
आनन्दं ब्रह्मणो विद्वान्‌ । 


न विभेति कुतरचन ॥ 
तै० २.९.१ 

गीतामुतदढुहे नमः 


प्रपन्नपारिजाताय तोत्र वेत्रेकपाणये । 
ज्ञानमुद्राय कृष्णाय गोतासृतदुहे नमः ॥ 


भगवान्‌ श्रीकृष्ण प्रपन्नपारिजात हैं, जो उनके चरण पकड़ ले, उनकी शरणमें 
आजाये, उसके लिए कल्पवृक्ष हैं । स्वभक्तपक्षपाती हैं। वे संयम और प्रशासन-स्वरूप 
तोत्र और वेत्रको अर्थात्‌ घोड़ेकी लगाम और उसके बेकाबू होनेपर उसे दण्डित करनेके 
लिए चाबुकको अपने हाथमें रखते हैं । उनकी मुद्रासे ही ज्ञानकी वर्षा होती है । वे सावं. 
जनिक दुष्टिसे ज्ञानका दोहन कर रहे हैं। इसलिए, आइये हम नमस्कार करें भगवान्‌ 
श्रीकृष्णको । वे समस्त आकर्षणोंके, प्यारके केन्द्र हैं । वे सच्चिदानन्दघन परमेश्वर हैं । 

विश्व-मानवताके लिए 


भगवच्चरणारविन्द-मकरन्द-रस-वाहिनी, श्रीशंकर-जटा-विहारिणी भगवती भागीरथीके परमपुण्य, धन्य- 
धन्य दक्षिण तटपर स्थित सप्तसरोवरकी भूमिको आनन्द-वन कहते हैं । वहीं विश्वजन कल्याणके लिए समतल 
भूमिपर गंगाजीका अवतरण हुआ था । अब भी वहाँकी झाडी नितान्त एकान्तवासी महात्माओंको अत्यन्त प्रिय 
है । समय-समयपर भिक्षाके लिए विचरण करते हुए सन्त-साधुओंके दर्शन हुआ करते हैं। 


मुझे सम्वत्सरका ठीक स्मरण तो नहीं है, परन्तु अबसे १५-२० वर्ष पूर्व, देवी सम्पद्‌-महामण्डलके 
अन्तगंत परमार्थ-आश्रमके अध्यक्ष श्रीधर्मानन्दजी सरस्वतीने २१ दिनोंके लिए भगवद्‌-गीता-प्रवचनका आयोजन 
किया । प्रतिदिन दोनों समय २-२ घण्टे । विरक्त महात्माओंने सहस्नोंकी संख्यामें आगे बैठकर उसका श्रवण 
किया था। उनकी उपस्थिति, रसास्वादन और प्रोत्साहनसे मुझमें भी वक्तापनका आवेश हो गया था। मैंने 
स्वयं गम्भीर रस छे-लेकर प्रत्येक इलोकपर प्रवचन किया । वह उस समय 'टेप' करके रख लिया गया था। 
बादमें वही श्रीमती सतीशबाला महेन्द्रलाल जेटीकी अथक छेखनीसे लिखा गया और स्व० पण्डित देवधर 
शर्माजीके संशोधन, सम्पादन और प्रेरणासे उसको यह रूप मिला । 


श्रीशर्माजीके सुझावपर ही श्रीलक्ष्मीनिवास बिरलाने इसके प्रकाशनके लिए सवा लाख रुपये 'श्रीस्वामी- 
अखण्डानन्द सरस्वती अमृत महोत्सव ट्रस्ट'को दिलवाये | उसोसे अब यह 'आनन्द-बोध'के विशेषांकके रूपमें 
प्रकाशित किया जा रहा है । विशेषांकके रूपमे प्रकाशित होनेका एक लाभ तो यह है कि यह प्रकाशित होते ही 
'आनन्द-बोध के सहस्रं ग्राहकोंके हाथोंमें बिना मूल्य पहुँच जायेगा । और जो ग्राहक नहीं हैं उन्हें भी अल्पमूल्यमें 
प्राप्त हो सकेगा । 
में किसे-किसे आशीर्वाद और धन्यवाद दूँ। यह सब भगवानुका ही अनुग्रह है कि पाठकोंको “श्रीगीता- 
रस-रत्नाकर'में अवगाहन करके अल्प प्रथासमें ही नवीन-नवीन रत्नोंकी प्राप्ति होगी और वे उनका आनन्द 
ले सकेंगे । 
साक्षातु परब्रह्म परमात्मा जो कि इसी शरीरमें प्रत्यगात्मासे अभिन्न अद्वितीय सच्चिदानन्दके रूपमें 
सदा विराजमान हैं, जिनका नाम तो है श्रीकृष्ण, परन्तु हैं वे परमार्थःस्वरूप | वह, तु, मैं, यह, आत्मा आदि 
अनेक नामोंके द्वारा अभिव्यक्त किये जानेवाले एक । मेरे मनमें विश्वास है कि अनुसन्धित्सु भक्त-जिज्ञासुओंको 
अपने स्वरूपपर प्रतीयमान मिथ्या अज्ञानावरणको ध्वस्त करनेमें सहायता मिलेगो और वे अपने परमानन्दः 
स्वरूपका साक्षात्कार करके जीवन्मुत्तिके विलक्षण सुखका अनुभव कर सकेंगे । साथ ही स्थान-स्थानपर इसमें 
जो धमं, अर्थ, काम, मोक्षका निरूपण है, उससे उनके लौकिक, पारलौकिक सुखकी प्राप्तिका मागे भी प्रशस्त 


होगा । 

मुझे आशा ही नहीं सम्पूर्ण विश्वास है कि इसके लिए परिश्रम करनेवाले, सहायता देनेवाळे, पाठ 
करनेवाले, श्रवण-वर्णंन करनेवाले सभी जीवनमें एक दिव्य, अलौकिक स्थितिका अनुभव करनेमें समथ हो 
सकेंगे भौर चिरकालतक सुखी रहेंगे 


हा रनण्डामन्द्‌, (हर ष्य 
[वन ण > कल € | ० 


ह] श्रीगीता-रस-रत्नाकर 

प्रणत्ति 


पूज्य महाराजश्रीको अमृतस्वरूपा वाणीका प्रत्यग्र प्रसाद है श्री गीता-रस-रत्ताकर । भारतीय तत्त्व- 
ज्ञानके प्रवक्ताओंमें महाराजश्रीका स्थान आज मूर्धन्य है। शास्त्रकी गहराईमें जाकर केसे उसे ऐसी भाषा दी 
जाय जो सवंसाधारणके मनमें भी प्रविष्ट हो जाय, यह चमत्कार बहुत विरल होता है। शास्त्रों की बात 
करनेवाले या तो नोरस और उबाऊ होते हैं या फिर अगर सरस और रोचक हुए तो शास्त्रकी बात ही नहीं 
रह जाती । पूज्य महाराजजीके आगे कठिन-से-कठिन शास्त्रीय समस्या रख दोजिये और वे हँसते हुए, लोक- 
जीवनसे उदाहरण देते हुए उस समस्याका समाधान कर देंगे, और नारायण-नारायणकी टेक लगा देंगे। ऐसा 
लगेगा कि उस क्षण नारायण ही आकर मनक्री गाँठ खोल रहे हैं। अधिकारि-भेदसे समाधान अवश्य भिन्न 
होता है महाराजजीका, परन्तु भाषा वहाँ भो तरल और सहज ही रहती है । उनकी भाषा संवादको भाषा है, 
इसलिए अपरोक्ष है । उनके प्रवचन पढ़ते समय यही अनुभव होता है कि महाराजश्री सामने बेठे हुए हैं । 


स्व० पं० हजारी प्रसाद द्विवेदीजी कहा करते थे कि भारतीय विद्वत्ता तबतक प्रमाणित नहीं होतो, 
जबतक कि श्रीमद्भगवद्गीतापर टीका न लिखें। श्रीमद्भगवद्गीताको समझना और समझाना ही अपनेको 
समझना है। भारतीय तत्त्वज्ञानका साकार रूप है उपनिषद्‌, उपनिषद्‌-रूपी कामधेनुका गोपालनन्दन द्वारा 
दुहा दुग्ध है श्रीमद्भगवद्गीता और उसको भावका जेमन देकर जमाया हुआ दही है श्रीगोता-रस-रत्नाकर | 
उसमें दुग्धके तत्त्व तो हैं ही, एक अपूवं स्वाद और जुड़ गया है, भावनासे और धीमो-धीमी समाधि-तापसे 
मिठास घनी हो गयी है। 


` किसी अध्यायसे प्रारम्भ करें तो इस गोता-प्रवचन-भाष्यमें कथाका-सा रस तो मिलता ही है, समग्रता 
सर्वात्मताकी झाँकी भी मिलती रहती है, समूचे ग्रन्यकी अन्वितिका संकेत मिलता रहता है, गीताके मन्तव्यका 
स्मरण निरन्तर कराया जाता रहता है । एक पश्चिमी आलोचकने कहा कि अट्टारह अध्याय युद्धस्थलपर बाँचे 
गये, असम्भव है। यह किसीने बादमें महाभारतमें जोड़ दिया । पश्चिमी आलोचकको कहाँ अनुमान होगा कि 
कौन प्रवक्ता है, कोन श्रोता है और केसा तो अन्तद्वन्द् है, जिसमें हाथसे दिव्य धनुष सरका जा रहा है, मृत्यु 
सामने उपस्थित हो गयी है और केसा क्षेत्र है, धर्मक्षेत्रका क्या अर्थ है। ऐसे क्षणमें कालका रथ रुक जाता है, 
युग-के-युग क्षणमें बदल जाते हैं । श्रीमद्भगवद्गीता केवल अजुनके लिए नहीं है, पर अर्जुन न हों, उनके द्वारा 
मृत्यु-साक्षात्कारके क्षणमें उठाया संशय न हो, महाभारतकी विचित्र परिस्थितियाँ न हों, जहाँ मामकत्व ओर 
सवंत्वका संघर्ष छिड़ा हुआ है तो श्रीमद्भगवद्गीता श्रीक्ृष्णके रहते हुए. भी सम्भव न होती । सागर तो 
बराबर रहता है, उसमें उद्देलन पैदा करनेवाला चाहिए और जेसा कि महाराजश्रीने समझाया है कि माहात्म्यमें 
जो यह कहा गया है कि 'या स्वयं पद्मनाभस्य मुखपद्याद्‌ विनिःसुता', उसमें स्वयं शब्दका प्रयोजन है, इसका 
अथे है कि जब स्वयं भगवानुका मुंह खुला तब गीता उनके हृदयसे छलककर बाहर निकल आयी। इसभें 


कतृत्व गीताका है, भगवानुका नहीं। भगवातुको अर्जुनने विषाद सौंपा, तब यहु प्रसाद मिला । बिना क्षेत्रकी 


ज्ञानके क्षेत्रज्ञका उन्मीलन केसे होगा ! 
आनन्द : बोध 

इस रत्नाकरको 'गीतारस-रत्नाकर' नाम देना सार्थक है, क्योंकि रस तो उद्देलन है और उद्देलनके 
लिए अर्जुनके सामने युद्धक्षेत्र और कठिन निर्णयका संकट था, और आज उद्देलनके लिए आजकी भयावह 
स्थितियाँ हैं ओर है मनुष्यके अस्तित्वका संकट । मेरे साहित्यिक मित्र जो बड़ी अनास्था लेकर महाराजश्रीके 
पास गये हैं, छौटनेपर उनके ऊपर एक ही गहरी छाप पड़ी है कि बाबा आस्थाके आकार होते हुए भी कितने 
आधुनिक हैं, कितना आधुनिक मनकी बात समझते हैं। 'श्रोगीता रस-रत्नाकर'की यही विशेषता, इसको 
आधुनिक संवेदनाको स्पर्श करनेकी क्षमता हो, इसे गीताका अद्धुत आत्मीय रूपान्तर बना देती है। 


महाराजश्रीकी पचहत्तरी वर्ष-पुत्तिपर प्रणति-निवेदनका इससे अधिक सुन्दर प्रकार क्या हो सकता | 
था, त्वदीयं वस्तु गोविन्द तुभ्यमेव समर्पये' | इस प्रणतिके साथ जुड़कर मैं अपनेको भाग्यवान्‌ मानता हुँ। 
उनके सान्तिध्यमें आनेपर हो मुझे वृन्दावनकी महिमा समझमें आयी, उसके साथ वृन्दावन-विहारीकी लोलाका 


थोडा-थोडा-सा अर्थ खुलने लगा | वुन्दावन-विहारीने बाबाका दण्ड उतरवा दिया भोर मैं पहलेकी बात जानता 
नहीं, केवळ विगत दसेक वर्षोंकी बात जानता हूँ, बाबाके दण्डके उतरनेके साथ-साथ एक उदग्र विराग 
श्रीकृष्णानुरागसे भर गया । बाबाको मैंने कभी क्रोध करते नहीं देखा, उन्हें बराबर अत्यन्त मधुर ही पाया । 
कभी-कभी मुझे उस आश्रममें कुछ व्यवस्था करते समय खीझ आयी और बाबाकी आवाज सुनी कि भाई, 
देखो मिश्रजीको क्लेश न हो, व्यवस्था ठीक-ठाक रखो, में पानी-पानी हो गया, इस आानन्द-वुन्दावनमें 
खोझनेका कोई स्थान हो नहीं है । महाराजश्रोको मैं मधुसुदन सरस्वतीका दुसरा विग्रह मानता हूँ, अद्वेतसिद्धि 
ओर भक्तिरसायन दोनों ग्रन्योका नया वितान ही “श्रीगीता-रस-रत्नाकर' है, यह अद्वेतामृत-वर्षी है, केवल 
समुद्र नहीं, समुद्रसे उठा हुआ बादल भी है और उसका रस भी है। महाराजश्रीके चरणोंमें प्रणाम । 


वाराणसी | — विद्यानिवास मिश्र 


NR ० | उपकुलपति : काशीविद्यापीठ 


हे आइये, मब “श्रीगीता-रस-रत्नाकर'का 
अवगाहन कीजिये 

श्रीगीता-रस-रत्नाकर 


पहला अध्याय 


, उ» नसो भगवते वासुदेवाय ॥ ` 
- अद्वेतामृतवषिणीं . भगवतीमष्टादशाध्यायिनीम्‌ । 
अम्ब त्वामनुसंदघामि भगवद्गीते भवद्वेषिणीम्‌ ॥ 
प्रपन्नपारिजाताय तोत्रवेत्रेकपाणये । 
ज्ञानसुब्राय कृष्णाय गीताम्रृतडुहे नमः ॥ 
श्रीमद्भगवद्गीता, अर्थातु जो श्रीमान्‌ भगवानूके 
द्वारा गायी हुई है--“श्रीमता भगवता गीता! | 
समास तो ऐसे भी हो सकता है--'श्रीमती भगवती 
गीता ।' भगवद्गीता श्रीमती है, पर भगवद्गीता 
शब्दमें गीता शब्द गौण है और भगवान्‌ शब्द प्रधान 
है। इसलिए श्रीमान्‌ विशेषण भगवानुका ही होना 
चाहिए, गीताका नहीं । स्मातँधमंमें सवंत्र वक्ताकी 
प्रधानता मानी जाती है। वेदिकधमंमें वचनकी 
प्रधानता मानी जाती है। वचन क्या है? वणं क्या 
है? उपनिषद्में अनुभवारूढ अथेकी,.. लक्ष्यार्थकी 
प्रधानता होती है । इस प्रकार. वचनकी प्रधानतासे 
. वैदिक धमं, वाच्यार्थंकी प्रधानतासे उपनिषद्‌ और 
वक्ताकी प्रधानतासे स्मृति होतो है। वक्ता, वचन 
और वाच्यार्थं तीनोंकी प्रधानतासे ग्रन्थके तीन 
विभाग होते हैं और तीनोंका परम तात्पयं एक ही 
निकलता है । इधरसे देखो तो, उधरसे देखो तो और 
सीधे देखो तो; जो सच्ची चीज: है, वह सच्ची मालूम 
पड़ेगी । सत्य सत्य ही रहता है । 

अब - “श्रीमता भगवता गीता'को देखो । इसमें 
_ कृता! नहीं गीता' है। गीता पहले भी थी। पिछले 
' द्वापरके पहळेवाले द्वापरमें भी श्रीकृष्णार्जुन हुए हैं 


आनन्द! बोध 


और वहाँ भी श्रीकृष्णने गीताका गान किया है । 
उससे पहले भी श्रीकृष्ण-अर्जुत हुए हैं और वहाँ भी 
गीताका गान हुआ है । गानेवाला जो भजन गाता है, 
पद गाता है, वह उस भजनका, पदका रचयिता . 
हो--यह कोई आवश्यक नहीं है। दूसरेका बनाया ७» 
हुआ पद लोग गाते ही हैं ओर अच्छा वही 
लगता है । 
प्रथम सुनिन हरि कीरति गाई। 
तेहि मग चलत सुगम मोहि भाई ॥ 
संगीतमें केवल स्वर-तालका अहङ्कार होता है 
और अपने बनाये हुए पदमें, भजनमें, रसियामें; 
ठुमरीमें, दादरामें अपने. कवित्वकां भी अभिमान आ 
जाता है। श्रीकृण्णमें तो अहंकी एक नया पेसा भो 
गुञ्जायश नहीं है। वे तो अर्जुनके अभिमानपर बार- | 
बार ठोकर मारते.हें- 


यदहङ्कारमाश्रित्य न योत्स्य इति सन्यसे । १८.५९ 


इसलिए, गीताको 'श्रीमता भगवता गीता? 
अथवा “श्रीमती भगवती गीता” कह सकते हैं। यदि 
आप ध्यान दें, तो यह “श्रीमतो गवतो गीताः भी 
है। गीताको क्रियापद मत मानो, तो यह संज्ञा हो - 

जायेगी 
` गीताशास्त्रसिदं पुण्यस्‌। 


यह पवित्र गीता-शास्त्र है | ` यह शास्त्र किसका 


है ?. यह भगवानका शास्त्रे है। भगवत्कमँक शास्त्र | 
है। भगवत्कतुंक शास्त्र है। भगवान्‌ इसके वक्ता भी. 2422 


[१ 

हैं और भगवान्‌ इसके विषय भी हैं। इसलिए यह 
भगवानका शास्त्र है। इसमें भगवान्‌ ही बोलते हैं 
और भगवानुका ही वर्णन है। इसलिए गीता क्रिया- 
पद भी है और गीता संज्ञा भी है। 


शंकराचायंने भी 'गीताशास्त्रस्‌'का व्यवहार 
किया है, श्रीयामुनाचायने भी 'गीताशास्त्रस'का 
व्यवहार किया है और श्रीरामानुजाचायंने भी 
'गीताशास्त्रसु'का व्यवहार किया है। इसलिए यह 
'गीता' निस्सन्देह संज्ञा शब्द है । 


महाभारतमें कथा आती है कि एकबार देवराज 
इन्द्र भगवान्‌ श्रीकृष्णपर बहुत प्रसन्न हुए। उनको 
यह बात भूल गयी कि श्रीकृष्ण परमेश्वर हैं और में 
देवता हुँ । स्नेहमें ऐसा हो जाता है। देवराज इन्द्रने 
कहा कि श्रीकृष्ण, तुम मुझसे कुछ वर माँगो। 
श्रीकृष्णने कहा कि अच्छी बात है, यदि आप वर 
देना ही चाहते हैं, तो यह वर दीजिये कि अर्जुनके 
साथ मेरी मैत्री सदा बनी रहे। 


तो, अर्जुन और श्रीकृष्ण मित्र हैं और ऐसे मित्र 
हैं कि अर्जुनके हृदयमें श्रीकृष्ण और श्रीकृष्णके 
हृदयमें अर्जुन बसते हैं। इनमें कौन आधार है और 
कौन आधेय--इसका किसीको पता नहीं । 


इन्हीं दोनोंकी आपसी बातचीत है यह गीता । 
संजय तो इसको संवाद ही बोलते हैं। लेकिन बड़े- 
बड़े महात्माओंने मिलकर इसका नाम दो अभिन्न 
मित्रोंकी पारस्परिक बातचीत रक्खा है | 


इसीलिए जब सन्‌ छब्बीसके आस-पास प्रयागमें 
गीता-ज्ञान-यज्ञ हुआ था और जिसका आयोजन 
स्वर्गीय संगीताचायं विष्णु दिगम्बरजीने किया था 
तब वहाँ मञ्चपर आपलोगों जेसे ही एक अवधूत 
लंगोटी लगाये, हाथमें डण्डा लिये आकर खड़े हो 
गये और बोले कि तुम लोग गीतापर क्या व्याख्यान 
देते हो यह कोई ब्रह्मसुत्र थोड़े ही है कि जो चाहे 
_ सो व्याख्यान इसमें गढ़ दो । अरे, यह तो संवाद है। 
 सित्रका मित्रके प्रति संवदन है। संवदन माने 


२] 





क्या होता है? संवाद शब्दका प्रयोग तो गीतामें 
हुदा संवादसिदमश्ोषमद्धुत॑ रोमहर्षणम्‌ । 
इसलिए जैसे वेदने आज्ञा की है कि-- 
संगच्छध्वं संवदध्वं सं वो मनांसि जानतास्‌ । 
ऋग्‌० १०.१९०.२ 
अर्थात्‌ स्वरमें स्वर मिलाकर बोलो, मतमें मत 
मिलाकर बोलो, कदमसे कदम मिलाकर चलो । ऐसे 
ही दो मित्रोंका संवाद है, यह गीता । इस संवादमें 
मतभेद नहीं है, मतमेल है दोनोंका । एक ही राय 
दूसरेकी रायसे मिलती है। इसलिए इस संवादको 
वही समझेगा जो श्रीकृष्णका मित्र होगा, श्रीकृष्णसे 
मेत्री करेगा | जब दो मित्र परस्पर सांकेतिक भाषामें 
बातचीत करते हैं तब उनकी मुद्रा कैसी होती है, 
इसकी कल्पना आप कर सकते हैं। जिस समय 
श्रीकृषणने अर्जुनको कहा होगा कि-- 
इष्टोऽसि मे दृढमिति ततो वक्ष्यामि ते हितम्‌ । १८.६४ 
भक्तोऽसि मे सखा चेति रहस्यं ह्येतदुत्तमम्‌ । ४.३ 


उस समय श्रीकृष्णका हाथ कहाँ रहा होगा ? 
मुँह कहाँ रहा होगा ? अरे, हाथ अर्जुनके कन्धेपर 
रहा होगा और मुंह रहा होगा अर्जुनके कानके पास, 
जिससे कि कोई सुन न ले। भगवानुने कहा कि 
अर्जुन ! ऐसा उत्तम रहस्य किसी ऐरे-गैरेको बंतानेके 


लिए नहीं है । तुम मेरे भक्त हो, सखा हो, इसीलिए 


यह्‌ रहस्य तुम्हें बताता हूँ । 

अतः गीताका अभिप्राय समझनेके लिए 
श्रीकृष्णसे थोड़ी मैत्री भी आवस्यक है। यदि 
श्रीकृष्णसे मैत्री नहीं होगी, तो आप गीताका भाव 
केसे समझँगे ? आपको याद होगा; नहीं याद हो, तो 
हम याद दिला देते हैं। गीताके प्रारम्भमें जब 
कौरवोंने संजयको श्रीकृष्णके पास सन्देश देकर भेजा 
था तब श्रीकृषणने संजयसे कहा था कि संजय ! तुम 
जाकर राजा धृतराष्ट्रसे कह देना-- 


कृष्णो धनञ्जयस्पात्मा कृष्णस्यात्मा धनञ्जयः ह | | 
अर्थात्‌ कृष्णकी आत्माका नाम अर्जुन हआर | 

अजुनकी आत्माका नाम कृष्ण है । कौरव अजुनसे 
शत्रुता करके मुझसे शत्रुता कर रहे हैं। इसी तरह 
अर्जुनसे श्रीकृष्णने कहा था कि-- 
यस्त्वं द्रृष्टि स मां दवेष्टि यस्त्वं चानु स मामनु । 
द्रोण० ७९.२३ 
अर्जुन ! जो तुमसे द्वेष करता है, वह मुझसे द्वेष 
करता हे और जो तुम्हारे पीछे चलता हे, वह मेरे 
पीछे चलता है । इस प्रकार-- 
सत्त्वसेक द्विधा स्थितम्‌ । उद्योगपवं ४९.२० 
एक ही सत्त्व, एक ही परमार्थं श्रीकृष्णार्जुन 
बनकर प्रकट हुआ है । मूल सत्ता एक हे । वेदान्तकी 
भाषामें बोलें तो जिज्ञासाकी उपाधिसे जो ब्रह्म है, 
उसका नाम अर्जुन है और उपदेशकी उपाधिसे जो 
ब्रह्म है, उसका नाम कृष्ण हे । उपदेश्य-उपदेशकको 
उपाधिसे ही कृष्ण-अर्जुनमें भेद हे । वस्तुतः कृष्ण 
और अर्जुनमें भेद नहीं हे । यह नहीं समझना कि 
रोनेकी उपाधि जिसमें हें, उसमें हुसनेकी उपाधि 
नहीं है। जो अन्तरात्मा हुसनेकी उपाधिसे हे, वही 
अन्तरात्मा रोनेकी उपाधिसे भी है । अतः कृष्ण और 
अर्जुनमें कोई भेद करनेकी आवश्यकता नहीं हे । 
एक बात और । भगवान्‌ श्रीकृषण नहीं चाहते थे 
कि उनके हृदयमें छिपी हुईं गीता, उनकी हृदय-गीता 
बाहर निकले । गीताके माहात्म्यमें ही यह आया हे 
कि 'गीता मे हृदयं पार्थ--अर्जुन, गीता मेरा हृदय 
है । जैसे दो मित्र आपसमें मैत्री करते हैं, तो कहते हें 
कि हमने तुमको अपना हृदय दे दिया है, वेसे ही 
भगवानुने अपना गीतारूप हृदय अर्जुनको दे दिया 
हे। मुझसे भी कई लोगोंने कहा है कि हमने अपना 
दिल आपको दे दिया हे । मैंने भी उनसे कह रखा हे 
कि अभी तुम लोग अपने पास ही रखो, जब मुझे 
जरूरत पड़ेगी, में तुमसे ले छूंगा । 
तो, भगवान्‌ श्रीकृष्णने पहले तो कहा कि भाई, 
में हृदय किसीको देनेवाला नहीं हूँ, में तो इसे रखूँगा 
= अपने पास ही। परन्तु जब उन्होने देखा कि अर्जुन 
` बिषातरग्रस्त हो गया हे, तब उसे अपना गीतारूप 

हृदय दे दिया । गौताका पहला अध्याय “विषादयोग' 
हे। भगवानुके सामने रोना भी योग हे और 
भगवानुसे विमुक्त होकर परमानन्दका अनुभव करना 
भी योग है । अर्जुन रोया तो कहाँ रोया ? वह किसी 
ऐरे-गेरेके सामने थोड़े ही रोया । किसी पेरायेके 
सामने थोड़े ही रोया । वह तो उस अन्तर्यामी प्रभुके 
सामने रोया, जो हर दिलको, हर रोमको, हर 
क्षणकी, हर कणको जानते हैं। उनके सामने रोना 
भी योगसे बढ़कर है । इसीलिए इसका नाम 'विषाद- 
योग? हे । इसके बाद जो दूसरा अध्याय है, वह 
“प्रसाद-योग' है। इसका तात्पयं है कि तुम 
भगवानुको अपना विषाद दे दो, भगवान्‌ तुम्हें अपना 
प्रसाद दे देंगे । 

प्रसादे सर्वदुःखानां हानिरस्योपजायते । 

प्रस्तचेतसो ह्याशु बुद्धिः पर्यवतिष्ठते ॥ २.६५ 


दुनियाँमें गीताकी जोड़का ऐसा कोई ग्रन्थ नहीं 
हे, जिसको भगवानुने अपना हृदय बताया हो। 
इसका कारण क्या है ? यही हे कि वह स्वयं उन्हीके 
श्रीमुखसे निकली हे । माहात्म्यमें कहा गया हे-- 

या स्वयं पद्मनाभस्य सुखपद्यादिनिःसृता । 

इसमें जो “स्वयं' शब्द हे, इसपर आप ध्यान 
दीजिये । इसका अथे हे कि.जब स्वयं भगवानुका मुंह 
खुला तब गीता उनके हूदयमेंसे छलककर बाहर 
निकल आयी । इसमें कतुंत्व गीताका हे, भगवानका 
नहीं हे । भगवानुने गीताको अपने हूदयसे बाहर नहीं 
किया, स्वयं गीता ही बाहर निकल आयी । जेसे, 
सरोवर भरनेपर छलकता हे, वैसे ही गीता छलककर 
बाहर आ गयी । 

देखो, पद्यनाम भगवानुके नामि-कमलसे निकले 
ब्रह्मा और ब्रह्माके मुखसे निकला वेद । नाभिका 
बेटा कमल, कमलका बेटा ब्रह्मा और ब्रह्माका बेटा 
वेद। सुषुसिमें वेद नहीं .रहता- “तत्र वेदा अवेदा 
भवन्ति ।' ( बुहृदा० ४.३.२२) में यहाँ वेदकी 
महिमाको कुछ छोटी करके नहीं दिखाना चाहता, 
यह तो वेदका ही वाकय है। मेरा तो वेदोंके प्रति 


बड़ा आदर-भाव है। परन्तु इनकी स्थिति मनोमय | 


पिं 2 
[ (oT 
३. हरि क 

भरत 0३598 ४५ ६ 





कोशमें रहती हे । मनोमयकोश रूप जो तीतर हे, 
उसके शिरका नाम वेद हे। किन्तु यह गीता ब्रह्माके 
मुखसे नहीं, कमल्से नहीं, नाभिसे नहीं, जिसके 
नाभि-कमलसे ब्रह्मा निकले हैं, उसके मुख-पद्मसे 
निकली हे | इसलिए यह वेदसार है । 
अब आइये यह देखिये कि प्रश्‍न करनेवाला प्रश्‍न 
तो कर दे, परन्तु उसका उत्तर सुनकर उसपर क्या 
भ्रभाव पड़ा--यह प्रकट ही न करे तो आप क्या 
समझेंगे ? इसपर आपने ध्यान दिया है कि नहीं ? 
धृतराष्टरने प्रश्‍न तो किया; परन्तु सारी गीता सुनने- 
पर उसका क्या हुआ--यह आप बता सकते हैं ? 
उसने देखा कि यह संजय तो सका श्रीकृष्णेक- 
पक्षपाती है । यह कहता है-- 
यत्र योगेश्वर: कृष्णो यत्र पार्थो धनुघर: । 
तत्र श्रोविजयों भूतिश्रुवा नीतिमंतिमंम ॥ १८.७८ 
अब धृतराष्ट्र पूछें तो क्या पूछें ? उन्होंने तो 
मनःही-मन यही कहा होगा कि; बहुत बढ़िया 
भविष्य तुमने बताया ज्योतिषीजी ! दस दिनका युद्ध 
हो चुका है, भीष्मपितामह शरदाय्यापर गिर चुके हैं 
और उसके बाद यहाँ गीताके सम्बन्धमें धृतराष्ट्रका 
अशन तथा संजयका उत्तर चल रहा हे । ऐसी 
स्थितिमें अट्टारहवें दिन क्या होगा--यह बात पूछनेकी 
हिम्मत घृतराष्ट्रकी नहीं पड़ी । 
अरे, हाँ योगके निर्देशक, योगके निर्वाहक, योगके 
फलदाता योगेश्वर श्रीकृष्ण हैं और अपने कत॑व्यमें 
संलग्त, महापौरुषिक अर्जुन धनुर्धारण करके खड़ा है, 
विजय तो वहीं उसी पक्षमें जायेगी। इसलिए-- 
धृतराष्ट्र प्रश्नकर्ता होते हुए भी संजयके उत्तरका 
अभिनन्दन नहीं करते हैं। एक अन्धेका इससे बढ़िया 
लक्षण और कुछ नहीं हो सकता। 
धसंक्षेत्रे कुरुक्षेत्रे समवेता युयुत्सवः । 
मामकाः पाण्डवाश्चेव किमकुवंत सञ्जय ॥ (१) 
धृतराष्ट्रने अपने नामके अनुसार दुनिया पकड़ 
रखी है। पाण्डुके राज्यको अपने पक्षमें धारण कर 
लेनेके कारण इनका नाम धृतराष्ट्र यथार्थ ही है । 


४]. 


व्यासजीने इनका नाम बहुत सोच-विचारकर रखा 
था । राष्ट्र तो होगा पाण्डुका और मिलेगा पाण्डवोंको, 
लेकिन यह बीचमें उसको पकड़ रखेगा, छोड़ना नहीं 
चाहेगा, मुट्ठी बांधकर रखेगा; इसलिए उसका नाम 
है धृतराष्ट्र । 

अरे भाई, यह दुनिया पहले भी हमारी नहीं 
थी, बादमें भी हमारी नहीं रहेगी । यह तो मिथ्या . 
है। न तुम पिताके वीय॑में आये, न माताके पेटमें 
आये, न ऐसी आक्ृति-विक्ृति धारण की । फिर भी 
मैं-में, मेरा-मेरा, करते-करते सारी जिन्दगी बीत 
गयी और बीती जा रही है। क्या है तुम्हारा मैं 
और क्या है तुम्हारा मेरा ? तुम क्यों धृतराष्ट्र बने 
हुए हो ? धृतराष्ट्र माने दृष्टिहीन; मिथ्या संसारके 
साथ सम्बन्ध रखनेवाला ! 


यहाँ एक बात ध्यानमें लेनेकी है कि धुतराष्ट्रको 
यह भलीभाँति मालूम था कि युद्ध प्रारम्भ हो गया 
है। भाष्य दीपिकामें यह बात लिखी है। मधुसूदनीमें 
तो लिखा है कि ध्मक्षेत्रके प्रभावसे दुर्योधनके मनमें 
धर्मबुद्धि आगयी होगी । कुरुक्षेत्रमें अपने पूर्वंजोंका 
स्मरण होनेके कारण युद्धसे निवृत्ति हो गयी होगी । 
युधिष्ठिरके मनमें भी क्षमाका भाव आगया होगा । 
इसलिए 'किमकुवंत'का सामान्य अर्थ नहीं है। 


काशीमें एक बड़े विद्वानु महात्मा थे । वे गीताके 

सिवाय दूसरा ग्रन्थ पढ़ते नहीं थे। अपनी-अपनी 
निष्ठा है। उनका कहना था कि--'किमकुवंत'का 
अर्थ है--कि विशिष्टं अकुवंत |” जब धर्मक्षेत्र--कुरु- 
क्षेत्रमे युद्ध करनेकी इच्छासे कौरव और पाण्डव 
इकठ्ठे हुए तो उन्होंने युद्ध किया कि नहीं किया, यह 
भरन नहीं । प्रश्‍न यह है कि वहाँ कोई खास बात हुई 
कि नहीं ? 'प्रदनो विशेषविषयः--यह जो प्रदन है, 
विशेष-विषयक प्रश्‍न है। वहाँ कोई असाधारण घटना 
घटित हुई कि नहीं ? यह 'किस्‌' पदका अर्थ हुआ | 
इसलिए संजय उत्तरमें कहते हैं कि वहाँ विशिष्ट 
घटना यह्‌ घटित हुई कि अर्जुनको मोह हुआ और 
श्रीकृष्णने उपदेश करके उस मोहको दूर किया । 


श्रीगीता-रस-रत्नाकर 

अब देखो, यह “धर्म'शब्द भगवान्‌का एक नाम 
है। आप लोगोंमेंसे जो “विष्णुसहस्ननाम'का पाठ 
करते होंगे, उनको मालूम होगा कि "धर्मो धमं- 
विढुत्तमः।' भगवानुका एक नाम है धमं और 
भगवानुका ही एक नाम है 'धमंविदुत्तमः'--धमंज्ञोमें 
श्रेष्ठ । स्वयं धर्म और धमंज्ञोमें श्रेष्ठ । जहाँतक उनको 
जाननेकी बात है, वे तो अपनेको स्वयं ही जानते हैं, 
दूसरा कोई क्या जानेगा उनको ! 
तो यह है धर्मक्षेत्र। धर्मक्षेत्र शरीर है, धमंक्षेत्र 
अन्तःकरण हे । जहाँ स्वयं भगवान्‌ रथपर बैठे हों 
और तोत्रवेत्रकपाणि होकर दशंन दे रहे हों, उसको 
धर्मक्षेत्र नहीं कहेंगे तो ओर किसको कहेंगे ! 
क्षेत्रक्षेत्रज्ञयोर्ज्ञानं यत्तज्ज्ञानं मतं सम । १३.२ 
क्षेत्र माने शरीर होता हे । यदि कहो कि यहाँ 
क्षेत्रकी क्या जरूरत है ? तो भगवदज्ञान प्राप्त करनेमें 
क्षेत्रका ज्ञान भी आवश्यक हे। उसके लिए धमंको 
भी जानो और धमंक्षेत्रको भी जानो। पण्डित लोग 
तो यज्ञशालाको ही धमंक्षेत्र बोलते हैं । लेकिन भाई, 
यह तो कुरुक्षेत्र है ! वैसे पाण्डव भी कोरव ही हैं । 
कुरुवंशमें ही पाण्डवोंका भी जन्म हुआ है। वे 
कौरवोंसे पृथक्‌ नहीं हैं, परन्तु उनकी विशिष्टताके 
कारण उन्हें कौरववंशमें उत्पन्न होनेपर भी पाण्डव 
कहा गया । इक्ष्वाकुवंश तो एक ही हे, परन्तु उनमें-से 
रघुवंश चल गया । क्योंकि इक्ष्वाकुवंशमें रघु ऐसे 
विशिष्ट पुरुष हुए कि उन्होंने पुरानी परम्पराको 
दबा दिया। इसी तरह कुरुवंशमें पाण्डव लोग ऐसे हुए 
कि कौरव संज्ञा तो अधमंके पक्षमें रहनेवालोंकी हो गयी 
ओर पाण्डव संज्ञा धमंके पक्षमें रहनेवालोंकी हो गयी । 
आध्यात्मिक दुष्टिसे धसंक्षेत्र भी शरीर हे और 
कुरुक्षेत्र भी शरीर हे । करनेका जो साधन होता है, 
उसको कुरु बोलते हैं । “कुरवः करणानि'-करणोंका 
नाम है कुरु। हाथसे यह करो, पावसे यह करो, 
आँखसे यह करो । कहनेका अभिप्राय यह हे कि धमं 
केवल यज्ञरालामें ही नहीं रहता, हमारे कमंक्षेत्रके 
बीचमें भी रहता हे। गीतामें मुख्य रूपसे यज्ञ- 


आनन्द : बोध 


शालावाळै धमंका नहीं, हमारे जीवनमें रहनेवाले 
धमंका प्रतिपादन है। 
स्वकर्मणा तमभ्यच्यं सिद्धि विन्दति मानवः । 
१८.४६ 


इसमें हमारे दैनिक कतंव्योंको धमं नामसे कहा 
गया हे । केवल यज्ञशालामें हवनादि ही धमं हैं, यह 
अभीष्ट नहीं हे गीतामें । 

भागे चलकर कहा गया हे कि 'समवेता युयु- 
त्सवः ।' कौरव-पाण्डव परस्पर सम्बन्धी होकर भी 
लड़ते हें । दशंनशास्त्रमें समवेत शब्दका अथं होता हें 
'नित्य-सम्बद्ध समवाय-सम्बन्धेन || भाने ये एक 
ही वंशके हैं, रिश्तेदार हैं, नातेदार हैं, मिळे हुए हैं। 
एक ही मनमें काम भी आया और ब्रह्मचयं भी | 
आया । एक ही मनमें लोभ भी आया, सन्तोष भी 
आया । एक ही मनमें क्रोध भी आया, समाधि भी 
आयी । इसलिए कोरव-पाण्डव मनकी दुष्टिसे सम्बद्ध 
हैं। इसी प्रकार एक ही वंशके दोनों हैं। परन्तु 
आपसमें लड़ते हे--'समवेता अपि युयुत्सवः, योडु- 
मिच्छवः।' एक ही मनमें पैदा हुए हैं और आपसमें 
लड़ते हैँ । 

'सामकाः' सम मम इति कथयन्ति गायन्ति इति 
समकाः। समका एव मामकाः। 

धृतराष्ट्रके बेटोंकी पहचान क्या है ? चे कहते हैं 
कि यह मेरा, यह मेरा, यह मेरा और जिनका 
अन्तःकरण बिलकुल शुद्ध है, जो शुद्ध हृदयके हैं, वे 
पाण्डव हैं । अर्जुन माने धवल होता हे। जिसकी 
लकड़ी बहुत अच्छी मानी जाती है, वह अर्जुन वृक्ष 
होता है सीधा-सीधा । वह तो धवल है, शुद्ध । एकने 
पूछा कि भगवानुका दशन कहाँ होगा ? तो दूसरेने 
कहा कि जरा वतकी ओर देखो, किसी वनमें होगा। 
भला इस घने वनमें कहाँ होगा ? अरे बाबा, वह जो 
सबसे ऊँचा-ऊँचा पेड़ दिखता हे; क्या हे ? बोले कि 
अर्जुन हे! बस ठीक है, उसीको निशाना लगाकर 
पहुँच जाओ । जब तुम अर्जुनके पास पहुँच जाओगे 
तो भगवानका दर्शन स्वयं हो जायेगा | | 

ततक ७ क कका 


तो, 'समवेता युयुत्संवः, मामकां: पाण्डवाश्चैव ।' 
इसका मतलब यह हे कि 'धमंवृत्ति और अधमं- 
वृत्ति, ममत्वमूलक वृत्ति और शुद्ध वृत्ति'--ये दोनों 
एक हो सम्बन्धसे सम्बन्धी हैं, एक ही मनमें पैदा 
होते हैं, परन्तु युद्ध करना चाहते हैं। इसलिए धुतराष्ट्र 
कहते हुँ--'किमकुवंत संजय ।' संजय, तुम यह 
बात बताओ कि इन्होंने प्रारम्भमें कोई गणना करने 
योग्य श्रेष्ठ काम किया कि नहीं किया ? 
धृतराष्ट्रने संजयसे इसीलिए पूछा कि और 
कोई व्यक्ति होगा तो पक्षपाती होगा । जिन्होंने राग- 
द्वेषादि दोषोंपर विजय प्राप्त नहीं की होगी, वे तो 
एकपक्षकी बात ही सुनायेंगे। किन्तु संजय तो हे 
सम्यक्‌ जयशील, निष्पक्ष । इसने अपने पक्षपातपर 
विजय प्राप्त कर ली हें, इसलिए बिलकुल ठीक-ठाक 
बतायेगा। 
मब माओ हम आपको आगे ले चलते हैं। 
संजयने धुतराष्ट्रसे उनके प्रश्‍नके उत्तरमें कहा कि 
हुआ--बहुत बढ़िया हुआ। पहले अपने बेटोंकी बात 
सुनो, फिर पाण्डवोंकी भी सुनो । 
देखिये, यदि आपको प्रथम अध्यायका थोड़ा 
गस्भीरतासे अध्ययन करना हो तो पहले सोलहवें 
अध्यायको पढ़ लीजिये । उसमें वणित देवी सम्पदाका 
क्या लक्षण होता है और आसुरी सम्पदाका क्या 
लक्षण होता है-इसको अपने हृदयमें ठीक-ठीक ले 
लीजिये । देवी सम्पदा त्यागके लिए होती है और 
आसुरा सम्पदा ग्रहणके लिए होती है। इस दृष्टिसे 
आप देखेंगे तो पायेंगे कि आसुरी सम्पदाके सारे 
लक्षण दुर्योधनमें घटते हैं-- 
दम्भो दर्पोऽभिमानश्च क्रोधः पारुष्यमेव च। १६.४ 
दम्भ, दपं, अभिमान, क्रोध ओर पारुष्य-ये 
सब आसुरी सम्पदाएँ हैं। ये जिसके अन्दर होती हैं, 
उसका वेश कुछ भी हो; उससे कुछ फर्के नहीं पड़ता । 
वेश-भगवान्‌की हम बहुत पूजा करते हैं। परन्तु 
आसुरी सम्पदाके कई लक्षण ऐसे हे--जिनके विषयमें 
ऐसा नहीं कहा जा सकता कि अमुक कपड़ेके भीतर 

वे प्रवेश नहीं करते । रावणको ही देखिये । वाल्मीकि 
रामायणके अनुसार वह गेरुआ कपड़ा पहनकर सीता- 
हरण करनेके लिए चला गया । वहाँ उसके लिए 
यति’ शब्दका प्रयोग है। इसलिए आसुरी सम्पदा 
किसीकी वेश-भूषाको नहीं पहचानती और वह सीधे 
उसके दिलमें जाकर बस जाती है। इसी प्रकार देवी 
सम्पदा भी किसीके दिलमें बस जाती है । 
तो, संजय पहले दुर्योधनकी चर्चा प्रारम्भ करते 
हैं। दुर्योधने देखा कि पाण्डवोंकी सेना मोचेपर 
युद्धशास्त्रकी रीतिसे, धनुर्वेदकी रीतिसे मोचेंबन्दी 
करके खड़ी है । 
दुष्ट्वा तु पाण्डवानीकं व्यूढं दुर्योधनस्तदा । 
आचार्यसुपसङ्गस्य राजा वचनमत्नीत॥ (२) 


दुर्योधन यदि पहले आचाय॑ द्रोणके पास जाकर 
देखता तो बात दूसरी होती । वह पहले सेना देखकर 
फिर आचार्यके पास गया । उल्टा हो गया कि नहीं ? 
पहले गुरुजीके पास जाता, आज्ञा लेता और कहता 
कि महाराज, हम अपनी सेनाके दंशन करें ? फिर 
वे कहते कि हाँ बेटा, दर्शन कर आओ । किन्तु नहीं, 
वह तो पहले मन-मुखी होकर सेनाका दर्शन करने 
गया और देखकर गुरुजीके पास आया और बोला 
कि मोचेंबन्दी तो बड़ी जबदंस्त है । वह राजा है न! 
आचायं द्रोणको खुश करना चाहता है। 
राजाका काम है रञ्जन । 

असलमें बात यह है कि द्रोणाचायंको ही होना 
चाहिए था सेनापति । क्योंकि वही सबके शिक्षक थे, 
सबसे बड़े थे । परन्तु उसने अपने शिक्षकको सेनापति 
नहीं बनाया, भीष्मको बना दिया। भोष्मपर र 
उसका पूरा विश्वास था कि नहीं था--इसमें शंका 
है । जिसको अपने सेनापतिपर भी . शंका हो, उसकी 
विजय तो संदिग्ध हो ही गयी । 

तो, दुर्योधन आचायंके पास गया और कहा गया 
कि “राजा वचनमन्रवीत' । संस्कृतमें “राजा अन्नवीत्‌ 
इतना कहनेसे “राजा बोला” यह अथ निकल आता | 
पर वचनमु “शब्दका' अर्थ है ‘वक्तव्यं’ अर्थात्‌ राजा | 

दुर्योधनको उस समय जेसा बोलना चाहिए था वैसा 
बोला माने अपनी राजनीतिके अनुसार बोला । बोला 
क्या, वहाँ तो वह हुकुम ही चलाने लगा । पर यह 
राजागिरी गुरुओंपर नहीं चलती । 

हमारे एक परिचित बड़े सेठ हैं। हम जानते हैं 
कि वे ईश्वरको मानते हैं, बड़े प्रेमसे मानते हैं और 
उसकी पूजा करते हैं। तब भी जब हम उनसे कहते 
हे कि ईश्वर है तो वे बोलते हैं कि “नहीं, नहीं! 
स्वामोजी, यह तो विज्ञानसे ही सिद्ध है। परन्तु 
महाराज, उसका नाम तो मुँहसे निकलता ही नहीं, 
फिर केसे माना जाय कि ईश्वर है।' यह उनकी 
बोलनेकी शैली है। उसी प्रकार दुर्योधन भी राजा 
हैं, महाराज हैं। सबको हुकुम देते हैं। इसलिए 
गुरुजीसे बोलते हैं कि-- 

पंब्येतां पाण्डुपुत्राणामाचारयंमहतोञगमुम्‌ । 

व्यूढां दुपदपुत्रेण तव शिष्येण धीमता ॥ (३) 

'आचायं' तो चला गया पीछे और “पश्य' आगया 
पहले । कहते हैं कि 'पञ्य'-देखो महाराज! यह 
उनका हुकुम ही तो हुआ न! “इमान्‌' नहीं कहते, 
'एताम्‌', कहते हें। अरे इतनी बड़ी सेना है कि में 
तो पूरी-पुरी देख नहीं सका, आप देख लो ! अच्छा 
भाई, यह किनकी सेना है? 'पाण्डुपुत्राणां महतीं 
चमूस'--यह पाण्ड्पुत्रोंकी सेना है। धमंराजकी सेना 
है, अर्जुनकी सेना है-एऐसे नहीं बोलता दुर्योधन । 
वह बोलता है--पाण्डुके लड़कोंकी सेना है। साथमे 
यह भी याद दिलाता है कि 

तव शिष्येण दुपदपुत्रेण व्यूढाम्‌ । 

देखो, आपका चेला ही आपका सामना करनेके 
लिए आया है, विरोधी-पक्षकी ओरसे। द्रुपदसे 
द्रोणाचायंकी शत्रुता हो गयी थी--ऐसी कथा महा- 
भारतमें है। बाल्यावस्थामें दोनों बड़े मित्र थे, बाँट- 
बाँटकर खाते थे और एक साथ मिलकर पढ़ते थे । 
उस समय द्रुपदने कहा था कि "जब हम राजा हो 
जायेंगे तो आधा राज्य तुमको दे देंगे।' एक दिन 
द्रोणाचायंके बेटे भश्वत्यामाको पीनेके लिए दूध नहीं 


आनन्द : बोध 


मिला और वे रोने लगे। तब अश्वत्यामाकी माताने 
पानीमें आटा मिलाकर उसे सफेद करके कहा कि 
बेटा, लो दूध पो लो! यह देखकर द्रोणाचार्यको 
रोना आ गया कि हमारे बेटेको पीनेके लिए दूध नहीं 
मिलता । उनको याद आया कि हमारे मित्र द्रुपदने 
कहा था कि “हम राजा हो जायेंगे तो आधा राज्य 
दे देंगे। इसलिए वे द्रुपदके पास गये और आधा 
राज्य माँगने लगे। द्रुपदने कहा कि तुम पागल हो 
गये हो । तुम्हारा सिर फिर गया है ? अरे, बचपनमें 
कही गयी बातकी अब क्या कीमत है ? हाँ कहो तो 
हम तुम्हारे लिए हर रोज आधा सेर या पावभर 
दूधका बन्दोवस्त कर देते हैं । यह सुनकर द्रोणाचार्य 
बहुत नाराज हुए। इसके बाद उन्होंने पाण्डवोंको 
सिखा-पढ़ाकर द्रुपदसे युद्ध करवाया और बदला 
चुकाया । यहाँ दुर्योधन उसी घटनाकी याद दिलाते 
हुए कहते हैं कि यह उसी द्रुपदका बेटा है और 
तुम्हारा शिष्य है। परन्तु तुम्हें उसकी उपेक्षा नहीं 
करनी चाहिए, क्योंकि वह बड़ा बुद्धिमान्‌ है-- 
धीमता । शत्रुको छोटा कभी नहीं समझना चाहिए । 
रिपु रुज पावक प्रभु अहि गनिय न छोट करि । 


फिर इनकी सेनामें जों बड़े शूर-वीर हैं, बड़े-बड़े 
बाणधारी हैं-“महेष्वासाः । भीम अर्जुनके समान 
तो बहुत-से हैं । युयुधान हैं, विराट हैं, द्रुपद हैं। ये 
सब महारथी हैं। धृष्टकेतु, चेकितान, काशीराज, 
वीर्यवान्‌ पुरुजित्‌, कुन्तिभोज तथा शैव्य भी बड़े 
महापुरुष हैं। युधामन्यु तो परम विक्रान्त हैं। यह 
शत्रुओंको मार ही डालता हे । फिर उत्तमौजा, 
सौभद्र, द्रौपदेय--ये सब-के-सब महाबलवान्‌ इनके 
पक्षमें हैं। 

देखो, इन सब बीरोंको कथा हम सुनाने लगें 
तो पुरा महाभारत ही आजायेगा। इसलिए हम 
गीताकी तरह इनके नाममात्रका उल्लेख करके आगे 
बढ़ते हैं । 

जब दुर्योधनने शत्रु-पक्षका वर्णन कर लिया तब 
अपने पक्षके वीरोंका वर्णन. करने लग़ा। यहाँ आप 

उसके बोलनेकी शैली देखिये । आप भी इस बातका 
ध्यान रखना कि कभी किसी पण्डित या साधुकी 
प्रशंसा करनी हो तो सबसे पहले आपको अपने 
सम्मुख उपस्थित व्यक्तिका ही नाम लेना चाहिए 
और कहना चाहिए कि आप सबसे बड़े महात्मा हैं। 
इसलिए दुर्योधन कहता हे कि “भवात्‌ भीष्मश्च 
कर्णशच'--आप हैं, भीष्म हैं, कर्ण हैं। यह कहकर 
दुर्यो धनने भीष्मको दूसरे नम्बरपर कर दिया | एक 
नम्बरपर द्रोणाचायंको रखा। यह बोलनेकी राज- 
नीति हे | | 
“मवान्‌ भीष्मरच कर्णएच'--कहनेका तात्पयं यह 
हे कि आप तो आत्मा हैं, भीष्म प्राण हैं, कर्ण इन्द्रिय 
हैं । फिर कहता हे कृपश्च समितिञ्जय:--कपाचाये 
हैं, अव्वत्थामा हैं, विकणं हैं, सोमदत्तके पुत्र हैं तथा 
अन्य भी बहुत-से शूर-वीर हैं। 
अब देखो, यहाँ आसुरी सम्पत्तिकी बात आगयी | 
पाण्डवोंके साथ तुलना कर लो । दुर्योधन कहता है 
कि “मदर्थं त्यक्तजीविता:'--ये सब मेरे लिए जीवनका 
परित्याग करके आये हैं माने--ये सब मर-मरकर 
हमें जिन्दा रखेंगे । 
इसके विपरीत देवी-सम्पदा-सम्पन्न अर्जुन क्या 
कहता है ? अर्जुन कहता है कि जिनके लिए मैं लड़ना 
दा हूं, वे प्राण और धनका परित्याग करके 
आये हैं-- 


येषामर्थ काङक्षितं नो राज्यं भोगा सुखानि च। 
त इमेऽवस्थिता युद्धे प्राणांस्त्यक्त्वा घनानि च ॥ (३३) 


इसका अथं हुआ कि अर्जुन लोगोंकी भलाईके लिए 
युद्ध करना चाहता हे और दुर्योधन अपने व्यक्तिगत 
सुख और स्वार्थ-सिद्धिकि लिए युद्ध करना चाहता 
है । अर्जुन धर्मके लिए लड़ रहे हैं और दुर्योधन 
स्वाथके लिए लड़ रहे हैं । दोनोंकी सेनामें 'नानाशस्त्र- 
प्रहरणा:--बड़े-बड़े युद्ध-विशारद हैं। इसके बाद 
दुर्योधन कहता हे कि-- 
अपर्याप्तं तदस्माकं बल भीष्माभिरक्षितम्‌ । 


<] 


टीकाकारोंने इसके अर्थपर बड़ी-बड़ी उड़ानें भरी 
हैं । उनके अनुसार मानों द्रोणाचायंने पूछा कि भाई, 
तुम्हारा बल केसा हे, तुम्हारी सेना केसी हे? इसपर 
दुर्योधनने कहा कि महाराज ! सेना तो बहुत बढ़िया 
थो, पर भीष्म सरीखे बूढ़े इसके सेनापाति बना दिये 
गये, अतः अपर्याप्त है। 

अरे भाई, भीष्म और भीमकी तुलना करोगे तो 
यह देखोगे कि भीमसे भीष्म बड़े हें । भीष्म प्राण हें 
और भीम मनोबल हें । वायुके अवतार हैं भीमसेन | 
जिससे मनोनिरोध होता है। दोनोंकी जब टक्कर हो 
जाय तो क्या है ? 'प्राणस्पन्दनिरोधनम्‌' भी चाहिए 
और 'वासना-संपरित्याग' भी चाहिए । 'वासना-संप- 
रित्याग'से मुक्त होनेके कारण भीष्ममें एक 'ष्‌' और 
है। 'भी' और 'म'के बीचमें एक मूर्धन्य 'षकार' है। 
इसलिए भीष्म मूर्धन्य हो गये । दुर्योधनके कहनेका 
तात्पर्यं यही है कि हमारा बल हमारी सेना ऐसी है 
कि इसको कोई हरा नहीं सकता क्योंकि इसके रक्षक 
हैं भीष्म । 

पर्याप्तं त्विदमेतेषां बरं भीमाभिरक्षितम्‌ । (१०) 

पाण्डवोंकी सेना तो थोड़ी है, गिनी-गिनायी है, 
हमसे छोटी है। सेनाका बल तो कोई बल नहीं होता, 
बल होता है उसके रक्षकका । भीम पाण्डव सेनाका 
रक्षक है, जिसके भीतर मूर्धन्य 'षकार' नहीं है, 
वहु हमारा सामना क्या करेगा ? 

'एक बात और है। युद्धकी नीति है कि अपने 
सेनिकोंको, सेनापतियांको कभी अनुत्साहित नहीं 
करना चाहिए । उनका बल बढ़ाना चाहिए । 

स्तूयमाना हि देवता बलेन वद्धंते । 
जितनी स्तुति करोगे, उतना ही देवताका बल 
बढ़ेगा । इसलिए कहो कि अरे ओ ब्राह्मण, तू विषयः 
भोगके लिए पेदा नहीं हुआ है। अरे ओ मन, तु 
वासनाके अधीन होनेके लिए पैदा नहीं हुआ है । अरे 
ओ बुद्धि, तु छोटे-छोटे विषयोंमें आसक्त होनेके लिए 

नहीं है । तु विवेक कर परब्रह्म परमात्माका | 
दुर्योधन आगे कहता है कि सबलोग अपने-अपने 


श्रीगीता-रस-रत्वार्कर 

स्थानपर, मोर्चपर खड़े हो गये हैं। अब आप सबका 
कतँव्य है कि सेनापतिकी रक्षा करें। 


भीष्ममेवाभिरक्षन्तु भवन्तः सवं एव हि। (११) 


आप सब भीष्मकी ही रक्षा करें। एक विनोदी 
पुरुषने ऐसी टीका की है कि दुर्योधनके मनमें 
यह बात थी कि भीष्मपितामह सेनापति तो बने हैं, 
लेकिन ये कहीं कुछ गड़बड़ न कर दें। इसलिए 
वह बोला कि आपलोग इनको घेरकर रखना। 
भीष्मके ऊपर हमारा जितना विष्वास है, उससे 
ज्यादा विश्वास आप छोगोंपर है। दुर्योधन मतँलबी 
है और मतलबी लोग जिससे बात करते हैं, उसीके 
ढंगकी बात करते हैं । 


अब भीष्मपितामहने समझा कि ओहो, हम हो 
गये रक्ष्य और सब हमारे रक्षक हो गये । इसलिए 


दुर्योधनकी बातका आदर करते हुए कुरुवृद्ध--. 


पितामह भीष्मने सिहनाद करके शंखनाद किया। 
यहाँ 'शंख'का अर्थ देखो--शं' माने शान्ति 'खं' माने 
छिद्र । 'शं खं यत्र' अर्थात्‌ जिसके छिठ्रमे शान्ति 
है। अब तो 'सहसेवाभ्यहन्यन्त स शगब्दस्तुमुलो५- 
भवत्‌'--शंख बजा और इतना भयङ्कर बजा कि 
दूसरे बाजोंको बजानेकी जरूरत ही नहीं पड़ी । दूसरे 
बाजे शंखध्वनिकी चोटसे ही बजने शुरू हो गये। 
“अभ्यहन्यन्त' यहाँ कम ही कर्ता हो गया। जिन 
बाजोंको बजाना चाहिए था, वे सब-के-सब बिना 
बजाये ही बजने लगे । बड़ा भारी शब्द हुआ । 


देखो, युद्ध छेडा गया कौरवोंकी ओरसे, युद्धकी 
घोषणा हुई कौरवोंकी ओरसे । आप इसमें कुछ 
उलटापन देखते हैं कि नहीं ? राज्य छिना हुआ था 
पाण्डवोंका, उसपर कब्जा कर रखा था कौरवोंने । 
यदि अपना राज्य वापिस कराना था, लौटाना था तो 
पाण्डवोंकी ओरसे पहले शंख बजना चाहिए कि अब 
हम अपना राज्य, जो तुम्हारे कब्जेमें है, उसे 
लौटानेके लिए युद्ध प्रारम्भ करते हैं। परन्तु कोरवोंको 
त्वरा थी। वे समझते थे कि जो पहले आक्रमण कर 

देगा, वह विजयी होगा । इसलिए पहले उन्होंने ही 
युद्ध छेड़ दिया । 

महाभारतको जब आप बहुत ढूढ़ेंगे तब उसमें 
आपको दुर्योधनके सारथिका नाम मिलेगा । महा- 
भारतमें सारथिका नाम है तो सही, पर बहुत ढुँढ्नेपर 
ही मिलेगा । लेकिन अर्जुनके सारथिको देखिये 


ततः ब्वेतेहंयेयुक्ते महति स्यन्दने स्थितो । (१४) 


अजुनके रथके घोड़े सफेद हैं। यहाँ रुकिये और 
देखिये कि आपकी इन्द्रियोंके घोड़े सफेद हैं कि नहीं ? 
यदि नहीं हैं तो आपका जीवन श्रीकृष्णार्जुनका रथ 
नहीं बनेगा । क्यों नहीं बनेगा ? इसलिए नहीं बनेगा 
कि--'इन्द्रियाणि हयानाहुः--( क० उप० १.३.४) 
इन्द्रियोंका नाम है घोडा। ये शरीररूपी रथको 
लेकर चलती हैं । इसमें आत्मा है रथी और यदि 
इन्द्रियरूप घोड़ेकी बागडोर मन, प्रग्रह--बुद्धि उपहित 
चेतनके हाथमें न हो तो क्या दशा होगी आपकी ? 
आगे चलकर गीतामें आयेगा-- 


इन्द्रियाणां हि चरतां यन्सनोनुविधीयते । 
तदस्य हरति प्रज्ञां वायुर्नावसिवास्भास ॥ २.६७ 


आपके आगे-आगे इन्द्रियाँ चलेंगी पीछे-पीछे मन 
चलेगा और मनके पीछे बुद्धि चलेगी। अब यदि 
जिधर घोड़े ले जायँ उधर सारथि जायेगा तो मर 
गये आप । ऐसेमें उचित यही है कि जिधर सारथि 
ले जायें उधर घोड़े जायँ । फिर इन्द्रियाँ होनी 
चाहिए खेत, उज्ज्वल, निमंल और सात्त्विक | केवल 
एक इन्द्रिय नहीं, सब इन्द्रियाँ खेत ही हों । 

अब, सारथि किसे कहते हैं ? 'सारयति अदवान्‌ 
इति सारथिः---जो घोड़ोंको चलावे वह सारथि है। 
ऐसा सारथि कौन हो सकता है ? हमारा अन्तर्यामी 
परमेश्वर । वही हमारे इन्द्रियरूप घोड़ेका सञ्चालन 
करे, उसीके हाथमें हमारे हाथकी बागडोर हो तभी 
हमारा मंगल होगा । 

यहाँ जो रथी-सारथि हैं, इनमें एक हैं माधव 

शिक यव. 


और दूसरे हैं पाण्डव । एक मधुवंशी हैं और दुसरे हैं 
पाण्डववंशी । सोपाधिक परमात्मा ही कृष्ण है और 
सोपाधिक परमात्मा ही अर्जुन है। काली रात बनकर 
भी परमात्मा ही आता है और सफेद दिन बनकर 
भी परमात्मा ही आता हे--“अहरच कृषणमहरजुनंञ्च' 
( ऋग्वेद ६.९.१ ) 'न हन्यते इति--अहः अर्थात्‌ 
काल: । काल ही कृष्ण है और काल ही अर्जुन है। 
रात भी वही है और दिन भी वही है। एक रथपर 
बेठकर दोनों आये और उन्होंने दिव्य शंखका नाद 
किया। गीतामें शंखोंके नाम भी दे दिये गये हैं। 
उनमें जो पाञ्चजन्य हे वह क्या है ? जनता ही पाञ्च- 
जन्य हे । में कल्पना करके यह बात नहीं बोल रहा 
हूँ, यह शास्त्रीय व्याख्या ह--'पच्चजना: = मनुष्या: । 
स्युः पुमांसः पञ्चजनाः ( अमरकोश २.६.१) अमर- 
कोषमें लिखा हे कि 'पञ्चजनाः' माने पाँच आदमी । 
पाँच आदमी माने पञ्चोंको राय । “पाञ्चजन्यं हृषीकेशः’ 
( १५ )--भगवान्‌ श्रीकृष्ण जनताकी रायका शंख 
बजाते हैं। उनके लिए, सबके लिए जो हितकारी 
है--पञ्चजनेभ्यो हितः'--पाञ्जजन्यः । यहाँ अनिष्ट- 
निवारण हेतु अर्थ हे । यहाँ हित अर्थमें तद्धित प्रत्यय 
हो गया है । 'देवदत्तं धनञ्जयः’ (१५) अर्जुन ईश्वरके 
दिये हुए शंखको बजाते हें । उन्होंने जब निवात- 
कवच नामक असुरोंका वध किया था तब भगवानूने 
प्रसन्न होकर उनको शंख दिया था । इसलिए अर्जुन 
अपना शंख नहीं बजाता, ईश्वरकी प्रेरणाका शंख 
बजाता हे और ईश्वर भी अपना शंख नहीं बजाता, 
जनताकी रायसे, उनको भलाईके लिए जो शंख हे, 
वह शंख बजाता हे । 
पोण्डू दध्मौ महाशंखं भीसकर्मावुकोदरः ॥ (१५) 
अनन्तविजयं राजा कुस्तोपुत्रो युधिष्ठिरः । 
नकुलः सहदेवश्च सुघोषसणिपुष्पकौ ॥ (१६) 
x x x 


धृष्टययूस्तो विराटश्च सात्यकिशचापराजितः ॥ (१७) ` 


x xX xX 
सौभद्रश्च महावाहुः शरङ्घान्‌ दध्मुः पृथक्‌-पृथक्‌ ॥ (१८) 
१०] 


सबने भपना-अपना शंख बजाया। भीमसेनने 
पौण्डू नामक शंख बजाया और युधिष्ठिरने अनन्त- 
बिजय नामक शंख बजाया और मानो वे बोले कि 
जय हमारी नहीं होगी, जीत होगी तो श्रीकृषणकी | 
जीतका सेहरा हमारे सिरपर नहीं, श्रीकृष्णके सिर 
पर होगा । 'अनन्तविजयस्‌--इसका अर्थ है कि 
अनन्तकी जीत होगी । 

इस प्रकार जब सबने अपना-अपना शंख बजा 
लिया तब क्या हुआ ? देखो, यहीं कौरवोंकी पराजय 
प्रारम्भ हो गयी । जितने भी कौरव सेनामें थे, वे. 
सब मरे तो नहीं, लेकिन हाटंटूबल सबको हो 
गया-- 
स घोषो घातंराष्ट्राणां हृदयानि व्यदारयत्‌ । 
नभश्च पूथिवीं चेव तुमुलो व्यनुनादयन्‌ ॥ (१९) 


पाण्डव पक्षकी शंख-ध्वनियोंने दुर्योधन आदि जितने 


"भी घातंराष्ट्र माने कौरव थे, उनके हुदयोंको 


विदीणं कर दिया । उनकी संभी नस-नाड़ियाँ, जो 
पम्प करती हैं, फट गयीं। अब ये बेचारे क्या लड़े गे! 
भला ऐसे कमजोर हुदयवाले भी कहीं लड़ते हैं! ! 
शंखोंके तुमुल निनादसे पृथिवी और आकाश पुणं ' 
गुञ्जायमान हो गये जब दोनों ओरसे तैयारी पूरी 
हो गयी तब अर्जुनने देखा कि शंख तो श्रोङषणने 
भी बजाया है-- 

साधवः पाण्ध्वश्चेच दिव्यो शाखो प्रदध्मतुः (१४) 
उधर अर्जुन-रूप मनने शंख बजाया और इधर 
भगवानुने शंख बजाया। इससे दोनों पक्षोंका जो 
न्यूनाधिक तारतम्य है, वह बिलकुल स्पष्ट हो गया। 
ुर्योधनकी सारी प्रक्रिया शंख बजनेसे पहले की थी 
और मर्जुनकी सारी प्रक्रिया भगवानुके शंख बजा 
देनेके बादसे है । 

यहाँ एक बात देखो कि भगवान्‌ तो युद्ध करनेके 

लिए शंख बजा रहे हैं और अर्जुन कह रहे हैं कि में 
युद्ध नहीं करूँगा । यह तो वही बात हुई कि जिसके 
लिए चोरी करो वही कहे कि तुम चोर हो ।_भगवात्‌ 

तो अर्जुनके पक्षमें लड़नेके लिए आये हैं और अर्जुन 
कह रहे हैं कि तुम लड़नेकी तैयारी करते हो तो 
करो, लड़ना हो तो लड़ो, में नहीं लड़ू.गा । इसका 
अथं हुआ कि कोरवोंसे द्वेष श्रीकृष्णके मनमें है, 
अर्जुनके मनमें नहीं है । वहाँ तो समता है । भगवानुसे 
बड़ा भक्त बन गया । अब भगवान्‌ क्या करें? बोले 
बना बच्चू, हम तुम्हारा अहंकार तोंड कर ही 
डे गे । 


प्रवृत्ते शस्त्रसंपाते धनुरुद्यम्य पाण्डवः ॥ (२०) 
अर्जुनने धनुष उठा लिया और हुषीकेशको 
आदेश देनेको मुद्रा बना ली । यहीं भगवानुकी परीक्षा 
है । भगवान्‌ हमारी परीक्षा नहीं लेते हैं। क्‍यों नहीं 
लेते हैं? इसलिए नहीं लेते हैं कि वे अन्तर्यामी हैं, 
हृदयमें बैठे हें । उनको यदि कुछ अज्ञात हो, न जानते 
हों तब तो परीक्षा लें ! लेकिन हमलोगोंको भगवानुके 
दिलका पता नहीं चलता कि उनके दिलमें क्या है ? 
इसलिए अर्जुनने सोचा कि में ही भगवानुकी परीक्षा 
ले लूं कि ये हमारा साथ देते हैं कि नहीं ? उसके 
बाद अर्जुनने कहा कि अच्छा, मैं हूँ रथी और तुम 
हो सारथि । इसलिए पहली बात यह है कि तुम 
हमारी आज्ञाका पालन करो ! 
सेनयोरुभयोमंध्ये रथं स्थापय मेऽच्युत ॥ (२१) 
क्योंकि तुम तो बड़े पक्के हो। शस्त्र धारण न 
करनेकी प्रतिज्ञा करके भौर सचमुच शस्त्र छोड़कर 
हमारे रथपर सारथि होकर बैठे हो। अब यह 
बताओ कि पुरे सारथि बने हो या अधूरे बने हो ? 
श्रीकृषणने कहा कि अरे भाई बिलकुल पुरे सारथि 
बने बैठे हैं । अर्जुने कहा कि पुरे बने हो तो में जो 
कहुँ वह करो और मेरी आज्ञा मानो । में रथी होनेके 
नाते बड़ा हूँ और तुम सारथि होनेके नाते मेरेसे 
छोटे हो । इसलिए यदि नौकर बने हो तो मेरा हुकुम 
मानो । भगवानुने कहा कि हाँ भाई ! तुम्हारा हुक्म 
माँगा और उन्होंने वही किया जो अर्जुनने कहा | 
यही भगवानुकी भगवत्ता है। 
एक साधु थे, हमारे बड़े मित्र | दूसरे एक सेठ 
थे, जो बड़े आदमी थे । उनको प्रतिष्ठा बहुत बड़ी 


आनन्द : बोधः 


थी । एक दिन साघु मुझसे बोले कि चलो स्वामीजी, 
आज उस सेठके पास चलें । मैंने कहा कि अच्छा 
चलिये, किन्तु आप उस सेठके पास क्यों चलते हैं ? 
आप तो इतने बड़े महात्मा हैं! क्या आपंका सेठके 
पास चलकर जाना ठीक रहेगा ? महात्मा बोले कि 
चलकर कुछ पूछेंगे, सत्संग करेंगे। मैंने कहा कि 
महाराज, क्या वे आपसे ज्यादा जानते हें, जो आप 
उनसे पूछेंगे, उनका सत्संग करेंगे ? वे बोले कि देखो, 
वह तो हमारे पास आता नहीं और हमसे कुछ पूछता 
नहीं । इसलिए अब हम ही चलेंगे और पूछेंगे । इससे 
क्या फायदा है ? बोले कि देखो, हँसिया चाहे कुम्हडे 
पर गिरे, चाहे कुम्हड़ा हँसिये पर गिरे, कटेगा तो 
कुम्हडा हो । सेठ चेला बनकर कुछ भेंट-पूजा देगा । 
अब हम उसको गुरु बनाकर लेंगे । देना तो उसीको 
पड़ेगा । वह आने-जानेका किराया भी दे देगा, 
आश्रमका खर्चा भी दे देगा और कहेगा कि ओहो, 
इतने बड़े महात्मा हमसे पूछने आते हैं तो हमारी 
बड़ी इज्जत बढ़ायी । 
कहुनेका तात्पर्यं यह है कि भगवान्‌ बहुत चतुर 
हैं। यदि वे अपने भक्तोंकी आज्ञाका पालन न करें तो 
भक्त भी उनकी आज्ञाका पालन करेंगे, यह कंसे मालूम 
पड़ेगा ? तो अर्जुनने पहली आज्ञा यह दी कि दोनों 
सेनाओंके बीचमें मेरा रथ ळे चलो। मैं निरीक्षण 
करूंगा कि कौन-कौन यहाँ लड़नेके लिए आये हैं और 
किन-किनके साथ मुझे इस युद्धमें लड़ना है। जो 
युद्धको इच्छा रखते हैं, उनको में पहचान लेना 
चाहता हूँ। इस प्रकार अर्जुन अभीतक लड़नेके लिए 
बिलकुल तैयार है । 
घातंराष्ट्रस्य दुबुद्धरयद्धे प्रियिकोषंवः। (२३) 
यहाँ अर्जुन दुर्योधनको दुर्बुद्धि कहता है और कहता 
है कि कौन उसका प्रिय चाहता है! कौन चाहता है 
कि दुर्योधतकी जीत हो जाय ! 
एक बार एक माता वुन्दावनसे परमार्थ-निकेतन 
ऋषिकेशमें आयो थीं। वहाँ एक उससे भी बड़ी 
उञ्रकी स्त्री थी । वह बार-बार समझाये कि बेटी, . 

तुमको ऐसे रहना चाहिए, वैसे रहना चाहिए। 
अन्तमें उस माताको कहना पड़ा कि चल-चल, 
बड़ी सास बनी है, मुझको समझाने चली है । इसलिए 
भगवानुकी जगहपर कोई अभिमानी होता तो कहता 
कि--अर्जुन, तुम मुझे हुक्म नहीं दे सकते, क्योंकि में 
तुमसे बड़ा हूँ । लेकिन भगवान्‌ बोले कि जी हजूर, 
आपका जो हुक्म, आपकी जेसी आज्ञा । और, ऐसा 
कहकर हृषीकेश भगवानुने अर्जुनकी आज्ञानुसार 
रथको दोनों सेनाओंके मध्य स्थापित कर दिया-- 
एवमुक्तो हृषीकेशो गुडाकेशेन भारत। 
सेनयोरुभयोमंध्ये स्थापयित्वा रथोत्तमम्‌ ॥ (२४) 
देखो, भगवान्‌ हैं हृषीकेश। हृषीकेश माने 
इन्द्रियोंका सञ्चालक स्वामी, जो भीतर रहकर सबका 
अनुशासन करता है-- 
योऽन्तः प्रविइय मम वाचमिमां प्रसुप्त(म्‌ । 
( भागवत ४.९.६ ) 
x x xX 
अन्त: प्रविष्टः जनानां श्ञास्ता। 
अर्जुन है गुडाकेश । गुडाकेशका अर्थ है-घुंघराले 
बालोंवाला । अर्जुनके बाल बड़े घुंघराले हैं, काले हैं, 
महीन हैं, घने हैं, चिकने हैं। बड़े सुन्दर-सुन्दर बाल 
हैं अजुनके | तभी तो उसको स्त्री बननेमें कोई कठिनाई 
. नहीं हुई गुडाकेशका एक अर्थ यह भी है कि-गुडाका 
माने निद्रा ओर निद्राका ईश माने निद्राजयी। 
अर्जुनको नींद नहीं आती । वह सोता नहीं, निद्राजयी 
है। सोकर समय गवाना कोई अच्छी बात नहीं है । 
इसीलिए वृन्दावनके सन्तलोग कहते हैं-- 
अब का सोचे सखि ! जाग-जाग 
रेन बिहात जात रसबिरियां, 
ललित किशोरी छूटन'"'श्रीतमके घर लाला 
अब का सोवे सखि ! जाग-जाग। 
यह वृन्दावनी निष्ठा है। कबीर कहते हैं कि-- 
“तेरो गठरीमें लागा चोर बटोहिया का सोवे ?' 
इसीलिए अर्जुन जागता हुआ रहता है। यही उसका 

अधिकार है। वह बिना विवेकके कोई काम नहीं 
करता है। सब काम सोच-विचारकर करता है। 
वासनाके आवेशमें कोई काम नहीं करता है। 

अर्जुनको गुडाकेश इसलिए भी कहते हैं कि 
गुड = ब्रह्माण्डस्‌, अकति = व्याप्नोति इति गुडानः = 
शिवः। स ईशो यस्य। माने, “भगवान्‌ शंकर इष्ट 
हुए हैं जिसके ।' तात्पर्य यह कि जिसने बाण-विद्याके 
द्वारा शिवको प्रसन्न करके पाशुपतास्त्र प्राप्त कर लिया, 
उसका नाम गुडाकेरा है । आपने यह कथा सुनी होगी 
कि अर्जुनने बाण-विद्याके द्वारा किरात-वेषधारी 
शिवको सन्तुष्ट करके उनसे पाशुपतास्त्र प्राप्त कर 
लिया था। तो जब भगवानुने जो आज्ञा कहकर दोनों 
सेनाओंके बीचमें रथ खड़ा कर दिया तब भीष्म, 
द्रोणने देखा और कहा कि अरे, यह रथ युद्ध-नियमके 
विपरीत केसे भागे बढ़ा आ रहा है ? वहां दुर्योधने 
द्रौणाचायंसे कहा था कि सेना देखो और यहाँ भगवान्‌ 
अर्जुनसे कहते हें कि सेना देखो ! दुर्योधन अपने 
गुरुजीको आज्ञा दे चुका है कि आप पाण्डुपुत्रोंकी 
सेना देखिये और यहाँ भगवान्‌ कह रहे हैं कि अर्जुन, 
कोरवोंकी सेना देख लो-- 


उवाच पार्थं पञ्येतान्‌ समवेतान्कुरूनिति। 


कुन्तीने भी अर्जुनको सन्देश भेजा था कि 


तदर्थं क्षत्रिया सुते तस्य कालोऽयसागतः। 
उद्योग. ३७.१० 


अर्थात्‌ जिस कामके लिए क्षत्राणियाँ, राजपूताः 
नियाँ बच्चा जनती हैं, वह समय सामने आ गया 
है बेटा ! यह 'पार्थ' उसी क्षत्राणी माताका पुत्र है । 
यह्‌ अपाथ नहीं है। अपार्थं माने संस्कृतमें होता 
है-अपगताथं = व्यथं । इसमें, अ तो है ही नहीं। 
'पः = परमेश्वरः, अर्थ: = प्रयोजनम्‌ यस्य, जो पर 
मेश्वरको प्राप्त करना चाहता है, उसका नाम है पाथ, 
जिज्ञासु । तो, जब श्रोकृष्ण बोले कि अर्जुन, कुरवो 

देख ले तब क्या हुआ? यही हुआ कि भर्जु 
सेनाके दोनों ओर देखा। वहाँ पिताके समान, 

पितामहके समान, आचायं, मामा, भाई, पुत्र-पौत्र, 
सखा, श्वसुर, सुहृद सभी थे। बस, उनको देखते ही 
अर्जुनको आगयी कृपा। ऐसी ही कुपाके लिए 
गोस्वामी तुलसीदासजीने कहा है--“रिपुपर कृपा 
परम कदराई।' हमलोग वेदिक हैं, कोई जैन नहीं हैं, 
अहिसावादी नहीं हैं। यहाँ तो जो हमसे द्वेष करता 
है, उससे हम द्वेष करते हैं-'योऽस्मान्‌ द्वेष्टि यं च वयं 
द्विष्म:' ( यजुर्वेद १.२५ ) । वेदका मन्त्र है— 
यो अस्सध्यमरातीयाद्यश्च नो द्वेषते जनः। 
निन्दाद्यो अस्मान्धिप्सा च सर्वन्तम्मस्मसा कुष ॥ 
यजुवद ११.८० 
इसका अर्थ यह है कि; उसको मसमसा कर दो, 
मीड़ दो; जो हमसे द्वेष करता है। अरे हम तो अद्वैत 
ब्रह्म हैं । हमारे सामने द्रेत केसे टिक सकता है ? 
जाके संमुख दुश्मन बेठो ताके जीवन को धिक्कार । 
इसलिए जब अर्जुनके मनमें कृपा आ गयी तब 
भगवानुने क्या कहा? उस 'कपा'को भगवान्‌ 
श्रीकृ्णने आगे चलकर 'कइमल' कहा है-- 
कुतस्त्वा कइमलमिदं विषमे समुपस्थितम्‌ । (२.२) 
लेकिन संजय बड़ा सज्जन पुरुष है। भगवातूने 
कश्मल तो कहा, लेकिन यह भी कहा कि--'क्लेब्यं 
मा स्म गमः पार्थ' ( २.३ )। बादमें अर्जुनने भी 
अपनी भाषामें सम्हाला तो कहा कि-'कापंण्य- 
दोषोपहतस्वभावः ( २.७) किन्तु अर्जुनकी भाषामें 
जो 'कार्पण्य' है और श्रीकृष्णकी भाषामें जो 'कलेब्य? 
है, कश्मर है, उसको ( जेसे युधिष्ठिर दुर्योधनको 
सुयोधन बोलते हैं, वेसे हो) यह संजय अर्जुनके 
कश्मल, क्लेब्य और कार्पण्यको, उनकी कृपा बोलता 
है। फिर 'आविष्टः' ( २.१) कहकर सम्भाल लेता 
है । माने अर्जुनकी यह कृपा सहज नहीं है, आवेशपूर्ण 
है। फिर अर्जुनको विषाद आ गया । बिना विषादके 
प्रसाद नहीं मिलता है। पहले विषाद होता है तब 
प्रसादकी प्राप्ति होती है। बच्चा नहीं रोये तो उसको 
मिठाई कहाँसे मिलेगी ? अर्जुनने कहा कि श्रीकृष्ण, 
इन युयुत्सु स्वजनोंको देखकर मुझे ज्वर चढ़ गया 

है। सचमुंच यहाँ अर्जुनने जो कुछ कहा है, वहं 
साराका-सारा ज्वरका लक्षण है। आप आयुवंदसे 
मिला लेना । आयुर्वेदिक दृष्टिसे बुखार चढ़ गया 
अर्जुनको । शरीरमें रोग कब होता है ? 
व्याधेरनिष्टसंस्पर्शाच्छुमादिष्टविवर्जनात्‌ । 
चतुभिः कारणेः रोगाः प्रजायन्ते शरोरिषु ॥ . 
जब बात-वित्त-कफादिका प्रकोप हो, जो हम न 
चाहते हों, वेसा हो जाय, शक्तिसे अधिक परिश्रम 
किया जाय और जो हम चाहते हैं वह नहो तो 
इन्हीं चार कारणोंसे शरीरमें रोग आते हैं। इसलिए 
अर्जुनके मनमें जो विषाद आया, उससे उसके 
शरीरमें ज्वर आ गया और वह कहने लगा-- 
सीदन्ति मम गात्राणि सुख च परिशुष्यति । 
वेपथुश्च शारीरे मे रोमहषंश्च जायते ॥ (२९) 
मेरे गात्र शिथिल हो रहे हैं, अवसन्न हो रहे हैं, 
मुंह सूख रहा है, शरीरमें कम्पन हो रहा है, रोयें 
खड़े हो रहे हैं, हाथसे धनुष गिर रहा हे और त्वचामें 
दाह हो रहा है! हैं न ये सब वुखारके लक्षण । युद्ध- 
भूमिमें धनुष उठानेके बाद अर्जुनको बुखार चढ़ 
गया । कई विद्यार्थी ऐसे होते हैं कि परीक्षाके दिन 
उनको बुखार आ जाता है। परोक्षाके दिन मनमें डर 
होनेसे ही, भय होनेसे ही, विषाद होनेसे ही बुखार 
आता है । अर्जुन आगे कहता है-- 
गाण्डीवं स्रंसते हस्तात्त्वक्चेव परिदह्यते । 
न च शक्नोम्यवस्थातुं भ्रमतोव च मे सनः ॥ (३०) 
मेरा मन चक्कर काट रहा है, दिमाग भी चकरा 
रहा है और असगुन हो रहे हैं। यहाँ जो स्वजन हैं, 
इनको मारनेमें श्रेय नहीं देखता-- 
निमित्तानि च पद्यासि विपरोतानि केशव । 
न च श्रेयोध्चुपदयासि हत्वा स्वजनमाहवे ॥ (३१) 


` अरे, असगुन उधरके लिए हो रहे हैं कि तुम्हारे 


लिए हो रहे हैं यह कंसे तुमको मालूम पडा कि 
असगुन तुम्हारे लिए हो रहे हैं ? यह तो बुझदिलका 
लक्षण है । असगुन तो इन्रुके लिए हो रहे हैं और | 


> 


तुम उनको अपने लिए समझ रहे हो ! 
[ १३ 

यह तो युद्धभूमि है और युद्धभूमिमें शत्रुको 
मारना यज्ञीय पशुके बधके समान है जिससे स्वगेकी 
प्राप्ति होती है। 'आहवे' माने हवन कर रहे हैं ये । 
जैसे यज्ञपशुका बध होता है, ठोक वेसे ही युद्धभूमिमें 
शत्रुका बध होता है और वह पुण्यजनक होता है । 
परन्तु यहाँ तो मामा, भाई आदि हैं । अर्जुन कहता 
है कि इनको मारनेमें मुझे श्रेय नहीं दीखता--न च 
श्रेयोऽनुपश्यामि ।' यज्ञभूमिमें पशुबधवाला याग भी 
प्रेय तो देता है, श्रेय नहीं देता । उससे स्वर्ग मिलता 
है, परन्तु श्रेय कहाँ मिलता है ? 
देखो, यहाँ हम वेदिक परम्पराके अनुसार 
आपको अर्थ सुना रहे हैं। युद्धमें स्वजनको मारना 
धर्मके विपरीत नहीं है। युद्धभूमिमें मारा हुआ 
स्वजन भी स्वगंमें जायेगा और मारनेवाला मर जाय 
तो वह भी स्वगमें जायेगा। स्वर्ग तो मिलेगा, परन्तु 
स्वग प्रेय है, श्रेय नहीं है। इसलिए भर्जुनकी बात 
सुनकर भगवानुने कहा कि अर्जुन, तुम मेरे सामने 
श्रेय-प्रयका विवेक करने लगे हो । लगता है कि तुम 
मुझे “न च श्रेयोऽनुपश्यामि’ कहकर कठोपनिषदका 
यह मन्त्र पढ़ा रहे हो-- 
श्रेयश्व प्रेयश्च मनुष्यमेतस्‌ 
संपतोत्य विविनक्ति घोरः। 
श्यो हि धीरोऽभि प्रेयसो वृणीते 
प्रेयो मम्दो योगक्षेमद्‌ वृणोते ॥ १.२.२ 
अरे बाबा, यह जो धमंका पालन हे, वह यज्ञ- 
भूमिमें पशुयाग, यृद्ध-भूमिमें शत्रुओंका बध और कृषि- 
वाणिज्य तथा कतंव्य-पालन-कालमें कीड़ों-मकोड़ोंका 
हवन करते समय भी होता हे । इसमें कोई पाप नहीं 
होता । फिर भी अर्जुन कहता हे कि हमको प्रेय नहीं 
चाहिए। “न काङ्क्षे विजयं कण” ( ३१ )--हमको 
विजय भी नहीं चाहिए, राज्य भी नहीं चाहिए और 
सुख भी नहीं चाहिए । हम राज्य, भोग और जीवन 
लेकर क्या करेंगे ? इस प्रकार धर्म-विवेकका उदय 
हो गया अर्जुनके मनमें | लेकिन यह तत्त्वविवेक नहीं 
है । तत्त्वविवेकमें अधिकारका प्रश्‍न होता है । धर्म- 

विवेकमें अधिकारका प्रश्‍न नहीं होता कि वह शामं- 
दमादि सम्पदासे सम्पन्न हो, तभी घसं-विवेक करे | 
यदि धर्म-विवेकमें समाधि-सम्पन्न होगा तो धमकी 
जरूरत कहाँ रहेगी ? शास्त्रमें स्त्र अधिकारः 
सम्पदाकी जरूरत नहीं होती । 

जब अर्जुनके मनमें धर्म-विवेक जाग्रत हो गया 
तब वह कहने गो कि अरे जिनके लिए हम राज्य, 
भोग, सुख आदि सब कुछ चाहते हैं, वे अपने प्राण- 
धनका परित्याग करके सामने बेठे हैं। ये हमारे 
आचाय, पितामह, मातुल, श्वसुर, भाई, साळे आदि 
सबके सब सम्बन्धी ही तो हैं। 'इयालाः सम्बन्धिन- 
स्तथा” यहाँ श्याला अर्थात्‌ साला कहकर अर्जुनने 
सम्बन्ध भी जोड़ दिया । साले तो इवास-सम्बन्धी 
होते हैं, अत्मीय होते हैं। यह भी कहा गया हे कि 
व्यालको बुद्धिदायक?--साले बुद्धि सिखानेवाछे भी 
होते हैं, अपने जीजाजीको पढ़ाते भी हैं। लेकिन ये 
जीजाजीको बुद्धि देने लगे तो, समझो कि गड़बड़ 
जरूर होगा । ईश्वर-कृपासे अर्जुनके साले भी स्वयं 
श्रोकृण ही हैं। इसलिए मानों अर्जुनने स्मरण 
दिलाया कि यदि तुमको कोई बाण लग गया तब 
मुझको केसा लगेगा? इसपर भगवानूने कहा कि 
बहनोई अवतार तो मेरा बहुत हुआ लेकिन साला 
अवतार भी होना जरूर चाहिए था, सो हो गया | 
साला भी किसका ? यह जो सुभद्रा है, वह कौन है! 
वह है भगवानुकी योगमाया । यह केवल श्रीकृष्णकी 
शक्ति हे और श्रीकृष्णके सिवाय दूसरे किसीके साथ 
इसका विवाह नहीं हो सकता । योगमायाके पति 
होंगे तो केवल श्रीकृष्ण ही होंगे । लेकिन यहाँ वरद 
वसुदेवकी बेटी बनकर श्रीकृणको बहन बन गयी । 
इसलिए भगवातूने कहा कि ठीक हे, मैं श्रीकृष्ण हपसे 
तो सुभद्रासे विवाह नहीं कर सकता, लेकिन अर्जुन" 
रूपसे विवाह कर लेता हूँ। क्योंकि मुझमें तथा 
अर्जुनमें कोई भेद नहीं हे-सत्त्वमेकं द्विधा स्थितस | 
भगवान्‌ शंकराचार्यने भी श्रीकृष्णको नारायण 
कहा है। गीताका जो शाद्धूर-भाष्य है, उसका 
प्रारम्भ नारायण' शब्दसे ही हुआ है-- 

नारायणः परोऽव्यक्तादण्डमव्यक्तसंभवम्‌ । 

अव्यक्तसे परे हैं नारायण। 'नराः = मनुष्याः । 
नाराः=तत्र स्थिताः चिदाभासाः तान्‌ प्रेरयति, 
सत्तां स्फूतिञ्च ददातीति नारायणः।' इसका अर्थं हे- 
ये जो अलग-अलग शरीर हैं वे नर हैं। नरमें जो 
नार हे वह आभास हे, चिदाभास है और उन 
सबका जो सञ्चालन करे, उसका नाम नारायण हे । 
जिससे सत्ता-स्फूति मिले, जिससे चित्तास्फूति मिळे, 
जिससे आनन्दस्फूति मिळे, वह नारायण हे । ये 
सबमें स्थित हैं। सबको जीनेके लिए दूध देते हैं, 
पीनेके लिए पानी देते हैं। इस प्रकार नारायणमें 
पूर्ति-विभाग हे । उन्होंने सबको जीवन-सामग्री देनेका 
काम अपने हाथमें ले रखा हे । उनका खाद्य-विभाग 
तो है समुद्र । यह जो क्षीर-सागर है, उससे बिना 
नलीके, बिना पम्पके, सबके लिए दूध पहुँच जाता है । 
न केवल मनुष्योंको, बल्कि पेड-पौधों और पशु- 
पक्षियो-सबको भगवानुके क्षीरसागरसे खुराक मिल 
जाती हे। जेसे बेतारके तारसे सन्देश पहुँच जाता है, 
उसी तरह क्षीरसागर से बिना नलीके ही सबके पास 
दूध पहुँच जाता हे । 

भगवानका नारायण नाम इसलिए भी पड़ा कि 
नार माने होता है जल तथा अयन माने घर। 
“नारम्‌ अयनं यस्य स नारायणः’ अर्थात्‌ जल जिसका 
घर हे अथवा जो सागरमें निवास करता है, उसका 
नाम है नारायण। भगवानु नारायणरूपसे खाद्य- 
विभागका सञ्चालन अपने घरसे ही करते हैं। 
भगवानुने लक्ष्मीजीको रख लिया अपने पाँवमें और 
कहा कि दबाओ पाँव । वे भगवानुकी सेवा करनेके 
लिए उनके चरणोंमें आ जाती हैं और भगवान्‌ उनको 
प्रेमसे अपने हृदयमें भी रख लेते हैं स्वर्ण-लक्ष्मी और 
खाद्य-लक्ष्मी दोनों ही भगवानु नारायणके अधीन हैं । 
इनके अतिरिक्त एक ज्ञान-लक्ष्मी भी है और वह 
हे गीता । इसमें अर्जुनने कहा कि “व्यालाः सम्बन्धि- 
नस्तथा ।' यहाँ अर्जुनका आशय यह है कि मधुसुदन ! 
तुमने तो देत्योंको मारा था, मधु-कैटभको मारा 
था। मधु-केटभसे आपकी जो लड़ाई हुई, वह बड़ी 

प्रसिद्ध है। मधु माने राग और क्रेटभ माने द्वेष । 
हृदयमें जब नारायण आते हैं तब इन दोनोंको मारते 
हैं। परन्तु ये दोनों नारायणके मारे भी तबतक नहीं 
मरते जबतक वे स्वयं यह न कह दें कि तुम हमको 
मार दो! 

*रक्षापेक्षामपेक्षते--जब हम बोलते हैं तब राग- 
द्वेबके साथ तादात्म्य करके बोलते हैं कि हे भगवान्‌ ! 
रागको मिटा दो, द्वेषकों मिटा दो और तब भगवान्‌ 
मारते हैं राग-द्वेषको । लेकिन मारनेके पहले भगवान्‌ 
कहते हैं कि अरे भाई, तुम लोगोंने बहुत दिन लड़ाई 
को । तुम दो हो और मैं एक हूँ। इसपर मधु-केटभ 
रूप राग-द्ेषने कहा कि अवश्य ही तुम अकेलेने बहुत 
दिनोंतक हम दोनोंका सामना किया। अब वर 
माँगो ! इसपर नारायणने कहा कि तुम हमारे हाथसे 
मर जाओ ! तब वे बोले कि अच्छा मारो ! 

भगवानुने कहा कि जहाँ रस न हो, जल न हो, 
वहाँ हम तुम्हें मारेंगे। इसलिए भगवानको बोलते हैं 
मधुसूदन । अर्जुनने कहा कि भगवन्‌ ! तुमने तो मारा 
मधुको, तुमने मारा केटभको और मुझे कहते हो कि 
में अपने सम्बन्धियोंको मार डाळ, रिशतेदारोंको मार 
डालूं ? अरे कोई देत्य हो तो हम उसको मारनेके 
लिए तैयार हैं। लेकिन इन्हें तो त्रैलोक्यराज्यके लिए 
भी में नहीं मारूँगा, पृथिवीमें तो क्या खखा हे! 
इन धृतराष्ट्रपुत्रोको मारकर मुझे कोई तृप्ति नहीं 
होगी । 

अब देखो 'जनादंन'का अ्थे--'जनयति जगत्‌ 
इति जना = माया = अविद्या । ताम्‌ अदंयतोति जना- 
देन: । यह जगज्जननी जो अविद्या हे, माया हे, 
उसके पर्देको हटानेवालेका नाम होता हे जनार्दन । 
जब अर्जुनने कहा कि इन सगे-सम्बन्धियोको मारनेसे 
हमें क्या तृप्ति होगी ? जो आततायी हैं; उनको 
मारना चाहिए। भगवान्‌ बोले कि ठीक हे, आततायी 
हैं, मारने योग्य हैं, इसलिए मारो। अर्जुनने कहा 
कि हम मारेंगे तो मारण-क्रियाका कतृंत्व हमारे 
ऊपर आयेगा। हम पापी हो जायेंगे। इसलिए हम 
अपने सगे-सम्बन्धी धातंराष्ट्रोंको मारनेके लिए तैयार 

नहीं हैं। भला स्वजनोंको मारकर कोई सुखी 
होता है ? 
स्वजनं हि कथं हत्वा सुखिनः स्याम माधव । (३७) 
भगवान्‌ बोले कि यह विवेक केवल तुम्हींको है ! 
यह केवल तुम्हारे हिस्से ही पड़ा हे । ऐसा विवेक 
उनको क्‍यों नहीं आता है? वे क्यों नहीं सोचते हैं 
ऐसा ? 
देखो, ड्राईवर लोग जब मोटर चलाते हैं तब 
कहते हैं कि सामनेवालेको बचना चाहिए था। उसने 
अपनेको क्यों नहीं बचाया ? बोले कि बाबा, एक्सी- 
डेण्ट तो हो गया । उसको बचना चाहिए था कि तुमको 
बचाना चाहिए था-यह तो कानूनी लड़ाई हो गयी । 
इसी तरह अर्जुनने कहा कि उनको विवेक नहीं 
हे तो उन्हें 'लोभोऽपहतचेतसः' (३८)--लोभने उनके 
दिलको घायल कर दिया है । उनको कुल-क्षयका दोष 
मित्र-द्रोहका पातक नहीं मालूम पड़ता हे। परन्तु हम 
तो समझदार हैं, हमें तो इस पापसे बचना चाहिए । 
पापसे दूसरा बचे इसकी जिम्मेवारी हमारे ऊपर नहीं हे। 
देखो, यह अर्जुनका विवेक है। उसे धर्माधमंका 
विवेक है। उसने कहा कि प्रतिपक्षी बुरा काम करते 
हैं तो हम भी बुरा काम क्यों करें? हमको तो किसी 
भी अवस्थामें बुरा काम नहीं करना चाहिए। हमें 
समझना चाहिए कि इसमें बड़ा दोष हे, क्योंकि जब 
कुल-क्षय होता हे तब कुलधमंका क्षय होता हे। 
कुल-धर्मका नाश होनेपर अधर्मकी प्रधानता हो जाती 
हे । अधमंकी प्रधानता हो जानेपर कुल-स्त्रियाँ दूषित 
हो जाती हैं और वणंसंकर हो जानेपर वर्णाश्रम 
मर्यादाका लोप ही हो जाता है। फिर तो नरकमें ही 
गति होती हँ, यहाँतक कि पितरोंको भी कुछ नहीं 
मिळता, सिद्ध लोंकोंको भी प्राप्ति नहीं होती । जाति- 
धर्म, कुल-धमं, जो कि शाश्वत हैं, सनातन हैं, उनका 
नाश हो जाता है । इस प्रकार जिनके धमंका नाश 
हो जाता है वे नरकमें जाकर निवास करते हैं। 
इतना कहकर अर्जुनने फिर कहा-- 


॥ इस प्रकार यह 'बिषादयोग' 

` अब श्रीकृष्णका विवेक क्या 


अहो बत महत्पापं कतुं व्यवसिता वयम्‌ । 

यद्राज्यसुखलोभेन हुन्तुं स्वजनमुद्यता ॥ (४५) 
हाय-हाय ! हम पाप करनेका निश्चय करके यहाँ आगे 
हैं, लेकिन राज्य-सुखके लोभसे स्वजनकी इत्या ठीक 
नहीं हे, पाप है। लेकिन यह अर्जुनका विवेक है। 
है, यह गीतामाता 
आपको बतायेंगी । संक्षेपमें श्रीकृष्ण यह विवेक करी 
कि यदि धर्मेकी रक्षा होती हो, सत्यकी रक्षा होती हो, 
न्यायको रक्षा होती हो तो ये जो मोह-मूछक स्वजन हैं, 
इनकी हत्यामें दोष नहीं हे । हमें धर्मको रक्षा करनी 
हैं, स्वजनकी रक्षा नहीं करनी है। अर्जुन कहता है कि 
हम राज्यके लोभसे युद्ध करने आये । श्रीकृष्ण कहते 
हैं कि नहीं, तुम धमंकी रक्षाके लिए युद्ध-भूमिमें आये 
हो अर्जुनने कहा कि अब तो बाबा मैं हथियार नहीं 
उठाऊंगा। यदि शस्त्रका परित्याग कर देनेपर ये 
लोग मुझे मार डालेंगे तो पाप इनको लगेगा । क्योंकि 
शस्त्र-त्याग करनेवालेको जो मारता है, वह पापी 
होता है। इसलिए पाप इनको लगेगा और हमारा 
कल्याण होगा । 

एवमुक्त्वाजुनः संख्ये रथोपस्थ उपाविशत्‌ । 
विसृज्य सशरं चापं शोकसंविग्नमानसः ॥ (४७) 

ऐसा कहकर अर्जुने क्या किया ? बडी बढ़िया 
बात यह हुई कि पहले तो अर्जुन बैठा था रथी 
बनकर । श्रीकृष्ण सारथि बनकर उसके आगे बैठे 
थे । अब अर्जुन भगवानुके सामने आकर घोड़ेके साथ 
लगा हुआ जो उपस्थ है, घोडोंको जोड़नेके लिए जी 
आगे निकली हुई लकड़ी है या लोहा है; वहाँ बैठ 
गया--“रथोपस्थ उपाविशत्‌ । वह श्रीक्कष्णके पीछे 
बैठा न रहकर उनके आगे आकर बैठ गया | च 
मुंह किया श्रीकृष्णकी ओर और पीठ किया दुश्मचोंकी 
भोर, कोरवोंकी ओर । फिर घनुष-वाण छोड़कर 
भोर 'शोकसंविग्नमानसः' होकर अर्जुन व्याकुल 
गया । उसके हृदयमें शोक-मोह दोनों आगये । मोह हों 
गया स्वजनोसे और शोक हो गया उसके हृदयमें | ० 


नामक पहला अध्याय पुरा हुआ ॥ 
श्रीगीता-रस-रत्तार्करं 

दूसरा अध्याय 


संजयने अर्जुनकी स्थितिका वर्णन करते हुए 
कहा कि उसके हृदयमें स्वजनोंके प्रति कृपाका 
आवेश हुआ है। सज्जन लोग दूसरेके दुर्भावको भी 
सद्भाव ही बताते हैं। संजयका कहना है कि 
अर्जुनकी आँखोसे आँसू बह रहे हैं और उसके हृदयमें 
विषाद है । 'कुपयाविष्टम' (१)-कहना उसके मानसिक 
विषादका सूचक है, “अश्रुपूर्णाकुलेक्षणम्‌-यह उसके 
. शारीरिक विषादका सूचक है और 'विषीदन्तस्‌'- 
यह उसके वाचिक विषादका सूचक हे । मतलब यह 
कि अर्जुंनके जीवनमें कायिक, वाचिक और मानसिक 
तीनों ही प्रकारके विषाद प्रकट हो गये हैं। 


लेकिन हमारे ये मधुसूदनजी महाराज किसीका 
लिहाज करनेवाले नहीं हैं। क्योंकि जहाँ ये ब्रह्मारूपसे 
सृष्टिका निर्माण करके विष्णुरूपसे पालन-पोषण करते 
हैं, वहाँ रुद्र बनकर सारी सृष्टिका संहार भी करते 
हैं। जिसने बनाया और.पाला, वह बिगाड़ भी तो 
सकता है। मधुसूदन ऐसे ही हैं। इस समय मधु 
कहाँ है ? मधु अर्जुनके हृदयमें है। जब मधुसूदनने 
देखा कि मर्जुनके हृदयमें स्वजनोंके प्रति मिठासका 
भाव आ गया है तब वे बोले कि इसको अपने भाई- 
वन्धु, सगे-सम्बन्धी तो मीठेमीठे लगते हैं, किन्तु 


उसके रथपर बैठा हुआ में स्वयं मधुसूदन मीठा नहीं 


लगता । इसलिए भगवानुने डाँटकर कहा-- 
कुतस्त्वा कइमलमिदं विषमे समुपस्थितम्‌ । 
अनार्यजुष्टसस्वरर्थमकी तिकरमजुन ॥ (२) 
देखो, किसीके मनमें ब्रह्माज्ञानकी जिज्ञासा हो 
और वह कहे कि जब ब्रह्मज्ञान होनेवाला होगा, तब 
हो जायेगा, जब भगवान्‌ देंगे तब ब्रह्मज्ञान मिल 


“आनन्द ! बोघ 

जायेगा और जब प्रारब्धमें होगा तब ब्रह्मज्ञान 
मिलेगा तो यह उसकी मूर्खता है कि नहीं ? ये तीनों 
ही बेवकूफीकी बातें हैं। इसका अर्थ है कि उसके 
हृदयमें तीव्र जिज्ञासा नहीं है। यदि तीव्र जिज्ञासा 
होती तो वह हाथ-पाँव पीटता, गङ्गा-किनारे जाता, 
हिमालयपर चढता और )ऋहषि-मुनियोंका सत्संग 
करता । यदि उसके मनमें तीव्र जिज्ञासा होती तो 
वह सत्संगमें जाकर अपने हुदयमें उठ्नेवाले प्रश्‍नोंका 
समाधान करवाता । 

इसलिए भगवानुने कहा कि--'कुतस्त्वा कशमल- 
मिदं विषमे समुपस्थितस्‌'--यह कस-कसा या मल- 
कश्मल तेरे हृदयमें कहांसे आ गया ? तेरा हृदय 
मलसे भरा हुआ है। यह मेरा, यह मेरा, यह मेरा 
इस प्रकार मेरा-मेरा करता है और फिर बुद्धिमानी 
बघारता है? 'कुतः' अरे, तुम्हारे जेसे अधिकारी 
पुरुषमें, धर्मात्मामें, धमराज युधिष्ठिरके भाईमें और 
सत्त्वकी मूतिमें कश्मल कहाँसे आ गया ? क्या तुम्हें 
ज्ञात नहीं है “सत्त्वमेकं द्विधा स्थितम--तर-नारायण 
दोनों भाई-भाई हैं, जेसा में हूँ, वेसा ही तू है? तू 
किसी भी प्रकारसे करमलका अधिकारी नहीं है। 
फिर तुम्हारे पास यह करमल कहांसे आ गया ? 
इसके आनेका तो कोई कारण ही नहीं है। 

देखो, 'कुतः' शब्द कारण और प्रयोजन दोनों 
पर आक्षेप करता है। मतलब यह कि तुम्हारे इस 


विषादका न तो कोई मूल कारण है और न प्रयोजन 


है। इस कश्मलसे तुम्हें फायदा भी क्या होगा? न 
उसमें कोई शुद्ध प्रेरणा है, न लाभ है और आया भी 


कहाँ ? 'विषमे'-भला उसके आनेका स्थान भी तो 


हो कुछ ! 


(Vo 

इसको ऐसे समझो कि हम कहीं बेठे हों और 
गृहस्थ लोग स्त्री-पुरुष हमें प्रणाम करने आते हों तो 
वह स्थान है। लेकिन हम कहीं जानेके लिए रास्तेमें 
निकले और एक-एक आदमी पाँवपर सिर रखकर 
प्रणाम करने लगें तो सौ आदमीके प्रणाम करनेमें 
पचास मिनट तो लग ही जायेंगे। इसके अतिरिक्त 
बार-बार मोटरमें ब्रेक लगनेसे मोटर भी खराब हो 
जायेगी। इसलिए सब काम यथास्थान ही होना 

चाहिए । 
स्थाने हृषोकेश तव प्रकोर्त्या जगठाहृष्यत्यनुरज्यते च। 
११.३६ 


स्थानका अथे है युक्तम' । भगवान्‌ कहते हैं कि उधर 
शंख बज चुके, इधर शंख बज चुके, तुम हाथमें धनुष- 
बाण उठा चुके और अब आया है यह कर्मल ! 
आगे बताते हैं कि यह तीन तरहसे विरुद्ध है । 
एक तो अनायजुष्टस्‌' है। “न आयंजुष्टमिति अनायं- 
जुष्टस्‌ | आये पुरुषोंने कभी इस प्रकारके कापंण्यको 
स्वीकार नहीं किया है। माने यह शिष्टाचार नहीं है, 
शिष्टाचारके विरुद्ध है। दूसरे यह अस्वग्यंम' है। 
इससे परलोक नहीं मिलेगा। अच्छा महाराज, भले 
ही शिष्टाचार न हो, परलोक भी न मिले, परन्तु लोग 
यह तो कहेंगे कि ओहो ! अजुचने राज्य छोड़ दिया, 
युद्ध बन्द कर दिया और लोगोंको मरनेसे बचा लिया | 
प. हा कीति म बोले कि नहीं, यह 
भ ' हैं। इससे लोकमें कीति नहीं 
होगी । और भी सुनो-- ४ 
भयाद्रणादुपरत॑ मंस्यन्ते त्वां महारथा:। 
येषां च त्वं बहुमतो भूत्वा यास्यसि लाघवम्‌ ॥ (३५) 
इससे न लोकमें लाभ है, न परलोकमें लाभ है और न 
यह शिष्टाचार है, अर्थात्‌ शिष्ट सम्प्रदायसे अननुमोदित 
है | अतः इससे अन्तःकरण-शुद्धि भी नहीं होगी । 


देखो अन्तःकरणकी शुद्धि भी मनमाने साधनसे 
नहीं होती, शिष्टानुमोदित साधनसे ही अन्तःकरणकी 
शुद्धि होती है | जो लोग अपने मनसे सोचकर कि यह 

बहुत बढ़िया है, बहुत बढ़िया है और इस प्रका 
वस्तुनिष्ठ गुणधमंका अभ्यास करके अन्तःकरण 
शुद्धि करना चाहते हैं, उनकी शुद्धि नहीं होती 
अन्तःकरणकी अशुद्ध शास्त्रसे ही ज्ञात होतो है औ 
शास्त्रोक्त उपायसे ही उसकी निवृत्ति होती है 
मनमाने ढंगसे नहीं । 

इसलिए अर्जुन तुम्हारा यह कापंण्य शि 

नहीं है, स्वग-प्रापक नहीं है और लौकिक जा 
भी नहीं है। शिष्टानुमोदित न होनेसे मोक्षका साधन 
नहीं है, शास्त्रोक्त न होनेसे, विहित न होनेसे स्वगंका 
प्रापक नहीं है और लोक-विरुद्ध होनेसे कोतिकारक 
नहीं है। फिर तुम यह क्या करने जा रहे हो ? 

कछैब्यं मा स्म गसः पार्थे नैतत्वय्युपपद्चते । 

क्षुद्र हृदयदौर्बल्यं त्यक्वोत्तिछ परंतप॥ (३) 


देखो, जब मैं बच्चा था तब अपने एक स्वामीजीसे 
मेने गृहस्थाश्रममें हो श्रीकृष्ण-मन्त्रकी दीक्षा ली थी | 
एक दिन मेरे मनमें विकार आ गया और मैंने उनको 
चिट्टीमें लिखकर भेज दिया कि यह अब हमसे नहीं 
होता । इतना न्यास, इतना नहाना, इतना धोना, 
इतनी सेवा, इतनी पुजा--यह सब मेरे वशकी बात 
नहीं है। इसपर उन्होंने यही लिखकर भेजा 
था कि-- 

क्लैब्यं सा स्म गमः पार्थं नेतत्त्वय्युपपद्यते । 
एक त्रिदण्डी स्वामीने भी मुझको ऐसे ही कहा 
था। में उनके पास गया तो उन्होंने मुझे कुछ आसन 
प्राणायाम बताये । मैंने कहा कि स्वामीजी यह मुझसे 
नहीं होगा । इसपर वे बोले कि अरे तु ब्राह्मण है, तू 
पण्डित है, तू जवान है और तेरे मनमें ईश्वर'प्रासिकी 
लालसा भी है। यदि तू नहीं करेगा तो कौन करेगा ! 
तू मनुष्य होकर नहीं करेगा तो क्या ये सब साधन 
पशुओंके लिए हैं ? 

देखो, ये जो मनमें हैं, इनका पर्दा ढिठाईके साथ 
फाइना चाहिए, डर-डरकर नहीं। क्लीब उसको 
कहते हैं जो धृष्टता न कर सके, छेड़-छाड़ न कर 

सके । अरे, इन दोषोंको तो छेड़-छोड़कर मारना 
चाहिए। इनके साथ क्लीबता नहीं करनी चाहिए 
कि हाय, हम इनको हाथ केसे लगावें, इनसे लड़े' 
कंसे और इन्हें मारे कंसे ? इनको तो यदि ये सोते 
हों तो जगाकर मारना चाहिए । 
नैतत्त्वय्युपपद्यते'--श्रीकृष्ण कहते हैं अरे अर्जुन ! 
तुम्हारे सरीखा अधिकारी, जिसका सारथि में हुँ और 
जिसके मनमें इतना विवेक है, वह पुथा-पुत्र अर्जुन 
आज ऐसे कहता है । 
क्षुद्रं हृदयदौब॑ल्यस'--यह तुम्हारे हृदयकी क्षुद्र 
दुर्बलता है। दुर्बलता भी कोई बडी नहीं है, अत्यन्त 
तुच्छ है। यह जो 'क्षुद्र' है वह 'दो्बल्यं'का विशेषण 
है। मतलब यह कि यह हृदयकी क्षुद्र दुबंलता है । 
'त्यवत्वा'-छोड़ दो इस दुबंछताको और संकल्प 
करो कि-कार्य वा साधयामि, शरीरं वा पातयामि ।' 
सच्चा संकल्पनिष्ठ साधक कहता है कि--इहासने 
शुष्यतु मे शरीरम्‌'--इस आसनपर बेठे-बेठे मेरा 
शरीर छूट जाय, त्वगस्थिमांसानि लयं प्रयान्तु'-- 
मेरे शरीरकी त्वचा, हड्डी और मांस खाकमें मिल 
जायँ परन्तु अब ईश्वरको प्राप्त किये बिना हमारे ये 
पाँव लौटनेवाले नहीं हैं । 
अरे, “निकले थे हरिभजनको ओटन लगे कपास'- 
इस कहावतके अनुसार निकले तो थे भगवानुकी 
प्राप्ति लिए और करने लगे अपना प्रचार। हें 
खसमका नाम खसम सों परिचय नाहि'--यदि कोई 
स्त्री कहे कि मैं अमुककी पत्नी हूँ किन्तु उससे पूछा 
जाय कि तुमने उसको कभी देखा भी है? उससे 
तुम्हारी जान-पहचान भी हे ? तो, वह बोले कि सो 
तो नहीं है। यही स्थिति उन प्रचारकोंकी है, जो 
जिस चीजका प्रचार करते हैं, उसको वे जानते ही 
नहीं हैं कि वह क्या है ? 
“उत्तिष्ट-इसलिए अर्जुन तुम अपने कतंव्य-पालनके 
लिए खड़े हो जाओ। देखो यह वेदका मन्त्र है-- 
उत्तिष्ठत जाग्रत प्राप्य वरात्षिबोधत । 
( क० उप० १.३.१४ ) 


आवन्द : बोध 


यदि तुम खड़े नहीं होमोगे, सो जाओगे, लेटे 
रहोगे तो तुम्हें नींद आ जायेगी और चलोगे तो 
गिरनेका डर होगा । इसलिए जहाँ हो वहीं खड़े हो 
जाओ, सावधान हो जाओ । 'उत्तिष्ठत'का अर्थ है— 
स्थितिको ऊपर कर दो । जहाँ हो, वहाँसे नेक ऊपर 
उठ जाओ। “छा गति निवृत्तौ' है तो “उत्तिष्ठत” माने 
“उपरितिष्ठत' हुम । आशय यह कि चलो सत, पर 
ऊपर हो जाओ । 


हमको एक महात्माने बताया था कि अगर 
तुम्हारा शरीर तस्तेपर बेठा हो तो तुम सोचो कि 
हम छतपर बेठे हैं । देहसे अपनेको अलग कर छो | 
हमारे वेदान्तकी तीन ही भूमिकाएँ हें । पञ्चभूतसे 
अपनेको अलग करनेकी कोई जरूरत नहीं है, उसमें 
तो “अहं' भाव है ही नहीं । परिच्छिन्न शरीरमेंसे 
'मे'को निकाल लो । वह उसके पहले भी था और 
पीछे भो रहेगा। इसलिए शरीरमें-से 'में'को निकालना 
एक भूमिका है। दूसरी भूमिका है उसको ईश्वरके 
साथ मिला देना और तीसरी भूमिका है 'परमात्माके 
सिवाय दूसरा कोई है ही नहीं' यह देखना । वस! 
देहसे निकला परमात्मासे एक हुआ और यह अनुभव 
करने लगा कि परमात्माके सिवा दूसरा कुछ है ही नहीं। 


अब आपलोग 'गअद्वेत-सिद्धि', 'चित्सुखी और 
'खण्डन-खण्डखाद्य' पढ़ लेना। सबमें आपको यही 
मिलेगा कि देहमें हमारा 'में' नहीं है; परमात्माके 
में'से हमारा 'मे' एक है; परिच्छिन्न में, छोटा में 
ही नहीं और उस परमात्माके सिवाय दूसरी कोई 
वस्तु नहीं है। 

“परंतप*--परंतप कहकर भगवानु अर्जुनको यह 
बताते है कि तुम अपने इत्रुओंको ताप पहुँचाओ। 
“पर'को ऐसे जला दो कि उसमेंसे फिर बीज ही न 
निकले । द्रेतको भस्म कर दो । क्या अपना-पराया 
लगा रखा है तुमने ? तुम इतने बड़े वृद्धिमान बनते 
हो और इस प्रकार अपना-पराया लगा रखेहो! . 

अब अजुंनके मनमें यह भाव आया कि : 
ऐसा सोचता हूँ और श्रीकृष्ण ऐसा कहते हैं। 

सन्देहका स्थान उपस्थित हो गया । वह सोचने लगा 
कि मेरी बुद्धि ठीक है कि श्रीकृष्णकी बुद्धि ठोक है ? 
उसने मानो पूछा कि अच्छा श्रीकृष्ण, यह तो देखो 
कि एक तो भीष्म हैं और एक द्रोण, ये दोनों ही 
हमारे कितने बड़े हैं ! तुमने तो मारा देत्योंको और 
मधुसूदन नाम प्राप्त किथा। फिर मेरा नाम क्या 
रखना चाहते हो? यदि में भीष्म और द्रोणको 
मार्गा तो क्या मेरा नाम “भीषमसूदन', 'द्रोणसूदन' 
नहीं हो जायेगा ? क्या तुम यही चाहते हो ? इषुभिः 
प्रतियोत्स्यामि (२.४)--अगर वे हमसे दो बात कहें 
और हम उनसे दो बात कहें, तो हम यह भी नहीं 
चाहते । हम उनकी जबान-से-जबान लड़ाना नहीं 
चाहते और यह भी नहीं चाहते कि वे हमारे ऊपर 
बाण चलायें ? यहाँ “इषुभिः योत्स्यामि’ नहीं है, 
'प्रतियोत्स्यामि' है। प्रतियोत्स्यामि माने यदि वे 
पहले बाण मारें तब भी क्या हम उनके वाणके 
बदलेमें उनके ऊपर बाण चलाये ? वे तो पुजार्हाः हैं, 
पूजाके योग्य हैं। तुम अरिसूदन हो, मधुसूदन हो 
मौर हमको पितामहसूदन, गुरुसुदन, आाचायंसूदन 
बनाना चाहते हो? अरे, जिनके चरणारविन्दकी 
पूजा करनी चाहिए, उनके सामने युद्धभूमिमें खड़े 
होकर हम बाणों द्वारा उनसे प्रतियुद्ध केसे करेंगे ? 
युद्ध नहीं प्रतियुद्ध युद्ध करनेकी तो बात न्यारी है । 
अपनी ओरसे तो बाण मारेंगे ही नहीं। लेकिन वे 
हमको बाण मारे तब भी हम उनके ऊपर बाणके 
बदले बाण केसे चलायेंगे ? 


गुरूनहत्वा हि सहातुभावान्‌ 

श्रेयो भोक्तृ भैक्ष्यमपीह लोके। 

हत्वार्थकामांस्तु गुरूनिहेव 
भुञ्जीय भोगान्रधिरप्रदिग्धान्‌ ॥ (५) 
इसलिए इन महानुभाव गुरुओंको भारना न 
पड़े--यही हम चाहते हैं। हम दुनियामें भीख माँग 
कर खा लेंगे । संन्यासी बननेकी बात नहीं हैं, 'श्रेयो 
भोक्तुं भैक्ष्यमपीह लोके'--हृम तो मामूली भिखारी 
बन जायेंगे, दर-दरके भिखारी बन जायेंगे । संन्यासी 

होनेपर तो भिक्षा माँगकर खाना धमं हो जाता है। 
हम तो अधमंकी परवाह न करके दर-दरके घर-घरके 
भिखारी बन जायेंगे और वह हमारे लिए कल्याणः 
कारी ही होगा । परन्तु इन गुरुजनोंको मारना नहीं 
चाहता । क्योंकि ये महानुभाव हैं । 


अरे भाई, ये केसे महानुभाव हैं, जो अधमंका 
पक्ष ळे रहे हैं ? वे अधमंके पक्षसे लड़नेके लिए आये 
हैं और तुम कहते हो कि महानुभाव हैं! ठीक है, 
महानुभाव नहीं हैं तब भी महानुभाव हैं । 'हिमं हन्ति 
इति हिमहा सूर्यः = भानु, तद्वत्‌ - अनुभावो येषां 
तान्‌ = हिमहानुभावाच्‌ ।' मधुसूदन सरस्वतीने यहाँ 
'हि'को संज्ञामें जोड़कर 'हिमहानु भावान्‌? कर दिया 
है । हिमहा माने सूर्य । सुयंके समान प्रतापमान हैं ये 
महानुभाव और आज तुम हमें कह रहे हो कि इन्हे 
मारो ! जरा याद करो उस दिनकी, जब युधिष्ठिरने 
मेरे गाण्डीवकी निन्दा की थी और हमारी प्रतिज्ञा 
थी कि हमारे गाण्डीवकी जो निन्दा करेगा, उसे हम 
मार डाळेगे। उस समय महापुरुष, आपने ही सलाह 
दी थी कि गुरुजनोंको मारना ही मारना नहीं है, 
उनका वाणीसे तिरस्कार कर देना भी मारना है 
और ऐसा कहकर आपने युधिष्ठिरको बचा लिया 
था। आपने ही कहा था कि--'ये तुम्हारे बड़े भाई हैं, 
गुरुजन हैं, इनको मारनेकी आवश्यकता नहीं, इतका 
वाचा तिरस्कार कर दो। वह भी मृत्युके, हतनके, 
समान ही है' और आज तुम ही कह रहे हो कि 
इनको मार डालो ! 


बोले कि भाई, युधिष्ठिर तो कर्म-काम हैं, कितु 
थे गुरु लोग तो अर्थ काम हैं-'हत्वार्थकामांस्तु गुरूनि- 
हैव।' कई लोग तो भीष्म-द्रोणके लिए 'अर्थकाम 
शब्दका प्रयोग करनेमें सकुचाते हैं। वे संकोच करते 
हैं कि भीष्म और द्रोणको अर्थकाम केसे कहा जाय! 
परन्तु महाभारतमें इन महापुरुषोंने ही अपनेको र्थः 
काम कहा है। जब युधिष्टिर द्रोणादिको प्रणाम 
करनेके लिए गये तब दोनोंने आशीर्वाद दिया किर 
युधिष्ठिर, विजय तुम्हारी होगी । युधिष्ठिरने कहा हि 

महाराज, यदि विजय हमारी होगी तो आप 
कौरवोंकी ओरसे युद्ध क्यों करते हैं ? वे बोले कि 
भाई, हमने बहुत दिनोंतक कौरवोंका खाया-पिया है । 
कौरवोंने हमको इतना धन-धान्य दिया है और 
इतना खिलाया-पिलाया है कि हम उनके अधीन हैं 
इसलिए विवश हैं । 


अर्थस्य पुरुषो दासो दासस्त्वर्थो न कस्यचित्‌ । 
इति सत्यं महाराज बद्धोऽस्म्यर्थेन कौरवैः ॥ 
( भीष्मपर्व ४३.४१;४३.५६ ) 


देखो, यदि कोई छः-आठ महीने या बरस-दो- 
बरसतक किसी सेठ-साहुकारवा अन्न खा ले तो सेठ- 
साहुकार यह चाहता है कि हमारा अन्न खानेवाला 
हमको ईश्वर समझे, हम तो इसके अन्नदाता हैं। कई- 
कई साधु लोग भी जब एक गृहस्थका खाने-पीने लगते 
हैं तब उसके जेबी साधु हो जाते हैं। वह उनको 
अपने पाकेटमें रख लेता है और लोगोंको दिखाता 
फिरता है कि देखो, ऐसे-ऐसे साधु हमारी जेबमें हैं । 
हम उनसे जो चाहें करवा सकते हैं । इसलिए ये 
लोग मुफ्तमें नहीं खिलाते हें । कहते हैं कि इन 
साधुओंसे में बड़ा न होता तो थे मुझको ईश्वर क्यों 
मानते ! इसलिए आप एकका खाते-खाते किसीको 
राधा मान बेठोगे, किसीको कृष्ण मान बेठोगे या 
किसीको नारायण मान बेठोगे। ये खिलानेवाले 
अपनेको छोटा नहीं मानते हैं । 
हत्वाथंकामांस्तु गुरूनिहैव, 
भुञ्जीय भोगान्द्धिरप्रदिग्घान्‌ (५) 
देखो, यहाँ गुरुके पहले 'अर्थकामान्‌' है। यदि 
इसको विशेषण बनाना हो तो गुरुओंका ही बनाना 
पड़ेगा, और तब यदि “गुरूनहत्वा रुधिरप्रदिरधान्‌ 
अर्थंकामानु भुञ्जीय’ ऐसा अन्वय करोगे तो बिल- 
कुल क्लिष्ट अन्वय हो जायेगा और बीचमें गुरुको 
छोड़कर रुधिरप्रदिग्धको मर्थकामका विशेषण 
बनाओगे तो यह कौन-सी अन्वयकी रीति होगी ? 


अब बोळे कि ये भले ही अर्थकाम हैं किन्तु हैं 


आनन्द : बोध 


तो अपने गुरुजन | इनको हम मारेंगे तो इनके खूनसे 
लथ-पथ भोगा भोगना पड़ेगा और यह हमको उचित 
मालूम नहीं पड़ता । इसलिए में कातरतासे युद्ध नहीं 
छोड़ रहा हूँ, अन्याय होनेके कारण, न्याथके विरुद्ध 
होनेके कारण, युद्धको छोड़ रहा हूँ, इसे विवेकपूर्वक 
छोड़ रहा हुँ । 

न चेतद्विद्यः कतरन्नो गरीयः । (६) 


अरे बाबा, कुछ भी हो जाय, विवेक मत 
छोड़ो। प्रेमका मागं दूसरा है और विवेकका मागं 
दुसरा है। सरकार कहती है कि कानून अपने हाथमें 
नहीं लेना चाहिए, विवेक नहीं छोड़ना चाहिए। 
“न चेतद्विद्यः कतरन्नो गरीयः' यह अपना अज्ञान 


` प्रकट करता है। 'हननं वा श्रेयः, भेक्ष्यं वा श्रेयः, 


इति, अनयोमंध्ये कतरत्‌ श्रेयः।' भीख माँगना श्रेय है 
कि युद्ध करना श्रेय है ? इन दोनोंका विकल्प क्या 
है ? बोले कि अभी हमारी समझ साफ-साफ जवाब 
नहीं दे रही है। कतरत्‌-यही साधन-विषयक 
विकल्प है । इसी तरह फलविषयक विकल्प है कि 
'यद्वा जयेम यदि वा नो जयेयुः।' क्योंकि यह निश्चित 
नहीं कि जय-पराजय किस पक्षकी होगी ! अच्छा 
मान लो कि जय हमारी हो होगी ! विचारकी कई 
कोटियाँ है--साधनकी कोटि है, फलकी कोटि है । 
यदि जीत हमारी होगी तो क्या 'यानेव हत्वा न 
जिजीविषामः’ द्रोणको मारकर, भीषमको मारकर, 
अपने इष्टमित्रोंको मारकर हम जिन्दा रहना 
चाहते हैं ! 

देखो, एकबार चित्ररथ ( गन्धव )ने कौरवोंका 
हरण कर लिया था । तब भीमसेन बड़े हो प्रसन्न हुए 
और बोले कि अच्छा हुआ, बिना मारे ही दुर्मन 
सर गये। लेकिन जब युधिष्ठिरके पास समाचार 
आया तो वे बोळे कि हमारा और कौरवोंका जो 
विरोध है वह परस्परका विरोध है । जबतक हममें 
परस्पर-विरोध है तबतक हुम पाँच हैं और वे सौ हैं, 
परन्तु 'अन्यैः सह विरोधे तु वयं पञ्चोत्तरं शतम्‌ 
दूसरेके साथ विरोध होनेपर हम एक सौ पाँच हैँ। | 


(२ | 

अब अर्जुनको ख्याल आया कि हम न तो युद्ध 
और भिक्षा-विषयक निर्णयपर पहुँचे हैँ और न ही 
जय-पराजयके, निर्णयपर पहुँचे हैं । जय होनेपर भी 
यह सन्देह है कि क्या प्रयोजन सिद्ध होगा ! ऐसी 
स्थितिमें क्यों न किसीसे पूछ लिया जाय ? जो बात 
अपनी समझमें न आये, उसको किसीसे पूछ लेना 
चाहिए । इसमें संकोच नहीं करना चाहिए। इसलिए 
क्यों न हम श्रीकृष्णसे ही पूछ लें ! 


सच पूछो तो सारी सृष्टिकी जो बुद्धि है, वह एक 
हो है। असलमें समष्टि बुद्धि ही बुद्धि है। इस पाञ्च- 
भौतिक देहमें जो बुद्धि है, वह तो बुद्धयाभास है। 
देहकी परिच्छिन्नताके कारण बुद्धि परिच्छिन्न भासती 
है। बुद्धि परिच्छिन्न नहीं है। पुथिवी भी परिच्छिन्न 
नहीं है, वह आक्ृतिकी उपाधिसे परिच्छिन्न भासती 
है । जल भी परिच्छिन्न नहीं है। अग्नि भी परिच्छिन्न 
नहीं है। वायु भी परिच्छिन्न नहीं है। आकाश भी 
परिच्छिन्न नहीं है। तब परिच्छिन्न कौन है? यह 
्रान्तिमूलक अभिमान हो परिच्छिन्न है। इसके 
अतिरिक्त सृष्टिमें कोई तत्त्व परिच्छिन्न नहीं है। 


पुर्णमदः पुणंमिदं पुर्णात्यूर्णमुदच्यते । 
पुणंस्य पुणंमादाय पूर्णमेचाचशिष्यते॥ 
जहाँ हम अपनी बुद्धिका तिरस्कार करते हैं, 
वहाँ ईश्वरको बृद्धिका ही तिरस्कार होता हे और 
जहाँ हम दूसरोंकी बुद्धिका तिरस्कार करते हैं वहाँ 
भी ईश्वरको ही बुद्धिका तिरस्कार होता हे । यहाँ 
भी उसीकी बुद्धि है, वहाँ भी उसीकी बुद्धि है। 
बुद्धिका तिरस्कार तो, ईश्वरकी बुद्धिका तिरस्कार 
है । उसका समन्वय करो, मेल मिलाओ | मतमें भेद 
हो तो अमतमें बैठ जाओ-- 
यस्यामतं तस्पमतं सतं यस्य न वेद सः। 
(किन उप० २.३) 


मनुष्यके जीवनमें सबसे बड़ी त्रुटि यह है कि वह 
अपने दोषोंको नहीं देखता, दूसरोंमें दोष देखता हे । 
द्सरोंके शरीरमें सरसोंके बराबर भी दाग हो तो 


२२] 


उसे दिख जाता है, लेकिन अपने शरीरका बेलकै 
बराबर दाग नहीं दिखता । 

हमारे यहाँ ऐसे अनेक गृहस्थ हैं, जो कहते हैं 
कि अरे, यह साधु होकर ऐसा कपड़ा पहनता हे | 
लेकिन उनके घरमें जो छह पीढ़ीके लिए कपड़े इकट्े 
हैं, उनपर उनकी नजर कभी नहीं जाती । इसमें 
उनका परायापन ही हेतु हे । 


अब देखो, अर्जुन भगवानुके सामने खड़ा है और 
सत्य बोल रहा है कि मेरा स्वभाव तो युद्ध करनेका 
है श्रीकृष्ण ! लेकिन कापंण्यदोषने उसको घायल कर 
दिया है--“कार्पण्यदोषोपहतस्वभावः' ( २.७ )। यह 
कापेण्यदोष क्या हे? जब मनुष्य मोह-ममताके 
विषयको छोड़तेमें असमर्थ हो जाय तब उसे कापंण्य- 
दोष कहते हँ । हम दुनियामें ऐसे लग गये, ऐसे लग 
गये कि सत्य क्या हे', इसका ज्ञान ही प्राप्त न 
हो सका । 

यो बे गार्गो एतत्‌ अक्षरमविदित्वा 

अस्मिलू लोकात्‌ प्रेति स॒ कृपणः। 

(बृहदारण्यक ३.८.१०) 


कृपण कौन है? ऐसा मनुष्यका शरीर मिला है । 
क्या दिर मिला हे, क्या दिमाग मिला है । गृहस्थोंका 
दिमाग पेसा कमानेमें लगता हे और दिल ब्याह 
करनेमें लगता है। लेकिन जब ईश्वरकी बात आती 
हे तब कहते हैं कि रहने दो, जब मिलना होगा तब 
मिल जायेगा । इसीका नाम कापंण्य-दोष हे । इस 
हमारे स्वभावको घायल कर दिया हे । 


अर्जुनने कहा कि श्रीकृष्ण, मेरा दिल तो है 
घायल और धमंके सम्बन्धमें चित्त संमूढ हो गया 
हे-'धमंसंमूढचेताः ।' क्या धमं है, क्या अधमं है 
इसके सम्बन्धमें हमारा ज्ञान संमूढ हो गया है । संमूढ 
हो गया है माने अटक गया है, भटक गया है । वैद्य 
लोग कहते हैं कि गर्भ-मूढ हो गया, माने अपना 
रास्ता भूल गया और जिस रास्तेसे निकलता चाहिए 
था, उस रास्तेसे नहीं निकला । अर्जुनका आशय 

कि हमारे ज्ञानको धर्माधमंके निर्णयमें जिस रास्तैपर 
चलना चाहिए, उस रास्तेपर नहीं चल रहा है। 
इसलिए मेरी आपसे प्राथंना हे-- 

यच्छेयः स्यान्निश्चितं ब्रूहि तन्मे 

शिष्यस्तेऽहं शाधि मां त्वां प्रपत्नम्‌ ॥ (७) 

श्रीकृष्ण मुझको ध्म नहीं चाहिए, श्रेय-साधन 
चाहिए । पूर्वमीमांसामें धमंका लक्षण किया गया हे 
कि जो धमं श्रुतिसे विहित हे, वह धमं हे। लेकिन 
इतना कहकर जैमिनीको सन्तोष नहीं हुआ । उन्होंने 
कहा कि--चोदना लक्षणार्थो धर्म ( मीमांसासुत्र 
१.१.१ ) धर्म श्रुति-विहित भी हो और श्रेयस्कर भी 
हो। यदि श्रुति-विहित हो और श्रेयस्कर न हो तो 
वह धमं, धर्म नहीं होता । इसका अर्थ शबर स्वामी 
और कुमारिल भट्टुने ऐसा किया है कि 'विधिके 
उपक्रम और अर्थपरिसंघात'का नाम धमं है। अर्थ 
माने श्रेयस्कर । बोले कि भाई वेदमें तो शत्रुको 
मारनेके लिए श्येनयागका भी विधान है। जेसे 
अश्वमेध आदि याग होते हैं वैसे ही, एक श्येन-याग 
भी होता है--जिसमें वाजको मारा जाता है। हमने 
काशीमें देखा था--ऐसा यज्ञ | वहाँपर मदारका एक 
बड़ा भारी पेड़ था । जब कोई यज्ञवित्‌ पण्डितके 
पास मुकदमा जीतनेके लिए आता तो वे थोड़ा 
मांसका प्रयोग करवाकर यही यज्ञ करवाते थे | 


लेकिन श्येनयागका विधान होनेपर भी क्या यह 
श्रेयस्कर है ? इस यज्ञसे शत्रु भले ही मर जायेगा, 
पर श्रेयस्‌ नहीं मिलेगा। यह तो वेद-विहित 
है । अरे भाई, पशु-याग भी वेद-विहित हैं और स्वगं- 
प्रापक भी हैं । लेकिन क्या वे श्रेयस्कर हैं? नहीं, 
वे श्रेयस्कर नहीं हैं। क्योंकि स्वर्गसे फिर गिरना 
पडता है । 

इसलिए अर्जुन कहता है कि श्रीकृष्ण, मुझको तो 
श्रेय बताओ और निश्चित बताओ। यह सुनकर 
मानो श्रीकृण बोले कि क्या हम ऐसे ऐरे-गैरेको 
बताते फिरते हैं ? इसपर अर्जुन बोला कि नहीं; 
‘शिष्यस्तेऽहं शाधि मां त्वां प्रपन्नम'--( २.७) मैं 

आपका शिष्य हूँ । शिष्य माने शासनाह हूँ, शासनके 
योग्य हूँ । संस्कृतमें इस अर्थमें 'शास्य' शब्द नहीं 
बनता है, शिष्य शब्द ही बनता है। माने आप मेरा 
शासन कीजिये। में गलत रास्तेपर जाउँ तो मुझे 
रोक दीजिये । 


लेकिन जिसका शासन तुम स्वीकार नहीं कर 
सकते, वह तुमको शिक्षा क्यों देगा? क्यों माग 
बतायेगा ? जैसे सब वेसे तुम। अर्जुन बोला कि नहीं, 
तवां प्रपन्नस्‌'- मैंने तुम्हारे पाँव पकड़ लिये हैं । 


देखो प्रपत्ति और शरणागति--इन दो छाब्दोंको 
श्रीरामानुज सम्प्रदायके लोगोंने अपना बना लिया 
है। प्रपत्ति होती है-प्रपदको पकड़ना। पाँवमें 
पञ्जेके ऊपरवाले हिस्सेको प्रपद कहते हें । उसको 
दोनों हाथोंसे पकड़ लेना और कहना कि अब 
नहीं छोड़ेगे। इसका नाम होता है प्रपत्ति और 
तल्वेके नीचे हाथ दबा देना और कहना कि तुम्हारी 
मौज हो तो पीस दो, तोड़ दो--इसका नाम होता 
है शरणागति ।' प्रपत्ति शरणागतिके अन्तर्गत है। 
बन्द्रका बच्चा तो स्वयं अपनी माँको पकड़े रहता 
है, लेकिन मार्जार-शावक शरणागत होता है । बिल्ली 
अपने बच्चोंको मुंहसे ही उठाती है, परन्तु उसको 


` -दाँत गड्ने नहीं पाते । 


श्रीकृषणने कहा कि भाई, और किसीके पास चले 
जाओ । मुझको तो तुमने दे दी है घोड़ोंकी लगाम, 
चाबुक और बना दिया है नौकर । 


देखो, यह तो भगवान्‌ ही हैं, जो नौकर बनकर 
भी भला करते हैं, जो अपने भक्तका नौकर बनकर 
उसकी भलाई करे | सेना नाई बन जाय, जना बाई 
बन जाय, सारथि बन जाय । सारथि माने नौकर ही 
होता है । घोड़े जब घायल हो जाते हैं तो श्रोक्ृष्ण 
उनकी मरहम-पट्टी करते हैं, खरहरा करते हैं उनके 
शरीरपर । यह नौकरका ही तो काम है। इसलिए 
श्रीकृष्ण बोले कि और किसीके पास जाओ बाबा ! 
नोकरसे क्यों पूछते हो ? इसपर अर्जुनने कहा-- 

न हि प्रपव्यासि समापनुद्या्- 
चछोकमुच्छोषणसिन्द्रियाणाम्‌ । (२.७) 

श्रीकृष्ण, हमारी इन्द्रियोके शोकको जो सुख दे, 
ऐसा दूसरा कुछ भी में दुनियामें नहीं देखता हँ--न 
मनुष्य, न साधन, न युक्ति और न वस्तु। यदि 
मुझको धरतीमें ऐसा राज्य मिल जाय, जिसमें कोई 
शत्रु न हो-'असपत्नस्‌' जो सम्पन्न हो-“क्रद्धस्‌' 
और मत्यंलोक तो क्या देवताओंका भी आधिपत्य 
प्राप्त हो जाय, तब भी हमारा यह शोक दूर हो 
जायेगा क्या ? यदि शोक नहीं दूर होगा तो सब-कुछ 
मिलकर भी क्या होगा ? रोते-रोते राजा हैं, रोते- 
रोते इन्द्र हैं, रोते-रोते पण्डित हैं, रोते-रोते धर्मात्मा 
हैं। अरे बाबा, मेरा तो शोक मिटना चाहिए । 


देखो, एक बार नारदजीने कहा कि मैंने ऋग्वेद, 
यजुर्वेद, सामवेद, अथवेवेद, पुराण-इतिहास--सारी 
विद्याओंका अध्ययन किया, परन्तु में शोकसे ग्रस्त 
हँ । ( छान्दोग्य ७.१.१-३ ) 'शोकस्य परं पारं तार- 
यति' । ( ३.१.३ ) हमको शोकसे पार पहुँचाइये ! 
इसी तरह अर्जुन कहता है-- 
अवाप्य भूमावसपत्नमृद्धं 
राज्यं सराणामपि चाधिपत्यम्‌ । (९) 
हमको स्वगंका राज्य नहीं चाहिए, हमको तो 
शोकको निवृत्ति चाहिए । इसके बाद अर्जुनकी क्या 
स्थिति हुई ? 
एव मुक्त्वा हृषीकेशं गुडाकेशः परंतपः। 
न योत्स्य इति गोविन्दमुक्त्वा तुय्णीं बभूवह ॥ (९) 
तमुवाच हुषीकेशः प्रहसन्निव भारत। 
सेनयोरुभयोर्मध्ये विषोदन्तमिंद वचः ॥ (१०) 
एव मुक्त्वा--एवमुक्त्वा' नहीं बोलते, “एव 
मुक्त्वा’ बोलते हैं । ऐसा प्रयोग महाभारतमें बहुत 
मिळता है । 'एव मुक्त्वा'का अथे है कि अर्जुनने सब- 
कुछ छोड़ दिया। किसके ऊपर छोड़ दिया? 
हृषीकेशपर छोड़ दिया। गुडाकेशने हृषीकेषपर सब- 
कुछ छोड़ दिया । गुडाकेश और हुषीकेषका अथ हम 

पहले सुना आये हैं। फिर भी दुहरा देते हैं। 
हृषीकेशका अर्थ है अन्तर्यामी । जिसके होनेसे ही 
आँखें देखती हैं, कान सुनते हैं, वाणी बोलती है, मन 
सोचता है, पाँव चलते हैं और हाथ हिलते हैं--वह 
है हृषीकेश । गुडाकेशका अर्थ है-बड़ा सुन्दर और 
भगवान्‌का परमप्रेमी । 

इसी प्रकार 'परंतप' भी संज्ञा है। अर्जुनका नाम 
ही है परंतप। यदि संज्ञा नहीं मानोगे तो परंतपमें 
जो 'र'पर बिन्दी आगयी है, वह आयेगी ही नहीं। 
वह तो भर्जुनका नाम ही होनेपर आयेगी । इसलिए 
परंतप अर्जुनका नाम है । 


“न योत्स्य इति गोविन्दस्‌ उक्त्वा’ यदि कहो कि 
इसी इलोकमें पहले क्यों “एव मुक्त्वा' आया है और 
उसका 'मुक्त्वा' अर्थ क्यों किया ? इसका उत्तर है 
कि 'गोविन्दमुवत्वा' बादमें है ही, जिसका अर्थं है कि 
'श्रीकृणसे कहकर ।' इसलिए एक ही अर्थमें उक्त्वा- 
उक्त्वा दो बार क्यों आये ? एक बार मुक्त्वा रहने 
दो, दूसरी बार उक्त्वा रहने दो। 'तृष्णीं बभूव- 
इसका अर्थ है-अर्जुन चुप हो गया । 

देखो पाणिनीय व्याकरणके अनुसार अर्जुन शब्द 
बनता है, अज॑नसे (अजं धातुसे) । धनाज॑न, उपाजन 
शब्दमें अजन शब्द है । जो ज्ञानाजंन करे, वह है 
अर्जुन ! परन्तु हमारे पूर्वाचार्योने महाभारतमें जहाँ 
अर्जुन शब्दकी ब्युत्पत्ति दी है, वहाँ कहते हैं कि 
“ऋजुत्वातु अर्जुनः ।' अर्जुन ऋजुस्वभावका है, बडा 
सरल है। भगवान्‌ भी कहते हैं कि-- 

सोह कपट छल-छिद्र न भावा । 


यदि चेला कपटी हो तो गुरुका ज्ञात उसके 
हृदयमें उतरता ही नहीं। गुरु तो कृपाळु होते हैं 
मधिकारी-अनाधिकारीका विचार किये बिना ज्ञानका 
उपदेश करते रहते हैं। यह जो विधिनिषेध है कि 
“इसको ज्ञान देना', यह सिद्ध पुरुषोंके लिए नहीं है, 
क्योंकि जिसका महु मर गया है, उसके लिए कोई 
विधि-निषेध हो ही नहीं सकता। वह तो ब्राह्मण” 


श्रीगीता-रस-रत्नाकर 

पण्डितोंके लिए है। जो कतृंत्वपूवेक कमं करते हैं, 
उनके लिए विधि-निषेध है और जहाँ कतुंत्व बाधित 
हो गया, वहाँ निरभिमान ज्ञानी पुरुषके लिए विधि- 
निषेध नहीं होता कि वह किसको बोले, किसको न 
बोले। लेकिन यह तो श्रोताका ही दोष है कि वह 
कपटका पर्दा डाले हुए है । शिष्य यदि कपटकी 
बरसाती पहनकर आया है तो गुरुकी वर्षा क्या करे? 
वह उसपर कोई असर नहीं करती । 


अर्जुन निष्कपट है, उसकी सरल शरणागति है, 
लेकिन यह कहनेके बाद भी कि में आपके प्रति प्रपन्न 
है, आपका शिष्य हूँ, वह अपनी मान्यता, अपनी 
धारणा, अपना विचार छोड्नेको राजी नहीं है । वह 
कहता है--महाराज, आप सब-कुछ हो, लेकिन वेसे 
ही कहना है जेसे भक्तलोग आरतीमें बोलते हैं वि-- 
“तन-मन-धन सब अर्पण गुरु-चरण कीजे ।” अगर गुरुजी 
कहीं बेवकूफ हुए तो समझ लेते हैं कि यह सच बोल 
रहा है। पर ये चेले गुरुओंको बेवकूफ बनानेके लिए 
ही उनके पास आते हैं और कहते हैं कि हम 
तन-मन-धन, अर्पण करते हैं। वे बिलकुल झूठ 
बोलते हैं। 

यों यदि तुम्हें अपनी रहनीमें परिवतेन नहीं 
करना है तो गुरुसे धमं मत सीखो, यदि तुम्हें अपने 
इष्ट और मन्त्रमें परिवर्तन नहीं करना है तो किसीसे 
दीक्षा मत ग्रहण करो और तुम्हारी मतिमें जो भ्रम 
बेठे हुए हैं, अध्यास बेठा हुआ है वही पकड़कर रहना 
हो, उसीको सच समझना हो तो किसी गुरसे ज्ञानो- 
पदेश श्रवण मत करो। हाँ, यदि तुम्हें अपने जीवनमें 
कुछ परिवतेन करना हो तो आओ ! गुरुक्रे पास 
जाकर रहनी बदलनी पड़ती है, प्यारकी दिशा बद- 
लनी पड़ती है, विचारकी पद्धति बदलनी पड़ती है 
और अपनी खुशी बदलनी पड़ती है। यहाँ तो एक 
जगह जमकर अहंकार बैठे हुए हैं, टसःसेःमस नहीं 
होते और बोलते हैं कि गुरुजी ! उपदेश कर दो । 
इससे कुछ लाभ नहीं होता। | 

अब देखो क्या हुआ ? अर्जुनकी आँखोके सामने 

बेठे हैं भगवान्‌ और अर्जुन कहता है कि 
शिष्यस्तेऽहं शाधि मां त्वां प्रपन्नम्‌ । 

में आपका शिष्य हुँ, शरणागत हूँ और फिर 
कहता है कि--न योत्स्य इति'-में युद्ध नहीं 
करूंगा | तुम और जो कुछ कहो सब माननेको तैयार 
ह । में आपको गुरु मानता हूँ, आपका शरणागत हूँ, 
आप मुझे मागं बताइये, लेकिन मैं लड़ाई नहीं करूंगा । 
आपकी और सब बातें मांगा, पर लड़ाई करनेकी 
कहोगे तो नहीं करूंगा । 

तमुदाच हुषीकेशः प्रहसन्निव भारत । २.१० 


यहाँ केवल वंशके सम्बन्धसे ही घृतराष्ट्रको भारत 
कहा गया है। लेकिन जहाँ अर्जुनको भारत कहा 
गया है ? जहाँ अर्जुनको भारत कहा जाता है, 
वहाँ केवल वंशके सम्बन्धसे नहीं, अपितु प्रतिभाके 
सम्बन्धसे भी कहा जाता है। हे प्रतिभारत ! तुम 
नवीन ज्ञानको स्वीकार करनेके लिए तैयार हो । 
“भा! माने ज्ञान, तत्त्वज्ञान, उसको स्वीकार करनेके 
लिए तुम तैयार हो। इसलिए अर्जुन भारत है। 
गुणसे अर्जुन है और वंशसे धृतराष्ट्र भारत है। यह 
दोनोंका अलगाव है। यही पदार्थज्ञान है । 

“हृषीकेशः प्रहसन्निव'-अब अर्जुनकी बात सुनः 
कर भगवान्‌ हँस पड़े । हँसना कहाँ होता है ? जहाँ 
असंगति होती है । अर्जुन कहता है कि मैं शिष्य हूँ, 
प्रपन्न हैँ, आप मुझे निश्चित श्रेयका उपदेश करो, 
परन्तु में लड़_गा नहीं । इसी बातपर भगवान्‌ हँसे 
कि अच्छी शरणागति है तुम्हारी ? यह क्या प्रपत्तिका 
उपहास कर रहे हो ! 

वास्तवमें अर्जुनके प्रति भगवानुके हुदयमें करुणा 
है । भगवानका यही एक गुण-धम ऐसा है, जो उनको 
कभी नहीं छोड़ता। हँसते हैं तव भी उनके हुदयमें 
करुणा होती हे । वेसे तो ब्रह्म न कभी हँसता हे, न 
रोता हे । ईश्वर भी कभी न हँसता है, न रोता है। 
मायाबीका हँसना-रोना वास्तविक नहीं होता, नाटक 
ही होता है। पर श्रीकृष्ण न तो मायोपाधिक हैं 
और न निर्माय ब्रह्म हैं, ये तो व्यक्त ब्रह्म हैं, व्यक्ति- 

रूपसे ब्रह्म हैं। तनमें ईश्वरता मुख्य नहीं हे, भगवत्ता 
मुख्य हे । 
नास्तिक लोग भी, जो ईश्वर नहीं मानते, भगवान्‌ 
मानते हें । जैन, बौद्ध, ईश्वर नहीं मानते, पर 
भगवान्‌ मानते हें ॥ उनके भगवान्‌ बुद्ध, भगवान्‌ 
महावोर, भगवान्‌ नेमिनाथ, भगवान्‌ पाइवंनाथ हैं । 
जब वे महावीर स्वामीको भगवान्‌ कह सकते हैं तो 
हमारे कृष्ण स्वामीको भगवान्‌ क्यों नहीं कहेंगे? 
क्या आपत्ति हे ? भगवानुका गुण-धमं एक ही हे 
और वह यह हे कि उनके हृदयमें करुणाकी धारा 
प्रवाहित हे । देखो, वे सुदामाके लिए कितना रोये-- 
पानी परातको हाथ छुओ नहीं, 
नेननके जल सों पग घोये। 


तो भगवान्‌ कभी रोते हैं और कभी हँसते हैं। 
वे हमारे साथ मिल जाते हैं। वाल्मीकि रामायणमें 
वर्णन आया हे कि किसीको दुःखी देखकर श्रीरामचन्द्र 
उससे कई गुना दुःखी हो जाते हैं। 
वास्तवमें भगवानु यदि हमारे दुःखसे दुःखी न 
हों, हमारे सुखमें सुखी न हों, हमारे साथ न मिल 
जायें, हमें उनसे डर लगता हो तो भगवानुकी भग- 
वत्ता किस कामकी ? 
मुझे एकबार, एक नकली भगवानुसे काम पड़ा। 
मेंने कहा कि महाराज, आप जब यह कहते हैं कि 
मुझे यह नहीं आता, यह नहीं आता' तो भगवानुके 
मुहसे ऐसी बात ठोक नहीं है। भगवानको तो 
यह नहीं कहना चाहिए कि 'हमें यह नहीं आता !' 
वह तो सर्वेज्ञ है। इसपर नकली भगवान्‌ बोले कि 
“अच्छा, ऐसा कहनेसे हमारे भगवानुपनेमें कुछ बाधा 
पड़ती है ? अच्छा तो अब ऐसा नहीं बोलूँगा। ऐसे 
बनावटी भगवानुको यही डर लगा रहता है कि हम 
क्‍या बोल देंगे तो हमारा भगवानुपना चला जायेगा | 
असली भगवानु चाहे हॅसे, चाहे रोये, चाहे गावे, 
चाहे चोरी करे, चाहे छेड़खानी करे, चाहे भागे और 
चाहे वह जो कुछ भी करे, उसकी भगवत्ताका कभी 
लोप नहीं होता । क्योंकि वह असली भगवान्‌ है। 

अब भगवान्‌ श्रीकृष्ण हसे तो कहाँ हँसे ? दोनों 
सेनाओंके बीचमें ! यह भी नहीं था कि वहाँ केवल 
अपने-अपने लोग थे, अपनी सेना थी । यह भी विचार 


' नहीं था कि अर्जुनको रोते देख लेंगे ये लोग तो बडी 


बेइज्जती हो जायेगी और दुश्मन कहेंगे कि यहु | 
देखो, पाण्डवोंके सर्वश्रेष्ठ वीर विषादग्रस्त हो रहे हैं। ' 
इसका विचार किये बिना वहाँ भगवानुने जो कुछ | 
कहा, वह आगेकी बातें हे । इसमें सारी बात कह दो | 
गयी कि मनुष्य, प्राणीके जीवनमें शोक-मोहादिके | 
बीजभूत जो दोष हैं, वे समय-समयपर केसे प्रकट हो | 
जाते हैं। अर्जुनको निमित्त बनाकर भगवानने कहा 
बेटा, तू जिज्ञासाकी उपाधि धारण कर कि तीव्र 
जिज्ञासु केसा होता हे, उसको संसारमें शोक-मोहकी | 
केसी पीड़ा होती है और मैं उपदेशकी उपाधि धारण | 
करता 'छुँ। तुमको निमित्त बनाकर शोक-मोहके | 
निवारणका उपाय में बताता हूं । | 
देखो, जहाँ शोक-मोह अन्य होता है, प्राप्त्य 
होता है, वहाँ उसके लिए उपाय करना पड़ता है। | 
आपके ध्यानमें यह बात ऐसे आ जायेगी कि यदि | 
आपको कभी कोई फोड़ा हो जाय या चोट लग जाय । 
तो उसे अच्छा करनेके लिए दवा करनी पड़ती है। | 
आपका कोई सम्बन्धो भाग जाय तो उसको बुलानेके | 
लिए ढूँढ़ना पड़ेगा, पता लगाना पड़ेगा, मनांना | 
पड़ेगा । लेकिन आपके मनमें ही यदि कोई भ्रम हो | 
गया हो तो उसके लिए क्या करना पड़ेगा? दवा | 
खायेंगे कि कहीं जायेंगे? अरे भाई, शोक-मोह | 
किसी स्वजनका वियोग नहीं है, किसी स्वजनका | 
मरण नहीं है, किसी धनका हरण नहीं है, किसी | 
भवनका दहन नहीं है। तब यह शोक-मोह क्या ७. ! 
ये तो मानसिक आकूतियां हैं। मानसिक आक्कतियोके | 
परिवतंनके लिए न कहीं जानेकी जरूरत है, न कुछ | 
पानेकी जरूरत है, न दवाकी जरूरत है, ये तो 
'उपदेशेकनिवत्यं' हैँ । शोक-मोह तो मानसिक रोग 
हैं और उसकी मानसिक दवा है। उस दवाकी घुट्टी 
बुद्धिको पिलानी पढ़ती है, शरीरको नहीं । बुद्धका 
दोष बुद्धिके द्वारा ही दुर किया जाता है, यह बात | 


श्रीगीता-रस-रत्वा _ 





आप ध्यानमें रखें । अध्यासके जितने भी दुःख होंगे 
वे ज्ञानैकनिवत्यं' होंगे, और तत्त्व-ज्ञानसे ही निवृत्त 
होंगे; अन्य कोई उपाय उसके लिए नहीं है। ईशा- 
वास्योपनिषद्में आया है-- ह 
तत्र को मोहः कः शोक एकत्वसमुपश्यतः । (७) 
एकत्वका अनुदशंन ही शोक-मोहकी निवृत्तिका 
उपाय है। और भी सुनो-- 
यस्मिन्‌ सर्वाणि भुतानि आत्मैवाभुद्‌ विजानतः। 
ऐसा ज्ञान हुआ कि “सब भूत आत्मा हो गये'-- 
ऐसा इसका अर्थ नहीं है। 'अभूत्‌' क्रियाका कर्ता 
आत्मा है। “यत्र आत्मैव सर्वाणि भूतानि अभूतु' । 
इन दोनोंमें बड़ा भारी फकं है। सब भूत आत्मा हो 
गये--नहीं, नहीं, आत्मा ही सकंभूतके रूपमें विवतित 
हो रहा है। अपना स्वरूप है । 'अभूत्‌' क्रियाका कर्ता 
'आत्मा' है और “सर्वाणि भूतानि! कमं है। 
ऐसा केसे हुमा ? महाराज! कौन-सी समाधि 
लगायी आपने ? समाधि आदि नहीं लगायी, 'विजा- 
नतः विज्ञान मात्रसे हो गया । उस विज्ञानकी 
परिभाषा क्या है? 'एकत्वमनुपध्यत:'--एकत्व-दर्शन 
ही उस विज्ञानकी परिभाषा है । एकत्वदर्शन-लक्षण 
जो विज्ञान है, उस विज्ञानकी प्रासिसे आत्मा ही सर्व 
हो गया। मरना-जीना, आना-जाना, बिछुड़ना, रोना, 
हँसना, जो कुछ भी है, वह सब आत्मा ही है- 
“सर्वाणि आत्मेव' । 'तत्र को मोहः कः शोक: अब न 
शोक है, न मोह है ? सब छूट गया । अरे उसे पकड़ा 
ही कब था कि छूट गया? क्या कुछ दुनियामें 
पकड़कर लाये अपने साथ ? यह पैसा छूट गया, यह 
रिश्तेदार छूट गया । क्या आप इनको लेकर आये 
थे ? क्या ये प्याऊपर मिल गये थे ? धर्मशालामें मिल 
गये थे ? चलते-चलते मिल गये थे ? रास्तेमें पड़ा 
नोटका बण्डल मिल गया था ? जितने व्यापारी लोग 
हैं, उनके पास पेसा कहाँसे आया--यह नहीं सोचते 
हैं। बेईमानीसे आया कि पराया धन आया कि 
किसीकी . जेब काटकर आया कि केसे आया-यह 
नहीं सोचते हैं। लेकिन जिस दिन जाता है सिर 


आनन्द $ बोघ 


डळ 25385] 


जरूर पीटते हैं। अरे सिर तो उस दिन पौटनां 

चाहिए था, जिस-जिस दिन यह सतानेवाला आ 
गया । सोचना चाहिए था कि हमारे घरमें यह गुण्डा 
आ गया और दुःख देकर जायेगा। उस दिन दुःखी 
होना चाहिए था, जिस दिन वह आया था । किन्तु 
जिस दिन जाता है, उस दिन वे रोते हैं । 


“तत्र को मोहः कः शोकः--मोह माने चित्तकी 
विपरीतता, “मुह वेचित्ये' । चित्तकी विपरीतताका 
नाम मोह है। भरे ब्रह्मको जगत्‌ समझ लिया, 
अविनाशीको विनाशी समझ लिया, सतुको नाशवान्‌ 
समझ लिया चितुको अचित्‌ समझ लिया, आनन्दको 
दुःख समझ लिया, अद्दयको सद्य समझ लिया, 
आत्माको अनात्मा समझ लिया, इसीका नाम मोह 
है। मोह माने जो चीज जैसी है, उसके विपरीत 
उसको मान बेठना । और, शोक क्या है ? शोक माने 
भूत लगना । हमारे बाप ऐसे रहते थे, हमारे दादा 
ऐसे रहते थे और हम ऐसे रहते हैं। 


कोई सेठ एक दिन दुःखी होने लगा और कहने 
लगा कि हमारा बेटा तो बड़े लम्बे बाल रखता है | 
वह बिगड़ गया है महाराज ! मैंने उससे पूछा कि 
तुम्हारे दादा जैसी पगड़ी बाँधते थे वैसी ही तुम क्यों 
नहीं बाँधते हो ? तुम भी तो बिगड़ गये न ! तुम्हारे 
दादा क्या बढ़िया पगड़ी शिरपर बाँधते थे और 
तुम्हारे बाप टोपी पहनने लगे। तुमने वह टोपी भी 
उतार दी। अब यदि तुम्हारा बेटा बाल रखने 
लगा है तो भूत दादाका लगने दो, तुम भी पगडी 
बांधो । तो लोग खुद पुरानी बातोंको छोड़ते जाते हैं 
और नयी पीढ़ीपर नाराज होते हैं कि तुम क्यों 
छोड़ते हो ? 

हमारे पास ऐसा धन था, ऐसा सुख था, ऐसा 
राज्य था और आज हमको यह दुःख मिल रहा है, 
वह दुःख मिल रहा है। यह जो शोक है, वह भूतवृत्ति 
है। तत्र को मोहः कः शोकः, अरे जो पीछे छूट 
गया, उसे घूमकर मत देखो ! द्रौपदी गिर गयी, 
नकुल गिर गये, सहदेव गिर गये, अर्जुन गिर गये, 

भीमसेन गिर गये, लेकिन युधिष्ठिर शेरकी तरह 
अपने रास्तेपर चलते जा रहे हैं। जो छूटे सो छूटने 
दो, जो पीछे गिरे सो गिरने दो। सब मुर्दे दिमागमें 
लादते जाओगे तो तुम्हारा दिमाग भी मुर्दा हो 
जायेगा । गडे मुर्दे उठा-उठाकर अपने शिरमें भरनेका 
नाम शोक है । यह भूत-वृत्ति है। 


देखो, माँगनेवाले लोग सारङ्गी बजाते हुए जब 
हमारे गाँवमें आते थे तो वे गाते थे कि-'अलमस्त 
फकोरा रहम अल्लाह !' इसका मर्थ है-फकीर 
अलमस्त है । क्यों अलमस्त है? बोले कि उसपर 
अल्लाहका रहम है। इसी तरह भगवान्‌ कहते हैं-- 
अशोच्यानस्वशो यस्त्वं प्रज्ञावादांश्च भाषसे । 
गतासुनगतासुंश्च नानुशोचन्ति पण्डिताः ॥ (११) 
गीतामें पण्डित’ शब्दका प्रयोग भगवान्‌ श्रीकृष्णने 
सब जगह बड़े आदरसे किया है। पण्डित माने 
'ब्राह्मण-कुलोत्पन्न' एक जगह भी नहीं है गीतामें। 
पण्डा अर्थातु विवेकवती बुद्धिसे सम्पन्न हमारा यह्‌ 
कहना नहीं है कि बराह ण जाति गीताको स्वीकार 
नहीं हे । पर गीता-भरमें पण्डित शब्दका प्रयोग 
जहाँ-जहाँ है, वहाँ-वहाँ विवेकी पुरुषके लिए ही है- 
ज्ञानारिनिदरधकर्माणं तमाहुः पण्डितं बुधा: ॥ ४.१९ 


विद्याविनयसम्पन्ने ब्राह्मणे गवि हस्तिनि। 
शुनि चेव श्वपाके च पण्डिताः समर्दाशनः ॥ ५.१८ 


पण्डितजी महाराज ! आपके ज्ञानाग्निसे कमं 
दगध हो गये कि नहीं ? आपको पिछले पुण्यका 
अभिमान होता है कि हमने यह-यह बढ़िया काम 
किया ? यदि होता है तब आप पण्डित नहीं हें । और 
यदि पिछले कर्मोका पश्चाताप होता है कि हाय में 
दीन-हीन हूँ, मेने बड़े बुरे-बुरे काम किये हैं तब भी 
आप पण्डित नहीं हैं। जिसको पिछले अच्छे-बुरे कमं 
मा-आकर सताते हैं, वह पण्डित नहीं है। क्योंकि 
अपाण्डित्यसे ही, मूखंतासे ही पिछले कर्मोका आरोप 
अपने ऊपर होंता है। 
देखो, यह तो हुआ कर्मके सम्बन्धमें। पण्डित 

व्यवहारमें कैसा हो ? “शुनि चेव श्वपाके च पण्डिता; | 
समदशिनः।' सबमें भगवान्‌ दीखते हैं ? नहीं, सबमें | 
तो नहीं दीखते हैं । तो सबमें भगवानुका दीखना यहु 

पण्डितका लक्षण है। इसलिए, आप पण्डित होना | 
चाहते हैं तो सबमें परमात्माका, समका दशंन ५ 
कीजिये। भगवानका नाम लेनेसे कोई आस्तिक- | 
नास्तिकका विवाद खड़ा कर दें तो भगवानुने सम हो | 
कह दिया कि सबमें एक ही है। हमारे बचपनमें | 
दीवालीके दिन खाँड़के खिलौने आते थे, उनमें कोई | 
पानीका घडा काँखके नीचे लिए. हुए है, कोई घोड़ेपर | 
सवार है, कोई हाथो है, कोई गधा है इत्यादि । सब 

खाँडके बने हुए होते थे और हम बच्चे लड़ते थे कि | 
गधा नहीं लेंगे, हाथी लेंगे, घोड़ा लेंगे । एक दिन माने | 
क्या किया कि सबको तोड़कर खीरमें डाल दिया। 

अब न गधा था, न हाथी था, न घोड़ा था। वेतो 

सब सम हो गये । 'पण्डिता: समदर्शिन: ।' | 


| 
| 

देखो, पूवं कमंका अनुस्मरण करके सुखी-दुःखी | 
होना पाण्डित्यका लक्षण नहीं है । उसे तो 'ज्ञानारिन | 
दग्धकर्मा' होना चाहिए और “शुनि चैव श्वपाके च', | 
हाथी और कुत्तेको देखकर विषम-दर्शी भी नहीं होना । 
चाहिए । इसी तरह-- | 

गतसुनगतासुश्च नानुशोचन्ति पण्डिताः। ( १) | 


जो मर गया है, उसकी याद करके शोक करोगे 
तो इतने. लोग मर गये हैं कि यदि उनकी याद | 
कर-करके शोक करने ळगोगे तो सिवाय रोनेके | 
जिन्दगीमें ओर कुछ नहीं रहेगा । इसलिए भगवावुने | 
ऐसा विस्मरण दिया है, ऐसी विस्मृति दी है कि हैम | 
सब भूलते जा रहे हैं। आप तो जानते ही हैं कि है | 
अच्छेबुरे दोनोंकी विस्मृति मिली हुई है। किन्तु 
अपना आपा न तो स्मृतिके आधिक्यमें रहता है 

न विस्मृतिके आधिक्यमें इसका लोप होता है। हमारे 
एक परिचित सज्जन थे। उनको गीता उल्टी भी 
याद थी, सीधी भी याद थी और कौन शब्द कितनी 
बार आया है--यह सब याद था। वे यत्र योगेश्वर 
शुरू करें और 'धमंक्षेत्रे कुरुक्षेत्रेतक पहुँच जायें 


श्रीगीता-रस-रततार्वर 





धिमंक्षेत्रे कुरुक्षेत्रेसे शुरू करके 'यत्र योगेश्वरः'तक 
पहुंच जाये उनको किस इलोकमें कौन-कौनसे शब्द 
हैं यह सब याद था। इस प्रकार उन्होंने जिन्दगी 
भर रटकर गीताको कण्ठस्थ रखा, लेकिन जब मरने 
लगे तो सब भूल गया । उनसे एक इलोक भी नहीं 
बोला जाता था । 
इसलिए भगवानका कहना है कि यह स्मृतिका 
बोझ लेकर तुम हमारे पास नहीं पहुँच सकते । या 
तो इलोकोंका बोझ रखो अपने दिमागमें या खाली 
होकर हमारे पास आओ, सब निकालकर फेंककर 
आओ। स्मृति, बोझ बढानेके लिए नहीं आती हे, 
ग्रन्थि-मोक्षके लिए आती हे। जो भूल जाता हे, 
उसको भूलने दो--“गतासुनगतासुश्च' । 
अरे यह नष्ट हो गया, यह भ्रष्ट हो गया, यह 
यह गिर गया--अपने कुटुस्बके लिए अपने परिवारके 
लिए, सम्बन्धियोंके लिए--संसारो लोग सोचते ही 
तो रहते हैं। खाली दिमाग शेतानका घर है--यह 
आप जानते हो हैं। जिस दिमागमें परमात्माका 
चिन्तन नहीं है वह दिमाग व्यर्थं ही है । परमात्माका 
चिन्तन भी कैसा ? 'अचिन्त्यस्य चिन्तनम्‌” जिसके 
दिमागमें कतृंत्व नहीं है, जिसके चिन्तनमें वृत्ति नहीं 
है, जिसके चिन्तनमें विषय नहीं है--ऐसा चिन्तन ! 
निविषय, निवृत्तिक, निष्कतुंत्व, अचिन्त्यचिन्तन । 
ऐसा चिन्तन जिसका हो वहाँ कोई होगा ही नहीं । 
इस अचिन्त्य पदमें जो नहीं बैठा उसको स्मृति हो, 
चाहे विस्मृति हो शोक लगा ही रहेगा। पण्डितका 
यह लक्षण है और उसका फळ भी यही है। शोक 
जो है यह साधन-वृत्ति नहीं है, फल-वुत्ति है । पुण्य- 
पाप साधन-वृत्ति हैं और व्यवहार 'ज्ञानाग्निदग्धकर्म' 
है। वहाँ तो साधन ही जल गया। 'नानुशोचन्ति 
पण्डिता:' में फल जल गया और 'पण्डिताः सम- 
दशिनः'में विषयताका भाव ही व्यवहारमें नहीं रहा । 
इहेव तेजितः सर्गो येषां साम्ये स्थितं मतः॥ ५.१९ 
तो पण्डितका यह लक्षण है कि वह न जिन्दाके 
लिए शोक करता है और न ही मुर्दाके लिए | किसी 


आनन्द : बोध 


गाँवमें एक पण्डितजी बिल्कुल सिर मुँडाकर आये। 

जब लोगोंने पूछा कि क्या बात है आज ? पण्डितजी 
बोले कि आज राजाकी मृत्यु हो गयी है। मन्त्रीको 
पता चला तो उन्होंने भी मुण्डन करा लिया । जब 
ये राजा साहबके यहाँ गये जो राजाने पूछा कि 
मन्त्रीजी आज आप मुण्डित क्यों हो गये हैं ? बोले 
कि आज राजाकी मृत्यु हो गयी है। यह सुनकर 
राजा भी मूँड़ गये । फिर सारी प्रजा भी मुंड गयी | 
आखिरमें लोगोंको पता चला कि राजा तो गाँवके 
धोबीका गधा था । इस प्रकार मरा गधा और मुंड 
गये सब लोग । फिर तुम किसके लिए रो रहे हो ? 
नानुशोचन्ति पण्डिता.'--कोई शोक करता है तो 
करने दो, किसीको रोते देखकर भी रोनेकी जरूरत 
नहीं है । 

अशोच्यानन्वशोचस्त्व प्रज्ञावादांश्च भाषसे । 

यह है गीताका उपक्रम । जिसके लिए शोक 
नहीं करना चाहिए उनके लिए तुम शोक कर रहे 
हो और बन रहे हो विवेकी । विवेक और शोक 
इन दोनोंका सामानाधिकरण्य नहीं है। एक अन्तः- 
करणमें एक साथ विवेक भी रहे और शोक भी रहे- 
ऐसा नहीं हो सकता । यहाँ युगपत्‌-स्थिति नहीं है। 
अधिकरण माने अन्तःकरण । उसमें समान कालमें 
विवेक और शोक इन दोनोंकी उपस्थिति नहीं 
हो सकती । 

एक संग नहीं होहि भुआळू। 
हंसब ठठाइ फुलाइब गाळू ॥ 

जेसे गाल फुछाकर और ठठाकर हँसना, ये दोनों 
एक साथ नहीं हो सकते हैं, वैसे ही विवेकी बनना 
ओर शोक भी करना एक साथ नहीं हो सकता है-- 
“नानुशोचन्ति पण्डिताः।' 

देखो गीताकी यह सम उक्ति अशोकोपनिषद है, 
पाण्डित्योपनिषद्‌ है। अतः किसीके लिए शोक 
मत करो । 

अब देखो, पण्डित लोग शोक क्यों नहीं करते 
हैं ? इस 'प्रज्ञावादान' शब्दपर लोगोंका बड़ा शास्त्रार्थं | 

है क्योंकि सारे ग्रन्थके प्रारम्भमें भगवान्‌ यहोसे 
उपदेशका उपक्रम करते हैं, इसलिए बात थोड़ी 
गम्भीर भी हे। पर अभी आपको कई बात हम 
इसपर सुनायेंगे। “नानुशोचितुमर्होस' बीचमें आने 
वाला है। “मा शुचः' अन्तमें आनेवाला है तथा 
तत्रका परिवेदना, नानुशोचितुमहंसि' भी आनेवाले 
हैं। शोकसे छुटकारा दिलानेवाले भगवान्‌ हैं-- 
“भगवः शोकस्य परं पारं तारयतु (छन्दोग्य ७.१.३) 
अतः तत्र को मोहः कः शोकः'--कहकर हम अपने 
रास्तेसे चलते हैं । 
अब यह बताते हैं कि आत्माका जो अभाव है, 
वह अनुभवका विषय नहीं है। है कोई ऐसा जों 
हाथ उठाकर कहे कि हम इतनी बार मर चुके हैं ? 
आप गिनती करके बता सकते हैं कि आप कभी मरे 
हैं और यदि मरे हैं तो कितनी बार मर चुके हैं ? 
आप अनादि कालसे अबतक मरते ही तो आये हैं। 
मरे भाई लो! बुझ-बुझ जाती है, आग नहीं मरती । 
तरंग बेठ-बेठ जाती है, नदी नहीं मरतो है। सपने 
मरमर जाते है तुम नहीं मरते हो । जिस मर जाने 
के बाद आप माज जिन्दा हैं, अगर अबतक एक 
बार भी मर गये होते तो आज कहाँसे होते? 
आपकी यह सुभग श्रीमति, जो आंखोंको आनन्द दे 
रही है और शान्ति-दान्तिसे सम्पन्न होकर वेदान्तमें 
अधिकारो बनी बैठी है-उसके दर्शन कहाँ होते, 
यदि आप एक बार भी मर गये होते ! वस्तुतः 
मृत्युका अनुभव नहीं हो सकता है । अनुभवके क्षेत्रमें 
मृत्यु नामका कोई पदार्थ नहीं है । इसीलिए श्रीकृष्ण 
कहते हैं कि 
नत्वेवाहं जातु नासं न त्वं नेमे जनाधिपाः । २.१२ 
न कभी में! मरा, न कभी तुम मरे और न 
कभी दुसरे लोग मरे । “जनाधिपाः'का अर्थं जनाश्च 
अधिपाइच' भी कर सकते हैं । न कभी प्रजा मरी न 
कभी राजा मरा, न कभी में मरा और न कभी तुम 
मरे ! 
अच्छा भाई, अबतक नहीं मरे तो आगे मर 

जायेंगे क्या ? कैसी कल्पना करते हो ?: कालकी 
अनादितामें यदि आजतक तुम्हारी मृत्यु नहीं हुई 
तो उसके प्रवाहमें आगे कहाँसे तुम्हारी मृत्यु होगी ? 
काल विकल्प-वृत्ति है। काल किसमें है? प्रमाण है 
कि विपर्यय है कि विकल्प है कि निद्रा है कि स्मृति 
है ? आप जानते हैं कि वृत्तियाँ पाँच प्रकारकी होती 
हैं--प्रमाण, विपर्यय, विकल्प, निद्रा और स्मृति । 
इसी पाँच प्रकार अविद्या, अस्मिता, राग, द्वेष और 
अभिनिवेश-ये पाँच क्लेश हैं। सांख्ययोगमें देश, 
काळ, पदार्थ ही नहीं हैं । तो ये क्या हैं ? 'शब्दज्ञाना- 
नुपाती वस्तु शून्यो विकल्पः (योगसूत्र १.९) । अच्छा 
देखो, यह एक स्थान है। यह स्थान तो है लेकिन 
बताओ कहाँ है ? पूर्व है कि पश्चिम है कि उत्तर है 
कि दक्षिण है कि नीचे है कि ऊपर है ? इसका उत्तर 
है-तम्बूके नीचे हैं। इस खम्बेके दक्षिण हैं और 
इस खम्बेके उत्तर हुँ। ये कहेंगे उत्तर हैं, ये कहेंगे 
दक्षिण है, ये कहेंगे पुवे है, ये कहेंगे पश्चिम है, ये 
कहेंगे ऊपर हैं और ये कहेंगे नीचे हें । शब्दसे तो 
मालूम पड़ता है कि यह हे, परन्तु यह पूर्व-परिचिम- 
उत्तर-दक्षिण-ऊपर-नीचे कुछ नहीं हे। इसी तरह 
काल भी बिल्कुल विकल्प ही हे । जन्म-काळ, मरण- 
काल, शेशव-काल, बार्धेक्य-काळ, यौवन-काछ--यह 
सब तो विकल्प-वृत्ति है, “शब्दज्ञानानुपाती वस्तु शून्य 
है।' इसलिए वृत्तिके निरोधसे जिसका निरोध हो 
जाता हे, उस चीजको इतना महत्त्व देना कि 'हम 
मरते हैं और आगे मरेंगे' यह ठीक नहीं है । श्रीकृष्ण 
कहते हैं कि-- 


न चेव न भविष्यामः सर्वे बयमतः परम्‌ । (१२) 


यह कल्पना करना कि इसके बाद हम सब नहीं 
रहेंगे', बिल्कुल गलत हे । 


देहिनोऽस्निन्‌ यथा देहे कौसारं यौवन जरा । 
तथा देहान्तरप्रापिर्घीरस्तत्र न मुह्यति॥ 
(१३) 


देह माने क्या होता है? 'कहींकी ईंट कहींका 

रोडा, भानुमतोने कुनवा जोड़ा ।' ये जो पागललोग 
होते हैं वे रास्तेमेंसे कुछ कागज उठा लेते हैं, कुछ 
चिथड़ा उठा लेते हैं, कुछ मिट्टीके डले उठा लेते हैं 
और उन सबको झोलेमें भर लेते हैं। उनसे कोई 
उन चीजोंको छीने तो मारते हैं और रोते पीटते 
हैं। कहते हैं कि देखो ये हमारी चीज छीनते हैं । 
यही हाल देहका होता है । देह माने जिसमें ढेर-ढेर 
चीजें इकट्ठी हों। जिसमें हड्डी है, मांस है, चाम है, 
विष्ठा है, मूत्र है--उसका नाम देह है। इन्हीसे बने 
हो तुम देही। देही माने यह मेरा है। गाँवमें एक 
घूरा होता है, जहाँ कूड़ाका ढेर होता है। उसके 
लिए किसानलोग लड़ भी जाते हैं आपसमें कि यह 
कूड़ा हमारा है, हमारे खेतकी खाद है। इसके लिए 
आपसमें लाठी भी चलती हे, रातको उसकी चोरी 
भी होती हे । यही हे देह | इसीका नाम हे देह । 


'दिह्‌, उपचये |” यह भानुमतोका कुनबा जोड़ा 
हुआ है इसमें झूठा मेरापन हे। इसको न तुमने 
बनाया हे और न तुमने रखा। क्या इसको अंगूरमें, 
गेहूँमें तुमने भेजा था ? बापके वीयेमें तुमने भेजा 
था ? माँके पेटमें तुमने पाला था? इसे दूध तुमने 
पिलाया था? फिर किस दृष्टिसे यह तुम्हारा हे? 
अभिनयके सिवाय, मिथ्याभिमानके सिवाय, अवि- 
चारित अभिमानके सिवाय, विवेक-शून्य अभिमानके 
सिवाय, यह देह मेरा हे--इसका कोई आधार है 
तुम्हारे पास ? निराधार हे यह कल्पना कि यह मेरा 
देह हे। इसमें कुमारावस्था आती हे, यौवनावस्था 
आती हे, बुढापा आता हे। बुढापा क्या तुम्हारे 
रोकनेसे रुकता है ? भले ही खिजाब लगाकर बाल- 
काले कर लो और भले ही मेकअप करके झुरियाँ 
भर लो, लेकिन बुढ़ापा तो आये बिना रहेगा नहीं । 
ऐसे ही देहान्तरकी प्राप्ति होती है--'तथा देहान्तर- 
प्राप्ति: ।' 


एक बात आपको सुनाता हूँ। आप ध्यान देना 
जरा इस बातपर | पण्डित लक्ष्मण नारायण गर्देको 
हमलोग. सम्पादकाचायं बोलते थे । बादमें वे 

गोरखपुरमें आगये थे । उनका सारा जीवन साहित्य- 
सेवामें बीता था। वे तीन या चार वर्ष गोरखपुरमें 
रहे ! उनका साठ-सत्तर वर्षोका जीवन तो अन्यत्र 
ही व्यतीत हुआ था। पहले कलकत्तेमें फिर वारा- 
णसीमें सम्पादनका कार्य करते थे । वे इस इलोंकका 
अर्थं सुनाते हुए विनोदमें कहते थे कि इसका अर्थ 
बताऊँ या इसका जैसा अथं सुना है, वह बताऊ ? 
तो उनसे जैसा अर्थं सुना, उसके पहले मैंने कभी नहीं 
सुना था। सुननेके बाद तो ऐसा लगा कि बिलकुल 
ठीक यही अथं है। यह अर्थवाद हे । माहात्म्यपर 
दृष्टि जानेसे ही आदमी उसपर ध्यान देता है । 


आप अपने जीवनमें न जाने क्या-क्या सोचते 
होंगे। कभी सोचते होंगे कि में बहुत पापी हूँ, दीन 
हं, हीन हैं और कभी ऐसा सोचते होंगे कि मैं तो 
महात्मा हुँ। जब आपने सोचा कि में पापी हूँ तब 
आपका पापी-रूपमें जन्म हो गया। जब आपने सोचा 
कि पुण्यात्मा हुँ तब आपका पुण्यात्मा रूपें जन्म 
हो गया। जब आपने सोचा कि मैं सुखी हूँ तब 
आपका सुखीरूपमें जन्म हो गया और जब आपने 
सोचा कि में दुःखी हुँ तब आपमें दुःखोका जन्म हो 
गया ! मतलब यह कि आप अपने सूक्ष्म शरीरकी 
ृत्तियोंको जेसे-जेसे अपने अहंके साथ जोडते गये, 
वेसे-चेसे आपके अहंका जन्म होता गया और आप 
वेही-वही बनते गये । दिनभरमें आपने हजार बार 
अभिमान धारण किया तो आपके हजार जन्म बीत 
गये । लेकिन यदि आपने अपने अभिमानको धारण 
नहीं किया तो आपका एक भी जन्म नहीं हुआ । 


आप आज हूँ। आपके सूक्ष्म शरीरकी वृत्तियाँ 
बदलती हैं, सपनेके दुस्य बदलते हैं और आप उन 
दुश्योंके साथ 'में'को जोड़-जोइ़कर, वही-वही-वही 
बनते जाते हैं। देहका जन्म नहीं होता, सूक्ष्म: 
शरीरका जन्म होता है और सुक्ष्म शरीरका जन्म 
शरीरके छटनेपर ही नहीं होता, शरीरके रहते हुए 
भी होता हं। एक हुआ बाल-जन्म, एक हुआ युवा- 
जन्म और एक हुआ वृद्ध-जन्म। एक हुआ सनुष्य- 

जन्म, एक हुआ द्विज-जन्म और एक हुआ संन्यासी- 
जन्म | अभिमानका परिवर्तत ही जन्म हे और 
अभिमानके छूट जानेपर अभिमानका कोई अथे नहीं 
होनेके कारण पुनजेन्मसे मुक्ति हो गयी। 


देखो यहाँ महात्मालोग बैठे हैं, इसलिए यह बात 
सुता रहा हुँ। कई बातें ऐसी होती हैं, जो अपनोंको 
सुनायी जाती हैं । धमंदास कहते हैं-- 
अपना हो तो देओ बताई। 
दूजा हो तो लेओ छिपाई॥ 
धमंदास तोहे लाख दुहाई ॥ 
आप जन्म-मरणसे तबतक मुक्त नहीं होंगे, जब- 
तक सूक्षम-शरीरके परिवतंनोंको आत्माके साथ जोडते 
रहेंगे। इसलिए आप इसी जीवनमें सुक्ष्म-शरीरके 
परिवतंनोमें मेंपना और मेरापना छोड़कर पुनर्जन्मसे 
मुक्त हो जायें। यदि आए इस जन्ममें पुनजंन्मसे 
मुक्त नहीं हैं तो अगले जन्मको बल्पना झूठी है। 
अगले जन्मको कल्पना भी झूठी है ओर अगले 
जन्मको मुक्ति भी झूठी है । अब है-- 
घौरस्तत्र न मुह्यति। (१३) 


आप धीर हो जाओ भाई । धीर सब्दका अथं . 


गीतामें ही किया हुआ है-- 

यं हि न व्यथयन्त्ये पुरषं पुरुषषंभ । 
समडुःखसुखं धीरं सोऽमृतत्वाय कल्पते ॥ (२५) 
मात्रास्पर्शास्तु कौन्तेय शीतोष्ण सुखदुःखदाः। (१३) 


आहा, आज तो संगीत सुनकर हम बड़े आनन्दमें 
आगये । आज बड़ा सुकुमार स्पशं प्राप्त हुमा । आज 
. तो सौन्दयंका दशन प्राप्त करके हमारी आँखें धन्य 
हो गयीं, हम कृताथं हो गये। आज तो बड़े ही 
स्वादका भोजन मिला। आज बड़ी सुगन्ध सूंघी। 
थोड़ी देरमें सुखी हो गये और जब बिछुड़ गया सब 
तब हाय-हाय करके थोड़ी देरमें दुःखी हो गये। 
आपका क्षणमें हु सना, क्षणमें रोना, क्षण-क्षणमें रुष्ट- 
तुट होना--क्षणे रुष्टाः क्षणे तुष्टाः रुश्ास्तुष्टा: क्षणे- 
क्षणे ।' यह सब धीर पुरुषका लक्षण नहीं है । 

विकार-हेतो सति विक्रियन्ते 
येषां न चेतांसि त एव घीराः। 
(कुमारसम्भव १.५९) 
कालिदासने कहा कि विकारके हेतु उपस्थित 
होनेपर भी जिनके चित्त विकृत नहीं होते, उनका 
नाम धीर है । 

“मात्रास्पर्शास्तु कौन्तेय'-गर्मसि मरे, सर्दीसे 
मरे, सुखसे मरे, दुःखसे मरे, पहलेवाले मरे, दूसरेवाले 
पैदा हुए । दूसरेबाले मरे, तीसरेवाले पैदा हुए। 
पोशाक पकड़कर पैदा हुए और पोशाक छोड़कर मर 
गये । अरे आप तो वही हैं । 

यं हि न व्यथयन्त्येते पुरुषं पुरुषर्षभ । 

समदुःख-सुखं धीरं सोऽमृतत्वाय कल्पते ॥ (१२) 

जों धीके साथ बदलता नहीं है, धीको सत्ता- 
स्फूति देता है वह धीर है। वह धी नहीं हे, 'धियो 
यो नः प्रचोदयात्‌? हे । वह बुद्धि नहीं हे, बुद्धिका 
प्रेरक है और बृद्धिमें सुख है, दुःख है, पापं है पुण्य 
हे। आप बुद्धिके जन्मके साथ जन्म लेते हैं और 
बुद्धिकी मृत्युके साथ मृत्युका अनुभव करते हैं। अरे, 
बृद्धिको जन्मने दो, मरने दो, तुम न जन्मते हो न 
मरते हो--न मुह्यति । यह विपरीत-चित्तता क्यों 
ग्रहण करते हो ? ऐसा क्यों कहते हो कि मन ऐसा 
हो गया तो में ऐसा हो गया और मन वेसा हो गया 
तो में वेसा हो गया । 


अब आपको एक महात्माकी बात सुनाता हूँ । 
देखो भाई, यह बात कच्चे लोगोंके लिए नहीं है । 
यदि कच्चे हो तो अपना कान बन्द कर लो । पके 
लोगोंके लिए यह बात कह रहा हूँ। लेकिन में 
समझता हूँ कि कच्चे लोग ज्यादा कान खोलकर 
यह बात सुनेंगे ! 


एक बार मैंने बचपनमें एक महात्मासे पूछा कि 
महाराज, मेरे मनमें यह बात आती हे कि में तो 
विक्षिप्त ह । उन्होंने कहा कि जब एक चींटीके मनमें 
किसोको काटनेके लिए विक्षेप आता है, एक साँपके 

मनमें किसीको डॅसनेके लिए आता है, एक चोरके 
मनमें चोरी करनेके लिए आता है तो तुम उनके 
लिए दुःखी क्‍यों नहीं होते? में बोल पड़ा कि 
महाराज, न मैं चींटी, साँप या चोर हूँ और न वे 
मेरे हैं। फिर हम उनके लिए क्‍यों रोवें ? दुःखी 
क्यों हों ? उनके विक्षेपसे हम विक्षिप्त क्यों हों ? 
इसपर महात्मा बोले कि बाबा जैसे ये हैं, वैसे ही 
यह भी हें, हमसे सीख लो। इनको तुम 'मे' 'मेरा? 
मानोगे तो इनके लिए भी तुम दुःखो होओगे। जेसे 
हमारे पालतू कुत्तेने किसीको काट लिया, हमारे 
पाले हुए साँपने किसीको डँस लिया। इस प्रकार 
यदि उनका में-मेरा मान लोगे तो उनसे भी दुःखी 
और इसको में मेरा मानोगे तो इससे भी दुःखी 
होओगे । दुःखका हेतु केवल देहाध्यास हे । 

क्या बताऊं मुझे गीताके उपदेश बहुत अच्छे 
लगते हैं और उनका चिन्तन-मनन करनेपर हृदय 
गढ्गद हो जाता हे। इसलिए महात्माओंने उसे 
माँ कहा हे। माँ तो इस संसारकी भी ऐसी होती 
हे, जो सबको बहुत प्यारी लगती हे। साधु लोग 
अपनी जन्मदात्री माँको छोड़कर चले तो आते हैं 
लेकिन उन्हें भी कभी-कभी उसकी याद आया करती 
हे । श्रीशंकराचायं भगवानुने तो अपनी माँसे प्रतिज्ञा 
की थी कि में संन्यासी होनेपर भी तुम्हारे अन्त्येष्टि- 
संस्कारके समय आउँगा और हमारे. अद्वैताचायं 
महाराजने अपनी उस प्रतिज्ञाका पालन किया। 
गीता तो हमारी जन्मदात्री माँको भी माँ है। आओ 
हम अपनी उस माँका दरशन करें। महात्माओंने 
कहा हे-- | 
अम्ब त्वासनुसंदधासि भगवद्गीते भवद्वेषिणीम्‌ । 

अम्ब, हम तुम्हारा अनुसन्धान करते हैं। तुम 
चाहती हो कि अब किसी दूसरेके पेटसे तुम्हारे बेटेका 
जन्म न हो। माने अब हमको कोई दूसरी माँ न 
बनानी पड़े। हम जन्म-मरणके चक्करसे छूट जायें । 
किसकी करुणामयी माँ हो तुम ! 

देखिये आपने बहुत-से इतिहास-पुराण सुने होंगे । 

आचाये लोग तो अपने व्याख्यानोंमें, उपदेशोंमें बार- 
बार मौतका डर दिखाते रहते हैं। हम इसका विरोध 
नहीं करते। असलमें वे लोग जो डराते हैं, उसका 
मतलब यही होता हे कि हम अपने जीवनमें अच्छे 
कायं करें, धर्म करें और मोंह-ममतासे मुक्त हो जायें 
तो हमें मृत्युके समय कष्ट नहीं होगा । उनका अभिप्राय 
यही होता है । लेकिन हमारी गीता मैया यह बोलती 
है कि बेटा मरनेसे बिल्कुल मत डरना । क्योंकि यह 
जो देह हे वह संघात है-माने बहुत चीजोंका जोड़ 
है, संघटन हे । 'संघातस्य पराथंत्वात्‌'--संघात अपने 
लिये नहीं होता दूसरेके लिए होता है। अनेक पुर्जासे 
मोटर बनती हे तो मोटर स्वयं अपने चलनेके लिए 
नहीं होती मालिकके चढ़नेके लिए होती है, ड्राइवरके 
चलानेके लिए होती है। यह देह भी पाञ्चभौतिक 
विकारोंका संघटन हे और यह देह देहीके लिए हे । 


इसको ऐसे समझो कि एकदम कारखानेसे 
निकली हुई मोटर 'कौमार' हे दस-बीस हजार मील 
चली हुई मोटर 'यौवन' हे ओर लाख मील चली हुई 
मोटर 'जरा' है। 'तथा देहान्तरप्राप्तिः-इसका अथे 
है किएक मोटर . बिगड़ जायेगी तो दूसरी ळग 
जायेगी । यह तो मोटर हं । बहुत लोग नयी मोटर 
लेनेके लिए पहलेसे ही बीमा करा रखते हैं और 
जानबूझकर एक्सीडेण्ट कर देते हें कि उसके बदलेमें 
दूसरी नयी मोटर मिल जाय । इसी तरह देहका 
मरना माने नयी मोटर ( नया शरीर }का प्राप्त 


होना हे। 


देखो, जो आत्मदेव हैं, ये यदि किसी स्थानके 
अन्दर होते तो एक स्थानसे दूसरे स्थानपर चले 
जाते । 'जीव देशाश्रित नहीं है, देश ही जीवाश्रित 
हे'। फिर जीवका गमनागमन केसे होगा? वह 
नरक-स्वगंमें केसे जायेगा ? देश कल्पनाश्रय है। जो 
देश कल्पनावच्छिन्न चैतन्य हे वही देशावच्छिन्नः 
चैतन्य है । जब दोनोंकी एकता है, तब देश-परिच्छेद 
आत्माका स्पश नहीं कर सकता । महात्मा लोग 
इसका विचार करते हैं। जो काल-कल्पनावच्छिन्न 

चैतन्य है, वही काल-कालावयवाच्छिन्न चैतन्य है। 
जब दोनोंकी एकताका बोध होगा तो काल आत्माको 
परिच्छिन्न केसे बनायेगा ? यह देह द्रव्य-संघात है; 
जो एक देहावच्छिन्न चैतन्य हे, वही अन्य देहावच्छिन्न 
चैतन्य हे । फिर जब दोनों की एकता है, तब देहसे 
इसको परिच्छिन्न केसे करेंगे ? 


*देहान्तर-प्राप्तिःका क्या अथे हे? पुराणोंने 
डराया, व्याख्यान-दाताओंने डराया कि मृत्युके समय 
शत-शत बिच्छुओंके एक साथ डंक मार जानेकी-सी 
पीड़ा होती है। लेकिन डर केसा ? हमारे साथ 
हमारा भैया भी तो हे। अरे, हम और हमारा भाई, 
दोनों भाई ही तो हैं। 'द्वा सुपर्णा सयुजा सखाया 
समानं वृक्षं परिषस्वजाते’ ( ऋग्वेद १०.१६४.२० ) । 
वेष्णव लोगोंको भी वह सखाके रूपमें मान्य है। 'उत 
पिता उत भ्राता उत सखा'--हे परमेश्वर ! तुम 
हमारे पिता हो, भ्राता हो, सखा हो । 


वैसे तो सखा दो हैं, परन्तु उभयसख्यावच्छिन्न 
चैतन्य एक है। मृत्यु माने क्या होता है? डरो मत 
बाबा ! वह है--दिहान्तरप्राप्तिः | इसका अर्थ देशसे 
देशान्तर-प्राप्ति, जन्मसे जन्मान्तरःप्राप्तिकी तरह 
देहसे देहान्तर-प्राप्ति नहीं है । तब क्या है? भावसे 
भावान्तर-प्राप्ति है। पापी मर गया, पुण्यात्माका 
जन्म हो गया और पुण्यात्मा मर गया पापीका जन्म 
हो गया। 


अब जन्म माने ? आपको सीधी-सीधी दो-टूक 
बात सुनाते हैं, यह फक्कड़ भक्तोंकी बात है। आप 
वृन्दावनमें विहारीजीके सामने जाकर बोलो कि 
“पापोऽहं पापकर्माह पापात्मा पापसंभवः' और उसके 
बाद जब बाहर निकलो तब बोलो कि-'निष्पापो- 
ऽहम्‌' क्योंकि मैंने विहारीजीके सामने “पापोऽहं पाप- 
कर्माहम्‌' कह दिया तो अब में निष्पाप हो गया। 
यह प्रतीक उपासनाका फल हे--'भहंग्रहोपासना ।' 
'पापोऽहम्‌', प्रतीकोपासना हे' और 'निष्पापोऽहस्‌' 
महंग्रहोपासना' हे। बस इसीका नाम जन्म हे। 
आप॑ अपने भावको बदल डालो । भाव बदलना ही 

जन्म है। धीरस्तत्र न मुह्यति, इसलिए धोर पुरुष 
इससे मोहित नहीं होते । 


देखो; असली धीर तो परमात्मा ही हे । धियम्‌ 
ईरयति = धियं प्रेरयति । जो बुद्धि देता है, वह धीर 


हे और जो बुद्धिको प्रेरित करता है वह धीर है , 
“धियो यो नः प्रचोदयात्‌ (ऋग्‌० ३.६२.१०) महात्मा 


भी धीर है। “तमेव धीरो विज्ञाय प्रजां कुर्वीत (२, 


'धीरस्तत्र न मुह्यति'--धीरको मोह नहीं होता | 
अभी अर्जुनको मोह है। अन्तमें कहेगा कि "नष्टो मोहः 
स्मृतिलेन्धा' । 


तो हमारे भगवान्‌ श्रीकृष्ण और हमारी अम्बा | 


गीता दोनों मिलकर हमारे मोहको छुड़ा रहे हैं, कहते 
हैं कि देहका मोह छोड़ दो, मरनेकी तकलीफ नहीं 
होगी । न दूसरेके मरनेकी तकलीफ होगी न अपने 
मरनेकी तकलीफ होगी । यह तों तुम्हारा भ्रम है 
तुम्हारे चित्तका विपर्यय है, जो तुम अपनेको मृत्युशील 
मानते हो । 

मात्रास्पर्शास्तु कोन्तेय शीतोष्ण सुखदुःखदाः। 
आगमापायिनोऽनित्यास्तांस्तितिक्षस्व भारत ॥ (१४) 


इसलिए मौतसे डरो नहीं । ठीक है महाराज, 
आपको बात मान ली । छोटी छातोवाले नहीं मान 
सकते। लेकिन जो बहादुर हैं माने बृहदुरः = बृहत्‌-उरः 
हे--जिनकी छाती बड़ी हे, चौड़ी हे, वे मौतके सामने 
छाती खोलकर खड़े हो जाते हैं । यह बहादुरका काम 
है । जबतक जिन्दगी हे, मर नहीं जाते हैं, जिन्दा हैं 
तबतक तकलीफ होती हे।. तकलीफको संस्क्ृतमें 
'तापकला' कहते हैं। तापकलामें थोड़ा-थोड़ा ताप 
होता हे। ऐसे शब्दोंका प्रयोग महाभारतमें आता 


है। जैसे धनमें सुख-कला हे और धमंमें परम | 


सुख हे-- 

घने सुखकला काचित्‌ धमे तु परमं सुखम्‌। 
, अब बोले कि भाई जीवनमें तो दुःख-सुख आते 
हैं, यह हमने देखा । छैकिन उसका सामना कॅसे 


श्रीगीता-रस-रत्वाकर 


- १३) ब्राह्मणः (बृहदा० ४.४.२१) । गीता कहती हे- | 

किया जाय ? इसको ऐसे समझों कि जब हम कोई 
चीज पकाते हैं, रसोई बनाते हैं तो कभी तो उसको 
तवेपर सेंकते हैं और कभी ठण्डा मठ्ठा डालकर ठण्डा 
करते हैं। इस प्रकार कभी गम करते हैं और कभी 
ठण्डा करते हैं तब जाकर रसोई पकती है। इसी 
प्रकार ये सुख-दुःख दोनों हमारे जीवनको सुस्वादु 
बनानेके लिए हैं। यदि गर्मी-ही-गर्मी रहे, सर्दी न 
आवे तो ? सर्दी-ही-सर्दी रहे गर्मी न आवे तो? 
रात-ही-रात रहे दिन न आवे तो? दिन-ही-दिन रहे 
रात न आवे तो ? क्या हम अपने जीवनको उन्हींके 
्रभावमें व्यतीत कर देंगे ? नहीं भाई, ये तो आते-ही- 
जाते रहते हें । “मात्रास्पर्शा”--का अथे आचार्योने 
भिन्न-भिन्न रीतिसे किया है। पर सबका अन्तिम 
अर्थं एक ही है। कोई कहते हैं-“मात्रा' माने विषय, 
उनका स्पर्श माने अनुभव और कोई अर्थ करते हैं-- 
मात्रा” माने इन्द्रिय और स्पशं माने उनका विषय | 
ये दोनों अर्थं किये हुए हैं। “मात्राः = इन्द्रियाणि 
मात्रा शब्दका अर्थ हो गया, इन्द्रिय और मात्रा: = 

विषयाः तेषां स्पर्शाः मीयन्ते इति मात्रास्पर्शाः 
इन्द्रियोंका विषय । 


कहते हैं कि कोई ठण्डे हैं, कोई ग्म हैं, कोई 
सुख देते हैं और कोई दुःख देते हैं। ठीक है ये 
सुख-दुःख देते हैं । किन्तु प्रत्यक्ष अनुभवका अपलाप 
कर दो। मस्त लोग तो कह गये हैं कि गर्मीकी 
सत्ता कहाँ है और ठण्डा कहाँ है? जो लोग ठण्ड 
सह लेते हैं, उनसे गर्मी नहीं सहीं जाती और जो 
गर्मी सह लेते हैं, उनसे ठण्डा नहीं सहन होता । 


एक महात्मा रहते थे गंगोत्रीमें । एकबार वे नीचे 
हरद्वार आये । माघका महीना था | हरिद्वारके लोग 
तो उप्डेसे बहुत तकलीफ पा रहे थे लेकिन महात्माको 
पसीना आने लगा। वे बोले कि पंखा करो । अरे 
महाराज, आप तों गंगोत्रीमें रहते हैं, शीतोषण सहन 
करते हें । महात्मा बोले कि बाबा हम शीत ही 
सहन करते हैं, उष्ण सहन नहीं करते। यहाँके लोग 
उष्ण सहन करते हैं, शीत सहन नहीं करते। यहाँ 

भगवानूने जो बात कही है, उसका अथं यह नहीं है 
कि सिफं गर्मी सह लो, पञ्चारिन तापे लो और यह 
भी नहीं कहीं है कि सिफ बफंमें जाकर रह लो । 
नहीं, गर्मी और सर्दी दोनोंको सहना आवश्यक है । 
वे तो आते-जाते रहेंगे। गर्मी अपने रास्ते आयेगी 
और जायेगी । सर्दी अपने रास्ते आयेगी और जायेगी । 
सुख अपने रास्ते आयेगा और जायेगा तथा दुःख 
अपने रास्ते आयेगा और जायेगा । उनके तो आने- 
जानेके रास्ते बने हुए हैं। 


हमारे दिलमें सुख और दुःख कब आते हैं? 
दुःख जब आता है-जब दिलमें तूफान आता है, 
आँधी चलने लगती है। जैसे दुर्गुण होता है न, वह 
दुःख होता है। दुर्गुणमें जो 'दुरः उपसग है, वही 
'ख'के साथ जुड़ा हुआ है। 'ख' माने हृदयाकाश | 
उसमें जब दुर्गुण आ गया तब दुःख आ गया । तूफान 
भा गया, वाढ़ आ गयी, बड़े जोरकी लू चलने लगी, 
तब दुःख आ गया। तुम्हारे कलेजेमें जो लू चल रही 
र ता रही है, बाढ़ आ रही है--उसोको दुःख 

ह्‌ | 


९, 


अब सुख क्या है? सुख माने अपने हृदयमें 
शीतल, मन्द, सुगन्ध, वायु चल रही है । अपना मन 
सुष्ठु है तो सुख-ही-सुख है और अपना दिल दुःखी है, 
दुष्ट है, दूषित है तो दुःख-ही-दुःख है । सुख और दुःख 
बाह्य पदाथंके धमं नहीं हैं । 

आपलोग तो वेदान्ती हैं। सब जानते ही हैं, 
फिर आपको क्या सुनायें ? आपलोगोंको देखकर 
ऐसा ख्याल होता है कि सब जानकर बैठे हैं, इनके 
बीचमें क्या छोटी-मोटी बात बोलना ? आप सब 
जानते हैं कि सुख-दुःख आमभास-भास्य नहीं होते, 
साक्षी-भास्य होते हैं और जब सुख-दुःख साक्षी-भास्य 
होते हें तब ये विषयमै हैं ही नहीं । ये तो वृत्तिमे हैं, 
आभास मात्र हैं, स्वप्नवत्‌ हैं । सुख-दुःख ठोक वैसे 
ही हैं जैसे स्वप्न क्योंकि वे बाह्य पदार्थ होते तो 
आभास-भास्य होते । अन्तः पदाथे हैं तो साक्षी-भास्य 
हैं और साक्षो-भास्य हैं तो स्वप्नवत्‌ हैं। इसलिए 

आने दो सपनोंको, क्या हजे है? उसे तो बड़ा मजा 
आता है। जब हम जागते हैं तब कहते हैं कि हमने 
ऐसा सपना देखा, वेसा सपना देखा । उससे मजा ही 
आता है। 


बोले कि भाई, प्रक्रियाकी बात तो हो गयी, अब 
एक व्यवहारकी बात सुनों । 'आगमापायिनः' आजतक 
कोई ऐसा सुख आया है जो हमेशा रहे ? आजतक 
कोई ऐसा दुःख आया है जो हमेशा रहे ? हमने 
सौ-सौ सुख भोगकर छोड़ दिये, सौ-सौ दुःख भोगकर 
छोड़ दिये और अभी सौ-सौ, दो-दो सौ आ जायेंगे 
जो उनको भी भोग लेंगे । इस प्रसंगमें हम आपको 
रामानुज-संप्रदायका एक इलोक सुना देते हैं-- 
अभूतपुर्व मस भावि कि वा 
सवं सहे मे सहजं हि दुःखम्‌ । 
किन्तु त्वदग्ने शरणागतानां 
परामवो नाथन तेऽनुरूपः॥ 
इसमें कहा गया है कि मेरे लिए सुष्टिमें कोई 
नहीं है। मेरे लिए दुःख सहज है। जबसे मैं पैदा 


हुआ, तबसे दुःख पेदा हुआ । सब दुःखोंको सह चुका : 


हुँ और आगे जो आयेंगे उनको भी सह छूँगा-यह 
भक्त बोलता है। इसपर मानो भगवानूने पूछा कि 
ऐसा क्यों बोलते हो? भक्तने कहा कि इसलिए 
बोलते हैं कि हम तुम्हारे हैं--तुम्हारो वर्दी, तुम्हारा 
चपरास हमारे पास है। में तुम्हारा सैनिक हूँ। 
“त्वदग्रे शरणागतानास्‌'-तुम्हारा शरणागत हूँ। यदि 
सैनिक हार जायेगा, सेना हार जायेगी तो सेनापतिकी 
हार हो जायेगी, राजाको हार हो जायेगी और वह 
क्या तुम्हारे अनुरूप होगी ? हमारी हारमें हार तो 
तुम्हारी है । इसलिए हमको दुःखसे डर नहीं है उन 
दुःखोंसे हम कभी हारे नहीं और न ही कभी 
अपनेको दुःखी मान बैठे । , 
तो भाई मेरे, दुःखको आने दो, पर भपनेको 
दुःखी मत मानो, सुखको आने दो, पर अपनेको सुखी 
मत मानो । आभाससे तादात्म्य मत करो। “दुःखी 
यदि भवेदात्मा कः साक्षी दुःखिनो भवेत्‌'--यदि 


३६] 


आत्मा दुःखी हो जाय तो इस दुःखीका साक्षी कौन 
है? दुःखी साक्षी नहीं हो सकता, साक्षी दुःखी नहीं 
हो सकता । बिना विचारके कोई दुःखी नहीं हो 
सकता और विचायं साक्षो नहीं हो सकता । 


में बुद्धि हजार-हजार विकारोंका साक्षी हुँ 
सहस्राणां धीः विक्रियाणां' । में निविकार हुँ। यह 
बात शंकराचायंने कही है । दोनों एक ही बात तो 
बोलते हैं। हम दुःखी होंगे तो--/चिन्ता यह मोहि 
अपारा । अपजस जनि होहु तुम्हारा ।' बया तुम्हारे 
होकर हम दुःखी हो जायें ? हे भगवान्‌ ! 'आगमा- 
पथिनः'-हमने न जाने कितने भोगके दुःख छोड़ 
दिये, कितने सुख छोड़ दिये। दादाको मरते देखा, 
बापको मरते देखा, भाईको मरते देखा, माको मरते 
देखा । जो अपना प्यारे-से-प्यारा था--उसको मरते 
देखा । सब सह चुका हूँ, अब कौन-सा दुःख आयेगा ? 
हमको एक स्त्रीने एक बार कहा था कि महाराज ! 
अब हमारे जीवनमें ऐसा कोन दुःख आयेगा जो 
हमारे भोगे हुए दुःखसे बड़ा होगा। यह बात हमको 
बड़ी ही अच्छो छगी कि अब हमको दुःखका कोई 
डर नहीं है। 


“आगमापायिनोऽनित्याः--यदि यह कहो कि 
सुख-दुःख हमेशा रह जायेंगे तो रहेंगे भी नहीं । ये 
अनित्य हैं, कालकी धारामें बहते हैं। आते हैं जाते 
हैं। यह दुःख-सुखका स्वभाव है। ये अनित्य हैं-- 
कालके अधीन हैं। हम तो अधिष्ठानसस्वरूप हैं। 
अधिष्ठानमें कितनी तितिक्षा है। समग्र अध्यस्तको 
वह सहन कर लेता है । रस्सीको आप साँप समझ लो 
तो, माला समझ लो तो, हैन सहनका सामथ्यं । 
अधिष्ठानका ही यह साम्यं है कि वह अध्यस्त 
मात्रको सहन करता है । 


अब, बोले कि-महाराज! हम कैसे ऐसी 
हिम्मत करें ? इसपर भगवान्‌ उत्साहित करते हुए 
कहते हैं कि--तांस्तितिक्षस्व भारत । भा = प्रतिभा 
तस्यां रतः=भारतः। अरे तुम प्रतिभाशाली हो, 


श्रीगीता-रस-रत्नाकर 

दुःखके सामने ऐसे दब जाओगे! इनको सह लो और 
आगे बढो । 

यं हि न व्यथयन्त्येते पुरुष पुरुषषंभ । 

समदुःखसुखं धीरं सोऽप्ृतत्वाय कल्पते ॥ (१५) 

बनते हैं पुरुष और काम करते हैं कापुरुषका । 
इसमें स्त्री-पुरुषका भेद नहीं है। पुरुष तो आत्मा है, 
लिङ्ग-भेदसे आत्माका सम्बन्ध नहीं है । रिङ्ग-मेदसे 
जाति-भेदसे, कर्म-मेदसे, भोग-भेदसे, प्रकृति-भेदसे, 
अभिमान-भेदसे भी पुरुष-भेद नहीं है। यह तो 
औपाधिक है, अभिमान आया हुआ है। भेद तो है हीं 
नहीं पुरुषमें | पुरुष वह है, जिसको ये सब व्यथा नहीं 
पहुँचाते हैं । भगवान्‌ अर्जुनको बोलते हैं कि पुरुषषंभ ! 
तुम पुरुष नहीं हो, पुरुषोत्तम हो। पुरुषषंभका अथं 
पुरुषोत्तम है। क्योंकि ऋषभ भी भगवद्वाचक शब्द 
है, पुरुष भी भगवद्वाचक शब्द है और पुरुषष॑भ तो 
नितान्त भगवद्वाचक शब्द हे । 

भगवानुने अपनेको पुरुषोत्तम बताया है बादमें 
भौर अर्जुनको यहीं पुरुषषंभ बता दिया हे | वेष्णवा- 
चार्योके मतमें यह सारा प्रसंग आत्माके वणंनका हे, 
स्व-तत्त्वके वर्णनका है; परतत्त्वके वर्णनका नहीं हे । 
यह आत्मा ऐसा है, अपना आत्मा ऐसा हे। यह वे 
भी मानते हैं-श्रीरामानुजाचायं, श्रीमध्वाचायं, 
श्रीनिम्बार्काचारयं, श्रीबल्लभाचार्य-ये मानते हैं कि 
यह वर्णन हमारी आत्माका है, हमारा है। वे अद्वेती 
लोग जो ठहरे, जिनके मतमें आत्मा-परमात्मा दो 
नहीं होते । इसलिए कहते हैं कि--उपक्रम तो किया 
आत्मासे--यह हम मानते हैं परन्तु उपसंहार इस 
प्रकार किया हे-- 
एषा ब्राह्मो स्थितिः पार्थ नेनां प्राप्य विमुह्यति । 
स्थित्वास्यामन्तकालेऽपि ब्रह्मनिर्वाणसृच्छति॥ (७२) 

उससंहारमें इसे ब्राह्मी स्थिति कह दिया हे। 
यदि आत्मा और ब्रह्मकी एकता न होती तो 
प्रत्यगात्माका निरूपण ब्राह्मो स्थितिसे हो जाता। 
अद्वेत वेदान्ती कहते हैं कि जैसे बृहदारण्यक 
उपनिषदुमें आया हे-- 


आनन्द : बोघ 


आत्मानस्तु कामाय पतिःप्रियो (सर्व प्रिय) भवति । 
( २.४.५ आदि ) 
वैसे आत्मा - प्रत्यगात्मासे उपक्रम किया और 
सर्वं विदितम्‌'से उपसंहार किया। जब आत्मा 
सर्वात्मक है तो वह प्रत्यगात्माका ही नहीं. परात्मा- 
परमात्माका भी वर्णन हो गया। उपक्रम और 
उपसंहारकी एकतासे दोनों एक हो जाते हैं और 
उसमें उपसंहारको मीमांसक लोग प्रबल मानते हैं । 
वेसे अप्पय दीक्षितने एक 'उपक्रम-पराक्रम' नामका 
ग्रन्थ लिखा है। परन्तु उपसंहार तो वही जाकर 
जुड़ा । 
अब आओ 'समदुःखसुखं धीरम्‌’ पर विचार 
करें। धीर कोन है? जो सुख-दुःख दोनोंमें समान 
है। यह केवल ज्ञानीका लक्षण नहीं है, भक्तका भी 
यही लक्षण है-- 
उह्वष्टा सर्वभूतानां सेत्रः करुण एव च। 
निर्ममो निरहंकारः समदुःखसुखः क्षमी ॥(१:.१३) 
वह क्या है? 'समदुःखसुखः' है। सुख और 
दुःखमें समान है। सम है माने 'माँ' साथ है । माँ 
कभी चपत लगाती है तो कभी दूध पिलातो है । “माँ? 
माने प्रमा साथ है, यथार्थ निश्चय साथ है। “माँ 
माने लक्ष्मी साथ है। चाहे सुख हो, चाहे दुःख हो-- 
अपने सौन्दयंका, शोभाका नाश नहीं है । सुख आवे, 
दुःख आवे, आने दो, जाने दो। दो दिन रोटीन 
मिळे तो न मिळे, इससे क्या हुआ ? 
साधु लोग इतने चालाक होते हैं कि गृहस्थ लोग 
कभी उनकी बराबरी नहीं कर सकते । एक सेठके 
घर गये तो उन्होंने खूब भेंट-पूजा लाकर दी । साधु 
बोले कि इसकी श्रद्धा हमारे ऊपर है तब ऐसा करता 
है। फिर वे दूसरेके घर गये तो उसने कुछ नहीं 
दिया। बोले कि देखो यह हमको कितना विरक्त 
समझता है। यह सोचता है कि ये विरक्त महात्मा 
स्वीकार ही नहीं करेंगे। इसलिए संकोचके मारे नहों 
दिया । हमारी विरक्तिपर इसकी श्रद्धा है। इस 
प्रकार साधु लोग दोनों जगह मजा ले लेते हैं। जो 

दोनों जगह मजा ले सके वह महात्मा होता है। 
किन्तु जो एक जगह मजा ले और दूसरी जगह न 
ले, वह तो अधूरा है, गृहस्थी है। 
बात चल रही थी धीर-पुरुषकी । उसीको धीर 
बोलते हैं जो विकारका हेतु उपस्थित होनेपर भी 
विकृत नहीं होता। वही 'अमृतत्वाय कल्पते'--अमृत- 
तत्त्वका अधिकारी होता है । वह मृत नहीं है, उसकी 
मृत्यु नहीं है, उसको तो अमृतत्वकी प्राप्ति हो गयी 
दै अब अमृतत्वकी जो परिभाषा दी गयो है, वह 
जेयं यत्तत्‌ प्रवक्ष्यामि यज्ज्ञात्वाम्रृतमरनुते । (१३.१३) 
वहाँ अमृतका उपभोग नहीं है, अमृत व्याप्ति हे। 
'अइ्नुते' शब्द अद्नाति'का पर्यायवाची नहीं है-- 
“अमृतमश्नुते यत्र, अमृतमपि व्याप्यं भवति, ततो 
व्यापको भवति'--वहाँ अमृत भी व्याप्त हो जाता हे । 


नासतो विद्यते भावो नाभावो बिद्यते सतः। 
उभयोरपि दुष्टोऽन्तस्त्वनयोस्तत्त्वदशिभिः ॥ ( १६ ) 


अब देखो जहाँ मृत्युका कोई भय नहीं और गर्मी- 

सर्दी, सुख-दुःख सब कुछ आते जा रहे हों वहाँ इसका 
कुछ आधार भी तो होना चाहिए । व्यवहार चाहे 
कितना भी उत्तम हो, परन्तु यदि इसका आधार 
दर्शन नहीं हे तो व्यवहार टिकाऊ नहीं रहेगा । 
आँखसे देखा न हो ओर ऐसे ही अन्दाजसे चल रहे हों 
तो चाहे जितनी अच्छी दीयाके उजालेमें चलेंगे तो भी 
संशय तो हो ही जायेगा। आजकी जो राजनीति 
है-इसमें दर्शन नहीं है । संस्कृत भाषामें नीति माने 
नयन होता हे-“नयनं नीति? । "नी प्रापणे-लक्ष्यको 
प्राप्त कराता है। परन्तु यहाँ तो नयनहीन नीति 
चलती है। संस्कृति तो है, परन्तु पीछेकी ओरसे 
आती हें, पता ही नहीं कि आ रही है कि छूट गयी | 
संस्कृति तो कुळ-परम्परासे आती है और हम आगे 
बढ़ते जाते हैं। इसलिए पता ही नहीं कि छूट गयी 
या है। बड़े-बड़े पगड़ोवाळे बाप-दादोंके बेटे टोपी 
लगाने लगे, फिर नंगे सिर रहने लगे, फिर बोले कि 

बालोंका ही बोझ रख लेंगे, टोपी-पगड़ी क्यों लादे 
फिरें ? इस प्रकार यह संस्कृति आ रही है क्या? 
संस्कृति बेचारी तो छूटती जा रही हे । व्यवहारका 
आधार दरान रहा नहीं । वहाँ ज्ञान नहीं है, गणित 
नहीं है । एक संस्था बन रही थी तो मैं वहाँ बैठा 
था, संस्थावाले गिनने लगे कि यह चाहिए, वह 
चाहिए। अरे भाई, झूठे ही तुम उँगलीपर हाथ 
फेरते हो । गणितके लिए भी तो कोई कायदा होता 
हें। कहाँसे यह गणित फेल रहा हे तुम्हारा ? तो 
इसका दशान देखो-- 


नासतो विद्यते भावो नाभावो विद्यते सतः। ( १६ ) 


“असत: भावः यन्नास्ति तस्य भावः = जन्मः, 
तदुपलक्षितं मरणश्च न, असतः भावः जन्म-मरणं च 
न' अर्थात्‌ जो हें ही नहीं उसका न जन्म होता हे 
और न मृत्यु होती हे “यथा बन्ध्यापुत्रस्य'--जैसे 
बन्ध्यापुत्रका होना असतु है, न उसका जन्म है और 
न उसका मरण हे। 'नाभावो विद्यते सतः। सतः 
अभावः = मृत्युः, तदुपलक्षितं जन्म च न'--जो सद्‌- 
वस्तु हे, उसका न मरण हे न जन्म हे यथा 'आत्मा'। 
न आत्माका जन्म हे, मरण है और न बन्ध्या- 
पुत्रका जन्म हे न मरण है। ये दोनों मिथ्या शब्द 
हैं-'उभयोरपि दुष्टोऽन्तः। उभयोरपि प्रतीयमानयोः 
जन्ममृत्योः भावाभावयोरनयोः'-ये जो दोनों प्रतीत 
होते हैं--यह जन्म हुआ, यह मृत्यु हुई-का जो 
अन्तस्थ हे, अधिष्ठान हे; उसको तत्त्वदर्शी महापुरुषोंने 


देखा है, आत्मत्वेन उसका साक्षात्कार किया हे। 


देखो; विस्तारमें इलोकके शब्दको लगा लो | असद्‌: 
भावका अर्थं जन्म और मरण नहीं है और सतूका 
मरण और जन्म नहीं हें। क्योंकि जो जन्म लेता 
है, वह मरता हे और जो मरता हुं वह जन्मता है । 
ये दोनों सहभावी हैं। इसलिए बन्ध्यापुत्रका भी 
जन्म-मरण नहीं हे और सत्य आत्माका भी जन्म- 
मरण नहीं हे । बस, अद्वेत-वेदान्तियोंकी विलक्षणता 
इतनी ही हुं । 


श्रीगोता-रस-रत्वाकरं 

यहाँ विलक्षण शब्दकी चर्चा चल गयी तो हम 
ऐसे बोलते हैं कि यह संसार सलक्षण है। यह गाय 
है, यह घोड़ा है, एक चतुष्पद है, दुसरा द्विपद है-- 
आदि-आदि। यह सलक्षण हे। गलकम्बलवत्‌ हे, 
गछकम्बळरहित हे । यह सलक्षण हे | इसमें राग-ट्रेष 
होता हे! जो विलक्षण हे-वह अनिवंचनीय हे 
मायाका खेल हृ । उसमें राग-द्रेष नहीं होता; जो 
तत्त्व हे--वह अलक्षण हैं। वहाँ यह लक्षण-वक्षण 
कोई काम नहीं करता हँ। यह लक्षण तो समझानेके 
लिए हे। नहीं तो मूल माण्डूक्य श्रुति ही अलक्षणस 
बोलती हे-- 
अलक्षणं अव्यपदेव्यम । (७) 
'नास्ति लक्षणा लक्षणं वा यस्मिन्‌ तत्‌ = अलक्ष- 
णम्‌'--उसमें लक्षण भी नहीं है, लक्षणा भी नहीं है, 
इसलिए तो वह अलक्षण है। और विलक्षण शब्द भी 
भेद-वाचक नहीं है। कुण्डलसे कटकसे विलक्षण है 
सुवणं, परन्तु सुवर्णसे विलक्षण कुण्डल-कटक नहीं हैं। 
विलक्षण शब्द भेदका पर्याय नहीं है। विलक्षण शब्द 
एक ही वस्तुमें व्यवहार-सिद्धिके लिए कल्पित लक्षण 
होता है। अखण्ड वस्तु एक अद्वय है। विलक्षण 
भेदापर पर्याय नहीं है। 


उभयोरपि दृष्टोऽन्तस्त्वनयोस्तत्वर्दाशभिः। 


हमलोग प्रपञ्चके लिए मिथ्या शब्दका प्रयोग 
करते हैं। कुछ पन्थ ऐसे हैं, जिनमें दो ही विभाग 
मानते हैं--एक सतु और दूसरा असतु । वे कहते हैं 
कि जो असत्‌ नहीं है, वह सत्‌ है और जो सत्‌ नहीं 
है, वह असत्‌ है । अद्वेत-वेदान्तियोंने दो विभाग नहीं 
माने, तीन मान लिये । वे कहते हैं कि नितान्त असत्‌ 
तो वन्ध्यापुत्रादि हँ, जो कभी प्रतीत ही नहीं होते । 
नितान्त सतु आत्मा है जो कभी अप्रतीत नहीं होता । 
परन्तु यह जो प्रपञ्च है--यह न बच्ध्यापुत्रके समान 
आभास है, न अप्रतोत है और न आत्माके समान 
नित्य-प्रतीत है । दोनोंसे विलक्षण होनेके कारण यह 
मिथ्या है--मिथ्या शाब्दो अनिवँचनीयतावचनः' | 
इसलिए यह न सतु है और न असत्‌ है--सत्त्वा- 


आनन्द ४ बोघ | 


सत्त्वाभ्याम॒ अनिवेचनीय:” है | मिथ्या शब्दका अर्थ 
असत्‌ नहीं होता । इस प्रकार अद्वेतवेदान्तियोंने तीन 
विभाग किये--सत्‌, असत्‌ और मिथ्या । मिथ्या और 
असत्‌ पर्यायवाची शब्द नहीं हैं। इसलिए एककी 
बोली दूसरा नहीं समझता है और दूसरेकी बोली 
एक नहीं समझता है। 


अच्छा देखो, अब हम एक प्रश्‍न करते हैं-- 
जितना सत्य ईश्वर है क्या उतना सत्य प्रपञ्च है? 
किसी भी द्वेतवादीको क्या यह मान्य है कि जैसा 
सत्य ईश्वर है वैसा सत्य संसार है ? अरे यह तो 
उत्पन्न सत्य है और ईश्वर अनुत्पन्न सत्य है। यह 
आविर्भाव-तिरोभावका ही सत्य है और वह गान्त 
सत्य है। तो जब समान-सत्ताकत्व ईश्वर और 
प्रपश्चका नहीं है तब किञ्चित्‌ न्यून-सत्ताकत्व मानना 
पड़ेगा । ईश्वरकी अपेक्षा किश्वित्‌ न्यून सत्ता प्रपश्चकी 
माननी पड़ेगी, नहीं तो ईश्वरकी महनीयता-भजनीयता 
सिद्ध नहीं होगी, प्रपञ्च ही भजनीय हो-हो जायेगा। 
ईश्वरसे थोड़ा कम तो है न ! अब बताओ कि कितना 
कम है ? देशमें कितना कम ? ईश्वर जितना बड़ा है 
उससे कितना छोटा संसार है? ईश्वरकी जितनी 
उम्र है, उससे कितनी कम उम्र संसारकी है ? ईश्वर 
जितना स्थायी है, उससे कितना अधिक परिवत॑त- 
शील संसार है? ईश्वरका कितना वजन है और 
उससे कितना कम वजन संसारका है ? अन्ततोगत्वा 
अद्देत वेदान्ती इसीको अनिवँचनीय कहते हैं--'मिथ्या 
शब्दो अनिवंचनीयता वचनः नापह्ववचनः' | 


तो परमात्माका ज्ञानसे अवमूल्यन हो जाता है? 
पौण्डका, डालरका, रुपयेका तो अवमूल्यन हो जाता 
है। सोलह आनेका रुपया आठ आनेका भी नहीं 
रहता, किन्तु ईश्वर हमेशा सोलह आनेका रहता है। 
ईश्वर शत-प्रतिशत एक सरीखा रहता है और इस 
प्रपश्चकी कीमत घटती-बढ्ती ६। इसका अवमूल्यन 
होता रहता है। एक नम्बरके बहीखातेकी चीज छो 
ईश्वर और दो नम्बरके बहीखातेकी चीज हे यह 

संसार । वेदान्ती लोग और क्या बोलते हैं ? यही तो 
बोलते हैं। अद्वेतियोंका और कुछ नहीं हे । 
उभयोरपि दृष्टोडन्तस्त्वनयोस्तत्त्वर्दाशाभिः ॥ (१६) 
तत्त्वदर्शी महापुरुषोंने वर्णन किया हे--“स च, स च, 
सच। स ईश्वरः, स जीवः, स जगतु-तेषां भावः 
तत्त्वस! । वह सत्य हे । अर्थात्‌ ईश्वरमें, जीवमें, 
जगत्‌में जो एक वस्तु है, उनका नाम हे सत्‌ । इसमें 
अन्वयकी अवधि नहीं होती । अन्वय निरवधि होता 
है। एक जो है--वह अधिष्ठानावधि होता हे । 
अधिष्ठानमे--स्वयं प्रकाशमें जाकर व्यतिरेक समाप्त 
हो जाता है। यदि अन्वयका विवेक करो तो उसका 
कहीं अन्त ही नहीं मिलेगा । जितने भी पदाथे हैं, 
उन सबमें अन्वय हे और पदाथाँकी तो गिनती ही 
नहीं है। इसीसे अन्वयके द्वारा ईश्वरके परमार्थं 
स्वरूपका साक्षात्कार नहीं होता । व्यतिरेकके द्वारा 
ईश्वरके परमार्थ - स्वरूपका साक्षात्कार होता है। 
इसके बाद अन्वय-व्यतिरेक दोनों प्रक्रियाके रूपमें 
छोड़ दिये जाते हैं। 'नासतो विद्यते भावः'--यह 
हमारा मूल भूत इलोक है न, इसलिए इतनी बात 
मैने इसमें कह दी । इसपर शंकरानन्दजी, मधुसूदन 
सरस्वती, आचाय शंकर, श्रीरामानुज, श्रीमध्व, सब 
आचार्योका भाष्य तो मिळता ही है केवल बल्लभा- 
चायंका भाष्य नहीं मिलता है, किन्तु उनके अनु- 
यायियोंका मिळता हु । निम्बार्काचायंका भी भाष्य 
नहीं मिळता उनके अनुयायियोंका मिलता हे । 
अब आओ सतु और असत्का विभाग करें-- 
अविनाशि तु तद्विद्धि येन सर्वमिदं ततम्‌ । 
विनाझसव्ययस्यास्य न कञ्चित्‌ कतुंमहंति ॥ (१७) 
जिस सतुका भाव और अभाव दोनों नहीं होता वह 
केसा हे? 'तनोति-आभासद्वारा इति तत्‌। तनु- 
बिस्तारे। तनोति = विस्तारयति--आमभासद्वारा सब- 
मिति तत्‌'। अपनी आभास रदिमयोंसे जो सबका 
विस्तार करे उसका चाम ततु है, ब्रह्म हे। ३» तत्स- 
दिति निर्देशो ब्रह्मणः' (१७.२३) । वह अविनाशी हे । 
अविनाशी शब्दका अथं है जो कभी अदृष्ट होता ही 

नहीं हे। विनाश माने अदर्शंन--यह नश धातुसे बना 
हे जो अदशंनके अर्थमें हे । द्रष्टाकी दृष्टिका कभी लोप 
नहीं होता, क्योंकि अविनाशी हे, उसका अननुभव 
कभी नहीं होता । यदि आप किसी वस्तुका अथवा 
अपने बेटेका नाम 'अननुभब' रखते हैं तो उस 
अननुभवका भी अनुभव होता हे। कई लोग अपने 
बेटेका नाम 'ब्रह्म' रखते हैं कि नहीं ! हम उन्हें भी 
जानते हैं जिन्होंने अपने बेटेका नाम 'ब्रह्मानन्द', 
'ब्रह्मजी' रखा है । साधुओंमें-से ब्रह्मजी बहुत होते हैं । 
जब एक शरीरका नाम ब्रह्म! रख लोगे तब तो बात 
दूसरी हो जायेगी । ब्रह्म तो वह है जिसका लोप 
कभी अनुभवमें न आवे । 
लोग दिन-रात आकर पूछते हैं कि महाराज; 

किस कारणे ब्रणका ज्ञान होता हे? किस कारणसे 
वह प्रमेय होता हे? भरे! प्रमाण-प्रभेयका चक्कर 
फेंको बाहर 

प्रमाता च प्रमाणञ्च प्रमेयञ्च प्रमा तथा। 

यस्य प्रसादात्सिध्यन्ति तत्सिद्धौ किमपेक्षते ॥ 


प्रमाता, प्रमाण, प्रमेय, प्रमा सब उससे सिद्ध हो रहे 
हैं। हम प्रमाणसे सिद्ध नहीं हैं बल्कि हम प्रमाणको 
सिद्ध करनेवाले हैं। हम आँखसे सिद्ध नहीं होते, हम 
बुद्धिसे सिद्ध नहों होते बल्कि बुद्धि और आँख हमसे 
सिद्ध होती है। "प्रमाता, प्रमाणम'--ये तो मामला 
ही उलट देते हैं, कहते हैं कि किस प्रमाणका प्रमेय ! 
'अनाशिनो प्रमेयस्य'-तो गीता ही बोलती हे। जब 
तुम उसे प्रयोग सिद्ध करोगे तो गीताके विरुद्ध हो 
जायेगा । वह ब्रह्म ही अशास्त्रीय हो जायेगा--जो 
प्रमेय हो जायेगा । 

इसलिए अब आओ 'अविनाशि तु तद्विद्धिंपर 
विचार करें। इसमें एक और विलक्षणता देखो । 
चार्वाक, बौद्ध और जैन--इनके तो ईश्वर हैं ही नहीं। 
ईसाई व मुसलमानोंके ईश्वर हैं और आयंसमा 
भी ईश्वर हैं, पर यह लक्षण जरा उनमें घटाकर 
देखो--थेन सवमिदं ततम्‌ । सर्वमिदं वस्त्रवत्‌; ६८ 
येन ततमु--सूत्रवद्व्याप्तम--जैसे कपड़ेमें सूत रहता 


श्रीगीता-रस-रत्वाकर 

है, वैसे ही सम्पूर्ण जगतुमें वह 'तत्‌' है। माने अभिन्न 
निमित्तोपादान कारण है । इसका अथे यह होता है। 


एक बार एक सज्जन मुझसे मिले और बोले 
कि-- ईश्वर अभिन्ननिमित्तोपादान कारण है'--यह तो 
हम मानते हैं। आपने हमें यह बोध कराया, आपकी 
बड़ी कृपा है। हम आपके कृतज्ञ हैं । परन्तु वह केसे 
जगतुका उपादान कारण हे--यह तो बताइये ! वह 
तो बदल-बदलकर उपादान कारण बनता जाता है। 
क्योंकि जगत्‌ तो बदलता रहता हे । तो क्या ईश्वर 
भी बदलनेवाला उपादान कारण हुँ? अरे भाई, 
बदळनेवाला होगा तो परिणामी होगा, परिवर्तनशील 
होगा, विनश्वर होगा । वह जो उपादान कारण है, 
वह्‌ कपड़ेके सूतकी तरह 'तत्‌' है । उपादान माने- 
मसाला, मैटर। जहाँ जड़ उपादान कारण होता है, 
वहाँ वह परिवर्तनशील, परिणामी, विकारी उपादान 
कारण होता हे और जहाँ चेतन उपादान कारण 
होता हे, वहाँ अपनेमें कोई परिवर्तन किये बिना ही 
उपादान कारण होता हे। उसीको विवत॑न बोलते 
हैं। निमित्त कारण केवल प्रवर्तन करता हे। जड़ 
उपादान कारण परिवतंन करता हे । चेतन उपादान 
कारण न प्रवर्तन करता है, न परिवर्तन करता हूँ । 
वहाँ उसका केवल विवर्तन होता है। माने विविधतया 
वतँनाभास ही होता हे-उसमें । वह 'विविधं वतंते! 
हे, न कि “विविधं विद्यते' है । विवतंमान माने जो 
भूतकी वस्तु हो गयी, भविष्यकी वस्तु हो गदी । वह 
तो वतंमानके विपरीत ही है अथवा विशेषतया 
वर्तमान हे । जितने भी विशेषाकार हैं उनके रूपमें 
वर्तमान हैं । 


येन सर्वमिदं ततम्‌' । यह 'ततमु' शब्द भी 
गोताको बहुत प्यारा हे--'त्वया ततं विश्वमनन्त- 
रूप । येन सर्वमिदं ततम्‌'-यह तो हो गया परोक्ष 
मौर “त्वया ततम्‌’ तथा “मया ततमिदं सवं जगद- 
व्यक्तमूतिना'--यह हो गया प्रत्यक्‌ । श्रीकृष्ण बोलते 
हैं--भया ततमिदं सवंस्‌' । अर्जुन बोलते हैं--त्वया 
ततं विश्वमु' । यहाँ देखो श्रीकृष्ण परोक्षरूपसे केसे 


आनन्दू : बोध 


कहते हैं मिरा हे, में हूँ ?' इसलिए यहाँ बोल दिया 
कि--येन सर्वमिदं ततस्‌’ । अरे! यह जगत्‌ और 
ईश्वर परमाथंतः दो पदार्थ नहीं हैं, व्यवहारतः दो 
पदार्थं हैं। पदार्थमे बिल्कुल एक अखण्ड वस्तु हे। 
विनाशसव्प्रयस्यास्य न कश्रित्कतुंमहंति । ¦ १७) 
दुनियामें कोई ऐसी चीज नहीं हे, जो इस अव्ययका 
विनाश कर दे । कोई चीज कारणके मर जानेपर मर 
जाती है, कोई चीज कार्यके मर जानेपर मर जाती 
है। कारणके नाश-से नाश, कायके नाश-से नाश, 
निमित्तके नाश-से नाश और स्वरूपतः व्यय होनेसे 
स्वाभाविक नाश। 'अव्ययस्य अस्य अपरोक्षम्‌ 
अनुभूयमानस्य' अथवा "तुरीयं त्रिषु संततम्‌ अस्य, 
अयमात्मा-यह जो हम जाग्रत, स्वप्न, सुषुप्तिमें 
बोलते हैं और इसमें जो 'अयं' हे वह 'अयमात्मा'का 
ही 'अयम्‌' हे । ऐसे बोलो कि 'अस्य अयम्‌', 'अयं'की 
षष्ठी कर दो तो 'अस्य' माने 'अयं' हो जाता है। 
“आत्मनः = ब्रह्मणः'-इसका विनाश करनेवाला 
न कारण-नाश है, न कार्य-नाश हे, न निमित्त-नाश 
हे, न आश्रय-नाश है और न स्वाभाविक-नाश है । 
नाशका जो साक्षी है, उसका नाश कौन करे? 
उदयनाचायंने अपने “आत्मतत्त्व-विवेक में बहुत बढ़िया 
लिखा है । वे कहते हैं कि अच्छा मान लो कि आत्मा 
मर गया तो केसे मालूम पड़ा ? किसीने मरे हुए 
आत्माको देखा कि नहीं देखा ? अगर नहीं देखा तो 
वह बकवादी हे और यदि देखा तो वही आत्मा हे। 
जिसने आत्माको मरते देखा उसीका नाम तो आत्मा 
हे। अगर आत्माको किसीने मरते नहीं देखा तो 
बह्‌ उन्मत्त प्रलाप करता हे। “न कर्चितु कर्तुमहंति- 
कोई भी आत्माका नाश करनेका अधिकारी नहीं है। | 
वह आत्माका नाश कर नहीं सकता क्योंकि वह सतु - 
हें । अब देखो, असतु क्या है ? 
अन्तवन्त इमे देहा नित्यस्योक्ताः शरीरिणः । 
अनाशिनोऽप्रभेयस्य तस्माद्युध्यस्व भारत ॥ (१८) 


अरे! आओ, इस अज्ञानके साथ संघष करें, इसको 
मिटाकर छोड़े । जबतक आत्मवस्तुका साक्षात्कार 

न हो जाय तबतक रुकना नहीं, आगे बढ़ते चलना-- 
“युध्यस्व' । देखो, देह है अन्तवान्‌ और देही हे नित्य । 
बौद्ध लोग आत्माको अनादि मानते हैं--प्रवाह मानते 
हैं परन्तु सान्त मानते हैं। तत्त्व-ज्ञान होनेपर उसका 
पूर्णतः उच्छेद हो जाता है; केकिन आप क्षमा करें, 
वे लोग आत्मा शब्दका प्रयोग अन्तःकरणके लिए ही 
करते हैं। उनके पास हमलोगोंवाला आत्मा नहीं हे । 
उनके अन्तःकरणरूप आत्माका विच्छेद होता हे तो 
वह हमको अभीष्ट ही है। हों जाने दो भाई, उसका 
विच्छेद कोई बात नहीं । जैन लोग मानते हैं कि वह 
बदलता रहता है । वह कभी घटता हे, कभी बढ़ता हे, 
कभी बदलता है । इसलिए वह भी अन्तःकरण हो हे। 
चार्वाकोंका आत्मा पश्चभूतोंसे ही पैदा हुआ हे और वह 
आत्मा मनके सिवाय और कुछ हो ही नहीं सकता । वे 
तो उसको सादि और सान्त दोनों ही मानते हैं। 
मुसलमान व ईसाई सादि और अनन्त मानते हे । बौद्ध 
अनादि और सान्त मानते हैं। चार्वाक सादि और 
सान्त मानते हैं और हम अनादित्वको सत्यत्वका 
प्रयोजक नहीं मानते, अनन्तत्वको ही सत्यत्वका 
प्रयोजक मानते हैं। अनन्तत्व माने अबाधितत्व । 
जो अबाधित है वही सत्य है, जो अनादि है वह सत्य 
नहीं है। जो सदा एकरूपसे नित्य है वह भी सत्य 
है-ऐसा नहीं है। जो कभी बाधित नहीं हो सकता, 
उसको हम सत्य मानते हैं। यह हमारी अपनी 
परिभाषा है । 


देखो, जो शरीरधारी है, वह क्या है ? शरीर माने 
शीयंमान--जो सड़ जाता है, उसका नाम है शरीर । 
उसको जो 'मैं-'मेरा” करके बेठा है वह हुआ शरीरी | 
शरीरी अन्तवान्‌ नहीं है, शरीर अन्तवान्‌ है । 


हमको बचपनमें एक महात्माने बताया था कि 
एक है विषय और दूसरा है विषयी--जिसे ज्ञान 
होता है। विषय परिवर्तनशील हैं और विषयी परि- 
वर्तनशील नहीं है । विषय अनित्य हैं, विषयी नित्य 
है। विषयी ज्ञानस्वरूप है और विषय ज्ञेयस्वरूप 
हैं । विषय सापेक्ष हैं--उनकी सापेक्ष सत्ता है तथा 

विषयी देश, काल आदि सबका ज्ञाता होनेके कारण 
स्वयंप्रकाश, साक्षी अपने अभावके अधिकरणमें भास- 
मान होनेके कारण नित्य है--स्वाभावाधिकरणे 
भासमानत्वं नित्यत्वम्‌’ । अपने अभावके अधिकरणमें 
'पासना, जहाँ जो चीज नहीं है, वहीं अगर वह चीज 
मालूम पड़ती है, जैसे रज्जुमें सपं नहीं है और रज्जुमें 
सपं मालूम पड़ता है तो वह मिथ्या है। वह नित्य 
है, अनित्य नहीं और मालूम पड़ता है, इसलिए 
मिथ्या है। 


'अनाशिनः'का एक अर्थ है कि यह अभोक्ता है, 
अनशनकारी है । इसको नाश्ता नहीं चाहिए। यह 
आशी नहीं अनाशी है। उपनिषद्में कहा गया है 
कि--'न तदइनाति किञ्चन न तदश्नाति कश्चनः 
( बृहदारण्यक ३.८.८ )। वह कुछ खाता नहीं है 
और उसको कोई खाता नहीं है। नाश भी एक 
तरहका भोजन ही है । कालका जो ग्रास है, उसे ही 
तो नाश बोलते हैं! काल अपने प्रकाशकका नाश 
कैसे करेगा ? यह तो अनाशी है । नाश तो इसे छूता 
ही नहीं है। 

अब आप थोड़ा इस बातपर ध्यान दें कि अप्रमेय 
कया वस्तु हो सकती है? असलूमें अप्रमेय प्रमाता ही 
होता है। यदि प्रमातासे कोई अन्य पदार्थ होगा तो 
वह प्रमेय ही होगा। प्रमेय भावत्वेन हो अथवा 
अभावत्वेन हो, यदि हमसे अलग कोई दूसरी चीज 
होगी तों वह मालूम पड़ेगी । जो पदार्थ प्रमाणका 
विषय होगा, जिसकी प्रमा होगी, वह प्रमेय. होगा! 
लेकिन हम हैं-यह सिद्ध करनेके लिए कोई प्रमाण 
उपस्थित तो करे? अरे भाई, हम हैं, इसलिए वो 
प्रमाणकी उपस्थिति मान रहे हैं। प्रमाणकी उ४ 
स्थिति माननेवाला प्रमाणसे पूर्व सिद्ध है। प्रमाणन 
प्रवृत्ति होनेपर ही आपकी आँख काम करती है! 
आपका मन काम करता है, आपकी बुद्धि काम क. | 
है। जब ये काम करना बन्द कर देते हैं तो प्रमाण | 
पूर्व सिद्ध प्रमाता है कि नहीं ? यदि कहो कि 
तो है ही नहीं, फिर प्रमाता क्यों ? ठीक है। प्रमु 


श्रीगी वाटर “र 





होन प्रमातापनेसे रहित प्रमाताका जो परमार्थ-स्वरूप 


है, वही तो है वह । 


बृहदारण्यक उपनिषद्‌ बोलता है कि--अप्रमेयं 
श्रुवस्‌' ( बृहदारण्यक ४.४.२० )। 'नान्तः घ्रज्ञं न 
वहिष्प्ज्॑ नोभयतः प्रज्ञं, न प्रज्ञं न प्रज्ञानघनस्‌' 
( माण्डूक्य उप० ७ ) | अप्रमेय माने अवेद्य और 
अनाशी माने अपरोक्ष । जो कभी परोक्ष नहीं होगा 
तभी वह अनाशी होगा । अप्रमेय तब होगा जब वेद्य 
नहीं होगा । 'अवेद्यत्वे सति अपरोक्षं स्वप्रकाशस्य 
लक्षणस्‌'। स्व-प्रकाश आत्माका लक्षण घटादिके 
समान वेद्य नहीं है तथा स्वर्गादिके समान परोक्ष भी 
नहीं है । घड़ेसे भी विलक्षण भौर स्वगंसे भी विलक्षण 
स्वप्रकाश । वस्तु-प्रमाणके परतन्त्र नहीं है कि अपने- 
आपको प्रमाणसे सिद्ध किया जाय । इसलिए मेरे 
प्यारे भाई, तुम शोक और मोह क्यों कर रहे हो? 
अरे तुम युद्ध करो या न करो, इसमें मेरा कोई आग्रह 
नहीं है, लेकिन तुमने युद्ध न करनेका जो कारण 
बताया, वह बिल्कुल गलत है। अगर मोह और शोकके 
कारण तुम स्वधमंसे निवृत्त हो रहे हो तो यह 
निवृत्तिका हेतु अयथाथे है । इसलिए पूवं प्रवृत्त जो 
स्वधर्मानुछान है, धमं-संरक्षण है, उसमें तुमको लग 
जाना चाहिए । थुध्यस्व--यह कोई भपूर्वं विधि 
नहीं है, पूवं प्रवृत्तिका अनुवाद है। पहले तो तुम 
धनुष-बाण लेकर युद्धके लिए यहाँ आये--धनुरुद्यम्य 
पाण्डव? और अब 'विसुज्य सशरं चापम्‌'-धनुष- 
बाण उठाकर फेंक रहे हो। बड़ा गलत काम है यह 
तुम्हारा । यदि युद्ध न करना था तो पहले ही टल 
जाते। ऐसे तो महात्मा लोग शिखा-सुत्रके अध्या- 
रोपका अपवाद करनेके लिए तैयार रहते हैं । तुम्हारे 
धनुष-बाणके अपवादमें भी क्या लगता है! लेकिन 
मब तुमको अपवाद ही लगेगा, कलंक ही लगेगा । 
अरे भाई, पहले तो तुमने मुझको भी इसमें डाला 
और यह कहकर कि ईश्वरकी प्रेरणासे ईश्वरके 
सारथ्यमें में यह युद्ध करनेके लिए चल रहा हूँ और 
अब पीठ दिखाते हो ? 'तस्मादुध्यस्व भारत'-- 

इसलिए भारत, पुव-प्रवृत्त ( प्रथम प्रवृत्त ) जो युद्ध 
है, उसको कमजोर न करो, पूर्ण करो | 
य एनं वेत्ति हन्तारं यश्चैनं सन्यते हतम्‌ । 
उभौ तो न विजानीतो नायं हन्ति न हन्यते ॥ ( १९ ) 
अब देखो, यहाँ अद्वेत वेदान्त । एक तो यहाँ प्रत्य- 
गात्माका वर्णन है, इसलिए यह इत, विशिष्टाद्वैत, 
देताहेत, सबमें ठीक है। परन्तु यहाँ जो एक बात 
कही हुई है--“उभौ तौ न विजानीतः' यह क्या है ? 
यह विज्ञानहीन अज्ञान है। कौन विज्ञानहीन है ? 
“य एनं हन्तारं वेत्ति, यश्च एनं हतं मन्यते'--वह 
है, जो इसको हनन क्रियाका कर्ता मानता है और 
हनन क्रियाका कर्म मानता है। मतलब यह कि 
अज्ञानके कारण ही वह अपनेको कर्ता-भोक्ता मानता 
है। 'हतम्‌'में तो भोक्ता निकल आया और “हन्ति'में-से 
कर्ता निकला । इसलिए जो अपनेको कर्ता-भोक्ता 
मानता है वह अज्ञानी है । 
किन्तु यदि ज्ञान हो जाय तो? कठोपनिषद्‌ 
१.२.१९ में गीता सदुश वाक्य आया है और भगवान्‌ 
कहते हैं किय एनं वेत्ति हन्तारं यश्चैनं मन्यते 
हतम्‌'। इसपर उपयुक्त श्रति-चाक्यपर पाठतः नहीं, 
अर्थतः ध्यान दो-हन्ता ते मन्यते हन्तुं हतञ्चेनु 
मन्यते हतस्‌ । उभो तौ न विजानीतो नायं हन्ति न 
हन्यते ।' गीतामें उपयुक्त इलोकको कहकर भगवाचुने 
श्रुतिका बड़ा भारी आदर किया है। भगवानका 
आशय यह है कि गरे अर्जुन! में ही ऐसा नहीं 
बोलता, श्रुति भी ऐसा बोलती है । अगर मुझे अपना 
सखा समझकर, फुफेरा भाई समझकर, बहतनोई 
समझकर, मित्र समझकर भी मेरी बातपर तेरा 
आदर भाव न हो, तो लो, में साक्षातु श्रुति ही बोल 
देता हुँ । तात्पर्यं यह कि अपनेमें जो कर्तापन और 
भोक्तापन है वह अज्ञान-मूलक है । 
तो ज्ञानमूलक क्या है महाराज ? वह यह है-- 
वेदाबिनाशिन नित्यं य एनमजमव्ययम्‌ । 
कथं स पुरुषः पार्थं कं घातयति हन्ति कम्‌ ॥ (२१) 
[+ 

यंह ज्ञात-मूलक है--वेदाविनाशिन॑ नित्यम्‌।' यहाँ 
वेद है, ज्ञान है और जहाँ ज्ञान हो गया, वहाँ हनन 
और घातन दोनों नहीं हैं। न हनन क्रियाका कतुंत्व 
है और न हनन क्रियाका कारित्व है। जहाँ ज्ञान है 
वहाँ कर्ता-कारयिता दोनों नहीं हैँ और जहाँ अज्ञान 
है वहीं कर्ता और भीक्ता हैं। कितनी अच्छी बात कह्‌ 
दी भगवानुने । अरे भाई इस समय असली दुश्मन तो 
तुम्हारा यह्‌ अज्ञान ही है । फिर बोले कि यह आत्मा 
केसा है ? 

न जायते स्रियते चा कदाचि- 

न्नायंभूत्वा भविता वा न भुयः। 

अजो नित्यः शाइवतोऽयं पुराणो 


न हन्यते हन्यमाने शारीरे ॥ (२०) 
न जायते म्रियते वा कदाचितु।' इसको 
कठोपनिषद्के इस मन्त्रसे मिला लो 


नायं कुतश्चिस्न बभूव कश्चित्‌ । (१.२.१८) 


देखो, कमंकाण्डपर भगवानु श्रीकृष्ण अपनी बहुत 
आस्था नहीं प्रकट करते। वे कहते हैं कि वह तो 
वेदका फल नहीं है, वेदका पेड़ है । 

यामिमां पुष्पितां वाचं प्रवदन्त्यविपश्चितः। 
वेदवादरताः पाथ नान्यदस्तीति वादिनः ॥ (४२) 


उपयुक्त मन्त्र तथा इलोकमें जो नैरुक्तोंका षड्भाव 
विकार है, उसका निषेध किया हुआ है। कोई चोज 
पहले पैदा' होती है, फिर “अस्ति'के रूपमें मालूम 
पड़ती है, फिर वह 'बढ़ती' है, 'बदलती' है, 'अप- 
क्षीण होती है और फिर 'नष्ट' होती है। दुनियामें 
हर चीजके साथ ये छः बातें लगी हुई हैं और ये 
मात्माजी महाराज जो हैं, ये “न शाम्यति' हैं। 'आ- 
ईषदपि न शाम्यतीति-आत्मा--जो कभी थोड़ा भी 
नहीं थकता उसका नाम आत्मा है, जिसकी रोशनी 
कभी मन्द नहीं पड़ती । जाग्रत, स्वप्न, सुषुप्तिमें कभी 
भी प्रकाशसे थकता ही नहीं है । अध्यस्त बदल रहे हैं 
पर अधिष्ठान कभी कुछ वजन ही नहीं लेता । वह 
तत्त्वोंको नचा रहा है । जैसे पंखा धूमनेपर भी घिसता 
ही नहीं है । क्योंकि चुम्बकके पत्ते घूमते हैं, पंखे नहीं 

घूमते । नहीं तो एक ही दिनमें घिस जायँ। इसीका 
नाम माया है । 

मैंने अभी पढ़ा कि विळायतमें एक लड़की दिन 
भर पढ़ाकर, आफिसमें काम करके जब रातके दश 
बजे घर लौटी तब अपनी मांसे बोली कि माँ, अब 
आज मैं न कपड़े बदळूंगी न चाय पीउँगी और न 
खाऊँगी । थक गयी हूँ, इसलिए बस अब सो जाऊँगी। 
यह कहकर वह पलंगपर लेट गयी, तो माँने कहा कि 
अमुक आदमीका फोन भाया है, गह तुझे बुलाता है। 
लड़कीने कहा कि अच्छा, उसका फोन है । वह उठकर 
फोनपर गयी । वह लड़का उसका बड़ा प्रियतम व्यक्ति 
था। उसने लड़कीसे कहा कि देखो, आज अमुक 
क्लबमें हमलोगोंको साथ-साथ नृत्य करना है। जल्दी 
आजाओ | अब तो लड़कीने उठकर चाय पी, कपड़े 
बदले, नहाया-धोया, खाया-पीया और क्लबमें चली 
ग्रयी तथा रात भर उसके साथ नाचकर घर लौटी | 


अब बोलो, उस लड़कीकी वह थकान कहाँ गयी! 
असलमें जिस काममें रुचि नहीं होती, उसीमें थकान 
होती है । इसी तरह आत्मा कभी प्रकाशनेसे थकता 
नहीं है, कभी फुरनेसे थकता नहीं है। वह अध्यस्तसे 
कभी भयभीत नहीं होता है। यदि कहो कि प्रपञ्चक 
मान ही न हो तब ? अरे, राम-राम ! भान नहीं हो 
तो तुम चेतन केसे हो! जड़ होगे। भान हीतो 
आत्माका लक्षण है । भान चाहे समाधिका हो, चाहे 
विक्षेपका हो । भानके बिना चेतन केसा ? तुम यदि 
ऐसा कहते हो कि हमको प्रपञ्चका भान ही नहीं 
होता तो भाई, तुम्हें बड़ा वैराग्य है--यह बात हम 
मानते हैं, पर ऐसा भी मानते हैं कि तुम डरनेवाणे 
भी बहुत हो । 

“न जायते भ्रियते वा कदाचित्‌-कदाचित्‌ माने 
कालकी दाल आत्मामें नहीं गलती । जन्म और मरण 
कालमें होते हैं । जन्म और मरणका अधिकरण कार्ण 
है । किन्तु कालका भी अधिकरण है आत्मा और अधि" 
करण भी विवर्ती अधिकरण है, वास्तविक नहीं । जन्म | 
और मरणकी प्राप्ति आत्मामें नहीं है। जन्म-मरण | 


श्वीगीता-रस-रलाकर | 


| 
| 
| 
| 







माने परिवतेनकी अवस्थाएँ। वे स्फुरण मात्र हैं। 
विषयमें-से स्फुरण होता है, यह चार्वाकका मत है, 
शूऱ्यमें-से स्फुरण होता है-यह बौद्धका मत है और 
विषय और स्फुरण दोनों सच्चे हैं, यह जेनका मत है। 
हमारे स्फुरणका जो अधिष्ठान है, वह सच्चा है, 
स्फुरणका विषय सच्चा है और स्फुरण तो अपना 
स्वभाव है। जबतक व्यक्तिका व्यक्तित्व है, उपाधि 
है, उपाधि-सापेक्ष स्फुरण है तबतक अधिष्ठान तो 
ज्यों-का-त्यों है । 

'नायं भूत्वा न भविता वा'-यह पैदा होकर 
मरता नहीं है। भूत्वा-अभविता, भूत्वा-भविता-हो- 
होकर पेदा नहीं होता तथा हो-होकर मरता नहीं 
यह्‌ दुनियाका लक्षण है। शंकराचायंजीने अभविता 
पाठ किया है-“भूत्वा, अभविता वा ।' 


'अजो नित्यः शाइवतोऽयं पुराण:--यहाँ सबका 
सार एक जगह कर दिया है। अज है, ब्रह्मा है, नित्य 
है, शाश्‍वत है, पुराण है । जाग्रत, स्वप्न-सुषुप्ति-तुरीय- 
ये सब आत्मबोधकी पुरियाँ हैं। यह पुराण है, पुराना 
है। जो नवद्वार-पुरियों (देहों )को अलग-अलग सत्ता- 
स्फूति देता है, उसका नाम पुराण है--पुराण' | 


'नित्यः संगतः स्थाणुः-जो ऐसा है, वही विल- 
क्षण है । विसग॑ हो चाहे न हो, चाहे सर्वगत स्थाणु 
हो, चाहे असवंगत स्थाणु हो, इससे कोई फक नहीं 
पड़ता । लेकिन यह किस प्रकारका सर्वगत है ? लौहमें 
अरिनिके समान सवंगत है या घटमें मृत्तिकाके समान 
सवंगत है ? या सपंमें रज्जुके समान संगत है ? यह 
उपादानत्वेन सवंगत है। और वह भी विवर्ती सवे- 
गत है। 


एक महात्मा थे, वे गीता पढ़ रहे थे । किसीने 
पुछा कि महाराज, अब आपको पढ़ने-लिखनेकी क्या 
जरूरत है ? जब ग्रन्थि छूट गयी तो ग्रन्थकी कोई 
जरूरत नहीं रही । आप निग्नेन्थ हैं | किताबें फेंक दीं 
आपने पानीमें फिर यह क्या पढ़ रहे हें? महात्मा 
बोळे कि अरे भाई, में तो यह देख रहा हुँ कि इसमें 

मेरी क्या-क्या तारीफ लिखी है। मेरी ही तो तारीफ 
लिखी है इसमें ! 

“त हन्यते हन्यमाने शरीरे'--जो वह एक शरीर 
में रहता है और उसके शरीरकी मृत्युसे उसकी 
मृत्युकी आशंका हो सकती है। परन्तु “हन्यमाने 
शरोरे--यह परमात्माका वर्णन नहीं है, अपना ही 
वर्णन है क्योंकि परमात्माको तो मृत्यु किसी कदर 
प्राप्त ही नहीं है। जो परमात्माको मानेगा वह पर- 
मात्माकी मृत्युको नहीं मानेगा । यह देखो कि आज 
परमात्मा है कि नहीं ? ईइवर-कुपासे यदि आज नहीं 
है तो मुझको बड़ी-बड़ी बात बोलनी पड़ेगी--वह यही 
कि या तो ईश्वर पैदा होकर जय-जय सीताराम हो 
गया ! लेकिन ऐसा नहीं है, परमात्मा है और 
आज है। 


अच्छा आज है तो यहाँ है कि नहीं ? यदि यह 
नहीं है तो कहाँ गया ? जब वही सब बना है तब 
इसका लोप केसे हो जायेगा ? अरे! 
त्वं स्त्री त्वं पुमानसि त्वं कुमार उत वा कुमारी । 
(इवेतावतर उप० ४.३) 


तो इसके अनुसार सब कुछ वही है कि नहीं है ? जब 
वह यही है तब मैंने क्या अपराध किया है कि वह 
न बने 'अहम्‌ इदं सर्वं वासुदेव एव । सकलविदम्‌ 
अहं च वासुदेवः--इसके अनुसार भी सब कुछ 
वही है । 

अरे भाई, यदि उपासना करती हो तो उसको 
अपनेसे जुदा मानकर सबमें देखो ! यह उपासनाकी 
i हद ति यथाथेरूपको जानना 

यह भा, वह भा, म॑ मा, भी सब 

तो होगा ! भरे, उसको तो उब शाचा र 
होगा । वह तो अद्वितीय है, अनुपम है | अब देखो 
वेदाविनाशिनं नित्यं य॒ एनमजमव्ययम्‌ । 
कथं स पुरुषः पार्थं कं घातयति हस्तिकस्‌ ॥ (२१) 
भगवान्‌ कहते हैं कि हे पाथं ! तुम जान रो कि यह 
आत्मा अविनाशी है, नित्य है, अज है, अद्वय है । तुम्हें 

पवित्रताकी अर्थना है। 'प' माने पवित्र परमेश्वर 
तुम्हारा अथे है। पातीति 'प?--जो रक्षा करे उसका 
नाम 'प'=परमात्मा है, परमार्थ है | तुम परमात्माके 
अर्थी हो, परमार्थके खोजी हो। भला तुम्हारे पास 
मरने-मारनेका क्या सम्बन्ध ? 


देखो यह प्रश्‍न नहीं है, आक्षेप है । ज्ञान मात्रसे 

ही इसकी निवृत्ति हो जाती है। यहाँ जो वेद शब्द 
है उसका अर्थं ज्ञान है । अब केसे छ्टता है यह शरीर, 
इसको समझानेके लिए थोडा-हल्का बना दिया है 
भगवाचुने- 

वासांसि जीर्णानि यथा विहाय 

नवानि गृह्णाति नरोऽपराणि। 

तथा शरीराणि विहाय जर्णान्य- 

त्यानि संयाति नवात्ति देहो ॥(२२) 


जीव एक शरोर छोड़कर दूसरा शरीर ग्रहण 
करता है और वह शरीरका वदलाव वेसा ही है जेसा 
पुराना कपड़ा उतारकर नया कपड़ा पहनना है। 
पर कपड़ा उतारने-पहननेमें भी कभी-कभी तकलीफ 
होती है। उदाहरणके लिए एक बार तीन आदमी 
साथ-साथ कहीं जा रहे थे। तीनों ही कुर्ता पहने हुए 
थे | एकका कुर्ता बड़ा चुस्त था, फिट था भौर उससे 
उसका मोह भी ज्यादा था । दूसरेका कुर्ता चुस्त तो 
था, फिट था, परन्तु उसमें उसका कोई मोह नहीं 
था । तीसरा आदमी ऐसा था कि उसका कुर्ता भी 
ढीला था और उससे उसको मोह भी नहीं था। 
रास्तेमें भाये डाकू । उन्होंने तीनोसे कहा कि अपने- 
अपने कुत्ते निकाल दो | अब जिसका कुर्ता चुस्त था 
ओर जिससे उसका मोह था, वह तो रोये बौर बोले 
कि हाय-हाय हमारा कुर्ता । उसको शरीरसे कुर्ता 
निकाळनेमें भी तकलीफ हो और कुर्ता छूटनेकी भी 
तकलीफ हो । डबल तकलीफ हो गयी उसको। 
जिसको अपने कुत्तेंस मोह नहीं था, उसको कुर्ता 
देनेमें तकलीफ तो होती थी मगर मनमें मोह न 
होनेके कारण कुर्ता निकालनेमें कोई तकलीफ नहीं 
थी, लेकिन जिसका कुर्ता ढीला-डाला था और मोह 

भो नहीं था उसने तो फटसे उतारा और डाकुओसि 
कह दिया कि ले लो ! 


इसी तरह आप 'वासांसि जीर्णानि यथा विहाय' 
इसको देखो ! अरे यह शरीर कपड़ा ही तो है। पति- 
पत्नी आदि भी कपड़ा ही हैं। कामवतं होनेसे 
पत्नीको वस्त्र ही बोलते हैं। पति भी वामावतं होनेसे 
वस्त्र ही है। रसी प्रकार पुत्र, पिता, माता, मित्र, 
सगे-सम्बन्धी-ये सब भी वस्त्र ही हें । जीणे माने 


बूढ़ा नहीं होता। उपादानमें जो सामर्थ्यं है-- 


वासना-सामथ्यं, कर्मे-सामर्थ्य, निर्माताके संकल्प- 
सामर्थ्यं, उनका क्षीण होना ही शरीरका जीणं होना 
है। प्रारब्ध-कमंका क्षीण होना, वासनाका क्षीण 
होना, शरीरगत शक्तिका क्षीण होना ही शरीरका 
क्षीण होना है। जीणंका अर्थ सफेद बालवाला होना नहीं 
है । कहीं-कहीं तो काले बालवाले एकदम उत्साह हीन 
मुर्देकी तरह होते हैं और सफेद बालवालोंमें बड़ा 
उत्साह होता है-वे दिन भर काम करते रहते हैं 
और उनको थकान ही नहीं होंती और काले बालों- 
वाले जवान थोड़ा काम करनेपर ही थक जाते हैं। 
इसलिए जवानीका उभ्रसे ज्यादा सम्बन्ध नहीं है। 
जवान वह है, जिसको मनमें आशा है, उत्साह है 
तथा दृढ़ता है। उत्साह स्थायीभाव होनेपर भी वीरः 
रसंका अनुभव होने लगता है। मैंने कभी पढ़ा था 
कि एक व्यक्तिका पाँव टूट गया था और वह 
बेसाख़ीपर चलता था । एक दिन खाट बिछाकर 
सोया हुआ था। पासमें ही उसकी गाय बंधी हुई 
थी । वह छट पटायी और खूँटेके चारों ओर घूमने 
लगी । उस आदमीने देखा कि एक साँप फन उठाकर 
फुफकारता हुआ गायके ऊपर लपक रहा है और गाय 
अपनेको बचानेके लिए खुँटेके चारों ओर दौड़ रही 
है। अब उस मादमीने बैसाखी उठायी और साँपको 
मारनेके लिए दौड़ा । साँप भागा और वह आदमी दो 
फर्लांगतक उसको खदेड़कर छे गया । साँप साग तो 


गया, लेकिन उसकी बैसाखी उसी दिनसे छूट गयी । | 


अब कोई कहते हैं कि उस आदमीने गाय 
श्रीगीता-रस-रत्वार्कर 

माताकी रक्षा की, जिससे धमं हुआ और उस धर्मने 
उसका प्रारब्ध ही बदल दिया। कोई कहते हैं कि 
नहीं उसके मनमें परमेश्वरकी जो शक्ति है, वह 
उत्साहके वेगके साथ उठी और उसकी आत्म- 
शक्तिका जागरण हो गया । शैव-सिद्धान्त यही है। 
करमीरी शेवोंके कथनानुसार ऐसे अवसरपर वेगका 
उदय होता है। यदि उत्साह आ जाये तो बूढ़ा भी 
जवान हो जाता है। हमारी जीणंता यही है कि हम 
उत्साह-हीन हो गये । यहाँके महात्माओंको तो मालूम 
नहीं होगा, आजकल शहरोंमें छोटे-छोटे बच्चे भी 
यह गाते फिरते हैं-- 
अब जी के कया करेंगे, जब दिल ही टूट गया । 
x Se x 


इस दिलके टुकड़े हजार हुए 
कोई यहाँ गिरा कोई वहाँ गिरा। 

ऐसे बेदिल लोग तो मर जायें तभी अच्छा है ! 
उनका जिन्दा रहना संसारके लिए उपयोगी नहीं है। 
ये भू-भारभूत ही हैं। 

'नवानि गृह्वाति नरोऽपराणि'-मनुष्य दूसरा 
कपड़ा पहनता है तो खुश होता है। हमलोगोंको 
बचपनमें जिस दिन नया कपड़ा मिलता था, ( हमेशा 
नहीं मिलता था, कभी-कभी ही मिलता था) तो 
बहुत खुश होते थे। इसी तरह छोड़ो इस जीणं 
शरीरको । शीयंते--यह्‌ जो अपने आप ही सड़ रहा 
है, इसे उतारकर फेंक दो | यदि घरमें दही-दूध सड 
जाय, दाल-चावल सड़ जाय, कपड़ा सड़ जाय, 
दुगंन्ध आने लगे तो उसको रखोगे क्या ? ऐसा ही 
तो है यह 'जीणे शरीर ।' इसको छोड़ देनेपर 'अन्यानि 
संयाति नवानि देही'-दूसरे नये-तये शरीर मिल 
जाते हैं । 
नेनं छिन्दन्ति शस्त्राणि नेनं दहति पावक: । 

न चेन क्लेदयन्त्यापो न शोषयति मारुतः ॥(२३) 
अच्छेद्योऽपमदाह्योऽयमक्लेद्योऽशोष्य एव च । 
नित्यः सवगतः स्थाणुरचलोऽयं सनातनः ॥(२४) 


आनन्द : बोध 


यह आत्मा है, “आप्नोति इति आत्मा'। जो 
जाग्रतु - अवस्थामें इन्द्रियोंके द्वारा विषयोंको प्राप्त 
करता है, उसका नाम आत्मा है; 'आदत्ते इति 
आत्मा-संसार ग्रहण करके स्वप्नमें जो स्वप्न 
देखता है, उसका नाम आत्मा है । 'आदत्ते, आप्नोति 
वा इति आत्मा ।' ये आत्मदेव केसे हैं ? 
य आप्नोपि य आवत्ते यइचात्ति विषयानिह । 
यश्चास्य सन्ततो भावस्तस्मादात्मा निगद्यते ॥ 


'नेनं छिन्दन्ति शस्त्राणि--इस आत्माको कोई भी 
पार्थिव अस्त्र-स्त्र काट नहीं सकते । वे अस्त्र-शस्त्र 
चाहे लोहके वने हों या पीतलके बने हों और शसन 
करते हों-सबका गला काटते हों ! देखो, जैसे सेशन 
जज फाँसीकी सजा देता है वैसे ही शंसनका अर्थं 
गला घोटना या गला काटना है, मतलब यह है 
कि जिस विकारसे अस्त्र-शस्त्र बने होते हैं, उन 
विकारोंसे यह रहित है, माने पाञ्चभौतिक पदार्थोमें 
आत्माको हानि पहुँचानेकी सामथ्यं नहीं है । 

नैनं दहति पावकः--आग्नेय अस्त्र भी--जेसे 
बमगोले, राकेट आदि आत्माको जला नहीं सकते | 
इसी तरह “न चेनं क्लेदयन्त्याप:--पानी भी उसे 
गला नहीं सकता | कोई ऐसी गैस नहीं जो उसके 
ऊपर डाळ दी जाय और वह गल जाय । तेजाबसे 
भी वह मरनेवाला नहीं है । “न शोषयति मारुतः 
यदि ऐसी वायु चले, ऐसा विषाक्त वातावरण बना 


दिया जाय कि वह सूख जाय, यह भी सम्भव नहीं 


है । मतलब यह कि अग्नि, जल, वायु आदि किसीमें 
भी इसको मारनेकी सामथ्यं नहीं है । 

. यह्‌. तो हुई मारनेवाले पदार्थोकी असमथंता । 
उसके बादवाळे इलोकमें कहते हैं कि आत्मामें 
मरनेकी भी योग्यता नहीं है । वह॒ अनन्त है । 'अच्छे- 
द़ोऽयस्‌'-यह अच्छेद्य है। इसमें छेदक-छेद्यताका 
निषेध है । यह छेदक-छेद्य दोनोंका विवेक है। 
'अदाह्योऽयमक्लेद्योऽशोष्य एव च'-यह जल नहीं 
सकता, गल नहीं सकता और सूख नहीं सकता । यह 
'नित्यः सर्वंगतः' है। यह नित्य है माने कालपरि- 

च्छिन्न नहीं है। यह संगत है--माने देश-परिच्छिन्न 
नहीं है । 'स्थाणु' है माने परिवतंन-शील पदार्थ नहीं 
है और 'अचल:' है, माने इसमें गमनागमन भी 
नहीं है । 


फिर यह केसा है? यह है 'सनातनः' सनातन 
है। सनातन माने 'सदा भवः सनातनः ।' अनुभवके 
प्राण यही हैं । “अस्ति' प्रत्यय है । 'अस्ति' एक वृत्ति 
है । यह क्रियापद भी है। अस्‌ धातुका क्रियापद ही 
तो है अस्ति । परन्तु यह आत्मा 'अस्ति'--क्रिया 
पदका विषय नहीं है । जैसे 'अस्ति घटः? बोलते हैं, 
वैसे इसको “अस्ति? नहीं बोल सकते। ठीक है 
'अस्ति'के विषय और 'अस्ति' क्रियापद दोनोंका 
आश्रय है, अधिष्ठान है-थह तो बोल सकते हैं। 
उपळब्धिकी प्रक्रिया यह है कि जो विषय भान हो 
रहा है, उसको छोड़कर अस्ति-क्रियामें आ जाओ | 
अस्ति - मात्रमें प्रतिष्ठित हो जाओ तब अस्मिता- 
अनुगत समाधि हो जायेगी, फिर विवेक-ख्यातिके 
द्वारा उस अस्मिताको भी छोड़ दो । तब तुम स्वरूपमें 
बैठ जाओगे । परन्तु स्वरूपमें बैठनेपर भी यदि 
अपनी अद्वितीयताका ज्ञान नहीं हुआ तो 'वेदान्त' 
चरितां नहीं होगा । भले ही असस्प्रज्ञात समाधि 
हो, प्रपञ्चका भान न हो, परन्तु यदि अपनी अद्वि- 
तीयताका बोध नहीं है तब तो काम नहीं बना ! 

अब देखो भगवान्‌ आगे क्या बोलते हैं ? 
अव्यक्तोऽयमचित्त्योऽयम विकार्योऽयमुच्यते । 
तस्मादेवं विदित्वैनं तानुशोचितुमहंसि ॥ (२५) 


यहाँ एक उपक्रमका उपसंहार हो रहा है। यह्‌ 
उपक्रम 'अशोच्यानन्वशोचस्त्वम्‌'से प्रारम्भ हुआ था। 
उपक्रम हुआ था माने मागे पाँव बढ़ाया गया था। 
आगे बात बढ़ानेका उपक्रम ( प्रारम्भ ) किया गया 
था तो उसका उपसंहार करते हुए कहते हैं कि-- 
“नानुझोचितुमहंसि’ अर्थात्‌ अर्जुन ! तुम अनुशोच मत 
करो | अनुशोचका मतबल यह होता है कि एक तो 
हम अपने आप ही रोने लगते हैं और एक दूसरेको 

रोते देखकर रोने लगते हैं। असलमें दुनियाके लोग 
जो रोते हैं, वे अपनी ओरसे नहीं रोते, दूसरोंको रोते 
देख-देखकर रोते हैं। उन्होंने दूसरोंको रोता देख- 
देखकर यह सीख लिया है कि ऐसे मौकोंपर रोना 
चाहिए । पज्ञाबके ओरसे दिल्लीपर रोनेवाली स्त्रियों 
आती हैं। वे सब छाती पीट-पीटकर रोती हैं। मुझे 
एक सज्जन बता रहे थे कि एक नयी बहू आयी थी। 
लोग उसको मातमपुर्सीपर ले गये । उस बेचारीको 
मालूम नहीं था कि मातमपुर्सीमें क्या होता है? 
उसने देखा कोई स्त्री जाँघ पीटती है, कोई छाती 
पीटती है, और कोई हाय-हाय करती है, तो उनकी 
देखा-देखी वह भी अपनी छाती पीटने लगी, जाँच 
पीटने लगी और हाय-हाय करने लगी । वह बेचारी 
जब घर छौटी तो घायल हो गयी थी, उसकी जाँच 
भी घायल, छाती भी घायळ । उसने अपने आपको 
पीट-पीटकर घायल कर छिया था। तो सासने पूछा 
कि बहू यह क्या किया तुमने ? बहू बोली कि देखा- 
देखी छाती-जाँघ पीटनेसे ऐसा हो गया। सास बोली 
कि अरी बहू, छाती, जाँघ ऐसे पीटी जाती है कि 
चोट न लगे और आवाज खूब हो ! इसी तरह लोग 
सोचते हैं कि ऐसे मौकेपर हमारी दादोजी रोती थीं, 
माताजी रोती थीं, बाप-दादा रोते थे । इसलिए यदि 
हम नहीं रोयेगे तो लोग क्या कहेंगे ? 


में यह मजाकके लिए नहीं बोळ रहा हूँ। एक 
वृद्धा माता, जो मेरी भक्त हैं, मुझे बता रही थीं कि 
उनको कुछ लोग किंसीको मातमपुर्सीमें ळे गये थे। 
उन दिनों में नयी-नयी व्याहकर आयी थी । इसलिए 
मुझे पता नहीं था कि केसे क्या होता है? जब सब 
रोने लगे तो चाहनेपर भी मेरी आँखोंमें आँसू नहीं 
आये । मुझे बड़ी शमं आयी । फिर मैंने अपनी नानी, 
अपने माताःपिताकी मृत्युका स्मरण किया । तब भी 
रोना नहीं आया बल्कि हँसी आने लगी । फिर मैंने 
अपना मुंह ढक लिया। तो यह है दूसरोंको रोते 
देखकर रोनेकी नकल करना । ऐसे मौकोंपर लोग 
देखते हैं कि जब सबलोग रोते हैं तब हमलोग क्यों 

न रोयें ! इसीका नाम अनुशोक होता है। अनुशोक 
करना माने नकल करना। अनुशोक, शोक नहीं होता । 


'अव्यक्तोऽयस्‌'-इसमें जो 'अव्यक्त' शब्द है, 
उसका क्या अथे है ? 'केनापि प्रमाणेन न व्यज्यते 
इति अव्यक्तः।' गीतामें अव्यक्त शब्दका प्रयोग 
आत्माके लिए भी है, प्रकृतिके लिए भी है, परमात्माके 
लिए भी है और जीवके लिए भी है। प्रकृतिमें प्रमाण- 
वृत्ति लीन हो जाती है, इसलिए वह अव्यक्त है, 
अप्रमेय है। ईश्वर और आत्मा प्रमाणके मूलमें बैठे 
हुए हैं। इसलिए प्रमाण अपनी जड़को कैसे देखे ? 
“बापको जन्म क्या जाने पूत !' प्रमाण कैसे अपनी 
आत्माको देखेगा ? परमेश्वर इतना बड़ा है कि वहाँ- 
तक आँख हो नहीं पहुँचती है। 


अच्छा भाई ! यदि प्रमाणसे परमेश्वर नहीं दिखता 
तो बुद्धिसे कुछ सोचो-विचारो | अर्थापत्ति करो अथवा 
अनुपपत्ति करो। बोले कि केसे करें? वह तो 
अचिन्त्य है--“अचिन्त्योश्यम्‌ ।' चिन्तनकी तो वहाँ 
गति ही नहीं है। अच्छा तो कुछ गलाओ; कुछ 
पकाओ । केसे गलाये-पकायें ? वह तो अविकाय है । 
हम अपने घरमें कोई बीज न हो तो पैदा कर लेते हैं 
बना लेते हैं, नहीं तो उधार भी ले आते हैं। अपने 
घरमें धानकी खेती कर लें तो चावल पैदा हो जाता 
है और अपने घरमें न हो तो दूसरेके घरसे खरीद 
कर ले आते हैं, उधार ले आते हैं । बीज गन्दा हो तो 
उसका संस्कार कर लेते हैं। उसको धो लेते हैं। 
कच्चा हो तो पका लेते हैं । 


इस प्रकार जितने भी पदार्थ हैं वे उत्पाद्य, 
संस्कायं, आहायं और विकाय होते हैं। पर ये आत्म- 
देव तो ऐसे हैं कि न इनको पेदा करना है, न किसीसे 
उधार लेना है, न इनमें कोई मैल लगी है कि इनका 
संस्कार कर लें और न ये कच्चे हैँ कि इनको पका 
लें । 'अविकार्योऽयमुच्यते'-ये तो अविकाय हैं, कोई 
विकार इनमें होता ही नहीं है। न प्राकृत-विकार, 
न बोद्ध-विकार, न मानस-विकार, न प्राण-विकार 

और न शरीर-विकार । विकार तो इन तक पहुँचता 
ही नहीं है। 
तस्मादेवं विदित्वैनं नानुशोचितुमहेसि । (२५) 


ज्ञात्वा, कृत्वा, प्राप्प--नानुशोचितुमहँसि” माने 
पहले जानो, फिर करो, फिर पाओ, फिर शोक नहीं 
करना--ऐसा नहीं है। 'विदित्वा' और नानुशोचितु- 
महंसि” माने जानना और शोक रहित होना--ये 
दोनों युगपत्‌ हैं। जानना और जानने मात्रसे ही 
शोक रहित हो जाना--यही परा विद्या और अपरा 
विद्याका फके है । धमं अपरा विद्या है । 


अपराविद्या वह होती है, जो अनुष्ठान-सापेक्ष 
होती है। पहले यज्ञको जानो, फिर करो, फिर उसका 
फल पाओ; उपासनाको जानो, करो और फिर 
उसका फल पाओ। योगाभ्याससे जानो, करो और 
उसका फल पाओ | ये सब अपरा विद्याके अन्तगंत 
हैं और परा विद्या कौन-सी होती है ? 


नानुष्ठान बिना वेदो वेदनं पर्यवस्यति । 


चारों वेद पढ़ लो; लेकिन अनुष्ठानके बिना सफल 
नहीं होगा । परन्तु ब्रह्मविद्या केवल ज्ञानमात्रसे ही 
चरितार्थं हो जाती है। इसलिए इसका नाम परा- 
विद्या है। यह अपरा नहीं है, यह किसीके पहले नहीं 
है। यह परा विद्या है माने चरमा विद्या है। इसके 
बाद कुछ नहीं, कोई कतंव्य नहीं-जायंता । इसके 
बाद कुछ प्राप्तव्य नहीं रहता । इसके बाद कुछ लक्ष्य 
नहीं, वेद्य नहीं रहता, क्षत्रियका या ब्राह्मणका। 
इसको प्राप्त करके ब्राह्मण विदित-वेदतव्य हो जाता 
है । इसको प्राप्त करके क्षत्रिय लक्षित-लक्ष्य हो जाता 
है और इस विद्याको प्राप्त करके कर्मी-धर्मी भी कृत- 
कृत्य हो जाते हैं। उसके लिए कोई कतंव्य शेष नहीं 
रह जाता । ऐसी यह विद्या है-'तस्मादेव विदित्वैनं 
नानुशोचितुमहँसि ।' इसीलिए अर्जुन छोड़ दो शोकको | 
शोक मोहमूलक है, जो वेदसे दूर हो जायेगा । शोक 
तो चवित-चवंण है, पिष्ट-पेषण हे । जब मोह ही दूर 
हो गया तो शोक कहाँसे रहेगा ? 

तत्र को मोहः कः शोक एकत्वमनुपश्यतः । 
( ईशोप० ७ ) 
अव्यक्ताहयक्तयः सर्वाः प्रभवन्त्यहरागमे । ८.१८ 


यहाँ अव्यक्त शब्दका अथे है प्रधान प्रकृति | और 


ये त्वक्षरमनिदइयमव्यक्तं पर्युपासते । 
सवंत्रगम चिन्त्यं च कूटस्थमचलं धुवम्‌ ॥ १२.३ 


यहाँ अव्यक्त शब्दका अर्थ है परमात्मा और-- 
'अव्यक्तोऽयमचिन्त्योऽयस्‌' यह है प्रत्यगात्मा । एक 
ही शब्दके द्वारा जब तीन पदार्थोका निरूपण किया 
जा रहा है तो एक अर्थं वास्तविक होगा, बाकी सब 
बाधित होंगे। प्रत्यक्‌-चेतन्याभिन्न ब्रह्मतत्त्व ही 
“अव्यक्त शब्दका मुख्य अर्थं है और यदि एतद्‌- 
अतिरिक्त कोई 'अव्यक्त' शब्दका अर्थ है तो वह 
बाधित है। 


अव्यक्तोऽक्षर इत्युक्तस्तमाहुः परमां गतिम्‌ । (८,२१) 


यही परमगति है, यही 'अक्षरात्परतः पर: है। 
अव्यक्त माने “न व्ययते ।' वह व्यक्तित्वको प्राप्त नहीं 
होता, परिच्छिन्न नहीं होता, दुस्य नहीं होता । सहज 
स्वभाव उसका यही है। यह चिन्तनका विषय नहीं, 
बुद्धिका विषय नहीं । 'स्वभावसे परिणामी नहीं है'-- 
यह अव्यक्तमें कहा और “बृद्धिका विषय नहीं है 
'अचिन्त्यमें कहा । कोई प्रयत्नसे भी अपना विचार 
उत्पन्न करना चाहे तो वेद्य भो नहीं हो सकता-- 
'अविकार्योऽ्यमुच्यते।' यह स्वाभाविक परिणाम, 
बुद्धिःविषयका परिणाम और प्रयत्नकुत परिणाम 
तीनोंसे निराला है। कौन ? यही प्रत्यक्‌-चेतन्यामिन्न 
ब्रह्म । यह उनको स्वीकार नहीं है। दुसरे शब्दोंमे 
ब्रह्मसे अभिन्न है जीवात्मा-यह तो उनको स्वीकर 
है, मान्य है; पर, भात्मासे अभिन्न है ब्रह्म-यह उनको 
मान्य नहीं है । यह केवल विवेक करनेके लिए है। 
इसमें कौन गळत है और कोन सही, यह तो आप 
निर्णय कीजिये। आप जज हैं, हम तो केवल विवरण, 
केवल खुलासा कर देते हैं । 
तस्मादेवं विदित्वैनं नानुशोचितुमहंसि। (२५) 

इसलिए आप इसको जान लीजिये। खुद तो 
आप रोइये मत, दूसरे हजार आदमी रो रहे हों तो 
उनके पीछे मत लगिये । अकेले मत रोओ, टूसरोंके 
साथ लगकर भी मत रोओ। रोना तुम्हारा स्वभाव 
नहीं है। अब बोळे कि भाई, कई लोग ऐसे होते हैं, 
जिनके मनमें यह बात नहीं बेठती और वे रोते रहते 
हैं। ठीक है, अगर आप ऐसा मानते हैं तो ऐसा ही 
सही । लेकिन परिणाम यही निकलेगा कि शोक 
मत करो ! 


अथ चेनं नित्यजातं नित्यं वा मन्यसे सृतम्‌ । ( २६) 


यह आत्मा पञ्चभूतोंमें तो पैदा हो जाता है और 
मरकर पक्चभूतोंमें चला जाता है। कई लोग पञ्चभूत 
नहीं मानते हैं, चार भूत ही मानते हैं। जहाँ पञ्च 
होगा वहाँ पञ्चका फैसला ठीक होगा । लेकिन जहाँ 
पञ्च नहीं चार ही होंगे वहाँ तो वे बेचारे हो होंगे | 
बेचारे माने जो चार बात बोले। चाहे तो इनको 
बौद्ध मानो, क्योंकि विज्ञान ही उनका आत्मा है और 
उस विज्ञानका क्षण-क्षणमें उत्पत्ति और विनाश होता 
है। उनकी दृष्टिमें जैसे पानीका झरना हमेशा बहता 
रहता है, दीयेकी लो हमेशा जलती-बुझती रहती है 
और कल हमेशा घटता-बढ़ता रहता है वैसे ही 
आत्मा नित्य पेदा हो रहा है और नित्य मर रहा 
है। अगर इस सिद्धान्तको मान भी लें तो कोई बात 
नहीं । हमारी दृष्टि ऐसी है कि हमें आस्तिक-नास्तिक 
सभीको अपनी जेबमें समेटना पड़ता है। हमारे तो 
पुँजीवादी और कम्युनिस्ट दोनों ही भक्त हैं। हमसे 
जो प्रेम करते हैं वे चाहे पूँजीपति हों, चाहे कम्युनिस्ट 
हों, हम दोनोंकों गलेसे लगाते हैं। उनके सिद्धान्तसे 
हमारा क्या मतलब ! उनके विचारको कोई दबाना 
थोड़े ही है। वह तो पंथाई लोगोंका काम है, जो 
पीठाचाय हैं, पीठाधिपति हैं; एक-एक पीठ लेकर हर 
हैं कि बस इतनेमें ही हमारा मत है। उन लोगोंका 
ख्याल है कि हमारा पीठ ठीक है, तुम्हारा पीठ ठीक 
नहीं है। लेकिन हमारे लिए तो सब पीठ ठीक हैं 
और सब गलत भी हैं। ब्रह्मसे इन पीठोंका क्या 

सम्बन्ध ? पीठ भाने पीढ़ा ही होता है। पौढ़ेको, 
चौकीको पीठ कहते हैं। उसपर कोई खड़ाऊं रखते 
हैं, कोई देवता रखते हैं। ऐसे पीठ ब्रह्ममें बहुत-से 
बनाये जा सकते हैं, पर अधिष्ठान ब्रह्वामे ये पीठ-पीठ 
कुछ होते नहीं हैं। न चमंपीठ है, न तनपीठ है, न 
योनिपीठ है, न शिरपीठ है, न हस्तपीठ है--कोई 
पीठ नहीं है। 

तथापि त्वं महाबाहो नेवं शोचितुमर्हष्ति । (२६) 


भगवान्‌ अर्जुनसे कहते हैं कि महाबाहो ! बड़ा भारी 
हाथ है तुम्हारा । इसलिए तुम “नानुशोचितुमहंसि' । 
इतने बड़े होकर छोटी-मोटी बातोंके लिए चिन्ता मत 
करो । कहाँ तो अद्वितीय ब्रह्म, जिसमें द्वेतका कोई 
ठोर-ठिकाना ही नहीं है। कहाँ है उसमें हेत? 
'मधिष्ठाननिष्ठात्यन्ताभावप्रतियो गित्वं मिथ्यात्वम्‌ 
अपने अधिष्ठानमें रहनेवाळे अभावका, अत्यन्ताभावका, 
जो प्रतियोगी है, उसको मिथ्या कहते हैं। इसलिए 
उनके लिए क्या शोक करना ? अरे जो पैदा होता है, 
वह मरता है और जो मरता है वह जिन्दा होता है । 
अबतक कितने मरे, कितने जिन्दा हुए-इसका कुछ 
ठिकाना है ? 


जातस्य हि श्रवो मृत्यु्नुंव जन्म सृतस्य च । 


देखो, हमारे एक बड़े ही आदरणीय शद्भूराचाय॑ थे । 
वे कहते थे कि हम जो यह सिंहासनपर बैठते हैं, 
उत्र-चेवर लगाते हैं इसमें हमारा कोई प्रेम, कोई 
रुचि थोड़े ही है । भरे, जैसे रोज हमको मजबूर 
होकर शौचाल्यमें जाना पड़ता है, वैसे ही हम इसपर 
आकर बेठते हैं। यह तो हमारी विवशता हैकि 
हमको आठ घण्टे बिना लधुशंका किये, बिना शौच 
गये, लोगोंके बीचमें पीठपर आसन बाँधकर, रीढ़ 
सीधी करके बेठना पड़ता है। जैसे हमारा आधा 
घण्टा शौ चाल्यमें जाता है, वैसे ही आठ घण्टे इस 
पीठपर जाते हैं । यह उनके मुँहकी बात है, जिसे मैंने 
अपने कानोंसे सुना है। इसलिए आपलोग ललचना 
मत किसी पीठ या आसन, पीढ़ापर बैठनेके लिए । 


अ।चन्द ; बोघ 


आपका आसन तो इतना बड़ा हे कि आपमें सब समां 
जाता हु । आपको अपने ऊपर रख सके--ऐसा कोई 
आसन नहीं हे। आपमें ही सब आते-जाते, उठते 
बैठते, गिरते-पड़ते रहते हैं । यह अपरिहायं अथे है । 
इसमें मरना और जन्मना अनिवायं हे, यह शोक 
करनेकी वस्तु नहीं हे। सच पूछो तो प्राणियोंकी 
परिस्थिति यह हे-- 
अव्यक्तादीनि भूतानि व्यक्तमध्यानि भारत। 
अव्यक्तनिधनान्येव तत्र का परिदेवना॥ (२८) 
यहाँ अव्यक्तका अर्थं प्रकृति हे । अभी पहले आत्माके 
लिए आया हे--अव्यक्तोऽयमचिन्त्योऽ्यस्‌' लेकिन 
यहाँ “अव्यक्तादीनि भूतानि'में प्रकृतिके अर्थमें हें । 
यदि इन प्राणी-शरीरोंको कार्यकारण संघात्मक मान 
लिया जाय कि न तो थे क्षणःक्षणमें उत्पन्न-नष्ट 
होनेवाळे कायं हैं और न कारणातीत हैं थे तो कार्य- 
कारणके संघात हैं, तो ठीक है। इनका आदि अव्यक्त 
है, इनका अन्त भौर बीचमें हुए व्यक्त। ऐसे समझो 
कि सुषुप्ति है आदि भौर सुषुप्ति है अन्त तथा बीचमें 
आ गया स्वप्न । इन शरीरोंकी यही हालत है। न 
पहले शरीर था, न बादमें शरीर रहेगा, यह बीचमें 
स्वप्नवत्‌ उदित हो गया है-- 
व्यक्त-मध्यानि भारत । अव्यक्तनिघनान्येव । 

बरे, स्वप्न खड़ा हुआ है तो स्वप्न मिट भी जायगा । 
तत्र का परिवेदना'-कयों हाय-हाय करते हो कि 
हमारा सपना मिट गया । वह तो एक मनोराज्य 
स्वप्नमें जुड़ गया था । एक मालिकने कहा कि इसने 
हमारा एक घड़ा तेल नष्ट कर दिया । उसने कहा 
कि तुम्हारा तो एक घडा तेल नष्ट हुआ, हमारी तो 
बनी-बनायी सारी गृहस्थीका ही लोप हो गया- बेटा 
गया, बेटी गयी, पत्नी गयी, मकान गया, घोड़ा गया, 
गाय गयी । हमारी तो सब-की-सब गृहस्थी बिगड़ 
गयी । 

तो मालूम पड़ता है”! और “मालूम पड़ना मिट 
जाता है-इसके सिवाय दुनिया और कुछ नहीं है । 
तत्र का परिदेवना'--तब काहेको कल्पना करते हो? 

काहेको कलप रहे हो, रो रहे हो कि हमारा यह छूट 
गया, हमारा वह छूट गया ? दूधके दाँत टूट गये। 
पहले दाढी-वाढी नहीं थी वह उग आयी। अब तो 
उसको लम्बी करके दिखाते हैं कि क्या समझते हो, 
क्या ऐसे ही बढी है यह ! सफेद क्या यों ही हो गयी 
है यह ! हमने क्या धूपमें सफेद की है! इस तरह 
अपनी लम्बी और सफेद दाढ़ी दिखाकर लोग डराते 
हैं लेकिन यह सब रहनेवाली नहीं है, ना तो दाढ़ी 
रहेगी और न दाढा रहेगा। न जवानी रहेगी, न 
बुढ़ापा रहेगा। यह सब जानेवाला है। इसके लिए 
रोनेकी कोई जरूरत नहीं है। जो जाय उसको जाने 
दो और जो आनेवाला है उसको आने दो । 
कल यहाँ पण्डितजीने वेदका एक मन्त्र बोला 
था-स्वस्ति पन्थामनुचरेम' इसका अर्थं है आओ हम 
मंगलमय मागंमें विचरण करें 'सूर्याचन्द्रमसाविव' 
जेसे सूर्य, चन्द्रमा प्रकाश देते हुए विचरण करते हैं, 
वैसे ही आओ हम विचरें ! “उसी मन्त्रका अगला 
भाग यह है कि 'पुनदंदताध्तता जानता संयमेमहि' 
( ऋग्‌० ५,५१.१५ ) हम लोगोंको पहचानें ज्ञानियोंमें 
रहें, दानियोंमें रहें, अहिसकोंमें रहें । 
अब आओ, यह देखें कि उसको देखते केसे हैं ? 
आदरचयंवत परयति कश्चिदेनम' जहाँ द्रष्टा, दशान, 
दुश्यकी त्रिपुटी ही नहीं है, वहाँ होता है--दर्शन ।' 
आश्चयं है, वह जादूका खेल है खोल दो पलक, देख 
लों खलक, पलकमें खलक' देखनेवाला अलग नहीं है, 
देखा जानेवाला अलग नहीं है, उसको देखनेवाली 
कोई इन्द्रिय अभी तक पेदा ही नहीं हुई, फिर भी 
देखो चमत्कार, करो नमस्कार ! इस चमत्कारको कि 
द्रष्टा अलग नहीं, दुस्य अलग नहीं, दर्शन अलग नहीं; 
फिर भी आइचय है कि दर्शन हो रहा है। 'आइ्चयं- 
वद्ददति तथेव चान्यः' जहाँ कभी वाणी पहुँची नहीं 
वहाँ वह वर्णन करती है । 


देखें; किसी गाँवमें एक सज्जन आये भोर बोले 
हम रेलगाड़ीकी यात्रा करके आये हैं, वह बहुत बढ़िया 
होती है | कैसी बढ़िया होती है भाई ! बोले कि बड़े- 

बड़े डिब्बे होते हैं उसमें । इञ्जन होता हे । वह चलती 
है और धुंआ फेंकती है । सुननेवालोंमें एक सज्जन 
देखे हुए थे उसको, उन्होंने पूछा कि सुनते हैं तीन 
क्लास होते हैं उसमें ! हाँ होते हैं तीन क्लास । सुनते 
हैं कि किराया भी कुछ कम-ज्यादा देना पड़ता है। 
फिर जो ज्यादा किराया देते हे, वे जल्दी पहुंचते 
होंगे और जो कम किराया देते हैं वे देरमें पहुंचते 
होंगे ? हाँ, वह तो है ही । 


इस प्रकार वह उसका वर्णन केसे करेगी, जिस 
वाणीने कभी कुछ देखा ही नहीं है, “यतो वाचो 
निवतंन्ते अप्राप्य मनसा सह' ( तै उप० २.४.१ ) | 
हिजडे मनको लेकर वाणीदेवी मिलने चली थीं 
महात्मा ब्रह्माजीसे। वह बीच हीमें-से लौट आयीं और 
बड़ा ढोंग करके बोलीं कि महाराज, हमने देखा है। 
“न (तत्र) वाग्‌ गच्छति नो मनः, न विघ्नो न विजा- 
नीमः' ( केन० उप० १.३) यदि देखा है तो कसे हैं 
ब्रह्म ? ऐसे हैं ब्रह्म कि बिना आँखके देखते हैं, 
बिना वाणीके बोंलते हैं, बिना कानके सुनते हैं । 


अरे, परमात्माकी जो स्थिति है, वही स्थिति 
आपकी है । जैसे ब्रह्म बिना आँखके देखता है, बिना 
कानके सुनता है, वैसे ही आप भी बिना आँखके 
ब्रह्मको देख रहे हैं, बिना कानके ब्रह्माको सुन रहे 
हैं। मतलब यह कि कामका निषेध करके, आँखका 
निषेध करके, बुद्धिका निषेध करके "न विद्यों 
न विजानीमः’ केवल नेति - नेतिसे आत्माका 
साक्षात्कार हो जाता है। ये सारी श्रुतियाँ इति 
पदार्थका समर्थन करती हैं। इति माने क्या ? इति 
माने यह, इति माने स्वगं, इति मानें नरक, 
माने मत्यंलोक, इति माने ब्रह्मा, इति माने विष्णुर 
इति माने रुद्र, इति कार्य, इति माने कारण । नेति 
भाने वह सब कुछ नहीं । इति पदार्थका समर्पण 
करनेके लिए सारे वेद, सारे शास्त्र, सारे पदार्थ इति 
पदका अथे करते हैं और उपनिषद्‌ “न? पदका समर्पण 
करता है। उपनिषद्का केवल “न पदार्थमें अभिप्राय 


श्रोगीता-रस-रत्नाकर 






है और बाकी सब शास्त्रोंका 'इति' पदार्थमें अभिप्राय 
है, बस आप इसीसे गिन लो, नेति-नेति। 


आदचयंवबच्चेनमन्यः ्युणोति 
शुत्वाप्येनं वेद न चेव कञ्चित्‌। (२९) 


सुन-सुनकर भी क्या हुआ? 'श्रुत्वापि यथा 
करिचित्‌ घटं श्रुत्वा घटं वेद” तथा 'कश्चिद ब्रह्म 
श्रुत्वा ब्रह्म न वेद घटवत्‌।' जैसे कोई घड़ेकी बात 
सुनकर घड़ेको जान केता हे, स्वगंकी बात सुन- 
कर स्वगंको जान लेता हे, वेसे ही ब्रह्मकी बात 
सुनकर उसको घड़े या स्वगंकी तरह प्रत्यक्ष या 
परोक्ष रूपमें नहीं जानता है। फिर केसे जानता है ? 
` आत्मत्वात्‌।' वह आत्मा है, इसलिए डरना मत 
उससे । भगवान्‌ स्वयं कहते हैं कि 'कस्चिन्मां वेत्ति 
तत्त्वतः ।' मेरा ज्ञान 'नामतः' 'रूपतः' नहीं होता, 
'तत्त्वतः' ज्ञान होता है। यह भी भगवानका ही कथन 
है कि “यावान्यश्चास्मि तत्त्वतः ततो मां तत्त्वतो 
ज्ञात्वा विशते तदनन्तरस्‌।' (१८,५५) । इस प्रकार 
ब्रह्मका ज्ञान नामख्पत्वेन नहीं होता, तत्त्वतया 
्त्यक्‌-चेतन्याभेदेन ब्रह्मका ज्ञान होता हे । ब्रह्म- 
ज्ञानकी यह प्रक्रिया अन्य ज्ञानोसे अलग हे । रोशनीमें 
घड़ेका ज्ञान लेता हे और बिना रोशनीके भाँखका ज्ञान 
होता है और बिना आँखके मनका ज्ञान होता हे और 
बिना मनके मनके द्रष्टाका ज्ञान होता है और द्रष्टाके 
साथ अगर कुछ जुड़ा हुआ है तो उसको वेद भगवान्‌ 
| च्य फेंक देते हैं और द्रष्टाको अद्वितीय ब्रह्म कर 

| 


देही नित्यमवध्योऽयं देहे सवस्य भारत । 
तस्मात्‌ सर्वाणि भूतानि न त्वं शोचितुमर्हसि ॥ (३०) 
भगवानुने अपनी 'अशोच्यानन्वशोचस्त्व'--इस पहली 
बातको पकड़ लिया है और उसीको दुहरा रहे हैं। 
यह अभ्यास हे गीतामें। अभ्याससे तात्पयंका निश्चय 
होता है। 

उपक्रमोपसंहारावभ्यासोध्पुवंदा फलम्‌ । 

अर्थवादोपपत्ती च लिङ्ग तात्पर्य-निणंये ॥ 


आनन्द : घोष 


बारम्बार कोई बात दुहराई जाये तो समझ लो कि 
वक्ताका इसमें बडा आग्रह है। इसी कारण गीताका 
आग्रह इसमें है कि बाबा-'अथ चेनं नित्यजातं 
नित्यं वा मन्तसे मृतम्‌ ।' अर्थात्‌ आत्माको चाहे 
नित्य अविनाशी मानो, चाहे ब्रह्म मानों;. लेकिन एक 
बात जरूर हैं कि रोगो मत। हम तुम्हें रोते नहीं 
देखना चाहते । चाहे ईशवरके बनाये बापको छोड़ दो 
और बाप द्वारा व्याही हुई पत्नीको छोड़ दो, अपने 
पेदा किये हुए बेटेको छोड़ दो, अपने बनाये हुए 
घरको छोड़ दो, बाल चाहे मुण्डित कर लो चाहे शिखी 
रहो; लेकिन रोओ मत । हमारी गीता मेयाका यही 
कहना है कि बेटा, रोओ मत॒! नमकीन कहो नमकीन 
दें, मिठाई कहो मिठाई दें। एकाध चपत लगानेसे सुख 
हो जाये तो वह भी लगा दें, लेकिन रोओ मत बेटा ! 
हमें तुम्हारा रोना मंजूर नहीं है। हम तुम्हें शोकग्रस्त 
नहीं देख सकते ! 

देही नित्यमवध्योऽयं देहे सवस्य भारत'--सबके 
शरीरमें यह जो देही है, यह नित्य अवध्य है; इसका 
वध नहीं हो सकता । वध एक तो हथियारसे होता 
है जिसको पहले काट ही दिया और दूसरा मनसे 
वध हो सकता है, उसको भी काट दिया। फिर 
बुद्धिसे भी वघ हो सकता है, किन्तु उसको भी काट 
दिया । अब कोई स्वयं ही अपना वघ कर ले, खुद- 
कुशी कर ले, तो? अरे, ये आत्मदेव ऐसे हैं कि 
इनकी खुदकुशी भी नहीं हो सकती । कोई चाहे कि 
हम अपनेको मार डालें, तो भी मारनेवाला जिन्दा 
ही रहेगा। “भवध्योध्यम” माने हममें खुदकुशी 
करनेकी भी सामथ्यं नहीं है, हम मर नहीं सकते । 
चींटी-माटेके शरोरमें भी यही हालत है । इसलिए 

तस्मात्‌ सर्वाणि भूतानि न त्वं शोचितुमहंसि । 

किसी भी प्राणोके लिए शोक करनेकी आवः 
श्यकता नहीं है। महाभारतमें तो इसका व्यवहार 
भी है। वह व्यवहार क्या है ? यह है कि यदि कोई 
तकलीफ सबको होने लगे-जैसे सूखा पड़ जाये, 
सबको पाचीकी तकलीफ हो जाये, अकाल पड़ जाये, 

सबको खानेकी तकलीफ हो जाये और कोई महा- 
मारी हो जाये--सबके अन्दर एक बीमारी पैदा हो 
जाये तो क्या करना चाहिए ? 

न जानपदिक दुःखम्‌ एकः शोचितुमहंति । 


एक आदमीको दुनिया भरके लोगोंके दुःखका 
भार अपने सिरपर नहीं लेना चाहिए। फिर क्या 
करना चाहिए? अपने शक्ति - सामर्थ्यभर उस 


दुःखको दूर करनेका प्रयास करना चाहिए । लेकिन ' 


हृदयमें शोक तब भी नहीं आना चाहिए । महामारी 
पड़ जाये तो सबकी दवा करो भौर जरूरत पड़े तो 
सबको कन्धेपर उठाकर गंगाजीमें पहुँचा आओ । 
लेकिन उसके लिए रोवो मत । रोते-रोते मत करो । 
उसको भी हँसते-हँसाते करो । हमें मरनेके बाद दिव्य 
राज्य मिलेगा, हम बहिञ्तमें जायेंगे, एक दिन ऐसा 
आयेगा जब यह धरती स्वगं हो जायेगी। एक दिन 
ऐसा आयेगा जब सबका उद्धार हो जायेगा, एक 
दिन ऐसा आयेगा जब सब लोग अहिंसक सत्त्वगुणी 
हो जायेंगे-यह सब ख्वाब है । सपनेकी दुनिया है । 
न सब सात्त्विक होंगे, न सबका उद्धार होगा और न 


स्वगं घरतीपर उतरेगा । यह दुनिया रहेगी ऐसी-की- ` 


ऐसी । तुम चाहे स्वगंमें रह लो, चाहे नरकमें रह 
लो, खूब मजेमें रहो। जो लोग चेला बनानेकी 
विद्यामें फंसते हैं, वे बेवकूफ ही हैं। यह सब चेला 
बनानेकी विद्या है कि धरतीपर स्वगं उतर आयेगा 
मर यह प्रकृति दिव्य हो जायेगी । अरे होगी भी 
कभी, तो तुम नहीं देखोगे | इसलिए अपने वतेमानको 
ही स्वर्ग बना लो, अपने मनको ही स्वगं बना लो । 
यहीं परमात्माको देख लो | स्वगंमें क्या रखा हे ? 


स्वघसंपि चावेक्ष्य न विकम्पितुमहंसि । 
घर्म्यादि युद्धाच्छेयो$न्यत्कत्रियस्य न विद्यते ॥ 


यदृच्छया चोपपन्नं स्वगंद्रारमपावृतस्‌ । 


सुखिनः क्षत्रियाः पार्थं लभन्ते युद्ध मोदृशम्‌ ॥(३१-३२) 


यह दूसरी बात लो । इसके पहले तक तो ब्रह्म 
और मात्माकी बात समझाते थे । अब बोले कि भाई, 

हमारी मान्यता भी तो कोई चीज है। हम अपनेको 
क्षत्रिय मानें या अपनेको बाबाजी मानें, एक ही बात 
है । अपनेमें जितना अध्यारोपित क्षत्रियत्व-ब्राह्मणत्व 
है, उतना ही अध्यारोपित संन्यासित्व-उदासीत्व है, 
कोई कम-बेशी नहीं हे। एक अभिमान हट गया, 
दूसरा अभिमान आ गया । यह बात तो हम मानते 
हैं कि तुम अद्वितीय ब्रह्म हो; लेकिन यदि तुम 
संन्यासी, उदासी, वेष्णव आदि हो तो यह सब हम 
माननेवाले नहीं । यदि किसीने तुमको सिखा-पढ़ाकर 
याद करा दिया है कि तुम यह हो और तुम वह हो, 
तो यह तोतारटन्त ही है। 

अच्छा भाई, हम यह मान लेते हैं कि तुम अपनी 
मान्यता छोड़नेको तैयार नहीं हो । लेकिन क्षत्रिय तो 
हो न? हाँ महाराज, क्षत्रिय तो हैं। यदि क्षत्रिय हो 
तो देखो, तुम्हारा धमं क्या है? पलायन क्षत्रियका 
धर्म नहीं है। और तुमने पलायनवाद स्वीकार कर 
लिया है। जब लड़ाईका मौका आया है, तब तुम 
युद्धभूमिसे भागे जा रहे हो ? क्यों भागते हो ? यह 
पलायनवाद तुम्हारे लिए ठीक नहीं है । 

धर्स्यादि युद्धाछेयोऽन्यत्‌ क्षत्रियस्य न विद्यते। 


जब तुम अपनेको क्षत्रिय मानते हो तब यह युद्ध धर्मसे 
दूर नहीं, धर्मानुकूल है । यह युद्ध धमंसे बहिभूत नहीं 
है, धर्मके लिए है। यह तो तुम्हारे लिए श्रेयका 
साधन है। अरे, तुम्हारे सामने तो स्वगंका खुला 
हुमा दरवाजा आगया। उसमें चाहे दूसरोंको भेजो, 
चाहे खुद घुसो । स्वगंका द्वार खुला है-अपावृतस्‌ | 
आत्माका द्वार तो अपावृत हुआ नहीं, लेकिन स्वगका 
द्वार अपावृत है, खुला है। मरोगे तो उसमें खुद 
घुसोगे, और मारोगे तो जिनको मारोगे, वे भी 
घुसेंगे--सुखिनः क्षत्रियाः पार्थं लभन्ते युद्धमीदृशम्‌ | 
ये क्षत्रियाः इदृराम्‌ युद्धं लभन्ते ते सुखिनः ।' जि 
क्षत्रियोंको ऐसा युद्ध मिलता है, वे तो सुखी हो जाते 
हैं, उनका वजन बढ़ जाता है, वे कहते हैं किं वर्दे 
वाह, जिन्दगीमें कभी बहादुरी दिखानेका मौका छ 
मिला | और तुम धनुष-बाण फेंककर रो रहे द! “ 


श्रीगीता-रस-रलाकर | 


। 
| 
| 





अरे, अभी तुम्हारे भीतर कुछ नपुंसकताका असर 
हैं। तुम एक बरसतक नपुंसक रह चुके हो, तो 
उसकी कुछ छाया तुम्हारे ऊपर रह गयी है। इसीलिए 
मैं कहता हूँ कि 'क्लेब्यं मा स्म गम? | तुम एक 
बरसतक तो नपुंसक रह चुके हो, अब और क्‍यों 


होना चाहते हो ? 


देखो भाई, साले-बहनोईमें कभी-कभी ऐसी बातें 
भी हो जाती हैं। इसके बाद भगवान्‌ बोलते हैं कि 
यदि तुम युद्ध करोगे, तो इसमें बड़ा भारी दोष है-- 
अथ चेत्‌ त्विमं धम्यं संग्रासं न करिष्यसि । 
ततः स्वधमं कीति च हित्वा पापमवाप्स्यसि ॥ (३३) 


देखो, वृन्दावनमें एक फक्कड़ साधु थे। उनके पास 
एक दिन एक ब्रह्मचारी हाथमें घडी बाँधकर पहुँच 
गया । पुराने साधु हाथमें घड़ी-वड़ी पसन्द नहीं करते 
थे। इसलिए फक्कड़ बाबा बोळे कि क्यों रे, तुमने 
गाँठ तो बाँधी नहीं, घडी बाँध ली? वह बोला-- 
महाराज, में माँगने तो नहीं गया था। कोई दे गया | 
मैंने सोचा कि यह घड़ी मेरे प्रारब्धमें होगी, इसलिए 
आयी हुई घड़ी मैंने हाथमें बांध ली । बाबा बोले कि 
अरे, तुमको कोई लुगाई दे जायगा तो उसको भी 
भारब्ध मानकर बाँध लोगे ? नहीं महाराज, वह तो 
नहीं करूंगा । तब फेंक यह घड़ी ! बड़ा प्रारब्ध- 
प्रारब्ध करने चला है ! 

ततः स्वधमं कीति च हित्वा पापमवाप्स्यसि । (:३) 
तो, यह जो प्रारब्ध है, वह कतृंत्व, भोक्तृत्वका 
जहाँतक अभिमान है, वहींतक दुःख देता है। कतृंत्व- 
भीक्तृत्वका अभिमान बाधित हो जानेपर वह तो 
जली हुई लकड़ीके समान है। वह कहाँसे दुःख देगा ! 
वह तकलीफ नहीं दे सकता। ऐसा कौन-सा पदार्थ 
है। जिसको हम नहीं छोड़ सकते ? जो सत्ता-शून्य 
है, सम्बन्धःशून्य है, उसको छोड़नेमें क्या कठिनाई 
है ? जिसकी सत्ता हो नहीं; जिससे सम्बन्ध ही नहीं, 
जिसके हम कभी कर्ता ही नहीं हुए और भोक्ता ही 
नहीं हुए, वह चीज आकर क्या हमसे लिपटेगी ! 


आचन्द : बोध 


| उसमें कोई साम्यं है? अरे, यह तो मोज हो है 


हमारी । साधुओंके पास भी वासनाका ढक्कन प्रारब्ध 
है। वात आपको सच्ची बोलते हैं। शंकराचायंने 
कहा कि भाई, बेवकूफोंको समझानेके लिए भले ही 
भारब्धका सहारा छे लिया करो, लेकिन यह तुम्हारे 
लिए नहीं है । तुम्हारी सृक्ष्मि प्रारब्ध नहीं है। अपने 
चेलों-चाँटोंको संग्रह-परिग्रहकी व्याख्या करनेके लिए 
प्रारब्धके नामसे समझाओ, यह तो हम मानते हैं । 
लेकिन ब्रह्म भी वनो और अपना पूर्व जन्म भी मानो, 
अपना प्रारब्ध भी मानो--यह ठीक नहीं है। ब्रह्मका 
पूर्वजन्म हुआ था, उसमें उसने कुछ कमे किया था, 
उससे प्रारब्ध बना था और वही ब्रह्म अब भोग 
रहा है--ऐसा कहना ठोक नहीं है । 

तो भर्जुन, लौकिक दृष्टिसे भी तुम्हारा कार्पण्य 
उचित नहीं है। इससे स्वधमंका नाश होंगा, कीतिका 
नाश होगा और पापकी प्राप्ति होगी। जब महा- 
भारतकी कथा लिखी जायेगी, तब उसमें यही लिखा 
जायेगा कि अर्जुन हिजड़ा था और उसने युद्धमें 
हिजड़ेका ही काम किया । अव्यय अकीति होगी 
तुम्हारी और हमेशा तुम्हारी यही कथा गायी 
जायगी । 

संभावितस्य चाकोतिमंरणादतिरिच्यते । (३४) 


लोकमें जो समादुत पुरुष है, सम्यकृत्वेन भावित पुरुष 
है और जिसके बारेमें लोगोंकी भावना है कि यह 
बहुत अच्छा है, उसकी यदि कालको परम्परामें 
अकीति चले, तो यह मृत्युसे भी बढ़कर है। 
भयाद्रणादुपरत मंस्यन्ते त्वां महारथाः । (३५) 
सबलोग कहेंगे कि यह महारथी भयसे भाग गया । बैसे 
तो तुम्हारे शत्रु तुम्हारा बहुत आदर करते हैं, लेकिन 
तुम्हारे भाग जानेपर तुमको बहुत हल्का समझेंगे 
भौर जो नहीं कहना चाहिए, वह कहेंगे 
अवाच्यवादांश्च बहून्‌ वदिष्यन्ति तवाहिताः। (३६) 
शनु तुमको गाली देना शुरू करेंगे, तुम्हारे सामथ्यंकी 
निन्दा करेंगे। इससे बढ़कर अजुन ! हमारे और 

तुम्हारे लिए दुःखकी और क्या बात होगी ? इसलिए 
सरने-वरनेसे डरो नहीं-- 
हतो वा प्राप्स्यसि स्वगं जित्वा वा भोक्ष्यसे सहीम्‌ । 
तस्मादुत्तिष्ठ कौन्तेय युद्धाय इतनिञ्चयः॥ (३७) 
अरे, मर जायेगा तो स्वगं मिलेगा और जीत लेगा 
तो धरतीका भोग मिलेगा । इसलिए उठो भौर 
लडो! 
आपलोगोंने कभी आल्हा सुना है कि नहीं? 
हमने तो खूब सुना है। उसमें गाते हैं कि-- आगे 
बढ़कर पीछे हटना नहीं काम मरदानोंका । ठन-ठन- 
ठन-ठन तेगा बाजे, चमचम चमक उठे तलवार? । 
इसी तरहका उत्साह-वद्धक यह कथन है कि 
“तस्मादुत्तिष्ठ कौन्तेय युद्धाय कुतनिश्‍चय:--अर्जुन, 
युद्धका निश्‍चय करके उठकर खड़े हो जाओ । 
बिसुज्य सशरं चापं शोकसंविग्नमानसः । 
रयोपस्य उपाविशत्‌ (१.४६) 


अर्जुन रथमें ही हैं और भगवान्‌ बोलते हैं कि उत्तिष्ठ- 
उठो! महाभारत भी यही कहता है--उत्तिष्ठध्वं 
जागृतध्वमरिनमिच्छध्वं भारता: । 
अरे भारतीयो, प्रतिभाशाली पुरुषो, उठो, जागो 
और अग्निका आवाहन करो। ऐसी ज्ञानार्नि 
प्रज्वलित करो, जिसमें धुआँ देनेवाला यह सारा 
इंधन प्रज्वलित हो जाये। 'न रहेगा बाँस, न बजेगी 
बाँसुरी ।' मरिनिमिच्छध्वं माने ज्ञानार्निकी इच्छा 
करो, जिज्ञासाको जाग्रत करो । 
सुखदुःखे समे कृत्वा लाभालाभौ जयाजयौ । 
ततो युद्धाय युज्यस्व नेवं पापमवाप्स्यसि ॥ (३८) 
पाप कहाँ लगता है जहाँ हम दूसरेको नुकसान 
पहुँचाते हैं, वहाँ पाप लगता है। जहाँ हम अपनेको 
नुकसान पहुँचाते हैं, वहाँ भी पाप लगता है। जेसा 
आत्मा अपनेमें, वैसा आत्मा दुसरेमें | .जान-बूझकर 
हानि पहुँचानेकी भावना आजाये, तब पाप होता है। 
पाप माने परमात्मासे अपंगत हो गये। तो क्या 
करें ? चित्तमें समता ले आओ । 'समत्वमाराधन- 

मच्युतस्य' ( विष्णुपुराण १.१७.९० )--भगवान्‌की 
आराधना ही समता है। बिना समताके संगीतका 
सुख नहीं है। जीवन संगीतमय तबतक नहीं हो 
सकता, जबतक समता नहीं आवेगी । सुख-दुःख 
माने फळ । फल चाहे जो भावे। अरे अभी तो 
जो पैदा ही नहीं हुआ, उसके बारेमें फिकर क्या 
करना! 
एक दिन रातको एक पति-पत्नीमें-दम्पतीमे- 
लड़ाई हो गयी । पड़ोसी लोग आकर पूछने छे 
कि क्या बात है? पति बोले-लड़ाई यही है 
सज्जनों, कि हमारे बेटेको पत्नी डाक्टर बनाना 
चाहती है और मेरो राय है कि वह इज्ञीनियर बने | 
इसीलिए हम दोनोंमें मतभेद हो गया है। पड़ोसियोंने 
कहा-भाई, तुम लोग अपनी ही राय चलाओगे कि 
बेटेकी भी राय लोगे? उससे भी तो पूछो कि वह 
क्या कहता है। इसपर पति-पत्नी दोनोंने कहा कि 
अभी तो वह पेदा ही नहीं हुआ है। 
तो भाई, जो अभी हुआ ही नहीं, उसके बारेम 

क्या झगड़ा है? अभी तो सुख-दुःख कुछ आया है 
नहीं, फिर क्यों उसकी चिन्ता करते हो? अभी 
तो करनेका समय है । “सुख-दुःखे समे कृत्वा-सुखः 
दुःख सब बराबर हैं। 'लाभालाभौ जयाजयौ 
इसी तरह क्या मिलेगा, क्या नहीं मिलेगा, जय 
होगी कि पराजय होगी, इसकी चिन्ता छोड़ो | सम 
बुद्धिसे चलो । फिर लाभालाभ, जय-पराजय और 
सुख-दुःख बराबर हो जायेंगे । जिस रूपमें परमात्मा 
आयेगा, उसी रूपमें हम उसका स्वागत करेंगे। 

भले बने हो लम्बकनाथ ! 

देख मौतका रूप धरे में, 

नहीं डरूंगा तुमसे नाथ॥ 
अब देखो, यहाँतक तो भगवानुने परमार्थ विचा | 
और लौकिक विचार द्वारा यह बात | 
भात्मदृष्टिसे, धमंदृष्टिसे, छोकदृश्सि और दरातदुष् | 
युद्धमें कोई दोष नहीं है । जो लोग सारी दुनियाकी | 
बाबाजी बना देना चाहते हैं, उनकी बात हम बा 

कहें ? अरे बाबा, इतने चेले मत बढ़ाओ कि कोई 
भिक्षा ही देनेवाला न रहे। संग्रह एक तो रुपये- 
पैसोंका होता है और एक चेलोंका होता है। कुछ 
लोगोंको ऐसा छोड़ो जो खेती करें, व्यापार करं, 
सेनामें सम्मिलित होकर देशकी रक्षा करें और 
शासन करें। तुम सबको कनफटा बनाकर क्या 
करोगे ? अरे, कनफटा नहीं तो चोटी-कटा कहो, 
कनकटा कहो ! बाबाजी लोग कुछ-न-कुछ तो काट- 
पोट करते हो हैं, कुछ छाप ही लगा देते हैं, कुछ 
चोटियाँ ही काट लेते हैं और कुछ कान ही काट 
लेते हैं। कुछ-त-कुछ तो ये काटते ही हैं। लेकिन 
इस तरह सबके साथ काट-पीट मत करो भाई ! 


तो अबतक भगवानुकी ओरसे जो बात कही 
गयी, वह बुद्धि-विषयक है। उसमें कम नहीं है। 
उपदेश कम नहीं देता, उपदेश ज्ञान देता है। ज्ञान 
होनेपर यदि वस्तु अप्राप्त है, तब उसके लिए संकल्प 
होता है और यदि संकल्प-मात्रसे पुरी होने लायक न 
हो तो कमं होता है। आप इसका क्रम देखो । अपनी 
आत्माकी पूर्णताका ज्ञान संकल्पको निवृत्त कर देता 
है; यहाँ संकल्प ही नहीं होगा, क्योंकि यह पूर्ण है। 
यदि अन्य-ईइवर-विषयक ज्ञान हुआ, तब उसकी 
प्राप्तिका संकल्प होगा, उपासना होगी और यदि 
रुपया-पैसा-हीरा-मोतीका ज्ञान हुआ और उसकी 
प्राप्तिके लिए संकल्प होगा, तो कर्म भी करना 
पड़ेगा । अगर वह दुनियादारीकी कोई चीज नहीं 
है, तो उसके लिए कमं नहीं करना पड़ेगा और यदि 
वह कोई अन्य पदार्थ नहीं है, तो उसके लिए संकल्प 
भी नहीं करना पड़ेगा । 


स्व-के विषयमें ज्ञान पूर्ण है, ईखवरके विषयमें 
संकल्प पूर्ण है और जगतुके पदार्थोके लिए ज्ञान, 
संकल्प और प्रयत्न तीनोंकी आवश्यकता है। कर्मी 
लोग ऐसे कमंठ होते हैं कि वे सोचते हैं, ज्ञानके 
अनुसार कर्म नहीं होगा तो ज्ञान व्यर्थ हो जायेगा । 
माने निवृत्ति कोई चीज ही नहीं है। ज्ञान होने- 

पर संकल्प नहीं करेंगे तो ज्ञान व्यर्थं हो जायेगा, 
माने निस्संकल्प कोई चीज ही नहीं है। ज्ञान होगा, 
तो उसे पाना ही चाहिए, और मिला-मिलाया हो 
तो ! वह कैसे कमंका प्रेरक होगा ? वह तो भ्रमसे 
अप्राप्त था । ज्ञान हुआ, भ्रम मिट गया; और वह 
तो नित्यःप्राप्त ही हे । वहाँ न संकल्प और न उपा- 
सनाकी जरूरत हे और न कमंकी । स्व-की पुर्णताका 
बोध संकल्प अथवा उपासना अथवा कर्मका जनक 
नहीं हे । अपनेको वृत्तिमान बनानेके लिए आत्माका 
ज्ञान नहीं होता, वृत्तिमत्ताका अभिमान छुड़ानेके 
लिए आत्माका ज्ञान होता हे । अह ब्रह्मास्मि, अहं 
ब्रह्मास्मि--यह जप करके 'अहं ब्रह्मास्मि’ इत्याकारक 
वृत्तिमान बन गये । धन्य हो महाराज, ज्ञान आपकी 
वृत्तिका बाध करनेके लिए आया था, आपका बोझ 
उतारनेके लिए आया था और आपने उसे बोझ 
बनाकर सिरके ऊपर रख लिया ! | 
एषा तेऽभिहिता सांख्ये बुद्धिर्योगे त्विमां श्युणु (३९) 
जहाँ सम्यक्‌ ज्ञान है, वहाँ बिल्कुल सहो-सही बात 
भली-भाँति कह दी गयी । शास्त्र न उपासना देते हैं, 
न कमे देते हैं, केवल बुद्धि देते हैं । स्वविषयक बुद्धि 
होगी तो कमे-उपासना नहीं, अन्य-विषयक बुद्धि 
होगी तो उपासना होगी, और अन्य स्थूल-विषयक 
बुद्धि होगी, तो बुद्धि-प्राप्तिक लिए चलना-फिरना 
होगा, करना-दिखाना होगा । सब जगह ज्ञान कर्माङ्ग 
नहीं होता । सुरेइबराचायंका एक इलोक हैं-- 
सवंत्रैव हि विज्ञानं संस्कारित्बेन गम्यते । 
पराङ्ग चात्मवि्ञानाद्‌ अन्यत्रेत्यवधाय॑ताम्‌ ॥ 
निश्चय कर लो; कि सर्वत्र ज्ञान-विज्ञान कर्माः 
पासनाका अंग होता है, स्त्र विज्ञानका संस्कार 
पड़ता है और संस्कारसे फिर संकल्प-वा्नादिका 
उदय होता है। परन्तु यह नियम आत्मःविज्ञानसे 
अतिरिक्त विज्ञानमें है, आत्म-विज्ञानमें यह नियम 
नहीं है-'आत्मविज्ञानादन्यत्र इति भवधायंताम्‌ ।' 
जेसा घट-ज्ञात है, वैसा ही आत्म-ज्ञान हो--यह बात 
नहीं है । 'बुद्धियोगे त्विमां शुणु’ (२९)--में योगकी 

बुद्धि बताते हैं। भगवानुने योग तो ऐसा कह दिया 
कि उसको कमंयोग कह लो, भक्तियोग कह लो, ज्ञान- 
योग कह लो, पर वह है उपाय--इसमें सन्देह नहीं। 
योग शब्द उपायका वाचक होता है। जैसे लोग 
कहते हैं कि कुछ ऐसा योग-युक्ति लगाओ, जिससे 
यह काम हो जाये । अब वह वस्तु जेसी है, भीतरकी 
है तो भीतर, बाहरकी है तो बाहर, उसके लिए योग- 
युक्ति तो करनी पड़ेगी। योगमें कई चीज़ें मिलायी 
जाती हैं; योग उपाय-रूप है । उपाय उसको बोलते 
हैं, जो आय न हो, आयके पास हो; जो सभापति न 
हो, उपसभापति हो--उप माने पास, आय माने 
भामदनो । जो आमदनीके पास पहुँचा दे, उसका 
नाम उपाय होता है । आपको आमदनी किस चीजकी 
करनी है, यह देख लो ! 


इसीलिए हमारे महावेयाकरण भतृहरिने वाक्य- 
पदीयमें कहा कि “उपादायापि ये हेयास्तान्‌ उपा- 
यस्तै प्रचक्षते' (वाक्यपदीय २.३८) । जिनको पहले 
उपादान करें, पहले स्वीकार करें और बादमें 
छोड़ दें, इसका नाम होता है उपाय। नदी- 
सन्तरणके लिए नौका उपाय है। कंटकाकीणं भूमि 
पार करनेके लिए उपानह-धारण उपाय है । लेकिन 
पूजाघरमें उपानह मत ले जाना और नावको खींच- 
कर अपने बेडरूपमें-शयन-कक्षमें मत ले आना। 
उपदेशन - रूमको निवेशन-रूममें निविष्ट मत कर 
लेना | नावको बाहर ही छोड़ देना। उसीसे उसे 
उपाय बोलते हैँ। “उपादायापि थे हेयास्तानुपायात्‌ 
प्रचक्षते--जिसको पहले स्वीकार करना और बादमें 
छोड़ना पड़ता है, उसका नाम उपाय है। आपको 
भोजन पकाना है, तो अग्नि जलाना उपाय है और 
भोजन पक जानेपर आगको बुझा देना उपाय हे । 
इसीको योग बोलते हैं । 


बुद्धयायुक्तो यया पाथं कमंबन्धं प्रहास्यसि । (३९) 
देखो, आजकल बुद्धिजीवी लोग बुद्धियोगोपनिषद्की 
बात करते हैं। यदि बुद्धिजीवी लोग यहाँ हों तो मुझे 

माफ करें। जो अपनी बुद्धिको जीविका 

काममें लेता हे--चाहे लिखकर कमाता हो, 

करके कमाता हो, फीस लेकर व्याख्यान देता होते 
वह बुद्धिजीवी हे । हमारे पास कई जगहसे 

आती हैं कि आपको हम व्याख्यान देनेके 
बुलाना चाहते हैं; आपकी फीस क्या होगी? ह 
उत्तर दिलाना पड़ता है कि हम व्याख्यानोपजीदी 
नहीं हैं। हमें अपने व्याख्यानका जीविकाके ल 
उपयोग नहीं करना चाहिए । जिसने शरीर दिया है, 
वह रोटी देता हे, जहाँसे पेट आया है, वहींसे रोटी 
आती है। एक ही घर है दोनोंके आनेका । दीनता 
मूखंता-मूलक ही होती हे । 


एक स्त्रीका पति परदेश गया तो गाँवकी दुसरी 
स्त्रियोंने पुछा कि अरी, तुम्हारा पति तुम्हारे खाने- 
पीनेका बन्दोबस्त कर गया है या नहीं ? बह्‌ 
तो परदेश चला गया, फिर कैसे खाती-पीती हो! 
उसने कहा कि हमारे दो पति हैं--एक खिलानेवाला, 
दूसरा खानेवाला । खानेवाला परदेश चला गया है, 
लेकिन खिलानेवाला तो हमारे पास ही है। वह | 
हमारा पंरम पति है, मुझे छोड़कर कभी कहीं 
नहीं जाता ! - 


देखो, यह अक्लकी बात हे। यह आकलन है, 
बुद्धि हें। चाहे ज्ञान हो, उपासना हो, योग हो, कमं 
हो, उपदेश करनेवाला तो बुद्धि ही देगा न! आज" | 
कलके नेता लोग जब मञ्चपर व्याख्यान देनेके लिए | 
खड़े होते हैं, तब हाथ उठाकर कहते हैं कि अब 
व्याख्यान देनेका समय नहीं है। वह तो बीत चुका | 
अब तो काम करनेका समय हु। अरे, आप मञ्चपर 
खड़े होकर और जोर-जोरसे लाउस्पीकरपर चिल्ला 
कर काम ही तो कर रहे हैं। स्वयं तो जोर-जोरसे 
व्याख्यान देते जाते हैं और कहते जाते हैं कि 
व्याख्यान देनेका समय बीत गया ! बीत गया 
क्यों देते हो व्याख्यान ? 

असलमें कोई दे सकता है तो बुद्धि ही दे सकता 


श्रीगीता-रस-रत्नाकर 








है। आज्ञा कम॑ करनेकी दौ जाती है। मजदूरको 
जोशमें लाकर, उत्साहित करके उसके मनमें संकल्प 
उत्पन्न करवाया जाता है। लेकिन यदि उसकी समझ 
बदल दो जाये ? समझ बदलनेसे उसका मन बदल 
जाये, वह स्वयं प्रयत्नशील हो, तब क्या होगा ? 
बुद्धि ठीक-ठीक होनेसे मन ठीक होगा और मन ठीक 
होनेपर कमे ठीक करेगा | ज्ञान ठीक होनेपर कमे 
होगा । हमारा शास्त्र तो पहले बुद्धि ही ठीक करता 
हें, फिर मन और कमं तो अपने-आप शुद्ध हो जाते 
हैं। शास्त्र बुद्धिको शुद्ध करता है-- 
एषा तेऽभिहिता सांख्ये बुद्धायोंगि त्वसां श्युणु। 
अब देखो इसकी महिमा ! क्योंकि माहात्म्य- 
ज्ञानके बिना मनुष्यकी प्रवृत्ति नहीं होती है-- 
नेह।भिक्रमनाशोऽस्ति प्रत्यवायो न विद्यते । 
स्वल्पमप्यस्य घमंस्य त्रायते महतो भयात्‌ (vo) 


यहाँ “अभिक्रम” क्या है ? क्रम माने आगे बढ़ना और 
अभि माने चारों ओरसे आगे बढ़ना। अभिक्रम माने 
सवंतोमुखी प्रगति-कमंमें प्रगति, ध्यानमें प्रगति, 
ज्ञानमें प्रगति, बन्धनकी निवृत्तिमें प्रगति और लोक- 
हितमें प्रगति । हर तरहसे उन्नति हो और हर तरफ 
उन्नति हो । 

देखो, कोई व्यक्ति आपको ऐसा उपाय बताया 
हो, जिससे आपकी बुद्धिका ही नाश हो जाये, तो 
उसे आप हरगिज स्वीकार मत करना | कहीं 
उन्मना उन्मत्त न हो जाना | उन्मना तन्मना पुरुषके 
ऊपर होता है। वह बारहवीं भूमिका है। वेदान्ती 
तो सातवीं भूमिकामें ही रहते हैं, लेकिन हम आपको 
बारहवीं भूमिकाकी बात बताते हैं । यह पन्थोंकी बात 
है। उनमे उन्मना गिनी हुई बारहवीं भूमिका है । 
वहाँ क्या होता हे ? बोले कि वहाँ बुद्धि नष्ट हो जाती 
है। अरे बाबा, हम आपको हाथ जोड़ते हैं। आप 
और सब कुछ तो बिगाड़ देना, लेकिन हमारी बुद्धि 
मत बिगाड़ना | क्योंकि हमारे कृष्ण-कन्हैया बुद्धिके 
बड़े पक्षपाती हैं। कठोपनिषद्‌ कहती हैं बुद्धि तु 
सारथि विद्धि  ( १.३.३ ) बुद्धिको अपना सारथि 


आननद: बोष 


समझों, और स्वयं सारथि बनकर बैठे हैं। फिर 
कहते हैं कि “न मे भक्तः प्रणयात? (९.३१) मेरे 
भक्तका कभी नाश नहीं होता । परन्तु साथ-साथ यह 
भी कहते हैं कि 'बुद्धिनाझ्ञात्प्रणव्यति? (२.६३) । यदि 
तुमने अपनी बृद्धि नष्ट कर दी, अपना विवेक खो 
दिया तो तुम्हारा नाश हो जायेगा। इसी तरह 
निह्ाभिक्रमनाशोर्चस्त'--(२.४०) इसमें वे कहते हैं 
कि हम तुम्हें वह रास्ता बताते हैं, जिसमें तुम्हारी 
सवंतोमुखी प्रगतिमें कोई बाधा नहीं पड़ेगी । इतना 
ही नहीं, “प्रत्यवायो न विद्यते'--कोई प्रतीप और 
अव नहीं होगा । प्रति माने उल्टा, अव माने = अधः 
नीचे और अयन माने गति। विपरीत और निम्न 
गति तुम्हारी नहीं होगी । प्रत्यवाय माने जिससे हम 
नीचे गिरें और जिधर जा रहे हैं, उससे उल्टे चल 
पड़े | यहाँ जो अयन है, वह अध्ययनवाला अयन ही 
है, वही इण्‌ गतौ'वाला अयन है । 

देखो, कोई प्रेमसे, निषकाम भावसे आपकी चाय 
बनाकर छा रहा हो, दूध छा रहा हो गिलासमें, और 
असावधानीसे उसके हाथसे वह गिर जाये तो आप 
उसको गाली देंगे कि जुर्माना करेंगे ? नहीं, कहेंगे 
कि भरे, कहीं तुम जले तो नहीं ? कहीं चोट तो नहीं 
लगी ? निष्काम कर्मका, प्रेमपूर्वक सेवाका स्वरूप ही 
यह है कि उसमें प्रत्यवाय नहीं होता, अपराध नहीं 
होता । अगर तनख्वाहपर रखा हुआ नोकर चाय 
गिरा दे, दूध गिरा दे, कपड़ेपर कुछ गिरा दे, तो 
बोछेंगे कि निकाल दो इसको, जुर्माना कर दो इसको, 
इसने मेहमानोंके सामने हमारी भहू करवा दी। 
लेकिन निष्काम कमंमें यह नहीं होता है । यदि प्रेमसे 
सेवा करने जाओ और वहाँ कोई गलती भी हो जाये, 
तो वह गलती नहीं मानी जाती । 


स्वल्पमप्यस्य घमंस्य त्रायते महतो भयात्‌ । (४०) 


अन्यथा यदि तुम्हारा कमं सकाम हो, स्वगंकी प्राप्तिके 
लिए यज्ञ कर रहे हो तो वहाँ यदि बायाँ पाँव नीचे 
करनेकी जगह दायाँ पाँव नीचे कर दो, तो देखी 
मजा ! प्रायश्चित्ताध्याय लागू हो जायगा । तुम्हारो 

आँखमें घुआँ लगा, आँसू गिरने लगे और देवता लोग 
भागे वहाँसे ! फिर जब प्रायश्चित्त करोगे, तभी वे 
लौटकर आयेंगे। इसी तरह मन्त्र बोलनेमें स्वरका 
अपराध हो जाता है तो फल ही भाग जाता है। 
सकाम कमंमें विधिका विपर्यय नहीं चलता । लेकिन 
यहाँ जिस धमंकी बात श्रीकृष्ण कर रहे हैं, उसको 
पूरा करो चाहे थोड़ा करो, कोई फर्क नहीं पड़ता । 
इसमें पूरा करनेकी शते नहीं है । स्वल्पमपि--थोड़ा- 
सा भी कर लो, तो यह महान्‌ भयसे तुम्हारी रक्षा 
करनेवाला है । अब भागे बताते हैं कि-- 


व्यवसायात्मिका बुद्धिरेकेह कुरुनन्दन । 
बहुशाखा ह्यनन्ताइच बुद्धयोःव्यवसापिनास्‌ ॥ (४१) 


देखो भाई, बुद्धि एक ही अच्छो होती है । अनेक बुद्धि 
माने संशय और “संशयात्मा विनश्यति' | यह सच 
है कि वह सच है ? कौन जाने क्या सच है ! भगवान्‌ 
कहते हैं कि हे कुरुनन्दन अर्थात्‌ सारे कुरुवंशकों 
आनन्द देनेवाले अर्जुन, योग-बुद्धिके मार्गमें केवळ एक 
ही बुद्धि है, अलग-अलग नहीं हैं। वह क्‍या है? 
“व्यवसाय: आत्मा यस्याः सा निश्चयात्मिका बुद्धि: ।' 
असलमें निरचयका बड़ा भारी महत्त्व है। 


आपको हम यह बताना चाहते हैं कि आप 
पर्चिमको ओर मुँह करके चले जाइये, आपको ईश्वर 
मिलेगा । इसी तरह आप उत्तरमें चलते चलिये, 
आपको ईश्वर मिल जायेगा । आप पूर्वंकी ओर मुँह 
करके चलते चलिये और आप दक्षिणको ओर मुंह करके 
चलते चलिये, आपको ईश्वर मिल जायेगा । क्योंकि 
ईदवर तो सब ओर और सब जगह है। आप किसी 
मोर मत चलिये, जहाँ हैं, वहीं रहिये आपको ईश्वर 
मिल जायेगा । आप आँख खुली रखिये, आपको ईश्वर 
मिल जायेगा । 


आप आँख बन्द कर लीजिये, आपको ईश्वर 
मिल जायेगा । ईश्वर मूलाधारमें मिल जायेगा, सह- 
स्रारम मिल जायेगा और अनाहतमें मिल जायेगा । 
वह जीभकी नोंकपर मिल जायेगा, हाथमें मिल 

जायेगा और पाँवमें मिल जायेगा। अरे, जोस 
जगह है, सब समय है, उसको तो पहचाननेमें है 
देरी हो रही है, इसके मिलनेमें कहाँ देरी है? देरी 
किसको होती है ? जो अव्यवसायी है, जिसमें व्यव. 
सायविशिष्ट पर्यंवसानवाली बुद्धि नहीं है और जिसका | 
अन्त विशिष्ट है । वि माने विशिष्ट । अवसायात्मिका 
अवसाय माने निश्चय, अवसान माने चरमा बुद्धि 
विशिष्ट-विषया--चरमा बुद्धि । चरमा माने अन्तिम, 
जिस बुद्धिके बाद दूसरी कोई बुद्धि नहीं है। 


यं लब्ध्वा चापरं लाभं मन्यते नाधिकं ततः। 


(६.२२) 
यज्ज्ञात्वा न पुनर्मोहमेवं यास्यसि पाण्डव। 
(४.३५) 
यज्ज्ञात्वा नेह भूयोऽन्यज्ज्ञातव्यमव दिष्यते । 

(७.२) 


इसी बुद्धिको व्यवसायात्मिका बुद्धि कहते हैं । व्यापारी 
लोग तो व्यापार-बुद्धिको ही व्यवसायात्मिका बुद्धि 
बोलते हैं । कहते हैं कि वे व्यवसायमें लगे हैं आजकल 
माने उनकी कमाई खूब हो रही है । उनकी बुढिगें ! 
दृढ़ता है, निश्चय है । 

लेकिन जिनके जीवनमें निश्चय नहीं है, वे क्‍या 
हैं ? निश्चय माने निचोड़। तरह-तरहका विचार | 
करके. एक निचोड़पर पहुंच जानेका नाम निश्चय है। 
चयन क्या है ? चय तो मानो चाय है, पत्ते-पत्ते चुत. 
चुनकर चाय बनायी गयी है। निचाय्य ते मूर्ध 
मुखातु प्रमुच्यते (कठ० उप० १.३.१५)-यह निचोई | 
है। सम्पूणं विचारोंके निचोड़का नाम है निश्चय | 
यह निश्चयात्मिका बुद्धि है और जहाँ निश्चयात 
बुद्धि नहीं है वहाँ इतनी शाखाएँ फूटती हैं. जितका 
कहीं पार नहीं मिलता है। इधर जागें कि उर्व! | 
जाये-चार कदम चले, चार कदम लौटे। ए | 





आदमीको बेटेकी जरूरत थी तो वह छः साघु 
पास जाता था और कहता था कि महाराज द'. | 
बेटा चाहिए, बेटा चाहिए ! ईइवर-कपासे बेटा 

उसके हो गया, लेकिन उसे यह. निश्‍चय हीन [ न 





कि छहमें-ले किस साधुकी क्ृपासे हुआ है! यदि 
उसको निश्चय हो जाता कि वह अमुक साधुकी 
कुपासे हुआ है तो वह उसकी कुछ भेंट-पुजा अवश्य 
करता लेकिन यहाँ तो निश्चय न होनेसे छहों साधु 
भेंट पूजासे बंचित हो गये। ये गृहस्थ लोग जो हैं 
बड़े चतुर होते हैं; वे ऐसे मौकोपर साफ-साफ ही 
बोल देते हैं ! 


एक बात हे तो बडी भही लेकिन में आपको 
सुना सकता हूँ । क्योंकि में फक्कड़ोंमें रहा हूँ। मुझको 
कोई शमॅ-वमे नहीं आती। जो बुरा काम करते हैं 
रामं तो उनको आनी चाहिए, वे तो बुरा काम करते 
भी जाते हैं और झेंपते भी जाते हें। हमारे सामने- 
की बात है, एक फक्कड़ साधुके पास हम बेठे हुए 
थे । एक स्त्री अपनी किसी सखी-सहेलीके सांथ आयी 
और पाँव पकड़कर लेट गयी। सहेलीने कहा कि 
महाराज इसकी गोद भर दो, इसे बेटा चाहिए । वह 
फक्कड़ साधु बोला कि रातको नौकरसे बेटा माँगती 
है और दिनमें हमारे पास आयो हो ! इसको डण्डा 
मारकर निकालो यहाँसे । वे साधु बड़े फक्कड थे, 
अन्तर्यामी पुरुष थे, सर्वज्ञ थे। यह मत समझना कि 
ईर्वरके अतिरिक्त कोई सववज्ञ नहीं होता। यदि 
ब्रह्मज्ञ पुरुष सर्वोपाधिके साथ तादात्म्य कर ले तो 
वह सर्वज्ञ हो जाता हे । सर्वज्ञ तो उसका एक विलास 
है । ब्रहमज्ञके एक विलासका नाम है--सर्वज्ञ । सर्व- 
रूप उपाधिसे तादात्म्य किया और संज्ञ हुआ। 
उसको छोड़ दिया तो न सर्वज्ञ रहा, न अल्पज्ञ रहा । 
वह उपाधि तो ग्रहण को हुई है। इसमें डरने-वरनेकी 
कोई बात नहीं हे । 


भब भागो, गीताके इन इलोकोंपर ध्यान दो । ये 
बमगोला जेसे ही हैं-- 
यामिमां पुष्पितां वाचं प्रवदन्त्यविपञ्चितः ` 
वेदवादरताः पार्थं नान्यदस्तीति बादिनः॥ (४२) 
कार (मान; स्वर्गपरा जन्मकफलप्रदाम्‌ । 
क्रियाविशेषबहुलां भोगेश्वयंगति प्रति ॥ (४३) 


आनन्द $ बोघ 


भोगेइवर्यप्रसक्तानां तयापहृतचेतसाम्‌ । 
व्यवसायात्मिका बुद्धिः समाधौ न विधीयते ॥ (४४) 
पुष्पिता वाणी क्या हे ? जैसे पुष्पिता स्त्री सम्भोगके 
योग्य नहीं होती। पुष्पिता माने रजोधमंवती । 
रजस्वला स्त्रीको पुष्पिता बोलते हें । पुष्पिता कहने- 
का अभिप्राय यह है कि किसीने आपको मार भी 
लिया और उसके भीतर जो छिपी बात है उसको 
सुना भी दिया । वाग्देवी रजस्वला नहीं होती परन्तु 
यहाँ उकषको पुष्पिता कहकर रजस्वला स्त्रीके समान 
सम्भोगके अयोग्य घोषित कर दिया । वार्देवी देखनेमें 
बहुत बढ़िया है पर खानेत्रानेमें कुछ नहीं है। जिनके 
पास ऐसी वाणी है वे वाद-विवाद करनेमें बड़े मीमां- 
सापति होते हैं। कहते हैं कि मुक्ति नामकी कोई 
चोज ही नहीं है। निर्गुण, अकर्ता, अभोक्ता, निवि- 
शेष, निधमंक ब्रह्म ही नहीं हे । क्मफलके सिवाय 
और कोई तत्त्व ही नहीं हे । उनमें-से स्वर्ग-लोकको 
कोई मानते हैं कोई नहीं मानते। मीमांसकोमे भी 
कोई इन्द्रादि देवताका विग्रह मानते हैं और कोई 
नहीं मानते हैं। शवर स्वामी और कुमारि भट्ट 
दोनों ही देवताओंके विभ्रहको नहीं मानते। उनकी 
दृष्टिमें उनका लोक नहीं हे, उनका दिया हुआ फल 
नहीं हे । केवल शब्दों में, इन्द्रं जुहोमि'में जो कर्मत्व 
है, कमंविभक्ति हे, उतना ही देवत्व है, उसके सिवाय 
और कुछ नहीं हे। 


'वादरताः' इसका मतलब है जितने विद्वान्‌ 
उतने मत | खण्डदेव आदि मानते हैं, शबर स्वामी 
आदि नहीं मानते । प्रभाकर गुरुका पन्थ दूसरा है, 
कुमारिल्ल भट्टका दुसरा है। वे कहते हैं कि देवता 
हैं ही नहीं। उनके कथनानुसार न ब्रह्म है, न मुक्ति 
है और न ज्ञान है। 'कामात्मान:--उनकी आत्मा 
ही काममय हो गयी है। उनको यह चाहिए, वहु 
चाहिए । कुछ लोग 'स्वगंपरा:--स्वगंको ही परम- 
तत्त्व मानते हैं | उनकी सारी योजना जन्म, कर्म, फल- 
प्रद-क्रिया विशेष बहुल भोग-ऐद्वर्य-गतिके प्रति लगी 
हुई है। 'भोगेद्वयप्रसक्तानास'--इस लोकमें भोग, 

परलोकमें भोग, यहाँ ऐस्वयं, वहाँ ऐश्वर्थ और इससे 
इनकी बुद्धि मारी गयी है। 'अपहुतचेतसास्‌ व्यव- 
सायात्मिका बुद्धिः समाधौ न विधीयते’। इनको 
निश्चयात्मिका बुद्धि कहाँसे प्राप्त हो ? उनसे कहो 
कि तुम अमृत और अप्सरामें एक चीज छाँट लो, 
वह तुमको मिल जायेगी तो उनकी बुद्धि खतम हो 
जायेगी । एक बार उनका मन कहेगा कि अमृत 
चाहिए तो दूसरी बार बुद्धि कहेगी कि अप्सरा 
चाहिए। उनको तो हजारों.चीज चाहिए । विमान 
चाहिए, अप्सरा चाहिए, जवानी चाहिए, अमृत 
चाहिए। एक निर्णय नहीं कर सकते वे । 


जिनको निश्चयात्मिका बुद्धि प्राप्त नहीं है उनको 
एकाग्रता नहीं होती । सारी बुद्धियोंको समेटकर एक 
स्थानपर रख देनेका नाम है समाधि-एक होती है 
समाधि, एक होती है उपाधि | उपाधिका नाम चाहे 
कुछ भी रख लो, मायाकी उपाधि रख लो, प्रकृतिकी 
उपाधि रख लो, अविद्याकी उपाधि रख लो। स्थूल 
शरीरें होती है व्याधि, मनमें होती है व्याधि और 
जब कारणमें सिमटते हैं तब लगती है समाधि। 
व्याधि, आधि, समाधि, ये तीनों कहाँ रहती हें? 
उपाघिमें । उपाधिसे उपहित अथवा उपाधिसे 
अवच्छिन्न अथवा उपाधि-विशिष्ट अथवा निरुपाधिक 
तत्त्वके साथ व्याधि, आधि, समाधि तीनोंका कोई 
सम्बन्ध नहीं है न सम्बन्ध है न सत्ता हे। सत्ता ही 
नहीं हे तो सम्बन्ध कहाँसे होगा ? ये तीनों उपाधिके 
पेटमें हैं। उपाधिमें समाधि हे, उपाधिमें आधि हे 
और उपाधिमें व्याधि हे। यह उपाधि क्या है? 
अन्यथा उपाधि माननी हो तो जपा-कुसुभवत्‌ हे । 
स्फटिकमें जैसे जपा-कुसुमकी लाली है वेसे यह उपाधि 
है भौर अन्यथा ख्याति करनी हो तो रज्जुमें सपंवतु 
हे । यही उपाधिकी बात है । 


अब आओ यह देखो 
श्रैगुण्यविषया वेदा निसतरेगुण्यो भवार्जुन 
निदो नित्यसत्त्वस्थो तिर्योगक्षेम आत्मवान्‌ ॥ (४ ) 

-यावानर्थ उदपाने स्वतः सम्प्लुतोदके । 


तावान्‌ सर्वेषु वेदेषु ब्राह्मणस्य विजानतः॥ (४६) 
हमछोग जब बच्चे थे तब पढ़नेके लिए गीता लेकर 
बेठते ये । हमारे साथ तीन-चार मित्र और होते थे | 
हमलोग शंकरानन्दी, ज्ञानेश्वरी और लोकमान्य 
तिलक, इन सबको अलग-अलग लेकर बैठ जाते, 
और एक-एक इलोकपर किसने क्या कहा है-पढ़ते 
और पढ़कर मिलान करते । 


इस प्रसंगमें एक संस्मरण आपको सुनाता हूँ। 
एक दिन एक 'बेटीजी' हमारे पास आयीं । बनारस 
वाळी 'बेटीजी' नहीं बड़ौदावाली 'बेटीजी'। वे 


` बल्लभाचायं श्रीब्रजरत्नलालजीकी पौत्री हैं। अभी 


तीसेक वर्षकी होंगी । उन्होंने भागवतके किसी एक 
इलोकका अर्थ पूछा, तो मैंने उन्हें सुना दिया । वह 
आश्चयंसे बोली कि स्वामीजी! यह अर्थं तो किसी 
टीकामें नहीं है । मैने आश्चयं प्रकट करते हुए कहा-- 
वाह बेटोजी, तुमने इतना गहन अध्ययन किया 
है भागवतका । सचमुच यह किसी टीकामें नहीं है। 
जब तुमने सब टीकाएँ पढ़ी हैं तभी तो यह बता सकी 
कि यह अर्थ किसी टीकामें नहीं है, तुमने सब टीकाएँ 
नहीं पढ़ी होती तो यह कैसे बोलती ? श्रोता तो 
सोलहों धान बाइस पसेरी कर देते हैं उनके लिए भूसा 
और खली बराबर होते हैं। 


अब हम आपको त्रेगुण्यविषया वेदा:--इसका 
अर्थं सुनाते हैं । “त्रयाणां गुणानाम्‌ समाहारः त्रैगुण्यम्‌ । 
त्रेगुण्यस्‌ अस्ति येषां ते त्रेगुण्याः। ते त्रेगुण्याः 
अधिकारेण विषया येषाम्‌ ते त्रैगुग्याविषया वेदाः | 
वेद ठीक हैं परन्तु त्रिगुणवान अधिकारीके लिए 
्रुण्य-युक्त अधिकारीके लिए वेद हैं, निर्गुण अघिः 
कारीके लिए नहीं हैं। तमोगुणीको रजोगुणमें छे 


जानेके लिए और रजोगुणीको सत्त्वगुणमें ले जानेके 


लिए वेद हैं। त्रेगुण्य माने त्रिगुणवाले। त्रिगुणवाले 
अधिकारी हैं, विषय हैं--वेदके । निर्गुण अधिका रीके 


लिए वेद नहीं हैं । ससूत्र अधिकारीके लिए हैं, निः | 
श्रीगीता-रस-रत्ताकर | 







अधिकारीके लिए नहीं है । .तीन धागोंवाले अधि- 
कारियोंके लिए हैं वे--त्रेगुण्यविषया वेदा: |” 
इसलिए अर्जुन ! तुम 'निस्त्रैगुण्यो भव” । अर्थात्‌ सत्त्व, 
रजः, तमःका परित्याग करो । तुम निस्त्रैगुण्य हो 
जाओ। इससे क्या होगा ? निह॑न्द्र माने तुमको 
दुविधा नहीं रहेगी कि यह कत्तव्य है, यह अकत्तंव्य 
है। और क्या होगा ? 'नित्यसत्त्वस्थः--परिणामो 
सत्त्वमें तुम्हारी स्थिति नहीं रहेगी । नित्य सत्त्वमें 
तुम्हारी स्थिति रहेगी और निर्योगक्षेम--न तो किसी 
प्राप्त सिद्धिकी रक्षा करनी पड़ेगी और न तो अप्राप्त 
सिद्धिके लिए साधन करना पड़ेगा। न कोई योग 
होगा और न ही हमारी स्थिति हीन होगी। बोले 
कि--नहीं-नहीं, स्थिति गिरनेवाली नहीं है । गिरने- 
वाली स्थितियोंको तो मारो डण्डा ! अगर तुमको 
भागना है, जाना है तो अभी जाओ । यदि तुमको 
तलाक ही देना है तो तुमसे पहले हम देते हैं। जो 
चीज हमको छोड़कर दुनियासे जानेवाली है, उसको 
हम उसके छोड़नेसे पहले छोड़ देते हैं। कुछ पानेके 
लिए हमको साधन नहीं करना है और कोई ऐसी 
चीज नहीं हे जिसको बचाना है। तब आपके पास है 
क्या ? ठनठन गोपाल ! बोळे कि नहीं आत्मवान्‌-- 
हम जो हैं। 'हम हैं” इससे बढ़कर हमें और क्या 
चाहिए ? । 
यातानर्थ उदपाने सर्वतः संप्लुतोदके । 
स्वतः संप्लुतोदके उदपाने यावनार्थः। 
चारों ओर गंगाजल भरा हुआ हो और कोई आदमी 
प्याक पर जळ पीनेके लिए जाये तो वह हतभाग्य हे 
न! भरे सब ओर अमृत बह रहा हो मौर तुम 
प्याऊपर जाकर कहते हो कि हे पानी पांडे, हमें 
चुल्ळू भर पानी पिला दो ! 
तावान्‌ सर्वेषु वेदेषु ब्राह्मणस्य विज्ञानतः। (४६) 


किन्तु जो विज्ञानी ब्राह्मण हैं वे ऐसा नहीं करते । 
“बिजानतः' माने 'विजानाति इति विजानत तस्य? । 
'यस्मिन्‌ सर्वाणि भूतानि आत्मैवाभूत विजानतः 


आनन्द : बोघ 


(ईश उप०) इस उपनिषद्‌ वाक्यमें जो 'विजानतः' 
है, वही विजानतः यहाँ हे । बिलकुल बही है। वह 
तो सवंत्र एकत्वका दर्शन करता हे एकत्वमनुपद्यतः” 
उसके लिए तो ब्रह्मके सिवाय दूसरी कोई वस्तु ही 
नहीं ह । वह वेदसे चुल्लू भर पानी क्यों माँगेगा ! 
उसको उसका क्या प्रयोजन हे ? 


जब कमं अपने अधिकारके अनुसार किया जाता 
हे तब वह गुण होता है और अधिकारके विपरीत 
कमं करनेपर दोष हो जाता है। गुण और दोषका 
यही निश्चय हे । 

किन्तु वेदमें जो सकाम कमं करनेका विधान है, 
वह क्या हे ? कहा गया है--सगंकामः यजेत्‌-- 
स्वगंकाम पुरुष पशुयाग करे। बोले कि ठीक है, 
श्रगुष्यविषया वेदा:--जो तमोगुणके अभिमानी, 
रजोगुणके अभिमानी, सत्त्वगुणके अभिमानी पुरुष हैं, 
वेद उनके लिए पशुयाग आदिका विधान करते हैं, 
लेकिन जो स्वगंकामी ही नहीं है, उनके लिए पशु- 
यागका विधान क्यो होगा ? यहाँ एक अर्थ तो इस 
प्रकार करते हैं कि 'त्रेगुण्यसु विषयो येषां ते त्रैगुण्य- 
विषया: ।' तात्पयं यह कि वेद सत्त्व, रज, तम-- 
इन तीन गुणोंका निरूपण करते हैं। लेकिन इससे 
कुछ वेदकी इज्जत बढ़ती नहीं है। असलमें जैसा 
कि पहले कहा है कि 'त्रेगुण्यमस्ति येषाम्‌ इति त्रैगुण्या 
अधिकारिणः। ते योग्य-विषया येषां ते त्रैगुण्य- 
विषयाः।' जो त्रिगुणके अभिमानी अधिकारो हैं, 
उनको वेद .सकाम कमंका आदेश देते हैं। वेद 
योग्यता देखकर आदेश देते हैं। इसमें वेदका कोई 
दोष नहीं है, अधिकारानुरूप आदेश देते हैं । त्रेगुण्याः 
अधिकारिण: विषया येषास'--ऐसा अर्थ करना 
चाहिए । 'निस्त्रेगुण्यो भवाजुन'--इसका आशय यह 
है कि तुम तामस, राजस, सात्विक अधिकारी मत 
बनो। तुम तो निस्त्रैगुण्य अधिकारी बननेका प्रयास 
करो, त्रिगुणातीत हो जाओ । क्योंकि जब त्रिगुणा- 
तीत हो जाओगे, तो इन्द्र नही रहेगा । द्वन्द्व क्या 
है ? पाप-पुण्यका इन्द्र, राग-द्वेषका इन्द्र और सुख- 

दुःखका द्वन्द्व । हो दवौ इति दन्द्रस/--जों दो-दो मिल 
कर रहें, वे इन्द्र | इन्द्र मिट जानेपर बिलकुल 
संन्यासी हो जाओगे तुम--निद्व॑न्द्र माने संन्यासी । 
पति-पत्नी साथ मिलकर रहते हैं, उसका नाम द्वन्द्व 
होता है। दिनभरमें दो-चार बात हूँतू न हो, तो 
पति-पत्नी कैसे ? लेकिन जब अद्वितीय रहते हैं, 
तब निद्देन्ह् हो जाते हैं । 


“नित्य सत्त्वस्थ:---सत्त्व दो तरहका होता है, 
एक शान्त और एक वृत्त्यात्मक । जो शान्त सत्त्व 
होता है, वह नित्य सत्त्व होता है, और जो वृत्ति- 
रूप सत्त्व होता है, वह अनित्य सत्त्व होता है। 
इसलिए वृत्तियोंके उत्थान-पतनमें न लगकर शान्तिमें 
बैठे रहो। 

“निर्योगक्षेम आत्मवान्‌'--जो नहीं है, उसको 
पानेके लिए प्रयत्त मत करो और जो है उसको 
बचानेका भी प्रयत्न मत करो। अपने आपमें संतुष्ट 
रहो। तुम वेदक्रे अधिकारी हो। यदि तुम त्रिगुणा- 
भिमानी होते तो वेद तुमको आज्ञा देता कि यह 
करो, यह मत करो। यह बात महात्माओंके लिए 
कही गयी है। 


अब एक बात है कि वया वेदसे कोई प्रयोजन 

सिद्ध करना है? बोळे कि यहाँ तो प्रयोजन-पूति 

हो गयी--'हीरा पायो गाँठ गठियायो, बार-बार 

वाको क्यों खोले ?' अधिकारी न होनेसे वेदाज्ञाकी 

निवृत्ति हो जाती है, वेदाज्ञाका वाध हो जाता है। 

अधिकारःनिवृत्तिसे, शिक्षा-सुत्र आदिकी निवृत्तिसे, 
सन्ध्या-चन्दनादि रूप विधिकी निवृत्ति हो जातो है । 
प्रयोजन-निवृत्तिसे भी विधिका बाघ हो जाता है। 
अपने गन्तव्य देशमें पहुँच गये, गन्तव्यकी प्राप्ति हो 
गयी तो साधनका वाध हो गया । पहुळेमें अधिकार- 
निवृत्तिसे विधि-निवृत्ति और दूसरेमें प्रयोजन- 
निवृत्तिसे विधि-निवृत्ति | अब जहाँ देखा वहाँ ब्रह्म, 
सवंत्र ब्रह्म-ही-त्रह्म । अब तुम जिस परब्रह्म पर- 
मात्माको चाहते थे और वह साक्षातु अपरोक्ष सिद्ध 

हो गया, तो भी वेदाज्ञाकी निवृत्ति हो गयी-_ 
‘ब्राह्मणस्य विजानतः ।' 

बोळे, कि ठीक है महाराज, पर हमको युद्धे 
क्यों लगाते हो ? इसलिए लगाते हैं भाई, कि न तो 
तुम्हारी प्रयोजन-पू्ति हुई और न तुम्हारी अधिकारः 
निवृत्ति हुई । बाध तीन प्रकारसे होता है--अधिकार- 
निवृत्तिसे, प्रयोजन-निवृत्तिसे और प्रतिषेधसे । जैसे 
गृहस्थके लिए ऋतु-गमनकी विधि है उसमें पाप 
नहीं है, परन्तु एकादशी, ग्रहण और पं आदिकी 
तिथियाँ प्रतिषिद्ध हें । इसलिए प्रतिषेधसे भी "ऋतौ 
भार्यामुपेयात्‌ इस विधिका बाध हो जाता है। 
अधिकार-निवृत्तिसे, प्रयोजन-निवृत्तिसे और प्रतिः 
षेधसे त्रिधा बाध हो जाता है। यह मीमांसकोंका 
सिद्धान्त है। अब बोले कि 'कमंण्येवाधिकारस्ते मा 
फलेषु कदाचन ।' 

अर्जुन, तुम प्रेय-प्रेप्सु होते, प्रेय चाहनेवाले होते, 
तो सकाम कमंमें तुम्हारा अधिकार होता । तुम 
कमंके अधिकारी नहीं हो क्योंकि श्रेय चाहते हो। 
अब रही बात यह्‌ कि तुम्हारी प्रयोजन-पुति हो गयी 
हो, तुमको ब्रह्मज्ञान हो गया हो, तो वह हुआ नहीं। 
फिर भी कमंके अधिकारी तो तुम हो ही। इसलिए 
जो यह युद्धरूप-कमं है, वह तुमको करना चाहिए। 
परन्तु सकाम नहीं करना चाहिए, निष्काम करना 
चाहिए-जिससे अन्तःकरणकी शुद्धि हो। सीधीः 
सीधी बात है कि निष्कामता ही अन्तःकरणकी 
शुद्धि है । 
यदा सर्वे प्रमुच्यन्ते कामाः येऽस्य हृद शिताः । 
अथ सर्त्यो मृतो भवति। (कठोप. २.३.१४ 


अन्तःकरणमें काम ही अशुद्धि है । कामका बेटा लोभ 
है, क्रोध है और जिससे कामकी पूर्ति होती है, उसके 
प्रति मोह हो ही जाता है। यह सब कामकार 
विस्तार है। 


यद्‌ यद्‌ हि कुर्ते किञ्चित्‌ तप्त कामस्य चेष्टितम्‌ । 


( मनु. २-४) 
भीगीता-रस-रलारकर | ग 


| 





अब आनो, तुम्हारे अधिकारका निर्णय करते हँ 
किर्मेण्येवाधिकारस्ते ।' कर्मनिष्ठामेँ तुम्हारा अधिकार 
है । तो महाराज, फिर सकाम ही कमं क्‍यों न करें? 
पशु-याग करें हम भी ? बोले कि ना-ना, “मा फलेषु 
कदाचन' ( २.४७) | यदि फल चाहोगे तो तुम 
प्रेयके इच्छुक, सकाम कर्मके अधिकारी हो जाओगे । 
लेकिन तुम प्रेयके इच्छुक नहीं हो, इसलिए फलकी 
बात छोड़ो । जितने भी फल होते हैं, उनमें-से फल 
निकलते रहते हैं। फलमें-से फल, फलमें-से फल, 
फलमें-से फल। फलमें-से बोज निकलता है और 
बीजमें-से फल निकलता है। यह परम्परा कभी 
खतम ही नहीं होती है । यह कोई परम फल नहीं है । 
परम फलं वह होता है, जिसमें बीज नहीं रहता है। 
जिससे बीजकी उत्पत्ति न हो, वह परम फल हे। 
अन्तिम फल चरम फल है, और वह क्या है? सब 
फलोंका फल वही हे, जहाँ सबका पर्यवसान है और 
पर्यवसान आत्मगामी ही होता है, अन्यगामी कभी 
होता ही नहीं । अपने आपमें बैठोगे, तब पर्यवसान 
होगा और दूसरेमें जाकर बैठना चाहोगे, तो कभी 
प्यंवसान नहीं होगा । इसीलिए “मा फलेषु 
कदाचन'में 'फळेषु' कह दिया । 'फलेषु'का अर्थ हे 
फल-परम्परा । बहुवचन है न! अर्थफल चाहिए, 
काम-फछ चाहिए, धम-फल चाहिए । अर्थ-फल बाह्य 
है, काम-फल मानस है, धर्म-फल विद्विष्ट है, मोक्षफल 
आत्मा है और आत्माके अन्दर कुछ नहीं होता-- 
‘अन्यस्मात्‌ सर्वस्मात्‌ अन्तरतरं यद्‌ अयम्‌ आत्मा? । 

( बुहृदा० १.४.८ ) 


फल यदि बाहर होगा तो उसका कहीं अन्त नहीं 
मिळेगा और फलको यदि भीतरसे देखो तो ? बाह्य 
वस्तुका जो आभासव्वृत्तिमे प्रतिबिम्ब होता है, 
उसीको फल बोलते हैं । वही अहंके साथ जुड़ जाता 
है । आभास भी फल है-बस, ऐसा समझो | परन्तु 
यह्‌ जूठा फल है और जो अविद्या-निवृत्ति उपलक्षित 
साक्षी है, यह मोक्ष रूप परम फल है। 

“मा कर्मफलहेतुर्भू:--तुम यदि कर्मफलके कारण 


आनन्द : बोध 

बनोगे तो तुम्हें कर्ता-मोक्ता बनना पड़ेगा, फिर पाप 
भी लगेगा और दुःख भी होगा । क्योंकि कर्ममें पाप 
और पुण्य दोनों हैं तथा फलमें सुख और दुःख दोनों 
हैं। यदि तुम उनके हेतु बनोगे माने कर्ता-भोक्ता 
बनोगे तो पाप-पुण्य, सुख-दुःख--इन दोनोंकी पर- 
म्परा नहीं छूटेगो ।- इसलिए आओ, कमं छोड़ दो । 
लेकिन 'मा ते सगोऽस्त्वकर्मणि'-कमंत्यांगका अधिः 
कार हुए बिना कमं मत छोड़ना | अकमंण्य, आलसी 
निद्रारस्य प्रमाद-हेतुक जो कमंत्याग है, वह क्या है ? 
दुःखमित्येव यत्‌ कमं कायक्लेशभयात्‌ त्यजेत्‌। 
(१८.८) 

जहाँ काय-क्लेश-भयसे कमंत्याग है, वहाँ अकम तो 
है तामस और सङ्ग है राजस । सङ्ग माने आसक्ति। 
आपको आसक्ति कहाँ है ? बोले कि निकम्मेपनमें । तो 
सोचो भी मत, किसीसे प्यार भी मत करो और कुछ 
करो भी मत। फिर हम पत्थर ही क्यों न हुए ! 
आदमी क्यों हुए ? तमोगुणका सबसे अधिक प्रत्यक्ष 
तो पत्थरमें होता हे । पत्थर हो गया, वह आदमी 
काहेको है ! 

तो फिर कमं कंसे करें--यह भगवान्‌ अगले 
इलोकमें बताते हैं । इसको लोकमान्य तिलकने “कम 
योगकी चतुःसुत्री' नाम दिया है | इसमें चार बातें हैं- 
योगस्थः कुरु कर्माणि सङ्गं त्यक्त्वा धनंजय । 
सिद्धयसिद्धघोः समो भृत्वा समत्वं योग उच्यते ॥ (४८) 
श्रीकृष्ण कहते हैं कि अर्जुन, तुम धनंजय हो । धनंजय 
भग्निका नाम है। अग्निके जो बहुत सारे नाम हैं, 
उनमें एक नाम धनंजय हे--इसलिए अग्निके समान 
प्रदीप्त रहो । कभी धुआं मत बनो, कोयला मत बनो, 
राख मत बनो । तुम-- 
अविद्यां जुहोमि स्वाहा । अस्मितां जुहोमि स्वाहा । 
रागं जुहोमि स्वाहा । द्वेषं जुहोसि स्वाहा। 
अभिनिवेश जुहोमि स्वाहा । 
इस प्रक्रार अपने-आपमें अविद्या, अस्मिता, राग, 
देष, अभिनिवेशका हवन करके प्रदीप्त निर्धूम अग्निके 
समान प्रज्वलित हो जाओ। तुम्हारा जो रोना 

धोना है, यह घुमाँ ही निकल रहा है। कुछ गीलापन 
है अभी, पक्की लकड़ी नहीं है । : 


धनंजय, तुम्हारे नामका अथे साधनंजय भी है । 
जब नाम ही रखना है, तो उसको सार्थक करो ! 
तुम्हारे इस नाममें, 'सा'का लोप हो गया, वर्णागमो 
वर्णविपयंयरच द्वौ चापरौ वर्णविकारनाशौ'"--सा' 
वर्णका नाश हो गया और केवल धनंजय नाम हो 
गया। इसलिए नाम सच करनेके लिए साधनपर 
विजय प्राप्त करो ! कैसे करें ? उसके दो उपाय हैं-- 
एक तो 'योगस्थः कुरु कर्माणि--योगमें स्थित होकर 
कम करो । साधनबुद्धिसे कमं करो । यह आवश्यक 
है। जो भी कमं करो, अपने साध्य-वस्तुकी उप- 
लब्धिके लिए करो। लक्ष्य वही है। मोटर चाहे 
दाहिने घुमाओ चाहे बायें घुमाओ, कभी उल्टी भी 
क्यों न घुमानी पड़े, पर जहाँ पहुंचना है, वह लक्ष्य 
बना रहे । योगस्थः कुरु कर्माण--इसमें 'योगस्थ:' 
का मर्थं यह नहीं है कि कमं छोड़ दो। अरे, उपासना 
भी एक कमं है, मानस-कमं है। योग भी एक आभ्या- 
सिक कम है । जब दोहराना है, तब कमं तो अपने 
आप ही हो गया, अभ्यास माने एक कामको बार- 
बार दोहराना। अभ्यासिकाका नाम अभ्यास है। 
पुनः पुनः दोहराना अभ्यास है.। यह सात्त्विक है । 


मस्यासाद्ररमते यत्र ढुःखान्त न निगच्छति। (१८.३६) 


जो चीज अभ्याससे प्राप्त होती है--चाहे स्मृति हो, 
चाहे स्थिति हो- वह सात्त्विक ही होती है। वह 
सिद्ध वस्तु नहीं है। अभ्याससे जिसकी प्राप्ति होती 
है, वह सिद्ध वस्तु नहीं है। करो, करो, साधन करो, 
ठीक है। न करो नहीं, करो। और साधन-दृष्टिसे 
करो, साधन छोड़कर नहीं । परन्तु “सङ्गं त्यक्त्वा'- 
आसक्ति छोड़ दो । जो किसी दूसरेके साथ मिलाये; 
उसका नाम संग | संगमनं संगः, किसीके साथ चिपका 
देना, इसका नाम संग है। जेसे बहेलिये तिकोनीमें 
गोंद लगाकर चिड़िया फंसाते हैं, वैसे ही यह त्रिगुण 
चिपकानेवाला है। “संगं त्यक्त्वा--तुम्हारे पाँव 

कहीं भी सट न जायें, नहीं तो उड़ने का सामथ्ये 
बिल्कुल मिट जायेगा। हमको तो कृपा करके गए 
संन्यासी बनाते हैं। किसी-किसी को तो ईश्वर ही 
संत्यासकी दीक्षा दे देता है। लेकिन लोग समझते 
नहीं हैं, रोते हैं कि हाय, ईश्वरने हमको संन्यासी 
बना दिया। ईश्वर के बनाये संन्यासी लोग रोने ' 
लगते हैं और हमलोग खुशी-खुशीसे, हँस-हँसकर 
संन्यास ग्रहण करते हैं। कई लोग नाम तो अपना 
रख लेते हैं आनन्द-पर१ और कहते हैं कि हमारी 
औरत बहुत खुश है, बेटा बहुत खुश है, बह केसी 
बढ़िया आयी है, किन्तु हम तो मारे गये, संन्यासी हो 
गये ! यह असंगता है । “संग त्यकत्वा, सटो मत, 
तीर की तरह निकल जाओ। बहादुरीसे निकर 
जाओ । 


भाई, यह योग क्या है ? बोळे, कि समता हो 
योग है । 


सिद्धयसिद्धयोः समो भूत्वा समत्वं योग उच्यते। | 


सिद्धि और असिद्धिमें सम हो जाओ, आसि! 
छोड़ दो। योगमें स्थित होकर साधन-बुद्धि से कम | 
का अनुष्ठान करो । यह युद्ध भी तुम्हारा साधन है। 
लेकिन यह तभी साधन होगा, जब तुम सिद्धि थार | 
असिद्धिमें सम हो जाओगे। यह नहीं कि तु 
युद्धमे आसक्ति हो जाये और तुम कहो कि हम ती 
बस लड़ेंगे - ही - लड़ेंगे। आसक्ति चार प्रकाखी | 
होती है; यह बात हमें हमारे गुरुजीने बतायी है। 
एक तो फलमें आसक्ति होती है-जैसे युद्ध १. | 
बाद हमको राज्य मिलेगा । दूसरी आसक्तिं दै, | 
है कर्मासक्ति-जेसे सेनापतिने हुक्म दे द्या 
युद्ध बन्द करो लेकिन बोले कि देने दो हुम! 
तो मारे बिना रहेंगे नहीं । तीसरी आसक्ति 
कतृंत्वासक्ति; जेसे यह कमे नहीं 2. पर द 

कमं करेंगे, कुछ-न-कुछ हृद तक 
रहेंगे । यहाँ र में आसक्तिं तो नहीं है, पर 
न-कुछ करते रहनेकी आसक्ति है। एक बि 
ओऔगीता-रस-रला 








A ज 


चीजें तौलनेकी आदत थी। वह हो गया साधु । 
जब कोई उसको भिक्षामें रोटी दे, तो वह उसको 
हाथपर लेकर तौले कि यह दो तोलेकी होगी, कि 
एक छटाँकको होगी । इस प्रकार उसको तौलनेकी 
जो आदत पड़ गयी, वह उसकी कतृंत्वासक्ति हो 
गयी । अब जो चौथी आसक्ति है, वह क्या है? 
अकर्तापनकी है । किसीने छाती तानी, तो कहा कि 
क्या है? मुझमें कर्तापन नहीं । सिद्धासन लगाया, 
तो कहा कि यह क्या है? मुझमें कर्तापन नहीं है ? 
पीठकी रीढ़ सीधीकी, तो कहा कि कर्तापन नहीं 
है ? लेकिन ब्रह्मज्ञानके बिना आत्मामें परिच्छिन्नता 
रहते हुए जो अकतृंत्वका अभिमान है, वह अकत: 
त्वासक्ति है, क्योंकि वास्तविक नहीं है । ब्रह्मज्ञानके 
बिना अपनेको अकर्ता मानना भ्रम है! यह भी 
दूर होना चाहिए । 


किसीने कहा देखो, भाई, यह पतंजलिको पढ़कर 
आया है। यह कथन लाक्षणिक ही हुआ, क्योंकि 
वह पतंजरिको पढ़कर नहीं आया, पातंजल दर्शन 
पढ़कर आया है । यहाँ पतंजलि शबन्दसे पतंजलि 
ऋषिका बोध न होकर उनसे सम्बन्धित दर्शनका 
बोध हुआ। इसीको लक्षणा वृत्ति बोलते हैं। किन्तु 
कौन सी लक्षणा हुई ? 'जहल्लक्षणा कि अजहलू- 
लक्षणा' ? यह “जहल्‌ लक्षणा? हो गयी । पतंजलि 
बिलकुल छूट गये और उनके स्थानपर उनका योग- 
दर्शन हो गया । उनका योग क्या है ? 'योगः चित्त- 
वृत्तिनिरोघः' (१.२) यदि तुमको समाधिके मागंमें 
जाना है, तब तो योगका लक्षण है चित्त-वृत्ति- 
निरोध । किन्तु तुमको गीताके मागंमें चलना हो, 
तो युद्ध करते हुए योग होता है-यह योगका लक्षण 
होना चाहिए । बोले कि युद्ध करते हुए योग ! हाँ, 
गीता कहती है कि 'समत्वं योग उच्यते।' यहाँ 
समता योग है, चित्तवृत्ति-निरोध योग नहीं है। नहीं 
तो, जैसा आसन्न-प्रसंग है, उसकी यहाँ संगति ही 
नहीं बेठेगी। यहाँ आसन्नःप्रसंग क्या है? यही 
आसन्न-प्रसंग है कि युद्ध करो। अन्यथा वृत्ति- 

निरोध-रूप योग युद्धभूमिमें कहाँसे आयेगा ? इस- 
लिए प्रसंगके अनुकूल इसका अर्थ होगा । भगवानुकी 
यही आकांक्षा है कि आसक्ति छोड़कर युद्ध किया 
जाये और साधनके रूपमें किया जाये। यह 
विचित्र है । 


दूरेण ह्यवरं कमं बुद्धियोगाद्धनंजय (४९) 


यहाँ धनंजयका अर्थ है--जो साधन-रूप धनका 
अजन करे, जय करे | 'धत्ते इति धनम्‌', जो हमारे 
अन्दर गुणाधान करे, उसका नाम हे धन। गुणा- 
धानके साथ-साथ होता है दोषापनयन और हीनांग- 
पुति । जो हमारे अन्दरके दोषोंको मिटा दे, उनके 
स्थानपर गुणोंको लाकर भर दे और हमारी 
न्यूनताको परिपूर्ण कर दे। जैसे पसीनेको धो दिया, 
स्नो लगा लिया और जहाँ कहीं गड्ढा-वड्ढा था, 
उसका मेकअप कर दिया। दोषोंको दूर करना, 
गुणोंका आधान करना और हीनांग-पूति करना 
ये तीनों बातें साधनमें होनी चाहिए । 


भगवान्‌ बोले कि देखो धनंजय, वुद्धियोग बड़ी 
चीज है और कमं उससे बहुत निकृष्ट है—'दूरेण 
ह्यवरं कर्म ---इसका अथं है कि कर्म दूरसे निदृष्ट है, 
पाससे नहीं । भगवानु अर्जुनको कमं करनेके लिए 
नहीं कहते, कमंयोग करनेके लिए कहते हैं; अर्थातु 
बुद्धियोग भिश्चित कमं करनेके लिए कहते हैं, निबुद्धि 
कमं करनेके लिए नहीं कहते । बुद्धिवादी तो ताकिक 
हैं, कुतर्की हैं और बुद्धिजीवी बुद्धिको बेचकर 
जीविका चलाता है । किन्तु बुद्धियोगीको समत्व प्राप्त 
होता है-'समत्वं योग उच्यते? । बुद्धिवादी पृथक्‌ है, 
बुद्धिजीवी पृथक्‌ है और बुद्धियोगी पृथक्‌ है। हमलोग 
बुद्धिवादी नहीं हैं और बुद्धिजीवी भो नहीं हैं। हाँ 
कभी-कभी बुद्धिसे काम चला लेते हैं और जीविकाका 
उपाज॑न भी कर लेते हैं। एक दिनकी बात है, 
हमलोग नहरके किनारे-किनारे पैदल आ रहे थे। 
शाम हो गयी । बादल छा गये, बरसात होते लगी । 
पासमें ही एक गुरुकुल था; हमलोंग उसमें चले गये। 


वहाँ जो व्यवस्थापक अध्यापक थे, वे हमें देखकर 
चौंक गये और पूछने लगे कि तुम साधु क्यों हुए हो ? 
मैने कहा कि अपने लक्ष्यकी प्राप्तिके लिए साधु हुए 
हैं । बताओ, क्या लक्ष्य है तुम्हारा ? मेंने कहा कि वह 
लक्ष्य तो हमारा व्यक्तिगत है, हम नहीं बतायेंगे। 
अच्छा, यही बताओ कि लक्ष्य क्या होना चाहिए ? 
इस प्रकारकी बातोंमें खड़े-खड़े आधा घण्टा बीत 
गया। वे लोग बेठनेके लिए बोलें ही नहीं । इतनेमें 
प्रिसिपल आगया; उसने कहा कि ये अतिथि हैं, 
शामको आये हैं, इनको बेठाओ, खिलाओ, पिलाओ । 
ये वेदके मन्त्र बोलते हैं, उपनिषद्‌ बोलते हैं, ब्रह्मसूत्र 
बोलते हैं । साफ-साफ मालूम पड़ता है कि ये पढ़े-लिखे 
हैं और तुमलोग खड़े-खड़े इनसे कुतक कर रहे हो ? 
इस तरह उस दिन बुद्धि बेचनेपर हमें रोटी मिली 
थी। खुद उन्होंने रोटी बनाकर खिलायी--बहुत 
बढ़िया ! लेकिन उसके पहले अकल बेचनी पड़ी। 
यह नहीं कि मस्तरामकी तरह जाकर माँग लिया 
और मिल गया भोजन । नहीं, पण्डिताई दिखानी 
पड़ी, तब रोटी मिली | उस दिन हमलोग बुद्धिजीवी 
बन गये । किन्तु जहाँ बुद्धि भी साधन हो जाती है, 
वहाँ बुद्धियोगी होता है। 


देखो, काम-पुरुषार्थ मनमें रहता है ओर अर्थ- 
पुरुषार्थं बाह्य पदार्थमें रहता है। किन्तु बुद्धि तो 
बहुत अन्तरंग है। फिर उसमें धमंकी जगहपर योग 
आगया । योग आगया माने समता आगयी । कमं 
बहुत पीछे छूट गये। भगवानुने कहा कि यह अर्जुन 
ऐसे माननेवाला नहीं है । इसलिए बोले कि अर्जुन, 
बुद्धिको शरण ग्रहण करो--'बुद्धो शरणमन्विच्छ' 
( २.४९ ) | इसके बाद आगे चलकर अन्तमें कहा-- 
“मामेक शरणं व्रज' ( १८.६६ ) । पहले यही कहा कि 
जरा बुद्धिसे विचार करो | क्योंकि बुद्धि है सारथि। 
भगवानुका आशय यही है कि “बुद्धो सारथौ मयि 
शरणमन्तिच्छ' बुद्धि तो में हुँ, तेरा सारथि, इसलिए 
भेरी शरणमें आजाओ। बात यह है कि अर्जुनको 
अक्ल ही सुझती थी, भगवानु नहीं सूझते थे, इसलिए 

भगवानले अक्लकी ही बात की और कहा कि 'बुदध 
शरणमन्विच्छ'। यहाँ बुद्धि माने भगवान्‌ हो है और 


` "शरणम्‌? माने भी भगवान्‌ ही है, जेसे 'गतिभंता 


प्रभुः साक्षी निवासः शरणं सुहृत्‌' (९.१८) | मतलब 
यह कि शरणस्वरूप जो प्रभु है, उनको बुद्धिमें जोड़ो। 
“अन्विच्छ' माने “अन्वेष्टव्यः । श्रुतिमें आता ही है कि 
“स अन्वेष्टव्यः, स जिज्ञासितव्यः’ (छान्दोग्य० ८.७.१) | 
कूपणाः फलहेतवः -कृपण कोन है ? अपने कल्याणको 
अपने हाथसे काटनेवाला । अरे, अपनेको तो जानते 
नहीं हैं और फल लेने जा रहे हूँ । सब फलोंका जो 
फल है, वह तो तुम हो । तुम्हीसे फलको सिद्धि होती 
है। फल किसको मिळता है? किसीको मिळता है न 
फल ! अगर वह न हो तो फल किस काम आयेगा? 
जब खानेवाला हो नदारद, तो फलका कया उपयोग! 


A 


कृपण माने मूर्खं, कृपण माने अज्ञानी । कौन-सा 
अज्ञानी ? जो अपनेको नहीं जानता । वह अनात्माको 
पकड़कर बैठा है। उसने मुट्ठी बाँध ली है । किसकी ! 
अनात्माकी । कृपण माने मक्खीचूस । कृपण माने | 
सूमड़ा। कृपण माने जों अनात्माको छोड़नेके लिए | 
तैयार नहीं है। जिसको बार-बार कहते हैं कि भाई, | 
नेति-नेति; छोड़-छोड़ ! लेकिन जो कहता है कि नहीं, | 
हम तो पकड़ेंगे, उसीका नाम है कृपण । 


| 
| 
| 
एक बार हमलोग वृन्दावनमें हाथी बाबाके साथ । 
बैठे थे । वहाँ एक व्यापारी सज्जन आये और 
पूछने लगे कि राम-राम कहनेसे क्या फायदा है जी! 
हाथी बाबा बड़े बूढ़े थे । फक्कडी भाषामें बोलते थे। | 
मैं तो रहा चुप और वे बोले कि यह साला बनिया है 
क्या ? बनिया माने कोई जाति नहीं; जो हर बाते | 
फायदा सोचे कि हम बाबाजीको एक रुपया देंगे, तो 
हमको दस रुपयेका फायदा होगा; वह बनिया है। | 


एक हमारे मित्र हैं। उनके घर एक साधु आगे | 
तो उन्होंने उनको एक रुपया दिया । उस दिन उरत 
व्यापारमें एक पैसेकी भी आमदनी नहीं हुई दस | 
दुसरी बार जब वे साधु आये, तब उन | 


श्रीगोता-रस-रत्नाक 







दिया। एक दिन मैं गया उनके घरमें, तो हजारों 
रुपयोंकी आमदनी उनको हो गयी । उसके बाद तो 
समझो कि हमारा हिस्सा ही बन गया उनकी 
आमदनीमें । 


देखो, यह जो मैं दृष्टान्त देता हुँ, उसको आप 
किसी व्यक्ति-विशेषपर मत लेना । यह मत समझना 
कि ये हमारे या अमुकके ऊपर आक्षेप करते हैं । में 
अपना हो नाम ले लूँ, तो उसको भी सच्चा मत 
समझना । वहाँ तो तात्पयं--दृष्टिसे ही दृष्टान्त, अर्थ 
समझना चाहिए। बुद्धिमान्‌ कृपण नहीं होता और 
बुद्धिमान्‌ 'फलहेतु' नहीं होता । यह बुद्धिका लक्षण 
है । अब भगवान्‌ आगे क्या कहते हैं, यह देखो 

बुद्धियुक्तो जहातीह उभे सुकृतदुष्कृते । (५०) 


पाप और पुण्य दोनोंको छोडनेका उपाय कहाँ है? 
सकाम कमसे ही पाप होता है और सकाम-निष्काम 
दोनों कर्मोसे पुण्य होता है। पुष्यका अर्थ होता है 
कि हमारे अन्तःकरणमें जो मैल लगा है, उसको वह 
धो दे। लौकिक वासनाको धोनेके लिए पारलौकिक 
वासना होती है। श्राद्ध भी पुण्य है, पर केसे ? एक 
अनजान आदमी या बच्चा जब देखता है कि मेरे 
मरे हुए बाबाका श्राद्ध हो रहा है, तो उसके मनमें 
आता हे कि बावा कहीं हैं, इसलिए श्राद्ध हो रहा 
है। श्राद्ध देहातिरिक्त आत्मापर श्रद्धा उत्पन्न करता 
है। देहातिरिक्त आत्मापर श्रद्धा उत्पन्न करनेके 
कारण यह श्रद्धा-सम्पत्ति ही पुण्य है। देवता लोग 
कमंमें रहते हैं। ऐसे छोकमें भी देवता छोग रहते हैं, 
जहाँ हम नहीं रहते हैं। देहातिरिक्त माने बिना 
देहके । देवपुजासे इन्द्रियोंमें शक्ति बढ़ती है, ऋषि- 
पुजासे ज्ञानकी वृद्धि होती है, मूतिपुजासे सर्वेत्र 
भगवद्धाव होता है और मवतारसे भगवानुके 
वात्सल्यपर, कारुण्यपर आस्था बनती है। यह 
सनातन धमकी जो एक-एक बात है, वह सवं-पुण्य है 
और अन्तःकरणको शुद्ध करनेवाली है । लेकिन उस 
पुण्यका मुँह यदि मोड़ दिया जाये स्वगंकी ओर, 


आनन्द : बोध 


पुत्र-प्राप्तिकी ओर, धन-प्राप्तिकी ओर, तो? वहो 
स्थिति होगी, जो मोटरका मुँह गड्ढेकी ओर मोड़ 
देनेपर होती है । 'सुक्ृत-दुष्क्ृते--इसमें जो दुष्कृत 
लगा हुआ है, वह नीचे ले जाता है। दुष्कृत वह है, 
जो भगवानसे विमुख करे। इस सम्बन्धमें गीताकी 
जो परिभाषा है, उसे हम आपको सुना देते हैं। 
गीता दुष्कृत और सुकृत दोनोंके लक्षण इस प्रकार 
बनाती हैं-- 

न मां दुष्कृतिनो मूढाः प्रपद्यन्ते नराधमाः (७.१५) 


x x २८ 
चतुविधा भजन्ते मां जनाः सुकृतिनोऽर्जुन (७.१६) 


अर्थात्‌ सुकृत वह है, जो भगवानुकी ओर ले चले 
और दुष्कृत वह है, जो भगवानुसे विमुख कर दे | 
सुकुत-दुष्कृत दोनोंमें कृत है। थद्‌ कृतकं तद्‌ 
मनित्यम्‌' यह तो ठीक है; लेकिन बुद्धि वह है, सुकत 
ओर दुष्कृत दोनोंको लोकमें छोड़ दे--'जहातीह ।' 
इनको आत्माके साथ मत जोड़ो, यहीं रहने दो । 
इसी जीवनमें, इसी लोकें पाप और पुण्यसे मुक्तिका 
उपाय क्या है? बोले कि बुद्धियोगी बन जाओ। 
सांख्यकी बुद्धि, स्थितिकी बुद्धि-यह वस्तुतन्त्र बुद्धि 
है और योगबुद्धि कतुंतनत्र बुद्धि है; योग माने कतृं 
तन्त्र। वह धमं हो, योग हो या उपासना हा-- 
इससे मतलब नहीं । कर्ता जिसको कर सकता है, 
उस कतुंतन्त्र उपायका नाम योग है। यदि कहो 
कि सांख्य कोन है? तो, वह जैसा है, वैसा ही 
है; उसको बनाना नहीं है । अक्कुत्रिम वस्तुके बोधका 
नाम सांख्य है। सांख्यबुद्धि माने वस्तुतन्त्र बुद्धि, 
और योगबुद्धि माने कतुंतन्त्र बुद्धि। कतुंतनत्रसे 
साध्यकी उत्पत्ति होती है और वस्तुतन्त्रसे सिद्धका 
अनुभव होता है। यह दोनोंका विभाग है 
सीधा-सोधा | , 

तस्माद्योगाय युज्यस्व योगः कर्मसु कौशलम्‌ (५०) 


इसलिए अर्जुन, योगमें जुड़ जाओ | 'मुज्यस्व'का 
अर्थ है कि जेसे बैलक्रे कन्धेपर जुआ रखा जाता है 

और वे गाडी या हलसे जुड़ जाते हैं, वेसे ही तुम 
योगसे जुड़ जाओ | 'कमंसु कौशलस्‌'--ऐसे कौशलसे 
जुआ रखो कि तुम्हारा कंधा न छिल जाये और 
तुम्हारे ऊपर बोझ न आवे। 'योगाय युज्यस्व' | 
'युज्यस्व'--जुड़ो, सामने जुड़ो । 


हम लोग जब बच्चे थे, तब हमारे घरोंमें जो 
लकड़ीके चोखट या खम्भे होते थे, उनमें तारकोल 
लगाये जाते थे। वही तारकोल, जो सड़कपर पोता 
जाता है। हम लोगोंका एक खेल था कि आओ, 
पचास दफे दरवाजेमें घुसें और देखें कि कौन ऐसा 
है, जिसको यह तारकोल नहीं लगता है। इसी तरह 
जिन खेतोंमें-से अरहरकी, बाजरेकी, ज्वारकी फसल 
काट ली गयी होती थी, उनमें हम लोंग होड़ लगा- 
कर दौड़ते थे कि हमारे पाँवोंमें खूँटी नहीं गड़नी 
चाहिए। दोड़ेंगे खूटोमें, पर खूँटो नहीं गड़ेगी। 
निकलेंगे तारकोलमेंसे लेकिन दाग नहीं लगेगा 
शरीरमें । यही बुद्धिमत्ता है कि पाप-पुण्य अपने साथ 
जुड़े नहीं। वे नरक-स्वगेमें ले न जायें, नीचे गिरावें 
नहीं, आसमानमें उड़ावें नहीं और हम ऐसे बुद्धिमान्‌ 
हों कि उन्हें चीरकर, फाड़कर निकल जायें। यह 
कौशल है । 
कौशल कुशलताका भाव है । कुशल कोन है? 
्राह्मणोंको यह बात ज्यादा मालूम है। भाद्रपद 
शुक्ल अमावस्याका नाम कुशोत्पाटनी अमावस्या 
है। उस दिन ब्राह्मण लोग सालभरके लिए कुश 
उखाड़कर रखते हें । उसमें जो अंकुर होता है, वह 
काँटेकी तरह होता है, पत्ते तलवारकी तरह होते 
हैं। उसको उखाड़नेमें जरा-सी असावधानी हो, तो 
हाथ फट जायें। इसलिए ब्राह्मण लोग उसे बड़े 
कौशलसे उखाड़ते हैं । उसके सारे पत्तोंको समेटकर 
जड़में हाथ लगाकर एक हो बारमें उखाड़ना पड़ता 
है । कुशाको काटते नहीं हैं, उखाड़ लेते हैं। इसलिए 
उनका नाम होता है कुशला: कुशान्‌ लान्ति।' वे बड़े 
चतुर होते हैं। पत्ता न गड़े, अंकुर न गड़े और 
कुशको उखाड़ लें जड़से । 

कौशल माने यह है कि कमं करो, और 
जड़ उखाड़ फेंको । जड़ तक उखाड़ लो और 
लगे नहीं । न पाप लगे, न पुण्य लगे । ऐसे कौशले 
कमं करो कि कर्मको जड़ वासना उखड़ जाये और 
वासनाके साथ-साथ उसके मूलमें जो अज्ञान है, क्‌ | 
भी दूर हो जाये । | 


देखो, बुद्धियोगकी महिमा है यह सारी-की-सारो | 
पहले बताया कि यदि फळ चाहते हो तो तुम बुद्धि 
योगी ही नहीं हो। फलकी बात कहनेके बाद क्ह्‌ 
दिया कि अगर पाप-पुण्य तुमको लगता है, तब गी 
तुम वुद्धियोगी नहीं हा । पाप-पुण्यसे भी छूटो | अब 
बोले कि कमंका फल, सुख-दुःख भी तुम्हें नहीं छो, 
तब तुम्हारी अकलकी तारीफ है। 


कसंजं बुद्धियुक्ता हि फलं त्यवत्वा सनीषिणः। 
जन्मबन्धविनि्मुंक्ताः पदं गच्छन्त्यनामयम्‌ ॥ (५१) 


कमं करो, परन्तु सावधान। बुद्धि खोकर कमं मत 
करो | बुद्धि खो देनेसे क्या होगा? उसका फल 
लग जायेगा तुमको । सुख-दुःख हो जायेगा, बात 
बातमें सुखी, बात-बातमें दुःखी । महाभा रतमें मूखंका 
लक्षण बताया है। उस लक्षणको आप लोग अपने 
कभी घटाना नहीं; लेकिन हम आपकी जानकारीके 
लिए बोल देते हैं-- 
शोकस्थान-सहस्राणि भयस्थान-शतानि च। 
दिवसे दिवसे मुढभाविशन्ति न पण्डितम्‌॥ | 
(स्वर्गारोहणपव ) | 
इसको भारत-सावित्री बोलते हैं। महाभारतकी 
गायत्री है यह । मूढ़के जीवनमें प्रतिदिन हजार बार. 
शोक आता है और हजार बार भय आता है, लेकित | 
“पण्डितं नाविशन्ति'--पण्डितकी पहचान यह है 
उसको न शोक लगता है और न भय लगताह | 
यही बुद्धियोग है। हम गोताको न ज्ञानयोग बो 
हैं, न भक्तियोग बोलते हुँ और न कर्मयोग बोलते द | 
हम तो इसको बुद्धियोग बोलते हैं। आप जहाँ करट! 
वहाँसे बुद्धियोग बता दें। यह जीते-जागते 5 


नरीगीता-रस-रलीर् 








आदमीके लिए है, होश-हवासमें रहते हुए आदमीके 
लिए है। गीता बुद्धिको मारकर अपना काम नहीं 
करती, बुद्धिको रखकर अपना काम करती है। 
वेदान्त निवृत्तिकवादी नहीं है, बुद्धिवादी है । भक्तिमें 
परमात्मा सविशेष है । सविशेष वृत्तिवादी है और 
ब्रह्म निविशेष है; इसलिए निर्विशेष वृत्तिवादी है। 
सविशेष निविशेषमें क्या फर्क हुआ ? सविशोषमें 
वृत्तिका आकार एक ही होगा और निविशेषमें 
वृत्तिका आकार चाहे कुछ भी हो, उसमें अनुस्यूत 
जो निविशेष है, अधिष्ठान है, स्वप्रकाश है, वह एक 
ही होगा । वृत्तिके आकारका आग्रह होगा भत्तिमें 
ओर वृत्तिकी शान्तिका आग्रह होगा योगमें, किन्तु 
वेदान्तमें वृत्तिके आकारका आग्रह नहीं होगा । 
इसलिए “तुरीयं त्रिषु संततम्‌’ (भागवत ११.२५.२०) 
जाग्रत हो, स्वप्न हो, सुषुप्ति हो, केवल अविद्याकी 
निवृत्तिके लिए, निविशेष ब्रह्माकार वृत्ति अपेक्षित 
है । नहीं तो, सब वृत्ति निविशेष ही है। यह वेदान्तका 
सिद्धान्त है । अब कहते हैं-- 

कमज बुद्धियुक्ता हि फलं त्यक्त्वा मनीषिणः। (५१) 


मनीषा माने मनकी प्रेरिका । हमारे यहाँ खेत 
जोतनेके लिए जो हल होता है, उसको बोलते हैं 
'हरीषा'। इसलिए जैसे हरीषा-हलीषा है, वेसे ही 
मनको प्रेरणा देनेवाला मनीषा है। 'केनेषितं पतति 
प्रेषितं मनः--( केनउप० १.१) इसमें जो दूषितं 
है, वही ईषा है। कहते हैं कि मनकी प्रेरिका बुद्धि 
है, इसलिए बुद्धिसे युक्त रहो। कमसे होनेवाले 
फलको छोड़ते जाओ। अगर तुम फलको छोड़ देते 
हो, तो जन्म और बन्धन मिट जायेंगे । 'जन्मबन्ध- 
विनिमुक्ता:--(२.५१ ) ऐसे कहो कि जन्म ही बन्धन 
है। जन्म होगा तो जीवन होगा और जीवन होगा, 
तो मृत्यु होगी। यही बन्धन है। यदि नेरुक्त 
व्युत्पत्तिसे बन्धु और धन दोनोंको संक्षिप्त कर दो, 
तो वह शब्द क्या बनेगा ? बन्धन बनेगा। ये जो 
प्रिय बन्धु है और धन है, यही बन्धनके हेतु हैं। 
इसलिए धन माने जड़ और सम्बन्धी-इन दोनोंको 


आनन्द ४ बोघ 


एकमें मिला दें; अपने साथ रखें, तो उसका नाम 
हो जायेगा बन्धन ! इसी तरह बन्धु तथा धन जोड़ो 
और दोनोंको छोड़ दो, तो हो गया निर्बन्धन | 


जन्मबन्धविनिर्मुक्ताः पदं गच्छन्त्यनामयम्‌ । (५१) 


अनामय माने रोग-विनिर्मुक्त। 'आमय' शब्द रोग- 
शोकका वाचक है। आमय माने रोग और रोग माने 
भवरोग। अनामय कहाँ रहता है? अरे वहतो 
आपके पाँचमें रहता है--“पद॑ गच्छन्त्य-नामयम्‌' । 
आपके चरणोंमें लोटता है आरोग्य । 
पदं व्यवसितित्राण-स्थान-लक्ष्मादि-वस्तुषु । 
अमरकोश ३.३.९३ 


यह पद, जिसको आप पाना चाहते हैं, जिसपर आप 
बैठना चाहते हैं, जो आप होना चाहते हैं; वह कहाँ 
है ? अरे, वह तो आपके चरणोंमें है। उसके लिए 
कदम उठाकर कहीं जानेको जरूरत नहीं है । आपको 
कोई रोग-राग नहों है । 
. अब बुद्धिकी दो बातें और बताते हैं। हम बुद्धि- 
योगी हँ--यह बात केसे समझें ? बोले कि 

यदा ते मोहकलिलं बुद्धि वर्यतितरिष्यति । (५२) 
आपकी बुद्धि मोहके दलूदलमें फंसी हुई है कि नहीं ? 
एक था साधु, बड़ा त्यागी, बड़ा विरक्त। एक 
राजाकी श्रद्धा उसपर हो गयी । राजाने कहा क्रि 
महाराज, हमारे बगीचेमें रहो । साधु वहाँ जाकर 
टिक गया । राजाने कहा कि महाराज, हम बिस्तर- 
पर सोते हैं और आप चटाईपर सोते हैं, यह उचित 
नहीं । उसके बाद राजाकी आज्ञासे विस्तर भी आ- 
गया, पलंग भी आगयी, पंखा भी लग गया । खान- 
पानका भी अच्छा प्रबन्ध हो गया। अब राजाने 
सोचा कि जेसा में, वेसा यह साधु । फिर एक दिन 
पूछ बेठा, महाराज, मुझमें और आपमें क्या फर्के है ? 
साधु पहले तो टाल गये; वे बड़े अच्छे महात्मा थे । 
थोड़ी देरके बाद बोले कि चलो राजा, जरा टहल 
आयें । दोनों टहरूनेके लिए निकले | नदीका किनारा 
था; एक मील, दो मील, तीन मोळ, चार मील 

चलते गये। मार्गमें बडे भारी ज्ञानको चर्चा होती 
रही । राजाने कहा कि महाराज, बहुत दूर आगये, 
अब लौट चलिये ! महात्मा बोले कि चलो, अभी दो- 
चार मील और चलेंगे। दोनों चलते गये । राजा 
थककर बोले कि अब लौट चलिये महाराज ! 
महात्माने कहा कि लौटनेकी क्या जरूरत है ? आओ 
गंगा-किनारे-किनारे चले चलें ! गंगोत्रीतक हो आयें। 
राजाने कहा कि महाराज, मैं केसे जा सकता हूँ ? 
महात्मा बोले कि अच्छा राजा, अब तुम खुश रहो ! 
खुश रहो अहले-वतन ! मैं तो जाता हूँ गंगोत्री । 


तो हम मोह-कलिलमें, मोहके दलदलमें फँसे हुए 
हैं। हमसे पाँच रुपये, पाँच पैसे तो छूट नहीं पाते हैं 
लेकिन 'मोहकलिल॑ बुढिव्य॑तितरिष्यति'--बुद्धि 
जिसका विशेष अतितारण कर जाये, वह मोहके 
कलिलमें नहीं फॅसता । यदि कहो कि इसकी पहचान 
क्या है ? इसकी पहचान यह है कि जो अबतक सुना 
है और जो आगे सुनना बाकी है, उसको याद 
रखनेकी जरूरत नहीं है--येनाश्रुतं श्रुतं भवति । 
( छान्दोग्य ६.३.६ ) जो प्रयोजन था, वह पूरा हो 
गया । फिर सुने हुएको याद रखनेकी जरूरत नहीं 
है। वह तो बड़ाभारी बोझा है। अगर इस बातको 
गाँठ बाँध लोगे, तो मरनेके समय ग्लानि हो जायेगी 
कि हमको तो सब भूल गया और भूले बिना मरना 
होगा नहीं । इसलिए अन्तमें भूलना ही हैतो जो 
सुना है, उसको भूल जाने . दो और 'श्रोतव्यरच'-- 
आगे यह सुनना है, वह सुनना है--यह भी छोड़ो । 
निर्वेद माने वैराग्य; यह शान्त रसका स्थायी भाव 
है। जिसके मनमें निर्वेद होता है, उसके हूदयमें 
शान्त रसका उदय होता है। फिर उसको यह सुना 
था और यह सुनना है--इसका न भूत लगता है और 
न भविष्य सूझता है । योगवासिष्ठमें आया है-- 


भविष्यन्नानुसन्धत्ते नातीतं चिन्तयत्यसौ । 
वर्तमाननिमेषन्तु हसन्नेवातिवर्तते ॥ 


अर्थात्‌ भविष्यका अनुसन्धान नहीं और जो बीत 

गया, उसकी चिन्ता नहीं । हमारा तो वतंमान निमेष 
हाथमें बीतता है और हँसते हुए बीतता है, खेलते 
हुए बीतता है। अब एक बात और बताते हैं 
भगवान्‌ | 


श्रुतिविप्रतिपन्ना ते यदा स्थास्यति निश्चला । (५३) 


पाक) २ 


हमारी जान-पहचानके एक ब्रह्मचारी थे। उन्होंने 


अपने पास बीस महात्माओंकी तसबोरें रख छोड़ी 


थीं । मैंने पूछा कि ब्रह्मचारीजी, यह सब क्या है? 


बोले कि ये सब हमारे गुरु हैं। मैंने कहा कि अच्छा, 
दत्तात्रेयके चौबीस गुरु थे, आपके तो अभी बीस ही 
हैं! वे बोले कि जब मैं ध्यान करने बेठता हूँ, तब ये 
बीसों आकर सामने खड़े हो जाते हैं। में सोचता हूँ 
कि कहीं कोई नाराज न हो जाये, इसलिए मैंने 
सबके चित्र रख लिये हैं। लेकिन मैंने इतने गुरु 
बनाये हैं कि अब समाधि तो होती नहीं, विक्षेप ही 
होता है। 


तो श्रुतिविप्रतिपन्‍्ना--तरह-तरहकी बात सुनते- 
सुनते, बुद्धि विप्रतिपन्न हो गयी है। श्रुति माते 
साधारण श्रवण । हमने विशिष्टाद्वेतकी श्रुति सुनी, 
द्वेतकी श्रुति सुनी, अद्वेतकी श्रुति सुनी। लेकित 


ना) 


मीमांसा तोकी नहीं, समन्वय किया नहीं, ततु _ 


समन्वयात्‌ ( ब्रह्मसूत्र १.१.४) पढ़ा नहीं, गति 
सामान्यात्‌' ( ब्रह्मसूत्र १.१.१० ) का ज्ञान नहीं और 


बुद्धि किसी निश्चयपर पहुँची नहीं, डाँवाडोल हो 
गयी । अरे, पहले एक बात सुनकर उसका 
साक्षात्कार तो कर लो, अज्ञानको निवृत्त तो कर. 
लो । तरह-तरहकी बातोंको सुनते तो हैं कान, लेकित _ 
ये कुछ पकडते नहीं, और इनके रास्तेसे घुसकर बुद्धि 


विप्रतिपन्न हो जाती है। कोई प्रतिपत्ति ही नही 
होती, कुछ ग्रहण ही नहीं होता और ग्रहणकी सामथ्यं 

ही खो जाती है । इसलिए बुद्धि जव निश्चल होगी 
“स्थास्यति निञ्चला' और समाधिमें स्थित होगी, त१ 
परमात्माका अनुभव होगा । समाधि माने परमात्मा, 
"सम्यक्‌ आधीयते अस्मिन्‌ सर्वस्‌ इति समाषिः। 


"“ 


| 
| 
| 
| 






समाधि शब्द संस्कृत भाषामें पुँहिलग है। आधि, 
व्याधि, समाधि, उपाधि--ये सब शब्द पुल्लिग हैं। 
जब बुद्धि समाधिरूप परमात्मामें अचल हो जाती है, 
तब वह्‌ अपने आश्रयको छोड़कर विषयकी ओर नहीं 
भागती, विषयका मूल्याङ्कन नहीं करती । 


` देखो, बुद्धि कहीं जाती-आती नहीं है। यह 
कहना कि हमारा मन तो कलकत्ते चला गया-- 
ठीक नहीं है। अरे, तुम्हारा मन तो तुम्हारे कलेजेमें 
है, वह कलकत्ता कहाँ गया ? तब क्या हुआ ? क्या 
कलकत्ता तुम्हारे मनमें आगया ? अरे, वह तो वहीं 
है, जहाँ-का-तहाँ है। कलकत्ता कलकत्तामें है और 
तुम्हारा मन तुम्हारे पास है। फिर क्या हुआ ? 
हुआ कुछ नहीं है, बुद्धि कल्पित कलकत्ताकार हो 
गयी है। 
तो, जब 'समाधावचला'--बुद्धि अचल हो 
जायेगी, तब 'तदा योगमवाप्स्यसि'--समता मिलेगी । 
योग माने समता । अब बोले कि अच्छा, यह व्यक्ति 
समाधिस्थ हो गया--इसकी क्या पहचान है? एक 
सज्जन हमारे पास थे और कभी-कभी कोई प्रश्‍न 
किथा करते थे । जब हम उनको जवाब देते, तब 
कहते कि हमने तो इस आशयसे यह प्रश्‍न किया 
था। अरे भाई, आशय रखकर प्रश्न मत करो । प्रश्न 
करना हो, तो साफ-साफ करो और उसका साफ- 
साफ जवाब लो । यदि आशय छिपा कर प्रश्‍न करोगे, 
तो उस प्रइनमें छल आजायेगा, कपट आजायेगा । 
जिज्ञासु आशयवान्‌ नहीं होता, वह तो अपने दिलकी 
तकलीफ साफ-साफ शब्दोंमें अपने गुरुके सामने रखता 
है। हमने इस आशयसे यह किया, इस आशयसे वह 
किया--इससे काम नहीं बनता । तुम्हारा आशय 
समझनेके लिए पूर्व-मीमांसा-उत्तरमीमांसाका अध्ययन 
किया जायेगा, तब तुम्हारा प्रश्‍न समझमें आवेगा | 


अब अर्जुन पूछते हुँ कि 'स्थितप्रज्ञस्य'का भाषा- 
स्थितप्रज्ञकी भाषा क्या है? यहाँ उन्होंने प्रज्ञा शब्द 
कहा । असलमें भगवानुने पहले 'प्रज्ञावादांरच' भाषसे 
कहा था और अन्तमें कह दिया था कि-- 

. इन्द्रियाणां हि चरतां यन्मोच्नुविधीयते । 
तदस्य हरति प्रज्ञां वायुर्नावमिबाम्भसि ॥ (६७) 


प्रज्ञा यहाँ भी कह दिया और बीचमें बुद्धिकी झडी 
लगाते हुए कहते हैं कि बुद्धि स्थिर व्यवसायात्मिका 
होनी चाहिए, निश्चयात्मिका होनी चाहिए; अर्थात्‌ 
बुद्धि चरमावस्थामें होनी चाहिए, प्रथमावस्थामें नहीं 
होनी चाहिए। बुद्धि परिपक्व नहीं होनी चाहिए। 
व्यवसायात्मिका बुद्धि माने परिपक्व बुद्धि | गुड पक 
गया कि नहीं-देख लो ! बुद्धि पकी है या कच्ची 
है--इसका निरीक्षण कर लो | 


काशीमें एक महात्मा थे। वे रोज गंगा-स्तानके 
लिए जाते थे। रास्तेमें एक वेश्याका घर था। वह 
पूछती थी कि महात्माजी, कच्चे हो कि पक्के हो ? 
तुम्हारी दाढी कच्ची है कि पक्की है ? वेश्याकी बात 
अनसुनी करके महात्मा चले जाते, जवाब नहीं देते । 
लेकिन वह रोज पुछती कि महात्माजी, कच्ची कि 
पक्की ? एक दिन उस महात्माकी मृत्यु हो गयी। 
लोग उत्सव मनाने लगे, क्योंकि अन्य लोग तो 
मरकर पता नहीं स्वगंमें जाते हैं या नरकमें जाते 
हैं किन्तु महात्मा तो निर्वाण ब्रह्मको प्राप्त होते हैं; 
इसलिए उनकी मृत्युसे बडा महोत्सव और क्या हो 
सकता है ? उस वेष्याने देखा तो पूछा कि कौन मर 
गया ? छोगोंने कहा कि वही महात्मा हैं। वेश्याने 
कहा कि अरे, बिना जवाब दिये मर गये ! उन्होंने 
मेरे प्रश्‍नका उत्तर नहीं दिया। कहते हैं कि वेश्याके 
यह कहनेपर महात्माका मुर्दा उठकर बैठ गया और 
वे बोले कि देख, में अपनी दाढ़ीपर हाथ फेरता हूँ ! 
यह पक्की है, कच्ची नहीं है । इसके बाद महात्माका 
मुर्दा फिर मुर्दा हो गया ! 

तो बुद्धि पक्की होनी चाहिए। कैसी ? स्थित- 
प्रज्ञकी तरह। स्थित-प्रज्ञ माने जिसकी प्रज्ञा, समझ 
अकल, मुस्तकिल हो । कायम-मुकाम नहीं, स्थाना- 
पन्न नहीं, बिलकुल मुस्तकिल, अपनी जगहपर बैठी 
हुई । अजुनने पूछा कि स्तितप्रज्ञका लक्षण क्या है? 
उसकी भाषा माने परिभाषा क्या है? प्रज्ञा दो 

तरहकी होती है, एक समाधिस्थकी प्रज्ञा और दूसरी 
स्थितधीकी प्रज्ञा । मधुसूदनीमें दो विभाग कर दिये 
गये हैं। शेष टीकाकारोंने एक ही विभाग रखा है, 
दो नहीं किया। जब स्थितप्रज्ञ समाधिमें होता है, 
तब केसा होता है और व्यवहारमें होता है, तब केसा 
होता है? स्थितधीः कि प्रभाषेत'--स्थितधी 
व्याख्यान कैसा देता है? इसका प्रवचन केसा 
होता है ? 

भववारिधि मृगतृखा समाना। 

अनुदिन यह भाखत नहि आना ॥ 


यह जो संसारका समुद्र है, मृगतृष्णाके जलके समान 
निस्सार है । वह जगतुका मूल्यांकन नहीं करता है। 
जगत॒के मूल्यांकनमें राग-द्वेषकी वृद्धि होती है। यह 
कम मूल्यका है, यह अधिक मूल्यका है! अरे, जब 
सब मुगतृष्णाका जल है, तब इसमें क्या मूल्यांकन 
करना कि यह कम है, यह अधिक है! सपनेका हाथी 
और सपनेका सूअर, किसकी कीमत ज्यादा है? 
दोनों सपनेके हैं, फिर उनकी क्या कीमत है ? अर्जुन 
आगे पूछता है कि 'किमासीत' स्थितप्रज्ञ बेठता केसे 
है? और “व्रजेत किस व्यवहार केसा करता है? 
संस्कृतमें 'ब्रजेत' शब्दका अर्थ व्यवहार है । 
यह है सीधा-साधा प्रश्‍न अजुनका । उसमें छल- 
कपट नहीं है । जो अपने गुरुजीको ही पढ़ाने लगे कि 
हमारा यह आशय था, हमारा यह अभिप्राय था, 
वह जिज्ञासु कैसा ? अरे, तुम तो गुरुजीके अभि- 
प्रायको समझनेको कोशिश करो । जब गुरुजीको ही 
तुम्हारा अभिप्राय समझना पड़े, तब तो बस हो चुका 
ज्ञान | इसलिए जिज्ञासुको भर्जुनकी तरह सीधे-सीधे 
बोलना चाहिए । 


“श्रीभगवानुवाच'--यह भगवानका वचन है। 
'उवाच'में जो लिटू लकार है, उसका अर्थ विवक्षित 
नहीं है। भगवानुने कहा--यह मतलब नहीं है; 
भगवान्‌ कह रहे हैं-यह मतलब है । यह भगवानुका 
वचन है | संजय कहते हैं कि हम भागे जो बोल रहे 

हैं, वह हम नहीं बोळ रहे हैं, यह तो भगवानका 
वचन है और में उसीको बोल रहा हूँ। यहाँ भूतः 
कालिक क्रिया विवक्षित नहीं है, केवल वचनमात्र 
विवक्षित है। "भगवद्‌ वचनस्‌ इति अर्थः | 
भगवानुका वचन है । 'श्रीभगवानुवाच'--यह भगवात्‌ | 
विशेषण-ही-विशेषण है, विशेष्य तो यहाँ कुछ है हो । 
नहीं । भगवान्‌ विशेषण है, विशेष्य नहीं है। जपे. 
पुरुषके साथ 'समाधिवान्‌, धनवान्‌, मतिवान्‌' आदि. 
विशेषण लगते हैं, वेसे भगवानुके साथ विशेषण नहीं 
लगते । वहाँ तो-- 

आइचर्यवत्‌ पश्यति कश्चिदेनम्‌ 

आइचयंवद्‌ वदति तथेव चान्यः। (२९) 
यह्‌ स्थिति है ? यह भगवानु कौन हैं? ये तो कोई | 
अनिवचंनयी हैं महाराज ! जहाँ विशेष्य गायब है | 
केवल विशेषण-ही-विरोषण है, विशिष्टका कहीं पता | 
ही नहीं है। किसीने उन्हें देखा ही नहीं है शायद। | 
प्राचीन ग्रन्थोमें जहाँ-जहाँ भगवान्‌ शब्दका प्रयोग । 
है वहाँ-वहाँ विशेषणके रूपमें ही है। आदरके लिए | 
विशिष्टका नाम नहीं लेते हैं। जैसे, श्रीमाते | 
कहा--ऐसा बोलते हैं, इसी तरह यहाँ संजय कहते | 
हैं कि यह भगवानुका वचन है । | 

अब देखिये कि भगवानका वचन क्या है! ' 
उन्होंने स्थितप्रज्ञका जो लक्षण बताया है, वह स्थित । 
प्रज्ञोको क्या सुनाया जाये ? यहाँ सब स्थितप्रज्ञ ही | 
स्थितप्रज्ञ तो उपस्थित हैं। फिर भी कुछ चर्चा तो | 
करनी ही है। उसमें पहली बात यह है कि कामी | 
प्रहार स्थितप्रज्ञका बल है। प्रहार माने त्याग! | 
प्रजहाति'का अर्थं है कामका परित्याग । एक | 
पुरुष है । उसको स्त्री चाहिए, स्त्री चाहिए, स्त्री | 
चाहिए | उसकी बुद्धि स्थिर कैसे होगी ? इसी तर | 
| 


किसीको धन चाहिए, धन चाहिए, धन चाहिए! 
ईमानदारीसे चाहिए । यदि ईमानदारीसे नहीं मिले 
तो बेईमानीसे चाहिए। यह कामना बुद्धिको 
नहीं रहने देती | इसलिए यदि आप बुद्धिको 
यात्मिका बनाना चाहते हैं, तो कामनाका 
कोजिये ! 






श्रीगीता-रस-रत्वा | 


अब देखो, “मनोगतान्‌ कामान्‌ प्रजहाति ।' 
कामका सम्बन्ध आत्मासे नहीं है। ये आत्मामें रहते 
हैं, अनात्माके विषय हैं और स्वयं अनात्मा हैं । 
अतएव “न अहं, न मम'--न काम मैं हूँ, न काम 
मेरा है और न कामका विषय मेरा है। भला मुझसे 
कामका क्या रिश्ता? दे दो तलाक कामको | 
कह दो कि जा-रे-जा, न तू मेरा और न मैं तेरा। 
इस प्रकार भगवानूने हेतु बताकर कह दिया कि 
“मनोगतान्‌ प्रजहाति ।' 


अच्छा, समाधिस्थका क्या लक्षण है? मनमें 
रहता है काम और मनोवृत्तिका कर लो निरोध, तो 
समाधिस्थका लक्षण हो गया । “मनोगतान्‌ अनात्म- 
धर्मान्‌ निश्चयति व्यवहारयति प्रजहाति'--काम 
मनमें है, आत्मामें नहीं है--इसका निश्चय करके 
व्यवहारमें यदि कभी इनकी स्फुरण भी होती है, 
तो वे परित्यक्त ही हैं। मनोगतानुका यह अर्थं है कि 
समाधि और व्यवहार दोनोंमें नहीं। काम क्या होता 
है ? 'यदा सर्वे प्रमुच्यन्ते हृदयस्येह ग्रन्थयः ।' (कठ० 
२.३.१४) । यह गाँठ है। वृत्ति और विषयकी गाँउका 
नाम काम है तथा आत्मा और वृत्तिकी गाँठका नाम 
अज्ञान हे | गाँठ तो बिलकुल झूठी है । सच्ची-सच्ची 
दोनों चीजें हों, तब तो गाँठ पड़े । वृत्ति और विषयमें 
तो गाँठ हो भी सकती है, लेकिन आत्मां और वृत्तिकी 
गाँठ बिलकुल झूठी है। नहीं गोस्वामीजीकी तो 
गवाही ले छो-- 
जड़ चेतर्नाह ग्रन्थि परि गई। 
जदपि मृषा छूटत कठिनई ॥ 


तो पहली बात यह है कि काम-त्यागसे बुद्धिमें 
का आती है। अब दूसरी बात क्या है, यह 
खो | 


'आत्मन्येवात्मना तुष्टः-तुम अपने आपमें 
सन्तुष्ट हो कि नहीं ? तुष्टि ढूँढ़नेके लिए कहाँ 
जाओगे ? जहाँ खीर खानेको मिले। उसके लिए 
किसी गृहस्थके घरमें भिक्षा माँगने जायेंगे ? क्योंकि 

वहाँ बहुत बढ़िया खीर मिलती है। अरे भगवान्‌ ! 
तुष्टि खीरमें नहीं है, तुष्टि मकानमें नहीं है, तुष्टि 
बिस्तरमें नहीं है, तुष्ट स्त्रीमें नहीं है, तुष्टि पुत्रमें 
नहीं है, तुष्टि घनमें नहीं है । फिर कहाँ है ? 'आत्म- 
न्येवात्मना तुष्टः-अपने आपमें सन्तुष्टि है। अरे 
भाई, कुछ तो होगा ? नहीं, आत्मनि माने ब्रह्माकार 
ृत्तिसे सन्तुष्ट है। नहीं, नहीं, आकार-वाकार छोड़ो, 
'आत्मन्येव सन्तुष्टः'स्वय-में-्वयं तुष्ट है । स्वयंमें 
स्वयंसे सन्तुष्ट हैं, किसी जन्य वृत्तिसे, उत्पाद्य वृत्तिसे 
सन्तुष्ट नहीं हैं। सो, बुद्धि स्थिर हो गयी । आत्म- 
तुष्टि, आत्मानन्दका अनुभव हो गया । यह बुद्धिको 
स्थिर करेगा। जो असन्तुष्ट होगा, बह तो कभी 
मांर-धाड़ भी करेगा । जो कामनाके वशवर्ती होगा, 
उसकी वुद्धि स्थिर नहीं होगी, न्यायसे नहीं मिलेगा 
तो अन्याय भी करेगा । 

तो, पहली बात कामनाका परित्याग और दुसरी 
बात सन्तोषकी वृत्ति--वह भी आत्मामें आत्मासे । . 
यह बुद्धिको स्थिर करनेका उपाय है । आपकी अकल 
स्थिर है कि नहीं? रोज बदलती तो नहीं ? “क्षणे 
रुष्टा: क्षणे तुष्टाः रुष्टाः तृष्टाः क्षणे क्षणे--यह स्थिति 
तो नहीं है ? दिन भरमें सत्रह बार मूड बदलता तो 
नहीं है ? यह मूड जो है, वह मूढ़ ही है। अब तीसरी 
बात देखो 

'स्थितप्रज्ञस्तदोच्यते'--इस इलोकमें जो “यदा? 
है, उसका अर्थ है 'वृत्तिव्याप्तकाले' और 'तदा' माने 
'अविद्यानिवृत्तिकाळे' | जब . वृत्ति-व्याप्त होती है 
और अविद्याकी निवृत्ति हो जाती है, तब कामका 
सम्बन्ध अपने-आपसे नहीं है और अपनी सन्तुष्टिके 
लिए दूसरेकी अपेक्षा नहीं है। अब बुद्धिको बिगाडे 
तो कौन बिगाड़े ? परिवर्तेन करे तो कौन करे ? अब 
भागे विस्तारपूर्वक कहते हैं-- 
*खेष्वनुद्रिग्नमनाः सुखेषु विगतस्पृहः । 
आ गम, स्ितधोर्सु निरुच्यते ॥ (५६) 


'दुखेष्वनुद्वि्नमनाः--क्या आप यह चाहते हैं कि 
आपके जीवनमें कोई दुःखका निमित्त ही न आवे ? 

यह सम्भव है कभी ? बड़े-बड़े महात्माओंको देखा है, 
उनके सामने भी दुःख आते हैं। अरे जन-मरण होता 
है, धन-हरण होता है, भवन-दहन होता है। यह सब 
होता है कि नहीं ? यह सब तो होता ही रहता है। 
ये सब दुःखके बाण हैं। किन्तु 'दुःखेष्वनुट्विनमताः' 
दुःखरूपेष॒द्न्द्रेष अनुद्विनं मनो यस्य'--दुःखके 
बातपर बाण लगें, तो लगने दो । इषु माने बाण। 
दुःखेषु आगमापायिषु-दुःख आते हैं, जाते हैं; भाते 
हैं, जाते हैं। ये तो मेहमान हैं, गुण्डे हैं, सड़कपर 
चलते हैं, सरकने दो इनको । जिसपर दु:ख पड़ता 
है, उसका नाम सरक है, सड़क है। वे तो सड़कपर 
चलते हैं, हमारे घरमें थोड़े ही हैं। हमारे अन्दर 
नहीं हैं, वे तो सड़कपर बहते हैं । उनको बहने दो । 


असलमें सुख-दुःखके कई विभाग हैं। एक तो 
सुख-दुःखके निमित्त हैं। अपने मनके अनुकूल हो 
जाये, तो बड़ा भारी सुख है और मनके प्रतिकूल हो 
जाये, तो बड़ा भारी दुःख है। स्वतंत्रता हो तो 
सुख है और परतन्त्रता हो तो दुःख है- 


सवं परवशं दुःखं सवंम्‌ आत्मवशं सुखम्‌ । 


लेकिन कोन है परतंत्र ? परराष्ट्रके तन्त्र होना, परायेके 
तन्त्र होना । अरे भाई, सुख-दुःखके जो निमित्त आते 
हैं, उनमें अनुकूल-प्रतिकूल बुद्धि ही होती है, वस्तुएं 
अनुकूल-प्रतिकूल नहीं होतीं । एक होती है दुःखा- 
कार वृत्ति और दूसरा होता है में दुःखी हुं-यह 
अभिमान । ये जो महात्मा लोग होते हैं--इनके 
सामने दुःखके निमित्त प्रकृतिके प्रवाहमें चलते हैं। 
चाहे उनको प्रारब्ध मानो, ईश्वरेच्छा मानो, कमं 
फल मानो अथवा उसका कुछ भी नाम रख लो 
मनिवंचनीय जरूर मानना । बस, इस एक बातका 
ध्यान कर लो | दुःख-सुखके जो निमित्त हैं, उनके 
केवळ प्रारव्धपर अड मत जाना, केवल ईव्वरेच्छा 
पर बड़ मत जाना; ये केवळ माया-मात्र हैं-इसपर 
भी अड मत जाना और केवल व्यावहारिक हैं, प्राति- 
भासिक हूँ-इसपर भी अड़ मत जाना। इनकी 

अनिवंचनीयता तक जरूर पहुंचना । यदि निमित्तको 
अनिवंचनीय तक नहीं पहुँचाओगे, तो वह तकलीफ 
देना बन्द नहीं करेगा, राग-द्वेष हो जायेगा । जहां 
यह निश्चय करोगे कि हमारे दुःखका यह निमित्त 
है, वहाँ द्वेष होगा और जहाँ यह निश्चय करोगे कि 
हमारे सुखका यह निमित्त है, वहाँ राग हो जायेगा। 
इसलिए न तो कोई तुम्हारे दुःखका निमित्त है बोर 
न सुखका निमित्त है । दोनों पक्ष विद्यमान हैं। 
उनको अनिवेचनीय कक्षाकी परिधिमें निक्षिप्त कर 
दो। ये सब प्रारूधकी जो बातें हुँ, वे फालतु हैं। 
अज्ञानसे दुःख होता है, प्रारब्धसे दुःख होता है, 
मायासे दुःख होता है, ईरवरेच्छासे दुःख होता है 
और कर्मफलसे दुःख होता है-यह आजतक कही 
निश्चय हुआ ? इसलिए इनको जबतक अनिक्च- 
नीयकी कोटिमें न डाल दिया जाये, कोई इन्हें देने- 
वाला नहीं है। तुलसीदासजी कहते हैं कि-- | 
कोउ न काहु सुखदुःख कर दाता। | 


इसलिए पहले निमित्तको काटो । अब रही बात । 
दुःखाकार वृत्तिकी, उसके बारेमें भी कहो, तो एक | 
बात सुना दें ! यदि मनमें दुःखाकार वृत्तिका उद | 
हो जाये, तो उससे कहो कि अहो, आप बहुत दिनोंके 
बाद आये हैं, हमारे मेहमान हैं; जरा ठहरिये आप, ' 
जाइये मत! आज हम आपका स्वागत-सत्कार | 
करेंगे। इस प्रकार आप कहेंगे कि रहिये और कहे | 
कहेगी कि में जाऊँगी। यदि आप उसको जाते | 
लिए कहेंगे, तो वह कहेगी कि मैं तो बैठ्गो । $ | 
कार वृत्तिकी यही बदमाशों है कि उससे कहो” | 
जाओ, तो नहीं जायेगी और कहो कि रहो, पी | 
रहेगी नहीं । इसलिए जिस समय दुःखाकार वृत्ति 
उदय हो, तो कहो कि आइये, आइये; स्वागत 
स्वागतस्‌ । आप बेठिये, हम तो आपको पहचाती | 
हैं। बहुत दिनसे आप नहीं आयी थीं। आ, 
बाहर-ही-बाहर आया करती हैं, तो जाती क्यों है.“ | 








तीसरी बात है 'अहं दुःखी' इत्याकार अर्भि 
नोता 


मान। यह अविद्याका बेटा है। जबतक आप 
अपनेको ब्रह्म नहीं जानोगे, तबतक कोई-न-कोई 
अभिमान पकड़कर बैठ जाओगे। इसलिए ब्रह्म- 
ज्ञानेकनिवत्ये है यह्‌ । ब्रह्मज्ञानकी पहचान क्या है? 
अरे बाबा, जब अविद्या ही अनिवंचनीय है, तब 
उसका निवतंक जो ज्ञान है, वह तो अनिवंचनीय 
होगा ही। इसमें क्या शंका है! लेकिन एक 
व्यावहारिक पहचान हम आपको बताते हैं। ब्रह्म- 
ज्ञान होनेके बाद में जीव हुँ---यह अभिमान कभी 
नहीं होता । एक बार जब ब्रह्मज्ञान हो गया, तब 
होश-हवासमें, जान-बूझकर मैं जीव हँ---यह अभि- 
मान कभी उदय नहीं हो सकता | 'मैं जीव हँ 
इसमें चार बातें होती हैं: एक तो कर्तापन होता है, 
माने मैं पापी हूँ, पुण्यात्मा हुँ; दूसरा भोक्तापन होता 
है, माने में सुखी हूँ, दुःखी हूँ; तीसरा संसारीपन 
होता है, माने मैं नरक-स्वगंमें जाने-आनेवाला हँ 
और चौथा यह होता है कि मैं कर्ता हैँ, परिच्छिन्न 
हूँ । इन चार बातोंके समूहका नाम जीवपनेका अभि- 
मान है। एक बार जिसके हुदयमें ब्रह्मज्ञानका 
प्रकाश फेल गया, उसको भें जीव हुँ'--यह अभिमान 
कभी नहीं हो सकता । इसलिए दुःखके निमित्त आते 
हैं तो आने दो, दुःखाकार वृत्ति भाती है, तो आने 
दो। दुःखाकार वृत्ति तो साक्षीभावसे है, परन्तु 
साक्षी जब आभाससे तादात्म्यापन्न हो जाता है, 
तब में दुःखी हू'--यह अभिमान करता है। इसलिए 
साक्षीकों आभाससे मिलने मत दो ! हमारे जीवनमें 
तो सुखकी धारा बहतो है, सुखका समुद्र उमड्ता है-- 
सधुवाता ऋतायते सधु क्षरन्ति सिन्धव: । 
साध्वोनंः सत्त्वोषधीः॥ 
(ग्वेद १.९०.६) 
मधुकी ।घरती है, मधुका पानी है, मधुका सुयं है, 
मधुका चन्द्रमा है, मधुको वायु है, मधुका आकाश 
है और मधुके झरने झर रहे हैं ! 
इथं पुथिवो सर्वषां भुतानां मघुः। (बृहदा० ५.१) 
यह्‌ पृथिवी तो सम्पूर्ण प्राणियोंका मधु है । मधु माने 


आनन्द : बोध 


सुख । जब सुख-हो-सुख बह रहा है, तब नये-नये 
सुख आने दो न! केवल एक सुखको पकड़ते 
क्‍यों हो? 


'सुखेषु विगतस्पृह::--अरे भाई, जब सात घरमें 
सात तरहकी रोटो मिल रही है, तब एक ही घरकी 
सात रोटी क्‍यों खाना ? जब सात तरहका साग, 
सात तरहकी दाल, सात तरहकी रोटी मिल रही है 
तो एक ही तरहका साग, एक ही तरहकी रोटी क्यों 
खाना ? हमारे आचायं कहते हैं-- 
एकान्नं न नतु भुञ्जीथा बृहस्पतिसमादपि । 
अपि म्लेच्छकुलाद्‌ ग्राह्यं श्रद्धाभक्तिबहिष्कृतात ॥ 
अर्थात्‌ खिलानेवाला बृहस्पति हो, तब भी एकान्नका 
भक्षण नहीं करना चाहिए, लेकिन भिक्षा म्लेच्छके 
कुलसे भी ले लें; उस म्लेच्छके हृदयमें श्रद्धा-मक्ति न 
हो, तब भी भिक्षा ले लें । किन्तु किसी भी अवस्थामें 
एकान्न न लें । भरे बाबा, इस संसारके लोग तो एक 
दिन रोटी खिलाकर कहते हैं कि बाबाजी, जरा 
हमारी चिट्ठी डाकमें डाल देना | 

बीतरागभयक्रोघः स्थितधीम्‌ निरुच्यते । 
'वीतरागभय क्रोध:--राग, भय, क्रोध-ये तीनों 
चीजें कहाँ होनी चाहिए ? बोले कि ये 'वीत' माने 
बीती हुई होनी चाहिए, वतंमानमें नहां होनी चाहिए। 
भविष्यमें भी नहीं होनी चाहिए । ये विगतकी वस्तु 
हो जानी चाहिए, इतिहासकी वस्तु हो जानी 
चाहिए ! ऐतिहासिक अनुसन्धान करनेवाले लोग 
लिखा करें कि मुझे पहले कहीं किसीसे राग था; 
एकबार मैंने अमुकके ऊपर बहुत क्रोध किया था; हम 
एक दिन साँप देखकर डर गये थे | इस प्रकार राग, 
भय, क्रोध आये और तुमसे मिलकर चले गये। अब 
तुम ऐतिहासिक होनेके नाते डायरीमें लिख-लिखकर 
रखो, लेकिन वे तो बीते दिनोंकी बात हो गये । 


बात यह है कि जो दुःखी हो जायेगा, उसकी 
बुद्धि भ्रष्ट हो जायेगी और जो सुखमें स्पृहा करेगा, 
उसकी बुद्धि भी भ्रष्ट हो जायेगी। वह सुख बना 

रहे--इसके लिए बेईमानी करेगा और दुःख न 
रहे--इसके लिए बेईमानी करेगा । दोनों हालतोंमें 
उसकी बुद्धि भ्रष्ट हो जायेगी । रागो पक्षपात करेगा, 
पक्षपात किये बिना रहेगा नहीं और उसकी बुद्धि 
भ्रष्ट हो जायेगी । भयभीत भी अपनेको बचानेके 
लिए कुछ-त-कुछ कर बेठेगा और क्रोध ? आप जानते 
ही हैं कि “क्रोध पाप कर मूल' | इसलिए बुद्धिको 
विचलित करनेवाले ये दुगंण जिसमें नहीं रहेंगे, 
उसकी बुद्धि तो स्थिर रहेगी; किन्तु इन दुगुंणोको 
अपने घरमै बसानेवाले बारम्बार अपनी बुद्धिको 
विदेश भेजा करेंगे कि जाओ, जरा पेरिस हो आओ, 
अमेरिका हो आओ, पाकिस्तान हो आओ, बंगलादेश 
हो आओ आदि-आदि। वहाँ तो डर आनेको भी 
खतरा है, भय आनेका भी खतरा है। उनके ऊपर 
क्रोध भी आता है और हमारे अपने लोगोंसे राग भी 
है। क्या दुदंशा हो रही है! ऐसी हालतमें बुद्धि 
कैसे स्थिर रहेगी ! वह तो पराये घरमें चली 
गयी है ! 


'स्थितधीर्मुनिरुच्यते'-देखो, बुद्धि स्थिर रखना 
है तो एक बात और करो। यह मत समझो कि 
हमेशा अच्छा-ही-अच्छा काम हमसे होगा। भरे, 
तुमसे कभी चींटी मर जायेगी, कभी किसीको धक्का 
लग जायेगा और कभी किसीका कमण्डलू ही गिर 
जायेगा । तब क्या करोगे? कहोगे कि हाय-हाय, 
बड़ाभारी अपराध हो गया मुझसे! इस प्रकार 
रोओगे, पछताओगे तो बुद्धि भ्रष्ट हो जायेगी 
तुम्हारी ! तब क्या करें ? 


“यः सवंत्रानभिस्नेहः--( २.५७ ) स्नेह सबसे 
करो, पर अभिस्नेह किसीसे मत करो । मभिस्नेहका 
अर्थं है गोंद । सबके लिए चिपके रहो । सबके लिए 
घी, सबके लिए मक्खन, सबके लिए दही, सबके 
लिए दूध बने रहो, लेकिन गोंद किसीके लिए भी 

मत बनो । 

“शुभाशुभम्‌ --क्रभी शुभ मिळेगा, कभी अशुभ 

मिलेगा । शोककी क्या कहें ? लोग शोक ही करते 
जाते हैं और यह गलती, वह गलती देखते जाते है | 
गलती देखनेमें खुद ही गलत हो जाते हैं। बरे, 
संसारमें कबतक गलतियाँ देखते रहोगे? छोड़ो 
गुण-दोषोंका, शुभाशुभ का दर्शन ! 


"नाभिनन्दति न द्वेष्टि--तब क्या करें 
महाराज ? अभिनन्दन और द्वेष, निन्दा और स्तुति 
बिल्कुल छोड़ दो । तुमने तो बिल्ली सामनेसे गुजरती 
देख चलना ही बन्द कर दिया । अरे वह तो शेरकी 
मौसी है, तुम्हारे रास्तेमें आगयी तो क्या हुआ? 
तुम भी शेरकी तरह चलते चलो ! कभी कहते हो 
कि मुझको तो तेरह नम्बरकी कोठरी मिल गयी। 
अरे, इस प्रकारका वहम विलायतवाले किया करें! 
तुम्हारे भारतवषंमें तो “सर्वसिद्धा त्रयोदशी' रहती है। 
यही बहुत बढ़िया है ! 

अभिनन्दन और द्वेषमें पक्षपात हो जाता है। 
और उससे बुद्धि भ्रष्ट हो जाती है । इसलिए गुण- 
दोषपर दृष्टि न डालो और समदर्शी रहो, चाहे कोई 
अच्छा करे, चाहे बुरा करे। तुम अच्छा करने" 
वाळेकी स्तुति मत करो और बुरा करनेवालेकी 
निन्दा मत करो, नहीं तो तुम्हारी बुद्धि बिगड़ 
जायेगी, उसमें पक्षपात आजायेगा और उसके 
तराजूका पलड़ा झुक जायेगा । इसी तरह कोई 
अच्छा कहे या बुरा कहे, जुबान उसकी है। वह 
बोलनेमें स्वतन्त्र है । तुम क्या लोगोंकी जीभ पकड 
कर चलोगे ! 


मुझे एक महात्माने बताया था कि जो कुछ हो 
रहा है, वह होने दो और जो कुछ कहा जा रहा है, 
उसको कहा जाने दो ! होनेसे रोकना ईश्वरका काम 
है और लोगोंकी जुबान पकड़ना ईश्वरका काम है 
हम तो ब्रह्म हैं; करने-करानेकी मैनेजरी हमारे जिम्मे 
नहीं है । हम न तो करते हैं, न कराते हैं। श्रीउडिया 
बाबाजी महाराज भागवतके इन इलोकोंको बुध 
बोला करते थे-- 


श्रीगीता-रस-रलाक _ 





न स्तुवीत न निन्देत कुवेत: साध्वसाधुवा। 
वदतोगुणदोषाभ्या वर्जित: समवृड्मुनिः ॥ 
न कुर्यान्न वदेत्‌ किञ्चिन्न ध्यायेत्‌ साध्वसाघु वा । 
आत्मारामोऽनया वृत्त्या विचरेज्जडवन्मुनिः ॥ 
( ११.११.१६-१७) 
मनुष्य अच्छा-बुरा करे नहीं, अच्छा-बुरा बोले नहीं 
और अच्छा-बुरा सोचे नहीं । लो, है न मस्ती ! अब 
बुद्धि केसे बिगड़ेगी ? बात करोगे तो दूसरेको हरानेके 
लिए बुद्धि बिगड़ जाती है। जो जितना ज्यादा 
बोलता है, उसको उतनी ही गप्प हाँकनी पड़ती है। 
इसलिए महात्माओंने कहा कि अच्छा बाबा, गप्प ही 
सुनाना हो तो पुराना सुनाना, पुराणोंका सुनाना, 
नया मत सुनाना। नहीं तो कतृंत्वाभिमान आ- 
जायेगा और बुद्धि भ्रष्ट हो जायेगी । इसीलिए 
गोस्वामी तुलसीदासजीने रामकथा लिखते समय 
कहा कि 
सुनिन्ह प्रथम हरिकीरति गाई । 
तेहि मग चलते सुगम मोहि भाई ॥ 

'तस्य प्रज्ञा प्रतिष्ठिता -प्रतिष्ठिताका अथे है प्रति- 
ष्ठास्‌ इता', यह इज्जतदार है। आदमी उसपर 
विश्वास करता है, जिसका निश्चय पक्का होता है । 
जो अपने निश्चयसे डाँवाडोल होता रहता है, उसपर 
दुनियामें कोई विश्वास ही नहीं करता, उसकी कोई 
इज्जत ही नहीं होती । आज कुछ, कल कुछ, कौन 
मानेगा तुम्हारी बात? यदि दो-चार बार अपने 
पतिकी जेबसे पैसा निकाल लो और ना बोल दो, तो 
पति अपनी पत्नीपर विश्वास ही नहीं करेगा और 
फिर सोचेगा कि यह जैसे पेसेके बारेमें झुठ बोलती 
है, वैसे हो दुसरोसे मिलनेके बारेमें भी झूठ बोलती 
होगी ! इस प्रकार पतिका पत्नीके अपरसे विश्वास 
ही खो जायेगा । इसलिए अपनी प्रज्ञा प्रतिष्ठित होनी 
चाहिए। प्रतिष्ठित माने इसका निश्चय बिलकुल 
पक्का है, दृढ़ है, सच्चा है । 

'यदा संहरते चायं कूर्मोऽङ्गानीव सवश: ।' (५८) 
देखो, पहला है काम त्याग-मूलक, दूसरा है आत्म- 

तुष्टिमूलक, तीसरा है अनुभेदमूलक, चोथा है समत्व 
मूलक और पाँचवाँ है संयममूलक । यह समत्वसूलक 
है । जिसकी इन्द्रियाँ बसमें, काबूमें नहीं होतीं, वह 
न जाने क्या बोल दे और न जाने क्या कर दे! वह 
अपनी बातपर, अपने निइचयपर कसे टिकेगा ? 
इसलिए सबको समझनेका सामर्थ्यं चाहिए । जैसे 
कूर्म, कछुआ, कच्छप चारों ओरसे अपने हाथ-पाँव- 
को समेट लेता है, वेसे ही मनुष्यको अपनी इन्द्रयों- 
पर अधिकार रखना चाहिए। 

'इन्द्रियाणीन्द्रियार्थेम्यः--हमारी जो इन्द्रियाँ हैं, 
हाथ-पाँव आदि हैं, वे कया हैं? इन्द्र माने कमका 
देवता । देखनेका मन हुआ तो चलनेके लिए पाँव 
निकल आये । छूनेका मन हुआ तो पकड़नेके लिए 
हाथ निकल आये । सुननेका मन हुआ, तो बोलनेके 
लिए जुबान निकल आयी । ये सब कर्मेन्द्रियाँ नौकर 
हैं, कमचारी हैं और ज्ञानेन्द्रियां इनकी मालिक हैं । 
इन्द्रिय माने “इन्द्रदत्त, इन्द्रजुष्ट'--ये इन्द्रसे पैदा 
हुई हैं, इन्द्रने इनको दिया है, इन्द्र ही इनका संचा- 
लन करता है। इन्द्र माने कर्माराध्य देवता । कमं 
करनेका जो संकल्प है, इसीसे इन्द्रियां बनी हैं। 
कर्मादि-देवताके कारण बनी हुई होनेके कारण 
इनका नाम इन्द्रिय होता है। 


अब देखो, 'इन्द्रियाथं' क्या है ? यह पकड़ो, यह 
खाओ, यह सुनो, यह देखो--अरे बाबा, जरा समेट- 
कर देखो कि तुम्हारी इन्द्रियां भी तुम्हारे वशमें है 
कि नहीं ? जो अपनी इन्द्रियोंको समेट सकता है, 
उसकी बुद्धिपर हम विश्वास कर सकते हैं, किन्तु जो 
इन्द्रियोंको समेट नहीं सकता, उसपर विश्वास नहीं 
होगा । 
विषया विनिवतंन्ते निराहारस्य देहिनः। (२.५९) 

अब बोळे कि आओ, निराहार हो जायें, छोड़ 
दें आहारविहार । नहीं भाई, आहार-विहर छोड़ 
देनेसे कुछ काम नहीं बनता है। ठीक है आप खाना 
छोड़ दोगे तो रोटी-दाल आपके मुंहमें नहीं घुसेगी 
और वह बाहर ही रह जायेगी। लेकिन कहो कि 

रोटी-दाल छोड़नेसे राग मिट जायगा, तो वह नहीं 
सिटेगा । इन्द्रियोंका स्वभाव और विषयोंका स्वभाव, 
ये दोंनों केबल आहार-परित्यागसे नहीं छूट सकते । 


देखो, कल है एकादशी। मान लो कि आज 
किसीने कहा कि भाई, कल तो व्रत रहना है, इस- 
लिए आज शामको जरा हलवा-पुरी बन जाये, तो 
कल व्रत करनेमें सुबिस्ता रहेगा। कल फलाहार भी 
अच्छा बनना चाहिए, आलूका तो हलवा बनना 
चाहिए और कूटूकी पूरी बननी चाहिए । अब बोलो 
कि वह एकादशी हुई कि द्वादशी? एकादशी माने 
निराहार तो नहीं हुआ, महाहार हो गया । 

इसलिए, आहारका परित्याग कर देने मात्रसे 
केवळ विषय जाते हैं, उनका राग नहीं जाता है। 
राग तो तब जायगा, जब 'परं दृष्ट्वा'--सबसे तो 
परे है-परात्पर जो तत्त्व है, आत्म-तत्त्व है, उसका 
दर्शन हो । उसीका दर्शन होनेसे रागकी निवृत्ति हो 
जायेगी । 

देखो, बौद्ध लोग प्रपंचको निःस्वभाव होनेके 
कारण शुन्य मानते हैं, प्रपञ्च स्वयंमें कोई स्वभाव 
नहीं है, इसलिए मिथ्या है । वेदान्ती मानते हैं कि 
अधिष्ठानके ज्ञानसे यह मिथ्या है, स्वयं निःस्वभाव 
होनेसे मिथ्या नहीं हे । यह तो इसका एक स्वभाव 
है । अधिष्ठान-ज्ञानसे इसके स्वभावका बोध होता है, 
केवल इसकी निःस्वभावताके ज्ञानसे इसका बोध नहीं 
होता । सपं दिख रहा है, वह निःस्वभाव है; सर्पमें 
सपंता नहीं है, ठीक है । क्या इतनेसे काम बन गया ? 
नहीं-नहीं, सपंको निःस्वभाव समझोगे तो माला पैदा 


हो जायेगी । मालाको निःस्वभाव समझोगे, तो भूछिद्र 


पैदा हो जायेगा । भूछिद्र को निःस्वभाव समझोगे, तो 
दण्ड पेदा हो जायेगा। इस प्रकार परम्परा बढ़ती 
जायेगी । किन्तु यदि रज्जुज्ञान हो जायेगा, तो सपे, 
दण्ड, धारा, छिद्र, माला--सबकी निःस्वभावताका 
ज्ञान हो जायेगा। इसलिए वेदान्ती भी जगत्‌को 
मिथ्या कहते हैं और बौद्ध भी जगतुको मिथ्या कहते 
हैं। परन्तु जगतुको निःस्वभाव होनेके कारण मिथ्या 

मानते हैं और हम अधिए्ठान-ज्ञानको, 
मिथ्या मानते हैं-“-यह दोनोंमें अन्तर है। इस परम 
सत्यका ज्ञान होनेपर ही निवृत्ति होगी। लेकिन यह 
सब बुद्धिसे ही होगा | इसलिए-- 
रसवर्ज रसोऽप्यस्य परं दृष्ट्या निवतंते। (५९) 
यततो ह्यपि कौन्तेय पुरुषस्य विपश्चितः । (६०) 
महापुरुष विपश्चित्‌ हैं, प्रयत्न कर रहे हैं। ये बड़े 
समझदार हैं, संगीन की तरह तेज हैं, बड़ी दूरी 
कौडी लाते हैं । विपश्चित्‌ इसीको कहते हैं, जो बड़ी 
दूरकी कौडी लावें--विप्रकृष्टं श्युण्वन्ति इति 

विपर्चितु। वे आँख बन्द करके, अन्नमय कोशके 
भीतर, प्राणमय कोशके भीतर, मनोमय कोशके ' 


भीतर, विज्ञानमय कोशके भीतर घुसकर बड़ी दूरकी 
कौड़ी निकाल रहे हैं। मानों ये कोश कोई पत्थरके 
बने हुए हैं। अरे, ये तो आत्माको समझनेके लिए 
कल्पित हैं । इनमें कहाँ भीतर प्रवेश करते हो! 
थे घुसने-निकलनेके लिए नहीं हूँ । ये तो जैसे गणित 


लगानेके लिए अध्यारोप, अपवाद किया जाता है, ' 


वैसे ही अध्यारोपापवाद हैं। इसलिए चाहे जितना 
भी प्रयत्न करो, ये इन्द्रियां हैं “प्रमाथीनि-जो 
भीतर-ही-भीतर मथ देती हैं और मनका मक्खन 
निकाल लेती हैं--हरन्ति प्रसभं मनः।' 
आप 'तानि सर्वाणि संयम्य युक्त आसीत्‌ मत्परः 
यहाँसे साधना शुरू करो | 

अब आप स्वयं समझ लो कि स्थितप्रज्ञकी परि 
भाषा क्या है! समाधिस्थकी परिभाषा क्या है ० और 
उसका प्रभाषण क्या है। 'नाभिनन्दति न द्वेष्टि 
यह उसका प्रभाषण है। किमासीत्‌ ?. वह बैठा 
है? 'यदा संहरते चामं कूर्मोऽङ्गानीव सवंशः यु 
आसीत्‌ मत्यर:--अपने स्परूपमें बैठा है। 
मात्र होकर बैठा है-'आसीत्‌' । वह कहाँ बढ्ता है 
अपने स्वरूपमें बेठता है । 

इसमें दो बातें बतायी हैं--एक तो युक्त है. 
दूसरा 'मत्परः'। परमात्माका वर्णन 'अस्मद २ | 
किया जाता है--'अहमेव प्रत्यगात्मा परः बासुदेव" 

यह जो प्रत्यगात्मा है, यही वासुदेव है। मत्परः-- 
इसका अर्थ ऐसे ही समझो कि पहला अध्याय फल है 
और दूसरा अध्याय बीज है। उसके बादके पन्द्रह 
अध्याय हैं शाखा और अट्ठारहवाँ अध्याय है फिर 
बीजात्मक फल। यह है गोताकी स्थिति। इसमें 
जेसा कि बताया, दूसरा अध्याय बीजात्मक है। इसमें 
भक्तिका बीज भी कहीं-न-कहीं होना चाहिए। वही 
है मत्परः। यह भक्तिका बीज है और 'युक्त' योगका 
बीज है। यदि स्थितप्रज्ञमें योग न हो और मत्परता 
न हो तो दुनियामें किसीके अन्दर योग और भक्ति 
आयेंगे कहाँसे ? इसलिए कहा गया है कि 'युक्ताहार- 
विहारस्य' (६.१७) आहार-विहार ठीक रखो। जो 
ऐसा करता है, “स युक्तः स्वकमंक्ृत' (४.१८) वही 
युक्त है । छठवें अध्यायमें कहा गया है-- 
ज्ञानविज्ञानतृप्तात्मा कूटस्थो विजितेस्ब्रियः । 
युक्त इत्युच्यते योगी समलोष्टाइमकाञ्चनः ॥ (६ ८) 
यह जो ज्ञान-विज्ञान-तृप्तात्मा है, कोई अन्धा-बह्रा- 
छूला नहीं है। इसको लोष्ट भी दिखता है, अश्म भी 
दिखता है और कांचन भी दिखता है। यह सोनेको 
पहचानता है कि यह सोना है, पत्थरको पहचानता 
है कि पत्थर है और मिट्टीके डलेको पहचानता है 
कि मिट्टीका डला है, पर उसका मूल्यांकन नहीं 
करता; क्योंकि सोनेको बेचना नहीं है; पत्यरसे 
किसीको तोड़ना नहीं है, मिट्टीके ढेलेको फोड़कर खेतमें 
बराबर नहीं करना है। न खेतो करनी है, न पत्थर 
मारना है और न सोना बेचना है, पर दिखता 
सब है। 

देखो, यह समाधिस्थ है । युक्त इत्युच्यते' (६.१८) 
युक्त आसीत मत्परः' (६.१४) यह व्यवहारमें भी 
बेठता है, समाधिमें भी बेठता है और परमात्मा- 
परायण होकर भी बैठता है, ब्रह्मात्मेक्यमें भी बेठता 
है। अब आगे कहते हैं कि इन्द्रियां जिसके वशमे हैं, 
उसकी प्रज्ञा प्रतिष्ठित है-- 
बजे हि यस्येन्द्रियाणि तस्य प्रज्ञा प्रतिष्ठिता । (६१) 
यहाँ छह बातें हें-हमारी बुद्धि स्थिर केसे हो? 
हमारी अकल, समझ मुस्तकिल कैसे हो कि डाँवाडोल 

न रहे? जिसकी वुद्धि डाँवाडोल है, वह व्यापारमें 
भी निष्फल है । बुद्धि डाँवाडोल है तो यज्ञ केसे किया 
जायेगा ? बुद्धि डाँवाडोल है तो पत्नीका निर्वाह केसे 
करेगा ? स्वयंका निर्वाह कैसे होगा ? बुद्धि डाँवाडोल 
होनेपर तो व्यवहारमें भी सफठता नहीं मिलती । 
अस्थिर वुद्धि होनेपर समाधि कैसे लगेगी ? ज्ञान केसे 
होगा ? प्रतिष्ठित बुद्धि तो सर्वत्र आवश्यक है। 
इसलिए पहले बताया कि बुद्धिको स्थिर केसे किया 
जाये। यह लक्षण भी है, लक्ष्य भी है। साधकके 
लिए साधन है और चिन्तकके लिए पहचान है । 

अब रही बात यह कि बुद्धि स्थिर होनेमें विघ्न 
क्या-क्या आते हैं ? यहाँ आठ विध्नोंका वर्णन है-- 
ध्यायतो विषयान्पुंसः संगस्तेषुपजायते । 
सद्धात्संजायते कामः कासात्क्रोधो$भिजायते ॥(६२) 
क्रोधाडूवति सम्मोहः सम्मोहात्स्मृतिविञ्रमः । 
स्मृतिश्रंशाद्‌ बुद्धिनाशो बुद्धिनाशात्प्रणश्यति ॥(६२) 
आसक्तिसे उत्पन्न होता है काम; जिससे आसक्ति हो, 
तद्विषयक कामका उदय होता है। काममें जरा भी 
बाधा पड़ी कि क्रोध आया । गुरुजी महाराज चेलेपर 
नाराज हो गये और पूछा कि क्यों नहीं आये समयसे, 
यह काम क्यों नहीं किया समयसे? काममें बाधा 
पड्नेपर, अपने हृदयका जो आनन्द है, वह जळ 
जाता है। 'कं रुनद्धि इति क्रोधः। कं सुखं सुख- 
स्रोतः ।' सुखका झरना, जो दिलमें बहता है, उसमें 
जो बाँध बना दे, बहने न दे, रुकावट डाल दे, उसका 
नाम क्रोध है। क्रोध आनेपर क्या होगा ? क्रोध 
आनेपर तो कुछ सूझता ही नहीं है। शिष्य गुरुको 
भी हुंकारकर बोलते हैं; पुत्र पिताको भी तू-तड़ाक 
करके बोलते हैं। यह क्रोध तो ऐसा है, जो सब 
पापोंका मूल है । यह ज्वळनात्मिका वृत्ति है। इससे 
जलन होती है। क्रोधसे होता है सम्मोह; सम्मोहसे 
स्मृति-विभ्रमः इस समय हमारा क्या कतंव्य है-यह्‌ 
भूल जाता है और स्मृति-भ्रंश होनेके बाद बुद्धिका 
नाश हो जाता है। फिर बुद्धि-नाशके बाद विनाश 
हो जाता है। इन विध्नोंको गिन लो-पहले 
विषयका ध्यान हुआ; विषय-ध्यानका तायं है 

जान-बूझकर विषयका ध्यान करना । अपने आप 
कभी ध्यानमें आजाये और फिर चला जाये, तो 
उसकी गिनती नहीं है । विषय-ध्यानके बाद आसक्ति, 
फिर काम, फिर क्रोध, फिर सम्मोह, फिर स्मृति- 
विभ्रम, फिर बुद्धि-ताश और फिर सवंनाश ! लेकिन 
भगवान्‌ कहते हैं कि 


“न में भक्त: प्रणश्यतिः-मेरे भक्तका नाश नहीं 
होगा। क्योंकि भगवान्‌का भक्त बुद्धिहीन नहीं होता, 
उसकी बुद्धि होगी। यदि बुद्धि नहीं होगी तब बुद्धि- 
नाशात्रणश्यति । लेकिन बुद्धि तो होगी ही, क्योंकि 
जब भगवान्‌ बहुत खुश होते हैं, तब बुद्धियोग देते 
हैं। यह उनका तोहफा है, जो उनके भक्तोंको ही 
मिलता है-- 

ददामि बुद्धियोगं तं. येन मामुपयान्ति ते । 
पहले यह चर्चा चल रही थी कि मनुष्यकी बुद्धि 
डाँवाडोर क्यों रहती है ? इसलिए रहती है कि एक 
निश्चयपर अडिग नहीं रहती । स्थितप्रज्ञ माने दढ 
निश्चयो । हमारे वेदान्ती लोग कहते हैं कि बोध दो 
तरहका होता है, एक दृढ़ और दूसरा अदृढ़ | स्थित- 
प्रज्ञ दृढ़योध होता है, डाँवाडोल नहीं होता है। उसके 
जीवनमें 'गंगा गये गंगादास, जमुना गये जमुनादास' 
ऐसा नहीं है। बुद्धिको डाँवाडोल करनेके जो आठ 
कारण बताये गये हूं, वे जबतक जीवनमें रहते हैं, 
तबतक बुद्धिको स्थिर नहीं होने देते। उनमें-से 
जो पहला है, विषयोंका ध्यान--ध्यायतो विषया- 
न्पुंसः--उसके सम्बन्धमें श्रीमज्भागवतका कथन इस 
प्रकार है— 

विषयान्‌ ध्यायतदिचित्तं विषयेषु विषज्जते । 
मामनुस्मरतदिचत्तं मय्येव प्रविलोयते ॥ 
भा० ११.१४.२७ 
भगवान्‌ कहते हैं कि विषयका ध्यान करोगे तो 
तुम विषयमें इब मरोगे ओर ऐसे डूबोगे कि कहीं 
पता नहीं चलेगा । किन्तु यदि मेरा ध्यान करोगे तो 
तुम्हारा चित्त मुझमें लीन हो जायेगा। इससे सिद्ध 
है कि घ्यानकी कितनी बड़ी भारी महिमा है । असलें 

सारे योगका उपयोग ही यही है कि हमको यान | 
करना है । | 
विषयोंके ध्यानकी खास बात यह है कि ध्यान 
करते हैं हम और बाँध लेते हैं वे । “विसिन्वन्ति इति 
विषयाः ।' आँख गयी सामने-बीचमें न कोई डोरी 
न बिजलीका तार और विषयने आँखको बांध । 
लिया ! रोशनीको बाँधो, उसे देखो, हमको देखो 
तो चैन नहीं पड़ेगा । यह है बन्धन ! इसलिए जान. 
बूझकर विषयोंका ध्यान नहीं करना चाहिए । करोगे 
तो तुम्हारी बुद्धि तुम्हारे घरमें नहीं रहेगी, पराये 
घरमें चली जायेगी । जेसे तुम अपनी पत्नीको पराये 
घरमें रहने देना पसन्द नहीं करते, वैसे ही अपनी 
बुद्धिको भी पराये घरमें रहने देना पसन्द मत करो। 
पराये घरमें जानेक्रे बाद इससे होता है संग । संग 
माने संगम, सट जाना । गीताकार बड़े सावधान हैं 
इस विषथमें । लोग कहते हैं कि अमुक बड़े सत्त्वगुणी 
हैं। सत्त्वगुणीकी बड़ी प्रशंसा है। वाह-वाह, कितने 
सात्त्विक पुरुष हं । लेकिन गीता कहती है कि नहीं- 
नहीं, यह भी संग कराता है, “सत्त्वं सुखे सञ्जयति।' 
( १४.९ ) यह सत्त्वगुण भी चाहता है कि हर समय. 
सुख बना रहे--'सुखसंगेन न बध्नाति ज्ञानसंगेन 
चानघ ।' ( १४.६ ) ईश्वर भी सूष्टिकी स्थिति और 
उत्पत्ति करते-करते जब ऊब जाता है, तब प्रलय 
करता है । नहीं तो प्रलय करनेकी क्या जरूरत थी! 
इसी तरह सत्त्वगुण भी सुखमें और ज्ञानमें संग उत्पन्न 
करता है। 'सञ्जयतिः-इसमें जो क्रियापद है 
इसीसे सञ्जयन बनता है और इसी सञ्जयतसे संग 
बनता है । 


अब जिससे संग होगा, सञ्जन होगा और जिसे 
साथ हम चिपक जायेंगे, उसके प्रति इस प्रकारकी 
भावनाका उदय होगा ही, कि यह छूटने नपा? 
हमसे दूर हटे नहीं, बराबर सटा रहे | यह काम 
गया और 'कामात्कोधोऽभिजायते।' कामकी ही 
यदि यह सन्तोष हो जाता कि बस, अब और पर्दै! 
तो कोई बात होती ! यह तो ऐसी है महाराज, ल 

इसमें कभी इतिश्री नहीं होती है। भागवतका 
कहना है कि-- 
न जातु कामः कामानाम्‌ उपभोगेन शाम्यति। 
हविषा कृष्णवर्त्मेव भूय एवाभिवधते ॥ 
(९.१९.१४) 
जैसे आगमें घी डालनेसे आगकी ज्वाला और बढ़ती 
है, वैसे ही विषयके द्वारा कामनाका पेट भरनेसे 
कामनाको ज्वाला और भी बढ़ती है। एक कामना 
पूरी हो, तब यह कामना होती है कि इतना ही 
क्यों ? और क्यों न मिळे ? पहले किसीसे कहते हैं 
कि एक रुपया दे दो और जब वह पाँच रुपया दे 
देता है, तो मनमें आता है कि पाँच ही क्यों दिया, 
दस क्यों नहीं दिया ? तो पानेवाला हजार चाहता 
है, हजार पानेवाला दस हजार चाहता है, दस 
हजार पानेवाला लाख चाहता है ओर लाख पाने- 
वाला करोड़ चाहता है। इस कामनाका पेट नहीं 
भरता है । इसमें बाधा पड़े, तब भी क्रोध आता है 
और पुरा करो, तो और जलाता है--'कामात्क्रोधोऽ 
भिजायते । फिर जसा कि पहले कहा और उसको 
दुहरा देनेमें कोई हज नहीं कि जब क्रोध आता है, 
तब आदमीकी बुद्धि ठीक काम नहीं करती; उसे 
सम्मोह हो जाता है । सम्मोहसे कतंव्यकी विस्मृति 
हो जाती है, स्मृतिका विश्रम हो जाता है । स्मृति- 
अंशसे बुद्धिका नाश हो जाता है और जब बुद्धिका 
नाश हो जायेगा, तब ईश्वरको क्या दोगे? भरे, 
आपके दरवाजेपर खड़ा होकर ईश्वर आपसे माँग 
रहा है। क्या माँग रहा है-कुछ मालूम है? यह 
माँग रहा है कि “मय्येव मन आधत्स्व, मयि बुद्धि 
निवेशय ।' ( १२.८) ईश्वर कहता है कि अपनी 
बुद्धि हमारे पास रख दो। लेकिन तुम क्या दोगे 
उसको ? क्योंकि तुम्हारे पास बुद्धि तो रहेगी नहीं । 
बुद्धका नाश हो जायेगा, तो तुम भक्ति केसे करोगे ? 
बुद्धिके बिना भक्ति भी नहीं होगी । 
एक कथा आती है कि एक वानर किसी 
राजाका बड़ा भक्त हो गया था! बड़ा प्रेमो हो गया 
था वह, हरदम राजाके साथ ही रहता था। एक 

दिन राजा सौ रहा था और वहं वानर पहरा दे रहा 
था कि राजाका कुछ नुकसान न हो जाये । बुद्धि तो 
थी नहीं उस बिचारे वानरके पास ! इसलिए जब 
एक मक्खी राजाके शरीरपर बैठी, तब उनसे उनकी 
तलवार उठाकर ऐसे मारी कि मक्खी तो उड़ गयी, 
लेकिन राजा साहबका शरीर कट गया । बुद्धिहीन 
प्रेमीकी यही दशा है। बुद्धिहीन प्रेमी लोग जिससे 
प्रेम करते हैं, उसीको मार डालते हैं । 


तो, बुद्धिके बिना भक्ति तो होती ही नहीं, ज्ञान 
भी नहीं होता--“बुद्धया विशुद्धया युक्तो धृत्यात्मानं 
नियम्य च।' ( १८.५१ ) अरे बाबा, अभी आप कह 
आये कि बुद्धिके बिना कर्मयोग भी नहीं हो सकता | 
कर्मके मूलमें इच्छा चाहिए, इच्छाके मूलमें ज्ञान 
चाहिए और ज्ञान बिना बुद्धिके होता नहीं है। 
‘जानाति इच्छति करोति'--पहले समझोगे, तब 
चाहोगे और तब करोगे। जहाँ इच्छा और कमंके 
मूलमें बुद्धि नहीं है, वहाँ साधन-चाधन कुछ होनेवाला 
नहीं है । यदि कहो कि हम तो भगवानूसे यह वरदान 
माँगते हैं कि हमें बुद्धिहीन बना दो--बना दो बुद्धि- 
हीन भगवानु !' सचमुच एक सज्जनने इसी शीषकसे 
एक कविता लिखी है । लेकिन इनसे: कौन पूछे कि 
तुम अपनेको इतना बुद्धिमान समझते हो कि बुद्धि- 
होन बनकर अपनेको बचाना चाह रहे हो ? असलमें 
यह भी अपनी बुद्धिमत्ताको प्रकट करना ही है। एक 
सज्जन सत्संगमें आये, तो जूताके पास आकर बेठ 
गये । लोगोंने कहा कि ऊपर, बेठिये तो बोले कि हम 
तो यहीं बेठकर सत्संग करेंगे, क्योंकि और सब लोग 
तो अभिमानी हैं, वे उंचे आसनपर बेठकर सत्संग 
करते हैं। हम तो निरभिमान हैं, इसलिए हमें जूतोंमें 
बेठकर सत्संग करना अच्छा लगता है । यह निरभि- 
समानताका अभिमान है कि नहीं ? अन्य सब लोग 
अभिमानी हैं और हम मअभिमान-रहित हैं-यह 
निरभिमानपनेका अभिमान हो गया कि नहीं ? इस 
लिए बुद्धिहीन-पनेक्रो भी एक बुद्धि होती है। मैने 
देखा है कि जो लोग यह प्रार्थना किया करते थे कि 

बना दो बुद्धिहीन भगवान्‌, वे अपनेको हमसे ज्यादा 
बुद्धिमान समझते थे । 
इसलिए भाई, जब बुद्धिका नाश हो जायेगा, 
तब न ईच्वरके बारेमें ज्ञान होगा और न अपने 
बारेमें । तब तो प्रणाश हो जायेगा । अदर्शन ही तो 
प्रणाश है । इसलिए यह समझ लो कि बिना बुद्धिके 
ईस्वरका भी दशन नहीं होगा और बिना बुद्धिके 
गृहस्थका व्यवहार भी नहीं होगा । अब आगे देखो-- 
रागद्रेषवियुक्तेस्तु विषयानिन्द्रियेश्चरन्‌ । 
आत्सवश्यैविधेयात्मा प्रसादमधिगच्छति ॥(६४) 
प्रसादे सवंदुःखानां हानिरस्योपजायते । 
प्रसन्नचेतसो ह्याशु बुद्धिः पयंवतिष्ठते॥(६५) 
भगवानको पर्यवस्थित बुद्धि बहुत पसन्द है। जिनकी 
बुद्धि चञ्चल है, वे एक दिन कहेंगे कि भगवान्‌, तुम 
बड़े दयालु हो, सववज्ञ हो, सवंशक्तिमान हो, हम 
आपेकी भक्ति कर रहे हैं। दूसरे दिन कहेंगे कि कुछ 
नहीं, कल मैंने इतनी प्रार्थना की और तुमने एक 
भी नहीं सुनी । हम नहीं मानते तुमको ! ऐसे अस्थिर 
चित्तवाळे लोगोंसे भगवान्‌ भो डरते हैं। 
अब आपको हम एक सिद्धान्तकी बात सुनाते 
हैं । वह सिद्धान्त यह है कि भक्तलोगोंकी सदाचार- 
वृत्ति होती है, और वह भी प्रेमपूवंक । किन्तु जो 
सदाचारःवृत्ति योगपुवंक होती है, उसको भक्ति नहीं 
मानते, क्योंकि उसमें रसोल्लास नहीं होता है। 
“आनुकूल्येन इष्णानुशीलनसु--( भक्तिरसामृतसिन्धु 
१.१.११ ) अनुकूल भावसे श्रीकृष्णका अनुशीलन 
करना भक्ति है। किन्तु योगी लोग पहले स्थूलके 
आधारसे शान्ति, फिर इन्द्रियोंको निविषय करके 
शान्ति, फिर अस्मिता मात्रकी शान्ति, फिर विवेक- 
ख्याति होकर असम्प्रज्ञात समाधिकी शान्ति-ऐसा 
क्रम मानते हैं । 
अब आप देखो, हम आपको इस गीता-गुरुकी 
पहचान कराते हैं। गीता-गुरुको पहचानना थोड़ा 
कठिन है। यह कहता है कि काम करो और 
आनन्दमें रहो । वेदान्तका सिद्धान्त समाधिस्थ 
करनेका सिद्धान्त नहीं है भौर वेदान्तका सिद्धान्त 

तदाकार वृत्ति करनेका सिद्धान्त नहीं है । वेदान्त 
सिद्धान्त है निर्भय, निद्वन्द्र रहना ! धुँआधार फा 
चला रहे हैं, गाय चरा रहे हैं, सौदा तोल रहे ई 
सामने तीर मार रहे हैं, वेद-पाठ कर रहे हैं और 
सबसे निवृत्त होकर मस्तीमें हँस रहे हैं तथा समाधि | 
लगाकर बेठे हैं। पर इनमें कोई फर्के है? बोले रि. 
नहीं, निईन्ट्र ! कहीं विरक्त लोग दोपहरीमें भिक्षा. 
विक्षा करनेके बाद पुराने कपड़ोंके जूते बना द्ेतेह 
ओर अपने हाथसे उसको सीते रहते हैं। एक लि 
किसीने पूछा कि इतने बड़े-बड़े महात्मा होकर बाप 
लोग जूते सी रहे हैं? विरक्त महात्माने कहा कि जो 
समाधि लगाना है, वही जूता सीना है और जो जूता 
सीना है, वही समाधि लगाना है । 

यह वेदान्त है, निद्वन्द्र, निर्भय ! 'अभयं वे जनक 
प्राप्नोसि' (बुहदा. ४.२.४) । इसमें अभय पदकी प्रापि 
हो गयी । हाथ जोड़कर बेठनेका नाम वेदान्त नहों 
है, सिकुड़कर बेठनेका नाम भी वेदान्त नहीं है 
छटपटानेका नाम भी वेदान्त नहीं है; फिर किसका 
नाम वेदान्त है ? जहाँ बठे हैं, वहाँ बैठे रहनेका नाम 
वेदान्त है। कमंमें, अकर्ममें, विकमंमें--जहाँ भी मौज 
हो, वहाँ रहो ! 

अब भगवान्‌ बुद्धिके पयंवस्थानकी जो पुर्ति 
बताते हैं, वह आप देखो । 'इन्द्रिये: गोमिः-इनि 
गाय हैं और वे 'विषयानु घासान्‌ चरन्‌'-विषयर्ल 
घासको चरती हैं । यहाँ घास शब्दको संस्कृत ही 
रहने दो! कोई उसमें डरने-हरनेकी बात नहीं है| 
पाणिनीय व्याकरणमें अद्‌ धातुका जघास रूप 
दिया । घुस आदेश करके कहाँ धातु और कहाँ द 
मूल धातुका विवते ! तो विषयान्‌ इन्द्रियेक्च का 
इन्द्रियाँ हैं गाय और ये चर रही हैं विषयों | 
लेकिन “रागद्वेषवियुक्ते--रागद्वेष-विहीन द 
अब ये घास चरें अर्थात्‌ किसी विषयका सेवन क, 
किन्तु इसमें उनका न राग है, न द्वेष है 
चरागाहमें | दूब है कि नागरमोथा, कुश है तो 
कास--इसका विवेक पण्डित लोग करें की तुझ है 
जाकर हरी-हरो घास चर आओ ! न राग. 


थोगोता-रसररलार्ति. 


सय 





न कहीं द्वेष है । ऊखलमें मुँह डाल दिया, तो वहाँ भी 
कुछ चर लिया और हरी-हरी घासमें मुँह डाल दिया 
तो वहाँ भी कुछ चर लिया ! मतलब तो पेट भरनेसे 
है, घासकी जातिसे मतलब नहीं है। “रागढ्ेषवियु- 
क्तेस्तु'--न कहीं राग है, न द्वेष है | घास चर रही हैं 
इन्द्रियाँ । परन्तु 'आत्मवश्ये--ये इन्द्रियाँ ऐसी नहीं 
कि चाहे जहाँ चली जायें चाहे जिस जंगलमें या 
चाहे जिस खेतमें मुंह मार लें । ये इन्द्रियाँ तो अपने 
वशमें हैं। तो इन्द्रियोंमें रागद्वेष न हो और वे 
अपने वशमें हों तो यह आवश्यक नहों कि घास 
खाना बन्द कर दें। जबळपुरमें एक गाय ऐसी थी 
जो हरी-हरी घास तो खाये, लेकिन सूखा पुआल हो, 
तो न खाये। इससे गाय पालनेवालेके सामने 
समस्या खड़ी हो गयी, क्योंकि बराबर हरी-घास 
मिलना सम्भव न था । इसलिए उसने हरे शीशेका 
चश्मा बनवाया और लगा दिया गो माताको । आँख 
पर चस्मा लगानेके बाद पीली घासको भी हरी घास 
समझकर खाने लगी ! 

तो इसलिए इन्द्रियाँ अपने वशमें होनी चाहिए, 
उसके बाद जो मौज हो, सो करो । यदि मौज न हो, 
तो कह दो कि इसके आगे मौज नहीं है, हठो! 
मौजमें भी मर्यादा होती है। एक दिन कुछ लड़कियाँ 
मेरे पास आयीं, जो बी. ए. - एम. ए. में पढ़ती थीं । 
बोलीं कि स्वामीजी, आप लोग यह करो, यह मत 
करो, यह खाओ, यह मत खाओ-यह सब कहकर हम 
लोगोंको क्‍यों केदमें डालते हो ? आप क्यों नहीं छुट्टी दे 
देते कि हमारी जो मौज हो, सो करें ? इसमें आपका 
क्या बिगड़ता है? मैंने कहा कि अच्छा, में जो 
कहुँंगा, वह तुम लोग खाओगी ? यह सुनकर वे जरा 
सोचमें पड़ गयीं । मैंने कहा कि भरे भाई, कोई-न- 
कोई चीज ऐसी निकल आयेगो, जो तुम लोग नहीं 
खा सकोगी। कहो तो में अभी नाम ले लेता हुँ। 
लड़कियाँ बोलीं कि हाँ महाराज, यह बात सच है। 
इसलिए जब ऐसा है कि यह चोज हम नहीं खायेंगे, 
तो जानबूझकर एक कायदा बना लो, संविधान बना 
लो, संहिता बना छो । मर्यादामें रहो। मर्यादा क्या 

है ? “मयैः मनुष्ये: आदीयते इति मर्यादा!--मनुष्यं 
जिस नियमको अपने जीवनमें स्वीकृति दे, उसीका 
नाम मर्यादा होता है । इसका अर्थ यह है कि मनुष्य- 
को अपने लिए एक सीमा बना लेनी चाहिए कि हम इस 
मेंड़के आगे जायेंगे और इस मेंड़के आगे नहीं जायेंगे । 

मर्यादा तो पशु-पक्षियोंमें भी देखनेमें आती है, 
फिर हम मनुष्य होकर भी अपने जीवनमें मर्यादा न 
बनावे, तो क्या यह लज्जाकी बात नहीं है ? इसलिए 
इन्द्रियाँ हमारे वशमें हों और हम मनसे जो कह दें 
कि यह करो, वह करें और जो मना कर दें, वह न 
करें | यह कैसा नौकर है, जो हमारे मना करनेपर 
भी काम करे और आज्ञा देनेपर भी न करे ? सोचो 
तो, हमारा मन और हमारी इन्द्रियां अपनी नौकर 
हैं कि मालिक हैं? तो 'विधेयात्मा'--इसमें जो विवेय 
है, उसका अर्थ है आज्ञाकारी । जो हमारी विधिका 
पात्र है, विधिके योग्य है, उसे विधेय बोलते हैं-- 
'विधातुं योग्यः विधेयः ।' 

बोले कि विधेय होनेसे क्या होगा? यह होगा कि 
“प्रसादमधिगच्छति ।' अर्जुन आये थे रोते हुए। 
भगवान्‌ कहते हैं कि तुम विषाद लेकर आये थे, अब 
प्रसाद लेकर जाओ | अर्जुनको विषाद है और भगवान्‌ 
उसको प्रसादका उपाय बताते हें-प्रसादस्तु प्रसन्नता - 
निमल चित्त हो जाओ । शोक-मोहको छोड़ दो । 

प्रसादे सवंदुःखानां हानिरस्योपजायते । (६५) 
मनुष्यको वस्तु दुःख नहीं देती, आदमी दुःख नहीं 
देता, वासना दुःख देती है। गृहस्थ लोग कहते हैं कि 
महाराज, खानेको रोटी नही मिळती है; पर वे भर 
पेट खाकर आते हैं । यह जरूर है कि वे चाहते होंगे 
कि रोटी घीमें चुपड़ी हो और बढ़िया गेहुँकी हो ! 
उसकी जगह उन्हें सूखी रोटी मिलती होगी और 
अच्छे गेहुँकी नहीं मिळती होगी। पर रोटी मिलती 
जरूर होगी । आपको एक सच्ची बात सुनाता हूँ । 
एक दिन एक व्यापारी मेरे पास आकर रोने लगा । 
ये जो बड़े-बड़े करोड़पति हें, ये जब इन्कमटैक्समें 
पकड़े जाते हैं या इनको कोई बड़ा घाटा लगता है, 
तब आकर रोते हँ। उनका रोना देखते ही बनता 

है ! मैंने उस व्यापारीसे कहा कि बात क्या है ? उसने 
बताया कि महाराज, हमारे घरमें खानेकी तकलीफ 
हो गयी है। आप जानते ही हैं, अमुक आदमोने 
हमारा लाख रुपया ले ल्या है; आप उसे कह दोजिये 
कि हमें वापिस दे दे । उसको रोते देखकर मुझे बड़ी 
दया आयी। मैंने उसे सान्त्वना देते हुए कहा कि 
अच्छी बात है । ऐसे तो में नहीं कहुँगा; किन्तु जब 
वे मेरे पास आयेंगे, तब मौका पड़नेपर में कह दूँगा । 
दस दिनके भीतर ही वह फिर मेरे पास आया और 
बोला कि एक जमीन मैंने लो है। उसमें दस लाख 
रुपयेकी फैक्टरी लगानी है । आप भूमि-पूजनके समय 
चलकर शिलान्यास कर दीजिये । मैंने मनमें सोचा 
कि यह तो रोटीके बिना मर रहा था, फिर इसके 
पास दस लाख रुपये कहाँसे आगये ? उसके बाद वह 
विलायत गया और वहाँसे पचास लाख रुप॑योंकी 
मशीन खरीद कर ले आया | 
तो आप सोचो कि दुःख क्या है? दुनियामें इसी 
प्रकारका दुःख है। खाते हैं, पीते हैं, पहनते हैं, सोते 
हैं और रोते रहते हैं। उनको उनकी वासना दुःख 
देतो रहती है। एक दिन बचपनमें स्वयं मुझे बड़ा 
दुःख हो गया । वह दुःख यह था कि मुझे मेरे पिता- 
महके शिष्यने प्रणाम नहीं किया । इसीपर मुझे बहुत 
बुरा लगा | मेने सोचा कि यह मेरे खानदानका चेला 
होकर मुझे प्रणाम नहीं करता । उसके बाद मैं एक 
महात्माके पास गया और उनको प्रणाम आदि करके 
उनसे बोला कि महाराज, आज अमुक व्यक्तिके 
प्रणाम न करनेपर मुझे बड़ा दुःख है । महात्माने कहा 
कि अरे, उसका क्या दोष ? उस बेचारेका मन कहीं 
और चला गया होगा और उसने प्रणाम नहीं किया 
होगा । तुम्हारे मनमें जो प्रणाम करवानेकी लालसा 
है, उसने तुम्हें दुःख दिया है। यह वासना भी मनका 
मेल है। यदि हमारे मनमें कोई वासना नहीं है, 
हमारा मन निमंल है तो हमें सत्यनारायणका 
प्रसाद सिल रहा है। लेकिन वासना होनेपर चाहे 
कोई हाथीपर बेठावे, चाहे छत्र-चंवर लगावे, वासनाः 
वानुके मनमें निर्मळता नहीं है, वहाँ सुख नहीं है। 

सेसारमें जो दुःखी हैं, वे बेवकूफ भी हैं, क्योंकि 
ज्ञान है, वहाँ आनन्द है और जहाँ आनन्द ह 
ज्ञान है। जहाँ आनन्द-ज्ञान हैं, वहाँ सत्य है। 
सत्य है, वहाँ ज्ञान है, जहाँ सत्यज्ञान है, वहाँ आ 
है । सच्चिदानन्द कभी अलग-अलग नहीं होते है। 
अगर आपका आनन्द अलग हो गया है, तो आपका | 
ज्ञान भी आपको छोड़ गया है और आपकी सत्ता भे 
आपसे अलग हो गयी है; आप मुद हैं। जो दुःखी है 
वह अज्ञानी है, ज्ञानी नहीं है, क्योंकि मृत्यु, अन्ना 
और दुःख--ये एक ही वस्तुके तीन नाम हैं। जो 
सत्‌ है, सो चित्‌ है और वही आनन्द है। इसि 
प्रसादका अनुभव करो। मनमें वासना न रखो। 
होश-हवास तो हो, पर वासना न हो। फिर देख, 
कितनी निर्भयता, कितनी निमंलता आजाती है। 
हमारी दुःख-हानि, दुःखकी निवृत्ति दूसरेके हाथों 
नहीं है कि वे कुछ देंगे, तब दुःख मिटेगा ! ऐसे दु 
नहीं मिटता है । जब तुम्हारा हृदय निमंल होगा, 
निर्वान होगा, सम्प्रसन्न होगा, तो अपने आप ही 
सारे दुःख मिट जायेंगे । 
प्रसन्तचेतसो ह्याशु बुद्धिः पर्यबतिष्ठते । (९ 

देखो, चिति-संज्ञाने धातुका रूप है चेतस्‌ | आपका 
संज्ञान यदि सम्प्रसन्न है, ठोस है, निर्मल है, निर्वास 
है, तो आशु माने शीघ्र, बिना किसी साधनके है 
आपकी बुद्धि स्थिर हो जायेगी, डाँवाडोळ नहीं होगी! 
बृद्धिको स्थिर करनेके लिए साधनको जरूरत 
है । सिफ ये इधर-उधर डुलानेवाली जो वासना 
यही मल हैं चित्तको ! इसलिए इनको धो देना चाहिए 

नास्ति बुद्धिरयुक्तस्य न चायुक्तस्य भावना । ५ 

न चाभावयतः श्यान्तिरशान्तस्य कुतः सुखम्‌ (६ 
जो अयुक्त है, युक्त नहीं है और जिसमें ता 
विहार नहीं है, वह 'कमंण्यकर्म यः नहीं 
और युक्त आसीत्‌ मत्परः भी नहीं है। तब ही 
क्या ? बुद्धि नहीं मिलेगो उसको! 2 यु 
चाहिए, 'युक्ताहार-विहार' होना चाहिए, यु 
बोध' नं चाहिए । इसलिए युक्त हो जागो | रा | 
को ही बुद्धि मिलती है, अयुक्तको बुद्धि नहीं मि 

युक्ति माने योग, साधना, उपाय, जो बना रहना 
चाहिए और युक्त माने युक्ति अस्यास्तीति युक्त? और 
'अयुक्तः तद्रहितः इसलिए अपने आपको सुखी रखने- 
को युक्ति आनी चाहिए । 

एक सज्जन उपदेश कर रहे थे कि मनको कसे 
वशमें करना है। यह बता रहे थे कि मनको. ऐसे 
मारना चाहिए, वैसे मारना चाहिए। एक श्रोताने 
खड़े होकर कहा कि महाराज, आप हमारे लिए तो 
बड़ा बढ़िया उपाय बता रहे हैं, लेकिन जरा यह भी 
बताइये कि आपका मन आपके वशमें है कि नहीं ? 
इसपर वक्ताजी बगले झाँकने लगे | खुद अपना मन 
तो व॒हमें हुआ नहीं, अपने मनको तो मारा नहीं, 
और लाउडस्पीकरपर घोषणा करने लगे कि आओ, 
आओ, मैं तुम्हे मनके निरोधका उपाय बताता हूँ। 
हम लोग तो ऐसे बोलते हैं कि मनको तुमने जो मि! 
मेरा' माना है, वह गलत है। न तुमने उसको 
बनाया है, न वह तुम्हारे अधीन रहता है और न 
तुम्हारे साथ जायेगा। वह क्षण-क्षण बदल रहा है, 
उसको मेरा क्यों मान रहे हो? ऐसे बदमाशको, 
जिसको तुमने पेदा नहीं किया, जो तुम्हारे चलाये 
चलता नहीं है, जो तुम्हारे रखे रहता नहीं है, जो 
दिन-रात रंग बदलता है, बहुरूपिया है, उसको तुम 
भेरा क्यों मानते हो ? 

- नि चायुक्तस्य भावना'-देखो, अयुक्तकी भावना 
भी नहीं बनती है। आजकल स्कूल-काळेजोंमें क्या 
होता है ? लड़के-लड़कियाँ धमकी बहन बन जाती 
हँ । दोनों चार-छः महोने तो धर्मके भाई-बहन बने 
रहते हैं, फिर प्रेमो-प्रेमिका हो जाते हैं। उनकी 
भावना पक्की कहाँसे होगी ? टिकाऊ कैसे होगी ? 
वे अयुक्त हैं, सदाचारी नहीं हैं। न आचारम युक्त 

और न बद्धिमें युक्ति है। छः महीनेकी बहन और 
फिर छः महीनेकी प्रेयसी ! चार दिन राम, चार दिनं 
इष्ण, चार दिन नारायण ! 
हमारे श्रोडड़ियाबाबाजी महाराज एक बात 
बहुत बढ़िया बोलते थे। पूछते थे कि तुम्हारे गुरु 
हैं ? हैं महाराज ! तुम्हारे मनमें बैठ गये ? हाँ, बैठ 

गये हैं। अब यदि तुम्हारे वे बाहर वाले गुरु भ्रष्ट 
हो जायें, तो जो भीतर गुरु बनकर बैठा है, वह भी 
भ्रष्ट हो जायेगा क्या ? अरे वह तो हमारा प्राइवेट 
हो गया है, वह केसे विगडेगा ? बाहरवाला मर 
गया। मर जाने दो, भीतरवाला तो नहीं मरा न? 
वह तो ऐसा सदाचारी दिव्य सत्पुरुष होकर हमारे 
हृदयमें बेठा है कि जवतक सुक्ष्म शरीर भङ्ग नहीं 
होगा, तबतकके लिए वह बैठा रहेगा । सूक्ष्म शरीर- 
का नाश होनेपर ही वह अपने आकारको छोड़ेगा । 
फिर क्यों गुरुके नामपर हजार आकार अपने भीतर 
डालते जा रहे हो ? 

न चाभावयत: शान्ति:-यदि भावना ही नहीं 
टिकेगी, तो शान्ति कहाँसे आयेगी ? भावनाकी एका- 
कारताके बिना शान्ति नहीं है। इस दुनियामें जिसका 
गुरु नहीं है, वह सबसे बड़ा अभिमानी है। अच्छा, 
तुम्हारी दृष्टिमें दुनियामें कोई निर्दोष महात्मा है कि 
नहीं ? यदि कहो कि आजकल निर्दोष महात्मा 
मिलना शक्य नहीं है, तो तुम दुनियामें हो कि नहीं 
हो ? फिर जब दुनियामें कोई निर्दोष नहीं है, तो 
तुम निर्दोष कहाँसे हो जाओगे ? यदि तुम्हारी ऐसी 
मान्यता है कि आजकल भगवान्‌ किसीको नहीं 
मिलते हैं, तो जाओ और किसीको मिले हों यान 
मिले हों; लेकिन तुमको भगवान्‌ नहीं मिलेंगे । एकदम 
असहाय हो तुम ! तुम्हारा कोई मददगार नहीं, किसी- 
पर तुम्हारा विश्वास नहीं | अरे, लोगोंको अपनी वुद्धिका 
इतना बड़ा अभिमान होता है कि सिर ऊँचा-ऊँचा 
उठाये डोलते हैं और किसीको भी प्रणाम नहीं करते। 

एक बात में आपको सुनाता हूँ । में एक बड़े 
सेठकी सेठानोके साथ कहीं जा रहा था। मागंमें 
चार-छः गेरुभा वेषधारी साधु किसी दुकानपर चाट 
खा रहे थे, चाय पी रहे थे। उनको देखकर मेरे 
मंहसे निकल गया कि इन्हींको खड्या पलटन कहते 
हैं। सेठानोने कहा कि महाराज, हम तो इन्हीं 
लोगोंको देखकर हाथ जोड़ते हैं और सिर झुका लेते 
हैं। गेर्आ कपड़ा देखकर हमें एक बार सिर 
झुकानेका मौका तो मिलता है ! वे केसे हैं, यह तो वे 

जानें, पर हमें इन्हें देखकर हाथ जोड़ने और सिर 
झकानेका मौका मिल जाता है। यह सुनकर मेरे 
ऊपर तो सौ घड़े पानी पड़ गया; क्योंकि मेरी अक्लसे 
उँचो सेठानीकी अकळ निकली । तो जो सफेदपोश 
लोग यह समझते हैं कि उनके बराबर कोई नहीं है, 
वे अभिमानमें डूबे-डूबे फिरते हैं और ईश्वरसे थोड़ा 
दूर ही रहते हैं। उनको समझना चाहिए कि पता 
नहीं किप्त रूपमें कौन महात्मा हैं! जो भगवान्‌ 
मछली होकर आता है, कछुआ होकर आता है, सुअर 
बननेमें जिसको शर्म नहीं लगी, वह भगवान्‌ क्या 
झूठ-मूठका गेरुआ वस्त्र पेहनकर नहीं आ सकता ? 
इसलिए अपना अभिमान टूटना चाहिए और हृदयमें 
श्रद्धा पैदा होती चाहिए। बिना भावनाके शान्ति 
नहीं मिलती । यह नहीं कि सत्य सबको करामलकवतु 
हो जायेगा और सब सत्यको देख लेंगे। भावना पाक 
नहीं है, भावना साधन है। भावनाके बिना शान्ति 
नहीं मिलती । 


एक दिन एक महात्माके सामने कोई बात हुई, 
तो उनके शिष्यने मुझसे कह दिया कि आप तो 
श्रद्धाको बात करते हैं! में तो चुप रहा, पर वे 
महात्मा बोले कि क्यों भाई, तुम्हें यह किसने बता 
दिया कि श्रद्धा करना पाप है? अरे, श्रद्धा तो ऐसी 
वस्तु है कि वह जिसके हृदयमें आती है, उसका हृदय 
पवित्र हो जाता है। पापी पुण्यात्मा बन जाता है। 
व्यास भगवानूने लिखा है कि जेसे माँ अपने बच्चेकी 
रक्षा करती है, वैसे श्रद्धा श्रद्धालूकी रक्षा करती है। 
( व्यास भाष्य १.२० ) । 9 
'अशान्तस्य कुतः सुखम्‌--जिसके हृदयमें शान्ति 
नहीं है, उसको सुख कहाँसे मिलेगा ? “भावतो 
ह्यर्थाजितः'--यहाँ जानेसे चार पेसे मिलेंगे। इस 
प्रकार कमाई करनेके लिए लोग यहाँसे वहाँ और 
वहाँसे यहाँ दौड़ रहे हैं । अरे भाई, पेसेमें कहाँ सुख 
है ? हम जानते हैं ऐसे पेसेवालोंको, जिन्हें रातको 
नींद नहीं आती। वे गोलियाँ खा-खाकर सोनेकी 


चेष्टा करते हैं । इसलिए पेसेमें सुख नहीं है। शान्तिमें 

सुख है और शान्ति भावनासे प्राप्त होतो है ता. 
भावना युक्त होनेसे प्राप्त होती है । | 

अब हम एक बडो व्यावहारिक बात बताते३ / 
आपको । आप अपनी प्रज्ञारानीको देखिये | प्च । 
महारानीकी इज्जत होनी चाहिए । आज में यहाँ; | 
जब कथा करके गया, तो मुझसे कहा गया | 
'चिन्तामणि'के लिए एक लेखकी जरूरत है| | 
बङ्गलोर विश्वविद्यालयमें एक भाषण हुआ था | 
संस्कृतमें, जो मेरे पास था । मैंने उसका अनुवाद करा | 
दिया । वह भाषण पालकीवालेका था । उसने कहा | 
था कि आज वेदको सबसे ज्यादा जरूरत प्रामाणि- | 
कताकी है। अर्थार्थी क्षेत्रमें तो कुछ प्रामाणिक लोग | 
मिल भी जाते हैं। वे यदि वायदेका सौदा कर लें,तो | 
उससे टलते नहीं हैं, पेसा चुका देते हैं। लेकि । 
बौद्धिक क्षेत्रमें प्रामाणिकता इतनी नष्ट हो गयी है | 
कि यदि उसने आज अपना कोई निश्चय बनाया, तो | 
वह कतक उसपर कायम रहेगा कि नहीं-# | 
माळूम हो नहीं पड़ता । बौद्धिक क्षेतरमें प्रामाणिकताका | 
नाश हो गया है और यह देशके लिए सबसे बह | 
खतरा है । बुद्धिमान्‌ लोग आज कुछ सिद्ध कर देते ) 
कल कुछ और सिद्ध कर देते हैं और परसों कुछ और | 
सिद्ध कर देते हैं । कुछ भरोसा नहीं है इनका | छ | 
दिन बारह जज इकट्रे हुए। उनमेंसे पांच Eu | 
कोटंके ये और सात हाई कोर्टके थे । एक जजने | 
बताया कि एक जजने करिसी मुकदमेमें एक पेस | 
दिया। जब वह जजीसे निवृत्त हो गया, तो व | 
करने लगा । उसी मुकदमेकी अपीलमे वह पे | 
करने आया था । जब उससे पूछा गया कि प | 
आपका ही है और आप ही उसके खिलाफ ; | 
रहे हैं, तो उस रिटायर्ड जजने कहा र्किबह | 
एक जजका था। इस समय मैं अपने मुवा 
पक्षका निरूपण कर रहा हूँ। तो बौद्धिक 
समाप्त हो गयी न ! 

इन्द्रियाणां हि चरतां यन्मनोऽनुविधीयते । ए 

एक सिद्धान्त हैकि आत्मा ब्रह्म है। हीह 
आकर कहें कि यह गलत है, तो कटनेवाला 


शीगीता-रस-रली | 








युक्तियोंसे ब्रह्मा स्वप्नवत्‌ हो जायेंगे और सिद्धान्त 
सच्चा रहेगा। श्रीकृष्ण कहते हैं कि आगे-आगे 
चलती हैं इन्द्रियाँ। आँखने देखा कि भरे, बहुत 
बढ़िया साड़ी है, ऐसी तो हमारे घरमें नहीं है। मनने 
कहा कि ठोक है, ऐसी साड़ी हमारे घरमें भी आनी 
चाहिए। लेकिन भाई, ऐसी साड़ीके लिए तो पाँच 
सौ रुपये चाहिए। बोली कि कोई बुद्धि लड़ाओ। 
अब बुद्धि यह लड़ी कि देवीजी रूठकर बैठ गयीं | 
यह बुद्धि है। आगे चली आँख, पीछे चला मन और 
उसके पीछे चली बुद्धि, कि कैसे पाँच सौ रुपये प्राप्त 
करें। इन्द्रियाँ हुई मालकिन, मन हुआ उनका 
अनुयायी और प्रज्ञा बेचारीको मनके पीछे-पीछे 


चलना पड़ा । 
तदस्य हरति परज्ञा वायुर्नावमिवाम्भसि। (६७) 


बुद्धि लुट गयी ! नौकरके हाथमें आगयी बुद्धि और 
जैसे हवा पानीमें नावको उड़ाकर ले जाती है, वैसे 
ही इन्द्रियाँ मन-बुद्धिको उड़ा ले गयीं | 
तस्माद्यस्य महावाहो निगृहीतानि सवंशञः। 
इस्द्रियाणो न्द्रियार्थेन्यस्तस्य प्रज्ञा प्रतिष्ठिता ॥ (६८) 
भगवान्‌ कहते हैं कि हे महाबाहो, जिसको इन्द्रियाँ 
चारों ओरसे इन्द्रियार्थ द्वारा निगृहीत हैं, उसकी 
प्रज्ञा प्रतिष्ठित है। इन्द्रयार्थसे इन्द्रियोंको निगृहीत 
करके रखो, काबूमें रखो । कुत्ता रखो, पर जिस 
समय उसको इशारा करो कि इसके ऊपर टूट पड़ो, 
उस समय टूट पड़े और जिस समय बुलाओ, उस 
समय वह लौट आये । कुत्ता रहे घरमें, पर आज्ञा- 
कारी रहे यह्‌ इलोक आयेगा गीतामें-- 
इन्द्रियस्येन्द्रियस्यार्थ रागद्वेषौ व्यवस्थितो । 
इन्द्रयस्यार्थे-प्रत्येकम्‌ इन्द्रियस्य अर्थे राग- 
द्वेषी व्यवस्थितौ’ | अपने-अपने विषयमें राग-द्वेष हैं, 
परन्तु 'तयोनं बशमागच्छेतु' । इन्द्रिय रहे, इन्द्रियका 
रहे और उनके व्यवस्थित राग-द्वेष भी रहें, 
परन्तु राग-्रेष अपने अधीन हों, हम - रागदद्वेषके 
अधीन न हों । वेदान्तका यह कहना नहीं है कि आँख 
फोड़ लो, पाँचसे चलो मत, हाथसे काम मत करो, 
गुफामें घुसकर बैठ जाओ । वेदान्त तो कहता है-- 


आनन्द : बोध 
१२ 


सेनापत्यं राज्यं च दण्डनेतुमेव च। 
सर्वलोकाधिपत्यं च वेदशास्त्रविदर्हति ॥ 
(मनुस्मृति १२.१००) 

छान्दोग्योपनिषद्में बताया है कि तीन बातें ऐसी हैं, 
जो ब्रह्ममें तो नहीं हैं, किन्तु ब्रह्मज्ञानीमें हैं । वे तीनों 
बातें कौन-सी हैं? एक तो ब्रह्ममें वेदुष्य नहीं है 
और ब्रह्मज्ञानीमें वैदुष्य है । स्वराट्‌ अत्यन्त प्रदीप्त, 
प्रज्वलित रूपमें विराजमान रहता है और वह अधि- 
पति है । विलक्षण आनन्द है उसका, विलक्षण वेदुष्य 
है उसका और विलक्षण सत्ता है उसकी | 

तो जिसकी इन्द्रिया अपने वशमें हैं, उसकी प्रज्ञा 
प्रतिष्ठित है । जब वह कहे कि आत्मा ब्रह्म है, तो 
उसकी बुद्धिका कभी तिरस्कार नहीं करना। यह 
बड़ी प्रतिष्ठित, बड़ी इज्जतदार प्रज्ञा है । 
या निशा स॒बंभूतानां तस्यां जागति संयमी । 
यस्यां जाग्रति भुतानि सा निशा पश्थतो मुनेः॥ (६९) 


'पश्यतो मुनेः'। अरे, यह मुनि आँखवाला है, देख 
रहा है। इसको तरह जिसकी आँखें खुली होती हैं, 
वही परमार्थ देखती हैं। जिस परमार्थके सम्बन्धमें 
सारे प्राणी सोते हैं, यह नहीं जानते कि परमार्थ क्या 
है, वह है निशा। 'न शं यस्यां सा निशा-जिसमें 
शान्ति न मिले, उसका नाम निशा | अथवा "नितरां 
झं यस्यां सा निशा'--जिसमें खूब शान्ति है, उसका 
नाम है निशा। एक कविने कहा है कि जिसमें - 
परिन्दे भी सोते हैं, पेड-पौधे भी विश्वामका अनुभव 
करते हैं, उस परमार्थकों संसारी, व्यवहारी लोग नहीं 
जानते हूँ; किन्तु उसमें संयमी पुरुष जागता है । संयमी 
संन्यासीका एक पर्यायवाची शब्द भी है । पूवं प्रसंग 
भी यही है कि 'इन्द्रियाणीन्द्रयारथेभ्यः निगृहीतानि’ 
अर्थात्‌ इन्द्रियाथसे जिसकी इन्द्रियां निगृहीत हैं, 
उसका नाम संयमी है। योगदशनमें संयम शब्द 
पारिभाषिक है और वह उनका अपना ही है। पारि- 
भाषिक शब्द भी बनते-बिगड़ते रहते हैं। पाणिनिने 
कहा है कि वृद्धि होती है। वृद्धि माने धनको वृद्धि, 
जनकी वृद्धि नहीं। तब किसकी वृद्धि ? न उन्होने 
कहा कि “वृद्धिरादेच्‌'-यहाँ यह शब्द पारिभा 


[८९ 


CC-0. Mumukshu Bhawan Varanasi Collection. Digitized by eGangotri 


८" PoE eS 


हो गया । यह परिभाषा उनकी अपनी है; यह मत 
समझना कि वेदान्तमै वृद्धि शब्द आये, तो उसका 
अर्थ वहो है। ऐसा अर्थ नहीं होता । इसीसे अपने 
मनसे जो लोग शास्त्र पढ़ते हैं, वे शास्त्रकी परिभाषा 
न जाननेके कारण गलत अर्थ समझ जाते हैं। योग- 
सूत्रमें संयमका अर्थ है “त्रयस्‌ एकसंयमः-(३.९) 
धारणा, ध्यान और समाधि- तीनोंका विषय जहां 
एक होता है। धारणा माने स्थानकी उपाधिसे 
चित्तकी एकाग्रता, ध्यान माने कालकी उपाधिसे 
चित्तकी एकाग्रता और समाधि माने वस्तु-विशेषमें 
चित्तकी एकाग्रता । यह उसका विवेक है । 

'देशबन्धर्चित्तस्य धारणा (योगसूत्र ३.१) देशकी 
उपाधिसे चित्तकी एकाग्रता धारणा है। 'तत्रक- 
तानता ध्यानम्‌' (३.२)-क्रमको उपाधिसे एक- 
तानताका ध्यान है। 'मर्थमात्र' निभील समाधि है 
(३.३) । विवेकख्याति होनेके बाद स्वरूपमें स्थिति 
होनेसे उसका नाम सम्प्रज्ञात है। यह मैंने इसलिए 
सुनाया कि स्पष्ट हो जाये। वेद्यलोग रोगीको जो 
संयम बताते हैं, जेसे यह खाना, यह नहीं खाना-- 
यह संयम दूसरा है और योगियोंका संयम दूसरा है। 
यहाँ तो संयमका मतलब यह है कि घोड़ेकी बागडोर 
जेसे घुडसवार अपने हाथमे संयमित करके रखता 
है, वेसे ही इन्द्रियरूपी घोड़ोंकी बागडोरको अपने 
वशमें रखनेका नाम यहाँ संयम है। 

'यस्याँ जाग्रति भूतानि'-“जागति'का बहुवचन 
है जाग्रति’ । दुनियाके सब लोग व्यवहारमें, स्त्री, 
पुत्र, धन, व्यापार, दूकान, मकान आदिके विषयमें 
कितने जागते हैं। बड़े सावधान हैं लोग ! कोई 
चुपकेसे भी उनकी निन्दा एकान्तमें कर रहा 
हों, तो कान लगाकर सुन लेते हैं कि हाँ, हमको थोड़ा 
सुन लेना जरूरी है। अरे, एकान्तमें कोई निन्दा 
करता है, तो करने दो। एक बार किसी बड़े 
आदमीसे मेरी बात हुई। मैंने उनसे कहा कि 
महाराज, लोग आपकी निन्दा करते हैं। बोले 
कि करने दो। उनका मुंह है, करते हैं। उनकी 
इतनी हिम्मत तों है नहीं कि हमारे सामने आकर 

बोलें । वे इधर-उधर कुछ वाणीको सुजली || 
हैं, तो बेचारे मच्छर भी तो भुनभुनाते हैं। ७ 
बोली समझनेकी क्या जरूरत है? सामने र | 
तो बोलेंगे नहीं ! अकेलेमें बोलते है, तो बोलते” 
तो जान-बूझकर, कान लगाकर सुगा) 
मेरे बारेमें क्या बोल रहे हैं, यह दुःख मोहळ 
है। जब वह छिपाकर बात कर रहा है, तो छ| 
अर्थ है कि वह अच्छी बात तो नहीं कर रहे 
कोई-न-कोई गन्दी बात करता होगा। इ/ 
एकान्तका बहुत अनुभव है। लोग जब एकर 
आते हैं, तो अपने घरका कजे बताते हैं, अपनी। 
बेटीकी तकलीफ बताते हैं; सब कोई अच्छी क 
नहीं करते हैं। लेकिन ईश्वरकी बात करनी हे/| 
चोड पूछ छते हैं । | 
सा निशा पश्यतो मुनेः--एक बतहं। 
महात्माके लिए यह व्यवहार ही रात है। मह्त| 
शानमें भूत चेत रहे हैं, मुर्दे चेत रहे हैं। यहा 
महाश्मशान है और उसमें रातके समय जेते! | 
कमशानमें बोलते हैं, वैसे ही मुर्दे चेतते हैं। र| 
भीड़ जग रही है। क्याहो रहा है ? कहीं बे) 
रहा है, कहीं विवाह हो रहा है और कहीं मृ 
रही है। ये सब भूत ही तो चेत रहे हैं! दश 
इमशानमें आप तो शिवरूप हो और आफ्ने 
ओर भूत रहते है । भूत ही तो नाम रखा है 
“यस्यां जाग्रति भूतानि । क्या बढ़िया नाम रखा | 
ये भूत-प्रेत जो हैं, ये शिवजीके गण ही | 
रातको जब इमशान चेतता है तो उठकर प र 
गाते हैं, बजाते हैं, व्याह-शादी करते हैं, कं 
मनाते हैं, रोते हैं, चिल्लाते हैं और जहाँ रर | 
वहाँ सब खत्म ! । 
आपुयंसाणसचलप्रतिष्ठ 
समुद्रमापः प्रविशन्ति 
तदृत्कासा यं प्रविशन्ति (शं 
स जञान्तिमाप्नोति न कामकामी री 
यदि किसी महात्माके सामने सोनेके बडे 
छप्पन तरहके भोग राग रख दिये जा? 


री |. 











यद्वत्‌ । 


खायेगा कि नहीं खायेगा ? खायेगा, लेकिन उसके 
मनमें खानेकी इच्छा नहीं थो, वह किसीके पास 
माँगने नहीं गया था। समुद्र कभी किसी नदीके पास 
नहीं गया कि हे नदी, तुम हमारे पास आओ । 
किन्तु नदियाँ उसमें बराबर आकर गिरती रहती हैं 
और वह कभी मना नहीं करता । 'आपूर्यमाणस्‌'- 
कामनाके पीछे दौड़ना मूखेता है। 'परा चः कामान्‌ 
अनुयन्ति बालाः ।' (कठ० ६.२) किसीने सच ही कहा 
है कि ये जो पराक्‌ काम हैं, बाहरी भोग्य पदाथे हैं, 
इनके पीछे तो बच्चे दौड़ते हैं। उपनिषद्में कहा 
गया है कि ते मृत्योर्यन्ति विततस्य पाशम्‌ ।' (कठ० 
२.१.२) मोतने जाल फेला रखा है, उसमें हम फंस 
जाते हैं। परन्तु 'आपूर्यमाणस्‌ अचलप्रतिष्ठम्‌-- 
मर रही है दुनिया और वह अपनी प्रतिष्ठामें बिलकुल 
अचल बेठा है, अपने स्वरूपसे बिलकुल च्युत नहीं 
होता । 'समुद्रमापः प्रविशन्ति यद्वत्‌ । समुद्रस्‌ = 
मुद्राभिः सहितम--कभी वह शान्त मुद्रामें बेठा है, 


कभी विक्षिप्त मुद्रामें बेठा है। मुद्रा दो प्रकारकी होती 


है-कभी हाथ-पाँव हिलाते हैं, कभी बोलता है, कभी 
शान्त होकर बेठता है और भोग उसके पास स्वयं 
आता है। उसमें चारों ओरसे नदियां आकर गिर 
रही हैं, लेकिन उसको प्रतिष्ठा अविचल है । प्रश्‍नो- 
परनिषद्में आता है-- 

नद्याः स्यन्दसाताः समुद्रायणाः 
- समुद्रं प्राप्यास्तं गच्छन्ति । 
अरे, नदियाँ तो अपनेको समुद्रमें छोत्त करनेको आती 
हैं। लीन हो जानेपर उनका नाभ-रूप नहीं रहता 
है, केवल समुद्रका नाम-रूप रह जाता है। इसी तरह 
महात्मा अपनी मुद्रामें बेठे रहते हैं । “मुदं राति इति 
मुद्रा ---इनकी मुद्रा आनन्द देती है । 

“तद्वत्‌ कामा यं प्रविशन्ति सर्वे'--सारी कामना, 
सारे भोग आकर प्रवेश कर जाते हैं । उनको हटानेमें 
भी बड़ा तमाशा होता है । जैसे कोई आकर मेरे 

पाँवोंके सामने झुक जाता है, तो हमारे साथी कहते 
हैं कि नहीं-नहीं, चलते समय ऐसा मत करो। अरे, 
वह्‌ तो झुक ही गया, अब तुम क्यों हल्ला करते हो? 
अगर उसके रास्ता रोकनेसे पहले, ब्रेक रूगानेसे 


आनन्दृ $ बोध 


पहले मनां कर सको, तो करो। जैसे चलती मशोनमें 
बारम्बार ब्रेक लगानेसे वह बिगड़ जाती है, ऐसे ही 
चलते समय बार-बार पाँव रोकनेसे हृदयको धक्का 
लगता है । 

एक बार श्रीउडिया बाबाजी महाराजसे किसीने 
कहा कि आप चन्दन क्यों लगवाते हैं ? माला क्यों 
पहनते हैं ? बोले कि भैया, हमसे तो रोकते नहीं 
बनता है, तुम उनको रोकनेका कोई बन्दोबस्त कर 
लो, तो अच्छा है। हमें चन्दन नहीं चाहिए, पर 
लगानेवालेको रोके कोन ? अरे, जेसे बुलानेमें विक्षेप 
है, वैसे ही रोकनेमें भी विक्षेप है। हम तो न किसीको 
बुलाने जाते हैं और न किसीको रोकने जाते हैं । 
आया तो वाह-वाह, गया तो वाह-वाह ! आयाराम 
भी ठोक है और गयाराम भी ठीक है। 

एक साधु वम्बईमें काळबादेवी रोडपर चल रहे 
थे। चार आदमी उनके आगे-पीछे चिल्लाते जा रहे 
थे कि हटो-हटो, महाराजका पाँव मत छूना । अब 
बम्बई जेसे व्यस्त नगरमें कोन किसका पाँव छूने 
जाता है ? कौन देखता है कि कितने साधु या भिख- 
मंगे घूम रहे हैं? लेकिन जब कुछ छोगोंने हटो, 
बचोकी आवाज सुनी, तब उनका ध्यान साधुकी ओर 
गया और वे बोले कि भाई, ये तो कोई बड़े अच्छे 
साधु मालूम पड़ते हैं। हमें इनके पाँव जरूर छूने 
चाहिए। इसपर हटो, बचो कहनेवालोंने कहा कि 
सुनो, जिस दिन कोई इनके पाँव छू लेता है, उस दिन 
ये उपवास करते हैं, भूखे रहते हैं। बोले कि रहें 
भूखे, हमको तो पाँव छ्नेका पुण्य होगा । इसलिए 
जरूर छूयेंगे ! ु 

इसलिए जैसे सटानेमें विक्षेप है, वेसे ही हटानेमें 
भी विक्षेप है। कामके पीछे दौड़ो ते जितना दौडोगे, 
उतना ही वह दूर हटता जायेगा । वह तो तुम्हारे 
हृदयमें बैठे हुए आत्मारामको परछाई है, जो बाहर 
दिखती है । अगर तुम उसकी ओर मुँह करके दौड़ोगे 
तो जितना दौड़ोगे, वह उतना ही दूर भागेगा। 
विहाय कामान्‌ यः सर्वान्‌ पुमांश्चरति निःस्पृहः । 
निसंमो निरहंकारः स॒ शान्तिमधिगच्छति ॥(७१) 
“पुमांश्चरति निःस्पृहः-इसका अर्थे है कि बेठा हुआ 

नहीं है, चलता हुआ है। समाधिवालेसे पूछना कि 
“चरति'का क्या अर्थ है। वे कहेंगे कि समाधि चरति 
है? वेद की आज्ञा है कि 'चरेवेति चरेवेति'--चले- 
चलो, चले चलो | आगे बढ़े चलो । “चरन्‌ वै मधु 
विन्दति |” (ऐतरेय ब्राह्मण ७.१३-१७) चलनेवाला 
ही मधुको प्राप्त करता है। 

हमें एक महात्माने संन्यासीके कुछ लक्षण बताये 
थे। एक लक्षण तो यह बताया था कि किसी स्थान- 
विशेषमें संन्यासीकी आसक्ति नहीं होनी चाहिए। 
हर बार हमें वही कुटिया मिलनी चाहिए--यह 
गृहस्थका लक्षण है, संन्यासीका लक्षण नहीं है। 
दूसरा लक्षण यह बताया था कि संन्यासीकी किसी 
व्यक्ति - विशेषमें आसक्ति नहीं होनी चाहिए कि 
यह आदमी हमारे पास ही रहे। वहाँ तो दोनों 
बेंधेंगे; संन्यासी भी बँधेगा और वह--जिससे 
आसक्ति करेगा, भी बँधेगा । तीसरा लक्षण यह 
बताया था कि संन्यासीकी किसी वस्तु - विशेषमें 
आसक्ति नहीं होनी चाहिए । जबतक हम दूध नहीं 
पीयेंगे, तबतक टट्टी ही नहीं उतरेगी--यदि ऐसी 
स्थिति है, तब तो संन्यासी मर गया, सेर भर दूधके 
लिए ! उसको तो जहाँ दूध मिलेगा, उसी बनियेकी 
जेबमें रहना पड़ेगा, जिससे कि वह उसे सेरभर 
दूध रोजाना पिलाता रहे । तो स्थान, व्यक्ति और 
वस्तु--तीनोमें संन्यासीकी आसक्ति न हो । उसकी 
अन्तदृंष्टि प्रदीप्त रहे, प्रज्वलित रहे। स्थान, 
व्यक्ति और वस्तु बाधित होते चलें; बस ! पुमां- 
इचरति निःस्पृहः विहाथ कामान्‌ यः सर्वानु'--बेफिक्र 
होकर घूमो, जो नहीं मिला, उसके लिए कामना 
मत करो | अप्राप्तकी प्राप्तिकी कामना मत करो 
और जो प्राप्त हो गया है, वह बना रहे-इसकी स्पृहा 
मत करो । कोई आगया तो बड़ा प्रेम है और जानेका 
मन हो तो जाये । किसीको आइये, जाइये, रहिये- 
यह सब करनेकी जरूरत नहीं है। तुम आओ अथवा 
जाओ--इसमें मस्तराम होकर बेठे हैं बाबा ! 
आगच्छ गच्छ तिष्ठेति स्वागतम्‌ सुहृदोऽपि वा। 
सम्माननं च न ब्रूयात्‌ मुतिर्मोक्षपरायणः ॥ 

विहाय कामान्यः सर्वान्‌'--इसका अर्थ हैकि जो 
अप्राप्त है, आपके पास नहीं है, वह आजाये-यह 
इच्छा मत करो। "पुमांश्चरति निःस्पृह:--इसका 
अर्थं है कि जो है, वह बना रहे--यह स्पृहा मत 
करो । अच्छा, यदि आकर नहीं जाये और यहीं बना 
रहे, तो ? बोले--निर्ममः' उससे ममता-रहित हो 
जाओ । उसे मम्मी मत बनाओ । आप लोग बुरा मत 
मानना । कई साधु लोग तो ईशवरकी दी हुई अपनी 
मम्मी और पापाको तो भूल जाते हैं, किन्तु नये-नये 
मम्मी-पापा बनाते रहते हें । इन सम्बन्धोंक्रा निषेध 
इसीलिए है कि ये फंसाते हैं । एक कविका कहना है- 
अरे विश्व तू मुझे लुभाने का करता है व्यर्थं प्रयास । 
नहीं जानता मेरे उरमें दीख रहा प्रियका सुदु हास । 
भले फूट जायें ये आँखें, पर न लखेंगी तेरी ओर । 
देख देख यह नृत्य कर रहा मेरा प्यारा नन्दकिशोर ॥ 
तो 'निमंमः'-इसका अथं है कि ममता नहीं है । यह 
मेरा कटिवस्त्र है, इसकी भो जरूरत नहीं है। यह 
मेरी बम्बई, इसकी भी जरूरत नहीं है। अरे जब 
शरीर ही तुम्हारा नहीं है, अन्तःकरण ही तुम्हारा 
नहीं है, जीव ही तुम्हारा नहीं है, कोई दृश्य वस्तु ही 
तुम्हारी नहीं है और स्वयं तुम नहीं हो तो इस 
संसारमें तुम्हारा क्या है? मेरा क्या है? 

अब बोले कि भाई, यह तो ठीक है कि अप्राप्तको 
हम नहीं चाहते, प्राप्तमें स्पृहा नहीं करते और स्वयं 
कुछ मिळे तो उसमें ममता नहीं करते ! बहुत बढ़िया 
है! लेकिन यह जो भावना है कि मेरे समान त्यागी 
कौन है, इसका क्या होगा? यह जो अहंकार हो 
गया कि मेरे समान त्यागी और कौन होगा, में निर्मम 
हुँ और किसी भी वस्तुसे ममता नहीं रखता ! अरे 
भाई, इसीमें तुम फंस गये हो । 'ममता नहीं', इसीमें 
ही तुम्हारा फँसाव हो गया है। इसलिए तुम सर्वथा 
निरहंकार हो जाओ! निरहंकारः-निरहंकार 
शब्दका मर्थ यह नहीं होता कि व्यवहारमें भी 
अहंकार न हो। ये सब जितनी चीजें हे, इनको 
भगवानुने कुछ सोच-समझकर बनाया है। अगर 
आपको कोई कहे कि यह चीज लो और अपने पास 

रख लो, तो आप उसको बोल दो कि देखो भाई, हम 
संन्यासी हैं। हम यह चीज नहीं लेंगे। यहाँ ऐसा 
बोलनेमें कोई अहंकार नहीं है। इसलिए नहीं है कि 
आप ऐसा कहनेसे संग्रह-परिग्रहसे बच जायेंगे । 
लेकिन यदि कहीं किसी रास्तेपर चलना हो और 
आप कहें कि हम संन्यासी हैं, आगे-आगे चलेंगे और 
तुम गृहस्थी होनेके कारण पीछे-पीछे चलोगे, तो यह 
आपका अहंकार है। दूसरेको पीछे करनेमें 
भहंकारका दुरुपयोग हो गया और संग्रहसे बचनेमें 
अहुंकारका सदुपयोग हो गया । इसलिए अहंकारको 
अपनी जगहपर रहने दो । किसीने आकर कहा कि 
हमारे मुकदमेमें झूठी गवाही दे दो, तो कहो कि हम 
पण्डित हैं, ब्राह्मण हैं, रोज संन्ध्या-वन्दन करते हैं, 
गायत्रीका जप करते हैं, हमारा काम झूठी गवाही 
देना नहीं है। इसमर यदि वह कहे कि पण्डितजी, 
आप तो बड़े अहंकारी हैं, तो बोलो कि हमारा 
अहंकार हमको मुबारक हो) हम तुम्हारी झूठी 
गवाही नहीं देंगे । यह बहुत बढ़िया अहंकार है । 

काशीमें एक पण्डितजी थे, अभी भी हैं। उन्होंने 
एक दूसरी जातिकी लड़कीसे शादी कर ली । आठ- 
दस-पन्द्रह्‌ वर्षं हो गये । एक दिन मैं उनके घर गया 
तो उनकी वह दूसरी जातिकी पत्नी मेरे पास आकर 
रोने लगी और बोली कि स्वामीजी, जब मेरे पति 
पण्डितजी महाराज मुझसे कहते हैं कि तू शूद्र है, 
तव मेरे प्राण सूख जाते हैं । व्याह किया, बच्चे हुए, 
खान-पान सब साथ चल रहा है और अब मुझे शूद्र 
कहकर मेरा तिरस्कार करते हैं ! में उस स्त्रीको क्या 
उत्तर देता ? मैंने मन-ही-मन कहा कि पण्डितजीका 
ब्राह्मणत्व तो पहले ही नष्ट हो गया । अब उसका 
केसा अभिमान ? 

देखो, निरहंकार शब्दका अर्थ संस्कृत भाषामें 
भहंकारका नाश नहीं है, जेसें 'अहंका रात्‌ निष्क्रान्ताः 
निरहुंकाराः' । इसलिए अहंकारको अपनी जगहपर 
रहने दो । एक अहंकार वह है, जो आँखसे धरतीको 
देखता है और पाँवसे उसपर चलता है । आँख अपना 
संदेश अहंके पास पहुँचाती है कि रास्ता ठीक है और 


भान्द : बोध 


अहँ अपना संदेश पाँवके पास पहुँचाता है कि चलो । 
आँखों और पाँवोंमें अगर एक ही अहँ काम न करता 
होता तो आँखसे रास्ता देखने और पाँवसे चलनेके 
दोनों काम एक साथ केसे होते ? इसलिए एक अहं- 
कार ही आँखसे देखता है और पाँवसे शरीरको चलाता 
है। लेकिन तुम कौन हो ? यह अहंकार तुम्हारा 
स्वरूप नहीं है। तुम तो असंग, अद्वय ब्रह्म एक हो 
और जैसे हड्डी-मांसका शरीर अपना काम कर रहा है, 
वैसे ही एक सूक्ष्म शरीरमें बसा हुआ बाधित अहंकार-- 
महंकाराभास अपना काम कर रहा है। आभासके 
द्वारा कमं हो रहा है और तुम उसके साक्षी हो । 
'स॒शान्तिमधिगच्छति'~उसे शान्ति मिलती 


-है। अधिगमका अर्थ होता है कि शान्ति भी पैदा 


नहीं की जाती ।. आप इसपर ध्यान दो। अधि- 
गच्छतिका अर्थ है 'अधिगम करना ।' एक जगह ऐसी 
है, जहाँ शान्ति जाती है। जब हम उससे बाहर 
निकलकर बेठते हैं तब वह नहीं दिखती है। किन्तु 
जब हम शान्तिके अधिष्ठान बनकर देखते हैं तब 
शान्तिकी झाँकी दिखायो पड़ती है कि यह रही 
शान्ति, यह रही शान्ति । 

श्रीहरिबाबाजी महाराज एक पण्डितके घरमे 
कथा सुनने जाते थे । चार महीने बाद सेवकने कहा 
कि महाराज, उनके घरमें तो शाल-दुशाले और 
पोताम्बर आदि खूँटियोंपर टँगे हुए हैं। हजारों 
रुपयेके तो कम्बल हैं । बड़ा भारी प्रदर्शन है उनके 
घरमें । श्रीहरिबाबाजीने कहा कि चार महीने हमें 
उनके घर जाते हो गये । मैंने तो पण्डितजीको देखा, 
उनकी कथा सुनी, किन्तु भीतरकी ओर तो कभी 
देखा ही नहीं कि उनके घरमें क्या-क्या है! इस 
उत्तरसे वह सेवक लज्जित हो गया। उसको तो 
केवल शाल-दुशाले आदि हो दिखे। पण्डितजी तो 
नहीं दिखे, उनकी वाणी नहीं दिखी । 

इसी तरह आपके हृदयमें जो हड्डी, मांस, चामके 
रूपमें तमोगुण है, क्षमा, दया आदि वृत्तियोंके रूपमें 
सत्त्वगुण है और नित्य शान्तिको अवस्था है, उसपर 
आपको दृष्टि नहीं जातो, फिर आप देखते किसको 

हैं? कहाँ बेठकर देखते हैं ? 'अघिगच्छति'--इसका 
अर्थ है कि आपके हृदयमें पहलेसे विद्यमान जो शान्ति 
है, उसका अधिगम होता है । अधिगम शब्द ज्ञानका 
पर्यायवाची है । 
एषा ब्राह्मी स्यितिः पाथं नेनां प्राप्य चिमुह््रति। (७२) 
यह्‌ सारा-का-सारा त्वं-पदार्थंका निरूपण है। डरना 
मत | 'मत्परः' आते ही तत्पदार्थं मिल गया। 
भगवानुने उपक्रम किया आत्मासे, उपसंहार किया 
यह कहकर कि 'एषा ब्राह्मी स्थितिः पार्थ । ब्राह्मी 
स्थिति माने आत्मा ब्रह्मसे अभिन्न है। आत्माकी 
स्थिति ही ब्रह्मको स्थिति है। फिर "नैनां प्राप्य 
विमृह्यति'-यह भी बता दिया । जहाँ एक बार 
वृत्ति-व्यास्ि हो जाती है, वहाँ दो बार वृत्ति-व्यास्तिकी 
आवश्यकता नहीं रहती । एक बार ज्ञान होनेके बाद 
दुबारा मोह नहीं हो सकता, क्योंकि परोक्षका ज्ञान 
हो तो दूसरेका ज्ञान हो, यहाँ तो उस स्वरूप-विशेषका 
ज्ञान है, जो कभी परोक्ष होता ही नहीं । स्वरूप ही 
परोक्ष नहीं होता तो उसका ज्ञान परोक्ष कहाँसे 
होगा ? एक बार उसको प्राप्ति हो जानेके वाद फिर 
मप्राप्तिका प्रसंग नहीं है । अब बोळे कि भाई, हमारी 
जिन्दगी तो ऐसे ही कट गयी । फिर क्या हो ? एक 
भक्त कविको कविता याद आगयी-- 
प्रमु नहीं चोन्हा रे उमरिया बीत गयो। 
उमरिया बीत गयी सारी, प्रभु नहीं चीन्हा रे। 
ऐसे ही जनम समुह सिराने। 
प्राननाथ रघुनाथ सों पति तजि सेवत पुरुष बिराने। 
बोळे, कि नहीं नहीं, डरना मत । जो धमं गिरे हुएको 
ऊपर नहीं उठायेगा, नीचेको ऊंचा नहीं बनायेगा, 
वह धमं कहाँ रहेगा ? जिस धर्ममें पतितको पावन 
करनेकी सामथ्यं नहीं है, उस धमंकी आवश्यकता ही 
कहाँ है ? धर्म वह है, जो पतितको पावन बना दे, 
नीचको ऊँच बना दे और केवल ब्राह्मणका ही 
कल्याण न करे; वरत्‌ जो भी उसके पास जाये, 
उसका हो कल्याण करे। वह॒ धमं ऐसा है कि यदि 
मरनेके दिन भी और मरते-मरते भी उसका स्मरण 


हो जाये, बोध हो जाये तो काम बन जाये । 

“स्थित्वा स्यामन्तकाछेऽपि'-सारी जिन्दगी वेदान्त- 
तत्वका चिन्तन करते-करते बीत गयी। ब्रह्मका 
साक्षात्कार नहीं हुआ; लेकिन यदि कदाचित्‌ भाग्यो- 
दयसे सत्संगसे, श्रवणसे, आखिरी साँसमें भी अपने 
ब्रह्मत्वका बोध होकर जीवत्वका भ्रम मिट गया तो 'ब्रह्म- 
निर्वाणम्‌ ऋच्छति’ (२.७२) निर्वाण माने जहाँ संसारको 
प्रकाशित करनेवाला दीया बुझ जाती है; वह वृत्ति 
शान्त हो जाती है, जो संसारको प्रकाशित करनेवाली 
है, संसारमें सत्यत्वकी भ्रान्ति करानेवाली है । 

जो दोया हम जलाते हैं, उसमें श्रद्धाका तो तेल 
हो, बृद्धिका पात्र हो और वृत्तिमें आरूढ़ आत्माकी 
ज्योति हो । अविद्या अन्धकार है, उस अविद्याकी 
निवृत्ति मोक्ष है और इस सब तमारेको देखनेवाला 
जो साक्षी है, वही ब्रह्म है; आत्मा है। यही है 
वेदान्तका सार । 'ब्रह्मनिर्वाणमृच्छति'-माने ब्रह्मः 
निर्वाणकी प्राप्ति हो गयी । ब्रह्मनिर्वाण शब्दको कोई 
एक शब्द मानते हैं--ब्रह्ममें निर्वाण, ब्रह्मरूप निर्वाण 
और कोई निर्वाणसे अलग मानते हैं । ब्रह्म केसा है ? 
निर्वाण है, ऐसा निर्वाण है, जिसके पास गति नहीं है- 
वाण माने गति। और ऐसा निर्वाण है, जिसमें वासनाकी 
गन्ध नहीं है--वाण माने गन्ध । जिसमें वासनाकी 
तो गन्ध नहीं है और जन्मसे जन्मान्तरकी लोकसे 
लोकान्तरकी गति नहीं है, उसको बोलते हैं निर्वाण । 

अब आओ, निर्वाण ही कर लें । पहले बाण 
लगता है तो उसके लगनेका लक्षण क्या है? शरीरमें 
ददं होता है | आनन्दके विरुद्ध बाण हो तो दुःख होता 
है । फिर बेहोश हो जायेंगे तो वह चेतनके विरुद्ध हो 
जायेगा मौर उसके बाद मर जायेंगे। इस प्रकार 
बाण तीन काम करता है--पहले दुःख देता है, फिर 
बेहोश करता है और फिर मार डालता है, लेकिन 
ङ्गि्वाण माने यह होता है कि उसमें न दुःख है, न 
बेहोशी है और न मृत्यु है । तीनोंसे मुक्ति है । जिसमें 
वासना है नहीं और जाना-आना है नहीं, उसका 
नाम हुआ निर्वाण | 'ब्रह्मनिर्वाणमृच्छति ।' ० 


॥ इस प्रकार यह 'सांख्ययोग' नामक दूसरा अध्याय पूरा हुआ ॥ 

तोसरा अध्याय 


अजुनका प्रश्न कितना सीधा-सादा और सरल 
है! उसके मनमें बात आयी तो उसने पूछनेमें कोई 
संकोच नहीं किया । “अर्जुन उवाच'का अर्थ है अर्ज- 
नस्य वचनम्‌? अर्थात्‌ अर्जुनका वचन । संजय धृत 
राष्ट्रसे कहते हैं कि में जो बोल रहा हूँ, वह भजुनका 
वचन है। अर्जुन श्रीकृष्णसे पूछते हैं कि महाराज, 
अन्ततोगत्वा आपका मत क्या है? इसपर भगवान्‌ 
श्रीकृष्णने एक बुद्धि तो बता दी सांख्यकी और दूसरी 
बुद्धि बता दी योगकी । सांख्य और योग क्या है? 
सम्यक्ख्यानम्‌ संख्या । किसी प्रकारका सम्यक्‌ 
आख्यान कर देना, वर्णन कर देना, व्याख्यान कर 
देना, इसका नाम है संख्या । संख्येव सांख्य; सम्यक्‌- 
ख्यानमेव सांख्यम्‌-किसी वस्तुका भलीभाँति ठीक- 
ठीक, यथार्थं वर्णन करना, शुद्ध वस्तुका निरूपण 
करना-इसका नाम है सांख्य । इसी तरह 'योजनमु 
योगः” । युज्‌ धातु समाधि अर्थमें भी है और संयोग 
अर्थमें भी है । 'योगः समाधिः। योगः संयोजनम्‌ । एक 
वस्तुको दूसरी वस्तुके सांथ जोड़ देनेका नाम योग है 
अथवा एकमें दूसरेको मिलाकर, समाहित करके सारे. 
प्ररनोंका समाधान कर लेना योग है। समस्त कार्य- 
कलापोंका कारणमें लय कर देना भी योग है और दो 
अलग-अलग वस्तुओंको जोड़ देना भी योग है। योग 
अधिकारीके द्वारा अनुष्ठित कतृंतन्त्र, प्रयत्नरूप, 
फलोत्पादक व्यापार-विशेष है । कर्ताके द्वारा अनुष्ठित 
बारम्बार आवतंमान, फल-विशेषका उत्पादक, प्रयत्न 
रूप--चाहे वह शारीरिक हो, मानसिक हो अथवा 
बौद्धिक हो-एक क्रिया-कलापका, व्यापारका नाम 
भी योग है। 


संक्षेपमें हम योग और सांख्यके सम्बन्धमें कहना 
चाहें तो यह कह सकते हैं कि मन-पसन्द वस्तुको 

मिलानेवाला योग है और जो वस्तु जेसी है, उसको 
वेसा लखा देनेवाला सांख्य है। गीतामें भगवान्‌ 
श्रीकृष्णने इन दोनोंको बुद्धि कहा है और साफ-साफ 
बताया है. कि हे अजुन, तुम बुद्धियोगी रहो । वे यह 
भी कह चुके हैं कि-- 


त्रेगुण्यविषया वेदा निस्त्रेगुण्यो भवाजुंन । (२.४५) 


वेद गुणत्रयाभिमानीके लिए कमका विधिःनिषेध 
करते हैं । इसलिए तुम निस्त्रेगुण्य अवस्थाको प्राप्त हो 
जाओ । यह भी कह चुके हैं कि “एषा ब्राह्मी स्थितिः 
पार्थ (२.७२)--यह ब्राह्मी स्थिति है और इसमें 
निर्वाण प्राप्त हो जायेगा । यह भी कहा है कि “कमंण्ये- 
वाधिकारस्ते मा फलेषु कदाचन ।' (४७) लेकिन इन 
वचनोंके द्वारा भगवान्‌ कहना क्या चाहते हैं-अर्जुनकी 
बृद्धिमें जितना स्पष्ट होना चाहिए, उतना स्पष्ट नहीं 
हुआ । इसलिए वे साफ-साफ उत्तर देनेके लिए आग्रह 
करते हैं। उनका प्रश्‍न परीक्षा लेनेके लिए नहीं है, 
उसमें कोई छल-कपट नहीं है। इसलिए अर्जुनको 
जो बात स्पष्ट नहीं हुई, उसके सम्बन्धमें वे प्रश्न 
करते हैं। 

अब देखो, भगवान्‌ आखिर कहते क्या हैं? 
उनका बुद्धिके प्रति बहुत पक्षपात है। यह बात 
प्रारम्भसे ही मालूम पड़ती है कि भगवान्‌ श्रीकृष्ण 
बुद्धिके पक्षपाती हैं बृद्धिका यह स्वभाव है कि उसका 
सत्यके प्रति पक्षपात होता है। जिसको वह सत्य 
समझती है, उसकी ओर झुकती है। लेकिन हम 
जबरदस्ती उसको स्वीकार न करें तो यह बात 
दूसरी है। 


अर्जुनके प्रश्‍नमें भगवानुके लिए जो 'जनादन” 
सम्बोधन है, उसका अथे है दुष्टजनोंका अदन 

करनेवाला। 'जतनं जतः जन्म मरणं च अर्दयति 
इति जनार्दन? जो जन्म और मृत्युके चक्करसे छुड़ा 
दे, उसका नाम भी जनादन है। ‘जनयति जगत्‌ 
इति-माया तास्‌ अर्दयति इति जनार्दतः--जो 
मायाको मार दे, उसका नाम जनाद॑न। जो अविद्याको, 
अज्ञानको मिटा दे, उसका नाम जनादन | अर्जुनका 
आशय यह है कि आपका काम भविद्याको निवृत्त 
करना है, क्योंकि आप बुद्धिके पक्षपाती हैं और बृद्धि 
सत्यकी समर्थक है। आप दूसरे अध्यायमें कह आये 
हैं कि-द्रेण ह्यवरं कमं बृद्धियोगाद्धनञ्जय' (२.४९) | 
अर्थात्‌ कमं बुद्धियोगसे बहुत दूर, बहुत नीचे पड़ता 
है। कमं बुद्धिसे दूर है माने मूखंतापूर्ण है। जब 
किसी कर्मके सम्बन्धमें कहा जाये कि वह बुद्धिसे 
बहुत दूर है तो लोग उसका क्या अर्थ समझेंगे ? 
ह समझेंगे कि और सब तो ठीक है, लेकिन कमं 
करनेवाळेको जरा अकलसे परहेज है। परहेज माने 
परिजिहीर्षा ! क्योंकि उसका कमं र नहीं, न 
वरणीय नहीं, त्याज्य है । यही इसका अर्थ होता है 
कि वह कमं वृद्धिसे माने वुद्धि-योगसे दूर है |, 


भच्छा, यदि कहो कि भगवा नुने यह 
लिए सामान्य रूपसे कही है तो ऐसा नही है। क्योकि 
द्र त उन्होंने बिलकुल साफ कह दिया है 
का बु क । यह तो अर्जुनके लिए 
ज्ञाहै बुद्धिको शरण ग्रहण करो। जो बद्धिकी 
अला ग्रहण नहीं करते, उनकी निन्दा भी कर दी 
थी है--क्रपण: फलहेतवः? ( २.४९ )। इस प्रकार 
र कापेण्यको निन्दा, वृद्धिकी शरणका उपदेश 
जुनका समाधा 

इसमें उसका कोई रानी स i हे 
बेचारा बडा सीधा-सादा है, भोला-माला यी 
कण्ठमे अर्जुन शब्दकी व्याख्या करते हुए बा 
है कि वह ऋणु स्वभावका है | पाणिनि न 
यह शब्द नहीं बनता है। वहाँ तो अज व 
बनता है । इसलिए नीलकण्ठ्ने “ऋणुत्वात म 

यह अर्थ किया | यहाँ अर्जुनके प्रइनसे यह स्पष्ट 
गया कि क्मकी अपेक्षा बुद्धि ज्यायसी है, माने 
श्रेयसी है, श्रेष्ठ है, श्रेयका साधन है-- 
ज्यायसी चेत्कमंणस्ते मता बुद्धिजनादेन । 
तत्कि कर्मणि घोरे मां नियोजयसि केशव ॥ (१) 
अर्जुन कहते हैं कि हे केशव, 'तत्कर्मणि-तत्रापि 
घोरे कमंणि मां कि नियोजयसि' ? मुझे फिर कर्म 
करनेको क्यों कहते हो ? जहाँ बुद्धियोग है ही नहीं- 
बुद्धिका संयोग ही नहीं है, उस निर्बुद्धिता-पूर्ण कार्य, 
हमको क्यों लगाते हो? और, वह कार्य भी केसा है? 
घोर है । फिर उसमें मुझे क्यों नियुक्त करते हो ? 
केशव नामका अथ है बड़े-बड़े काले बालोंवाला | 
श्रीकृष्णके बाल इतने काले हैं कि उनके बीचमें उनका 
साँवरा-सलोना मुख भी चमकने लगता है । मैंने देखा 
है कि जिन लोगोंका मुख कुछ साँवला होता है, वे 
बड़े-बड़े बाल रखकर दोनों तरफ लटका देते हैं । मुँह 
कितना भी काला हो, बालोंसे तो कम ही होता है। 
इसलिए काले-काले बालोंके बीचमें साँवले मुखका 
गोरापन मालूम पड़ने लगता है । हु 
केशव शब्दके और अर्थ देखिये। 'प्रशस्त: केशः 
जिसके बाल बड़े सुन्दर हों, प्रशस्त हों, उसका नाम 
केशव है। 'केशा रवम्या:-श्रीकृष्णके बाल क्या हँ 
किरण हैं। उनसे ज्ञानांशु निकलते हैं, ज्ञानरङ्मियाँ 
निकलती हैं। केश माने दाढ़ी-मूँछ नहीं, साधारण 
ब गहा । जो चिन्मात्र वस्तुसे चिदाभासकी 
हे के निकलती हैं, उसीको 'केश' बोलते हैं और 
जमा जिसके हैं i केशव हैं । वे सम्पूर्ण चिदा- 
२ उद्गम हैं, उसी चिन्मात्रसे, चितृ-सत्तासे 
चिदाभास सत्तालाभ करते हुं | 
अ कहते हैं कि आभास भी सत्य है। 
उ पेमित्तिक है कि नि्निमित्तिक है? 
हम मानते है है। निनिमित्तिक अनादि है, यह तो 
अनादि है | । जिसमें आभास पड़ता है, वह निमित्त 
नहीं होता J केया वह तत्वज्ञानके द्वारा वाधितं 
है : कह करण विहित, अविद्या-विहित जो 
' ९ भया तत्त्वज्ञानसे निवृत्त नहीं होता ? 





जब आभासका फल निवृत्त हो जायगा तो आभास 
कहाँ रहेगा? कोई भी वस्तु अनादि होनेसे ही 
अबाधित नहीं होती। अनादित्व भबाधित्वका 
प्रयोजक नहीं है। यदि वह वस्तु अधिष्ठान-ज्ञानसे 
बाधित न हो तो सत्य 
आभास अनादि है और वह जबतक अन्तःकरणमें 
पड़ रहा है, तबतक रहेगा। वह प्रवाही नित्य है-- 
ऐसा माननेमें भी कोई हज॑ नहीं है । परन्तु जहाँ 
अन्तःकरण समाप्त हो जायेगा, वहाँ उसमें पडनेवाला 
आभास भी समाप्त हो जायेगा । यही वेदान्त-सिद्धान्त 


है। हमलोग जिस शांकर सिद्धान्तको वेदान्त मानते ` 


हैं, उसका सिद्धान्त यही है । 

देखो “करच, अश्च, ईशर्च एषां ( ब्रह्मा, विष्णु 
और शंकर--इन तीनोंका ) नाम है केश | केशान्‌ 
्रह्मा-विष्णु - शिवान्‌ वयते प्रशास्ति इति केशवः’ 
जो ब्रह्मा, विष्णु, शिवका भी शासन करता है, उसका 
नाम है केशव । 


हमारे एक मित्र बड़ी कोमळ बुद्धिके थे। एक 
दिन वे उड्या बाबाजी महाराजके पास गये तो 
बाबाने कहा कि भाई कुछ पूछना हो तो पूछ लो ! 
उन्होंने कहा कि देखो महाराज, आपलोग तो बड़े 
बुद्धिमान्‌ हैं, प्रतिभाशाली हैं और मैं हूँ बहुत सुकुमार 
बृद्धिका सेवक | पता नहीं आप क्या-क्या कह दोगे 
और उसका कैसा प्रभाव मेरी बुद्धिपर पड़ जायेगा । 
इसलिए मेरी बुद्धिको कुछ पलटा-वलटा मत करो | 

तो सीधा-सादा आदमी हुँ । इसपर बाबा बहुत 
हसे और बोले कि जा, तु ठोक है ! 


इसी तरह मानो अर्जुन कहते हैं कि श्रीकृष्ण, 
तुम तो बड़े प्रबल शासक हो, ब्रह्मा, विष्णु और 
शिवको भी नचाते रहते हो--'विधि हरि शम्भु 
नेचावन हारे' | तुम्हीने विधिको विधिता, हरिको 
हेरिता और शिवको शिवता प्रदान की है। इसीलिए 
जिसको जो समझाना चाहोगे, समझा दोगे। 

लेकिन श्रीकृष्ण, मुझे तो सीधे-साधै शब्दोंमें यह 
वैताओ कि श्रेय क्या है? मैं श्रेयका पिपासु हूँ, 

हुआं करती है। इसलिए. 





श्रेयका जिज्ञासु हू । इसलिए उसीके बारेमें जानना 
चाहता हँ-- 

व्यामिश्रेणेव वाक्येन बुद्धि मोहयसीव मे । 

तदेकं वद निरिचित्य येन श्रेयोऽहमाप्नुयाम्‌॥ (२ 
देखो, मैंने जब अपनी शाखाका वेदाध्ययन किया, 
उसमें वर्णित “श्रेयश्च-प्रेयश्च'पर विचार करते समय 
यह समझा था कि मनुष्यको प्रेयमें, तात्कालिक सुखे 
नहीं फँसना चाहिए; अपितु जो मुख्य श्रेय है उसका 
वरण करना चाहिए | अर्जुनका भी यही कहना है 
कि हमें चाहिए श्रेय और हम हुए हैं तुम्हारे शरणा- 
गत। इसलिए आप मुझसे मिली-जुली बातें क्यों कर 
रहे हैं ? 

देखो, अर्जुन यहाँ बहुत सँभालकर बोलता है। 
मुझे याद है कि में बचपनमें बड़ा ढोठ था | मुझे एक 
महात्मा कुछ समझा रहे थे तो मैंने कह दिया कि 
आप झूठ बोलते हैं। लेकिन मेरे ऐसा कहनेपर भी 
वे नाराज नहीं हुए। बोले कि ठीक है, हम जो 
बोलते हैं वह झूठ है, तो तुम सच बोलकर बताओ । 
मैंने कहा कि महाराज, मैं जो बोलूँगा, वह भी झूठ 
होगा | क्योंकि जब वाणीको जीभका जूठा बना दिया 
तो वह झूठी होगी हो। इसीलिए महात्मा लोग 
“अवचनं अवचनेव प्रोवाच'-वाणीका निषेध करके 
व्याख्यान देते हैं । इसपर महात्माजी प्रसन्न हो गये 
ओर हँसने लगे । 

यहाँ अर्जुनकी दृष्टिमें श्रीकुष्णके वाक्य केसे हैं ? 
'व्यामिश्रेण इव वाक्येन'--खिचड़ी सरीखे लगते हैं। 
उसमें दाल और भातका अलग-अलग स्वाद नहीं 
आता, कुछ खिचड़ीका-सा स्वाद आता है। यह तो 
गुजरातियोंकी-सी सब्जी है, जिसमें नमक और गुड़ 
दोनों एक ही साथ हैं। श्रीकृष्ण जब द्वारिका गये थे 
तो उनपर गुजरात-काठियावाड़का प्रभाव तो पड़ ही 
गया था। इसलिए उनके वाक्य व्यामिश्र हुं 
“व्यामिश्रेणेव वाक्येन' । उसके बाद अर्जुन कहते हैं कि 
बुद्धि मोहयसीव मे'। यहाँ 'इव' शब्दका प्रयोग 


करते हैं, इससे सिद्ध होता है कि अर्जुन | कितना | ह 
सम्हालकर बोल रहे हैं। भगवानको यह कह देना | | 








कि तुम खिचडी बना रहे हो--इसका भीतरी अथे 
क्या है ? यह है कि भगवान्‌ समुच्चयवादी हैं । उनके 
व्यामिश्र वाक्य हैं माने उनमें कर्म और ज्ञानका 
समुच्चय है । उनकी बातोंसे ऐसा लगता है कि एक 
ही व्यक्ति एक साथ कमं और ज्ञानका अनुष्ठान कर 
सकता है। लेकिन इससे अर्जुनकी बुद्धि व्यामुग्ध 
हो रही है-'मोहयसी इव' । वे यह मानते हैं कि 
भगवान्‌ अपने भक्तको, शिष्यको, प्रपन्नक्रो मोहमें 
नहीं डाल सकते । उनकी करुणापर, सच्चाईपर 
अर्जुनको विश्वास है । परन्तु इस समय उनको ऐसा 
ही लगता है कि भगवान्‌ मुझे मोहमें डाल रहे हैं । 
इसलिए वे कहते हैं कि 'तदेवं वद निद्चित्य'--हमारे 
लिए निश्चय करके एक बात बताओ ! 
इसपर मानो भगवानुने पूछा कि कौन-सी बताऊँ ? 
में तो बता हो रहा हूँ। भर्जुन बोले कि नहीं, नहीं, 
ऐसे नहीं। फिर कसे? 'येन श्रेयो5हमाप्नुयास्‌'-- 
जिससे मुझे श्रेयकी प्राप्ति हो, वह बताओ ! 


अब भगवान्‌ यह बताते हैं कि एक व्यक्ति एक 

ही कालमें कमं और ज्ञान दोनोंका युगपत्‌ अनुष्ठान 

करे--मेरा यह अभिप्राय नहीं है । अधिकारी-भेदसे 

योग-निष्ठा और सांख्य-निष्ठा दोनोंका विधान है। 

इसलिए मैंने दोनों निष्ठाओंका वर्णन किया हे । इसमें 

कर्मयोग और सांख्यमें अद्भाद्भी-भाव है । अंग है योग 

और अंगी है सांख्य । अङ्गाङ्गी-भावका अर्थ यह हुआ 

कि अन्तःकरण-शुद्धिके लिए बहिरंग साधन-रूप योग 

है और पदार्थ-शुद्धिके लिए अन्तरंग साधनरूप वेराग्य 

भी है। धर्मादि परम्परा-साधन हैं। सच्चारित्र्य 

आदिसे तो अन्तःकरणमें शम-दमादि उत्पन्न होते हैं 

ओर जेसे बन्दूककी नली साफ की जाये, ऐसे ही ये 

वृत्तिको साफ करते हैं, तत्त्व-ग्रहणके योग्य बनाते हैं । 
वृत्ति बहिरंग है और पदार्थं माने त्वंपदार्थं और 
तत्पदार्थ--ये वृत्तिकी अपेक्षा अन्तरंग हैं.। बहिरंग 
साधन हैं विवेक, वैराग्य, समाधि और निमित्त । 
क्योंकि ये अन्तःकरणको शुद्ध करते हैं। बटलोही 
साफ करना एक बात है और उसमें चावल पकाना 

दूसरी बात है । वेसे ही ये बटलोही साफ करनेके 
लिए हैं । 

आजसे चालीस-पचास वषे पहले जब हमलोग 
राजस्थानमें थे तब भोजन करनेसे पहले थालीकों 
थोड़ा पानी डालकर साफ कर लेते थे, क्योंकि थाली 
सुल्ले बालूसे साफ की हुई रहती थी । इसी तरह थाली 
साफ करनेकी जो प्रक्रिया है, वह बहिरंग साधन हैं 
और थालीमें जो तत्पदार्थ-त्वंपदा्थंके रूपमें भोज्य 
पदार्थको परोसना है-वह अन्तरंग है । श्रवण-मनन- 
निदिध्यासन तत्पदार्थ, त्व॑पदाथंका होता है, इसलिए 
अन्तरंग है और अन्तःकरण-शुद्धि औजारकी शुद्धि 
है । क्लीनरका मोटर साफ करना दूसरी चीज है 
और उसपर सवारका बैठना दूसरी चीज है। 

अब अर्जुने प्रश्‍न तो कर दिया, लेकिन डर 
गया होगा कि में "व्यामिश्रेण वाक्य और धोरे 
कर्मणि’ बोल रहा हूँ तो कहीं श्रीकृष्ण नाराज न हो 
जायें । पर श्रीकृष्ण कहते हैं कि-- 
लोके5स्मिन्द्रिविधा निष्ठा पुरा प्रोक्ता मयानघ। (३) 


अर्जुन, तुम अनघ हों, निष्पाप हो। तुम्हारा कोई 
दोष नहीं । तुम तो सच्ची बात कह रहे हो। अगर 
तुम्हारे मनमें पाप होता तो तुम उसे छिपाते | पहली 
बात तो यह है कि तुमने बहुत बढ़िया प्रश्न किया। 


देखो, प्रश्‍नकर्ताके प्रश्नका अभिनन्दन करनेसे 
उसकी बुद्धि और बढ़ती है। यदि कोई किसी प्ररन- 
कर्ताको पहले ही कह दे कि तू मूर्ख है, कुछ समझता 
नहीं है, तेरा अन्तःकरण अशुद्ध है भोर तू भन- 
धिकारी है तो इससे जिज्ञासु हतोत्साहित हो 
जायेगा । इसलिए तुम उसे ब्रह्म देखो बाबा ! ऐसा 
समझो कि शुद्ध-बुद्ध-मुक्त ही जिज्ञासु होकर तुम्हारे. 
सामने प्रश्न करने आया है। तुम ज्ञानका चोला 
पहनकर बैठे हो और वह जिज्ञासाका चोला पहुतकर्‌ः 
आया है । तुम दोनोंके भीतर वही एक है। इसलिए- 
उसका सत्कार करो । ् 5 

तो श्रीकृष्ण बोले कि हे अनघ--निष्पाप भजुन, 
मैंने पहले इस लोकमें दो प्रकारकी दृढ़ निष्ठा बतायो 


श्रीगीता-रसःरलाकस्‌ः | 


उक्त. 
स 
फो ज़ 


4. 
७ 
जु 


सुन 


है--पुरा प्रोक्ता मयानघ ।' यह 'पुरा' शब्दका अर्थ 
क्या ? इसको बताते हैं दूसरे अध्यायमें | कुछ लोग 
कहते हैं कि 'पुरा'का अथे यह है कि श्रीकृष्णका कोई 
आदि ही नहीं है। हमने कोई बात पाँच मिनट पहले 
कही है कि पाँच हजार बरस पहले कहो है--इससे 
कोई फक नहीं पड़ता । बात अगर सच्ची है तो उसके 
आगे-पीछे होनेका कोई अन्तर नहीं पड़ता । सच्ची 
बातको चार दिन पहले कहो या चार दिन बाद 
कहो काल सत्यको प्रभावित नहीं कर सकता । ठीक 
है, लेकिन यदि हम पुरा-प्रोक्ताको ऐतिहासिक सत्य 
मानें तो ? उसके लिए पहले यह देखो कि भगवान्‌ 
कहाँ बेठकर बोलते हैं ? वे चौथे अध्यायके प्रथम 
इलोकमें कहते हैं-- 
इसं विवस्वते योगं प्रोक्तवानहसव्ययम्‌ । 
विवस्वान्मनवे प्राह मनुरिक्वाकवेऽञ्नवीत्‌ ॥ 
यह जो योग है, वह कहाँ है ? बुद्धिस्थ है। सूयं 
माने बुद्धिमें प्रकाश--'थियो यो नः प्रचोदयातु।' 
उसको पहले मैंने बताया, फिर विवस्वानूने मनुको 
बताया और 'मनुरिक्ष्वाकवेऽब्रवीत्‌'-मनुने इन्द्रियोंको 
बताया | इक्ष्वाकु माने इन्द्रियाँ । “एवं परम्परा- 
प्राप्तम्‌’ (४.२) इसका अर्थ है कि वह परम्परासे 
इन्द्रियोमें आया । इसका मतलब यह कि भगवान्‌ 
कालके आदिमें बेठकर नहीं बोलते, स्थानके आदिमें 
बेठकर नहों बोलते, भगवान्‌ तो सृष्टिके आदिमें बैठ 
कर बोलते हैं, जहाँसे वृत्तियोंका उत्थान-पतन होता 
है। उत्थान और लय जहाँ होता है, वहाँ बैठकर 
भगवान्‌ बोलते हें। इसलिए चलो, वहीं चलो, तब 
हमारी बात समझमें आयेगी। द्विविधा निष्ठा! 
द्विवाक़ा अर्थ दो होता हैं । द्वे विधे यस्यां ता द्विविधा 
निष्ठा एके: ।' निष्ठा एक है और उसकी विधा माने 
प्रक्रिया दो हैं, प्रकार दो हैं, विधा दो हैं लेकिन निष्ठा 
दो नहीं हैं । यही बात मैंने कही है-- 
ज्ञानयोगेन सांख्यानां कर्मयोगेन योगिनाम्‌ । (३) 

जो लोग सत्यकी गणना करके सत्यका साक्षात्कार 
करना चाहते हैं, सम्यक्‌ ख्याति चाहते हैं कि सत्य 
निरावरण हो जाये, उनके लिए ज्ञानयोग है । किन्तु 

जो सत्यको अपरोक्ष मानते हैं, अप्राप्त मानते हैं, 
उसकी प्राप्तिके लिए उपाय करना चाहते हैं, उनके 
लिए कर्मयोग है श्रीमऱद्वागतमें एक मध्यम निष्ठाका 
वर्णन आया है-- 

निविण्णानां ज्ञानयोगो न्यासिनामिह कमंधु। 

तेष्वनिविण्णचित्ताना कर्मयोगस्तु कामिनाम्‌ ॥ 

न निर्विण्णो नातिसक्तो भक्तियोगोऽस्य सिद्धिदः । 

( ११.२०.७-८ ) 
पुरा वैराग्य हो तो ज्ञानयोग है और संसारमें 
देहेन्द्रियादिमें राग हो तो कमंयोग है । किन्तु यदि न 
तो पूरा राग हो और न पूरा वेराग्य हो तब ? बोले 
कि वहाँ भक्तियोग है। लेकिन गीतामें तो विधा ही 
है। विधा माने प्रक्रिया । यह विधि नहीं है, विधा 
है । विधि दूसरी चीज है और विधा दूसरी चीज है। 
विधा माने समझानेका प्रकार, शैली, ढंग । 'ज्ञान- 
योगेन सांख्यानास्‌' (३.३) इससे तो यही मालूम हुआ 
कि सब लोग सांख्यका विचार करें; क्योंकि कोई भी 
अपनेको निर्बुद्धि तो स्वीकार करता ही नहीं। सब 
अपनेको बुद्धिमान ही स्वीकार करते हूँ ओर कहते 
हैं कि क्या हम तुमसे कुछ कम हैं? हम भी ज्ञान- 
योगके अधिकारी हैं। हमको भनधिकारी बतानेवाळे 
लुम कौन होते हो! 

न कर्मणामनारम्भान्ञेष्कम्यं पुरुषोऽऽनुते । (४) 
अब हम आपको कम और ज्ञानका अंगांगी भाव 
बताते हैं। यदि आप पहले कमं नहीं करेंगे तो 
आपको नेष्कम्येकी प्राप्ति नहीं होगी । नेष्कम्यं फल है 
और कर्माराधन उसका साधन है । आप साफ-साफ 


देख लो इसे । इसमें बनावट करनेकी तो कोई जरूरत 


ही नहीं हैं यदि आप कमंका आरम्भ नहीं करोगे 
तो नेष्कम्यंकी प्राप्ति नहीं होगी अर्थात्‌ कमंका आरम्भ 
करनेसे आप नैष्कम्यं प्रापतिके योग्य हो जाओगे । यदि 
कहो कि महाराज, हमारी आँखसे तो तस्वीर दीखती 
नहीं है, तो यह ठीक बात है। लेकिन तस्वीर दिखे 
केसे ? जरा पावसे चलकर जाओ, तब तो दिखेगी ! 
यह देखो, यहाँ पावसे चलना कमं है और आँखसे 
देखना ज्ञान है। संसारमै लोग अन्ध-पंगु-न्यायसे 


न ते 


समुच्चित होते हैं। पाँवसे चलते हैं और आँखसे 
देखते हैं। परन्तु जहाँ चलकर जाना नहीं है, वहाँ 
समुच्चित नहीं होते हैं, वहाँ केवल देखना ही होता 
है। आप देखो, परमाथ पाँवसे चलकर जानेकी जगह 
नहीं है, हाथसे पकड़कर जानेकी जगह नहीं है। कम 
और ज्ञानका समुच्चय कहाँ होगा ? जहाँ कर्मेन्द्रिय 
और ज्ञानेन्द्रिय दोनोंकी जरूरत पड़ेगी । हम एक 
बड़ी कोमल, सुकुमार वस्तुको अपने हृदयसे लगाना 
चाहते हैं, लेकिन हमारी त्वचा उसको छू नहीं 
पाती । तब हाथसे पकड़कर उसको हृदयसे लगाना 
पड़ता है। फूलको आँखसे लगाना है, इत्रको नाकसे 
लगाना है। नाकको गन्ध देना है तो हाथसे इत्र 
लेकर नाकसे लगा लेते हैं। यह क्या हुआ? कर्म 
और ज्ञानका समुच्चय हुआ। गन्धका ज्ञान हुआ 
नाकसे और इत्रको नासिकातक पहुँचाना-यह कमं 
हुआ | 


द हमारी आत्मा एक ऐसी चीज है, जहाँ 
ककी पहुँच नहीं है । वह ज्ञान-स्वरूप है, केवल 
आवरणमात्रसे हो परोक्ष हो रहा है। वहाँ कर्म- 
ज्ञानका समुच्चय क्या करेगा ? वहाँ तो कर्म-त्याग 
ही है, भले ही उसको कर्म-मुक्ति कहो । बात यह है 
कि गष्कम्य शब्द जरा उससे भी बड़ा है। 'कमंगो 
निष्क्रान्तं निष्कम ब्रह्म --जो कर्ता, कमं और कर्म- 
फल इन तीनोसे निष्क्रान्त है उसका नाम है निष्कम | 
निष्कमंणो ब्रह्मणो भावः नेष्कम्येस्‌ अदनुते व्याप्नोति 
ति न | 6 कमका आरम्भ करके 

; कं शुद्ध नहीं करेगा तो वह 
भर्त नहीं हो सकेगा । इसलिए ब्रह्मभाव हज 
कम अंग हे । इसका अर्थ यह्‌ हुआ कि कम द्वारा 
अन्तःकरण शुद्ध करनेकी आवद्यकता है। यह पहली 


बात हुई । 
न च संन्यसनादेव सिद्ध समघिगच्छति। (४) 


दूसरो बात यह है कि अन्तःकर 
नहीं और आपने कर्म छोड़ दिया तो ह र 

नारि सुई घर सम्पति नासो। 
मुंड मंड़ाय भये संन्यासो ॥ 
यह स्थिति हो जायेगी । वेराग्यहीन संन्यास 
करनेसे अन्तःकरणकी शुद्धि नहीं होतो। कोन 
कमं किये बिना नेष्कम्य नहीं होता इसलिए का 
करना चाहिए । केवल वैराग्यहीन संन्यास मात्रे 
शुद्धि नहीं मिळती, इसलिए भी कमं करना चाहिए। 
न हि करिचितक्षणमपि जातु तिष्ठत्यकमंकृत्‌ । (३५) 
अब तीसरी बात देखो ! जो ब्रह्मतत्त्व है, आत्र- 
तत्त्व है, वह अकमंकृतु रहे परन्तु 'कश्चित्‌ व्यक्ति 
विशेष: कोई भी शरीरधारी व्यक्ति क्षणमात्रके लिए 
भी, कभी भी कर्मके बिना नहीं रह सकता । लोग 
एकान्तमें जाकर किसी पेड़के नीचे रहते हैं, कहाँ 
दिनभर झाडू लगाते रहते हैं। आप लोग बुरा मत 
मानना । चिड़िया आकर बीट कर जाये या काँव- 
काँव, चीं-चीं करने लगे तो ढेला ही,मारते हैं। जरा 
अकमंकृत्‌ बेठकर देखो तो सही! कई लोग तो 
एकान्तमें कुटिया मिल जानेपर उसे बाहुरसे बद 
कर लेते हैं और उसमें कसरत करने लगते हैं। 
कसरत नहीं करते तो तेल लगानेमें उनका समय 
व्यतीत होता है। एक महात्मा थे, जो अ 
कुटिया इसलिए बन्द रखते थे कि किसीसे मिल 
नहीं । लेकिन एकान्तमें करें तो क्या करें? बेचा 
आठ घण्टे सो भी नहीं सकते थे । सोवें तो घरघर 
नाक बोले और वह बाहरसे भी सुनायी पड़े | ईस 
लिए वे उसमें दिनभर तेल लगायें और कसरत करें| 
उनको देखकर वह कहावत याद आती थी कि बेग 
बनिया क्या करे, इस कोठेका धान उस कोठेमें करें| 
कहनेका मतलब यह है कि सर्वथा कर्मा 
करके रहा नहीं जाता। इसलिए भी कर्म करी 
चाहिए और व्यवस्थित रूपसे कर्म करना चाहिए | 


कार्यते हयावशः कर्म सर्व: प्रकृतिजेगुणेः । (५) 


अब चौथी बात लो--सबके शरीरमें एक प्र 


ते हैं प 


होतो है। प्रकृतिके अनुसार गुण प्रकट होते हैं 


श्रीगीता-रस-एली |. 


५ £ 
ल्या 


ऱ्या 


सबको कर्म करनेके लिए मजबूर कर देते हैं। शरीर- 
धारी मनुष्य कमे करनेके लिए मजबूर है। इसलिए 
भी मनुष्यको निषिद्ध कमे नहीं करना चाहिए, विहित 
कम करना चाहिए । कमंमें एक मर्यादा बना लेनी 
चाहिए, अमर्यादित कमे नहीं करना चाहिए । 

अब बताते हैं कि सबकी जो आत्मा है--आत्मा 
माने शरीर है, यह कर्म और ज्ञान दोनोंका मिश्रण 
है। शरीर न केवल कम है और न केवल ज्ञान है । 
इसको चाहे अभ्यास कह लो या ग्रन्थि कह लो, पर 
ग्रन्थिमें दोनों होगा कि नहीं होगा ? बिल्कुल वेदान्त- 
की बात है यह । ग्रन्थि तो है। आओ इस शरीरको 
रोक दिया जाये कि कमं नहीं करेंगे। पर जब 
शरीरको कमे करनेसे रोक दोगे तो मन कमं करने 
` लगेगा । मन कमं करने लगेगा तो क्या कमं करेगा ? 
वही, जो पहलेका देखा-सुना है, उसीका स्मरण 
करेगा । मन इन्द्रियोंके द्वारा तो अज्ञातका भी ज्ञान 
प्राप्त कर सकता है। परन्तु यदि मन अनुकूल 
पदार्थोंकी स्मृतिमें ही डूब जाये तो? अनुभव तो 
संसारका ही है, परमेश्वरका तो है नहीं, तब दूसरोंका 
ही चिन्तन होगा ! शरीरको तो हम सुखासनसे बाँध 
लेते हैं, पद्मासनसे बाँध लेते हैं, बद्ध पद्मासन कर 
लेते हैं । हमने बहुत आसन कर-करके देखे हैं; अभी 
इस मोटे शरीरसे भी मैं चार-चार घण्टे बैठ सकता 
ह । इतना मोटा शरीर होनेपर भी मैं स्वस्तिकासनसे 
बैठ जाऊ तो कई घण्टे बैठा रह सकता हूँ। परन्तु 
शरीरको साधकर बैठ जानेसे मन बैठ जाता है क्या ? 
मनको फिर किसका स्मरण होता है? गुहीत-ग्राहक 
स्मृति होती है । पहलेसे जो देखे, सुने और अनुभव 
र हुए विषय हैं, वे मनमें फुरने लगते हैं। परन्तु 
उनर्म कहीं उपादेय-बुद्धि हो जाये कि ये तो बहुत 
अच्छे हैं तो बस! फिर जय-जय सीताराम ! 
इसलिए-- 
कमेन्द्रयाणि संयभ्य य आस्ते मनसा स्मरत्‌ । 
इन्द्रियार्थान्विमुढात्मा मिथ्याचारः स उच्यते ॥ (६) 


अरे, कर्मेन्द्रियोंको तो बांध रिया और मनसे इन्दर 
आनन्द : बोध 

यार्थोंका स्मरण कर रहा है। मन तो है सात्त्विक, 
इन्द्रियाथे हैं राजस और फल क्या हुआ ? यह हुआ 
कि 'विमूढात्मा' हो जायेंगे, तमोगुण आजायेगा और 
लोग कहेंगे कि बाबाजी समाधि लगाकर बेठे हैं | घाट 
पर हजारों लोग गंगा-स्तान कर रहे हैं और बाबाजी 
उनके बीचमें समाधि लगाकर बैठे है। मागंमें हजारों 
आदमी चल रहे हैं, भीड लगी हुई है और बाबाजीकी 
समाधि लगी हुई है । अब आप ही बताओ कि घाटमें, 
बाटमें, हाटमें समाधि लगाकर बैठनेवाले व्यापारी 
होते हैं या महात्मा होते हैं? इसमिए ऐसे स्थानोंपर 
समाधि लगानेका आचार बिल्कुल मिथ्या है-- 
“मिथ्याचारः स उच्यते! | मिथ्याचारी है वह पुरुष, 
जो विषयोंका तो स्मरण करता है और कर्मेन्द्रियोंका 
संयम करता है--कर्मेन्द्रियाणि संयम्य' | अतः तुम 
मिथ्याचारी न बन जाओ--इसके लिए भी कमं 
करना आवश्यक है । यदि आपको जितनी जानकारी 
प्राप्त होनी चाहिए, उतनी हो गयी है, कुछ ज्ञातव्य 
नहीं है तो एकान्तमें उसको दृढ़ करनेके लिए बैठिये । 
थोड़ी देर बेठिये अथवा बहुत देर बेठिये | लेकिन यदि 
आपकी जानकारी पूरी नहीं हुई है तो एकान्तमें बेठने 
पर अधूरी जानकारी आपको हिप्नोटा<ज कर देगी । 
आप अपनी बुद्धिसे ही सम्मोहित हो जायेंगे और 
समझेंगे कि हमको तो दर्शन हो रहा है, साक्षात्कार 
हो रहा है। होगा अपने मनका साक्षात्कार और 
आप समझेंगे कि आपको सत्यका साक्षात्कार हो रहा 
है। जिज्ञासुको तो तीथं-यात्रा भी ज्यादा नहीं करती 
चाहिए, क्योंकि उससे भी विक्षेप होता है। इसी 
तरह जिज्ञासुको ज्यादा एकान्तवास भी नहीं करना 
चाहिए और ज्यादा ब्रत भी नहीं करना चाहिए । 
अपनी बुद्धिमें जो मलिनता भरी है, वह निकाल देनी 
चाहिए और उसके लिए सत्संगसे बढ़कर अन्य कोई 
उपाय सृष्टिमें नहीं है-- 
श्रवणं सवंघर्माणां परमाह तपोधनः । 


सारी सृष्टिमें श्रवण सब धर्मोसे श्रे है, अज्ञात-ज्ञापक 


है । जो चीज आप नहीं जानते, वह श्रवणसे मालम | 





पड़ेगी । इसलिए कहीं आप मिथ्याचारी न बन जायें, 
इसके लिए कमे कीजिये। 
यस्त्विन्द्रियाण मनसा नियम्यार भते$जुंन । 
करसन्द्रिये: कर्मयोगमसक्तः स विशिष्यते ॥ (७) 


साधकको चाहिए कि वह अपने मनसे इन्द्रियोंका 
नियमन करके कर्मेन्द्रियोंके द्वारा कर्मारम्भ करे और 
कहीं भी उसकी आसक्ति न हो। वह कतंव्य-बुद्धिसे 
कम करे कि भाई, यह तो मेरा अवश्य कर्तव्य है। 
लेकिन जब तक आपमें कर्तापन है। तब तक 
आप कर्मसे मुक्ति नहीं प्राप्त कर सकते । दुनियामें 
यह देखनेमें आता है कि कर्तापनका अभिमान तो 
छूटा नहीं और लोग अपनेको निष्काम समझ बैठे। 
मेने एक निष्क्रामाचायंसे पूछा कि अपनेमें भोक्तृत्वका 
अभिमान वना रहनेपर निष्क्रामताकी प्रतिष्ठा कैसे 
होगी ? बोले कि नहीं-नहीं, हम पूर्व निष्क्रामताकी 
बात नहीं करते हें । उससे स्वार्थ छूट जायेगा- 
इतना ही हमारा मतलब है । असलमे पूर्णं कामनाकी 
निवृत्ति तो तभी होगी; जब अकर्ता, अभोक्ता, 
असंसारी, अपरिच्छिन्न, प्रत्यक-चैतन्याभिन्न ब्रह्म- 
तत्वका बोध होगा । नहीं तो बेईमानीका व्यापार 
करेंगे और कहेंगे कि हम तो निष्काम भावसे करते 
हैं । यह्‌ निष्कामता नहीं, निष्क्रामताका उपहास है । 
जिज्ञासु पुरुषको इसके सम्वन्धमें बहुत सावधान 
रहना चाहिए। मनसे इन्द्रियोंका नियमन प्रारम्भ 
करना चाहिए, वह भी मनोयाग-पूर्वंक होना चाहिए 
और उसमें भो आइक्ति नहीं होनी चाहिए । 

‘असक्तः स विशिष्यते'--ऐसा करनेवाला ही 
विशिष्ट व्यक्ति है। विशिष्ट माने क्या होता है? 
मिथ्याचारीका तो पहले वर्णन आया है । मिथ्याचारी 
कमं नहीं करता, लेकिन विषय-चिन्तन करता है 
और बिशिष्ट व्यक्ति कमं करता है, लेकिन विषय- 
चिन्तन नहीं करता । इसको आसक्ति नहीं है, इसलिए 
यह विशिष्ट हो गया । 
नियतं कुरु कमं त्वं कर्म ज्यायो ह्यकर्मणः। 


्ञरीरयात्रापिच ते न प्रसिद्धथेदकमंणः ॥ (८) . 

“नियतं कुरु कमं त्वं-नियतं शास्त्रोक्तम्‌ । यस्मि 
कर्मणि अधिक्रृतः तत्‌ ।” तुम जिस कर्म के अधिकाः 
हो, उस कर्मको निश्चित रूपसे करो | 


'कर्म ज्यायो ह्यकर्मणः'--देखो, अकर्मण्यता तम 
गुण है, “निद्राळस्यप्रमादोत्थ' है । न करनेकी बपेट 
तो करना अच्छा है । तुम्हारा यह रोना ठीक नह 
कि हाय-हाय हमारा रिश्तेदार मर जायेगा हम राऊ 
लेकर क्या करेंगे? कोई साथ नहीं हमारे ! इस प्रका 
मनमें शोक भरा है, मोह भरा है, ममता भरी ह 
विषाद भरा है और ये सब तुम्हें कर्तव्यसे विमु 
करनेवाले हैं । असलमें कमं संकल्पसे करना चाहिए 
हम अपने कतंव्यकी पूर्तिके लिए कर्म करते है-य 
कल्पना सुन्दर है । नहीं करोगे तो प्रत्यवाय होगा 
पाप लगेगा | प्रत्यवाय माने क्या होता है? प्रति 
माने प्रतीप, अब” माने नीचे और 'आय' माने गई 
प्रत्यवाय माने जहाँ हम जाना चाहते हैं वहाँसे उल 
विपरीत जा रहे हैं और जहाँसे ऊपर उठना चाह 
हैं, उसकी जगह नीचे जा रहे हैं। लक्ष्य-प्राहि 
विपरीत जाओगे कहाँ ? कर्म करोगे तो तमोगुणक 
नाश होगा, रजोगुणका जागरण होगा । क्षत्रिय कर 
करोगे तो मानवताका भी स्फुरण होगा, मानव कः 
करोगे तो जीवत्वका भी स्फुरण होगा और जीवकः 
करोगे तो ईश्वरस्त्रका भी स्फुरण होगा । कर्मे करोः 
तो रास्तेपर चल पड़ोगे भाई! कमं करना माने रास्ते 
में पड़ना । 

यदि कहो कि हम कभी-कभी गिर भी जाते! 
तो कोई बात नहीं । गिरना मनुष्यका कोई अपरा 
नहीं है । पर गिरकर फिर न उठना अपराध है भौ 
उठकर फिर अपने लक्ष्यकी ओर न चलना अपराः 
है । इसलिए चलते रहो भाई ! 

उत्यातव्यं जागृतव्यं योक्तव्यं भूति-कमंसु। 

भविष्यतीत्येव मनः कृत्वा सततमव्यथैः ॥ 

(उद्योगपवं १३५.२९३५ 
अपने हृदयमें पीड़ाका अनुभव मत करो । आशा रह 
कि पहुँचोगे लक्ष्यपर। मिलेंगे राम--यह निश्च 

रखो । उठो, जागो, लक्ष्यकी ओर बढ़ो। जिज्ञासु 
सावधान ! तुम यह ध्यानमें रक्खो कि अकमंण्यतासे 
नियत कमं श्रेष्ठ है--इसलिए भी कमे करना चाहिए। 


अरे, कर्म-त्याग कर दोगे और कहोगे कि हम 
अपने हाथसे उठाकर खायेंगे भी नहीं तो यह भी एक 
कम ही है। यदि कहो कि दूसरा कोई कर्म करे और 
हम न करें तो वह हमारा कर्म केसे होगा ? ऐसे 
होगा कि यदि तुम्हारे मुँहमें कोई कौर डाल देगा तो 
तुम्हें जीभ हिलानी पड़ेगी और निगलना या बाहर 
निकालना पडेगा । इसलिए ढोंग करनेकी जरूरत 
नहीं है । अपने हाथसे उठाकर खा लो । शरीर-यात्राके 
लिए, शरीरका ठीक-ठीक निर्वाह हो--इसलिए भी 
कर्म करना चाहिए, कमं नहीं छोड़ना चाहिए । 


अब आओ, यह देखो कि एक तो हुआ कतंव्य- 
पालनके लिए कमें और दूसरा हुआ अन्त:करण- 
शुद्धिके लिए कमे । इसको ऐसे समझो कि हमारे यहाँ 
पहले ऐसे भी बर्तन होते थे, जिनके मुँहमें हाथ नहीं 
जाता था । लेकिन उन छोटे मुँह वाले बर्तनोंको भी 
माँजना तो पड़ता ही था। इसलिए ऐसा करते कि 
उसमें थोड़ी मिट्टी, थोड़ा पानी और थोड़ा कंकड़ 
पत्थर डाल देते और फिर खूब जोरसे उसको हिलाते ! 
इस प्रकार जब कंकड़-पत्थर, माटी-पानी उसके पेटमें 
घूमने लगते, तब सब मैल उसका छुड़ा देते । कभी- 
कभी तो उसको संधानामें डाल देना पड़ता । रात- 
भरमें वह बिल्कुल नोला हो जाता तो बादमें उसे 
धो लेते। इसको शोधन-कमं कहते हैं। यह कमं- 
साम्य है, अधःपात है । अधःपातके द्वारा भी शोधन 
होता है । जिन लोगोंको अपने सत्कर्मका बड़ा भारी 
अभिमान लगा हुआ है, उनको इस प्रक्रिया द्वारा 
खटाईमें डालकर ठीक करना पड़ता है। नहीं तो, 
हमारे जेसा धर्मात्मा और कौन है--इस प्रकारका 
जो बड़ा भारी अभिमान है, वह केसे जायेगा ? 

भब तीसरा है ईश्वरके लिए कमं करना । वह 
केसे होता है, यह देखो 


आनन्द । बोध , 


यज्ञ कौन है ? विष्णु है-'यज्ञो वै विष्णु (शातपथः) 

यज्ञार्थात्करमणोऽन्यत्र लोकोऽयं कर्मबन्धनः । 
तदथं कमं कौन्तेय मुक्तसंगः समाचर ॥ (९) 
(ब्रा १३.१.८.८) 


विष्णु कहाँ मिलेंगे कि हम उनके लिए 
कमे करें ? विष्णु माने विवेष्टि'--सवके भीतर जो 
बैठा है--वह । इसलिए सर्वोपयोगी, सर्वोपकारी जो 
कर्म है, वरी यज्ञार्थ-कर्म है। एकवार भगवानुने कहा 
कि पंडितोंने बहुत दिनोंसे मुझको यज्ञशालामें घुआँ 
खिलाया है। अब हम जरा घरोंमें, बाजारोंमें, 
टूकानोंमें कुछ तफरीह करनेके लिए चलना चाहते 
हैं । पुजारियोंने भी मंदिरोंमें बहुत दिनोंसे मुझे बन्द 
कर रखा है । अब मुझको निकालो बाहर । यह बात 
में हँसीके लिए नहीं बोल रहा हूँ, इसे आप सत्य 
समझ लीजिये। यह सम्पूर्ण विश्व ही भगवान्‌ 
विष्णुका रूप है । विष्णु-सह्ननाममें भगवान्‌ विष्णुका 
पहला नाम यही है--३४ विस्वं विष्णुवंषट्का रो 
भूतभव्यभवत्प्रभुः।' इसमें विष्णुसे भी पहले 'विउव' 
आया है । उसी स्वरूपकी सेवाके लिए जो कर्म होता 
है, उसमें बन्धन नहीं है। सारी दुनियाँ कर्ममें बँधी 
हुई है । लेकिन जो कर्म यज्ञके लिए किया जाता है, 
उसमें बन्धन नहीं है । इसलिए यज्ञार्थं माने सर्वात्मा 
विष्णुके लिए कम करो | ईश्वरके लिए जो कमं होता 
है, वह यज्ञाथं कमं है । जो कमं उद्देशयके प्रति चळा 
जाता है, वह कर्ताके प्रति नहीं रहता। कर्मका स्वभाव 
यह है कि वह कतसि चिपकता है, भले ही कर्म चाहे 
अन्तःकरणमें रहे माने अन्तःकरण-निष्ठ हो चाहे 
क्तृनिष्ठ हो, वह अपुवे बनकर अन्तःकरणमें या कर्तामें 
चिपक जाता है। परन्तु जब भगवानुके लिए कमें 
किया जाता है और उस कमको भगवान्क्री ओर 
फेंक दिया जाता है, तब वह भगवानको समर्पित हो 
जाता है और कर्ताको बांधता नही है । जो भगवानुके 
प्रति अपित हो जाता है, वह अन्तःकरणमें अपूर्व 
होकर नहीं बैठता, कर्ताको बांधता नहीं और अन्त: 
करणको अशुद्ध नहीं करता । 

इसलिए “तदर्थ कमे कौन्तेय'--कर्म॑ करो । किन्तु 
किसके लिए करो ? भगवानुके लिए करो और मुक्त- 
संगः समाचर'--स्वयं कममें आसक्त मत होओ । 
अब देखो ! यहाँ सात बातें आगयों । श्रीशंकरा- 
चायेने तो यज्ञ शब्दका अर्थ करते हुए कहा है कि 
कर्म किसके लिए ? यदि कतंव्य-पूर्तिके लिए, अन्त:- 
करण-शुद्धिके लिए, ईश्वरार्पणके लिए कमं किये 
जायेंगे तो वे बन्धनके हेतु नहीं होंगे, उनसे आसक्ति 
छूट जायेगी और अन्तःकरण शुद्ध हो जायेगा । 
सहयज्ञाः प्रजाः सृष्ट्वा पुरोवाच प्रजापतिः । 
अनेन प्रसविष्यध्वमेष वोऽस्त्विष्टकामधुक्‌ ॥ (१०) 
मनुष्यकी सृष्टि ही यज्ञके साथ हुई है। यह प्रजा 
यज्ञके साथ ही पैदा हुई है। अरे यह जीव माटी 
खाता हुआ निकला, पानी पीता हुआ निकला, गर्मी 
लिये हुए निकला और साँस लिये हुए निकला | 
यदि वायु देवता यज्ञके द्वारा इसे श्वास न देते, यदि 
मरिनदेवता यज्ञके द्वारा इसे अपनी ऊष्मा न देते तो 
यह्‌ केसे जीवित रहता ? यह तो यज्ञके साथ ही पैदा 
हुआ है--कुछ लेता हुआ, कुछ देता हुआ और किसी 
मर्यादामें रहता हुआ ! यज्ञका यही स्वरूप होता है। 
आदान, प्रदान, उत्सगं--ये सब यज्ञमें होते हैं। 
अब देखो कि इस स्थितिमें तुम्हारा क्या कतंव्य 
है ? क्या तुम दुनियाँको अच्छी साँस देते हो? यदि 
तुम धु वाली साँस दुनियाँमें फेलाते हो, तो वह कोई 
यज्ञ थोड़े ही होता है । धुएँकी साँस फेलाना, मोटर, 
ट्रक, बस या चिमनियोंसे धुआँ छोड़ना, नदियोंमें 
फैक्टरोका पनाला गिराना-यह यज्ञ नहीं है। अरे 
लुम यज्ञ करना चाहते हो तो सुगन्ध फैलानेके लिए, 
मधुर रसकी वर्षा करनेके लिए, सौन्दयंकी सृष्टि 
करनेके लिए, सुकुमारताका विस्तार करनेके लिए 
कमे करो ! गाळो देनेके लिए तुमको भगवान्‌ने जन्म 
नहीं दिया है | तुम तो दूसरोंके कानोंमें अमृत 
उँडेल दो । 
भगवानुने, प्रजापतिने यज्ञके साथ तुम्हारी सृष्टि 
की है और यह आदेश दिया है कि “अनेन प्रर्सावष्य- 

ध्वमु'- हम तुमको ऐसा यज्ञरूप साधन देते हैं वळि 
यह्‌ तुम्हारे लिए कामधेनुका काम करेगा- इष्ट” 
कामधुक्‌ ।' यदि तुम यज्ञमें तत्पर रहोगे, दुसरोंकी 
सेवा, दूसरोंकी भलाई करते रहोगे तो कामवेतु 


-लुम्हारे घरमें रहेगी । इससे तुमको जो चाहिए, वह 


अपने-आप आजायेगा । इसलिए तुम्हारे पास जो 
अच्छे-से-अच्छा है, वह तुम दूसरोंको देते चलो | किसी 
अनुभवी कविने कितना अच्छा कहा है-- 
पानी बाढ़े नाव सें घर में बाढ़े दाम। 
दोनों हाथ उलोचिये यही सयानो काम॥ 


इसीका नाम यज्ञ है । इसीसे तुम्हारी वृद्धि होगी ॥ 
अतएव यज्ञ करो, कमं करो। यज्ञ अथवा कमक 
रूपमें तुम्हें कामधेनु ही दी जा रही है । यज्ञ करोगे 
तो तुम्हारे मनोरथ पूर्ण होंगे । यज्ञ माने केवल होमा 
ही नहीं है; उसका अर्थ आपको स्वयं भगवान्‌ ही 
बता रहे हैं-- 
देवान्भावयतानेन ते देवा भावयन्तु वः । 
परस्परं भावयन्तः श्रेयः परमवाप्स्यथ ॥ (११) 

तुम पृथिवीको सुगन्ध दो, जलको दूध दो, अगिको 
आरती दो, वायुमें शुद्ध वायु दो, आकाशको घण्टी 
या वीणा बजा-बजाकर मधुर-मधुर शब्द दो । यही 
यज्ञ है । 

देखो, हमें घरोंमें जाना पड़ता है । वहाँ स्त्रियाँ 
हमलोगोंके सामने तो ऐसा मीठा-मीठा बोलती हैं कि 
हाँ महाराज, जो आज्ञा महाराज ! किन्तु जब वे 
समझती हैं कि अब कोई सुननेवाला नहीं है तब 
नौकरोंके साथ ऐसी कर्कश बोली बोलती हैं, ऐसी 
कड़वी आवाजसे बोलती हैं कि मत पूछो ! उनकी 
असली आवाजका पता तो तभी मिलता है, 
जब वे समझती हैं कि कोई सुननेवाला नहीं है। 

'देवान्भावयतानेन'--देव माने हमारी इन्दियोमे 
बेठे हुए देवनशील देवता । हमारे आचाय कहते हैं 
कि इस यज्ञके द्वारा आप अपनी इन्द्रयोंको शत्ति- 
शारी बनाओ, जिससे आँख देखती रहे, कान सुनता 
रहे, जीभ स्वाद लेती रहे, नासिका सूंघती रहे भौर 

पाँव चलते रहें । इस यज्ञके द्वारा तुम्हारी इन्द्रियोंकी 
शक्ति बनी रहेगी और 'देवान्‌ भावयत'-देवता 
तुम्हें शक्ति देते रहेंगे, बल देते रहेंगे । तुम्हारे भीतर 
कर्मे करनेकी शक्ति बनी रहेगी। तुम अपनी 
इन्द्रियोंको शक्तिशाली बनाओ और इन्द्रियाँ तुम्हें 
शक्तिशाली बनावें-'परस्परं भावयन्तः।' तुम उत्तम 
रीतिसे अपना जीवन व्यतीत करो ओर श्रेयकी प्राप्ति 
करो--'श्रेयः परमवाप्स्यथ ।' श्रृतिमें जो यह कहा 
गया है कि 'कुवंन्नेवेह कर्माणि जिजीविषेच्छतछ 
समाः।' ( इशोप० २) इसका यही अर्थ है। देवता 
भी दो तरहके होते हैँ-एक आजान देवता भौर 
दूसरे कमं देवता । सूर्यादि आजान देवता हैं और 
कर्मके फलस्वरूप जो शतक्रतु आदि हैं, वे कमं 
देवता हैं । 
इष्टान्भोगान्हि वो देवा दास्यन्ते यज्ञभाविताः । 
तर्दत्तानप्रदायेभ्यो यो भुंक्ते स्तेन एव सः ॥(१२) 
यदि तुम्हारा आचरण निन्दनीय है तो क्या होगा ? 
“स्तेन एव सः---तुम चोर कहलाओगे और चोर हो 
जाओगे । क्योंकि देवतालोग ही तुम्हें भोग देते हैं । 
यदि तुम्हें पृथिवी देवता रहने न दें, जळदेवता पीनेके 
लिए पानी न दें, सूर्य देवता देखनेके लिए रोशनी न 
दें, अग्नि देवता गर्मी न दें और वायु देवता साँस न 
दें तो क्या तुम जिन्दा रह सकते हो ? कभी तुमने 
उनका बिल चुकाया है? तुमने बिजलीका बिल 
चुकाया, हाउस-टेक्स दिया, मालगुजारी दी, लेकिन 
तुम जो साँस लेते हो भगवानुकी हवामें, इसके बदलेमें 
भी कभी कुछ दिया? रोज देखते हो सूर्यकी 
रोशनीमें, लेकिन क्या कभी सूर्यका बिल चुकाया है ? 
नहीं चुकाया है। फिर इनसे ले-लेकर जो रोज खा 
रहे हो, इसका भुगतान कब करोगे ? 

आपने यह कथा जरूर सुनी होगी कि कणंके 
पास एक ऐसी शक्ति थी कि उसको वह जिसके ऊपर 
चलायेगा, वह मर जायेगा । जब इन्द्रको यह बात 
मालूम हुई तब वे हाय-हाय करके कहने लगे कि 
कहीं इसने हमारे बेटे अर्जुनपर चला दिया तो वह 
मर जायेगा । इधर कर्णकी प्रतिज्ञा थी कि कोई 

उसके पास आकर जो-कुछ भी माँगेगा, उसे वह 
भवद्य दे देंगे । इस प्रतिज्ञाका लाभ इन्द्रने उठाया । 
वे ब्राह्मण होकर आये और बोले कि कर्ण, तुम अपनी 
शक्ति मुझको दे दो ! कर्णने शक्ति दे दी । जब इन्द्र 
चलने लगे तो उनके पाँव धरतीमें धँसने लगे, वे एक- 
कदम भी आगे नहीं बढ़ सके । इतनेमें आकाशवाणी 
हुई कि इन्द्र, तुमको लेना ही आता है, देना नहीं 
आता । इसलिए तुम्हारी गति अवरुद्ध हो गयी है। 
अब तुम स्वगंमें नहीं आ सकते । अब इन्द्र क्या 
करें? उन्होंने बदलेमें कर्णको कवच दिया तब 
स्वर्गं जा सके। 

आप समष्टिसे सब-कुछ लेते हैं--गर्मी लेते हे, 
सर्दी लेते हैं, पानी लेते हैं, अन्न लेते हैं और मोठा- 
मीठा शान्तिमय संसार लेते हैं, परन्तु देते क्या हैं ? 
'तैदत्तानप्रदायेभ्यः'देवतामोंका दिया हुआ तो लेते 
हैं, परन्तु देते कुछ नहीं हैं, याद भी नहीं करते 
देवताओंका ! आगसे रसोई पका लेते हैं, लेकिन 
उसके प्रति कृतज्ञता बिलकुल नहीं प्रकट करते । जिस 
आगमें आपने रसोई बनवायी है, उसमें एक ग्रास 
डाळ दें इतना भी नहीं होता है आपसे । जिस सूर्यकी 
रोशनीमें आप देखते हैं, उसे प्रातःकाल उठकर हाथ 
जोड़ लें, उस प्रकाशदाताके प्रति इतनी कृतज्ञता भी 
नहीं है आपमें । इसीलिए बोले कि “स्तेन एव स:'-- 
यज्ञ न करना, अपने क॒तंव्य-कमंकी उपेक्षा करना, 
जिनसे लेते हैं उनको कुछ न देना-यह चोरी है, 
अपराध है । भतः इससे बचनेके लिए भी कर्म करना 
आवश्यक है । 
यज्ञशिष्टाशिनः सन्तो मुच्यन्ते सर्वकिल्विषेः। 
भुञ्जते ते त्वघं पापा ये पचन्त्यात्मकारणात्‌ ॥ (१३) 
देखो, जो दूसरोंको खिलाकर खाते हैं, माने थोड़ा 
धरतीके लिए दे देते हैं, थोड़ा खेतीके लिए दे देते हैं, 
थोड़ा गायके लिए देते हैं, थोड़ा चिड़ियाके लिए दे 
देते हैं, थोड़ा कृत्ते आदिके लिए दे देते हैं और फिर 
खाते हैं, उनको पाप नहीं लगता । इसलिए पञ्चः 
महायज्ञ करके, बलि वेश्वदेव करके जो बचा हुआ 
है, उसको खाओ तो सारे पाप मिट जायेंगे । अन्न 

पैदा करनेमें, खरीदनेमें, बेचनेमें, सींचनेमें, पकानेमें 
और आग जलानेमें जो पाप हुए, प्राणियोंकी हत्या 
हुई, उससे उन सारे पापोंसे बच जाओगे, यदि 
खिलाकर खाओगे । उससे सारे किल्विष छूट जायेंगे 
तुम्हारे ! हम लोगोंके यहाँ पहले तवेपर बनी पहली 
और आखिरी रोटी घरका आदमो नहीं खाता था 
और उसे किसी अन्यको खिला दिया जाता था। 
यहाँ “भुञ्जते ते त्वघं पापा ये पचन्त्यात्म- 
कारणात्‌' (१३)--कहकर गाली देते हैं भगवान्‌ । 
कहते हैं कि वे पापी हैं और पाप खाते हैं जो केवल 
अपने लिए पकाते हैं। और सुनिये-'केवलाघो भवति 
केवलादी ।' ( ऋग्वेद १०.११७.६ ) अरे महाराज 
औरोंको तो छोड़ो, संन्यासियोंको जो भिक्षा मिलती 
है, उसमें भी ऐसा विधान है कि पहले तो वह 
जरूरतसे ज्यादा माँगे नहीं, यदि ज्यादा मिल जाये 
तो उसको घ्राणियोंमें बांटकर भोजन करे । भिक्षाको 
जूठा करके न बाँटे, खानेसे पहले बाँट दे। बाँटनेके 
बाद वह भिक्षाकी झोलीको गंगाजीमें डालकर पूरी- 
की-पुरी भिगो दे, जिससे कि उस भिक्षामें जो नमक- 
मिचं-मसाला और अपवित्रता हो वह सब धुल 
जाये। फिर बचे हुएको संन्यासी खाये। यह नहीं 
कि संन्यासी उस भिक्षामेंसे कुछ जूठा छोड़ दे। 
उसको ऐसे खाये कि जूठा न छूटे। संन्यासियोंके 
लिए शास्त्रमें कहा है-- 
अष्टग्रासा मुनेः प्रोक्ताः । 
लेकिन यह विधान केवल संन्यासीके लिए है, 
ब्रह्मचारीके लिए नहीं है। उसको तो इस बातकी 
छुट्टी है कि जितना चाहो उतना खाओ । संन्यासीका 
नित्य चान्द्रायण होता है । यदि वह आठ ग्रास रोज 
खायेगा तो महीनेमें दो-सौ चालीस ग्रास होंगे 
और दो-सौ चालीस ग्रासका भोजन ही चान्द्रायणमें 
होता है । 
अन्नाट्वति भूतानि पर्जन्याद्तसम्भवः। 
यज्ञाद्धवन्ति पर्जन्यो यज्ञः कमंसमुःट्ूवः॥ (१४) 
कमं ब्रह्मोटूवं विदि न्रह्माक्षरसमु-डूवम्‌। 


तस्मात्सर्वगतं ब्रह्म नित्यं यज्ञे प्रतिष्ठितम्‌ ॥ (१५) 

एवं प्रवतितं चक्र नानुवर्तयतीह यः। 
अघायुरिर्द्रियारामो सोघं पार्थं स जीवति ॥ (१६) 
यहाँ यह बात कहो गयी है कि यज्ञ भोंग बौर 
अपवर्ग-दोनोंकी प्राप्तिका साधन है । यज्ञ ही भोग 
देनेमें भी सहकारी है और मोक्ष देनेमें भी सहकारी 
है। जिसके द्वारा यजन हो, उसका नाम है यज्ञ । 
यजन माने देवपूजा, सत्सङ्ग । यह केसे होता है- 
इसको बताते हुए कहते हैं कि इधर तो है भूत। भूत 
माने प्राणी । ये सब कर्मशक्ति-प्रधान हैं। इनको 
जीवन कहाँसे मिलता है ? अन्नसे मिलता है। बन्न 
ही जीवन है इनका । अन्न कहाँसे भाता है ? पजन्यसे। 
पर्जन्य बरसते हैं, रस-प्रधान हैं, भोग-दाता हैं। 
इसलिए भूतका कारण अन्न हुआ और अन्नका कारण 
पर्जन्य हुआ । यह तो एक चक्र है, भोगदाता चक्र है। 
इसमें तीन चीजें होनी चाहिए-एक तो भोगकी 
शक्ति माने पर्जन्य होना चाहिए, दूसरे अन्न माने 
भोग्य-पदार्थं होना चाहिए और तीसरे उससे भोक्ता 
माने शरीर होना चाहिए । इस प्रकार भोक्ता शरीर, 
भोग्य अन्न और भोगरसकी वर्षा करनेवाली शक्ति 
ये तीनों चीजें यज्ञसे पैदा होती हैं । 

अब इस यज्ञके पीछे भी क्या है, यह देखो! 
कहते हैं कि 'यज्ञः कमं-समुद्धवः, कमं ब्रह्मोद्भवं 
विद्धि, ब्रह्माक्षरसमृ-द्भवस्‌ ।' यज्ञ किससे होता है? 
क्रिया-शक्तिसे होता है । क्रिया-शक्ति कहाँसे होती है? 
ज्ञान-शक्तिसे होती है। इसलिए कमं है क्रिया-शक्ति, 
ब्रह्म है ज्ञान-शक्ति और सम्पूर्ण शक्तियोंसे विलक्षण 
है अक्षर तत्त्व । क्षरण-रहित अविनाशी अक्षर-तत्वसे 
ज्ञान-शक्ति-प्रधान सगुण ब्रह्म और ब्रह्मसे कर्म, 
क्रिया-शक्ति । व्यवहारमें जो ब्रह्म है, वह क्रिया-शक्ति 
और ज्ञान-शक्तिका समुच्चित रूप है । जिसको हम 
सगुण ईश्वर, सविशेष ईश्वर बोलते हैं, वह हमारे 
जीवनमें ज्ञानेन्द्रिय और कर्मेन्द्रिय दोनोंका सम्मिलित 
रूप है । सगुण ब्रह्मका मांडेल है हमारा यह शरीर। 
ईश्वर केसा है? जैसा हमारा शरीर है, जेसे हम 
हैं। शास्त्रोंमें यह बात बहुत ज्यादा आती है कि 
भगवानूने जब मनुष्यको बनाया तब अपने सरीला 

बँनांयां, अपना माँडेल बनाकर धरतीपर भैजा। 
श्रीम-ड्रागवसमें तो कई जगह इसकी चर्चा है कि 
सगुण ब्रह्म ज्ञानशक्ति ओर क्रियाशक्ति दोनोंका 
मिश्रण है। कर्म एवं ब्रह्म दोनों क्रियाशक्ति और 
ज्ञानशक्ति हैं तथा निर्गुण ब्रह्म अक्षरतत्त्व है। निर्गुण 
ब्रह्म अक्षरकी प्राप्ति और सगुण ब्रह्म ईश्वरकी प्राप्ति, 
महान्‌ पौरुषकी प्राप्ति, सर्वज्ञकी प्राप्ति, कतृंत्व आदिकी 
प्राप्ति है। 

जब यज्ञके ऊपर चलोगे तो सत्‌ होगा और यज्ञके 
नीचे चलोगे तो पर्जन्य होगा, अन्न और भोग होगा । 
इनके बीचमें यज्ञ होगा । यज्ञ चक्र है, जिसके ये तीन 
अरे नीचे हैं और तीन अरे ऊपर हैं। चक्र माने 
पहिया । इसमें जेसे अरे लगे होते हैं, वेसे ही इनके 
द्वारा यह चल रहा है। 

एवं प्रवतितं चक्रं नानुबर्तयतोह यः । (१६) 
यह चक्र चलते रहने दो । यह चर्खा चलाभो । अगर 

हीं चलाओगे तो जानते हो क्या होगा ? वेराग्य 

हुआ नहीं, अधिकारकी प्राप्ति हुई नहीं ओर तुमने 
चक्र चलाना छोड़ दिया तो तुम्हारी गति अवरुद्ध हो 
जायेगी, प्रगति नहीं होगी और तुम आगे नहीं बढ़ोगे । 
फिर मनुष्यकी क्या गति होगी ? वह पापमय 
जीवन व्यतीत करेगा, बेईमानीका खायेगा, इन्द्रिया- 
राम हो जायेगा और उसका जीवन व्यर्थ हो जायेगा- 
'अघायुः इन्द्रियारामः मोघं पार्थं स जीवति (१६) | 
वह पुण्यायुकी जगह पापायु हो जायेगा, तपस्वोकी 
जगह इन्द्रियाराम हो जायेगा और सफल जीवनको 
जगह व्यर्थं जीवन हो जायेगा, जो इस छः भरों 
वाले चक्रक्रा संचालन नहीं करेगा । इसलिए आपको 
लोक चाहिए तो भी यह चक्र चलाइये और परलोक 
चाहिए तब भी अन्तर्मुख चक्र चलाइये । 

देखो, भगवानुका यह कथन गाली नहीं तो और 
क्या है कि जो इस यज्ञ-चक्रक्रो नहीं चलाता, उसका 
जीवन व्यर्थं हे! उनको द्वारकामें तो गाली देनेका 
कोई प्रयोजन नहीं था, लेकिन जब वे ब्रजमें थे तब 
उनपर जेसा संग वेसा रंग चढ़ गया। उनको 
अहीरोंके बालकोंमें रहनेके कारण भहीरोंकी, 

ग्वारियोंकी भाषामें बोलना आ गया था। फिर 
अर्जुन थे साथ तो साले-बहनोईका सम्बन्ध भी था, 
इसलिए उसके साथ खुलकर बात करते थे। बोले 
कि भाई, जो यह यज्ञ-चक्र एक ओर चलाओगे तो 
उसको भोग मिलेगा और दूसरी ओर चलायेगा तो 
मोक्ष मिलेगा । पर इसको चलाना चालू रखो; यज्ञ- 
चक्रको बन्द मत करो। यदि चलाना बन्द करोगे तो 
जोवन व्यर्थं हो जायेगा । 
अब मानो अर्जुन बोले कि श्रीकृष्ण यह, तो 
तुमने ऐसी बात कही, जेसे संसारमें कोई कर्म-त्याग 
कर ही नहीं सकता । इसपर भगवानुने कहा कि 
नहीं भाई, यह बात हम सबके लिए नहीं कर रहे हैं । 
अधिकारी ऐसा भी होता है, जिसके लिए यह चर्खा 
चलाना जरूरी नहीं है । 
एक बार गुरु गोलवलकरजी वृन्दावनमें आये थे । 
वहाँ वौद्धिक शिक्षाकी क्लास लगती थी और सबको 
व्यायाम आदिको शिक्षा भी दी जाती थी । लाठी- 
वाठी चलाना भी सिखाया जाता था। गुरुजी हमसे 
कई बार मिळे । वुन्दावनमें भी मिले, अहमदाबादमें 
भी मिळे, कानपुरमें भी मिले । मैंने अपने एक मित्रसे 
पुछवाथा कि तुम पूछकर आता कि वे हमसे क्या 
चाहते हैं? क्या हम ब्रह्म-चिन्तन छोड़कर लाठी 
चलाना सिखायें ? इसका उत्तर गुरुजीने यह दिया 
कि महाराज, हमने तो आपकी पहरेदारीके लिए 
लाठी उठायी है! जब आप ही लाठी उठा लेंगे तो 
हमारी लाठी किस काम आयेगी ? इसलिए आप 
लाठी मत उठाओ, ब्रह्मचिन्तन ही करो | 
दूसरी ओर संसारी लोग सोचते हैं कि जब 
हमारा राज्य होगा, तब हम साधुओंसे हल जुत- 
वायेंगे, क्योंकि बेल-वैल तो ज्यादा मिलेंगे नहीं । 
लेकिन उनका यह सोचना गलत है, क्योंकि हल 
जोतना सबका काम नहीं है । 
यस्त्वात्मरतिरेव स्यादात्मतृप्तशच मानवः । 
आत्मन्येव च संतुष्टस्तस्य कायं न विद्यते ॥ (१७) 
नेव तस्य कृतेनार्थो नाङृतेनेह कइचन। 
न चास्य सर्वभूतेषु कर्चिदर्थव्यपाक्षयः ॥ (१८) 

तस्मादसक्तः सततं कायं कमे समाचरं। 
असक्तो ह्याचरन्कमं परमाप्नोति पुरुषः ॥ (१९) 
यहाँ पहले इलोकमें रति, तृप्ति सौर संतुष्टि-ये तीन 
बातें कही गयी हैं। स्त्री-पुरुषकी परस्पर रति होती 
है भौर खाने-पीनेसे तृप्ति होती है । 
हमारे साथ एक साधु रहते थे। जिस दिन 
उनको खीर खानेको मिल जाये, उस दिन पेटपर 
हाथ फेरते हुए बोलते थे कि ब्रह्मानन्द तो आज ही 
आया | वे अभी भी हैं। उनकी जिह्वाको जब रस 
मिलता था, तब वे बड़ी तृप्तिका अनुभव करते थे | 
एक और बड़े महात्मा थे। सौ बरससे ज्यादा उम्र 
थी उनकी । जगन्नाथपुरीमें रहते थे | किसीसे ज्यादा 
बोलते नहीं थे। मसनदके सहारे लेटे रहते थे। 
लेकिन उनसे बात करनेकी एक युक्तिथी। कोई 
उनके पाँव पर हाथ फेरकर बोलता कि महाराज, 
कुछ लोग आपको देखनेके लिए आये हैं, उन्हें लड़की 
क्री शादी करनी है। यह सुनकर वे कहते कि 
अच्छा भैया, हमसे लड़कीका ब्याह करनेके लिए 
आये हैं ? लेकिन हम तो बूढ़े हो गये, अब हमसे 
कौन ब्याह करेगा ।' अरे नहीं महाराज, अभी आप 
ढे कहाँ हुए हैं ? आप तो अभी जवान है।? “अच्छा 
तो बुलाओ !' महात्मा बड़े सीधे, बड़े सरल और 
बड़े अच्छे थे । फिर भी रसमयी वातोंसे वे पिघल 
जाते थे। 
तो संसारी मनुष्यको सन्तोष कब होता है? 
जिस दिन उसे खूब रुपया-पैसा मिले । यदि किसी 
व्यापारीके पास कहीं किसी प्रान्तसे आमदनीका तार 
आ जाये, भले ही वह झूठा ही क्यों न हो तो वह 
खुरा हो जाता है। लेकिन महात्मा वह है, जिसको 
रतिके लिए स्त्री-पुरुष नहीं चाहिए--क्योंकि उसके 
हृदयमें तो “आत्मरतिरेव स्यातु'--अपने आप ही, 
स्त्री-पुरुषके संयोगके बिना ही रतिका आनन्द उल्ल- 
सित रहता है। उसको खीर आदि खानेसे आनन्द 
नहीं आता । वह तो 'आत्मतृप्तश्‍च'--बिना खाये-पीये 
ही अपने आपमें तृप्त रहता है । उसको ऐसे ही तृप्ति 

बनो रहती है । वह चाहे सोये, चाहे जागे, चाहे खाये, 
चाहे उपवास करे; परन्तु तृप्तिमें रहता है । 
अतरौलीके पास एक दूल्हा बाबा थे। उनको 
एक सेठ प्रतिदिन दूध पिलाता था । एकवार वह 
सेठ कहीं बाहर गया तो अपने नौक रसे कह गया कि 
हात्माजीको दूध पिला आना | नौकरने सोचा कि 
जरा बाबाकी परीक्षा तो लें । वह दूध तो ले न जाये, 
मट्टेमें नमक और लाल मिर्च डालकर ले जाये उनके 
पास । वे रोज पीयें और नौकर पूछे कि महाराज, 
दूध कैसा है ? महात्मा बोलें कि बेटा, जैसा तू ळे 
आया है, वैसा ही है । बहुत बढ़िया । कई महीनोंतक 
लाळ मिच और नमकका मठ्ठा पीते रहे, कभी उन्होंने 
अपने मुंहसे नहीं कहा । इसका कारण कया है? 
उनको जो तृप्ति थी, वह दूधमें-से थोड़े ही आती है! 
मट्टेमे-से थोड़े ही आती है! उनकी तृप्ति तो अपने 
भीतरमें-से निकलती है । 
ऐसे विद्वान्‌ ब्राह्मण भी होते हैं। काशीके 
राजेश्वर शास्त्री द्राविड़को कौन नहीं जानता ! बड़े 
अच्छे महात्मा थे। बम्बई गये तो उनको भोजनको 
सब सामग्री भेज दी गयी कि बनवाकर खा लें । वे 
दूसरेके हाथका नहीं खाते थे। स्वयं पकाकर खाते 
थे। लेकिन सामग्री भेजनेमें एक भूल हो गयी। 
नमक नहीं भेजा गया । वे वहाँ सात दिन रहे और 
सातो दिन भोजन बनाकर उन्होंने खाया, लेकिन यह 
नहीं बताया कि नमक नहीं आया है और न नमक 
माँगा । सातों दिन अलोना ही खाया। इसलिए कि 
तृप्ति नमकमें नहीं है। तृप्ति तो अपने भीतर है, 
उसको हम चाहे जिसमें भर दें। हमने तृप्तिको 
आराम दिया है, सन्तोष दिया है। हमारी जो 
आत्मसत्ता है, आत्मज्ञप्ति है और हमारा जो आत्मा- 
नन्द है, उसीसे तो सारी सृष्टिमें सत्ता, स्फूति, 
आनन्द आता-जाता रहता है। उसको हम किसीसे 
उधार माँगने नहीं जाते कि हमारे घरमें नहीं है, तुम 
हमें उधार दे जाओ ! छि 
सन्तुष्टके लिए कतंव्य नहीं है । कायं और कमें 
दोनों शब्द अलग-अलग होते हैं। इनके गर्थभी 

अलग-अलग होते हैं । 'कार्य कमे समाचर'--आपके 
ध्यानमें होगा । यह गीतामें ही है कि अपने कतंव्य- 
कमंका आचरण करो। कार्यका अर्थ होता है 
कतंव्य और कर्मका अर्थ होता है जो शरीरसे किया 
जाये--'क्रियते इति कमं ।' अर्थता है कार्यमें और 
कमंता है कमंमें। यदि कहो कि उससे कर्म नहीं 
होता, तो ऐसा नहीं है। अरे, उससे कमं तो होता 
है ! वह चलता है, फिरता है, उठता है, बैठता है । 
बोलना कमं है कि नहीं ? बताओ बोलना क्या है ? 
कमं है कि ज्ञान है? कमं है। लेकिन उसकी दृष्टिसे 
यह सब ज्ञान है, चलना भी ज्ञान है, बोलना भी ज्ञान 
उसके लिए तो ज्ञानातिरिक्त कुछ है ही नही 
चिन्मात्र ही है सव कुछ। श्रुतियाँ कहती हैं कि 
कृत्स्नः प्रज्ञानघन एव? ( बुहृदा० ४.१५.१३ ) । आह 
च तन्मात्रम्‌'-( ब्रह्मसू० ३.२.६) वह तन्मात्र ही 
है, परमात्मा ही है। लेकिन वह कर्मे करे, यह बात 
दूसरी है। उसकी मौजमें हम कोई बाधा नहीं 
डालते । 
एकबार मैंने श्रीउड़ियाबावाजी महाराजसे पूछा 
कि आप लोगोंको ब्रह्माकार वृत्ति, ब्रह्माकार वृत्ति 
सुनाते रहते हैं, लेकिन ब्रह्माकार वृत्ति करनेका 
विधान कहाँ है कि निरन्तर ब्रह्माकार वृत्ति बनायी 
जाये ? बाबा बोळे कि विधान तो नहीं है, पर निषेध 
भी कहाँ है--यह बताओ ! वही बात यहाँ भी है। 
कर्तव्य तो नहीं है-यह हम मानते हैं; पर निषेध 
कहाँ ? क्योंकि 'नेव तस्य कृतेनार्थो नाकृतेनेह कश्चन' 
करमेसे उसको कोई फायदा नहीं और न करनेसे भी 
कोई फायदा नहीं । निष्कमं होनेसे ब्रह्मका साक्षात्कार 
हो जायेगा और कमं करनेसे कहीं स्वर्ग-नरक में चले 
जायेंगे! इसलिए कमं करके स्वर्गमें जाना नहीं है 
और कर्म-त्याग करके ब्रह्म होना नहीं है । क्योंकि 
ब्रह्म तो स्वतः सिद्ध ही है। तो फिर? बोले कि 
देखो, इसमें ज्ञानशक्ति और क्रियाशक्तिके उपयोगकी 
कोई अपेक्षा नहीं है वह तो अपनी वृत्तिकी नोकपर 
ब्रह्मको उठा सकता है और अपनी क्रियाराक्तिके बल- 
पर दुनियाको बदल सकता है । 

अरे, वह तो राग, द्वेष, भयादिके अनुरूप 
आचरण करता हुआ भी अपने भीतर आकाशके 
समान अत्यन्त निमंल है और इसीलिए उसे जीवन्मुक्त 
कहते हैं। उसके लिए करने और न करने दोनोंमें 
संवितृका विलास हे । प्रत्यभिज्ञा-दर्शंनकी भाषामें 
बोलेंगे तो करना भी संवितुका विलास है और न 
करना भी संवितुका विलास है। कहीं दृष्ट पदार्थमें 
उसका कोई अर्थ व्यपाश्रय नहीं है कि ऐसा रहे, ऐसा 
न रहे। प्रलयकी गर्जना हो रही है, चलाचळ 
विचलित हो रहा है और वह अपने मनमें मग्न बेठा 
हुआ है । उसके लिए यह शरीर आज अस्त हो जाये 
या जबतक चन्द्रमा-सूयं रहें तबतक बना रहे-दोनोंमें 
कोई फर्के नहीं है। वह तो कहते हैं कि में 
चिन्मात्र हूँ, चिद्वपु हूँ, आज मरनेमें और सुये- 
चन्द्रमा-पर्यन्त रहनेमें मुझको कोई फर्के नहीं है। 
घडा आज कूट जाये तो क्या और सौ बरसतक 
रहे तो क्या ? इससे घटाकाशका क्या बिगड़ता है ? 
घड़ा रहनेसे घटाकाशका कुछ बन जाये और फूट 
जानेसे कुछ बिगड़ जाये-ऐसा कुछ भी नहीं है। 
अरे, यह तो गढ़ा हुआ है । पट्टा पहले था ही नहों, 
गढ़ा गया है, इसलिए घड़ा बना हुमा है। जब गढ़ा 
ही गया है तो फूट जानेमें क्या बिगड़ता है? 
कालिदासने बहुत बढ़िया लिखा है-- 
मरणं प्रकृतिः शरीरिणाम्‌ विकृतिर्जीवनसुच्यते बुघेः। 
( रघुवंश ८.८७ ) 
पानींमें पैदा हुआ बुलबुला पानीमें समा जाये, यह 
स्वाभाविक है। यह यदि कुछ देरतक बना रहता है 
तो यही आइचयं है! इसी तरह यह शरीर थोड़ी 
देर रहता है और आइचय है । इसके लिए मत कहो 
कि यह एक मिनट और रहे। भरे, यह जाये तो 
जाये । ईश्वरके यहाँसे आये दूत और जानेवाला बोले 
कि ठहरो एक मिनट ! क्यों ठहरें भाई ? इसलिए 
ठहरो कि जरा बेटेके नाम वसीयतनामा तो लिख 
दें! ईश्वरके दूतोंने कहा कि मारो चाँटा इसको। 
अरे, तुमने ईश्वरके धनका उपभोग इतने दिनोंतक 
किया, अब अपने बेटेको देकर जाना चाहते हो। 

यहाँ बेटा नहों, चेला कह लो ! अगर गृहस्थोंको यह 
बात अच्छी न लगती हो तो साधु-संन्यासियोंके लिए 
समझ लो। वे गृहस्थियोंकी तरह बेटेको नहीं, 
चेलोंको देकर जाना चाहते हैं । अरे महाराज, चेले- 
चेलोंके बीचमें दीवार बन जाती है, मुकदमे लड़े जाते 
हैं और लाठी चल जाती है। लेकिन न गुरुजी लेकर 
आये थे और न चेलाजी लेकर जायेंगे । 
तो भाई मेरे, आत्मरति करने-न-करनेमें कोई 
भेद नहीं है। एक बात सुन लो। तुम और सब कर्म 
मत करो, लेकिन 'कार्य कमं समाचर'--तुम्हारा 
जो कतंव्य है, वह कर्म अवश्य करो । 
यदहंकारमाथित्य न योत्स्य इति मन्यसे । (१८.५९) 
यदि तुम कहते हो कि मैं यह नहीं करूँगा, वह नहीं 
करूंगा तो इसका भी अहंकार होता है। 'बुद्धेफंलम्‌ 
अनाग्रह:--बुद्धिका फल है जिद्दी न न होना । 
यहाँ में एक महाराजकी बात सुनाता हूँ । एक 
शहरकी बात है, जहाँ महाराजके लिए ऊँचा आसन 
लगाया हुआ था । महाराज उसपर जाकर बैठ गये । 
बैठ गये तो आयंसमाजी लोग आये और बोले कि 
तुम्हारे अन्दर क्या विशेषता है कि तुम सबसे ऊँचे बेठे 
हो ? महाराज बोले कि भाई, तुम जहाँ कहोगे, वहीं 
बैठ जायेंगे । वे आसनसे उतर गये और उन्त लोगोंके 
पास जाकर वेठ गये । अब जिन लोगोंने सिंहासन 
बनाया था, वे बोले कि हम लाठीसे तुम्हारा सिर 
फोड़ देंगे। तुमने हमारे गुरुजीको, हमारे महा- 
राजजीको नीचे क्‍यों उतार लिया ? महाराज बोले 
कि मेरे लिए लाठी मत चलाओ, शोर मत 
करो, में फिर वहाँ बेठ जाता हूँ और वे फिर उस 
सिहासनपर बेठ गये। 
अब देखो, इसमें क्या लगता है ? छोगोंको अपनी 
शानमें, जिदमें नहीं आना चाहिए; बल्कि अपने जो 
कतंव्य-कर्म हैं, उनको पूरा करते जाना चाहिए। 
असक्तो ह्याचरन्कमं परमाप्नोति पुरुषः (३.१९) 
अपने कर्मको, कर्तव्यको बेमनसे भी भी मत करो ! 
इसको भळी-भाँति मन लगाकर पूरा करो । जो असक्त 
होकर कमं करता है, उसको परम सत्यकी 


११०] 


प्राप्ति होती है । परंमात्माकी प्राप्तिका यही साधन है ! 
कमंणेव हि संसिद्धिमास्थिता जनकादयः । 
लोकसंग्रहमेवापि संपइयन्कर्तृमह॑सि ॥२०॥ 
यद्यदाचरति श्रष्ठस्तत्तदेवेतरो जनः । 

स॒ यत्प्रमाणं कुरुते लोकस्तदनुवर्तते ॥२१॥ 

देखो, जनकादिको जो संसिद्धि प्राप्त हुई है, वह 
कमे करके ही प्राप्त हुई है । संसिद्धि शब्दका एक अर्थ 
है अन्तःकरण-शुद्धि होकर परमात्माको प्राप्त करनेकी 
योग्यता और दूसरा अथं है परमात्माकी प्राप्ति । यदि 
आत्मा स्वभावतः नित्य शुद्ध-वृद्ध-मुक्त अद्वितीय ब्रह्म 
है तो कमं अन्तःकरण-शुद्धि द्वारा ही अज्ञान-निवृत्ति, 
अविद्या-निवृत्तिसे उपलक्षित मोक्षका, साधन हो 
सकता है । अविद्या-निवृत्तिसे उपलक्षित आत्मा ही 
मोक्ष है और यदि मोक्ष स्वतः सिद्ध नहीं है, उत्पाद 
है तो कमसे मोक्षको प्राप्ति होगी । हमको स्वामी 
दयानन्दजीसे इसीलिए बहुत प्रेम है। आयंसमाजी 
लोग कहीं हमको बुलाते हैं तो हम चले जते हैं। 
हम उनके मंचपर जाकर वेदकी प्रशंसा करते हैं और 
निराकार ईश्वरका निरूपण करते हैं। हमें उसमें 
कोई आपत्ति नहीं दीखती । वे हमें बहुत पसन्द आते 
हैं, क्योंकि उनके कथनानुसार मोक्षसे पुनरावृत्ति 
होती है । 
यदि पूछो कि मोक्षके बाद पुनर्जन्म होता 

केसे पसन्द आया है? जब आपके रोम-रोममें 
शंकराचाय बसे हुए हैं और आपके अन्तःकरणका 
एक-एक कण शांकर है तो आपको क्यों पसन्द आता 
है ऐसा सिद्धान्त ? देखो भाई, वे कहते हैं कि 
कर्मसे मोक्ष होता है। वे जब कमंसे मोक्ष मानते हैं, 
तब यदि मोक्षके बाद पुनरावृत्ति न मानें तो उनकी 
मुखंता सिद्ध होगी । जब ज्ञानसे मोक्ष होता है तब 
पुनरावृत्ति नहीं होगी, यह ठीक है । भक्तिसे मोक्ष 
मानना भी ठीक है, लेकिन उसमें भी पुनरावृत्ति 
होना संभव है। होती है कि नहीं-यह हम नहीं 
बोलते | होना सम्भव है--यह बोलते हैं, क्योंकि 
वहाँ ईशवरकी कुपासे मुक्ति हुई है। जो चीज 
जिसकी दी हुई होती है, उसको वह्‌ वापिस भी ले 

सकता. है । सरकारने रायबहादुरीका खिताब दिया 
और छीन लिया । जब ईश्वरेच्छासे पराधीन मुक्ति- 
की प्राप्ति हुई ईश्वर चाहे तो उस मुक्तिको स्थगित- 
कर सकता है । वह कह सकता है कि में तो अवतार 
लेकर दुनियाँमें चलता हूँ लोकोपकार, लोकोद्धार 
करनेके लिए और तुम यहाँ मुक्त बने बैठे हो ! चलो 
हमारे साथ तुम भो जन्म लो ! 

इसलिए जो लोग कमंसेसे मुक्ति मानते हैं 
उनका पुनजन्म मानना उचित है, क्योंकि भेद- 
सहिष्णु अभेद भी एक तथ्य है। एक छोटा-सा 
जीवन-कण सम्पूर्ण ईश्वरके किसी अंदामें चिपका 
रहेगा तो ईश्वर जब चाहेंगे तब उसे निकालकर 
अलग कर देंगे। लेकिन जो स्वतःसिद्ध ब्रह्म है 
वह सहज मुक्ति है, और केवल अज्ञानावरणसे ही 
अपनेको बद्ध मानता है । जब तत्तवज्ञानसे अज्ञाना- 
वरण क्षीण हो गया तब वहाँ पुनजेन्मका कोई प्रसंग 
नहीं । हमने स्वामी दयानन्दजीको इसीलिए बहुत 
पसन्द किया कि वे बिल्कुल शास्त्रकी रीतिसे 
बोलते हें । मेरी यह बात आप लोग मानो या मत 
मानो । हम आपको मनवाते थोड़े ही हें। हम तो 
विवरण करते हैं, बात बताते हें । क्योंकि दथानन्द- 
जीके सिद्धान्तमें भी एक लड़ी है, एक कड़ी जुड़ी 
हुई है। 

'लोकसंग्रमेवापि संपश्यन्कर्तुमहसिः-इसका 
तात्पर्यं है कि दूसरे लोग अगर अन्तःकरण-शुद्धिके 
लिए कमं नहीं करेंगे तो सुष्टिमें कोई मोक्षका अधि- 
कारी बन ही नहीं सकेगा। इसलिए दूसरे लोग भी 
अन्तःकरण-शुद्धिके लिए कमं करें--इसके लिए भी 
कमे करना चाहिए । 

देखो, भोग प्राप्त करनेके लिए भी काम करना 
पड़ता है । बिना काम किये भोग नहीं मिलता नेता 
लोग हाथमें झाड़ लेकर फोटो खिचवाते हैं, जिससे 
कि जनता यह समझे कि हम सड़कपर झाडू लगा 
रहे हें । यह लोक-संग्रह ही तो है ! ऐसा काम करना, 
जिससे लोग हमें वोट दे और यह समझें कि 


आनन्द : बोघ 


हमारे नेता जी बहुत अच्छे हैं। इसीका नाम लोक- 
तन्त्र है, लोक-संग्रह है । 

हमारे एक मित्र बड़े भारी लोक-संग्रही विद्वान्‌ 
थे । एक बार हमने लोक-संग्रहकी बात की तो हमारे 
उस मित्रने कहा कि स्वामीजी, आप भोले-भाले हो, 
दुनियाँदारीकी बात नहीं समझते । अरे, लोक-संग्रह 
माने “लोकेभ्यः चन्दा-संग्रहः--लोगोंसे चन्दा वसूल 
करना है। यहाँ किसी व्यक्ति - विशेषसे हमारा 
कोई अभिप्राय नहीं है। हम तो सिद्धान्त-पक्षकी 
बात करते हैं। श्रेष्ठ पुरुष जेसा आचरण करता है 
दूसरे लोग भी वैसा ही करने लगते हैं लेकिन समझ- 
कर नहीं करते, उसकी नकल करते हैं। हमारे पास 
रोज ऐसे माँ-बाप अपने बच्चोंको लेकर आते हैं 
और बच्चोंसे कहते हें कि स्वामीजोके पाँव छूओ । 
बच्चे भागते हैं, रोते हैं पर जब माँ-बाप तथा उनके 
साथके लोग पाँव छू लेते हैं तब बच्चे भी दोड़कर 
छुने लगते हैं । इसलिए मू्खोसे, पागलोंसे, बच्चोंसे 
यह उम्मीद करना कि वे सिखानेसे मान जायेंगे 
गलत है । उनको तो अनुकरण करनेके लिए आदर्श 
चाहिए । जब बड़े लोग कमंका आचरण करेंगे तो 
दूसरे लोग भी कर्माचरण करके अन्तःकरण शुद्ध 
करेंगे और वे उसे प्रमाण मानेंगे 

स यत्प्रमाणं कुरुते लोकस्त दनुवतते । (३.२१) 

अब भगवानने सोचा कि मैंने दूसरोंका तो दृष्टान्त 
दे दिया, लेकिन ळोग कहेंगे कि यह इतना चतुर है 
है कि अपने बारेमें कुछ नहीं बोलता । इसलिए आओ 
भाई, हम अपने बारेमें सुना देते हैं-- 
न मे पार्थास्ति कर्तव्य त्रिषु लोकेषु किञ्चन । 
नानवाप्तमवाप्तव्यं वतं एव च कमंणि ॥ (२२) 
भगवानुने कहा कि हे पार्थ, हमारे लिए तीनों लोकोंमें 
ऐसा कोई भी कतंव्य नहीं है, ऐसा कुछ भी अप्राप्त 
नहीं है, जिसके लिए हम कुछ साधन करें। फिर भी 
हम कमं करते हैं। 

यहाँ हम आपको एक बात सुनाते हैं। हमारे 
यहाँ रासलीला होती है। उनमें जो पात्र होते हैं, उन 
बेचारोंको कुछ धन चाहिए । उनको यदि धन न मिले 

तो उनकी जीविका कैसे चलेगी? मान लो हमें 
उनको कुछ रुपये देने हैं तो हम अपने दस आदमियोंसे 
कह देते हैं कि एक-एक, दो-दो, पाँच-पाँच या दस-दस 
रुपये लेकर जाओ और जाकर उनपर न्यौछावर 
करो । अब अगर हमारे दस आदमी जाकर निछावर 
करते हैं तो दर्शंकोंमेंसे सौ आदमी उनपर न्योछावर 
कर देते हैं और उनको सैकड़ों रुपये मिल जाते हैं । 
यदि हम अपने आदमियोंसे न्योछावर न करायें तो 
अन्य लोगोंको यह सूझता हो नहीं कि हम लीलामें 
जायें और न्यौछावर करें । यदि हम ऐसा नहीं करते 
हैं तो लीलाधारी लोग खुद ही करते हैं और उनकी 
देखा-देखी दूसरे लोग भी न्योछावर करने लगते हैं । 
अब आप लोग आश्रमोंकी बात सुनें ! जगह-जगह 
जूठे पत्तल पड़े रहते हैं, मैला पड़ा रहता है और 
शिष्य लोग कहते हैं कि हम ईश्वरकी प्राप्तिके लिए 
आये हैं कि झाड़, लगाने आये हैं। अब गुरुजी क्या 
करें ? जो समझदार होते हैं वे स्वयं सफाई करना 
शुरू कर देते हैं। फिर तो सब चेले लोग खुद-बखुद 
आकर सफाई करनेमें लग जाते हें । लेकिन गुरुजीसे 
झाड़, लगवाये बिना चेले लोग झाड़, नहीं लगाते | 
इसीलिए “वतं एव च कमंणि'--पहले भगवानूसे 
काम करा लेनेके बाद ये जीव कमं करते हैं और 
भगवान्‌ बताते हें कि अगर हम कर्म न करें तो बडो 
गड़बड़ हो जाय । 
यदि ह्यहं न वर्तेयं जातु कमंण्पतन्द्रितः । 
मम वर्त्सानुवतंन्ते मनुष्याः पाथं सर्वशः ॥ (२३) 
उत्सोदेयुरिमे लोका न कुर्या कमं चेदहम्‌ । 
संकरस्य च कर्ता स्यामुपहन्यामिमाः प्रजा: ॥ (२४) 
अतन्द्रित माने ऊंघना नहीं, बोर होकर काम करना 
नहीं, सावधान रहकर काम करना । भगवान्‌ कहते 
हैं कि यदि में सावधान रहकर काम न करूँ तो सब 
लोग मेरा उदाहरण देंगे । बड्प्पनकी निशानी यह 
नहीं है कि लोग गद्देपर मसनदके सहारे मजेसे बैठे 
रहें । इसीलिए हमें काम करना पड़ता है। यदि हम 
काम न करें तो “मम वरत्मानुवतंन्ते-सब लोग निकम्मे 
हो जायेंगे । 

देखो, ईश्वर प्रतिक्षण कुछ-न-कुछ खटपट करता 
ही रहता है। दुनियामें हर समय कुछ-न-कुछ होता 
ही रहता है। उजड़ जाये यह दुनिया, यदि भगवादू 
कमं न करें, 'संकरस्य च कर्ता स्याम्‌'--सव वर्णसंकर 
हो जायें और सारी प्रजाका सत्यानाश हो जाये # 
इसलिए-- 

सक्ताः कर्मण्यविद्वांतो यथा कुर्वन्ति भारत। 
कुर्याहिद्वांस्तथासक्तङ्चिकीषुर्लकसंग्रहम्‌ ॥ (२५) 
जेसे अज्ञानी लोग मनोदोग-पूर्वंक कर्म करते हैं, वैसे 
ही विद्वानुके लिए भी, ज्ञानी पुरुषके लिए भी कर्म 
करनेका ढंग वही होना चाहिए। परन्तु संसारी 
लोगोंमें, अज्ञानी लोगोंमें आसक्ति होतो है और उनमें 
आसक्ति नहीं होनी चाहिए-- कुर्याद्िद्वांस्तथासक्तः | 
यही लोक-संग्रह है कि आसक्ति नहीं है, पर कर्म 
करते जा रहे हैं । 
न बुद्धिभेदं जनयेदज्ञानां कर्ससंगिनाम्‌। 
जोषयेत्सवंकर्साणि विद्वान्युक्तः समावरन्‌ ॥ (२६) 
ऐसा मालूम होता है कि श्रीकृष्णको बोलते 
समय इस बातकी जानकारो नहीं थी कि यह श्लोक 
छपेगा और हर आदमी इसको पढ़ेगा । क्योंकि यह 
इलोक पढ़कर जितना बुद्धि-भेद होता है, उतना 
बुद्धिभेद बिना पढ़े नहीं होता । “न बुद्धिभेदं जनपेद्‌- 
इसका अथे है कि जो कर्मासक्त मूखं लोग हैं, उनके 
अन्दर बुद्धिभेद मत पैदा करो । उनको कमं करने 
दो । अब इसको जो पढ़ेगा, वह समझ जायेगा कि 
भगवान्‌की बतायी कमं-विधि तो अज्ञ और कमंसंगीके 
लिए है। हमारा बुद्धिभेद न हो, इसलिए भगवान्‌ 
ऐसा कह रहे हैं । 

'जोषयेत्सर्वकर्माणि'--यह वचन विद्वानुके लिए 
है, सबके लिए नहीं है । विद्वान्‌का यह कतंव्य है कि 
वह सावधान होकर सदाचारपूवंक भली-भाँति सारे 
कर्मोको करे और यह किसीको न बतावे कि कमंसे 
मुक्ति नहीं मिलती, कमंसे ईश्वर नहीं मिलता | बल्कि 
यह कहे कि पहले कर्म करके अन्तःकरणको माँज लो 
और उसके बाद देखो तो उसमें परछाईं दिखेगी। 
किसकी परछाई' दिखेगी ? देखनेवालेकी दिखेगी। 


श्रीगीता-रस-रलाकर 

अन्तःकरणको माँजकर चमाचम कर लेनेपर उस शुद्ध 
अन्त:करणमें द्रष्राका प्रतिबिम्ब, द्रष्टाकी प्रतिच्छाया 
दिखायी पड़ती है। यह मत बताओ कि परछाई' 
दिखेगी, यह कहो कि तुम दिखोगे। तुम्हें परमात्माका 
दर्शन होगा । कब होगा? जब खूब प्रेमसे कमं करोगे । 

सच पूछो तो लोग यह झूठा अभिमान करते हैं 
कि हमने कर्म किया है। भरे किसीके करे-धरे कुछ 
होता है क्या? यदि कहो कि हम जब चाहें हाथ 
उठा सकते हैं, पर आप कब चाहेंगे--यह आपको 
मालूम है ? जब प्रकृति कहेगी तभी आप हाथ उठा 
सकेंगे, आपको हाथ उठाना पड़ेगा। 

पहले यह चर्चा चल रही थी कि जैसे कमंमें 
आसक्त पुरुष, अज्ञानी पुरुष कर्म करते हैं, वेसे ही 
ज्ञानो पुरुषको भी कर्म करना चाहिए। बाहरकी 
दृष्टिसे कोई भेद नहीं होना चाहिए, परन्तु अज्ञानी 
कर्म करता है तो फलमें आसक्त होकर करता है 
और ज्ञानी पुरुष कर्म करता है तो--उसमें उसकी 
आसक्ति नहीं होती । इसका मूल कारण भगवानूने 
विवेकका आश्रय लेना बताया है । अधिकांश वेदान्ती 
पुवं-मीमांसाको पूर्वरूप तथा उत्तरमीमांसाको उत्तर- 
रूप मानकर और ज्ञानका समन्वय करके धमंसे 
अन्तःकरणको शुद्ध तथा ज्ञानसे वस्तु-तत्त्वका बोध-- 
इसी वृत्तिको अपनाते हैं। ब्रह्मसूत्रमें सांख्ययोगका 
स्वभावमय अनुदशंन-न्यायसे खण्डन किया गथा है । 
वे तो कहते हैं कि प्रकृति जगतका कारण ही नहीं हो 
सकती । प्रकृति जड़ है, वह सृष्टिका कारण केसे हो 
सकती है ? इस प्रकार सांख्य और योगपर पहले ही 
कुठाराघात कर दिया गया है। किन्तु गीताको 
अपुवंता यह है कि उसमें इसी सांख्य और योगकी 
प्रक्रियाको स्वीकार करके वेदान्तके सिद्धान्तको 
स्थापना की गयी है । रास्ता दुश्मनवाला और गन्तव्य 
स्थान अपना ! चलो उसी रास्ते निकल चलें, क्योंकि 
वह भी गन्तब्य तक पहुँचा देता है। यही विवेकका 
मागं है । यही विवेक है । वेदान्तमें तत्त्वज्ञान हे और 
सांख्यमें विवेक है । छः दशंनोंकी यह प्रक्रिया है कि 
न्याय प्रमाण है और वेशेषिक प्रमेय है। परस्पर उप- 

कार्य-उपकार भाव, उसमें है । पर प्रमाणकी परीक्षा 
न्याय-दशेनमें है और प्रमेय वस्तुका, द्रव्यका, निरू- 
पण वेशेषिकमें है। प्रकृति ओर विवेकमें जिस प्रकारसे 
अविवेकके कारण सम्बन्ध है और प्रकृतिकी जिस 
प्रक्रियासे सृष्टि उत्पन्न होती है, उसका निरूपण 
सांख्यमें है और योगकी साधना उसको प्रत्यक्ष करवा 
देती है । योग भौर सांख्यका साधन-साध्य भाव है । 
पूर्वमीमांसा अन्तःकरणको शुद्ध कर देती है और उत्तर- 
मीमांसा तत्त्वका साक्षात्कार करवा देती है। हमारे 
कई विद्वान्‌ दर्शनको साध्य और साधनके क्रमसे नहीं 
मानते हैं । दर्शन तीन ही है-अनेक द्रव्य, एक द्रव्य 
और अद्वितीय वस्तु | बस यही इनका स्वरूप है । 

तो, प्रसंग यह चल रहा था कि पहले विवेक 
करो कि कमं केसे होता है भौर तुम उसको मेरा 
केसे मानते हो ! यदि योगकी प्रक्रियासे ही यह सिद्ध 
हो जाये कि कमं करनेवाला कोई और है भौर नहीं 
करनेवाला अविवेकीवतु उस कमको अपना मान रहा 
है तो वेदान्तकी दृष्टिसे जो आत्मा-अनात्माका विवेक 
किया जाता है--उसका बहुत बड़ा मागं यहीं तय हो 
जाता है कि प्रकृतिका विभाग दूसरा है और पुरुषका 
विभाग दूसरा है । 

प्रकृतेः क्रियमाणानि गुणेः कर्माणि संजः । 
अहंकार-विमुढात्मा कर्ताहमिति मन्यते ॥ (२७) 

भगवान्‌ कहते हैं,कि प्रकृति गुणमयी है-- गुणाः 
प्रकृतिसम्भवाः ।' (१४.५) सत्त्व-रजःतम-ये तीन 
गृण हैं और प्रकृति गुणमयी है। प्रकृति और गुण 
एक हैं, गुणोंकी साम्यावस्था प्रकृति है । प्रकृतिसे गुण 
पैदा होते हैं । ये सब बातें, वेसे तो थोड़ा-थोड़ा सुक्ष्म 
भेद रखती हैं पर एक ही तराजूके ये चट्वे-बट्दे हैं । 
गुणोंकी साम्यावस्था प्रकृति है, प्रकृतिसे गुण उत्पन्न 
होते हैं, प्रकृति गुणमयी है। एक बात जरूर है कि 
गीतामें प्रकृतिको स्वतन्त्र कारण नहीं स्वीकार किया 
गया है । इसपर आप ध्यान दें-'मयाध्यक्षेण प्रकृति: 
सूयते सचराचरम्‌’ (९.१०) | 

भगवानका कथन है कि निष्पतिका प्रकृति 
जगतुका प्रसव नहीं करती, सपतिका प्रकृति जगतूका 

प्रसव करतो है और उसका पति मैं हूँ। में हूँ पति, 
प्रकृति है पत्नी और मुझसे संयुक्त होकर प्रकृति सृष्टि 
बनाती है। ईश्वर ही प्रकृति है। वह चेतनांश 
ज्यों-का-त्यों रहता हुआ ही प्रकृत्याकार होकर 
जगत्‌की सृष्टि करता है। प्रकृति और पुरुष दोनों 
ईश्वरमें अलग-अलग नहीं हैं। जब हम असंग 
चेतनाका विवेक करते हैं तब प्रकृृतिका प्रकृतित्व 
बाधित हो जाता हे । चरकने क्षेत्रज्ञ और प्रकृति 
दोनोंको पर्यायवाची बताकर इस सिद्धान्तका प्रति- 
पादन किया है। 

तो, जितने भी कमं होते हैं, प्रकृतिके गुणसे होते 
हैं । हड्टो-मांस-चाम जड़ है। प्रकृतिमें इसका कारण- 
भूत जो विवेक है, उसको सद्‌ कहते हैं शारीरके 
हिलने, बोलने, डोलने तथा कर्म करनेकी कारण-भूत 
जो प्रकृति है, उसको रजस्‌ कहते हैं और हम बोलते 
हैं, सुनते हैं, सोचते हैं, समझते हैं, इसका कारण-भूत 
जो प्रकृतिमें है, उसको सत्व कहते हें । पहले गुण- 
दोषके बाधमें यह सृष्टि नहीं देखी गयी है। सृष्टिको 
देखकर मूलमें इन गुणोंका अनुमान किया गया है । 
इसीलिए ब्रह्मसूत्रमें सांख्य-सिद्धान्तका नाम अनुमान 
ही रखा हुआ है। 

कार्यके रूपमें कारणका अनुमान एक प्रक्रिया है, 
कारणको देखकर कार्यका अनुमान दूसरी प्रकिया है 
और दोनोंको सामान्यरूपसे साथ देखकर एक तीसरा 
अनुमान होता है। तीनों प्रत्यक्ष-पूर्वंक होते हैं और 
यही हैं प्रकृतिके गुण । 

अब हम 'महंकार-विमूढात्मा'को स्पष्ट करनेके 
लिए प्रक्ृतिके वंश बता देते हैं। प्रकृति, प्रकृतिसे 
महत्तत्त्व, महत्तत्त्वसे अहंकार तत्त्व, अहंकार तत्त्वसे 
पञ्चतन्मात्रा और पञ्चतन्मात्रासे पञ्चमहाभूत। 
वेदान्ती लोग जिसको अपञ्चीकृत भूतसूक्ष्म बोलते हैं, 
उसको सांख्यमें पञ्चतन्मात्रा बोला जाता है । दोनोंमें 
केवल भाषाका ही भेद है । 

यह तो हुआ प्रकृतिका वंश | अब भविद्याका 
वंश देखिये । अविद्यासे अस्मिता, भस्मितासे राग, 
रागसे द्वेष और द्रेषसे अभिनिवेश | सांख्य प्रकृति 

और प्रकृतिके वंशका नाम नहीं लेता । वेदान्तियोंकी 
ईक्वर-सृष्टि यावज्जीवन रहती है और गुणससृष्टिकी 
मृत्यु हो जाती है। मम और मेरा जीव-सृष्टि है और 
पृथिव्यादि पञ्चभूत ईश्वर-सृष्टि है । स्त्री-पुरुष ईश्वरके 
बनाये हुए हैं। ज्ञान होनेसे ये मिटते नहीं हैं। स्त्री 
भी रहेगी, पुरुष भी रहेगा, धरती भी रहेगी और 
पानी भी रहेगा। इस बातको कभी-कभी लोग 
समझते नहीं हैं और मस्तीमें सब बोल जाते हैं। 
ईश्वर-सृष्टि तो यावज्जीवन भासती रहेगी भौर 
तत्त्वज्ञान होनेपर जीव-सृष्टिमें में-पना, मेरा-पना 
आदिका जो बौद्ध-अ्रम है, वह निवृत्त हो जायेगा। 
यही वेदान्तियोंका कहना है । इसोको वे जीवसृष्टि, 
ईश्वर-सृष्टि मानते हें । सांख्यमें यह मानते हैं कि 
प्रकृतिकी जो सृष्टि है, वह बनी रहेगी । यदि आप 
निद्रामें हों तो कल्पना करो कि इस समय केवल 
प्रकृति है। नींद टूट गयी और में कौन हुँ-यह बोधं 
नहीं हुआ तो इस समय महत्तत्त्व है। मैं कोन हैं-- 
यह बोध हो गया तो संसार आगया और जब 
दुनिया दीखने लगी तो पञ्चतन्मात्रा अर्थात्‌ शब्द- 
स्परा-रूप-रस-गन्ध आगया ! यह है सांख्यकी 'नित्यातु- 
भूयमान प्रकृति'-कायंको देखकर कारणका अनुमान | 

भब इसमें जो बुद्धिका अविवेक होनेसे अस्मिता 
पैदा होती है और अस्मिताके कारण जो अनुकूल 
होता है, व सुखदायी होता है और उससे राग होता 
है । इसी तरह दुःखदायीसे द्वेष होता है और देहमें 
अभिनिवेश होकर मृत्युका भय आजाता है। सांख्य | 
अविद्याके वंशका निराकरण करता है, किन्तु प्रकृतिके 
वंशका निराकरण नहीं करता । यदि भापको बहुत 
जरूरत मालूम पड़े तो आप प्रतिलोम-प्रक्रियासे 
कायंको कारणमें लीन करके सभाधि-पर्यन्त चले 
जाइये । विवेक होगा तब तो प्रकृति-लय नहीं होगा। 
यदि विवेक-ख्याति नहीं हुई तो प्रकृति-लय हो 
जायेगा और यदि विवेक-स्याति हो जायेगी तो 
असम्प्रज्ञात समाधि लग जायेगी । 

अब यह बताते हैं कि कमं तो प्रकृतिके वंशे 
होता है । पाँच कर्मेन्द्रियाँ, पाँच ज्ञानेन्द्रियाँ, पञ्च प्राण 

और यहाँतक कि मन, बुद्धि, प्राकृत गुण संस्थापक 
अहंकार, स्वप्न, सुषुप्ति--ये सब प्रकृतिके वंशमें होते 
हैं। परन्तु प्रकृतिके कार्य-अहंकारमें जिसका आत्मा 
बिमूढ हो जाता है अर्थात्‌ अविवेकके कारण अस्मिता 
हो जाती है, वह अपनेको कर्ता मान बैठता है । वह 
कर्ता है नहीं, लेकिन अपनेको कर्ता मानता है । कभी 
आपने गौर किया है कि आपके शरीरमें जो खून है, 
इसको कौन चलाता है? मैंने एक दिन अपने 
डाक्टरसे पूछा कि अभी इञ्जेक्शनसे आपने जो दवा 
डाली है, वह कितनी देरमें मेरे शरीरमें फेल 
जायेगी ? उन्होंने कहा कि महाराज, यह तो शरीरमें 
फेल चुकी है । रक्त इतने जोरसे दौड़ता है कि केवल 
रक्तमें दवा गयी और सारे शरीरमें घुस गयी । इस- 
लिए मेरा आपसे निवेदन है कि आप बड़े भारी कर्ता 
हैं, यह तो मैं मानता हुँ। लेकिन क्या दारीरमें 
रक्तको दौड़ानेका काम आप ही करते हैं ? शरीरमें 
जो बाल बढ़ते हैं, उनको क्या आप ही बढ़ते हैं ? 
भोजनका पाचन क्या आप ही करते हें ? मलापसरण 
क्या आप ही करते हैं ? नाड़ी आप ही चलाते हैं? 
उत्तर है, नहीं तो भाई, इतना काम मैं नहीं करता 


'हुं और इतना काम में करता हँ--यह अहंकार- 


विमूढात्माका लक्षण है । प्रकृतिसे महान्‌, महानसे 
अहकार और उस अहंकारमें जिसकी आत्मा विमूढ़ 
हो गयी है माने असंग चैतन्य पुरुष विमूढ़ हो गया 
है, अटक गया है, वह मानने लगा है कि यह अहंकार 
प्रकृतिका कार्यं नहीं है, मैं स्वयं हूँ । इस प्रकार स्वयं 
प्रकृतिके साक्षी होकर, प्रकृतिसे असंग होकर, प्रक्ृतिके 
खिलोनेकी अपना आपा मान बेठना--'भहंकार- 
विमूढात्मा’ कहलाता है । अब आप हो गये कर्ता । 
माने समझदारीको भालेमें रखकर आये और बन 
गये कर्ता ! अरे, हाथके कर्ता तुम नहीं, पाँवोंके कर्ता 
तुम नहीं, जीभके कर्ता तुम नहीं, दिल-दिमागके कर्ता 
तुम नहीं तो फिर कर्ता किसके ? तुम्हारे इस 
कतृंत्वका विवेकके साथ कोई सम्बन्ध नहीं है। एक 
दृष्टिसे प्रकृति और पुरुषका जो विभाजन है, यही 
मात्मा-भनात्माका विभाजन है और यही वेदान्तकी 

बड़ी सीधी-सी बात है। इसके बाद इतना ही करना 
है कि आत्मा ब्रह्म है और ब्रह्ममें प्रकृतिकी कोई 
स्वतन्त्र सत्ता नहीं है। इसके बाद तो तत्त्ववेत्ता 
पुरुष ही होता है-- 

तत्त्ववित्त्‌ महाबाहो गुणकर्मविभागयोः । 

गुणा गुणेषु वर्तन्त इति मत्वा न सज्जते ॥ (२८) 
इस शारीरमें एक है गुण-विभाग और दूसरा है कर्म- _ 
विभाग--एऐसा विभाजन कर दो । जिसको विश्लेषण 
करना नहीं आता, वह वैज्ञानिक नहीं हो सकता । 
जो एकमें मिले हुए दो तत्त्वोंको लेबोरेटरीमें 
विश्लेषणकी प्रक्रियासे अलग-अलग कर दे, वह 
वेज्ञानिक कहलाता है। इस शारीरमें दो चीजें मिली 
हुई हैं--एक तो असंगात्मा है और दूसरा कर्ता- 
भोक्ता है । इनका विभाजन कर लो । विभाजन माने 
विश्लेषण कर दो, बँटवारा कर दो, अलग-अलग 
बाँट दो-इसको इसके हिस्सेमें और इसको इसके 
हिस्सेमें । क्योंकि तुम महाबाहु हो-महावाहो ! 
तुम्हारे हाथ बड़े लम्बे हैं। तुम बाण मारकर लक्ष्य- 
वेध करनेमें बड़े निपुण हो। लेकिन तुमने स्थूल 
लक्ष्यका वेध किया तो क्या किया ! जो तत्त्ववेत्ता हैं, 
वे गुण-विभागसे और कर्मविभागसे यह विचार करते 
हैं कि “गुणाः गुणेषु वतंन्ते'--गुणा: कर्माणि गुणेषु 
विषयेषु वर्तन्ते-भर्थात्‌ इन्द्रियां विषयोंमें बरतती हैं । 
कितनी भी कोशिश करो, अगर आँख नहीं होगी 
तो रूप कहाँसे दिखेगा ? यह न प्रकृति है और न 
पुरुष है । फिर क्या है? गुण है। 

किसीने कहा कि हाय, उसने मुझे मार डाला । 

उसने कहा कि यह में नहीं, मेरी अदा है। इसी 
तरह प्रकृति पुरुषको नहीं मारती, यह प्रकृतिको 
अदा है । वह कहीं इन्द्रियोंके रूपमै जाहिर हो रही 
है और कहीं विषयोंके रूपमै जाहिर हो रही है। ये 
गुण हैं। गुण माने प्रकृति नहीं, प्रकृतिके गुण । यह 
प्रकृतिकी अदा है कि आँख रूपको देखती है, कान 
शब्दको सुनता है । लेकिन आपने तो अबतक हजारों- 
हजारों, लाखों-लाखों और करोड़ोंकरोड़ों शब्द सुन- 
कर छोड़ दिये हैं । न शब्द आपके कानमें चिपके हुए 

हैं और न आपका कान किसी शब्दमें चिपका है। 
इसो तरह हजारों रूप देखकर आँखोने छोड़ दिया 
है--न आँख किसी रूपके साथ मरी और न कोई 
रूप आँखके अन्दर घुसा । आँख तो ज्यों-की-त्यों है । 
रूप बदलते गये । कहाँ आपको आसक्ति हुई ? हम 
आपका ध्यान इस बातकी ओर खींचते हैं कि आपके 
औपाधिक ज्ञानमें भी आसक्ति नहीं है । है औपाधिक 

ज्ञान, परन्तु आसक्ति नहीं है। आपने कितने रूप 
देखे और छोड़ दिये, कितने शब्द सुने और छोड़ 
दिये और कितने स्पर्शसुख लिये और छोड़ दिये। न 
कोई स्पर्शं चिपका रह गया और न हमारा चाम 

किसीके साथ चला गया । इसलिए औपाधिक ज्ञान 

भी असंग है, रसनोपाधिक ज्ञान भी असंग है, 

नासिकोपाधिक ज्ञान भी असंग है, हृदयोपाधिक ज्ञान 

भी असंग है और बुद्धयोपाधिक ज्ञान भी असंग है। 

न ज्ञान किसी विषयके साथ चिपका, न कोई विषय 

ज्ञानके साथ चिपका । यह तो हमारा भ्रम है कि 

हमको भासक्ति हो गयी । भ्रम कहो या भविवेक 

कहो, एक ही बात है। यह केवळ मूखंता मात्र है कि 

हम किसीके बिना नहीं रह सकते और कोई हमारे 

बिना नहीं रह सकता । इस मूर्खंताके कारण न जाने 

कितने जन बेहोश पड़े हें । मूर्खं शब्दका संस्कृतमें 

यही अर्थ होता है--'मूच्छेति इति मूर्ख:--जो होश- 

हवास खोकर मूच्छित हो रहा है, उनका नाम मूर्खं है । 

इसलिए गुणा गुणेषु वर्तन्तेट--आँख देखती जा 

रही है, कान सुनता जा रहा है। जिसको देख 
लिया, देख लिया; जिसको सुन लिया, सुन लिया; 
जिसको छू लिया, छू लिया और जिसको चख लिया, 
चख लिया । यहाँ इतने महात्मा बैठे हैं । यदि इनसे 
पूछा जाये कि परसों आपने कौन-सी दाल खायी थी 
तो ये ध्यान करके बतायेंगे। उनको याद नहीं 
होगा । कम-से-कम हम तो नहीं बता सकते कि 
परसों हमको क्या दाळ-साग खानेको मिला था | 
इसलिए जब खाया हुआ दाल-साग, जो उस समय 
बहुत सुस्वादु लगा था-आज हमको याद नहीं है 
ता वह हमारे साथ चिपका कि हम उसके साथ 

चिपके ! न देह चिपकी, न दिमाग चिपका । चिपकनं 
तो कहीं है ही नहीं । मूखंतामें ही चिपकन है। यह 
आसक्ति न प्राकृत है ओर न आत्मीय है । बिलकुल 
मूर्खंताके वरामें ही आसक्ति उत्पन्न हुई है । इन्द्रियोंका 
काम ही है विषयोंमें बरतना और देखते रहना 
वेषयोंको । यदि आपसे यह पूछा जाये कि आपने जन्म 
लेनेसे लेकर अबतक अपने हाथसे कौन-कौन काम 
किये हैं और कहाँ-कहाँ गये हैं-इसकी लिस्ट बनाकर 
दीजिये तो आप बना सकेंगे ? अरे, जिनकी गिनती 
याद ही नहीं है, उनको आप केसे बतायेंगे? एक 
सज्जनको तो अपने बच्चोंतककी गिनती याद नहीं 
रहती । वे पहले गिनते हैं, तब हमको बताते हैँ कि 
स्वामीजी, यह दसवें नम्बरकी बेटी है, यह सत्रहवें 
नम्बरका बेटा है। ये सब जिन्दा हैं । बीचमें कितने 
मर गये-यह उनको मालूम नहीं है। उन्हें अपने 
बेटोंका भी पता नहीं है। उन्होंने चार-पाँच व्याह 
किये होंगे तो किसी पत्नीका नाम भी याद नहीं 
होगा, लेकिन आसक्तिके पीछे मरे डोलते हैं। यह 
श्रम ही है उनका, और कुछ नहीं है । 
प्रकृतेगुंणसंमुढाः सज्जन्ते गृणकमंसु। 
तानकृत्स्नविदो मन्दान्कृत्स्नविन्न विचालयेत्‌ ॥ (२९) 
प्रकृतिके गुणमें संविद्‌ होना माने उनमें भटक 

जाना । अच्छा, आप यही बताइये कि आपके मनमें 
अबतक सात्त्विक अथवा राजसिक वृत्तियाँ कितनी 
बार आ चुकी हैं ? यह आप बता सकेंगे? अरे एक 
दिनमें कितनी बार ये वृत्तियाँ आती हैं-यह भी 
आप नहीं बता सकते । आप प्रयास करके भी यह 
नहीं बता सकते कि आपके मनने क्या-क्या आकार 
ग्रहण किये हैं, आँखने क्या-क्या रूप देखे हैं ओर 
कानने क्या-क्या शब्द सुने हैं । यह मूढ़ता नहीं तो 
और क्या है ? याद कीजिये गोस्वामी तुलसीदासजीके 
इस पदको 

ऐसी मूढता या मनकी। 

परिहरि रामभगति सुरसरिता 

आस करत ओसकनकी ॥ 
जो अपना आत्मदेव है और जिसका कभी लोप ही 

नहीं होता, उसे छोड़कर लोग इन उड़नेवाली, पड्ने- 
वाली, गिरनेवाली, आनेवाली; जानेवाली, बदलने 
वाली बहुूपियों, वेश्याओं तथा कुलटाओंको समझते 
हैं कि ये हमारे साथ आकर चिपकती हैं और हम 
उनसे आसक्ति करते हैं । 

असलमें प्रकृतिके गुणोंसे जो संमूढ़ हैं, वे ही 
उसके गुण-विभागमें या कर्म-विभागमें आसक्त हो 
जाते हैं। वे कौन हैं? अधूरे जानकार हैं। 
‘अकृत्स्नविद्‌’ माने उनको पूरा ज्ञान नहीं है । उनके 
पास उड़ती हुई जानकारी है, पल्लूवग्राही पाण्डित्य 
है। मन्द हैं, माने उनके संगसे बचना चाहिए । 
उनकी गति इतनी धीमी है कि यदि आप उनके साथ 
रह जाओगे तो आपकी प्रगति रुक जायेगी । आप 
ऐसे मन्दोंकी कम्पनी कभी मत बनाना । वे तो मन्द- 
गतिसे कभी आगे, कभी पीछे, कभी दायें, कभी बायें, 
अटकते-भटकते-सिसकते चल रहे हैं । इनके चक्करमें 
भी मत आना । अगर आप इनको अपने साथ रख 
लेंगे तो आपके ऊपर साढ़े-साती रानिरचर भा 
जायेगा । ज्योतिषमें मन्द माने शनिइचर होता है। 
वह एक-एक राशिपर ढाई-ढाई बरस रहता है। 
इसलिए महाराज, आप उनसे दूर रहना । उनको 
रहने दो यथास्थान, चलने दो उनको अपनी चालसे। 
'कृत्स्तविन्न विचालयेत्‌~उनको विचलित करनेको 


जरूरत नहीं है। 
हाथी चलता अपनो चालसे 
कुत्ता वाको भुँकवा दे। 


तु तो राम भजो जग लड्वा दे! 

फिर हम क्या करें महाराज ? बोले कि कुछ 
करनेकी नहीं, यह समझनेकी जरूरत है कि कमं तो 
होते ही रहेंगे । गीताके मतसे अकेली प्रकृति कुछ नहीं 
कर सकती है, वह ईश्वरके सहयोगसे हो करती है-- 
मयाध्यक्षेण प्रकृतिः सुयते सचराचरम्‌ । ( ९.१०) 
यदि ऐसा नहीं समझोगे तो कहना पड़ेगा कि मैया 
इतनी चालाक है कि उसने बिना बापके ही इतने 
बच्चे पेदा कर दिये हैं। ईश्वर है बाप गोर प्रकृति 
है मैया । भगर ईश्वरको नहीं मानोगे तो उसका 

वया अथं होगा ? यही होगा कि मैया बिना बापके 
ही बच्चे पेदा करती है। इसलिए यह समझो कि 
इसमें ईश्वरका हाथ है, क्षेत्रज्ञका हाथ है । तेरहवें 
अध्यायके प्रारम्भमें ही यह बात आती है कि-- 
इदं शरीरं कोन्तेय क्षेत्रमित्यभिधीयते । 
एतद्यो वेत्ति तं प्राहुः क्षेत्रज्ञ इति तद्विदः (१३.१) 
अब भगवान्‌ प्रस्तुत प्रसंगमें कहते हैं कि-- 
मयि सर्वाणि कर्माणि संन्यस्याध्यात्मचेतसा । 
निराशीनिमंमो भूत्वा युध्यस्व विगतज्वरः ॥ (३०) 
सारे कमं ईश्वरको समपित कर दो । केसे समपित 
करें महाराज ? क्या कमको ईश्वरमें रख दें ? बोळे 
कि रखोगे केसे ? ईश्वर तो अमूतं है। किसी बट- 
लोहीमें तो कोई चीज रख सकते हो ! ईश्वरमें केसे 
रक्खोगे कमंको ? हम हैं कर्ता और ईश्वर हैं भकर्ता, 
इसलिए कर्ताके द्वारा किये हुए कमंका सम्बन्ध 
मकर्तासे केसे होगा ? उसको अपने कमंका समर्पण केसे 
करोगे ? भब भगवान्‌ समपंणकी क्रिया बताते हैं । कहते 
हैं कि इसके लिए 'अध्यात्मचेतसा' अध्यात्म-ज्ञान 
होना चाहिए । जिसको मोटरके पुर्जोका ज्ञान नहीं 
है, वह अच्छा ड्राइवर नहीं हो सकता। अच्छा 
ड्राइवर वही हो सकता है जो मोटरके एक-एक कल- 
पुजेॅको जानता है और जिसे मालूम है कि कहाँसे 
पेट्रोल जाता है, कहाँसे बिजली पैदा होती है और 
केसे चलती है । अच्छा ड्राइवर वहो है जो मोटरके 
बिगडनेपर बना सके । अध्यात्म शब्दका अर्थ हे 
शरीरके भीतर काम करनेवाली मशीनरीका ज्ञान ! 
‘आत्मनि देहे एव इति अध्यात्मम/--देहमें जो कमं 
करनेकी यान्त्रिक प्रणाली है, उसका नाम है 
अध्यात्म । ज्ञान प्राप्त करनेकी, व्यवहार करनेकी, जो 
यन्त्रिक प्रणाली है, उसको अध्यात्म कहते हैं। यह 
बात आप अपने मनसे ठीक-ठीक समझ लो । इसके 
बाद कमका सम्बन्ध कतसे मत जोड़ो, उद्देश्यके 
साथ जोड़ दो । लडो तो सही, पर अपने लिए नहीं, 
राजाके लिए । यही अध्यात्म है। 
न ह्यनध्यात्म-वित्कश्चित्क्रियाफलमुपाइनुते । 
( मनु० ६.८२ ) 

भनुजीने कहा कि यदि तुम अध्यात्मको नहीं 
समझोगे तो कमेका फल भी तुम्हारी समझमें नहीं 
आयेगा । इसलिए अध्यात्म-चित्तसे ईश्वरको कर्मका 
समर्पण करो । जब हमारा बुद्धि-विशेष ईश्वरको 
विषय बनाकर ईश्वरमें जायेगा, तब हमारे कर्मोका 
समपंण उसमें हो जायेगा | 


अब आपको हम एक गँवारू बात सुनाते हैं । 
क्या करें भाई, हम ही गंवार हैं, इसलिए गँवारू बात 
तो करेंगे ही ! हमने एक महात्मासे कहा कि हमें 
आप ईश्वरकी शरणमें कर दीजिये । लोग उपासनाके 
प्रसंगमें समपंण और सर्वज्ञ-सवंशक्ति ईश्वरके प्रसंगमें 
शरणागति बोलते हैं । महात्माने कहा कि मैं तुमको 
समय देता हूँ। जाओ, सोच-विचारकर आओ कि 
ईश्वरकी शरणमें पृथिवी है कि नहीं, जल है कि नहीं, 
अग्नि है कि नहीं, वायु है कि नहीं, आकाश है कि 
नहीं, पंचतन्मात्राएँ हें कि नहीं, अहंकार है कि नहीं, 
तत्त्व है कि नहीं और प्रकृति है कि नहीं ? ऐसी 
क्या चीज है जो ईश्वरकी शरणमें नहीं है? यदि 
सब चीज पहलेसे ही ईश्वरको शरणमें है तो उन्हीं 
पंचभूतोंसे बता हुआ तुम्हारा शरीर और इसमें होने 
वाली समस्त चेष्टाएँ ईइवरकी शरणमें क्यों नहों हैं ? 
जाओ, विचार करके कल आना और हमें बताना कि 
ये सब कुछ ईश्वरकी शरणमें हैं कि नहीं हैं? 
तुम्हारी समझमें जो चीज ईश्वरकी शरणमें न हो, 
हमको दिखाते जाना और हम उसे ईश्वरापित कराते 
जायेंगे । अब महाराज, दिन बीत गया, रात बीत 
गयी । दूसरे दिन में उनके पास गया और बोला 
कि महाराज, ऐसी कोई चीज नहीं मिली, जो 
ईश्वरकी शरणमें न हो ! महात्मा बोले कि असलमें 
असमर्पण नामको--यह चीज ईश्वरकी नहीं है-- 
इसका भ्रम हो गया है, भ्रान्ति हो गयी है । इसलिए 
समपंणकी नवीन क्रिया करनेकी जरूरत नहीं है । 
“अध्यात्मचेतसा --पेनी नजरसे देखोगे तो तुम्हें 
पता चलेगा कि सब ईश्व रमें है, सब ईश्वरका है और 
सब ईश्वरके द्वारा संचालित है | 


११८ ] 


ईश्वरः सर्वभूतानां ह॒द्देशेष्जुन तिष्ठति। 
आमयन्‌ सर्वभूतानि यन्त्रार्ढानि मायया ॥(१८.६१) 

जो चीज पहलेसे ही ईश्वरको समपित है, उसका 
समपंण तुम क्या करोगे ? किसी कर्मकाण्डी पण्डितको 
बुलाकर हाथमें जल लेकर, पुष्प लेकर, भक्षत लेकर, 
द्रव्य लेकर संकल्प करना समर्पण नहीं होता है। भरे, 
यहाँ तो मालिक ही बही है भाई ! 
सम नाथ यदस्ति योऽस्म्यहं सकलं तद्धि तवेव माधव। 
नियतस्वमिति प्रबुद्धधोरथवा कि नु समपंयामि ते ॥ 

भक्त कहता है कि जो कुछ में हूँ, अथवा जो कुछ 
मेरा है, वह सब तेरा है। जब हम यह जान गये कि 
सब भगवानुका है तब समपंणका कर्तापन भी अपने 
ऊपर क्यों लें! इसलिए 'निराशीनिमंमो भूत्वा'-- 
आशा रखकर समपंण मत करो । एक आदमीने कहा 
कि मैंने तुमसे प्रेम कर लिया तो तुम हमारे लिए 
कपड़ा लाओ, रुपये लाओ और मकान बनाओ भादि- 
आदि। इस प्रकारका समपंण करनेवालोंसे तो 
संसारी लोग भी खुश नहीं होते ! कहते हैं कि अच्छा 
समपंण किया तुमने, हम क्या तुमको लेकर चार्टेंगे ! 
जा-जा, हम तुमसे कुछ नहीं लेते | हम क्या करेंगे 
तुम्हारे साथ ? इस प्रकार न आशा रखो और न 
ममता रखो । ईश्वर जो करे, वह सब ठीक । अपना 
कुछ नहीं, सब उसका है। 

देखो, यह प्रसंग पहले आ चुका है कि अर्जुनने 
धनुष-बाण छोड़कर यह दिखा दिया था कि-- 
सोदन्ति मम गात्राणि मुखं च परिशुष्यति । 
वेपथुश्च शरीरे मे रोमहर्षश्च जायते ॥ (१.२९) 
इसपर भगवानने कहा कि दामं नहीं आती तुमको 
अर्जुन ! “शिष्यस्तेहं शाधि मां त्वां प्रपन्नम्‌'~कहनेके 
बाद, लड़ाईके नामपर बुखार चढ़ाकर बैठे हो ? अरे, 
“युध्यस्व विगतज्वर:'--जेसे पहले लड़नेके लिए आये 
थे, वेसे ही चलो लड़ो ! 
ये मे मतमिदं नित्यमनुतिष्ठन्ति मानवाः। 
श्रद्धावन्तोऽनसुयन्तो मुच्यन्ते तेऽपि कमंभिः॥ (३१) 
ये त्वेतदभ्यसुयन्तो नानुतिष्ठन्ति मे मतम्‌। 
स्ज्ञानविनूढांस्तात्‌ विद्धि नष्टानचेतसः॥ (३२) 


श्रोगीता-रस-रत्ाकर्‌ 

कहते हैं कि ईसाने जो मत प्रकट क्रिया था, 
उसको बाइबिल बोलते हैं। उसके बाद हजरत 
मुहम्मदने कुरान शरीफ प्रकट किया, तब उसमें कह 
दिया कि बाइबिलमें हमने जो कुछ कहा था, वह सब 
मन्सुख । अब तो बस कुरान शरीफका मत ही 
चलेगा । लेकिन यहाँ भगवान्‌ श्रीकृष्ण कहते हैं कि 
थि मे मतमिदं नित्यं'-मेरा यह मत थोड़े दिनोंके 
लिए नहीं है। यह मत समझना कि इस समय हम 
जिस मतका प्रतिपादन करते हैं, इसका आगे चलकर 
बाध कर देंगे । नहीं, हम अपने इस मतका अपवाद 
करनेवाले नहीं हैं । हमारा यह मत नित्य है । 

इसके वाद “अनुतिष्ठन्ति मानवा:-यह एक 
बात और कहते हैं । पुवंमीमांसामें जिस कर्मानुष्ठानका 
वर्णन आता है, उसमें बृहस्पति-सव एवं वाजपेयका 
अधिकारी ब्राह्मण होता है। राजसूयका अधिकारी 
क्षत्रिय होता है, वैश्यस्तोमका अधिकारी वेश्य होता 
है और रौद्रेष्टिका अधिकारी निषाद होता है। 
लेकिन मैं जो मत बता रहा हृं--वह किसी जातिके 
लिए, किसी खास वर्णके लिए, किसी खास आश्रमके 
लिए, किसी खास मजहबके लिए, किसी खास देशके 
लिए, किसी खास भूगोलके लिए नहीं है, अपितु 
'मानवाः-इस मतके अधिकारी मनुष्य मात्र हैं। 
उसके पास जनेऊ हो चाहे न हो, चोटी हो चाहे न 
हो, वह समुद्रके इस पार रहता हो या उस पार 
रहता हो, इससे कोई फक नहीं पड़ता। उसे तो बस 
मानव होना चाहिए । यदि हृदयमें श्रद्धा हो, दोष-दृष्टि 
न हो तो मनुष्य मात्र हमारे इस मतका अधिकारी है। 

देखो, यह भगवान्‌की वाणी है। जो केवल एक 
देशके लिए कानून बनावे, वह तो एक देशका राजा 
हो सकता है। लेकिन जो सब देशोंका राजा होगा, 
वह तो सब देशोंके लिए कानून बनावेगा । इसीका 
नाम ईश्वर है। यदि कोई कहे कि भाई, हमारे 
मजहबवाले लोगोंके लिए तो यह कानून है तो उसका 
उत्तर है कि मजहबी दायरा बहुत छोटा होता है। 
यहाँ तो सवेदाके लिए, सम्पूर्ण मानव जातिके लिए 
भगवान्‌ बोल रहे हैं । उनका यह मत सारे भूगोलमें, 

सारे इतिहासमें, सारे भविष्यमै चलेगा । यह मत 
सार्वभौम है, सार्वकालिक है, सार्वजनिक है और 
सानव-मात्रके लिए है। यह श्रौत, स्मातँ धर्मके 
समान अधिकारी-विशेषके लिए नहीं है, बल्कि यह 
भागवत-धमं है और भगवान्‌के सब वच्चोंके लिए है। 

ये त्वेतदभ्यसुपन्तो नानुतिष्ठन्ति मे मतम्‌ । 

सर्वज्ञानविमूढांस्तान्‌ विद्धि नष्टानचेतसः ॥ (३२) 
अभ्यसूया माने दोष निकालना । “गुणेषु दोषाविस्त- 
रणम्‌ असूया ।' असूया बाँझ है। न सूते इति असूया। 
जिससे कोई फल न निकले, उसका नाम असूया। 
बन्ध्या मन्त्रीका नाम असूया है। इसीसे अत्रि 
ऋषिको पत्नी अनसूया है । अनसूया बाँझ नहीं है, 
तीन बड़े-बड़े, बढ़िया-बढ़िया बेटे हुए उसके। वह 
किसीमें दोष नहीं देखती । उसके पास ब्रह्मा, विष्णु, 
महेश आये भौर बोळे कि नंगी होकर भिक्षा लाओ ! 
अनसूयाने कहा कि अच्छी बात है, तुम बच्चे होकर 
खेलो और में नंगी होकर नाचूंगी। उसने उनकी 
बातमें भी दोष नहीं निकाला । लेकिन असूया जिसके 
प्रति होती है, उसका कुछ नहीं बिगाड़ती, जिसके 
हृदयमें होती है, उसका सत्यानाश कर देती है । 
असूयाका यही विशेष है । दोष-दृष्टि जिसके बारेमें 
होती है, उसे तो छूती ही नहीं और जिसके दिळमें 
पेदा होती है, वहाँ केसर हो जाता है। शिरा जिसमें 
किम्‌ हो जाये-किम्‌ माने दुष्ट हो जाये ( जेसे 
किम्पुरुष होता है) वेसे ही जिसमें शिरा दुष्ट हो जाये- 
दूषित हो जाये, उसका नाम किशिरा अथवा केसर है । 

मैंने एक बात देखी है । यहाँ कोई एक आँखवाले 

व्यक्ति बैठे हों तो वे बुरा न मानें! वे तो एक दृष्टिसे 
सारे जगत्को देखते हैं, उनके वारेमें मुझको कुछ 
नहीं कहना है । लेकिन मेरा अनुभव यह है कि दोष- 
दर्शी पुरुष काना हो जाता है, दूसरोंका दोष-दर्शन 
करते रहनेके कारण दो आँख होते हुए भी उसकी 
एक आँख बिगड़ जाती है और एक आँख रह जाती 
है। ऐसे दस-बीस-पचास उदाहरण मेरी दृष्टिमे है। 
आप भले ही इसे हँसीकी बात समझ लें। लेकिन 
देखा है ऐसा ! EFA 

भगवान्‌ कहते हैं कि जो हमारे मतमें दोष 
निकालते हैं, और उसका अनुष्ठान नहीं करते, वे 
सर्वज्ञान-विमूढ़ हैं माने उन्हें किसी ज्ञानकी पूरी-पूरी 
उपङब्धि नहीं होगी । इसका एक अर्थ और है। वह 
यह कि “लोकदृष्ट्या सर्वज्ञानपि अवमूढानपि'--लोक- 
दृष्टसे उनको लोग सर्वज्ञ और भवमूढ़ मानते हैं। 
ऐसा मानते हैं कि ये बड़े भारी ज्ञानी हैं, महात्मा हैं, 
इनका कट्टा बहुत बड़ा है, इनके पास हाथी बहुत 
बड़ा है, छत्र-चँवर बहुत बड़ा है, इनकी गद्दी बहुमूल्य 
रुईकी बनी हुई है--अब तो डनलपकी होती है-- 
परन्तु वस्तुतः वे नष्ट हैं, अपना नाश कर चुके हैं और 
अचेतस हैं, बेहोश हैं, मतवाले हो गये हैं । 
सदुश चेष्टते स्वस्याः प्रकृतर्ज्ञानवानपि । 
प्रकृति यान्ति भूतानि निग्रहः कि करिष्यति ॥ (३३) 
इन्द्रियस्येन्द्रियस्यार्थ रागद्वेषौ व्यवस्थितो । 
तयोर्न वशमागच्छेत्‌ तो ह्यस्य परिपन्थिनो ॥ (२४) 
देखो, एक होतो है जानक्रारो। जन्म लेनेके बाद 
ज्यादातर जानकारी माँ-बाप, भाई-बहन और परि- 
वारके अन्यलोग ही देते हें । इनमें-से तत्त्व-ज्ञानी तो 
शायद ही किसीके मां-बाप, भाई-बहन भौर परिवारके 
लोग होते होंगे । इसलिए वे लोग मनुष्यकी प्रकृतिके 
अनुसार ही जानकारी देते हैं। ऐसी जानकारी 
इसीलिए देते हैं कि मनुष्यकी प्रकृतिको ही समझते 
हैं । इस समय गुणत्रयात्मिका प्रकृतिका कौन-सा गुण 
प्रकट हो रहा है, इसपर तो उनका ध्यान जाता 
नहीं । असलमें यह जो प्रकृति है, इसमें बाहरका 
ज्ञान चाहे जितना ठंस-ठूंसकर भरो, इसके भीतर 
जेसी भरी है, वैसी निकलेगी। कोई कहे कि हम 
आँखसे सुनेंगे और कानसे देखेंगे तो यह गलत है। 
कानकी प्रकृति सुननेकी है और आँखकी प्रकृति 
देखनेकी है। आप यह मान लो कि अखण्ड-ज्ञान- 
स्वरूप परमात्मा ही सब है। मान लिया कि आप 
ज्ञानवान्‌ हैं, आपके लिए ज्ञानमात्रके सिवाय और 
कुछ नहीं है; लेकिन आप कहें कि हम आँखसे सुनेंगे, 
कानसे देखेंगे और नाकसे चखेंगे और जीमसे सूचेंगे 
तो क्या यह सम्भव होगा ? वहाँ आपका अखण्ड 

ज्ञानस्वरूप क्या करेगा ! अरे भाई, यह तो प्रकृति 
है और एक ढंगसे बनी है। ऊपर खायेंगे, नीचे 
जायेगा, पचेगा और मलापसरण होगा। भले ही 
कोई ज्ञानी हो, ज्ञानशास्त्री हो, परोक्षज्ञानी हो 
अपरोक्षज्ञानी हो, प्रकृति तो सबकी एक है न! 
प्राणायाम कर लो, प्रत्याहार कर लो, आसन बाँध 
लो, प्रकृतिमें जो गुण जहाँ प्रकट हुआ है, वह अपने 
विषयको ग्रहण करेगा ही; आप थोड़ी देरके लिए 
उसे भले ही रोक लो । इसीसे महात्मा लोग सहज 
भावसे रहते हैं । 


हमारे एक भक्त हैं जो घण्टों पांव ऊपर और 
सिर नीचे करके शीर्षासन करते हें । हम ऐसे कई 
लोगोंको भी जानते हैं, जो मूत्रेन्द्रियसे पानी खींचते 
हैं, दूध खींचते हैं और घी खींचते हैं। यहाँ उनका 
नाम लेकर क्या करना है ! यह तो एक टैकनीक है। 
अभी में दिल्‍्लीमें था तो वहाँके एक डाक्टरने हमारा 
ब्लड प्रेशर लिया । ऊपरका एक सौ चौंतीस भौर 
नीचेका अस्सी आया, बिल्कुल नामंल । मैंने कहा कि 
डाक्टर, जरा फिरसे लेना ! तो फिर लिया। भब 
ऊपरका एकसौ चौंतीसकी जगह एक-सौ चौंसठ हो 
गया । डाक्टरने कहा कि महाराज, यह क्याहो 
गया ? मैंने बताया कि इसमें एक टेकनीक है भाई! 
हम चाहें तो ब्लडप्रेशर बढ़ा लेते हैं । इसी तरह कई 
लोग जो भरी सभामें दिखाते हैं कि देखो, हमारी 
नाड़ी नहीं चल रही है, वह भी उनकी एक टेकनीक 
है। ये सब अप्राकृत काम हैं और इनका अभ्यास 
एकदम नहीं करना चाहिए । यदि कहो कि अब हम 
योगाभ्याससे शरीरसे पसीना नहीं निकलने देंगे, बाल 
नहीं बढ़ने देंगे तो क्या योगाभ्यास यही करनेके लिए 
है ? योगाभ्यासको इतने क्षुद्र काममें मत लगाओ। 
भले ही तुम ज्ञानी हो, पर प्रकृतिमें प्रकृतिके अनुसार 
काम होने दो । शब्द तन्मात्रा-प्रधान कान शब्द सुनेगा 
स्पर्श-तन्मात्रा-प्रधान त्वचा स्पर्शंका अनुभव करेगी 
और रूप-तन्मात्रा-प्रधान नेत्र रूप देखेंगे । ये इन्द्रियाँ 
अपना काम करतो रहेंगी । इनको जबरदस्ती रोकोगे 

तो थोड़ी देरके लिए रुक जायेंगी फिर ज्यों-की-त्यों 
हो जायेंगी। इसलिए वप्त्रौली, विपरीतकरणी, 
शीर्षासन आदि सिद्धियोंके चक्करमें पड़कर उल्टा- 
पलटा काम करोगे तो कुछ दिन भले ही कर लो, 
लेकिन फिर वही ढाकके तीन पात--जहाँ-के-तहाँ 
पहुँच जाओगे ! इसलिए अस्वाभाविक कर्ममें मनुष्यको 
नहीं लगना चाहिए । प्रकृतिको सहज भावसे कमं 
करने दो और तुम अपने सहज स्वरूपमें मस्त रहो । 
देखो, प्रकृतिके निग्रह-अनुग्रह आदिमें भी फँसनेकी 
कोई जरूरत नहीं है। कई लोग एकके प्रति निग्रह 
और दूसरेके प्रति अनुग्रह करनेकी केष्टा करते हैं। 
कई लोग ऐसे होते हैं कि पानी पीनेमें तो अनुग्रह- 
बुद्धि रखते हैं और लघुशंका करनेमें निग्रह-बुद्धि 
रखते हैं । उनको जलोदर रोग होगा कि नहीं होगा ? 
इन्द्रियस्य-इन्द्रियस्य-इसको दो बार बोळनेका 
अर्थ ऐसा ही है, जैसा हम जन-जनका, मन-मनका 
बोलते हैं। मतलब है कि हमारी इन्द्रियाँ अपने शब्दमें 
स्पशंमें, खूपमें, रसमें, गन्धमें, अनुकूलतामें, प्रति- 
कूलतामें, राग-द्रेषमें व्यवस्थित हैं। इसमें आपकी 
चतुराई इतनी है कि आप 'रागद्वेषयोने वशमागच्छेत्‌ 
राग-द्वेषके वशमें न हों । राग-द्रेष आपके अधीन रहें, 
आप राग-द्रेषके अधीन न हो जायें। रागका उदय 
होना दोष नहीं है, उदय होनेपर तो वह मालूम 
पड़ता है, उसको रोकोगे केसे? किसीको देखकर 
दिलमें आग लग गयी, किसीको देखकर जलन होने 
लगी, तो आग लगने और जलन होनेपर हो तो 
तुमको मालूम पडा । जो चीज पेदा होनेके बाद 
मालूम पड़ती है, उसको पैदा होनेसे पहले कंसे 
रोकोगे ? ठीक है, जो हो गयी सो हो गयी, उसको 
जाने दो । गुण्डेको घरमें बुलाकर रखो मत । उसको 
छोड़ दो और बह जाओ । गंगाजीमें मुर्दा आता देख- 
कर कोई बोला कि हम ऐसा प्रतिवन्ध लगावेंगे कि 
गंगोत्रीसे इधर कोई मुर्दा आने ही न पावे । लेकिन 
है यह आपके वशकी बात ? यह आपके वशकी बात 
नहीं है । इसलिए जब मुर्दा बहता हुआ आवे तो उसे 
बह जाने दीजिये, आगे बढ़ने दीजिये। इसी तरह 

अन्तःकरणको वृत्तिमें कभी राग भी बहता हुआ 
आता है, कभी द्वेष भी बहता हुआ आता है। उसे 
यदि आप पकड़कर रोक लेंगे तो सडांध पेदा हो 
जायेगी, आपके अन्तःकरणमें दुर्गन्ध हो जायेगी और 
यदि आप गंगा-किनारे पहुरेपर बैठ जायेंगे कि हम 
आने ही नहीं देंगे तो आपका जीवन ही खत्म हो 
जायेगा । इसलिए उनकी ओरसे लापरवाह हो जाना 
चाहिए; जो आवे-सो-आवे और जो जाय-सो-जाय । 
उसके वशीभूत होकर कमं नहीं करना चाहिए । 

भसलमें इसको युक्ति यह है कि यदि मनमें कोई 
बात आजाये तो उसको शरीरसे करनेकी जरूरत 
नहीं है। जेसे सपना मनमें आता है, वेसे ही बात 
आयी और गयी । यह पहली युक्ति है। दूसरी युक्ति 
यह है कि बुद्धिसे उसका समर्थन मत करो कि आयी 
तो बहुत बढ़िया आयी । में शास्त्रकी एक बात आपको 
बताता हूँ कि यदि स्वप्नावस्थामें कोई देवता दर्शन 
दे जाये और कोई गुरु दर्शन दे जाये और कोई मन्त्र 
बता जाये तो आप जागरणका देवता, गुरु और मन्त्र 
छोड़ना मत, क्योंकि कभी उसके विपरीत सपना 
आजायेगा तो वह भी बदल जायेगा ! इसलिए जब- 
तक जाग्रतके सद्गुरुसे परिपुष्ट न हो, तबतक स्वप्नके 
गुरु, देवता, मन्त्रको मानना नहीं चाहिए । सपना तो 
अपना मनोविकार है । इसी तरह यदि मनमें काम- 
क्रोध आजाये तो रामकी भाँति यह मत कहो कि-- 

रघुबंसिन्ह कर सहज सुभऊ। 
सन कुपन्थ पग धरे न काऊ॥ 
हमारा मन दुष्यन्तका मन नहीं है, जो शकुन्तलाको 
देखकर कहता है कि— 
सतां हि सन्देहपदेषु वस्तुषु प्रमाणम्‌ 
अन्तःकरण-प्रवुत्तयः । 

अरे, तुम्हारा मन तो अनेक विकारोंसे, अनेक 
संस्कारोसे, अनेक वासनाओंसे, अनेक संगोंसे बहुमुखी 
हो गया है। इसलिए उसमें जो जाता है खेलते हुए, 
बहते हुए--उसको जाने दो, पकड़ कर रखो मत । 
“तो द्यस्य परिपन्थिनो’ अरे, ये तो मनुष्यके 
परिपन्थी हैं । परिपन्थी माने दुश्मन हैं, लुटेरे हैं । 

कहते हैं कि एक बार अठ्ठारह सिन्धी कहीं जा 
रहे थे। सबके साथ सामान था। रास्तेमें उन्हें दो 
आदमी मिले, जो डंडा लेकर खड़े हो गये और उनसे 
बोले कि सब लोग अपना-अपना सामान इकट्टा 
करो। उन्होंने इकट्ठा कर दिया। अब बोले कि 
इनको उठाओ सिरपर और जहाँ हम कहते हैं, वहाँ 
ले चलो । रास्तेमें कोई बोलना मत । सिन्धियोंने 
सामान ले जाकर वहाँ तक पहुँचा दिया । फिर बोले 
कि जब तक तुम लोग अपने घर नहीं पहुँचो तब 
तक चुप रहना, मुँहसे शब्द नहीं बोलना। सिन्धी 
लोग चुपचाप अपने घर लौट गये । गाँवके लोगोंने 
पूछा कि क्या हुआ भाई ? शरीरपर न कपडा है 
और न कोई सामान है। तुम लोग ऐसे केसे आ रहे 
हो ? सिन्धी बोले कि डाकुओने सब-कुछ लूट लिया । 
गाँववालोंने पूछा कि कितने डाकू थे ? सिन्धी बोले 
कि दो डाकू थे। अरे, तुम लोग अठारह थे और वे 
दो, फिर केसे लूट कर ले गये ? सिन्धी बोले कि 
उन्होंने कहा कि सामान रख दो तो हमने रख 
दिया । गाँववालोंने पुछा कि क्या तुम्हारे पास कुछ 
डण्डे-वण्डे नहीं थे ? सिन्धी बोले कि हाँ, डण्डे तो 
थे; पर उन्होंने कहा तो हमने फेंक दिया। फिर 
चिल्लाये क्यों नहीं ? उन्होंने कहा कि चुप रहो तो 
हम चुप रहे । गाँववालोंने कहा कि अरे भाई, दो 
आदमी अट्टारह्‌ आदमियोंका सामान ले केसे गये ? 
सिन्धी बोले कि उन्होंने कहा कि सिरपर उठाकर 
पहुँचा दों तो हमने पहुँचा दिया । गाँववालोंने कहा 
कि अरे, जब पहुँचा दिया, तब पहुँचाकर लौटते 
समय चिल्लाते ! सिन्धी बोले कि उन्होंने कहा था 
कि घर पहुँचनेसे पहले बोलना मत ! 


तो भाई, राग-द्वेष भी ऐसे ही लुटेरे हैं, परिपंथी 
हैं। हम अनजानमें ठगे जाते हैं, सोते समय चोर ले 
जाते हैं और आँखके सामने डाकू ले जाते हैं । राग- 
द्वेष ठग नहीं हैं, चोर भी नहीं हैं, ये तो परिपन्थी हैं, 
डाकू हैं, जागते समय लूट लेते हैं। इसलिए इनके 
वशीभूत कभी नहीं होना चाहिए । 

श्रेयान्‌ स्वधर्मो विगुणः परधर्मात्‌ स्वनुष्ठितात्‌ । 
स्वधर्मे निधनं श्रेयः परधर्मो भयावहः ॥(३५) 

ईश्वर-क्पासे अब तक यह बात स्पष्ट की गयी 
कि विवेकके द्वारा प्रकृतिका धमं प्रकृतिमें रहने दो 
और पुरुषका धमं पुरुषमें रहने दो । असंगता, प्रस्त- 
रता, चेतन-मात्रता-यह पुरुषका धमं है। इसमें 
कोई गुण नहीं है। गुण तो प्रकृति-धमंमें होता है, 
इसमें गुण नहीं होता, यह विगुण है। जो स्वधमं 
है, वह प्रकृति-प्राकृत धर्म नहीं है--न प्रकृतिका धम 
है और न प्राकृत धमं है। यह तो स्वका धमं है। 
इसमें कोई गुण नहीं है, इससे गुणका कोई सम्बन्ध 
नहीं है, इसमें न विषय है और न इन्द्रिय है। यह 
विगुण है। इसलिए पुरुष अपने पुरुषःधमंमें स्थिर 
रहे और प्रकृति तथा प्राकृत धर्मको स्वीकार न करे | 
गुणोंको स्वीकार न करनेपर ही वह श्रेयोभाजन 
होता है। “परधर्मात्‌ स्वनुष्ठितात्‌'-प्रकृतिःप्राकृतका 
जो धमं है, जो गुणानुवाद है, उसको भली-भाँति 
करोगे तब भी वह पुरुष धर्मके विपरीत करेगा। 
इसलिए “स्वधर्मे निधनं श्रेयः |” अपने धम॑में मुर्देकी 
तरह रहना भी ठीक है, परन्तु प्रकृति-प्राकृतके साथ 
तादात्म्य करके उनके धमंक्रो अपना धमं स्वीकार कर 
लेना ठीक नहीं है । 

एक होता है नैसगिक धमं और दूसरा होता है 
संस्कृत धर्मं । विचित्र धमं है, संस्कृत धर्म । जो धमं 
खतनासे, बपतिस्मासे, चोटीसे और जनेऊ आदिसें 
आता है, वह संस्कार-धमे है और प्रकृतिसे जो धर्म 
आता है, वह निसग धमं है । जो पुरुष है, वह 
विकार-धमं और संस्कार-धर्मं दोनोंसे अपकृत है। 
इसमें न विक्रार-धमं है, न संस्कार-धम है । विकार 
धमंके निवारणके लिए संस्कार-धमं . होता है और 
तत्त्वज्ञानसे संस्कार-धर्म छूट जाता है । यह इसकी 
प्रक्रिया है। इसलिए 'परधर्मो भयावहः'-प्रक्ृतिः 
प्राकृत धमंको बिलकुल स्वीकार मत करो। भब 
अर्जुन कहते हैं कि-- 
अथ केन प्रयुक्तोऽयं पापं चरति पुरुषः। 
अनिच्छन्नपि वाष्णंय बलादिव नियोजितः॥ (३६) 

पुरुषके 'प'में चाहे हंस्व॑ लंगाकर बोलो, चाहे दीघं 
लगाकर बोल दो, दोनों ही ठीक हैं । है तो पुरुष । 
कोई चाहता नहीं है कि हम पाप करें, क्योंकि पापका 
फल है दुःख । दुःख किसीको इष्ट नहीं है । सुखं मे 
भूयात्‌ दुःखं मे मा भूतु'--सब चाहते हैं कि हमको 
सुख हो, दुःख न हो । इसलिए जब हम दुःख न हो- 
ऐसा चाहते हैं तो जिससे दुःख मिलता है, उस पापमें 
प्रवृत्ति नहीं होनी चाहिए । जो आदमी जानता है कि 
आगपर चलेंगे तो जल जायेंगे, वह आगपर क्यों चले ! 

एक सुकरात नामका वेज्ञानिक हुआ है। उसका 
कहना था कि जब आदमी जान जायेगा कि भोजनमें 
जहर मिला हुआ है तो उसे उसको खानेकी प्रवृत्ति 
ही नहीं होगी । फिर भी मनुष्य पाप करता है और 
कोई शक्ति उसे जबरदस्ती ले जाकर पापमें डाल 
देती है-'बलादिव नियोजित: । केनोपनिषद्‌ भी 
कहता है कि 'केनेषितं यतति प्रेषितं मन: (१.२) । 
प्रस्तुत प्रसंग गीताका केनोपनिषद्‌ है । यहाँ सम्पूर्ण 
मनकी प्रवृतिके सम्बन्धमें प्रश्‍न है और यहाँ पाप- 
प्रकृतिके सम्बन्धमें प्रश्न है। दोनोंमें फक है । वहाँ 
सामान्य प्रवृत्ति-विषथक प्रश्‍न है--जैसे सब किसकी 
रोशनीमें देखते हैं? बोळे कि अरे भाई, सूयंकी 
रोशनोमें । सो तो ठीक है । पर यदि आँख जरा मन्दी 
पड़ गयी हो और लाल-ही-लाल देखना हो और कोई 
मदारी खेल दिखाता हुआ कह रहा हो कि हमारी 
बन्दूककी गोली तुम्हारी आँखमें लग रही है तो? 
तब खास तरहका चरमा लगाकर देखना पड़ता है । 

सामान्य प्रवृत्ति परमेश्वरसे होती है, लेकिन 
विशेष प्रवृत्ति अक्रेले ईश्वरसे नहीं होती, उसमें कुछ 
मिला हुआ होता है । कुछ इसमें मिक्सचर होता है। 
फिर वह कौन है, जिससे प्रेरित होकर मनुष्य न 
चाहनेपर भी पाप करता है और मानो कोई बलपूर्वक 
उसे पापमें लगा देता है ? तुमने भी तो कह दिया कि 
“ध्यायतो विजयान्पुंसः' ( २.६२ )--जो विषयका 
ध्यान करेगा, उसका नाश हो जायेगा। फिर यह 
विषय-ध्यान मनुष्य करता ही क्यों है ? 

अब बोलते हैं कि भगवानु । लेकिन चतुराईसे 

बोलते हैं । वे यह नहीं कहते कि प्रकृति पाप करवाती 
है--यह भी नहीं बोलते कि चेतन पाप करवाता है । 
तब कौन पाप करवाता है ? क्या प्रकृति, महतत्त्व, 
अहंकार तत्त्व, तन्मात्रा, पञ्चमहाभूत--इनमें-से कोई 
पाप करवाता है? लेकिन उनको तो पाप-पुण्यका 
कोई विवेक ही नहीं है फिर क्या असंग चेतन पुरुष 
पाप करवाता है ? नहीं, ऐसा भी नहीं है। फिर क्या 
है ? भगवान्‌ बोले कि देखो अर्जुन, राग-द्रेषकी कई 
भूमिकाएँ होती हैं। राग-द्वेष ही अभिव्यक्त होकर 
काम-क्रोधकी भूमिकामें आते हैं--जेसे मनमें जलन 
हो तब तो द्वेष है भौर जबानसे गाली देने लगे, आँख 
लाल हो जाये, ओठ फइकने लगे, हाथ-पेर काँपने 
लगे तो वह द्वेष नहीं, क्रोध है । जब गाली देने लगे, 
मारने लगे तो हिसा हो गयी । गाली देना, मारना 
हिंसा है। मुंहका लाल होना, चेहरेका तमतमाना, 
हाथ-पेरका काँपना क्रोध है। भीतर-ही-भीतर जलन 
होना और वाहरवालेको उसका पता न चलना तथा 
बारह बरसके बाद बदला लेंगे-ऐसी भावनाका 
होना द्वेष है। द्वेष सुक्ष्म है, क्रोध स्थूल है और हिसा 
स्थूलतम है । यहाँ भगवान्‌ न सुक्ष्मतमकी बात करते 
हैं और न स्थूलतमकी बात करते हैं | उन्होंने दोनोंके 
बीचमें एक मध्यम कक्षा निकाल ली है । वे कहते हैं 
कि यह जो काम है सो क्रोध है और जो क्रोध है सो॥, 
काम है--- 

काम एष क्रोध एष रजोगुण समुद्धवः। 

सहाशनो महापाप्मा विद्य नमिह बे।रणम्‌ ॥ (३७) 
यहाँ 'एष' शब्दका प्रयोग दो बार करनेका अर्थ यह 
है कि ये दोनों मूलतः एक हैं। जिसके मनमें काम 
होगा, उसे उसके पूरा न होनेपर क्रोध आयेगा। 
क्रोध तो आता ही इसलिए है कि अपनी इच्छा पूरी 
नहीं हुई है। इसलिए क्रोधमें भो काम आता है। 
जब किसीपर क्रोध आयेगा, तब वह कहेगा कि इस 
सालेको हम मार डालेंगे। यहाँ मार डालनेकी 
कामना भी हो गयी और किसीको पानेकी इच्छा 
होगी तो बाधकको मार डालनेकी इच्छा होगी और 
क्रोध होगा । इसलिए जो काम है, वही क्रोध है, 

और जो क्रोध है, वही काम है। ये दोनों कहाँसे 
निकले हैं ? बोले कि जब आत्माका रजोगुणके साथ 
सम्बन्ध हुआ और जब रजोगुणमें मैंमेरा हुआ। 
रजोगुणसे प्रवृत्ति होती है-- 
लोभः प्रवृत्तिरारम्भः कमंगामशमः स्पृहा । 
रजस्येतानि जायन्ते विवृद्धे कुरु नन्दन ॥(१४. १२) 
जब हमारा तित्य-शुद्ध-बुद्-मुक्त-असंग आत्मा 
अविवेकके कारण रजोगुणके साथ तादात्म्यापन्न हो 
गया, तब उसमें-से काम-क्रोध निकल आये । “महाशनो 
महापात्मा'--कामका पेट कभी भरता नहीं है। यह 
महारान है, मघासुर है । 
श्रीमद्धागवतमेँ तो ऐसे लिखा हुआ है कि-- 
यत्पृथिव्यां ब्रीहियवं हिरण्यं पशवः स्त्रियः । 
न द्रुह्यन्ति मनः प्रीत पुंसः कामहतस्य ते ॥ 
(९.१९.१३ ) 
संसारमें जितना भी धन-धान्य है, जितनी भी सेना 
है, जितने भी हाथी-धोड़े हैं, जितने भी हासं-पावरके 
मोटर हैं और जितने भी हवाई जहाज हैं और 
जितनी भी स्त्रियां हैं, वे सब एक व्यक्तिकी तृप्तिके 
लिए भी पर्याप्त नहीं हैं । इसलिए इनका भोग करके 
हम कभी तृप्त हो सकेंगे-यह आशा मत रखो। 
भोगसे हमें कभी तृप्ति नहीं मिलेगी । इसे तो एक 
जगह बाँधना पड़ेगा । काम महाशन है और महा- 
पाप्मा है। 'एष कामः महाशनः एष क्रोधः महा- 
पाप्मा ।' क्रोध महापापी है। यह गुरु, पिता, माता, 
भाई, बन्धु-जिनका आदर करना चाहिए--उनका 
अनादर करवा देता है। यह बड़ा भारी पापी है। 
इसलिए भाई, इस बैरीको समझो | क्रोध पापका मूल 
है | यह कभी सन्तुष्ट नहीं होता । अपना बैरी अगर 
दढ निकालना हो तो वह पड़ासीके घरमें नहीं रहता 
गाँवमें नहीं रहता, राजधानीमें नहीं रहता; यह तो 
बाबा “इह अन्तःकरणे'-इस अन्तःकरणमें ही रहता 
हे। आप कहाँ उस दुश्मनको हुँढते हो ? दुश्मन 
तो आपके घरमें ही बैठा हुआ है । 
धुमेनाव्रियते वह्निर्यथादर्शो मलेन च। 
यथोल्वेनादृतो गर्भस्तथा तेनेदमावृतम्‌ ॥ (३८) 

आपका ज्ञान तो बहुत बड़ा है, बया 
उसका ! एक पण्डित जी हैं काशीमें । वे वेदान्त बौर 
व्याकरण--इन दो शास्त्रोंके सर्वमान्य, घुर 
विद्वान्‌ हैं । हम दोनों पूर्वाश्रमके सम्बन्धी हैं। उमा 
जमाई मर गया तो में और मेरा साथी दोनों गो 
मातमपुर्सकि लिए । में उन दिनों 'कल्याण-परिवास 
गोरखपुर रहता था । पंडितजीने कहा कि मैंने शालन 
पढ़े हे । वेदान्तकी ऐसी कोई पंक्ति नहीं है, जिस 
अर्थ न लगा सकूँ और उसके बारेमें शंका-समाधान 
करके पूर्वपक्षका खण्डन न कर सकूँ। लोकि. 
जमाईके भरनेके बाद मेरा दिल शोकसे अत्न : 
व्याकुल हो गया है। आप ही बताइये कि मैं का | 
करूँ ? कैसे धैयं धारण करूँ ? | 

तो, ऊपर जो काला-काला धुआँ और नीचे आग | 
जलती हुई दीखती है--यह सात्त्विक आवरण है। 
'यथादर्शो मलेन च'--शीशेपर जो धूल छा जाती; 
और उससे कहीं दिखता है, कहीं नहीं दिखता-# | 
राजसिक आवरण है । 'यथोल्बेनावुतो गर्भ:--जैसे। | 
जरायुसे गर्भ परिवेष्ठित होता है तो कहींसे भी ' 
दिखता-यह तामसिक आवरण है। जब किसी 
विद्वातृको भी क्रोध आता है तब उसे जरा पाई 
दिलाओ कि महाराज, आप ज्ञानी होकर ऐसा शर 
करते हैं तो वह आग-बबूला होकर कहेगा किण 
जा, बड़ा चला है उपदेश करने ! पहले में 
समझ लूँ, तब तुम उसके बाद ज्ञातकी बात कर्ता! 
इसलिए उस समय ज्ञानकी बात मत बोलना | ' 
आवृतम्‌'--जब कामावेश, क्रोधावेश आता है 0 
ज्ञानको दबा देता है । व्यासजीने कहा है किए 
मात्रा स्वस्रा दुहित्रा वा नाविविक्तासनो भवेत! 

(भाग० ९.१% 

व्यासजीके इस कथनपर जैमितिने कह 
गुरुजी, आप यह क्या लिखते हैं ? ऐसी क्या बात ८ 
इसके बाद ऐसा हुआ कि एक बार रातकों हर 
कहीं जा रहे थे तब वर्षा होने लगी । चारा | 
घुन्ध छा गयी | एक कुटिया दिखी और कन थी | 
गये तो देखा कि वहाँ एक बहुत सुन्दर | 

उसने कहा कि महाराज, भीतर आजाइये ! मैं 
आपको अकेले बाहर नहीं रहने दूंगी। जैमिनि बोले 
कि नहीं-नहीं, में वृद्ध हूँ, महात्मा हूँ, महषि हूँ, ज्ञानी 
हूँ मेरे लिए क्या है! यह कहकर वे बाहर सो 
गये । लेकिन उन्हें नींद नहीं आयी । उन्होंने किवाड़ी 
खटखटाकर कहा कि खोलो ! स्त्री बोली कि अब मैं 
नहीं खोलुँगी ! लेकिन जेमिनिसे रहा नहीं गया । वे 
कुटियाके ऊपर चढ़ गये, उसका छप्पर उघाड़ डाला 
और उसके भीतर घुस गये । वहाँ क्या देखते हैं कि 
जटा और बड़ी-बड़ी दाढ़ीके साथ साक्षात्‌ व्यासजी 
ही बेठे हुए हैं और बोल रहे हैं कि क्यों बेटा, 
यह सब क्या है ? इसलिए बात यह है कि काम-क्रोध 
विद्वानोंको भी ढक देते हैं । 
आवृतं ज्ञानमेतेन ज्ञानिनो नित्यवेरिणा । 
कामरूपेण कोन्तेय दुष्पुरेणानलेन च ॥ (३९) 
कामने ज्ञानको ढक रखा है। जो अज्ञानी हैं, 
मूर्ख हैं, उनको तो यह भोगके समय सुख देता है और 
बादमें पश्चाताप देता है, ग्लानि देता है, दुःख देता 
है। लेकिन ज्ञानी पुरुषोंके लिए तो यह नित्य वैरी 
है--ज्ञानिनो नित्यवैरिणा || उनको तो भोगके 
समय भी यह चेन नहीं लेने देता । पहले जब कामना 
भायी, तब भी चेन नहीं और जब भोग लिया, तब भी 
चेन नहीं । यह हमेशा उनको तकलीफ ही देता है । 
देखो, अविद्या दूसरी चीज है, अस्मिता दूसरी 
चीज है, राग-द्वेष दूसरी चीज हैं और ये काम-क्रोध 
दसरी चोज हैं। ये दुष्पुर अनल हैं। कोई चाहे कि 
हम कामनाकी पुति कर लें तो वह यह कर ही नहीं 


सकता है । इसलिए आओ, इनपर विजय प्राप्त करने-. 


की युक्ति सोची जाये । बोळे, कि पहले शत्रुका सारा 
पता लगा लेना चाहिए । अपता खुफियाःविभाग 
इतना पक्का होना चाहिए कि यह शत्रु कहाँ सोता है, 
बेठता है, कहाँ रहता है, इसकी कैसी-केसी 
हैं और इसमें क्या-क्या कमजोरियाँ हैं-ये 

सेन बातें मालूम हो जायें । 
भब पहले इनके रहनेकी जगह बताते हुए कहते हैं- 

इंस्रियाणि सनोबुद्धि रस्याधिष्ठानमुच्यते । 

एतेविमोहृयत्ये ज्ञानमावृत्य देहिनम्‌ ॥ (४०) 
यह दूसरेके घरमें नहीं रहता, अपने घरमें हो 
रहता है । हम जिस रथपर चढ़कर चलते हैं, उसके 
घोड़ोंको खिछा-पिलाकर इसने अपने साथ मिला 
लिया है । घोड़े अर्थात्‌ इन्द्रिया इसके माने कामके 
कावूमें । बागडोर भी इसने बिल्कुल अपने हाथमें ले 
रखी है और सारथिको खिला-पिला रखा है। 
मतलब यह कि जिस रथमें बैठकर हम संसारके 
व्यवहारमें चलते हैं, उसके बुद्धिरूपी सारथिको 
कामने काबूमें कर लिया है और बागडोरको भी 
अपने कावूमें कर लिया है । अब तो स्थिति यह है कि 
पुरा-का-पुरा रथ ही उसके काबूमें है और वही हमें 
लिये जा रहा है । 'इन्द्रियाणि'--घोड़े, मन-बागडोर 
और बुद्धि-सारथि-ये सब इसके अधिष्ठान हैं, इन्हींमें 
यह रहता है। इनके रूपमें हमारे अपने खास 
आदमियोंको मिलाकर इसने अपने पक्षमें कर लिया 
है। अब यदि हम कहते हैं कि सारथि, तु अमुक 
जगहपर रथ ले चल तो वह उधर ले ही नहीं जाता, 
दूसरी तरफ मोड़ देता है । बागडोरको कहें कि कड़ी 
हो जा तो कड़ी नहों होती, ढीली रहती है। घोड़ोंको 
घुमाते हैं कि इधर चलो तो वे दूसरी ओर चल 
पड़ते हें । कामने बुद्धि, मन और इन्द्रियोंको अपने 
पक्षमें कर लिया है। मौर-तो-और, मन्त्री तो दुश्मनसे 
मिल ही गया, पत्नी भी दुश्मनसे मिल गयी, पुत्र भी 
दुश्मनसे मिल गया, सेना भी दुश्मनसे मिल गयी । 
ये तो सब-के-सब दुइमनके काबूमें चले ही गये, हमारा 
ज्ञान भी उससे ढक गया । 
तस्मात्‌ त्वमिर्द्रियाण्यादौ नियम्य भरतषभ । 
पाप्मानं प्रजहि ह्येनं ज्ञानविज्ञाननाशनम्‌ ॥ (४१) 
अर्जुनका प्रश्‍न तो यह था कि पाप कोन कराता है ? 
इसपर भगवानुने बताया कि पापका प्रेरक काम है । 
उस कामको वहामें कसे करें? बोले कि पहले घोड़ोंको 
अपने वशमें कर लो । क्योंकि “तस्मात्‌ त्वसिन्द्रिया- 
प्यादौ'-तियमन स्थूलसे प्रारम्भ होकर सुक्ष्ममें 
प्रवेश करता है। इसलिए आदो इन्द्रयाणि नियम्य' | 
देखो, डरना नहीं, क्योंकि तुम भरत हो, ऋषभ 

हो, भरतर्षभ हो, भरत-वंशियोंमें श्रेष्ठ हो। घोड़ा 
चलानेका तो तुम्हारा काम हौ है। अश्वभार हो तुम- 
अश्वका जो भार सहे सो अश्वभार। जो अश्वको 
स्वच्छन्द न चलने दे, उसका नाम अश्वभार माने 
असवार होता है । घोडेका जहाँ मन हो वहाँ ले जाये, 
तो पता नहीं किस गड्ढेमें ले जायगा । इसलिए 
“पाप्मानं प्रजहि ह्येनम्‌’ । यहाँ प्रजहि क्रियापद है। 
जहिहि, जहीहि, जहाहि'--ये तीन 'हा त्यागे' 
धातुसे होते हैं। यहाँ है प्रजहिहि अर्थातु इन्द्रियरूपी 
घोड़ोंकी वहामें करके कामका परित्याग कर दो, 
क्योंकि यह रहेगा तो ज्ञान-विज्ञानका नाश करेगा। 
इसके बाद भगवानुने इनका क्रम समझाया-- 
इन्द्रियाणि पराण्याहुरिरिद्र येभ्यः परं मनः। 
मनसस्तु परा बुद्धिर्यो बुद्धेः परतस्तु सः ॥ (४२) 
विषयोंके परे इन्द्रियाँ हें-“पिपति इति परम्‌! 
विषयोंको परिपुष्ट करनेवाली इन्द्रियाँ हैं, “इन्द्रियेभ्यः 
परं मनः' इन्द्रियोंको परिपुष्ट करनेवाला मन है, 
“मनस्तु परा बुद्धि:--मनसे परे वुद्धि है और 'वुद्धेः 
परतस्तु स:--जो बुद्धिसे परे है, वह तुम हो, आत्मा । 
इस प्रकार तुम मन-इन्द्रिय-वुद्धिसे परे हो और 
इसलिए इन्द्रिय-मन-वुद्धिकी कोई क्रिया-प्रक्रिया, 
विक्रिया-संस्क्रिया तुम्हें प्रभावित नहीं कर 
सकती । किसी-किसीने यहाँ कामका वर्णन किया है । 
पर उसका विस्तार करके क्या करना ? 
एवं बुद्धेः परं बुद्ध वा संस्तभ्यात्मानमात्मना । 
जहि शत्र महाबाहो कामरूपं दुरासदम्‌ ॥ (४३) 
यहाँ देखो, इनका क्रम । इन्द्रियका नियमन करोगे 
तो कामका परित्याग होगा और जब आत्मज्ञान 
होगा तब कामका नाश होगा। 'जहि' क्रियापद है 
यहाँ । पहले जो 'प्रजहिहि' आया है सो त्यागीके 
अथंमें है । उसमें 'प्र' उसमगं है और “जहिहि, क्रिया- 
पद है | इन्द्रिय-नियमनसे कामका परित्याग होता है 
और आत्मज्ञानसे काम-नाश होता है । लोग संस्कृत 
नहीं जानते और आजकल तो ऐसा है कि धाँधली- 
सरीखी चल रही है। इसलिए जिसका जैसा 


भन होता है, वैसा अर्थं कर देता है। हमारे एक 
मित्र हैं, तो गीतापर बंगलाकी टीका पढ़कर वेसी ही 
टीका लिख देते हैं। कई लोग मराठी टीका भौर 
गुजराती टीका पढ़ लेते हैं तथा गोतापर टीका लिख 
लेते हैं । इस प्रकार धाँधली है । वे संस्कृतकी प्रकृति 
जानते नहीं, अतः उनको 'प्रजहि' और “ह्येनम्‌'में 
कोई अन्तर नहीं मालूम पड़ता । वे 'प्रजहि'को एक 
ओर कर देते हैं और “ह्येनम्‌'को दूसरी ओर कर देते 
हैं। अरे, वह तो आदो है, शुरूआत है; कामका 
नाश नहीं है, कामका त्याग है और यहाँ कामका 
नाश है, आत्मज्ञान है, अन्तिम पराकाष्ठा है । 


तत्त्वज्ञानी पुरुष केवल इच्छा ही क्यों नहीं छोड़ 
देता, अनिच्छाको भी छोड़ देता है। क्योंकि 
इच्छाके रूपमें भी काम रहता है और अनिच्छाके 
रूपमें भी काम रहता है । हमें यह नहीं चाहिए, यह 
नहीं चाहिए--यह क्या है? बोले कि भाई, पेसा 
पानेकी इच्छा तो नहीं है, लेकिन किसोने लाकर 
पाँच रुपये रख दिये तो ज्ञानीजी महाराजने उन पाँच 
रुपयोंको उठाकर देनेवालेके मुँहपर पटक दिया कि 
हमको तो रुपयेकी इच्छा नहीं है । वहाँ वह अनिच्छा 
क्या है? वह अनिच्छा काम है। क्या काम है? 
इसलिए काम है कि उसने क्रोधका भी आवाहन कर 
दिया । किसी विरक्त ने कहा कि एक घरसे एक ही 
रोटी लेनेका हमारा नियम है। उतको किंसीने दो 
लाकर दे दी । इसपर विरक्त जीको ऐसा गुस्सा 
आया कि उन्होंने उन रोटियोंक्रो उठाकर लानेवालेके 
मुंहपर फेंक दिया अब विरक्तजीके मनमें एक घरसे 
दो रोटी लेनेकी इच्छा तो नहीं है, पर उनकी यह 
अनिच्छा किसी कामसे कम थोड़े ही है। भसलमें 
इच्छा और अनिच्छा दोनोंका विसर्जन कर देना-यह 
तत्त्वज्ञकी ही सामर्थ्यं है कामका रूप दुरासद उसको 
पकड़ पाना कठिन है। जेसा कि पहले कहा गया, 
वह इन्द्रिय-नियमनसे तो परित्यक्त होता और 
आत्म-ज्ञानसे उसका नाश होता हे । ७ 


॥ इस प्रकार यह 'कमंयोग' नामक तीसरा अध्याय पुरा हुआ ॥ 

चौथा अध्याय 


अब चोथा अध्याय प्रारम्भ होता है श्रीभगवानुके 
वचनसे । हमलोग जो प्रवचन बोलते हैं, उसमें “वचन' 
शब्द है । वचन शब्दके पहले 'प्र' लग गया तो प्रवचन 
हो गया। हम मध्यप्रदेशमें गये थे तो लोग वहाँ 
प्रवचन नहीं बोलते थे। यह बोलते थे कि आज 
स्वामीजीके प्रिय वचन होंगे । प्रकृष्ट वचन नहीं, 
प्रिय वचन । किसी-किसीकी ऐसी श्रद्धा होती है कि 
यदि बात पुरानी हो तो उनको बहुत ज्यादा महत्त्व 
देते हें । उनकी दृष्टिमें प्राचीन आचार्योकी कही हुई 
बातका महत्त्व होता है। किन्तु कई लोगोंकी श्रद्धा 
ऐसी होती है कि अत्यन्त आधुनिकतम बात हो तो 
वे उसीको महत्त्व देते हैं। कहते हैं कि यह विज्ञान है, 
साइंस है। 

अब यहाँ जो कर्मयोग है, कमं संन्यास है और 
उसके द्वारा परमात्माका साक्षात्कार है, इसे पुरानी 
बात मानी जाय कि नयी बात ? भगवानूने कहा कि 
यदि पुरानी बात माननेमें तुम्हारी श्रद्धा हो तो यह 
पुरानी है और नयी बात माननेमें तुम्हारी श्रद्धा हो 
तो जो में बोल रहा हूँ वह बिल्कुल नयी बात है। 
इसको दोनों तरफसे लो । 

इमं विवस्वते योग प्रोक्तवानहमव्ययम्‌। (१) 

असलमें यह योग शाश्वत है, अव्यय है। परमात्मा 
तो अव्यय है ही, जीवात्मा भी अव्यय है और जगत्‌ 


भी अव्यथ है। गीतामें जगतुके लिए भी अव्यय 
शब्दका प्रयोग है । 


अश्वत्थं प्राहुरव्यम्‌ । (१५.१) 


जब अश्वत्थ अव्यय है, परमात्मा अव्यय है और 
मात्मा अव्यय है तो इस योगने ही ऐसा क्या अपराध 


आनन्द : बोध 


किया है कि यह अव्यय नहीं है? जगत्‌ अव्यय, 
आत्मा अव्यय, परमात्मा अव्यय और उसकी प्राप्तिका 
उपाय भी अव्यय है। इसलिए भगवान्‌ कहते हैं कि 
योग अविनाशी है। जबतक जगत्‌ रहेगा, जीव 
रहेगा, और ये हमेशा रहेंगे ही, तबतक ईश्वर रहेगा । 
ईश्वरकी प्राप्तिका उपाय योग भी रहेगा । यह बात 
सबके आदिमें मैंने ही कही थी, मैंने ही सबसे पहले 
इसका उपदेश दिया था । 


यहाँ देखो, ब्रह्मज्ञानियोंका प्रभाव ! वे कहते हैं 
कि दूसरा कोई ज्ञानी ही नहीं है। श्रीउड़ियाबाबाजी 
महाराज तो कहते थे कि एक बार दस-बारह ज्ञानी 
इकट्टे हुए तो मैंने उनसे कहा कि ज्ञानी तो आजतक 
कोई हुआ ही नहीं । बाबा, ज्ञानस्वरूप ब्रह्म तो मैं 
हूँ। उसमें ज्ञानी-अज्ञानी दोनों ही अध्यस्त हैं। न 
कोई सच्चा ज्ञानी हुआ और न सच्चा अज्ञानी हुआ। 
अरे, वहतो में ही हूँ, दूसरा कोई तो है ही नहीं । 
यह्‌ तो श्रद्धालु लोग ज्ञान-सम्प्रदायके प्रवतेनके लिए 
ज्ञानीको सिंहासनपर बेठाते हैं। आप अगर स्वयं 
ज्ञानीके सिंहासनपर बेठ जाओगे तो ज्ञानस्वरूप 
कहाँसे होओगे । इसलिए यहाँ भगवान्‌ स्वयं अपनेको 
ही बेठाते हैं सिहासनपर । क्यों न हो ! वे आद्याचायं 
हैं। इसलिए बोळे कि मैंने विवस्वानुको इस योगका 
उपदेश किया था । 

विवस्वान्‌ माने क्या होता है ? विवस्वान्‌ सूयंको 
कहते हैं। आप देखते हैं कि सूये दिन-रात चलते 
रहते हैं और सबको रोशनी देते रहते हैं। लेकिन 
क्या बदलेमें कुछ तनख्वाह, कोई कीमत वसूल करते 
हैं? नहीं; एकदम निष्काम भावसे अपना काम 
करते हैं सूयं भगवान्‌ । 

स्वस्ति पंथामनुचरेस सूर्याचन्द्रमसाविव । 
(ऋग्वेद ५.५१.१५) 
यदि आपको निष्काम कर्मयोगका कोई प्रत्यक्ष उदा- 
हरण देखना हो तो सूये भगवान्‌को देखिये । प्रकाश- 
स्वरूप होनेसे वे ज्ञान भी हैं। कुटिया-उटिया तो 
उनके पास है ही नहीं । परमहंस परित्राजककी भाँति 
दिनरात चलते रहते हैं और सबको प्रकाश माने 
ज्ञान प्रदान करते रहते हैं, जो सबको ज्ञान दे और 
ले किसीसे कुछ नहीं ! उससे बढ़कर कमंयोगी और 
कौन हो सकता है ? इसी लिए कमंयोगके सच्चे आदर्श 
सूर्य हैं । 
यहाँ भगवान्‌ श्रीकृष्ण बोलते हैं कि मेरा सबसे 
पहला शिष्य सूर्य है। यह बात दूसरी है कि विव- 
स्वानु सविता भी है। सविता माने होता है माया- 
विशिष्ट ब्रह्म । वही माया-विशिष्ट ब्रह्म सुष्टिका 
कर्ता है । लेकिन में माया-विशिष्ट नहीं हूँ, मैंने माया- 
विशिष्टको पहला चेला बनाया है। 
विवस्वानुके पुत्र हुए मनु । इस नाते जीवात्माको 
भी ज्ञानका उपदेश मेंने ही दिया है। क्योंकि श्रद्धा 
और मनन दोनोंके संयोगसे उत्पन्न हुए मनु, मनुष्यके 
आदि पुरुष हैं । हम लोग स्वायम्भुव मन्वन्तरमें नहीं 
हैं । वेवस्वत मन्त्रन्तरमें हैं। इसलिए मनु विवस्वानुके 
शिष्य हें । मतलब यह कि यदि मनुष्यको भी जीवन 
व्यतीत करना हो तो उसे सूर्यके समान अपना जीवन 
व्यतीत करना चाहिए । 
विवस्वान्‌ मनवे प्राह मनुरिकवाकवेऽब्रवोत्‌ । (१) 
कहते हैं कि एकदिन मनुको छींक आयी । यह पौरा- 
णिक कथा है, में मनगढ़न्त नहीं बोल रहा हुँ । जब 
उनको छींक आयी तब उसमें-से एक पुरुष पैदा हो 
गया । उसीका नाम इक्ष्वाकु पड़ा । त्रे इक्ष्वाकु वराह- 
रूप ही हैं । साक्षात्‌ भगवानुके अवतार हैं। आपने 
सुना होगा, सुना क्या होगा, यहाँ तो योगवासिष्ठ 
पढ्नेवाले बहुत लोग बेठे हैं, उन्होंने पढ़ा होगा कि 
इक्ष्वाकु इतने शान्त प्रकृतिके थे कि शत्रुने उनके 
राज्यपर कब्जा कर लिया तब भी वे भागकर वहाँसे 

कहीं गये नहीं, बोळे कि, बाबा, 'यह राजधानी तो 
हम नहीं थे तब भी थी और अब भी है । पहले राजा 
होकर रहता था, अब भिखारी होकर रहूँगा ।' इस 
प्रकार वे अपने इात्रुके नगरमें भिक्षा माँगकर अपना 
जीवन व्यतीत करते थे । इसका नाम है कर्मयोग । 


एक कथा यह भी है कि जब शत्रु राजा मर 
गया, तब यह निश्चय हआ कि उसके हाथीकी सूँड्‌- 
में माला दे दी जाय और वह जिसको पहना दे वही 
राजा हो जाय । उस हाथोने सारे नगरमें ढ॑ ढ-दूंढकर 
उसी इक्ष्वाकुके गलेमें माला पहना दी, तो फिर राजा 
हो गये । उनके लिए राज्य छोड़ना और राज्य पाना 
एक जेसा ही था । भगवान्‌ बोले कि हमारा चेला ही 
था वह भो ! साक्षात्‌ चेला सूर्य है और छोटा चेला ही 
नाती-चेला मनु-इक्ष्वाकु हुए । 


'मनुरिक्ष्वाकवेऽब्रवीत्‌' यहाँ जो अब्रवीत्‌ है, उसका 
अर्थे है--शिक्षण । भगवानुने समग्र सृष्टिको शिक्षा 
दी है । पृथिवीको धारण करना सिखाया है, पानीको 
तृप्त करना सिखाया है, वायुको साँस देना 
सिखाया है और आकाशको अवकाश देना सिखाया 
है। इस प्रकार यह जो सारी सृष्टि है, जितने भी 
तत्त्व हैं, ये सब-के-सब कमंयोगी हें । ये तो आदमी हैं 
जो बिगड़ गये हैं। यद्यपि न तो इनकी आँखें बिगड़ी 
हैं, न कान बिगड़े, न नाक बिगड़ी है, न ज्ञान बिगड़ा 
है और न बल बिगड़ा है। इनके प्राणका पतन नहीं 
हुआ, ज्ञानका पतन नहीं हुआ और आँख, कान, 
नाकका भी पतन नहीं हुआ । लेकिन जो इनको में- 
मेरा मानकर बेठ गया है, वह पतनका अनुभव कर 
रहा है। 

एवं परम्पराप्राप्तमिमं राजषंयो विदुः। (२) 

अनादि परम्परासे प्राप्त है यह योग । इप्त योग- 

परम्परामें कितने ही राजषि हुए, जो राजा भी थे 
और ऋषि भी थे । 

देखो, अश्‍्वपतिके पास जो विद्या थी, उसको प्राप्त 
करनेके लिए बड़े-बड़े विद्वान्‌ ब्राह्मण गये और उसने 
कह दिया कि आजतक यह विद्या हमारे राजषियोंमें 

रही है। आज तो ब्राह्मणोंको यह बात मालूम ही 
नहीं है। वर्णाश्रमकी रीतिसे ब्रह्मज्ञान होता है-- 
इसमें हमें कोई आपत्ति नहीं है । हम सिर झुकाकर, 
हाथ जोड़कर यह बात स्वीकार करते हैं। लेकिन 
यह भी कह देना चाहते हैं कि यह ज्ञान संन्यासाश्रममें 
ही होता है । संन्यासाश्रममें हो दण्डी स्वामी होते हैं, 
दण्डी स्वामियोंमें भी पाँच-सातको ही ज्ञान होता है 
और दण्डी स्वामी केवल ब्राह्मण ही होते हैं। इसलिए 
यह जो क्षत्रिय हैं, वैश्य हैं, शूद्र हैं या कोई भी 
जिज्ञासु हैं, उनको ज्ञान कहाँसे होगा ? इसपर जरा 
सोच लीजिये । वर्णाश्रमको रीतिसे ज्ञान होता है यह 
तो ठीक है, लेकिन वह कितने आदमियोंको होता 
है ? हम किसीको ठेस पहुँचानेके लिए यह बात नहीं 
बोलते हैं । हम तो विचारकी सामग्रो देते हैं कि जो 
बात कही जाती है, उसको आप समझनेका प्रयास 
कोजिये। यह अइवपतिके ज्ञानकी परम्परा है तथा 
विवस्वान्‌ मनु और इक्ष्वाकुके ज्ञानकी परम्परा है । 
इसमें भगवान्‌ राम और भगवान्‌ कृष्ण बेटा बनकर 
आते हैं । इसलिए इस ज्ञानकी परम्पराका तिरस्कार 
नहीं किया जा सकता-- 
स कालेनेह महता योगो नष्टः परंतप । 


देखो, पहले तो भगवानुने योगको अव्यय बताया । 
अब बोले कि उस योगका लोप हो जाता है । ठीक है, 
पुराना तो बहुत है। लेकिन इस पुरानेका गुरु भी में 
ही हूँ और नयेका गुरु भी में ही हूं । 
स एवायं मया तेऽद्य योगः प्रोक्तः पुरातनः। (३) 
योग है पुरातन और में इस योगका उपदेश कर 
रहा हूँ। बोळे कि कुछ ऐसी ही ऐरी-गैरी बात तो 
नहीं कहे जारहे हो ? नहीं, यह सबको नहीं बतायी 
जाती । 
भक्तोऽसि मे सखा चेति रहस्यं होतदुत्तमम्‌ । (३) 
मैंने तुमको आत्मीयत्वेन स्वीकार किया है। मुक्त 
संवित्‌-मात्र तत्वकी तुम एक रस्सी हो। भक्त हो 
सेवाकी प्रधानतासे और सखा हो स्नेहकी प्रधानतासे | 
हमलोग एक साथ बेठक़र खाते भी हैं और तुम 

हमारी आज्ञाका पालन भी करते हो | तो तुम भक्त 
और सखा दोनों हो। इसलिए यह उत्तम रहस्य हम 
तुम्हें बताते हैं । 

अव यहाँ एक प्रश्‍न उठता है। मर्जुनके मनमें 
आ सकता है कि बाबा, यह वसुदेवका बेटा कृष्ण 
द्वापरान्तमें तो पेदा हुमा है और यह डींग हाँकता है 
कि हम सूर्यके गुरु हैं और मनुके दादा-गुरु हैं । कहीं 
आगे चलकर लोग संशय न करें और हमारे मित्रपर 
आक्षेप न करें। हमारे सखापर, हमारे स्वामीपर 
किसीको आक्षेप करनेका अवसर मिलेगा तो हमें दुःख 
होगा । इसलिए आओ हम उसकी बातका खुलासा 
कर लें | 

अपरं भवतो जन्म परं जन्म विवस्वतः। (४) 


अर्जुन कहते हैं कि तुम भी तो परम्परया सुयं- 
बंशमें ही पैदा हुए हो । असलमें चन्द्रवंश और सुर 
बंश दोनोंका मूल एक ही है, दो नहीं हैं । आप पेदा 
हुए बादमें और विवस्वान पेदा हुए पहले--यह बात 
मेरो समझमें कंसे आये ? 'कथमेतद्विजानीयास्‌ ।' 
“विजानीयाम्‌'का अर्थं है-यह विज्ञान केसे हो हमको ? 
जब 'जानीयाम्‌'के पहले 'वि' लग जाता है तब उसका 
अर्थं विज्ञान हो जाता है। विज्ञान माने यह अनुभव 
हमें केसे हो कि इसके आदि गुरु तुम हो ? आदी 
त्वं प्रोक्तवान्‌ ।' 
यहाँ आदि-गुरुकी बात बड़ी विलक्षण है । तान्त्रिक 
सम्प्रदायमें तो आादिनाथसे ही गुरु-परम्परा प्राप्त 
होती है । जो सबके पहले गुरु हैं, उनका नाम भादि- 
नाथ है। फिर उसमें क्रम होता है, परम्परा होती 
है और पूजाका विधान होता है। 


यहाँ भी कृष्ण बोलते हैं कि में ही आदिनाथ हू । 
गोरखनाथकी गुरु-परम्पराके आदिनाथ । जन्मसे 
गुरु-परम्परा । शङ्कर आदि भी इसी परम्परामें हैं । 
तांत्रिकोंमें भी यहो परम्परा है। अब श्रीकृष्ण समझ 
गये कि अर्जुन मूर्खोकी शंकाका अनुवाद कर रहा 
है । शङ्कुराचायंजीने भी ऐसे ही लिखा है-- 

या वासुदेवे अनोइवरासर्वज्ञाशङ्का मूर्खाणां 

तां परिहरन्‌ भ्रीभगवानुवाच । 
वे कहते हैं कि वासुदेव सर्वज्ञ नहीं हैं; वासुदेव 
अनीश्वर हैं--ऐसी आशङ्का मूर्खोके मनमें ही होती 
है । यह बात हम जानबूझकर सुना रहे हैं आपको । 
यदि श्रीकृष्ण कहते कि तुम मूखं हो, तब तो केवल 
अजुनपर यह बात जाती। लेकिन शङ्कुराचायं 
बोलते हैं, इसलिए यह बात अर्जुनपर नहीं जाती। 
उनके कथनानुसार मूखे लोग यह आशंका करते हैं 
कि वासुदेव सर्वज्ञ नहीं है, वासुदेव ईश्वर नहीं है। 
जो लोग ऐसा कहते हैं, वे ईश्वरके साथ कोई न्याय 
नहीं करते हैं। उनका यह कथन कितना असंगत है 
कि सब कुछ तो ईश्वर हैं--'सर्व खल्विदं ब्रह्म’ लेकिन 
वासुदेव ईश्वर नहीं है। हे भगवान्‌ ! तुम्हारा ईश्वर 
केसा है ? क्या वासुदेवको छोड़कर बाकी सब ईश्वर 
हो सकता है ? इसलिए वासुदेवमें ईश्वर न होनेकी, 
सर्वज्ञ न होनेकी, जो आशंका है, वह विप्रति- 
पत्ति है। 

भगवानुने कहा, कि अच्छा अर्जुन ! अब जब 
तुम मूर्खांको शंका मिटानेपर ही तुल गये हो तो लो 
हम मिटा देते हैं । वास्तवमें अर्जुनका यह प्रश्‍न मर्खो- 
की शंका मिटानेके लिए ही है। क्योंकि कोई बुद्धि- 
मान्‌ आदमी तो ऐसा प्रश्न कर ही नहीं सकता । 


श्रीभगवानुवाच 


बहुनि मे व्यतोतानि जन्मानि तव चाजुन। 
तान्यहं वेद सर्वाणि न त्वं वेत्य परंतप॥ (५) 


भगवानु कहते हैं कि मेरे बहुत-से जन्म बीत 
चुके हैं। तुम्हारे भी बहुत-से जन्म बीत चुके हैं। 
हम तुम तो जन्म-जन्मके सखा हें । इस समय अन्तर 
इतना ही है कि में अविनाशी ज्ञानस्वरूप सवंज्ञ होनेके 
कारण जातिस्मर हुँ । इसलिए सब कुछ जानता हूँ, 
तुम भूल गये हो। यदि तुम भूल न जाओ तो 
दुइमनोंको मारनेका जो काम है यह तुमसे बनेगा 
नहीं । इसलिए तुम्हारा भूलना ही ठीक है । 
न त्वं वेत्य परंतप। 

अब जन्म केसे होता है। इस जिज्ञासाका समाधान 
करनेके लिए भगवान्‌ कहते हैं कि 'अजोऽपि सन्‌' 
(६) अर्थात्‌ जन्म लेनेसे हमारो अजतामें कोई फर्क 
नहीं पड़ता । क्या शरीरके रूपमें प्रतोत होनेपर भी 
हमारी ब्रह्मतामें कोई फर्क है ? सारी दुनिया शरीरः 
धारीके रूपमें हमको देख रही है । लेकिन इससे क्या 
हम ब्रह्मसे अब्रह्म हो गये ! अरे तुम नाक देखो, 
आँख देखो, कान देखो, सिंहासनपर बैठा दो या 
धरतीपर पटक दो । लेकिन इससे हमारी ब्रह्मतामें 
कोई फक पड़नेवाला नहीं है। 'अजोऽपि सनु 
संभवामि । अजः सन्‌ एव संभवामि।' यह शरीर 
अज रहता हुआ भी पैदा होता है और 'अव्ययात्मा- 
जन्म लेकर भी मरता नहीं है। यह भूत-भोतिक 
शरीरसे जन्म नहीं लेता, सृष्टिका ईश्वर रहकर जन्म 
लेता है, इससे उसकी ईर्वरतामें कोई बाधा नहीं 
पड़ती । अजन्मापनमें कोई बाधा नहीं, अमरपमेमें 
कोई बाधा नहीं पड़ती । बोले कि तब जन्म लेते केसे 
हो महाराज ! तुम्हारा यह कथन कि 'संभवामि' 
केसे सार्थक हो गया? वह भी 'भवामि' नहीं 
“संभवामि'--सम्यक्‌ भवामि, माने बिलकुल वही-का- 
वही हो जाता हूं । इस समय मैं वासुदेव हूँ, कृष्ण 
हूँ । यह केसे ? ऐसे कि इसमें दो काम हैं। एक 
तो है अपनी प्रकृतिका अधिष्ठान । प्रकृति स्वाः 
मधिष्ठाय' (४.६)-प्रकृतिका अधिष्ठाता बनकर । यह 
प्रकृति क्या है? सबकी अपनी-अपनी प्रकृति होती 
है। भगवानुकी प्रकृति है ज्ञान। परन्तु यदि कोई 
ज्ञेय न हो तो ज्ञान किसका हो? आप देखो! 
भगवानुकी प्रकृति है द्रष्टा । किसके द्रष्टा ? दूसरा तो 
कोई है ही नहीं, तो द्रष्टा किसके होंगे ? असलें द्रष्टा 
निरंश होनेपर भी अपनेको ही दृश्य रूपमें दिखाता 
है और द्रष्टा-रूपसे देखता है। यही उसकी प्रकृति 
है । अद्वेत ज्ञानको प्रकृति ही यह है कि ज्ञाता और 
ज्ञेय दोनोंके रूपमें वही विभक्त-सा होकर दीखता है। 
आत्मा द्रष्टा नहीं है, 'दुक्‌'मात्र है। पर दुक्‌ःमात्रकी 
सार्थकता तब है, जब वह द्रष्टा और दृश्यका रूप प्रकट 
करके, उसके रूपमें प्रतिभास्य होकर यह सारा-का- 

सारा व्यवहार संचालन करै । द्रष्टा और दुझ्य 
व्यवहार है और दुक्‌-मात्र अव्यवहाये है । उसकी 
प्रकृति क्या है? स्वयं द्रष्टा और स्वयं दृश्य । 
स्वयंतामें अभेद रहते हुए भी द्रष्टा और दृश्य रूपमें 
प्रतीत होना। लेकिन यह ब्रह्मकी प्रकृति है, 
सांख्योंकी प्रधान प्रक्कनि नहीं है । यह प्रकृत्या प्रकृति 
नहीं है । “प्र' माने सत्त्व, क माने रजस्‌ और 'ति' 
माने तमस्‌। प्रकृति माने सत्त्व-रजस्तमस्‌। बोले 
कि नहीं, नहीं, वह प्रकृति यह नहीं है। यह परब्रह्म 
परमात्माकी प्रकृति है कि वह अद्वितीय ज्ञान होनेपर 
भी अपनेको ज्ञाता और ज्ञेय, द्रष्टा और दृश्यके रूपमें 
प्रतिभास कराता है । यही इसकी प्रकृति है। 


इसी प्रकृतिको अपने वरमें करके, काबूमें करके 
आत्ममायया सम्भवामि ।' आत्म - रूपया मायया, 
आत्माभिन्नया मायया सम्भवामि । यह माया भी कोई 
स्वाश्रय-विमोहिका नहीं है। मायाका स्वरूप यह है 
कि जो माया कर्ता है, उसे माया मोहित नहीं 
करती । जो मायाको देखता है उसे वह मोहित 
करती है। अविद्याका स्वभाव यह है कि वह जिसमें 
होती है, उसको मोहित करती है । “अविद्या स्वाश्रय- 
विमोहिका माया तु स्वाश्रय-विमोहिका न भवति ।' 
परमात्मा जो अपनेको द्रष्टा और दृश्यके रूपमें दिखा 
रहा है और स्वयं अधिष्ठान-ज्ञान स्वप्रकाश रूपमें 
ही रह रहा है, यह उसकी ही माया है और उसको 
मोहित नहीं करती है। मतलब यह कि परमात्मा 
अमुग्ध रहकर ही, मुग्ध हुए बिना ही अपनी मायासे 
स्वयं अपनेको द्रष्टा होनेपर भी दुश्यके रूपमें दिखा 
रहा है। दुक्‌ मात्र होनेपर भो द्रष्टा और दृद्यके रूपमें 
दिखा रहा है । यही है उसका भवतरण । भवतरण 
क्या है ? अवतार माने एक तो होता है सीढ़ी और 
दूसरा होता है उतरना । जेन मतमें अवतार नहीं है 
क्योंकि वहाँ कोई ईश्वर हो तो उतरे । वहाँ तो कोई 
ईश्वर है ही नहीं तो उतरेगा कहाँसे ? बौद्ध मतमें 
भो अवतार नहीं हैं, क्योंकि उनके भी ईश्वर नहीं 
है। उनके यहाँ अवतार नहीं होता, उत्तार होता है । 

अर्थात्‌ जीव शुद्ध होकर ऊंची स्थितिमें जाता है और 
बुद्ध होता है, महावीर होता है, नेमिनाथ होता है, 
पाइवेताथ होता है। ये सव जीव शुद्ध होकर और 
ऊचाईपर जाकर इकाईके रूपमें जगमग-जगमग सूर्य- 
चन्द्रमाकी तरह चमक रहे हैं। ठीक है हम भी 
मानते हैं कि इनका प्रकाश सूर्य-चन्द्रमाकी तरह फेल 
रहा है, परन्तु यह ईश्वरके अवतार नहीं हें । इनके 
रूपमें तो जीवका उत्तार॑-उत्थान हुआ है और तभी 
ये वुद्ध, महावीर आदि बने हैं। 


आप एक और बात देखें। ईसाइयोंके भी 
अवतार नहीं है। उनका ईश्वर है, लेकिन निराकार 
है। साकार होनेकी उसमें सामर्थ्यं ही नहीं है। वह 
सर्वज्ञ है, परन्तु सर्वशक्तिमान्‌ नहीं है। इसी तरह 


मुसलमानोंके ईश्वरमें भी अवतारकी शक्ति नहीं है। . 


वह भी सर्वज्ञ है पर सवंसमर्थं नहीं है। आप लोग 
माफ करें, आयंसमाजियोंके भी ईश्वर हैं, पर उनमें 
भी अवतार लेनेकी सामर्थ्यं नहीं है । यह “सर्वेभवन- 
सामथ्य तो हमारे ईश्वरमें ही है । 'स संम अभ- 
वत्‌'। 'सवं खल्विदं ब्रह्म’ ( छान्दोग्य ३ १४.१ ) । 
मछली, कछुआतक हो जानेकी जो साम्यं है, वह 
तो जो जगतका अभिन्ननिमित्तोपादान कारण होगा; 
उसीमें होगी । आप इस बातपर ध्यान देना । आर्य- 
समाजका ईश्वर, ईसाईका ईश्वर, मुसलमानका 
ईश्वर जगतका निमित्त कारण तो है, परन्तु उपादान 
कारण नहीं है और जब उपादान कारण नहीं है तब 
उसमें आकृति कहाँसे आयेगी ? आकृति भले ही 
विवर्तं हो या परिणाम हो-यह हमलोग आपसमें 
तय कर लेंगे। यह तो हमारा घरका मामला है । 
हम जब श्रीरामानुज-सम्प्रदायसे वात करेंगे तब तय 
कर लेंगे कि ईश्वर सचमुच ही आकृति-परिणामको 
प्राप्त हुआ है या केवल ज्ञान-स्वरूप होनेके कारण 
भाकृति-विवर्ती है! लेकिन यह तो निश्चित हे कि 
अभिन्न निमित्तोपादान होनेके कारण ईश्वर सवरूपमें 
प्रकट है । वह कछुआ भी है, मछली भी है, सुभर भी 
है, घोड़ा भी है, कोल भी है, पीपल भी है, औरत भी 

है, गई भी है, हाथी भी है और रोशनी मी है. र 
क्या नहीं है? 'स सवस अभवत । इस वर 
अवतारका सिद्धान्त बाइबिल पढ़कर, कुरान १ ३ 
सत्यार्थ-प्रकाश पढ़कर निश्चित मत करना । पह 
निखिल जगतुका भभिन्ननिमित्तोपादान कारण है 
परमेइवर--इस बातका निश्चय कर लेना भर फिर 
देखना कि ईश्वरका अवतार बिल्कुल बुद्धयाख् ह 
जायगा । यह कोई बे-अकलीकी बात नहीं, अवल- 
मन्दीकी बात है। इसके बिना एक विज्ञानसे सर्वः 
विज्ञानकी प्रतिज्ञा पूरी नहीं होगी । लौह-मृत्तिका 
आदिके दृष्टान्त सिद्ध नहीं होंगे और “सबं खल्विदं 
ब्रह्म', 'ब्रह्मेवेदं विश्वमिदं वरिष्ठम', 'आत्मेवेदं 
स्वस!, स एवेदं सवंम्‌', 'अहमेवेद॑ सवेस'--ये जो 
रतिया हैं इनमेंससे एक भी श्रुति संगत नहीं होगी । 
इसलिए अवतार-सिद्धान्त सर्वथा युक्तियुक्त साक्षी- 
अनुभवारूढ है। इसीसे प्रकृति भौर मायाकी सिद्धि 
होती है । प्रकृति माने आदत । उनकी यह प्रकृति है, 
उनका यह स्वभाव है । ईश्वरको प्रकृति है कि वह 
अद्वितीय होनेपर भी सर्वरूपमें प्रकट होता है और 
सवंूपमें प्रकट होकर भी परिणामी नहीं होता । 
'आत्ममायया'--इसलिए कहा कि वह प्रकृतितः सवे 
खूपसे प्रकट होता है और “मायया? इसलिए कहा कि 
वस्तुतः वह अपने स्वरूपका परित्याग नहीं करता, 
ज्यो-काततयों रहता है। 'मायया'का अथं यह भी 
है कि वह ऐसा जादूगर है, जो अप॑नेको तरह-तरहका 
दिखा देता है, किन्तु रहता वही है। इसलिए वह 
किसी भी तरहका दिखे, है वही । 
अब आओ भागे चलें ! भगवान्‌ अपने अवतार 

काल भोर प्रयोजन दोनों बताते हैं। तिक 


यदा यदा हि धर्मस्य ग्लानिर्भवति भारत । (७) 


जब धमंका लोप होने लगता है, उस कालमें 
अवतार होता है। देशमें भी अवतार होता है गो 
प्रयोजनवश भी अवतार होता है। 


मैंने बचपनमें एकबार सोचा था कि धमंका नाश 


नहीं होना चाहिए । क्यों नहीं होना चाहिए ? इस- 

लिए नहीं होता चाहिए कि पृथिवी-धमंका नाज 
होनेपर पृथिवीका नाश हो जायेगा । पृथिवीका घम 
बया है? पृथिवीत्व ही तो है। इसी तरह जलका 
जलत्व नष्ट हो जाय और अग्निका अग्नित्व नष्ट हो 
जाय तो पदार्थ ही कहाँ रहेगा ? इसलिए पृथिवीके, 
अग्निके, जलके रहते पृथिवीत्वका, अग्नित्वका, 
जलत्वका नाश हो जाय--यह तो शक्य ही नहीं है। 
असलमें धमका नाश कभी नहीं होता, उसकी रलानि 
होतो है। ग्लानि शब्दका अर्थ है कि धर्मका जो 
उत्साह है, वह लोगोंके मनमें नहीं रहता है । 'धमंस्य- 
ग्लानिर्भवति'--माने जो उत्साह लोगोंके मनमें धर्म 
पालनका होना चाहिए, क्षीण होने लगता है। धर्म 
कोई मूर्तं पदार्थ नहीं है, वह तो अमूर्त पदां है। 
उसके सम्बन्धमें शास्त्रोनि कहा है-- 
धर्मे सर्व प्रतिष्ठितम्‌ । तस्माद्‌ धमं परमं वदन्ति। 
( महानारायण उप० २२.१) 
ऐसे अमूर्त धमंकी ग्लानि कहाँ होगी ? स्वरूपतः 
धर्मकी ग्लानि नहीं होगी । ग्लानिका धमं यह है कि 
लोगोंके हूदयमें जो धर्मानुष्ठानके प्रति उत्साह है; वह 
क्षीण हो जाता है। वे ऐसा कहने लगते हैं कि भरे, 
भाई, अगर मैंने सच न बोला होता तो मेरी यह 
हानि न हुई होती । मैं झूठ बोलता तो बच जाता। 
इस प्रकार जो धर्म हमारी रक्षा करता है, उसके 
प्रति लोगोंके मनसे विश्वास मिट जाना-यहद 
धमं-ग्लानि है । धर्म-गछानि माने यह नहीं कि धर्म 
बढ़ा हो गया। धमं नहीं बूढ़ा हो गया, उसके 
प्रेमियोंका मन बूढ़ा हो गया | 


अब आता है 'अभ्युत्यानमधमंस्य ।' इसका अर्थ 
है कि लोगोंके मनमै अधमंका उत्साह आ जाता है। 
वे कहते हैं, आओ मार डालें, काट डालें, लूट रें 
चोरो कर लें। इस तरह अधमंमें उत्साह हो जाता 
है | यही अधमंका अभ्युत्यान है । अधर्स धावा बोलतां 
। जब एक राजा दूसरे राजापर चढ़ाई करता है 
तो चढ़ाई करनेवाले राजाके लिए बोला जाता है कि 
उसने अभ्युत्यान किया है | इस तरह जब लोगोंके 


श्रोगीता-रस-रलार्कर 

गरम अधमंके प्रति उत्साह जाग्रत्‌ हो जाता है, तब 
अधर्म अभ्युत्थान करता है। भगवान्‌ कहते हैं कि 
भाई, यह तो सृष्टिक्रमके विपरीत हो रहा है। अभी 
प्रलयका समय तो आया नहीं, अभी तो सृष्टिका 
समय है । यदि गेंहूंमें गेंहूंपना नहीं रहेगा, दालमें 
दालपना नहीं रहेगा, चावलमें चावलपना नहीं रहेगा, 
आदमीमें आदमीपना नहीं रहेगा और इस प्रकार 
ततु-तत्‌॒योग्यतावच्छिन्न शक्तिका ही हास हो 
जायगा, छोप हो जायगा, तो धर्म कहाँ रहेगा ? 


ऐसी स्थितिमें भगवानुने कहा कि तब मैं अपने 
आपको बनाता हूँ--तिदात्मानं सृजाम्यहस्‌ ।' 
'सुजामि'का अथे है कि में अपने आपको बनाता हूँ, 
अपने आपको आवश्यकताके अनुसार बनाकर प्रकट 
करता हुँ । वेदकी रक्षा करनी हो तो घोड़ा बनकर, 
हयग्रीव बनकर हिनहिनाता हूँ ओर तब मेरा शब्दा- 
बतार हो जाता है। भमृत-मन्थन करना हो तो 
कछुवा बनकर पानीमें डूब जाता हूँ और तब मेरा 
कच्छपावतार हो जाता है। ऐसा किसलिए 
महाराज ! इसका क्या प्रयोजन है ? 
परित्राणाय साधूनां विनाशाय च दुष्कृताम्‌ । 
धमंसंस्थापनार्थाय संभवासि युगे युगे ॥ (८) 
भगवान्‌ कहते हैं कि एक प्रयोजन तो है साधुओंका 
परित्राण। सत्पुरुषोंकी रक्षा | नहीं तो शिष्ट-परम्पराका 
ही लोप हो जायेगा । अगर दुनियामें साधु न होते तो 
बया होता ? यही होता कि सबलोग डाकू-चोर हो 
जाते। इस प्रसंगमें मैं आपको बताता हँ--वेसे 
शिष्टाचारकी भाषा तो यह है कि मैं आपको याद 
दिलाता हूँ कि यदि दुनियामें त्यागकी भावनाका कोई 
र हो ग रहं जाय तो क्या होगा ? सबलोग संग्रही 
म सा । नोंचा-खोंची होने लगेगी और लूट-पाट 
जायेगी । अरे भाई ! जब बिना घरके भी सुखी 
छा है, बिना धनके भी सुखी रहा जा 
तब घरके ब्याहके भी सुखी रहा जा सकता है, 
न्याय बि? धनके लिए, ब्याहके लिए, जो 
या जाता है, अनर्थं किया जाता है, वह 
प ; बोध 

भकारके दुःखोंकी सृष्टि होती है, इसलिए 
लक्ष्यको ठीक करनेकी आवश्यकता है । यही लक्ष्य 
ठीक बन जाय कि हमें भी त्यागपुवंक जीवन व्यतीत 
करना है, तो जीवन-कालमें कहीं भी आसक्ति नहीं 
होगी और आसक्ति नहीं होगी तो दुःख भी नहीं 
होगा । 


इसलिए भगवानु कहते हैं कि मैं साधुओंकी 
रक्षाके लिए अवतार लेता हूँ । जैसे गृहस्थोंकी रक्षा 
आवश्यक है वैसे ही साधुओंकी रक्षा भी आवश्यक 
है। असल्में प्रवृत्ति मर्यादित रह ही नहीं सकती, 
यदि निवृत्तिका आदर्श संसारमें न रहे । प्रवृत्तिको 
मर्यादित करनेके लिए ही निवृत्तिकी आवश्यकता है । 
स्वच्छन्द प्रवृत्तिमै रकावट डालता है वर्ण धम और 
भाश्रमःधमं निवृत्तिको परिपुष्ट करता है । इसीलिए 
भगवान्‌ साधु-परित्राण करते हैं। जो लोग चाहते हैं 
कि हमको भगवान्‌ मिलें--चाहे स्वामीके रूपमें मिले, 
सखाके रूपमें मिलें, पुत्रके रूपमें मिलें, पतिके रूपमें 
मिलें ओर जो किसी-न-किसी रूपमें भगवानुको अपना 
बनाना चाहते हैं, वे तो मर जायेंगे भगवानुके बिना | 
अतः उनकी रक्षा करनेके लिए भगवानुको अवतार 
लेना पड़ता है। यह मत श्रीरामानुजाचायं महा- 
राजका है । 

'विनाशाय च दुष्कृताम'--इसमें जात-पाँतको 
कोई बात नहीं है। कोई भी दुष्कृत हो तो उसका 
लोप होना चाहिए | जेळखानेमें बन्द कर देना ही 
विनाश है। विनाश माने दुनियादारीके सामने न 
रहना, लोप हो जाना है । 

श्वमंसंस्थापनार्थाय"--धमंकी संस्थापना करना 
ही भगवानुके भवतारका प्रयोजन है । अर्थ माने 
होता है, प्रयोजन । 'युगे-युगे संभवामि-एक ईश्वर 
है और एक समय है । दोनों मिलकर होते हैं युग । 
जब दो चीजें मिलेंगी तब युग होगा । परिस्थितिके 
अनुसार धर्मको संरक्षण देनेके लिए भगवानु अवतार 
लेते हैं। कोई-कोई युगे-अयुगे च' दोनों ही अथे करते . 
हैं। समय-बेसमय उनके अनुसार कोई अवतार | 


[ie 

समयसे होता है और कोई बेसमय भी होता है। 
जैसे गजेन्द्रकी रक्षा करनेके लिए कोई निश्चित काल 
नहीं था। उसने पुकारा और भगवान्‌ आ गये। 
द्रोपदीके वस्त्रके रूपमै अवतीर्ण होनेका कोई समय 
निश्चित नहीं था फिर भी पुकारनेपर आ गये । इसी 
तरह श्रुवको दंन देनेका कोई समय निश्चित नहीं 
था, लेकिन दर्शंन देने आगये। अब भी तुलसी, 
मोरा, सूर जेसे भक्तोंको दशंन देनेके लिए आ जाते 
हैं । भगवान्‌ युग-परिवत॑नके लिए भी आते हैं और 
नवीन युगके अनुरूप व्यवस्था चलानेके लिए भी आते 
हैं। यह प्रवतंनके लिए भी आते हैं और परिवतंनके 
लिए भी आते हैं । 

जन्म कमं च मे दिव्यमेवं यो वेत्ति तत्त्वतः । 
त्यक्त्वा देहं पुनर्जन्म नेति मामेति सोइजुंन ॥ (९) 


भगवान्‌ कहते हैं कि मेरे जन्म और कमं दिव्य 
हैं । दिव्यका मतलब यह होता है कि जिस तत्त्वसे 
हमारा मन बना है, उसी धातुसे हमारा शरीर बना 
है। जिन मसालोंसे स्वप्नके पदार्थ बनते हैं, उसी 
मसाले, माने भावात्मक पदार्थसे हमारा जन्म हुआ 
है। भगवानका शरीर मिट्टी, पानी, आगका बना 
हुआ शरीर नहीं है। भगवानुको भाव हुआ कि हम 
अवतार लें, तो उनका वह भाव ही मूर्त होकर 
अवतारके रूपमें आ गया । जेसे देवताका शरीर स्थूल 
तत्वका बना हुआ नहीं होता है, वेसे ही भगवानका 
शरीर पञ्चभूतका बना नहीं होता । मनुष्यका शरीर 
कतुँत्व और वासनापूर्वंक किये हुए कमंका फल है । 
किन्तु भगवानका शरीर कतृंत्वरहित, वासनारहित 
तथा कमंफलाशयसे विनिर्मुक्त भावात्मक अवतरण है। 


जन्म क्म च मे दिव्यम्‌भगवानुका जन्म 
कमका फल नहीं है और उनका कर्म फलोत्पादक 
नहीं है । दिव्यता यह है । भगवानुके कमंसे पाप-पुण्य, 
सुख-दुःख आदिकी उत्पत्ति नहीं होती। कमंकी 
दिव्यता यह है कि कमं करनेपर भी उससे सुख- 
दुःखादि रूप फलकी उत्पत्ति न हो। अगर आप भी 
ऐसे कमं करते हैं, तो आपका कर्म भी दिव्य हो 

जायेगा । भगवानका जन्म, भगवानका अंवतार वह 
है, जो पहलेके किसी कर्मका फल नहीं है। श्री रामका, 
श्रीकृष्णका जन्म, पहलेके किसी पाप-पुण्यका फल 
नहीं है और उनका कम भी आगेके लिए स्वर्गं अथवा 
सुख-दुःखादिका उत्पादक नहीं है। यही दिव्यता है, 
उनके जन्म-कर्मकी । 

एवं यो वेत्ति तत्त्वतः ।' भगवान्‌के जन्म-कमंकी 
दिव्यताको इधरसे मत समझो, उधरसे समझो। 
तत्त्वतःका अर्थ यह है कि इसको आकारसे मत 
समझो, मैटरसे समझो, मृत्तिकासे समझो, ब्रह्मसे 
समझो । यह ब्रह्मका आविर्भाव है । 

त्यक्त्वा वेह पुनर्जन्म नेति भामेति सो$जुंन । (९) 

अब आप यह विचार कीजिये कि आपके कमंसे 
आपका शरीर पैदा हुआ है कि नहीं ? उसको छोड़ 
दीजिये--'त्यक्त्वा देहम्‌ ।” आप जो कर्म कर रहे हैँ, 
इससे कोई फल उत्पन्न होगा कि नहीं ? जबतक 
कतृंत्व और वासना रहेगी तबतक तो फल उत्पन्न 
होगा ही । इसलिए यदि आप फलसे बचना चाहते 
हैं तो आप भी कतृंत्व और वासना छोड़ दीजिये। 
तब क्या होगा ? यह होगा कि आप भी पुनजंन्मसे 
मुक्त हो जायेंगे । 'पुनजंन्म नैति'--फिर आप जायेंगे 
कहाँ ? बोले ! 'मामेति सः--जो में सो तु और 
जैसा में वैसा तु । 

अब प्रश्‍न यह है कि हम जानें तो भगवानूके 
जन्म-कर्मको और हो जायेँ जन्म-कर्मसे मुक्त । यह 
बात केसे हो सकती है ? जानें दुःखको और हो जागें 
बहिश्त और जानें बहिइतको और हो जायें दुःख । 
यदि दोनोंमें एकता नहीं होगी तो यह वह नहीं होगा 
और वह यह नहीं होगा । इसलिए भगवानुका जन्म- 
कर्म जेसे दिव्य है, आप भी उसके तत्त्वको समझिये । 
फिर आपका जन्म-कर्म भी दिव्य हो जायेगा। आप 
जन्म-मरणके चक्करसे छूट जायेंगे ! और आपको 
परमात्माकी प्राप्ति हो जायगी । असलमें आप स्वयं 
संवितु-स्वरूप हैं। आपका जो स्वयंप्रभा संवितु है, 
वही तो नाना आकारोंके रूपमें दिखायी पड़ रही है। 

आप अपनेको आकार-मात्र मानते हैं, नाना रूपवाला 
मानते हैं इसीलिए आपको संवित्‌-मात्र भूल गया है। 
यदि आप अपनेको संवित्‌-मात्र जान लें तो फिर 
निति, पुनर्जन्म नैति'--आपका जन्म नहीं होगा और 
आपको 'ामेति'--परमात्माकी प्राप्ति हो जायेगी। 


अब कहते हैं कि भगवानुकी यह बात शिष्टा- 
चारानुमोदित है। पहले यह बताया कि आदि गुरु 
तो में ही हूँ। तथापि मुझे गुरु-परम्परा प्राप्त है। जब 
अर्जुनने यह पूछा कि, तुम पहले केसे थे ? तो बता 
दिया कि मैं समय-समयपर प्रयोजनवश अपनेको 
शरीरके रूपमें प्रकट करता रहता हूँ, परन्तु वह 
शरीर कमंमूलक नहीं है और कमं आगे फल देनेवाला 
नहीं है । इस प्रकार भगवानुके कथनमें एक तो गुरु- 
परम्पराका शिष्टाचार है और दूसरा मुक्ति प्राप्त 
करनेका शिष्टाचार है। 


'त्यक्त्वा देहम्‌'का अर्थ देहको मारना नहीं है। 
बल्कि देहमें जो अहंभावका परित्याग है, वही देह- 
त्याग है । देहका त्याग अपनेको जला देनेसे नहीं होता, 
नहीं तो कितने लोग अपनेको जला-जलाकर अपेना देह- 
त्याग कर लेते । योगवासिष्ठमें कथा आती है कि एक 
बार कचने अपने शरीरको जलाकर देह-त्याग करनेका 
प्रयास किया । जब उसने कहा कि बेटा, पढ़ तो 
लिया तुमने, पर अभी तुम्हारा त्याग पूरा नहीं हुआ। 
यह सुनकर कचने अपने. कपड़े-लत्ते उठाकर फेंक 
दिये । फिर एक बरसके बाद कमण्डलु और दण्ड भी 
उतारकर फेंक दिया । अन्तमें फिर भी जब त्याग 
पूरा नहीं हुआ तब वह चिता लगाकर शरीरको 
जलानेके लिए उद्यत हो गया। बृहस्पतिने हाथ 
पकड़ा और बोले ! भरे बेवकूफ, जलनेका नाम 
देहत्याग नहीं है, चित्तत्यागका नाम स्ंत्याग है-- 
'भहं देहः, मम देह:--में शरीर हूँ और मेरा शरीर 
है--इस भ्रान्तिका नाम ही शरीर ग्रहण है और इस 
भ्रान्तिका परित्याग ही शरीर-त्याग है। जहाँ इस 
भ्रान्तिका त्याग हुआ कि वहाँ पुनर्जन्म नहीं होता 
ओर भगवानुकी प्राप्ति हो जाती है--पुनजंन्म नैति, 

मामेति ।' अब बोले कि महाराज, ऐसा कभी हुआ 
है ? भगवानुने कहा कि, एक बार नहीं, हजारबार 
हुआ है-- 

वीतरागभयक्रोधा मन्मया मामुपाथिताः । 
बहवो ज्ञानतपसा पुता सद्भावमागताः ॥ (१०) 


देखो ! जो मैं हँ, वही तुम हो--मद्धावमागता?'-- 
यह भाव आते ही तुम वही हो गये । केसे हो गये ? 
बोले कि, तुमने राग-भय-क्रोध इनकी केंचुल उतार 
कर फेंक दो--'वीतरागभयक्रोधा: ।” क्योंकि राग- 
भय-क्रोध ये आत्माके स्वरूप नहीं हैं । जब दूसरा है 
ही नहीं, तब राग किससे करें ! जब अपनेमें आनन्द 
न हो और दूसरेमें आनन्द हो, तब न उससे बात 
करेंगे ! राग कब करेंगे ? राग करना कंगाल 
आदमीका काम है। जो अपनेमें मजेदार नहीं है, 
वही दूसरेसे मजा उधार लेने जाता है। बोले कि 
भाई, जरा छटाँकभर दूध दे दो, चाय बनाना है। 
अरे, उसके घरमें दूध होगा तभी तो वह देगा । इस 
तरह जो दूसरोंसे मजा लेने जाता है, वह कंगाल 
नहीं तो और क्या है ? कंगाल ही दूसरेसे राग करता 
है । इसी तरह जो अपनेको मारनेवाला समझता है, 
वही डरता है और जो दूसरेका अस्तित्व स्वीकार 
करता है, जिसका कोई दुश्मन होता है उसे ही क्रोध 
भाता है । जिसका कोई दुश्मन नहीं है, जिसको कोई 
डरानेवाला नहीं है और जिसका किसीसे राग नहीं 
है वह क्या है ? बोले कि, वह 'मन्मय' है, भगवन्मय 
है । वह मामुपाश्रितः माने भगवानुके बिल्कुल पास 
पहुँच गया है। यह “मामेव उपाश्रितः' है। ज्ञान- 
तपसा'--उसकी वह ज्ञाननिष्ठा ही उसकी तपस्या 
है । जो काँटेपर लेट रहे हैं या पञ्चाग्नि ताप रहे हैं, 
वे तपस्वी नहीं । जो तपस्या अन्य संसगंसे होती है-- 
अग्निके बीचमें बेठकर होती है, काँटेपर सोकर होती 
है, वह तपस्या नहीं होती । तपस्या तो ज्ञान ही है-- 
“यस्य ज्ञानमयं तप: ।' ( मुण्डक उप० १.१.९ ) जो 
ज्ञान द्वैतका स्पर्श नहीं करता, वही ज्ञान तप है। 
जिसका ज्ञान हेतका स्पशं करे, वह तपस्वी नहीं है । 

भगवान्‌ कहते हैं कि 'ज्ञानतपसा पुता?--अर्थात्‌ 
ज्ञान-तपसे बहुत-से लोग बड़े ही पवित्र हो गये और 
शुद्ध ज्ञानमें अवस्थित होकर 'मऱ्द्वावमागता: |” मुझसे 
एक हो गये। 

देखो अधिकार-भेद तो सब जगह होता ही है 
इसलिए ईश्वर भी अधिकार-भैदके अनुसार सबसे 
अलग-अलग मिलता है । इसमें आइचर्यकी कोई बात 
नहीं है। क्योंकि ज्ञानियोंमें भी कोई ईश्वरका 
लँगोटिया यार आगया तो उससे वे दूसरी तरह 
मिलते हैं । यह बात में नहीं कह रहा हूँ, स्वयं 
भगवान्‌ कह रहे हैं-- 
ये यथा मां प्रपद्यन्ते तांस्तथैव भजाम्यहम्‌ । 
मम वर्त्मानुव्तन्ते मनुष्याः पार्थ सर्वशः ॥ ( ११) 

भगवानका कहना है कि जो जिस भावसे मेरी 
शरणमें आता है, उसी भावसे में उसे स्वीकार करता 
हूँ। आवश्यकता पड्नेपर, मैं पाँव भी दवा देता हूँ 
ओर पंखा भी झल देता हूँ । जिसको अपने बड्प्पन- 
का अभिमान रहता है, वह छोटा काम नहीं करता । 
लेकिन मुझमें अपने बड़प्पनका कोई अभिमान नहीं 
है। इसलिए मुझको यह डर नहीं रहता कि मैं छोटा 
काम करूंगा तो मेरो भगवत्ता मिट जायेगी । वह तो 
उन बनावटी भगवानोंकी वात है, जो डरते रहते हैं 
कि यदि वे छोटा काम करेंगे तो उनका भगवान्‌पना 
मिट जायेगा । मेरो तो यह स्थिति है कि--'मम 
वर्त्मानुवतंन्ते मतुष्याः पार्थ सवशः । ( ११ ) संसारके 
जितने भी प्राणी हैं, ये सब मेरे ही मार्गका अनुसरण 
करते हैं, इसलिए जब में ठीक-ठाक रहता हूँ तब सब 
ठीक-ठाक रहता है । जो सकाम भावसे कमं करते हैं 
उनके लिए भी सिद्धिका मागं है तुम देवताकी पूजा 
करो उससे भी कमं-सिद्धि होती है-- 


काङ्क्षन्तः कमणां सिद्धि यजन्त इह्‌ देवताः। (१२) 

देखो में आपको एक सद्गृहस्थके घरको बात 
बताता हूँ । उनके घरमें एक लड़कीका ब्याह था। 
बारात आयी हुई थी। द्वार-चारके बाद लड़केको 
मण्डपमें ले जानेकी तैयारी हो रही थो। इतनेमें 

लड़केको कोई शांका हो गयी और उसने मना कर 
दिया कि अब में ब्याह नहीं करूँगा । यह सुनकर 
बेचारे कन्याके बाप बड़े घबड़ाये और कहने लगे कि 
अब मेरी लड़कीका क्या होगा ? वे एक महात्माके 
पास गये और बोले, कि महाराज ! बड़ा भारी संकट 
है, उवारिये ! महात्माने कहा कि, में क्या करूं? 
कन्याके पिताको बड़ा दुःख हुआ । उसने कहा कि 
मेरे दुःखमें इनको जरा भी सहानुभूति नहीं है। वे 
उनसे निराश होकर दूसरे महात्माके पास गये । वे 
महात्मा लड़केके पास गये और उससे एकान्तमें पूछ- 
ताछ की । बहुत पूछने१र लड़केने कहा कि, मुझको 
किसीने आकर कहा है कि कन्याके गभं है । महात्मान 
कहा कि यदि ऐसी बात है तो तुम दूल्हेका कपडा- 
वपड़ा उतार दो और जिस लेडी डाक्टरके पास कहो, 
उसके पास कन्याको ले चलें । उससे लड़कीकी जैसी 
परीक्षा करवानी हो, करवा लो । लेकिन व्याह भाज 
हो जाने दो। अगर अगले महीनेमें उसका मासिक 
धर्म न हो तो तुम छोड़ देना । इसकी जिम्मेदारी में 
लेता हुँ । इसपर लड़का तयार हो गया । और व्याह 
हो गया । 


इसलिए काम वह है, जिसमें सिद्धि मिळे। 
कामको बिगाड़ देना और यह कह देना कि तुम तो 
अधिकारी नहीं हो, किसी योग्य ही नहीं हो, ठीक 
नहीं है। इसलिए भगवान्‌ कहते हैं कि कमं करो | 
क्षिप्रं हि मानुषे लोके सिद्धिर्भवति कमंजा । (६२) 
यह मनुष्य शरीर कर्मके लिए ही पैदा हुआ है। नहीं 
तो आपके जो बढ़िया-बढ़िया दो हाथ मिले हैं, ये 
और किसीको नहीं मिले हैं। गायका जीवन कमं 
करनेके लिए नहीं है | वह दूध देनेके लिए है । बेलका 
जन्म हाथसे यज्ञ करनेके लिए, स्वाहा करनेके लिए 
नहीं है, कन्धेपर हल रखकर ढोनेके लिए है । हाथी- 
का जन्म माला फेरनेके लिए नहीं हुआ । यह बात 
दूसरी है कि हाथी भी भगत हो गया, ऊँट भी 
भगत हो गया । लेकिन यह सब अपवाद तो सृष्टिमें 
होते ही रहते हैँ, उनके लिए क्या किया जाय ? ये 

अपवाद हैं जो गुणवादके ही अन्तरगत हैं। वे भूतार्थ- 
वाद नहीं हैं। अनुवाद भी नहीं हैं। इसलिए यह 
कभी नहीं सोचना चाहिए कि कोई अनबिकारी है । 
जो जहाँ है उसको वहीं भगवान्‌की प्राप्ति हो सकती 
है, वहीं उसके अन्तःकरणकी शुद्धि हो सकती 
है। वहाँ क्या द्विजाति, क्या शूद्र एक बराबर 
हैं। कोई अनधिकारी नहीं हैं। एक कविने 
लिखा है, कि ईशको वेश्या भी भज सकती है 
भक्ति-भावमें वेश्याको भी शुचिता कब तज सकती 
है? यदि कोई कहे कि हमारे सामने सब पवित्रात्मा, 
सब धर्मात्मा आने चाहिए, कोई पतित न आने पावे, 
कोई वेश्या न आने पावे तो फिर आप महात्मा ही 
क्यों हुए ? महात्मा तो वह है जिससे पतितका भी 
उद्धार हो, वेश्याका भी उद्धार हो, कुमार्गगामोका 
भी उद्धार हो । यदि धर्मात्माओंका ही उद्धार करना 
था तो उसका उद्धार तो उसके अपने हो कर्मसे हो 
जायेगा । ऐसे ही अवसरके लिए एक कविने लिखा 
है—'अपने ही कर्मसे जो उतरेंगे पार तो पे हम 
कर्तार तुम काहे के ?? इसलिए सकाम पुरुषका भी 
कल्याण होता है और इसकी व्यवस्था शास्त्रमें है । 
मनुष्य - योनि इसीलिए बनी है। यह मत कहो कि 
अब इसका अमंगल हो गपा, अकल्याण हो गया, यह 
सुधर नही सकता । क्योंकि हमारे शास्त्रोमें सबके 
लिए आश्वासन है । जो धर्म पतितका उद्धार नहीं कर 
सकता, नोचको ऊंच नहीं बना सकता, भूखेको अन्न 
नहीं दे सकता, मूर्खको पढ़ा-लिखा नहीं बना सकता, 
रोगीको दवा नहीं दे सकता और निर्बुद्धिको बुद्धिमान 
नहीं बना सकता, उस धर्मकी जरूरत ही क्या है 
दुनियामें, उस धर्मको तो मर ही जाना चाहिए । जो 
अनाश्रितका आश्रय बने और जिनका कोई न हो 
उनका अपना हो जाय, उसीका नाम महात्मा होता 
है, उसोका नाम धर्म होता है। 


चातुर्वण्यं मया सृष्टं गुणकर्मविभागरः। 
तस्य कर्तारमपि मां विद्धयकर्तारमव्यघम्‌ ॥(१३) 
भगवानु कहते हैं कि मैंने गुण-विभाग और कर्म- 

विभागसे चातुवंण्यकी सृष्टि की है । चातुवर्ण्यके स्रष्टा 
हैं भगवान्‌ और गुण-विभाग, कर्म-विभाग ( पहले 
प्रकृतिका गुण-विभाग और कर्म-संस्कारका कर्मा- 
विभाग ) अनादि हैं। जीव भी अनादि है। वह 
कालसे कमं करता आया है इसलिए कर्म-विभाग भी 
अनादि हैं और प्रकृति गुणमयी है, इसलिए गुण- 
विभाग भी अनादि है । 


इस प्रकार गुण-विभाग और कमंविभाग दोनोंके 
अनुसार चातुव॑ण्यंके स्रष्टा भगवान्‌ हैं । देखो जो सिर 
है इसमें दो आँखें हैं, दो कान हैं, दो नाक हैं, एक 
मुख है और ये सब उसमें रहते हैं। इसको किसने 
बनाया है ? उसीने जिसने दो हाथ बनाया है, उसीने 
जिसने दो जाँघें बनायी हैं और उसीने जिसने दोनों 
पाँव बनाये हैं । अरे उसने बनाया नहीं है, स्वयं बना 
है । भगवान्‌ कहते हैं कि “मया तेनेव उपादानेन भूतेन 
सृष्टा'। में ही सर्वोपादान हूँ, गुण-कर्म तो निमित्त हैं। 
मैंने ही वेश्वानर होकर शूद्रकी सृष्टि की है। मैंने हो 
तेजस हिरण्यगर्भ होकर वेष्यकी सृष्टि की है, मैंने ही 
प्राज्ञ ईश्वर होकर क्षत्रियकी सृष्टि की है और मैंने 
ही तुरीय ब्रह्मके रूपमें ब्राह्मणकी सृष्टि की है। यही 
तो है चातुवंण्यं, इसे जान लोगे तो तुम्हें ब्रह्मज्ञान हो 
जायेगा-'तस्य कर्तारमपि माम्‌ ।' अगर तुम्हें बनाने- 
वालेकी खोज हो तो जान लो कि मैंने बनाया है। 
लेकिन महाराज, आपने यह बढ़ई-लुहारका काम 
कबसे शुरू कर दिया है ? तो बोले कि, 


वस्तुतस्तु अकर्तारम्‌ । तस्य. कर्तारमपि माम्‌ 
लोकव्यवहारदृष्ट्या तस्य चातुवंण्यस्य कर्तार- 
सपि माम्‌ । 

लोकव्यवहारकी दृष्टिसे चातुर्वण्यंका कर्ता हूँ, 
तथापि वस्तुतः 'अव्ययमकर्तारम्‌ विद्धि-में न 
बनता हूँ और न बनाता हूँ । 

अब देखो, भगवानूकी एक बड़ी मजेदार बात । 
में तो पहले इस इलोकका अर्थ किया करता था, 
बादमें छूट गया । 

न सां कर्माणि लिम्पन्ति न मे कर्मफले स्पृहा । 
इति मां योऽभिजानाति कर्सभिनं स बध्यते ॥ (१४) 


इसमें भगवान्‌ कर्म-बन्धनकी मुक्तिका उपाय 
बताते हैं। कहते हैं कि कर्मबन्धन उसका स्पर्श नहीं 
करता जो मुझे जानता है-“यः माम्‌ अभिजानाति |? 
लेकिन इसमें एक प्रश्‍न उठता है, कि हम भगवानको 
जानेंगे तो कमंबन्धनसे मुक्त केसे होंगे? यदि हम 
यह जान जाँय कि ईश्वर कमं-बन्धनसे मुक्त है तो 
ईश्वर न कर्म-बन्धनसे मुक्त होगा ! हम कैसे कर्म- 
बन्धनसे मुक्त हो जायेंगे ? क्या यह कोई पुण्य-कमं 
है; कि हमें जाननेका फल मिल जायेगा ? भगवान्‌ 
कहते हैं कि मुझे कमंलेप नहीं है। माने कर्मका 
कर्तृत्व मुझमें नहीं हे) जो कमं करता है उसके 
अन्तःकरणमें एक लेप लगता है, एक चीज चिपक 
जाती है । वह ऐसी चिपक जाती है कि कर्म करने- 
वाला उसमें चिपक जाता है--और फिर वहाँ एक 
अंकुर पैदा हो जाता है। भगवानका कहना है कि 
कमंका लेप सबको लगता है, लेकिन मुझको नहीं 
लगता । दूसरी बात यह है कि लोग कमं करते हैं तो 
उसका नतीजा चाहते हैं, उनका यह बन जाय, वह 
बिगड़ जाय । इस प्रकारकी स्पृहा हो जाती है । लोग 
अनाज बोते हैं तो इसलिए बोते हैं कि वे एक मन 
बोवें और पचास मन पेदा हो। वे कहते हैं कि मैंने 
यह बगीचा लगाया है, यह मकान बनाया है । पहले 
राजा लोग कहा करते थे कि हमारे पास पच्चीस- 
कोसकी भूमि है, पच्चीस महल हैं, पच्चीस राज- 
धानियाँ हैं ओर हमारी प्रजाकी संख्या लाखोंमें है। 
टिहरीवाले राजा बोलते थे कि हमने श्रीनगर, 
प्रतापनगर आदि नामोंसे बहुत नगर बसाये हैं । अब 
तो साघु-संन्यासी भी कहते हैं कि हमारे पास 
पच्चीस-तीस आश्रम हैं । एक महात्मा मुझे मिले तो 
बोले, कि मेरे तो डेढ़ लाख चेले हैं। आप क्या 
समझते हो ? इस तरह आज जिसके पास जितने 
ज्यादा मकान हों, जितने ज्यादा चेळे हों, वह उतना 
ही बड़ा महात्मा अपनेको समझता है। लेकिन 

भगवान्‌ कहते हैं कि “न मे कर्मफले स्पृहा'-मैंने यह 
बनवाया, वह बनवाया, यह किया, वह किया 
आदिका कमंलेप नहीं और कमंफलकी स्पृहा भो 
नहीं । पर भगवानुकी यह बात कितनी विचित्र है 
कि यदि ऐसा तुम मुझे जानोगे तो तुम भी स्वयं वेसे 
ही हो जाओगे। जेसा मैं वेसे तुम । यदि भगवानका 
में, जाननेवालेका में न हो तो, उसमें भगवानका 
अकर्तापन भगवानका अभोक्तापन, जानने भरसे 
कहाँसे आ जायेगा? इसलिए यह तो बिल्कुल 
एकत्वका वर्णन है । परमात्माके स्वरूपको ठीक-ठीक 
समझ लो वही आत्माका स्वरूप है। कर्म-बन्धन न 
परमात्मामें है और न तुममें है । यदि परमात्मा कर्म- 
बन्धनसे मुक्त है, तो आत्मा भी कमं-बन्धनसे मुक्त 
ही है । क्योंकि दोनों दो नहीं हैं । यही इसका अभि- 
प्राय है। 

एवं ज्ञात्वा कृतं कसं पुर्वेरपि मुमुक्षुभिः । (१५) 


भगवान्‌ कहते हैं कि पहलेके मुमुक्षुओंने यह 
समझकर हो कमं किया कि अन्ततोगत्वा कतुंत्व और 
भोकतृत्वसे, कर्तापन भौर भोक्तापनसे मुक्त होना ही 
है । इसलिए अर्जुन तुम भी कर्म करो । पहलेसे लोग 
जिस परम्पराका पालन करते आये हैं, उस 
परम्पराके परित्यागका कोई कारण नहीं है। 


एकने हमसे पूछा कि महाराज, हम सन्ध्या-वन्दन 

क्यों करें ? मैंने उससे पूछा कि तुम्हारे पिताजी 
सन्ध्या-वन्दन करते थे कि तुम नये सिरेसे करने 
जा रहे हो? अगर नये सिरेसे करने जारहे हो, 
तुम्हारे पिताके जनेऊ नहीं था, वे सन्ध्या-वन्दन नहीं 
करते थे, शूद्र थे, तो तुम्हारे करनेका कोई सवाल 
नहीं उठता है। वे बोले कि नहीं महाराज, वेतो 
ब्राह्मण थे, जनेऊ पहनते थे, रोज सन्ध्या-वन्दन करते 
थे। इसपर मैंने कहा कि, तुम्हारे दादा सन्ध्या- 
वन्दन करते थे या. नहीं ? परदादा करते थे कि नहीं 
वे भी करते थे। मैंने कहा कि, जब तुम्हारे बाप 
करते थे, दादा करते थे, परदादा करते थें, तब तुम 
यह केसे पूछते हो कि में सन्ध्या-वन्दन क्यों करूं ? 

000. 


Woe 


NEUSE 


यह क्यों नहीं पूछते हो, कि मैं सन्ध्या-वन्दन क्यों 
छोड़? तुम यह बताओ कि सन्ध्या-वन्दनमें ऐसा 
कौन-सा दोष आगया कि अव तुम उसको छोड़ने 
जारहे हो ? अरे, क्या जनेऊमें कोई भार है? यदि 
सन्ध्या-वन्दन तुमने सबेरे उठकर कर लिया, सूर्यको 
हाथ जोड़ लिया तो तुम्हारा क्या बिगड़ गया ? 
क्या तू इतना पतित हो गया है कि पाँच मिनट भी 
बिना फायदेका काम नहीं कर सकता ? निष्काम 
कमं भी नहीं कर सकता ? में तो उम्मीद रखता हूँ 
कि तुम चोबीस घण्टे निष्काम-कर्म करोगे । लेकिन 
तुमसे पाँच मिनटकी सन्ध्या भी निष्काम भावसे 


नहीं होती ! 


लोग निष्कामताकी डौंडी पीटते हैं कि हम 
निष्काम हैं, निष्काम हें । लेकिन यह नहीं समझते 
कि आठ बरसके बच्चेके जीवनमें जो आठ बरस 
जोड़ दिया गया है, वह कितना लाभदायक है। 
तुम्हारी दुष्टिमें भले ही इसका कुछ फल नहीं मिलेगा, 
कुछ फायदा नहीं होगा, स्वर्ग भी नहीं मिलेगा इससे, 
लेकिन आठ मिनट निष्काम कर्म तो कर लिया करो। 
इसकी आदत पड़ी रहेगी तो आगे चलकर ऐसे और 
भी अच्छे काम करोगे, निष्काम भावसे। इसलिए 
भगवान्‌ कहते हैं कि हमको अगर अपने अन्तःकरण- 
मेंसे कुछ हटाना है और उसमें कुछ बढ़ाना है तो 
पूव मुमृक्षुओंकी तरह, बाप-दादाओंकी तरह कुछ-न- 
कुछ करना ही पड़ेगा । कर्मके सिवाय अन्तःकरणकी 
शुद्धिका और कोई मार्ग नहीं है । अगर मेल छुड़ाना 
है तो साबुन लगाना ही पड़ेगा । लेकिन इसका अर्थ 
यह्‌ नहीं कि मेल छूट जानेपर भी साबुनको पोते 
रहेंगे । नहीं, साबुनको भी धो देना पड़ेगा । पर पहले 
मेल तो छूट जाय । 
कि कमं किमकर्मेति कवयोऽप्यत्र मोहिताः। 
तत्ते कमं प्रवक्ष्यासि यज्ज्ञात्वा मोक्ष्यसेऽशुभात्‌ ॥(१६) 
कसंणोह्यपि बोद्धव्यं बोद्धव्यं च विकर्मणः । 
अकर्मणश्च बोद्धव्यं गहना कमणो गतिः ॥ (१७) 

कर्म क्या है, अकर्म क्या है-इस विषयमें बड़े- 

बड़े कवि भी मोहित हैं। इसलिए जिस बारेमें सम- 
झनेमें कठिनाई पड़ती हो, उसको समझा देंना ही 
ठीक रहता है। जो बात साफ-साफ है, उसको सम- 
झानेकी क्या जरूरत है ? उसे समझानेकी तकलीफ 
क्यों उठायी जाय ? अरे आज इतनी गर्मी है, इतनी 
सर्दी है यह तो सब समझते हैं। तब इनके लिए 
बोलनेकी तकलीफ क्‍यों करना ? लेकिन जिसको 
समझनेमें कठिनाई पड़ती है, उसको तो समझा देना 
ही ठीक है । बड़े-बड़े कवि भी अर्थात्‌ क्रान्तदर्शी भी, 
सच्चाईका वर्णन करते समय जरा नमक-मिच लगा 
देते हैं । सच्ची भक्तिमें भी कविता और संगीत इन 
दोनोंने बाहरी रस डाल दिया। लोग अलंकार सम- 
झते हैं, रस समझते हैं। लेकिन पदका अर्थ नहीं 
समझते । भक्ति रस, कविता ओर ताल - स्वरसे 

भाच्छादित हो गयी । नाचनेका मजा भाता है, गाने- 

का मजा आता है, लेकिन भगवानुके प्रेमका मजा 

नहीं आता । 'जनरंजन खंजन मंजन'-में खंजन 

मंजनका मजा तो आता है, परन्तु परमात्माका 

आनन्द नहीं आता। यही हाल वेदान्तका भी है। 

यहाँ भी तक-युक्तिने ऐसा सत्यानाश किया कि जो 

सीधी-सीधी बात थी, वह टेढ़ी हो गयी। शरीर 

अलग-अलग हैं, लेकिन उनमें चेतन एक है। चेतन 

आकाशसे भी सूक्ष्म होता है। आकाश ज्ञात ही होता 

है चेतनसे। फिर जब आकाश ही दो शरीरोमें दो 

नहीं है तो इस आकाशको भी प्रकाशित करनेवाला 

चेतन दो शरीरोंमें दो केसे हो सकता है ? शारीरके 

भेदसे चेतनमें भेद नहीं होता, लेकिन महाराज ! 

युक्तिवादियोंने अवच्छेदकावच्छिन्तकी ऐसी झड़ी 

लगायी, ऐसी प्रकारता निरूपित की कि एक ही 

चोटमें समझी जानेवालळी सीधी-सादी बात भी दुरूह 

हो गयी और उसपर पर्दा पड़ गया । 


इसलिए तक-युक्तिका पर्दा हटा दो तथा स्वर, 
ताळ और गलेबाजीका आनन्द एक तरफ कर दो, 
वह तो ऐसा ही है जेसा अपनी जीभमें-से पानी 
निकाल-निकाळकर अपना ही ओठ चाटना । लोग 

अपने ही गलेमें-से स्वाद निकाल-निकालकर चाटते 
हैं। लेकिन ईस्वरका स्वाद नहीं होता है। इसलिए 
बातको समझना चाहिए । 


भगवान्‌ कहते हैं कि 'तत्ते कमे प्रवक्ष्यामि' = कर्म 
प्रवक्ष्यामि, अकमं प्रवक्ष्यामि । इसमें दोनों प्रकारके 
पदच्छेद हें । माने में तुम्हें कर्म और भकमं दोनों 
बताता हूँ । उस कमं - अकर्मका ज्ञान हो जानेपर, 
“तत्‌ ते भकमं ब्रह्म प्रवक्ष्यामि'--तुम्हारे लिए उस 
अकम ब्रह्मका निरूपण करता हुँ अथवा 'तत्ते कर्म 
जगत्‌ प्रवक्ष्यामि'-तुम्हारे लिए उस कर्मका निरूपण 
करता हूँ जिसको सुनकर 'मशुभातु संसारात्‌ मोक्ष्यसे” 
अर्थात्‌ इस अशुभ संसारसे मुक्त हो जाओगे। इसलिए 
कर्म समझो, विकर्म समझो और अकम समझो । 


क्यों महाराज ! यह समझनेकी क्या जरूरत 
है ? बोळे कि, “गहना कमंणो गतिः--कर्मकी गति 
बड़ी गहन है। यह किस चालसे चल रहा है इसे 
समझना बड़ा कठिन है। यह मत समझ लेना कि 
देहकां चेष्टाका नाम कमं है, चुपचाप बेठनेका नाम 
अकर्म है और कतंव्यके विपरीत आचरणका नाम 
विकमं है। जीवनमें जो अकमंण्यता है, प्रतिषिद्ध 
कमं हैं और विहित कमं है, इनको ठीक-ठीक सम- 
झना चाहिए । 


कमंण्यकर्म यः पश्येदक्सण च कसं यः। 
स बुद्धिमान्‌ मनुष्येषु स युक्तः क्त्स्तकमं कृत्‌ ॥ (१८) 


भगवान्‌ कहते है कि उल्टा देखो, प्रवृत्तिमें 
निवृत्तिका रस लो और निवृत्तिमेँ प्रवृत्तिका रस लो | 
मतलब यह्‌ कि प्रवृत्तिमें वैराग्य बना रहे और 
निवृत्तिमें स्वाद-भङ्ग न हो। ऐसा न हो कि हाय- 
हाय ! हमारे पास तो कुछ है ही नहीं | देन्य आ 
गया तो निवृत्ति चौपट हो गयी। यह समझो कि 
अरे ! हम तो शहनशाह हैं । ये सब दुनियाके जितने 
लोग हैं, हमारे मुनीम हैं, खजांची हैं, चपरासी हैं। 
हम अपनी जेबमें नोट लेकर नहीं न मुनीमोंकी 
जेबमें भरकर चलते हैं। यह तो की भूल है 

कि वे अपनेको हमारा नहीं समझते, खुद अपनेको 
मालिक मान बेठते हैं । 


देखो ! जो जितने बड़े सेठ होते हैं, वे अपने पास 
कुछ लेकर नहीं चलते | या तो उनके ड्राइवरके 
पास रुपये रहते हैं या उनके मुनीमके पास रुपये रहते 
हैं। फिर अपनेको खतरेमें क्यों डालना ? भाई! ये 
बाबाजी लोग बड़े चालाक हैं । अपनेकी खतरेमें नहीं 
डाजते । ये दूसरेके हिस्सेसे उधार नहीं लेते । किसीसे 
माँगते नहीं है। कुछ खरीदते नहीं हें । उनकी जो 
चीज दूसरोंके पास है, वही लेते हैं। 

कमे हो रहा है शरीरसे। चल रहे हैं बादल, 
मालूम पड़ रहा है कि चन्द्रमा चल रहा है । बादल 
तेजीसे उडते हैं चन्द्रमाके ऊपरसे, तो मालूम पड़ता 
है कि चन्द्रमा भागा जा रहा है । है न यह वेवकूफी, 
गरे चन्द्रमा नहीं भागा जा रहा, बादल भागेजा 
रहे हैं। ऐसे ही कम तो ऊपर-ऊपरसे होते हैं। 
लेकिन तुम तो बिलकुल स्थिर हो, अकमं हो। बोले 
कि नहीं-नहीं । हम अकर्म तो तब होंगे, जब जरा 
सिद्धासन बांधेंगे, पीठकी रीढ़ सीधी करेंगे और छाती 
तानकर कहेंगे कि यह उड्डीयान हो रहा है। हम 
आपको सच-सच बताते हैं, शहरी लोग माफ करें 
हमको, हम लोग देहाती हैं । एक जगह हमने देखा 
कि लगभग दो सौ आदमी बैठे हैं। गुरुजी चौकीपर 
बैठे हैं और लोगोंसे भस्रिका करवा रहे हैं। भस्रिका 
प्राणायाम होता है, जिसमें धौंकनी चलाते हैं । उसमें 
लोहारकी धौंकनीकी तरह आवाज भी होती है और 
साँस भी धौंकनीकी तरह निकलती है । मैंने कहा 
कि भलेमानुस, अगर किसीको दमा होगा तो दूसरेको 
भी लग जायगा, किसीको जुकाम हुआ होगा तो 
दुसरेको भी हो जायगा। यह भस्रिका तो किसी 
एकान्त स्थानमें बेठकर किया जाता है। यहाँ तो 
दो सौ आदमी एक साथ बैठकर भस्रिका कर रहे 
हैं। ऐसे तो यहाँ जितने संक्रामक रोग हैं, वे सब 
एक दूसरेके साथ मिलकर परस्पर संक्रान्त हो 
जायेंगे । 


श्रीगीता-रस=रत्ताकर 

लेकिन आजकल लोगोंको योगासनको नुमाथशका 
शौक हो गया है । भीड़के सामने सिद्धासन बाँधकर, 
पद्मासन लगाकर वेठ जाते हें और पीठकी रीढ़ सीधी 
करके कहते हैं कि अब हम कोई कर्म नहीं कर रहे 
हैं। अरे, पाँव बाँधना भी कमं है, पीठकी रीढ़ 
सीधी करना भी कमं है और यदि तुम कतुंत्वपूर्वक 
कर्म-निवृत्त हुए हो तो वह भी कम है। केवल 
बाहरी कर्म छोड़ देनेसे कोई अकर्ता नहीं हो जाता। 
अकमंमें भी जहाँ कर्तृत्व है, वहाँ कमं है और कमं 
करते हुए भी जहाँ कर्तुंत्व नहीं है, वहाँ भकमं है । 
इस वातको समझो । 


असलमे यहाँ अकतृंत्वके ज्ञानसे तात्पर्यं है। 
कतृंत्व निस्स्वभाव है । बौद्ध लोग कहते हैं कि कर्ता- 
पन निःस्वभाव है इसलिए शून्य है। सांख्य लोग 
कहते हैं कि कर्तृत्व प्रकृतका है, इसलिए हममें कतृत्व 
नहीं है, हम असङ्ग हैं । बेदान्तियोंका कहना है कि 
कतृत्वके भीतर जो साक्षी बेठा हुआ है, वह साक्षी 
वास्तवमें अद्वितीय ब्रह्म है । इसलिए द्वैत प्रतिभास- 
मात्र है। उसमें कर्ता-कर्म और कर्मफलये सब 
विना हुए हो मिथ्या भासित हो रहे हैं। केवल 
कतृंत्वकी निस्स्वभावताके ज्ञानसे कोई अकर्ता नहीं 
हो सकता । अधिष्ठान ब्रह्मके रूपमें अपने आत्माको 
जानकर ही कतृंत्वसे मुक्त हुआ जा सकता है । साक्षी 
भी तब तक वस्तुतः कतृंत्वसे मुक्त नहीं है जब तक 
वह अपनेको परिच्छिन्न साक्षी समझता है। यदि वह 
एक देहका साक्षी है, एक कर्ताका साक्षी है, तो वह 
भी कतृंत्वसे मुक्त नहीं है। वे सत्र साक्षीभाव धारण 
कर रहे हैं। अब भला बताओ, साक्षीभाव धारण 
करते हुँ ता उसमें कर्तापन है कि नहीं ? यदि कहो 
कि हम आज आध घण्टे तक साक्षी होकर बेठे रहें 
तो तुम्हारा आधा घण्टेका साक्षीपन बनावटी है। 
इसलिए अवलसे काम लो । तुम्हें मनुष्य-शरीर प्राप्त 
हुआ है। तुम अपनेको सीओ मत किसीके साथ । 
बुद्धिमान होकर, युक्त होकर सारे कर्म करते हुए 
भी उनको कँचीसे काट लो । तुम अद्वितीय ब्रह्म और 

सारे कमं करते हुए भी अकर्ता रहो । 'कृत्स्तकमं- 
कृतु'-कृत्स्तानि कर्माणि कृन्तति इति । कृती कर्तने ।' 
यस्य सर्वे समारम्भाः कामसंकल्पर्वाजताः । 
ज्ञानारिनिदग्धकर्माणं तमाहुः पण्डितं बुधा:॥ (१९) 

जब हम बचपनमें एक महात्माके पास जाते थे 
तो, उन्होंने इस इलोकपर बहुत ध्यान दिलाया था | 
बात यह है कि मूर्खलोग तो चाहे जिसको पण्डित 
कह देते हैं । वे तो 'पालागी पण्डितजी' बोलते ही 
रहते हैं। लेकिन मूर्खं लोग जिसको पण्डित कहते हैं, 
वह पण्डित नहीं है । ज्ञानी लोग, विद्वान्‌ लोग, जिसको 
पण्डित कहते हैं, वह पण्डित है। 'तमाहुः पण्डितं 
बुधाः।' वह विद्वान्‌ नहीं कहा जा सकता जो, 'यत्र 
वेयाकरणाः तत्र वेदिक: |! वेयाकरणोंको सभामें 
बोले कि मैं वेदका विद्वान्‌ हूँ यत्र वेदिका: तत्र 
वेयाकरणः'। जहाँ वेदके पण्डित बेठे हों वहाँ बोळे 
कि मैं व्याकरणका पण्डित हूँ। तथा यत्र चोभयं 
तत्र नोभयम्‌’ । जहाँ वेद-व्याकरण दोनोंके पण्डित 
हों, वहाँ कहें कि दोनोंमें-से किसी भी विषयका 
विद्वान्‌ नहीं हँ । ऐसे काम नहीं बनता है । विद्वान्‌ लोग 
जिसके वेदुष्यको स्वीकार करें, वही पण्डित है। 
पण्डित वह होता है, जिसकी वुद्धिमें सदसद्‌-विवेकिनी 
पण्डा उदय हो गयी है। यह विवेक बड़ा अद्भत है, 
विलक्षण है । सत्‌-असतृका ज्ञान कराता है । सबलोग 
कहते हैं कि हम सदू-असद्का विवेक करें | लेकिन 
यदि असतु सुअर हो और सतु गाय हो ओर हम 
उनको पहचान जायें, कि यह सुअर है और यह गाय 
है तो क्या यह सतु-भसतुका विवेक हुआ ? अरे, 
असत्‌ तो उसको कहते हँ, जो होता ही नहीं । सतु- 
असतुके विवेकमें हेत रहता ही नहीं है। फिर विवेक 
कहाँसे होगा ? वह विवेक नहीं, अनुभव होगा। 
सच्ची पण्डा कोन है? ब्रह्म-विद्या है। वह जिसको 
प्राप्त हो गयी उसका नाम हो गया पण्डित । 


और देखो, चिद्‌-अचिदुमें द्वेत होता हे । सामान्य 
दृष्टिसे एक जड़ है, दूसरा चेतन है । लेकिन जड़ चूँकि 
चेतनके बिना मालूम ही नहीं पड़ता, इसलिए चेतना- 

श्रित है और जब आश्रय है चेतन और आश्रित है 
जड़ तो जड़-रूप आश्रित अपने अत्यन्ताभावके 
अधिष्ठान चेतनमें भास रहा है। इसलिए जड़ भी 
मिथ्या है, असत्‌ है। अच्छा; आनन्द और दुःख दो 
हैं न! हाँ, होते तो हैं। दुःख कहाँ दिख रहा है? 
दुःख अपने परम प्रेमास्पद आत्मामें ही दीख रहा है 
लेकिन आत्मा तो दुःखके अत्यन्ताभावका अधिष्ठान 
है और वहीं दुःख दीख रहा है । इसलिए दुःख मिथ्या 
है । फिर असत्‌ क्या है ? असतु तो उसीको कहते हैं, 
जो नहीं है। उसका अत्यन्ताभाव अपने अधिष्ठानमें 
ही दीख रहा है, इसलिए असतु भी नहीं है। तब 
पण्डितका अर्थ क्या हुआ ? यही हुआ कि 'ज्ञानाग्ति- 
दग्धकर्माणं तमाहुः पण्डितं बुधा:--ज्ञानाग्निके 
द्वारा कर्ता, कमं, कमंफल--ये तीनों जिसके जड़में 
दिखायी पड़ते हैं वह प्रत्यक्‌ चेतन्याभिन्न ब्रह्मज्ञानसे 
जळ चुका है जिसका, उसका नाम होता है पण्डित । 


अब उस पण्डितके जो समारम्भ हैँ, उनको देखो, 
वह जो काम करता है, उनमें कोई काम-संकल्प 
नहीं है, भोग-संकल्प नहीं है। 'यस्य सर्वे समारम्भाः 
कामसंकल्पर्वाजतोः' ( १९ ) ।--उसके द्वारा काम 
सब हो रहे हैं, लेकिन उसमें काम संकल्प नहीं है। 
क्योंकि ज्ञानकी आगसे उसके सब संकल्प जल गये 
हैं। उसमें यदि भनेक अतीत जन्मोंके संचित कमं 
हों तो वे भी जल गये हैं। लेकिन यदि इस जन्मके 
किये गये कमं हों तो ? उनका पुर्वाध नष्ट हो गया, 
फिर उत्तराधं ? अरे, उत्तराधेकी तो सत्ता ही नहीं 
है तो कहीं और असतुका संइलेष होगा ? वे कहीं 
संझ्लिष्ट होंगे ! 
अच्छा महाराज, जितने पाप हैं, वे जल जायें 
तो ठीक है लेकिन पुण्य-पुण्य तो रह जायँ । जेसे पाप 
जल जायें और छुटै नहीं, वेसे ही पुण्य भी जल जायं 
और छूटें नहीं तो! अरे भाई, महात्माका जीवन 
पाप-पुण्यसे नहीं चलता। महात्माका जीवन तो 
उसकी मौजसे चलता है । जेसे चिद्वस्तु, संविद्वस्तु 
प्रतीतिमात्र तरंगायमान हो रही है, वेसे ही 

महात्माका जीवन है। न वह कर्मका कर्ता है और 
न वह कमंका फल है। वहाँ तो यह सब कुछ है 
ही नहीं । 

त्यक्त्वा कर्मफलासङ्कं नित्यतुप्रो निराश्रयः। 
कर्मेण्यभिप्रवृत्तोऽपि नैव किंचित्करोति सः ॥ (२०) 


इसलिए कमफलकी आसक्ति छोड़ दो । कर्मासंग, 
फलासंग दोनोंको अलग-अलग करके छोड़ दो । हम 
यह्‌ कमें पुरा ही करेंगे, लेकिन मर गये तो! अरे 
बाबा, यदि एक जीवनमें, दो जीवनमें, तीन जीवनम 
काम पूरा नहीं हुआ तो चौथे जीवनमें यह काम 
पुरा करेंगे। जो काम अंशुमातुसे पुरा नहीं हुआ, 
उसको भगीरथने पूरा किया | इसलिए कमका फल 
पाना भी अपने हाथमें नहीं है। जो लोग जिद कर 
लेते हैं कि हम यह कमं तो पूरा ही करेंगे, वे जानते 
नहीं हैं कि कालमें क्या हो रहा है। इसलिए कर्मा- 
संग भी छोड़ो और फलासंग छोड़ो। हम कालको 
भरते हैं, जबतक बोल सकते हैं, तबतक बोलते हैं, 
नहीं बोल सकेंगे तो नहीं बोलेंगे। फिर पछतायेंगे 
थोड़े ही, कि हाय-हाय नहीं बोल सकते । हम तो 
जहाँ हैं, जैसे हैं, जब हैं, जो हैं, जिसमें हमें तृप्ति 
ही-तृप्ति है; परमानन्द-ही-परमानन्द है। हम नित्य 
तृप्त हैं--यह नहीं किया, यह नहीं किया, हमारा 
यह रह गया, यह रह गया--इस प्रकार झूठ-मूठ ही 
मौतको अपने गले लगा रहे हो! ऐसा सोचना 
प्रमाद है। 

"नित्यतृप्तो निराश्रयः निराश्रयका अथे है, 
हमारा कोई दूसरा आश्रय नहीं है। यदि तुम्हारा 
कोई दूसरा आश्रय है तो इस कल्पनाके आश्रय भी 
तुम ही हो । 'आश्रयान्निष्क्रान्तः'--जो कल्पनावछिन्न 
चेतन्य है, वही कल्पितावछिन्न चैतन्य भी है। ऐसे 
समझो कि हमने अपने मनमें एक सूअरकी कल्पना 
की । कल्पना हुई हमारे अन्तःकरणमें और कल्पित 
हुआ सुअर । इसलिए कल्पनावछिन्न जो चैतन्य है, 
वही कल्पितकी तरह अवच्छिन्न चेतन्य है कि नहीं? 
क्या सूअरमें कोई नया चैतन्य पैदा हो गया ? नहीं, 

इसलिए जो प्रपञ्च कल्पनावच्छिन्न चैतन्य है वही 
प्रपश्चावच्छिन्न चैतन्य है । चैतन्य दो नहीं हैं ! 'निरा- 
श्रयः--इसका अर्थं हुआ कि तुम किसीके आश्रित 
नहीं हो, तुम स्वयं सबके आश्रय हो। ईश्वर भी 
तुम्हारी पुजा लेकर खुश होता है। जब तुम उनको 
कुछ फळ-पुष्प-सुगन्ध देते हो तब तुमसे कुछ पाकर 
ईस्वर खुश होता है। इसलिए ईश्वरको खुशी देने- 
हाले तो तुम हुए। तुमने ही अपना आनन्द ईश्वरको 
या। 


देखो; एक महात्माने कभी हमको बताया था 
कि गुरुको गुरु बनानेवाला कौन है? ये गुरुजी 
हमारे गरु बनने लायक हैं कि नहीं-यह फसला कोन 
करता है? इसका जज कोन है? जब यह मुकदमा 
मदालतमें आया कि ईश्वर है या नहीं, तो एक 
पक्षने कहा है” और दूसरे पक्षने कहा कि नहीं है! । 
फिर किसने फंसला किया कि ईश्वर है या नहीं? 
बोले, कि वह तो मैंने ही किया कि ईश्वर है। ईश्वर 
तो वहाँ अभियुक्त होकर, अभियोक्ता होकर, वादी- 
प्रतिवादीके रूपमें, पूर्व-पक्ष, उत्तर-पक्षके रूपमें आया 
था । उसके निर्णायक महेश्वर तो तुम हो हो, इसलिए 
यही तुम्हारा स्वरूप है कि तुम 'नित्यतृप्तो निराश्रयः' 
हो। तृप्ति उधार नहीं ली जाती और जगत्‌, अन्तः- 
करण, माया, प्रकृति, ईश्वर ये सब हमारे आश्रय 
नहीं हें । हम स्वयं सबके आश्रय हैं। 

अब देखो 'कर्मण्यभिप्रवृत्तोऽपि--कर्मी लोग तो 
बड़े मजेसे इसका अर्थ करते है कि कमं करते रहो। 
चारो ओर कर्म, दाहिने कमं, बाँये कर्म, सामने 
कमं, पीछे कमं, ऊपर कमं, नीचे कमं--'अभिप्रवृत्तः' 
का यही अर्थ होता है न! लेकिन भाई; जब सब कुछ 
करते हुए भी तुम कुछ नहीं करते हो तो इसका अर्थं 
क्या है, यही न कि तुम्हारा स्वरूप अकर्ता है । तुम 
प्रतीयमान कर्मसे कर्मवान्‌ नहीं होते-यह तो सीधा 
अर्थं है और यदि उसके भीतर घुसे तो यह अर्थं 
होगा कि “अभिप्रवृत्तोऽपि नेव किचितु करोति कि 
पुनः अन्‌-अभिप्रवृत्तः ।' यहाँ संन्यासीकी महिमा हो 

गयी कि नहीं हो गयी ? यदि कमे करता हो तब 
भी कुछ नहीं करता और यदि कर्म न करता हो 
तब तो कहना ही क्या है ! यहाँ 'अपि' शब्दका भी 
यही अथे है । इसपर कर्मयोगाचार्योको ध्यान देना 
चाहिए कि यहाँ जो 'अपि' शब्द है. यह संन्यासकी 
महिमा प्रकट कर रहा है, कि कर्मयोगकी महिमा 
प्रकट कर रहा है । असलमें संसारी लोगोंका वेराग्य , 
जहाँ पूर्ण नहीं होता, वहाँ उनको कुछ न कुछ “काश- 
कुशावलम्बन' चाहिए अथवा यों कहो कि जैसे कुएँमें 
गिरते हुएके लिए तिनकेका सहारा काफी होता है, 
वेसे कोई-न-कोई सहारा चाहिए। भरे भाई, जब 
अपने स्वख्पमें कतृत्व नहीं है, कर्म नहीं है, कर्मफल 
नहीं है, भोक्तृत्व नहीं, हेत नहीं है, तव कर्म करनेमें 
क्या हानि नहीं है ! वहाँ तो कर्म करना मालूम 
पड़ता है, वह प्रतोति मात्र है, इसलिए हानि नहीं 
है | परन्तु यदि कर्तुत्व प्रतीत भी न होता हो तो 
उससे कुछ बिगड़ नहीं गया, बल्कि और बन गया, 
और बढ़िया हो गया, चार चाँद लग गये ! 


निराशीर्यंतचित्तात्मा त्यक्तसवंपरिग्रहः। 
शारीरं केवलं कर्म कुवंन्नाप्नोति किल्ब्रिषम्‌॥ (२१) 


इस इलोकमें किसका वर्णन है, यह आपलोग 
देख लो, निष्कामाचायाँको इसपर ज्यादा ध्यान देना 
चाहिए । आजकल लोग बण्डलके बण्डल नोट बिछा- 
कर उसके ऊपर खूब बढ़िया गहा बिछाकर और 
तकिया लगाकर आराममें सोते हैं और बोलते हैं कि 
हम तो निष्काम भावसे पड़े हुए हैं। बुरा मत 
मानना भौर 'त्यक्तसवंपरिग्रहः'पर जरा ध्यान देना । 
इसका अथे है सारे परिग्रहोंका त्याग । इसका यह 
मतलब नहीं कि उसका परिग्रह बाहरी है, भीतरसे 
नहीं है । निराशी:--माने उसके मनमें आशा नहीं है, 
अभिलाषा नहीं है और यतचित्तात्मा है अर्थात्‌ 
उसके मनमें चाञ्चल्य नहीं है। कभी-कभी बिना 
कामनाके भी चञ्चलता होती है, मनोराज्य होता है, 
और वह्‌ मनोराज्य वेमतलब होता है, आदतन होता 
है। लेकिन आदतन मनोराज्य नहीं है तो क्या, 

इतना काफी है ? बोले कि नहीं, 'त्यक्र्तसवंपरिग्रह:” 
बाहरका परिग्रह नहीं होना चाहिए, भीतर कामना 
नहीं होनी चाहिए और मनोराज्य भो नहीं होना 
चाहिए । अब कहते हैं कि 'शारीरं केवलं कर्म कुवं- 
न्ञाप्नोति किल्बिषम्‌ ! यहाँ 'शारीरं केवलं कर्मका 
अर्थ है कि शरीरसे होनेवाले काम । हम शौच भी कर 
भाते हैं और चेष्टा भी कर लेते हैं। शरीर-निर्वाहक 
कर्म अथवा शरीर-निवृंत्य कर्म होते रहते हैं । किन्तु 
“नाप्नोति किल्विषम!--इनसे अविद्या और अविद्या- 
जन्य कार्य नहीं चिपकते हैं । 

देखो गीताका कुष्ण बड़ा चालाक है। कष्ण 
जैसा बुद्धिमान्‌ तो शायद ही इस दुनियाँमें कोई हुआ 
हो । एक ओर बोलता है कि करो और दूसरी ओर 
बोलता है कि अरे भाई न करनेवाले संन्यासी लोग 
बहुत बढ़िया हैं । लेकिन हम तुम्हें ऐसी अक्ल बताते 
हैं, कर्म करो तब भी कोई नुकसान नहीं है । 
यदुच्छालाभसन्तुष्टो इन्ट्रातीतो विमत्सरः। 
समः सिद्धावसिद्धो च कृत्वापि न निबध्यते ॥(४.२२) 


यहाँ जो 'कृत्वापि न निवध्यते है, इसमें भी “अपि” 
है | इसका अर्थ है कि करके भी बन्धन नहीं होता । 
असलमें कर्म छोटी चीजमें चिपकते हैं, वासनावानमें 
चिपकते हैं और फलेच्छुमें चिपकते हें । किन्तु जहाँ 
कतृंत्व-भोकतृत्व न हो, संसारित्व, परिच्छिन्नत्वकी 
श्रान्ति न हो, वहाँ कर्म क्या करेंगे ! 
'निराशोर्यंतचित्तात्मा'-इसका अर्थ अभिलाषा 
मत करो । आशोः शब्दका अथं अभिलाषा ही है। 
चाहो मत, व्यर्थका मनोराज्य मत करो, परिग्रह 
मत रखो और फिर “शारीरं केवलं कमं कुर्वन्‌ 
केवल दारीर-धारणानुकूल जितना आवश्यक व्यवहार 
है उतना करते जाओ । परिग्रहमें पाप आता है, मनो- 
राज्य कहीं-न-कहों आविष्ट कर देता है और अभिलाषा 
अभिलषणीयके पास पहुँचा देती है। इसलिए काम 
उतना ही करना चाहिए, जितना शरीरके लिए 
आवश्यक हो । इसमें पाप-तापकी को सम्भावना 


नहीं रहती है । 

तो 'यदृच्छालाभसन्तुष्टो द्वन्द्वातीतो विमत्सरः'-इसत्रा 
अर्थं है कि अपने-आप बिना माँगे जो आजाय, मिल 
जाय, वह पर्याप्त है। भक्तिके प्रसंगमें जव यही यदुच्छा 
शब्द आता है, तब उसका अर्थ होता है-भगवदू- 
इच्छा। माने भगवान्ने जो भेजा, वह आगया। 
परन्तु तत्त्व-ज्ञानके प्रसंगमें जव यह शब्द आता है 
तो उसका अर्थ होता है कि भगवानुके कार्योपाधि 
नहीं है, अन्तःकरण नहीं है, इसलिए भगवान्‌ अपनी 
ओरसे कोई इच्छा नहीं करते । ईश्वर कारणोपाधिक 
है । उसमें अन्तःकरण नहीं है । अन्तःकरण तो कार्य 
है, वहाँ तो माया-ही-माया है । तत्त्व-ज्ञानंकी विधामें 
भगवान्‌ कोई इच्छावाले नहीं हैं कि वे सोच-सोचकर 
एक-एक आदमीके लिए इच्छा करते रहेँ । भतः 
यदृच्छा शब्दका अर्थ है कि बिना माँगे, बिना सोचे, 
बिना किये जो आगया, उसीमें सन्तुष्ट रहो । सन्तुष्टि 
अपने भीतरसे निकलती है। आत्मोल्लासका नाम 
सन्तुष्टि है । वह कहीं बाहरसे नहीं आती । जैसे गर्मी 
आती है, सर्दी आती है, सुख आता है, दुःख आता 
है, कभी भीड़ आती है और कभी एकान्त, वेसे 
सन्तुष्टि नहीं आती । ये तो इन्द्र हैं, आते-जाते रहते 
हैं। अमुक साधुको बड़ी बढ़िया-बढ़िया भिक्षा मिलती 
है। उसके पास बहुत ' चेले आते हें । इसके लिए 
मात्सयं करनेकी आवश्यकता नहीं है । हम जो हैं, 
जहाँ हैं, जब हैं, जेसे हैं, परमानन्दमें मग्न हैं । यह 
देखनेकी जरूरत नहीं है कि हमारे आगे कौन चलता 
है। जहाँ यह भाव मनमें आया कि यह तो हमसे 
आगे बढ़ रहा है, वहाँ मत्सर आगया। इसीको 
मात्सर्य बोलते हैं । कई ड्राइवर ऐसे होते हैं, जो भागे 
बढ़ जानेवाळे ड्राइवरके लिए कहते हैं कि अच्छा, 
यह हमें पीछे छोड़कर अपनी मोटर आगे ले गया। 
देखो, हम इसको मजा चखाते हैं। यह कहकर वे 
अपनी मोटरसे धूळ-पानी उडेल देते हैं, आगे जानेवाली 
मोटरपर, ऐसा नहीं करना चाहिए । इसमें मात्सय 
है। अरे जो आगे चला गया, उसे आगे जाने दो। 
लुम अपनी गाड़ी ठीक चलाओ | हम जहाँ हैं, वहाँ 
परब्रह्म परमात्मा अपने स्वरूपसे ही प्राप्त है । आगे- 

वालेको कुछ ज्यादा मिल गया और पीछेवालेको कुछ 
कम मिलेगा, ऐसा कुछ नहीं है। भरे, जो आगे है, 
वह ड्राइवर है, जो पीछे है, वह गार्ड है और दोनोंके 
हाथमें रेलगाड़ी है । इसलिए मौजसे यात्रा करो। 
सिम: सिद्धावसिद्धौ च'--सिद्धि मिल गयी तो 
भी ठीक और असिद्धि मिल गयी तो भो ठीक। 
क्योंकि जहाँ कुछ लक्ष्य ही नहीं है, कामना नहीं है, 
वहाँ फलका अर्थ कुछ नहीं रहता, वह निरर्थक हो 
जाता है। 'कृत्वापि न निबध्यते'--आदमी कर्म करके 
ही अपनेको बांधता है। 'निबध्यते'का प्रयोग कर्म- 
कतकि लिए है । “स्वयमेव आत्मानं बध्नाति खल- 
वासना-कालुष्यस्‌ उपाददानाः।' मनुष्य खल वासनाके 
काळूष्यको स्वीकार करके अपनेको बाँधता है। हम 
यह करेंगे तो यह पायेंगे-इस प्रकार पानेकी जो 
इच्छा है, वह चारों ओर लिपटकर बाँध देती है । 
इसलिए काम करते जाओ, लेकिन कुछ चाहो मत। 
मार ले गोली बावा, हम तो अपने रास्तेमें चलते हैं । 
इस तरह दोनों हाथ ऊपर उठाकर चलो; चलते 
रहो। फिर कहीं नहीं फँसोगे । 
गतसङ्गस्य मुक्तस्य ज्ञानावस्थितचेतसः। 
यज्ञायाचरतः कर्म समग्रं प्रविलीयते ॥ (२३) 
'गतसङ्गस्य'का अर्थे है कि फलमें आसक्ति मत 
रखो, और 'गतसंगस्य मुक्तस्य'का मतलब है कि कहीं 
भी आसक्ति नहीं है तथा धर्माधर्मादिके बन्धनसे 
निर्मुक्त है। यह आप निश्चत रूपसे समझो कि जहाँ 
अभिमान है, वहीं धमं और अधर्म है । में ब्राह्मण 
हँ--ऐसा मानते ही, ब्राह्मणोचित कमं करोगे तब तो 
ठीक और ब्राह्मणोचित कतंव्य अगर छोड़ गये तो 
बन्धनमें पड़ जाओगे। जेसे पुलिस-सिपाहीके रूपमें 
भर्ती हो जानेपर ड्यूटी लग जाती है। यदि ट्रैफिक 
पुलिसके रूपमें ड्यूटी लगी तो चोराहेपर खड़े होकर 
हाथ दिखाना पड़ेगा, कि इधर जाओ, उधर न जाओ 
और नहीं दिखाओगे तो डिसमिस हो जाओगे । किन्तु 
यदि पुलिसमें भर्ती नहीं हुए तो चौराहेपर खड़े होकर 
हाथ दिखानेकी ड्यूटी नहीं रहेगी । ड्यूटी तब बनती 

है; जब पहले अभिमान धारण किया जाता.है। 


“मुक्तस्य'का अर्थ है--कोई अभिमान अपनेमें धारण 
ही मत करो। न हिन्दू वनो, न मुसलमान, फकीर 
बन जाओ, बेमजहब, बेख्वाहिश, बेपरवाह ! 

आखिर मन कहाँ अवस्थित रहे ? मन इसमें 
अवस्थित रहे कि में ज्ञान-स्वरूप हूँ, में धर्मी नहीं हूँ । 
जेसे हाथमें दण्ड धारण करनेपर दण्डी हो जाते हैं, 
वेसे ही ज्ञानको वृत्तिमें डालकर स्वयं वृत्तिमान्‌ मत 
बनिये । में ज्ञान-वृत्तिवाला हुँ-इसका अभिमान मत 
कीजिये । ज्ञानावस्थित होकर कर्म कीजिये | 


'यज्ञायाचरतः कर्म'--इसका अर्थ है कि कमे 
कीजिये, परन्तु जसे सूर्यं करता है; चन्द्रमा करता है, 
अग्नि करता है, वायु करता है, वैसे ही कमं कीजिये 
और यज्ञके लिए कीजिये । “यज्ञाय विष्णवे! । सम्पूर्ण 
विश्व - ब्रह्माण्डको आवेष्टित करके जो है--वह 
विष्णु है । 'वेवेष्ट विश्वमु इति विष्णुः ।' विष्णु शब्द 
व्यासिके अर्थमें है और विश्व शब्द प्रवेशके अर्थमें है। 
यदि विश प्रवेशने’ धातुसे विष्णु शब्दको बनायेंगे तो 
मूर्धन्य षकार दुर्लभ हो जायेगा । इसलिए "विषु 
व्याप्तौ'से विष्णु शब्द बनता है--वेवेष्टि अस्य 
दशाङ्गुलम्‌? । सम्पूर्णं विश्व-ब्रह्माण्डमें व्याप्त होकर 
भी जो बड़ा है, कोटि-कोटि ब्रह्माण्ड जिसके एक-एक 
रोम-कूपमें समाये हुए हैं; उसको दृष्टिमें रखकर कर्म 
करो, केवल घरवालोंके लिए नहीं । निष्काम कर्मका 
स्वरूप यह है, वह सबके लिए होता है, केवल अपने 
लिए नहीं, बेटेके लिए नहीं, बहुके लिए नहीं, परि- 
वारके लिए, रिव्तेदार-नातेदारके लिए नहीं । उसीको 
कहते हैं 'यज्ञायाचरतः कमं ।” अब जब कर्म ढूँढने 
लगता है कि हम अपना फल लेकर कहाँ जायें ? 
इधर कर्ताने तो उसको ढकेल दिया विष्णुकी ओर; 
और विष्णु ढूंढ़नेपर मिले नहीं । वे इतने भारी हैं, 
इतने बड़े हैं कि ढूंढ़नेपर उनका कहीं अता-पता नहीं 
चलता । तब कमं कहाँ जाय? कर्ताने तो उसको 
अपनी ओरसे फेंक दिया है, किन्तु जिसकी ओर 
फेंका है, वे कर्मकी पकड़में आते नहीं । फिर क्या 

हो ? “समग्रं प्रविलीयते | एक गिलास पानी यदि 
सारे आकाझमें फेंक दोगे तो पानीका कहीं पता 
चलेगा ! वह तो खत्म हो जायेगा, लेकिन यदि एक 
गिलास पानी छोटी-सी कटोरीमें डालोगे तो कटोरी 
भर जायेगी और बाकी पानी बाहर बिखर जायेगा। 
इसी तरह यह जो कर्म है, इसको पकड़कर रखोगे 
तो यह तुम्हें बाँध छेगा और यदि इसको उड़ा दोगे 
तो यह तुम्हें छ्येगा नहीं । 

यह सामान्य व्याख्या है यज्ञकी । अब सबसे 
बढ़िया यज्ञ क्या है ? उसका वर्णन करते हुए भगवान्‌ 
कहते हैं-- 
ब्रह्मार्पणं ब्रह्म हविब्रह्माग्नौ ब्रह्मणा हुतम्‌ । 
ब्रह्मेव तेन गन्तव्यं ब्रह्मकमं-समाधिना ॥ (२४) 
यदि कहो कि हम जो काम करेंगे उससे फलकी 
उत्पत्ति केसे नहीं होगी और उसका समग्र प्रविलपन 
केसे हो जायेगा ? तो इसका उत्तर है, सब कुछ 
ब्रह्मापंण कर देनेसे ऐसा हो जायेगा । देखो स्रुवा भी 
ब्रह्म है, हवि भी ब्रह्मा है, अग्नि भी ब्रह्म है, हवन 
करनेवाला पुरोहित-यजमान भो ब्रह्म हैं। उसके 
रूपमें ब्रह्मणि ब्रह्मा जुम्भते--्रह्ममें ब्रह्म जम्भाई 
ले रहा है। ब्रह्मामें ब्रह्म मुस्करा रहा है, ब्रह्मा ही 
बोलता है, ब्रह्म ही सुनता है, शब्द भी ब्रह्म ही है। 
अर्पण भिन्न प्रतीत होता है, हविष्य भिन्न प्रतीत 
होता है, अग्नि भिन्न प्रतीत होता है, उसका गन्तव्य 
उद्देश्य इन्द्रादि देवता भिन्न प्रतीत होते हैं और हवन 
कर्म भिन्न प्रतीत होता है, परन्तु है सब ब्रह्म । यह 
समाधि है-न्रह्मकर्म समाधिना’ । एक ही ब्रह्मामें 
सबका आधान हो गया । बड़ी पतीलीमें सब छोटी 
पतीलियाँ समा जाती हैं। घड़े तो हजार थे लेकिन 
वे सब माटीमें मिल गये । सबसे बड़ा यज्ञ यही है 
कि ब्रह्म-दृष्टि प्रज्वलित रहे | ब्रह्मातिरिक्तं किमपि 
नास्ति'--ब्रह्मातिरिक्त कुछ भी नहीं है । इस दुष्टिका 
जाग्रत रहना ही सबसे बड़ा यज्ञ है। 

देवमेवापरे यज्ञं योगिनः पर्युंपासते । 

ब्रह्माग्नावपरे यज्ञं यज्ञेनेवोपजुह्वति ॥ (२५) 

यह ब्रह्म-यज्ञ है, यह तेरहवाँ यज्ञ है। इसके 
अलावा बारह यज्ञ और हैं--देवयज्ञ, सूर्योद्दि ब्यक यज्ञ, 
वायूद्देश्यक यज्ञ आदि । यह देखो, यज्ञमें आ रहे हैं 
सूर्य देवता, आ रहे हैं चन्द्र देवता । देवता माने-- 
इन्द्रियोदेश्यक यज्ञ भी होता है ! ये सब देवता हमारी 
इन्द्रियोंमें बैठे हैं। हम जो-जो देखते हैं, जो-जो सुनते 
हैं, जो-जो खाते हैं, जो-जो पीते हें--यह सब यज्ञ है। 
'जहुँ-जहेँ चलो सोइ परिकरमा, जो-जो करों सो 
पूजा ।' यह यज्ञ सब लोग नहीं करते । इसको योगी 
लोग ही करते हैं ! पहलेमें वस्तुस्थिति है, दूसरेमें 
भावना है और योगी लोग इस भावनाके द्वारा उपा- 
सना करते हैं । इसमें सावधान रहना पड़ता है कि हर 
समय वृत्ति बनी रहे । 

पहले यज्ञका अर्थ है--कारणमें कार्य मात्रका 
लय कर देना । ब्रह्माग्नि कारण है और बाकी सब 
कार्य है। यज्ञ-से यज्ञको ब्रह्माग्निमें हवन करते हैं। 
देव शब्दका अर्थ भगवान्‌ भी है। सबके कारण हैँ 
भगवान्‌ । इसलिए सब कुछ भगवानुके लिए करना 
यज्ञ है । 
श्रोत्रादीनीन्द्रियाण्यन्ये संयसार्निषु जुद्धति। 
शब्दादीन्विषयानन्य इन्द्रियाग्निषु जुह्ृति ॥ (२६) 


प्रत्येक इन्द्रियमें संयम भिन्न-भिन्न होता है। 
“श्ोत्र-चक्षुभ्यां तदु-तद्‌ ब्रह्मेति भावय' ।-हम जो 
आँखसे देखते हैं, वह ब्रह्म है । जो कानसे सुनते हैं, 
वह ब्रह्म है। ऐसा संयम रखो कि सर्वत्र ब्रह्म-ही- 
ब्रह्मकी अनुभूति हो। असलमें विषय बाहरसे नहीं 
आते, ये सब मनमें भरे हुए हैं और आँखसे बाहर 
दीखते हैं और कानसे बाहर सुनायी पड़ते हैं। जितने 
भी विषय हैं, ये सब ऐन्द्रियिक हैं। नैयायिक भी 
मानते हैं कि पञ्चभूतके गुण हैं--विषय और वे 
इन्द्रियोंसे दिखायी पड़ते हैं । सांख्योंके मतमें इन्द्रियाँ 
हैं कारण, जो सूक्ष्म होनेके कारण तन्मात्रासे बनती 
हैं । इन्द्रियों और उनके स्थूल कायसे ही इन विषयोंका 
अनुभव होता है । 'अन्तरा विज्ञान मनसी" ( ब्रह्मसूत्र 
२.३.१५ )--अधिकरणमें यह विचार किया गया है 


श्रीगीता-रस-रत्नाकर 

कि पञ्चभूतोंसे विषय पैदा होकर इन्द्रियोमे 
आते हें या इन्द्रियोंसे विषय पैदा होकर पञ्च- 
भूतोंमें जाते हैं। गन्ध, रस, रूप, स्पर्श, शब्द-- 
ये विषयोंसे पैदा होकर इन्द्रियोंमें आते हैं या 
इन्द्रियोसे पैदा होकर विषयोंमें जाते हैं ? बोले कि 
यह विषय अनिर्वचनीय ही है; इसके झगड़ेमें कभी 
मत पड़ना । यह जो कार्य कारण भाव है वह अदृश्य 
ही है। इसलिए भगवान्‌ कहते हैं कि आओ इन्द्रियोंका 
संयम कर लो । फिर सारे विषयोंका होम हो जायेगा 
इन्द्रियोंमें । 


यदि तुम कहो कि हम दोपहरको पापड़ 
खा रहे थे और उसमें स्वाद आ रहा था। तो यह 
क्या हुआ ? यह हुआ कि 'जिह्वावच्छिन्न चेतन्य' 
'पापड़ावच्छिन्न चेतन्य'से एक हो गया । असलमें 
“संयमाग्निषु जुह्णति'का अर्थ यह है कि पापड़ावच्छिन्त 
चैतन्य भौर रसनावच्छिन्न चैतन्य दो नहीं हैं । पापड़ 
भौर जिह्वाको एक कर लो और चैतन्य तो पहले ही 
है। बस, होम हो गया। होम ऐसे हो होता है। 
पापड और जोभ एक हैं। भौतिक दृष्टिसि भी 
बिलकुल एक हैं और उभयावच्छिन्न चैतन्य है, वह 
विवेक-दृष्टिसे एक है । अब क्या हुआ कि पापड़ और 
जीभ दोनोंको अधिष्ठान-चैतन्थमें हवन कर दो। 
वस, “संयमाग्निषु जुह्वति’ हो गया । अब संयमकी 
आगमें न ये श्रोत्रादि इन्द्रिया हें और न इनके विषय 
हुँ। संयमकी दुष्टिसे देखो तो एकत्वमें और संयम- 
अर्निमें, माने कारणाग्निमें इनका हवन हो रहा है । 


भरे यह और भी विचित्र है! आप यह मत 
समझना कि जबतक पण्डित न आये और आग, घी 
न-मिळे, तबतक होम नही होता है। वह सब तो मॉडल 
हँ, होमके । नमूने हैं होम तो असलें यहाँ होता है। 
संन्यासी लोग होम करते हैं कि हम वाह्याग्निमें हवन 
नहीं करते, जठराग्निमें हवन करते हुँ। हमें तो 
बचपनमें ही हमारे बाबाने भोजनके समय पञ्चाहुति 
देनेकी विधि बतायी थी । “प्राणाय स्याहा, अपानाय 

स्वाहां, व्यानाय स्वाहा, समानाय स्वाहां, उदांनायं 
स्वाहा” । लो, हो गया हवन ! हमलोग जो खातेःपीते 
हैं, उसको हम अपनेमें नहीं डालते हैं। तब कहाँ 
डालते हैं ? इन्द्रियोंकी जो अग्नि प्रज्वलित हो रही 
है, इसमें विषयोंका होम कर रहे हैं। “गुणा गुणेषु 
वर्तन्ते ।'° (३.२८) इन्द्रियाँ विषयोंको खा रही हैं। 
हम न खानेवाले हैं और न खाये जानेवाले हें । इस 
होमके लिए चन्दा-वन्दाकी जरूरत नहीं पड़ती । इस 
यज्ञके लिए मन्त्रोंको बोळनेमें कुछ गलती हो जाय तो 
कुछ अपराध नहीं लगता । अगर ब्राह्मण न मिळे तो 
उसकी कोई जरूरत ही नहीं है। जाने दो उसे। 
मन्त्र अशुद्ध हो, ब्राह्मण और सामग्री न मिले तब 
भी कोई बात नहीं । हमारे झोलेमें जो सामग्री आ 
गयी, वही यज्ञीय वस्तु है । अग्नि और ब्राह्मण तो 
हमारे भीतर ही हैं । 


सर्वाणीर्व्रिय-कर्माणि प्राणकर्माणि चापरे। 
आात्मसंयमयोगाग्नो जुह्वति ज्ञानदोपिते॥ (२७) 


देखो, शरीरमें जो प्राण-वायु है, वह आत्मिक 
है। यह शारीरमें रहकर अपना काम करता है 
उदानन करता है, व्यदानन करता है, अपानन करता 
है और प्राणन करता है। यही इसका कमं हैं और 
इन्द्रियां अपना-अपना काम करती हैं। इन सबको 
कहाँ ले जाना है--इस प्रश्नका उत्तर देते हुए भगवानु 
कहते हैं कि 'आत्मसंयम-योगाग्नौ'। जैसे घो 
डालकर अग्निको प्रज्वलित करते हैं, वैसे ही तत्त्व- 
ज्ञानसे ज्ञानार्निको प्रदीप्त कर लीजिये। उसमें 
बाहरकी कोई वस्तु नहीं डालनी है। शरीरके भीतर 
जो इन्द्रिय-कर्म और प्राण-कमं हो रहे हैं, उन सब 
कर्मोको उसमें हवन कर देना है । हवनका अर्थ होता 
है—स्वाहा । जैसे अग्निमें घीका स्वाहा होता है, वेसे 
ही सम्पूणं दृश्य-प्रपञ्चका आत्मारिनमें स्वाहा होता है । 
इसीका नाम है यज्ञ | 


द्रव्ययज्ञास्तपोयज्ञा योगयज्ञास्तथापरे । 


` स्वाध्यायज्ञानयज्ञाच यतयः संशितब्रताः॥ (२८) 

अपाने जुद्धति प्राणं प्राणेऽपानं तथापरे। 
प्राणापानगतो रुद्ध्वा प्राणायामपरायणाः ॥ (२९) 


यज्ञमें जळनेवाली जो चीजें हैं, इनका नाम द्रव्य 
है । द्रव्य माने जो द्रवित हो जाय, कार्य कारणमें लीन 
हो जाय । बफे पिघळ गया तो बर्फका यज्ञ हो गया। 
क्या यज्ञ हुआ ? यह यज्ञ हुआ कि वह पानीमें 
मिल गया । यही उसका यज्ञ है। कंगन गल गया । 
तो कंगनका होम हो गया । कहाँ होम हुआ ? सोनेमें 
होम हो गया । घड़ेका मिट्टीमें होम हो गया। 
इस तरह विभूतिका योगमें लीन हो जाना होम हे । 
आभूषण विभूति हे और सोना योग है । वर्फ विभूति है 
और पानी योग। हमलोगका जो शरीर हे यह 
विभूति हे और पञ्चभूत योग हे । कार्यका कारणमें 
लय चिन्तन ही वास्तवमें यज्ञ है। कोई द्रव्यका यज्ञ 
करते हैं और कोई तपस्याका यज्ञ करते हैं | दानादि 
द्वारा यज्ञ सम्पादन करना द्रव्य-यज्ञ हो गया और 
तपस्यासे यज्ञ सम्पादन करना तप यज्ञ हो गया। 
और हम खायेंगे, यह भी यज्ञ हो गया । भगवावूने 
कहा है कि दो तरहके यज्ञ होते हैं । उसमें जो द्रव्य- 
यज्ञ होता हें, उसको भगवान्‌ खाते हैं क्योंकि वह 
तत्‌-पदार्थ-प्रधान यज्ञ होता हे भोर जो तप यज्ञ 
होता हे, वह आत्म-प्रथान यज्ञ होता हे । आत्माके 
रूपमें भी वही और परमात्माके रूपमें भी वही । 
भोक्तारं यज्ञतपसां सवंभूतमहेश्वरम्‌ । (५.२१) 


यज्ञके भोक्ता हैं भगवानु । केसे यज्ञके? एक 
सबको खिला दिया तो यज्ञ हो गया और दूसरा स्वयं 
नहीं खाया तो यज्ञ हो गया । भगवान्‌ दोनोंसे प्रसन्न 
होंगे । दूसरेको खिलाकर खुद नहीं खाना भी यज्ञ हे 
और भीतर जो भग्रवान ही बेठे हैं उनको खिलाना 
भी यज्ञ है । हम अपने मुं हमें जो ग्रास दे रहे हैं, यह 
भी यज्ञ हें हमारा । हाथसे रोटी-दाल उठाना खुवा 
है भोर हम जो उसे मु हमें डाळ रहे हैं वहाँ भगवान्‌ 
ही तो बैठे हैं । यह मत समझो कि हम कौरको अपने 
मु हमें डाल रहे हैं, यह देखो कि हमारे भीतर जो 
नन्हे-से बालगोपाल अथवा बालक राम बेठे हैं उनको 

खिला रहे हैं । भगवान्‌ हमसे छोटे हैं, यह हमने नाप 
कर देखा हे। जब वे हमारे कछेजेकी छोटी-सी 
जगहमें अँट जाते हैं, 'अङ्गष्ठमात्र: पुरुष” और 
हमारी जीभकी नोंकपर नाचते हैं । 'जीह जसोमति 
हरि हलूधरसे' । तब वे हमसे छोटे नहीं तो और 
क्या हैं ! लेकिन जो भगवान्‌ बाहर होते हैं वे जरूर 
बड़े होते हैं । योगयज्ञास्तथापरे । 

तो द्रव्यसे यज्ञ करना, तपसे यज्ञ करना । योगसें 
माने अभ्याससे यज्ञ करना और स्वाध्यायसे भी यज्ञ 
करना--'स्वाध्यायज्ञानयज्ञाचच ।' ऐसा नहीं कि 
वस्तुसे ही यज्ञ होता है। जब जिह्वासे खुवापर 
'गणानां त्वं गणपति&हवामहे'~यह्‌ आहुति रखकर 
विश्वान्तर्यामी भगवानुके लिए समर्पित करते हैं तब 
वह स्वाध्याय-यज्ञ हो जाता है। यदि कहो कि कया 
'अग्निमीळे पुरोहितं'के साथ-साथ कुछ द्रव्य-शाकल्य 
भी चाहिए ? नहीं, हम जो स्वाध्याय कर रहे हैं 
इसीके द्वारा यज्ञ सम्पन्न हो जायेगा । 


और “ज्ञानयज्ञाशच' यदि प्रदीप्त ज्ञान-सत्ताका 
कारण है तो सत्ताका उसमें हवन करना पड़ेगा | 
क्योंकि एक चिन्मात्र वस्तु हौ सर्वकारण-कारण है। 
यह्‌ यज्ञ कौन लोग करते हैं ? ऐरे-गेरों नत्थू-खैरोंके 
करनेका यह यज्ञ नहीं है । जो यति हैं, प्रयत्नशील हैं 
और ईमानदार हैं-वे ही इसे करते हैं। संशित- 
ब्रता:--संशित शब्दका अर्थ है, शान धराया हुआ | 
ऐसा ब्रत जिनका है, वे हैं संशित ब्रत । पहले तालव्य 
शकार हो फिर दन्त्य सकार हो, वह होता है प्रश 
सित । और जब पहले दन्त्य सकार हो तथा बादम 
तालव्य शकार होता है तो वह होता है संशित। 
संशित-व्रत माने उज्ज्वल व्रत, 'संशितव्रताः' मागे 
उज्ज्वलब्रताः, निर्मलीकृतव्रताः।' संशित व्रतका 
अर्थ प्रशस्त व्रत नहीं है, उज्ज्वल व्रत इसका अर्थ है। 
जिनका ब्रत बड़ा चमकदार है, वासना आदिकी कोई 
मेल नहीं लगी हुई है, वे यतिलोग यह यज्ञ करते हुँ। 
अपरे नियताहाराः प्राणान्प्राणेषु जुह्ृति। 
सर्वेऽप्येते यज्ञविदो यज्ञक्षपितक्ल्मषाः ॥ (३०) 

यज्ञशिष्टाम्रुतभुजो यान्ति ब्रह्म सनातनम्‌। 
नायं लोकोऽस्त्ययज्ञस्य कुतोऽन्यः कुरुसत्तम्‌ ॥ (३१) 

जेसा पहले कहा जा चुका है यज्ञ बारह हैं और 
ब्रह्मापंणं ब्रह्महविः' यह तेरहवाँ यज्ञ है । कोई रेचक 
करते हैं, कोई पूरक करते हैं और कोई पूरक-रेचक 
दोनोंका अवरोध करके बाह्य कुम्भक अथवा अन्तः- 
कुम्भक करते हैं। योगदर्शंनमें इन चार प्रकारके 
प्राणायामोंका ही वर्णन है। और सब जो कसरत हैं 
वे बादके ग्रन्थोंमें हैं । मैंने 'हठयोग-प्रदीपिका' पढ़ी है, 
बृहद्‌ योगी याज्ञवल्कय” पढ़ा है, “हठयोग-संहिता' पढ़ी 
है। लेकिन पतझ्जलिने केवल चार प्रकारके ही 
प्राणायाम बताये हैं-पुरक, रेचक, कुम्भक; उन्होंने 
कुम्भके दो भेद कर दिये हैँ-अन्त:कुम्भक और 
बाह्य कुम्भक । 

आपने प्राणापानकी गतिको बाहर रोक दिया 
तो बाह्य कुम्भक हो गया और भीतर रोक दिया तो 
भन्तःकुम्भक हो गया । उनको बाहर निकालने लगे 
तो रेचक हो गया और इकट्ठा करने लगे तो पूरक 
हो गया । इन प्राणायामोंको सुन-घुनाकर नहीं करना 
चाहिए । जिनको किसी विश्वविद्यालयसे डिग्री मिली 
हो उनके कहनेसे भी नहीं करना चाहिए । आजकल 
तो योगिराजकी डिग्री अभी किसी युनिवसिटीसे नहीं 
मिलती है, जो मूर्ख चेले होते हैं और योगके बारेमें 
कुछ नहीं जानते हैं, वे इकट्टे होकर या संस्था बना- 
कर उन्हें योगिराजका खिताब दे देते हैं। कई 
संस्थाएँ तो ऐसी हैं जो रुपये लेकर बड़े-बड़े सुनहले 
अक्षरोंमें छपी हुई, धर्मधुरन्धर; धर्मधुरीण, धर्मा- 
लङ्कार आदिकी उपाधियाँ प्रदान करती हूँ। आप 
हजार पाँच सौ रुपये दे दो, इन्हें, ये आपको कोई भी 
उपाधि दिला देंगे। लेकिन ये जो डिग्रोवाले योगि- 
राज होते हूँ, उनकी बात आप मत मानना, क्योंकि- 


देखा देखो करे योग, छीजे काया बाढ़े रोग । 


इसलिए देखा-देखी योग नहीं करना चाहिए | बल्कि 
जो योगके ठीक जानकार हैं उनसे सीखकर योग 
करना चाहिए । किताबमें पढ़ा हुआ योग हानि पहुँचा 

सकता है, लाभ नहीं पहुँचा सकता । यदि कोई योग 
सिखाने लगे तो उससे यह मत कहना कि हाँ, में अब 
समझ गया । बल्कि उससे यह कहना कि आप करके 
दिखा दीजिये। पहले हम देख लेंगे, फिर करेंगे । 
योगका अनुकरण होता है। योगको शिक्षा नहीं 
होती है। 

भगवानुने कहा कि अपरे नियताहाराः-माने 
दूसरे लोग आहारको निश्चित करके यज्ञ करते हैं। 
नियत आहार; खानपानका संयम भी यज्ञमें बड़ा 
आवश्यक है। आजकल तो राजनीतिक क्षेत्रोंकी तरह 
आध्यात्मिक और योगके क्षेत्रमै भी नारेबाजी चल 
गयी है। लेकिन नारेवाजीके चक्करमें नहीं आना 
चाहिए, भाहार-विहार नियत करके यज्ञ करना 
चाहिए । भगवानूने गीताके छठवें अध्यायके सत्ररहवें 
इलोकमें कहा है कि-- 

युक्ताहारविहारस्य युक्तचेष्टस्य कमंसु। 

युकतस्वप्तावबोधस्य योगो भवति दुःखहा ॥ 

यदि युक्ताहार-विहार न हो और कर्ममें युक्त 
चेष्टा न हो तो वह्‌ योग दुःखहाके स्थानपर सुखहा 
हो जाता है। 
यज्ञदिष्टामृतभुजो यान्ति ब्रह्म सनातनम्‌ । 
नायं लोकोऽस्त्ययज्ञस्य कुतोऽन्यः कुरुसत्तम ॥ (३१) 


आप जानते होंगे और आपका ध्यान, उप- 
निषदोंके इस वचनपर गया होगा--एवं उपासते', य 
एवं वेद' । ये दोनों बातें एक साथ आती हैं जो ऐसी 
उपासना करता है और जो ऐसा जानता है, उन 
दोनोंको एक ही फल मिलता है। इसका अर्थ आप 
समझिये ! जहाँ ज्ञानमात्रसे फलोपलब्धि होती है, वहाँ 
उपासनाका भायास व्यर्थं हो जाता है । छह महीने 
उपासना करनेपर वही फल मिलता है और एक 
मिनटमें समझ लेनेपर वही फल मिलता है । उपासना 
मनको गाढ़ बनाती है, दृढ बनाती है और ज्ञान 
बुद्धिमें बैठ जाता है । यदि किसीको यह बताया जाय 
कि लाख रुपया खचं करके यज्ञ करनेपर जो फल 
मिलेगा बुद्धिके द्वारा यज्ञको ठीक-ठीक समझ लेनेपर 


[ १४९ 


$ ~, 


भी उसी फलकी प्राप्ति हो जायगी, तो वहाँ वक्ताका 
यह अभिप्राय नहीं है कि आप लाख रुपया खर्च 
करके यज्ञ मत कीजिये, बल्कि यह अभिप्राय है कि 
आप यज्ञको ठीक-ठीक समझ लीजिये। उपनिषद्‌ 
ज्ञान-प्रधान होते हैं, कर्म-प्रधान नहीं होते । निरन्तर 
सत्कार-भावसे संसेवित दीघंकालीन उपासनाका जो 
फल है, वही फल उपासक-उपास्य उपासनाके वास्त- 
विक स्वरूपके ज्ञानका भी है। यही उपनिषद्का 
अभिप्राय है । 


यज्ञशिष्टाम्रुतभुजो यान्ति ब्रह्म सनातम्‌। 


इसका अर्थ क्या है ? यज्ञका जो शिष्ट है, वह 
अमृत है । यदि यज्ञ करनेके बाद आपको थकान 
आ जाय और मनमें यह आये कि हाय-हाय हम कहाँ 
इस झगड़ेमें पड़ गये ! उधर पण्डितजी नाराज हुए 
जा रहे हैं। इधर विधि-विधानमें बाधा पड़ रहो है, तो 
आपकी इस थकानसे, आपके इस उद्बेंगसे यज्ञ करनेका 
फल तमोगुण ही मिलेगा और वह यज्ञ ठीक नहीं 
होगा। लेकिन यदि यज्ञ हो जानेपर आपको ऐसा 
अमृतास्वादन होता है कि आप धन्य हो गये, एक 
बन्धनसे छूट गये, मृत्युके झगडेसे मुक्त हो गये तो 
समझना चाहिए कि यज्ञ सफल हो गया और सनातन 
ब्रह्मकी प्राप्ति हो गयी । 


लेकिन बाबा खिलाकर नहीं खाओगे, यज्ञ नहीं 
करोगे तो क्या होगा ? “नायं लोकोस्त्ययज्ञस्य कुतो- 
ऽन्यः कुरुसत्तम' । बेटा तुमसे नाराज, पत्नी तुमसे 
नाराज । मनुजीने तो कहा है कि--कुर्याद्‌ भृत्यान- 
पीडयन्‌'। जब कभी यज्ञ करना हो तो अपने 
नौकरको कोई तकलीफ न पहुँचे, इसका ख्याल 
रखना । यदि नौकरको तकलीफ पहुंचेगी तो देवता 
संतुष्ट नहीं होंगे । क्योंकि नौकरकी इन्द्रियोंमें उसके 
अन्तःकरणमें भी तो वही बेठा है । मनुजीने यह भी 
लिखा है कि, कम-से-कम तीन वर्षोतक अपने 
कुटुम्बको कोई कष्ट न हो तभी यज्ञ करना चाहिए । 
यह नहीं कि यज्ञ तो कर दिया और अपना कुटुम्ब 
पीड़ाग्रस्त हो गया । इसलिए यज्ञ करना होतो 

उसके पहले तीन वर्षों तकके लिए कुटुम्बके{भरण- 
पोषणकी व्यवस्था कर लेनी चाहिए और फिर जो 
बचता हो; उससे यज्ञ करना चाहिए । वह भी शुक्ल 
धनसे । शुक्ल धन माने सफेद धन । काला धन नहीं | 
शास्त्रमें शुक्ल धनकी व्यवस्था है-- 
यदृच्छागतवित्तेन शुक्छेनोपाजितेन वा। 


जो ईमानदारीकी कमाई हो, वही शुक्ल धन है 
और उसीसे यज्ञ करना चाहिए । जब बेईमानीकी 
कमाईसे यज्ञ होगा, तब उससे जो फल पैदा होगा, 
वह आसमानमें खड़ा होकर सोचने लगेगा कि मैं 
असलमें, जिसका धन है उसके पास जाऊं, या जिसने 
यज्ञ किया है उसके पास जाऊं ? इस प्रकार यज्ञका 
फल दुविधामें पड़ जायेगा, तो वह न इधरका रहेगा 
और, न उधरका रहेगा। बीच ही-में नष्ट हो 
जायेगा । 


एक बात जरूर है। वह यह कि जो धन सर- 
कारी कानूनके अनुसार है, वही शुक्ल है--यह दावा 
हम नहीं कर सकते । क्योंकि सरकारी कानून बनांने 
वाले कोई मनु-याज्ञवल्क्य या वसिष्ठ-विश्वामित्र नहीं 
हैं। शास्त्रीय रीतिसे धनपर अपना हक होना 
चाहिए । हम कानूनको धर्म नहीं मानते । धर्म होता 
है, अन्तःकरणकी शुद्धिके लिए। दोनोंका विषय 
बिल्कुल अलग-अलग है। इसलिए जो धर्मानुसार 
धन है वही यज्ञका हेतु है। 
एवं बहुविधा यज्ञा वितता ब्रह्मणो मुखे। 
कसंजान्‌ विद्ध तान्‌ सर्वानेवं ज्ञात्वा विमोक्ष्य ॥(३२) 
देखो, आत्मा निर्व्यापार है । आत्मा व्यापारी नहीं है | 
यह लेन-देनका झगड़ा तो दुकानमें बंठकर ही करता 
है। यह तो स्वप्नवतु है। यह जब तेजस होकर 
बेठता है, तब लेन-देनका व्यापार करता है और जब 
विश्व होकर बैठता है, तब पाप-पुण्य करता है। 
लेन-देनका व्यापार तैजसमें है । शान्ति प्राज्ञमे है 
और निद्वन्द्रता तुरीयमें है--तुरीयं त्रिषु संततम्‌' 
(भागवत ११.२५.२०) । शान्त आत्माका नाम तुरीय 

नहीं है। जिसमें-से जगमग-जगमग, झिलमिल-झिल- 
मिल, चमचम-चमचम, देश, काल, वस्तु, जीवात्मा 
और ईश्वरकी रञ्मियाँ निकल रहीं हैं तथा वास्तवमें 
नहीं निकल रही हैं, इसका नाम तुरीय होता है। 
तो वेदमें बहुत सारे यज्ञोंका विस्तार है, वे सब कर्म॑- 
जन्य हैं । 'कमंजान्‌? माने कायिक, वाचिक, मान- 
सिक व्यापारसे उनका जन्म होता है। आत्मा 
निर्व्यापार है। 'अतस्त्वं ज्ञात्वा विमोक्ष्यसे न मद्‌- 
व्यापारा इमे' । ये सब यज्ञ-यागादि मेरे व्यापार नहीं 
हैं। 'निर्व्यापारोऽहस्‌ उदासीन:--मैं निर्व्यापार 
उदासीन हूँ । “इत्येवं ज्ञात्वा अस्माद्‌ सम्यग्दर्शनात्‌ 
मोक्ष्यसे संसार-बन्धनात्‌ ।' यह सम्यक्‌ दर्शन बना 
रहेगा तो संसार-वन्धनसे मुक्त हो जाओगे। मैंने अभी 
संस्कृतकी जो पंक्ति पढ़ी है, वह झांकरभाष्यसे पढ़ी 
है। यह जो हमारे सामने पुस्तक है, इसमें शङ्कर, 
रामानुज, मध्वाचार्य, वल्लभी सबकी टीकाएँ हैं । 


भ्रेयान्द्रव्यमयाद्यज्ञाञ्ज्ञानयज्ञः परंतप । 
सर्वकर्माखिलं पार्थं ज्ञाने परिसमाप्यते ॥ (३३) 


एक आदमी अपने घरमें था। उसको हो गया 
नशा । उसने कहा कि जल्दी मोटर ले आओ क्या 
बात है ? आप कहाँ जायेंगे? अरे भाई ! मोटरपर 
बेठेंगे और अपने घर जायेंगे । लोगोंने देखा कि यह 
तो अपने घरमें ही है और मोटर मंगानेकी जरूरत 
नहीं, इसका नशा उतारनेकी जरूरत है। नशा उतर 
जायेगा तो यह अपने भाप समझ जायेगा कि हम 
अपने घरमें ही हैं। बस, यही है श्रेयान्‌ । हम अपने 
सिरपर बोझ लेकर, मोटर लेकर कहीं पहुँचनेक्रे लिए 
जाँय तो यह द्रव्ययज्ञ हुआ भौर ज्ञान-यज्ञ यह हुआ 
कि जहाँ हम पहुँचना चाहते हैं, वहाँ तो पहले से ही 
पहुंचे हुए हैं। हम तो ब्रह्मके पास पहुँचनेके लिए 
सत्तु इकट्ठा कर रहे हैं कि छब्बीस दिनमें पहुंचेंगे, 


सत्तू खाते हुए जायेंगे । बहुत दिन पहले जब मेरी माँ 


वदरीनाथ गयी थीं तब छब्बीस दिन खानेका सत्तू 


आनन्द : बोघ 


ले गयी थीं । लेकिन जिसके अपने हुदयमें वदरीनाथ 
यहीं हैं । वह कहाँ जायेगा ? 
इदं तोर्थमिदं तीथं भ्राम्यन्ति तामसा जनाः। 
आत्मतीथं न जानन्ति कथं मोक्षो भवेत्‌ प्रिये॥ 


बद्रीनाथ, रामेशवर, जगन्नाथ, द्वारकानाथ, 
अयोध्यानाथ, मथुरानाथ-ये सब तो नाथ हैं ओर 
वुन्दावनमें नाथ नहीं, वुन्दावन-बिहारी हैं । ये सब-के- 
सब अपने हुदयमें ही तो रहते हैं, आत्म-ज्योतिके 
प्रकाश हैं । द्रव्यमय यज्ञसे श्रेष्ठ है, श्रेयस्कर है, 
ज्ञान-यज्ञ । क्योंकि ज्ञानके बिना तो कुछ है ही नहीं ! 


एक दिन गोस्वामी तुलसीदासजी महाराज कहीं 
घूम रहे थे तो घोड़ेपर चढ़े हुए दो बालक उनके 
सामनेसे निकले । दोनों ही बड़े सुन्दर, बड़े मधुर 
गौर-श्यामकी जोड़ी थी । वे दोनों तुलसीदासजीको 
बहुत अच्छे लगे, लेकिन उनके सामनेसे निकल गये । 
गोस्वामीजीने कहा कि हम तो भगवानुका दर्शन 
चाहते हें । हनुमानजीने कहा कि तुमको दशन तो 
हो गये उनके ! वे तुम्हारे सामनेसे ही तो गये हैं। 
भगवान्‌ दर्शन दें और तुम उनको पहचानो ही नहीं 
तो दशंनका क्या महत्त्व होगा ? इसके बाद भगवान्‌ 
फिर आये जब, तुलसीदासने तब भी नहीं पहचाना 
तो हनुमानजी पेड़पर बैठकर बोले 


चित्रकूटके घाटपर भई सन्तनको भीर। 
तुलसीदास चन्दन घिसं तिलक करें रघुबीर ॥ 


इसलिए पह्चानो भाई, पह्चानो ! नित्य, शुद्ध, 
बुद्ध, मुक्त, अद्वितीय, ब्रह्म आत्माके रूपमें स्वयंप्रकाश 
है--नहि द्रष्ट॒दूंटे विपरिलोपो विद्यते’ ( वृहुदारण्यक 
४.३.२३ ) | परन्तु पहचानोगे ही नहीं तो क्या होगा ? 
यदि कहो कि गुफाके भीतर घुसेंगे तब पहचान होगी 
और ऐसी शक्लू-सूरतमें आयेंगे तब पहचान होगी 
तो तुम्हारी यह मान्यता ठीक नहीं। अरे बाबा ! 
पहचान लो तो यह सारा झगड़ा मिट जाय | 

सवं कर्माखिलं पाथ ज्ञाने परिसमाप्यते । 

इसको समझनेके लिए दो विभाग कर दो । सवंम्‌ 
और अखिलम्‌ ये दोनों शब्द पर्यायवाची हैं । सारे 
कर्म पूर्णरूपसे समाप्त हो जाते हैं। समाप्तिकी पूणंताके 
लिए अखिल है और कमंकी सर्वरूपताके लिए सर्व 
है । कमे चाहे किसी भी रूपका क्यों न हो--पाप हो, 
पुण्य हो, बेकुण्ठ-प्रापक हो, समाधि-जनक हो, प्रवृत्ति- 
कर्मे हो, निवृत्ति-कर्म हो, राग-कमं हो और वेराग्य- 
कम हो । इन कर्मोकी चाहे कोई भी किस्म हो। 
कमकी किस्मका बोधक है 'सर्वे' शब्द और जब परि- 
समाप्ति हुई तब पूर्णरूपसे समाप्ति हो गयी। समाप्तिकी 
पूर्णताका बोधक है अखिल शब्द । समाप्ति हो जानेपर 
कर्मोके अंकुर नहीं फूटते--न तो संस्कार-सहित, न 
अभिमान-सहित और न भ्रान्ति-सहित । क्योंकि 
ज्ञानमें जाकर न कर्म रहता है, न उसका संस्कार 
रहता है और न उसकी भ्रान्ति रहती है। सव-के- 
सब कर्म पूर्णरूपसे समाप्त हो जाते हैं। वे न सुख-दु:ख 
देते हैं और न नरक-स्वगंमें ले जाते हैं । वहाँ न कोई 
बहिर्मुख, अन्तर्मुख करता है और न उसमें कोई प्रतीक्षा 
करनी पड़ती है । प्रतीक्षा होनेपर काल-सम्बन्ध होता 
है, अन्तर्मुखता-बहिर्मूखता-बैकुण्ठादिका सम्बन्ध 
होनेपर देश-सम्बन्ध रहता है, सुखाकार-दुःखाकारता 
आदि होनेपर वृत्ति-सम्वन्ध रहता है और विषयोंका 
तो नाम ही छोड़ो । सब कमाँकी परिसमापि ज्ञानमें 
होती है । 


श्रीमध्वाचार्य कहते हैं कि 'उपासनाङ्गयुक्तमु 
इति' ज्ञान होनेपर उपासनाके सारे अङ्ग समाप्त हो 
जाते हैं। क्रियानुरूप, उपासनानुरूप जितने कमे हैं, 
वे सब समाप्त हो जाते हैं, माने विलीन हो जाते हैं, 
बाधित हो जाते हैं और उनका बीजत्व हो भस्म हो 
जाता है। ज्ञाने परिसमाप्यते--इसका अर्थं है कि 
साधन और साध्य दोनोंका भेद मिट जाता है। उस 
ज्ञानसे बड़ा और क्या है ? जहाँ सुख नहीं, दुःख नहीं, 
नरक नहीं, स्वगं नहीं, समाधि नहीं और विक्षेप 
नहीं। यह ज्ञान तो सबसे भारी सिद्ध हो गया न ! 

अब देखो, यह ज्ञान मिलेगा कहाँ ? अरे मिलेगा 

तो यहीं मिलेगा ! मरनेके बाद मिलेगा, यह वात 
छोड़ो कई लोग जो यह कहते हैं कि महलेंकमें, 
जनलोकमें, तपलोकमें रहनेवाला गुरु कभी आकर 
दे जायेंगे, तो उनका यह कथन चेला बनानेकी एक 
पद्धति है। जिसके मनमें इस धरतीपर कोई गुरु ही 
नहीं है, वह खुद इस धरतीपर रहकर ज्ञानी बनना 
चाहता है। जिसको इस धरतीपर कोई ज्ञानी नहीं 
मिला, वह अपने बारेमें केसे सोचता है कि हम इस 
धरतीपर रहकर ज्ञानी बन जायेंगे ? जिसको इतना 
अभिमान अपनी विद्याका, वुद्धिका है कि उसको 
सिखानेवाला ही नहीं है, उसके बारेमें क्या कहा 
जाय ? अरे बाबा, जरा अभिमान छोड़ो और फिर 
विचार करो इस विषयपर ! 

तद्विद्धि प्रणिपातेन परिप्रहनेन सेवया। 
उपदेक्ष्यन्ति ते ज्ञानं ज्ञानितस्तत्वदशिनः॥ (३४) 


देखो, अपने अभिमानको छोड़कर, मानको छोड़- 
कर नामको पकड़ो। मानका उल्टा होता है नाम- 
न अ मनाम और म अ न--मान। इसलिए मानको 
छोड़कर प्रणामको पकड़ो। जो यह कहते हैं कि 
क्या हम तुम तें कछु घाट हैं?” क्या हम तुमसे 
कुछ कम हैं ? उनको कभी ज्ञान नहीं होता । अभी 
रातकी ही बात है, में किसी सज्जनसे बात कर रहा 
था; कि यदि तुम्हारी बुद्धि भौतिकताकी ओर जायेगी 
तो तुमको जड़तत्त्वके सिवाय और कुछ नहीं मिलेगा! 
जड़वादी हो जाओगे तुम । यदि तुम वुद्धिसे बहुत 
तक-वितक॑ करोगे तो शून्यवादी हो जाओगे, बौद्ध 
हो जाओगे । यदि बुद्धिके साथ थोड़ी-सी श्रद्धा मिला 
लोगे तो ईशवरवादी हो जाओगे । यदि भनुभवपर 
दृष्टि डालोगे तो अबाधित ब्रह्मत्व निरावरण हो 
जायेगा । अनुभव-प्रधान ब्रह्मात्व है । श्रद्धा-बुद्धि-प्रधान 
ईश्वर है । केवल बुद्धि-प्रधान शून्य है और केवल 
ऐन्द्रियक, यान्त्रिक ज्ञानका नाम जडवाद हैं। अव 
आपकी जहाँ मौज हो वहाँ जाइये । यदि प्रत्यक 
चैतन्याभिन्न-ब्रह्मत्वको उपलब्ध करना है तो अपने 
अनुभवका विश्लेषण करना पड़ेगा। 'अनुभवपर्यावसाना 


श्रीगीता-रस-रत्नाकर्‌ 

हि अगवतिः'-जितना ज्ञान है वह अनुभवमें 
जाकर ही परिसमाप्त होता है । इसके लिए आचार्यके 
पास जाइये और बोलिये कि महाराज, में भवसागरमें 
डूब रहा हूँ, आपके चरणोंमें आया हूँ, आप मेरा 
उद्धार कीजिये । अभिमान छोड़कर जाइये। यहाँ 
निपात शब्द है । जैसे गेंदको धरतीपर पटकनेके बाद 
वह ऊपरको उछलता है, वैसे ही जो गुरुके चरणोंमें 
भपनेको पटकता है, वही ऊपर उछलता है । 


यहाँ तो लोग हड्डी-मांस-चामका सिर ऊँचा 
उठाये हुए घूम रहे हैं और कहते हैं कि हमको ज्ञान 
हो जाय । ज्ञानकी गंगा हिमालयसे नीचेकी ओर 
उतर रही है और आप अपने सिरको हिमालय 
बनाते जा रहे हैं अरे, यह मत सोचिये कि हम 
इनसे यूछेंगे तो ये हमें मूख समझ लेंगे और हमारे 
प्रश्नोँमे कोई गलती निकाल देंगे । अगर आप प्रश्न 
नहीं करेंगे तो आपकी जिज्ञासामें कितनी तीव्रता है 
इसका पता केसे चछेगा ? इसलिए आप चुप मत 
बैठिये तबतक, जबतक आपको तत्त्वज्ञान न हो 
जाय। उसके लिए भाप हाथ-पाँव पटकिये, छट- 
पटाइये, रोइये, व्याकुल होइये । यदि कहो कि नहीं, 
हम चुप होकर बेठेंगे तो हमारे भीतर भरा हुआ जो 
ज्ञान है वह निकल आयेगा । लेकिन अगर तुम्हारे 
भीतर ज्ञान भरा हुआ होता तो, क्या तुम अबतक 
मुक्त न हो गये होते ? क्या तुम्हारा वह ज्ञान संस्कारके 
रूपमें कहीं दबा हुआ बैठा रहता ? नहीं, ब्रह्मज्ञानका 
संस्कार नहीं होता वह न संस्कारजन्य है और न 
संस्कारजनक है। संस्कार-जननके लिए चाहिए 
अनुभव । लेकिन वह अनुभव यदि ब्रह्मज्ञानका हो 
जाय तो संस्कर्ता, संस्कार और संस्कार्यं तीनों भस्म 
हो जायेंगे । 

यदि तुमने एक बार-दो बार पूछकर देख लिया 
भौर ज्ञान नहीं हुआ । निराशाकी बात, नहीं । गुरुकी 
तो सेवा करो, 'परिप्रसनेन सेवया ।' यदि तुम सेवा 
करते रहोगे तो-- 


उपदेक्ष्यन्ति ते ज्ञानं ज्ञानिनस्तत्वदशिनः । 


. आनन्द : वोध 


तत्त्वदर्शी तुम्हें ज्ञानका उपदेश करेंगे ओर एक-न-एक 
दिन तुम्हें ज्ञान हो जायेगा । 

एक बात और है । भगवानु कहते हैं कि 
यज्ज्ञात्वा न पुनर्मोहमेवं यास्यसि पाण्डव । 
येन भूतान्यशेषेण द्रक्ष्यस्यात्मन्ययो मयि ॥ (३५) 
हे पाण्डव ! इस सम्बोधनका अथे क्या है ? 'पाण्डुर्‌ 
धवल: सफेदको पाण्डु बोलते हैं। गोरेका नाम पाण्डु 
होता है। इसलिए गोरा जो अन्तःकरण है, उसका 
नाम है पाण्डु और वह जब आकार धारण करके 
आया, साकार होकर आया, उसका नाम हुआ 
पाण्डव । मतलब भगवानुका मत है कि उज्ज्वल 
अन्तःकरणकी, धवल अन्तःकरणकी अभिव्यक्ति हो 
तुम अर्जुन ! ज्ञानकी पहचान यह है, कि जैसा मोह 
इस समय तुमको हुआ है, ऐसा मोह फिर-फिर कभी 
ज्ञान हो जानेपर नहीं होगा । मैं पापी, में पुण्यात्मा, 
मैं सुखी, में दुःखी, में नारकीय, में स्वर्गीय, में परि- 
च्छिन्न, मैं कर्ता, में भोक्ता, में संसारी, में जीव-- 
इत्याकारक मोह कभी नहीं होगा । एक बार ब्रह्माजी 
किसी जीवके पास आये और बोळे कि देखो; तुम 
मेरे बनाये हुए जीव हो। मैने पुर्जे जोड़-जोड़कर 
तुम्हें बनाया है । जीवने कहा कि बाबा, ले जाओ 
अपने पुर्जे-जोड़, ले जाओ हड्डी-मांस-चाम । में तुम्हारे 
जोड़े हुए पुर्जे नहीं हूँ । में वह चिदाकाश हूँ, जिसमें 
तुम फुर रहे हो। जिस अधिष्ठानमें और जिस 
प्रकाशमें तुम फुर रहे हो, वह चिदाकाश में हूँ । 
इसलिए तुमने मुझे नहीं बनाया है। मेरे चिदाकाशमें 
तुम तिरमिरेकी तरह, इन्द्रधनुषकी तरह लाळ-पीले 
चमक रहे हो । अरे भाई ! ब्रह्माजी न सही, स्वयं 
गुरुजी कहें कि मेरे चेले, अभी तु ब्रह्म नहीं है, जीव 
है तो कहो कि महाराज, आप रहने दीजिये में इससे 
विचलित होनेवाळा नहीं । अब तो जो आप हैं, वही 
में हूँ । 
यस्मिन्‌ स्थितो न दुःखेन गुरुणापि विचाल्यते । ६.२२ 

यहाँ 'गुरुणापि विचाल्यते'का अर्थ है बृहस्पति- 
नापि विचाल्यते ।' ज्ञानीको वृहस्पति भी विचलित 

नहीं कर सकते। गुरुजी भी विचलित नहीं कर 
सकते। क्योंकि यह साक्षात्‌ अपरोक्ष अनुभव है। 
इसको कोई काट नहीं सकता | स्वगंमें लोग लाल 
कपडा पहनते हैं या पीला पहनते हैं या सफेद पहनते 
हैं, या स्कार्ट पहनते हैं या धोती--इसके बारेमें लोग 
गलतफहमी पेदा कर सकते हैं--बहका सकते हैं 
क्योंकि स्वगं परोक्ष है । किन्तु जो साक्षात्‌ अपरोक्ष 
है, जिसको हम देख रहे हैं, अनुभव कर रहे हैं, 
उसके सम्बन्धमें गुरुजी भी हमें नहीं बहका सकते । 
यहाँ तक कि ब्रह्मा, विष्णु, महेश भी नहीं बहका 
सकते, यह ऐसी प्रत्यक्ष स्थिति है। 

येन भूतान्यशेषेण द्रक्ष्यस्यात्मन्ययो मयि । (३५) 


इसका अर्थ अभिनव गुप्त इस तरह करते हैं 
कि--'येत इमानि आत्मनि मयि अशेषेण द्रक्ष्यसि 
अथो इति निरर्थकं पादपूरणे। अथो--यह तो 
निररथंक पादपूरण है। क्योंकि 'आत्मनि’' और 
'मयि'में सामान्याधिकरण है फिर इनके बीचमें यह 
'मथो'का पत्थर कहाँसे आगया ? 'अशेषेण? माने 
समग्ररूपसे, सम्पूर्ण भूतोंको अपने आपमें देखो, अपना 
आप परमात्मा ही है। उसे ब्रह्माभिन्न प्रत्यगात्मामें 
और प्रत्यगात्माभिन्न ब्रह्मामें देखो । यदि अथोका 
पार्थंक्य ही करना हो तो “आत्मनि त्वं-पदार्थे पुनश्च त्व॑- 
पदार्थ: | अशेष = शेषरहितं यथा स्यात्‌ तथा । किञ्चित्‌ 
भी शेष इसमें मत रखना कि जगतु और परब्रह्म 
परमात्माके बीचमें कोई अज्ञान है, माया है, कारण 
है, छाया है। मेने अवधूत गीतामें पढ़ा था कि “माया 
माया कथं तात छाया छाया न विद्यते।' (१.४३) 
मतलब यह कि माया-माया क्या कर रहे हो? 
सायाकी तो परछाँई भी नहीं है परमात्मामें। और जब 
माया छाया ही नहीं तो ये भूत कहाँसे आयेंगे ? 
जब भूत ही नहीं होंगे तो व्यष्टि भूतके शरीरसे 
ईझ्वर और जीवकी उपाधि केसे रहेगी और उपाधि 
नहीं रहेगी तो भेद कहाँसे आयेगा ? 


अरे कहो कि महाराज, आप तो ब्रह्मज्ञानका 
उपदेश कर रहे हैं। यह तो बड़े-बड़े पुण्यात्माओंके 

लिए; शुद्धान्तःकरणवालोंके लिए है। बात ठीक है 
लेकिन सचाईके बारेमें कुछ लोगोंका ख्याल है कि जो 
बात गंगाके किनारे बैठकर कही गयी हो, पवित्र 
स्थानपर कही गयी हो तो वही सच्ची होगी। भरे 
बाबा; बात सच्ची होनी चाहिए, वह चाहे गंगाके 
किनारे कही जाय, चाहे जूआधघरमें कही जाय । हमें 
सच्चाईसे मतलब है कि गंगा-किनारे और जूबा- 
घरसे मतलब है ! यदि वह सत्य है तो कहाँ कही 
गयी, इससे कोई मतलब नहीं। इससे भी कोई 
मतलब नहीं कि कब कही गयी ? चार दिन पहले 
कही गयी या चार दिन पीछे कही गयी ? यदि सत्य 
है तो चार दिन पहले कही गयी भी ठीक अथवा 
चार दिन बाद कही गयी तो भी ठीक। सत्यको 
देशकी अपेक्षा नहीं है, कालकी अपेक्षा नहीं है। यह 
प्रश्‍न भी नहीं कि बच्चेने कही कि बूढ़ेने कही । वूढा 
कहे तो सच और बच्चा कहे तो झूठ ? नहींनही, 
यह जाँच करो कि जो बात कही गयी वह सच है 
कि नहीं ? 


युक्तियुक्तमुपादेयं वचनं बालकादपि। 


इसलिए बच्चे और बूढ़ेकी कोई बात नहीं है। 
मनुस्मृतिमें तो एक श्लोक आता है । 


अन्त्यादपि परं धर्म स्त्रीरत्नं दुष्कुलादपि । (२.२३८) 


इसपर मेधातिथिने जो अर्थ किया है वह यह है। 
उनके अनुसार यहाँ अन्त्य शब्दका अर्थं अन्त्यज तो 
है, लेकिन जैसे किसी नदीमें नहाना हो, कहीं रातको 
जंगलमें सोना हो और वहाँ कोई अन्त्यज भी आकर 
कह दे कि यहाँ मगर रहता है, मत नहाओ भौर 
यहाँ साँप निकलता है, रातमें मत सोओ, तो उसकी 
इस बातको परम धमं मानकर स्वीकार कर लेना 
चाहिए । लेकिन मेधातिथिके बाद कुल्लूक भट्टने 


टीका लिखो है और वह आजकल सर्वापेक्षा अधिक 


प्रामाणिक टीका मानी जाती है । मेधातिथिका खण्डन 
करते हुए उन्होंने कहा है--नहीं-नहीं “परं धमंम्‌'का 
अर्थं तत्त्वज्ञान है। यदि अन्त्यजके मुखसे भी तत्त्व- 


श्रीगीता-रस-रत्बाकर 


= 





ज्ञानको बात सुननेको मिले तो ग्रहण कर लेना 
चाहिए। यहाँ यह प्रश्न उठ सकता है कि भला 
अन्त्यजको केसे आत्मज्ञान प्राप्त हुआ होगा ? इसका 
उत्तर है कि पूवंजन्ममें उसको ब्रह्मज्ञान हो गया 
था। इस जन्ममें प्रतिबन्ध-विशेषके कारण वह 
अन्त्यज हुआ है । इसलिए ब्रह्मज्ञान यदि उस अन्त्यज 
शरीरसे मिले, तब भी उसे प्राप्त कर लेना चाहिए । 
भरे तुम्हे ब्रह्मज्ञान चाहिए कि दुकानदारसे कुछ लेना- 
देना है! तुम जो माळ चाहते हो वह जिस दुकानसे 
मिले उससे खरीद लो, तुम्हें कोई बेटी थोड़े ही 
व्याहुनी है । 


तो यह सब मत देखो भाई! बोले कि नहीं 
महाराज, हम तो बड़े पापी हैं, ब्रह्मज्ञानके अधिकारी 
नहीं हैं। ठीक है; ज्ञानके अधिकारी नहीं हो तो क्या ? 
लेकिन सचको सच तो समझो । इस पचड़ेमें मत पड़ो 
कि हम स्त्री हैं या हम चाण्डाळ हैं या हम पापी हैं 
या हम परदेशी हैं या हम नरकसे निकलकर भारहे 
हैं। तुम्हें तो अन्तःकरणकी शुद्धि चाहिए। वह 
चाहोगे तो हो जायेगी ? उसके लिए कोई समय 
निर्धारित नहीं है । हम इस बातकी चुनौती देते हैं । 
कोई किसी वेदान्त-ग्रन्थमें यह बात निकालकर बता 
दे क्रि कितने वषं या कितने महीने या कितने घण्टे 
या कितने मिनट पहलेसे अन्तःकरण शुद्ध हो तो 
तत्त्वज्ञान होता है । यहाँ तो वृत्तिज्ञानके उदथके 
व्यवहित पूर्व-क्षणमें अन्तःकरण शुद्ध होना चाहिए । 
देखो, भगवान्‌ क्या कहते हैं-- 


अपि चेदसि पापेभ्यः सर्वेभ्यः पापक्कतसः । 
सवं ज्ञानप्लवेनेब वृजिनं संतरिष्यसि ॥ (३६) 


असम्भावना, विपयंय भावना और विपरीत भावना 
छोड़ो ! दुनियाके पापियोंमेंसे कुछको छाँट लो 
कि उनमें-से तीन बड़े-बड़े पापी निकलें । एक पहले 
नम्बरका, दूसरा दूसरे नम्बरका, तीसरा तीसरे 
नम्बरका । दुनियामें सबसे बड़े तीन पापी निकलें 
और उन तीन पापियोंमें पहले नम्बरका पापकृतु, 


भानन्द : बोघ 


दूसरे नम्बरका पांपकृत्तर और तीसरे नम्बरका पाप॑- 
कृतम । पापकृत्तम माने जिससे बड़ा पापी दुनियामें 
और कोई नहीं है और वही आज हमारे सामने 
जिज्ञासुके रूपमें आया है । उसको क्या हम मना कर 
दें कि तुम ज्ञानकी नावपर मत चढ़ो । पहले बारह 
वर्षोका प्रायश्चित करके आओ ! इस द्वादश वाषिक 
प्रायर्चितमें धरतीपर सोओ, हाथमें कुशमुष्ठी रक्खो, 
भिक्षा माँगकर खाओ, सबसे कहते फिरो कि में ऐसा 
पापी हूँ, में यह पाप करके आया हूँ। कहीं वह बेचारा 
बारह वर्षोके भीतर मर गया तो ! तब पापी जरूर 
मर जायगा लेकिन उसका पाप नहीं मरेगा। यदि 
उसको इसी समथ तत्व-ज्ञान हो जाय तो वह सारे 
पापोंसे तथा सारे नरकोंसे मुक्त हो जायेगा । इसलिए 
क्यों सत्यानाश कर रहे हो, उस बेचारेका ? 


स्व ज्ञानप्लवेनेव'~भगवान्‌ कहते हैं कि हमारे 
ज्ञानका दरवाजा तुम्हारे लिए हमेशा खुला है। आओ 
हमारे ज्ञानको नोकापर, हमारे ज्ञानके बेड़ेपर चढ़ 
जाओ। यह प्लव है, प्लेन है, प्लवन है । प्लु धातु 
गत्यथंक होती है । जैसे मेढ़क एक जगहसे उछलकर 
दूसरी जगह पहुँच जाता है, वेसे ही आओ । प्लवेनैव 
इसमें जो 'एव' है, उसका अर्थ क्या है ? इसका अर्थ 
है कर्मोपासना निरपेक्षम्‌’ । बिना कमं मागंमें फंसे, 
बिना उपासना मागंमें फंसे ज्ञानप्लवेनेव', केवल 
ज्ञानको नावपर बेठ जाओ । बोळे कि इससे हमारे 
पापोंका क्या होगा ? यह होगा कि तुम “सर्वेवुजिनं 
संतरिष्यसि’ सारे पापोंका संतरण कर जाओगे। 
तुम देखोगे कि देहमें पाप था, इन्द्रियमें पाप था, मनमें 
पाप था, बुद्धिमें पाप था । लेकिन शुद्ध, बुद्ध, मुक्त 
आत्मामें तो पाप था ही नहीं, उसका संतरण हो 
गया । में जिस समय अपनेको पापी समझता था, 
उस समय भी पापी नहीं था और जिस समय 
अपनेको निष्पाप समझ रहा हूँ, उस समय भी 
निष्पाप हुआ नहीं हुं । सर्वंका अथे है कि पुण्य भो 
उसीमें है। दुनियामें जिसको पुण्य कहते हैं, वह भी 
कतृत्व-भोक्तृत्व वासनापूवंक करनेपर पाप ही हो 

जाता है। इसमें आदचर्यकी बात नहीं यहे भघि- 
कारीका वर्णन है । 

'संतरिष्यसि'--अब बोले कि फिर कुछ बाकी 
नहीं रह जायगा। सब कुछ धुळ जायगा। सम्यक 
तरिष्यसि'--संतरण होगा तो सम्यक्‌ होगा । ऐसी है 
महिमा इस ज्ञानकी । 


यथेधांसि समिद्वो$ग्तिभस्मसात्कुरतेःरजुन । 
ज्ञानाग्निः सर्वकर्माणि भस्यसात्कुरुते तथा ॥ (३७) 


भगवान्‌ कहते हैं कि अर्जुन जेसे वायु आदिसे 
प्रदीप्त अग्नि, अथवा तैलादिसे प्रदीप्त अग्नि बड़े-बड़े 
ईंधनके ढेरको भस्मसात कर देता है, उसी प्रकार 
ज्ञानाग्नि इन पापों और पुण्योंके ढेरको जला देती है, 
इसलिए तुम डरो मत यह ज्ञानधमंका महानु आशवा- 
सन है। जब ज्ञानकी अगिन प्रज्वलित होगी तब कमं 
कफ सहित नष्ट हो जायेंगे। प्रारब्ध वाला जो 
अर्थ है वह रहने दो, माने जिससे शरीर आरब्ध 
हो गया है उसको छोड़ो ! शरीरके आरब्धका अर्थ 
यह है कि जैसे लोहेसे, आल्म्युनियमसे, प्लास्टिकसे 
कोई मशीन बनाते हैं तो उसकी डिजाइन पहले सोच 
ली जाती है। यह डिजाइन हुई उसकी जाति, 
उसीका नाम आकृति है। वह मशीन कितनी गर्मी- 
सर्दी सह सकेगी--यह हुआ उसका सुख-दुःख और 
कितना चक्कर लगानेके बाद बेकार हो जायगी-- 
यह हुईं उसकी आयु। इस प्रकार हम कोई मशीन 
बनाते समय निश्चय करते हैं कि वह कबतक काम 
करेगी, उसकी आयु क्या होगी ? उसकी डिजाइन 
माने रावळ-सुरत क्या होगी और वह कितनी गर्मी- 
सर्दी सह सकेगी ? इसी तरह जब यह मनुष्य शरीर 
आरब्ध हुआ तब उसकी दक्ल-सूरतसे ग्रहण होने- 
वाली, 'आङतिग्रहणा'जाति निश्चित हुई। सुख- 
दुःखके वेगको सहन करनेकी कितनी साम्यं माने 
यह कितनी डिग्री तक बुखार सह सकेगा इसका 
निर्धारण हुआ । महाराज क्या बताऊं ? हमारे पास 
पहले एक साधु रहते थे, जो प्रतापगढ़ या जौनपुरी 

ओर के थे। एक दिन बोळे, “महाराज ! हृमरे ते 
बुखरिया हो गयी !' कितना हुआ ? यही दो सो. 
ढाई सौ डिग्री तक । अरे भाई एक सौ पाँच या छै 
डिग्री तक हो जाय, यही बहुत है । तुम्हारे दो सो. 
ढाई सौ डिग्री बुखार केसे हो गया? बोले कि नहीं 
महाराज, ढेड़ सौ डिगरिया तक तो बुखरिया हमेशा 
रहती है। यह है न आश्चयंकी बात ! कहनेका मत- 
लब यह है कि शरीरमें गर्मी-सर्दी सहनेका सामथ्य 
निश्चित है कि यह कितने सुख-दुःखका वेग सह 
सकता है और कितने चक्कर लगा सकता है। माने 
इसका जो फूलना-पचकना होता है वह भी यह 
कितनी बार फूल-पचक सकता है और डिजाइन 
इसकी क्या है, इसीको बोलते हैं आरब्ध । भारव्प 
माने जो बना दिया गया है, जो बन चुका है। ज्ञानी 
कहता है ठीक है बाबा! शरीरमें जो आरब्ध है 
वह जबतक रहना हो तबतक रहे, लेकिन कमं, 
कर्ता, कमंफलकी जो त्रिपुटी है और जो अनादि 
कालसे अबतक संचित है । उसको यह ज्ञान तत्काल 
भस्म कर देता है । 


इसलिए पाप-पुण्यके झगड़ेसे आज ही छूट जाओ, 
सुखी-दुःखीपनेके अभिमानसे आज ही छूट जाओ और 
नरकःस्वगंमें जानेके झगड़ेसे आज ही छूट जाओ | 
तुम्हारा ईश्वर न तो पातालमें आधारशक्ति कच्छ 
बनकर बेंठा हुआ है और न बेकुण्ठमें । वेसे पाताल 
भी है, बेकुप्ठमें भी है। लेकिन जब पहले यहाँ होगा 
तब न पाताल और बैकुण्ठमें उसकी सिद्धि होगी, 
यदि साक्षात अपरोक्ष नहीं होगा तो बैकुण्ठ-पा अ 
भी नहीं होगा । तब क्या सृष्टिके आदिमें है, अन 
हैं? हे भगवान, ईश्वरको फेंक रहे हो आदिमें और 
अन्तमें ? यह देखो कि इस समय कौन है? फिर सव 
अज्ञान भस्म हो जाता है । 
न हि ज्ञानेन सदृशं पबित्रमिह विद्यते। 
त्स्वयं योगसंसिद्धः कालेनात्मनि विन्दति ॥ (३८) 
थद्धावाँल्लभते ज्ञानं तत्परः संयतेन्द्रियः । 
ज्ञान लब्ध्वा परां शान्तिमचिरेणाधिगच्छति॥ २) 


श्रीगीता-रस-रलाक | 

भगवान्‌ कहते हैं कि गा बाद पवित्र और 

नहीं है। यह संस्कार-लेशको भी, अविद्या- 

पी अशुद्धिको भी निकालकर फेंक देनेवाला है। 

ग्रह जो संसार-वज है, अज्ञानवत्‌ है | वह क्या है? 

पवि माने वज्र होता है और 'पवे: वज्रात्‌ त्रायते 

> इति पवित्रं-अज्ञानके वज़से रक्षा करनेवाले इस 
पवित्र ज्ञाके समान और कोई नहीं है। 


एक बात और है--यहाँ सदृश शब्द है। इसका 
मतलब है कि इस ज्ञानमें आँख हैं और अन्य सब 
बनधे हैं। यह सदृश पवित्र है। दूसरे अदुश अपवित्र 
हैं। उनमें पवित्रताका दशन नहीं होता, मान्यता 
होती है। इसमें पवित्रताका दर्शन होता है और 
अज्ञानका घोर वज्र जो कष्ट देता है, यह मिट 
जाता है। 


'तत्स्वयं योगसंसिद्ध:---वह आत्मा ज्ञान-स्वरूप 
ही है। योगसंसिद्धि: माने पहले कर्म-योग, उपासना- 
योग, भशांग-योगसे जब शुद्धान्तःकरण हो जाता है, 
तब यह ज्ञान केवल नेति-नेतिके निषेधसे ही प्राप्त हो 
जाता है, उसको किसी दूसरेसे उधार लेनेकी जरूरत 
नहीं होती। अथवा 'काळेन योग-संसिद्धः--जब 
मयपर योग-सिद्ध होता है तब उसको प्रत्यक्‌ 
चतन्याभेदेनेव उसकी उपलब्धि होती है। 


पहले बताया था कि जो ज्ञानी लोग ज्ञानका 

उपदेश करते हैं, वे बड़े कृपालु होते हैं। जब कोई 

उनसे कहने लगता है कि हम बड़े दीन हैं, हीन हैं, 

इली हैं तो कहते हैं कि अरे बाबा, तु तो ब्रह्म है, 

` 'नन्दस्वरूप तुझे कैसा दुःखलेश ? उनको तो 

ही वोनेका अभ्यास है। वे तो कहते रहते हैं पर 
अकी कही हुई बात लोग पकड़ते नहीं हैं । 


शरद्धावांस्कभते ज्ञान'--इसका अर्थ है कि हृदयमें 
हि होनी चाहिए | यह अन्तरङ्ग साधन है । 
| 43 संयतेन्द्रि--यह बहिरङ्ग साधन है । ज्ञान 
पख शान्तिस'--माने स्वरूपावस्थिति, ब्रह्म- 

भापि होती है। और 'भचिरेण'का अर्थ 


| "ष बोध 

है तावदेव चिरं यावद्‌ विमोक्ष्यसे अथ सम्पत्स्ये? 
( छान्दोग्य ६.१४.२ ) | लेकिन 'तावदेव चिर” वाली 
चर्चा यहाँ मत करो। अचिरेण | यहाँ तो कृष्ण 
बोलनेवाले हैं इसलिए देर-बेर नहीं है--अचिरेण । 
अज्ञश्वाश्रहुधानश्च संशयात्मा विनश्यति। 

चाय लोकोऽस्ति न न परो न सुखं संशयात्मनः ॥ (४ ०) 
योगसंन्यस्तकर्माणं ज्ञानसंच्छिन्नसंशयम्‌ । 
आत्मवन्तं न कर्माणि निबध्नन्ति धनञ्जय ॥ (४१) 


यदि कहो कि हम तो अज्ञानी हैं। क्या करें! 
अच्छा बाबा, माना कि कोई-कोई अज्ञानी पैदा होते 
हैं। लेकिन अज्ञानी हो तो श्रद्धा करो। बोळे कि 
श्रद्धा भी तो सबके ऊपर नहीं होती । अच्छा; जिसपर 
होती हो उसपर करो ! जब अज्ञान है तो श्रद्धा 
करनी ही पड़ेगी, तब काम बन जायगा | यदि श्रद्धा 
न कर सको तो विचार करके संशयको मिटा लो । 
यदि तुम अज्ञानको मिटानेके लिए विचार करते नहीं 
और ज्ञानियोंकी बातपर श्रद्धा करते नहीं, तब क्या 
होगा ? बड़ा बुरा होगा | 'विनश्यति'--बस; विनाश 
ही तुम्हारे भाग्यमें लिखा है। संशयालु पुरुषको न 
इस लोकें सुख है, न परलोकमें सुख है, उसको कहीं 
भी साक्षात्‌ अपरोक्ष सुख नहीं है। इसलिए योगके 
द्वारा कर्मका संन्यास करो ओर ज्ञानके द्वारा संशयके 
कारणभूत भविद्याका नाश करो । ब्रह्मके रूपमें 
प्रत्यगात्माका साक्षात्कार हो जानेपर कमंबन्धनके 


हेतु नहीं होते । 

तस्मादज्ञानसंभुतं हुत्स्थं ज्ञानासिनात्मनः । 

छित्त्वेनं संशयं योगमातिष्ठोत्तिष्ठ भारत ॥ (४२) 
यह जो तुम्हारे हृदयमें अज्ञान आगया है, वह 

संशयका पूवंज है, संशयका बाप है? तो क्या बेटेको 

मारें। नहीं मत मारो, कोई बात नहीं। लेकिन 

भज्ञान-बापको जरा मार डालो | “न रहेगा बांस न 


बजेगी बंशी! | ज्ञानका तलवार उठाओ और आत्माके _ 


ब्रह्म होतेमें जो संशय है उसको काट डालो। केसे | 


काटे महाराज ! बोळे कि योग मातिष्ठ--जो तुम | 











कर्ताके रूपसे कर सकते तो उसको पहले करके 
अन्तःकरण शुद्ध कर लो और फिर आस्था करो। 
थयोगमातिष्ठ--माने योगपर आस्था करके अन्तःकरण 
शुद्ध करो। फिर परमात्मासे मिल जाओ। केसे 
मिले ? मिळनेका उपाय ? बस; बात यह है कि सोनेसे 
काम नहीं चलेगा और बेठनेसे भी काम नहीं चलेगा । 
इसलिए--उत्तिष्ठत जाग्रत प्राप्य वरान्निबोधत’ 
( कठोप० १.३.१४) । उठो, जागो, बड़ोंके पास 
जाकर जानो । 


भगवानु कहते हैं कि अर्जुन, यह रोनेका समय 
नहीं है, बेठनेका भी समय नहीं है--'रथोपस्थ उपा- 


विशत्‌? ( १.४६ ) । यह उपवेशनको समय नहीं है। 
इसलिए खड़े हो जाओ और देखा ज्ञानकी तलवार 
हाथमें लेकर अज्ञानको मारना ही पड़ता है। देखो 
जब परमार्थमें भी खड़े होना पड़ता है, ज्ञानको 
तलवार हाथमें लेनी पड़ती है और उससे अज्ञानकी 
मारना पड़ता है, तब कम-से-कम उस परमाथंकी 
घ्रासिके लिए व्यवहारका एक नमूना तो खड़ा करो। 
बेठेसे खड़े हो जाओ, हाथमें तलवार उठाओ और 
शत्रुको मारनेके लिए टूट पडो । यह परमार्थेका युद्ध 
है—परमार्थ-अपरमार्थका, ज्ञान-अज्ञानका युद्ध है। 
इसमें पीठ मत दिखाओ, विजय प्राप्त करो ! 


॥ इस प्रकार यह 'ज्ञान-कर्म-संन्यास योग” नामक चौथा अध्याय पूरा हुआ ॥ 

वेदान्त-बोध 


परम पूज्य स्वामीश्री अखण्डानन्द सरस्वतीजी महाराज द्वारा व्यक्त 
वेदान्त-सम्बन्धी विचारोंका यह एक अनुपम संग्रह प्रकाशित हो चुका है । 
इस दिशामें रुचि रखनेवाले महानुभाव इस ग्रन्थको मात्र २५.०० पचीस 


रुपयेमें प्राप्त कर सकते हैं । 


ManBusuanananananendnarensiauan guanntauianeiiaiianaiieiiniaenaiauaiensneiaiiaiianeienaieieiRNR GIS NIRI EIEN BIEN RIEL EI RIB Maan aitsiranenenenensnsn ti 


१५८] 


पता : 
प्रबन्धक : अखण्डानन्द पुस्तकालय 
मोतीझील, वृन्दावन 
( मथुरा ) 


श्रीगोता-रस=रत्ाकर 


CC-0. Mumukshu Bhawan Varanasi Collection. Digitized by eGangotri 


हितकर 

पाँचवाँ अध्याय 


श्रीक्कष्णका जन्मस्थान क्या है? ब्रह्मविद्का 
हृदय ही श्रीकृष्णका जन्मस्थान है। उसीमें वसुदेव 
हैं, उसीमें देवकी हैं, उसीमें नन्द हैं, उसीमें यशोदा 
हैं, उसीमें सर्व है और उसीमें सर्वज्ञ है। यदि किसीकी 
अज्ञान सत्ता स्वीकार करोगे तो अपने अज्ञाना- 
श्रयत्वको मानना पड़ेगा। जो अज्ञात सत्ताको 
स्वीकार करेगा, उसे हम अज्ञानी हें--यह स्वीकार 
करनेके लिए बाध्य होना पड़ेगा । चाहे ईश्वर हो, 
चाहे जगत्‌ हो, चाहे जीव हो, अज्ञात सत्ताकी 
स्वीकृति अपने अज्ञानीत्वकी स्वीकृति है । 


ये जो गीताजी हैं स्वयं प्रकाश ही हैं। ब्रह्म- 
विद्याका ही एक नाम है गीता । “उपनिषत्सु योग- 
शास्त्रे--यह न महाभारतमें है और न किसी प्राचीन 
प्रामाणिक पाठमें है। यह तो साक्षात्‌ ब्रह्मविद्या ही 
है। किसी भी आचार्यने इन पंक्तियोंकी व्याख्या ही 
नहों की है। “शतसाहस्र्यां संहितायां ब्रह्मविद्यायां 
योगशास्त्रे उपनिषत्सु'--इसकी व्याख्या भी किसी 
पूर्वांचायने नहीं की । 


अर्जुन भगवान्‌ श्रीकृष्णका परममित्र था । इस- 
लिए वह उनसे खुले दिलसे बात करता था । उसकी 
मन:स्थिति थी कि अरे बाबा, दिलमें बात आगयी 
तो अपने मित्रसे क्या कपट । स्पष्टम्‌,स्पष्टम्‌ बोल देना 
ही ठीक है । अर्जुनके हृदयमें श्रीकृष्णके प्रति इतना 
प्यार है कि उसने उनके नामके आगे न श्री लगाया, 
न श्रीमान्‌ लगाया, न पूज्यपाद लगाया और न 
जगद्गुरु लगाया जब कि लोग लम्बेसे-लम्बे विशेषण- 
विशिष्ट नामका उच्चारण करते हैं । अर्जुनने तो कोई 
भी विशेषण न लगाकर केवल 'क्ृष्ण” कहकर सम्बो- 

धित किया । कृष्णका अर्थ आकर्षण भी होता है, 
कृष्णका अथं नित्य सत्ता भी होता है, कष्णका अर्थं 
चुम्बक भी होता है, कृष्णका अर्थ काला भी होता है 
ओर कृष्णका अथे किसान तो है हो । उसने कहा-- 
अर्जुन उवाच 

संन्यासं कर्मणां कृष्ण पुनर्योगं च शंससि । 

यच्छेय एतयोरेकं तन्मे ब्रूह सुनिश्चितम्‌ ॥ (१) 
कृष्ण, तुम एक बार तो कर्मोके संन्यासका निरूपण 
करते हो और फिर कर्मोके योगका निरूपण करते 
हो । यहाँ जो 'शंससि' शब्द है इसका अर्थ “प्रशंससि’ 
नहीं होता है, निरूपण मात्र ही होता है। जबतक 
'शंससि'के साथ 'प्र' उपसगं नहीं लगेगा तबतक 
“प्रंशससि” नहीं बनेगा । इसलिए यहाँ शंसन करते हो 
माने कमं-संन्यासका भी वर्णन करते हो और कमं- 
योगका भी वर्णन करते हो। इसलिए 'यतु श्रेयः 
एतयोः एकम्‌'-इन दोनोंमेंसे जो श्रेयस्कर हो वह 
बताओ । यहाँ मानो श्रीकृष्णने कहा कि अरे बाबा, 
जब हम दोनोंका वर्णन कर रहे हैं तब समझो दोनों 
ही श्रेयस्कर हैं। अर्जुनने कहा कि--ततु सुनिङ्चितम्‌ 
श्रेयः मे = मह्यम्‌ मदर्थं मदनुष्ठानाय सुनिर्चितम्‌ 
ब्रहि'~मैं, किसका अनुष्ठान करूं यह मेरे लिए 
बोलो । तुम सारी दुनियाको अपनी नजरमें रखकर 
बोल रहे हो । विरक्तोंके लिए भी, अनुरक्तोंके लिए 
भी । पता नहीं किस अघिकारीके लिए क्या बोल रहे 
हो । लेकिन में तो एक ही अधिकारी तुम्हारे सामने 
बैठा हूँ । इसलिए “सुनिश्चितं श्रेयः ब्रूहि' और 'सुनि- 
रचितम्‌ ब्रूहि । यहाँ क्रिया-विशेषण भी है और 
श्रेयका विशेषण भी है । तात्पर्यं यह है कि कभी तो 

कहते हो कि कमंमें अकमं देखना ही ठीक है! कभी 
कहते हो कि कर्मोच्छेद ही ठीक है, अभी कहते हो 
कि केवल शारीर कर्म हो करना चाहिए। कभी कहते 
हो यदुच्छा-लाभ-सन्तुष्र रहना चाहिए। कभी कहते 
हो कि ब्रह्मापंण होना चाहिए और कभी कहते हो 
कि कमॅ-यज्ञ अच्छे नहीं होते, सारे कर्म समाप्त हो 
जाते हैं, ज्ञानाग्नि सारे कर्मोको दग्ध कर देती है। 
इससे तो मालूम पड़ता है कि तुम कमंसंन्यासके बड़े 
पक्षपाती हो । फिर बोलते हो कि 'योगमातिष्ठोत्तिष्ठ' 
योगपर आस्था करो, उठकर खड़े हो जाओ । इस 
प्रकार बाबा ! तुम दोहरो बात क्यों बोलते हो। दोहरी 
बात तो तब बोली जाती है, जब सामनेवाले आदमीकी 
समझमें कुछ गड़बड़ पैदा करनी होती है । इसलिए 
यह क्या बोल रहे हो? में हूँ तुम्हारे सामने। 
जरा मेरी ओर देखकर बोलो और केवल मेरे लिए 
बोलो ! 
अब कहते हैं कि श्वीभगवानुवाच' माने भगवान्‌ 
बोले कि अच्छा अर्जुन, तुम्हारे लिए ही बोलते हैं। 
यह ठीक है कि यहाँ करमत्याग-कमंसंन्यास और कर्मा- 
नुष्ठान--इन दोनोंमें दुविधा है। पहले बुद्धि और 
घोर-कमंमें दुविधा थी। कमंसंन्यास भौर कर्मयोग 
दोनों बाह्य अनुष्ठेय हैं। भगवानुने कहा कि भाई, 
प्राप्तव्य है निःश्रेयस । निःश्रेयस क्या है? जिसमें 
निरुत्तर निरतिशय श्रेयसे और जिसके बाद कोई 
श्रेय बाकी न रह जाय, वह है नि:श्रेयस । निरतिशय 
माने जिससे बड़ा कोईन हो और निरुत्तर माने 
जिसके बाद कोई न हो। वही निःश्रेयस मुझको 
बताओ ! 
भगवान्‌ने कहा कि देखो कमं तो दोनों 
निःश्रेयसका ही है— 
श्रीभगवानुवाच 


संन्यासः कमंयोगइच निःश्नेयसकरावुभो । 

तयोस्तु कमंसंन्यासात्कमंयोगो विशिष्यते ॥ (२) 
देखो ! यह एकदम साफ है, बिना दीयेके दिखायी 

पड़ता है कि यहाँ जिस संन्यास और कर्मयोगका 

वर्णन है, वे दोनों निःश्रेयसके साधन हैं। साधन- 
विषयक निर्णय है यहाँ, साध्य-विषयक निर्णय नहीं 
है। साधन अनुभवीके लिए नहीं होता, अज्ञानीके 
लिए होता है, अनुभव हेतु होता है। इसमें-से कर्म- 
संन्यास साध्य है कि कर्मयोग साध्य है--यह प्रश्‍न 
नहीं है । निःश्रेयस रूप साध्यका साधन क्या है--यह 
प्रश्न है। प्रश्न है--साधन-विषयक। यहाँ जो 
“निःश्रेयसकरौ' है, इसमें नि:श्रेयसके साथ जब कृ-धातु 
जुड़ी हो तो हेतुमें प्रत्यय होकर 'कराः' बना। ये 
निःश्रेयसके हेतु हैं। निःश्रेयस प्राप्त नहीं हुआ है, 
निःश्रेयसकी प्राप्तिके साधन हैं कौन ? कर्मयोग भी 
और कर्मसंन्यास भी। दोनों हैं। अच्छा, कृष्ण! 
बताओ, हमारे लिए विशिष्ट क्या है ? “तयोस्तु कमं- 
संन्यासातु कमंयोगो विशिष्यते'--इन दोनोंमें कर्म- 
संन्यासकी अपेक्षा कर्मयोग विशिष्ट है । किन्तु तत्वज्ञ 
'कृतात्‌ कमं-संन्यासात्‌'-नहीं, 'अज्ञक्रतातु कर्म 
संन्यासातु कमंयोगो विशिष्यते’ । बिल्कुल मूलमें 
एकदम यह बात स्पष्ट है, इसमें लड़ाई करनेकी कोई 
जरूरत ही नहीं है। 

भगवान्‌ कहते हैं कि-- 
योगिनामपि सवषां सद्गतेनान्तरात्मना । 
श्रद्धावान्भजते यो मां स मे युक्ततमो मतः॥(४) 


योगी युक्त है, और जो श्रद्धावान्‌ मेरा 
भजन करता है वह युक्ततम है। यहाँ प्रश्‍न 
उठता है कि इस कथनमें भजन और भक्तकी प्रशंसा 
ही अभीष्ट है या कुछ और है ? श्रद्धालुने भगवानको 
तो देखा ही नहीं है । वह श्रद्धालु है, भजन , करता 
है और केवल युक्त नहीं, युक्ततम है। वहाँ भजनकी 
प्रेरणाके लिए ही उसको युक्ततम कहा गया हे । यहाँ 
वास्तवमें वह योगिनामपि सर्वेषाम्‌' श्रेष्ठ हो, इसके 
लिए उसको युक्ततम नहीं कहा गया है । गीतामें यह 
कथन भी भगवानुका ही है कि 
श्रघाना सत्परमा भक्तास्तेऽतीव मे प्रियाः। 
( १२.२० ) 
अद्वेष्टा सवंभूतानां मैत्र: करुण एव च । (१२.१२) 


श्रीगीता-रस-र्‌त्नाकर 


CC-0. Mumukshu Bhawan Varanasi Collection. Digitized by eGangotri 


ने 


ITH] |] | 


Ro.) 50) | 





इसके एक ओर है भक्त और दूसरी ओर है 'तेऽतीव 
मे प्रिया: श्रदधाना मत्परमाः' यह तो ऐसा ही है 
जैसे कोई बच्चेसे कहे कि शाबास वेटे, में तुम्हारे बड़े 
भाईसे तुम्हें ज्यादा प्यार करता हूँ। इसपर बच्चा 
बेचारा उत्साहित हो जायेगा । लेकिन हम यहाँ उस 
बापको नहीं जोड़ते हैं। गीताके वारहवें अध्यायमें 
भी इसी प्रकारकी बातें आयी हैं जेसे--'मय्येव मन 
आधत्स्व'--एक, 'अथ चित्तं समाधातुं न शक्नोषि 
मयि स्थिरम्‌ दो, 'अभ्यासयोगेन ततो मामि- 
च्छाप्तुं धनंजय'--तीन, 'भभ्यासेऽप्यसमर्थोऽसि 
मत्कर्मपरमो भव'--चार, 'मदर्थमपि कर्माणि 
कुर्वन्सिद्धिमवाप्स्यसि'--पाँच और अथैतदप्य- 
शक्तोसि कुर्त मद्योगमाश्रित:। “सर्वकर्मफलत्यागं 
ततः कुरुू--यह क्या हुआ ? सबके पीछे यही पड़ा 
न! एक नम्बर हो गया बुद्धि-मनका समर्पण, दूसरा 
हो गया अभ्यास, तीसरा हो गया मदर्थ कर्म, चौथा 
हुआ सर्वकर्म-फलत्याग और जब फल बताना हुआ तो 
बोले कि--त्यागाच्छान्तिरनन्तरस्‌' । 
धेयो हि ज्ञानमभ्यासाउ्ज्ञानाद्ध चान विशिष्यते । 
ध्यानात्कर्मफलत्यागस्त्यागाच्छान्तिरनन्तरम्‌ ॥ 

( १२.१३) 


इसमें जो चीज चौथे नम्बरकी थी, उसको पहले 
नम्बरपर पहुँचा दिया। बात यह है कि हमारा 
यह ग्वारिया बोलनेमें इतना निपुण है कि इसकी 
बात समझना बड़ा मुश्किल पड़ता है । 

देखो, मैं जो यह ग्वारिया-ग्वारिया बोलता हूँ, 
इसके पीछे एक कहानी है। मेरे एक मित्र 
गोस्वामीजी हैं। उन्होंने एकबार मुझको अपने घर 
भोजन करनेके लिए बुलाया। ठाकुरजीको भोग 
लगाया, तुलसी डाली और उसके बाद वह थाली 
लाकर मेरे सामने रख दी । मैंने कहा कि गोस्वामीजी 
आपने अपने लिए प्रसाद नहीं लिया ? वे बोले कि में 
तो इसका जूठा खाता ही नहीं । मैंने पूछा कि ऐसा 
क्यों ? आप क्‍यों नहीं खाते बोले कि कहाँ यह 
ग्वारिया और कहाँ में ब्राह्मण ! फिर भला इसका जूठा 

केसे खाऊंगा ? मैं इसका जूठा खाकर अपनी जात 
नहीं बिगार्ड गा ? इसके बाद मैंने एक महात्मासे पूछा 
कि ये गोस्वामीजी महाराज भगवान्‌ श्रीकृष्णकी पूजा 
करते हैं, उनको भोग लगाते हैं, तब भी ऐसा क्‍यों 
बोलते हैं ? महात्मा बोले कि देखो, गोस्वामीजी 
मूतिको मूत नहीं समझते, साक्षात्‌ ग्वारिया समझते 
हैं और अपनेको ब्राह्मण मानते हैं । मूर्तिमें साक्षात्‌ 
श्रीकृष्णका भाव है उनका ! 

तो बाबा, यह जो गीतावक्ता है, वह एक 
ग्वारिया है। उसके वचनपर ध्यान दो ! “तयोस्तु 
कर्मसंन्यासात्कर्मयोगो विदिष्यते'--इन दोनोमें 
तारतम्यका निश्चय करना हो कि कौन बड़ा और 
कौन छोटा है अथवा दोनों ही समानरूपसे निःश्रेयसके 
साधन हैं, यह केसे निश्चय किया जा सकेगा ? वह तो 
छाती ठोंककर बोलता हैं कि कर्मयोग बड़ा है-- 
'कर्मयोगो विशिष्यते || इसपर बाबाजी लोगोंका 
मुंह जरा उदास हो सकता है। लेकिन इसमें उदास 
होनेकी कोई बात नहीं है । आप इस बातको ध्यानमें 
लोगे तो देखोगे कि एक मनुष्य संन्यास लेता है, 
किन्तु उसके मनमें कामना भरी है ओर दूसरा 
आदमी कमं करता है, पर उसके मनमें कामना नहीं 
हैं। इन दोनोंमें कौन-सा श्रेष्ठ है? निश्चय ही जो 
निष्काम है वह श्रेष्ठ है क्योंकि निष्कामता अन्तरङ्ग 
है और कर्मानुष्ठान तथा कर्मत्याग--गे दोनों बहिरङ्ग 
हें । यदि निष्कामतापूर्वक कमं-संन्यास हो तब तो वह 
श्रेष्ठ होगा और यदि निष्कामतापुर्वक कर्मानुष्ठान 
होगा तो वह भी श्रेष्ठ होगा । असलमें निषकामता हो 
अन्तःकरणकी शुद्धि है । 


अब देखो, हम वर्गीकरण करते हैं। एक मनुष्यके 
मनमें कामना है भौर वह कमं छोड़ देता है। पहले 
उसीपर विचार कर लें। प्रश्‍न यह है कि वह कामनाको 
मिटाना चाहता है कि पूरी करना चाहता है? 
कमं तो छोड़ दिया, परन्तु मनमें जो कामना है; 
उसको पुरी करना चाहता है कि मिटाना चाहता 
है? यदि मिटाना चाहता है तो कमे-त्याग करनेपर 

भी मनमें कामना रहनेपर वह साधक है क्योंकि वह 
कामनाको मिटाना चाहता है । पर कामनाको मिटाना 
नहीं चाहता, पुरी करना चाहता है और कमंसंन्यास 
कर लेता है तो कर्मत्याग करनेपर भी वह मिथ्या- 
चार हो जायेगा--'मिथ्याचार: स उच्यते ।' क्योंकि 
वह अपनी कामना पूरी करना चाहता है। उसने 
पहलेसे निश्चय कर लिया है कि जब हम संन्यासी 
होंगे तब हमको इस मठकी महन्ती मिलेगी, इस 
गद्दीका आधिपत्य मिलेगा । ऐसा निश्चय करनेके 
बाद ही वह संन्यासी हुआ है । लेकिन वह संन्यासी 
कहाँ हुआ ? उसने तो करोड़पति होनेके लिए संन्यास 
लिया है। उससे पहलेसे लिखा-पढ़ी हो गयी है कि 
जब तुम संन्यासी हो जाओगे, तब तुमको इस गद्दीका 
महन्त बना देंगे। इसलिए उसने कामनाकी पूर्तिके 
लिए जो संन्यास ग्रहण किया है, वह उसका 
मिथ्याचार है । 


* अब एकने कहा कि भाई, अभी तो मनमें काम- 
नाए आती हैं। पर संन्यास ग्रहण कर लेंगे तो धीरे- 
धीरे मिट जायेंगी, हम उनको मिटा लेंगे । ऐसा जो 
व्यक्ति है, वह साधक है । 


दूसरा आदमी कमे करता है। कमं तो है उसके 
जीवनमें । परन्तु कामना भी है। इस तरहके आद- 
मियोंमें दो भेद हैं। यदि वह कामनाकी पूर्तिके लिए 
निषिद्ध कमे करता है तो पामर है और यदि कामनाकी 
पूतिके लिए विहित कमं करता है तो विषयो है, 
संसारी है । 
अब एक तीसरे व्यक्तिको देखो, जिसमें कमं तो 
हैं, पर कामना नहीं है। तब तो वह साधक हो गया, 
बढ़िया साधक हो गया । यह बात तीसरे अध्यायके 
सातवें इलोकमें आ चुकी है-- 
यस्त्विन्द्रियाणि मनसा नियस्यारभतेऽजुंन। 
कर्मन्द्रियेः कमंयोगमसक्तः स विहिष्यते॥ 
इसमें “स विशिष्यते’ है और यहाँ 'कमंयोगो 
विशिष्यते” है । बात एक ही है । 


१६२ ] 


अच्छा अब एक दूसरी बात लो। चाहे त्याग 
हो, चाहे कर्म हो, उसमें जो निष्कामता है, वही 
उसकी रीढ़ है। उसके बिना तो कर्मयोग भी शून्य 
है और उसके बिना कमंसंन्यास भी शून्य है । 

अब यह देखो कि निष्कामताके मूलमें कतृत्व 
है कि नहीं ? यदि कतृंत्व है तो यह निष्कामता भी 
समाधिस्थ कर देगी, समाधिमें ले जायेगी अथवा 
भगवत्‌-कामनाका रूप धारण करके भक्तिमें हो 
जायेगी । यदि कतृंत्व है तो निष्कामताके दो परिणाम 
होंगे । यदि अन्तःपरिणाम होगा, प्रतिलोम परिणाम 
होगा तो समाधि लगेगी और यदि दिव्य विषयाकार 
परिणाम होगा तो भक्ति बन जायेगी । यदि कतृंत्व 
नहीं है ( समाधि आदिमें कर्तुत्व नहीं भासता है) 
तो प्रश्‍न यह है कि अज्ञान है कि नहीं ? यदि अज्ञान 
है तो कर्तृत्व शान्त होता है और यदि अज्ञान ही 
मिट गया है तो कतृंत्व केवल आभासमात्र है, उसकी 
कोई कीमत नहीं है । परन्तु अज्ञान मिट गया है तो 
निःश्रेयस प्राप्त हो गया है। अज्ञानकी निवृत्तिसे 
उपलक्षित आत्मा ही निःश्रेयस है, फिर साधनानुष्ठानका 
कोई प्रश्‍न नहीं है । 


देखो, मैंने इस प्रकार वर्गीकरण करके आपको 
इसलिए सुनाया कि प्रशंसा न कमंमोगको है और 
न कर्म-संन्यासकी है, केवल निष्क्रामताकी है। 
सकाम कमंत्याग भी निन्दित है और सकाम कर्मयोग 
भी निन्दित है । उसमें यदि सकामता है तो योगत्व 
ही नहीं है। इसलिए अज्ञानक्कत माने कतृंत्वकृत र्‌ 
कामकृत कर्म-संन्यासकी अपेक्षा निष्क्राम करम” 
योग श्रेष्ठ है और मनुष्यको अन्तःकरण-शुद्धिके लिए 
निष्काम कमंयोग ही करना चाहिए । 

यः ध्रब्रज्य गृहात्‌ पुर्व त्रिवर्गावपनात्‌ पुनः । 
यदि सेवेत तान्‌ भिक्षुः स वे वान्ताइयपत्रपः। 
( ७.१५.३६ ) 


जैसे कुत्ता के की हुई वस्तु खा लेता है वैसे यदि 
सकाम पुरुष कर्मे-संन्यास करेगा तो वह फिर कहीँ-न- 


श्रीगीता-रस-रलाकर्‌ 

कहीं कम॑ और कमंफलके चककरमें पड़ जायेगा और 
उगले हुए-को खायेगा। इसलिए कमंयोगके द्वारा 
अपने अन्तःकरणको शुद्ध और परिपुष्ट करके, अधि- 
कारी बनकर कमं-संन्यास करना चाहिए । 


ज्ञेयः स नित्यसंन्यासी यो न द्वेष्टि न काङ्क्षति । 
निएंन्दों हि महाबाहो सुखं बन्धात्‌ प्रमुच्यते ॥ (३) 


भरे भाई, बीचमें संन्यासी हुए--इसकी अपेक्षा 
तो नित्य संन्यासी होना अपेक्षित है । निष्काम होना 
प्रशंसनीय है, निष्कामको नित्य संन्यासी ही समझो । 
संस्कारके द्वारा जो संन्यास आता है, वह अपने 
प्रागभावमें-से निकलता है । राग-ह्वेष राहित्यमें-से जो 
संन्यास निकलता है, वह अपने प्रागभावमें-से नहीं 
निकलता, अपनी नित्यतामें-से निकलता है । 


नि द्वेष्टि न काङक्षति-यहाँ जो काङ्क्षति है, 
इसमें राग है, क्योंकि द्वेषका सहकारी 'काङक्षत' 
है। जिसके हुदयमें रागद्वेष नहीं है, वह नित्य 
संन्यासी है, निद्धन्द्र है। उसको तो किधर जाय, 
किधर न जाय--यह भी ख्याल नहीं रहता । दो द्वौ 
इति इन्द्रम्‌~एऐसा पतला रास्ता है कि इसपर दो 
साथी मिलकर अगर अगल-बगल चलना चाहें तो 
नहीं चल सकते। हम पति-पत्नी हैं, दोनों संन्यास 
लेंगे) हम दो मित्र हैं, एक साथ ही संन्यास लेंगे 
भौर एक साथ रहेंगे। नि्ईन्द्रका यही अर्थ है कि 
दो-दो मिलकर रहेंगे-यह इसमें चलनेवाला नहीं 
है। यहाँ तो भगवान्‌ ही सबको अलग-अलग पैदा 
करता है । यहाँ जो लेकर आये थे, वही लेकर जाना 
है, वाकी लेकर जानेकी कोशिश मत करना--इसीका 
नाम संन्यास है । जेसे पेदा हुए थे, वही तुम्हारा 
स्वरूप है-निद्रन्द्र ! 

अब देखो “महाबाहो सुखं बन्धात्‌ प्रमुच्यते ।' 
आसानोसे बन्धनसे छूटनेका उपाय यही हे । भई, 
बात तो यह है कि ये जो इलोक हैं, इनमें-से एक-एक 
इलोकपर कम-से-कम एक-एक दिन बोलना हो तब 
इनकी गहराईमें प्रवेश किया जा सकता है । यहाँ 


आननद ! बोघ 


तो यह ख्याल रहता है कि नौ-दस दिनोमें गोताको 
पुरा करना है। इसलिए संक्षेपसे ही इनपर विचार 
किया जा सकता है। 

सांख्ययोगौ पृथरबालाः प्रवदन्ति न पण्डिताः। 
एकमप्यास्थितः सम्यगुभयोविन्दते फलम्‌ ॥४॥ 


शास्त्रमें बालक राब्दका अर्थ किसी उम्रका बालक नहीं 
होता है । तक-संग्रहुमें ऐसा आता है कि यदि कोई 
व्याकरणादि शास्त्रका तो अध्ययन किये हुए हो, 
परन्तु न्यायशास्त्रका अध्ययन न किये हुए हो तो 
उसको बालक कहते हैं । 

'अधीत- व्याकरणादि-शास्त्रोऽपि - अनधीत-त्याय- 
शास्त्रो वाळः' अर्थात्‌ बालक माने बच्चा नहीं होता, 
जो सांख्ययोगके रहस्यको नहीं जानता है, उसका 
नाम बालक है । 

“बाला: प्रवदन्ति'--माने बालकोंमें यह प्रवाद 
फेला हुआ है। प्रवाद माने अफवाह, बकवास ! यहाँ 
सांख्य माने सांख्य-विचार प्रधान कर्म-संन्यास है । 
लक्षणा है यहाँ । अभिधेय सांख्यके साथ सम्बद्ध होनेके 
कारण यहाँ लक्षणासे सांख्य शब्दका अर्थ कर्स-संन्यास 
है । सांख्य अलग है, योग अलग है-यह बच्चोंका 
प्रवाद है । पण्डित लोग ऐसी चर्चा आपसमें नहीं 
किया करते । पण्डित तो ऐसे-ऐसे हैं महाराज, कि 
मत कुछ पूछिये ! ईश्वर कृपासे एक सम्प्रदायके एक 
पण्डित हैं, जो आचायं-पीठपर बैठे हुए हैं। एक दिन 
मैंने उनसे पुछा कि आपके भाद्याचार्यने कितने ग्रन्थ 
बनाये हैं । उनके द्वारा रचित ग्रन्थोंकी संख्या कितनी 
है ? इसपर वे इधर-उधर देखने लगे । यह देखकर 
आश्चयं हुआ कि अपने सम्प्रदायके आचार्य-पीठपर 
बैंठे हुए महानुभावको भी यह माळूम नहीं है कि 
उनके आद्याचार्यने कितने ग्रन्थ बनाये हैं । 

इसी तरह एक सज्जन आये भौर बोले कि में 
चारों वेद जानता हूँ । मैंने पूछा कि महाराज, चारों 
वेदोंमें क्या-क्या है? इसपर वे वोले-कि भाई, में 
तो केवल इतना ही जानता हूँ कि वेद चार हैं। इसके 
अतिरिक्त मुझे और कुछ मालूम नहीं है। लेकिन यह्‌ 

पण्डितोंकी बात नहीं है कि वेद चार हैं--'वेदैरच सवै- 
रहमेववेद्यः ।' इसलिए ये तो बालक हैं । 
एकमप्यास्थितः सम्पगुभयोविन्दते फलम्‌ । 


“एकमपि कमंसन्यासं वा कर्मायोगं वा सम्यक्‌ आस्थितः 
निष्कामतया आस्थित?--अर्थातु कमॅ-संन्यास निष्का- 
मतासे माने विषय-विषयक कामनाका परित्याग करके 
हो तो ठीक ! 'सम्यक्‌-आस्थितः'--आस्थामें सम्यक्‌ता 
चाहिए कि दोनोंका फल चाहिए ? दोनोंका फल तो 
यही है कि जिससे अज्ञानकी निवृत्ति होती है, वह 
तत्त्वज्ञान प्राप्त हो जाये । अन्तःकरण शुद्धि तुम कमं- 
योगसे करते हो कि कमं-संन्याससे करते हो, इसमें 
हमारा आग्रह नहीं है । प्रत्यक्‌-चेतन्याभिन्न ब्रह्म-तत््वका 
जो अज्ञान है--अहम्‌ आत्मानं ब्रह्म न जानामि’ 
में अपने आपको ब्रह्म नहीं जानता--इत्याकारक जो 
अज्ञान है, इनकी निवृत्ति ही फल है। इसको चाहे 
कमंयोगसे अन्तःकरण शुद्ध करके प्राप्त करो और चाहे 
कमंसंन्याससे प्राप्त करो ! 
अब आगे प्रश्‍न उठाते हैँ फलका । फल जब दो 
हो जायेंगे तब तो काम हो बिगड़ जायेगा । 
यत्‌ सांख्येः प्राप्यते स्यानं तद्योगेरपि गम्यते । 
एक साख्यं च योगं च यः पश्यति स पश्यति ॥ (५) 
हमारे मित्र लोग इसकी व्याख्या दूसरे. ही ढंगसे 
करते हैं । सांख्य-विचारसे जिस स्थानकी प्राप्ति होती 
है, वहाँ 'योगेरपि परम्परया तदेव गम्यते ।' बात यह 
है कि इसमें अपि' जोड़ देनेपर सांख्यकी प्रधानता 
और योगकी गौणता हो जाती है। योगकी गौणता 
क्यों हो गयी ? बीचमें कुछ गुण आना चाहिए। 
लेकिन हम उसकी चर्चा नहीं करते, छोड़ देते हैं कि 
'अपि'का क्या अर्थ है। हमारे गुरुजीको व्याकरण 
पढ़ाते समय 'ओल्यो' बोलनेकी आदत थी । वैरागी 
लोग “राम आसरेसे” “राम भरोसेसे' बीच-बीचमें 
बोलते जाते हैं । इसी तरह श्रीकृष्णको 'मपि' बोलनेकी 
आदत थो । यह तकियाकलाम था उनका | 


तो, फलमें कोई भेद नहीं है । फल तत्त्वज्ञान है, 

क्योंकि फल भी असलमें अपनी प्रयोजन-पूति करके, 
खानेवालेका पेट भरकर नष्ट हो जाता है । मतलब यह 
कि अविद्याकी निवृत्ति करके तत्त्वज्ञान-रूप फल भी 
नष्ट हो जाता है। निवतेकत्वेन ही उसका सार्थकय 
है । वह जिज्ञासाको परिसमाप्त कर देता है, इसलिए 
निष्काम कर्म-योग और निष्काम-कर्म संन्यास--इन 
दोनोंसे एक ही वस्तु प्राप्त होती है। सांख्य माने कर्म- 
संन्यास ही होता है । 


अतएव जो सांख्य और योगको एक देखता है, 
दोनोंमें अनुगत फलको एक देखता है, और यह देखता 
है कि सांख्य अलग है, योग अलग है, परन्तु एक चीज 
है ऐसी जो सांख्यमें भी है और योगमें भी है, एक 
ही फल दोनोंमें अनुगत है, वही वास्तविक तत्त्वज्ञानी 
है । संस्कृत भाषामें एक माने अनुगत होता है-- 
इण्‌ गतौ; एति इति एकः । एति । अन्वेति । 
दोमें, तीनमें, चारमें, पाँचमें जो भनुगत हो उसका 
नाम होता है एक । इसलिए सांख्य और योग दोनोंमें 
अनुगत है । ज्ञानरूप फलकी दृष्टिसे जो सांख्य और 
योग दोनोंको एक देखता है, वही वास्तवमें देखता है। 
यः पश्यति स पद्यात, अन्यस्तु अन्धः। 
दिवान्धाः प्राणिनः केचित्‌ रात्रावन्धास्तथापरे। (४८) 
केचिद्‌ दिवा तथा रात्रो प्राणिनस्तुल्यदृष्टयः । (४९) 
ज्ञानेऽपि सति पइ्येतान्‌ पतङ्गाञ्छावचञ्चुषु । (५१) 
कणमोक्षादृतान्‌ मोहात्‌ पीड्यमानानपि क्षुधा । (५२) 
दृष्टदोषापि विषये ममत्वाङ्कष्टमानसौ। (४४) 
(सप्तशती अ० १) 


देखो लोग देखते हैं कि विषयमें दोष है, लेकिन 
ममता खींचकर उसी ओर ले जाती है। यह क्या 
है ? यह मोह है-“यन्मोहो ज्ञानिनोरपि ।' (सप्तशती 
१.४४) तो सांख्य और योग दोनोंका फल है तत्त्व- 
ज्ञान, जिससे अविद्याकी निवृत्ति होती है । विवरण- 
प्रस्थानमें कर्मयोगका फल अन्तःकरण-शुद्धि द्वारा 
तत्त्वज्ञान है और भामती-प्रस्थानमें कमंयोगका फल 
अन्तःकरण-शुद्धि द्वारा बिविदिषोत्पादन है । भामती- 


श्रीगोता-रस-रत्वाकर्‌ 

प्रस्थानमें जिज्ञासा-पर्यन्त कर्मयोग जाता है और 
विवरण-प्रस्थानमें अन्तःकरण शुद्धि द्वारा वेदनोत्पत्ति- 
पर्यन्त कमंयोगकी गति है। यह विवरण-प्रस्थान और 
भामती-प्रस्थानमें भेद है । 


अब एक बात और कह दी कि यदि कमंसंन्यास- 


को सफल बनाना है तो भो कमयोग ही करना 
चाहिए । 


संन्यासस्तु महाबाहो दुःखमाप्तुमयोगतः । 


यदि कर्मयोग नहीं करोगे तो सच्ची बात यह 
है कि जिन्होंने ब्रह्माचर्याश्रममें रहकर ब्रह्मचयं- 
धमंका पालन नहीं किया गृहस्थाश्रममें रहकर 
गुहस्थ-धमंका पालन नहीं किया और वानप्रस्थाश्रममें 
रहकर वानप्रस्थ-धर्मंका पालन नहीं किया, वे संन्यासी 
होकर संन्यासाश्रमका मुँह उजागार कर देंगे, ऐसी 
उम्मीद करना बिल्कुल व्यर्थ है। जो ब्रह्मचर्याश्रममें 
कमंयोग करेंगे, गृहस्थाश्रममें कर्मयोग करेंगे, वान- 
प्रस्थाश्रममें लययोग करेंगे, जिनको अपने धमंके 
पालनका अभ्यास होगा, वही संन्यासी होनेपर 
संन्यास-धर्मका पालन कर सकेंगे । नहीं तो वहाँ तो 
गड़बड़ करके आये ही हैं; यहाँ भी गड़बड़ करेंगे । 
आश्वम-धमंके उल्लंघनकी जब आदत ही पड़ गयी है 
तो वह संन्यासी होनेपर भी संन्यास-धमंका उल्लंघन 
करेंगे। इसलिए जो कर्मयोगी नहीं है, उसके 
लिए कमं-संन्यासकी प्राप्ति बड़े कष्टसे होती है, उसके 
लिए वह आयास-साध्य है । उस बेचारेको शुरूसे; 
विविदिषु संन्यासी होकर गुरुसेवारूप धमंका पालन 
करना पड़ेगा, उसे भिक्षादिका आनयन करना पड़ेगा 
भौर उसको थोड़ा सँभालना भी पड़ेगा। कुछ 
टिकटके लिए रखना पड़ेगा, कुछ खानेके लिए 
रखना पड़ेगा और कुछ चेला-चाँटीके बिना भी 
उसका काम नहीं चलेगा । मतलब यह कि कमंयोगका 
ठीक-ठीक पालन किये बिना, अन्तःकरणके निष्काम 
हुए बिना बाह्य कर्म-संन्यास ग्रहण कर लेगा, उसे 
संन्यास-धर्मके पालतमें बड़ा कष्ट होगा । 


भानम्द,: बोघ 


योगयुक्तो मुनिन्रह्म नचिरेणाधिगच्छति । (६) 

“यः पूर्वं योगयुक्तो भूत्वा पश्चात्‌ मुनिर्भवति स 
अचिरेण ब्रह्म अधिगच्छति'--माने जो पहले कर्मयोग 
युक्त होकर अन्तःकरण शुद्ध करके बादमें मुनि होता 
है, संन्यासी होता है, उसको बहुत जल्दी ब्रह्मका 
साक्षात्कार हो जाता है, अथवा जो पहलेका कर्मयोगी 
नहीं है, वह संन्यासी हो जायेगा तो उसको ब्रह्म- 
साक्षात्कारमें भी बड़ी देर लगेगी । 
योगयुक्तो विशुद्धात्मा विजितात्मा जितेन्द्रियः । 
सवंभूतात्मभूतात्मा कुर्वन्नपि न लिप्यते ॥ (७) 


यदि यह्‌ कहो कि कर्मा करनेमें तो कुछन-कुछ 
लेप लगेगा ही और यह उक्ति हुए बिना नहीं 
रहेगी कि 

काजरको कोठरोमें केसो हु सयानो जाय। 

एक रेख काजरको लागि है पे लागि है॥ 


ठीक है । ऐसा होता तो है। लेकिन इसके पीछे 
जो संशय है, वह कर्मको शुद्ध बनानेमें बाधक बनता 
है। मेरे एक परिचित सेठ हैं। वे लोगोंका बड़ा 
उपकार करते हैं। बाबाजी लोगोंको कुंभा बनानेके 
लिए, प्याक लगवानेके लिए, सदाव्रत खुळवानेके 
लिए पेसे देते हैं । उनको जब मालूम पड़ता है कि में 
उसी तरफ जा रहा हुँ, जहाँ उसका कुंभा, प्याऊ 
मथवा सदात्रत चलता है, तो वे कहते हैं कि 
स्वामीजी, आपको कष्ट न हो तो जरा देखते आना 
कि उधर उस बाबाजीने कुंआ बनवाया है कि नहीं, 
प्याऊ या सदाव्रत चलवाया है कि नहीं ? मेंने एक 
बार कह दिया कि सेठजी, "संशयात्मा विनश्यति ।? 
यदि तुम्हारे मनमें संशय ही था तो तुमने पेसे दिये 
ही क्यों ? मुझको तुम्हारी नोकरी करनेमें कोई 
आपत्ति नहीं है, में तो देखकर आगा, पर तुम्हारे 
मनमें जो शंका है, वह तो तुम्हारे सद्भावको काट 
डालेगी । शंका किसको कहते हैं? जो हुदयकी 
शान्तिको काट दे-- 


क॑ शान्ति इन्तति इति शांका । 

जो शंकालु है, वह पहले अपनी शान्तिका ही नाश 
करता है। 

इसलिए “योगयुक्तो विशुद्धात्मा' कर्म करोगे तो 
अन्तःकरण शुद्ध होगा । अन्तःकरण-शुद्धिका लक्षण 
यही है कि मन और ८न्द्रियाँ अपने वशमें हो जाती 
हैं। विजितात्मा” माने जिसका मन वशमें हो गया 
है । हम मनको जहाँ लगा दें, वहाँ वह लग जाय । 
यही अर्थ होता है 'विजितात्मा'का। इसी तरह 
जितेन्द्रियका अर्थ यह नहीं कि आँख फोड़ लिया, 
कानको बहरा कर लिया और जीभ काटकर फेंक 
दी--इसका नाम जितेन्द्रिय नहीं है। जितेन्द्रिय माने 
जब बोलना चाहें तब बोलें; जब सुनना चाहें, तब 
सुनें और जब न चाहें तब इन्द्रियोंको बिल्कुल बन्द 
कर दें, ठप्प कर दें। विजितात्मा और जितेन्द्रिय 
वही है; जिसमें अपने अन्तःकरण-बहिष्करणको 
निविषय रखनेका सामथ्यं उदित हो जाय । वह जब 
चाहे तब सविषय और जब चाहे तब निविषय। 
विचार करे तो विचार, नहीं तो निविचार । 


“सर्वभूतात्मभूतात्मा-इसका अर्थ है कि अपने- 
परायेका भेद नहीं है । यह नहीं कि मैं इसी शरीरकी 
आत्मा हूँ । यदि इसी शरीरकी आत्मा बने रहोगे तो 
क्या होगा ? एक सज्जन बोलते थे कि ईश्वर तो 
परोक्ष ही रहेगा । क्योंकि भाई, ईश्वर परोक्ष क्यों 
रहेगा ? इसीलिए रहेगा कि तुम इसी शरीरको में” 
करके बैठो हो। तभी तुम्हारी दुष्टिमें ईइ्वरमें 
परोक्षता है । यदि तुम ऐसा मानोगे कि आकाश ही 
तुम्हारा शरीर है--तुम चिदाकाश हो तो देखोगे कि 
ईस्वरकी अज्ञात सत्ता नहीं है, ईश्वर परोक्ष नहीं है, 
बिल्कुल अपरोक्ष है। 

आज कोई ईखरकी व्यापकताके बारेमें 
पूछ रहे थे। हम ईश्वरमै 'मूर्तसंयोगित्व-रूप 
विभुत्व'--नहीं मानते हैं, जैसा कि नेयायिक लोग, 
आयंसमाजी लोग, ईसाई लोग, मुसलमान लोग 


मानते हैँ । हम तो ईइवरमें सर्वोपादानत्व रूप विभुत्व ` 


मानते हैं। जैसे कंगनमें सोना है, घड़ेमें माटी है, 

औजारमें लोहा है, वेसे ही संसारके संब स्त्री-पुरुषों, 
पेड-पौधों, मिट्री-पानीमें मूळसत्ताके रूपमें, मूल 
तत्त्वके रूपमें सर्वोपादानत्वेन ईश्वर व्याप्त है । 

एक महात्मा हमारे गाँवसे चौदह मील दूर 
गंगाके किनारे रहते थे । में उनके पास जाकर उनकी 
सेवा कर दिया करता । उनकी जात-पाँतका कुछ 
पता नहीं था | वे नंगे रहते थे । अस्सी-पच्चासी या 
नब्बे वर्षकी उनकी उम्र थी। में उनके पास जाता 
तो उनकी रसोई बना दिया करता था। वे जब 
खा लेते थे तब में उनका प्रसाद खा लेता था । जब 
यह्‌ बात मेरे गाँवके ब्राह्मणोंको मालूम हुई तब वे 
लोग इकट्रे हुए और बोले कि बाबा, हमारा यह 
बालक तुम्हारा जूठा खाता है? तुम बताओ कि 
तुम्हारा दूध कया है? तुम किस जातमें पेदा हुए 
हो ? इसपर बाबाने जबाब दिया कि “गुरु! जो चींटी 
है सो में हूँ, जो मच्छर है सो में हूँ, और जो पेड़- 
पौधा है, सो भी मैं ही हूँ । इस उत्तरसे हमारे गाँवके 
ब्राह्मणोंको सन्तोष नहीं हुआ उन्होंने बहुत जिद 
किया तब बाबाने कहा कि आपलोग यह जानकर 
क्या करेंगे कि हमारा जन्म कहाँ हुआ, किस कुलमें 
जन्म हुआ, हमने अबतक क्या किया है, किस 
युनिवसिटीमें पढ़ा हूँ और कोन-सी डिग्री प्राप्त की 
है? अरे, न्यायाचार्य-वेदान्ताचायकी उपाधियाँ 
लिखनेके लिए संन्यासी नहीं हुआ जाता है। बी० 
ए०, एम० ए और डाक्टर लिखनेके लिए भी संन्यासी 
नहीं हुआ जाता । संन्यासीके लिए कहा गया है कि- 
'आत्मवृत्तं न प्रकाञ्यम्‌'~वह अपने पूवं चरित्रको 
प्रकाशित न करे । इसलिए यह समझो कि जो सबका 
आत्मा है, वही मेरा आत्मा है। चोर-चमारकी 
आत्मा भी में ही हूँ । साँप-बिच्छूकी आत्मा भी में हूँ। 
सायोपाधिक ईश्वरकी परमार्थ-स्वरूप आत्मा भी में 
ही हूँ । यह है--'सर्वभूतात्मभूतात्मा' । 


एक और महात्मा थे, जिनको किसी न्यायालयमें 
जाना पड़ा। उनसे मजिस्ट्रेटने पूछा कि तुम कौन 
हो ? महात्माने उत्तर दिया कि तुम्हें में क्या दीखता 

हैं? मजिस्ट्रेटने कहा कि मुझको तो तुम आदमी 
दिखते हो । महात्माने कहा कि तब तुम चमार हो । 
क्योंकि तुम चाम देखते हो, यदि तुम आत्मा देखो 
तो आत्मज्ञ होते ! अरे महाराज, वह मजिस्ट्रेट तो 
दंग रह गया । खुली आँखोंसे महात्माको देखता ही 
रह गया और बोला कि अरे मेरे सामने यह कोन 
लाया गया है ? यह तो कोई सिद्ध पुरुष है । महाराज 
नमस्कार है आपको ! आप जाइये! हो गया बयान 
आपका । 

तो, क्या देखते हो तुम ? तुम्हारी दृष्टि कहाँ 
तक पहुंचती है ? हमको पापी देखते हो तो तुम भी 
पापी हो, हमको पुण्यात्मा देखते हो तो तुम भी 
पुण्यात्मा हो, हमको योगी देखते हो तो तुम भी योगी 
हो, हमको ज्ञानी देखते हो तो तुम भी ज्ञानी हो, 
हमको ब्रह्मज्ञानी देखते हों तो तुम भी ब्रह्मज्ञानी हो 
और हमको ब्रह्म देखते हो तो तुम भी ब्रह्म ही हो । 
जहाँ तुम हो, वहींसे तो देखोगे, जो तुम हो, वही तो 
देखोगे-अपने आपको ही देखता है आदमी, दूसरेको 
तो देखता ही नहीं है-'सर्वंभूतात्मभूतात्मा' । 

अब देखो, 'कुरवंन्‌'का अर्थ । 'कुर्वंन्‌'का अथे है 
वक करते हुए, काम करते हुए देखते हैं । ठीक है, 
कुरवेन्‌ तो तुम देखते हो, परन्तु 'न लिप्यते' ! तुमको 
तो वकं ही दिखता है, कहीं भी कर्मका लेप नहीं 
दिखता । कमंका लेप तब होता. है, जब कमं करनेकी 
वासना हो, कर्मका कतृंत्व हो भौर कमंफलका 
भोक्ता बननेकी इच्छा हो । जब कमंसे अपुवं उत्पन्न 
हो और उसमें फलदानका सामर्थ्यं रहे तभी रास 
पैदा होती है । 
नेव किचित्करोमीति युक्तो मन्येव तत्त्ववित्‌ । 
पइयञ्भ्जण्वन्स्पूर्शाञ्जध्रन्नशनन्गच्छन्स्वपञ्वसन्‌ (८) 
प्रलपन्विसुजन्गृह्हुन्नुन्मिषन्निमिषन्तपि । 
इन्द्रियाणीन्द्रियार्थेषु वर्तन्त इति धारयन्‌ ॥ ( ९ ) 

किन्तु यदि तत्त्ववेत्ता पुरुषको तत्त्वका दृढ़ अप- 
रोक्ष साक्षात्कार न हुआ होतो यह जो धारणा है, 
यह तत्त्वका दृढ़ अपरोक्ष साक्षात्कार हो जानेके 


आनन्द : बोघ 


बादकी नहीं है, यह भी पहलेकी हे । अदुढ़ ज्ञानीको 
ही धारणाकी आवश्यकता होती है । दुढ़ ज्ञानीको 
तो धारणाकी कोई आवश्यकता ही नहीं है । इसलिए 
तत्त्ववित्‌ पुरुष युक्त होकर “नेव किचित्‌ करोमि इति 
मन्यते'--मैँ कुछ नहीं करता हूँ, यहाँ तक कि में कुछ 
नहीं करता हँ--यह भी में नहीं करता हूँ। में कुछ 
नहीं करता हँ--ऐसा भाव भी, ऐसी वृत्ति भी में नहीं 
करता हूँ । तब फिर क्या वह वेचारा चारों ओरसे 
बन्द हो गया ? चतुर्बेन्दमें चला गया ? 
गलो तो चारों बन्द भई 
केसे मिले पिया सों जाय? 

नहीं, चतुर्वेन्दमें नहीं चला गया । वह आाँखसे 
देखता है, कानसे सुनता है, त्वचासे छता है, नाकसे 
सूंघता है, मुंहसे खाता है और पाँवसे चलता हे । 
उसको भी स्वप्त-जागरण होता है, वह भी साँस लेता 
है, वह भी 'प्रलपन्‌'बकवास करता है, वह भी 
“विसृजन्‌' शोच-लघुशंका कर आता है, वह भी गृह्हन्‌ 
खाता है और आँखको पलक उसकी भी उठती- 
गिरती है। पर यह सब होते हुए भी उसकी ऐसी 
स्थिति होती है कि 

इन्द्रियाणीन्द्रियार्थेषु वर्तन्ते इति धारयन्‌ ।(९) 
नेव किचित्‌ करोमीति युक्तो मन्येत तत्त्ववित्‌ ।(८) 

इन्द्रियाँ अपने विषयोंमें बरत रहो हैं, में कुछ बरत 
रहा हूँ। 

देखो, जो रूखे-सूखे प्रक्ृतिवादी होते हैं, वे अपने 
कमको प्रकृतिमे रख देते हैं और स्वयं असंग-द्रष्टा बन 
कर देखते रहते हैं। किन्तु ब्रह्मज्ञानी अपने कर्मोको 
प्रकृतिमें नहीं देखता है । उसमें प्रस्थान-मेद हैं । 
ब्रह्मण्याधाय कर्माणि सङ्गं यक्‍त्वा करोति य: । 
लिप्यते न स पापेन पद्मपत्रमिवाम्भसा ॥ (१०) 

कर्मोंका अधिष्ठान ब्रह्म है, कर्माको सत्ता-स्फूति 
देनेवाला ब्रह्म है, कोई परिच्छिन्न कर्ता-भोक्ता इस 
शरीरमें बेठा हुआ नहीं है। उसने सारे कर्माको 
अद्वितीय ब्रह्ममें डाळ दिया । बड़ी जगहमें जाते हो 
छोटा अपनी सत्ताको खो बेठता है। अपरिच्छिन्न 

अधिष्ठान प्राप्त होते ही परिच्छिन्न अपने अत्यन्ता- 
भावके अधिष्ठानमें हो जाता है, इसलिए उसकी परि- 
च्छिन्नता मर जाती है। 


कर्मं तभीतक है, जबतक ब्रह्ममें इनका आधान 
नहीं होता। 4सङ्गँ त्यकत्वा'-उसमें यह आसक्ति 
नहीं है कि कमंका फल मिले अथवा कमं पूरा हो 
जाय अथवा में एक बड़ा-सा काम करके दिखा दूँ। 
बस, वह कर रहा है। 
“लिप्यते न स पापेन!--'पापेन'का अथे है कमे- 
फलेन--चाहे वह पाप-कमंसे, चाहे पुण्य कमंसे हो । 
एवंविदि पापं कर्म न हिलष्पते । 
(छान्दोग्य० ४.१४.३) 
इस श्रुतिके व्याख्यानमें श्री शङ्कराचायंने पापका 
अथे कमंमात्र किया है । 
जेसे जल पद्मपत्रका स्पर्श नहीं कर सकता, इसी 
प्रकार कमं उसका स्पशो नहीं कर सकते, लेप नहीं 
कर सकते। बस, आसक्ति नहीं है और परब्रह्म 
परमात्मामें, अविष्ठानमें यह सम्पूर्ण अध्यस्त बिना हुए 
ही, स्फुरित हो रहा है। प्रकाशके अत्यन्ताभावके 
अधिष्ठान स्वप्रकारामें प्रकार्य वस्तु नितान्त मिथ्या 
है। करो कमं और कमं होता है तो होने दो । 
कायेन मनसा बुद्धया केवलेरिर्द्रियेरपि। 
योगिनः कमं कुर्वन्ति सङ्गं त्यक्त्वात्मशुद्धये ॥ (११) 
योगी लोग केवल कायासे भी कम करते हैं, 
केवल मनसे भी कमं करते हैं, केवल वुद्धिसे भो कमं 
करते हैं, केवल इन्द्रियोंस भी कमं करते हैं । यहाँ 
केवल कहनेका अभिप्राय क्या है? यह है कि योगी 
लोग उसमें आत्मसंयोग नहीं करते हैं । उनमें “काय 
द्वारा महं कर्ता, मन द्वारा अहं कर्ता, बुद्धि द्वारा अहं 
कर्ता और इन्द्रिय द्वारा अहं कर्ता-इस प्रकारकी 
भावना नहीं होती । वे भपनेको उसमें नहीं जोडते, 
यही सङ्गका परित्याग है। ये जो काय, मन, बुद्धि 
मौर इन्द्रिय हैं, ये “नाहं न-मे--न मेरे हैं और न में 
हुँ । “न तु सन्ति-र्‍ये वस्तुतः हैं ही नहीं । आत्म- 

शुद्धये'का अर्थ हुआ कि हम नित्य-शुद्ध-वुद्ध-मुक्त 
आत्माका साक्षात्कार प्राप्त करनेके लिए अथवा 
अन्तःकरणकी शुद्धिके लिए कमे करते हैं । 

कई लोगोंका मत है कि भोग शुद्ध होनेपर 
अन्तःकरण शुद्ध होता है-- 

आहार-शुद्धौ सत्त्वशुद्धिः । (छान्दोग्य० ७.२६.२) 

हम जो इन्द्रियोसे भोग करते हैं, वह यदि शुद्ध 
हो तो अन्तःकरण शुद्ध होता है । कुछ लोगोंका मत 
है कि कमं शुद्ध हो तो अन्तःकरण शुद्ध होता है-- 
यज्ञेन दानेन तपसा अनाइकेन--(वृहृदा० ४.४.२४) 

कई लोगोंका मत है कि भाव शुद्ध हो तो अन्त: 
करण शुद्ध होता है! ईश्वर-भावनासे अन्तःकरण 
शुद्ध होता है। कई लोगोंका मत है कि स्थिति शुद्ध 
हो तो अन्तःकरण शुद्ध होता है । यह गोपियोंका मत 
है। वेदान्तियोंका मत है कि शुद्धके चिन्तनसे ही 
अन्तःकरण शुद्ध होता है। 

लेकिन शुद्ध क्या है--पहले इसको तो समझो ! 
हमारे गाँवमें लोग 'निखालिस' बोलते थे । परन्तु 
“निखालिस” शब्द शायद उर्दूमें नहीं है, खालिस है। 
उसका अर्थ है कि बिना मिलावटका है, शुद्ध है। 
इसलिए ऐसे तत्त्वका चिन्तन करो, जिसमें माथा, 
प्रकृति, कर्म, इनकी कोई मिलावट न हो । शुद्ध त्वं- 
पदार्थका चिन्तन करो तब भी अन्तःकरण शुद्ध 
होगा । चिन्तनसे ही अन्तःकरण शुद्ध होगा । इसमें 
साधनान्तरकी कोई आवश्यकता नहीं हैं। यदि 
लुम्हारा चिन्तन शुद्ध हो गया तो अन्तःकरण शुद्ध 
है । इसमें अपनी निष्ठा बड़ी प्रबल होती है। 

एक महात्माने हमको सुनाया था कि एक बार 
उत्तरकाशीमें ऊपरसे सूचना आयी कि बड़ी भारी 
बाढ़ आनेवाली है । उससे गंगामें इतना पानी ऊपर 
चढ़ जायेगा कि कई आश्रम डूब जायेंगे। वहाँ एक 
आश्रममें कई साधु रहते थे । एकने पूछा कि कितना 
पानी चढेगा ? उसको उत्तर मिला कि कम-से-कम 
चार फुट पानी तो चढ़ ही जायेगा । यह सुनकर उस 

साधुने फावड़ा उठाया और कहा कि हम छहसे आठ 
फुटतक ऊँचा बाँध बना देते हैं, फिर पानी केसे 
आयेगा ? अब वह फावड़ेसे मिट्टी खोदने लगा। 
दूसरे साधुने कहा कि अरे भाई, आओ, हम भगवानुसे 
प्रार्थना करें कि वे बाढ्को फैला दें, उसका मुँह मोड़ 
दें और बाढ़से हमारी रक्षा करें ! वह हाथ जोड़कर 
भगवानुसे प्रार्थना करने लगा । तीसरे साधुने कहा 
कि बाढ़की जो मौज हो सो करे, हम तो आँख बन्द 
करके समाधि लगाकर बैठते हैं। और चौथे साधुने 
कहा कि अरे भाई, अच्छा हुआ । प्रारब्ध कब समाप्त 
होता, यह शरीर कबतक चलता, इसलिए बाढ़ 
आयेगी, तो उसमें यह शरीर बह जायेगा, फिर क्या 
फिक्र है और वह जाग्रतमें मौजसे बेठ गया । 

असलमें मनुष्यकी जो अपनी निष्ठा है, उसीमें 
दुःख-निवारणकी सामर्थ्य है-- 

स्वे स्वेऽधिकारे या निष्ठा स गुणः परिकीतितः। 


इसलिए अपनी निष्ठामें पक्का रहना चाहिए । 
फिर तुम्हारा दुःख मिट जायेगा। अगर अपनी निष्ठा 
ही बदलते चलोगे-वेदान्तीसे योगी हो जाओगे, 
फिर वेदान्ती न रहकर योगी बन जाओगे, फिर 
योगी न रहकर भक्त योगी बन जाओगे, फिर भक्त 
न रहकर धर्मात्मा हो जाओगे, और फिर धर्मात्मा 
भी न रहकर समाजसेवी बन जाओगे तो क्या 
होगा ? 
अधोऽधो गङ्गेयं पदमुपगता स्तोकमधुना 
विवेकभ्रष्टानां भवति विनिपातः शतमुखः ॥ 
( नीतिशतक १० ) 
जो अपनी जगहसे गिरेगा, वह कितना गिरेगा-- 
इसका कुछ ठिकाना नहीं है। 
युक्तः कमंफलं त्यक्त्वा शान्तिमाप्नोति नैष्ठिकीस्‌ । 
अयुक्तः कामकारेण फले सक्तो निबध्यते॥(१२) 
इसलिए कर्मफलपर ध्यान मत दो, काममें लगे 
रहो, निष्ठामें-से शान्ति निकलेगी। निष्ठा माने 
विच्युत न होना । भरे, च्युत मत हो जाओ, विच- 

लित न हो जाओ। बेठ जाओ अपनी जगह पर। इसीको 
नैष्ठिको शान्ति कहते हैं । यदि अपने साधनसे युक्त 
नहीं रहोगे, कामनाके वश होकर फलमें आसक्त हो 
जाओगे तो बाबा मेरे, 'निबध्यते'--बँध जाओगे, 
बिल्कुल बँध जाओगे। इसीलिए महात्मा लोग 
कामनामें, कर्मफलसे आसक्त नहीं होते । 

सवंकर्माणि मनसा संन्यस्यास्ते सुखं वशो । 

नवद्वारे पुरे देही नेव कुर्वत्‌ न कारयन्‌ ॥ (१३) 


वशी देही माने जिस पुरुषका मन और उसकी 
इन्द्रियाँ उसके अपने वदामें हें । तो वशी-देही है, मन 
और इन्द्रियाँ जिसके वशमें है, वह पुरुष देहधारी तो 
है; परन्तु क्या करता है? 

दास कबोर जतनसे ओढ़ी, ज्यों की त्यों घर 
दीनी चदरिया । 


वह देहधारी पुरुष अपने मन हो मन सारे 
कर्मोको नवद्वारवाले इस शरीर-रूप नगरमें, जिसमें 
नोचे भी दरवाजे हैं भौर ऊपर भी दरवाजे हैं-- 
सात ऊपर हैं और दो नीचे हैं--उस शरीररूप 
नगरमें डाल देता है और “संन्यस्य स्वयं सुखमास्ते ।' 
काम तो सब नगर-पालिकाका चल रहा है। उसको 
तो नगरपालिका कर रही है । यह तो म्युनिसिपेलिटी 
का काम है कि शरोरमें पानी भी भरे, मनाज भी 
मुहैय्या करे और जो मळ-मूत्रादिकी नालियोंकी 
सफाई भी वहो करे। उसके लिए नगर-पालिकाका 
चेयरमेन या जमादार बननेकी कोई जरूरत नहीं 
है। नगर-पालिकाका काम नगर-पालिका करे । 
अपनेको उसकी देखभाल करने भी नहीं जाना है-- 
“नेव कुबंन्‌ न कारयन ।' 

हमारे एक महात्माने हमें बचपनमें बताया था 
कि तुम्हारे बारेमें कभी कोई कुछ कहता है तो उसको 
कहने दो और जो होता है, उसको होने दो । दूसरेकी 
जीभ पकड़नेकी जरूरत नहीं है। जो हो रहा है, 
उसको तुम नहीं कर रहे हो ! 

तो, यही बात गीताको हे । यह मनुस्मृति नहीं 

है, यही गीता है। मनुस्मृति भी अन्तमें यही 
कहती है-- 
सवंभूतेषु चात्मानं सर्वभूतानि चात्मनि। 
समं पर्यन्नात्मयाजी स्वराज्यमधिगच्छति ॥ 
( १२.९१ ) 
अपने परिच्छिन्न अहंका बलिदान कर दो। 
सबमें आत्मा है, आत्मामें सब हैं-यह दृष्टि रख 
लो | फिर तुम स्वतन्त्र हो, तुम्हारा स्वराज्य है । 
यही बात गीता कहती है-- 
कतुंत्वं न कर्माणि लोकस्य सृजति प्रभुः । 
न कर्मफलसंयोगं स्वभावस्तु प्रवते ॥ (१४) 
अब बोले कि भाई, जब ईइवरने ही हमको इस 
झगड़ेमें डाल दिया है तब हम क्या करें ? यह तो 
जे न तरह भवसागरहि नर समाज अस पाइ । 
ते कृतनिन्दक मन्दमति आत्माहन गति जाइ। 
कालहि कर्माह ईश्वरहि मिथ्या दोष लगाइ। 


अरे, ईश्वरने तुमको कर्ता थोड़े ही बनाया । 
ईक्वरने तुमको कब पट्टा लिखकर दिया, कब अधि- 
कार-पत्र समपित किया कि तुमको मैं कर्ता बनाकर 
भेज रहा हूँ? उसने कब कहा कि अब कतुंत्वका 
अधिकार मेरा नहीं है, तुमको मिल गया है। क्या 
ईर्वरने तुमको अपना अधिकार कभी हस्तान्तरित 
किया था, नहीं, “न कतुंत्वम्‌' ईश्वर तुमको कर्ता 
नहीं बनाता । j 
तब क्या बनाता है? कमं बनाता है? नहीं कमं 
भी नहीं बनाता । 
प्रभुः विभुः ईश्वरः परमात्मा लोकस्य कतुंत्वं 
न सृजति । लोकस्य कर्माणि च न सुजति ! 
ठीक है, लेकिन बाबा बांधता तो है ? बोले कि 
नहीं, कर्मफल-संयोगं च न सुजति'-ईश्वर कर्मफलके 
साथ संयोग भी नहीं बनाता है। यह तो पूर्वमीमांसा- 
वाळे मानते हैं कि कर्ता जब कमं करता है तो उससे 
अपुवे पैदा होकर उसके साथ जुड़ जाता है और 
कुप्रवृत्ति, अशुभ प्रवृत्ति होनेसे एक अदुश्य पेदा होता 

है, जो कर्ताके साथ जुड़ जाता है। यह नैयायिक 
लोग मानते हैं कि ईश्वर तो नहीं करता है। लेकिन 
बात यह है कि जब हमलोग ही कहते हैं कि हे 
ईश्वर ! हम कर्ता हैं; हे ईश्वर ! यह हमारा कमं है; 
हे ईश्वर ! हमारे इस कमका यह फल है। इनमेंसे 
अच्छे-अच्छे फल हमको दे दिया करो और वुरे-वुरे 
तुम भोग लिया करो। अब बताओ कि वुरेःवुरे 
क्या होंगे ? 


हमारे एक महात्मा थे। एक लड़केको जो 
उन्नीस-बीस वर्षका होगा, बहुत मिर्गी आती थी। 
मिर्गी माने अपस्मार । उसके वाप-दादाओंने सिखा 
दिया, तो उस लड़केने जाकर उस महात्माके पाँव 
पकड़ लिये और कहने लगा कि हमारी मिर्गी दूर कर 
दो। महात्माजी बोळे कि क्यों रे, तूने जो पहले 
पाप किया है और उसका फल अब भोगना पड़ रहा 
है—इसको कौन भोगेगा ? इसका उत्तर लड़का क्या 
दे ? महात्माने उसको आशीर्वाद दिया । उससे वह 
अच्छा हुआ या नहीं, यह मुझे स्मरण नहीं । 

तो मच्छे-अच्छे कर्मका फल तो ले लेना चाहते 
हैं और बुरे कर्मका फल ईश्वरपर डाल देना चाहते 
हैं। लेकिन उससे क्या ईश्वर दुःखी बनेगा! वह 
कहाँ जायेगा ? बोले कि नहीं; जब हम ईश्वरसे 
कर्मका फल माँगते हैं, तभी वह देता है। जब कर्म 
माँगते हैं तब कम देता है और जब कर्तापन मांगते 
हैं तब कर्तापन देता है । “स्वभावस्तु प्रवतंते'-अपना 
भाव ही प्रवृत्त होता है । हमने अपनेको कर्ता मान 
लिया और कह दिया कि ईश्वरने हमको कर्ता ही 
गढ़ा है। हमने अपने कतंव्य कर्म मान लिये और 
बोले कि ईश्वरने गढ़ा है! हम अपने कमंका भोग 
स्वयं ले-लेकर भोग रहे हैं। यह विषय इतना हल्का- 
फुलका है कि इसको समझनेमें कोई कठिनाई नहीं 
है। लेकिन दुनियाके लोग इसको बहुत बड़ा समझते 
हुँ और दुःख भोगते रहते हैं। 

देखो, में अपने एक ब्रह्मचारीकी बात आपको 


सुनाता हुँ । हमलोग बद्रीनाथ जा रहे थे । वह ब्रह्मचारी ' 

भो हमारे साथ था । उसकी घड़ी 'रुद्रप्रयागसे आगे 
चट्टीपर खो गयी । वह रास्तेपें कहीं गिर गयी या 
किसीने ले ली--कुछ मालूम नहीं | हमलोग तो आगे 
बढ़े, लेकिन ब्रह्मचारी अपनी घड़ी खोजनेके लिए 
पीछे लौट गया । वह पाँच मीलतक नीचे गया और 
फिर पाँच मील ऊपर लौटा। तबतक हमलोग दस 
मील आगे निकल गप्रे। उस वेचारेको खूब चलना 
पड़ा । लगभग बारह-एक बजे दोपहरतक हमारे पास 
पहुँचा । घड़ी तो उसे क्या मिलनी थी । वह उसके 
खो जानेके कारण भूखा-प्यासा, हाय-हाय-हाय करता 
रहा। यह कहता रहा कि उसने अबसे बीस-पच्चीस 
वर्षं पहले सवा रुपयेमें वह घड़ी खरीदी थी । उसके 
लिए वह बड़ा दुःखी था। जब वह नीचे जाकर 
हमारे पास लौटा, तब उसे झरनेपर पानी लेनेके 
लिए जाना पड़ा। वहाँ उसे एक पीली-पीली अँगूठी 
पड़ी हुई मिली । उसमें एक सफेद नग भी लगा हुआ 
था | उसको उठाकर बह मेरे पास ळे आया । हममें-से 
कोई नहीं पहचान सका कि वह अँगूठी पीतलकी थी 
या सोनेकी ? फिर भी मैंने ब्रह्मचारीसे कहा कि 
अरे भाई, यह अँगूठो दो हजारकी तो जरूर होगी ! 
सवा सौ रुपयेकी तेरी घड़ी खो गयी और हजार 
रुपयेकी अँगूठी भगवानुने तुमको दे दी! अब तो 
उस ब्रह्मचारीका सारा दुःख ही दूर हो गया । जब 
हमलोग बद्रीनाथ पहुँचे तव उसने किसीको वह 
अँगूठी दिखायी । उसने बताया कि यह तो पीतलकी 
है, चवन्नीकी होगी । फिर वह ब्रह्मचारी पहलेकी 
तरह ही दुःखी हो गया । कहनेका मतलब यह है कि 
दुःख बिल्कुल मनसे कल्पित होता है, मनसे उपस्थित 
होता है और मनसे स्वीकृत होता है। इसमें कुछ भी 
दम-खम नहीं है। इसको हमारा बनाकर ईश्वरने 
नहीं भेजा था । हमने ही उसको अपना माना, हमने 
ही उसको बिछुड़ता माना और हमने ही उससे 
अपनेको दुःखी किया । “स्वभावस्तु प्रवतंते'-हमने 
अपना यह स्वभाव बना लिया है । 

नादत्ते कस्यचित्‌ पापं न चेव सुकृतं विभुः। 
अज्ञानेनावृतं ज्ञानं तेन मुह्यन्ति जन्तवः॥ (१५) 

आत्माके विना कोई चीज चेतन नहीं होती-- 
यह आप बिल्कुल मान लो । समझमें न आता हो तो 
हमारे कहनेसे मान लो कि जो आत्मा अपना स्वरूप 
होगा, वही चेतन होगा । जो अपनेसे अन्य होगा, 
वह दृश्य होगा, जड़ होगा, परिच्छिन्न होगा, आश्रित 
होगा, मिथ्या होगा । केवल आत्मा ही चेतन होता 
है और दूसरा आत्मा चेतन नहीं होता है। दूसरा 
होते ही उसकी चेतनता समाप्त हो जायेगी । ब्रह्म 
भी यदि आत्मासे जुदा रहेगा तो जड़ ही रहेगा, 
कल्पित ही रहेगा, परोक्ष ही रहेगा, दृश्य ही रहेगा, 
मिथ्या ही रहेगा । हमारी आत्मासे अलग रहकर 
कोई चेतन और सत्य रह सके, ऐसा नहीं हो सकता । 
यदि कहो कि ब्रह्मासे हमारा आत्मा अलग रहे तो 
क्या होगा ? उस अवस्थामें चेतन तो रहेगा, लेकिन 
परिच्छिन्त रहेगा, टुकड़े-टुकड़े रहेगा। क्षणिक चैतन्य 
हो जायेगा, आत्मा ब्रह्मसे अलग होकर और आत्मासे 
अलग होकर व्रह्म जड़ हो जायेगा । इसलिए जबतक 
दोनों सुलह नहीं करेंगे, एक नहीं होंगे, तबतक न्याय 
नहीं होगा, यथार्थ निर्णय नहीं होगा । 


यह जो विभु है, इसका क्या अर्थ है ? 'विवर्तेन 
भवतीति विभुः'वि माने विवतं । वि माने 'विवभूव 
विञ्वम्‌'। श्रुतिमें ऐसे आया है कि--'एकं वै सद्‌ 
विबभूव सवंम्‌' ( ऋहग्‌० ८.५८.२ ) । वर्तनके साथ 
“वि” लगाते हैं तो विवतं होता है और “भू'के साथ 
वि लगाते हैं तो 'विबभूव' होता है। यहाँ “भू'के साथ 
ही तो 'वि' लगा हुआ है । इसका अर्थ हे कि--यथा 
अस्ति तथा न भवति तद्‌ विपरीतं भवति इति 
विभुः--जैसा हे वेसा नहीं होता, इसलिए ये विभु 
देवता हैं । ये किसी शरीरका पाप नहीं लेते हें । ऐसे 
लोग कहते हैं कि देवताको पाप नहीं लगता । एकबार 
वह लगने आया तो भगवानु शंकरने त्रिशूल लेकर 
उसको ऐसा खदेड़ा कि वह भाग गया ब्रह्माके पास । 
फिर भगवान्‌ शंकरने ब्रह्माका एक सिर काट दिया । 
आपलोग बद्रीनाथकी तरफ जाते होंगे तो वहाँ जो 
ब्रह्मकपाली है, वहीं ब्रह्माजीका सिर कटा था। 

इसलिए उसका नाम श्रह्मकपाली है। पाप चाहे 
ब्रह्मा करें, चाहे चोंटी करें, चाहे मच्छर करें, चाहे 
आदमी करें, एक ही बात हे। लेकिन पाप-पुण्य 
लगता हें आदमीको ही, दूसरेको नहीं लगता । विभु 
परमात्मा किसीका पाप और पुण्य ग्रहण नहीं 
करता है। 

तब फिर हमें जो मालूम पड़ता है कि हम पापी 
और पुण्यात्मा हैं, यह कया है ? यही हे कि 'अज्ञाने- 
नावृतं ज्ञानस्‌!-- अज्ञानने तुम्हारे सत्यके ज्ञानको ढक 
दिया है, अज्ञानवरणके कारण तुम अपनेको पापी 
और पुण्यात्माके रूपमें देख रहे हो और तबतक 
देखते रहोगे, जबतक ब्रह्मज्ञान नहीं होगा । पाप-पुण्य 
कर्म ही व्यावहारिक सत्ता है और पाप - भावना तथा 
पुण्य-भावनाकी प्रातिभासिक सत्ता है। प्रतिभासमें 
तो मजहबके भेदसे अदला-बदली हो जाती है। 
आश्रमके भेदसे भी अदला-बदली हो जाती है। 
गृहस्थका पाप दूसरा, पुण्य दूसरा और संन्यासीका 
पाप-पुण्य दूसरा । आश्रम-भेदसे जिसका परिवर्तन 
हो जाता है, वह तो प्रातिभासिक ही है। लेकिन 
सर्वमान्य जो पाप-पुण्य है, उसको यदि व्यावहारिक 
मान लें तो वह ब्रह्मज्ञानेक-बाध्य है, केवल ब्रह्मज्ञाने 
ही उसका बाध होता है। व्यावहारिक सत्ता उसको 
कहते हैं, जो ब्रह्मज्ञान हुए बिना बाधित न हो ॥| 


तो, अज्ञानावरणके कारण यह ज्ञान आवृत हो 
गया है। तेन जन्तवः मुद्यन्ति--यहाँ 'जन्तवः' 
कहकर मनुष्यका बहुत बढ़िया नाम बडी इज्जतके 
साथ लिया गया है । जन्तु माने जानवर होता है। 
अज्ञानावरणके कारण जानवर लोग अपनेको पापी- 
पुण्यात्मा मानकर मुग्ध हो रहे हैं, बेहोश हो रहे हैं। 
इसलिए भाई, अज्ञानावरणको मिटाओ ! 
ज्ञानेन तु तदज्ञानं येषां नाशितमात्मनः । 
तेषामादित्यवज्ज्ञानं प्रकाशयति तत्‌ परम्‌ ॥ (१६) 


इसका अर्थ इस प्रकार करो कि 'आत्मानः 
ज्ञानेन ततु आत्मानः अज्ञानं नाशितम्‌’ अथवा इस 
प्रकार करो कि “आत्मनो ज्ञानेन आत्मनः अज्ञानं 

येषां जिज्ञासूनाम्‌ नाशितम्‌ ।' ये दोनों अथे ठीक हैं। 
किन्तु इनमें तो 'अशितम्‌' है, वह क्या है, वह क्या? 
'अशितम्‌' माने नाइता । अज्ञानी लोग अज्ञानका ही 
नाइता करते हैं, अज्ञान ही खाते हैं, अज्ञान ही पीते 
है, अज्ञान ही देते हैं, अज्ञान ही लेते हैं। बाल-भोग 
भी अज्ञान हीका लगाते है। 

झूठ हि लेना झूठ हि देना। 

झूठ हि भोजन झूठ चबेना॥ : 

“अशितम्‌' माने “भुक्तम्‌” 'नाशितम्‌' भी होता 

है--जो अज्ञानका उपभोग नहीं करता । असलमें ये 
ज्ञानी कहलानेवाले लोग बेवकूफोंकी बेवकूफीसे 
फायदा उठाते हैं। यहो ज्ञानका उपभोग है। यदि 
तुम दूसरेके अज्ञानसे फायदा उठाते हो और चाहते 
हो कि दुनियामें छोग अज्ञानो रहें, हम इससे फायदा 
उठाते रहें, पूजा-पत्रो-भेंट सब लेते रहें तो अज्ञानसे 
तुम्हारा प्रेम हुआ कि नहीं हुआ ? भरे बाबा, ऐसा 
ज्ञान प्राप्त करो कि अज्ञानका बाल-भोग जरूरी न 
रहे, अज्ञानका भोजन जरूरी न रहे। अज्ञानियोसे 
कुछ फायदा उठानेका काम मत करो। 


तेषामादित्यवज्ज्ञानम्‌--जब ज्ञान देखता है कि 
अब अज्ञानको इन्होंने अपना भोग्य नहीं बनाया तो 
वह आदित्यवत्‌"--सूुयंके समान प्रकाशित होता है । 
असलमे जो शुद्ध वृत्तिमें आरूढ़ चेतन है, उसोका 
नाम आदित्य है । अदिति: अस्ति अदीना'--अदीन 
वृत्तिमें आरूढ जो चेतन है, वह अदिति है, 
सविता है, सूय है। जैसे प्रातःकाल सूयं उगता है, 
वैसे तत्त्वज्ञानका उदय होता है और उदय होनेपर 
बह परमार्थं वस्तु प्रकाशित कर -देता है--तत्‌ परम्‌ 
परमार्थंम््‌ ।' इसलिए लोकमें आदित्य हैं और हृदयमें 
ज्ञान है--यह दृष्टन्त दे दिया । 
तदृबुद्ध यस्तदात्मानस्तन्निष्ठास्तत्परायणाः । 
गच्छन्त्यपुनरार्वात्त ज्ञाननिर्धृतकल्मषाः॥ (१७) 


ततु माने क्या ? वही जो परमार्थ प्रकाशित 
हुआ, वह तत्‌ । 'यतु परमज्ञानं प्रकाशितं तस्मिन्‌ गतः « 
बुद्धियषां-तत्त्वज्ञानमें अज्ञानको निवृत्त करके जिस 

परमार्थका साक्षात्कार कराया है, उसका नाम है 
ततु । श्रीमड्भागवतमें यही बताया गया है कि-- 

यथा हि भानोरुदयो नृचक्षुषां 

तमो निहन्यान्नतु सदृबिधत्ते। 

एवं समीक्षा निपुणा सती मे 

हन्यात्तमिस्रं पुरुषस्य बुद्धेः॥ 

(११.२८.३४) 

सुर्योदय होनेसे मनुष्यकी आँखके आगे जो अन्धेरा 
छाया हुआ है, वह मिट जाता है । सूर्य दुनियामें कुछ 
नहीं बनाता है, केवल अन्धेरा दूर कर देता है और 
जो है, वह दीखने लगता है। इसी प्रकार जब पर- 
मात्माका ज्ञान उदय होता है, तब बुद्धिमें अन्धकार 
दूर कर देता है और जो असली चीज है, वह दीखने 
लगती है सूर्यकी तरह ज्ञान भी कुछ बनाता नहीं, 
बिगाइता नहीं । प्रेम तो अप्रियको भी प्रिय बना 
देता है । प्रेम निर्माता है। किन्तु ज्ञान निर्माता नहीं 
है, विधाता नहीं । वह केवल, जो जैसी चीज है, 
उसको वेसा ही दीखा देता है। यह शिव भी नहीं 
है, प्रलयंकर भी नहीं है । ज्ञान किसीको मारता नहीं, 
किसीको पालता नहीं, किसीको पैदा नहीं करता । 
ज्ञान केवल अन्धकारको मिटा देता है और जो चीज 
जेसी है वेसो दोखने लगती है। इसीलिए ज्ञानका 
फळ अविद्या-निवृत्ति मात्र ही है। यदि उत्पाद्य फल 
होगा तो वह भी नाशवान्‌ हो जायेगा । 

'तदुबुद्धयः' माने उसी परमार्थमें अपनी बुद्धि 
लगाओ । वही परन्रह्म, वही परमार्थ-तत्त्त आत्मा 
है~तदात्मानः'। उसीको आत्माके रूपमें देखो 
और 'तन्निष्ठाः--उसीमें अभिनिवेश करो। अरे 
साक्षात्‌ अपरोक्ष अनुभव न हो, तब भी जिद कर लो 
कि हम तो ब्रह्म ही हैं। 'अस्यते प्राप्यते ध्यानाद्‌ 
नित्यात्मब्रह्म चिन्तना: तत्परायणा:--बस, वहीं 
पहुंचना है, उसके आगे और कुछ नहीं है । 

देखो, शेवोंने इसको "अनष्ट महूल' कहा है। 
में आपको 'अनष्ट महल' का अर्थ सुनाता हुँ। अन- 
चूक भनहुलं' अर्थातु अच्‌ प्रत्याहार हल प्रत्याहार 


- आनन्दः बोध 


दोनोंसे जितने शब्द बनते हैं, उनकी गति वहाँ तक 
नहीं है। फिर आप कहाँ पहुँचाना चाहते हैं? 
हम आपको 'अनष्टमहल्म्‌'में पहुंचाना चाहते हैं? 
यह्‌ 'अनष्ट महल” क्या होता है ? अरे बाबा, कुछ 
तो रहस्यको रहस्य रहने दो ! यह गुरुवाग्‌-गम्य है, 
बिना गुरुसे सीखे इसका मतलब समझमें नहीं आ 
सकता । 


तो 'ज्ञाननिर्धूतकल्मषाःज्ञानसे जो कल्मष 
निर्धूत हो जाता है, उसका मतलब क्या है ? कर्मको 
ही कल्म बोलते हैं। रेफ और 'ल'में तो कोई फक 
नहीं है-“रलयोरभेदः' । कल्मष माने आखिरी कमं, 
अन्तिम कमं, अविद्यारूप जो कल्मष है, उसका ज्ञानके 
दारा निर्धूनन हो जाता है और भौर निर्धूनन हो 
जानेपर 'गच्छन्त्यपुन रावृत्तिस्‌' ऐसी गति प्राप्त हो 
जाती है, जहाँसे लौटना न पड़े । तब क्या होता है ? 
विद्याविनयसंपन्ने ब्राह्मणे गवि हस्तिनि। 
शुनि चेव इवपाके च पण्डिताः समदर्शिनः ॥ (१८) 


देखो, सपनेमें कुत्ता-त्राह्मण-हाथी-गाय सब 
अलग-अलग होते हैं । वहाँ ब्राह्मणको नमस्कार भी 
किया जाता है, हाथीपर चढ़ा भी जाता है, कुत्तेको 
डण्डा भी मारा जाता है। वहाँ भी संस्कार-वश 
चाण्डाल अछूत ही होता है। लेकिन जब आदमी 
जाग जाता है, तब विद्या-विनय-सम्पन्न ब्राह्मणकी 
श्रेष्ठता उसके ध्यानमें आ जाती है। ब्राह्मण तभी 
श्रेष्ठ है, जब वह्‌ विद्या-विनय सम्पन्न हो। विद्या न 
हो तो ब्राह्मण कनिष्ठ हो जायेगा और विनय न हो, 
तब तो मतिकनिष्ठ हो जायेगा । विद्या-विनयकी 
सम्पदा ही ब्राह्मणको श्रेष्ठ बनाती है, नहीं तो जेसे 
गायका नाम है, हाथीका नाम है, कुत्तेका नाम है, 
वेसे ही ब्राह्मगका भी नाम होता। बोले कि 
ब्राह्मणोंमें भी मामूली ब्राह्मण नहीं, विद्या-विनय- | 
सम्पन्न ब्राह्मण । महाभाष्यकार (४.१.४८) पतंजलि 
बोलते हैं कि “त्रीणि यस्यावदातानि' अर्थात्‌ ब्राह्मणमें 
तीन प्रकारको शुद्धि होनी चाहिए; एक तो आवि- 
भौतिक शुद्धि हो कि वह ब्राह्मण-ब्राह्मणीसे पेदा हो, 

दूसरी आधिदेविक शुद्धि हो कि वह गायत्री आदिकी 
उपासना करे और तीसरी आध्यात्मिक शुद्धि हो कि 
वह शम-दमादिसे सम्पन्न हो। यदि ये तीनों बातें 
ब्राह्मणमें होंगी, तब उसे श्रेष्ठ ब्राह्मण माना जायेगा | 
लेकिन ब्राह्मणके साथ-साथ जो गाय, हाथी, कुत्ता 
और इवपाकका वर्णन है, वह क्या है? बोले कि 
भाई, यह चतुर्थ भूमिकाको बात है और चतुर्थ 
भूमिकाकी चर्चा हमारे सिद्धान्तमें नहीं है। यह 
तत्त्को भूमिका नहीं है, चित्तकी भूमिका है । ये 
सब भूमिकाएँ आभासमें ही विराजमान रहती हैं । 
निरंकुश त्रिपुटी-पर्यन्त जीवन्मुक्तिका विलक्षण सुख 
आभासमें ही है । वह भी चित्तकी ही भूमिका है, 
आत्माके साथ उसका कोई सम्बन्ध नहीं है ! इसलिए 
जब जाग गये तब समदरांन ही होने लगता है-- 
“पण्डिता: समदशिनः' । 


इसमें भी जो पहली स्थिति है, उसमें दर्शन और 
वर्तेनमें भेद रहना शक्य है। लेकिन पराकाष्टाकी जो 
स्थिति होगी, उसमें वर्तन तो दशंनमात्र ही है। 
ज्ञानमात्रसे पृथक्‌ वर्तन कहाँ होता है ? पूर्वावस्थामें 
दर्शन भौर वर्तनका भेद होता है, किन्तु उत्तरावस्थामें 
दर्शन और वतंनका भेद नहीं होता है। उत्तरावस्थामें 
दशंनसे पृथक्‌ वर्तेनका भी अस्तित्व नहीं रहता है । 
उसमें तो दत्तात्रेयवतु अवस्था हो जातो है— 


क्वचिच्छिष्टः क्त्रचिद्‌भ्रष्टः क्वचिद्‌भूतपपिशाचवत्‌ । 
नानारूपधरो योगो विचार महीतले ॥ 


देखो, वेदान्तका निरूपण करना हो तो वह डर- 
डरकर नहीं करना चाहिए । यह तो 'अभयं वे जनक 
प्राप्तोसि'( बुहदा० ) बिलकुल अभय होकर दो- 
टूक बोलना चाहिए। क्या आप फक्कड़ोंका, 
फकीरोंका अस्तित्व स्वीकार नहीं करते हो ? सब 
सम्प्रदाय-परम्पराके अधीन ही हों ! अरे, पंचमाश्रमी 
भी होते हैं भाई! चतुर्थाश्रमी ही सब रहें, यह 
आग्रह क्यों करते हो? अवधूत भी तो होने 
चाहिएन! | 


१७४ | 


इहैव तेजितः सर्गो येषां साम्ये स्थितं मनः। 
निर्दोषं हि समं ब्रह्म तस्माद्‌ ब्रह्मणि ते स्थिताः ॥१९ 
जिनका मन समतामें स्थित हो गया, जिनके 
लिए स्वप्न-सृष्टिके समान हाथी, गाय, कुत्ता, श्वपाक 
ब्राह्मण सब सम हो गये और ऐसा जिनका मन हो 
गथा, उसने सृष्टिपर विजय प्राप्त कर ली | क्या वह 
मरनेपर विजय प्राप्त करेगा ? अरे बाबा, मरनेकी 
बात मरनेवालेके लिए छोड़ दो । मरना तो ऐसो 
चीज है, जो हमारे अनुभवमें कभी नहीं आयी। में 
आप सभी महात्माओंके बीचमें, गंगाके किनारे अपने 
दोनों हाथ ऊपर उठाकर कह रहा हूँ कि मैं कभी 
मरा नहीं हँ । अगर कभी मर गया होता तो भाज 
आप लोगोंके बीचमें बोलता कैसे ? में इस शरीरके 
जन्मनेके पहले भी नहीं मरा हुँ। यदि मर गया होता 
तो जन्म ही कहाँसे होता ? में बिल्कुल मरा नहीं 
हुँ। इसलिए एक ऐसी बात, जो कभी हमारे अनु- 
भवमें नहीं आयी, उसकी कल्पना करना कि में आगे 
मर जाऊंगा-एकदम वेवुनियाद है । हे भगवान्‌, 
अब तक नहीं मरा तो आगे केसे मर जाऊंगा? 
इसलिए मरनेके बाद मुझको रुत्रर्गापवर्ग मिलेगा, यह 
कल्पना बिलकुल छोड़ दो। महात्मा पलटूदास 
कहते हैं-- 
साधो तुम मरते नहीं, पलटू करो विचार। 
पलटू करो विचार हम्रहो कर्ताके कर्ता। 
क्या पुछो साधो उभर हमारो हो॥ 
कोटि कोटि कळप ब्रह्मा भए, दस कोटि कन्हाई हो। 
छप्पन कोटि जादव भये सरे एक पलाई हो॥ 
तो जिसके मनमें समता आगयी, इहैव माने 
इसी जीवनमें, उसने सारो सृष्टिपर विजय प्राप्त कर 
ली । यह समता निर्दोष है, क्योंकि जहाँ विषमता 
रहेगी, वहाँ राग-द्रेष जरूर रहेगा । विषमतामें राग- 
द्वेष रहते हें और समतामें राग-द्रेष नहीं रहते । सम 
कौन हैं ? ब्रह्म है। जो 'मांसे अर्थात्‌ प्रमासे सिद्ध 
हो, उसका नाम सम | “मा = प्रमा-मया सिद्धयते 


इति समं ब्रह्म’ । यथार्थं प्रमासे यही सिद्ध है किं | 


सब ब्रह्म है। 
श्रीगोता-रस-रत्नाकर 

अब जब ब्रह्ममें स्थिति हो गयी और मनमें भी 
समता आगयी तो क्या होगा ? ब्राह्मी स्थिति अपने 
भाप हो जायेगी । 
न प्रहृष्येत्‌ प्रियं प्राप्य नोहिजेत्पाप्य चाप्रियम्‌ । 
स्थिरबुद्धिरसंमुढो ब्रह्वाविद्‌ ब्रह्मणि स्थितः ॥(२०) 

देखो, यह जिन्दा ब्रह्मवित॒का वर्णन है, इसमें 
मुर्देको मत ढूँढ़ना । बहुत लोगोंके मनमें ऐसी कम- 
जोरी रहती है कि जो मर गये, वे तो ब्रह्मवेत्ता थे 
और जो जिन्दा हैं, वे ब्रह्मवेत्ता नहीं हैं। यह कल्पना 
ही शास्त्र-विरुद्ध है। इस तरहकी कल्पना करके 
तो लोग इतने उपकारी बन गये हैं कि कोई ठगा न 
जाये, इसके लिए वे वेदान्त-सम्प्रदायका ही उच्छेद 
करना चाहते हैं। एक बात हम आपको बता देते हैं 
कि जो अपना सवंस्व ठगवानेके लिए तैयार नहीं है, 
उसको गुरुका मिलना- मुश्किल है। तुम्हारी सारी 
सम्पदा ठगी जाये, सारी मान्यता ठगी जाये, सारी 
बुद्धि ठगी जाये और सारी परिच्छिन्नता ठगी जाये, 
तब तुम्हें गुरु मिलेगा । तुम माया-ठगिनीके वदामें 
होकर ठगे गये हो और तुमने ठग-ठगकर सब अपना 
बनाया है । यह ठगा हुआ माल जबतक फेंकोगे नहीं, 
जबतक ठगे हुए मालको ठगा नहीं जाओगे, तबतक 
तुम्हें गुरु-उरु नहीं मिलेगा । अरे, कोई क्या ठगेगा 
तुम्हारा ? जिससे तुमको वेराग्य है, वहो ठगेगा कि 
नहीं ? यदि कहो कि नहीं महाराज, हमें वेराग्य नहीं 
है, तब ब्रह्मज्ञानके लिए क्‍यों आते हो ? अपने रागा- 
स्पदकी सेवा करो । लेकिन जो तुम्हें ठगेगा, वही 
चीज ठगेगा, जिससे वेराग्य करके तुम आये हो । एक 
कीड़ेसे लेकर ब्रह्मातक और एक तृणसे लेकर प्रकृति- 
पय॑न्तमें यदि तुमको वैराग्य नहीं है, तो ब्रह्मज्ञानकी 
इच्छा क्यों करते हो ? 

तुम विष्ठा कर आये कहीं जंगलमें और तुमने 
जान लिया कि वह गन्दा है । यदि उसको कोई उठा 
ले जाये और अपने खेतमें खाद बना ले, तो इसमें 
तुम्हारा क्या बिगड़ता है? तुम तो वेराग्य करके 
भाये हो । और जिससे वेराग्य करके आये हो, उसीसे 


आनन्द : बोघ 


ठगानेमें डरते हो | भाई मेरे, दो टूक बात यह है कि 
तुम्हारे पास ठगानेके लिए कुछ है ही नहीं । 

न प्रहृष्येत्‌ प्रियं प्राप्य'-तुम्हारे मनकी कोई 
चीज मिल जाये तो हषंसे फूलो मत । वह हषे नहीं 
है, वह सूजन है। शोथ रोग हो गया है तुम्हारे 
कलेजेमें, जो हषंसे फूल उठते हो। इसी तरह 
“नोढिजेत्‌ प्राप्य चाप्रियम्‌'अप्रिय मिल जानेसे 
उद्विग्न मत हो जाओ, घबराओ मत, सुख मत 
जाओ । और 'स्थिरवुद्धिरसंमूढःवुद्धिको स्थिर 
रखो, कहीं सम्मूढ मत बनो, अटको मत--कि इसके 
बिना हम नहीं रहेंगे । 

देखो, जब हमलोग बच्चे थे, ब्याह नहीं हुआ 
था, तो कितनी मौजसे रहते थे! व्याह हुआ तो 
समझने लगे कि व्याह हीमें मौज है। पेसा नहीं था 
तो इतने निडर थे कि चाहे जहाँ सो जाते थे; पैसा 
आया तो बिल्कुल बन्द कमरेमें ताला लगाकर सोने 
लगे । इस तरह पैसेको केदमें रखनेके लिए अपनेको 
भी केदमें जाना पड़ता है। और पत्नीको पहरेमें 
रखनेके लिए खुदको पहरेदार बनाना पड़ता है । 


में एक बड़े सेठकी बात जानता हूँ। उसकी 
पत्नी हमें बताती है कि महाराज, जब रातको हम 
दोनों एक ही कमरेमें, एक ही पलंगपर सोते हैं, तो 
जब उनकी नींद टूटती है, तब वे बिजली जलाकर- 
जिसका स्विच पलंगमें ही फिट रहता है-यह देख 
लेते हैं कि मैं पलंगपर सोई हुई हूँ कि नहीं! नींद 
टूटनेपर मैं उनको रोज चार गाळी सुनाती हूँ कि 
तुम सोने क्यों नहीं देते? सचे क्यों करते हो? 
लेकिन उनके मनमें मेरे प्रति इतनी शंका है कि 
मानते हो नहीं । अब बोलो, वे पहरेदार हो गये कि 
नहीं ? इसी तरह एक दूसरे सज्जनकी पत्नी जब 
हमारे पास भाती है, तब आते ही अपने पतिको फोन 
करती है कि में स्वामीजीके पास आयी हूँ। इसपर 
पति कहते हें कि जरा स्वामीजीसे बात तो कराओ, 
जिससे मुझे विश्वास हो जाग्रे कि तुम स्वामोजीके 
पाससे हो बोळ रही हो। फिर भाधे घण्टे बाद वे 

से फोन करके पूछते हैं कि स्वामीजी, मेरी स्त्री 
आपके पास ही है न, कहीं दूसरी जगह तो नहीं गयी 
है ? अब आप ही बताइये कि ऐसे लोगोंको गृहस्था" 
श्रमका सुख क्या मिलेगा? ये तो अपनी पत्नीके 
प्रति भी शंकालु हैं। ये समझते हैं कि कोई हमारा 
धन छीन न ले जाये । मानों इनको भगवानने अपने 
हाथसे धन देकर भेजा है और जो छीन ले जायेगा, 
वह उनका धन छीन ले जायेगा । उनको इस बातका 
ध्यान नहीं कि वे भी किसोसे छीनकर ले आये हैं । 
“स्थिरबुद्धिरसंमूढः-इसका तात्पय यह है कि 
ब्रह्मवेत्ता स्थिर बुद्धि और असंमूढ होता है। असंमूढ़ 
माने वह कहीं अटका नहीं हैन पत्नीमें, न पुत्रमें, 
न धनमें, न मकानमें, न मजहबमें और न जातिमें । 
कहीं भी उसका अटकाव नहीं है, क्योंकि वह ब्रह्म- 
वेत्ता है, ब्रह्मनिष्ठ है। ब्रह्मविद्‌ ब्रह्मणि स्थितः' 
माने जिसने ब्रह्मको जान लिया, वह बिलकुल ब्रह्म 
ही है। 
बाह्यस्परष्वसक्तात्मा विन्वत्यात्मनि यत्सुखम्‌ । 
स॒ ब्रह्मयोगयुक्तात्मा सुलमक्षयमइनुते॥ (२१) 
स्पशं माने विषय | थे जो बाहरी स्पशं हैं-- 
अर्थात्‌ इन्द्रियोंसे जिन विषयोंका भोग किया जाता 
है, उन भोग-पदार्थोमें जो आसक्त नहीं है, उसको 
अपनी आत्मामें एक अनिर्वचनीय सुखका अनुभव 
होता है। यह तो ठीक है, लेकिन यदि उसको ब्रह्म- 
विद्या प्राप्त हो जाये, तो ? बोले कि ब्रह्मविद्या प्राप्त हो 
जानेपर योगीको बाह्य स्पशं मिले चाहे न मिले, वह 
बाह्य स्पशंसे मुक्त होकर सुखानुभव करता है। 
ह उसे ब्रह्मज्ञान हो जाये तो चाहे वह बाह्य 
| रहे अथवा बन्तःस्पशंमे रहे अथवा इन दोनोके 
अस्पशांमें रहे, कोई फक नहीं पडता । वे भस्मं भी 
तो रहते ही हैं। गीता कहती है-- 
Mee - कह । (६.२८) 
अत्यन्त सुख है और वह अक्षय सुख 
ब्रह्मयोगःयुक्तात्माको हर अवस्थामें 
अस्पशं योग है । . स्थामे मिलता है। यह्‌ 

ये हि संस्पशंजा भोगा दुःखयोनय एव ते। 
आद्यन्तवन्तः कौन्तेय न तेषु रमते बुधः ॥ (२ 


र) 
जो संस्पशंज अर्थात्‌ विषय और इन्द्रिय 
संस्पशंसे उत्पन्न भोग हैं, वे क्या हैं ? श्रीमद्भागवत र 
आया है कि “कण्डूयनेन करयोरिव दुःखदुःखम्‌ | जव 
किसीको दाद हो जाती है तो उसे सुजलाभेमें मजा 

आता है। लेकिन जितना ही खुजलाओ, उतनी हौ 
दाद बढ़ती है और खुजलाना बन्द कर दो तो दाद 
अच्छी हो जातो है । इसी तरह इन्द्रियोंमें भी खजली 
होती है । आँखोंमें खुजली होती है कि रुप दे 
कानोंमें खुजली होती है कि शब्द सुनें, त्वचा 
खुजली होती है कि स्पर्श करे और नाकमें खुजछी 
होती है कि सुगन्ध सूँघे । असलमें यह आदत ही है। 
किन्तु जिसको सुगन्ध समझकर लोग शरीरमे त्गा- 
कर आते हें-चाहे उस सुगन्धका नाम इत्र रखो, 
चाहे सेंट रखो--जिनको आदत होती है, उन्होंको 
उसमें सुगन्ध मालूम पड़ती है । जिनको आदत नही 
होती, उनका दिमाग उससे बिगड़ने लगता है। क्‌ 
दिमागपर ऐसा असर डालता है कि सहन नहीं होता। ' 
असलमें वह सबके लिए नहीं होता--जिनको बाद | 
है, उनके लिए होता है। एक दिन जब में लेटा हुना 
था तो कोई सज्जन आये और बोले कि आफ 
समाधिके बारेमें कुछ चर्चा करनी है। वे मानद 
नुगत समाधिकी बात करने लगे कि सम्परसन्न भ्त 
करणका ही नाम आनन्दानुगत समाधि है। जह 
करण विषय-स'स्पशंके बिना ही खिल रहा है, उता 
नाम आनन्दानुगत समाधि हो गया । जब बे 
करने लगे तो मैंने कहा कि भाई, हम समाधिकी 0 
तो तुमसे करेंगे, लेकिन तुम थोड़ा दुर 

करो। सिगरेटका धुआँ, जो तुम्हें बड़ा प्यारा 
रहा है, उससे मुझे परेशानी हो रही है | ह 

है कि विलायतमें स्त्रियाँ तलाक दे देती है 
पीनेवालोंको, लेकिन पीनेवालोंकी सिगरेट 00 £ 
अच्छा लगता है--यह भी तो देखो! यही है र्क 
स्पर्श । जो संस्पर्शज भोग हैं, वे ढुःखयोति हैं। $ 

रोति हैं माने आदत डाल देते हैं, अभ्यास पड़ जाता 
है, इनका बन्धन हो जाता है। इसी तरह एक खास 
तरहका मनोराज्य करनेसे भी बन्धन होता है। 
अभिमानसे भी बन्धन होता है। एक करोड़पतिके 
पास छाख रुपये रह जायें तो बस, समझ लो, उसके 
दुदिन आ गये। वह रोने ही लगेगा कि हाय-हाय, मैं 
करोड़पति नहीं रहा ह अरे, तुम्हारे पास करोड़ न 
सही, छाख रुपये तो हैं ! यदि हजार रुपया महीता 
भी खर्च करोगे तो सौ महीनोंतक चल सकता है। 
पता नहीं सौ महीनोंतक जिन्दा रहोगे कि नहीं ! सौ 
महीना माने आठ वर्षे । पर करोड़पतिपनेका अभि- 


` मात नष्ट हो गया और लखपतिपना उनको जँचता 


ही नहीं है । 

तो, यह पराधीनता है। मनोराज्यका अभिमान, 
विषय-भोगका अभिमान, जाति-पाँति-धनका अभि- 
मान और उसके ऊपर आदत डाल लेनेका बन्धन | 
सुनते हैं, एक विलायती वक्ता था, जो व्याख्यान 
देते समय कमीजके गलेके बटन हाथसे पकड़कर 
घुमाया करता था । एक दिन किसीको मजाक सुझा 
भौर जब वह व्याख्यान देने गया तो उसके पहले 
उसने उसके बटन ही निकाल लिये । जब वे बोलनेके 
लिए उठा, तब हाथसे बटन ढूँढने लगा और वे नहीं 
मिले तो बिना कुछ बोले ही बैठ गया । उसे व्याख्यान 
देना भूल गया, क्‍योंकि बटन घुमा-घुमाकर बोलनेकी 
भादत पड़ गदी थी | 

तो, ये दु:खके जो कारण हैं, 'आद्चन्तवन्तः' हं । 
इनकी शुरुआत भी होती है भौर इनका अन्त भी 
होता है। इसलिए विद्वान्‌ पुरुषको, जानकार पुरुषको 
इनमें रमना नहीं चाहिए--'न तेषु रमते बुधः ।' 
शकनोतीहैव यः सोढुं प्रकृशरीर-विमोक्षणात्‌ । 
'िमक्रोधोड्चं वेगं स युक्तः स सुखो नरः॥ (२३) 


देखो भाई, हम मरनेके बादकी तो बात ही 


ह र रते, शरीर छोड्नेसे पहलेकी बात जरूर करते 


वेदान्त अदृष्ट सुखका प्रतिपादन नहीं है, अदृष्ट 
"पयुष्यका प्रतिपादक नहीं है और अदृष्ट तरक- 


त: बोध. 

स्वगका भी प्रतिपादक नहीं है । वेदान्त तो साक्षात्‌ 
भपरोक्षका प्रतिपादक है, अदृष्टका प्रतिपादक नहीं 
है। इसलिए वेदान्त यह आश्वासन नहीं देता कि 
मरनेके बाद आपको यह सुख मिलेगा | वेदान्तका 
यह कहना है कि इसी समय यह सुख आपके पास 
है, आप स्वयं यही सुख हैं-सुखस्वरूप हैं, परन्तु 
न पहचाननेके कारण आप दुःखी हो रहे हैं; इसलिए 
शरीर छूटनेके पहले पहचान लीजिये | इसी जीवनमें 
आप कामक्रोधोद्धव वेग सह लीजिये; वे आयें तो 
उनके साथ बह मत जाइये | जब समुद्रमें लहर आती 
है, तब स्नान करनेवाले चुपचाप सिर नीचा करके 
बठ जाते हैं। लहर ऊपरसे आती है, फिर चली 
जाती है और स्नान करनेवाले बिल्कुल सुरक्षित रहते 
हुँ । आप बुद्धिसे उसका समर्थन न कीजिये, उसको 
बुलाइये मत कि है लहर, तुम आओ ! हाथ जोड़कर 
बुलानेकी जरूरत नहीं है और जब चली जाये, तो 
हाय-हाय, चली गथी-करके रोनेकी भी जरूरत 
नहीं हैं। आप कमं उद्वेगके अनुसार न कम॑ कीजिये 
भौर न बुद्धिसे उसका समर्थन कीजिये। वेग तो 
अपने आप ही नष्ट हो जायेगा । आप केवल यह 
देखिये कि आपके अधिष्ठानमें वेग उठ गया भौर 
शान्त भी हो गया--स युक्तः स सुखी नर: |! आप 
अपने स्थानपर रहेंगे तो हमेशा सुखी रहेंगे | 

योऽन्तः सुखोऽन्तरारामस्तथान्तर्ज्योतिरेव य: । 

स योगी ब्रह्मनिर्वाणं ब्रह्मभुतोऽधिगच्छति ॥(२४) 


आप अपने सुखको बाहर मत रखो--“योऽन्तः 
सुखः ।' भापका सुख कहाँ है ? बम्बईमें बोलते हैं कि 
आजकल आपका सुख बम्बईमें है कि पेरिस गया 
हुआ है ? जिससे प्रेम हो, वह अगर पेरिस चला 
जाये तो उनका सुख भी पेरिस चला जाता है। कई 
लोग पूछ बैठते हैं कि आपका सुख आजकल लॉक़रमें 
ही है न ? उसको अपने घरमें, अपनी आलमारीमें 
मत रखना । यदि घरमें आलमारीमें रखोगे, तो 
चोरी होनेका बहुत डर है, इसलिए आजकल 
लॉकरमें रखिये । लेकित यहाँ जो सुख है, वह पेरिस 


जानेवाला नहीं है। लॉकरमें रखनेवाला भी नहीं 
है। अपने अन्तःसुखको अपने भीतर ही रखिये; स्वयं 
आप ही सुख हैं । सबसे अन्तर कौन है ? निरतिशय 
आन्तर कौन है? अपना आत्मा है--'सवंस्मात्‌ 
अन्यस्मात्‌, सर्वस्मात्‌ अन्तरतरं मदयम्‌ आत्मा ।' 
(बृहदारण्यक १.४.८) यही है परम प्रेमास्पद। “यो 
बे भूमा तत्‌ सुखं नाल्पे सुखमस्ति यदल्पं तद्‌ मर्त्य॑म्‌ ।? 
( छान्दोग्य ७.२३.१-२४-१ ) सुख तो आप ही हैं; 
बिलकुल आप ही हैँ--आनन्दो ब्रह्म इति व्यजानात्‌। 
आनन्दाध्येव खल्वानि भूतानि जायन्ते ।' (तै० उप० 
३.६.१) 'सैषा आनन्दस्य मीमांसा भवति।' (ते० 
२.८.१) आनन्द माने क्या ? आनन्द ब्रह्मणो विद्वान्‌ 
न बिभेति कुतश्चन’ (ते० २.४.१) । 


इसी तरह आपका आराम भी आपके भीतर ही 
है। दूसरेके घरमें आराम करने मत जाइये। 
'अन्तर्जर्योतिरेव यः'—प्रकाश भी भीतर ही है । हमने 
एक आदमीको देखा, जिसके घरके सामनेसे बिजलीका 
तार जाता था । उसने ऐसी युक्ति की थी कि दो तार 
बना लिये थे और घरमें बल्ब लगा लिया था। 
रातमें वह अपने उन दोनों तारोंको बिजलीकी 
लाइनमें फंसाकर बिजली ले लेता था । रात भर 
बिजली जलाता ओर सबेरा होते-होते दोनों तार 
निकालकर रख देता । 


लेकिन यहाँ उधारकी, चोरीकी ज्योति काम 
नहीं देगी। उधार माने अध्याहार, अध्यारोप, 
दूसरेकी चीजको अपने ऊपर थोप लेना । यहाँ उधार 
लिये हुए मालसे काम नहीं चलेगा। न उधार 
व्याख्यानका ही काम देगा, न उधार लिया हुआ 
सुख ही काम देगा और न उधार रिया हुभा ज्ञान 
ही काम देगा। दूसरेका ज्ञान काम नहीं देता। 
लैबोरेटरीमें परीक्षा कोई दूसरा करे और दवा कोई 
दूसरा खाये-ऐसा नहीं होता | यहाँ तो अपनी ही 
लेबोरेटरीमें इसकी परीक्षा होती है, वही रसायन 
बनता है और अपना ही सब काम आता है। 
“अन्तर्ज्यातिरेव य:--यह ज्योति अपने भीतर जगनी 


१७८] 


चाहिए । फिर “स योगी ब्रह्मनिर्वाणं ब्रह्मा भूतोऽधि- 
गच्छति'--वह योगी ब्रह्मभूत है और उसको ब्रह्म- 
निर्वाणका अधिगम हो जाता है। 


संन्यासस्तु महाबाहो दुःखमाप्तमयोगतः। (५.६) 


जैसा कि पहले बताया गया, जो अपने आचरण 
हारा ब्रह्मचयंमें, गृहस्थमें रहकर ठीक कमयोग नहीं 
कर लेगा, उसके लिए सच्चे संन्यासकी प्राप्ति बहुत 
कठिन है। यहाँ भगवानने यह नहीं कहा कि नहीं 
होगा, पर कहा कि “आपु दुःखम्‌’ सच्चा संन्यासी 
होना उसके लिए बहुत कठिन है, क्योंकि वह सच्चा 
ब्रह्मचारी नहीं हुआ, सच्चा गृहस्थ नहीं हुआ, सच्चा 
वानप्रस्थ नहीं हुआ तो एकाएक गेरुआ कपड़ा पहन 
लेनेसे उसको सुर्खाबके पर लग जायेंगे, ऐसा केसे 
होगा ? इसलिए पहले कर्मयोग कर लो, उसके बाद 
संन्यासकी प्राप्ति होती है, सच्चा संन्यास तभी 


होता है । 


अब भगवान्‌ श्रीकृषणकी बातका मोड़ (मुड) कुछ ऐसा 
घूम गया कि संन्यासी होनेके बाद महात्मा लोग केसे 
रहते हें-उसका वर्णन करने लगे | नहीं तो किसी 
गृहस्थके बारेमें यदि यह बात कही जाय कि वह 
निराशी है, अपरिग्रही है, तो केसे संगति बेठेगी ? 
यथाकथंचित्‌ निराशीको अन्तधंमं मान लें, परन्तु 
अपरिग्रहको अन्तर्धमं केसे मानेंगे? इसलिए यहाँ 
सारी-की-सारी बातें ही बिलकुल उलट जाती हैं भौर 
भगवान्‌ यह कहते हैं कि अर्जुन, पहले तुम निष्काम 
होकर, फलाकांक्षासे रहित होकर, स्वधर्मेरूप युद्धका 
अनुष्ठान करो, तभी तुम भैक्ष्याचरणके योग्य हो 
सकोगे। जबतक तुम स्वधमंका पालन नहीं करते, 
तबतक “श्रेया भोक्तुं भैक्ष्यमपीह लोके' ( २.५ ) | बात 
नहीं बनेगी । केवल भिखारी संन्यासी होना चाहते 
हो तुम, कि सच्चे संन्यासी होना चाहते हो? यह 
दृष्टिकोण लेकर जब लोग गीता-प्रतिपादन करने 
लगते हैं, तब कहते हें कि सारी गीता कमंपरक ही 
है। लेकिन ऐसे लोगोंके सामने&,प्रश्‍त-चिह्ल लगाकर 

यहं कहना पड़ता है कि आओ, जरा इसपर विचार 
तो करो ! पहले प्रस्तुत प्रसंगपर विचार तो करो ! 
योष्न्त: सुखो$न्तरारामः । अन्तः सुखः माने 
आत्मसुख, अन्तः आत्मा स एव सुखं यस्य असौ अन्तः 
सुखः। जिसका सुख आत्मा है, अनात्मा नहीं है, 
वह किसी बाह्य पदार्थसे तादात्म्य करके या 
सूक्ष्म पदार्थसे तादात्म्य करके या इन्द्रियोंकी 
निर्विषयता मात्रसे या प्राकृत अहंकारमें अस्मिता 
जोड़कर या विवेकख्याति करके सुखी नहीं हो 
सकता । आत्मसुख ही उसका सुख है। उसका 
आत्मा ही परमानन्दस्वरूप है । हम हैं, हम जानते 
हैं भोर हम होश-हवासमें हैं--यही उसका सुख है। 
'योऽन्तः सुखोऽन्तरारामः'--वह क्रीड़ा कहाँ करता है? 
भारमण कहाँ करता है? बोले कि अन्तरारामः 
उसके बिहारका स्थान आत्म-सत्ता है, उसके सुखका 
स्थान आत्मानन्द है और 'तथान्त्ज्योतिरेव यः-- 
उसकी ज्योति, उसके प्रकाशका स्थान अपनी आत्मा 
है। वह भन्यसे ज्योति नहीं लेता, अन्यमें विहार 
नहीं करता और अन्यसे सुखास्वादन नहीं करता । 
स योगी ब्रह्म निर्वाणं ब्रह्मभुतोऽधिगच्छति । (२४) 


भगवान्‌ कहते हैं कि वह योगी जहाँ त्वं-पदाथं 
और ततु-पदार्थका भेद नहीं रहता, उस ब्रह्मासे 
ऐक्यका अनुभव करके ब्रह्मनिर्वाणका अनुभव करता 
है। यदि इसका नाम कमयोग है तो यही कहना 
पड़ेगा कि "त्वन्मुखे घृतशकंरा'-तुम्हारे मुंहमें घी- 
शक्कर ! ऐसे कमंयोगको तो हम सिरपर उठानेके 
लिए तैयार हैं। यदि इसीका नाम कमयोग है तो 
फिर क्या पूछना है ? अगर इसका नाम कमयोग 
है तो तुम्हारी उमर सौ बरसकी हो बेटा ! 


लभन्ते ब्रह्मनिर्वाणमृषयः क्षोणकल्मषाः। 

छ्न्नद्वेधा यतात्मानः सर्वभूतहिते रताः ॥ (२५) 
इसमें जो “सर्वभूतहिते रता: है यह आपका 'मोटो' है । 
यहाँ कमंयोग करनेके बाद जो ऋषि हो गया है, 
उसका वर्णन है । यदि तुम “ऋषयः'का अर्थं गृहस्थ 

लगाओ तो हमें आपत्ति नहीं है। 'क्षीणकल्मषां 
ऋषयः अत्र कल्मष-शब्देन संचितम्‌ क्रियमाणं 
प्रारव्धञच इति त्रिविधं कमं उच्यते'--इसका अर्थं 
है कि जिनका संचित पूर्वाजित, क्रियमाण और फल- 
दानोन्मुख-त्रिविध कमं क्षीण हो गये हैं, वे ऋषि 
ब्रह्मनिर्वाणको प्राप्त होते हें । ब्रह्मनिर्वाण यह-- 
स्वका निर्वाण होनेके बाद दीया भी खत्म, तेल भी 
खत्म, बत्ती भी खत्म, बुझ गयी बहिज्योति। पर 
अन्तर्ज्योति प्रज्वलित हो रही है। उसमें छोटी-सी 
लौ नहीं है, तेल नहीं है, वत्ती नहीं है, दीया नहीं 
है, किन्तु फिर भी प्रकाश है। परिच्छिन्नता दृष्टि- 
गोचर नहीं हो रहो है। जिसके महान्‌ प्रकाइमें 
सम्पूर्ण दृश्य डूब गया है, उसका नाम है ब्रह्मनिर्वाण । 
ब्रह्म रह गया ओर बाकीका निर्वाण हो गया । 


और देखो, 'ऋषयः' तो है ही। ऋषिको 
ऋषि क्यों कहते हैं? ऋषयः माने “ऋष्‌ गतो' 
ऋषयः ज्ञानस्वरूपाः' । ऋषयो मनन्‍्त्रा:--ऋषि मन्त्र 
हें । ऋषि ज्ञान हैं । “ऋषि दर्शनातु!| ऋषिको ऋषि 
इसलिए कहते हैं कि उसे दशान प्राप्त है। 

अब उनका परिचय देखो । “ ठिन्नद्वेधा:--एक 
तो उनके मनमें किसी बातके लिए दुविधा नहीं है 
कि इधर जायें या उधर जायें! पूर्वं जायें तो 
परमेश्वर मिलेगा और पश्चिम जायेंगे तो कुछ और 
मिलेगा ! यह संशय उनके मनमें नहीं है। एक 
महात्माके बारेमें विख्यात है कि वे जहाँ बेठते थे या 
सोते थे, वहाँसे उठनेके बाद जिधर उनका मुंह होता 
था, उधर ही चल पड़ते थे। अरे, परमात्मा तो पूर्वे 
भी है, पश्चिम भी है, उत्तर भी है, दक्षिण भी है, 
ऊपर भी है, नीचे भी है । परमात्माके लिए किसी 
खास दिशामें जानेकी जरूरत नहीं है। उनको यह 
“डाउट' ( ५०५॥ ) नहीं था कि ईश्वर कहाँ 
मिलेगा | “डाउट' माने द्वैत अथवा संशय ही होता 
है। अरे भाई इधर भी, उधर भी ! उनका द्वव कट 
गया, दुविधा जो उनके दिलमें थी वह मर गयी । 
संदाय अज्ञातका बच्चा है। वह कट गया है और 

गयतात्मान?--उनकी इन्द्रियाँ तथा मन--सब-के-सब 
काबूमें हैं। वे 'सवंभूतहिते रता:' अर्थात्‌ सवंभूतोंके 
हितमें संलग्न हैं । जब मैंने श्रीशङ्करानन्द स्वामीकी 
गीता-टीका पढी थी तो उसमें इसका अर्थ ऐसे लिखा 
हुआ था कि “सर्वभूतेषु हितं यद्‌ ब्रह्म तस्मिन्‌ सवे- 
भूतहिते ब्रह्मणि रताः'--सम्पूणं भूतोंमें जो निहित 
ब्रह्म है, उसमें उनकी रति है। वे इसको लोको- 
पकारमें नहीं लगाते थे । गीतापर शङ्कुरानन्दी टीका 
बड़ी बढ़िया है । साधुओंके कामकी तो वही है। 


नीलकण्ठमें एक महात्मा रहते थे। वे 
अपने मकानमेंसे कभी बाहर नहीं निकलते थे। 
गंगा-स्नान भी नहीं करते थे; विइवनाथका दर्शन भी 
नहीं करते थे। रोटी कहीं बाहरसे भाजाती तो खा 
लेते थे । एकबार में उनके पास गया तो देखा कि वे 
शङ्कुरानन्दी टीकाका स्वाध्याय करते थे। उन्होंने 
मुझे बताया कि शांकरभाष्य तो श्रवण है; वह तो 
एक धककेमें ही योग्य भधिकारीके अज्ञानका नाश 
कर देता है । कोई प्रतिबन्ध हो तो मधुसूदनी टीका 
पढ़नी चाहिए और यदि विपयंय शेष हो तो उसका 
निवारण करनेके लिए राङ्कुरानन्दी टीका है। 
शङ्करानन्दी टीका निदिध्यासन है, मधुसूदनी मनन 
है और शाङ्करभाष्य श्रवण है। उत्तम अधिकारीके 
लिए शाङ्करभाष्य पर्याप्त है, परन्तु संशय-विपयंय हो 
तो मधुसूदनी-शङ्करानन्दी पढ़ छेनी चाहिए । 


“सर्वभूतहिते रताः--इसमें जो “हित' शब्द है, 
यह औपनिषद है । कौषीतकी उपनिषद्में कथा आती 
है कि जब इन्द्रने प्रतद॑ंनसे कहा कि वर माँग लो तो 
प्रतदंनने कहा कि बाबा, हम नहीं जानते कि क्या 
माँगना चाहिए । इसलिए-'यदेव हिततमं तदेव मे 
ब्रृहि--जो हिततम हो, वह हमें बताओ। इन्द्रने 
कहा कि एक ऐसा ज्ञान है, जिसे प्राप्त कर लेनेपर 
पापःपुण्यका संरलेष नहीं होता है। वहीं इन्द्रने 
पापोंके जो नाम गिनाये हैं, उन्हें हम आपको नहीं 
सुनाना चाहते, क्योंकि 'कथापि खलु पापानां अलम्‌ 

अश्रेयसे यतः' (शिशुपालवध २.४०) पापोंके नामं 
ले-लेकर नहीं गिनाना चाहिए कि यह भी पाप है, 
यह भी पाप है । पापोंके नामोच्चारणसे भी अमंगल 
होता है। यदि नाम ले-लेकर गिनाना ही होतो 
भगवानका ही नाम लेना चाहिए । असलमें सवंभूतोंका 
हित इसमें नहीं है कि उसके लिए कोई खास काम 
करने लगें या खास स्थितिमें बैठ जायें । यह सर्वभूत- 
हित नहीं है । जबतक अविद्यान्धकारका नाश नहो 
जाये, तबतक सर्वभूत-हित होता ही नहीं । 


योगवासिष्ठमें उपशम-प्रकरणमें एक कथा आती 
है। प्रह्वादका नारायणीकरण हो गया था; 
नारायणका ध्यान करते-क्ररते प्रह्वाद नारायणस्वर्प 
हो गये थे-उन्हींकी तरह चतुर्भुज, शंख-चक्र-गदा- 
पद्मधारी इयामवर्णं ! देवताओंने नारायणे प्रार्थना 
की कि महाराज, यदि प्रह्वाद भी आपके समान हो 
गये, तब तो हम लोगोंकी दुर्गेति हो जायेगी । इसके 
बाद नारायण गरुड़पर चढ़कर आये और बोले कि 
प्रह्नाद, वर माँगो ! प्रह्वादने कहा कि महाराज, 
भापके ज्ञानमें जो सर्वोत्तम है, वह हमें बताइये । 
आप सबसे श्रेष्ठ किसे जानते हैं? वही ज्ञान हमें 
चाहिए । भगवानूने वर देते हुए कहा कि अन्नमय 
कोशसे लेकर आनन्दमय कोश-पर्यन्त तुम्हें विवेक 
होकर ब्रह्मका बोध हो जाना ही सर्वोत्तम ज्ञान हे । 
यह ज्ञान तुम्हें प्राप्त हो जाये यही सर्वभूत-हित है। 


कामक्रोधवियुक्तानां यतीनां यतचेतसाम्‌ । 
अभितो ब्रह्मनिर्वाणं वर्तते विदितात्मनाम्‌ ॥ (२६) 


कई लोग ऐसा कहते हैं कि गीतामें तो सन्या- 
सियों का वर्णन ही नहीं है। लेकिन हम जितने 
इलोक पढ़ते जा रहे हैं--क्या इनमें संन्यासीकी चर्चा 
नहीं है? अभी हमने जो श्लोक पढ़ा, इसमें प्रयुक्त 
'यतीनाम्‌'का क्या अर्थं है? क्या उसका अर्थ 
'सन्तानोत्पादकानाम्‌' है ? नहीं 'यति' शब्दका गर्थे 
है 'काम-क्रोध-वियुक्तानामु'--स्वयं काम-क्रोधने ही 
जिनको छोड़ दिया है। जिनके पास डरके मारे 

काम-क्रोध नहीं फटकते हैं । वे यह सोचते हैं कि 
यदि हम इनके पास गये और इन्होंने अपना तीसरा 
नेत्र खोलकर ज्ञानदृष्टिसि हमें देखा, तो हम मर 
जायेंगे | शंकर जी तो अपने तृतीय नेत्रसे, ज्ञान नेत्रसे 
केवल कामको मारते हैं, क्रोधको नहीं मारते, पर 
तत्वज्ञ लोग तो जब ज्ञान-दृष्टिसे देखते हैं तो काम 
हो नहीं, क्रोध भी मर जाता है। शंकरकी दृष्टिसे 
केवल काम मरता है और तत्वज्ञकी दृष्टिसे काम- 
क्रोध दोनों मरते हैं--यह॒ विशेषता है । इसलिए ये 
ब्रह्मनिष्ठ यतियोंके पास नहीं फटकते हैं । 

महात्माओंके निर्मल अन्तःकरणमें केवल काम 
ही नहीं, कामानुज क्रोध भी प्रवेश करनेसे डरता है । 
इनका जो तीसरा नेत्र है, वह बड़ा विलक्षण है। 

भसलमें ज्ञानीके पास तीसरा नेत्र नहीं, चोथा 
नेत्र है। तीसरा नेत्र तो शंकरजीके पास है और 
ज्ञानीके पास चोथा है। तुरीय नेत्र है यह! उसके 
डरसे काम-क्रोव भाग गये और बोळे कि बाबा, यह 
यति है, “यतचेतस्‌' है । ज्ञान इसका सहज स्वाभा- 
विक नहीं है, इसने पहले प्रयत्न करके अपने मन 
भोर इन्द्रियोंको वशीभूत कर लिया है और तब इसमें 
ज्ञानका आविर्भाव हुआ है । 

तो ‘अभितो ब्रह्मनिर्वाणम्‌’ जिनको आत्मज्ञानकी 
प्राप्ति हो गयी है, उनका ब्रह्मनिर्वाण अन्तर्‌में, हृदयके 
भीतर नहीं है। तब कहाँ है उनका ब्रह्मनिर्वाण ? 
बोले कि उनके तो चारों तरफ ब्रह्मनिर्वाण ही है! 
वे ब्रह्मनिर्वाणपर पाँव रखकर चलते हैं, ब्रह्मनिर्वाणका 
पानी पीते हैं, ब्रह्मनिर्वाणमें साँस लेते हैं, ब्रह्मनिर्वाणको 
आँखसे देखते हें और ब्रह्मानिर्वाण उनके शारीरमें 
वायु बनकर गुदगुदाता है | उनके ऊपर ब्रह्मनिर्वाण, 
नीचे ब्रह्मनिर्वाण । 'ब्रह्मवेदमृतं पुरस्तात्‌’ ( मुण्डक 
उप० २.२.११ )। अभितः माने चारों ओर-पूवं 
पर्छिम, उत्तर-दक्षिण, ऊपर-नीचे, बाहर-भीतर, 
आगे-पीछे, में-तू, यह-वह--सबका सब है। ब्रह्म- 
निर्वाण ही ब्रह्मनिर्वाण है । 

देखो, यहाँ इस सम्यक्‌ दर्शंतका अन्तरङ्ग 

. अभ्यास है, वह भी श्रीशंकराचारंकी दृष्टिमें हम- 


लोगोंके हकमें ही है । 
स्पर्शान्कत्वा बहिर्बाह्यांइचक्षुरचेवान्तरे ञ्रुवोः। 
प्राणापानौ समो कृत्वा नासाभ्प्रन्तरचारिणी ॥ (२७) 
यतेन्द्रियमनोबुद्धिमुंनिर्मोक्षपरायणः । 
विगतेच्छाभयक्रोधो यः सदा मुक्त एव सः ॥ (२८) 

हम आपको मना नहीं करते हैं, पर आप अपने 
को ईमानदारीसे '“मुनिर्मोक्षपरायणः बोलकर देखिये 
तो ! आप कहिये कि “अहं मुनिर्मोक्षपरायण:' और 
फिर देखिये कि आपपर इसका क्या असर पड़ता है। 

स्पर्शान्‌ कृत्वा बर्हिर्बाह्यान्‌'--स्पेश माने विषय 
स्पृश्यन्ते इन्द्रिय: इति स्पर्शान्‌ विषया:। बाह्य 
विषयोंको बाहर ही छोड़ दो जो जहाँ है, उसको 
वहीं रहने दो, उनकी चिन्ता करनेकी जरूरत नहीं 
है। “चल्षुश्चेवान्तरे भ्रुवो:--भोहोंके बीचमें अपने 
चक्षुको कर लो । फिर “प्राणापानौ समौ कृत्वा 
प्राणापानकी गति सम कर लो। 'नासाभ्यन्तर- 
चारिणौ'--प्राण-अपानकी गति सम होनेसे सुषुम्नाका 
संचार होता है अथवा कुम्भक स्वयं हो जाता है। 
प्राण और अपानकी गति सम होनी चाहिए । इसकी 
अनेक पद्धतियाँ हें । नाक दबाकर प्राणायाम करने- 
वाली विधि यह नहीं है; नाक दवाना तो आठ बरसके 
बच्चेको भी सन्ध्या-वन्दन करनेके लिए सिखाया 
जाता है। 

जब सांस आपकी भीतर जाती है तो भ्रुमध्यसे 
होकर, शिरोभागसे होकर धीरे-धीरे कण्ठमें आती 
है, कण्ठसे हृदयमें आती है, हृदयसे नाभिमें आती 
है । आप उसीके साथ-साथ-जेसे-जेसे हवा भीतर 
जाती है, वैसे-वैसे-मनको ले जाइये वह जब वहाँ 
एक क्षण रुके तो रक जाइये और फिर जब वहाँसे 
ऊपरको चले तो पहले हृदयमें, फिर कण्ठमें, फिर 
माज्ञाचक्रमें और फिर नासिकामें ले जाइये। वह 
नासिकासे बारह अंगुल दूरतक भधिकसे-अधिक 
आती है, वहाँ एक क्षण रुक जाती है और फिर वहाँसे 
लौटती हे। आप बिल्कुल साँसपर जोर मत 
लगाइये; वह जैसे चलती है, उसके साथ अपने मनको 

कर दीजिये। आप अपने मनीरामको साँसके साथ 
भीतर ले जाइये और फिर साँसके साथ बाहर 
निकालिये। जहाँ साँस रुक जाये, वहाँ रुक जाइये 
और जहाँ चलने लगे, वहाँ चलने लगिये । प्राण और 
मन इन दोनोंको एक साथ कर दोजिये । 
“नासाभ्यन्तरचारिणौ'--इसमें भेद नहीं होना 
चाहिए। नासाभ्यन्तरचारीका यही अथे है। ऐसा 
करनेपर आप देखेंगे कि इन्द्रिय-मन-बुद्धि सब आपके 
वशमें हो गये हैं। आप अनुभव करेंगे कि आप मुनि 
हैं। एक बात जरूर है कि यदि आप कुछ पकड़ना 
चाहते हैं तो यह बात नहीं बनेगी--'मुनिर्मोक्षपरा- 
. यणः । क्योंकि वहाँ हम छूटना चाहते हैं, पाना कुछ 
नहीं चाहते । सबसे छूटा हुआ आत्मा ब्रह्म है ओर 
किसीको पकड़े हुए आत्मा बद्ध है, जीव है। 
यदि वह किसीको पकड़ता है तो बद्ध है और यदि 
वह सबको छोड़ देता है तो मुक्त है। बस इतनी ही 
बात है । 
तो 'मुनिर्मोक्षपरायण:'--मोक्ष ही आपका स्वरूप 
है । आप किसीके साथ सम्बन्ध न चाहें । सम्बन्धका 
नाम बन्धन हे । उसको तो भगवानुने ही भेज दिया 
है कि हे बन्धन, तुम जरा दुनियाँमें घूम आओ । जब 
वह आया, तब चारों ओर घूमघामकर कहने लगा 
कि तुम हमें ले लो, तुम हमें ले लो। लेकिन कोई 
उस बन्धनको स्वीकार ही न करे ! वह लौटकर आया 
भगवानुके पास और उनके सामने रोने लगा कि हमें 
तो कोई नहीं लेता है । अब हम क्या करें महाराज ! 
हमारा जीवन तो व्यर्थं हो गया ! भगवानुने कृपा 
करके उसके मुँहपर 'सम्‌'का बढ़िया सुन्दर घूँघट 
चढ़ा दिया । अब जब बन्धनके मुंहपर सम्यकताका 
घूँघट चढ़ा तब वह सम्बन्ध हो गया और जब 
सम्बन्ध हो गया तो लोग कहने लगे कि हमें चाहिए, 
हमें चाहिए ! फिर तो साधु लोग भी कहने लगे कि 
हमारे काका-गुरु लगते हैं, ये भतीजा-चेला लगते हैं । 
नहीं तो गुरु-चेला क्या होते हैं ? महात्माओंके गुरु- 
चेला नहीं होते हैं । गुरु-चेले पन्थाई लोगोंमें होते हैं; 
पन्थाई लोग दूसरे हैं, महात्मा लोग दूसरे हैं। आप- 

लोग बुरा नहीं मानना, अगर आपमें कोई पन्थाई 
बेठे हों तो ! हम तो यह आशा करके बोल रहे हैं 
कि आपलोग सब पन्थ पार गर गये हैं, निर्ग्रन्थ हैं, 
पंथातीत हैं। यदि कोई पंथाई हों और अपना पन्थ 
बढ़ानेके लिए चेलोंकी संख्या बढ़ा रहे हों तो संन्यास 
धममें यह नहीं है । शिष्य-संग्रह और धन-संग्रह, दोनों 
ही संन्यास धमंमें वर्जित हैं । 

तो, भगवान्‌ कहते हैं कि 'विगतेच्छाभय-क्रोधः' 
अप्राप्तकी इच्छा मत करो; जो प्राप्त है, वह खो जाये 
तो उससे डरो मत और मान लो, कोई तुम्हारी 
इच्छामें विघात करे या भय उत्पन्न करे तो उसके 
ऊपर क्रोध मत करो । जो ऐसा करता है, वह सदा 
मुक्त है। वह उत्पाद्य मुक्त नहीं है, वह तो पहले भी 
मुक्त ही था ओर भागे भी मुक्त ही रहेगा--'सदा 
मुक्त एव सः | 
भोक्तारं यज्ञतपसां सर्वलोकमहेश्वरम्‌ । 
सुहृदं सर्वभूतानां ज्ञांत्वा मां शान्तिमृच्छति ॥ (२९) 

भोक्तारं यज्ञतपसास्‌'--इसका अर्थ क्या है? 
देखो, गीताके अनुसार सकाम पशुयाग यज्ञ नहीं है। 
आप यह ध्यानमें ले ळें कि गीतामें काम्य-कर्मका 
नाम यज्ञ नहीं है । इसमें ता जो नित्य और नेमित्तिक 


«कर्म हैं, उन्हींका नाम यज्ञ है । सन्ध्या-वन्दन यज्ञ है। 


आप जो पेपर गंगास्नान करते हैं, वह भी यज्ञ है। 
और भी जो नित्य-नैमित्तिक कर्म हैं, वे यज्ञ हैं। 
पुत्रेष्टि गीताका यज्ञ नहीं है, शारीरेष्टि गीताका यज्ञ 
नहीं है और स्वगंप्राप्ति गीताका यज्ञ नहीं है। किन्तु 
अन्तःकरणके प्रक्षालनके लिए जितने भी नित्य- 
नैमित्तिक कमं होते हैं, उनका नाम गीतामें यज्ञ है। 
जिससे अपूर्वकी उत्पत्ति होकर मरणानन्तर फळ 
मिळता है, वह गीतामें यज्ञ नहीं है । 

एक बात और । जिसमें कर्म स्वातन्त्रयतया फल 
देता है, वह गीताका यज्ञ नहीं है, जहाँ कर्माराधित 
होकर ईश्वर फलदाता है, वह गीताका यज्ञ है। 
पूर्वंमीमांसामें कमं स्वातन्त्र्येण अपूव बनकर समयपर 
फल देता है। अचेतन अपूर्वं फलदाता है पूर्वे 
मीमांसामें। यह उद्घोष है। यदि कोई झूठमूठ 


श्रीगीता-रस-रत्नाकर 

अपूर्वंको हमारे वेदान्त दशंनके साथ मिलाना चाहे 
तो वह नहीं मिलता है। यहाँ तो कर्मका फलदाता 
ईश्वर है-'फलमत उपपत्तेः’ (ब्रह्मसूत्र ३.२.३८) । यही 
युक्तियुक्त है कि चेतन परमेश्वर कमका फल दे, अपूव 
कर्म स्वयं समय पर फलदान करे । ऐसा कुछ नहीं-न 
संचित, न क्रियमाण और न प्रारब्ध । ईश्वर यदि 
प्रसन्न हो जाये तो क्षणभरमें सब कर्मोसे मुक्त कर दे। 
यही गीताका परमेश्वर है। इसको आप वेदान्त-दर्शनके 
पक्षमें ले जाइये, किन्तु इसे पूर्वमीमांसाके पक्षमें नहीं 
ले जाया जा सकता। सृष्टिके एक विद्वान्‌ नहीं, 
हजारों विद्वान्‌ गीताको धर्मपक्षमें नहीं ले जा सकते; 
यह जब जायेगा तब ईश्वर-पक्षमें ही जायेगा । 

अतः "भोक्तारं यज्ञतपसाम्‌'का अर्थं यह हुआ कि 
हम जो परोपकारके लिए काम करते हैं, भजन करते 
हैं, त्याग करते हैं, तपस्या करते हैं, उसका भोग 
ईश्वर करता है। हम अपने लिए जो संयम करते हैं, 
ब्रत करते हैं, उपवास करते हैं, उसका उपभोग ईश्वर 
करता है। हमने आज नहीं खाया तो हमारा वह 
खाना ईश्वरने खा लिया और जो दूसरेको खिला 
दिया तो उसे भी ईश्वरने खा लिया । यह जो उपवास 
है, दूसरोंको खिलाना है, वह अन्य पक्षमें तो यज्ञ और 
स्वपक्षमें तपस्या हो जाता है। क्या आप ईश्वरको 
भोग लगाना चाहते हैं? तो एक दिन एकादशी 
ब्रत रहकर ईश्वरको भोग लगा दीजिये । क्या आप 
ईश्वरको भोग लगाना चाहते हैं ? तो एक भूखेको 
भोजन कराकर ईश्वरको भोग लगा दीजिये । वही 
भोक्ता है। 

“मोक्तारं यज्ञतपसाम्‌-इसका अथे श्रीशंकरा- 
चायंने बहुत बढ़िया किया है। वह क्या है ? वे कहते 
हैंकि ईश्वर ही यजमानके भीतर बेठकर यज्ञ कर 
रहा है और देवताके भीतर बैठकर यज्ञ ग्रहण कर 
रहा है। इसलिए आप अपनेको न कर्ता देखिये ओर 
न इन्द्रादि देवताको भोक्ता देखिये। दोनोंमें जो 
अन्तर्यामी है, वही कर्ता-भोक्ता है। यदि तुम यह 
मानते हो कि कर्ता में हूँ और भोक्ता इन्द्र है, तो 
तुम्हारे मतमें बड़ा भारी व्यतिक्रम है। असलमें 

कमका जो कर्ता होता है, वही कमंके फलका भोक्ता 
होता है। कर्ता रहो तुम और भोक्ता बन जाये 
इन्द्र-ऐसा तो होना कभी शक्य ही नहीं है । इसलिए 
जो अन्तर्यामित्वेन तुम्हारे हृदयमें कमंकी प्रेरणा दे 
रहा है, वही भोगित्वेन इन्द्रके भीतर बेठकर उसको 
भोग दे. रहा है। असलमें अन्तर्यामी एक है-जो 
कमं-कर्ताका अन्तर्यामी है, वही हविष्य-भोक्ताका 
अन्तर्यामी है। दोनोंका फल एक परमेश्वर ळे रहा 
है; करनेवाला भी वही और करानेवाला भी वही । 

एक बार एक सज्जनने हमें बहुत डराया कि 
पूर्वमीमांसामें ऐसा है, पूर्वमीमांसामें वेसा है। इसपर 
हमें जोश आगया | हमने कहा कि भाई, तुम 
मीमांसाका नाम लेकर उन लोगोंको डराया करो, 
जिन्होंने. कभी मीमांसा नहीं पढ़ी । यह विभीषिका 
हमारे ऊपर इसलिए प्रभाव नहीं डालेगी कि पूर्व- 
मीमांसाके अनुसार संन्यासाश्रमकी कोई कीमत ही 
नहीं है, यहाँतक कि पूर्वमीमांसाके अनुसार ईश्वरकी 
भी कोई कीमत नहीं है। मपूर्व-अचेतन, अचेतन- 
अपूर्वं ही फल दे-ले लेता है । जिस मतमें सृष्टिप्रलय 
ही नहीं हैं; जिस मतमें वेराग्यका कोई स्थान ही 
नहीं है; जिस मतमें अन्धे-पंगु आदि ही संन्यासके 
अधिकारी हैं, वह मत हमारे सामने कोई विभीषिका 
नहीं उत्पन्न कर सकता । 

“सर्वलोक-महेश्चरम्‌'~हमारे तो एक परमेश्वर ही 
सर्वलोक-महेश्चर है। यदि सारी सृष्टिका परमेश्वर 
एक न हो और इस शरीरका स्वामी जीव न हो तो 
जीवत्व और ईश्वरत्व-दोनोंका परित्याग कर देनेपर 
अखण्ड चेतनमें एकता केसे होगी ? अखण्ड चेतनकी 
एकता तबतक उपपन्न नहीं होगी, जबतक ईश्वरकी 
सिद्धि न हो। पूर्वमीमांसामें तो सृष्टिकर्ता ही नहीं है । 
“न कदाचिदनीदृशं जगत्‌'--दुनिया हमेशासे अपने 
आप चल रही है। 

“सुहृदं सवंभूतानाम्‌'--हमारा परमेश्वर उपकारः 
निरपेक्ष है, सबका भला करनेवाला है, सुहृद है । 
ऐसा नहीं है कि उसको भेंट-पूजा चढ़ाओ, तब तो वह 
भलाई करेगा और भेंट-पूजा न चढ़ाओ तो भलाई 

नहीं करेगा । भला करना तो उसका सहज स्वभाव 
है । जो अध्ये देता है, सूय उसको भी प्रकाश देता है 
और अर्घ्यं नहीं देता, उसको भी प्रकाश देता है । 
इसलिए जब सूर्यका यह स्वभाव है, तब ईश्वर भेंट- 
पूजा करनेवाले और न करनेवाले--दोनोंका हित 
केसे नहीं कर सकता है ? 'सुहृद॑ सवंभूतानाम्‌' इसका 
अर्थ है कि परमेश्वर हमसे दूर नहीं है, हमारे हृदयमें 
ही उसका निवास है । 

एक महात्माने हमें एक बड़ी अच्छी बात सुनाई 
थी। एक राजा बड़ा दयालु था । वह किसी 
विद्यालयमें गया । उसके सामने विद्यार्थियोंसे प्रश्न 
पूछे गये । उनमें एक साधारण-सा दीखनेवाला लड़का 
सब प्रइनोंके उत्तर बड़े बढ़िया ढंगसे देता गया। 
राजाने कहा कि यह तो बडा बुद्धिमान्‌ लड़का है। 
यह किसका पुत्र है ? विद्यालयके अधिकारी बोले 
कि अनाथ है, इसके माँ-बाप नहीं हैं। राजाने कहा 
कि तब इसके पढ्ने-लिखनेका बन्दोबस्त केसे होता है ? 
अधिकारीने उत्तर दिया कि हम लोग किसी तरह 
कुछ ले-देकर और कुछ माँग-मूंगकर इसकी गुजर- 
वसर कर देते हैं। राजाने कहा कि आप लोग कुछ 
न कीजिये। इसकी पढ़ाई-लिखाईका, इसके 
निर्वाहका सारा व्यय मेरी ओरसे आया करेगा । 
राजाने मनमें यह निश्चय किया कि हमारे तो कोई 
बेटा नहीं है, इसलिए इसीको हम अपना उत्तरा- 
धिकारी बनायेंगे । अब उस लड़केको राजाकी ओरसे 
निर्वाह-व्यय मिलने लगा और इससे वह बड़ा प्रोत्सा- 
हित हुआ तथा और भी परिश्रमपूर्वक पढ़ने-लिखने 
लगा । वह बड़ा भारी बुद्धिमान्‌ हो गया । पर वह 
यह सोचता रहता था कि जबतक पढ़ता हूँ 
तबतक तो राजाकी ओरसे व्यवस्था है, जिस दिन 
पढ़ना बन्द हो जायेगा, उस दिन क्या काम करूंगा ? 
कहाँ जाऊंगा ? किसकी नौकरी करूँगा ? क्या 
व्यापार करूंगा ? यह चिन्ता उसे सताती रहती 


थी । जब वह पढ़-लिख चुका तब राजाके यहाँसे 
आज्ञा-पत्र आया कि दरवारमें हाजिर हो जाओ। 
डरता-डरता राज-दरबारमें गया । राजाने उसके 
लिए अपनी बगलमें आसन लगवा रखा था; उसपर 
उसे बिठाया और कहा कि तुम तो हमारे युवराज 
हो ! हमने तो जिस दिन तुम्हें देखा था, उसी दिन 
यह्‌ निश्चय कर लिया था कि जब तुम पढ़-लिख 
जाओगे, तब तुम्हें अपना उत्तराधिकारी बना देंगे। 
अब तो वह राजकुमार हो गया, उत्तराधिकारी हो 
गया और उसको बड़ी प्रसन्नता हुई ! लेकिन इससे 
पहले उसे कुछ मालूम नहीं था, इसलिए वह्‌ चिन्तित 
था । जब उसे मालूम हुआ कि मोहो, राजाने हमें 
अपना राजकुमार, उत्तराधिकारी बना रखा है, तब 
उसे बड़ा संतोष, बड़ी शान्ति प्राप्त हो गयी ! वह 
राजकुमार उसी दिन हो गया था जिस दिन राजाने 
मन-ही-मन उसका वरण किया, लेकिन जबतक 
उसकी पढ़ाई-लिखाई पुरी नहीं हुई, तबतक उसे 
कुछ मालूम नहीं पड़ा और वह चिन्तित बना रहा। 

यह कथा बड़ी पुरानी है । इस कथाको रामानुज 
सम्प्रदायमें रामानुजके पूर्ववर्ती आचायं द्रविडाचायंने 
इस रूपमें लिखा है। श्रोशंकराचार्यने भी बृहदा- 
रण्यकोपनिषद्में इस कथाका उल्लेख किया है, परन्तु 
उसमें यह अन्तर है कि वह राजकुमार भीलोंमें मिल 
गया था। 

अब आप यह समझ लो कि आप तो परमेश्वरकी 
आत्मा हो, परमेश्‍वरके अंश हो, परमेशवरके सखा 
हो, परमेश्वरके पुत्र हो । परमेश्वरने तो पहलेसे ही 
निश्चय कर रखा है; आपको मालूम नहीं है। अब 
आप मालूम कर लो। हम आपको परमेशवरकी 
ओरसे यह दस्ताबेज देते हैं, प्रमाण-पत्र देते हैं कि 
परमेश्वर आपका सुहृद्‌ है, आपका भला चाहनेवाला 
है। इसलिए अब आप यह जानकर प्रसन्न हो 
जाओ ! 


॥ इस प्रकार यह “कमंसंन्यासयोग' नामक पाँचवाँ अध्याय पुरा हुआ | 

छठवाँ अध्याय 


मब आओ छठें अध्यायमें प्रवेश करें और यह 
देखें कि योगाभ्यासकी विधि क्या है-- 
योगाभ्यास-विधिर्योगी चतुर्धा योगसाधनम्‌ । 
योगसिद्विस्तु योगस्य पारम्यम्‌ तद्‌ इहोच्यते ॥ 
पहले इसको गृहस्थाश्रमसे ही प्रारम्भ करते हैं । 
परन्तु इससे यह मत समझना कि संन्यासी कुछ छोटा- 
पड़ गया है। जब किसी सेठकी प्रशंसा करते हुए 
कहा जाता है कि भरे, ये कोई मामूली सेठ थोड़े ही 
हैं, ये तो राजा हैं तो वहाँ बड़ा कौन हुआ ? सेठ 
या राजा ? राजा ही बड़ा हुआ! इसी तरह यदि 
यह कहा जाये कि सेठ जी ऐसे धर्मात्मा हैं कि प्रति- 
दिन सन्ध्या-चन्दन करते हैं, स्वाध्याय करते हैं और 
वलिवेरवदेव भी करते हैं, इसलिए ये वैश्य नहीं, 
ब्राह्मण ही हैं तो यह मत समझना कि यहाँ ब्राह्मण 
छोटा हो गया और सेठ बड़ा हो गया । ब्राह्मण यह 
कहकर तो सेठकी प्रशंसा ही की जा रही है ।. अतः 
बातका मतलब समझना चाहिए । भगवान्‌ कहते हैं-- 
अनाशितः कर्मफलं कार्य कमं करोति यः। 
स संन्यासी च योगी च न निरग्निनं चाक्रियः ॥(१) 


इसका अर्थ है कि 'अयम्‌ निरग्निर्न भवति, किन्तु 
संन्यासी भवति ।' इसने अग्निका परित्याग नहीं किया 
है, परन्तु संन्यासी है। यह चारो ओर कर्म-ही-कर्म 
करता हो, सो बात नहीं है; यह सारे कमं नहीं 
करता, परन्तु योगी है। क्यों योगी है? इसलिए 
योगी है कि कमं तो करता है, परन्तु “आश्रितः न 
भवति'--कमेफलका आश्रय नहीं लेता । कमंमें सब 
कमं नहीं करता । “कार्य कमं करोति'--जो कर्तव्य- 
कमं हैं, उन्हीको करता है । 

यहाँ भगवावूने कर्मके साथ 'कार्यंस्‌' जोड़ दिया 


\अनिन्द ; बोध 
२४ 


है। इसका अर्थ है कि कर्मयोगी लोग यह समझते हैं 
कि अंट-शंट चाहे कुछ भी करो, वह कर्म-योग हो 
जायेगा तो ऐसा नहीं है। “कार्य कर्म करोति'- 
इसका तात्पर्य यह है कि जो शास्त्र-विधानसे प्राप्त है, 
वही कर्म करता है, निषिद्ध और काम्य कर्म नहीं 
करता । कार्य वही है, जिसका पालन न करनेसे प्रत्य- 
वायका श्रवण होता है--अकरणे प्रत्यवाय-श्रवणम्‌ । 
काम्य कर्म होता है स्वर्गादिकी प्राप्तिके लिए और 
अण्ट-शण्ट कमं होते हैं लौकिक लाभके लिए । किन्तु 
योगी नित्य और नेमित्तिक कमं करता है, कर्तव्य- 
कमं करता है। यह भी बात है कि ब्राह्मण, क्षत्रिय, 
वेञ्य वेद पढ़ें, यज्ञ करें, दान करें-ये तो उनके 
आवश्यक कतंव्य हैं । परन्तु पढ़ाना, यज्ञ कराना और 
दान लेना-उनके आवश्यक कमं नहीं हैं। बल्कि 
दान लेनेका काम वैश्य और क्षत्रियके लिए बिलकुल 
मना ही है । उनके लिए पढ़ाना और यज्ञ कराना भी 
आपत्कालमें ही है, सामान्य कालमें नहीं। जीवि- 
कार्थ कर्मोको न करनेसे पाप लगता है। किन्तु 
धर्मार्थ कर्माको न करनेसे पाप लगता है। यदि वह 
स्वाध्याय छोड़ दे, यज्ञ छोड़ दे और दान छोड़ दे तो 
उसको अकरणमें प्रत्यवाय होता है और यदि 
वह पढ़ाना छोड़ दे, यज्ञ कराना छोड़ दे, दान लेना 
छोड़ दे तो इससे उसको पाप॑ नहीं लगता है । क्योंकि 
धमंमें जीविकार्थ धमं और अन्तःकरण-शुद्धयर्थ धर्म— 
ये दो विभाग हैं। इसलिए जिस कमंके परित्यागसे 
प्रत्यवाय लगता है, उस कमंको अवश्य करना 
चाहिए; वह कार्य-कमं है, कर्तव्य कर्म है। किन्तु 
कर्तव्य-कमं करके, उसको पुरा करके उसके फलके 
लिए लड़ने लगे और कहे कि मैंने इतने दिनोंतक 
निष्काम भावसे तुम्हारी सेवा की, श्रम करते-करते 

मेरे हाथ घिस गये, लेकिन तुमने हमें कुछ नहीं 
दिया तो यह निष्काम कमंका उपहास है । 'स संन्यासी 
च योगी च'-- जो कमं करता है, वह कमंयोगी है 
भौर जो फल नहीं चाहता, वह संन्यासी है। इस 
प्रकार कमे करनेवाछेमें योगीपना और संन्यासीपना- 
दोनोंका निरूपण करके भगवानुने उसके महत्त्वका 
स्थापन किया कि कर्म करना हो तो ऐसे करना 
चाहिए । यह्‌ क्रमं करनेकी विधि है । 


यं संन्यासमिति प्राहुर्योगं तं विद्धि पाण्डव । 
न ह्यसंन्यस्तसंकल्पो योगी भवति कइचन ॥ (२) 


भगवान्‌ कहते हैं कि संन्यासका ही नाम योग 
है । संन्यास शब्दके दो अर्थ हैं। एक तो 'सम्यक्‌- 
न्यासः संन्यासः’ अर्थात्‌ भली-भांति किसीका परि- 
त्याग कर देना है। कबीरके राब्दोंमें 'ज्यों-की-त्यों 
धर दोन्हि चदरिया' है । अनात्माको आत्माके रूपमें 
छोड़ देना, मायाको मायाके रूपमें छोड़ देना-इसका 
नाम संन्यास है। दूसरा अर्थ है संन्यासका 'सति 
परमात्मनि अधिष्ठाने न्यासः अध्यस्तत्वेन निरीक्षणं 
संन्यासः।' सतु परमात्मामें, अधिष्ठानमें सम्पूर्ण 
प्रपंचको अध्यस्तके रूपमें देखनेका नाम सन्न्यास है। 
सतु न्यासका, सति न्यासका, भी रूप सन्न्यास ही 
बनेगा और सम्यक्‌ न्यासका रूप भी सन्न्यास ही 
होगा। 'म'का भी नहीं होगा ओर “त'का भी नहीं 
होगा, इसलिए डबल “न' जोड़कर सन्न्यास शब्द 
बनता है। सिंगल 'न'का सन्न्यास नहीं होता, डबल 
“न'का सन्न्यास होता है । डबल 'न' होना माने नेति- 
नेति । एक नेति नहीं, दो नेति होना चाहिए, माने 
स्थूल ओर सूक्ष्म दोनोंका निषेध होना चाहिए । 
तभी सन्न्यास होता है । यही योग है माने परमात्मासे 
मिलन है । 

यदि संकल्पका संन्यास नहीं किया तो योगी 
कहाँसे होंगे ? संकल्प माने कामका बाप । यह तो 
सवं-प्रसिद्ध ही है कि कामके बापका नाम संकल्प है । 
महाभारतमें एक “मंकि गीता' है । मंकिका अर्थ 
बन्दर मत समझना; यह संस्कृतका शब्द है, अंग- 

रेजीका शब्द नहीं है। मंकि गीतामें कामको लल- 

कारते हुए कहा गया है कि-- 

काम जानामि ते मुलं संकल्पात्किल जायते। 

न त्वां संकल्पयिष्यामि ते न मे भविष्यति ॥ 
( शान्तिपवं १७७,२५ ) 


अरे ओ काम, में तेरी जड़ जानता हूँ। कामने कहा 
कि वाह-वाह, तुम्हें हमारी जड़का पता केसे चला ? 
बोले कि “संकल्पात्किल जायते'--तुम संकल्पसे पैदा 
होते हो। जब किसी वस्तुमें सम्यकृत्वकी कल्पना 
होती है कि यह चीज बहुत बढ़िया है, तब उसे 
पानेकी इच्छा पैदा हो जाती है। इसलिए मैं तुम्हारी 
जड़ उखाड़कर फेंक दुँगा--न त्वां संकल्पयिष्यामि 
ते न मे भविष्यति ।' ऐसा केसे करोगे ? ऐसे करूँगा 
कि मैं दुनियामें किसी चीजको अच्छी नहीं समझूँगा । 
जब अच्छी नहीं समझूँगा, तब उसे पाने-हटानेकी 
इच्छा ही हमारे अन्दर कहाँसे आयेगी ? 


इसलिए जो कामको नहीं काटता, कामके बापको 
ही उखाड़कर फेंक देता है, वही योगी होता है। 
जिसने संकल्पका संन्यास नहीं किया, वह चाहे कोई 
हो (कश्चनका अर्थ है कि भले ही उसने संन्यासाश्रमकी 


..दीक्षा ले ली हों)गर यदि उसके मनमें संकल्प-ही- 


संकल्प बना है कि यह करेंगे, वह करेंगे, इतने चेले 
बनावेंगे और हमारे चेले दुनियामें इतना-इतना काम 
करेंगे तो पादरियोंवाले मिशनकी नकल हमारे 
संन्यासमें नहीं है। पादरी तो पुरोहित हैं। यदि 
हमारे पुरोहित लोग भी पादरियोंकी तरह संगठित 
हो जायें तो वे हिन्दू-धर्मका संरक्षण और संवद्धंन 
करनेमें समर्थ हैं। पादरी-धमं पुरोहित-धमं है, संन्यास 
धर्म नहीं है। मिशनरी ढंगसे काम करनेके लिए 
संन्यास नहीं है। मिशनरी ढंगसे काम करनेके लिए 
ब्राह्मण-पुरोहित हैं। वे अपने सम्प्रदायके अनुसार 
सबका संचालन करते हैं। संन्यास तो है व्यक्तको 
अव्यक्तमें लीन कर देना और व्यक्त-अव्यक्तको छोड़ 
देना । जो व्यक्त है, वही अव्यक्त है और जो अव्यक्त 
है वही व्यक्त है। इसलिए संन्यासी दोनोंको छोड़ 

देता है | क्योंकि व्यक्त रहेगा तो अव्यक्त हो जायेंगा 
ओर अव्यक्त रहेगा तो वह व्यक्तमें लीन होगा। 
व्यक्त मरकर अव्यक्तमें मिलेगा और अव्यक्त पैदा 
होकर व्यक्त हो जायेगा । इसलिए इन दोनों मरने- 
जन्मनेवालोंको छोड़कर जो अपने स्वरूपमें बेठा है, 
उसका नाम सन्यासो होता है। संकल्पका संन्यास 
किये बिना कोई योगी नहीं हो सकता । 

अब एक और बात देखो । यह सिद्धान्त गीताका 
है और कमियोंके पास इसका कोई जवाब नहीं है-- 


आरुरुक्षोमुनेपोंग कर्म कारणमुच्यते। 
योगारूढस्य तस्येव शमः कारणमुच्यते ॥ (३) 


यहाँ भगवानूने प्रवृत्ति ओर निवृत्तिका विभाग 
बताते हुए कहा है कि यदि कोई मुनि योगपर भारूढ़ 
होना चाहता है तो उसके पास योगारूढ़ होनेके लिए 
कर्म कारण है । आपको योगकी छतपर चढ़ना हो तो 
आप सीढ़ी लगाकर एक-एक सीढ़ीपर पाँव रखते 
हुए, सप्तभूमिकाके क्रमसे, योगारूढ़ हो जाइये । योगा- 
रूढ़ होनेके लिए कर्मगति अपेक्षित है। आप चाहे 
साइकिल चलाइये, चाहे मोटर चलाइये और चाहे 
हवाई जहाज चलाइये । जब आपको कहीं चढ़ना है 
तो चढ़नेके लिए गति चाहिए। लेकिन जब पहुँच 
गये तव ! “योगारूढस्य तस्येव'जब चलकर पहुँच 
जाओगे तब नीचे भी गिरोगे, क्योंकि वहाँ कमका 
आराम नहीं है जब नीचे गिरोगे तब देहेन्द्रियादिको 
स्वीकार करना पड़ेगा। फिर वहाँ शमः माने निवृत्ति- 
संत्यास लेना पड़ेगा । योगारूढ़ हो जानेके बाद 
निवृत्ति ही साधन है--यह प्रवृत्ति और निवृत्तिका 
विभाग है । जबतक कोई प्राप्तव्य प्राप्त करना है, 
तबतक उसके लिए कर्मका आरम्भ है और जब 
प्राप्तव्यकी प्राप्ति हो गयी तो उसके बाद शान्तिसे 
अपने घरमें बेठ जाओ । जबतक घरमें पहुँचे नहीं हो 
तबतक चलना है। पहुँच जानेके बाद चलना नहीं है। 

यही कर्मयोग और संन्यास-योगका निर्णय है। 
इसके आगे कोई निर्णय नहीं है। “आरुरुक्ष' माने आरो- 
हणकी इच्छा । इसके ऊपर कुछ है तो करो और 


आनन्द : बोघ 


जहाँ सबसे ऊपर तुम्हीं हो, तुम्हारे ऊपर और कोई 
नहीं है वहाँ यदि कहो कि हमारे ऊपर एक और 
परोक्ष है तो वह परोक्ष तुम्हारी कल्पनामें है। 
कल्पनाकारावच्छिन्न चैतन्य और कल्पिताकारावच्छिन्न 
चैतन्य एक ही है । वह तुमसे ऊपर नहीं है, वह तो 
तुम्हारे चेतन्यमें ही कल्पनाकार अन्तःकरण और 
कल्पिताकार विषय--इन दोनोंके रूपमें भास रहा है। 
वह तुमसे ऊपर चढ्नेके लिए नहीं है, चलनेके लिए 
नहीं है। 
अब प्रश्‍न यह उठता है कि जब योगारूढ़ हो 

जानेपर कतंव्य नहीं रहता तो आभो, योगारूढ़को ही 
पहचानें कि वह कौन है ? 

यवा हि नेन्द्रियार्थेषु न कसंस्वनुषज्जते । 

सवंसंकल्पसंन्यासी योगारूढस्तदोच्यते ॥ (४) 


“यदा हि नेन्द्रियाथंषु---जब आपके मनमें आये 
कि हम तो इसी घरकी रोटी रोज खायेंगे, हमें रोज 
गेहुँकी रोटी मिले, वेझरकी रोटी कभी नहीं मिळे, 
तब समझना कि अभी आप योगारूढ़ नहीं हो । जब 
यह ख्याल हो कि रोज रासलीला ही देखनेको मिलनी 
चाहिए, रोज इत्र ही सुँघनेको मिलना चाहिए, रोज 
बड़ा सुकोमल वस्त्र ही धारण करनेको मिलना 
चाहिए, रोज तारीफ ही कानसे सुमनेको मिलनी 
चाहिए भौर रोज मधुर संगीत ही सुननेको मिलना 
चाहिए तो समझिये कि आप अभी राग और भोगमें 
रमे हैं। राग माने प्रेम, राग माने आसक्ति और 
राग माने गीत-संगीत । इसी तरह भोग माने शारी- 
रिक भोग भौर खान-पान । यदि आप भोग-भावना 
और भोग-सेवन--इन दोनोंसे मुक्त नहीं हो जाओगे 
तो योगारूढ़ कहाँसे होमोगे ! 

« नि कमंस्वनुषज्जते'-देखो, कर्मेन्द्रियाँ तो कमं 
करती ही रहती हैं। लेकिन यदि कहो कि हमें तो 
यही विषय रोज चाहिए, हमारी इसमें अनुसक्ति हो 
गयी है, तब आप योगारूढ़ नहीं हैं। इसलिए किसी 
भी इन्द्रियार्थमें आसक्ति नहीं होनी चाहिए। जो 
सुननेको मिले वह सुनते जाओ, जो देखनेको मिळे 

वह देखते जाओ, जो छूनेको मिले वह छूते जाओ। 
अरे, तुम छने थोड़े हो जाते हो; वही आकर छूता है, 
छूनेकी कोशिश करता है, तुमको तो कोई छू सकता 
नहीं । संसारके किसी विषयने आजतक हमको देखा 
नहीं । हमारा स्वरूप तो वह है, जिसको ईश्वरने भी 
कभी नहीं देखा । हम कभी ईश्वरके दृश्य नहीं हुए 
हैं । हमने ईश्वरको हजार बार देखा है, पर ईश्वरने 
हमको नहीं देखा है । वह साक्षी जो है न !--दुग्गेव 
न तु दुझ्यते । आभास-भास्य संसार है, साक्षी-भास्य 
आभास है और स्वयं साक्षी स्वभास्य भी नहीं है, 
साक्षीभास्य भी नहीं है। हमने अपनेको भी नहीं 
देखा ओर ईश्वरने भी हमको नहीं देखा । हम स्वय 
देखे नहीं गये, परन्तु देखते सबको हैं। हम ऐसे 
झरोखेके भीतर बेठे हैं कि देखते सबको हैं, परन्तु देखे 
किसीसे नहीं जाते हैं । 
.. हम ईश्वरके पीछे बेठकर ईश्वरको देखते रहते 
हैं। ईश्वर काम करता रहता है। हम जीवको 
भी देखते रहते हैं | जीव भी काम करता रहता है । 
उसके पास बहुत मसाले हैं, बहुत मशीने हैं, उनसे 
वह काम करता रहता है। परन्तु यहाँ ? किसी भी 
इन्द्रियाथ और कमंमें अनुसक्ति नहीं है । सवं-संकल्प- 
का संन्यास हो गया है । इसीका नाम होता हे योगा- 
रूढ़ और योगारूढ्के लिए निवृत्ति हो इष्ट है, प्रवृत्ति 
इष्ट नहीं है । भगवानुने यहाँ योगारूढ़को पारिभाषिक 
बना दिया है। इसलिए योगारूढ़ होनेके लिए आप 
खुद तैयार हो जाइये | कस लीजिये कमर कि हम 
योगारूढ़ हो जायें। चढ़ बेठें योगके ऊपर और 
योगको नीचे दबा दें । 
उद्धरेदात्मनात्मानं नात्मानमवसादयेत्‌ । 
आत्मेव ह्यात्मनो बन्धुरात्मेव रिपुरात्मनः ॥ (५) 
योगारूढ़ होनेके लिए दूसरा कोई हमें गोदमें 
लेकर उठा ळे और ऊपर ले जाय--यह उम्मीद मत 
करो । अरे, वह खुद नीचे न होता तो तुमको उठाता 
कैसे ? क्था उम्मीद करते हो दूसरेःसे ? अवधूत 
गीतामें कहा गया है कि “स्वयमेव तत्त्वे स्वयमेव 

बुद्धम्‌'--तुम स्वयं तत्त्व हो और उसको तुम्हे स्वयं 
समझना पड़ेगा । दूसरेका ज्ञान काम नहीं आयेगा, 
दूसरेका प्रयत्न काम नहीं आयेगा । 

देखो, श्रोहरिबाबाजी महाराज एक बार गंगा- 
किनारे अच्युत मुनिजीके पास गये | वे बड़े प्रतापी 
विद्वान्‌ महात्मा थे । श्रीहरिबाबजीने उनसे कहा कि 
महाराज, ऐसी कृपा कीजिये, जिससे हमारी निष्ठा 
पक्की हो जाये। श्रीहरिबाबाके कथनानुसार उस 
समय अच्युत मुनिजी वृद्ध हो गये थे और उनका 
शरीर झुक गया था। उन्होंने श्रीहरिबाबाजीको 
बात सुनी तो बिलकुल तनकर बैठ गये और बोले कि 
अरे हरि ! तू कृपाकी भीख माँगता है? आलसी 
होना चाहता है क्या ? बता, में तुमको सब कुछ प्राप्त 
करा दूँ तो तू क्या करेगा ? 

तो, तुम कृपाके भिखारी मत बनो, अपनी 
आत्माका अपने-आप ही उद्धार करो माने यह जो 
कूड़ा-करकट तुमने अपने ऊपर ओढ़ लिया है, इसको 
उतारकर फेंक दो ! 

मुझे एक महात्माने बताया था कि किसी ज॑गलमें 
शांकरजीका मन्दिर था। वहाँ कोई जाता तो था 
नहीं, इसलिए चिड़ियोंने उसमें घोंसले बना लिये थे, 
घोसलोंकी घाससे, पत्तोंसे, मिद्रोसे तथा चिड़ियोंको 
बीटसे मन्दिरमें जो शिवलिंग था, वह ढक गया | 
एक दिन एक सज्जन वहाँ आये और बोले कि भाई, 
मुझे तो शिवजीकी पूजा करनी है। पर यहाँ तो 
शिवजी नहीं हैं। इसलिए आओ कहींसे शिवजीको 
लाकर यहाँ स्थापना करें । इतनेमें एक महात्मा वहाँ 
आ गये और बोले कि अरे बेवकूफ, तू नया शिर्वालग 
लाकर स्थापना क्यों करना चाहता है? यहाँ जो 
घास-पात पड़ी है, चिड़ियोंका बीट पड़ा है, इसको 
हटाकर फेंक दे । उसके नीचे तो शिवजी पहलेसे ही 
यहाँ मौजूद हैं । 

तो, यही है 'उद्धरेदात्मनात्मानम्‌' तुमने स्वयं 
अपने ऊपर चिड़ियोंकी बीट डाल रखी है, लकड़ी 
डाल रखी है, कूड़ा-करकट डाल रखा है और कभी 

अपने अन्त:करणमें झाडू नहीं लगाया है । इसलिए 
अपनी सफाई, अपना उद्धार अपने-आप करो । 

'नात्मानमवसादयेत्‌'~तुम अपनेकी अवसन्न मत 
करो, विषादग्रस्त मत करो । अपने मित्र स्वयं तुम 
हो--भात्मैव ह्यात्मनो बन्धुः ।' 

बंगालमें पत्नियाँ बन्धु शब्दका प्रयोग अपने 
पतिके लिए करती हैं-मेरे चिर-बन्धु, मेरे प्रियतम ! 
जब पत्नीके लिए बधू शब्दका प्रयोग होता है, तो 
पतिके लिए बन्धु शब्दका प्रयोग स्वाभाविक ही है, 
क्योंकि 'बध्नातीति बधुः | बध्नातीति बन्धुः। वेसे 
वधु शब्दका अर्थ बोझ उठानेवाली भी होता है-- 
बिहतीति बधुः ।' जो घर-गृहस्थीका बोझ अपने ऊपर 
ले, वह बधू । जो अपने पतिको अपने ऊपर उठाये, 
उसका नाम बधु । जो बाँध ले भुजपारमें, वह बघु । 
यदि अपने-आपका कोई बन्धु है, हितेषी है तो अपना 
आप हो है और “आत्मेव रिपुरात्मन:--आप स्वयं 
अपने शत्रु हैं, दुश्मन हैं । 

जिसने अपने-आपको अपने आपसे संयत कर 
लिया, समेट लिया, देहेन्द्रियादिकोंके सम्बन्धसे मुक्त 
कर लिया, वह अपना मित्र है, अपना बन्धु है, अपना 
भाई है, अपना प्रियतम है । 
बन्धुरात्मात्मनस्तस्य येनात्मेवात्सना जितः। 
अनात्मनस्तु गत्रृत्वे वर्तेतात्मेव शत्रुवत्‌ ॥ (६) 


इसीतरह जिसने देहेन्द्रियादिकोंको अपने वशमें नहीं 
किया, वह स्वयं अपने साथ शत्रुता कर रहा हे, अपने 
आपको सता रहा है । 
जितात्मनः प्रशान्तस्य परमात्मा समाहितः। 
शीतोष्णसुखदुःखेषु तथा मानापमानयोः॥ (७) 
एके बार हम लोग श्रीउडियाबाबाजी महाराजके 
साथ कहीं जा रहे थे तो बड़े जोरसे आँधी आयी, 
धूल उड्ने लगी और चलना मुश्किल हो गया । बाबा 
बोळे कि तुम सब बेठ जाओ | हम सब बैठ गये। 
फिर बोले कि अपनी-अपनी चादर अपने-अपने मुंह 
पर लगाकर भजन करो । हम लोग घंटे-आध घंटे 

तक भजन करते रहे । थोड़ी देरके बाद जो अन्धड़- 
तूफान था, वह चला गया । उसके बाद बाबा बोले 
कि अब सब लोग चलो और हम चल पड़े। इसलिए 
जीवनमें आँधी-तूफान आये तो उससे लड़ना नहीं 
चाहिए । चुप होकर बेठ जाना चाहिए । 


“जितात्मनः प्रशान्तस्य'--जो गर्मीमें, सर्दीमें, 
सुखमें, दुःखमें, मानमें, अपमानमें अपने मनपर काबू 
रखता है और शान्त रहता है, परमात्मा उसके लिए 
समाहित है। समाहित है माने बिल्कुल प्राप्त ही है । 
परमात्मा कहीं अनमिला थोड़े ही है। 

एक दिन किसी सुनारने अपने बच्चेसे कहा कि 
बेटा, वहाँ आलमारीमे सोना रखा है, जरा उठाकर 
ले तो आ ! वह बच्चा गया, उसने आलमारी खोल- 
कर देखा, ढूंढा, लेकिन उसको सोना नहीं मिला । 
वह लौट आया और बोला कि पिताजी, वहाँ तो 
सोना नहीं है। पिताने कहा कि सोना नहीं है तो 
क्या हुआ ? चलो देखें । सुनार वहाँ गया तो कंगन 
मिला, कुण्डल मिला और बोला कि बेटा, यह सब 
सोना ही तो है। अब वह बच्चा कंगनको तो 
पहचानता था, कुण्डलको तो पह्चानता था, लेकिन 
सोनेको नहीं पहचानता था । इसीलिए बच्चेको सोना 
नहीं मिला। किन्तु जो सोनेको पहचानता है, 
उसके लिए तो कंगन भी सोना है, कुण्डल भी सोना 
है, सोनेकी आकृति चाहे कुछ भी हो भौर नाम चाहे 
कुछ भी हो। 

तो, जो तत्त्वको पहचानता है, वह नाम-रूपके 
भुलावेमें कभी नहीं आता । वह तो मसालेको पह- 
चानता है । “त्वं स्त्री त्वं पुमानसि त्वं कुमार उत वा 
कुमारी' (इवेताइवर उप० ४.३) । 'ब्रह्मेवेदं विश्वमिदं 
वरिष्ठम्‌’ (मूण्डक० २.२.१) । “द्‌ हीदं सर्व चिद्‌ 
हीदं सर्व॑म्‌’ (नृसिंह. उत्तर. ७)। इस प्रकार पह- 
चान लेनेपर सब ब्रह्मस्वरूप ही है। 
ज्ञानविज्ञानतुप्तात्सा कूटस्थो विजितेन्ब्रियः। 
युक्त इत्युच्यते योगी समलोष्टाइमकाञ्चनः ॥ (८) 

अब देखो, योगारूढ़का यही लक्षण है कि वह 

ज्ञान-तृप्तात्मा है, विज्ञान-तृप्तात्मा है। जो उसे मालूम 
पड़ता है, उसीमें वह तृप्त है । 

एक भक्त कविने अपनी ओर आते हुए सर्पको 
देखकर कहा कि-- 
भले बने हो लस्बकनाथ ! 
देख मोतका रूप धरे में नहीं डख्गा तुमसे नाथ ॥ 


जैसा कुछ ज्ञान आता है, वह परमात्माका ही है। 
विज्ञान माने होता है आत्मानुभूति । श्रीमद्धागवतके 
ग्यारहवें स्कन्धमें ज्ञान-विज्ञानकी ऐसी ही व्याख्या 
है । वहाँ यह बताया गया है कि जिस एकसे सबकी 
सिद्धि होती है और जिस एकमें सब विलीन हो जाता 
है, उसका नाम ज्ञान है। ज्ञानसे सब प्रकाशित होता 
है और ज्ञानमें सब लीन होता है। विज्ञान उसको 
कहते हैं, जिसके सिवाय दूसरी कोई चीज है ही 
नहीं । जिसका अन्वय-व्यतिरेक होता है, वह ज्ञान 
है और अन्वय-व्यतिरेक भी जिसमें कल्पित है, 
उसका नाम विज्ञान है । परमात्मामें अन्वय-व्यतिरेक 
नहीं है। वह तो प्रक्रिया है बच्नोंको सिखानेके लिए। 
“मव्यावृतम्‌ अननुगतम्‌/--प र ब्रह्म परमात्मा किसीसे 
व्यावृत्त नहीं है और किसीमें अन्वित नहीं है। यदि 
कोई दूसरा हो तो उससे व्यावृत अलग हो और यदि 
कोई दूसरा हो तो उसमें अनुगत हो । अनुगत होनेके 
लिए भी द्वेत नहीं है और व्यावृत होनेके लिए भी 
दवेत नहीं है। जिसमें अन्त्रय-व्थतिरेक करनेके लिए 
द्वेत है ही नहीं, उसका नाम विज्ञान है और जहाँ 
अन्वय-व्यतिरेक एकसे होता है, उसका नाम ज्ञान 
है। विज्ञान अद्वितीय है और ज्ञान एक है । 


“युक्त इत्युच्यते योगी ।' योगियोंके बारेमें लोगोंकी 
बड़ी श्रान्त धारणा है । वे कहते हैं कि योगी तो वह 
होगा, जिसकी पीठकी रीढ़ बिलकुल सीधी होगी और 
आँख खुलती न होगी । जिसका मन कभी उठता ही 
न हो, उसका नाम योगी होगा । लेकिन ऐसे व्यक्तिको 
आप योगी क्यों कहते हैं? उसको पत्थर ही क्यों 
नहीं कहते ? 

आपको पत्थर चाहिए कि योगो चाहिए ? योगी 
चाहिए, तो गीता कहती है कि युक्त इत्युच्यते 
योगी'-जो युक्त है, वह योगी है। हम अवस्था- 
विशेषका विरोध नहीं करते हैं । किसी खास समयमें 
मनोवृत्ति किसी ऐसी दशामें पहुंच जाती है, जहाँ 
आँखको पलक भी नहीं हिलती है और पीठकी रीढ़ 
भी नहीं झुकती है। यह भो ठीक है कि वहाँ मन भी 
नहीं उठता है । परन्तु वह चित्तको एक अवस्था है। 
वहाँ तो सपने मिट-मिट जाते हैं, जीवन नहीं मिटता 
है । समाधि भी सपनेमें हो आती है और चली जाती 
है । हमने कई बार सपनेमें समाधिको देखा है । आप 
लोग इसको वह मत मानना । हमारी समाधि अज्ञात 
नहीं है। यदि समाधि अज्ञात होगी तो उसका बाध 
केसे करोगे ? अज्ञातका तो बाध ही नहीं होता, 
ज्ञातका बाघ होता है । प्रत्येक दो वृत्तियोंकी सन्धिमें 
यदि समाधि न आती और समाधि दर्शन न देती तो 
हम उसका वाध केसे करते कि यह हमारे सामने 
आने-जानेवाली चीज है। वेदान्तियोंको समाधिसे 
परहेज नहीं करना चाहिए । कहना चाहिए कि हाँ, 
समाधि हमारे घरमें कई बार आती-जाती रहती है, 
लेकिन हमने उससे कभी यह नहीं कहा कि अब तुम 
हमारे घरमें रह जाओ, हम तुमको चेली बनाकर 
हमेशाके लिए रखेंगे। वह तो आती है और चली 
जाती है, लेकिन हम उसका सम्मान नहीं करते । 


तो, ये योगी केसे हैं बोले कि 'समलोष्टाइ्म 
काञ्चनः ।' उनको मिट्टीका डला दिख गया, पत्थरका 
डला दिख गया, सोनेका डला दिख गया । लेकिन 
उन्हें मिट्टीके डलेसे खेती नहीं करनी है, पत्थरके 
डलेसे मारना नहीं है और सोनेका डला बेंचकर 
कमाई नही करनी है । उनके लिए सब एक सरीखे 
हैं। सपनेका सोना, सपनेका पत्थर, सपनेकी मिट्टी 
मनोराज्य मात्र है। यह कोई कीमत नहीं है 
उनकी । 

सुहून्‌ मित्रायुंदासीनमध्यस्थद्वेष्यबन्धुषु । 

साधुष्त्रपि च पापेषु समबुद्धि विशिष्यते ॥ (९) 

त सक? 
है 


यहाँ विशिष्यते' आगया फिर ! यह क्या है? 
पहले तो लोष्ट, अश्म और कांचन--इन पदार्थोकी 
समता बतायी । उससे पहले जातिमें समता बता चुके 
हैं--'ब्राह्मण गवि हस्तिनि शुनि चेव श्वपाके च ।' 
अब कहते हैं कि लोगोंके कर्म अलग-अलग होते हैं । 
जो व्यवहार करते हैं, वह भी अलग-अलग करते हैं । 
कोई हमसे सुहृद-जेसा व्यवहार करता है, हमारा 
भला चाहता है और किसीके साथ हम बड़ा उत्तम 
व्यवहार करते हैं, मित्रताका आचरण करते हैं । कोई 
अरि है तो वह हर हाळतमें चक्र लेकर मारनेकी ही 
फिराकमें रहता है । 


किन्तु वे चाहे सुहृदका व्यवहार करें, मित्रवत्‌ 
व्यवहार करें अथवा उदासीन रहें ! उदासीन माने 
चाहे कुछ भी हो जाये, उससे कोई मतलब नहीं। 
पहाइपर चढ़े बैठे हें--नीचे गन्दा नाला बह रहा है 
या पवित्र नाला बह रहा है, सूअर घूम रहा हैया 
हाथी घूम रहा है। उससे उसको कोई वास्ता नहीं । 
उदासीनका अर्थ यह है कि जरा ऊपर बेठकर रहें-- 
उत्‌ ऊध्वं आसीन उदासीनः। श्रुतिमें तो तस्य 
उदिति नाम! .( छान्दोग्य० १.६.७) ऐसा वर्णन 
भाया है। उद्‌ माने ब्रह्म, वही सर्वोध्वे है, उसमें जो 
आसीन है, वह उदासीन है । ऊर्ध्वमूलमधः शाखा 
वही है। यह ब्रह्मासीन है, ब्रह्मकी गद्दीपर बेठता 
है—लकड़ीकी, सोनेकी, चाँदीकी गद्दीपर नहीं 
बैठता । जो ब्रह्मकी गद्दीपर बेठता है, बही उदासीन 
होता है । 

*मध्यस्थद्वेष्यबन्धुषु--कोई दो जनोंके झगड़ेमें 
मध्यस्थ बन जाता है । कोई ऐसा काम करता है कि 
द्वेष करने योग्य हो जाता है। कोई ऐसा होता है, 
जो अपना भाई-बन्धु निकल आता है। कोई सज्जन 
होता है और कोई पापी होता है। लेकिन जो जेसा 
है, उसको वेसा रहने दो। तुम तो 'समवुद्धि- 
विशिष्यते'-उसमें जो सम है, उसको देखो । कौन-सा 
राग है, कौन-सी रागिनी है और कौन-सा पद है-- 
यह देखनेकी जरूरत नहीं है। सम ठीक पड़ता है या 


आनन्द । बोघ 


नहीं, यह देखना चाहिए। यदि संगीतमें सम ठीक 
है तो हमें क्या लेना है भेरवीसे और क्या लेना है 
केदारासे ? तुम्हारी मौज हो-मामकौस बजा लो, 
तुम्हारा मन हो घनाक्षरी बजा लो । राग-रागिनीसे 
हमारा मतलब नहीं है, पर सम ठीक पड़ना चाहिए | 
यदि सम ठीक है तो सब ठीक है। 'समवुद्धिवि- 
शिष्यते'का अथं है कि बुद्धिमें समता बनी रहनी 
चाहिए, विषमता नहीं आनी चाहिए । 

तो योगीकी दुष्टिमें पदार्थोमें समता है, जातिमें 
समता है, पापी-पुण्यात्माओमें समता है, सगे- 
सम्बन्धियोमें समता है और रात्रु-मित्रमें भी समता 
है और “इहैव तैजितः सर्गो येषां साम्ये स्थितं मनः 
सम्पूर्ण विश्व-सृष्टिमें समता है । 
योगी युञ्जीत सततमात्मानं रहसि स्थितः। 
एकाको यतचित्तात्मा निराशीरपरिग्रहः ॥ (१०) 


अब देखो “योगी युञ्जीत’ इसका अर्थ है कि 
योगी योगाभ्यास करे । भाई, किससे योग करे? 
जिससे वियोग हुआ है, उससे योग करे ? नहीं-नहीं, 
जिससे योग नहीं करना चाहिए, उससे तुमने योग 
कर लिया है । तुम्हारो मैत्री रमशानमें विचरनेवाले 
कल्पित भूतोसे हो गयी है। इसलिए 'आत्मानं 
युङ्जीत'--अपने आपसे योग करो, अपना आप ख्याल 
करो। यहाँ परं युञ्जीत' नहीं है, 'आत्मानं 
युञ्जीत” है । 

'आत्मानं युज्जीत'-(मैत्रीउप० ६.३) यह श्रुति 
है माने अपने साथ जुड़ो। अब इसके लिए उपकरण 
बताते हुए कहते हैं कि “रहसि स्थित? अर्थात्‌ 
एकान्तमें योग करना चाहिए । एकाकी माने कोई 
मददगार नहीं रखना चाहिए। यह नहीं कि शिष्य 
या सेवकसे कहा कि तुम हमारे लिए भिक्षा माँग 
कर ले आया करो, हम योग करेंगे। तुम हमें पानी 
पिला दिया करो, हम योग करेंगे। तुम झाडू लगा 
दिया करो, हम योग करेंगे। इस प्रकार अपने लिए 
मददगार, चेली-चेला रखकर योग नहीं करना 
चाहिए, नहीं तो उससे पराश्रय हो जाता है। एकाकी 

माने असहाय । आजकल तो लोग कहते हैं कि हे 
गृहस्थजी, हम योगाभ्यास करते हैं, तुम समयपर 
हमें भोजन करा दिया करो। भोजन जरा “रस्याः 
स्तिग्धाः स्थिरा हृद्याः ( गीता १७.८) होना 
चाहिए, क्योंकि योगाभ्यास करनेसे खुरकी हो जाती 
है। इसलिए थोड़ा घी-टूध जरूर होना चाहिए। 
दूध-घीके बिना योग केसे होगा ? लेकिन इस प्रकार 
योग नहीं होता । 'एकाकी' और “रहसि स्थितः? 
माने एकान्तमें स्थित होना चाहिए और लोगोंकी 
नजर नहीं पड़नी चाहिए । 'यतचत्तात्मा'--योगीको 
चाहिए कि वह मनको, इन्द्रियोंको और शरीरको 


भी वशमें करे । 
'निराशी'-इसका अर्थ होता है कि किसीसे 


कोई आशा न रखे । हमारे पास पाच-सात जने रोज 
जप करनेके लिए बेठते थे । उस समय कुछ था नहीं। 
कोई दस हजार जप करता था, कोई पन्द्रह हजार 
जप करता था । उनमें-से कई तो बड़े-बड़े महात्मा 
हो गये हैं। बड़ी इज्जत है उनकी दुनियामें। वे 
गद्दीनशीन हो गये हैं । हम तो ज्योंके-त्यों रह गये । 
वे लोग जब जप करते थे तब में उनसे पूछता था कि 
तुम्हारे मनमें क्या आता है ? वे वताते कि भाज जप 
करते समय मनमें आरहा था कि जलपान करनेके 
लिए तो कुछ नहीं है, कोई थोड़ा किरामिश-बादाम दे 
जाता तो अच्छा रहता । आपको जानकर आश्चर्य 
होगा कि सचमुच कोई-न-कोई आकर वादाम- 
किशमिश दे जाता था । लेकिन यह योगीके लिए 
ठीक नहीं है। इसलिए निराशी-किसीसे कोई आशा 
न रखना कि वह आकर कुछ दे जाये तो ठीक रहे ! 
अच्छा बाबा, आशा तो नहीं रक्खेंगे, लेकिन पहलेसे 
ही अपने पास इकट्ठा हो तो क्या करें ? यदि प्राणा- 
याम करते-करते गला सूखने लगे तो कुछ उठाकर 
मुंहमें डाल लेनेमें क्या हज है? बोले कि नहीं, 
अपरिग्रह:--पहलेसे कोई परिग्रह नहीं रखे, संग्रह 
न रक्खे | 
शुचो देशे प्रतिष्ठाप्य स्थिरमासनमात्मनः । 
नात्युच्छितं नातिनीचं चेलाजिनकुशोत्तरम्‌ ॥ (११) 


१९२ ] 


तत्रेकाग्रं सनः कृत्वा यतचित्तेन्द्रियक्रियः। 
उपविश्यासने युझ्ञाद्योगमात्मविशुद्धये॥ (११) 
'शुचौ देशे प्रतिष्ठाप्य'-योगके लिए स्थान पवित्र 
चाहिए, क्योंकि स्थानमें भी विचारोंका संस्कार 
रहता है। यदि वूचड़खानेमें बैठक र ध्यान करने 
लगेंगे तो हिंसाके जो परमाणु वहाँ फेले हुए हैं, वे 
मनको प्रभावित करेंगे । हिसाकी तन्मात्राएँ मनपर 
प्रभाव डालती हैं। इसलिए पवित्र स्थानमें बेठना 
चाहिए । बेठनेका आसन भी पराया नहीं होना 
चाहिए और उधार लिया हुआ नहीं होना चाहिए। 
यह्‌ नहीं कि किसी साधुका आसन लेक र बैठ गये | 
वह तो 'आत्मनः'-अपना आसन होना चाहिए, 
और उसी आसनपर रोज बैठना चाहिए। फिर तो 
बेठते ही मन एकाग्र होने लगेगा । “स्थिरम्‌' माने 
आसन स्थिर होना चाहिए । उसकी प्राण-प्रतिष्ठा 
करके उसमें देवताका आवाहन कर लेना चाहिए कि 
हे देवता, तुम आकर इसमें बेठो और पवित्र रहो! 
आसनको एक जगहपर बैठा लेना चाहिए । 


“नात्युच्छितं नातिनीचम्‌’ अब यहाँ समता 
प्रारम्भ होती है। इसका अर्थ है कि आसन ऊंचा- 
नीचा नहीं होना चाहिए । नीचा होगा तो कभी उस- 
पर पानी आ सकता है और ऊंचा होगा तो कभी 
उससे गिर सकते हो । इसलिए आसनमें समता होनी 
चाहिए । असलमें समताका आदर करनेके लिए ही 
कहा है कि 'नात्युच्छितं नातिनीचम्‌, चेलाजिन- 
कुशोत्तरम्‌' अर्थात्‌ धरतीपर पहले सूतका आसन हो, 
फिर उसके ऊपर अजिन हो । अजिन माने मुगचमं | 

हम एक बात आपको बता देते हैं। यह जो 
मृगचमं या व्याघ्रचर्म है, इसपर भजनके लिए तो 
बैठनेका विधान है। लेकिन यदि कोई इसपर बेठकर 
भोजन करे या शयन करे तो यह शास्त्रमें निषिद्ठ है। 
मृगचमंमें वस्तुगत पवित्रता नहीं है, केवल विधिगत 
पवित्रता है । इसलिए जिस अंशमें उसका विधान है, 
उसी अंशमें वह पवित्र होता है । उसमें विधिनि 
पवित्रता है, वस्तुनिष्ठ पवित्रता नहीं है--यह बात 

४-7 शिश 


कस्का 


उन लोगोंकी समझमें नहीं आती, जिनमें शास्त्र- 
सम्मत संस्कार नहीं हैं । वे समझते हैं कि मृगचमं 
सब कार्योके लिए पवित्र है। 

देखो, यह जो छठाँ अध्याय है, गीताका मूल है, 
बीज है। जब बीज फटता है तो पहले गीला होता है 
भौर गीला होनेके बाद फटता है । उसमें-से जो अंकुर 
निकलता है, उसमें पहले दो पत्ते निकलते हैं। 
गीताके छठवें अध्यायमें-से भी सांख्य-बुद्धि और योग- 
बुद्धि रूप दो पत्रक निकलते हैं । 

यदि हमारो बुद्धि भिन्न-भिन्न दर्शनोंका विवेचन 
करके शुद्ध होगी तो जो कतृ-प्रधान होगी, वह योगमें 
लगेगी और जो वस्तु-प्रधान होगी, वह सांख्यमें 
लगेगी । पर दोनोंके लिए वुद्धि चाहिए जरूर । गीता 
बुद्धि-वादी ग्रन्थ है और इस बीसवीं शताब्दीमें ही 
नहीं, इक्कीसवीमे भी, बाईसवोंमें भी और उसके 
बाद भी जबतक सुष्टिमें बुद्धिमान्‌ लोग रहेंगे, तबतक 
इसको मानते रहेंगे । हाँ, कभी ऐसी सृष्टि बन जाये 
कि उसमें सब मूर्ख-ही-मूखं हों तो बात दूसरी है। 
उस अवस्थामें गीताके इस कथनके अनुसार कि 
सि कालेनेह महता योगो नष्टः परन्तप (४.२) ।' फिर 
भगवान्‌ श्रीकृष्ण प्रकट होंगे और गीता-ज्ञान चालू 
करेंगे। इसलिए यह वृद्धिमानोंका ग्रन्थ है। जो 
इसको स्वीकार नहीं करता, वह बुद्धिका पक्षपाती 
नहीं है, निबुद्धि है । 

अर्जुनका पहला प्रश्न था कर्मका । कमंमें आते 
हैं श्रौत कमं, स्मार्तं कर्म और पशु-याग कमे । पशु- 
याग सम्बन्धी दारुण कर्मको भगवानुने अधिकारीको 
निष्क्राम बनाकर बिलकुल काट दिया । कमंकी 
आवश्यकता बताते हुए कहा कि कमे तो करो, 
परन्तु पशु-मारणका जो दारुण कमं है, वह नहीं 
चाहिए। कर्म-मीमांसामें यह संशोधन कर दिया 
भगवानुने । 

. दूसरी बात कमं-मीमांसामें यह है कि ईश्वर 

कर्मफल-दाता नहीं है, फलदाता तो कमं ही है-- 
अपूर्व ही है । लेकिन गोताके चौथे मध्यायमें ईश्वर 

धमकी रक्षा करता है, समय-समयपर अवतार लेता 
है और फल भी देता है। इसलिए ईर्वरके मौजूद 
रहते कंको फलदाता मानना, यह गीताको अभीष्ट 
नहीं है। 


पाँचवें अध्यायमें यह प्रसंग है कि भात्मचिन्तन 
और आत्माकारःवृत्तिके द्वारा महत्त्ववुद्धि कैसे आती 
है। छठें अध्यायमें पातंजलयोगमें क्या त्रुटियाँ हैं 
और सातवें अध्यायमें सांख्ययोगमें क्या त्रुटियाँ हैं--- 
वह बताकर भगवान्‌ गीताको वेदान्त-दरानके साथ 
मिलाते हूं । हम प्रत्येक अध्यायमें बतायेंगेकि उस 
अध्यायका व्यावत्यं क्या है, क्योंकि लक्षण सबके-सब 
व्यावर्तक होते हैं, उनसे क्या बात सिखायी जा रही 
है, हमारी बुद्धिमें क्या शोधन किया जा रहा है, 
कौन-सी मैल लगी हुई है हमारी अक्लमें कि उसको 
काट दें! इसी ज्ञानके लिए सबके-सब लक्षण 
होते हैं । 

अब आओ, पहले योग-दर्शनपर एक दृष्टि डाले । 
मधुसूदन सरस्वतीने तो समग्र योग-दर्शानको ही और 
उसकी व्याख्याओंको ही इस छठें अध्यायकी टीकामें 
भर दिया है। हम जरा-सा आपको इसका संकेत 
कर देते हैं। आप दूसरोंसे व्यवहार करते हैं कि 
नहीं ? करते हैं तो सत्य, अहिसा, अस्तेय, ब्रह्मचर्य 
और अपरिग्रह--इन पाँचोंका ध्यान रखकर दूसरोंसे 
व्यवहार करें। भपने घरमें व्यवहार करते समय 
तपस्या, शौच, स्वाध्याय, सन्तोष और ईश्वर- 
प्रणिधान-इन पाँचों नियमोंको ध्यानमें रखकर 
व्यवहार करें । पराये व्यवहारमें सत्य, अहिसा नहीं 
सीखनी चाहिए और अपने व्यवहारमें तपस्या, शौच, 
सन्तोष, ईर्वर-प्रणिधान, स्वाध्याय नहीं छूटना 
चाहिए । 

अब देखो, योग बाहरसे भीतर आगया । शरीरसे 
जो चेष्टा हो, वह आसन-प्रधान हो । फिर आप अपने 
व्यवहारसे ही अपनी चेष्टामें आगये। उसके बाद 
शवासकी गतिको सम करना--यह प्राणायाम भागया । 
इन्द्रियोंको विषयोंमें न डालना-यह प्रत्याहार 

आगया। मनको एक स्थानपर रोक लेना--यह 
धारणा आगयी; इतने कालतक रोक लेना--यह 
ध्यान हो गया। एकाकारतामें रोक लेना--यह 
सम्प्रज्ञात समाधि हो गयी और उससे असंग साक्षीका 
विवेक करके कार्यको कारणमें लीन कर दिया तो 
असम्प्रज्ञात समाधि हो गयी। साक्षी ज्योंका-त्यों 
रहा। 


यह्‌ मैंने संक्षेपमें आपको यम-नियमसे लेकर 
समाधि और द्रष्टाका स्वरूपावस्थान-पर्यन्त सुनाया । 
अब आप फिर क्रमसे चलो और देखो । योगाभ्यासके 
लिए अपना आसन होना चाहिए । उसके वारेमें आप 
निश्‍चय कर लें कि यह योगाभ्यास करनेके लिए है। 
वह आसन बैठकर खानेके लिए नहीं है, सोनेके लिए 
नहीं है, योगाभ्यासके लिए है। मृगचमंका आसन 
योगाभ्यासके लिए उपयोगी है । लेकिन वह वेष्णवोंके 
भगवऱद्भजनके लिए उपयोगी नहीं है, भोजनके लिए 
भी उपयोगी नहीं है और शयनके लिए. भी उपयोगो 
नहीं है। लोग घरकी शोभा बढ़ानेके लिए जहाँ-तहाँ 
हरिणका सिर, बाघका सिर काटकर सजा देते हैं । 
यह योगाभ्यासके लिए उपयोगी नहीं है। शरीरमें 
जो शक्ति पैदा होतो है, वह अधोमुखी न हो जाये, 
अध्वेमुखी हो-इसके लिए मुगचमंका विधान है। 
वह्‌ शक्तिको नीचे जानेसे रोकनेके लिए है । वेदान्तका 
विचार मृगचमंपर ही बैठकर किया जाय या सभामें 
बेठें तब मृगचमंपर ही बेठें-यह्‌ योगाभ्यासमें आवश्यक 
नहीं है। 
अब जो आसन हो, वह ऊँचा हो और न नीचा 
हो . अर्थात्‌ सम हो। कुशासन हो तो उससे कमं आ 
गया और मृगचमं हो तो उससे शक्तिका आच्छादन 
आ गया । इसके बाद चेलकी बात आती है। चैल 
शब्दका अथे मृदु वस्त्र होता है। यह भो सम होना 
चाहिए । | 
योगाभ्यासके लिए मनमें भी समता आनी 
चाहिए । “तत्रेकाग्रं मनः कृत्वा-मनका एकाग्र होना 
माने एक-नोक होना । भग्र माने नोक। उद्देह्य- 

विशेषकी ओर मन चले; निरुद्देश्य मनको रोकनेका 
नाम एकाग्रता नहीं है। “दृश्यते त्वग्रया बुद्धया 
सूक्ष्मया सूक्षमदशिभिः' ( कठो० उप० १.३.१२ )। 
इसमें जो अग्रया वुद्धि है, वह नुकीली हो, सूक्ष्म-से- 
सूक्ष्म विषयमें प्रवेश कर जाये । 

'यतचित्तेन्द्रियक्रियः'—चित्तमें चार बातें तो 
आनी ही चाहिए। एक तो संकल्प, दूसरा विकल्प, 
तीसरा निश्चय और चौथा अहुक्रिया। ये चारों 
निश्चित हैं । इन्द्रियाँ विक्षिप्त न हों और शरीर स्थिर 
हो। शरीरसे हिल-हिलकर योगाभ्यास मत करता । 
शरीरको भी स्थिरता चाहिए, समता चाहिए । 

अब योग क्यों करना ? 'आत्मविशुद्धये' । भात्म- 
शुद्धिके लिए योग करना चाहिए । आत्मविशुद्धयेका 
अर्थ है कि आत्मा और अनात्मा--ये दोनों मिलकर 
मिलावटी बीज बन गयी हैं । आजकल तो भरहूरकी 
दालमें केसारीकी दाल मिला देते हैं और चनेके 
बेसनमें केसारीका बेसन मिला देते हैं। यह मिलावट 
इतनी बढ़ गयी है कि धनिया-मिचंमें घोड़ेकी लीद 
मिला देते हैं । इसी तरह आत्मामें जो जड़ताकी लीद 
मिल गयी है, इस लीदको अलग करना 'आत्म- 
विशुद्धया'का अर्थ है। तुम्हें बुद्धिको चाहे कमंयोगमें 
ले जाना हो, चाहे सांख्ययोगमें ले जाना हो-चाहे 
योग-वुद्धि बनानी हो, चाहे सांख्य-बुद्धि बनानी हो; 
उसका शुद्ध होना अनिवार्य है। यदि बुद्धि शुद्ध नहीं 
होगी, उसमें वासना मिली होगी तो न सांख्यका 
यथार्थ ज्ञान होगा और न कमंयोग ही शुद्ध होगा। 
इसलिए आत्मविशुद्धये'का अर्थ है कि आत्म-शोधन 
करना चाहिए, अपनी बुद्धिको शुद्ध बनाना चाहिए। 
अब आगे बढ़ो-- 
समं कायशिरोग्रीवं धारयन्नचलं स्थिरः। 
संप्रेक्ष्य नासिकाग्रं स्वं दिशइ्चानवलोकधत्‌ ॥ (१३) 


देखो, यह समताका योग है । आप पातञ्जल्योगसे 
इसको अलग रखना-बादमें सुनायेंगे आपको। 
पातञ्जलयोग समताका योग नहों है। वह विक्षेप 
और समाधिमें भेद करके विक्षेपसे पृथक्‌ समाधिमें 

स्थापित करनेवाला योग है। लेकिन भगवांन्‌ 
श्रीकृष्णणा जो योग है, यह व्यवहारको छुड़ानेवाला 
नहीं है, युद्धभूमिमें होनेवाला योग है । 

इसलिए भगवानुने कहा कि बुद्धि ठीक कर लो, 
फिर युद्ध करो। बुद्धि ठीक कर लो, फिर समाधि 
लगाओ । बुद्धि ठीक कर लो, फिर वेदान्तका विचार 
करो । तुम्हारा औजार बिल्कुल ठीक होना चाहिए । 
भगर बन्दूककी नली मेली होगी, जंग खा गयी होगी 
तो उसमें-से भरी हुई गोली निकलेगी ही नहीं, उसीमें 
भटक जायेगी। वृद्धि माने बन्द्रककी नली । उससे 
चाहे सांख्यका निशाना मारना हो, चाहे योगका 
निशाना मारना हो, वह बिल्कुल ठीक-ठाक साफ- 
सुथरी होनी चाहिए । 

“समं कायशिरोग्रीवस्‌'--इसका अर्थं है कि छाया 
अर्थात्‌ शरीर, सिर और गर्दन--ये तीनों सम हों, 
बराबर हों । सूत लगाकर इनको बिल्कुल सोधा कर 
लेना चाहिए । जेसे बढ़ई लोग, सुतार लोग सीधा 
करनेके लिए सूत लगाते हैं, वैसे ही इसपर सूत लग 
जाना चाहिए। बेठते समय एक मटर रख लो सिरपर 
और वह गिरने न पावे तो समझो कि तुम्हारा शरीर 
ग्रीवा और सिर तीनों एक सूतमें सीधे हें । लेकिन 
यदि योगाभ्यासी बाळवाले हों तो उनके लिए कोई 
दूसरा उपाय करना पड़ेगा । 

एक बालवाले महात्मा थे । वे ऐसे बैठे कि उनके 
वालोंमें चिडियोंने घोसला बना लिया । महाभारतमें 
ही यह वर्णन है। आजकल तो स्त्रयां अपने बालोंमें 
लोटा रख लेती हैं, गिलास रख लेती हैं । 

धारयन्नचलं स्थिरः'~इसका अर्थं है कि शरीर 
चञ्चल नहीं होना चाहिए, बिल्कुल स्थिर होकर 
वेठना चाहिए । 

“संप्रेक्ष्य नासिकाग्रं स्वं'--ञ्रूमध्यसे देखें | इसका 
सम्प्रदायसे प्राप्त अर्थं ऐसा ही है। नासिकाग्र माने 
जहाँ श्रूमध्यमें नासिकाका ऊपरी भाग है, वह 
नासिकाग्र है । “नासिकाग्र भ्रुवोमंध्यं यत्र वाराणसी 
पुरी'--भोहोंके मध्यको नासिकाग्र बोलते हें । वहाँ 


आनन्द : बोघ 


वाराणसी पुरी है । वहाँ जिसकी मृत्यु होती है, वह 
मुक्त हो जाता है। वाराणसी भ्रुवोमंध्ये'--यह 
वाराणसीकी महिमा है । 

“दिशश्चानवलोकयन्‌'-बैठे योग करने और 
कभी दाहिने देखते हैं तो कभी बायें देखते हैं । ऐसा 
नहीं होना चाहिए । पूर्व-पर्चिम-उत्तर-दक्षिण नहीं 
देखना चाहिए-यह भनवलोकयनुका अर्थं है। किसी 
तन्त्रग्रन्थमे भैरवजी कहते हैं कि भैरवी, सुन ! तुम 
अपनी पुतलीको स्तब्ध कर लो तो समाधि लग 
जायेगी । अपनी आँखकी जो पुतली है, यह स्थिर 
होनी चाहिए । एक मिनटमें आप देख सकते हैं कि 
आपका मन चंचल नहीं होगा और एक मिनटमें आप 
कहो तो हम कथा करना बन्द कर दें। जहाँ आँखकी 
पुतली स्तब्ध हुई कि वहाँ मन स्तब्ध हुआ। 

लेकिन यह समाधि ऋत्विजोंकी समाधि नहीं 


“है, 'यस्ये देवताये हविगृंहोतं स्यात्‌ तां ध्यायेत्‌ वषट्‌- 


करिष्यन्‌'-ऐसा नहीं हे । क्योंकि यह तो एकाकी 
है। यहाँ कोई अठारह सहायक थोड़े ही केठे हैं । 
‘अष्टादशोक्तमवरं येषु कम” (मुण्डक उप० १.२.७) 
वह नहीं है यहाँ । यह अठ्ठारह बाला नहीं है, यह तो 
एकाकी है । “निराशीरपरिग्रह'--यहाँ न तो स्वगं 
पानेकी आशा है और न कोई परिग्रह है। अपरिग्रह 
माने हविष्य भी नहीं है और निराशीं माने स्वर्ग 
पानेकी इच्छा भी नहीं है। इसलिए इसको ऋत्विजोंसे 
अलग करना पड़ेगा ! 
प्रशान्तात्मा विगतभोनब्रह्मचारि्रते स्थितः । 
सतः संयम्य मच्चितो युक्त आसीत मत्परः ॥ (१४) 
“प्रशान्तात्मा¬कभी मयूरासन किया, कभी 
सर्पासन किया, उष्ट्रासन किया और कभी गर्दभासन 
किया । यह जो जीव चौरासी लाख योभियोंमें रहता 
आया है, उन योनियोंके संस्कार इसके मनमें हैं। 
आसन चौरासी नहीं, चौरासी लाख हैं महाराज ! 
अगर स्कूलमें मास्टर लोग किसी बच्चेको मुर्गा बना 
देते हैं तो वह घरपर आकर रोता है कि आज 
मास्टरने मुर्गा बना दिया । लेकिन यहाँ तो जीव 
जान-वूझकर खुद ही मुर्गा बनता आ «हा है। 

असलमें पूवं जन्मके जो संस्कार हैं, गीता उनको 
स्वीकर करती है । भगवान्‌ कहते हैं कि ऐसा आसन 
बाँधकर बेठो; जिससे शरीर भी, मन भी, बुद्धि भी 
प्रशान्त हो । बुद्धि शुद्ध करनेके लिए जो आसन 
होता है, वह व्यायामात्मक नहों होता । आसनका 
फल हड्डी-मांस-चामके शरीरका निर्माण नहीं, अन्त:- 
करणका निर्माण है। आजकल एक बड़े भारी योगि- 
राज हैं, जिनकी विलायतमें बड़ी पूजा है। मैंने एक 
दिन उनको समझाना चाहा कि 'योग: चित्तनिरोध: 
नहीं है, 'चित्त-वृत्ति निरोध? है । चित्तके निरोधका 
नाम योग नहों है, चित्तकी वृत्तियोंके निरोधका नाम 
योग है । योगिराजजी थोड़ी देर तो सुनते रहे, फिर 
हमसे बोले कि महाराज, हमको तो इतने दिन योगकी 
क्लास चलाते हो गये, लेकिन आजसे पहले चित्त 
ओर चित्तवृत्तिका भेद क्या होता है, यह मालूम नहीं 
था। यह हालत है आजकलके योगिराजोंकी ! भरे 
भाई, हाथको काटकर फेंक देनेका नाम योग नहीं है, 
हाथका जो हिलाना है, उसको बन्द कर देनेका नाम 
योग है। चित्त हाथकी तरह है और वृत्ति माने बर्ताव 
बरतन। चित्तवृत्तिनिरोधका मतलब है कि चित्तकी 
संडासीसे किसी विषयको ग्रहण मत करो । संडासीका 
संचालन उस समय बन्द हो जाता है । 


विगतभी:'--बेठे तो समाधि लगाने, योग करने, 
किन्तु डर लगता है कि कहीं साँप आकर काट न ले, 
कहीं शेर आकर निगल न जाये और कहीं दुश्मन 
आकर डण्डा न मार दे। ऐसी स्थितिभें समाधि केसे 
लगेगी ? इसलिए भय छोड़कर निर्भय होकर देखना 
चाहिए । 


“ब्रह्मचारित्रते स्थित:--भरे भाई, तुम मत मानो 
उनको संन्यासी । हम क्या बतावें ! वे एकाकी हैं, 
निराशी हैं, अपरिग्रह हैं, फिर भी आप जिद करो 
कि यह वर्णन गृहस्थके ही लिए है तो हम भी मान 
लेते हैं तुम्हारी बात ! (पर उनको न्रह्मचारिब्रते 
स्थित” तो मानते हो न! इसलिए लड़ाई क्यों 
करते हो ? 


१९६ ] 


'मनः सेयम्य'-योगी अपने मनकी बागडोरको 
अपने हाथमें सँभाल लें। 'संयम्य'का अर्थ योगशास्त्रके 
अनुसार धारणा, ध्यान और समाधि है । एक देशमें, 
एक कालमें, एक वस्तुमें अपने मनको जोड़े, पर वह 
वस्तु क्या हो? बदल दिया बिल्कुल । यह हठयोग 
लययोगमें नहीं चलेगा । तब क्या हो! 


'मच्चित्तः'~परमात्मामें चित्त होना चाहिए 
और युक्तः माने सावधान रहना चाहिए । यह नहीं 
कि दुराचार करके आये, पाप करके आये और वेठ 
गये योगाभ्यास करने। उस स्थितिमें तो पुलिसके 
डरसे, बदनामीके डरसे दिल धक्‌-धक्‌ करेगा ! इस- 
लिए यदि सदाचार-पूर्वक योगाभ्यासमें लगोगे तभी 
वह होगा, अन्यथा दुराचारपूर्वक योगमें लगोगे तब 
नहीं होगा । 


अच्छा भाई, योगके द्वारा पाना क्या है ? कुछ 
तो संकल्पका, फलका, त्याग होता ही है। बोले कि 
“मत्परः'का अर्थात्‌ भरोसा भगवानका होना चाहिए। 
'मत्परः'का अर्थ है कि योगके प्रवर्तक श्रीकृष्ण, योगके 
निर्वाहक श्रीकृष्ण, योगके फल श्रीकृष्ण और योगके 
फलदाता श्रीकृष्ण-इन्हें चाहे भगवान्‌ कहो, परमेश्वर 
कहो; इनपर विश्वास करो । इनका भरोसा रक्खो । 
युञ्जन्नेवं सदात्मानं योगो नियतमानसः । 
शान्ति निर्वाणपरमां सत्संस्थामधिगच्छति॥ (१५) 


'युज्ञन्नेव सदात्मानम्‌'--असलमें यह आत्मयोग 
ही है । अन्य योग नहीं है यह । इसलिए अपने आपको 
इस योगमें लगा दो और मनको नियत कर लो। 
इससे क्या होगा ? जब मनको परमात्मामें लगाओगे 
तब परमात्माकी शान्तिका आविर्भाव तुम्हारे हृदयमें 
हो जायेगा । 'शान्ति निर्वाणपरमां मत्संस्थाम्‌ अधि- 
गच्छति--निर्वाण हो है उसका परम स्वरूप । वृत्तिकी 
बत्तीमें स्नेहका तेल डालकर जो रोशनी जल रही है, 
वह वतिका-मूलक, स्नेह-मूलक परिच्छिन्न ज्योतिका 
बुझकर अनन्त ज्योतिसे एक हो जाना-इसीका नाम 
योग है । 

अब भगवान्‌ बताते हैं कि योगमें बाधक क्या है 
भौर योगमें साधक क्या है । 


नात्यइनतस्तु योगोऽस्ति न चेकान्तमनइनतः । 
न चातिस्वप्नशीलस्य जाग्रतो नेव चाजुन ॥(१६) 


'नात्यइनस्तु योगोस्तिः--ज्यादा भोजन करनेसे 
योगाभ्यास नहीं होगा । अन्नमें नशा होता है । जौमें 
नशा होता है, गेइँमै भी नशा होता है और चनेमें भी 
नशा होता है । इनको सड़ाकर देखो तब मालूम पड़ 
जायगा । इसलिए मात्रासे अधिक भोजन करनेपर 
उसका जो परिपाक होता है, उसमें मदकी, नशेकी 
उत्पत्ति हो जाती है। 

यदि कहो कि अच्छा, हम खाना ही छोड़दें 
तो ? नहीं, यदि खाना छोड़ दोगे तो शरीरको जो 
शक्ति चाहिए, वह नहीं मिलेगी । इसलिए शरीरको 
शक्ति भी मिले, लेकिन नशा न हो, इस हिसावसे 
खाना चाहिए । न शं यया सा नशा'--नशामें शान्ति 
नहीं है। कबीरदास कहते हैं कि-- 

नसा पोकर घरे ध्यान। 
गिरही होकर कथे ग्यान ॥ 
यति होकर कूटे भग। 
कहे कबीर ये तोनों ठग॥ 

तो भाई, नशा नहीं होना चाहिए, किन्तु शरीरमें 
शक्ति बनी रहनी चाहिए । ज्यादा सोना नहीं चाहिए, 
नहीं तो आलस्य, निद्रा और प्रमाद बढ़ जायेगा । 
ज्यादा सोनेवालेका पेट बढ़ जाता है। जो खा-पीकर 
सो जाते हैं, उनका पेट बढ़ जाता है। भोजन करके 
ज्यादा बैठनेसे भी पेट बढ़ता है। पर यदि कहो कि 
हम सोयेंगे ही नहीं तो जब ध्यान करने बेठोगे तब 
नींद चढ़ बेठेगी, मन एकाग्र नहीं होगा, निद्रा-आलस्य- 
प्रमाद आजायेगा । इसलिए ज्यादा खाना, बिल्कुल 
न खाना, ज्यादा सोना और बिल्कुल न सोना-ये 
योगके बाधक हैं । 

अब योगके साधक क्या हैं, यह देखो-- 

युक्ताहारविहारस्य युक्तचेष्टस्य कमंसु। 
युक्तस्वप्नावबोधस्य योगो भवति दुःखहा ॥ (१७) 


झानन्द : बोघ 


'युक्ताहारविहारस्य'--योगीका आहार - विहार 
युक्त होना चाहिए। युक्तका अर्थ परिमित है। 
श्रीमदद्भागवतमें आया है कि "पथ्यं हितं मितम्‌’ 
भोजन शारीरके लिए पथ्य हो, हितकारी हो और 
मित हो। मित माने कम नहीं, ज्यादा नहीं, भोजनकी 
मात्रा बरावर हो यह नहीं कि कभी ज्यादा तो 
कभी कम और कभी इतना और कभी उतना । एक 
बात और है । यदि आप अपने हाथसे पकाते हो तो 
पकानेमें आसान होना चाहिए। यह नहीं, कि पकानेमें 
घण्टों लगें । पंजाबी लोग सरसोंका साग बनाते हैं तो 
छह-सात घण्टे लगाते हें । दक्षिणी लोग इडली-दोसा 
बनाते हैं तो पहले दिनसे ही उसकी सफाई और 
पिसाई करने लगते हें । करमीरमें जो रोटी बनाते हैं, 
उसके लिए खमीर उठानेमें घण्टों लगते हें । ऐसा 
समय-साध्य भोजन नहीं बनाना चाहिए । दलिया, 
खिचड़ी जेसी कोई चीज चढ़ा दी । वह पक रही है। 
मौजसे अपना भजन भी कर रहे हैं और शान्तिसे 
बैठे हें । अन्यथा दिन भर रोटी बनाने और बतंन 
माँजनेमें ही वीत जायेगा तो योग कब करोगे ? 
भोजन अनायास होना चाहिए--'हितं मितं अना- 
यासम्‌ । उसके लिए ज्यादा आयास नहीं होना 
चाहिए । यहि घरमें स्त्री बनानेवाली हो, तब भी 
भोजन झटपट बनावे और उधरसे निवृत्त होकर अपने 
मनको बिल्कुल ठीक रखे । यह नहीं कि बिचारीको 
दिनभर रसोई-घरमें ही रहना पड़े । क्योंकि, जीभके 
लिए ही जीवन नहीं है । 

“युक्तचेष्टस्य कमंसु'-निकम्मा बिल्कुल नहीं होना 
चाहिए । जो अपने कतंव्य हँ, उनका पालन करके 
तब योग करना चाहिए। ठीक समयसे सो जाओ 
और ठीक समयसे जग जाओ । सोने-जागनेका भी 
नियम होना चाहिए । तभी “योगो भवति दुःखहा 
योग दुःखको मिटाता है, नहीं तो दुःखको बढ़ाता ही 
है। वेद्यकी जो औषध है, वह गदहा होनी चाहिए 
“गदं रोगं हन्ति इति गदहा ।' लेकिन योग गदहा नहीं 
है, योग दुःखहा है। जो दुःख मिटा दे, ऐसा योग 
होना चाहिए । 

यदा विनियतं चित्तमात्मन्येवावतिष्ठते । 
निःस्पृहः सवंकामेभ्यो युक्त इत्युच्यते तदा ॥ (१८) 
यथा दीपो निवातस्थो नेञ्गृते सोपमा स्मृता । 
योगिनो यतचित्तस्य युञ्जतो योगमात्मनः ॥ (१९) 
'यदा विनियतं चित्त'--अब यह बात बताते हैं 
कि योग करते-करते एक अवस्था आती है। अभ्यु- 
त्यान समाधि-एऐसी समाधि, जो कभी छूटे ही 
नहीं-गीताको अभीष्ट नहीं है। असलमें समाधिसे 
बुद्धि परिशुद्ध होती है और उससे फिर मनुष्यको 
परमार्थका बोध होता है। यदा माने जिस अवस्थामें । 
_ यह अवस्था थोड़ी देरके लिए आती है। यदा 
यस्मिन्‌ काले विनियतं चित्तं विशेषेण नियतं संयतं 
एकाग्रताम्‌ भापन्नं चित्तम्‌--जब चित्त एकाग्र भावको 
प्राप्त होकर “आत्मनि एवावतिष्ठते'-अपने आपमें 
ही बेठता है, बाह्य विषयमें नहीं जाता और किसी 
भी वस्तुकी कामना नहीं रहती, 'निस्पृहः सर्व- 
कामेभ्य:--किसी उपभोगको इच्छा नहीं रहती, 
तब योग होता है। यहाँ काम शब्दका अर्थ है उपभोग। 
“कामान्‌ यः कामयते मन्यमानः स कामभिर्जायते 
तत्र तत्र'--(मुण्डक्र. ३.२.२) । कामना ही ऐसा 
ड्राइवर है, जो खींचकर दूसरेके घरमें पहुँचा देता 
है। आपको घसीटनेवाली चीज कामना ही है। 
सूरदासजी कहते हैं-- 
मेरो मन हरिजू हठ न तजे । 
निसिदिन भ्रमत रहत गृहपसु ज्यों सिर पदत्रान बजे ॥ 


यह जहाँ जाता है, वहाँ डण्डा खानेको मिलता 
है, जूता खानेको मिलता है। यहाँसे-वहाँ और 
वहाँ-से-यहाँ मनको भटकानेवाला काम ही है। जब 
जिसको निःस्पृहता आजाती है, उपभोगकी इच्छा 
नहीं रहती और जिसका चित्त अपने आपमें स्थित 
हो जाता है, तब उसको कहते हैं कि ये युक्त हैं। 
युक्त हैं माने योगी हैं । एक होता है 'युञ्जान' और 
एक होता है युक्त! । जो योगाभ्यासका साधक है, 
उसका नाम होता है युज्ञान और जिसका योगाभ्यास 
सिद्ध हो गया, उसका नाम होता है युक्त । युक्तका 

चित्त केसा होता है-यह बात समझानेके लिए कहते 
हैं कि जैसे वायुहोन स्थानमें रख देनेपर दीयाकी 
लौ डाँवाडोल नहीं होती है, वेसे ही युक्तका चित्त 
होता है--“यथा दीपो निवातस्थो नेङ्गते।' दीया 
बत्तीको खा रहा है, तेलको खा रहा है, पर 
निङ्गते"--चञ्चल नहीं हो रहा है और बुझ भी नहीं 
रहा है । 
यदा न लीयते चित्तं न च विक्षिप्यते पुनः। 
अनिज्धनं अनाभासं सम्पन्नं ब्रह्म तत्‌ तदा॥ 
( माण्डूक्य कारिका ३.६ ) 
देखो, जितने भी आचाय हैं, उनको यदि हम 
उनका नाम लेकर कह दें कि जो भाप हैं, वही हम 
हैं तो हमसे आचायं और आचायंके अनुयायी सब-के- 
सब नाराज हो जायेंगे । लेकिन एक शंकराचायं ऐसे 
हैं, जिनके सामने बोलो कि शिवोऽहम्‌' तो वे नाराज 
नहीं होते, क्योंकि वे तो चाहते ही हैं कि यह हमसे 
एक हो जाये । 
हमारे दादागुरु गौड़पाद बोलते हैं कि 'यदान 
लीयते चित्तम!--चित्तका दीया बुझना नहीं चाहिए । 
'न च विशिष्यते पुन:'--वह चञ्चल भी नहीं होता 
चाहिए। 'अनिङ्गनम्‌ः-अपने आपमें भी नहीं 
हिलना चाहिए और 'अनाभासम्‌'-स्वाद भी नहीं 
आना चाहिए, अहं भी नहीं आना चाहिए । सम्पन 
ब्रह्म तत्‌ तदा'--वहाँ तो चित्त ही ब्रह्म है । अपर- 
मार्थदर्शीके लिए चित्तकी यह अवस्था ही ब्रह्म है 
और परमार्थंदर्शीके लिए तो ब्रह्मके सिवाय भौर कुछ 
है ही नहीं । शंकराचायंने यह बिल्कुल स्पष्ट कर 
दिया है कि अपरमार्थदर्शीका चित्त जबसे ऐसा होता 
है, तब उस चित्तका नाम ही ब्रह्म हो जाता है। 
लये सम्बोध्येत्‌ चित्तं विक्षिप्त शमयेत्‌ पुनः। 
शकशायं विजानोयात्‌ तम भ्राप्तं न चाल्येत्‌ ॥ 
यह योगोके चित्तकी स्थिति है । उसके चित्तको 
उपमा देते हुए कहते हैं-- 
आत्मनः योगं युञ्जतः योगिनः यतचित्तस्य 
योगिनः पुरुषस्य यद्‌ यतं चित्तं तस्य ॥ 

यह योगीकी उपमा नहीं, योगीके यतचित्तकी उपमा 
है। 'यतचित्त'में बहुब्रीहि समास नहीं है। योगीका 
यतचित्त केसा है ? शान्त दीपक है। यह नाटकदीप 
है | पञ्चदशीमें नाटकदीपका वर्णन है । मञ्चपर दीपक 
प्रज्वलित हो रहा है, नटियाँ आती हैं, नाचती हैं और 
चली जाती हैं । नट आते हैं, अभिनय करते हैं और 
चले जाते हैं ।: मञ्च खाली हो जाता है । किन्तु दीपक 
जब नटी-नट नाचते और अभिनय करते हैं, तब भी 
प्रकाशित कर रहा है और सब-के-सब पेर्देके भीतर 
चले जाते हैं, तब भी वह खाली मञ्चको प्रकाशित 
करता है । इसलिए यह नाटक दीपक है । 


यत्रोपरमते चित्तं निरुद्धं योगसेवया। 
यत्र चेवात्मनात्मानं पश्यन्नात्मनि तुष्यति ॥ (२०) 
सुखमात्यन्तिकं यत्तद्‌ बुद्धिग्राह्ममतीन्द्रियम्‌ । 
वेत्ति थत्र न चेवायं स्थितइचलति तत्त्वतः ॥ (२१) 
यं लब्ध्वा चापरं लाभं सन्यते नाधिकं ततः। 
यस्मिन्‌ स्थितो न दुःखेन गुरुणापि विचाल्यते ॥ (२२) 
तं विद्याद्‌ दुःखसंयोगवियोगं योगसंज्ञितम्‌ । 
स निइचयेन योक्तव्यो योगोऽनिविण्णचेतसा ॥ (२३) 


आपसे प्रार्थना है कि अगर आप इस प्रसंगपर 
ध्यान देंगे तो योगदशंनके योगसे गीताके योगमें क्या 
अन्तर है-यह आपको बिल्कुल स्पष्ट हो जायेगा । 
दशंनोंमें केवल वेदान्त-दर्शंन ही यथार्थका ' निरूपक 
है। और सब दर्शन अपने-अपने विषयके निरूपक हैं । 
लेकिन अपने-अपने विषयका निरूपण करना-यह 
वात दूसरी है । वह ऐसा ही है कि हमारी दुकानपर 
आओ, हमारी दुकानपर आओ ! इसीलिए उनके 
अलग-अलग रास्ते हैं। लेकिन गीता कहती है कि 
योग-सेवनसे चित्त निरुद्ध होकर उपराम हो जाता 
है-'उपरमते'। फिर अपने-आपसे अपने-आपको 
देखता हुआ भपने-आपमें सन्तुष्ट होता हे । "आत्मनि 
तुष्यति'का अर्थं है कि वह भोजन-वनितादिमें सन्तुष्ट 
नहीं होता । 'आत्मना तुष्यति'का अथे है कि वह 
नेत्र-श्रोत्रादि क रणोंके द्वारा भोग करके सन्तुष्ट नहीं 
होता । मरे, “आत्मानं पश्यन्‌'का अर्थ है कि दूसरोंको 


आनन्द : बोध 


देखकर सन्तुष्ट नहीं होता— 'परं पश्यन्‌ न तुष्यति ।' 
वह तो भपने-आप॑में, अपने-आपसे, अपने-आपको 


. देखकर परमानन्दमें मग्न है । 


“सुखमात्यन्तिकं अब आओ, सुखको बात करें| 
गीतामें सुखका विवेचन बड़ा प्रबल है । गीतामें भाव- 
शुद्धि, मनःप्रसाद, मौन और व्रह्मचर्यंको भी तामस 
बना दिया गया है--आपके ध्यानमें यह बात होनी 
चाहिए । क्योंकि वह तीन तरहका होता है-*तप- 
स्तत्‌ त्रिविधं’ ( १७.१७ ) तपस्‌ तीन तरहका होता 
है ! देव-द्विज-गुरु-प्राज्ञञ--(१७.१४) पुजा भी सात्त्विक 
राजस-तामस होती है। अनुद्वेगकरं वाक्यं सत्यं प्रिय- 
हितं च यत्‌! १७.१५ वाणी भी सात्ति्वक-राजस-तामस 
होता है और “मनः प्रसादः सौम्यत्वं मौनमात्मविनि- 
ग्रहः भावसंशुद्धिः’ (१७.' ६) भी सात्त्विक-राजस-तामस 
होते हैं। यह बात अपूवे है गीताकी। नहीं तो 
लोग भाव-संशुद्धि, भाव-संशुद्धि करके और मनःप्रसाद 
करके मर जायें ! गोताने कहा कि यदि श्रद्धाहीन 
भाव-संशुद्धि है तो राजस हो जायेगी और दुराचारसे 
युक्त भाव-शुद्धि है तो तामस हो जायेगी। भाव- 
शृद्धिके नामपर मरना मत, उसका भी विवेक 
करना । 


भई, गीता भगवानुकी वाणी है, सत्य है। निद्रा, 
आलस्य, प्रमादका जो सुख है, वह तो तामस है। 
सुख भी तामस होता है। पर वह बुद्धि-ग्राह्य नहीं 
होता है, निर्बुद्धि-ग्राह्म होता है। जहाँ सुख बुद्धि- 
ग्राह्य होगा वहाँ सुख तामस नहीं होगा और जहाँ 
विषयेन्द्रिय-संयोगसे होगा वहाँ सुख तो होगा; लेकिन 
राजस हो जायेगा। और अभ्यास कर-करके जो 
जोड़ा जायेगा वह सात्तिवक सुख होगा, आत्मबुद्धि 
प्रसादज सुख होगा । गीताके इस इलोकको देखिये 
अभ्यासाद्रमते यत्र दुःखान्तं च निगच्छति ॥ (३६) 
यत्तदग्रे विषमिव परिणामेऽप्रतोपमम्‌ । 
तत्सुखं सात्त्विक प्रोक्तमात्मबुद्धिप्रसादजम्‌ ॥ 
(१८.३७) 
मेंने एक जगह लिख दिया था कि अभ्याससे जो 

सुख होता है, उसमें मत रमना । वह तो साध्य सुख 
है, तामसिक सुख है जो जन्य सुख होता है, वह 
अनित्य होता है। उसे पढ़कर एक सज्जन नाराज 
हो गये और बोलेकि क्या लिखते हो? हमारा 
अभ्यास काटते हो ? वह तो प्रसादज सुख है । उन 
सज्जनसे मेरा चार-पाँच पीढ़ीका फक था, परदादा 
लगते थे । उन्होंने जवानीमें खूब दण्ड-बेठक की थी । 
दो-चार हजार दण्ड-वेठक करते थे। जब बूढ़े हो 
गये, तब हम लोगोंके हाथमें ठण्डा दे देते और कहते 
कि हमारी पीठ, कमर और पाँवोंपर कसकर पेरोसे 
पीटो । हम लोग डण्डा पकड़कर उनकी पीठपर चढ़ 
जाते और खूब एड़ी मारते थे, क्योंकि पीटे बिना 
उनको आराम नहीं मिलता था । उनका दण्ड-वेठकके 
अभ्यासका जो सुख था, वह बुढ़ापेमें उनको दुःख 
देता था । वे जिस दिन सूर्य-नमस्कार न करें, उस 
दिन दिनभर उनको शान्ति न मिलती । इसीका नाम 
अभ्यासज सुख है। अरे भाज तो यह नहीं हुआ, 
वह नहीं हुआ । इस प्रकार अपनेको अभ्या#-परतन्त्र 
कर देना बुद्धिमत्ताका लक्षण नहीं है । अभ्यासज सुख 
सच्चा सुख नहीं होता है । 


सुख आत्यन्तिक होता है माने काल-परिच्छिन्न 
नहीं होता और बुद्धिग्राह्य होता है माने देश 
परिच्छिन्न नहीं होता। जहाँ बुद्धि है, वहाँ वह 
समझदारीके साथ रहता है। देश-परिच्छिन्न नहीं 
होता और तामसिक नहीं होता । वह अतीन्द्रिय 
होता है, वह विषय-परिच्छिन्न नहीं और राजस भी 
नहीं होता । अतीन्द्रिय शब्द राजस-सुखकी राजसत्ता- 
का निवारण करता है और विषयेन्द्रिय-संयोगका भी 
निवारण करता है । अतीन्द्रिय माने निविषय और 
आत्यन्तिक माने अभ्यासजन्य नहीं । वह तो अनादि, 
अनन्त, स्वतः सिद्ध है—भात्यन्तिक काल-परिच्छिन्न 
नहीं है, अभ्यासजन्य नहीं है । वुद्धि-ग्राह्य'का अथे 
भी वृद्धिःप्रसादज आथवा बुद्धि-प्रसाद-जन्य नहीं; 
इसलिए तामस नहीं, देश-परिच्छिन्न नहीं और अज्ञात 
नहीं । अज्ञात होगा तब तो मार ही डालेगा बिल्कुल । 

कोई भी चीज जहाँ अज्ञात होती है, वहाँ हमको 
अज्ञानाश्रय बना देती हे । वस्तु होती हैं अज्ञात और 
हम होते है अज्ञानी ! ये जितनी अज्ञात वस्तुएं हैं 
सृष्टिमें, वे हमें निरन्तर अज्ञानी बनानेका प्रयास कर 
रही हैं। इसलिए एक विज्ञानसे सर्वविज्ञान हो जाने- 
पर न कोई वस्तु अज्ञात रहेगी और न हम अज्ञानी 
रहेंगे । तब 'कस्मिन्‌ विज्ञाते सर्वमिदं विज्ञातं भवति’ 
(मुण्डक० १.१.३) औपनिषद प्रतिज्ञा पूरी हो जायेगी 
और स्वरूपभूत होनेसे इसमें विचलन भी नहीं होगा। 
ऐसी स्थिति नहीं होगो कि हम सुख छोड़कर चले 
आये ! 

हमारे एक मित्र हैं वे अपनी पत्नीको छोड़कर 
हमारे पास चळे आये। अब कहते हैं कि हाय-हाय, 
हमारा सुख तो घरमें ही रह गया । एक दूसरे 
सज्जन हैं। उनका बेटा उनको छोड़कर चला गया | 
कहने लगे कि हाय-हाय, मेरा सुख मुझको छोड़कर 
चला गया । इस तरह जब आपका सुख बेटेमें रहेगा, 
पत्नीमें रहेगा, पैसोंमें रहेगा तब या तो आप छोड़कर 
चले जाओगे या वह छोड़कर चला जायेगा । 

इसलिए सुख तो ऐसा होना चाहिए, जिसको 
हम न छोड़ सकें और जो हमको न छोड़ सके। ऐसा 
तभी होगा, जब आत्मरूप सुख होगा । वह सब जगह 
रहेगा और सबमें रहेगा । जो अनायास रहेगा, ज्ञात 
रहेगा, वही तो सच्चा सुख होगा । 

अब देखो क्रि गीताका निरतिशय सुख क्या है? 
यही है कि इमसे बड़ा और कोई सुख नहीं है-'यं 
लब्ध्वा चापरं लाभं मन्यते नाधिकं ततः।' (२२) 
यहाँ माफ करें योगी लोग ! उनके योगमें जो आतन्द 
है, वह केवल सस्प्रज्ञात समाधिमें जो तीसरी कक्षाकी 
आनन्दानुगत समाधि है, वहीं तक चलता है। वहाँ 
आनन्द न अस्मितानुगत समाधिमें है, न विवेक 
ख्यातिमें है, न निविकल्ममें है, न निर्बीजमें है। 
क्योंकि यदि आनन्दकी अनुभूति होगी तो भोक्ता और 
भोग्यका भाव बन जायेगा और आत्मा दृशिमात्र नहीं 
रहेगा, द्रष्टा नहीं रहेगा, असंग नहीं रहेगा । फिर 


श्रीगीता-रस-रत्नाकर 


CC-0. Mumukshu Bhawan Varanasi Collection. Digitized by eGangotri 





योगदशंनमें आनन्दकी, सुखकी, क्या भूमिका है, जरा 
बताओ तो ! है कि नहीं सीधा सवाल ? योगदशंनके 
अनुसार सुख अपनी भूमिकाका निर्वाह कहाँ करता 
हे ? असम्प्रज्ञात, निविकल्प समाधिमें या असम्प्रज्ञात 
निर्वीज समाधिमें या विवेक-ख्यातिमें या अस्मिता- 
नुगत समाधिमें ? वहाँ आनन्द तो अपना पार्ट अदा 
करता है उस समय, जब हमारे करण विषयहोन 
होकर जाग्रत रहते हैं। इसीका नाम आनन्दानुगत 
समाधि है। हमारे सब करण सम्प्रसन्न हों, परन्तु 
बिना विषयके । वह भी सुख क्या हुआ ? वह कोई 
भोग्यसुख थोड़े ही है! वहाँ तो वे करणोंकी सम्प्र- 
सन्नताको ही आनन्दानुगत समाधि बोलते हैं । में यह 
बात बिल्कुल योग-दर्शनके अनुसार बोल रहा हूँ । 


परन्तु गीतामें तो सुख-हो-सुख, सुख-ही-सुख है- 
सुखेन ब्रह्वा-संस्पशंम्‌ अत्यन्तं सुखमरतुते ।' है यह 
नाम 'तदा द्रष्टुः स्वरूपे$्स्थानं' (योगसूत्र १३)में ? 
अच्छा, योगदर्शनके ईव्वरमें आनन्द है कि नहीं? 
यदि है तो उसमें बोलनेकी हिम्मत क्यों नहीं है? वे 
यह तो बोलते हैं कि क्लेशसे अपरामृष्ट है ईश्वर, 
परन्तु वह परमानन्द-स्वरूप है--यह नहीं बोलते ? 
अपरामृष्ट ही क्यों बोलते हैं? इसका अर्थ है कि 
जब ईश्वरमें आनन्द होगा, तब भोक्ता और भोग्य- 
भाव होगा- शुद्ध द्रष्टा और असंगता--यह बात बन 
ही नहीं सकेगी । इसलिए भाई, हमारा जो प्रतिपाद्य 
है, वह योगदशंन नहीं है, इसका नाम भगवद्‌- 
गीता है। 


अरे भाई, रसगुल्ला खाना हो तो बंगाल जाओ और 
बड़ा खाना हो तो पंजाब जाओ । यहाँ तो स्थिति है 
कि “यस्मिन्‌ आत्यन्तिके बुद्धिग्राह्मे अतीन्द्रियवेदना- 
यृते सुखे स्थितः गुरुणापि दुःखेन न विचाल्यते 
अर्थात्‌ बड़े-से-वड़ा दुःख आवे तो वह भो विचलित 
नहीं करेगा । फिर छोटे-मोटे दुःखोंकी तो बात ही 
क्या है ! “गुरुणापि-इसका एक अर्थ “बृहस्पतिनापि' 
भी है। वृहस्पतिजी महाराज देवताओंके गुरु हैं । वे 

अपने सब चेलोंको माने “इन्द्र'को, चन्द्रक, वरुणको 
और कुवेर आदिको इकट्ठा करके कह दें कि आओ, 
इसको दुःखी करो । फिर इन्द्र कहें कि हम हाथ ही 
नहीं उठने देंगे, चन्द्रमा कहें कि हम मन ही नहीं 
उठने देंगे और सूर्य कहें कि हम आँखें ही नहीं चलने 
देंगे। इस प्रकार देवताओंकी सारी सेना दुःख देनेमें 
लग जाये, तब भी वे गीताके योगीको विचलित नहीं 
कर सकते । अन्तमें गुरु बृहस्पतिजी स्वयं कहें कि 
अरे, तुम भपनेको जो सुखी मान बेठे हो, सुख-स्वरूप 
मान बैठे हो, यह ठीक नहीं है । अगर ऐसा अभिमान 
करोगे तो हम तुमको शापं ही दे देंगे। लेकिन 
गीताका योगी कहेगा कि महाराज, आप शाप देना 
चाहें तो भले ही दे दो, हमको जो अनुभव होता है, 
वह तो होगा ही। 


इसीलिए शंकराचायंजीने कहा है कि “नहि श्रुति- 
शतमपि घटं पटयितुस्‌ ईष्टे ।' इसका अर्थं है कि यदि 
एक हजार वेद-मन्त्र भी बोलें कि यह घड़ा नहीं, 
कपड़ा है तो घड़ेको कपड़ा नहीं बना सकते | जहाँ 
यथार्थं अनुभव है, वहाँ वेद-मन्त्र भी विचलित नहीं 
कर सकते । अच्छा, यदि वे हमारे अनुभवके अनुकूल 
होकर अपनी बात कहें तो ! 


तं विद्याद्‌दुःखसंयोग-वियोगं योगसंज्ञितम । 


यहाँ गीताने एक और गोली मारी । क्या योगाभ्यास 
दुःखको मिटा देता है ? बोळे कि नहीं । यह जो कहा 
कि 'यस्मिन्‌ स्थितो न दुःखेन गुरुणापि विचाल्यते’ 
इससे यह सिद्ध होता है कि यदि दुःख होता नहीं, 
यदि दुःख भाता ही नहीं तो उससे विचलित होनेका 
सवाल ही कहाँसे उठता ? इसलिए योगीके जीवनमें 
भी दुःख रहता है और दुःख आता है। योगीकी 
विशेषता यह है कि वह विचलित नहीं होता। दुःखका 
अभान योगका लक्षण नहीं है, दुःखका भान होते हुए 
भी उससे विचलित न होना योगका लक्षण है। 
दुःखानुत्पाद योगका लक्षण नहीं है। यह नहीं कि 
मकानमें, कुटियामें कभी आग नहीं लगेगी या कभी 


[२०१ 


CC-0. Mumukshu Bhawan Varanasi Collection. Digitized by eGangotri 


कमण्डल नहीं फूटेगा। यह भी नहीं कि रोज रोटी 
मिलेगी, किसी दिन भूखे नहीं रहना पड़ेगा। अरे 
भाई, यह सब होगा, लेकिन होनेपर भी योगी विच- 
लित नहीं होगा । यही इसका अर्थ है । 


“तं विद्याद्‌ दुःखसंयोगवियोगं योगसंज्ञितम्‌ 
इसमें जो 'दुःखसंयोग-वियोगं योगसंज्ञितम्‌’ है, इसपर 
हम आपका ध्यान जान-बूझकर खींच रहे हैं। क्या 
दुःखके वियोगका नाम योग है? या दुःखका वियोग 
ही हो जाये माने दुःख कहीं परदेश चला जाये अथवा 
दुःखको उठाकर फेंक दिया जाय कि वह कुछ तो 
अमेरिकाकी ओर चला जाये और कुछ योरपकी 
ओर चला जाये-इसका नाम योग है ? नहीं, दुःख- 
वियोगका नाम योग नहीं है । तब ? दु:खके संयोगके 
वियोगका नाम योग है। दुःख तो हो, पर उसके 
संयोगका वियोग हो माने वह अपने साथ चिपक न 
सके । जन-मरण भी हो, धन-हुरण भी हो, भवन- 
दहन भी हो और भी जों होना हो सो होता रहे, 
- लेकिन वह हमारे साथ न लगे । ऐसी कोशिश मत 
करो कि तालमें जोंक न रहे, बल्कि इस तरहको 
दवा लगा लो कि तुम्हारे शरीरमें जोंक चिपके ही 
नहीं । हमलोग गांवमें धानको रोपनीके दिन धानकं 
पच्चीस-पच्चीस बोझ बाहामें डाल देते, एक बोझको 
दूसरेसे और दूसरेको तीसरेसे बाँध देते और मौजसे 
पानीमें बहाते हुए उसीके साथ चले जाते । वह पानी 
क्या होता ? खेतोंमेंसे बहकर आया हुआ होता 
और जगहु-जगहकी माटी उसमें मिली हुई होतो । 
वह माटी शरीरको काट खाती, लेकिन हमलोग 
पहुलेसे कड़वा तेल शरीरमें लगाकर पानीमें घुसते 
थे । क्योंकि हम जानते थे कि पानीमें कितनी ही 
मिट्टी लगी रहे, जगह-जगहकी सड़ी हुई खादके 
तत्त्व भी उसमें हों, परन्तु जब शरीरमें तेल लगा 
रहेगा तब वह चिपकेगा नहीं । मिट्टीका चिपकना तो 
अलग रहा, जोक भी नहीं चिपकेगी । इसी तरह 
दुनियाको रहने दो अपनी जगहपर | इसको मिटानेकी 
कोशिश मत करो । जो मरते हैं, उनको मरने दो; 

जो बिछुड़ते हैं, उनको बिछुडने दो; जो छूटते हैं, 
उनको छूटने दो, परन्तु इस बातक्रा ध्यान रखो कि 
कहीं दुःख अपने साथ न चिपक जाये । अपनेको सब 
चिपकनोंसे बचा लेना ही योगका काम है, दुःखको 
मिटा देना योगका काम नहीं है। 

किसी स्त्रीका बच्चा मर गया तो जैसे बन्दरिया 
अपने मरे हुए बच्चेको गोदमें लिये रहती है, वेसे ही 
वह स्त्री भी उसको लिये-लिये घूमती रही और 
कहती रही कि कोई इसे जिला दो, कोई जिला दो, 
कोई जिला दो ! लोगोंने कहा कि यह पागल हो गयी 
है। फिर लोगोंको मजाक सूझा तो उसको कह दिया 
कि वुद्धके पास जाओ। वे बड़े भारी महात्मा हैं, 
जिन्दा कर देंगे तुम्हारे बच्चेको । बह स्त्री गयी बुद्धके 
पास और बोली कि बाबा, हमारे बच्चेको जिन्दा 
करो । बुद्धने कहा कि माई, मैं जिन्दा कर दूँगा। 
लेकिन उसके लिए हमको एक मुट्ठी सरसो ऐसे घरसे 
लाकर दो, जिसके खानदानमें कोई मरा न हो। वह 
स्त्री गयी सरसो ढूंढ़नेके लिए, लेकिन सरसो नहीं 
मिली । 


इसी तरह यदि तुम यह चाहते हो कि हमारा 
कोई मरे ही नहीं, तब हम सुखी होंगे तो तुम्हारी 
यह चाह ठीक नहीं है । अरे मरने दो लेकिन मरनेका 
दुःख तुम्हारे दिलमें व्यापे नहीं । अपने दिलको शाकः 
प्रूफ नहीं, शोक-प्रूफ बनाओ । 


इसीलिए गीताने कहा कि 'संयोग-वियोगं योग- 
संगितम्‌?संयोगके वियोगका नाम योग है। इससे 
योगकी परिभाषा ही अलग हो गयी। पढ़ते रहो 
'चित्तवृत्तिनिरोधः' किन्तु जरा गीता भी तो पढ़ 
लो । इसमें योग किसकी संज्ञा है? “योगः कमंसु 
कौशलम्‌', 'समत्वं योग उच्यते’, “वियोगं योग- 
संज्ञितम्‌'यह योगको परिभाषा है। यह गीता- 
प्रस्थान है और यह गीता-प्रस्थान वेदान्त-प्रस्थानके 
अन्तगंत है तथा किसी अन्य दशनमें इसका अन्तर्भाव 
नहीं है। मीमांसामें, सांख्यमें, योगमें, न्यायमें, 
वेशेषिकमें-कहीं भी इसका अन्तर्भाव नहीं है। 

इसका अन्तर्भाव होगा तो केवल वेदान्त-दर्शनमें 
दु हा कहीं नहीं होगा । इसीलिए यह प्रस्थान- 
त्र | 


सि निश्चयेन योक्तव्यो योगोऽनिविण्णचेतसा'- 
इसमें दो बातें कही गयी हैं। एक तो “निश्चयेन 
योक्तव्यः'~निश्चय करके इसमें लगाना चाहिए और 
दूसरे चित्त निविण्ण न हो--'अनिविण्ण चेतसा'। 
यह कहना ठीक नहीं है कि अरे, बहुत दिन हो गये 
साधना करते-करते, लेकिन उसका परिणाम कुछ 
नहीं हुआ। एक श्रीमतीजीने ऐसा ही कहा भौर 
किया है। वह अपने पतिसे बोलीं कि तुम बड़े 
धर्मात्मा हो, बड़े भोळे-भाले हो, सदाचारी हो। 
लेकिन पच्चीस बरस तुम्हारी सेवा करते हो गये । 
तुमने न तो भगवान्‌ दिया, न बेटा दिया और न 
धन दिया । हमारी पच्चीस बरसोंकी सेवा बेकार 
हो गयी । अब में तुम्हें छोड़कर जा रही हूँ । पन्द्रह 
बरसकी उम्रमें उनका ब्याह हुआ, पच्चीस बरस 
सेवा करते हो गये, चालीस बरसकी उम्र हो गयी 
उनकी । और बोलीं कि मैं जा रही हूँ और चली 
भी गयीं । 


इस तरह अगर तुमको कुछ पानेके लिए ही योग 
करना है तो क्यों योग करते हो? इसलिए योग 
करते हो कि सिद्धि मिले! अरे यहाँ सिद्धि-विद्धि 
नहीं मिलेगी । सिद्धिवाले तो ज्यादा करके ख्यालातमें 
ही रहते हें । कुछ खुद मेस्मराइज होते हैं, कुछ 
दुसरोंको मैस्मराइज करते हैं और कुछको चमचा 
लोग सिद्ध बना देते हें । सिद्धियोंमें बड़ी भारी ठगी 
है। हम यह सोच-समझकर बोल रहे हैं कि आप 
लोगोमें-से कोई आकाशमें उड़नेका ढोंग नहीं करता ! 
एकवार श्रीउड्याबाबाजी महाराज अपनी ही बात 
सुना रहे थे । वे कहीं कथा हो रही थी तो चुपचाप 
वहाँ श्रोताओंमें जाकर बेठ गये । किसीने कथावाचक 
पण्डितजीसे पूछा कि आजकल उड़ियाबाबा नामक 
महात्माका नाम बड़ा सुनायी पड़ता है। वह आपसे 

कभी मिला है कि नहीं मिला है ? पण्डितजीने कहा 
कि हाँ, मिला है। में आकाशमागंसे गंगास्नान 
करनेके लिए जा रहा था, तब वह गंगास्नान करके 
आकाश-मागंसे लौट रहा था । इसीसे तो उसको 
उड़ियाबाबा बोलते हें, क्योंकि वह उड़कर चलता 
है। में सोचता हूँ कि यहाँ कोई ऐसा आकाश-गामी 
सिद्ध बैठा नहीं होगा ! इसलिए आपको बताता हूँ कि 
'समाधौ उपासर्गा व्युत्थाने सिद्धयः’ (योगसूत्र ३.३७) | 
यह आपके योगी होनेका लक्षण नहीं है, विध्नित 
होनेका लक्षण है। आपके योगमें विघ्न पड़ गया, 
यदि आप सिंद्धिके चक्करमें पड़ गये तो! इसलिए 
निश्चयेन योक्तव्यः अनिविण्णेन चेतसा’ अर्थात्‌ 
निश्चय दृढ़ करके अनिविण्ण चित्तसे अपनेको योग 
करना चाहिए । 


सिवखोंके दस गुरुओंमें-से एक गुरुके दो शिष्य 
थे। एक तो उनका अपना लड़का था और दूसरा 
बाहरका था। उन्होंने उनसे कहा कि एक चबूतरा 
बनाओ । यह कथा पंजाबमें बड़ी प्रसिद्ध है। जब 
चबूतरा बन गया तब गुरुजीने कहा कि इस 
चबूतरेको बिगाड़ दो । बेटे भौर दिष्यने बना-बनाया 
चबूतरा बिगाड़ दिया । उन्होंने कई बार चबूतरा 
बनाया और गुरुजीने बिगाड़ दिया | अब जो बेटाजी 
थे, वे बोले कि आपकी पसन्दका चबूतरा तो कभी 
बनेगा नहीं, इसलिए अब में यह काम नहीं करूंगा । 
वे नित्रिण्ण हो गये। किन्तु शिष्यने कहा कि मुझको 
तो आपकी अज्ञाका पालन करना है। भले ही रोज 
चबूतरा बनाना ओर बिगाड़ना पड़ता है, लेकिन 
आपकी आज्ञाका पालन तो हो ही रहा है। अब 
गुरुजी महाराज बेटेपर तो खुश नहीं हुए, लेकिन 
चेलेपर खुश हो गये और बोले कि हाँ, यही सन्त है, 
यही भनिविण्ण है । 
संकल्प-प्रभवान्कामांस्त्यवत्वा सर्वानशेषतः । 
सनसेवेन्द्रियग्रासं विनियम्य समन्ततः ॥ (२४) 
शनेः शचनेरुपरमेद्‌ बुद्धया धृतिगृहीतया । 
आत्मसंस्थं सतः कृत्वा न किचिदपि चिन्तयेत्‌ ॥(२५) 

कामको उत्पत्ति होती है संक्रल्पसे और वह काम 
चाहे किसी भी संकल्पसे पैदा हुआ हो । उन सभी 
संकल्प-प्रभव कामोंको 'अशेषतः' माने उनके 
संस्कारोके साथ ही छोड़ना पड़ेगा--“सर्वान्‌ कामं 
तत्राप भशेषतः'। फिर उनको छोड़कर इन्द्रिय- 
ग्रामका मनसे विनियमन करना होगा । मनसे विनि- 
यमन करनेका अर्थ है आँखोंको मनसे रोकना और 
जीभ आदिको मनसे रोकना । 


एकबार श्रीउडिया बाबाने एक साधुको कह दिया 
कि क्या बोलता रहता है? उस साधुने एक कागज- 
पर १४४ लिखा और अपने मुँहपर पट्टी बाँध ली कि 
अब नहीं बोलूँगा । जब कोई पूछता कि आपने यह 
पट्टी क्यों बाँधी है तो वे बताते थे कि श्रीउड़िया 
बाबाने १४४की धारा मेरे ऊपर लगा दी है। लेकिन 
यहाँ यह मतलब नहीं है। 'मनसेव' माने मनसे 
वाणीपर नियन्त्रण रखिये। 'इन्द्रियग्राम'का अथे है 
अलग-अलग, एक-एक इन्द्रियका नहीं, सब इन्द्रियोंका 
एक साथ नियन्त्रण कीजिये । क्योंकि जब किसी एक 
इन्द्रियको खुली छूट दे दी जाती है तब उसमें-से मन 
बह जाता है। इसलिए जब सब इन्द्रियोंको रोकेंगे 
तभी उनका विनियमन होगा । 


एक साघु हैं, जो बड़े अच्छे हैं । उन्होंने अपने 
मूत्रेन्द्रियका भी संयम किया है, खाने-पीनेका भी 
संयम किया है; पर बोळनेका संयम नहीं किया है । 
वे जो मौज हो, वही बोलते जायेंगे, कभी-कभी ऊट- 
पटांग भी बोळ देंगे। इसलिए इन्द्रियग्राम कहनेका 
अर्थ है कि वरमें करना हो तो इन्द्रियोंका पुरा-का- 
पुरा गाँव वरमें करना होगा । उसमें एकाधको खुली 
छूट मत देना । 'समम्ततः'का अर्थ है चारों ओरसे 
रोकना और जल्दी नहीं करना--'शनैः शनैरुपर- 
मेत्‌'--धीरे-धीरे रोकना और रोकना केसे ? 'बुद्धया 
धृतिगृहीतया ।' 


पहले बताया कि अपने इन्द्रियग्रामको मनसे 
२०४] 


रोको । मनमें रोकनेकी शक्ति कहाँसे आयेगी? 
बुद्धिसे आयेगी । इसलिए समझदारीसे मनको रोको। 
क्योंकि जिस चीजको हम जानते हैं, उसीमें मन 
जाता है; बिल्कुल नितान्त अज्ञातमें तो मन जाता 
नहीं ! इन्दट्रियाँ वह, जाती हैं, जहाँ मन चाहता है 
और मन वहीं जाता है, जो जाना हुआ होता है। 
इसलिए अपनी जानकारीको भी 'धृति-शक्तिसे 
युक्त रखो लेकिन केसी धृति-शक्तिसे ? भठारहवें 
अध्यायमें आया है— 
धृत्या यथा धांरयते सनः-प्राणेन्द्रिय-क्रियाः। 
योगेनाऽव्यनचारिण्या धृतिः सा पार्थ सात्त्विको ॥ 
( १८.३३) 


अर्थात्‌ सात्त्विकी धृतिके द्वारा बुद्धिपर भी लगाम 
लगाकर रखो । घोड़े काबूमें हों, ठीक है | बागडोर 
काबूमें हो, ठीक है। पर सारथिको भी कावूमे 
रखना--'वुद्धया धृति-गृहीतया ।' 


'आत्मसंस्थं मनः कृत्वा न किञ्चिदपि चिन्तयेत्‌ 
मनको कबरमें डाल दो । भक्ति-दशंनमें तो 'संस्था' 
माने स्थिति होता है, परन्तु संस्था माने यह भी होता 
है कि जिस सरका है यह बाल, उसी सरमें जोड़ 
दो। जिस अधिष्ठानमें इस मनकी स्फूर्ति होती है 
जिस स्वप्रकाश निविशेष ज्ञानमें यह सविशेष-ज्ञानरूप 
मनको स्फूति होती है, उस सविशेष ज्ञान-स्फुरणको 
निविशेष ज्ञानसे स्थिर कर दो। 'आत्मा' माने 
निर्विशेष ज्ञान और मन माने सविशेष ज्ञान । सविषय 
ज्ञानका नाम मन हे ओर निविषय ज्ञातका नाम 
आत्मा है। मन और आत्मा एक ही चीज हैं, दो 
चोजें नहीं हैं । प्रक्रियाकी जो बात है, वह बच्चोंको 
समझानेके लिए है । ज्ञान एक है। ज्ञान-का-ज्ञान नहीं 
होता--यह नियम है इसका । ज्ञान कभी परोक्ष 
नहीं होता । जिसने अपने ज्ञानको उठाकर घड़ेमें, 
कपड़ेमें, विषयमें डाल दिया, वह विषयकी परोक्षताका 
आरोप ज्ञानमें करता है। ज्ञान परोक्ष नहीं होता, 
वह तो अपना स्वरूप ही है । वह परोक्ष कहाँसे 
होगा ? किसीने उसे घड़ेमें बैठा दिया, घड़ेको ज्ञान 

मान लिया और घड़ा कोई उठाकर ले गया तो बोले 
कि ज्ञान ही उठाकर ले गया । अरे बाबा, ज्ञान तो 
तुम्हारे पास है, घड़ा ही कोई उठाकर ले गया है। 
ज्ञान कभी परोक्ष नहीं होता, ज्ञान कभी अज्ञान नहीं 
होता और ज्ञान कभी ज्ञान भी नहीं होता। ज्ञानकी 
कभी अज्ञात सत्ता नहीं होती ओर ज्ञानकी कभी 
ज्ञात सत्ता भी नहीं होती । ज्ञाताज्ञात दोनों औपाधिक 
होते हैं। ज्ञान स्वयं-प्रकाश होता है। इसलिए जो 
सविशेष, सविषय ज्ञान है, उसमें-से विषयांशका परि- 
त्याग कर दो। फिर वह आत्म-संस्थ ही है, आत्मा 
ही है । वह केवल विषयकी मिलावटसे ही मन मालूम 
पड़ता है। यदि विषयकी मिलावट छोड़ दो तो वह 
आत्मा ही है । 


'आत्मसंस्थं मनः कृत्वा’ अर्थात्‌ मनः स्वस्वरूपस्थं 
कृत्वा ।' मनका ही जो वास्तविक स्वरूप है आत्मा, 
उसमें उसको बैठने दो । यह तभी होगा, जब तुम 
'न किञ्चिदपि चिन्तयेत्‌'-मनमें कोई चिन्ता नहीं 
आने दोगे । -इसलिए न जीवका चिन्तन करो, न 
ईश्वरका चिन्तन करो और न जगतका चिन्तन 
क्रो । 
यतो यतो निइचरति मनशचञ्चलमस्थिरम्‌ । 
ततस्ततो नियम्येतदात्मन्येव वशं नयेत्‌ ॥ (२६) 


यदि तुम्हारा चंचल अस्थिर मनीराम कहीं-कहीं जायें 
तो उनको रोक लो--'वशं नयेतु । यतो यतो निश्च- 
रति, यतो यतो हेतोरनिश्चरति और यस्मिनु यस्मिन्‌ 
विषये निशचरति'--यह सार्वविभक्तिक तसू प्रत्यय है। 
इसका अर्थ है कि मन जिस-जिस कारणसे भोगे, वहाँ 
वहासे रोककर इसको कहो कि बाबा, तुम तो ज्ञान- 
स्वरूप हो, इन विषयोंके लिए कहाँ भाग रहे हो ! 
प्रशान्तमनसं ह्येनं योगिनं सुखमुत्तमम्‌ । 

उपेति शान्तरजसं ब्रह्मभूतमकल्मषम्‌ ॥ (२७) 


मनको अकल्मष होने दो, उसमें तमोगुण न रहने 
पावे। “शान्तरजसम्‌' माने उसमें रजोगुण न रहे और 


मानर्द : बोघ 


'प्रशान्तरजसम्‌' माने सत्त्वकी भी विक्षिप्त वृत्तिन 
रहे । “प्रशान्तमनसम्‌'में दया-माया नहीं होती, क्योंकि 
दया-मायाको तो विषय चाहिए। 'शान्ति' माने 
निविषय भौर 'शान्तरजसम्‌' माने रजोगुण रहित । 
उसमें कोई प्रवृत्ति ही नहीं है। इसे फिरसे सुन 
लो-अकल्मषम्‌' माने रजोगुण नहीं है ओर 'प्रशान्त- 
मनसम्‌' माने सत्त्व भी शान्त हो गया है। ऐसा जो 
योगी है, उसके पास ब्रह्मभूत उत्तम सुख स्वयं आता 
है। ये ब्रह्मजी ऐसे हैं कि इन्हें तो बस, खाली जगह 
चाहिए। ये तो भिक्षु-पाद-प्रसारण-न्यायसे जहाँ 
देखते हैं कि जगह खाली है, वहाँ जाकर कब्जा कर 
लेते हैं। क्योंकि वहाँ पहलेसे ही रहते हैं, जहाँ पर्दा 
हटा कि दिखने लग गये । इसीका अर्थं है कि सुख 
लाया नहीं जाता। यह अपने-आप ही गाता 
है। जहाँ मन तमोगुण-रजोगुण और सत्त्वगुणको 
वृत्तिसे रहित हुआ; वहाँ बेपदं मनमें, मल-विक्षेप 
आवरण रहित मनमें, बब्रहृभूतं सुखं उपेति’ माने 
अपने-आप ही आकर जाहिर हो जाता है। उसकी 
अभिव्यंजना हो जाती है और अभिव्यंजना भी 
विद्यमातकी ही होती है, अविद्यमानकी नहीं होती । 


श्रीशंकर भगवानुने कहा है कि मोक्ष-दशामें 
कोई नया ज्ञान या नया आनन्द आकर प्रकट नहीं 
होता है--नहि मोक्षदशायां विज्ञानान्तरमु वा अभि- 
व्यंज्यते । 


देखो, मेरे पास बड़े ढीठ-ढीठ सवाल करनेवाले 
आते हैं । एक दिन किसीने पूछा कि महाराज, मुझको 
ब्रह्म दिखा दीजिये कि वह केसा होता है ? मैंने कहा 
कि ऐसा होता है। अगर ब्रह्म यह नहीं है, अभो 
नहीं है, यहीं नहीं है तो वह देश-काल-चस्तुसे परि- 
च्छिन्न कोई ब्रह्म नहीं होगा । वह तो किसीका बेटा 
होगा, जो इस कालमें ब्रह्म नहीं है, इस देशमें ब्रह्म 
नहीं है और इस वस्तुके रूपमें ब्रह्म नहीं है। यह 
तुम्हारी भ्रान्ति है, जो तुमको अब्रह्म दिख रहा है। 
इसीका नाम ब्रह्म है। यदि विद्यमान ही अभिव्यक्त 

होता है तो क्या अभिव्यक्त हुआ ? केवल पर्दा ही 
फटता है बाबा, बनता-वनता कुछ नहीं है। जो 
बनेगा, वह बिगडेगा । जो फरा सो झरा, जो बरा 
सो बुताना । 


तो, योगी विगत-कल्मब होकर सदा आत्मानु- 
भूति करता है-- 
युञ्जन्नेवं सदात्मानं योगो विगतकल्मषः। 
सुखेन न्रह्मसंस्पशंमत्यन्तं सुखमइनुते ॥ (२८) 


यहाँ सुखेनका अर्थ 'अनायासम्‌' है। बारहवें 
अध्यायमें आया है— 
क्लेशोऽधिकतरस्तेषामव्पक्तासक्तचेतसाम्‌ । 
अव्यक्ता हि गतिदुंःखं देहर्वाञ्धरवाप्यते ॥ १२.५ 

ठीक है, देहवान्‌ अधिकारी यदि देहाभिमानी हो 
तो उसके लिए 'क्लेशोऽघिकतरस्तेषाम्‌' अर्थात्‌ बड़ा 
भारी क्लेश है। यहाँ भी यही है। “सुखेन ब्रह्म- 
संस्पशंम्‌-यह्‌ उनकी नजरमें नहीं आता । यह 
अत्यन्त सुखरूप है भौर इसके सुखका अन्त नहीं 
है। अन्त नहीं है-इसको संस्कृतमें इस प्रकार कहेंगे 
कि यद्‌ ज्ञानेनाति न बाध्यते तद्‌ अत्यन्तम्‌ । अन्तम्‌ 
अतिक्रान्तः-अर्थात्‌ इसका अन्त कभी नहीं होता । 
ज्ञानसे भी जिस सुखका वाध नहीं होता, वह अत्यन्त 
सुख है । वह परिच्छिन्न-स्पर्दा नहीं है, ब्रह्म-स्पश है । 
उसमें परिच्छिन्नताकी निवृत्ति हें। 'अइनुते'का अर्थ 
“अझ्नाति’ नहीं हे, भोग नहीं है । “अञ्नुते व्याप्नोति 
अभेदेन अनुभवति । आत्मतया अनुभवति ।' उसका 
अभेदानुभव होता है, “आत्मत्वेन अनुभव होता हुं । 


सर्वंभूतस्थमात्मानं सवंभूतानि चात्मनि । 
ईक्षते योगयुक्तात्मा सवंत्र समदर्शनः॥ (२९) 
यो मां पइयति सर्वत्र सवं च म.य प्यति । 
तस्याहं न प्रणश्यामि सच मे न प्रणश्यति ॥ (३०) 
सबेभूतस्थितं यो मां भजत्येकत्वमास्थितः। 
सर्वथा वर्तमानोऽपि स योगो सयि वतते ॥ (३१) 


ये तीनों झोक मिलकर एक महावाक्य हैं। एकमें 
२०६] 


है त्वं-पदार्थका वर्णन । आत्मा कैसा ? बोले कि वह 
सम्पूर्ण भूतोंमें आत्मरूपसे स्थित है--'सर्वभूतस्थं; 
भवन्तु इति भूतानि ।' जो हो रहा है, उन सब होते 
हुए पदार्थोमें स्वयं अनहुआ, अधिष्ठानरूपसे बेठा 
हुआ है । वह कौन है ? आत्मा है माने प्रत्यक्‌ चैतन्य 
है । “सर्वभूतानि चात्मनि'-स्वप्रकाश अधिष्ठानमें ये 
सारे भूत दिखायी पड़ रहे हैं। “आत्मनि' माने 
स्वप्रकाश और “सर्वभूतानि अध्यस्तत्वेन’ सारे 
अध्यस्त सर्वभूत स्वप्रकाश आत्मामें भौर आत्माख्प 
स्वप्रकाश अधिष्ठानमें । सारे भूत आत्मामें और 
सबमें आत्मा । 


ईक्षते योगयुक्तात्मा सर्वत्र समदर्शनः'-योग- 
युक्तात्मा पुरुष वह है, जिसको शुद्ध बुद्धि प्राप्त हो 
गयी है । 'योगिनः कमं कुर्वन्ति सङ्गं त्यक्त्वात्मशुद्ये 
और “कायेन मनसा बुद्धया केवलेरिन्द्रियेरपि' (५.११) 
योगी लोग आत्मशुद्धिके लिए ही कर्म करते हैं। यह 
वर्णन प्रत्यक्‌-चैतन्य शुद्ध “त्वं'-पदार्थ है । 


अब तत्‌ पदार्थ कहाँ है, यह देखो-यो मां 
पञ्यति सर्वत्र सर्वं च मयि पश्यति’ (६.३०) 
भगवान्‌ कहते हैं कि सबमें में और मुझमें सब--इन 
दोनों वचनोंमें लक्षण एक ही हुआ कि नहीं? भात्मामें 
सब और सबमें आत्मा-यह हुआ आत्माका लक्षण 
तथा सबमें भगवान्‌ और भगवानुमें सब--यह हुमा 
तत्पदार्थका लक्षण । इससे क्या होगा? इससे यह 
होगा कि 'तस्याहं न प्रणश्यामि स च मे न प्रणर्‍्यति' 
उसके लिए मेरा अदर्शान कभी नहीं होगा । प्रणाश 
माने मृत्यु नहीं, अन्त्यन्ताभाव नहीं, प्रणाश माने 
लोप, अदर्शन । इसीलिए जो लोप है, वह कभी-कभी 
कार्यकारी हो जाता है । व्याकरणमें किया हुआ लोप 
भी कभी अशुद्ध हो जाता है। 'पूर्वत्रासिद्धम्‌' (८.२.१) 
इस सूत्रके अनुसार किया हुआ लोप भी कभी असिद्ध 
हो जाता है और कभी-कभी कोई दूसरा सूत्र लाने 
नहीं देता । कहता है कि लोप तो हो गया, लेकिन 
हम जिन्दा हैं, इसलिए तुम यहाँ लग नहीं सकते ! 


धीगीता-रस-रलाकर 

'तस्याहं न प्रणश्यामि'--इसका अर्थ है कि में 
कभी आँखोंसे ओझल नहीं होता, सवंत्र अपरोक्ष 
दर्शन होता है मेरा और 'स च मे न प्रणश्यति” माने 
उसका भी मेरे लिए प्रणादा नहीं होता । 


तो यह हुआ तत्पदार्थं । पहले इलोकमें त्वं-पदार्थं 
भा चुका है। अब तीसरे इलोकमें क्या है-- 
यह देखो ! 


“सर्वभूतस्थितं यो मो भजत्येकत्वमास्थित:-- 
इसका नाम है 'असि' पदार्थ । सब भूतोंमें स्थित जो 
में है, यह तत्पदार्थं है और जो 'एकत्वमास्थितः 
भजति’ है, यह त्वं-पदार्थ है । लेकिन तत्‌-पदार्थं और 


` त्वं-पदार्थमे कोई अन्तर नहीं है। जो त्वं-पदार्थ है, 


वही तत्‌-पदार्थ है । यह वाच्यार्थका परित्याग करके 
लक्ष्यार्थमें एकताका अनुभव कराता है। उपाधिको 
छोड़कर उपहितमें एकता है । भवच्छेदकको छोड़कर 
अवच्छिन्नमें एकता है । 


अब देखो उच्छुखल स्वातन्त्र्यकी प्राप्ति । इसमें 
डरनेकी जरूरत नहीं है। यह ठीक नहीं कि बात 
करें वेदान्तकी और झेंपे भी ! एक माताजी वृन्दा- 
वनमें आती थीं। उनसे कहा गया कि माताजी, 
आप यहाँ आती हैं तो अमुक आदमी ऐसे-ऐसे कहते 
हैं। माताजी बोलीं कि महाराज, में मिलती उनसे 
भी हूं । पर वे मिलते हैं तो बिलकुल छिपकर मिलते 
हैं, जिससे कि किसीको पता न चलने पावे । वे 
मिलते भी हैं और झेंपते भी हैं। इससे तो अच्छा है 
कि वे खुलेमें मिले, जेसा कि में आपके पास खुलेमें 
आती हुँ और आप मिलते हैं। इसलिए भाई, 
वेदान्तकी बात भी करते जाओ और झेंपते भी 
जाभो-यह ठीक नहीं है। ऐसा नहीं वेसा और 
वैसा नहीं ऐसा--ये तो दो उल्टी बातें हुई। अरे 
भाई, लोग हमारी तारीफ करें--इसके लिए वेदान्तके 
किसी सत्यको छिपाना अपराध है । 


'सवंथा वतंमानो$पि'--यह॒ जीवन्मुक्तिका 


आनन्द : बोध 


विलक्षण सुख है। क्योंकि वह शुकवत्‌ समाधिमें 
स्थित है, वसिष्ठादिवत्‌ पौरोहित्य कर रहा है, जनका- 
दिवतू राज्य कर रहा है और दत्तात्रेयादिवत्‌ 
स्वच्छन्द विचरण कर रहा है। उसका जीवन कके- 
चादिवतु ही है तो क्या हुआ? ककंटी भी तो है। 
हम यह नहीं कहते कि आपमें-से कोई ककंटी बन 
जाये । यह हमारा अभिप्राय नहीं है। हम तो यह 
कहते हैं कि आप अन्तःकरणगत सब दोषोंका परि- 
त्याग करके देवताके समान पुजिये। लोग भापके 
सामने हाथ जोड़कर खूब बोलें---स मे कामानु काम- 
कामाथ मह्यम्‌ । कामेश्वरो वेश्रवणो दधातु ।' लोग 
आपकी स्तुति करते हुए कहें कि आप कामेश्वर हें 
और आप स्वयं भी काम-काम बनें। हम भी चाहते 
हैं कि आप कामेश्वर होकर पुजिये। आप देववत्‌ 
पुजिये, कुबेरवतु पुजिये । लेकिन हमारा अभिप्राय 
तो यह है कि आप भले ही कर्कटी वन जायें या कुबेर 
बन जायें, किन्तु ज्ञानकी यह महिमा है कि कोई 
कतृंत्व, कोई भोक्तृत्व, कोई कमं, कोई फल आपके 
साथ लिप्त नहीं होता | “सर्वथा वर्तमानोऽपि कि पुनः 
अवर्तमानः ?' यदि आप संथा वतमान न हों तो हम 
शास्त्रीय मागंसे आपका दर्शन करते हैं। इसमें 
हमारी हानि ही क्या है ? लेकिन यह हमारा स्वा- 
तन्त्र्य है, हमारी मौज है कि हम शास्त्रके मागंसे 
चलते हैं। शास्त्रोंकी भी यह साम्यं नहीं है कि 
उनका कानून हमको वाध्य कर दे। हम कानूनसे 
स्वतन्त्र होकर कानूनका पालन करते हैं। यह हमारी 
मौज है, अन्यथा कोई कानून हमें बाँधनेवाला 
नहीं है । 

'स योगी मयि वतंते'--भगवान्‌ कहते हैं कि 
योगी हर हालतमें मुझमें ही बर्तता है। उसका 
चलना-फिरना, उसका उठना-चैठना, उसका शौचा- 
चार, उसका सोना-जागना, सब-का-सब मुझ पर- 
मात्माके स्वरूपमें ही है। 


यह तो हुआ योगी। अब जरा परमयोगीको 
बात_सुनो ! यहीसे गीताका सिद्धान्त प्रारम्भ होता 

है। जब तक आप पातञ्जल योगदर्दानसे गीताके 
योगको पृथक्‌ करनेके लिए विवेचन नहीं करेंगे, तब 
तक यह विषय समझमें नहीं आयेगा । वयोंकि यह 
व्यवहारमें स्थित योगी है। 

आत्मौपम्येन सर्वत्र समं पश्यति योऽजुंन । 

सुखं वा यदि वा दुःखं स योगी परमो मतः ॥ (३२) 


अष्टांगयोगमें जो आसन, प्राणायाम, प्रत्याहार, 
धारणा, ध्यान, समाधि, यम और नियम हैं--इसमें-से 
हम दो अंग यम-नियमको छोड़ देते हैं बोलनेमें; 
क्योंकि वे आजकल दुर्लभ हैं । आजकल जो योगिराज 
लोग हैं, उनमें आसन है, प्राणायाम है और प्रत्याहार 
भो है। लेकिन उनमें धारणा-ध्यान-समाधि तो 
दिखती नहीं है । फिर भी उनके न होनेकी हम शंका 
ही क्यों करें ? लेकिन महाराज, उनमें यम-नियमका 
दर्शन तो सवंथा दुर्लभ हो गया है । 


देखो भाई, जेसे हमको सुख होता है, वैसे ही 
दूसरेको भी सुख होता है और जेसे हमको दुःख होता 
है, वेसे ही दूसरेको भी दुःख होता है। इस सुख- 
दुःखको व्यवहारमें 'आत्मौपम्येन' सवंत्र देखना 
यहाँतक कि चिड़ियामें भी, चींटीमें भी--यह क्या 
अमानदशा है ? नहीं, यह अमानदशा नहीं है, समान 
दशा है । योगी इसी अवस्थाका अनुभव करता है 
और ऐसे ही दुष्टिकोणवाले योगीको परमयोग कह 
दिया है भगवानुने-*स योगी परमो मतः ।' श्रीमद्‌- 
भागवतमें भी भगवान्‌ कहते हैं कि बस, इतना ही 

धमं है कि-- 

एतावानेव लोकेऽस्मिन्‌ पुंसां निःश्रेयसोदयः । 

( ३.२५.४४ ) 


सबके दुःखके साथ मिल जाओ, सबके सुखके साथ 
मिल जाओ भोर केवल अपने देहके सुख-दु:खमें 
आबद्ध न रहो । यहो है गीताका योगी और योगी भी 
साधारण नहीं-परम योगी है । यह बात हम आपको 
बता देते हैं कि ऐसा योगी योगदर्शनमें नहीं मिलेगा । 

अब आपलोगोंसे यह निवेदन है कि जब हम 
दशंनोंकी व्याख्या करते हैं तब गौतमके मतका, 
कणादके मतका, कपिलके मतका, पतञ्जलिके मतका, 
जेमिनिके मतका समालोचन करते हैं। हम भड- 
लोमि, आस्मरथ्य और काशकृत्स्नके मतकी भी 
आलोचना करते हैं। वहाँ यदि कोई वेदमन्त्र 
आत्मानुभूतिके अनुकूल नहीं पड़ता तो बलातु उसके 
अर्थका उन्नयन आत्मानुभूतिके अनुकूल कर लेनेसे 
नहीं डरते हैं। यदि कोई स्वानुभूति, ब्रह्मानुभूति, 
प्रत्यक्‌-चेतन्याभिन्न ब्रह्मानुभूतिके विपरीत मन्त्र 
बोलता हो तो हम उस मन्त्रको बलातु ब्रह्मानुभूतिके 
अनुकूल करनेमें समर्थ हैं। इसलिए आपलोग ऐसा 
नहीं समझना कि यह बात किसके अनुकूल पड़ती है 
और किसके प्रतिकूल पड़ती है। क्योंकि हम तो 
सबको अपना आत्मा ही समझते हैं । 


योऽयं योगस्त्वया प्रोक्तः साम्येन मधुसुदन। 
एतस्याहं न पश्यामि चञ्चलत्वात्मि्थात स्थिराम्‌॥ 
(३३) 
चञ्चलं हि मनः कृष्ण प्रमाथि बलवद्‌ दृढम्‌। 
तस्याहं निग्रहं मन्ये वायोरिव सुदुष्करम्‌ ॥ (:४) 


अब अर्जुन बोला कि बाबा, तुमने योग तो बहुत 
बढ़िया बताया, परन्तु अपूर्वं हो गया। कोई भी 
किसी विषयका वर्णन करे तो पूर्व वर्णनसे उसमें थोड़ी 
अपूर्वता होनी चाहिए। यदि अपूर्वता नहीं होगी तो 
वह वर्णन ही व्यर्थं हो जायेगा, क्योंकि अपूर्वता 
तात्पर्य-निणंयमें सहकारी है । इस योगमें अपूवंता 
क्या है ? इस योगमें भपूर्वंता है समता। अर्जुनका 
कहना है कि हमारा मन चञ्चल है, इसमें साम्यकी 
स्थिति स्थिर नही होती । यह केवल चञ्चल ही होता 
तो कोई बड़ी बात नहीं थी ! बच्चा चञ्चल होता है, 
खेलता है तो उससे कोई नुकसान नहीं होता | लेकिन 
यह चञ्चल तो है ही, हमें मथ भी डालता है। यह 
हमारी चोटी पकड़कर खींचता है, हमारी दाढ़ी-मंछ 
पकड़कर खींचता है, हमें हिला देता है भौर हमारी 


श्रीगोता-रस=रलाकर 


आँखमें, नाकमें उँगली डालता रहता है। हम इसको 
पकड़ नहीं सकते । पकड़ें भी केसे ? यह हमसे ज्यादा 
बलवान्‌ है। कमजोर होता तो पकड़ लेते। हम 
इसको मना भी नहीं पाते, क्योंकि यह अपनी बातपर 
बिल्कुल दृढ़ है। इसका निग्रह करना, इसको पकड़ 
लेना तो वेसा ही है, जेसे कोई हवाको बाँधकर 
रखना चाहे और यह समझे कि हम नाक दबा लेंगे 
तो हवा कावूमें रहेगी । 


देखो, एकबार मैंने अपने जीवनमें ऐसी बेवकूफी 
की थी । मेरा ऐसा ख्याल था कि मुँह-नाक बन्द कर 
छेनेसे हवा बन्द हो जायेगी । मैंने ऐसा ही किया । 
लेकिन बायें कानका पर्दा फाइकर हवा निकल गयी । 
इसलिए जब भीतरकी हवाको बाँधना इतना मुश्किल 
है, तब मनको बाँधना कितना मुश्किल होगा । 


अब जव भगवावूने अर्जुनको वात सुनी तब कहा 
कि तुम ठीक कहते हो-- 
असंशयं महाबाहो मनो दु्तिग्रहं चलम्‌ । 
अभ्यासेन तु कोन्तेय वेराग्येण च गुह्यते ॥ (३५) 


देखो, जब कोई प्रश्नकर्ता प्रश्न करे तब यदि एकाएक 
कह दिया जाये कि तुम यह क्या मू्खंतापूर्ण प्रश्न 
कर रहे हो ? तुम तो दुर्बुद्धि हो, नासमझ हो, अन- 
धिकारी हो, हट जाओ मेरे सामनेसे । ऐसा किसीको 
नहीं बोलना चाहिए । यदि प्रश्‍नकर्ताके मनमें दुविधा 
न होती, शंका न होती, अदुढ़ता न होती तो वह 
तुम्हारे पास पूछनेके लिए आता ही क्यों ? इसलिए 
भगवान्‌ बोले कि हाँ-हाँ भाई, जसा तुम्हारा अनुभव 
है, वेसा ही प्रश्‍न तुम कर रहे हो। संस्कऋतमें 
बोलनेकी यह रीति है कि यदि कोई शंका करे तो 
कहते हुँ कि “सत्यम्‌, बाढम्‌'--सत्य है, तुमने बहुत 
बढ़िया प्रश्‍न किया । ऐसा कहनेके बाद हो किन्तु- 
परन्तु लगाकर पण्डित लोग प्रश्‍नकर्ताका समाधान 
करते हें । यदि आप प्रइनकर्ताका अभिनन्दन करोगे 
तो अपने प्रस्तके समाधानका श्रवण करनेमें उसका 
उत्साह बढ़ जायेगा । भगवानुने ऐसा ही किया । 

एक विद्वानुसे मैंने पूछा कि महाराज, यह वृत्ति- 
व्याप्ति केसे होती है? उन्होंने हमारी ओर आँख 
उठाकर पूछा कि तुमने चौबीस लाख गायत्रीका जाप 
किया है ? मैंने कहा कि हाँ महाराज, किया है । फिर 
बोले कि किसी इष्टदेवका ध्यान करके कोई उपासना - 
की है? हाँ, की है। इसके वाद उन्होंने पूछा कि 
तुम्हारे मनमें वेराग्य है? मैंने कहा कि हाँ, है । बात 
यह थी कि उनको आता तो था नहीं, बतायें क्या ? 
वे खुद ही नहीं जानते थे कि वृत्ति-व्या्ति और फल- 
व्याप्ति क्या होती है । इसलिए वे हमसे इधर-उधरके 
प्रन करने लगे । लेकिन प्रश्‍नकर्ताके प्रश्नका प्रसंगा- 
नुसार उत्तर न देकर उसके अधिकारपर ही आक्षेप 
कर बेठना-यह उत्तर देनेकी प्रणाली नहीं है । 


यहाँ भगवातूने कहा कि “असंशयं महाबाहो -- 
अरे अर्जुन, वाह-वाह्‌, तुमने जो प्रश्‍न किया है, वह 
बिल्कुल ठीक है । सचमुच मनका निग्रह बड़ा कठिन 
काम है और यह चञ्चल भी बहुत है। लेकिन तुम्हें 
निराश नहीं होना चाहिए 


अभ्यासेन तु कोन्तेय वैराग्येण च गृह्यते। 


मनका निग्रह करनेके लिए आवाहन-विसजंन 
चाहिए । जहाँ-जहाँ राग है, वहाँ-वहाँ रागका विस- 
जन करो और जो-जो सद्गुण तुम्हारे भीतर नहीं 
हैं, उनका आवाहन करो। जसे पुजामें आवाहन- 
विसर्जन बोलते हैं, वेसे ही विधियुक्त कमं करो और 
निषिद्ध कमंका परित्याग करो । देवताका आवाहन 
करो । 


देखो, हमलोग जहाँ पूजा करते हैं, वहां कोई 
भूत-प्रेत-देत्य बेठे न हों--इसके लिए पहले उनका 
अपसारण किया जाता है-- 
अपसर्पन्तु ते भूता ये भूता भुमिसंस्थिताः। 
ये भूता विघ्नकर्तारः ते न सन्तु तवाज्ञया ॥ 
इस प्रकार पहले भूतापसारण करके तब वहाँ 
कर्मकाण्डका स्थान बनाया जाता है। आवाहन-पूजन 

भी होता है और भूतापसारण भी होता है। इसी 
तरह यह जो वेराग्य है, वह भूतापसारण है और जो 
अभ्यास है, वह देवावाहन है। दुगुंण-दुराचार-दुव॑स्तुसे 
वैराग्य हो--यह अपवादका प्रारम्भ है। विधि है 
अध्यारोप और निषेध है अपवाद। यह कर्म है। 
देवताकी पूजामें आवाहन है अध्यारोप और विसर्जन 
है अपवाद । 


गच्छ गच्छ सुरश्रेष्ठ प्रस्थानं परमेश्वर । 


योगमें जों अभ्यास है, वह अध्यारोप है । क्योंकि 
अभ्याससे जो तर्कानुगत, विचा रानुगत, आनन्दानुगत, 
अस्मितानुगत समाधि सिद्ध होती है, उसीसे असम्प्र- 
ज्ञात समाधिके लिए वैराग्य करना पड़ता है। इसी 
प्रकार वेदान्त-दशंनमें अन्नमयसे प्राणमय, प्राणमयसे 
मनोमय और मनोमयसे विज्ञानमय--इस क्रमसे एक- 
एकका अपवाद करते जाते हैं तथा एक-एकका 
अध्यारोप करते जाते हें । जहाँ अध्यारोप-अपवादको 
परिसमाप्ति हो जाती है, वहाँ स्वयं रह जाते हैं भौर 
उस स्वयंताको शास्त्र-वेद-उपनिषद्‌ ब्रह्म बताते हैं। 


यही प्रणाली यहाँ भी है। जो सद्गुण तुम्हारे 
अन्दर नहीं है, उनको दुहराओ और जो चीज तुम्हें 
अभीष्ट नहीं है, उससे वेराग्य करो। वेराग्य माने 
घृणा नहीं, वैराग्य माने द्रेष नहीं और वेराग्य माने 
ग्लानि नहीं । क्योंकि जिस वस्तुसे तुम घृणा, द्वेष 
और ग्लानि करोगे, वह तुम्हारे दिमागमें घुस 
जायेगी । वैराग्य माने राग-द्रेष दोनोंकी शिथिलता, 
राग-द्वेंष दोनोंका अत्यन्ताभाव नहीं। राग-द्वेष दोनोंके 
अत्यन्ताभावका अधिष्ठान तो स्वप्रकाश ब्रह्म ही है । 
इसलिए जो व्यवहारमें राग-द्वेषकी दृढ़ता हो गयी 
है, उसको शिथिल करना होगा | हाँ, घृणा नहीं 
करना, ग्लानि नहीं करना, द्रोह नहीं करना, द्वेष 
नहीं करना । रागका सहकारी द्वेष है, इसलिए 
दोनोंको एक साथ छोड़ना, जिससे उस विषयका 
चिन्तन ही न हो | राग छोड़ोगे और द्वेष करोगे, 
तब भी उसीका चिन्तन {होगा । फिर जब चिन्तन 

उसीका बना रहा तो तुम्हारे वेराग्यसे फायदा ही 
क्या हुआ ! इसलिए वैराग्य माने राग-द्रेषकी जो 
दृढ़ता चित्तमें है, उसको शिथिल बनाकर अपने 
अभ्यासको चालू रखना । इससे यह होगा कि 
मनीराम जिस दोस्त-दुर्मनके चिन्तनमें लगे हुए हैं 
बहाँसे हट जायेंगे और एक अभीष्ट चिन्तनमें, इष्ट- 
देवके चिन्तनमें लग जायेंगे । इसलिए भाई, अगर 
अपने मनको कावूमें नहीं करोगे तो योगका प्राप्त 
होना दुर्लभ है, दुष्प्राप्य है। अपने मनको थोड़ा 
कावूमें करके प्रयत्न करो और प्रयत्न भी उपायसे 
करो । लेकिन जो मनमाना उपाय है, यह नहीं 
चलता है । 

अध्यात्मविद्यऽधिगमः साधु-संगतिरेव च। 

वासनासंपरित्यागः घ्राणस्य च निरोधनम्‌। 

एतास्ता युक्तयः पृष्टाः सन्ति चित्तजयेऽलिलाः॥ 


अगर आप अपने मनको वशमें करना चाहते हैं 
और चाहते हैं कि मोटर चलाते भी रहें तथा मोटर 
अपने कावूमें भी रहे तो मोटरकी मशीनरीको बिल्कुल 
ठीक-ठीक समझ लें । 'अध्यात्मविद्याधिगम'का अर्थ 
होता है, इन्द्रियाँ केसे काम करती हैं, मन केसे काम 
करता है, बुद्धि केसे काम करती है तथा हाथ-पाँव केसे 
उठते-बैठते हैं--इसका ज्ञान । 'आत्मनि शरीरे एव 
इति अध्यात्मम'--इस शारीरके भीतर जो चोजें 
भरी हुई हैं, वे केसी-कैसी हैं, कैसे साँस चलती है, 
केसे आँख देखती है, केसे मन सोचता है और केसे 
बुद्धि विचार करती है--इस विद्याका अधिगम प्राप्त 
करो । 


भूतसुक्ष्मसे पञ्चभूत पेदा होते हैं कि पञ्चभूतसे 
भूतसूक्ष्म पेदा होते हैं? एक ओर अनिवचंनीयता 
भी सिद्ध करोगे और दूसरी ओर क्रम भी निश्‍चय 
करोगे तो कैसे बनेगा? गड़बड़ा जायेगा | क्रम 
बनाओगे तो अनिवंचनीयता नहीं होगी और भनि- 
वचनीयता बनाओगे तो क्रम नहीं बनेगा । “मानाधीना 
मेयसिद्धिः या मेयाधीना मानसिद्धिः' ? अनिवंच- 

नीयता भी बनाओगे और “मानाधीना मेयसिद्धिः 
को पकड़ बैठ जाओगे तो अनिर्वचनीयता कहांसे 
सिद्ध होगी ! 


तो, यह सब है वेदान्तकी रीति-“अध्यात्मविद्या- 
धिगमः' । इसलिए, जेसा आप बनना चाहते हैं, वैसी 
ही अपनी कम्पनी बनाइये । आप जैसे लोगोंमें बेठेंगे 
'यादृशानु सन्निवेशते’, जेसे लोगोंकी सेवा करेंगे 
'यादुशांश्चोपसेवसे' और 'यदिच्छेतु च भवितुम्‌ 
जेसा आप स्वयं होना चाहेंगे, वेसा बनेंगे । इसलिए 
अपनी संगति देखिये कि आपकी कम्पनी केसी है-- 
'साधुसंगतिरेव च! । 


“वासना-संपरित्याग:'--वासनाओंके चक्करमें 
मत पड़िये ओर “प्राणस्य निरोधनम्‌"--प्राणवायुको 
भी वशमें कीजिये । 'एतास्ता युक्तय:--इसोका अर्थ 
है उपाय । उपायमें आसक्ति नहीं करनी चाहिए । 
उपाय माने आमदनीका स्रोत । आप जानते हैं न कि 
'आय' माने आमदनी और “उप' माने आमदनीका 
झरना--जहाँसे आमदनी निकलती हो। व्यापारी 
लोग देखते हैं कि अब इस व्यापारमें आमदनी नहीं है 
तो झट दूसरा व्यापार खोज लेते हैं कि नहीं? 
इसीका नाम है उपाय । 


तो जहाँ तक साध्यकी प्रापिका प्रश्न है, उसके 
लिए एक साधन नहीं, दो साधन नहीं, तीन साधन 
नहीं, चार साधन नहीं-साधन-पर-साधन करो । 
साधनमें अनन्य होनेकी जरूरत नहीं है, साध्यमें 
अनन्य होनेकी जरूरत है। साध्य क्या है? साध्य 
माने ब्रह्म नहों, आत्मा नहीं । जिनको मालूम न हो, 
वे फिरसे सुन लें कि साध्य माने ब्रह्म नहीं, साध्य 
माने आत्मा नहीं और साध्य माने दोनोंकी एकता 
नहीं । साध्य माने अन्तःकरणकी शुद्धि । साधनसें 
वही सिद्ध होती है । ब्रह्म तो सिद्ध ही है, आत्मा तो 
सिद्ध ही है, उनकी एकता तो सिद्ध हो है। आत्मा 
स्वभावसे ही, सहज भावसे ही ब्रह्म है। इसलिए 
वह साधनसे साध्य नहीं है। साधनसे तो अन्त: 

करणकी शुद्धि होती है। इस विभागको जानकर 
जिस साधनसे आपका अन्तःकरण शुद्ध होता हो, 
वह करना चाहिए । 


मैंने एक बार उड्या बाबाजी महाराजसे पुछा कि 
क्या साधन करना चाहिए ? वे बोले कि देख, जब 
पेटमें भूख बिल्कुल ठीक-ठाक लगती हो तब यह 
नहीं पूछा जाता कि क्या खायें! उस समय तो जो 
मिलता है, उसीसे पेट भर लिया जाता है। जब भूख 
लगती है, तब भोजनकी किस्म नहीं देखी जाती। 
येन केन प्रकारेण क्षुधा वे अपनीयते ।' यह इलोक 
पंचदशीमें है, जिसका अर्थ है कि चाहे जेसे-तैसे भूख 
दूर की जाती है । 


इसी तरह काम-क्रोध-लोभ-मोह रूप जो अन्तः- 
करणकी अशुद्धियाँ दुःख दे रही हैं, इनको दूर करनेके 
प्रकारमें निष्ठाकी आवश्यकता नहीं है । ये तो पड़ोसी 
के बुलानेसे दूर हों तो उसको बुला लो, पुलिसमें 
रिपोर्ट दर्ज करनेसे दूर हों तो रिपोर्ट दजे करा दो, 
सरकारके सामने हाथ जोड़नेसे दूर हों तो उसके 
सामने हाथ जोड़ लो भौर खुद ही दो-चार घूँसे 
लगासेने दूर हों तो उनको लगाकर दूर कर लो। 
टार्च मारनेसे दुर हो तो टार्च मार लो। यह सोचो 
मुझे तो केसे भी इस अशुद्धिको दूर करना है। यदि 
कहो कि हम ऐसे ही दूर करेंगे तो अभी तुमको कोई 
जल्दी नहीं है । 


इसलिए तुम्हारे पास अपने अन्तःकरणकी 
अशुद्धिको दूर करनेका जो भी उपाय हो, साधन हो, 
उससे कर लो अन्तःकरणकी भशुद्धि दूर । फिर मैंने 
जो इतना लम्बा व्याख्यान दिया है, उसमें कोई 
शंका नहीं होगी । क्योंकि जब तुमने अन्तःकरण 
शुद्ध करके तत्त्वज्ञान प्राप्त कर लिया तब शुद्ध अन्तः 
करणके लिए '“सरवंथा वर्तेमानोऽपि'का डर क्यों 
होगा? जब अन्तःकरण शुद्ध करके तुमने तत्त्वज्ञान 
प्राप्त कर लिया तब शुद्धान्तःकरण क्या तुम्हें वेश्या 
के घरमें ले जायेगा ? क्या तुमको गुण्डा बना देगा ? 

क्या तुम्हें चोर बना देगा ? अरे, 'स्वथा वतंमानो- 
5पि'से डरते क्यों हो ? इसीलिए डरते हो कि अन्तः- 
करण तो शुद्ध हुआ नहीं, इसलिए झूठ-मूठ ज्ञानी 
बननेको कोशिश करते हो । इसलिए शुद्ध अन्तःकरण 
करके ज्ञान प्राप्त करो । फिर देखो कि “सर्वथा वतं- 
मानोऽपि’ तो 'स्वातत्त्र्यं परमं सुखम्‌’ हो जायेगा । 
कहा भी है कि-- 

सवं परवशं दुःखं सर्वम्‌ आत्मवशं सुखम्‌ । 

एतद्‌ विद्यात्‌ समासेन ळक्षणं सुखदुःखयोः ॥ 


तो, अभ्यास और वेराग्यका जो प्रसंग चल रहा 
था, इसमें अभ्यासका अर्थ है बार-बार दुहराना और 
वैराग्य माने राग-द्वेष नहीं करना । यह बताया जा 
चुका है कि वैराग्य माने त्याग नहीं, वैराग्य माने 
द्वेष नहीं, वैराग्य माने घुणा नहीं, वेराग्य माने 
ग्लानि नहीं, वेराग्य माने द्वेष नहीं और वेराग्य माने 
द्रोह नहीं । वेराग्य माने तो राग-द्रेष दोनोंकी शिथि- 
लता । यदि आप राग छोड़ देंगे और द्वेष करने लग 
जायेंगे तो रागमें थोड़ा माधुयं भी रहता है और 
रागास्पद हो जाता हे । किन्तु द्वेषमें तो जलन रहती 
है और द्वेषास्पद हो जाता है। इसलिए आप अपने 
दिलको अपने-आप जलाते भी जायें और चाहें कि 
हमारा मन एकाग्र हो जाये तो वह कभी होनेका 
नहीं है । द्रेष माने ज्वलनात्मक चित्त-वृत्ति-विशेष | 
उससे आपके दिलमें आग लग रही है और वैराग्य 


भी नहीं है । 


किसीने एक साधुसे पूछा कि हमें भमुक सिद्धि 
चाहिए । उसके लिए हम क्या करें महाराज ? साधुने 
एक मन्त्र बता दिया और कह दिया कि बस, एक 
शते है । वह यह कि मन्त्र जपते समय वानरका 
ध्यान न आये ! अब जब वे बेचारे मन्त्र जपनेके लिए 
बेठें, तब यही ख्याल आवे कि कहीं वानरका ध्यान 
तो नहीं आगया ! इस तरह वानरका ध्यान करते- 
करते उनकी वानराकार वृत्ति हो गयी और सिद्धि 
गयी चूल्हे-भाड़में | इसलिए किसीको हटाना है-- 

इसका ख्याल तो बिल्कुल छोड़ ही दो, उपेक्षा कर 
डालो और जिसमें मनको जोड़ना है, उसमें लगा दो। 
“तत्र स्थितौ यत्न अभ्यास:--( योगसूत्र १.१३) 
हम जिस स्थितिको प्राप्त करना चाहते हैं, उसके 
लिए वारम्वार प्रयत्न करनेका नाम योगशास्त्रमे 
अभ्यास बताया गया है। बार-बार दुहुरानेका 
अभ्यास होता है। “अभ्यासः पुनः पुनः' । इसलिए 
अभ्यास और वेराग्य दीर्घ कालतक निरन्तर सत्कार 
बुद्धिसे करना चाहिए और यह ध्यान रखना चाहिए 
कि कभी निराशा न आने पावे । ऐसा भाव कभी न 
आवे कि अरे, यह तो बहुत हो गया । इसमें अलम्‌ 
प्रत्यय कभी नहीं आना चाहिए । 


अयतिः श्रद्धयोपेतो योगाच्चलितमानसः । 
अप्राप्य योगसंर्सिद्धि कां गति कुष्ण गच्छति ॥ (३७) 
कच्चित्रोभयविश्रष्टडिछन्नाशञ्नसिव॒ नव्यति। 
अप्रतिष्ठो महाबाहो चिमुढो ब्रह्मणः पथि॥ (३८) 


अब दूसरा प्रश्‍न अर्जुनका यह है कि यदि प्रयल 
करना छूट जाये और श्रद्धा बनी रहे तो! यदि मन 
योगसे विचलित होकर, 'योगाच्चलितम्‌' होकर 
भोगकी तरफ चला जाये तो ! लेकिन जिसकी श्रद्धा 
बनी हुई है, उसको सुफल तो मिलना चाहिए और 
जिसका साधन वर्तमानमें छुट गया, लेकिन पहलेका 
किया हुआ साधन है, उसका यदि मृत्युके समयमें 
मन विचलित हो गया तो उसे योग-संसिद्धि केसे 
मिलेगी ? वह बेचारा कहाँ जायेगा ? वह तो लोकसे 
भी गया, परलोकसे भी गया । वह कहीं छिन्न-भिन्न 
बादळके समान भ्रष्ट तो नहीं हो जायेगा! उसको 
ब्रह्ममार्गमें कहीं भी स्थिति नहीं मिलेगी--'अप्रतिष्ठो 
महाबाहो' ! क्या उसको कोई लाभ नहीं होगा ! 


एतन्मे संशयं कृष्ण छत्तुमहंस्यञ्ञेषतः। 
त्वदन्यः संशयस्यास्य छेत्ता न ह्यूपवद्यते ॥ (३९) 

अर्जुन कहता है कि हे कृष्ण, हमारे इस संदेहको 
ऐसा छित्न-भिन्न करो कि उसमें-से कहीं कुछ बाको 
न रह जाय और वह निःशेष हो जाय | 


श्रीगोता-रस-रत्नाकर 

अंशी)... 


कुछ लोग यहाँ “एवं मे” पाठ मानते हैं और कुछ 
लोग “एतन्मे' पाठ मानते हैं। क्योंकि 'संशय' शब्द 
पुल्लिंग है और 'एतत्‌' नपुंसक लिंग है, इसलिए 
छिंग-विपर्यय हो जानेके कारण कुछ लोगोंके मनमें 
अशुद्धिकी कल्पना होती है । पर संशय शब्द नपुंसक 
लिगमें भी बनता है। व्याकरणकी प्रक्रिया-विशेषसे 
ऐसा किया जा सकता है । इसलिए यह सब बिल्कुल 
ठीक ही है । कोई कहते हैं कि 'एततु प्रति यो मे 
संशय:'--इसके सम्बन्धमें जो हमारा संशय है, 
उसको आप पुरी तरहसे काट दो ! 


अब देखो, जेसे कोई हमसे पूछता है कि आप 
कहाँ ठहरे हैं ? आपका क्या प्रोग्राम है ? तो हम कह 
देते हैं भाई, गोविन्दानन्दसे पूछ लो, हमको क्यों 
बुलवाते हो ? अगर दूसरेसे पूछनेपर बात न बनती 
हो तब तो बुलवाओं, नहीं तो क्यों बुलवाते हो? 
इसी तरह श्रीकृऽणने भी अर्जुनसे इशारा किया कि 
अरे भाई, तुम्हारे संशयको और कोई काट लेगा, 
इसलिए उसीसे पूछ लो । इसपर अर्जुन बोला कि 
नहीं, नहीं; हमारा पूर्ण विश्‍वास है कि तुम्हारे सिवाय 
इस संशयको काटनेवाला दूसरा कोई नहीं है। 

देखो, जबतक उत्तर देनेवालेके मनमें यह बात 
है कि प्रश्‍नकर्ता कहीं भी पूछ लेगा, कहीं भी इसका 
समाधान हो जायेगा, तबतक उसके लिए बोलनेकी 
क्या जरूरत है ? लेकिन जब प्रइनकर्ता निर्भर हो 
जाता है, तब उत्तर देना ही पड़ता है। इसलिए 
अर्जुनकी निर्भरता देखकर भगवान्‌ उत्तर देते हैं-- 
पार्थं नेवेह नामुत्र विनाशस्तस्य विद्यते । 
नहि कल्याणकृत्कश्चिद्‌ दुर्गति तात गच्छति ॥ (४०) 


अर्जुन, जो अच्छा काम करता है, उसको हमेशा 
अच्छा ही फल मिळता है- सुकृतस्य सुकृतं फलम्‌' । 
फिर तुम तो मेरे प्यारे पार्थ हो। पृथा-पुत्र होनेके 
नाते मेरे फुफेरे भाई हो, सम्बन्धी हो । फिर तुमने 
जिसके वारेमें प्रश्न किया, उसका इस लोकमें और 
प्रछोकमें कहीं भो नाश नहीं होता है । 


आनन्द : बोघ 


देखो, यहाँ 'न' और “हि! दो अव्ययं नहीं हैं । 
पूरा अव्यय ही है 'नहि'। जेसे हिन्दीमें “न” बोलते 
हैं, उसके अर्थमें मीमांसामें “नहि' शब्द प्रयुक्त है, 
केवल 'न' नहीं है। 

भगवान्‌ कहते हैं कि जो कल्याणका काम करता 
है और मंगल मागंमें चळनेके जागृत हो रहा है, 
उसको दुर्गति कभी नहीं होतो । क्योंकि 
प्राप्य पुण्यकृतां लोकानुषित्वा शाश्वतीः समाः। 
शुचीनां श्रीमतां गेहे योगश्चष्टोऽभिजायते ॥ (४१) 


पुण्यकर्ता लोग जिस लोकमें जाते हैं, उसमें वह 
जाता है । सैकड़ों वर्षोतक वहाँ निवास करता है और 
उसके बाद 'शुचीनाम्‌' अर्थात्‌ उच्चकुले-नादकुळे 
और श्रीमताम्‌ अर्थात्‌ बिन्दुकुले जन्म ग्रहण करता 
है। नादकुले माने किसी अच्छे महात्माका चेला 
हो जाता है। हर जगह बेटा होना ही सुफल नहीं 
है। जो 'श्रीमतां गेहे' माने गृहस्थके वंदामें पैदा 
होगा, वह विन्दुवंहामें पैदा होगा और जो महात्माके 
वंशमें पैदा होगा माने उनका शिष्य हो जायेगा-- 
वह नादवंशमें आ जायेगा । इस प्रकार दो वंश होते 
हें--एक तो नादवंश और दूसरा बिन्दुवंश । कानके 
द्वारा भी अपना बेटा बनाया जाता है और वह 
ऊपर-ही-ऊपर बेटा हो जाता है | 


“शुचीनां श्रीमतासु'--इसका ऐसा अर्थं भी कर 
सकते हो कि श्रीमान्‌ दो तरहके होते हैं--एक 
बेईमानीसे धन कमानेवाछे श्रीमान्‌, और दूसरे 
ईमानदारीसे धन कमानेवाले श्रीमान्‌ । जो बेईमानीसे 
धन कमाते हैं, उनको तो शुचि बोल नहीं सकते | 
उनके बारेमें तो मनुजीने कह दिया है कि 


सर्वेषामेव शौचानाम्‌ अर्थशौच परं स्मृतम्‌ । (५.१०६) 
अर्थात्‌ पवित्रताके जितने भी नियम हैं, उनमें धनकी 
पवित्रता सबसे बड़ी है । योष्थे शुचिहि स शुचिः न 
मृद्वारिशुचि शुचिः--आपने इक्कोस बार मिट्टीसे 
हाथ धोया, अपरसका पवित्र रेशमी कपड़ा पहना, 

जनेऊ पहना, बड़ी भारी चोटी रखी और तीन 
घण्टोंतक सन्ध्या-वन्दन किया । किन्तु इसके बाद 
जब टेलीफोनपर बेठे तो बेचारे बेवकूफोंकी जेब 
काटने लगे । 


. तो, बेईमानीका धन जिनके घरमें आता है, वे 
श्रीमान्‌ तो हैं, परन्तु शुचि नहीं हैं। अगर उनका 
धन पवित्र है, ईमानदारीका है तो वे भी पवित्र हैं 
और इन्हींके लिए कहा गया कि “शुचीनां श्रीमताम्‌' ? 
लोग कहते हैं कि स्वामीजी, आप सेठोंपर बहुत 
छींटा-कशी करते हैं। अरे भाई, हम छींटा-कशी 
सेठोंपर तो करते ही हैं, साधुओंपर भी करते हैं 
और स्वयं अपनेपर भी कर लेते हैं। क्योंकि एक ही 
सत्तासे तो सब हैं, वेष चाहे साधुका हो, गृहस्थका 
हो, हमारा हो यातुम्हारा हो। जो छींटा-कशी 
करने लायक है, उसपर यदि छींटा-कशी की जाये तो 
हज ही क्या है! इसलिए भगवान्‌ श्रीकृष्ण कहते हैं 
कि पवित्र धनवान-कुलमें योग-भ्रष्ट जन्म लेते हैं। 
इसके बाद भगवान्‌ कहते हैं-- 


अथवा योगिनामेव कुले भवति धीमताम्‌ । 
एतद्धि दुलंभतरं लोके जन्म यदोीदुशम्‌ ॥ (४२) 


योग-भ्रष्ट योगो-वंशमें भी पैदा होता है। योगी भी 
दो तरहके होते हैं-एक तो मूर्खं योगी और दूसरे 
ज्ञानी योगी । जो बुद्धि-नाशके पक्षपाती योगी हैं, 
उन योगियोंमें योग-भ्रष्टका जन्म नहीं होता, जो 
'धीमतां' माने अखण्डाकार - धीके पक्षमें हैं, उन 
योगियोंके वंशमें योग-भ्रष्ट जन्म लेता है। यदि 
लोकमें ऐसा जन्म प्राप्त हो जाये, तो वह दुलभ 
जन्म है) 

तत्र तं बुद्धिसंयोगं लभते पोवंदेहिकम्‌ । 

यतते च ततो भूयः संसिद्धो कुरुनन्दन ॥ (४३) 


वहाँ उसी पूवं देहका जो बुद्धि-संयोग है, योग- 
निष्ठा है, अभ्यास-निष्ठा है, वैराग्य-निष्ठा है; वह फिर 
पैदा होती है और संसिद्धिके लिए प्रयत्न होता हे । 

पूर्वाभ्यासेन तेनेव ह्लियते ह्यवशोऽपि सः। 
जिज्ञासुरपि योगस्य शब्दब्रह्मातिवतंते ॥ (४४) 


वहाँ तुम चाहो या मत चाहो, वह पूर्वाभ्यास ही 
तुमको छूटकर योगके पक्षसे ले जायेगा और छुड़ा 
देगा योगसे । 

यहाँ एक बड़ी बात कही गयी है। पहले यह 
कहा गया था कि तत्त्व-ज्ञान होनेके बाद वेद निष्प्र- 
योजन हो जाता है, क्योंकि जो तरंगुण्यवान्‌ है, उसके 
लिए वेद विधि-निषेध करता है। वेद नियन्ता 
है उसका । किन्तु जो त्रेगुण्यप्रेमी नहीं है, उसका 
नियोग वेद नहीं करता है । 


किन्तु यहाँ जो वात कही जा रही है, यह पहलेकी 
बातसे कुछ ज्यादा बड़ी है। यहाँ तो कहते है कि 
तत्त्वज्ञान होनेपर या त्रेगुण्यका विचार निवृत्त होने 
पर वेद काम करते हैं। इतना ही नहीं, यदि योग- 
मागंमें जिज्ञासा पैदा हो जाये कि आनन्दानुगत 
समाधि केसे होती है तो बोलते हैं कि निद्रा-आलस्य- 
प्रमाद तो हो नहीं, विषय-लालसा तो हो नहीं भौर 
करण अपने-अपने वर्गमें झान्त-सम्प्रसन्न स्थित हो 
तो वहाँ शब्द ब्रह्म क्या करेगा ? वहाँ तो शब्द-ब्रह्मकी 
गति ही नहीं है। अतः योगका जिज्ञासु भी शब्द- 
ब्रह्मका अतिक्रमण कर जाता है। वह विधि-निषेधसे 
अतीत हो जाता है और उसको बोळनेका हक मिल 
जाता है। आप लोग डरना नहीं इस बातसे। भक्त 
लोग ऐसा ही मानते हैं, योगी लोग भी ऐसा ही 
मानते हैं और वेदान्ती लोग भी ऐसा ही मानते हैं। 
श्रीम-द्भागवतमें आया है-- 

तावत्कर्माणि कुर्वीत न निर्विद्येत यावता। 


मत्कथा श्रवणादौ वा शद्धा यावन्न जायते ॥ 
(भाग० ११.२०.९) 


वैराग्य हो जाये और भगवतु-कथा-श्रवणमें श्रद्धा हो 
जाये तो कर्माधिकारकी निवृत्ति हो जाती है। यह 
करो यह मत करो-ऐसा नहीं रहता। क्योंकि 


श्रीगीता-रस-रत्बाकर 

वहाँ तो कर्माधिकार ही निवृत्त हो गया। और भी 

सुनो 

सन्ध्यावन्दन भद्रमस्तु भवते भोः स्नान तुभ्यं नमो 

भो देवाः पितरश्च तर्पणविधौ नाहं क्षमः क्षम्यताम्‌। 

यत्र क्वापि निषद्य यादवकुलावतंसस्य कंस द्विषः। 

स्मारं स्मारमघं हरामि तदलं मन्ये किमन्येन मे ॥ 
( श्रीकृष्णकर्णामृत २.१०७ ) 


हे सन्ध्यावन्दन ! आपका कल्याण हो। आपने 
हमारा बहुत कल्याण किया। अब हम आपको 
कल्याणका आशीर्वाद देते हैं । स्नान ! तुमको नमस्कार 
है। हे देवताओ और पितरों ! अब हमसे तर्पण 
नहीं बनता है, माफ करो ! 


तो भक्तलोग भी, योगी लोग भी और ज्ञानी 
लोग भी मानते हैं कि जबतक मनुष्य श्रवण, मनन, 
निदिध्यासनके प्रति 'शिथिळ-श्रद्धा' है, तबतक वह 
कर्मे-श्राद्ध होता है । कर्म-श्राद्ध शब्द वैसे श्रद्धावानुके 
अर्थमें ही है । जैसे प्रज्ञाके साथ भण्‌ प्रत्यय हो जाने- 
पर प्राज्ञ शब्द बनता है, वेसे ही श्रद्धाके साथ भण्‌ 
हो जानेपर श्राद्ध शब्द बनता है। क्या वे कर्मपर 
श्रद्धालु हैं? बोले कि नहीं, कर्मका श्राद्ध ही कर 
रहे हैं । 
प्रयत्नाद्यतमानस्तु योगो संशुद्धकिल्विषः । 
अनेकजन्मसंसिद्धस्ततो याति परां गतिम्‌ ॥ (४५) 


जो सिद्धि चाहता है, उसे जन्मको ओर नहीं 
देखना चाहिए । पवित्रताकी ओर देखना चाहिए । 
उसे खूब प्रयत्नपुवंक यत्न करना चाहिए, उसका 
सारा जन्म संसिद्ध हो जाता है। यहाँ संसिद्ध शब्द 
अन्तःकरण-शुद्धिके अर्थमें है । क्योंकि “ततो याति 
परां गतिम--अभी उसे परा गति तो मिली नहीं 
है। इसलिए परागतिकी पूर्वावस्थाका नाम संसिद्धि 
है। निस्संदेह परागतिकी भव्यवहित पूर्वावस्थाका 
नाम संसिद्धि है। यह बात गीताके तीसरे और 
भठारहवें अध्यायोंमें आयी है जेसे-- 


भावन्द : बोघ 


कसंणेवहि संसिद्धि मास्थिता जनकादयः । (३.२०) 

बुद्धचा विशुद्धया युक्तो घृत्यात्मानं नियम्य च । 
(१८.५१) 

संन्यासेनाधिगच्छति । 
(१८.४९) 


नेष्कम्यसिड् परमां 


सिद्धि शब्दका अर्थ अन्तःकरणकी शुद्धि है, वह 
चाहे एक जन्ममें हो अथवा हजार जन्ममें हो-- 
जनम-जनम लगि रगरि हमारी। 
बरों संभु न त रहउँ कुमारी ॥ 


जबतक हमारे अन्तःकरणकी शुद्धि नहीं होगी, 
हमारी चित्तवृत्ति शुद्धाकार नहीं होगी, तबतक हम 
लगे रहेंगे, लगे रहेंगे ओर अपने रास्तेसे कभी लौटेंगे 
नहीं ! अन्यथा क्या होगा ? यही होगा कि “में बोरी 
ढूँढ़न चली, रही किनारे बेठ।' इसलिए ऐसा मत 
करना । यह बिल्कुल साक्षात्‌ अपरोक्ष अनुभव है 
और ऐसा होता है। 


अब बताते हैं कि इस अध्यायमें जिस योगका 
प्रतिपादन किया गया है, वह साम्ययोग है--'योऽयं 
योगस्त्वया प्रोक्तः साम्येन मधुसुदन ।' अर्जुनने भी 
समझ लिया कि यह योग एक-पक्षी योग नहीं है, 
समाधि-योग नहीं है; यह तो विक्षेप-समाधि दोनोंमें 
समत्व-रूप योग है--'समत्वं योग उच्यते।' इस 
प्रकार अर्जुनने भी समझ लिया और भगवानूने भी 
कह दिया कि “सुखं वा यदि वा दुःखं स योगी परमो 
मतः ।! (६.३२, भगवानूने भी योगका उपसंहार 
साम्यमें किया और भर्जुनने भी योगका अर्थ साम्यमें 
समझा । अब भगवानु क्या कहते हैं, यह देखो-- 
तर्पस्वभ्योऽधिको योगी ज्ञातिम्योऽपि मतोऽधिकः । 
कर्मिभ्यश्चाधिको योगो तस्माद्योगी भवाजुंन ॥ 
(४६) 
भगवान्‌ कहते हैं कि यह योगी तपस्वीसे भी अधिक 
है, शास्त्रज्ञानीसे भी अधिक है, परोक्ष-ज्ञानीसे भी 
अधिक है और कर्मीसे भी अधिक है। इसलिए तुम 

योगी हो जाओ अर्जून ! इसपर मानों अर्जुनने कहा 
कि हाँ बाबा, योगी हो जाते हैं, पर क्या यही अवधि 
है ? और कुछ नहीं होता पड़ेगा ? भगवान्‌ बोले कि 
बस, यहीं तो हमारा मतभेद है । 


देखो, श्रीउडिया बाबाजी महाराजसे किसीने 
पूछा था कि आप वेदान्ती लोग भक्तिको नहीं मानते 
हैं। बाबा बोले कि मानते क्यों नहीं हें? हम तो 
भक्तिको बहुत बड़ी मानते हैं । तब आपका दूसरे भक्त 
मतवादियोंसे मतभेद क्या है? बाबाने कहा कि 
मतभेद यही है कि भक्त भक्तिको ही अवधि मानते हैं 
और कहते हैं कि इसके बाद और कुछ नहीं है। 
किन्तु हम मानते हैं कि नहीं, भक्तिके बाद भगवान्‌ 
है और वह प्रत्यक-चेतन्याभिन्न है । भक्तिसे भी बड़ा 
भगवान्‌ है । हम मानते हैं कि भक्ति बहुत आवश्यक 
वस्तु है, बहुत बड़ी चीज है। परन्तु भक्तिसे भी बड़ा 
वह है, जिसकी भक्ति है और जिसकी भक्ति है, वह 
प्रत्यक्चैतन्याभिन्न ब्रह्म ही है । 


इसलिए हम भी भक्तिको बहुत बड़ी मानते हैं । 
परन्तु वहींतक समाप्ति है--यह नहीं मानते हैं। 
उसके बाद प्रत्यक-चैतन्याभिन्न ब्रह्मका बोध है। 
इसी तरह भगवान्‌ कहते हैं कि योगी सबसे बड़ा 
है--यह तो हम मानते हैं। लेकिन योगी ही सबसे 
बड़ा है और उसके आगे कुछ नहीं--ऐसा नहीं है। 
उसके आगे भी कुछ है और वह यह है-- 
योगिनामपि सर्वेषां सद्गतेनान्तरात्मना । 
श्रद्धावान्भजते यो मां स मे युक्ततमो मतः ॥ (४७) 


अरे भाई, तुमने धमं किया, योग किया, तुम 
निष्काम हुए, तुम्हारा अन्तःकरण शुद्ध हुआ और 


तुम अपने स्वरूपमें वेठ गये । लेकिन अभी द्रष्टाका 
पूर्णताके साथ अभेद नहीं हुआ । इसलिए आओ, वह 
पूर्णता क्या होती है, यह भगवान्‌से ही सुनो । 
श्रद्धावान्‌ भजते यो माम्‌'यदि कहो कि वह 
दिखता तो है नहीं, फिर उसका भजन केसे करें ? तो 
इसका उत्तर है कि यदि दिखता नहीं है तो श्रद्धा 
करो— 
श्रद्धस्व तात श्रद्धस्व नात्र सोहं कुरुष्व भोः। 
बेटा, इसमें मोह मत करो इन वचनोंपर ध्यान 
दो— 
श्रद्धावित्तो भूत्वा आत्मनेवात्मानं पश्येत्‌ । 

( माध्यन्दिन बृहदा० ७.२.२८ ) 
श्रद्धां प्रातहंबामहे । ( ऋग्वेद १०.१५१.५ ) 
श्रद्धया सत्यमाप्यते ॥ ( यजु० १९.३० ) 
नाश्रदृधानाय हविरइनन्ति देवाः। 

जो चीज तुमने देखी नहीं है, उसके बारेम जरा 
हमारी बात मानो । श्रतु माने आस्तिकता अर्थात्‌ 
जिसको तुम नहीं देख रहे हो, वह भी है। 'श्रत्‌ 
सत्यं तदस्यां धीयते इति श्रद्धा’ , निरुक्त ९.३१ 
टीका ) । 

श्रीकृष्ण कहते हैं कि जो श्रद्धावान्‌ मेरा अर्थात्‌ 
भगवानका भजन करता है, वह युक्ततम हो जाता 
है। युक्त, युक्ततर और युक्ततम । जब युक्तमें 'तम' 
प्रत्यय लग जाता है, तब वह युक्तको तीन पीढ़ी 
ऊपर कर देता है । एक पीढ़ी युक्त, दूसरी पीढ़ी युक्त- 
तर और उसके भी ऊपर तीसरी पोढी युक्ततम । 
अब आओ, भजनकी बात यहाँसे प्रारम्भ करते हैं। 
यह अगले सातवें अध्यायका बीज है । बीजके बिना 
अंकुर कहाँसे होगा ? 


॥ इस प्रकार यह आत्मसंयम-योग' नामंक छठवाँ अध्याय पूरा हुआ ॥ 

अब आओ, सातवाँ अध्याय प्रारम्भ करते हैं। 
यह द्वितीय षट्कके रूपमें है। श्रीशंकराचायंने तो 
षट्कका भेद नहीं किया, पर श्रीयामुनाचार्यके सम्प्र- 
दायमें षट्कका भेद पहलेसे ही प्रसिद्ध है । श्रीयामुना- 
चार्यादि भी इसको मानते हैं। श्रीनिम्बार्काचार्यके 
सम्प्रदायमें उसकी व्याख्या तो नहीं है किन्तु केशव 
कश्मीरीकी व्याख्यामें षट्कका भेद माना हुमा है । 
मधुसूदन सरस्वतीने कहा कि हम षट्क मानकर भी 
शंकराचारयंके अर्थका निरूपण करते हैं । पहले छह 
अध्यायोंमें त्वं-पदार्थका निरूपण है, निष्काम कमं 
ओर योगके द्वारा इसकी सिद्धिका वर्णन है और दूसरे 
षट्कमें तत्‌ पदार्थकी सिद्धि है तथा भक्तिके द्वारा 
भजनीयके स्वरूपका शोधन है । 

भक्ति दोहरा काम करती है। दोहरा काम 
वया ? एक तो अन्तःकरणको वासनारहित बनाती 
है । भगवद्‌-वासना, शुभ वासना उदय करके अशुभ 
वासनाओंका निराकरण करती है भौर दूसरे, भज- 
नीयके स्वरूपको उज्ज्वलतर करके चमचम चमका 
देती है । एक ओर अन्तःकरणकी शुद्धि करती है और 
दूसरी ओर पदार्थका शोधन भी करती है । इसलिए 
भगवानुने अपृष्टमपि प्रोवाच'--बिना प्रश्‍न किये ही 
कहा । अर्जुन तो यह्‌ पूछता ही नहीं कि कृष्ण, किस 
भगवानुकी भक्ति करनी चाहिए ? इसलिए भगवानूने 
कहा कि बाबा, मेरी भक्ति कर ! 

यहाँ साफ-साफ है कि मेरी भक्ति कर ! असळमें 
नितान्त परोक्ष भगवानुके प्रति भक्ति-भाव होना 
अत्यन्त श्रद्धाका काम है। लेकिन यदि भवतारके 
रूपमें, मूतिके रूपमें भगवान्‌ प्रत्यक्ष हों तो प्रत्यक्षमें 
परोक्ष भावनाका संयोग करके भक्ति बना दी जाती 
है। प्रत्यक्ष है शालग्रामकी बटिया, उसमें परोक्ष हैं 
चतुर्भुज विष्णु और चतुर्भुज विष्णुमें भी अन्तर्यामी 
ईश्वरत्व ! शालग्रामकी बटियामें चार भुजाएँ कहाँ 
हैं? मानना ही तो पड़ता है न ! और, चार भुजा- 

धारी ही समग्र विश्वका अन्तर्यामी है--यह कहाँ 
प्रकट है ? यह भी तो मानना ही पड़ता है! लेकिन 
वही परोक्ष अन्तर्यामो जब प्रत्यक्‌-चेतन्याभिन्न होगा 
तब अपरोक्ष हो जायेगा । इसलिए प्रत्यक्ष अ-भगवानुमें 
जो श्रद्धामूलक भगवद्‌-वुद्धि है, उसे उपासना कहते 
हैं। आप यह परिभाषा बना लो कि नमंदेशवरमें, 
शालग्राममें, बढ़ईकी गढ़ी हुई मूतिमें, पतिमें, गुरुमें-- 
जो प्रत्यक्ष रूपसे अनीश्वर है उसमें-परोक्ष ईश्वरकी 
भावनाको लाकर बैठाना, माने उसके निमित्तसे अपने 
अन्तःकरणको ईश्वराकार बनाना-इसका नाम होता 
है उपासना । और वह हो जाता है अपरोक्ष ! कब ? 
जब भन्तःकरणावच्छिन्न चैतन्य और प्रत्यक्षविषया- 
वच्छिन्न चैतन्य एक होता है। जब दिलमें जो आत्मा 
है वही आत्मा उस दीखनेवाले परमात्मामें भी दीखने 
लगता है, तब अपरोक्ष हो जाता है। “श्रीभगवानुवाच'का 
अथं है कि यह भगवानुका वचन है। इसको किसी 
मामूली आदमीका वचन मत मानना, यह साक्षात्‌ 
भगवानुका वचन है। धर्ममें वचनपर ही श्रद्धा होती 
है। वचनपर श्रद्धा नहीं करोगे तो धमं निष्पन्न नहीं 
होगा और वक्तापर श्रद्धा नहीं होगी तो निष्पन्न नहीं 
होगा । वक्ताका जो वचन है और उस वचनका जो 
वास्तविक अर्थ है, उस अर्थका यदि साक्षात्कार नहीं 
होगा, अनुभव नहीं होगा--तो ज्ञान नहीं होगा। 
वचन-प्रधान धमं होता है, वक्तृःप्रधान भक्ति होती है 
और भनुभव-प्रधान तत्त्व-बोध होता है-- 
अनुभवपर्यंवसना हि तत्त्वगतिः। 

यदि अनुभव न हो तो वक्ता चाहे ब्रह्मा हो और वह 
अपने वचनमें चाहे जितने वेदके मन्त्रोंकी झडी लगा 
दे, अज्ञानावरण-भंग नहीं होगा । वाच्यके परमार्थका 
साक्षात्कार हो तत्त्व-ज्ञान है; वचनमें श्रद्धा ही धर्मका 
मूल है और वक्ताका बड़प्पन हो भक्तिका उद्गम है। 
इसलिए आओ देखो भगवानुके वचनको 

सय्यासक्तमनाः पार्थे योगं युञ्जन्मदाश्रयः । 
असंशयं समग्रं मां यथा ज्ञास्यसि तच्छुणु ॥ (१) 
हमारा जो सांख्य-दशंन है, उसमें दो सांख्योंका वर्णन 
आता है; एक नास्तिक सांख्यका, दूसरे आस्तिक 
सांख्यका । भागवतमें कपिलका जो सांख्य है, वह 
आस्तिक सांख्य है और ईश्वर कृुष्णका जो सांख्य है, 
वह अनीश्वरवादी सांख्य है। श्रृतिमें सामान्यकी 
प्रशंसा है, कपिल व्यक्ति्री प्रशंसा नहीं है; क्योंकि 
कपिलके बाद वेद नहीं बना, वेद तो कपिलके पैदा 
होनेके पहलेसे है । उसमें मनुका भी नाम है-लेकिन 
वह भी व्यक्तिका नाम नहीं है। इसलिए यह मत 
समझना कि उसमें उल्लिखित व्यक्ति पैदा हो चुके थे 
और उसके बाद वेद बना । नहीं, वेदमें जो नाम था, 
वही नाम किसीने अपने वेटेका रख लिया । बस ! 
अब आओ, उपर्युक्त इलोकके अर्थपर विचार 
करें । 'पार्थ'में जो प है, उसका अर्थ है परमार्थ और 
वही है अर्थं जिसका वह पार्थ अर्थात्‌ परमेश्वर । “पा 
रक्षणे, पाति सर्वं जगत्‌ इति प: परमात्मा । स एव 
अर्थो यस्य असौ पार्थः तत्‌ संविद्धौ । हे पार्थ-माने 
परमेश्वरको प्राप्त करनेसे इसको पार्थ कहते हैं । 

अब हम तुम्हें एक युक्ति बताते हैं। 'कर्चिद्‌ 
राजाश्रयो भवति किन्तु तस्य आसक्तिः भार्यासु 
भवति ।' एक राजाश्रित व्यक्ति राजाका आश्रय तो 
लेता है लेकिन आसक्ति अपनी पत्नीसे, पुत्रसे करता 
है । यह भक्तिके मार्गमें नहीं चल सकता कि आश्रय 
लो किसीका और प्रेम करो किसी अन्यसे ! इसलिए 
“मय्यासक्तमनाः पार्थ'--जैसे पत्नी-पुत्रसे प्रेम करते 
हो, वेसे ही मुझसे प्रेम करो और आश्रय भी हमारा 
ही रखो। एक जगह आश्रय और दूसरी जगह 
आसक्ति-इस प्रकार आश्रय और आसक्तिका भेद 
यदि बना रहेगा तो भक्ति नहीं होगी । 

“असंशयं समग्रं मां यथा ज्ञास्यसि तच्छुणु-- 
निस्संदेह सांख्यकी तरह विविक्तरूपसे आत्माका ज्ञान 
इसमें नहीं होगा । यह प्रकृति प्राक्त है और में असंग 
हँ । इसमें परमेश्वरका ज्ञान केसे होगा ? ऐसे होगा 
कि 'समग्रस्‌' । इसमें प्रकृति-प्राकृत भी परमेश्वरका 

स्वरूप है-ऐसा ज्ञान होगा । “समग्रं यथा स्यात्‌ तथा | 
मेरे जेसा ज्ञान होगा, सुन लो ! 

अब तो भगवान्‌ सुनाते हैं। क्योंकि “अनापृष्टमपि 
ब्रहि दीनवत्सल'--जो दीनवत्सल ! गुरु होते हैं, वे 
बिना पूछे ही बता देते हैं । तुम्हीं बताओ कि यदि कोई 
अन्धा रास्ता भटक गया हो तो तुम बिना पूछे ही 
रास्ता बताओगे कि नहीं ? अवश्य बताभोगे। यही 
बात यहाँ भगवानुके सम्बन्धमें है । अब आगे देखो- 
ज्ञानं तेऽहं सविज्ञानमिदं वक्ष्यास्यज्ञेषतः । 
यज्ज्ञात्वा नेह भूयोऽन्यज्ज्ञातव्यमवरिष्यते ॥ (२) 

यदि नदीके किनारेपर नाव लगी हो तो उससे 
क्या होता है? पार जानेके लिए नाव चलानेकी 
क्रिया भी तो आनी चाहिए । ज्ञान तो सबको होता 
है। क्या पशु-पक्षियोंको ज्ञान नहीं होता ? अवश्य 
होता है। दुर्गापाठमें आता है-- 

ज्ञानमस्ति समस्तस्य जन्तोविषयगोचरे। 

ज्ञानिनो मनुजाः सत्यं किन्तु ते नहि केवलम्‌ । 

मतो हि ज्ञानिनः सर्वे पशुपक्षिमृगादयः ॥ 

पर ज्ञानका भी विज्ञान होना चाहिए । ज्ञानमें 
एक ऐसा विशेष आ जाना चाहिए कि वह अज्ञानकी 
निवृत्तिमें समर्थं हो जाये । में पुराने जमानेकी बात 
सुनाता हूँ । काशीमें-एकादशी कल है कि भाज है- 
इसपर पण्डितोंमें शास्त्रार्थं हो जाता था । किसीने दस 
पण्डितोंको बुलाकर पाँच-पाँच रुपये दिये भौर उनसे 
हस्ताक्षर करवा लिया कि कल एकादशी है । इसी तरह 
अन्य मुहुर्तोके सम्बन्धमें भी निर्णय हो जाता था। 
आप लोग बुरा मत मानना । मैं पण्डितोंपर आक्षेप 
करनेके लिए यह नहीं कहता हुँ । ईश्वर कृपासे हमारा 
नाम भी पण्डितोंमें हो है । हमारे बाप पण्डित, दादा 
पण्डित, रिश्तेदार-नातेदार पण्डित ! पण्डित भेरवदत्त 
जी महाराज तो हमारे दादाके दादा थे । उन्होने 
इतिहासके बड़े-बड़े ग्रन्थ लिखकर रखे हैं। संवत्‌ 
सोलह सौ तेईसमें हाथकी लिखी हुई श्रीधरी टीका 
सहित श्रीमद्धागवत हमारे घरमें है; महाभाष्य 
हमारे घरमें है। मतलब यह कि पण्डितोंमें हम भी 
हैं। परन्तु पाँच-पाँच रुपयेके लिए धमंशास्त्रकी 

व्यवस्थाको बदल देना दूसरी बात है । ऐसे पण्डितोंको 
धमंशास्त्रका ज्ञान तो है, पर विज्ञानका ज्ञान नहीं है। 
जो ज्ञान जीवनमें उतर आये, वह विज्ञान हो जाता 
है। जीवनकी निर्माण-कलाका नाम बिज्ञान है। 
केवल बौद्धिक ज्ञान, शास्त्रीय ज्ञान, विज्ञान नहीं है । 

इसलिए श्रीकृष्ण कहते हैं कि ज्ञानं तेऽहं सवि- 
ज्ञानमिदं वक्ष्याम्यशेषतः।' अर्जुन, मैं तुम्हारे सामने 
पूरे ज्ञानका वर्णन करता हूँ। यहाँ व्याकरणका 
पण्डित 'वक्ष्यामि'का अर्थ यह तो करेगा ही, कि मैं 
बोळ रहा हूँ, तुम्हें बताऊँगा । इसका अर्थ यह भी 
होता है कि मैं सिरपर टोकरीमें रखकर, ढोकर 
तुम्हारे पास ज्ञान-विज्ञान पहुँचा रहा हूँ, क्योंकि बेटा, 
यह तुम्हारे कावूका नहीं है । 

अब बताते हैं कि इस ज्ञानका लक्षण क्या है, 
इसकी पहचान क्या है? वह ज्ञान अधूरा है जिसे 
जाननेके बाद कुछ और जानना बाकी रह जाता है। 
अरे, पूरा ज्ञान तो वह होता है, जिसको जाननेके बाद 
और कुछ जानना बाकी न रहे-- 

यज्ज्ञात्वा नेह भूयोडन्यजज्ञातव्यसवशिष्यत । 

एक विज्ञान ऐसा है जिससे सर्वविज्ञान हो जाता 
है। वही ज्ञान में तुमको बता रहा हँ-- 

यस्मिन्‌ विज्ञाते सर्वं विज्ञातं भवति। 

आत्मनि खल्वरे दुष्टे श्ृते मते विज्ञाते। 

यहाँ बिज्ञान शब्द ही मुख्य है । यह विज्ञान जरा 
दुर्लभ है । कोई-कोई ऐसे होते हैं जो दुर्लभका नाम 
सुनकर भड़क जाते हैं और यह कहकर कि वह बड़ा 
कठिन है--उस रास्तेमें चलते हो नहीं हें। लेकिन 
कोई-कोई कहते हैं कि कठिन है, तब तो हम जरूर 
जायेंगे। अगर हम इस कठिन रास्तेको पार नहीं 
करेंगे तो भौर कौन करेगा ? कोई-कोई ऐसे भी होते 
हँ, जो सरल कहनेपर उसकी ओर प्रवृत्त हो जाते 
हैं। तो भगवान्‌ ऐसे हैं, जो कहीं कठिन कहते हैं तो 
कहीं सरल कहते हैं । तात्पर्यं यही होता है कि जिनकी 
सरलमें रुचि हो, वे सरल समझकर चलें और 
जिनकी कठिनमें रुचि हो, वे कठिन समझकर चलें । 
पर चले जरूर | भभियन्त्रण, आमन्त्रण सबके लिए 

है । भगवन्नामकोमुदीमें इस प्रकारसे दोनों प्रकारके 
वचनोंका समन्वय किया हुआ है । रुचि-भेदसे अघि- 
कारी दो प्रकारके होते हें और दोनों प्रकारके अधि- 
कारियोंको इसमें खींचना है । 
सनुष्याणां सहस्रेषु कइ्चिद्यतति सिद्धये । 
यततामपि सिद्धानां कदिचन्मां वेत्ति तत्त्वतः ॥ (३) 

ये जो लाखों-करोड़ों मनुष्य हैं, ये करते क्या हैं ? 
बस, जहाँ देखो, वहाँ रिश्ता बनाना इनका काम है । 
पाणिनीय व्याकरणकी दुष्टिसे तो मनुका जो अपत्य 
है, उसको मनुष्य बोलते हैं, किन्तु नेरुक्त व्याकरणकी 
दृष्टिसे मनसा सीव्यति मनुष्याः'--जो मनसे दूसरेके 
साथ रिश्ता बना ले, वह मनुष्य है। यह हमारी 
मेया, ये हमारे वावा । पशु ऐसे रिश्ते नहीं बनाते 
हैं । वे थोड़े दिनोंतक साथ रखते हैं, फिर छोड़ देते 
हैं। यह आदमी है जो सुई-धागा लेकर अपनेको 
दुसरेके साथ ऐसा सीता है कि स्वयं फट जामे, 
लेकिन सीयन न टूटे । यह बन्धनका प्रेमी है । वह तो 
कोई-कोई वुद्धिमान होते हैं जो बखिया उधेड़कर रख 
देते हैं । यहाँ हम बखिया ही उघेड रहे हैं भला ! 

जो लाखों-करोड़ों आदमी होते हैं, उनमें-से 
एकाध ही अन्तःकरणकी शुद्धिके लिए प्रयास करते 
हैं और जो सहस्रो प्रयत्न करते हैं, उनमेंसे कोई 
एक ही सिद्ध होता है । सिद्धोंके भी अन्तःकरण तो 
शुद्ध हो जाते हैं परन्तु अन्तःकरण शुद्ध होने मात्रसे 
सब ज्ञाता नहीं हो जते हैं। 'कश्चिन्मां वेत्ति तत्त्वत: 
शुद्धान्तःकरण होकर जो गुरूपसत्ति करते हैं, वही 
तत्त्वज्ञ होते हैं। यदि यह कहो कि हम अपने मनसे 
कौड़ी लेकर आये हें महाराज ! कहाँसे लेकर आये 
हो भाई ? सातवें आसमानसे कौडी लेकर उतरे हूं । 
अरे भाई, कोड़ी लेकर तो जरूर उतरे हो, परन्तु 
उसके साथ भहंकारकी पोटली बाँधकर भी उतरे 
हो। इसलिए तुम्हारा यह मानना ठीक नहीं कि 
तुम्हारी बुद्धिसे, तुम्हारे ज्ञानसे, तुम्हारी सुझसे तुम्हें 
बिना गुरुके ही ज्ञान मिल गया । उसके लिए तो 
तुम्हें गुरुके शरंणमें जाना ही पड़ेगा-- 

तद्‌ विज्ञानाथं स गुरुमेवाभिगच्छेत्‌ । 

देखो, यह वेद पढ़ानेवाले गुरुका वर्णन नहीं है । 
यह तो ब्रह्म-विज्ञान बतानेवाले गुरुका वर्णन है। यह 
गुरु-रारणागति स्वाध्यायार्थं नहीं है, ब्रह्मविज्ञानाथं 
है । यह द्वितीय शरणागति है । 

'कश्चिन्‌ मां वेत्ति तत्त्वतः--कोई ईद्वरका 
नाम जानते हैं कोई ईश्वरका आकार जानते हैं, कोई 
परोक्षतः ईश्वरको जानते हैं, परन्तु तत्त्वतः कोई-कोई 
ही जानते हें । तत्त्वतःका अर्थ है अनारोपित-नाम- 
रूपाकारम्‌-जिसमें नामरूप-आकारका आरोप न हो । 
तत्त्व उसे कहते हैं जिसमें किसी प्रकारका आरोप न हो; 
रूपका आरोप न हो और नामका आरोप न हो। 
जिसमें कर्मे नहीं, नाम नहीं, रूप नहीं--ऐसे शुद्ध 
तत्त्वको कोई-कोई ही जानते हें--'करिचतु मां वेत्ति' । 

अच्छा अब आपको सांख्यकी रीतिसे समझाते 
हैं । अरे, कापिल सांख्य तो पहलेसे ही है, अब उसे 
समझानेकी क्या जरूरत है ! अजुनने कहा कि हमने 
भी द्विजाति होनेके कारण पहले सांगोपांग वेदका 
अध्ययन किया है, षडङ्ग सहित वेदका अध्ययन 
किया है । हम भी जानते है कि कापिल सांख्यमें क्या 
है । अब तुम हमें क्या समझाने चले हो ? सचमुच 
अजुँनने वेदका अध्ययन किया था। यदि अर्जुनने 
वेदका अध्ययन नहीं किया होता तो द्विजाति ही 
नहीं होता । युधिष्ठिरने, अर्जुनने, भीमसेनने, नकुलने, 
सहदेवने--सबने षडङ्ग वेदका अध्ययन किया था । वे 
अध्यापन नहीं करते थे, पर अध्ययन किया था उन्होने। 
इसलिए अर्जुनने कहा कि कापिल सांख्य तो हमने 
पहलेसे पढ्‌ रक्खा है। इसपर मानों भगवानुने कहा 
कि हाँ, पढ़ा है भाई, लेकिन जरा हमसे भी सुन लो । 
हम वही नहीं सुना रहे हैं, उसमें थोड़ा-सा संशोधन 
करके सुना रहे हैं । देखो, कापिल सांख्य क्या है ? 
भूमिरापोऽनलो वायुः खं मनो बुद्धिरेव च। 
अहंकार इतीयं मे भिन्ना प्रकृतिरष्टधा ॥ (४) 

प्रकृति आठ प्रकारसे छूट गयी अर्थात्‌ गन्ध- 
तन्मात्रा, रसतन्मात्रा, रूपतन्मात्रा, स्पशतन्मात्रा, 
शन्दतन्मात्रा, मन, बुद्धि, अहंकार और महतत्त्व-- 
इन आठौं रूपोंमें प्रकृति छूट गयी । 'भिन्ना” माने जब 

घडा फूटा, बीज फूटा, तब आठ रूप उसके हो गये। 
इसमें सांख्यसे विलक्षणता क्या है--आप इसपर ध्यान 
दो। आप बताओ, सांख्यमें प्रकृति किसकी है? 
सांख्य-दशनमें प्रकृतिका कोई मालिक नहीं है। किन्तु 
यहाँ भगवान्‌ बता रहे हैं-'इतीयं मे भिन्ना प्रकृति- 
रष्टधा ।' इस प्रकृतिका मालिक में हँ, यह प्रकृति मेरी 
है । यह विकृत प्रकृति, यह व्यक्त प्रकृति, यह कार्य 
प्रकृति मेरी है। 
अपरेयमितस्त्वन्यां प्रकृति विद्धि मे पराम्‌ । 
जीवभूतां महाबाहो ययेदं धार्यते जगत्‌ (५) 

अब दूसरी प्रकृति सुनो । यदि कहो कि वह तो 
अव्यक्त है, कारणरूप है, तो ठीक है। कारणरूप 
अवस्य है, परन्तु वहाँ क्षेत्रज्ञ और प्रकृतिका जो अभेद 
है, अविवेक है--वही उसका स्वरूप है। याद कर 
लो इसको 
द्वाविमो पुरुषौ लोके क्षरश्चाक्षर एव च ॥ (१५.१६) 
क्षेत्रक्षेत्रज्ञयोर्ज्ञानं यत्तज्ज्ञानं मतं मम॥ ( १३.२) 
यदि तुम्हें प्रकृतिकी इस क्षेत्रज्ञरूपतामें कोई संदेह हो 
तो-“जीवभूतां महाबाहो ययेदं धार्यते जगत्‌-- 
इसपर ध्यान दो । अष्टधाभिन्ना प्रकृति अपरा है। 
एक परा प्रकृति भी है। वह परा प्रकृति क्या है? 
वह क्षेत्रज्ञके साथ अविभक्त है, अविविक्त है। वहाँ 
कषेत्रज्ञ और परा प्रकृतिका भेद नहीं है; अज्ञान बना 
हुआ है--वह झेत्रज्ञ प्रकृति है। 

सांख्य तत्त्वके चार प्रकार स्वीकार करते हैं। 
एक तत्त्व केवल कायं ही है-जेसे पंचमहाभूत । दूसरा 
तत्त्व केवल कारण ही है-जेसे प्रकृति | तीसरा तत्त्व 
कार्य और कारण दोनों ही है जो प्रकृति और पंचभूत- 
के बीचमें है--जेसे महतत्त्व, अहंकारतत्त्व, पंच- 
तन्मात्रा । और चौथा तत्त्व वह है जो कार्य भी नहीं 
है और कारण भी नहीं है । वह है असंग पुरुष । 

अब देखो, यहाँ क्या विशेषता बतायी है ? यहाँ 
असंग पुरुष और कारणप्रकृति दोनोंको एकमें मिला 
दिया है। उसका नाम प्रकृति भी रख दिया और 
जीव भी रख दिया । अच्छा, उसका मालिक कोत 
है ? भगवानु कहते हैं कि उसका भी में ही मालिक 

हँ-- प्रकृति विद्धि मे पराम!। अपरा प्रकृतिका 
मालिक भी में और परा प्रकृतिका मालिक भी में। 
परा प्रकृतिमें प्रकृतित्व केवल इतना ही है कि प्रकृतिसे 
वहाँ आत्माका विवेक नहीं किया गया है । यह क्षेत्रज्ञ 
है-क्षरश्चाक्षर एव च।' गीताका यह ज्ञान तुम्हें 
कापिल सांख्यसे ही मिलेगा । 
एतद्योनीनि भूतानि सर्वाणीत्युपधारय । 
अहं कृत्स्तस्य जगतः प्रभवः प्रलयस्तथा ॥ (६) 

यही क्षेत्रज्ञाभिन्न प्रकृति और प्रकृत्यभिन्न क्षेत्रज्ञ, 
मायोपाधिक चैतन्य है, माया-विशिष्ट चैतन्य है । यहाँ 
एकदम मामला ही बदल गया ! सांख्यकी जगह 
वेदान्त आगया। यही प्रकृति और क्षेत्रज्ञ दोनों 
मिलकर सम्पूर्ण भूतके उत्पादक होते हें । सर्वशरीरमें 
क्षेत्रञाभास होता है और प्रकृति सबके शरीरमें 
आकार धारण करती है। 

यह क्षेत्रज्ञ-विनिमुक्त प्रकृति नहीं है और स्वामी- 
विनिर्मुक्त प्रकृति नहीं है। आपने सुना होगा कि जब 
शंकरजीका ब्याह हो रहा था तब पुरोहितने 
शाखोच्चारके लिए पूछा कि शंकरजी, आपके बापका 
नाम क्या है ? बोले कि ब्रह्माजी। फिर पूछा कि 
ब्रह्माजीके बापका नाम क्या है? बोले कि विष्णुजी | 
ठीक है। लेकिन मुझे तो तीन पीढ़ीका ज्ञान चाहिए, 
इसलिए बताइये कि विष्णुजीके बापका नाम क्या है? 
शंकरजी बोले कि भाई क्या पूछते हो ? विष्णुका 
बाप में ही हूँ। 

तो अपरा प्रकृति क्षेत्रज्ञ प्रकृतिसे भिन्न हो गयी 
है और परा प्रकृति क्षेत्रज्ञसे भिन्न नहीं हुई है । वहाँ तो 
बीज ओर क्षेत्रज्ञ दोनों एक हो गये हैं। उसीसे सारी 
सृष्टि बनी है। तब महाराज, आप क्या हैं ? बोले कि- 

अहं कृत्स्नस्य जगतः प्रभवः प्रलयस्तथा । 
'कृत्स्तस्य जगतः’ माने “स-क्षेत्रज्ञस्य जगतः। परा- 
प्रकृतिविशिष्ट क्षेत्रज्ञस्य’ | क्योंकि उपाधिसे ही तो 
क्षत्रज्ञमें भेद है, इसलिए जितने जीव हैं और जितनी 
मूळ प्रकृति हे और जितनी अपरा प्रकृति है, सब 
'कृत्स्तस्य जगतः प्रभवः प्रलयस्तथा'--इसके अन्तर्गत 
भागये । भगवान्‌ कहते हैं कि में पुरुषोत्तम ब्रह्म ही 

'कृत्स्न जगत्‌ हूँ यह्‌ जो कुछ चळने-फिरनेवाला चरा- 
चर जगत्‌ है, उसका प्रभव भौर प्रलय में ही हूँ । 

अब देखो, यहाँ 'जन्माद्यस्य यतः' लग गया कि 
नहीं ? “यतो वा इमानि भूतानि जायन्ते। येन 
जातानि जीवन्ति | यत्प्रयन्ति अभिसंविशन्ति तद्‌ 
ब्रह्म तद्‌ विजिज्ञासत्व।' यहाँ जो प्रभव: है-- 
उसका थथं है 'यतो वा इमानि भूतानि जायन्ते’, 
और जो 'प्रलयः' है--उसका अर्थ है 'यत्प्रयन्ति 
अभिसंविशन्ति'। "प्रभवति अस्मात्‌ इति प्रभवः । 
प्रलीयन्ते अस्मिन्‌ इति प्रलयः ।' लेकिन दोनों क्यों 
कहा ? एक ही कहनेसे काम नहीं चल जाता ? नहीं, 
इसलिए दोनों कहा कि “प्रभव: निमित्त कारणको 
सूचित करता है और 'प्रलयः' उपादान कारणको 
सूचित करता है। भगवान्‌ कहते हैं कि अभिन्न 
निमित्तोपादान कारण में ही हूँ । कायंका प्रलय होता है 
उपादान कारणमें और कार्यका उत्पादक होता है 
निमित्त कारण । इसलिए भगवान्‌ ही अभिन्तनिमित्तो- 
पादान कारण हैं--यह बात इसमें-से निकल गयी | 

देखो, में यहाँ गीताका मूल ही आपको सुना 
रहा हूँ। अकल विगाडनेके लिए जो बहुत सारी 
टीका-टिप्पणी होती है, वह नहीं सुना रहा हूँ। 
चुनारके भागे दुर्गाखोह स्थानमें एक महात्मा रहते थे 
और एकलिंग स्वामी उनका नाम था । उन्होंने मुझे 
गीताकी दो टीकाएँ दी थीं; एकका नाम था स्वयं- 
विमश और दूसरीका नाम था स्वयं-प्रकाश । उन 
दिनों मेरी उम्र सत्रह-अद्वारह बरससे ज्यादा नहीं 
थी, लेकिन ईशवर-कृपासे मैं उन टीकाओंको पढ़ 
सकता था। यहाँ में जो सुना रहा हूँ, वह उसमें 
नहीं लिखा हुआ है; उसमें तो वह युक्ति लिखी हुई 
है कि गीताका अर्थ केसे करना चाहिए, गीताकी 
संगति केसे लगानी चाहिए । बिना किसी टीका- 
टिप्पणीका आश्रय लिये, मूल ₹लोकोसे ही गीताका 
अर्थ निकाळनेकी युक्ति क्या है ? 

तो उसीके अनुसार 'प्रभवः प्रलयस्तथा'-इसका 
अर्थ देखो । 'प्रभवः'का अर्थे है--प्रभवति अस्माल्न 
निमित्तात्‌ । वृक्षात्‌ पत्रम्‌ प्रभवति । हिमवतो गङ्गा 

प्रभवति । यहाँ निमित्त कारण हो गया न ! लेकिन 
वृक्षात्‌ पत्रं पतति'--यह अलग हो गया, क्योंकि 
वृक्ष उपादान कारण नहीं है पत्तोका, पञ्चभूत उपादान 
कारण हैं। इसी तरह 'हिमवतो गङ्गा प्रभवति'। 
हिमवान्‌ गंगाका उपादान कारण नहीं है, निमित्त 
कारण है। लेकिन 'प्रलीयते अस्मिन्‌ इति प्रलयः' । 
जो प्रलय होता है, वह क्या होता है ? घड़ा फूटकर 
कहाँ जाता है ? मिट्टीमें, अपने उपादान कारणमें 
चला जाता है । 

अब भगवान्‌ यह कहते हैं कि में कोन हूँ। में 
अभिन्न-निमित्तोपादान कारण हूँ कृत्स्त जगतुका, 
अर्थात्‌ परा-अपरा प्रकृति का; पराप्रकृति क्षेत्रज्ञ, क्षेत्र- 
विशिष्ट चेतन और अपरा प्रकृति यह भूमि जलादि 
रूप तन्मात्रा माने भूत सूक्ष्म । यहाँ 'भूमिरापो5नलो- 
वायुः'का अर्थ भूत सूक्ष्म है। इसका में अभिन्न- 
निमित्तोपादान कारण हूँ । 

अच्छा महाराज, ठीक है । मान लिया कि आप 
अभिन्त-निमित्तोपादान कारण हैं । लेकिन आप कारण 
हैं और जगत्‌ कार्य है--यह भेद तो रहेगा न? 
मत्तः परतरं नान्यत्किञ्रिदस्ति धनञ्जय । 
मयि सर्वमिदं प्रोतं सुत्रे मणिगणा इब॥ (७) 
यहाँ भगवाचूने कार्य-कारण भावको काट दिया | कहा 
कि 'विवर्ती अभिन्न निमित्तोपादान' कारण हूँ, 'परि- 
णामी अभिन्न निमित्तोपादान कारण' नहीं हूँ । 

अरे धनञ्जय, 'मत्तः परतरं अन्यतु किञ्चित्‌ 
नास्ति | 'नान्यतु किञ्चिन्‌ मिषतु'--यह श्रुति है। 
हिलती हुई, पलक झपकाती हुई कोई भी दूसरी चीज 
नहीं है । स्पन्दमान कोई भी दूसरा पदार्थ नहीं है। 
मिषत्‌ माने “स्पन्दमान निमेषोन्मेषशाली' कोई भी 
दूसरा पदार्थ नहीं है। "नान्यत्‌ किञ्चिन्‌ मिषत्‌ 
दूसरी कोई भी हिलती हुई चीज नहीं है। 

'प्रतर॑'का अर्थ हे कि 'परातु परं परतरस्‌' । 
इसमें-से अनिर्वंचनीयता निकलती है । “प्रतीयमानमपि 
अनिर्वचनीयं परतरम्‌' । | 

“सूत्रे मणिगणा इव'का अर्थ हे कि जेसे सूत्रमें 

मणिगण--वेसे सूत्रात्मामें विश्वगत पदार्थ । 'यथा 
सुत्रे सुत्रात्मनि स्वप्नाभिमानिनि मणिगणाः विभिन्ना: 
पदार्थाः दृष्टिगोचरा भवन्ति’ । सूक्ष्म शरीर विशिष्ट 
तन्मय । जेसे केवल कल्पनात्मक भिन्न-भिन्न पदार्थ 
दिखायी पड़ते हैं, वेसे ही ये सबके सब मुझमें दिखायी 
पड़ रहे हैं। आपने कभी सपनेमें हीरा देखा है? 
सपनेमें एक हजार हीरे दीख रहे हें । वह सूत्रात्मामें 
सूत्रात्मासे पृथक्‌ हैं बया ? वह तो सूत्र ही हैं सब-के- 
सब । आपने तिब्बतियोंकी माला देखी है ? सिक्खोकी 
माला देखी है? जेसे सोनेका धागा और सोनेका मनका, 
ऊनका धागा और ऊनका मनका, सूतका धागा और 
सुतका मनका-वेसे ही “सुत्ने मणिगणा इव' | 


“प्रोतम्‌ कहकर भगवानुने और आश्चर्यं कर 
दिया । प्रोतका अर्थ होता है ओोत-प्रोत । जेसे कपड़ेमें 
ताना और बाना दोनों सूत हैं और आपसमें ओत-प्रोत 
है, वैसे ही ओत-प्रोत माने ताना-बाना, दोनों सूत 
हैं । इसी तरह परमात्मामें जो विइवसृष्टि दिख रही 
है, यह केवल सूत्र-विन्यासरूप ही है । विन्यास-विशेषसे 
हो इसमें स्त्रीका, पुरुषका, कुमारका, कुमारीका, 
चेतनाका भेद मालूम पड़ता है । वह विन्यास-विशेषका 
ही भेद है, वस्तु-विशेषका भेद नहीं है । विन्यास- 
विशेषके भेदका मतलब क्या होता है ? पहले तो हमने 
औरतोंकी ऐसी साड़ी देखी है जिसके किनारेपर ऐसे 
ढंगसे सूत बिठाये होते थे कि मोर नाच रहा है-- 
ऐसा मालूम पड़ता। वह मोर नहीं होता, सूत ही 
होता । मैने अहमदाबादके साबरमती आश्रमे देखा 
कि कपड़ेका एक ऐसा चित्र रखा है, जिसपर कोई रंग 
नहीं है और केवळ सूतको ऐसे ढंगसे बुन दिया गया 
है कि उसमें गान्धीजी हाथमें डण्डा लिये नमक 
बनानेके लिए डाण्डी-यात्रा कर रहे दिखायी देते हैं। 
है तो वह कपड़ा, पर सूत्र-विन्यासके कारण उसमें 
मालूम पड़ते हे हाथमें डण्डा लिये हुए गान्धीजी। 
क्या उसमें गान्धीजी हैं ? डण्डा है ? उनका चलना- 
फिरना है? नहीं, वह तो सूत ही है। इसलिए 
प्रोतका अर्थ यह है कि जो कुछ भी ताना-बाता है, 

सब भगवान्‌ है। चरं चाचरमेव च'-चर भी भगवान्‌ 
है, भचर भी भगवान्‌ है । यह है अर्थ इसका । 

“सुत्रे मणिगणा इव'के लिए पन्द्रह दृष्टान्त दिये 
गये हैं, इसलिए कि गाँवके लोग भी समझ जायें । 
अर्जुनके लिए तो दुष्टान्तोंकी बहुत जरूरत नहीं थी । 
होगी, अर्जुनके भीतर भी कुछ-न-कुछ जरूरत होगी ! 
रसोऽहमप्सु कौन्तेय प्रभास्मि शशिसुर्ययोः । 
प्रणवः सवंवेदेषु शब्दः खे पौरुषं नुषु॥ (८) 
पुण्यो गन्घः पृथिव्यां च तेजश्चास्मि विभावसौ । 
जीवनं सर्वभूतेषु तपदचास्मि तपस्विषु ॥ (९) 
बीज मां सर्वभूतानां विद्धि पार्थ सनातनम्‌ । 
बुद्धिबुँद्धिमतामस्मि तेजस्ते मस्विनामहम्‌ ॥ (१०) 
बलं बलवतां चाहं कामरागविर्वाजतम्‌। 
धर्माविरुद्धो भूतेषु कामोऽस्मि भरतर्षभ ॥ (११) 

यह जो पानी दिखता है, यह रस तन्मात्रका ही 
विलास है, रस तन्मात्र ही जलमें ओत-प्रोत है । 
जलका उपादान रस तन्मात्र है, जलका स्थिति- 
स्थापक रस-तन्मात्र है, जलका प्रलयस्थान रस- 
तन्मात्र है । रसमात्रमें ही जल ओत-प्रोत है । भगवान्‌ 
कहते हें कि जलमें रस ओतप्रोत है, रससे भिन्न 
जलकी सत्ता नहीं है। इसलिए जैसे जलमें भभिन्न- 
निमित्तोपादान कारणसे रस है, वेसे ही समग्र 
सृष्टिं में हूँ । 

“प्रभास्मि शशिसूर्ययोः'-चन्द्रमा और सूर्यमें 
प्रभाके सिवाय क्या है? ओंकार न हो तो वेदका 
वेदत्व ही सिद्ध न हो । अकार-उकार-मकार--इसका 
अर्थं है कि विइव-तैसस-प्राज्ञ ही पहले संसार था । 
विश्वत्तैजस-प्राज्ञमें सन्तत और “तदासीतु'के रूपमें, 
भमात्रके रूपमें परमात्माका निरूपण होता है। 
३ऽकारका वाच्यार्थं परमात्मा नहीं है, 3#कारका 
लक्ष्यां परमात्मा है । 

'शब्दः खे पौरुषं नृषु'--आाकादामें शब्द तन्मात्रा 
है। शब्द तन्मात्राके बिना आकाश क्या है ? मनुष्यमें 
यदि पौरुष न हो तो मनुष्यत्व क्या ? यदि पुण्यगन्ध 
न हो तो पृथिवी क्या ? तेज न हो तो अग्नि क्या ? 
जीवन न होतो सर्वभूत क्या? बुद्धि न होतो 

बुद्धिमान्‌ क्या? तेज न हो तो तेजस्वी क्या ? बल न 
हो तो बलवान्‌ क्या ? बल भी वह, जो सच्चा बल 
हो-वह बल, जिसका उपयोग काम-भोगमें नहीं किया 
जाता । रागकी परिपुष्टिके लिए, पक्षपात करनेके 
लिए, 'भाई-भतीजोंके काम आनेवाला जो बल है-- 
राग है, वह नहीं। काम और रागसे विवजित 
बलवानूमें जो बल है, वह परमात्मा है । वेसे काम 
भी राग ही है, पर कब ? जब धर्मादिमें रुचि हो। 
जो काम - मर्यादाको तोड़ता है वह तो वासनाके 
वशवर्ती व्यक्ति-विशेषमें रहनेवाला हो गया । जो 
काम सृष्टिके प्रारम्भमें था वह तो धर्मके विरुद्ध 
चलता ही नहीं था । शुद्ध काम ही परमात्मा है । 
अरे भाई और कहाँतक सुनायें इस प्रसंगमें आपको ! 
तो भागे बढ़ो । 
ये चेव सात्त्विका भावा राजसास्तामसाश्च ये । 
मत्त एवेति तान्विद्धि न त्वहं तेषु ते मयि ॥ (१२) 

भगवान्‌ कहते हैं कि सबको सत्ता-स्कूति मुझसे 
मिलती है । सत्त्व, रज, तम--सबकी सत्ता-स्फूति 
में हुं-'मत्त एव ।' “न त्वहं तेषु'-ये मेरे आधार नहीं 
हैं । ते मयि'--उनका आधार में हूँ । 

अच्छा; भगवानुके इस कथनमें-से क्या निकला ? 
यह अर्थं निकला कि जब भगवान्‌ 'अस्मद्‌' शब्दका 
प्रयोग करते हैं, “मत्त एवेति? कहते हैं, तब उससे 
चेतनत्व तो स्वयं प्राप्त हो गया ! क्योंकि 'अस्मद्‌” 
शब्द सर्वथा चेतनगामी ही होता है । चेतन-परयंवसान 
अस्मद्‌ शब्द है । यह अस्मद्‌ शब्द क्या है, इसका 
मूल ही बता देता है : जब “अस्मि' और 'अस्ति' इन 
दोनोंको एकमें मिलाते हैं तब उसका स्वरूप क्या 
होता है-यह देखो। “अस्‌” धातुमें “अस्ति' है, 
'मस्ति'का 'अस्‌' और 'मित्‌’ जो विभक्ति है “तिन्‌'में 
जो 'मि' है, दोनोंको मिलानेपर 'अस्‌' धातुका रूप 
बन जाता है 'अस्मि'। उत्तमपुरुष अस्मि = में हूँ । 
और अस्मीति, अस्मति इति अस्मतु, अस्मीति 
अस्मत्‌ । जो अस्मि-अस्मि-अस्मि दिलमें बैठकर 
बोलता है, वह अस्मीयमान पदार्थं है और उसका. 
नाम है भस्मतु । उसी अस्मतुका है यह मत्त। वह 

तो चेतन पर्यवसान है ही । अहँ, माम्‌, मया, मह्यम्‌, 
मतु, मम, मयि-सबमें चेतनका, स्व-पदार्थका ही 
बोध होगा। जब स्व-पदार्थका बोध होगा तो 
चेतन होगा । 

इसके विपरीत जब 'नत्वहम्‌ तेषु ते मयि’ बोल 
दिया तब उसका अर्थ हुआ कि मेरे आधार वे नहीं 
हैं, में शरीरमें बेठकर नहीं बोलता, में मिट्टी-पानी, 
आगमें बैठकर नहीं बोलता और मैं देश-कालमें बैठ 
कर नहीं बोलता । देश-काल-द्रव्य, पञ्चभूत-सब 
मुझमें हैं। मेरा आधार कोई नहीं है, में सबका 
आधार हूँ। इसका अर्थ है कि मैं हूँ अधिष्ठान चेतन 
और मुझमें है सब अध्यस्त दृश्य | सात्त्विक राजस- 
तामस--सारे-के-सारे जो बन्ध हैं, वे सब मुझमें हैं । 

तो, मैंने यह थोड़ी बात आपको इसलिए सुना 
दी कि आप कहानीकी तरह गीताको न पढ़ें। यह 
गीता भगवानका वचन है भौर वे अपने परम मित्र 
अर्जुनसे कह रहे हैं। इसीलिए गीतापर बड़े-बड़े 
आचायोँने टीकाएँ लिखी हैं, यहाँ तक कि शंकराचायंके 
पूर्वं भी गीतापर व्याख्याएँ थीं । उन्होंने लिखा है कि 
लोगोंने गीताके अर्थको बिगाड़ दिया है, अतः विचार 
द्वारा उसका निर्णय करनेके लिए मैं यह भाष्य लिख 
रहा हँ । इसलिए इसे बच्चोंका खेल समझकर नहीं 
पढ़ना चाहिए । जब आप इसकी गम्भीरतामें उतरोगे 
तो देखोगे कि इसमें हीरे-ही-हीरे हैं । 

कई लोग ऐसे हैं जो भगवानुके वचन 'मय्यासक्त- 
मदाश्रयाः'का अथं अपने ढंगसे करने लगते हैँ। एक 
दिन एक भक्तराजसे भेंट हो गयी । उन्होंने कहा कि 
जगतूका अभिन्न-निमित्तोपादान कारण तो ईश्वर 
है-यह तो हम भी मानते हैं। हाँ, मानते तो हो, 
पर एक बात बताओ कि तुम्हारा ईइवर चेतन है 
कि जड़ है? चेतन है। भला ईश्वरको कोन जड़ 


कहेगा । 
चेतन कहुँ चेतन करे अति चेतन भगवान्‌ । 


तब जब वह जगतु रूपसे बनता है तो पूरा-का- 
पुरा जगतु बन जाता है कि आधा ही बनता है? 
यदि पुरा जगतु बन गया तो पूरा ही जड़ हो गया, 

तब उसमें चेतनता कहाँ रही ? और आधा बना, 
आधा नहीं बना तो दो हिस्सोंमें बँट गया । चेतनमें 
परिणाम केसे हुआ, यह तो बताओ? वह अपने 
परिणामका साक्षी रहा तो परिणामसे अलग रहा! 
अन्तमें यही मानना पड़ता है कि चेतनमें परिणाम 
हुआ नहीं, परिणाम भासता है। यही उसका र्थ 
होता है । जो चेतनको जगतका कारण मानेगा, उसे 
अगत्या विवर्तं स्वीकार करना पड़ेगा। और कोई 
मार्गं उसके लिए है नहीं । 
त्रिभिर्गुणसयेर्भाविरेभिः सर्वमिदं जगत्‌। 
मोहितं नाभिजानाति मामेभ्यः परमव्ययम्‌ ॥ (१३) 
देवी ह्येषा गुणमयी सम साया दुरत्यया। 
मामेव ये प्रपद्यन्ते मायामेतां तरन्ति ते ॥ (१४) 

'त्रिभिर्गुणमयेभावेः'—त्रिगुण माने भैद-भ्रान्ति । 
इसी भेद श्रान्तिसे सारा जगत्‌ मोहित हो गया है 
और यह नहीं जानता कि ये जो परिवर्तनशील भाव 
हैं, इनसे परे में अव्यय हूँ । गुणोंमें व्यय होता है, 
उपचयापचय होता है, ये इकट्रे होते हैं और क्षीण 
होते हैं। ये लीन होते हैं और उदित होते हैं और में 
ज्यों-का-त्यों अव्यय अविनाशी हूँ । भेद-भ्रान्तिमें पड 
कर लोग इस बातको नहीं समझते हैं। तब यह 
क्या है ? 

“देवी ह्येषा गुणमयी मम माया दुरत्यया-यहू 
माया भी मेरी ही है। इस मायाका मालिक में हू, 
परन्तु इसको पार करना बड़ा मुश्किल है । एक बात 
तो यह है कि यह देवी है, चमकती बहुत है और 
इसके चमकनेके चवकरमें लोग आजाते हैं । 

एक सज्जन विलायतमें यात्रा कर रहे थे | उन्हे 
एक स्त्री बहुत पसन्द आगयी । वे गये होटलमें, 
भोजन करने बेठे तो स्त्री उनके भावको समझ गयी । 
उन्होंने कहा कि मेडम, तुम्हारे बाल बहुत सुन्दर 
हैं। वह बोली कि हाँ, सुन्दर तो हैं, यह कहकर 
उसने कृत्रिम बाल अपने सिरपरसे उतारकर मेजपर 
उनके सामने रख दिये। फिर उन्होंने कहा कि 
तुम्हारे दाँत बड़े सुन्दर हैं तो उसने बनावटी दाँतोंका 
सेट भी निकाल कर मेजपर रख दिया। इसपर वे 

सज्जन लज्जित हो गये। इसी तरह देवो ह्येषा 
गुणमयी'--यह सृष्टि चमकती है, फँसानेवाली है। 
लेकिन एक कविने चुनौती देते हुए कहा है-- 
तुम क्या माया नाचो कूदो हम हैं बड़े नचनियाँ। 
यहाँ तुम्हारी दाल न गलिहे हम हें पलटू बनियाँ॥ 

माया बड़ी गुणवती होकर आती है। जो लोग 
कहते हैं कि हमारे अन्दर यह गुण है, वह गुण है, 
उनको यह कहती है कि आओ, तुम्हें सुला दें । निद्रा 
लेकर आयी हूँ तुम्हारे लिए । अरे, यह काम करनेमें 
क्या रखा है, छोड़ो इसको ! फिर लालच देती है कि 
देखो, तुम्हें सिद्ध बना देती हूँ, आकाशमें उड़ा देती 
हुँ-क्योंकि यह रजोगुणी भी है । कहती है कि अरे, 
तुम्हारा अन्तःकरण शुद्ध करके सात्त्विक बना देती 
हूँ, बिलकुल देवता बना देती हूँ। इस प्रकार यह 
गुणमयी माया बड़ा भारी तोहफा लेकर चेतनके 
सामने उपस्थित होती है। इसीलिए इसका नाम 
गुणमयी है। यह देखनेमें बड़ी चमकनी है, लोगोंको 
मोहित कर लेती है । इसके मोहमें पड़कर लोग 
परमेश्वरकी ओर देखते भी नहीं हैं। 

अब बोले कि भाई, जव ऐसी स्थिति है, फिर 
क्या करना चाहिए ? इसपर भगवानूने कहा कि 
'मामेव ये प्रपद्यन्ते मायामेतां तरन्ति ते'_अर्थात्‌ 
जो मेरी शरणमें आते हैं, वे इस मायासे तर जाते 
हैं। कहते हैं कि जब ये मछली पकड़नेवाले पानीमें 
जाळ फेलाते हैं तब जो मछली मछुयेके पावके पास 
आजाती है--प्रपद्यन्ते--उसके प्रपदपर आजाती 
है-प्रपद माने पावका पंजा-मछुयेके पंजेपर बैठ 
जाती है, वह उसके जालमें बिलकुल नहीं फंसती है । 
इसलिए जहाँसे यह सृष्टि निकलती है, वहीं आकर 
वेठ जाओ | कहते हैं कि जब चक्की चलती है, तब 
अन्नमें जो घुन लगे रहते हैं वे यदि बीचवाली कीलसे 
चिपक जाते हैं तब गेहूँ या चावल या चनाके साथ 
पिसते नहीं हैं। इसलिए यदि जादूगरके चेले बन 
जाओगे तो वह अपनी मायामें तुम्हें फॅसायेगा नहीं; 
उसका रहस्य बता देगा | 

अब देखो भगवानुकी भाषा । यहाँ वे अपने 

ग्वारियापनपर उतर आये हैं । कहते हैं-- 
न मां दुष्कृतिनो मूढाः प्रपद्यन्ते नराधमाः । 
माययापहुतज्ञाना आसुरं भावमाश्रिताः॥ (१५) 
यहाँ दुष्कृती तो बताया, लेकिन यह नहीं कहा 
कि दुष्कृती भजनका अधिकारी नहीं है। दुष्कृती 
भजनका अधिकारी होता है, पापी भी भजनका अघि- 
कारी होता है । पापीको भजन करनेसे कोई रोक नहीं 
सकता । आगे चलकर नवें अध्यायमें भगवानुने बताया 
है कि दुराचारी भी भजन करके धर्मात्मा बन सकता है- 
अपि चेत्सुदुराचारो भजते मामनन्यभाक्‌ । (९.३०) 
विष्णुपुराणमें भी आया है-- 
अति पापप्रसक्तोऽपि गायन्निमिषमच्यरुतम्‌ । 
भूयस्तपस्वी भवति पक्तिपावनपावनः॥ 


इसलिए पापी भक्तिका अनधिकारी नहीं है। 
लेकिन पापीका स्वभाव ऐसा है कि जेसे चोर पुलिससे 
परहेज करता है कि बावा, इससे बचकर रहना 
चाहिए, वेसे ही पापी पुरुष परमेश्वरके सामने जानेमें 
परहेज करता है, क्योंकि वह मूढ़ है, नराधम ह । 
कहनेके लिए शक्ल-सूरतसे तो वह नर है, लेकिन है 
वह नराधम । नराधम माने पशु-पक्षी; जो मनुष्य- 
योनिसे निकृष्ट हो पर देखनेमें मनुष्य मालूम पडे, 
वह नराधम है । यह हे न भगवानुका ग्वारिया भाव। 

'माययापहूतज्ञानाः--लोग जादूके खेलमें फँस 
गये हैं । मायाने उनका ज्ञान भपहूत कर लिया है । 
वे आसुरभावके आश्रित हो गये हुँ--'आसुरं भाव- 
माश्रिताः।' फिर भजन करनेवालोंके चार प्रकार 
बताते हुए कहते हैं कि जिस व्यक्तिको भजनमें रुचि 
हो जाये, समझ लो कि वह पुण्यात्मा है । 
चतुविधा भजन्ते मां जनाः सुकृतिनोऽजुंन। 
आर्तो जिज्ञासुरर्थार्थो ज्ञानी च भरतषभ ॥ (१६) 
तेषां ज्ञानी नित्ययुक्त एक भक्तिविशिष्यते । 
प्रियो हि ज्ञानिनोऽत्यर्थंमहं स च मम प्रयः ॥ (१७) 

जो लोग सुकृती होते हैं, उनका स्वभाव ऐसा 
होता है कि वे मेरा भजन करते हें । वे सुकृती चार 
तरहके होते हैं--एक तो ऐसे होते हैं कि उन्हें मेरे 
विरहमें बड़ी भारी पीड़ा होती है; वे कहते हैं कि प्रभु, 

अब हम तुम्हारे बिना एक क्षण भी नहीं रह सकते | 
ऐसे लोग आते होते हैं। आतं माने वह जिससे 
भगवानुके बिना रहा न जाये, जैसे गोपियाँ भगवद्‌- 
वियोगमें आते हो जाती थीं । 
दूसरा होता है अर्थार्थी । अर्थार्थी कब ? अर्थ तो 
श्रीकृष्ण ही हैं । 'तासामाविरभूतच्छौरिः ।' जो केवल 
श्रीकृष्ण-विरहसे दुःखी हैं, वे तो आतं हैं, फिर अर्थार्थी 
कौन हैं ? वे हैं जो श्रीकृष्णके दर्शनके लिए रो रही 
हैं---रुस्दु: सुस्वरं राजन्‌ क्ृष्णदर्शनलालसाः ।' ये 
अर्थार्थी हो गये । अब जिज्ञासु कौन हैं आर्त और 
अर्थार्थी दोनोंके बीचमें-जो वन-वनमें ढूँढती फिरीं 
कि हे वृक्ष, बताओ, श्रीकृष्ण कहाँ हैं हे पृथिवी, 
बताओ श्रीकृष्ण कहाँ हैं ? 
तो आर्त वह हुआ जिसे जगतुसे वेराग्य हो गया | 
जिज्ञासु वह हुआ जिसने सद्गुरुओंके पास जाकर 
जिज्ञासा की । अर्थार्थी वह हुआ जिसके हृदयमें यह 
भाव हुआ कि परमात्माका साक्षात्कार होना चाहिए । 
फिर उसके बाद ज्ञानीसे साक्षात्कार हो गया । पहले 
प्रियता थी आत्मामें । जब परमात्माके अभेदका ज्ञान 
हुआ तो जो सारी आत्मनिष्ठ प्रियता थी, वह पर- 
मात्मामें व्याप्त हो गयी । 
जीवन्मुक्तिका विलक्षण सुख उदय हो गया-- 
ज्ञानी च भरतर्षभ ।' अब कोई कह सकते हैं कि मैंने 
मनोरंजनके लिए ऐसा अर्थ किया है। इसलिए लो 
भाई, वेसा अर्थ भी कर देते हैँ। आतं लोग दुःखी 
होकर द्रोपदी और गजेन्द्रकी तरह रोते हैं । अर्थार्थी 
ध्रुवकी तरह कह जाते हैं कि हे प्रभो, हमको धन दे 
दो । जिज्ञासु कहते हैं कि हमें ज्ञान दे दो भगवान्‌ ! 
उद्धवादि ज्ञान माँगते हैं, ध्रुवादि अर्थ माँगते हैं, 
द्रौपदी-गजेन्द्र आदि आतिसे मोक्ष माँगते हें और 
सनत्कुमार आदि केवल ज्ञान चाहते हैं। परन्तु 
“चतुविधा भजन्ते माम्‌'-ये चारों-के-चारों भगवानका 
भजन करते हें । अच्छा, इनमें सबसे बढ़िया भजन 
किसका होगा ? बोले कि 'तेषां ज्ञानी निष्ययुक्तः ।' 
ज्ञानीके वियोग नहीं है क्योंकि जब उसे प्रत्यक्‌- 
चैतन्याभिन्तेन परमात्माका ज्ञान हुआ तब वियोगकी 

सम्भावना ही मिट गयी | यह और बात है कि जबतक 
ज्ञान नहीं होगा तबतक भक्ति कभी-कभी दिशा बद- 
लती रहेगी । इसीसे ज्ञानीकी भक्ति विशिष्ट है। 
प्रियो हि ज्ञानिनोऽत्यर्थमहं स च मम प्रिय: । 
मैं ज्ञानीका अर्थ व्यवधान-रहित प्रिय हुँ । अत्यर्थम्‌ 
माने अर्थ अतिक्रम्य' । हमारे और ज्ञानीके बीचमें 
कोई दूसरी चीज नहीं है भौर 'स च अत्यर्थम्‌ मम 
प्रियः’ । ज्ञानी हमारा प्यारा है परन्तु अत्यथंम्‌' माने 
‘अतिक्रम्य । हमारे बीचमें कोई कपड़ा-वपड़ा नहीं है, 
कोई माला-वाला नहीं है, कोई रोमांच-भोमांच नहीं 
है तथा हमारे और ज्ञानीके बीचमें कोई चाम नहीं 
हें। हड्डी-माँस भी नहीं है, अन्नमय, मनोमय, प्राण- 
मय, विज्ञानमय, आनन्दमय कोश भी नहीं हे । अर्थ 
माने अन्नमय, प्राणमय, मनोमय, विज्ञानमय, आनन्द- 
मय--मिट्टी, पानी, आग, हवा, आकाश, सब कुछ 
हमारे और उसके बीचमें-अर्थं यही सब तो है! 
पर ज्ञानी और परमात्माकी जो प्रियता है, वह अर्थ 
व्यवधान रहित है । उसमें न पञ्चकोशका व्यवधान 
है, न पञ्चभूतका व्यवधान है और न जड़रूप अर्थका 
व्यवधान है--स च मम प्रिय: । 
उदाराः सवं एवेते ज्ञानी त्वात्मेव मे मतम्‌। 
आस्थितः स हि युक्तात्मा मामेवानुत्तमां गतिम्‌ ॥(१८ 
उदार तो सब हैं, लेकिन ज्ञानी तो हमारी आत्मा 
है । आपने यह कथा सुनी होगी कि एक बार दण्डी 
और कालिदासमें इस बातको लेकर झगड़ा हो गया 
कि हम दोनोंमेंसे कौन बड़ा है। दोनों सरस्वती 
माताके पास गये और बोले कि देवो निर्णय दो, 
दण्डी बड़ा कि कालिदास ? सरस्वती माताने निर्णय 
दिया, 'कत्रिद॑ण्डी-कविद॑ण्डी-कविर्देण्डी न संशय. 
दण्डी कवि है, कवि हे, कवि हे । इसमें कोई संशय 
नहीं । अब महाराज कालिदासको गुस्सा भाया भौर 
वे बोले कि 'अहं रण्डे ? अहूं रण्डे ? महं रण्डे ? भरी 
राँड, यदि दण्डी कवि है तो मैं क्या हूँ ? तब सरस्वती 
बोली--त्वं तु मद्रूप एव हि'--तुम तो मेरे स्वरूप 
हो। जो मै हूँ, सो तुम हो । दण्डी कवि है और तुम 
तो मेरे स्वरूप हो ! 


श्रीगीता-रस-रत्वाकर 

इसी लरह भगवान्‌ कहते हैं कि उदारा: सवे 
एवेते ज्ञानी त्वात्मेव मे मतम्‌--सब उदार हैं । इस 
अर्जुनने कहा कि महाराज, सब उदार हैं तब फिर मैं 
क्या हूँ ? बोले कि ज्ञानी त्वात्मेव मे मतमु'--ज्ञानी 
तो ज्ञानस्वरूप ही है, हमारी आत्मा ही है। उसके 
और मेरे बीचमें किसी तरहका व्यवधान नहीं । 

अब देखो भगवानुके इस कथनका अर्थ क्या है ? 
वे कहते हैं कि ज्ञानी जब मुझसे प्रेम करता है, तब 
मेरे और ज्ञानीके बीचमें कोई अर्थ नहीं रहता, दूसरी 
कोई वस्तु नहीं रहती, दूसरा प्रयोजन नहीं रहता 
भौर कोई व्यवधान नहीं रहता--अत्यर्थंम्‌' अर्थात्‌ 
“अर्थस्‌ अतिक्रम्य' | अत्यर्थं शब्दमें सामान्यरूपसे 
अत्यन्त कह देनेसे काम नहीं चलता, नहीं तो 
अत्यन्त! भी बोल सकते थे। 'अत्यथं' शब्दका अर्थ 
यह है कि उसमें दूसरी कोई वस्तु या दूसरा कोई 
प्रयोजन नहीं रहता । भगवान्‌ भी ज्ञानीसे प्रेम करते 
हैं, परन्तु भगवान्‌ और ज्ञानीके बीचमें भी कोई दूसरा 
अर्थ नहीं है। ज्ञानी और भगवानुका प्रेम अभेद प्रेम 
है । अभेद प्रेमका अथं आप जानते ही हैं-- 

न वा अरे सर्वेस्थ कामाय सर्व प्रियं भवति । 
आत्मनस्तु कामाय सर्व॑ प्रियं भवति । 

ज्ञानी आत्मा है, इसलिए जेसे आत्मा प्रिय है, 
वसे ज्ञानी प्रिय है। ज्ञानीकी आत्मा भगवान्‌ हे । 
जेसे अपनी आत्मा प्रिय है वेसे ही भगवान्‌ प्रिय हैं । 
यदि कहो कि फिर ये बाकी लोग कहाँ हैं--जो मातं 
अर्थार्थी, जिज्ञासु हैं वे भगवानुके प्यारे हैं कि नहीं-- 
तो भगवान्‌ कहते हैं कि ये सब-के-सब उदार हैं । 
उदार शब्दका अर्थ होता है उत्कृष्ट । कुमारसम्भवमें 
पार्वतीजीके लिए 'उदार-दशंने' पदका प्रयोग किया 
गया है-- 

तथा हि ते शीलमुदारदईने। 
तपस्विनामप्युपदेशतां गतम्‌ । (५.३६) 

उदार शब्दका और अर्थ देखो-'उत्‌ ऊर्ध्वं आसमन्तात्‌ 
राति ददाति इति उदार:'--जो अपनी शक्तिसे भी 
अधिक दान करे, उसका नाम उदार है। फिर भक्त 
लोग उदार कैसे हें ? उदार ऐसे हैं कि दूसरी चीज 

नहीं चाहते हैं। वे भक्ति इसलिए नहीं करते कि 
हमको कोई वस्तु मिले। उनको असलमें कुछ भो 
नहीं चाहिए--अर्थ नहीं चाहिए, ज्ञान नहीं चाहिए, 
उन्हें तो केवल भगवान्‌ चाहिए। उनकी विशेषता 
यह है कि उनके पास कोई दूसरा आये और कहे कि 
देखो, हम तुम्हारा दुःख दूर करते हैं तो वे उत्तर 
देते हैं कि माफ करो; हमारे जो भगवान्‌ हैं वही 
हमारा दुःख दूर कर देंगे! तुम क्या दूर करोगे ! 
उनकी उदारता यह है कि वे दुःख सहनेको तैयार 
हैं लेकिन अपने शरीरपर केवल भगवानका ही हाथ 
फिराना चाहते हैं । वे कहते हैं कि हम दुःख सह 
लेंगे, पर हमें दूसरेके हाथ द्वारा सुख नहीं चाहिए । 
इस प्रकार वे--एष सर्वेस्वत्यागेन' सर्वेस्वका 
त्याग करते हैं । किसी भक्तके पास एक सेठ आया 
और बोला कि चाहे जितना धन ले लो। भक्तने 
कहा-माफ करो बाबा, जिसने तुम्हें दिया है, वह 
क्या कहीं चला गया है ? लेना होगा तो हम उसीसे 
लेंगे, तुमसे नहीं लेंगे | 

कहते हैं कि एक राजा साहब थे। वे एक 
फकीरको अपने महलमें ले गये। उससे कहा कि 
आपको जो चाहिए वह सेवा हम करेंगे। शामको 
जब राजा साहब बैठे तो भगवानुसे प्रार्थना करने 
लगे कि हे भगवान्‌, हमारा राज्य और बढ़ा दो, 
हमारी सम्पदा और बढ़ा दो, सेन्य-शक्ति बढ़ा दो। 
हमारी उम्र बढ़ा दो, हमारे बेटोंकी संख्या बढ़ा 
दो, यह सब देख-सुनकर फकीरने अपना दण्ड- 
कमण्डलू उठाया और जाने लगा। राजा बोळा 
कि महाराज, आप क्यों जाते हूँ? फकीरने उत्तर 
दिया कि बरे, में तो समझता थाकि तू राजा है, 
लेकिन तू तो खुद भिखारी है। इसलिए जिससे तू 
माँगता हें, उसीसे हम माँग लेंगे, तुझसे क्यों मांगें ? 

तो यह उदारता हुं-दूसरेसे न मांगना । यह 
उदारता है। सवंस्वःत्याग करनेके लिए तैयार 
रहना--“उदाराः सवं एवेते' | फिर बोले कि ज्ञानी 
त्वात्मैव मे मतम्‌'-में ज्ञानी हूँ ओर ज्ञानी मेरी आत्मा 
है। इसपर अर्जुनने कहा कि भाई, तुम यह बार 

बार क्यों कह देते हो कि ज्ञानी मेरी आत्मा है? 
भगवान्‌ बोले कि-- 

'आस्थितः स हि युक्तात्मा मामेवानुत्तमां गतिम्‌ ।' 
बात यह है कि ज्ञानीकी आस्था मेरे सिवाय और 
किसीपर नहीं है । वह मुझको आति-निवारणके लिए 
द्रोपदी और गजेन्द्रके समान अथवा अर्थःप्रासिके 
लिए ध्रुवके समान या ज्ञान-प्राप्तिके लिए तुम्हारे और 
उद्धवके समान मेरे पास नहीं आता है। वह तो मेरे 
पास मेरे लिए आता ह--“मामेवानुत्तमां गतिम्‌’ 
क्योंकि वह युक्तात्मा है । 

आपने सुना होगा, एक बार अर्जुनको ऐसा 
ख्याल हुआ कि में श्रीकृषणका बहुत प्रेमी हूँ । उसके 
बाद एक दिन श्रीकृष्ण अर्जुनको लेकर यमुना-तटपर 
विचरण करने गये। वहाँ देखते हैं कि एक पर्णकुटी 
है, जिसमें एक वृद्धा तपस्विनी बेठकर तपस्या कर रही 
है । श्रीकृष्णने अर्जुनसे कहा, अरे भाई, भीतर जाकर 
इस तपस्विनीका दर्शन कर आभो । अर्जुन भीतर गये 

तो उन्होंने देखा कि तपस्विनीकी बगलमें तलवार 
रखी हुई है। अर्जुनने पूछा कि माता, इतनी बड़ी 
तपस्विनी होकर तुम अपने पास तलवार क्यों रखती 
हो? तपस्विनी बोली कि मर्जुन-द्रौपदीके सिर 
काटनेके लिए ! क्यों माता, अर्जुन-द्रौपदोने ऐसा क्या 
अपराध किया है ? वृद्धाने कहा कि अपराध पूछते 
हो? अरे, द्रौपदी नंगी हो जाती भरी सभामें, 
उसीकी इज्जत ही तो जाती न ! उसके लिए हमारे 
प्यारेको द्वारकासे भोजन-ओजन छोड़कर नंगे पाँव 
दौड़कर इतनी दूर आना तो न पड्ता ! बड़ी तकलीफ 
दी हे उसने ! अच्छा, अजुनपर क्यों गुस्सा है ? इस- 
लिए गुस्सा है कि महाभारत युद्धमें रथपर हमारे 
प्यारेको बिठा दिया सारथि बनाकर और खुद पीछे 
बेठ गया ! हमारे प्यारेको कहीं किसीका बाण लग 
जाता तो ? अर्जुन हार जाता, उसे राज्य नहीं 
मिलता, युधिष्ठिर राजा न होते-तो क्या बिगड़ 
जाता दुनियाका ? उसने अपने स्वाथेके लिए हमारे 


श्रीकृष्णको इतनी तकलीफ दी । यह सब सुनकर 
अर्जुनके होश उड़ गये ! 

म | श्रुवने तो गुस्सेमें आकर भगवानुसे 
कामना की, लेकिन बादमें जिन्दगी भर रोते रहे! 
अब भी रोते हैं कि हमने अपनी कामता पूर्तिके लिए 
भगवान्‌की अराधना की । वसुदेवजी महाराज वुढ़ापेमे 
रोये । वे भागवतके ग्यारहवें स्कन्धमें नारदजीसे कहते 
हैं कि 'अपूजयं न मोक्षाय मोहितो देवमायया' ! मैंने 
बेटेके लिए भगवानका भजन किया, भगवानुके लिए 
नहीं । पर ज्ञानी ऐसा है कि वह करोड़-करोड़ आतिका 
वरदान माँगता हे । आपने राबियाका नाम सुना हे? 
उसने कहा कि यदि मैं नरकसे बचनेके लिए भगवान्‌ 
की आराधना करती होऊं तो भगवान्‌ हमेशाके लिए 
मुझे नरककी आगमें, दोजखकी आगमें डाल दें और 
यदि मैं स्वगं पानेके लिए भगवानुक्रा भजन करतो 
होऊं तो ईञ्वर मुझे कभी स्वगं न दे ! 

देखो, जो मोक्षके लिए भजन करता हैं वह 
मोक्षका भक्त हे, भगवानका भक्त नहीं हे । इसलिए 
“मामेवानुत्तमां गतिम्‌'--भक्त तो वह हे जो अपने 
सहज स्वभावसे भगवानको चाहता है और ऐसा अनु- 
भव करता हे कि भगवान्‌ यह देखकर प्रसन्न हो रहे 
हैं। भगवान्‌ तो हमारी आत्मा है; भगवानुके रूपमें 
हमारी आत्मा प्रसन्न हो रही हे, यही भगवत्कृपा है । 

एक फकीरसे किसीने पूछा कि हमारे उपर 
ईश्वर प्रसन्न हैं--यह बात केसे मालूम पड़े ? फकी रने 
कहा कि तुम अपने ऊपर प्रसन्न हो कि नहीं-यह 
देख लो। अगर तुम अपने ऊपर प्रसन्न हो तो 
भगवान्‌ तुम्हारे ऊपर प्रसन्न हैं। भगवानूके पास 
वेदान्तियोंकी रीतिसे कार्योपाधि नहीं है, इसलिए 
वे कारणोपाधिमें कहाँ प्रसन्न होंगे वे तो मनुष्यके 
हृदयमें बैठकर ही प्रसन्न होते हैं । वेदान्तियोंकी रीतिसे 
भगवानुके साथ कार्योपाधि हे ही नहीं और कारणो- 
पाधिमें प्रसाद-अप्रसादका भेद ही नहीं हे । अतः वे 
जिस मनुष्यके ऊपर प्रसन्न होते हैं उसका हृदय प्रसन्न 
हो जाता हैँ यही भगवानुके प्रसादकी रीति है। 

बहुनां जन्मनामन्ते ज्ञानवान्मां प्रपद्यते । 

वासुदेवः सर्वमिति स महात्मा सुदुर्लभः ॥ (१९) 
'बहुनां जन्मनाम्‌ अन्ते ज्ञानवान्‌ भवति। ततो मां 

प्रपद्यते'--बहुत जन्मोंमें साधन-भजन करनेके बाद 
जब अन्तिम जन्म होता है तब मनुष्यको ज्ञानकी 
प्राप्ति होती है । ज्ञानवान्‌ कर्ताको पहले नहीं लेना । 
ज्ञानवान्‌ पुरुषः बहूनां जन्मनां अन्ते मां प्रपद्यते 
) ज्ञानवान्‌ पुरुष बहुत जन्मोंके बाद मेरी शरणमें आता 
है-नहीं-नहीं, ऐसा अन्वय मत करना । “बहूनां 
जन्मनाम्‌ अन्ते ज्ञानवान्‌ सन्‌ मां प्रपदाते-ज्ञानवान्‌ 
होकर मुझे प्राप्त करता है । 'केन रूपेण प्रपद्यते ? 
वामुदेवः सर्वस्‌ इति प्रपद्यते ।' 
प्रपत्तिका रूप क्या है ? विष्णुपुराणमें आया है 
कि 'सकछमिदमहं तु वासुदेवः ।” इसमें जो 'अहं' और 
'इदं' है, यह बात वेंऽणवाचार्योको भी मान्य है । अहं 
भौर इदं, सपनेका में और सपनेका यह शरीर, दोनों 
जिसका स्वप्न है, उसीका संकल्प है, उसीका मनो- 
विलास है। इसलिए 'में' और “यह” जो मालूम 
पड़ता है, यह सब परमात्माका ही स्वरूप है। 
'सकलमिदमह च वासुदेवः'-यही गीताका “वासुदेवः 
सर्वमिति प्रपद्यते’ है । लेकिन यहाँ 'प्रपद्यते'का अर्थ 
'श्रीराधाकृष्ण-चरणौ शरणं प्रपद्येत’ नहीं है। यहाँ 
| प्रपत्तिकी व्याख्या यह है कि 'वासुदेवः सवंस्‌ इति 
` प्रपद्यते।' प्रपत्तिका स्वरूप यह है कि परमात्माके 
अतिरिक्त और कुछ नहीं है, सब कुछ परमात्मा है । 
अव बोले कि “स महात्मा सुदुलंभ:--ऐसा 
महात्मा दुर्लभ नहीं, सुदुर्लभ है; क्योंकि ऐसे 
महात्मासे बड़ा तो कोई होता ही नहीं; उसकी 
बरावरीका भी कोई नहीं होता भौर परमात्मासे 
एक हो जानेके कारण वह भौ अद्य हो जाता है । 
कामेस्तेस्तेहृतज्ञानाः प्रपञचन्तेऽन्यदेवताः । 
तं तं नियममास्थाय प्रकृत्या नियताः स्वया ॥ (२०) 
अब कहते हैं कि जो भगवानुसे आतिनिवारण 
चाहते हैं या अर्थ चाहते हैं, वे तो सर्वश्रेष्ठ हैं। क्यों 
श्रेष्ठ हें? क्योंकि संसारके जो हृतज्ञान हैं, उनका ज्ञान 
लुट गया है। कोन लूट ले गथा है? बोले कि कोई 
' एक हो तो बतायें, उसको लूटने न दें, रोक ले! 
' यहाँ तो 'कामैस्तैस्तै”--जहाँ देखो वहाँ झुण्डके-झुण्ड 
| टूटेरे काम निवास करते हैं। जैसे डाकुओंके गिरोह 

होते हैं, वेसे ही कामोंके गिरोह भी होते हैं। और ये 
तरह-तरहके होते हैं। फिलिस्तीनमें जो छापामार 
हैं, उनका एक गिरोह नहीं है । वहाँ तो एक गिरोह 
दूसरे गिरोहसे टकरा जाता है । उनमें लड़ाई भी हो 
जाती है। इसलिए ततेस्तैः'का मर्थ है 'पृथगभूतेः, 
पृथक्‌-पृथक्‌ स्थितेः कामेः।' जैसे लोभ-सम्बन्धी काम 
अलग हैं, मोह-सम्बन्धी काम अलग हैं, क्रोध, भोग- 
सम्बन्धी काम अलग हैं। ये काम क्या करते हैं? ये 
चीजको नहीं लूटते, ज्ञानको ही लूट लेते हैं, 
आदमीकी बुद्धिको ही बिगाड़ देते हैं। बुद्धि बिगड़नेका 
लक्षण क्या है? कि 'प्रपदचन्तेऽन्यदेवताः।' दूसरे 
देवताकी शरणमें जाना क्या है ? यही बुद्धिका लुट 
जाना है भाई ! लोग लुट गये हैं बिचारे। अच्छा, 
लुटे हुए लोग क्या करते हैं? उस देवताको खुश 
करनेके लिए उसके नियमोंका पालन करते हैं। में 
अपने ही गाँवकी बात बताता हूँ। वहाँ पुराने 
जमानेमें डीह-देवता ग्राम-देवता हुआ करते थे, अब 
हैं कि नहीं-मुझे मालूम नहीं। उन्हें खुश करनेके 
लिए सूअरके बच्चेका बलिदान होता था; मैंने अपनी 
आँखोंसे यह देखा है । और, हर गाँवमें कालीमाई 
होती थीं, वहाँ बकरा कटता था। तो जेसा देवता 
होगा, उसको खुश करनेके लिए वैसा नियम पालन 
करना पड़ेगा । 'तं तं नियममास्थाय ।” चपरासीको 
खुश करनेके लिए पाँच रुपये देने पड़ेंगे, वलकंको खुश 
करनेके लिए दस रुपये देने पड़ेंगे, हैडक्लकको सौ 
रुपये देने पड़ेंगे, 'अफसरको हजार रुपये देने पड़ेंगे 
और मिनिस्टरको खुश करनेके लिए पच्चीस हजार 
रुपये देने पड़ेंगे । हमें मालूम है कि जब राज्यसभामें 
वोट पड़नेवाले थे तो हमारे पक्षमें वोट पड़ें--इसके 
लिए कई लोगोंमें कनवेसिंग की गयी । सात हजार 
रुपये देकर उन्हें वोट देनेको कहा गया; उस समय 
उन्होंने कहा कि हम सात हजारमें अपना ईमान 
बेचें! तो उन्होंने कहा कि वाह-वाह, आप अपने 
ईमानकी कीमत बता दो तो हम उतनी रकम देनेके 
लिए तैयार हैं ! 

“प्रकृत्या नियताः स्वया'~जन्म-जन्मसे अजित, 

पूर्वे संस्कारसे अजित जो अपनी प्रकृति है, वह क्या 
है ? प्रकृति कोई ईश्वरके घरसे नहीं आती है, 
भात्मासे नहीं निकलती है, यह तो करते-करते बन 
जाती है । कभी-कभी तो लोग तीन-तोन दिन कोई 
काम करते हैं और चौथे दिन कहते हैं कि ऐसा 
करनेकी हमारी आदत पड़ गयी है ! यह आदत क्या 
है? संस्कृतमे यह 'आदत्त' है, 'त्वयैव आदत्तं न तु 
अन्येन' तुमने ही इसे पकड़ा है किसी और ने तो 
पकड़ा नहीं है। इसलिए प्रकृति कृत्रिम होती है, 
निर्मित होती है! अपनी-अपनी प्रकृति है--ऐसा 
लोग बोलते हैं। इस बातको स्पष्ट करनेके लिए 
कुछ और सुना देते हैं । 

एक बार हमलोग एक राज्यमें गये, वहाँके 
राजाके अतिथि हुए । हमारे पास जो लोग रहते थे, 
उनके अतिरिक्त कुछ भौर साधु भी साथ हो गये थे । 
जब राजा हमारे पास आयें तो वे हमारे पास बेठें 
और बात करें। लेकिन हमारे साथ जो साधु थे, 
उनमें-से कोई जाकर सेक्रेटरीके पास बेठ जाये, कोई 
उनकी मोटरमें ड्राइव रके पास जाकर बेठ जाये, कोई 
साधु उनकी ओरसे जो रसोइया हमारी रसोई 
बनानेके लिए था- उसके पास जाकर वेठ जाये । 
जो जिस किस्मके लोग थे, वे उस किस्मके आदमीसे 
अपनी दोस्ती कर लेते थे । इससे उनका स्तर प्रकट 
हो जाता था किये सज्जन कहाँ उठते-बेठते हैं । 
इसलिए प्रकृत्या नियताः स्वया!--का अर्थ है कि 
तमोगुणी लोग तामस देवताकी उपासना करते हैं, 
राजस लोग राजस देवताकी उपासना करते हैं, 
सात्विक लोग सात्त्विक देवताकी उपासना करते हैं 
मर जो गुणातीत होना चाहते हैं वे परमेशवरकी 
उपासना करते हैं, गुणातीतको उपासना करते हैं। 
सबकी अपनी-अपनी प्रकृति होती है न ! 
यो यो यां यां तनुं भक्तः श्रद्धया दतुमिच्छति । 
तस्य तस्याचलां द्धां तामेव विदधाम्यहम्‌ ॥ (२१) 

भगवान्‌ कहते हैं कि जो जसा कामवान्‌ होता है, 
वह अपनी कामनाके अनुसार वैसे देवताकी शरण 
लेता है और श्रद्धासे उसकी पुजा करना चाहता है। 

तो भगवान्‌ कहते हैं कि मैं किसीकी श्रद्धा तोडता 
नहीं हूँ । श्रद्धा बिगाड़ना भलेमानुसका काम नहीं है। 
बड़े सौभाग्यसे श्रद्धाकी वृत्ति किसोमें उदय होती हे । 
यह सत्संगकी कसौटी है। आप जिसका सत्संग 
करनेके लिए जाते हैं बह यदि आपके हृदयमें-से श्रद्धा- 
भक्तिको नष्ट करता है और संशय उत्पन्न करता है, 
तो वह आपको विनाशका मार्ग बता रहा है--“संग- 
यात्मा विनश्यति ।' किन्तु यदि वह आपकी श्रद्धाको 
दृढ़ कर रहा है नो वह सत्संग करने योग्य है । अरे, 
भगवान्‌ किसमें नहीं हैं ? इसीलिए भगवान्‌ कहते हैं 
कि 'तस्याचलां श्रद्धां तामेव विदधाम्यहम्‌’ अर्थात्‌ मैं 
आज्ञा दे देता हूँ कि हे श्रद्धा, तुम इसके हृदयमें रहो। 
स तया श्रद्धया युक्तस्तस्याराधनमीहते। 
लभते च ततः कामान्मयेव विहितान्हि तान्‌ ॥ (२२) 

'तस्या देवतायाः राधनम्‌ आराधनम्‌ ईहृते।' 
इसमें 'प्रपद्यन्तेऽन्यदेवताः' है न! “यो यो यां यां तनु 
भक्त: है न! 'तस्थाः' स्त्रीलिङ्ग ही है। “तस्या- 
राधनम्‌ ईहते। राधनं साधनम्‌ ।' उसीको सिद्ध 
करने लगता हे कि देवता ऐसा चाहिए । लोग चाहते 
क्या हँ? कि देवता ऐसा न हो जिसकी आज्ञाके 
अनुसार हमें चलना पड़े । देवता तो ऐसा हो कि हम 
उसे सिद्ध कर लें तो वह हमारी आज्ञाके अनुसार 
चले | लेकिन जब वह मौका पाता हे तब चढ़ 
बैठता हे कि तुमने हमें बहुत चलाया हे, अब हम 
तुमसे लेते हैं बदला ! 

जो श्रद्धावान्‌ होते हैं, उनकी कामनाओंकी पूर्ति 
भी होती हे--“लभते च ततः कामान्‌।' श्रद्धा 
कामनाको पूर्ण करनेमें समर्थ हे, क्योंकि जब श्रद्धापर 
आत्मा आरूढ़ हो जाती है, तो श्रद्धामें भात्म-शक्ति 
सन्निहित हो जाती हे । श्रद्धा शक्तिशालिनी हो जाती 
हे और वह कामनाको पूर्णं करती है । असलमें हम 
जिसपर चढ़ बैठते हैं, वही शक्तिशाली हो जाता है। 
क्रोवपर चढ़ बेठें, कामपर चढ़ बैठे--आत्मा जिस 
मनोभावमें, वृत्तिमें अनुगत होगा, वही शक्तिशाली हो 
जायेगा । शक्ति तो सारी-की-सारी आात्माश्रित हा 


श्रीगीता-रस-रत्नाकर 


७ 0-0. Mumukshu Bhawan Varanasi Collection. Digitized by eGangotri 





है; वह जिससे तादात्म्यापन्न होगा, वही शक्तिशाली 
हो जायेगा । 

'मयेव विहितान्‌ हि तान्‌'--भगवान्‌ कहते हैं 
कि मैं ही उन कामोंको आज्ञा देता हूँ, विधान करता 
हूँ कि हे काम, तुम उनके पास जाओ । कोई-कोई 
तो इसका अर्थ करते हैं कि 'हि' अलग है भौर 'तान्‌' 
अलग है । “हि गतौ अथवा पादपूरणार्थम्‌’ भौर “तान्‌ 
कामान्‌ मयेव विहितान्‌ ।' कोई-कोई ऐसा बोलते हैं 
कि “मयेव विहितान्‌ तान्‌ कामान्‌ लभते |” कोई कहते 
हैं कि भाई, “विहितान्‌ कर्म-कामांस्तु हिता लभन्ते ।' 
भरे, कुछ चाहना कोई हितकारी बात थोड़े ही है। 
कामको स्वीकार करना माने अपनेको कंगाल 
स्वीकार करना । कामी तो वही है जो कंगाल है। 
जिसके पास सत्ता नहीं है, चित्ता नहीं है, आनन्द 
नहीं है--वही तो कामो है! कामी माने कंगाल | 
उसके अपने पास सुख होता तो कामी काहेको 
होता ? इसलिए काम हित नहीं होता है। भगवान्‌ 
शंकराचार्यने कहा कि यदि कामका विशेषण हितको 
बनाना ही हो तो उसको गौण ही करना चाहिए 
'हिंतत्वं कामानामुपचरितम्‌ ।” कामोंमें केवल गौण 
रूपसे ही हितकारिता है, मुख्य हितकारी तो निष्का- 
मता द्वारा ही है। 

अब देखो, प्रकृति हुई तमोगुणी और देवता हुआ 
छोटा । कामना देते हैं भगवान्‌ भौर मानना पड़ता है 
कि देवताने दिया । ज्ञान तो पहले ही लुट चुका है। 
रह गयी बात फलकी ! अच्छा, हमें फल तो मिलता 
है! नहीं भाई, फल भी नहीं मिलता है-- 
अन्तवत्तु फलं तेषां तःडूवत्यल्पमेधसाम्‌ । 
देवान्देवयजो यान्ति मद्धक्ता यान्ति मामपि ॥ (२३) 

क्योंकि जो फल मिलता है, वह भी अन्तवान्‌ 
होता है। बहुत पुरानी बात है। एक बार बिहार 
प्रान्तमे एक नेता मिनिस्टर बने तो एक सेठने उनके 
जमाईको पाँच हजार एकड़ धरती लिख दी। थोड़े 
दिनोंके बाद उन१२ भ्रष्टाचारका आरोप लगा और 
मिनिस्टरी छिन गयी । तब तो सेठने अपनी जमीनपर 


भावन्द : बोघ 


कब्जा कर लिया । जमाई साहवके पास जमीन नहीं 
रही । वे न इधरके रहे, न उधरके रहे। 

'अल्पमेधस्‌'-देखो, प्रत्येक प्रकारकी बुद्धिको 
मेधा नहीं कहते हैं। धारणावती वृद्धिका नाम ही 
मेधा है। इनकी धारणाशक्ति बहुत क्षुद्र है; ये 
महानुकी धारणा नहीं कर सकते हैं, क्षुद्रकी धारणा 
ही कर सकते हैं । उन्हें जो फल मिलता है वह फल 
ही अन्तवान्‌ होता है, क्योंकि जब उस देवताके अधि- 
कारकी ही निवृत्ति हो जाती है, वही अपने ओहदेसे 
उतार दिये जाते है--तो उनका दिया हुआ फल 
कहाँतक टिकाऊ रहेगा ? 

अभिप्राय यह हुआ कि यदि तुम देवताकी आरा- 
धना करोगे तो देवताक्रे पास जाओगे और मेरी 
आराधना करोगे तो मेरे पास आओगे। इसलिए 
भाई, आराधना करनी हो तो मेरी आराधना करो 
और मेरे पास आओ | 


इस प्रसंगमें आपको एक बात सुनाता हूँ। वृन्दा- 
वनमें कोई पच्चीस-तीस वर्ष पहले एक नौजवान 
था, जो बी.ए.में पढ़ता था। उसने वृन्दावनमें हो 
नौजवान आदमीको अपना गुरु बनाया । थोड़े दिनोंके 
बाद दोनोंमें चरित्रको लेकर झगड़ा हो गया । बात 
मेरे पास आयी । मैंने उस लड़केसे पुछा कि आखिर 
यहाँ उड्या बावाजो महाराज मौजूद हैं हरिबाबाजी 
महाराज मौजूद हैं और भानन्दमयी माँ हैं। इनको 
तुमने गुरु नहीं बनाया, फिर इस छोकरेको गुरु क्यों 
बनाया ? अभी तो इसकी मूँछें भी नहीं निकली हैं। 
वह लड़का आजकल बड़े ऊँचे ओहदेपर है। तो उसने 
कहा कि मैंने सोचा कि उड्या बाबाजी, हरि बाबाजी 
और आनन्दमयी माँ-ये सब बड़ी उम्रके हैं, सो 
जल्दी मर जायेंगे। इनको गुरु बनाऊंगा तो बड़े 
घाटेमें रहुँगा और जवानको गुरु बनाऊंगा तो वह 
बहुत दिन जीवित रहेगा । यही सोचकर मैंने इसे 
गुरु बनाया था । अब महाराज, आप जेसी आज्ञा 
करोगे, वेसा करूंगा । तो भाई, जब श्रद्धा ही समाप्त 
हो गयी, जब दिल ही टूट गया तब क्या होगा ? 

मतलब यह है कि इस प्रकारकी बातोंसे आपको 
हँसाते-खेलाते गीताके साथ ले चल रहा हूँ । 

भगवान्‌ कहते हैं कि में तो अव्यक्त हूँ। 
श्रीशंकरानन्दजी महाराजने अव्यक्त शब्दका अर्थ 
किया है कि यह प्रमाणके द्वारा अभिव्यज्यमान प्रमेय 
नहीं है, बल्कि प्रमातृत्व-विनिर्मुक्त प्रमाताका परमार्थ- 
स्त्ररूप है; इसलिए अव्यक्त है। उनके अनुसार 
अव्यक्त माने “न व्यज्यते ।' टीकाकारोंका अभिप्राय 
है कि भगवान्‌ चाहे अवतार दशामें रहें, चाहे निरा- 
कार दशामें रहें, उनकी अव्यक्ततामें कोई अन्तर 
नहीं पड़ता । जेसे कमंवश मनुषय-पशु-पक्षी आदि 
व्यक्तिभावको प्राप्त होते हें, वेसे भगवान्‌ प्राप्त नहीं 
होते । लेकिन 'भवुद्धयः'--जिन्होंने सद्गुरुसे, सम्भ्र- 
दाय-परम्परासे, सतु-शास्त्रसे सत्‌-बुद्धिसे नहीं प्राप्त की 
है, वे लोग ऐसा मानते हैं कि अव्यक्त परमात्मा भी 
जीवोंके समान ही कमंवश व्प्रक्ति-भावापन्न होता है 
और यह वासुदेव भगवान्‌ श्रीकृष्ण भी कोई जोव- 
विशेष ही हैं । ऐसी मान्यता “मबुद्वयः'-माने मूर्खोकी 
है । जो लोग मूख हैं, बिल्कुल मूर्ख हैं वे बेचारे क्या 
जानें कि ईश्वर और अवतार क्या है। 'अबुद्धयः 
अर्थात्‌ 'भक्ृतवुद्धयः असत्कृत-बुद्धयः ।' यही लोग 
कहते हैं जि ये वासुदेव भगवानु भी जीवको तरह ही 
हैं। वे ऐसा क्यों मानते हैं? इसलिए कि वे मेरे 
अव्यय रूपको नहीं जानते--'परं भावमजानन्तो 
ममाव्ययमनुत्तमस्‌ ।” मेरा अव्यय रूप क्या है? 
अव्यय माने जिसमें कभी घिसाई नहीं होती है, जो 
ज्यों-का-त्यों रहता है, जिसका व्यय नहीं होता । 
“न विविधम्‌ एति अव्यय:--जो विविध भाव कभी 
प्राप्त ही नहीं होता, माने जो अनेक खूप होता ही 
नहीं । मेरा भाव ऐसा है जो अनेक रूप होता नहीं 
और उससे उत्तम कोई भाव नहीं है-'भनुत्तममु ।' 
ऐसा जो मेरा भाव है, स्वरूप है, श्रीविग्रह है, उसको 
तो ये समझते ही नहीं और समझते हैं कि यह कोई 
कर्माधीन जीव पहले प्रलीन था भव्यक्तमें, अब व्यक्ति- 
भावको प्राप्त हुआ है। इन्होंने समझनेकी कभी 
कोशिश ही नहीं की । 


२३२ ] 


अब देखो, और मजेदार बात आपको सुनाते हैं। 
“व्यक्तिमापन्नं स माम्‌'-में बिल्कुल हाजिर, वसुदेवका 
बेटा बनकर, तुम्हारे रथपर सारथि बनकर तुम्हारे 
साथ बैठा हूँ और 'भवुद्धयः अव्यक्तं मन्यन्ते।' ये 
मूखं लोग अव्यक्तका, निराकारका, ध्यान करते हैं। 
और देखो--'अव्यक्तं निराकारं, व्यक्तिमापन्नं 
तु साकारम्‌ उभयमपि माम्‌ उभयविधं माम्‌ भवुद्धयः 
मन्यन्ते ।' में निराकार हुँ कि साकार हुँ--यह झगड़ा 
मूर्खोका है। में न निराकार हूँ, न साकार हूँ, में तो 
दोनोसे विलक्षण हूँ । इसलिए किसीने कहा कि 
निराकार साकार रूप धरि आए कई इक बारा। 
सपने हैं होइ मिट गये रह्यो सार को सारा॥ 
जो सार-सार है, वहन तो निराकार है, न 
साकार है। आकारकी अपेक्षासे ही निराकार शब्द 
होता है। 'आकारातु निप्क्रातः निराकारः-जो 
आवगरमें आकारसे बाहर रहे। रहे आकासे, 
परन्तु आकारसे परे रहे-उसका नाम निराकार 
होता है। 'निरव्ययः क्रान्ताद्यर्थे सम्पन्नः ।' तो यह 
अव्यक्त व्यक्तिमापन्नं च उभयविधम्‌ उभयं'--जो 
साकारमें फंस गये, निराकारमें फंस गये, उन्होंने 
प्रत्यक्‌ चेतन्थाभिन्न ब्रह्मको नहीं जाना क्योंकि 'ममान्य- 
यमनुत्तमस्‌'-वह तो मेरा अव्यय उत्तम भाव है। 
नाहं प्रकाशः सर्वस्य योगमायापमावुतः । 
मूढोऽयं नाभिजानाति लोको मामजमव्ययम्‌ ॥ (२५) 
भगवानुने कहा कि भाई, में सबके सामने आ ने- 
वाला नहीं हूँ, थोड़ा पर्दा रखता हुँ नाइँ प्रकाशः 
सर्वस्य ।' ऐसा क्यों महाराज ! आप सवके सामने 
क्यों नहीं आते हैं क्या कोई छल है ? बोले कि नहीं, 
नहीं, 'योगमायासमावृतः' अर्थात्‌ यीगाय या माथा 
तया समावृतः ।' माने यह जीव स्वयं चलकर हमारे 
पास आवे, दौड़कर हमारे पास आवे, हमारे लिए रोये, 
इसके मनमें हमारी प्राप्तिकी इच्छा हो--इसके लिए, 
जीवको चलना सिखानेके लिए हमने अपने आपको 
छिपा लिया है। हमें याद है, हमारे पितामह या 
हमारी माताजी हमें आँगनमें बिठाकर कहीं खम्मेकी 
आड़में छिप जाते। में चारों ओर देखता कि मेरी 

मैया नहीं है, बाबा नहीं है । देखता, फिर पुकारता 
और पुकारनेपर भी किसीको न पाता, तब ? तब 
बकेयाँ खींचकर घुटनोंके बल चलता । अच्छा घुटनोंके 
बल नहीं, खड़ा होकर चलता तो पता लगाता कि 
कहाँ हैं वे | दौड़कर उधर जाता उनके पास । 
देखो, मोहनी माया दूसरी होती है और प्रका- 
शनी माया दूसरी होती है। यहाँ तो जीवको चलना 
आजाये, जिज्ञासा आजाये उत्कण्ठा आजाये, व्याकुलता 
आजाये--इसके लिए भगवानुने अपने आपको छिपा 
रखा है । उद्देश्य यही है कि जीव मुझसे मिळे । 
वहुत दिन पहलेकी बात है । सन्‌ तीस-इकतीसकी 

बात होगी, में यहीं हरद्वारमें आया था और स्वामी 
भागवतानन्दजीके भारतीय विद्यालयमे ठहरा था । 
वहाँ पंजाबके एक पण्डित थे, उनका हरिनारायण या 
ऐसा ही कुछ नाम था। एक जीवानन्द था, एक 
ब्रजबल्लभ था और एक आत्मारामजी बरनालावाले 
थे। हम सब लोग आपसमें मिलकर बैठते भौर 
कहते कि आओ गीताका ऐसा अर्थं करें जो किसी 
भी टीकामें न हो ! उसके बाद फिर ढूँट्रा जायगा कि 
किसी टीकामें यह अथं है कि नहीं । एकने सुनाया 
कि भाई देखो, जो 'अहं योगमायासमावृतः' है, कि मैं 
योगमायासे समावृत हो जाता हूँ-यह तो परमात्मा“ 
पर आवरण मानना हुआ और यह युक्तियुक्त नहीं 
लगता । भला इतनी बड़ी योगमाया कहाँसे आयेगी 
जो परमात्माको ढक ले ? इसलिए इसको 'अहं'का 
विशेषण मत मानो । इसका अर्थ तो ऐसे करो कि 
'पोगमाया-समावृतः भयं मूढो लोक:'--यह मूढ़ दुनिया 
ही योगमाया-समावृत है, इसलिए परमात्माको, 
अव्ययको पहचानती नहीं है । 

घनच्छत्नदृष्टिर्घनच्छन्नमकं 

यथा निष्प्रभं मन्यते चातिमुढः। 

जथा गगन घन पटल निहारी। 

झँपेहु भानु कहा कुविचारी ॥ 

निरखाह लोचन अंगुली लाये। 

प्रगटि जुगल ससि तिनके भाये॥ 

बालक श्रमहि न भ्रमहि गृहादी। 
कहहिं परस्पर मिथ्यावादी ॥ 
उमा राम विषयक अस मोहा 
भ्रम तम भूमि भूरि जिमि सोहा ॥ 
इस प्रकार योगमायाका आवरण भगवानूपर 
नहीं है । यह तो देखनेवालेकी आँखपर है । जादूका 
खेल देखनेवालेकी आँखको बाँधता है, वस्तुको थोड़े 
ही ढकता है । 
वेदाहं समतीतानि वतंमानानि चाजुन । 
भविष्याणि च भूतानि मां तु वेद न कश्चन ॥ (२६) 
भगवान्‌ बोले कि देखो अर्जुन, में बीती हुई सब 
बातोंको जानता हूँ, क्योंकि बीती हुई बात साधारण 
लोगोंकी नजरसे बीती हुई होती है। पूर्ण दुष्टिमें 
भूत नामकी वस्तु नहीं होती । लोग “वतँमानानि च' 
जो वर्तमान है, उसे भी नहीं जानते और "भविष्याणि 
च' जो भविष्य है उसे भी नहीं जानते हैं। में स्वं- 
साक्षी, संज्ञ सर्वातीत, सर्वाधिष्ठान, स्वप्रकाश-स्वरूप 
हूँ । लेकिन “मां तु वेद न कश्चन'-'कश्चन घटपटादिवदू 
दृश्यरूपेण मां न वेद'--कोई भी घडा, कपड़ा आदि 
परिच्छिन्न पदार्थके समान मुझे नहीं जानता । 'कश्चित्‌ 
मां वेत्ति, किन्तु तत्त्वतो वेत्ति न तु घट-पटादिवतु 
वेत्ति। कद्चितु मां वेत्ति तत्त्वतः, मृत्तिकादिवतु 
अभिन्ननिमित्तोपादानकारणरूपेण मां जानाति, वेत्ति । 
न तु घटपटादिवतु कार्यरूपेण | मां तु वेद न कश्चन, 
प्रत्यगभेदेन जानाति ।' 
अब यह अथे वेदान्तकी दृष्टिसे तो ठीक बेठ गया; 
पर शंक राचार्यने ऐसा अर्थ नहीं किया है। वे तो कहते 
हें कि मां तु वेद न कश्चन, मङ्गल मत्शरणम्‌ एकं 
मुक्त्वा, मत्तत्त्ववेदनाभावादेव न मां भजते ।' 
इसके अनुसार जो मेरी शरणमें है, मेरे बशमें 
है, मेरा भक्त है, वह मुझे जानता है। और जो नहीं 
जानता है, वही मेरा भजन नहीं करता है। वह मेरी 
शरणागति न होनेके कारण, मेरी भक्ति न होनेके 
कारण मुझे नहीं जानता, अतएव वह मेरा भजन 
नहीं करता । बात यह है कि-- 

इच्छाद्रेषसमुत्थेन द्वृन्द्वमोहेन भारत | 
सर्वभूतानि संमोहं सर्गे यान्ति परन्तप ॥ (२७) 
येषां त्वन्तगतं पापं जनानां पुण्यकसंणास्‌ । 
ते इन्द्रमोहनिमुक्ता भजन्ते मां दृढव्रताः (२८) 
वल्लभाचायंजी महाराजने लिखा है कि भारत- 
वपंमें जो भूमिदोष था, वह खार वनकर समुद्रमें चला 
गया । इसलिए भारतभूमि शुद्ध है । एक वात उन्होंने 
और बहुत बढ़िया लिखी है; उसे काव्यकी दृष्टिसे 
देखना हो, तो उसमें बहुत बढ्धिया-बढिया उत्प्रेक्षा 
हैं । वे वहते हैं कि गंगाजी धरतीपर क्यों आयीं ? 
इसलिए आयीं कि जब वामन भगवानूने त्रिविक्रम 
होकर अपना पाँव ऊपरको खींचा और वह ब्रह्मलोकमें 
गया तो ब्रह्माजोने उनके चरणारविन्दको धोया । अब 
पाँव तो था ऊपर, सिरकी तरफ, इसलिए पाँचका जल 
गिरा तो कमरपर गिरा। यह पृथिवी भगवान्‌ विराट्के 
कटिदेशमें थी, इसलिए गंगाजल धरतीपर आया | अब 
गंगाजल जहाँ आया, भगवच्चरणारविन्द-मकरन्द 
जिस धरतीपर गिरा, वह पवित्र है । क्‍यों न हो! 
संसारके जो प्राणी हैं, ये सगं हैं। इनमें बाप- 
दादाकी बनायी हुई चीज हो तो उसको लोग कभी- 
कभी भूल सकते हैं कि यह हमारा भाई है कि नहीं 
है । अपने बापके बनाये मकानको भी भूल सकते हैं । 
मन्दिरको भूल सकते हैं; यहाँतक कि भगवानुको भी 
भूल सकते हैं। लेकिन खुद अपने हाथसे जिस चीजको 
बनाते हैं, उसे नहीं भूलते । अपने बेटेको नहीं भूलते हैं, 
अपनी बहुको नहीं भूलते हैं। इस प्रकार लोग 'सगें” 
माने अपने सर्जनमें आसक्त हें । सबको अपनी रचना, 
अपना निर्माण, अपनी कविता अच्छी लगती है । 


निज कविता केहि लाग न नीका । 
सरस होहु अथवा अति फोका। 


तो “सजनं सगः सर्वभूतानि सर्गे सम्मोहं यान्ति’ 
अपनी-अपनो सृष्टिमें सबलोग मोहको प्राप्त हो गये 
हैं। यह मेरी रचना है, यह मैंने मकान बनवाया है, 
यह मैंने धर्मशाला बनवायी है, यह मैंने मन्दिर 
बनवाया है--इस तरह लोग अपने सरग्रमें विमूढ़ 
होते हैं । क्यों विमूढ़ होते हैं महाराज ! 

“इच्छाद्वेषसमृत्येन इन्द्रमोहेन भारत'-यहाँ इच्छा 
माने राग है, क्योंकि आगे द्वेष है । द्वेषका भाई राग 
ही है--ये दोनों मधु-केटभ दैत्य हैं। रागका नाम 
मधु है और द्वेषका नाम केटभ है। और ये सुन- 
सुनकर उत्पन्न होते हैं-'विष्णुकर्णमलोद्भूतौ'। 
कान तो सवका विष्णु ही है, क्योंकि आकाश व्यापक 
है और उसकी सात्त्विक तन्मात्रासे बना हुआ कान 
परिच्छिन्न तो होता ही नहीं, यह झूठ-भूठकी वात 
सुन लेता है। हम इस कानसे दूसरोंके जो गुण-दोष 
सुनते हैं, उनके कारण राग-द्रेषकी उत्पत्ति होती है। 
और ये करते क्या हैं? हन्तुं ब्रह्माणमुद्यतौ 
हमारे अन्तःकरणका ही नाश करनेके लिए उताह 
हैं। अन्तःकरण चनुर्मुख ही है। ये राग-द्वेष रूपमें 
मधु-केंटभ ऐसे हैं कि अकेले विष्णु भगवान्‌ इनसे 
पाँच हजार बरसतक लड़ाई करते रहे और ये नहीं 
मरे। तब ये बड़े प्रसन्न हो गये और बोले कि हम 
दो और तुम एक हो । बड़े बहादुर हो, वर माँगो। 
विष्णु भगवानुने कहा कि हमारे हाथसे मर जाओ | 
मधु-केटभ बोले कि हाँ, मरेंगे तो सही, लेकिन जहाँ 
रस नहीं होगा, वहाँ मरेंगे-'भावां जहि न यत्रोवीं 
सलिलेन परिप्लुता” | दुर्गासप्तततीका इलोक है। 
इसलिए जहाँ विषय-भोगमें रस न हो, वेराग्य हो, 
वहाँ भगवान्‌ राग-द्वेषको मार सकते हैं। लेकिन 
जहाँ विषय-सेवनमें रस हो, वहाँ भगवानु भी राग- 
द्रेषको नहीं मार सकते। जब रागद्वेष खुद कहते 
हैं कि हमें मारो, तब भगवान्‌ मारते हैं । 

इन्ढ्मोहन-द्वौ-द्वौ इति इन्द्रम । इन्द्र क्या हैं ? 
पाप-पुण्य, सुख-दुःख और राग-द्वेष ये द्वन्द्व हैं । इनके 
मोहसे सारे प्राणी मुग्ध हो रहे हैं। रण कौन करता 
है? अब आओ, इनके निवारणके उपाग्रपर विचार 
करें। पहली बात तो यह है कि 'येषां तु अन्त्मातं 
पापस्‌' पाप क्षीण हो जायें और पुण्य-कमंका अनुष्ठान 
करें | इसमें प्रारब्ध जोड़नेकी कोई जरूरत नहीं है। 
असलमें जब पाप और पुण्य दोनों लगभग साम्या- 
वस्थाको प्राप्त होते हैं तब मनुष्य-योनिकी प्राप्ति होती 
है । किसीमें किचित्‌ पापका आधिक्य होता है भौर 

किसीमें किचित्‌ पुण्यका आधिक्य होता है । लेकिन 
प्रारब्ध मनुष्य-शरीरकी रचना ही तब करता है जब 
पाप-पुण्य प्रायः साम्यावस्थाको प्राप्त होते हैं; अन्यथा 
मनुष्य-शरी रकी रचना नहीं होती । 

अब क्याहो? दोनों बराबर आये, तो बढ़े 
कौन ? अगर पाप करने लग जाओगे तो तुम्हारे 
पाप प्रारब्धसे मिलकर पापको बलवान्‌ बना देंगे 
भौर यदि पुण्य करोगे तो तुम्हारे पुण्य-पुण्य प्रारब्धसे 
मिलकर पुण्यको बलवान्‌ बना देंगे। इसलिए प्रारब्ध- 
के अधीन नहीं रहकर यदि तुम पाप-प्रा रब्धको 
जगाना चाहते हो कि हमें खूब दुःख मिले--तो पाप 
करो | और यदि चाहते हो कि पुण्यका फल हमें सुख 
मिले तो खूब पुण्य करो । कौन-सा प्रारब्ध हमारे 
जीवनमें चाळू हो, इसमें मनुष्य स्वतन्त्र है । 

पुण्यो-वै पुण्येन कर्मण! भवति पापः पापेन । 

यदि पाप करोगे तो पाप-प्रारब्ध जागकर तुम्हें 
दुःखो कर देगा और पुण्य करोगे तो पुण्य-प्रारब्भ्र 
जागकर तुम्हें सुखी कर देगा । 

तो, जनानां पुण्यकमंणास्‌'~पाप हो गये क्षीण 
और पुण्य-कर्मका किया अनुष्ठान; तो इससे क्या 
हुआ ? जब पाप-पुण्यका द्वन्द्व ढीला पड़ा तो राग- 
द्वेषका द्वन्द्व भी ढीला पड़ गया, सुख-दुःखका दन्द 
भी ढीला पड़ गया और अपने-परायेका इन्द्र भी ढीला 
पड़ गथा । उन सबसे मिल गयी मुक्ति और मनुष्य 
दृढव्रतो होकर भजन करने ळगा--“भजन्ते मां दुढ़- 
ब्रताः' असलमें दृढ़निशचयो होकर भगवद्‌-भजन करना 
ही पापक्षम और पुण्योत्पादकी पहचान है। जो 
मनुष्य दृढ़ निश्‍चय करके भगवद्‌-भजनमें संलग्न हो 
जाता है, उसके पाप क्षीण होकर पुण्य बढ़ने लगते 
हैं। यही भजनकी पहचान है । 
जरामरणमोक्षाय मामाश्रित्य यतन्ति ये। 
ते ब्रह्म तद्विदुः कृत्स्नमध्यात्मं कर्म चाल्लिलम्‌॥ (२९) 

गीत।की यह विशेषता है कि एक अध्याय पुरा 
करते-करते उसमें अध्यायके बीज भी डाळ देते हैं । 
अब तक ऐसा ही होता आया है। आप इसपर ध्यान 
देकर देखेंगे तो आपको पता चल जायेगा । अब 

भगवान्‌ कहते हैं कि आप प्रयत्न कीजिये, परन्तु 
प्रयत्न करनेमें आश्रय अपने पौरुषका न लेकर मेरा 
लीजिये-“मामाश्रित्य यतन्ति ये ।” आश्रय लीजिये 
मेरा और प्रयत्न कीजिये आप । आप राजाकी सेनामें 
भर्ती होकर दुइमनसे लड़ रहे हैं तो यह आपका 
राजाश्रय हो गया । उस स्थितिमें आप अकेले नहीं 
हैं, आपके बड़े-बड़े मददगार हें । स्वयं राजा ही 
आपका मददगार है । लेकिन आप राजाश्रय बिना 
लिये अकेले ही बन्दूक लेकर दुश्मनसे लड़नेके लिए 
चले जायँगे तो कमजोर पड़ जायेंगे। इसलिए, आश्रय 
लीजिये भगवान्‌का और प्रयत्न कीजिये स्वयं । 
अव बोले कि भाई, किसके लिए करें ! उद्देश्य क्या 
हो ? कि जरामरणमोक्षाय'--जरा माने अनुत्साह; 
जरा माने बुढ़ापा नहीं । 
न तेन वृद्धो भवति येनास्य पलितं शिरः। 
मनुजीका इलोक है कि यदि बाल सफेद हो जायें 
तो उससे कोई बूढ़ा नहीं हो जाता। संन्यासियोंमें 
तो उम्रसे वुढ़ापा मानते ही नहीं हैं। धर्मात्माओंमें 
भी नहीं मानते हैं । 
ब्रःह्मणं दशवर्ष तु शतवर्षं तु भूमिपम्‌। 
पितापुत्रो विजानीयात्‌ ब्राह्मणस्तु तयोः पिता ॥ 
धर्मात्माओंमें भी उम्रसे बड़प्पन नहीं मानते हैं। 
यह तों बुजुगं लोग कहते हैं कि हमारे बाळ धूपमें 
सफेद नहीं हुए हैं-भौर यह कहकर अपने बुजुगं- 
पनेका प्रभाव डालते हैं; यह कहकर प्रभावित करते 
हें कि हम बूढ़े हैं ओर तुम बच्चे हो। लेकिन यह 
बात महात्माओंमें तो नहीं चलती है। वहाँ जो 
ज्ञानवृद्ध होता है, उसीको वृद्ध मानते हैं। ऐसी 
लोकमान्यता है कि शूद्रोमें जो अवस्थाका बड़ा है, 
उसे बड़ा मानते हैं, वेश्योंमें जो धनसे बड़ा है उसे 
बड़ा मानते हैं, क्षत्रियोंमें शक्ति-बलसे बड़ा कहलाता 
है और ब्राह्मणोंमें जो ज्ञानसे बड़ा है, वह बड़ा माना 
जाता है। ज्ञानवृद्धकी वृद्धता ही ब्राह्मणोमें स्वीकार की 
जाती है । शास्त्रीय दृष्टि यही है। 
इसलिए जरा माने उम्रका बुढ़ापा नहीं, जरा 
माने यह धारणा है कि हमारे अन्दर भब कोई 

उत्साह नहीं है। अरे, उत्साह गया तो वीररसका 
उदय केसे होगा ? लेकिन यदि बुढ़ापेमें भी उत्साह 
बना रहे तो सब कुछ कर सकोगे। ब्रजमें देखो कि 
बूढ़े लोग भी घोंटू तकका काजल लगाकर केसे नाचते 
हैं और गाते हैं कि 'जो रस बरस रह्यो बरसाने सो 
रस तीन लोकमें नाहि ।' किसी संसारी बूढ़ेको कहो 
तो क्या वह नाचेगा, गायेगा ? व्रजवासी तो बुढ़ापेमें 
भी जवान रहते हैं । 
इसलिए ति ब्रह्म तद्विदुः कृत्स्नमध्यात्मं कमं 
चाखिलम्‌'-वे ब्रह्माको जानते हैं, समग्र अध्यात्मको 
जानते हैं और समग्र कर्मको जानते हैं। ब्रह्मको 
जानना, कमंको जानना और अधिभूतको जानना-- 
यही उनका काम है। 
साधिभूतांधिदेवं मां साधियज्ञं च ये विदुः। 
प्रयाणकालेऽपि च मां ते विदुर्युक्तचेतसः ॥ (३०) 
अब यहीं एक बात आपको सुना देता हूँ। इस 
इलोकमें जो 'मां-मां' आया है, उसका मर्थ क्या है? 
यदि आप भगवानुको जानेंगे ओर केवल व्यतिरेक 
दृष्टिसे जो सबसे परे है, सबसे अतीत है, उसी- 
उसीको जानेंगे तो मरनेके समय उसे भूल भी जायें 
तो कोई आइचय नहीं होगा। लेकिन आप परमेश्वरको 
ऐसे ढंगसे जानेंगे कि ब्रह्म भी वही है, अध्यात्म भी 
वही है, कम भी बही है, अधिभूत भी वही है, अधि- 
देव भी वही है, अधियज्ञ भी वही है तो इसका अथं 
है कि उसके सिवाय और कुछ नहीं है--साधि- 
भूताधिदंवं मां साधियज्ञं च ये विदुः ।' ऐसी स्थितिमें 
आप देखेंगे कि "प्रयाणकालेऽपि च” अर्थात्‌ मृत्युके 
समय भी जो कुछ आपको मालूम पड़ेगा, वह 
परमात्माका स्वरूप ही होगा । आपको कुछ-न-कुछ 
तो मालूम पड़ेगा ही--अधिदेव मालूम पड़ेगा, अधि- 
भूत मालूम पड़ेगा, अधियज्ञ मालूम पड़ेगा, कमं 
मालूम पड़ेगा, अध्यात्म माळूम पड़ेगा या ब्रह्म मालूम 
पड़ेगा । जो कुछ भी मालूम पड़ेगा वह परमात्माका 
स्वरूप होगा । यदि आप कहें कि मुझे तो मौत 
मालूम पड़ती है तो मृत्युके रूपमें भी भगवानु ही 


हैं-'मृत्युः सर्वंहरस्वाहम्‌ ।” जिसने अधिभूतके रूपमें 
भगवानुको जान लिया उसने मृत्युके रूपमें भी 
भगवानूको जान लिया । अधिभूतका ही नामतो 
मृत्यु है । इसके अतिरिक्त मृत्यु और क्या है ? आपने 
गीतामें पढ़ा होगा--अमृतञ्चेव मृत्युझच सदसच्चाऽह- 
मर्जुन ।' 

भगवान्‌ कहते हैं कि अमृत भी में हूँ, मृत्यु भी 
में ही हूँ, सत्‌ भी में ही हूँ और असत्‌ भी में ही हूँ। 
इसलिए केवल व्यतिरेक-विधया नहीं अन्वय- विधया 
भी, अन्वय-व्यतिरेकातीत विधया भी भौर अन्वय- 
व्यतिरेकोभयविधया भी परमात्माको जानिये। वही 
अन्वित है, वहो व्यतिरिक्त है, वही दोनों है और 
उसमें अन्वय-व्यतिरेक है ही नहीं। इसका अर्थं है 
ब्रह्मातिरिक्त कुछ नहीं है । इसलिए जरा-मरण भी 
ब्रह्मस्वरूप हो हे । बुढ़ापा भी ब्रह्मा है और मौत भी 


ब्रह्म है जा 
प्रयाणकालेऽपि च मां ते विदुयुक्तचेतस:-- 


जिसका ज्ञान युक्त है, युक्तियुक्त है, सच्चा है--वह 
'युक्तचेतस्‌' है। युक्त शब्दका अर्थं यह भी होता है 
कि 'युक्तिः अस्यास्ति इति युक्तः ।' यहाँ 'अच्‌' प्रत्यय 
हो गया-युक्ति शब्दसे अच्‌ प्रत्यय हो जानेसे 'युक्त' 
बन गया। 'युक्तचेतसः' माने जिनको युक्तियुक्त 
ज्ञान प्राप्त हुआ है जिनको समाधिमें भी ब्रह्म दिखता 
है और विक्षेपमें भी ब्रह्म दिखता है। जिसको 
समाधिमें तो ब्रह्म दिखता है किन्तु विक्षेपमें नहीं 
दिखता, उसका ब्रह्म अधूरा है और जिसको 
विक्षेपमें दिखता है समाधिमें नहीं, उसका ब्रह्म भी 
अधूरा है । इसी तरह जिसका समाधि-विक्षेप दोनोंमें 
तो ब्रह्म दिखता है पर दोनोंके अत्यन्ताभावका 
अधिष्ठान है--इसका साक्षात्कार नही है, तो उसवा 
ब्रह्म भी अधूरा है। यहाँ तो विक्षेप वही है, समाधि 
वही है, दोनोंमें वही है, दोनोंके बिना भी वही है 
और दोनोंके अत्यन्ताभावका अधिष्ठान भी वही है। 
इसलिए उसमें समाधि-विक्षेप मिथ्या है । यही ब्रह्म- 
[ ज्ञानकी प्रक्रिया है । 9 

आठवाँ अध्याय 


अब प्रश्‍न मिल गया है अर्जुनको 
अर्जुन उवाच 

कि तद्‌ ब्रह्म किमध्यात्मं कि कमं पुरुषोत्तम । 
अधिभूतं च कि प्रोक्तमधिदैवं किमुच्यते ॥ (१) 
अधियज्ञः कथं कोऽत्र देहेऽस्मिन्मधुसुदन । 
प्रयाणकाले च कथं ज्ञेयोऽसि नियतात्मभिः ॥ (२) 
अर्जुन पूछते हैं कि यह ब्रह्म नामकी चीज क्या है ? 
आप जानते हैं कि यह ब्रजभूमि तो बड़ी विचित्र है। 
महात्मा लोग, देखो, नाराज मत होना । ब्रजवासी 
तो बहुत भोळे होते हें । एक कुएँपर कुछ ग्वालिनें 
पानी भर रही थीं । वहाँ कई संन्यासी महात्मा लोग 
जाकर बैठ गये और आपसमें घटाकाश-मठाकाशकी 
चर्चा करने लगे । बोले कि “निरतिशयं बृहत्‌ ब्रह्म, 
परिच्छेदसामान्यात्यन्याभावोपलक्षितत्वं ब्रह्मत्वम्‌ 
अर्थात्‌ ब्रह्म परिच्छेद-सामान्यके अत्यन्ताभावसे उप- 
लक्षित है; परिच्छेद-सामान्य माने किस्म-किस्मके 
टुकड़े, किस्म-किस्मकी परिच्छिन्नताएँ; तरह-तरहके 
जो कतरे हैं-मिट्टीके कतरे, पानीके कतरे, आगके 
कतरे, देशके कतरे, कालके कतरे, वस्तुके कतरे 
उन कतरोंको बोलते हैं परिच्छेद-सामान्य । इनका 
जो भत्यन्तभाव है और वह मत्यन्तभाव जिसका 
लक्षण नहीं, उपलक्षण है माने तटस्थ लक्षण है; 
लक्ष्ये साथ लगे बिना दुर ही से दिखाता है-- 
वह है ब्रह्म । 

जब संन्यासी महात्मा लोग इस प्रकारकी चर्चा 
करने लगे तब वेचारी गाँवको गंवार ग्वालिनें पुछ 
बैठी कि भरी सहेली, ये साधु लोग जिस ब्रह्मकी बात 
कर रहे हैं, वह क्या होता है ? बोली कि अरी सखी, 
कोई ब्रह्म हमारे साँवरे-सलोने श्यामसुन्दरका स्वरूप 
हो या कोई रिइतेदार-नातेदार हो या कुछ साला- 
वाला लगता हो, तब तो हम बतायें कि वह कौन 
है? यहाँ बिना श्यामसुन्दरसे सम्बन्ध हुए ब्रह्मका 
नाम कोन लेगा ? 


आनन्द : बोघ 


तो अर्जुने पुछा कि बाबा, वह ब्रह्म कौन है ? 
देखो, पहले मर्जुनने ब्रह्मको परोक्ष देखा था, फिर 
ब्रह्मको प्रत्यक्ष देखा और फिर ब्रह्म अपरोक्ष हो 
गया । यह बात हुम आपको गीतामें सुनायेंगे। यहाँ 
परोक्ष ब्रह्म ही है जिसके बारेमें अर्जुनका प्रश्‍न है-- 
“कि तद्‌ ब्रह्म’ ? यदि पूछो कि प्रत्यक्ष कौन-सा है तो 
गीताके दसवें अध्यायका बारहवां इलोक देखो 
“पर ब्रह्म परं धाम पवित्रं परमं भवान्‌’ । वह प्रत्यक्ष 
ब्रह्म है । इसी तरह अपरोक्ष ब्रह्म भी है गीतामें । तो 
अजुनका प्रश्न है कि वह ब्रह्म क्या है? अध्यात्म 
क्या हे? कर्म क्या है? यहाँ पुरुषोत्तम कहनेका 
अभिप्राय है कि आपपर मेरी पूरी श्रद्धा हे । आप 
जो बतायेंगे उसे में समझनेकी कोशिश करूंगा और 
विना श्रद्धाके, बिना प्रेमके में किसीसे सुनुँगा तो वह 
जल्दी दिलमें बेठेगा ही नहीं | 

अर्जुन आगे पूछते हैं कि भधिभूत क्या है? 
अधिदेव क्या है? अधियज्ञ क्या है? और प्रयाण- 
कामें नियतात्मा होकर आपका ध्यान केसे प्राप्त 
करें-- प्रयाणकाले च कथं ज्ञेयोऽसि नियतात्मभिः? ? 

अब पूछनेपर जवाब तो देना ही चाहिए। वेसे 
महात्मा लोग कभी-कभी पूछनेपर भो चुप हो जाते 
हैं, क्योंकि प्रश्नकर्ता जब ऐसा प्रश्‍न करता है, तब 
उसके प्रश्‍नसे ही मालूम पड़ जाता है कि यह जो 
चीज पूछ रहा है, उसे यह बिलकुल जानता ही नहीं 
है । इसलिए महात्मा लोग कहते हैं कि बाबा अन्धेके 
आगे रोनेसे तो अपनी आँख भी चली जाती है-- 
'अन्धेके आगे रोना, अपना दीदा खोना ।' इसलिए 
जो बिलकुल नासमझ हैं, उन्हें सुनाकर क्या करना ? 
लेकिन दूसरा दृष्टिकोण यह है कि यदि प्रश्नकर्ता ठीक 
ढंगसे प्रश्न करता हो तो उसको उत्तर देना चाहिए । 
प्रश्‍नकर्ता कहीं-न-कहीं श्रममें है तभी तो प्रश्‍न कर 
रहा है ! हाँ, यदि परीक्षा लेनेके लिए कोई प्रश्‍न कर 
रहा है, तब तो उत्तर देनेकी जरूरत ही नहीं है। 

उसका तो यहो उत्तर है कि जाओ बाबा, अपने किसी 
विद्यार्थीसे प्रन करो और उसकी परीक्षा लो, हम 
तुम्हारे परीक्षालयमें प्रविष्ट नहीं हैं । 

किन्तु यहाँ भर्जुन तो सच्चे मनसे प्रश्न कर 
रहा है कि 'कि तद्‌ ब्रह्म' ? ब्रह्म क्या है? भगवान्‌ 
बोले कि अक्षरं ब्रह्म परमस्‌ । परमम्‌ अक्षरं ब्रह्म’ । 
देखो, एक है अक्षर उ&कार रूपवाला | ३% स्वर भी 
है, वर्ण भी है, स्वर-वर्णातीत भी है | क्योंकि अकार 
उकार तो दोनों स्वर हैं और मकार वर्ण है तथा 
उससे जो उपलक्षित है, वह न स्वर है, न वर्ण है। 
'अव्‌' धातुसे सम्प्रसारण करके बना लो, अवति इति 
३ । जो अविद्याके अन्धकारमें अपनी रक्षा करे, 
उनका नाथ है-3%। 

बोळे कि नहीं, यहाँ मक्षरसे मतलब नहीं है। 
यहाँ तो अक्षरका जो परमार्थ है वह ब्रह्म है-- 
“अक्षरं ब्रह्म परमम्‌ | परमम्‌ अक्षरं ब्रह्म । यत्र अक्ष- 
रस्य पारम्यस्‌ भवति'--यह ॐ#कारका तात्पर्यं है । 
माण्डूक्योपनिषद्में एक तो अभिवेयकी प्रवानतासे 
ओंकारका निरूपण है और एक भभिधानकी प्रधा- 
नतासे ओंकारका निरूपण है। अभिधेथकी प्रधानतासे 
माने वस्तुबी प्रधानतासे ओंकारका निरूपण । वैश्वा- 
नर, तैजस, प्राज्ञ, तुरीय--यह वस्तुका निरूपण है 
और भकार-उकार-मकार तथा अमात्र_ये चार 
विभाग करके, अभिधानकी प्रवानतासे निरूपण है । 
अभिधान माने नाम । ओोंकारमें नामकी भी प्रधानता 
है ओर भर्थकी भी प्रधानता है । अर्थकी प्रधानतासे 
जो ओंकार है, उसका नाम ब्रह्म है--भकक्षरं ब्रह्म 
परमम्‌? । ३» इति मात्मानं युद्धीत'--यह एक निमित्त 
अकार है । मात्मदेवका निमित्त है, आलम्वन है । 

एकदालम्बनं श्रेष्ठम्‌ एतदालम्बनं परम्‌। 
एतदालम्बनं ज्ञात्वा यो यदिच्छति तस्य तत्‌॥ 

आलम्बनरूप जो ओंकार है, वह अक्षरात्मा है 
और जो अक्षरका परम तात्पयं है, वह ब्रह्म है। 
अक्षरं ब्रह्म परमं स्वभावोऽव्यात्ममुच्यते । 
भुतभावो-द्टवकरो विसर्गः कमंसंज्ञितः ॥ ( ३) 

अब भगवान्‌ कहते हैं कि अर्जुन, श्रह्मको तो तुम 

जानते ही हो! वह 'बृहत्वाद्‌ ब्रह्म'-देश-काल 
वस्तुसे अपरिच्छिन्न, स्वजातीय विजातीय स्वगत- 
भेदसे शून्य और संकोचाभाव होनेके कारण निर- 
तिशय महान्‌ है । क्योंकि उसको सिकोड़नेवाली कोई 
शैली है ही नहीं। वह रबड़की तरह नहीं है कि 
सिमट जाये और फेल जाये या कोई प्रवाही पदार्थ 
नहीं है कि काळमें इसकी धारा बहतो रहे । वह कोई 
जड़ द्रव्य भी नहीं है कि रूपसे खूपान्तरको प्राप्त 
होता रहे वह न तो देशमें फेलता-सिकुड़ता है, न 
कालमें बढ़ता है और न रूपान्तरको प्राप्त होता है। 
वह तो निरतिशय वृहत्‌ है, देश-काल-वस्तुसे भपरि- 
च्छिन्न है, सजातीय-विजातीय-स्वगत-भेदसे शून्य है। 

आपने एक बातपर जरूर ध्यान दिया होगा कि 
यदि ब्रह्म में'से अलग होगा, तो ब्रह्म ही नहीं होगा | 
एक तो अचेतन होगा, दूसरे परिच्छिन्न होगा । मत- 
लब यह क्रि हमसे अलग होनेपर ब्रह्म बेहोश होगा, 
जड़ होगा । हमारी चेतनता जिसको नहीं मिलेगी, 
वह तो अचेतन ही रहेगा । वह दृश्य होगा, आश्रित 
होगा, जड़ होगा, परिच्छिन्न होगा । उसी तरह हम 
ब्रह्मस अलग हो जायें तो टुकड़े-टुकड़े हो जायेंगे, कट- 
पिट जायेंगे । जब आत्मरूप ब्रह्म होता है, तब चेतत 
हो जाता है और जब ब्रह्मरूप आत्मा होता है, तब 
परिपूर्ण हो जाता है! परिपूर्णंताके साक्षात्कारका 
इसके सिवाय दूसरा उपाय नहीं है। 

अब अर्जुन पूछते हैं कि “किमध्यात्मम्‌' अध्यात्म 
क्या है? बोले कि अध्यात्म उसको कहते हैं जो 
शरीरके भीतर ही हो। 'आत्मनि इति अध्यात्मम्‌ 
इस सप्तमी विभक्ति--अधिकरण विभक्तिका जो 
“अधि' है, वही जब 'आत्मा'के पहले लग जाता है तब 
'अध्यात्म' शब्द बन जाता है। यदि किसी पण्डितसे 
पूछा जाये क्रि आप कहाँ निवास करते हैं तो पण्डित 
उत्तर दे सकता है कि “अधि-अयोध्यम्‌-हम 
अयोध्यामें निवास करते हैं । वह काशीका रहनेवाला 
होगा तो बोलेगा कि अधिकाशि। 'मे'के अथंमें ही 
“अधि? शब्द जुड़ता है ! यहाँ आत्माका अथे है शरीर 
इस शरीरमें क्या है ? बोले कि शरीरमें स्वभाव है- 

स्वस्थ भावः स्वभावः । स्वरूपो भावः स्वभावः’ । 
स्वरूपका जो भाव है इस शरीरमें, यही अध्यात्म है । 
यह हमारी हड्डी है, यह हमारी मनुष्य जाति हे-- 
यह स्वभाव है। माननेका नाम स्वभाव है। हड्डी 
अध्यात्म नहीं है; हड्डीको मेरा मानना-यह 
अध्यात्म है | यह में मनुष्य हूँ, यह मेरी वुद्धि है, यह 
मेरा विचार है। अरे, ऐसे-ऐसे विचार आसमानमें न 
जाने कितने उड़ते रहते हैं! इसलिए तुम अपने 
विचारका अभिमान मत करो। 'स्त्रभावोऽध्यात्म- 
मुच्यते ।' 
फिर स्व माने यह में हुँ । आत्मा, आत्मीय, जाति, 
और धन--प्रे “स्व' शब्दके चार अथे होते हैं और 
इस शरीरके भीतर इन चारों प्रकारके जो भाव 
हैं, ये इस प्रकार होते हैं-ये हड्डी-मांसादि मेरे हैं, 
इसकी आकृति ग्रहणा जाति मेरी है, इसमें मति 
विचार आदि मेरे हैं और यह में हुँ । देहमें 'में' भाव 
कभी नहीं होता । कौन कहता है कि में हड्डी- 
माँस-चामका पुतला हूँ? बह तो बोलता है कि मैं 
ब्राह्मण हूँ, क्या समझते हो! वे अपनेको शरीर 
भी नहीं समझते हैं, शरीरमें आरोपित ब्राह्मण 
समझते हें । इसी तरह संन्यासी भी कहता है कि मैं 
संन्यासी हूँ । भलेमानुष, जब तुम पैदा हुए थे, तब 
चोटी जनेऊ नहीं था और इस दृष्टिसे तुम संन्यासी ही 
थे और जब मरोगे तब भी चोटी-जनेऊ पहले जल 
जायेंगे, तो संन्यासी होकर ही जलना पड़ेगा | यह 
सब अध्यारोप तो बीचमें ही आया है । ब्राह्मणत्व, 
संन्यासित्व आदि-ये सबअध्यारोप ही हैं। ये सब 
शास्त्रीय अध्यारोप हैं और हिन्दुत्व आदि अशास्त्रीय 
आरोप हैं। जो हिन्दुत्व इस्लाम धर्मको नीचा 
दिखानेके लिए हो, इसाई धर्मको काटनेके लिए हो तो 
वह शास्त्रीय नहीं है, साधन नहीं है। परन्तु ब्राह्मण- 
्षत्रिय-वेश्य आदिमें जो भेद-वुद्धि हो गयो है, उसके 
निवारणके लिए जो हिन्दुत्व हो तो वह सर आँखों- 
पर है। छोटे अध्यारोपके निवारणके लिए बड़े 
मध्यारोपको हम स्वीकार करते हैं । 
तो, कमं क्या हे? करनेका नाम कर्म नहीं 


आनन्द : बोघ 


विसगेका नाम कमं है--“भूतभावोऱद्भवकरो विसगं: 
कमंसंज्ञितः ।' विसर्ग शब्दका अर्थ होता है विसर्जन, 
त्याग । संस्क्कतमेँ सुजन या विसुजन शब्द नहीं चलते 
सर्जत चलता है-'सजनम्‌ सर्गः, विसर्जनम्‌ विसगं?' 
विसर्जनका, विसगंका अथे क्या है? आप अनजानमें 
जो-जो चीज अपनाते गये हैं, उनसे पिण्ड छुड़ानेकी 
प्रक्रियाका नाम विसगं है, विसजंन है । विस॒गं अप- 
वाद प्रधान ही होता हे। यदि मपवादार्थको ही 
अध्यारोप करना पड़े तो उसका नाम भी विसगे ही 
होगा । 
अब हम आपको इसका खुलासा सुनाते हैं। ये 

जो भूत हैं, प्राणी हैं; क्या हैं ? भूतभाव माने शुद्ध 
भाव भी होता है, ब्रह्म भी होता है-यथा भूतब्रह्म । 
जो स्वतः सिद्ध हो, वह भूत है । भूतार्थ-सम्बन्धी 
ज्ञानका निरूपण भाष्यादिमें आता है, परन्तु इस 
बातको एक बार हम छोड़ देते हैं । ऐसे समझो कि 
प्राणियोंके भीतर बड़े-बड़े उत्तम भाव छिपे हुए हैं 
परन्तु--सिर्गे मोहं यान्ति परन्तप ।' सगंमें मोह हो 
जानेसे वे सब-के-सब आच्छादित हो गये । जब आप 
विसगं करेंगे, माने सर्ग-मोहका ज्यों-ज्यों परित्याग 
करेंगे, त्यों-त्यों आपके अन्दर नवीन-नवीन भावोंका, 
उत्त--उत्तम भावोंका, उदूभव होगा । इसलिए आप 
भूतभावोद्भवकरो विसगं:'--जितना-जितना छोड़ेंगे, 
'त्यजतैव हि तल्लभ्यं आात्मात्युक्तः परं पदम्‌ | 
सुरेश्वराचायं भगवान्‌ कहते हैं कि जितना-जितना 
त्याग करोगे, उतनी-उतनी हो मात्मा-परमात्माकी 
उपलब्धि होगी । क्योंकि 'आत्मायुक्तस्‌ परं पदम्‌’ | 
यह जो अपवाद करनेवाला हे, अशेष-विशेष जो 
आत्मा है, वही परमात्मा है । इसलिए परमात्माके 
निकट पहुँचनेवाला, भक्ति देनेवाला, धमे देनेवाला, 
योग देनेवाला, तत्त्वज्ञान देनेवाला जो भूत हे; भूतभाव, 
घमंभाव, भक्तिभाव, योगभाव, ज्ञानभावका उद्भव 
करनेवाला जो विसगं है, उसीका नाम कमं है। 

अब यह बात है भाई कि यदि कोई टोका-टिप्पणी 
करके आपने अपने मनमें दूसरा अर्थ बैठा लिया हो, 
तो में जो सुना रहा हूँ, यह नहीं बेठेगा, क्योंकि 

“भरो सराय रहीम लखि, आपु पथिक फिरि जाय । 

अगर तुम्हारे दिलमें पहलेसे कुछ भरा होगा तो 
यह बात बेठेगी नहीं । लेकिन अगर पहलेसे कोई 
पूर्वाग्रह नहीं होगा, तब आप देखना कि यह विसगं 
केसे बेठता है कि इसका नाम कमे है ! कमे क्या है? 
जो हमारे हुदयमें वास्तविकताकी ओर ले जानेवाले 
उत्तमभाव हैं, सिद्ध भाव हैं, उनकी उद्भूति जिससे 
हो, वे जिससे पैदा हों--वह कमं है। विसगंके हाथ 
होते हैं, क्योंकि कर्म बिना 'कर'के नहीं होता ।' क्रियते 
इति कर्म'--जो किया जाये, वह कमं है भौर 'क्रियते 
अनेन!--जिससे किया जाये, वह 'कर' है। जब 
विस॒गंको कमे कहते हैं, तब यह किया जायेगा, 
बनाया जायेगा; इसका निर्माण किया जायेगा; यह 
साधन होगा । असळमें साधन वह है, जो तुम्हारे 
ऊपर बेठी हुई मेलका विसर्जन कर दे और उसके 
बाद जो तुम्हारी सच्ची चमक है, ज्ञान है, आनन्द 
है, सतु है--वह प्रकट हो जाये । 

“विसर्गः कमंसंज्ञितः'-असली कर्म कया है? 
असळमें मल-प्रक्षालन ही कर्म है | दानरूप हविष्य, 
देवोद्देश्यक हविष्यान्न कर्म है, विसर्ग है। यह जो 
जिन्दगी भरकी कमाईको इकट्ठा करके रखा है और 
इसमें भेरा-मेरा-मेरा कर रहे हो, इसको जरा छोड़ो 
भाई; देवभावका उदय होने दो ! होमका नाम भी 
विसग है । यज्ञका नाम भी विसगं है । 

अधिभूतं क्षरो भावः पुरुषशचाधिदेवतम्‌ । 

अधियज्ञोऽहमेवात्र देहे देहभृतां वर ॥ (४) 
- मधिभूत क्या है? अधिभूत माने जो प्राणी- 
जातिको दुष्टिमें रखकर पैदा होता है--अधिभूत॑ 
क्षरो भावः।' क्षरभावका अर्थ है क्षरतीतिक्षरो 
विनाशी भाव: |! जो भी वस्तु पैदा हाती है, वह 
मरती है-'फरा सो झरा, जो बरा सो बुताना।' 
यद्‌ जन्यं तद्‌ अनित्यम्‌, यत्कृतकं तद्‌ अनित्यमु, यद्‌ 
दुष्टं तन्तष्टम्‌' प्राणियोंके सामने आने-जानेवाली जो 
भी चोजें हैं, जो भी क्षरमाव हैं, क्षर पदार्थं हैं-- 
उनका नाम अधिभूत है । ये प्राणियोंके सामने पैदा 

होते हैं और चले जाते हैं; जाते हैं और आते हैं 
इन्हींका नाम अधिभूत है । 

“पुरुषश्चाधिदैवतम्‌'-देवता बहुत हैं। एक ही 
मन्त्रमें अनेक देवताओंके नाम हैं--भग्निर्देवता, 
वातो देवता' । इसलिए देवता तो अगणित हैं। फिर 
यह पुरुष कौन है ? आओ, इसपर विचार करें। हम 
लोग कभी-कभी ब्रह्मा-विष्णु-महेशको भी देवताओंकी 
कोटिमें ले आते हैं। तो जब एक-एक ब्रह्माण्डमें 
अलग-अलग ब्रह्मा-विष्णु-महेश हैं, तब कोटि-कोटि 
ब्रह्माण्ड जिसके संकल्पमें हैं--वही हिरण्यगभे ही 
पुरुष होगा । अतः यहाँ पुरुष शब्दका मर्थ है प्रथम 
पुरुष, आदि-पुरुष। ईश्वर पुरुष नहीं है, क्योंकि 
उसमें पुरुषाकृति नहीं है । प्राज्ञ पुरुष नहीं है, क्योंकि 
उसमें भी पुरुषाकृति नहीं है। इसलिए हिरण्यगर्भ 
पुरुष है। वह पुरुषाकृति है और कोटिःकोटि 
ब्रह्माण्डोंको अपने आकारमें धारण करके अभिव्यक्त 
है। सूक्ष्म अभिव्यक्तिका स्थान हिरण्यगर्भे है, 
अव्यक्तिका स्थान ईश्वर है और स्थूल व्यक्तिका 
स्थान विराट्‌ है---विविधं राजते इति विराट्‌ | 

तो 'पुरुषश्चाधिदेवतस्‌'का अथं है सूर्य देवता, 
चन्द्रमा देवता, वरुण देवता और प्रत्येक ब्रह्माण्डमे 
कोटि-कोटि ब्रह्मा, कोटि-कोटि विष्णु. कोटि-कोटि रुदर | 
ये सब कोटि-कोटि ब्रह्माण्ड जिसके एक-एक रोमकूपमें 
निवास करते हैं, वह हिरण्यगर्भं पुरुष अधिदेवत है। 
उसीके बारेमें कहा गया हे कि-- 

विधि हरि सम्भु नचावनहारे। 
तेऊ न जार्नाह मरम तुम्हारे॥ 

जिसके रोम-रोममें ब्रह्माण्ड है और एक-एक 
ब्रह्माण्डमें एक-एक ब्रह्मा, एक-एक विष्णु और एक- 
एक रुद्र हँ । इस प्रकार कोटि-कोटि ब्रह्माण्ड जिसके 
एक-एक रोमकूपमें हूं, उसी हिरण्यगभंको देखो। 
वही हिरण्यगर्भं पुरुष है । 

भगवान्‌ कहते हैं कि अर्जुन, तुम देहधारियोंमें 
श्रेष्ठ हो। और में स्वयं विष्णु-रूप हूँ; लेकिन कोटि- 
कोटि ब्रह्माण्डोंमें अलग-अलग रहनेवाला विष्णु नहीं। 
में तो वह विष्णु हूँ जिसका अर्थ है 'वेवेष्टि विश्वम्‌ 

इति विष्णुः ।' देखो, विष्णु विश्‌ धातुसे नहीं बनता 
है, क्योंकि उसमें तालव्य शकारसे मूर्धन्य षकार 
बनानेकी कोई प्रक्रिया नहीं निकलती। इसलिए 
'विष्‌ र व्याप्तौ'से विष्णु शब्द वनता है। तो मैं 
अधियज्ञ हँ--माने बिना किसी स्वार्थके, बिना किसी 
वासनाके, विना किसी प्रयोजनके अपने साथ बिना 
कुछ चिपकानेकी इच्छाके मैं इस यज्ञ सुण्टिका 
संचालन कर रहा हुँ-सूर्यको प्रकाश दे रहा हूँ, 
भग्निको तेज दे रहा हूँ । 


'वायूर्यमोग्निर्वषणः शशाङ्कः प्रजापतिस्त्वं 
प्रपितामहाइच' ( गीता ) सदसत्‌ तत्‌ परं यत्‌ । यह 
तुम्हीं हो । 


उपद्रष्टानुसन्ता च भर्ता भोक्ता महेश्वर: । 
परमात्मेति चाप्युक्तो देहेऽसि"न्पुरुषः परः॥ 

तो पुरुष हिरण्यगर्भ और अधियज्ञ हे । पुरुष 
और भधियज्ञमें अन्तर बया है ? पुरुष वासनानुरूप 
सृष्टिका आधार है और अधियज्ञ स्वयं कल्पानुकूल 
सृष्टिका आधार हे तथा निस्संकल्प है । स्वयं निस्संकल्प 
हैं और निखिल सृष्टिका आधार हे और परब्रह्म 
परमात्मामें संकल्प सृष्टिकी प्राप्ति नहीं है। वह तो 
अधिष्ठान हे । 

'देह भुतांवर'--का अर्थ हरे कि जितने भी देह- 
धारी हैं, उनमें हे अर्जून, तुम पुरुषर्षम हो । भगवान्‌ 
कहीं भरतर्षभ बोलते हैं तो कहीं पुरुषर्षभ बोलते हैं । 
अपने शिष्यको हर समय डाँटते ही नहीं रहना चाहिए- 
तुम बेवकूफ हो, तुम बेवकूफ हो ! नहीं तो वह सच- 
मुच बेवकूफ हो जायेगा । एक महापुरुष थे जो अपने 
चेलेको भी पुकारते, कहते ओ पागल ! तो वह सच- 
मुच ही पागल हो गया। लेकिन भरतर्षभ बोलो, 
पुरुषंभ बोलो, देहभृतांवर बोलो, चेला तो अपनेको 
छोटा समझता ही हे; अगर तुमने भी उसको छोटा 
समझा दिया तो वह सचमुच छोटा हो जायेगा । इस- 
लिए तुम उसको बड़ा समझाओ और कहो कि तुम 
ब्रह्म हो! गुरुका गुरुत्व इसीमें हे कि वह छोटेको 
बड़ा कर दे। उसको जिन्दगी भर बेवकूफ बनाकर 
रखना गुरुत्व नहीं हे । 

इस विषयमें श्रीकृष्ण भगवान्‌ बड़े चतुर हैं। वे 
समझते हैं कि चेलेको फँसाये रखना चाहिए । उसकी 
तारीफ करेंगे कि तुम बहुत अच्छे हो तो हमारी 
बातको समझनेकी कोशिश करेगा । नहीं तो 'सभा- 
मध्ये मानभज्भात्‌ वुद्धिश्रंशो भवेद्‌ ध्रुवम्‌' । प्रजा- 
पतिने विरोचनको बिलकुल नहीं कहा तू अज्ञानी है ! 
उन्होंने कहा कि यदि भरी सभामें कह देंगे कि हे इन्द्र ! 
है विरोचन ! तुमको ज्ञान नहीं हुआ तो इनकी बुद्धि 
भ्रण्ट हो जायेगी । सभामें चेलेका भी अपमान नहीं 
करना चाहिए, नहीं तो वह अकेलेमें कहेगा कि महा- 
राज, आपने जो कहा, सो तो ठीक हे, लेकिन आपने 
भरी सभामें कहा--यह अच्छा नहीं किया । 

अन्तकाले च मामेव स्मरन्मुक्त्वा कलेवरम्‌ । 

यः प्रयाति स मःद्भावं याति नात्त्यत्र संशयः ॥ (५) 

अन्तकाले-पहले जब उर्दूमे लिखा-पढ़ी होती 
थी तब उसमें 'इन्तकाल' लिखते थे। उसका अर्थ 
है अन्तिमरूप, अन्तिम लिखा-पढ़ो । यहाँ अन्तकालका 
अर्थं भी अन्तिम लिखा-पढ़ी है। अन्तकाल ही हे 
यह । मैंने श्री जयदयाळजी गोयन्दकासे एक दिल- 
चस्प वात सुनी थो । एक आदमी फोटो खिचवानेके 
लिए गया तो खूब दाढ़ी-मूँछ मुँडवाकर, खूब चिकना- 
चुपड़ा बनकर पहुँचा । जब फोटोग्राफरने कहा कि 
'रेडी', तब फोटो खिचवानेवालेके मुंहपर, ऊपरी होंठ 
पर एक मक्खी आकर बैठ गयी और उसने अपना 
जो होंठ बिचकाया, तो उसीका फोटों खिच गया । 

तो, यही अन्तकालका मतलब है ! इसीका नाम 
अन्तकाल है । मूँछ-दाढ़ी बनवायी, स्नान किया, 
सुन्दर कपड़े पहुने-लेकिन जब फोटो खिचवानेका 
मौका आथा तो मुंह बिचक गया । इसलिए भाई, 
'अन्तकाले च मामेव स्मरन्‌'-अन्तकाल बिगड़ने न 
पावे । यह तत्त्वज्ञानकी बात नहीं है, “मामेव स्मरन्‌' 
स्मरणकी बात है। भगवानुके स्मरणमें डब जाओ 
और कब यह शरीर गिर गया, इसका ख्याल मत 
करो । भगवातूकी स्मृतिमें अपनेको डुबो दो और 
शरीरका परित्याग हो जाने दो ! 

'स यः प्रयाति, स मद्भावं याति'--जो मेरा 

स्मरण करता हुआ शरोर-त्याग करके प्रयाण करेगा, 
वह भगवद्भावको प्राप्त हो जायेगा। भगवान्‌ बोले 
कि हे अर्जुन, मेरे इस कथनमें तुम्हें कोई संशय है 
क्या ? अगर हो तो उसको निकालकर फेंक दो ! 
“नास्त्यत्र संशाय:--इसमें कोई संशय नहीं है । संशय 
तो सोनेवालेको होता है, जागनेवालेको कभी कोई 
संशय नहीं होता । यह 'शीड” स्वपने धातुसे ही 
संशय शब्द बनता है--सम्यक्‌ शयनस्‌' । संशय 
किसको है ? उसको है जो परमाथंकी ओरसे बिल- 
कुल शयान है, सो रहा है। उसे मालूम नहीं है कि 
परमाथ क्या है। तभी संशय होता है, जब मनमें 
दुविधा होती है कि यह ठोक है कि वह ठीक है! 
बाबा जी लोग इस बातको जानते हैं। बोले किधर 
चलें ? चाहे जिधर चलो । अरे, चाहे जिधर क्यों 
चलें ? इसलिए चलें कि जहाँ जायेंगे, वहीं परमात्मा 
है । जहाँ जायेंगे वहीं रोटो है। जहाँ जायेंगे, वहीं 
सोनेके लिए धरती है। इसलिए किधर जाय--यह 
सवाल ही कहाँ है ? संशय तो उनको होगा, जिन्हें 
डर होगा कि इधर ईश्वर नहीं मिलेगा, रोटी नहीं 
मिलेगी । ठंड लगनेपर कम्बल नहीं मिलेगा । जिसको 
ऐसा डर हो, उसे संशय होगा कि इधर जायें कि 
उधर जायें। 'उभयकोटयवगाहिनी वृत्ति” अर्थात्‌ इस 
किनारे लगें कि उस किनारे लगें ! जिस मूर्खको 
यही पता नहीं है कि उसका गाँव किधर है, उसीको 
संशय होता है । लेकिन इसमें कोई संशय नहीं है; 


और यह बात केवल भगवद्‌-विषयक नहीं है बल्कि | 


सरवंविषयक है । 

यं यं वापि स्मरन्भावं त्यजत्यन्ते कलेबरम्‌ । 

तं तमेवैति कोन्तेय सदा त-ड्ावभावितः॥ (६) 

तस्मात्सर्वेषु कालेषु मामनुस्मर युध्य च। 

सय्यपितमनोबुद्धिर्मामेवेष्यस्यसंशयम्‌ ॥(७) 
म्रियमाणके अन्तकी जो गति हे--'अन्ते या 

मतिः सा गतिः--यह बात करके भगवान्‌ कहते हैं 

कि बाबा, पता नहीं अन्तकाळ कब आजायेगा ! जिस- 

जिस भावका स्मरण करता हुआ मनुष्य अन्तमें 

शरीरका परित्याग करता है, उसी-उसी भावको प्राप्त 

हो जाता है। क्योंकि अन्तमें प्रयत्न-साध्य भावका 
उदय नहीं होता है। अभ्याससिद्ध जो भाव होता है, 
उसीका उदय अन्तकालमें होता है। प्रयत्न करनेका 
जो सामर्थ्य है, वह मृत्युकालमें नहीं होता । जीभकी 
पकड़, हाथकी पकड़, पॉवकी पकड़, मनकी पकड़-- 
ये सब अन्तकालमें छूट जाते हैं । इसलिए यदि कहो 
कि हम उसी समय जो चाहेंगे वह कर लेंगे, तो यह 
कोई समझदारीकी बात नहीं होगी । उस समय तो 
उसी-की याद आयेगी, जिसका आजीवन अभ्यास 
रखोगे। इसलिए 'सदा तद्भावभावितः'-सदा 
तद्भाव-भावित होकर रहो । 

एक सेठ था । बह मरने लगा तो गीताका पाठ 
करवाया गया, भगवानुके नामका कीतंन हुआ ओर 
लाख-दो-लाख रुपये उसके हाथसे छुआये गये | फिर 
सत्संगी लोग जाकर उसके कानमें पूछें कि भगवानका 
दर्शन हो रहा है ? सेठने कहा कि हमें तो कपड़ेकी 
गाँठें-ही-गाँठें दिखायी पड़ रही हैं। ऐसा इसलिए 
हुआ कि जिन्दगी भर तों उसने कपड़ेकी गाँठोंकी 
आढ्त जोड़ी, अब मरनेके समय गीता-पाठ हो रहा 
है ! नामका जप हो रहा है। और लोग कह रहे हैं 
कि भगवानूको याद करो। वह तो कहता है कि 
भरे, पप्पूकी मेया कहाँ है ? वह गीगा कहाँ गया? 
गीगा' माने बच्चा; बंगालियोंमें 'खोका' होता है। 
यह मारवाड़ियोंका शब्द है। इसी तरह मरनेके 
समय लोग काँका, मुन्नाकी याद करने लगते हैं, 
क्योंकि उन्होंने हमेशा तो उनको पुकारा, उनकी 
याद की । अब मरनेके समय भगवान्‌ कहाँसे याद 
आयें ? हमारे एक ठाकुर साहब थे । मशहूर आदमी 
थे। योगपर उन्होंने बीस-पच्चीस ग्रन्थ लिखे हैं। 
वे पीकर नशेमें लिखते थे और मांसाहारी थे | लेकिन 
लिखते बहुत बढ़िया थे । मैंने एक दिन उनसे कोई 
चर्चा को । बात-बातमें मरनेकी चर्चा चल पड़ी। 
उन्होंने पूछा कि मरनेके समय क्या होता है? मैंने 
कहा कि खाने-पीनेकी जो वासना होतो है, उसीको 
पूर्ण करनेके अनुकूल शरीरकी आकृति बन जाती है। 
बोले कि अच्छा, कहीं मरनेके समय मेरे मनमें मांस 

खानेकी वासना आगयी तो क्या होगा पण्डितजी ! 
मेंने कहा कि गीध बनोगे, क्योंकि गीध बननेपर मांस 
खानेको आपकी वासना पूरी होगी। खूब मजेसे 
खाना । बोले-अरे राम-राम! अब आजसे माँस 
खाना छोड़ता हूँ । लेकिन वे प्रतिज्ञा करके भी सात- 
आठ दिन ही छोड़ते थे । फिर खाने लगते थे क्योंकि 
उसीमें उनका मन लगा रहता था । 

इसलिए भाई मेरे, इस भरोसेमें मत रहना कि 
हम आखिरमें जो चाहेंगे, वह कर सकेंगे ! उस समय 
तो सारे-के-सारे बन्ध शिथिल पड़ जायेंगे । इसलिए 
सर्वेषु कालेषु मामनुस्मर ! सर्वेषु गच्छत्सु कालेषु 
जो क्षण-क्षण छीज रहा है, जो क्षण-क्षण क्षीण हो 
रहा है-उस छीजने और क्षीण होनेवाले समस्त 
कालमें "मामनुस्मर युध्य च'-मेरा स्मरण करो 
और स्वकतंव्य-पालनकी युक्तिसे मेरा आदेश मानकर 
मेरी प्रसन्नताके लिए युद्ध करो | 

यहाँ प्रन उठता है कि युद्धमेंसे इतनी बातें 
कहाँसे निकल आयीं ? पहले तो भगवानूने आत्मने- 
पदोको परस्मेपदी बना दिया, यही उनका उपकार 
हो गया! नहीं तो पःणिनि भगवानूसे पूछने जाते 
कि 'युध्य' बनानेमें बड़ी कठिनाई पड़ती है, युध्यस्व” 
बनाना पड़ता है-'तस्मात्‌ युध्यस्व भ।रत'--इसलिए 
परस्मेपद बनाकर भगवानुने यह कृपा कर दी कि 
भपने लिए मत लड़ो बाबा, दूसरोंकी रक्षाके लिए 
लडो, परोपकारके लिए लड़ो । मेरी खुशीके लिए 
लड़ो--यह अर्थ भी इसमें-से निकलता है, क्योंकि 
भगवान्‌ कहते हैं कि 'मय्यपित-मनोबुद्धि?--मन 
मुझमें अपित कर दो । अब मनमें तो प्यार-दी-प्यार 
होता है और जिससे प्रेम होता है, उसकी प्रसन्नताके 
लिए लोग काम करते हैं। ? 

तो, 'मय्यपितमनाः, युध्य, युध्यस्व--अपना सारा 
प्यार मुझे अपित कर दो । अर्जुन बोले कि महाराज, 
सो तो सब ठीक है। लेकिन पहले विचार ठीक हो, 
तव न प्यार अपित हो! भगवानूने कहा कि विचारके 
विषयमें भी मुझपर निर्भर हो जाओ । जब तुम्हारी 
अकल काम नहीं करती है तो मेरी अकलसे काम 


बानन्द ! बोघ 


करो । मेरे विचारके अनुसार काम करो; प्यार 
मुझसे करो और परोपकारके लिए, अपने कतंव्यके 
लिए युद्ध करो । यदि मेरे लिए युद्ध करोगे, तब मेरी 
स्मृति भी बनी रहेगी। 

भगवानको 'मय्यपित मनोवुद्धिः'वाला व्यक्ति बहुत 
प्यारा है। यह बात हम आपको बारहवें अध्यायमें सुना- 
येंगे, जब यह प्रसंग आयेगा कि “भय्यपित-मनोबुद्धियों 
मद्भक्तः स मे प्रियः ।' लेकिन यहाँ भी भगवान्‌ यह 
कहते हें कि भाई, संशय मत करो--'मसंशयः |! 

तब क्या करें महाराज ! मेरी बुद्धिमें अपनी 
बुद्धि मिला दो, मेरे मनमें अपना मन मिला दो और 
संसारमें जो कमं कर रहा हूँ, उसमें अपना कमं 
मिला दो । तुम्हें मन मिलानेसे “आनन्द! मिलेगा, 
बुद्धि मिलानेसे 'चित्‌’ मिलेगा और कमं मिळानेसे 
(सतु' मिल जायेगा । कर्माधिकरण सतु है, बुद्धि 
अधिकरण चित्‌ है और मनोधिकरण आनन्द है। 
इस प्रकार तुम अपने सच्चिदानन्दको मुझ सच्चिदा- 
नन्दसे मिला दो और कोई संशय मत करो--“मामे- 
वेष्यस्यसँशयः ।' 

इस प्रसंगको आज प्रातःकाळ पुरा करके हम 
आगे बढ़ना चाहते थे, किन्तु एक सज्जनने कहा कि 
'अनुस्मर'पर थोड़ा-सा और प्रकाश डालकर फिर 
आगे प्रारम्भ करना । इसलिए आओ, थोड़ा और 
इसपर विचार करें | 

असलमें जिसका अनुभव नहीं होता है, उसकी 
स्मृति भी नहीं होती है। स्मृति अनुभव-पूर्वंक ही 
होती है-यह नियम है, भले वह अनुभव यथार्थ हो 
या अयथार्थ हो। अयथार्थ अनुभवकी भी स्मृति 
होती है और यथार्थ अनुभवको भी स्मृति होती है-- 
पर अनुभव जरूर चाहिए । यदि ईश्वर - विषयक 
यथार्थ अनुभव हो, तब तो आवरण-भंग होनेपर 
स्मृतिकी जरूरत रहती ही नहीं है, क्योंकि जो नित्य 
अपरोक्ष वस्तु सब कालमें विद्यमान हो तो एक ही 
वस्तुका एक साथ ही अनुभव और स्मरण नहीं रह 
सकता क्योंकि जिस चीजका अनुभव हो रहा है, 
वह क्या भूतकी है कि स्मरण करें ? इसलिए साक्षात्‌ 

अपरोक्ष परमात्माका अनुभव हो जानेके बाद स्मृतिकी 
अपेक्षा नहीं रहती है। वह तो सदा अनुभवस्वरूप 
है | सदा विभात है, सदा स्वप्रकाश है, अपना आत्मा 
ही है। स्मृति तो बीते हुए-को, मरे हुए-की, बिछूड़े 
हुए की, परदेश गये हुए-की, परोक्षकी होती है। 
अपनी स्मृति क्या है ? कभी-कभी तो ऐसा हो जाता 
है कि जिसका बहुत अभ्यास किया है, उसकी भी 
विस्मृति हो जाती है । यदि परमेश्वर हुआ तो वह 
अपनी स्मृति स्वयं दे देता है या हमारी ओरसे कृपा 
करके स्मृति करा लेता है। यं यं वापि स्मरन्भावं!-- 
में जो “वा' लगा है, वह कहता है कि यं यं भावं 
स्मरन्‌ अपि अस्मरन्‌ अपि! । यहाँ वा' शब्द स्मरणमें 
विकल्प उपस्थित कर देता है--यं य॑ भावं स्मरन्‌ अपि 
वा अस्मरन्‌ ।' 

“त्यजत्यन्ते कलेवरम्‌'~कलेवरका परित्याग कर 
देता है और 'तं तमेवेति कौन्तेय'--उसोको प्राप्त 
होता है । “सदा तद्भावभावितः सदा भसःद्भावभावितो 
वा'। यहाँ एक मजेदार वात आपको सुनाते हैं। 
सदा तड्धावभावितः'का अर्थ हे कि हम उसोकी 
भावना करते-करते भावित हो गये हैं । जिसका हम 
भजन करते हैं, वह हमारे भजनके प्रभावसे इतना 
भावित हो जाता है कि वही माला लेकर हमारा 
नाम जपने लगता है, वही हमारा स्मरण करने 
लगता है, वही हमसे प्रेम करने लगता है। प्रेम करना 
माने प्रेमी बनाना । जब भक्त लोग जिन्दगी भर 
खूब प्रेम करते हैँ और अन्तमें भगवान्‌ देखता है कि 
बेचारेका हाथ नहीं उठता है, माला नहीं पकड़ता 
है, जोभ नहीं हिलती है, तब 'तद्धावभावित?-- 
ईदवर उसकी भावना करता है कि इस भक्तने हमारी 
भक्ति की है, अब यह हमारे पास आजाये--तो वह 
ईद्वरके पास पहुँच जाता है, चाहे वह व्यक्ति स्मरण 
करे, चाहे न करे । अनुभवी पुरुषके लिए तो यह 
कहा गया है कि-- 
तीर्थ श्वपचगृहे वा नष्टस्मृतिरपि परित्यजन्‌ देहम्‌ । 

ज्ञानसमकालमुक्तः केंबल्यं याति हतशोकः ॥ 
( परमार्थसार ) 

इसका अर्थ है कि तत्त्वज्ञानीको कुछ भी स्मरण- 
विस्मरण करनेकी जरूरत नहीं रहती है। भले हो 
वह इवपचके घरमें शरीर छोड़े या काशीमें-तनू 
त्यजतु वा काञ्यां इवपचस्य गृहेऽपि वा । ज्ञान-संप्रापि- 
समये मुक्तोऽसौ विगतज्वरः'ज्ञान प्राप्त हुआ तो 
वह मुक्त हो गया । 

यह 'अनुस्मर' क्या है ? 'अनुस्मर'का अर्थ यह 
हे कि हे भावुको, हे भक्तो, हे जीवो, बड़े प्रेमसे 
भगवान्‌ तुम्हारी याद कर रहा है और वह कहता है 
कि अपना घर-ट्रार छोड़कर, परिजन-परिवार 
छोड़कर, यह चोला छोड़कर, यह हड्डी-माँसका 
पुतला-पिजरा छोड़कर तुम हमारे पास आजाकओ। 
इस प्रकार भगवान्‌ तुम्हारा स्मरण कर रहा है। 
तत्‌ स्मरणम्‌ अनु त्व स्मर'--वह तुम्हें याद कर 
रहा है । तुम भी उसे याद करो । वह तुमसे मिलनेके 
लिए हाथ फेलाये खड़ा है और कहता है कि भाभो 
मेरे प्यारे, आओ मेरे प्यारे, आओ ! हम तुम्हें अपने 
हृदयसे लगा छें। अनुस्मर ! इसमें तुमलोग संशय 
मत करो--'सर्वेषु कालेषु असंशयः स मामु भनुस्मर, 
असंशयः सन्‌ युध्यस्व’ और “असंशयः मामु एव 
एष्यसि ।' असंशयः अर्जुनका विशेषण है--नास्ति 
संशयो यस्य असौ असंशयः' । यह क्रिया-विशेषण 
होता तो 'असंशयम्‌' होता, 'भसंशयः नहीं होता | 
भगवान्‌ अर्जुनसे ही कहते हैं कि तुम छोड़ दो संशय, 
में करूंगा तुम्हारी याद । तुम तो हमारी आज्ञा मानो 
और हमको भूलकर लड़ो अथवा हमें याद करके 
लड़ो अथवा हमारी याद की और सीना तातकर 
लडो । बस, यह ध्यान रखो कि में तुम्हारी याद 
रखूँगा । में अपनी गोदमें-से तुम्हें नहीं उतारूँगा । 

देखो, सारथि मिळे तो ऐसा मिळे ! हम भपने 
प्यारेको याद नहीं करते, पर वहं हमें याद करता 
है। हम उसे अपनी गोदमें नहीं बेठाते, पर वह हमें 
अपनी गोदमें हमेशा रखता है। क्या अधिष्ठान 
छोड़कर हमारा यह जीवन दूसरेकी गोदमें वेठ 
सकता है? हमारा यह छोटा-सा जीवन उसीको 
गोदमें बैठता है । हम उसे नहीं देखते हैं, पर वह 

हमारे जीवनको देख रहा है । हम उसीकी साँसमें साँस 
लेते हैं, उसीकी सत्तामें जीते हैं, उसोके ज्ञानसे प्रकाशित 
होते हैं और उसीके आनन्दमें आनन्दित होते हैं । अरे 
बाबा, जरा एक बार उसके प्यारकी ओर तों देखो ! 

'अनुस्मरः'का अर्थ हे--स्मरणस्‌ अनुस्मरः ।' 
उसकी याद तुम्हारे ऊपर बरस रही है। जेसे तुम्हें 
वह अपनी गोदमें रखता है, वैसे ही तुम भी तो जरा 
एक बार उसे अपनी गोदमें लो ! जेसे वह देखता है, 
वेसे ही तुम भो तो उसको देखो ! जैसे वह तुम्हें 
जीवन देता है, साँस देता है, ज्ञान देता हे, आनन्ददेता 
है--वेसे ही ही तुम भी तो अपना जीवन अपनी साँस, 
अपना ज्ञान, अपना आनन्द एक बार उसको दे दो । 


'मामनुस्मर युध्य च'--यह भक्तिरस हो गया | 
वैष्णव धर्ममें इसे 'अनुस्मृति' कहते हैं । श्रीरामानुज- 
सम्प्रदायमें “अतुस्मृति' नामकी एक छोटी-सी 
पुस्तिका ही हे । वैष्णव लोग उसका पाठ करते हैं । 
उसका अर्थ यह हे कि भगवान्‌ हमारी ओर देख रहे 
हैं। आओ, इतनी देरसे वे देख रहे हैं तो हम थोड़ी 
देर भी उनको न देखें ! वे हमारी याद कर रहे हैं 
कि इस चेतनका उद्धार हो जाये, तो हम जरा देर 
भी उनकी ओर न देखें । तो 'अनुस्मर'का अर्थं होता 
हुं अनुस्मर और युध्य च । इसमें “अनुस्मर' मुख्य हे 
और 'युध्यस्व' गौण हे । यह आत्मने पद भी अनित्य 
ही हे, नित्य नहीं हे; क्योंकि अनुदात्त धातुका जो 
आत्मनेपद है वह अनित्य होनेसे 'युध्य' भी होता है । 
तो यह परस्मेपद 'युध्य' भी ठीक हे और आत्मनेपद 
'युध्यस्व' भी ठीक हे । अब आगे बढ़ें । 
भभ्पासयोगयुक्तेन चेतसा नार्‍्यगामिना । 
परमं पुरषं दिव्यं याति पार्थानुचिन्तयन्‌ ॥ (८) 
कवि पुराणमनुशासितार 

सणोरणोयांसमनुस्मरेद्यः । 
सवस्य धातारमचिन्त्यरूप- 
मादित्यवणं तमसः परस्तात्‌ ॥ (९) 
प्रयाणकाले मनसाचलेन 
भक्त्या युक्तो योगबलेन चेव। 


आनन्द : बोघ 


च्रुवोरमंध्ये घ्राणमावेइय सम्यक्‌ 
सतं परं पुरुषमुपेति दिव्यम्‌ ॥ (१०) 

अब देखो, जो लोग परमेशवरकी प्राप्तिके लिए 
नीचेसे ऊपरकी ओर जाते हैं, उन लोगोंको भी 
भगवानुने गीतामें समन्वित कर लिया । 'अभ्यास- 
योगेन युक्तेन'का अर्थ है कि मूलाधार, स्वाधिष्टान, 
मणिपूर आदि योगसाधनोंसे जो लोग युक्त हैं | कोई- 
कोई तो मणिपूरसे ही योगाभ्यास शुरू करते हैं। 
जो तान्त्रिक योगी हैं, हठयोगी हैं, गोरखनाथी, 
गोरखपन्थो हैं--वे मूलाधारसे शुरू करते हैं। 
कीनारामी मणिपुरसे शुरू करते हैं । कोई-कोई 
अनाहतसे शुरू करते हैं। ये सब नाम में इसलिए 
सुना रहा हूँ कि मैंने बचपनमें एक पुस्तक पढ़ी 
थी । उसमें वागत एक सौ आठ पन्थोंमें केसे-केसे 
साधना की जाती हे, उनका साध्य क्या हे और 
किस प्रक्रियासे उनको अपने लक्ष्यकी प्राप्ति होती 
हे-यह मैंने रट लिया था । जैसे विद्यार्थी लोग 
लघुकौमुदी रटा करते हैं न, वेसे ही मैंने रटा था। 
राधास्वामी मतमें, कबीर तो हुदयसे उठाकर ऊपर 
ले जाते हैं, किन्तु स्वयं राधास्वामीवाळे हृदयसे नहीं 
उठाते, वे आज्ञाचक्रसे ही ऊपर उठाकर ले जाते हैं। 
कोई सहस्रारतक ही पहुँचाते हैं, कोई चन्द्रलोकतक 
ही पहुँचाते हैं, कोई भंवरगुफातक पहुँचाते हैं और 
कोई अगमलोक-अलखलोकतक पहुँचाते हें । शेवोंमें 
ऊपर समना, उमनाका भेद करके बारह मूल कन्धसे 
लेकर उन्मनावस्थातक बारह भवस्थाएँ बतायी गयी 
हैं। इस सबका तात्पर्यं यही है कि जेसा अभ्यास 
करोगे, वैसा हो जायेगा । कोई भी अभ्यास दुहुराते- 
दुह्राते बिलकुल वेसा ही दीखने लगता हँ, बिलकुल 
वेसा ही अनुभव होता हँ। मनमें इतनी शक्ति है कि 
यह दूसरी दुनिया बना ले ! 

अब 'मभ्यासयोगयुक्तेन चेतसा नान्यगामिना 
इसके अनुसार चित्त कहीं और जाने न पावे-तब 
क्या होगा ? परम पुरुषको प्राप्ति होगी । सत्यलोकमें 
परम पुरुष मिलेगा-ऐसा कबीर कहते हैं । 'घुरधाममें 
कुल्लये मालिक राधास्वामी दयाल मिलेंगे ऐसा 

राधास्वामोवाले मानते हैं। इस प्रकार पन्थायियोंकी 
सब बातें अलग-अलग होती हैं । यहाँ जो परम पुरुष 
है, उसका अर्थ है कि पुरुषाकार परमात्माकी प्राप्ति 
होतो है। वे केसे हैं? दिव्य हें ! एक पिण्डदेशमें 
मिलते हैं, एक ब्रह्माण्ड देशमें मिलते हैं. एक माया- 
देशमें मिलते हैं और एक विशुद्ध चैतन्य देशमें मिलते 
हैं। ये चार विभाग वे करते हैं | पिण्ड देश विश्वका 
है, ब्रह्माण्ड देश तैजसका है। मायादेश प्राज्ञका है 
और विशुद्ध चैतन्य देश तुरीयका है । उन लोगोंने भी 
ब्रह्मज्ञानकी दिशामें अपनी-अपनी रुचिसे स्त्रियोंको, 
बच्चोंको, अज्ञानियोंको, अनपढ़ोंको और जिनका 
शास्त्र-संस्कार नहीं हे उनको अनधिकारी माना है । 
वे लोग वेदान्तको भले ही गाली दे ले लेकिन “नदिया 
एक घाट बहुतेरे'--अन्तमें वहीं पहुँचते हैं । 

“परमं पुरुषं दिव्यं याति पार्थावुचिन्तयन्‌'--यहाँ 
जो अनुचिन्तन हे, उसका अथे है--गुरुके बताये हुए 
चिन्तनका अनुचिन्तन । यह बात केवल शास्त्रसे नहीं 
मिलती है, गुरु आगमसे ही मिलती है । आपको एक 
इलोक सुनाते हैं; ऐसा मत समझना कि वह हमारा 
है; नहीं, बहुत पुराना इलोक है । उसकी जिम्मेवारी 
हमारे ऊपर मत डालना । 

वेदशास्त्र-पुराणानि सामान्यगणिका इव । 
एकेव शाम्भवी मुद्रा गुप्ता कुल-वधुरिव॥ 
अर्थात्‌ वेद-पुराण-शास्त्र तो सबके लिए खुले हैं, 
उनमें हजार आते हैं, हजार जाते हैं। सापान्य 
गणिकाकी तरह उनको तो सब देखते हैं । परन्तु यह 
जो शाम्भवी मुद्रा है, वह कुलवधूके समान गुप्त है। 
जबतक बाप अपनी बेटीका कन्यादान नहीं करेगा 
और सद्गुरु अपने चेलेको जबतक जमाई नहीं बना- 
येगा, तबतक यह विद्या नहीं मिलेगी | 
तो परमात्मा केसा है ? दिव्य पुरुष केसा है ? 
वह बड़ा भारी कवि हे; एकान्तमें मिलोगे तो तुम्हें 
कविता सुनायेगा । वह क्रान्तदर्शी है। पुराणस्‌ 
कौन पसंद करेगा पुराण ? नहीं, नहीं वह सबका 
जीवनदाता है, अनादि है, अनुशासिता है, बड़ा 
ऐश्वयंशाली है, अणोरणीयान्‌-बहुत सूक्ष्म हे और 

सबका धाता है । उसका रूप अचिन्त्य है । बोले कि 
कहीं वेद-विरुद्ध तो नहीं बोल रहे हो ? नहीं बावा, 
‘आदित्यवर्णं तमसः परस्तात्‌'-वेदका मन्त्र ही बोल 
देते हें-तमेव विदित्वातिमृत्युमेति नान्यः पन्था विद्यते 
अयनाय' । इसमें “आदित्यवर्णं तमसः परस्तात्‌' श्रुति- 
वर्ण ही है। वह सूर्यकी तरह चमाचम चमकता है 
और अन्धकारसे परे है। 

“प्रयाणकाले मनसाचलेन भक्त्या युक्तो योग- 
बलेन चेव--अचल मनसे, भक्तिसे युक्त होकर, योग- 
बलसे अपने प्राणोंको भौहोंके मध्यमें ले जाओ और 
मृत्युके समय उसका चिन्तन करो तो 'तं परं पुरुष- 
मुपेति दिव्यस्‌'--उस दिव्य पुरुषकी उपलब्धि होगो | 
'दिव्यो ह्यमूर्तः पुरुषः;--आप जानते हैं कि यह 
उपनिषद्में है-वह पुरुष दिव्य है, अमूत है । 'अक्षरात्‌ 
परतः परः--वह अक्षर ब्रह्मासे भी परे है। कहते 
हैं कि वह “परतः अक्षरात्‌ परः--प्रकृतिसे परे जो 
अक्षर है, उससे भी वह परे है। तुम्हारे ब्रह्मसे भी 
परे है, लेकिन आगे जो बात कही हुई है, वह देखो 
'मप्राणो ह्यमनाः शुश्र:--उसमें क्रियाशक्ति नहीं है 
और 'शुभ्र:--माने मायाशक्ति भी नहीं है । शुभ्र माने 
निर्माया है । लेकिन ऐसा दिव्य पुरुष है तो प्रत्यक्‌- 
चेतन्याभेद हुए बिना ऐसा पुरुष निकलेगा कहाँसे ? 
इसलिए वे भी अन्तमें ब्रह्मज्ञानतक ही पहुँचाते हैं। 
यदक्षरं वेदविदो वदन्ति विशन्ति यद्यतयो वोतरागाः। 
यदिच्छन्तो ब्रह्मचर्य चरन्ति तत्ते पदं संग्रहेण प्रवक्ष्ये ॥ 

(११) 

“संग्रहेण ब्रवोमि'यह उपनिषद्का है न ! हमारे 
गुरुजी महाराज कहते थे कि यह अशुद्ध नहीं है। 
ऋषिलोग दिन-रात वेद पढ़ते रहते थे । उनके मनमें 
वेदोंके प्रयोगका ऐसा अभ्यास बैठ गया था कि 
लौकिक व्याकरणका तिरस्कार करके भी वे वैदिक 
व्याकरणके अनुसार बोलते थे । उसीका प्रभाव है कि 
हमारे सामने 'प्रवक्ष्ये' लिखा हुआ होनेपर भी हम 
‘ब्रवीमि’ बोल गये हैं यह उपनिषद्का ही संस्कार 
है, क्योंकि उपनिषदमें “ब्रवीमि” है । 

तो ‘यदक्षरं वेदविदो वदन्ति’--वेदवेत्ता महा- 

पुरुष उदात्त-अनुदात्त स्वरसे उच्चारण करके जिस 
अक्षरका वर्णन करते हैं, वे चाहे ब्रह्मचारी हों, गृहस्थ 
हों, वानप्रस्थ हों--तीनों अवस्थाओंमें बोलते हैं । 
और 'त्रिशन्ति यद्यतयो वीतरागा:'--देखो भाई, वीत- 
राग संन्यासी हो तो वह “वदन्ति' नहीं रहता है, वह 
'विशन्ति' हो जाता है । दोनोंका फर्के बिलकुल साफ 
है। वेदवेत्ता लोग तो केवल वाणीके द्वारा उस 
अक्षरका वर्णन करते हैं, नक्शा बताते हैं कि वह ऐसा 
है, वैसा है; पर वीतराग यति नक्शेके आधारपर 
काम नहीं करता, वह तो बेरोक-टोक घुस जाता है । 
यह संन्यासीका वर्णन हे । आच कोई हमसे कह रहा 
था कि गीतामें संन्यासीका वर्णन नहीं है। अरे हमें 
तो सब जगह दिखता है भाई ! बल्कि अजुन गृहस्थ 
रहते हुए भी संन्यासी सरोखा बन जाये--यह 
भगवानुके उपदेशका सार ही है । वहाँ “न्यासो मूर्धनि 
संस्थितः'--यदि संन्यास सिरपर सवार न होता तो 
बारम्बार 'स संन्यासी च योगी च' ज्ञेयः स नित्य- 
संन्यासी' आदि क्यों कहते ? 

'बिशन्ति यद्‌ यतयो वीतरागा:--यति माने 
श्रवण-मननादिके द्वारा प्रयत्नशील । बोले कि भाई, 
सो तो ठीक है, परन्तु यदि अन्तःकरण शुद्ध न हो तो 
यति लोगोंको भी कठिनाई पड़ती है । इसलिए पहले 
वीतराग माने शुद्धान्तःकरण होना आवश्यक है। 
'वीतराग' शब्दका अर्थ यहाँ है अन्तःकरणके समग्र 
दोषोंका राहित्य । यदि कहो कि कोई-कोई तो जन्मसे 
ही ब्रह्मचारी रहते हैं-उन्होंने न ब्रह्मचर्याश्रम ग्रहण 
किया, न गृहस्थाश्रम ग्रहण किया और न वानप्रस्था- 
श्रम ग्रहण किया, तो उनका क्या होगा-तो बोले 
कि हाँ-हाँ, उनको भी भगवान्‌ मिलते हैं । “यदिच्छन्तो 
ब्रह्मचयं चरन्ति'~-जिन्होंने आश्वम-क्रमसे संन्यास 
ग्रहण नहीं किया, बाल्यावस्थासे ही नेष्ठिक ब्रह्मचर्यको 
ग्रहण कर लिया है, उन्हें भी परमात्माकी प्राप्ति होती 
है। 'तत्ते पदं संग्रहेण प्रवक्ष्ये-वही पद, वही पर- 
मात्मा, वही परमार्थं उनको भी प्राप्त होता है। 
सवंद्वाराणि संयम्य मनो हृदि तिरुध्य च। 
मुर्ध्न्याधायात्मनः प्राणमास्थितो योगधारणाम्‌ ।(१२) 


अनिन्द ५बोघ 


ओमित्येकाक्षरं ब्रह्म व्याहरन्मामनुस्मरन्‌ । 
यः प्रयाति त्यजन्देहं स याति परमां गतिम्‌ ॥(१३) 
यहाँ योगका संग्रह कर लिया है । भगवान्‌ कहते 

कि सारे इन्द्रिय-द्वारका संयम करके, मनको हृदयमें 
निरुद्ध करके, अपने प्राणोंको मूर्धामें चढ़ाकर, योगः 
धारणकी आस्था करके--जो एकाक्षर ब्रह्ममें है--3* 
उसका व्याहारण करे ओर स्मरण करे परमात्माका, 
ॐऽकारार्थंका | ३#कारका उच्चारण और 5५क्राराथंका 
स्मरण करता हुआ जो शरीरका परित्याग करता है, 
वह परमगतिको प्राप्त होता है । 

अब यहाँ देखो कि ईश्वर-कृपासे भगवानुने जप 
भी बता दिया, ध्यान भी बता दिया और गति भी 
बता दी । इसलिए योगी लोगो, आप यह मत सम- 
झना कि आपकी कोई प्रक्रिया गीतासे बाहर है। 
योग-साधनाके सारे ही प्रकार गीताके इस आठवें 
अध्यायमें आजाते हैं। भाप लोग जिस योगके 
सम्बन्धमें भी कहें, उसका वर्णन गीतामें मिल 
जायेगा । घेरण्ड आदि संहिताओंमें पूर्ण योग, परि- 
पूर्ण योग, राजयोग, महाराज योग, महाराजाधिराज 
योग आदि योगोंके भेद बताये गये हैं। आजकल 
नये-नये योगोंकी चर्चा भी होती है जेसे अनासक्ति 
योग, निएकामकमे योग आदि बहुत सारे योग तो 
“योगा? बन गये हें । बम्बईमें हम जब योगकी बात 
करते हैं तो उसको योगा” ही बोलते हैं, क्योंकि वहाँ 
अंग्रेजी पढ़े-लिखे लोग जो आते हैं, वे “योग'तो बोलते 
ही नहीं, 'योगा' बोलते हैं। इसलिए में भी 'योगा' 
ही बोलता हूँ । 

अब देखो यह बात, कि क्या योगीको भगवान्‌ 
बड़े सुलभ हैं ? इस सम्बन्धमें भगवानु जो कहते हैं, 
उसपर ध्यान दो-- 
अनन्यचेताः सततं यो मां स्मरति नित्यशः। 
तस्याहं सुलभः पार्थं नित्ययुक्तस्य योगिनः ॥ (१४) 

भगवान्‌ कहते हैं कि में तो बड़ा सुलभ हूँ । 
क्योंकि में सवंदेश, सर्वकाल, सर्ववस्तु, सवंरूपमें हुँ, 
इसलिए मेरी सुलभता स्वाभाविक है। तुम अपने 
घरमें ही मुझसे मिल लो; मेरी राजधानोमें आने और 

मेरे महलमें घुसनेकी कोई जरूरत नहीं। इससे 
अधिक सुलभता और क्या हो सकती है ? 
भगवान्‌ कहते हैं कि 'अनन्यचेताः' । पहली बात 
तो यह है कि अपने चेतस्‌को, ज्ञानको, मुझसे अभिन्न 
कर दो । चेतस्‌ शब्द 'चिति संज्ञाने’ धातुसे बनता 
है । चेतस्‌ माने ज्ञान होता है । यह सृष्टि परमात्माको 
जैसी दिखती है, वेसे ही तुम देखो; उनके ज्ञानमें 
अपना ज्ञान मिला दो । परमात्माको यह सृष्टि कैसी 
दिखती है--यह तो सद्गुरु बतायेंगे या श्रवण-मनन 
करोगे तब मालूम पड़ेगा। परमात्माको अपने स्व- 
रूपसे अतिरिक्त कुछ नहीं दिखता है ।, उनकी नजर 
इतनी बड़ी है, उनका ज्ञान इतना बड़ा है कि उसमें 
जड़ता मटियामेट हो जाती है। इसलिए पहली बात 
तो यह है कि भगवानुके मनसे तुम्हारा मन कभी 
अलग न हो। यह मत कहना कि आज वर्षा कर दो 
या आज सर्दी पेदा कर दो या आज गर्मी उत्पन्न 
कर दो या जिला दो या मार दो ! बल्कि यह कहो 
कि जो थारी राय सो म्हारी राय ।' तुम्हारी राय 
सो मेरी राय--'अनन्यचेताः।' 
अब दूसरी बात भगवान्‌ बोलते हैं कि सततम्‌ ।' 
इसका अर्थ लगातार; छूटने न पाये। गाना-वजाना 
हो तो उसीके साथ--सततम्‌'में गाना भी हे । 'सतं 
वोणादिकं वाद्य'--कभी वीणा बजाकर गा लो, 
सितार बजाकर गाओ, बाँसुरी बजाकर गाओ । जेसे 
मकड़ीके मुंहमेंसे सूत निकलता है और लगातार 
निकलता ही जाता है, वैसे ही मनमें लगातार पर- 
मेश्वरकी याद आती रहे । 
इसके बाद भगवान्‌ कहते हैं कि 'नित्यश:' | 
एक दिन नहीं, प्रतिदिन, निरन्तर मेरा स्मरण करो । 
जो ऐसा करता है और जो नित्यथुक्त योगी है-- 
“नित्ययुक्तस्य योगिनः'--उसके लिए में बड़ा सुलभ 
हुँ-'तस्याहं सुलभः पार्थं।' किन्तु नित्ययुक्तस्य 
योगिनः सुलभः'का अर्थ यह है क्रि उसके नेत्रगोचर 
हो जाता हुँ और उसकी स्थिति यह हो जाती है कि 
“जहाँ देखता हुँ, वहाँ तू-ही-तु है । ऐसी सुलभता है। 
सुलभताका अर्थ यह नहीं है कि साधन-भजन नहीं 

करेंगे और वही आकर हमारा भजन करने लग 
जायेगा । 

अच्छा महाराज, यह बताओ कि आपके मिल्नेसे 
होगा क्या ? कुछ फायदा-वायदा भी होगा कि ऐसे 
ही फालतू लुभाते हो ? भगवानुने फायदा भी ऐसा 
बताया, जो जल्दी दिखायी न पड़े-- 
सामुपेत्य पुनर्जन्म ढुःखालयमशाइवतम्‌ । 
नाप्नुवन्ति महात्मानः संसिद्धि परमां गताः ॥ (१५) 

असलमें जब मनुष्य संसारकी निकटताका परि- 
त्याग करके मेरे ही निकट पहुँच जाता है--माम्‌ 
उपेत्य'--'उप समीपं' और 'इत्वा'का 'एत्य' हो गया 
है--उप + आ + इत्वा इति उपेत्य'-मतलब यह 
कि विलकुल मेरे पास आ जाता है, तब क्या होता 
है, बोले कि पुनजंन्मका झगड़ा छूट जाता है। यह 
शास्त्र-विश्वासियोंके लिए तो बड़ी बढ़िया बात हुई, 
क्योंकि मरणोत्तर गतिके सम्बन्धमें कोई सन्देह नहीं 
रहता । मुसलमान लोग मरनेके बाद आत्माको तो 
मानते हैं, लेकिन कयामतके दिनतक बेचारोंको कम्रमें 
ही रहना पड़ता है। आखिरी दिन जब मुहम्मद 
साहब सिफारिश करते हैं कि इसको दोजखमें या 
बहिर्तमें भेजो, तब न्याय होता है; नहीं तो कयामतके 
दिनतक--जबतक सृष्टि रहेगी, तबतक कक्रमें ही 
रहना पड़ता है। लेकिन हमारे यहाँ तो मरनेके बाद 
पुनर्जन्म हो जाता है। यहाँ भगवान्‌ कहते हैं कि 
पुनर्जन्म नहीं होगा । 

पुनर्जन्म क्या है? मनका भाव बदलना। में 
दुःखो हूँ, में सुखी हूँ, में पापी हूँ, में पुण्यात्मा हूँ, में 
नरकमें हूँ, मैं स्वरगमें हुँ-यह जो बार-बार अहुसे 
संवलित मनोभाव है, उसमें परिवर्तन होना पुनर्जन्म 
है। असळमें यही दुःखका आलय है । आलय माने 
मकान, भवन, रहनेकी जगह । यही 'राष्ट्रपतिनिलय' 
है। यही दुःखालय है। वारम्वार दुःखी होता, बार- 
बार सुखी होना, दिन भरमें पन्द्रह-बीस वेश-भूषा 
धारण करना पुनर्जन्म है और “अशाशवतम्‌' माने 
यह हमेशा रहनेवाला नहीं है । 

तो जो भगवानुके पास जाता है, वह महात्मा 

हो जाता है--संसिद्धि परमां गताः'। यहाँ भो 
संसिद्धि शब्दका अर्थ अन्तःकरणकी शुद्धि है । अन्तः- 


करण शुद्धिकी पराकाष्ठा हो जाती है और फिर वह. 


अशाशवत दुःखालय पुनजंन्मको प्राप्त नहीं होता है— 
“नाप्नुवन्ति महात्मानः संसिद्धि परमां गताः? | 
असलमें यह पुनरावृत्ति ऐसे ही होती है जैसे 
धोबी घाटपर कपड़ोंको लेकर बार-बार पटकता है। 
ऐसे बारम्बार स्थूछ-सूक्ष्म शरीरके अनुसार इस पत्थर 
पर कबतक पटके जाते रहोगे । 
आब्रह्मभुवनाल्लोक।ः पुनरावर्तिनोऽजुन । 
मामुपेत्य तु कौन्तेय पुनर्जन्म न विद्यते ॥ (१६) 
भगवानु कहते हैं कि हे अर्जुन, ब्रह्मलोक पन्त 
जितने लोक हैं, वे सब पुनरावर्ती हैं। इसका अर्थ 
क्या है ? हमलोग एक पन्थाई, माने फिरका-परस्त 
आचार्यके पास गये थे । उन्होंने बताया कि यह जो 
धरती है, इससे पचास करोड़ योजन ऊपर हमारे 
मालिकका स्थान है और वे वहाँ उड़ाकर पहुँचा देते 
हैं। हमने कहा कि महाराज, यह पृथिवी घूमती है 
कि स्थिर रहती है ? वे नये ढंगके आचायं थे, बोले 
कि पृथिवी तो घूमती है। हमारे साथीने कहा कि यदि 
घूमती है तो आपका जो लोक पचास करोड़ योजन 
ऊपर है, उसकी भी परिक्रमा करती है या नहीं? 
आचार्थ बोले कि करती है। मैंने कहा कि कभी उससे 
पचास करोड़ योजन नीचे पृथिवी रहती होगी तो 
कभी पचास करोड़ योजन ऊपर पृथिवी जाती होगी । 
जब उससे ऊपर पचास करोड़ योजन हमारी धरती 
जाती होगी, तब हम आपके इष्टदेवके लोकके ऊपर 
रहेंगे तब्र फिर उसी समय हम मजा ले लेंगे आपके 
लोकका। इतनी लम्बी यात्रा करनेकी क्या जरूरत है ? 
तो देखो, भगवानुकी प्राप्ति हो जाये तो पुनर्जन्म 
नहीं होगा, “पुनर्जन्म न विद्यते’ । अब आगे चलते हैं । 
सहक्तयुगपर्यन्तमहर्यद्‌ ब्रह्मणो विदुः। 
रात्रि युगसहन्नान्तां तेऽहोरात्रविदो जनाः ॥ (१७) 
यहाँ भगवान्‌ हेतु प्रतिपादित करते हैं कि ब्रह्मलोक 
तकका पुनरागमन क्यों होता है । कहते हैं कि भाई, 
ब्रह्माका एक दिन एक हजार चतुर्युगीका होता है। 

इकहत्तर चतुयुंगीका मन्वन्तर होता है, सन्ध्या- 
सन्ध्यां होते हैं, और एक चतुयुंगी लगभग चौवालीस 
लाख बोस हजार बरसकी होती है। चौदह मन्वन्तर 
ब्रह्माका एक दिन होता है । आप हिसाब लगाओ । 
ब्रह्माजीके दिनमें बारह घण्टे न मानकर चौदह घण्टे 
मानें तो एक मन्वन्तर एक घण्टेका होता है ओर उस 
मन्वन्तरके एक घण्टेको यदि हम इकहत्तर मिनटका 
मान लें तो एक मिनटको चतुयुंगी होती है, ओर उस 
एक मिनटकी चतुर्युगीमें जब चौवालीस लाख बीस 
हजार बरस होते हैं, तो सैकेण्ड-वेकेण्ड तो कुछ बनेगा 
नहीं । वहाँ तो ब्रह्माजीकी घड़ोमें जो टिक-टिक 
बोलता है, उसमें तुम्हारी चतुयुंगी समाप्त हो जाती 
है । इतनी बड़ो उनकी रात्रि होती है। इस हिसावसे 
ब्रह्माकी आयु आप समझ लो ! इसलिए ब्रह्मा होनेकी 
कभी इच्छा मत करना, क्योंकि उनके यहाँ भी रात- 
दिन है भौर उनके भी जब सौ वर्ष पुरे हो जाते हैं, 
तब वे मर जाते हैं। 
अव्यक्ताद्वयक्तयः सर्वाः प्रभवन्त्यहरागमे । 
रात्र्यागमे प्रलीयन्ते तत्रैवाव्यक्तसंज्ञके॥ (१८) 
'अव्यक्ताइयक्तयः'-व्यक्ति माने साकार अभि- 
व्यक्ति । जाहिरा रूपमें भगवानु कहते हैं कि तुम व्यक्ति 
होनेक्री इच्छा मत करना, क्योंकि सम्पूर्ण व्यक्तियोंकी 
उत्पत्ति व्यक्तसे होती है । कब ? जब ब्रह्माके दिनका 
प्रारम्भ होता है फिर जब उ-की रात आती है तो 
ब्रह्माजी अपनी सारी अभिव्यक्तिको लेकर अव्यक्तमें 
डूब जाते हैं । 
भूतग्रामः स एवायं भूत्वा भूत्वा प्रलीयते । 
रात्र्यागमेऽवशः पार्थं प्रभवत्यहरागमे ॥ (१९) 
यह्‌ जो भूतोंका गाँव है, यह जो महारिवका 
शमशान है, वही वहाँ चेत रहा है। इसमें भूतोंका 
भूतोंमें व्याह होता है, भूतोंमें भूतोंके बटे होते हैं, 
भूतोंमें भूतोंके नगाड़े बजते हैं, भूतोंमें भूतोंकी शहनाई 
बजती है। यह महाश्मशान है । इस भूत-ग्रामकी 
विशेषता यह है कि कभी दीखता है, कभी नहीं 
दीखता । कभी दीख जाता है कि बड़ा भारी गाँव है, 
कभी मालूम पड़ता है कि भरे, कुछ नहीं है-यहाँ तो 

कोई बस्ती नहीं है। दिन आवे तो यह प्रकट हो जाये 
और रात आये तो लुप्त हो जाये । यही इसकी स्थिति 
है-- भूत्वा भूत्वा प्रलीयते' । 
इसलिए भगवान्‌ कहते कि हम जिस परमात्माका 
वर्णन करते हैं, वह इस भूत-ग्रामसे बिलकुल निराला 
है। 
परस्तस्मात्तु भावोऽन्योऽव्यक्तोऽव्यक्तात्सनातनः। 
यः स सर्वेषु भूतेषु नश्यत्सु न विनइयति॥(२०) 
अव्यक्त दो हैं-एक अव्यक्त वह है, जिसमें 
व्यक्तियाँ तीन होती हें और उदय होती हँ---उदंय 
होती हैं और लीन होती हैं; और एक अव्यक्त वह है, 
जिसमें उदय और विलय नहीं है। 
यह जो 'जन्माद्यस्य यतः’ ( ब्रह्मसूत्र १.१.२) 
आदि लक्षण हैं, या 'यतो वा इमानि भूतानि जायन्ते' 
है--यह असली परमात्माका लक्षण नहीं है । वह जो 
ऊपर अव्यक्त है, उसके तादात्म्यापन्न अवर 
अव्यक्तका लक्षण है । विलकुल स्पष्ट बात है--एक 
अव्यक्त वह है जिससे भूतग्रामका उदय और विलय 
होता है, और एक अव्यक्त वह है जिसका भूतग्रामके 
साथ कोई सम्बन्ध नहीं है। वही जो सम्बन्ध-रहित 
अव्यक्त है, वह भव्यक्तसे तादात्म्यापन्न मालूम पड़ता 
है । अतएव 'जन्माद्यस्य यतः' या 'यतो वा इमानि 
भूतानि जायन्ते’ है, वह इसी अवर अव्यक्तको पर 
अव्यक्तके साथ एक मानकर उससे सृष्टि-स्थिति- 
प्रलयकी कल्पना करते हैं । 
अब देखो, यह कथन वेदान्तपर बिलकुल आरूढ़ 
हो गया है । 'तस्मातु अव्यक्तात्‌, यस्मिन्‌ भूतग्रामः 
भूत्वा भूत्वा प्रलीयते तस्माद्‌ अव्यक्तात्‌ अन्यः सना- 
तनः अव्यक्तः'--उससे अन्य है सनातन अव्यक्त । 
वही भाव है । वही वास्तवमें सत्ता है। 'जन्माद्यस्य 
यतः ।” देखो, “अस्य अवरस्य अव्यक्तस्य जन्मादि 
भवति तस्य अव्यक्तस्य जन्मादि न भवति । अस्माद्‌ 
अव्यक्तात्‌ जन्मादि भवति, तस्माद्‌ अव्यक्तात्‌ 
जन्मादि न भवति।' तो 'यद जन्मवद्‌ भवति ततु 
इदस्‌ ।' 'यतु स्थिति मद्‌ भवति ततु इदस्‌ यत्‌ लयवत्‌ 
भवति तद्‌ इदम्‌ |! और “यतु जन्मवतु न भवति 

स्थिति मन्न भवति, लयवद्‌ न भवति तत्‌ तत । 
जन्माद्यस्य यतः। तहि यत्‌ इति किमुच्यते ? अथातो 
ब्रह्मजिज्ञासा । तद्‌ ब्रह्म, तद्‌ विजिज्ञासस्व तदेव ब्रह्म 
इत्युच्यते यद्‌ जन्मादिकारणं वस्तुतो न भवति। यद्‌ 
जन्मवन्न भवति, स्थितिमन्न भवति, लयवन्न भवति 
इदं न भवति । इदन्ताक्रान्तं न भवति तद्‌ ब्रह्म ।' 

यह वेदान्तका, ब्रह्मका स्वरूप लक्षण है, उसको 
घटित करनेके लिए ये दो तटस्थ लक्षण पहले मान 
लो। 'यः स सर्वेषु भावेषु जायमानेषु न जायते | 
विनश्यत्सु न विनश्यति । जायमानत्वं विनश्वरत्व च 
उभयं यत्र कल्पितं ततु।' जहाँ जायमानता भौर 
विनाशिता दोनों हैं, ऐसा ब्रह्म है। 'यः स सर्वेषु 
भूतेषु नस्यत्सु, क्वचित्‌ प्रतीयमानेषु क्वचित्‌ अप्रतीय- 
मानेषु नश्यत्सु ।' 

न विनश्यति'--जिसका लोप नहीं होता। 
प्रत्यक्‌ चेतन्याभेदेन नित्य प्रज्वलित रहता है । 
अव्यक्तोऽक्षर इत्युक्तस्तमाहुः परमां गतिम्‌ । 
यं प्राप्य न निवतंन्ते तद्धाम परमं मम ॥ (२१) 

योगियोंकी सारी साधना और सारी गतिको 
अद्वेत वेदान्तमें समन्वित करनेके लिए यह भाठवाँ 
अध्याय है। और कल सुनाया ही था कि सांख्य- 
वादियोंके पूरे सांख्यको अद्गत वेदान्तमें समन्वित 
करनेके लिए सातवाँ अध्याय है तथा समाधि- 
विक्षेपको समान बतानेके लिए छठा अध्याय है । 

“यं प्राप्य न निवतंन्ते तद्धाम परमं मम 
भगवानका परमधाम क्या है? हमको एक महात्मा 
बताते थे कि असळमें भगवानुका जो धाम है, वह 
ठनठनपार ही है। लालच तो बहुत देते हैं कि वहाँ 
यह है, वह है; लेकिन एकबार कोई उसमें घुस जाये 
तो फिर बाहर नहीं निकलने देते हैं । यदि वह बाहर 
निकलेगा तो उसके बारेमें पता नहीं क्या बतायेगा, 
क्योंकि उससे बिलकुल पोल-पट्टी खुल जायेगी । वहाँ 
न सुख है, न दुःख है; न जीवन है, न मरण है; न 
राजा है, न रानी है; न बेटा है, न बेटी है; न धन है 
न दौलत है। धाम तो उसका नाम है, पर है कुछ 
नहीं वहाँ । इसलिए भगवानुने ऐसी व्यवस्था की है 

कि एकवार जो उस धाममें पहुँच जाये, उसे कभी 
बाहर न निकलने दें । नहीं तो वह जायेगा तो बता 
देगा कि वहाँ कुछ नहीं है । 

देखो भाई; आपलोग इतना परिश्रम करके, 
इतनी देर धरतीमें पत्थरपर बेठकर सुनते हो तो 
आपको एकाध बार हँसी तो आनी चाहिए। नहीं 
तो भापकी यह तकलीफ, यह तापकला केसे दूर 
होगी ? हम सोचते तो यह हैं कि आपलोग इतना 
मजा लेते होंगे, कि कहाँ बेठे हैं--इसकी याद ही नहीं 
आती होगी । लेकिन फिर भी आइये, एकाध मजेकी 
बात सुना दें ! 

भगवानका लोक ऐसा कालातीत है, देशातीत 
है। द्रव्यातीत है, दुश्यातीत लोक है, प्रत्यक्‌-चेतन्या- 
भिन्न है कि वहाँसे पुनरावृत्ति नहीं होती है । 
पुरुषः स परः पार्थं भक्त्य लभ्पस्त्वनन्यया । 
यस्यान्तःस्थानि भूतानि येन सर्वमिदं ततम्‌ ॥ (२२) 

अब बोले, कि जब ऐसी बात है, तब उसकी 
भक्ति करें या न करें? अरे भाई, भक्ति जरूर 
करो । हमें भक्ति शब्दके प्रयोगमें कभी कोई आपत्ति 
नहीं है। परन्तु पहले भक्तिका लक्षण तो बना लो। 
लोगोंने तो तरह-तरहके लक्षण बनाये हैं-- 
१. आनुकूल्येन कृष्णानुशीलनस्‌ भक्तिः । 
२. ईश्वरे परमानुर क्तः भक्तिः । 
३. सा त्वस्मिन्‌ परमप्रेमरूपा असृतस्वरूपा च । 
४. मद्गुणश्चतिमात्रेण मयि सवंगुहाशये । आदि | 

किसीने श्रीकृष्णसे पुछा कि तुम स्वयं बताओ कि 
केसी भक्ति पसन्द करते हो ? उन्होंने कहा-“भक्तथा 
लभ्यस्त्वनन्यया'--ह्म अनन्या भक्ति पसन्द करते 
हैं। “यस्यां भक्तो अन्यत्‌ किञ्चित्‌ न भवति, द्वेतं न 
भवति सा अनन्या, तया अनन्यया भक्तया । यत्र भहं 
च भक्तश्च परस्परं भिन्नौ न भवत:'--जिस भक्तिमें 
हम और भक्त दोनों अलग-अलग नहीं रह जाते, वह 
अनन्या भक्ति हमें पसन्द हे । भक्तसे अन्य भगवानु 
नहीं, भगवानुसे अलग भक्त नहीं, उस भक्तिको 
भगवान्‌ कहते हें--अनन्या भक्ति । भक्ति केसी 
चाहिए ? अनन्या । इसीसे वह “परपुरुष” मिळता है। 


आनन्द ! बोघ 


कैसा है? 'यस्यान्तःस्थानि भूतानि!--यह 
वेदा*्तका अधिष्ठान है और 'येन सर्वमिद ल 
यह गया हैं ? यह वेदान्तका अभिन्ननिमित्तोपादान 
कारण हे | 'यस्यान्तःस्थानि भूतानिः--जिसके भीतर 
सब भूत हैं, माने सब भूतोंका जो अधिकरण है और 
“येन सर्वमिदं ततम'--जो उपादान रूपसे सबमें 
व्याप्त है; परन्तु पर पुरुष है, चेतन है अतएव विवर्ती 
है । चेतन होनेसे विवर्ती है । और, अपने अन्दर सब 
भूतोंके होनेसे अधिष्ठान है तथा 'येन सर्वमिदं ततम्‌' 
होनेसे उपादान हे । वह सर्वोपादान है, सर्वाधिष्ठान 
है और स्वयं चेतन होनेसे अपरिणामी है । और 
“पुरुषः परः' किससे परे है ? 
इन्द्रियेभ्यः परा ह्यर्था अर्थभ्यशच परं मन: । 
मनसस्तु परा बुद्धिः बुद्धेरात्मा महान्‌ परः । 
महतः परममव्यक्तमव्यक्तात्‌ पुरषः पर: ॥ 
“अव्यक्तात्‌ पुरुषः पर: ।' और बोले कि “पुरुषान्‌ 
न परं किञ्चिन्‌ सा काष्ठा सा परागति:--इन्द्रियोंसे 
परे अर्थं तन्मात्रा, भूतसूक्ष्म-अर्थेभ्यरच परं मन: ज्ञान 
संवलित तन्मात्र, उससे परे बुद्धि, उससे परे महतत्त्व 
समष्टि । जो लोग क्षेत्रज्ञको भी प्रतिशरीर भिन्न- 
भिन्न समझते हैं, वे क्षेत्रको कहाँ समझते हैं ? कल 
किसीने कहा कि हम तो क्षेत्रज्ञको प्रति शरीर भिन्न- 
भिन्न समझते हैं। लेकिन भाई, तब तुम 'महाभूता- 
न्यहकारो बुद्धिरव्यक्तमेव च'--इस क्षेत्रको भी प्रति 
शरीर भिन्न-ही-भिन्न समझते होओगे । अरे, जब 
“महाभूतान्यहंकारो बुद्धिरव्यक्तमेव च--यह सारा- 
का-सा रा एक क्षेत्र है, तब क्षेत्रज्ञ प्रति-शरीर भिन्न केसे 
होगा ? “जोवभूतां महाबाहो ययेदं धार्यंते जगत्‌ | जब 
परा प्रकृति समग्र जगतुका धारण करती है तब वह 
पराप्रकृति रूप जीव प्रति शरीर भिन्न केसे होगा ? 
और भी सुना-- 
क्षरः सर्वाणि भूतानि कूटस्थोऽक्षर उच्यते । 
सर्वभूत रूप क्षरमें जो अक्षर पुरुष है, वह प्रत- 
शरीर भिन्न केसे होगा ? जब नाम लोगे तब मालूम 
पड़ेगा कि गीताका यह क्षेत्रज्ञ प्रति शरीर भिन्न 
नहीं है । 
[ २५१ 

पुरुषः स परः पार्थ । परस्तस्मात्तु भावोऽन्यो- 
ऽव्यक्तोऽव्यक्तात्सनातनः । अव्यक्तोऽक्षर इत्युक्तः । 

अर्थात्‌ वही परपुरुष है, अनन्य भक्तिसे मिलता 
है और उसीके भीतर ये सारे भूत हैं। सारे भूतोंमें 
वह नहीं है; उसमें सारे भूत हैं। और येन सरवेमिदं 
ततम्‌, माने जैसे सूतके सिवाय कपड़ा कुछ नहीं होता 
है, उसी तरह उसके सिवाय और कुछ नहीं है । 
यत्र काले त्वनावृत्तिसार्वात्त चेव योगिनः। 
प्रयाता यान्ति तं कालं वक्ष्यामि भरतर्षभ ॥ (२३) 
अग्निर्ज्योतिरहः शुक्लः षण्मासा उत्तरायणम्‌ । 
तत्र प्रयाता गच्छन्ति ब्रह्म ब्रह्मविदो जनाः ॥ (२४) 

भाई देखो, आप लोगोंने गीतापर बहुत टीका- 
टिप्पणी पढ़ी होगो। लेकिन जो बात आदमीकी 
समझमें जल्दी नहीं आती है, उसके लिए वह खोज 
भी बहुत करता है। हमने भी इसके बारेमें बहुत 
टीका-टिप्पणी पढ़ी है। यह मत समझना कि मैंने 
केवल गीता तत्त्व-विवेचनी ही पढ़ी है । वह तो हमारे 
सामने लिखी ही गयी है; हमारी उपस्थितिमें ही 
लिखी गयी है । इसलिए उसमें जेसा अर्थ आपलोगोंने 
पढ़ा है, वह बहुत बढ़िया है। लेकिन हम एक ऐसा 
मर्थं आपको सुना देते हे, जिसपर आपका ध्यान 
शायद ही गया हो कई लोग कहते हैं कि मैंने यह 
अर्थं अपने विनोदके लिए किया होगा । तो आप भी 
यही समझ लो कि में अपने विनोदके लिए हो यह 
अर्थं आपको सुना रहा हूँ। असली अर्थ तो आपने पढ़ 
लिया होगा, सुन लिया होगा । विनोदी अर्थ क्या 
है-यह में आपको सुनाता हूँ । 

असलमें काशीमें मरनेसे मुक्ति होती है-इसको 
प्रत्येक आस्तिक मानता है। काशीके बड़े-बड़े विद्वानोंने 
इस बातपर शास्त्राथं करके निश्चय किया है कि 
'काश्यां मरणान्मुक्तिः ।' फिर भी प्रश्‍न उठता है कि 
काशी तो एक स्थान-विशेष है; उसमें मरनेसे मुक्ति 
केसे होगी ? असलमें काशी-उपहित जो चैतन्य है, 
उसमें स्थित हो जानेसे चेतन्यकी अखण्डतामें ही 
स्थिति हो जाती है। ऐसे भी कह सकते हैं कि 
वाराणसी-अवच्छिन्न चेतन्यसे ऐक्य होनेपर, वारा- 

णसीपर प्रेम होनेपर शंकरजी महाराज अखण्ड 
चेतन्यका बोध करा देते हें । यह मुक्ति देशोपाधिक 
हुई न! कोई-कोई कहते है कि 'सरयूस्तानात्‌ मुक्तिः।' 
सरयू-स्नान रूप क्रियावच्छिन्न जो चैतन्य है, वह 
चैतन्य और अन्तःकरणावच्छिन्न चैतन्य दोनों एक 
हैं--इसलिए सरयू-स्नानसे मुक्ति हो जायेगी । इन 
दानों बातोंमेंसे किसीका हम निषेध नहीं करते | 
जैसे क्रिया३च्छिन्न, स्थानावच्छिन्न, वेसे कालावच्छिन्न 
चेतन्यके साथ तादात्म्य होनेपर मुक्ति क्यों नहीं 
होगी ? असलमें यह उपासनाका विपय है । इसलिए 
इसको यहीं छोड़ते हैं हम तो उस कालका निरूपण 
करते हैं जिसमें मरनेपर योगीलोग अनावृत्ति, मुक्ति 
और आवृत्तिको प्राप्त करते हैं । अच्छा, कालकी वात 
भी जाने दो । १ 

अग्नि?--पहली बात यह है कि भगवातुके 
नामका जप करो । अग्नि माने जप। केसे ? वाकको 
अधिष्ठात्री देवता अग्नि है, उससे ३» अका 
उच्चारण करो--ओमिति एकाक्षरम्‌ ।' उसके बाद 
आता है 'ज्योतिः' । 

“ज्योतिः' माने निद्राधिष्ठात्री देवता । भगवानुके 
रूपका दरशन करो । उसके बाद रूप छोड़कर अहः 
माने प्रकाशात्मामें स्थित हो जाभो। उसके वाद 
“शुक्लः? माने सम्पूर्ण वासनाओंसे रहित हो जाओ। 
यह क्या हुआ ? उत्तरायण हो गया । उत्तरायण 
माने बिलकुल ऊपर चले गये आप । इसीका नाम 
ऊपर जाना है । 'षण्मासा उत्तरायणम्‌'--थापका 
आधा जीवन खराव गया, सो तो गया । भब आधा 
तो ठीक रखो ! 

अब पत्र प्रयाता गच्छन्ति'-अर्थातु जप करते 
हुए, भगवानुका दशन करते हुए, प्रकारामें भावातुके 
रूपको लीन करते हुए जो शुद्धान्तःकरण हो जाते हैं, 
वे उत्तरायण गतिको प्राप्त हो जाते हैं, उनका परम 
कल्याण हो जाता है। वहाँ चले आशभोगे तो देखोगे 
कि तुम ब्रह्मविद्‌ हो गये; तुमको ब्रह्मज्ञान हो जायेगा। 
तुम शुद्धान्तःकरण होनेपर ब्रह्मविद्‌ और ब्रञ्जसे एक 
हो जाओगे जिससे तुम एक नहीं हो, वह ब्रह्म नहीं 

है और वह ब्रह्मज्ञान भी नहीं है । ऐक्यमें बिना ब्रह्म 
ब्रह्म होता हो नहीं है। 
धूमो रात्रिस्तथा कृष्णः षण्मासा दक्षिणायनम्‌ । 
तत्र चान्द्रमसं ज्योतिर्योगी प्राप्य निवतंते ॥ (२ ) 
'धूमो रात्रिस्तथा कृष्ण:!--लोग राग-द्वेषसे जल 
रहे हैं, और जळ रहे हैं तो घुआँ उठ रहा है। रात्रि 
माने बिलकुल अन्धकार है, और दिल काला हो 
गया है, धुँअरठ गया है--क्रष्ण:” और तुम्हारा 
जीवन संसारसे उत्तरायण नहीं, दक्षिणायन हो गया 
है। तुम संसारानुकूल जीवन व्यतीत कर रहे हो । 
देखो, यहाँ आपका वर्णन नहीं है। पापीकी तोन 
दक्षिणायन गति होती है, न उत्तरायण गति होती 
है। पुण्यात्माकी ही दक्षिणायन गति होती है और 
पुण्यात्माकी ही उत्तरायण गति होती है । उसमें 
सकाम-निष्कामका भेद होता है । 
तो जैसा कि पहले कहा, धुआँ उठ रहा है, 
कलेजा जळ रहा है, चारों ओर अन्धकार छाया हुआ 
है, अन्तरंग काला-काला हो गया है--कष्ण: और 
संसारके अनुकूल रह रहे हो, माने हमें यह मिले, 
हमें यह मिले--यह स्थिति है तुम्हारी ! 
आपका सारा कौशल संसारके सम्पादनमें संलग्न 
है, इसलिए आप दक्षिणायन हैं । इससे क्या होगा? 
चान्द्रमसम्‌-मनका अधिष्ठात्री देवता है चन्द्रमा । 
भाप मनसे ऊपर बिल्कुल नहीं उठ सकेंगे । इसलिए 
आप मनमें जो शकल बनायेंगे-'चान्द्रमसं ज्योति- 
योगी प्राप्य'--आपके मनमें जो पानेकी वासना होगी, 
उससे आप चान्द्रमस शक्ति, मानस शक्ति प्राप्त करके, 
तदाकार होकर, फिर संसारमें लौट आयेंगे; ऊपर 
नहीं जायेंगे । 
भव यदि आप कहो कि स्वामीजी, आपने तो सचमुच 
विनोद हो किया है, तो भाई, कभी-कभी वितोदपर 
भी ध्यान देना चाहिए । आपने यह सुना है न, कि 
'परिचरितव्या सन्तः-सन्तोंकी सेवा किया करो ! 
यद्यपि कथयन्ति नो बहूनुपदेयान्‌' यदि वे बहुत उपदेश 
न भी करें, तब भी सन्तोंकी सेवा करो। क्योंकि 
“या चेषां स्वेरकथाः ता एव भवन्ति शास्त्राणि 


आनन्द : बोघ 


वे मनमौजी भावसे जो बात बोलते हैं, उसीको बादमें 
चेले लोग लिख लेते हैं और उसका नाम शास्त्र हो 
जाता है । सन्तोंकी मनमौजी बातोंका नाम ही शास्त्र 
है। इसलिए सन्तकी महिमाको घटाओ नहीं । अरे 
महाराज, वेदोंमें तो ऋषियोंने ऐसे-ऐसे मन्त्र बोले 
हैं कि उन मन्त्रोंके अर्थपर विचार करनेपर यही 
मानना पड़ता है कि वह ऋषि-वचन अपौरुषेय वेद 
वाणी है । उसमें-से कुछ-न-कुछ अर्थ निकालना पड़ता 
है। नहीं तो उसमें हिंसाके मन्त्र हैं, गर्भाधानके मन्त्र 
हें । राग-द्रेषके मन्त्र हैं, शत्रुको मारनेक लिए अनुष्ठान 
हैं, वशीकरणके अनुष्ठान हैं, उच्चाटनके अनुष्ठान हैं । 
भरे, वेदोंमें क्या नहीं है? वशीकरण, उच्चाटन, 
मारण--सब अथवंवेदमें हैं । 
तो, 'तत्र चान्द्रमसं ज्योतिः अगर तुम मनके 

क्षेत्रमै ही रहोगे तो क्या होगा ? मनके क्षेत्रमै रहना 
चान्द्रमस ज्योति है, क्योंकि मनका अधिष्ठात्री देवता 
चन्द्रमा है । 

यदादित्यगतं तेजो जगद्‌ भासयतेऽखिलम्‌ । 

यच्चान्द्रससि यच्चाग्नौ तत्तेजो बिद्वधिमात्रकम्‌ ॥ 

न तद्‌ भासयते सूर्यो न शशाङ्को न पावकः । 

यहाँ चन्द्रमा माने मन है, सूर्य माने आँख है तथा 

अग्नि माने जीभ है । एक निवेदन भौर है; जितने 
भी टीकाकारोंने इल प्रसंगके इस इलोकका अथ किया 
है, उन्होंने 'धूमो रात्रिस्तथा कृष्ण और 'षण्मासाः' 
का ततु-ततु अभिमानी देवता परक ही अर्थ किया 
है। इससे पहले जो 'अरिनि्ज्योतिरहः शुक्ल? है, 
उसका भी अर्थ अग्नि-अभिमानी देवता, ज्योति- 
अभिमानी देवता, शुक्लपक्षाभिमानी देवता, षण्मासा- 
भिमानी देवता किया हुआ है तथा ऐसी भी अर्थ 
किया हुआ है कुछ आचार्योके द्वारा, कि एक देवता 
दूसरे देवताको समर्पित करते हैं और एक क्षेत्रसे 
दूसरे क्षेत्रमें जाते हैं । उपनिषद्में भी वेसा ही वर्णन 
है। इसलिए जब देवता-अधिदेवपरक अर्थ है, तब 
उसका अध्यात्मपरक अर्थ स्वीकार करनेमें क्या 
आपत्ति है ? प्रत्येक रलोकका अथं आधिभौतिक ही 
नहीं होता है। उत्तरायणमें मरो या दक्षिणायततमें 

मरो--यह आधिभौतिक अथे हुआ और अभिमानी 
देवता, छोटा देवता बडे देवताको अर्पण करता है-- 
यह आधिदेविक अर्थ हुआ ओर मैं आपको जो सुना 
रहा हूँ, वह आध्यात्मिक अर्थ है। इसलिए शास्त्र- 
पुराणोंको पढ़नेकी एक विद्या होती है । अब आपको 
एक बात और सुनाता हूं, जो बहुत विलक्षण है-- 
शुक्लकृष्णे गती ह्येते जगतः शाइवते मते । 
एकया यात्त्यनावृत्तिमन्ययाबतंते पुनः ॥ (२६) 
यह जगतूकी शाश्वत गति है कि यहाँ बुराई 
करोगे तो आने-जानेमें पड़े रहोगे और अच्छाई करोगे 
तो मुक्तिका द्वार मिल जायेगा । निष्काम पुण्याचरण 
मुक्तिका द्वार है, सकाम पुण्याचरण गमनागमनका 
द्वार है और पापाचरण अधोगतिका द्वार है-- 
त्रिविधं नरकस्येदं द्वारं नाशनमात्सन: । 
अब यह देखो कि दुराचरण नरकका द्वार है, 
सकाम पुण्याचरण गमनागमनका द्वार है और 
निष्काम पुण्याचरण मुक्तिका द्वार है। इसका क्या 
अर्थ है? यही अर्थ है कि ये द्वार हैं। मुक्ति तो बिना 
ब्रह्मशानके होती नहीं--यह बात बिल्कुल पक्की है । 
कई लोग मुक्ति-द्वारका फाटक देखकर ही तृप्त हो 
जाते हैं; जेसे कुछ लोग कपड़ेवालेको नहीं देखते 
हैं, कहते हें-आहा, क्या चमाचम कपड़ा पहने हुए 
हैं। इसलिए जो लोग कपड़ा ही देखकर खुश होते 
हैं, उन्हींकी तरह मुक्ति-द्वारका फाटक देखकर खुश 
होनेवाले हैं । उन्हें भीतरकी चीज मालूम नहीं है । 
“शुक्लकृष्णे गतीह्येते--एक शुक्ल मागं है और 
एक कृष्ण मार्ग है। ये दोनों मार्ग जगतूके शाश्वत 
मार्ग हैं। एकसे अनावृत्ति होती है और दूसरेसे 
आवृत्ति होती है। यदि इन दोनों मार्गोक्रो जान 
लिया जाये तो क्या होता है? 
नेते सृती पार्थं जानन्योगो मुह्यति कश्चन । 
तस्मात्सर्वेषु कालेषु योगयुक्तो भवाजुंन ॥ (२७) 
भगवान्‌ कहते हैं कि हे पार्थ, यदि इन बातोंको 
ठीक-ठीक समझ लो तो फिर मोह कभी नहीं होगा । 
“तस्मात्सर्वेषु कालेषु योगयुक्तो भवार्जुन--इसलिए 


अर्जुन, तुम “स्वेषु कालेषु, युद्धादिषु' अर्थात्‌ सब 
कालमें यहाँ तक कि लड़ाई करते समय भी, समाधि 
लगाते समय भी--योगयुक्त हो जाओ । 

इस अध्यायमें एक बात ऐसी विलक्षण है, जो 
सारे अध्यायको गीताके साथ समन्वित कर देती है। 
यदि भाप इस अध्यायके आखिरी इलोकपर ध्यान 
नहीं देंगे तो यही मालूम पड़ेगा कि भगवान्‌ कह रहे 
हैं कि एकान्तमें बेठ जाओ और आँखें बन्द करके 
योगाभ्यास करो । योगाभ्यास तो ऐसा होना चाहिए, 
जो खुली आँखसे भी हो और बन्द आँखसे भी हो, 
बैठे हुए भी हो और चलते हुए भो हो। इस अध्यायका 
अन्तिम इलोक देखिये 
वेदेषु यज्ञेषु तपःसु चेव 

वानेषु यत्पुण्यफलं प्रदिष्टम्‌ । 

अत्येति तत्सर्वमिदं विदित्वा 
४ योगी परं स्थानसुपेति चाद्यम्‌ ॥ (२८) 

भगवान्‌ कहते हैं कि अर्जुन, वेदमें, यज्ञमें, 
तपस्यामें, दानमें जिस पुण्यफलका निर्देश है, आदेश 
है, उसके रहस्यको समझ जाओ और यह भी समझ 
जाओ कि इसमें जिस अव्यक्तका उपदेश है, वह क्या 
है । 'अत्येति तत्सर्वम्‌'का अर्थ है कि जो वेदका फल 
है, यज्ञका फल है, तपस्याका फल है, दानका फल 
है-इन सबका अतिक्रमण तुम कर गये हो। इनके 
जो फल मिळते हैं, उनसे ऊपर उठ गये हो । 

यहाँ मानो अर्जुनने पूछा कि कैसे महाराज, 
क्या करके ऊपर उठें? भगवान्‌ बोले कि इदं विदित्वा 
केवल इसको जान लो और उससे ऊपर उठ जाओ | 
जब यह जानोगे कि इन फलोंमें-से कोई क्रियामें है, 
कोई शरीरमें है, कोई अन्तःकरणमें है, कोई कर्तामें 
है, कोई भोक्तामें है और हमारा आत्मा तो जैसा है, 
वेसा ही है--तब क्या होगा ? यह बात उजागार 
हो जायेगी कि 'इदं विदित्वा योगी पर स्थानमुपेति 
चाद्यम्‌--योगी इसका ज्ञान प्राप्त करने मात्रसे ही 
सबका अतिक्रमण कर जाता है और परम आद्य 
स्थानको प्राप्त करता है । ° 


॥ इस प्रकार यह “अक्षर ब्रह्मयोग? नामक आठवाँ अध्याय पुरा हुआ ॥ 

तववाँ 


अब आओ नववें अध्यायमें प्रवेश करें । इसमें भी 
बहुत मजेदार बात है। सांख्य और योगके ये छह 
अध्याय जो हैं, इन्हें मधुसूदन सरस्वती, केशव 
कश्मी री, रामानुजाचार्यने द्वितीय षट्क कहा है। 
इनमें-से पहले दो अध्यायोंमें तो पहले सांख्य-साधन, 
और योगसाधन दोनोंको गीतोक्त तत्त्वज्ञानसे समन्वित 
किया । अब जरा भक्तियोगपर भी एक नजर डालें 
भौर उसे गीतोक्त योगके साथ समन्वित करें । इसमें 
भगवान्‌ श्रीकृष्णने अपनी महिमाका बड़ा भारी वर्णन 
किया है । 


एक महात्मा थे, जो अपनी महिमाका वर्णन कर 
रहे थे। कहते थे कि में शुद्ध-बुद्ध-मुक्त हूँ, अद्वितीय 
हँ, ब्रह्म हुँ । मैंने कहा कि महाराज, आप अपने मुंह 
मियाँ-मिट्ठू बयों बनते हैं? अपनी इतनी तारीफ 
क्यों करते हूं? वे बोळे कि देखो, में अपनेको जितना 
जानता हूँ, उतना दूसरे तो जानते ही नहीं हैं; इस- 
लिए में अपनी महिमा नहीं बताऊंगा तो दूसरे लोग 
क्या बतायेंगे ? दूसरे लोग जानेंगे केसे, कि हमारा 
क्या स्वरूप है, हमारी क्या महिमा है? डरना तो 
उन लोगोंको चाहिए, जो देह-बुद्धिसे हट्टी-मांस-चामके 
एक परिच्छिन्न पुतळेको ईश्वरके सिहासनपर बेठाते 
हैं। जो परिच्छिन्नताको काटकर अपने स्वरूपका 
ब्रह्मरूपसे वर्णन करते हैं, वे तो पहले अपने व्यक्तित्वक्री 
बलि चढ़ा लेते हे, फिर परमात्माका वर्णन करते 
है। जो व्यक्तित्वकी बलि चढ़ाये बिना अपनी 
महिमाका वर्णन करता है, वह तो हुट्टी-मांस-चामकी 
महिमाका ही वर्णन करता है। यहाँ तो अपना 
व्यक्तित्व है ही नहीं । 


धानन्द : बोध 


अध्याय 


श्री भगवानुवाच 


तु ते गुह्रतमं प्रवक्ष्याम्यनसुयवे। 
ज्ञानं विज्ञानसहितं यज्ज्ञात्वा मोक्ष्यसेऽशुभात्‌ ॥ (१) 


इदं त 


“इदं तु ते गुद्यतमम्‌'--भगवानु श्रीकृष्णने कहा 
कि अर्जुन, में अब तुम्हें गुह्यतम बात बताता हूँ। 
अबतक क्या बता रहे थे महाराज ! बोले कि अब 
तक गुह्य बात बता रहे थे, अब गुह्यतम बात बताता 
हूँ । जेसे गुह्य, गुह्यतर, गुद्यतम होता है, वेसे ही मैंने 
एक फाटक पार किया तो उसका माळ-मसाला 
दिखाया, फिर दूसरा फाटक पार किया तो उसका 
माळ-मसाला दिखाया और अब तीसरे फाटकके भीतर 
तुम आ गये हो, अब देखो कि इसमें क्या है ! 


'प्रवक्ष्याम्यनसूयवे'-यहाँ मानो अर्जुन बोले कि 
भाई, हमारे अन्दर कोई विशेषता होगी, तब तो 
तुम इतनी गुह्यतम बात बताते हो ! भगवान्‌ बोळे 
कि हाँ, 'अनसूयवे'। अबतक मैंने जो बात बतायी 
है, उसमें तुमने मेरे गुणमें कोई दोष नहीं निकाला है। 


देखो, अगर हम किसीसे कोई बात बताने लगें 
भौर वह काट्कूट शुरू कर दे, तो यही कहेंगे कि 
जा, अब तुम्हारे साथ कोन मगज-पच्ची करे ? काट- 
कूट करनेवाले जो कुतर्की हैं, उनसे महात्मा लोग 
बात करना पसन्द नहीं करते हें । काटःकूट तो जहाँ 
कहीं करना हो, वहाँ करो और फिर आओ हमारे 
पास। हम तुम्हें “रामः रामौ रामाः’ थोड़े ही 
पढ़ायेंगे । हम तो तुम्हें “तत्त्वमस्यादि महावाक्य'का 
वाच्यार्थं, लक्ष्यार्थ और ऐक्य बतायेंगे। “राम; रामौ 
रामाः'के लिए तो जाओ, रूघुकोमुदी पढ़ो ! 

० अह. दै 
| निर 24 ४७ १, खाले 


तो भगवान्‌ कहते हैं कि 'अनसुयवे'--जो असूयु 
न हो, अर्थात्‌ गुणमें दोष न निकाले । हम तो उसकी 
भलाईके लिए बात करें कि इस रास्तेसे चले आओ, 
और वह कहे कि महाराज, इधर गड्ढा तो नहीं है? 
मलेमानुस, मैंने जान-वूझकर तुम्हें बताया है तो क्या 
तुम्हें गड्ढेमें गिरनेके लिए बताया है ! 


भगवान्‌ बोळे कि में तुन्हें गुद्यतम ज्ञान बताता 
हँ- ज्ञानं विज्ञानसहितं यज्ज्ञात्वा मोक्ष्यसेऽशुभात्‌ ।' 
गुद्यतम ज्ञान क्या है ? यह गुह्यतम ज्ञान ब्रह्मज्ञान ही 
है, परन्तु यहाँ जो 'इद॑'के साथ 'तु' शब्द है, यह 
पहले बताये हुएसे विलक्षण बतानेके लिए है। ये 
जितने धारणा-योग हैं, सब सत्त्वपुण हैं। अब भगवान्‌ 
जरा आगे, ऊपरकी ओर खींचते हैं । 


साक्षात्‌ मोक्ष-साधनका जो ज्ञान है, वह क्या 
है ? वह है--यत्र नान्यत्‌ पश्यति नान्यत्‌ श्वुणोति!- 
जहाँ अन्यका दर्शन नहीं है, अन्यका श्रवण नहीं है । 
'विज्ञातारमरे केन विजानीयात्‌’ वहाँ जो जिज्ञासा 
है, उसीका नाम विज्ञान है । तो आओ, अनुभव सहित 
ज्ञान अब तुम्हें सुनाते हैं । 


एक ज्ञान ऐसा होता है, जिसको पहले जानो, 
फिर करो, तो वह लाभप्रद होता है--जैसे यज्ञक्रा 
ज्ञान है । उसे केवल जान लेनेसे काम नहीं चलता । 
पहले यज्ञको जानो, फिर उसमें वेदी बनाओ, शाकल 
इकट्ठा करो, कुराकण्डिका करो और विधिपूर्वक, 
श्रद्धाके साथ उसको सम्पन्न करो । तब यज्ञ-फल 
देता है । किन्तु यहाँ जो प्रत्यक्‌-चेतन्यामिन्न ब्रह्म है, 
यह जाननेमात्रसे ही ज्ञानका फल प्राप्त हो जाता है । 
इसमें कमं “यज्ज्ञात्वा मोक्ष्यसे’ है । “अशुभात्‌ संसा- 
रात्‌---अशुभ माने संसार और उसका कारण- 
अज्ञान । भगवान्‌ ऐसा विज्ञान सहित बताते हैं कि 
सब काल तो हो जायें उसका अनुभव और संसारके 
कारण अविद्यासे हो जाये मुक्ति | यह अर्जुनको जरा 
स्वाभिमुख करनेके लिए है | क्योंकि अभी तो उसको 
मरने-मारनेकी ही बड़ी भारी फिक्र लगी हुई है। 


२५६ ] 


८८-७0. Mumukshu Bhawan Varanasi Collection. Digitized by eGangotri 


इसलिए भगवान्‌ बोले कि तू भेरी भोर देख, अब 
उधर मत देख । 


देखो, किसोने किसीको एक मन्त्र बताया । मन्त्र 
लेनेवालेने पूछा कि महाराज, इसमें स्वाहा बोलें कि 
नमः बोलें ? कि 3३% बोलें कि न बोलें? यह हमारे 
साथ फिट बेठेगा कि नहीं बेठेगा ? मन्त्र बतानेवालेने 
कहा कि नहीं भैया, मुझसे गलती हो गयी । सबसे 
बढ़िया मन्त्र राम-राम है। तुम उसीका जप किया 
करो । इसमें स्वाहा, नमः और ओंकारकी कोई 
जरूरत नहीं है; न संस्कारकी आवश्यकता है, न 
दीक्षाकी । तुम तो राम-ही-राम रटो ! 


राजविद्या राजगुह्यं पवित्रमिदमुत्तमम्‌ । 
प्रत्यक्षावगमं धम्यं सुसुखं कतुंमव्ययम्‌ ॥ (२) 


यहाँ विद्याकी जो स्तुति है, वह अधिकारीकी 
स्तुति है और गुद्यतम ज्ञान विषयकी स्तुति है। मत- 
लब यह कि तुम बड़े ऊँचे अधिकारी हो भौर तुम्हें 
जो मैं बता रहा हूँ, वह बड़ा ऊंचा ज्ञान है तथा 
उसका फल यह है कि ज्ञानमात्रसे ही परम कल्याण 
हो जायेगा । 


अब बताते हैं कि 'विद्यानाम्‌ राजविद्या-यह 
राजाओंकी विद्या है, विद्याओंकी राजा है। जेसे 
राजदन्तादिवत्‌ समास बोलते हें वेयाकरण लोग, 
और कहते हैं कि 'दन्तानास्‌ राजा राजदन्तः'-यह 
राजदन्त है; इसी तरह भगवान्‌ कहते हैं कि यह 
विद्याओंका राजा है, गुह्योंका राजा है और पवित्र 
है । तुम्हारे साथ जन्म-मरणका जो वज्र लगा हुआ 
है भोर जेसा कि श्रुतिमें आया है कि “महदृभयं 
वत्त्रमुद्यतम्‌'--तुम्हारे सिरपर वज्र खड़ा है, उसमे 
रक्षा करनेवाला है यह पवित्र ज्ञान । 'पवेः वज्रात्‌ 
त्रायते इति पवित्रम्‌; पवित्रं पावनम्‌'-यह तुम्हारे 
अन्तःकरणको शुद्ध करनेवाला हे और उत्तमहे। 
उत्तमता कहाँसे आती है ? बोले कि प्रत्यक्षावगममू' 
बस, यही वेदान्त विद्याकी उपयोगिता है। परोक्ष 
पदार्थका वर्णन करते जाओ । तक-वितकंसे खण्डन 


फोनको) १. 


श्रीगोवा-रस-रलाकर्‌ 





होगा, मण्डन होगा। ज्यादा बुद्धिमात्‌ होगा तो 
खण्डन कर देगा; उससे भी ज्यादा बुद्धिमान्‌ होगा 
तो मण्डन कर देगा देखा तो किसीने कुछ है नहीं, 
सब अन्दाज ही लगाते हैं । किन्तु यह ज्ञान ? बोले 
कि 'प्रत्यक्षावगमम्‌'--विलकुळ जेसे आँखसे किताब 
दिख रही है, जेसे आपछोग दिखते हें, वैसे ही यह 
वस्तु दिखती हे । महाराज, फिर कहीं धर्म तो नहीं 
छूट जायेगा ? बोले कि नहीं, “धर्म्यम्‌ ।' इस सर्वात्म- 
भावके वोधसे धर्म नहीं छ्टता । क्‍यों नहीं छूटता ? 
कि रागऱ-द्रेषकी निवृत्ति हो जाती है। धर्मको छुड़ाने- 
वाला तो राग-द्वेष ही होता है। किन्तु "धर्माद्‌ अन- 
पेतम्‌'--इस सर्वात्मभावके बोधसे धर्म नहीं छ्टता । 
बोले कि तब तो बड़ा कठिन होगा ? भगवातूने कहा 
कि नहीं, “सुसुखं, कर्तृम्‌-सुसुखम्‌'-सम्पादन करनेमें 
बड़ा सुखप्रद है, आसान है। यह ब्रह्मविद्या कठिन 
नहीं है । यह तो ऐसा है कि घोड़ेके रकाबमें पाँव रखा 
और ब्रह्मज्ञान हुआ । फूल मसलना कठिन है लेकिन 
ब्रह्मविद्या सुगम है। एक क्षणमें इसकी प्राप्ति हो 
जाती है । 


मैं एक महात्माके पास जाता था । एक दिन वे 
बड़े ही प्रसन्न हुए, क्योंकि मैंने उन्हें पहले भागवतका 
ग्यारहवाँ स्कन्ध सुनाया, फिर सातवाँ सुनाया । धीरे- 
धीरे उन्हें तैयार करके रास-पञ्चाध्यायी भी सुनायी । 
धीरे-धीरे तैयार किया, क्योंकि रास-पञ्चाध्यायीका तो 
नाम सुनकर भी वे नाराज होते थे और कहते थे 
कि भक्ति-उपासनाकी. जितनी बातें हुँ, वे सब 
फंसानेके लिए हैं। पर मेंने पहले उन्हें ग्यारहवां 
स्कन्ध, फिर सातवाँ स्कन्ध, और फिर रास-पञ्चा- 
ध्यायी सुना दी । जब वे बहुत प्रसन्त हो गये, तो 
बोले कि अच्छा, हमारे पास और कुछ तो है नहीं, 
लेकिन तुम्हें में एक दक्षिणा देना चाहता हूँ। वे टाट 
पहनते थे, माँगकर खाते थे, मिट्रीके बर्तनमे पानी 
पीते थे-कुछ था ही नहों उनके पास। फिर भी 
एकान्तमें बोले कि में तुम्हें दक्षिणा देता हूँ। वह 
दक्षिणा उन्होंने एकान्तमें हमें दी थी और में भरी 

सभामें आपको बताता हूँ, वयोंकि वह चालीस- 
बयालीस वर्ष पहलेकी बात है और अब उसके खो 
जानेका डर भी नहीं है । उन्होंने पहले पूछा कि तुम 
क्या चाहते हो ? मैंने कहा कि में अपना कल्याण 
चाहता हूँ। वे बोले कि देखो, आजसे, अभीसे 
अपनेको कभी जीव मत मानना। कर्ता, भोक्ता, 
संसारी, परिच्छिन्न जीवात्मा तुम नहीं हो। तुम 
तो अद्वितीय ब्रह्म हो। यही दक्षिणा में तुम्हें देता 
हँ । यही है दक्षिणा । “दक्षिणा ज्ञान-सन्देशः । और 
यह मैंने तुम्हें दिया । भब तुम बोलो कि मैंने लिया 
महाराज ! मैंने कहा कि हाँ, लिया महाराज ! 


इसी तरह नेमिषारण्यमें श्रीआनन्दमयी माँको 
मैंने पन्द्रह दिनमें श्रीम-्भागवत सुनाया, तो अन्तमें 
उन्होंने भी मुझे दक्षिणा दी । माने चाँदीके सिंहासनमें 
शालग्राम रखा और उसको अपने सिरपर रखकर 
ले आयीं। माँ तो यहीं हैं। सिरपर रखकर आयीं 
और फिर सिंहासन उतारकर बोली कि बाबा, देखो 
यह दक्षिणा मैं देती हूँ । मेंने उसे ले लिया । फिर 
बोलीं कि इस दक्षिणाके साथ-साथ इसे देनेवाली में 
अपनेको भी देती हूँ। मैंने कहा, बस-बस माँ, मैंने 
ले लिया | माँ, ऐसी दक्षिणा तो मुझे कभी नहीं 
मिली थी ! 

तो भगवानुने कहा कि अर्जुन, ब्रह्मज्ञान एक 
क्षणमें हो सकता है। और वह ब्रह्वाज्ञान ऐसा है कि 
फिर कभी मिटेगा नहीं--भव्ययम्‌ ।' यह राजविद्या 
अर्थात्‌ ब्रह्मविद्या उत्तम पवित्र प्रत्यक्षावगमं कर्तु 
सुसुखं, अव्यय एवं अविनाशी है । 


वेदान्तियोंका तो कहना है कि इस विद्याके साथ 
धमं, उपासना, योग--किसीको न जोड़ो; न पहले, 
न पीछे । यदि पीछे जोड़ोगे तो ज्ञान कम होगा और 
पहले जोड़ोगे तो अन्तःकरण-शुद्धि-पर्यन्त उसका 
फल होगा । तत्त्व-ज्ञान तो अविद्या-निवतेकत्वेन ही 
प्रामाण्य है । अविद्या-निवृत्तिक सिवाय और कुछ 
उसका न तो प्रयोजन है और न प्रमाण हे । राज- 
विद्या विद्याओंकी सिरमौर हे । तान्त्रिक लोग गुह्यको 

बहुत बड़ा मानते हैं । वे कहते हैं कि बस, गोपनीयम्‌, 
गोपनीयम्‌--अपनी विद्याको गुप्त रखो, गुप्त रखो। 
भगवानुने भी कहा कि विद्या चाहिए तो राजविद्या 
लो । इससे बढ़कर गोपनीय तन्त्र और कोई नहीं है। 
यदि बोलो कि हमें तो पवित्र चाहिए, तो 'नहि ज्ञानेन 
सदुरां पवित्रमिह विद्यते ।' यह्‌ “उत्तमम्‌ पवित्रम्‌, है 
इससे बड़ा पवित्र और कुछ हे ही नहीं। यदि बोलो 
कि बाबा, हुमलोग तो विज्ञानके प्रेमी हैं जिसमें 
वस्तुका प्रत्यक्ष हो जाता हे, तो लो, यह प्रत्यक्षाव- 
गमम्‌' हे । अरे आओ, हाथ कंगनको आरसी क्या ! 
प्रत्यक्ष देख लो । यदि कहो कि धर्म न छूट जाये, 
तो यह 'धम्यंम्‌' हे । करनेमें कठिन न हो, इसलिए 
कितुम्‌ सुसुखम्‌’ हे । कहीं थोड़े दिनोंके लिए न हो, 
इसलिए “अव्यय' है। आ गयेन सब-के-सब गुण, 
जिनकी चर्चा में कल कर चुका हूँ । ऐसी बातोंको 
बार-बार दोहरानेमें भी लाभ ही हे । 


अब भगवान्‌ एक बात ऐसी बोलते हैं, कि आप 
किसी भी मागंसे चलें और किसी भी गन्तव्यको 
प्राप्त करना चाहें, यदि उसमें श्रद्धा नहीं होगी, वस्तु- 
साक्षात्कारसे पूर्व श्रद्धा नहीं होगी तो आप ठीक 
मागंसे नहीं चल सकेंगे । क्योंकि बालक भी होते हैं, 
मूखं भी होते हैं, अनजान-अनपढ़ लोग भी होते हैं। 
अरे, मार्ग तो वह चाहिए, धर्म तो वह चाहिए जो 
सबका भला करे । 
कीरति भनिति भूति भलि सोई। 
सुरसरि सम सब कर हित होई॥ 


गंगाजी ऐसी हैं कि उनमें-से चाहे जो पानी पी 
ले--कौआ भी पीता है, गीध भी पीता है और हंस 
भी पीता है। इसी तरह श्रद्धा धमंमें सबको योग्यता 
प्रदान करती है । यदि कोई धमंका निरूपण करे भौर 
उसमें श्रद्धा न हो, तो उससे मूख निकल जायेंगे, 
बाळक निकल जायेंगे, और लुगायाँ-पतायाँ तथा 
गांवके लोग-सब-के-सब बहिर्भृत हो जायेंगे। वह 
कुछ मुद्ठीभर लोगोंके लिए रहेगा। उसमें भी यह 
बात है कि तकंसे धमंकी सिद्धि कभी होती नहीं। 

वहाँ भी गुरुपर, शास्त्रपर, सम्प्रदायपर श्रद्धा तो 
करनी पड़ती है । इसलिए भगवानूने कह दिया-- 
अश्रद्द्धानाः पुरुषा धर्मस्यास्य परंतप। 
अप्राप्प मां निवर्तन्ते मृत्युसंसारवत्मंनि॥ (३) 

है अधमंको सन्तप्त करके, परिपक्व करके उसका 
भी सदुपयोग करनेवाले अर्जुन, जो लोग इस धर्मपर 
श्रद्धा नहीं करते हैं, वे अप्राप्य मां निवतन्ते-हस्त- 
ग्राह्य मामपि अप्राप्य’ अर्थात्‌ हमारे निकट तो आ- 
जाते हैं, इतने निकट आजाते हैं कि हाथसे पकड लें, 
परन्तु मैं उनकी पकड़में नहीं आता । तब उनकी गति 
क्या होती है ? यह होती है कि 'मृत्युसंसारवत्मनि 
निवतंन्ते ।' फिर उपनिषद्में जिसको बोलते हैं न, कि 
'जायस्व म्रियस्व, म्रियस्व जायस्व’ अर्थात्‌ पैदा होते 
जाओ और मरते जाओ, मरते जाओ और पेदा होते 
जाओ--उसी रास्तेमें वे पड़ जाते हैं। 

देखो, यहाँ भगवानूने व्यतिरेक मुखसे श्रद्धा न 
करनेवालोंकी निन्दा भी की और विधि-मुखसे प्रशंसा 
भी की कि “राजविद्या राजगुह्यं पैवित्रमिदमृत्तमम्‌ ।' 

अब अर्जुन बोले कि भाई, आओ इस ज्ञात- 
विज्ञानका निरूपण ही करके बताओ न! प्रशंसा और 
निन्दामें ज्यादा लगनेकी क्या जरूरत है । अरे अपना 
माल दिखाओ । तुमने माळ दिखाये बिना ही तारीफ 
कर दी । भगवान्‌ बोले कि लो, हम अपना माल 
दिखाते हैं-- 
सया ततमिदं सवं जगदव्यक्तमुतिना । 
मत्स्थानि सर्वेभुतानि न चाहं तेष्ववस्थितः ॥ (४) 
'ततम्‌'~यह सम्पूर्ण जगत्‌ क्या है ? जो गमनागमन- 
शीळ पदार्थं दिखायी पड़ते हैं, उनको जगत्‌ कहते हैं-- 
“च्छति इति जगत्‌ । गच्छति, परिवतंते'--जो कुछ 
भी परिवतंनशोल है, वह सब-का-सब-चाहे देवलोक 
हो, चाहे ब्रह्मलोक हो, चाहे नित्य-नुतन होनेवाला 
हो और चिर-सनातन हो । परन्तु यह नित्य-नूतन 
भो नहीं है। रोज-रोज नया होगा तो कभी-न-कभी 
पुराना पड़ जायेगा, खतम हो जायेगा, बदल जायेगा। 
यह एक-रस सत्य है । यह नित्य-नुतन नहीं है-ईद॑ 

सर्व” है । “मया सूत्ररूपेण ततम्‌ ।' नित्य-नवनवोन्मेष- 
शालिनी तो प्रतिभा होती है, चिन्मात्र थोड़े ही होता 
है। जो चिन्मात्र है, वह नित्य-नवनवोन्मेषशाली 
नहीं है। प्रतिभा तो विद्याका ही उत्कृष्ट रूप है, 
इसलिए वह तो एक रस ही है। “मया ततमिदम्‌' 
'मया"--मुझ प्रत्यक्‌ चैतन्याभिन्न ब्रह्मसे यह सब-का- 
सब 'तत' हैँ। 'अस्मद'-शब्दके प्रयोगका यही अथे है । 

अच्छा, में'के बिना क्या किसीको जगत्‌ मालूम 
पड़ेगा ? नरक कभी मालूम पड़ेगा ? स्वगे कभी 
मालूम पड़ेगा ? वैकुण्ठ कभी मालूम पड़ेगा ? ईश्वर 
भी अगर किसीको मालूम पड़े तो भें'के हुए बिना 
केसे मालूम पड़ेगा ? अरे भाई, पहले 'मै' होकर तब 
“इदं'को सिद्ध करता है। तब ईश्वरको कहाँ ढूँढें? 
'अहं'में कि 'इदं'में ? 'इद॑'की उम्र कम है और 
हूं की उम्र ज्यादा है। इसलिए जिसकी उम्र ज्यादा 
है, उसमें परमेश्वरको ढूंढ़ना और जिसकी उम्र कम 
है, उसमें परमेश्वरको मत ढूँढ़ना। क्योंकि कोई 
नित्य होगा, शाश्वत होगा, अविनाशी होगा, तो बड़ी 
उग्रवालेमें जल्दी मिलेगा और छोटी उञ्रवाला तो 
हमारे सामने पैदा हुआ और मर गया । इसलिए 
'इद॑'में क्या परमात्माको ढूंढ़ते हो ? ढूंढना हो तो 
“'अहं'में परमात्माको ढूँढ़ो ! दो विभाग कर लो । यह 
स्फुरण है ! क्या, कि अहं और इदं-यह व्यवहार 
सबको स्फुरित होता है। चार्वाक कहते हैं कि इदं है, 
अहं नहीं। जेन कहते हैं कि अहं, इदं दोनों सत्य हैं, 
एक नहीं । बौद्ध कहते हैं कि अहं, इदं दोनों मिथ्या 
हैं। वेदान्तिथोंका कहना है कि अहं, इदं दोनों वाच्यायं 
हैं, मिथ्या है और अपने परमार्थ स्वरूपमें सत्य हैं। 
बाध-सामान्याधिकरणसे इदं और मुख्य सामान्या- 
धिकरण्यसे अहं परमार्थरूपमें सब परमार्थ-ही-परमार्थं 
हैं। अहं इदंका भेद मिथ्या है, अहं-इदंका परमार्थ 
मिथ्या नहीं है। 


तो 'अव्यक्ताद्‌ व्यक्तयः प्रयवन्त्यहरागमे'-अव्यक्तमें 
व्यक्तियोंकी उत्पत्ति होती है । प्रकृतिसे जगत्‌ उत्पन्न 
होता है। 'कथं भूतेन मया ? अव्यक्तं मू्तिर्णस्य तेन 

मया'-अभिव्यक्त तो हमारी एक मूच्छेनासे है । 
मूच्छंना क्या ? जेसे वीणा बजाते हैं, सितार बजाते हैं 
तो उसमें स्वरताळ होता है या नहीं ? उसमें मूच्छेना 
होती है कि नहीं ? स्वर, मूच्छेता, ताल--यह तो 
संगीतका भेद है । अव्यक्त मूतियंस्य'से लेकर दुस्य- 
पर्यन्त और हिरण्यगभंसे लेकर को टपर्यन्त--यह समग्र 
जगतु मुझसे सत्‌ है। 

अब एक और व्युत्पत्ति बताते हैं। कहते हैं कि 
भेद मूर्तं होता है । जिसे हमलोग अव्यक्त कहते हैं, 
वह भी एक मूत है। अव्यक्तको भी मूति बतानेवाला 
भगवान्‌ कितना अमूर्त होगा, इसपर ध्यान तो दो! 
क्योंकि अव्यक्तके साथ कार्य-क्रारण खूपसे प्रपञ्चका 
सम्बन्ध होता है । इसलिए कार्यत्वेन अव्यक्त भी 
व्यक्त ही है। अधिष्ठानमें ही, स्वयं प्रकाशसे ही प्रका- 
शित होता है, क्योंकि कार्य-कारणाकार परिणामको 
प्राप्त होता है? सृष्टिमें कारण कायं हो जाता है और 
प्रलयमें कार्यं कारण हो जाता है। इसलिए परि- 
वर्तनशीळत्वेन स्वयं प्रकाइमें व्यक्त और अव्यक्त दोनों 
प्रकाशित हैं । अधिष्ठानमें दोनों भध्यस्त हैं । अव्यक्त 
और तन्मूलक प्रपञ्च आधेय है और में आधार हुँ-- 
“मत्स्थानि सवंभूतानि ।' इसलिए उनकी सत्ता अल्प 
है और हमारी सत्ता महान्‌ है। वे विषय हैं, हम 
विषयी हैं, वे अनित्य हैं, हम नित्य हैं, वे प्रकाश्य हैं 
हम प्रकाशक हैं, वे अध्यस्त हैं, हम अधिष्ठान हैं । 
हम अद्वितीय हैं और वे परिवतंनशील द्वत-रूप हैं । 

अब बोले कि बाबा, ऐसे कहो कि उनके भीतर 
तुम हो । अमूर्त पदार्थं किसीका आधेय नहीं होता । 
थालीमें आकाशको रख लो । थालीका आदि-अन्त 
भीतर-बाहर और जिस बोतल या स्टीलमें वह थाली 
बनी है उस पीतल या स्टीलकी उत्पत्ति-स्थिति-प्रलय, 
सब-का-सब आकाशमेँ है । इसलिए आकाश अमूत है, 
थाली मूर्तं है । मूते पदार्थ अमूर्तं पदार्थका आधार 
कभी नहीं होता और अमूर्त पदार्थं कभी मूतंका 
आधेय नहीं होता । थालोमे आकाश नहीं रखा 
जायेगा । हम घड़ेमें आकाश भरकर ले आयें, तो 

घड़ेकी दीवार और उसकी उत्पत्तिके पूवे कौन था ? 
उसके नाशके पश्चात्‌ कौन रहेगा? उसके कण- 
कणमें जो छिद्र है वह कहाँसे निकलेगा ? उसमें छेद 
करनेसे वह छेद कहाँसे निकलेगा, यदि पहलेसे 
आकाश नहीं होगा ? इसलिए आकाशमें घडा होता 
है, घड़ेमें आकारा नहीं होता है। “मत्स्थानि सर्व- 
भूतानि । न त्वहं तेषु, ते मयि । अहं तेषु न भवामि । 
ते मयि भवन्ति। ते मयि सन्ति। न चाहं तेष्व- 
वस्थितः'-अव्यक्त प्राणी हमारे आधार नहीं हैं, 
क्योंकि में उनका आधेय नहीं हो सकता । यह सब 
व्यक्ताव्यक्त जगत्‌ मुझ अधिष्ठानमें है और में अध्यस्त 
में नहीं हूँ । अध्यस्तके जन्म-मरणके साथ, अध्यस्तके 
गुण-धमंके साथ अधिष्ठानका किचित्‌ भी सम्बन्ध 
नहीं होता । यह हमारा निश्चित सिद्धान्त है। यद्‌ 
अस्मिन्‌ अध्यस्तं ततु तेन न किचिद्‌ अधिसम्बद्धयते' 
जिसका जिसमें अध्यास होता है, वह अपने अधिष्ठान 
से किचित्‌ भी सम्बद्ध नहीं होता । 


न च मत्स्थानि भूतानि पइघ मे योगमेशवरम्‌ । 
सुतभृन्च च भूतस्थो ममात्मा भूतभावनः॥ (५) 


लो ! पहले तो भगवानुने यह कहा कि मैं अधि- 
ष्ठान हूँ और सब मुझमें अध्यस्त हैं । परन्तु महाराज 
ये महाराज तो यह भी माननेको तैयार नहीं हैं। 
अब कहते हैं कि 'न च मत्स्थानि भूतानि' वह तो 
तुम्हारी जगहपर, तुम्हारे 'में'में बैठकर, प्रमातामें 
बैठकर मैंने दुनियाँ देखी और कहा कि सारी 
दुनियाँका अधिष्ठान आत्मामें है, परमात्मामें है। 
वह तो मैंने तुम्हारे साथ एक होकर बात कह दी | 


अच्छा बाबा ! अब अपनी स्वभूत बात तो बताओ। 
बोळे कि तुम्हारी दृष्टिसे जो कुछ सब है, वह मुझमें 
है, पर मेरी दृष्टिसे तो मुझमें कुछ है ही नहीं । इसका 
अर्थं यह हुआ कि अज्ञानीको दुष्टिसे सारे प्रपंचका 
आधार परमात्मा है और तत्त्वज्ञकी दुष्टिसे पर- 
मात्मामें दूसरी कोई वस्तु है ही नहीं । यह हिसाव 
हुआ । “मत्स्थानि सर्वंभूतानि’ यह्‌ जिज्ञासुकी दृष्टिका 

अनुवाद है । जिज्ञासुको कभी अज्ञानी मत कहना, 
क्योंकि जब अधिष्ठानकी ओर उसकी नजर पहुँचती 
है तो उसको बिल्कुल अज्ञानी केसे कहेंगे ? इसलिए 
जिज्ञाधुकी दृष्टिसे सम्पूर्ण प्रपंच परमात्मामें है, परन्तु 
तत्त्वज्ञकी दुष्टिसे 'न च मत्स्थानि भूतानि है। 

अब यह्‌ पूछो कि सच कौन है? यह मजबूर 
होकर मानना पड़ेगा कि तत्त्वज्ञकी दृष्टि सच्ची है और 
अज्ञ एवं जिज्ञासुकी दृष्टि कच्ची है। तो सच्चाई यही 
हुई न, कि “न च मत्स्थानि भूतानि’ । 

'एकमेवाडितीयम्‌'~परमात्मामें आधार-आवधेय 
भावसे कोई प्रपंच स्थित नहीं है । द्रष्टा-दृग्यका भाव 
भी नहीं है; भोक्ता-भोग्यका भी भाव नहीं है और 
कर्ता-कमंका भी भाव नहीं है । 

“पश्य मे योगमैश्वरम'--फिर देखो कि हमारा 
यह्‌ ईश्वर है । यही ईश्वरीय दृष्टि है । यही अनिवंच- 
नीय मायाका खेळ है । योगमें अयोग भौर अयोगमें 
योग--'मत्स्थानि सर्वभूतानि, न च मत्स्थानि 
भूतानि ।' बोले कि बस, यही तो ऐश्वर्य-योग है। 
यह जीवयोग नहीं है। जबतक अपनेको जीवत्रमें 
आबद्ध रखोगे, तवतक इस हाँ-में ना और नाममें 
हाँ-यह बात समझमें नहीं आयेगी । 


इसलिए पञ्य-देखो-देखो ! यह पद्य” शब्द 
व्याकरणकी दृष्टिसे भी विवतं हो है। क्यों विवतं है? 
इसलिए कि आदेश है-दृशूका पश आदेश हो गया 
हें । असलमें तो था दुश्‌ पर हो गया पशू, पश्य। 
कहाँ दुक्‌ और कहाँ पश्य ! यह कोई शब्द बनानेका 
कायदा है भला ! फिर भो यह दुकूका विवतं है पश्य 
इस द्रष्टा-दुश्यका भाव तुम देखो! यह वेयाकरण- 
विवतं है। व्याकरण-दर्शनमें भी जगतको विवतं मानते 
हैं। वे कहते हैं कि 'अनादिनिधनं ब्रह्म शब्दरूपं 
यदक्षरम्‌ । विवर्तते अर्थभावेन'--अर्थके रूपमें यह घट 
है, यह पट है, यह मठ है, यह विवतं है । भतृंहरिने- 
शतक छलिखनेवाले भतुहरिने नहीं-महावेयाकरण 
भ्तुंहरिने-महाभाष्यका आश्रय करके कारिका 


श्रीगोता-रस=रलाकर 


(७-0. Mumukshu Bhawan Varanasi Collection. Digitized by eGangotri 








लिखी है, जिसे वाक्यपदीय कहते हैं। उनसे किसीने 
पूछा कि महाराज, वेदान्तका सिद्धान्त क्या है-- 
यह बतानेकी कृपा करें ! आजकल तो परीक्षामें केवल 
एक ही काण्ड पढ़ाया जाता है, किन्तु इसके तीन 
काण्ड हैं। उसपर पुण्यराजकी, हेलराजकी टीका 
है। नये-नये पण्डितोंने तो सोलह टीकाएँ लिखी हैं । 
वेदान्त-सिद्धान्तकी बात पूछनेपर भतृंहरिजी बोले- 
पत्र द्रष्टा च दृश्यं च दर्शनं वा विकल्पितम्‌ । 
तस्येवार्थस्य सत्यत्वं श्रिताः त्रय्यन्तवेदिनः॥ 
( ३.३.७२ ) 
वेदान्ती लोग उस वस्तुको सत्य बताते हैं जिसमें 
दरष्टा, दृश्य, दर्शन--ये कल्पित हैं । किन्तु वेदान्तका 
सिद्धान्त यह है-तस्येवार्थस्य सत्यत्वं श्रिताः त्रय्यन्त- 
वेदिनः ।' यह तृतीय काण्डका इलोक है। यह काण्ड 
बहुत ही विलक्षण हे । इसमें तो देश क्या है, काल 
क्या है, इसका निरूपण है और लट्‌-लुट्-लिट्‌ क्या 
होता है-इसका विवेचन है। 

तो “भूतभृन्न च भूतस्थः--यह ऐश्वरयोग है । 
माने यही अनिवंचनीय माया है कि उसमें सब है 
और उसमें कुछ नहीं है । 'सत्त्वासत्त्वाभ्याम्‌ अनि- 
वंचनीयत्वम्‌' ही मायाका लक्षण है। इसलिए 
“मत्स्थानि सर्वभूतानि’ होनेसे ‘असत्वम्‌’ नहीं बोल 
सकते | और 'न च मत्स्थानि भूतानि’ बोलनेसे 
‘सत्त्वम्‌’ नहीं बोल सकते । इसलिए “सत्त्वासत्त्वाभ्यास्‌ 
अनिर्वंचनीयत्वम्‌' ही ऐश्वरयोग है और यही मायाका 
लक्षण है । 

“भूतभृत्‌ न च भूतस्थः। भूतानि बिभति धारयति 
पुष्णाति च । डु भूज्‌ धारणपोषणयोः-इसका अर्थं 
है कि वह सबको अपने भीतर रखता भी है और 
सबको परिपुष्ट भी करता है। “भूतानि बिभति इति 
भूतभृत्‌’ । तब तो ठीक है, फिर वह भी इसमें होगा । 
'न च भूतस्थः'~वह इसमें नहीं है। नहीं तो साँप 
कट गया तो माला आगयी, माला कट गयी तो 
भूच्छिद्र आगया, भूच्छिद्र कट गया तो दण्ड आगया, 
दण्ड कट गया तो धारा आगयी--उसके कटनेके साथ 


आचन्द : बोघ 


वह भी कटता जायेगा न! क्योंकि जबतक अधिष्ठान- 
का ज्ञान हो तबतक अध्यस्तमें परिवर्तन होता 
रहता है। जहाँतक अज्ञानकी निवृत्ति नहीं हुई, 
वहातक भ्रममें परिवतंन होता है। भ्रम माने अध्यास 
जबतक रज्जु-ज्ञान नहीं होगा, तबतक सर्पका परि- 
वर्तन होकर माला, मालाका परिवर्तन होकर दण्ड, 
दण्डका परिवर्तन होकर भूच्छिद्र, भूच्छिद्रका परि- 
वतन होकर धारा होता रहेगा। इसीलिए भ्रम- 
निवृत्तिका नाम ही अज्ञानःनिवृत्ति नहीं है। श्रम 
निवृत्ति तो बौद्धोमे भी है, परन्तु वह निःस्वभाव 
होनेके कारण अज्ञानकी निवृत्ति नहीं है। सपं 
निःस्वभाव है, दण्ड निःस्वभाव है, भूच्छिद्र निःस्वभाव 
है, माळा निःस्वभाव है । निःस्वभाव होनेसे मिथ्या है । 
वेदान्तमें मिथ्या तो है, परन्तु अधिष्ठान-ज्ञानसे मिथ्या है 
इसलिए “भूतभृन्न च भूतस्थः'-अधिष्ठान सबको सत्ता- 
स्फूति दे रहा है। परन्तु स्वयं अध्यस्तके साथ वह 
कभी तादात्म्यापन्न नहीं होता । अध्यस्तकी मृत्युसे 
अधिष्ठानकी मृत्यु नहीं होती । 


“ममात्मा भूतभावनः'-अर्जुनने कहा कि महाराज ! 
बात तुम बड़ी बढ़-बढ़कर बताते हो । बेठे तो हमारे 
रथके कोनेमें सारथि बनकर हो और बात बढ़-बढ्ष्कर 
बोलते हो कि मैं सम्पूर्ण जगतुक्ता अधिष्ठान हूँ, मेरे 
अन्दर कुछ नहीं है । इसपर भगवानूने अर्जुनसे कहा 
कि यह जो तुम नाम-रूपवाला में देख रहे हो, ठीक 
नहीं है क्योंकि नाम-रूप तो 'मम वास्तविकः आत्मा 
न भवति'। रथपर तो तुम भी बैठे हो ओर में भी 
बैठा हूँ । किन्तु में जो तुम्हारी तरह बेठा हूँ, इसका 
क्या अथं है ? भरे में तो तुम्हारी आत्माको भी वैसा 
हो बताता हूँ और अपनी आत्माको भी वेसा ही 
बताता हुँ । यह नहीं कि गुरुकी आत्मा ब्रह्म हो और 
शिष्यकी आत्मा जीव हो । इसलिए मुझ कुष्णकी जो 
आत्मा है, वह “भूतभावनः' है अर्थात्‌ “भूतानि भाव- 
यति-उत्पादयति-जीवयति ।' यह जो में भूतभृत्य रूपसे 
वर्णन कर रहा हूँ और “मत्स्थानि सर्वभूतानि, न च 
मत्स्थानि भूतानि’ बोल रहा हूँ, वह तो मेरा आत्मा 

ही है। वही सम्पूर्ण भूतोंको सत्ता-स्फूति प्रदान करता, 
चित्तास्फूत प्रदान करता है। उसोसे सत्र सत्‌ और 
चित्‌ मालूम पड़ते हैं । 


यथाकाशस्थितो नित्यं वायु: सवंत्रगो महान्‌ । 
तथा सर्वाणि भुतानि सत्स्थानीत्युपधारय ॥ 
सर्वभूतानि कोन्तेय प्रकृति यान्ति मामिकाम्‌ । 
कल्पक्षये पुनस्तानि कल्पादौ विसृजाम्यहम्‌ ॥ (७) 


यहाँ भगवान्‌ दृष्टान्त देते हैं। कहते तो यह 
हैं कि यह्‌ दृष्टान्त असंगताका, स्वभावका है और 
दुश्यमान जगत्‌ जादूके खेलमें दीखनेवाळे पदाथंसे 
बना है। आपने कभी-न-कभी जादूका खेल जरूर देखा 
होगा, और हम बनारसी लोग तो, जिस रास्तेमें 
निकल जागें, वहीं जादूका खेल खेल दें। कई जादूगर 
लोग राख निकाल देते हैं, जेवर निकाल देते हैं, रबड़ी- 
मलाई निकाल देते हें । वह सब इसी धरतीकी बनी 
हुई राख है, इसी धरतीका बना हुआ सोना है, इसी 
धरतीकी बनी हुई रबड़ी-मलाई है ओर वह जिस 
भुलवेमें आती है, वह भो इसी धरतीका होता है । 
गोलोकका कुम्हार उस भुलवेको नहीं बनाता । बाबा, 
तुमने कभी प्रसाद-त्रसाद पाया है ? अरे कई बड़े-बड़े 
महात्मा लोग उस भुळवेका चूरा चबा जाते थे कि 
यह गोलोकसे आया है । अब जहाँ आंवामें भुलवा 
पकाया जाता है और कढ़ाहीमें रबडी बनायी जाती 
है, उस गोलोककी चर्चा हम नहीं करते है । मैंने 
तो जादूके ऐसे-ऐसे खेल देखे हें कि कुछ मत 
पूछिये ! एक मुसलमान फकीर बिलकु नंगा होकर 
बेठा हुआ था । उसने मुझसे पूछा कि क्या चाहिए 
तुम्हे ? उन दिनों हमारे गाँवके पाँच-दस मीलके 
अन्दर तो अनारका कोई पेड़ ही नहीं था ! हमने 
कहा कि हमें भनार चाहिए । वह बोला कि चल ! 
हाथको हिलाया और पट्टसे गिरा अनार ! अच्छा लो, 
यह इत्रकी शीशी ! और वह भी गिर गयी । यह सब 
हमने अपनी माँखोंसे देखा । और लो ! उसने पूछा 
कि तुम्हारे हाथमें रुपया है? है । देख लो नम्बर, 
कि किस सनका बना हुआ है । अच्छा बन्द करो 

मुट्ठी । मुद्दी बन्द की और रुपया गायब हो गया। फिर 
उसने कहा कि हमारा रुपया तुमने ले लिया। 
तुम्हे नंगाझोरी देनी पड़ेगी, सो देनी पड़ी। भव 
वह्‌ कहाँ निकला ? जूतेमें। हमारे एक साथीने 
एक जादूगरसे कलकत्तेमें कहा कि हमको रामफल 
चाहिए, निकाल कर दो ! अब जादूगर एक मिनट, 
दो मिनट, चार मिनट सोचता रहा; उसे मालूम ही 
नहीं था कि रामफळ क्या होता है ! बोला कि बताओ 
होता कहाँ है ? बोले कि नागपुरमें होता है । उसने 
तुरन्त कपड़ेके अन्दर हाथ डाला और रामफल निकाल 
कर दे दिया | 

तो इसका नाम होता हे जादूका खेल ! इसलिए 
आप चीजोंको देखकर क्यों मोहमें पड़ जाते हैं कि ये 
सच्ची हैं ? अरे बाबा, आपको सिद्धि चाहिए तो 
किसी जादूगरकी शरणमें जाकर सिद्धि प्राप्त करो। 
हम केवळ सच्चाईका आदर करते हैं । ये आने-जाने- 
वाली जो चीजें हैं, वे तो आदरकी पात्र नहीं ! 


‘यथाकाशस्थितो नित्यं वायुः सवंत्रगो महान्‌ ¬ 
यह वायु नित्य आकाइमें ही रहती है और सब 
जगह इसकी अप्रतिहत गति है । यह महान्‌ है माने 
बड़ा भारी है, महान्‌ शक्तिशाली है। बड़े-बड़े पेड- 
पौधोंको तोड़कर गिरा देता है । 

अब आओ, इस वायुका पोस्ट-माटंम करे। 
आकारमें वायु क्या हे ? आकाशमें जो शब्दकी ध्वनि 
है, यह क्या है? पञ्चदशीमें दो बातें लिखी हैं । एक 
जगह लिखा हे कि आकाशका गुण शब्द हे और 
दूसरी जगह लिखा है कि आकाशका गुण अवकाश 
हें । आप देखें, दो जगह दो बातें लिखो हैं, और फिर 
शंका उठाकर इसका समाधान भी किया गया है कि 
शब्द और अवकाशको दो क्यों बोलते हें । पर हम 
जो पोस्ट-माटँम करते हैं, वह दूसरा हे। वह 
पञ्चदशीवाला नहीं है । प्रक्रियाकी पोथी जब कोई 
लाकर हमारे सामने रख देता है कि इसमें यह 
लिखा है, तो हम कहते हैं कि अच्छा भाई, ऐसा ही 
सही ! इसी तरह कोई दूसरी प्रक्रिया ले आता है तो 

उसको भी कह देते हैं कि ऐसे ही सही । यदि कोई 
अद्दैत सिद्धान्तको स्वीकार कर लेता हे तो उसकी 
प्रक्रियामै हम कुछ दखल-अन्दाजी नहीं करते। 
हमारा ऐसा ही स्वभाव बना हुआ हे । अब आओ 
पोस्टमाटंम देखो ! 


आकाशमै द्रव्य होनेके कारण जो परिणाम ह, 
वह तो वायु हे और उसमें कालका सम्बन्ध होनेसे 
जो परिणाम है, वह क ख ग की तरह घट, पट आदि 
शब्दोंका क्रमशः उच्चारण है । आकाइमें कालका 
सम्बन्ध होनेसे राव्दोच्चारणका सम्बन्ध हें और 
भाकाशमें देशका सम्बन्ध होनेसे अवकाश है, पूर्व- 
पछ्चिम-उत्तर-दक्षिण हें । आकाश द्रव्य होनेसे उसका 
परिणाम वायु है और स्थितिशील होनेसे गति है। 
तन्मात्रमें द्रव्यत्व, कालत्व और दिकूत्व-ये तीनों 
अन्य सम्बन्धसे हैं, इसलिए आरोपित हें। जब 
आकाशको हम द्रव्यत्वसे, दिकूत्वसे, कालसे पृथक्‌ 
करेंगे तब आकाश होगा तलन्मात्र। तन्मात्र माने 
निविशेष । और जब तन्मात्र ही होगा, तब चिन्मात्रसे 
भी विशेष नहीं होगा तथा तन्मात्र आकाशसे 
चिन्मात्र आत्मा भी विशेष नहीं होगा । निविशेषसे 
निविशेष पृथक्‌ नहीं होता, सविशेषसे सविशेष पृथक्‌ 
होता हे । द्शनशास्त्रमें विशेष माने भेद होता हे । 

तो देखो, आकाझमें जो यह वायु देवता हैं, ये 
यहाँसे वहाँ जाते हैं और एकके बाद दूसरा झोंका 
भाता है। एकके बाद दूसरा झोंका आना--यह काल 
सम्बन्धसे है और यहाँसे वहाँ जाना-यह देश 
सम्बन्धसे है । स्थितिमें जो गति मालूम पड़ती है, वह 
अपने अत्यन्ताभावके अधिष्ठान सन्मात्रमें ही प्रतीत 
होती है। इसलिए आकाशका द्रव्यत्व-भवकारात्व 
और क्रमिकत्व, उत्पादकत्व-ये तीनों सच्चिद्‌ अभिन्ना 
्रह्मतत्त्वमें कल्पनामात्र हैं । 

“सवंत्रग:--चित्तका विवते है; “महान्‌'द्रव्यका 
विवतं है तथा 'नित्यम्‌कालका विवतं है। यही 
आकाशके भीतर वायुका पोस्टमार्टम है । बखिया 
उधेड़कर रख दो वायुकी । भाकाइमें क्या है? जब 


आनन्द : बोघ 


वायुमें सत्यत्व नहीं रहेगा तो आकाशमें रहेगा और 
आकाश निर्गुण होनेपर प्रत्यक्‌-चेतन्यसे अपनी भिन्नता 
कहाँसे दिखायेगा ? 

आकाश माने किञ्चित्‌ प्रकाश । आ माने ईषत्‌ 
और काश माने प्रकाश माने परमात्मा । प्रकाश माने 
यदि सूर्यादि ज्योति लें, तव तो बात दूसरी है क्य्रोंकि 
काश्‌ धातु दीप्त्यर्थंक है। 

जैसे आकाशमें वायु है, ठीक उसी तरह मुझ 
निद्रेव्य, निर्देश और निःकाल भाकादा-स्वरूपमें ये 
सारे-के-सारे देश स्थित हैं, माने अपने अत्यन्ताभावके 
अधिष्ठान और प्रकादाकमें ही ये मालूम पड़ते हैं । 


सर्वभूतानि कोन्तेय प्रकृति यान्ति मामिकाम्‌ । 
कल्पक्षये पुनस्तानि कल्पादो विसृजाम्यहम्‌ ॥ (७) 


अहं तो रहता है ज्यों-का-त्यों, और हे अर्जुन ! 
ये सारे भूत जो हैं वे मेरी प्रकृति हैं, आदत हैं, स्वभाव 
हैं । जहाँ कुछ हो उसको “न! कर दे और जहाँ न हो, 
उसको हाँ” कर दे-यही तो परमात्माकी आदत है । 
'हा-ना' बननेवाले जो पदार्थ हैं, वे कुछ होते ही नहीं 
हैं। “मामिकां प्रकृतिस्‌'-इसका अर्थ आप सातवें 
अध्यायमें सुन ही चुके हैं कि अपरा प्रकृति भी में 
ही हँ-- 


अहंकार इतोयं मे भिन्ना प्रकृतिरष्टधा । 

मपरेयमितस्त्वन्यां प्रकृति बिद्धि मे पराम्‌ ॥ 
इसमें मे है और यहाँ प्रस्तुत प्रसंगमें “मामिका” है 
और जीवभूता जो परा प्रकृति है, वह भी 'मे' ही है। 
तो क्षेत्र-क्षेत्रज्ञरूपा जो प्रकृति है, वह परमात्माकी है । 
ठीक है, बहुत बढ़िया, परमात्माकी है। पर क्षेत्रज्ञ 
छोटा होता है कि बड़ा? यदि क्षेत्रज्ञ है तो क्षेत्रज्ञ 
छोटा केसे होगा ? 

महाभूतान्यहंकारो बुद्धिरव्यक्तमेव च । 

जब अव्यक्त-पयंन्त क्षेत्र है, तब 'एतदयो वेत्ति 
तं प्राहुः क्षेत्रज्ञ इति तद्विदः- वहाँ क्षेत्रज्ञ माने ईश्वर 
होगा न! और जब “जीवभूतां महाबाहो ययेदं धारयते 
जगत्‌'--जगतु-धारणकर्ता जीव यहाँ पराप्रकृति 

होगा, वहाँ वह छोटा केसे होगा ? वहाँ तो बिलकुल 
बड़ा हो जायेगा और जहाँ “तथा सर्वाणि भूतानि! 
हो गया, वहाँ अक्षर छोटा केसे हो गया ! यह तो 
बिलकुल अकलकी बात है कि क्षेत्रज्ञका वर्णन ईश्वरसे 
अभेद करके किया जाता है और  क्षेत्रका वर्णन प्रकृतिसे 
अभेद करके किया जाता है। और जब शुद्ध तत्त्वका 
ज्ञान होता है, तब क्षेत्र-क्षेत्ज्ञका भेद नहीं रहता है । 
इसलिए “मामिका' शब्दका अर्थ यहाँ क्या है? यही 
है कि जबतक अज्ञान है, तबतक आपकी दृष्टिसे वह 
मामिका है और नहीं तो वह विकल्प-मात्र है । 


एक बार मैंने भगवानुसे पूछा कि हे भगवान्‌ ! 
आपका स्वरूप तो ब्रह्म है, लेकिन आपका स्वभाव 
क्या है ? यह बताओ ! भगवान्‌ बोले कि दुक्‌-मात्र 
तो मेरा स्वरूप है और द्रष्टापना मेरा स्वभाव है। 
लेकिन मजबूरी यह है कि जब मैं अपने स्वभावमें 
आकर तमाशा देखना चाहता हूँ, तब कुछ दूसरा 
रहता ही नहीं है। फिर द्रष्टा बनकर क्या तमाशा 
देखूँ ? इसलिए जब दूसरा नहीं मिलता है तब अपने- 
आपको ही दृश्य बनाकर देखता हूँ। यह मेरे स्वभावकी 
लाचारी है कि जब में द्रष्टा बनता हूँ, तब अपनेको 
ही दृश्य बनाकर देखता हूँ और जब स्वरूपमें स्थित 
होता हूँ, तब द्रष्टापनका स्वभाव भी नहीं और दृश्य 
बनानेकी जरूरत भी नहीं। परमात्माका स्वरूप है 
दुक्‌-मात्र, स्वभाव है द्रष्टा और क्योंकि दुश्य कोई 
दूसरा हे नहीं--इसलिए स्वयं मैं ही द्रष्टा-दुश्यका 
विभाग, आभासमात्र-विभाग बता लेता हूँ । इसीका 
नाम प्रतिभास है। आभास-मात्र सृष्टि है। मेरी 
प्रकृतिमें सब मिल जाते हैं। में कल्प-क्षय और 
कल्पादिमें सबको बाहर फेंक देता हूँ कि जाओ बेटा, 
जरा घूमकर जाओ--'विसुजाम्यहम्‌' । 

एक बार श्री उड्या बाबाजी महाराजके यहाँ 
दो भक्त आपसमें लड़ रहे थे। एकका कहना था कि 
महाराज बड़े निष्ठुर हैं और दूसरेका कहना था कि 
ले बड़े दयालु हैं ! विवाद इतना बढ़ गया कि वे बोले 
चलो महराजजीसे पूछें कि आप निष्ठुर हैं कि दयालु 

हें महाराजजीने सुना तो वे बोळे कि देखो भाई, 
निष्ठुरता माने असंगता । वह तो हमारा स्वरूप 
है ओर दयालुता हमारा स्वभाव है । स्वभावमें 
दयालुता है और स्वरूपमें निष्ठुरता है। कोई मरे 
कोई जीये, हम ज्यों-के-त्यों ! 

प्रकृति स्वामवष्टभ्य विसृजामि पुनः पुन: । 

भूतग्राममिमं कृत्स्नमवशं प्रकृतेर्वशात्‌ ॥ (८) 

लेकिन, भगवान्‌ कहते हैं कि में अपनी प्रकृतिको 
अपने वशमें रखकर ही ऐसा करता हूँ । ईखरकी 
आदत ऐसी नहीं हो सकतो, जिससे वह मजवूर हो 
जाये; नहीं तो उसमें पारतन्त्र्य भाजायेगा । इस- 
लिए वह्‌ अपनी प्रकृतिको वशमें रखकर सम्पूर्ण भूत- 
ग्रामको बाहर फेंकता है, अनेक बार भासित कराता 
है और फिर सबको समेट लेता है। यह भूतग्राम 
अवश है और प्रकृतिके अधीन पैदा होकर दीखता भी 
है और नहीं भी दीखता है । 

देखो, जहाँ कार्य-कारणका विवेक होता है, 
वहाँ कहा जाता है कि वस्तु दीखती है भौर नहीं 
दीखती है; तथा जहाँ भोक्ता-भोग्यका विवेक होता 
है, वहाँ कहते हैं कि कभी भोग्यके रूपमें वस्तु होतो 
है एवं कभी नहीं होती है। आनन्दोल्लास भोक्ता- 
भोग्य है, दृश्योल्लास द्रष्टा-दृश्य है और कार्य-कारणका 
जो उल्लास है, वह कार्य-कारण है। परमात्ममें 
कारणत्व, दुकूत्व, भोकतृत्व-ये तीनों व्यवहारिक 
दुष्टिसे हैं । परमार्थ दुष्टिसे न कारणत्व है, न द्रष्टृत्व 
है और न भोक्तृत्व हे । क्योंकि न कार्ये है, न दुस्य 
है, और न भोग्य है । यह परमात्माका स्वरूप है। 
नच सां तानि कर्माणि निबध्नन्ति धनंजय। 
उदासीनवदासीनमसक्तं तेषु कमंधु॥ (९) 

भगवान्‌ कहते हैं कि अरे ओ धनंजय ! तु प्रदोप्त 
ज्ञानाग्नि है । संस्कृत भाषामें धनंजय माने भग्नि 
होता है भगवानुका आशय है कि जब तुझे कभी 
कोई कमं नहीं बाँधते, फिर मुझको कहाँसे बाँधेंगे ! 
भला कहीं ज्ञानाग्निको कमे बांधते हैं ? 

मैं तो उदासीनके समान आसीन हुँ--'उ दासीनव- 

दासीन | उदासीनका अर्थ होता है प्रज्ञाकी छतपर 
चढ़ जानेवाला । 'प्रज्ञाप्रासादमारुहय अशोच्यः शोचते 
जनान्‌ । भूमिष्ठानिव शेलस्थः सर्वान्‌ प्राज्ञोऽनुपश्यति । 

अर्थात्‌ जेसे पहाड़पर बैठा हुआ आदमी नाछेमें 
घूमते हुए हाथीको सूअरकी तरह देखे--वह न उससे 
डरे, न उसका उसपर चढ्नेका मन करे। क्योंकि 
वह तो इतने ऊंचे पहाड्पर बैठा है, कि हाथीपर 
चढ्नेसे क्या होगा ? इसी प्रकार उदासीनवत्‌--माने 
सबसे ऊर्ध्वं ब्रह्ममें आसीन होकर बैठा हुआ है, 
ऊर्ध्वासीनके समान बैठा हुआ है और किसी कमंमें 
उसकी आसक्ति नहीं है, कि यह कर्म ही हो-'असक्तं 
तेषु कमंसु ।' 


जैसे कोई यज्ञ प्रारम्भ कर दिया, तो उसको पुरा 
करना कतंव्य हो जाता है । इसलिए कि समूहापूर्वकी 
उत्पत्ति ही नहीं होगी, जदतक ब्राह्मणको दक्षिणा 
देकर “सम्पन्नं सम्पन्नम्‌’ नहीं कहला लेंगे । ब्राह्मणको 
दिये बिना यज्ञ पूरा नहीं होता । अवभूथ-स्नान- 
पर्यन्त याग और ब्राह्माणकी दक्षिणा-पर्यन्त यज्ञ । 
मान लो कि आज यज्ञ पूरा हुआ और एक रातके 
वाद दक्षिणा दी गयी; तो दूसरे दिन एक रातका 
व्याज देना चाहिए--ऐसा लिखा है धर्मंशास्त्रमें । 
एक दिन तुमने दक्षिणा रोकी क्यों ? इसलिए ऐसी 
स्थितिमें पण्डित लोग तो दक्षिणा तो ले लेते हैं और 
संकोचके मारे ब्याज छोड़ देते हैं यजमानपर। इस- 
लिए उससे भी समूहापूर्वं उत्पन्न होनेमें बाधा पड़ती 
है । अवयवापूर्वं अलग होता है और समूहापूर्वं अलग 
होता है! यज्ञ तो तभी पूरा होता है। काम चाहे 
पुरा हो चाहे न हो, फल चाहे पैदा न हो; जो कमं 
हो रहा है-हो रहा है; जहाँ छूट गया, वहाँ छूट 
गया । हमें एक महात्माने बचपनमें बताया था कि 
यदि परमेश्वरके यहाँसे आज्ञा आ जाये कि आओ, 
तो परमात्मासे यह मत कहना कि एक सेकण्ड 
हरो, जरा यह काम कर लें, जरा बेटेसे मिल लें, 
जरा वसीयत लिख लें, जरा पेसा सम्भाळ लें। 
असक्त तेषु कमंसु--अरे, परमात्माका बुलावा 

आया, ओर फेंक दिया काम जहाँका-तहाँ । हम कोई 
कर्मके दास हैं कि उसको पूरा किये विना नहीं रह 
सकते ! 
सयाध्येक्षेण प्रकृतिः सूयते सचरायरम्‌ । 
हेतुनानेन कोन्तेय जगद्विपरिथतंते ॥ (१०) 


अद भगवान्‌ बोले कि में तो हूँ अध्यक्ष | अध्यक्षका 
अर्थं यह है-अक्ष तो हैं अनेक--आँख भी अक्ष है, 
नासिका भी अक्ष है, कान भी अक्ष है, त्वचा भी भक्ष 
है, जीभ भी अक्ष है। जो विषयमें व्याप्त हो उसको 
अक्ष बोलते हैं-'अर्नुते इति।' जो विषयावच्छिन्न 
चेतन्यसे अन्तःकरणावच्छिन्न चेतन्यके ऐक्यमें मदद- 
गार हो, उसको बोलते हैं मक्ष । इसीसे धुर्रपर चढ़- 
कर पहिया भी चलता है और रथ भी। घुर्रा हो 
अक्ष है। 

तो महाराज, अक्ष तो अनेक हैं, परन्तु अध्यक्ष 
तो एक है । यहाँ एक विनोदकी बात सुना देते हें । 
यह 'अघि' चाहे हुस्व हो, चाहे दीघं हो, अध्यक्ष 
बननेमें कोई बावा नहीं पड़ती है--अधीषु धीरहितेषु 
मूर्खेषु अक्षाणि यस्य असौ अध्यक्षः।' इसका अर्थ है 
कि जो मूर्खोकी देख-भाल करे, उसका नाम अध्यक्ष 
है। अध्यक्ष वह गडरिया है जो बहुत भेड़ोंकी देख- 
भाल करता है ओर वह ज्ञानी है, जो बहुत-से बेवकूफ 
चेलोंका सञ्चालन करता है । यह बात है तो विनोदके 
लिए, लेकिन अगर कोई व्याकरणसे दोष निकाल दे 
तो हम शास्त्रार्थ करनेको तेयार हैं । 

तो, “मयाध्यक्षेण प्रकृतिः--ये सारे जीव मूखं 
हैं भौर प्रकृति बिलकुल अन्धी है । इनको अध्यक्षकी 
जरूरत होती है, जो प्रकृतिको भी ठीक रास्तेसे 
चलाये और जीवको भी ठीक रास्तेसे चलाये इसलिए 
में अध्यक्ष बनकर वेठा हूँ। “कूयते सचराचरम्‌ 
यह कापिल सांख्यका सिद्धान्त है और खूब असंगत 
है। असंगत क्या, दुराचारपूणं है। केसे? आप 
नाराज मत होना हम कोई आक्षेप थोड़े ही करते 
हैं। यह तो सिद्धान्तको बात करते हे? पुरुष तो है 
असंग और प्रकृति बच्चे पेदा करती जाती है। 

इसीलिए भगवान्‌ने कहा कि भाई नहीं, असंग पुरुषसे 
प्रकृतिमे बच्चे नहीं होते हैं। तब क्या होता है 
महाराज ! मुझ ईश्वरके संयोग द्वारा प्रकृतिसे बच्चे 
होते हैं । 
देखो, महात्मा लोग ऐसा बोलते हैं कि माया 
इतनी चालाक है कि अपने पति ब्रह्मसे तो उसका 
कभी संयोग नहीं हुआ और इसने बच्चे-पर-बच्चे 
पैदा करके दिख दिये । इसीलिए तो इसे माया बोलते 
हैं । पर भगवानुने कहा कि नहीं भाई, प्रकृतिको ऐसे 
मत बोलो उसे गाली मत दो । उसका पति मैं हूँ। 
वह जो बच्चे-पर-बच्चे पैदा करती है, उसमें मे 
हाथ हे । जब पति स्वीकार कर ले कि मेरा बच्चा 
हें, तब दुनियामें किसोको अस्वीकार करनेका कोई 
कारण नहीं रहा । 
"हेतुनानेन कौन्तेय जगद्विपरिवतंते'--बात यह हे 
कि चूँकि प्रकृतिका उसमें संयोग हो गया, इसलिए 
यही कारण है । अगर में ही रहता और मेरे ही बच्चे 
रहते, तो जैसे में एकरस, वेसे प्रपंच भी एकरस हो 
जाता । लेकिन प्रकृति इसमें जुड़ गयी, इसलिए 
“विपरिवतंते ।' यहाँ यदि केवल परिवर्तते कहना 
होता, तो 'परिणमते' हो जाता । लेकिन श्रीकृषणके 
दिमागमें ऐसा वेदान्त भरा हुआ है कि जहाँ नहीं 
बोलना चाहिए, वहाँ भी बोल देते हैँ। भला 'परि- 
वतंते के साथ “वि” लगानेको क्या जरूरत थी? 
इसका अर्थ “विपरीतं परिवतंते' हो गया न ? 'यथा- 
घिष्ठानं तथा न परिवतंते। विपरीतं यथा स्यात्‌ 
तथा परिवतंते ।' हमारी अधिष्ठानता, एकरसता, 
अद्वितोयताके विपरीत यह परिवतंन होता है। यह 
“वरीत? नहीं है, वि-परीत' हे । 'परीत' माने अनुगत 
होता है, अन्वित होता हे । भधिष्ठानसत्ता अनुगत 
हो तो 'परीत' होगा और 'विपरीत' माने अधिष्ठान 
तो भनुगत ही नहीं होता है भौर अध्यस्त सारा-का- 
सारा दिखता है । अतः यह जो विपरीत शब्द है, इसमें 
'इत' हे 'इण्‌' धातुका ओर “परि है उपसगं । 'परोत' 
माने पर्यनुगत और “विपरीत” माने अननुगत, जैसे 
बापके अनुरूप बेटा नहीं हुआ । 


२६६ ] र 


तो 'जगद्‌ विपरिवतंते!--कहाँ तो परमात्मा 
इसके अध्यस्त--'मया ततमिदं सर्व॑म्‌, मयाध्यक्षेण 
प्रकृतिः सूयते सचराचरस्‌'--और कहाँ यह प्रकृति ! 
इसलिए अध्यक्षके अनुरूप जगत्‌ नहीं होता, प्रकृतिके 
अनुरूप जगत्‌ होता है । प्रकृति माने परमेश्वरका 
मूड । जैसे मूड बदलता रहता है, वैसे ही यह सृष्टि 
भी बदलतो रहती है । 
अवज्ञानन्ति मां मूढा मानुषीं तनुमाश्रितम्‌ । 
परं भावमजानन्तो मम भूतमहेश्वरम्‌ ॥ (११) 

‘अवजानन्ति मां मूढा:--वही ब्रह्म में हूँ, वही 
अध्यक्ष मैं हूँ, वही अद्वितीय तत्त्व मैं हूँ, परन्तु में 
अद्वितीय तत्त्व-स्वरूप होनेपर भी जब मनुष्य शरीरके 
रूपमें दीख रहा हूँ तब लोग मेरा अपमान करते हैं। 
अरे, मैं मनुष्य नहीं हूँ, मनुष्य शरीराभिमानी नहीं 
हूँ; मेरे भीतर देह-देहीका विभाग नहीं है । भागवतमें 
आया है-- 


देहदेहीविभागोऽयम्‌ अविवेककृतः पुरा। 

जातिव्यक्तिविभागोऽयं यथावस्तूनि कल्पितः ॥ 

यह देह है और इसके भीतर देही बैठा है । देहकी 
गोदमें देही है-यह अविवेक है । पुरा माने अनादि 
अविवेककृत है । जेसे मिट्टीका एक घडा या हजारों 
घड़े-सब-के-सब मिट्टीमें कल्पित हैं, सब मिट्टी हैं, 
इसी प्रकार मेरे स्वरूपमें ये कल्पित हैं। लेकिन लोग 
मुझे मनुष्य समझकर कर्ता-भोक्ता, पापी-पुण्यात्मा 
मानते हैं । 

देखो, कई तो गाली भी देते हैं। जैसे महाभारतके 
अनुसार श्रीकृष्णको रुक्मीने गाली दी, शिशुपालने 
गाली दी, जरासंधने गाली दी और कर्णने भी गाली 
दी । महाभारतमें बहुत गालियाँ दी हैं--ऐ ग्वारिया, 
राजाओंसे डरके भग गया, समुद्रमें बसा, ऐसा किया, 
वेसा किया; बीसों कलंक लगाये कऋृष्णके ऊपर | 
इसलिए श्रीकृष्ण कहते हैं कि ये लोग मुझको पापी 
समझते हैं, पुण्यात्मा समझते हैं, कर्ता समझते हैं 
भोक्ता समझते हैं, सुखी-दुःखी समझते हैं, यहाँतक कि 
नरक-स्वगंमें गमनागमन करनेवाला और परिच्छिन्न 


श्रीगोता-रस-रत्नाकर 

समझते हैं ये लोग मेरा मानव शरीर देखकर, चाम 
देखकर मेरी ब्रह्मताको नहीं समझते हैं । 

“परं भावमजानन्तो मम भूतमहेश्‍वरमु'--मेरा 
जो परम भाव है, भूत-महेश्वर भाव है, परमेश्व है- 
उसे लोग जानते नहीं हैं । अरे, में भूत-महेश्वररूपमें 
भूतोंको नचाता हूँ । 

एक महात्मा थे। उनके पास कभी चोर भी 
आकर रह जाते थे, कभो डाकू भी आकर टिक जाते 
थे, कभी सदाचारिणी-दुराचारिणी स्त्रियां आ जातीं 
और कभी सदाचारो-दुराचारी पुरुष भी आ जाते 
थे। लोग कहते थे कि महाराज, ऐसे आदमी आपके 
पास केसे आ जते हैं महात्मा कहते कि भाई 
शंकरजीका ऐसा स्वभाव ही है कि उनके पास भूत- 
प्रेत जाते हें । यह कृष्ण भगवानुका स्वभाव ही है कि 
उनके पास ग्वाल-बाल रहते हें । जो बड़े-बड़े सदा- 
चारी वेदिक ब्राह्मण होते हैं, वे सोचते हैं कि हम 
अपने कमंसे ही पार उतर जायेंगे, हमें किसी महात्मा 
के पास जानेकी क्या जरूरत है ! अभिमानमें डूबे 
हुए लोग महात्माओंके पास नहीं आते। लेकिन 
जिनके भीतर आत्म-निरीक्षणकी भावना होती है, 
जिनको अपने अन्दर त्रुटियाँ मालूम पड़ती हैं, उनका 
कल्याण महात्माओंके द्वारा खास तौरपरसे होता है । 
महात्माओंके द्वारपर ऐसा प्रतिबन्ध नहीं है कि 
पुण्यात्मा लोग तो महात्माओंके पास जायें और पापो 
न जायें। 

ऐसे ही भगवान्‌ भी भूत-महेश्वर हैं, भूतोंको 
नचानेत्राळे हें । इनको साधारण मनुष्य समझकर 
इनके ऊपर टीका-टिप्पणी नहीं करनी चाहिए, क्योंकि 
ये तो साक्षात्‌ भगवान्‌ हैं । भगवान्‌ कहते हैं कि मेरी 
अवमानना करनेवालोंको मेरा अपमान करनेसे कुछ 
फल मिळता हो, कुछ फायदा होता हो ऐसा भी 
नहीं है । 
मोघाशा मोघकर्माणो मोघज्ञाना विचेतसः। 
राक्षसोमासुरों चेव प्रकृति मोहिनों श्रिताः ॥ (१२) 

'मोघाशाः' उनकी आशा विफल हो जाती है । 


भानन्द : बोघ 


जिस फलकी आशा लेकर काम करते हैं, वह आशा 
भगवानुके अवमानसे पूरी नहीं होती। विफल हो 
जाती है उनकी आशा । 'मोघकर्माणः' उनका कर्म भी 
सांगोपांग नहीं होता । उनके कमंमें वेफल्य आ जाता 
है; और ज्ञान भी उनका यथार्थ नहीं होता, इसलिए 
अज्ञान आ जाता है। उनके ज्ञानमें वेगुण्य आ जाता 
है, माने ज्ञानमें भविद्या-निवतंकत्व जो गुण है, वह 
गुण नहीं आता है। उस प्रकार उनकी आशामें 
वेफल्य आया, कमंमें वैफल्य आया और ज्ञानमें 
वेगुण्य आया । इतना ही नहीं, 'विचेतसः' जैसे कोई 
सन्निपातका रोगी इधर-उधर भटकता हो, वैसे ही 
वे भटकते हैं । 

'राक्षसीमासुरीम्‌’ रजोगुणके दो भेद हें : एक 
आसुर-स्वार्थ प्रधान और दूसरा राक्षस-दूसरेको 
हानि पहुँचाना । एक तीसरी मोहिनी है । यह मोहिनी 
माया ऐसी है कि उसमें कुछ सूझता ही नहीं है कि 
कर्तव्याकतंव्य क्या है । यह अत्यन्त घोर तमोगुण 
है। आसुरी माया रजोगुण है, राक्षसी माया तमो- 
भिमुख है, रजोगुण है और मोहिनी माथा नितान्त 
तमोगुण है । इन तीनोंमें सत्त्तका लेश भी नहीं है । 
लेकिन लोग इन्हींका आश्रय लेते हैं, परमेश्वरका 
नहीं लेते । अच्छा बावा, सत्त्वगुणी लोग क्या करते 
हैं, यह तो बताओ । 


महात्मानस्तु मा पार्थ देवों प्रकृतिमाश्रिताः। 
भजन्त्यनन्यमनसो ज्ञात्वा भूतादिमव्यथम्‌ ॥ (१३) 


देखो भाई, “महात्मानस्तु, महात्मा लोग उनसे 
विलक्षण हैं । उनमें आसुरी, राक्षसी और मोहिनी 
प्रकृति नहीं है। ये आलस्य, प्रमाद भी नहीं करते 
हैं, दुसरेको हानि भी नहीं पहुँचाते हैं और स्वार्थः 
परायण भी नहीं होते हैं। यहाँ जो तु' पद है, वह 
पूर्वोक्त मनुष्योंसे महात्माभोंको विलक्षण कर 

देता है। 
वेदान्तमें भिन्न शब्द ज्यादा नहीं चलता है, विल- 
क्षण ही चलता है क्योंकि लक्षणमें ही भेद होता है, 
[ २६७ 

वस्तुमें तो होता ही नहीं । लक्षण माने किस कोणसे 
फोटो लिया गया है-बस इतना ही । 

महात्मा लोग देवी प्रकृतिका आश्रय लेते हैं। 
देवी प्रकृति माने देदीप्यमान प्रकृति--जिसमें सारी 
दुनियाँ खेल मालूम पड़ती है। महात्माओंमें सारी 
प्रकृतिपर बुरी आदतोंपर विजय प्राप्त करनेको इच्छा 
है। ये देवी प्रकृतिका आश्रय लेकर 'भूतादिमव्ययस्‌ 
मांज्ञात्वा' माने मैं ही सम्पूर्ण भूतोंका आदि हूँ-एऐसा 
ज्ञान रखते हैं । 


एक बात इसमें भी कह देनेकी है। आदि' माने 
पहले! नहीं है । अरे यह कहना, कि जहाँसे पश्चिम- 
पूर्वं उत्तर-दक्षिण शुरू होते हें-सिवाय विकल्पके 
और कुछ हो सकता है ? आप देखो, पश्चिम-पूर्व- 
उत्तर-दक्षिण आदि दिशाएँ तो कहीसे शरू होती ही 
नहीं हैं। उससे पहले, उससे पहले, उससे पहले ! इस 
प्रकार किसी दिशाका आदि है कहीं? नहीं है न! 
इसलिए भतादिका अर्थ क्या हो गया ? दिशाभओोंका 
आदि ? नहीं-नहीं । कालका आदि ? अमुक संवतुमें, 
अमुक महीनेमें इतने बजकर इतने मिनटपर जब 
हमारा जन्म हुआ--तब क्या हमारे जन्मका आदि 
क्षण वह है ? भूतोंके जन्मका भादि क्षण क्या परमात्मा 
हैं नहीं, बिलकुल गलत है, विकल्प है यह । भूतोंके 
जन्मका आदि क्षण होता ही नहीं है वह तो कल्पित 
लकीर खींचनी पड़ती हे। तब भूतादिका अर्थ क्या 
होता है ? यह भूतोंका मान जहांसे होता है, वह 
सर्वावभासक, भूतावभासक स्वयं-प्रकाश वस्तु ही 
असलमें भूतादि है । किताब पढ़कर यह मत समझना 
कि हम सव समझ लेंगे। इसके लिए महात्माओंके 
यहाँ जाना ही पड़ेगा । 

अनादिरदिरगोंबिन्दः सर्वकारणकारणम्‌ । 


सवं माने क्या ? आँख बन्द करके सोचते हो कि 
जिस दिन यह धरती-पानी आदि पेदा नहीं हुए होंगे, 
उस दिन जो था, वह परमात्मा ? नहीं-नहीं, यह 
मिट्टी जहाँ नहीं होगी, वहाँ आदि होगा भूतका । 
देशमें आदि नहीं होता, कालमें आदि नहीं होता और 

प्रकृतिमें भी आदि नहीं होता, क्योंकि वहाँ सृष्टि 
और प्रलयका क्रम अनादिका है। तब? यह जो 
भानात्मा परमात्मा है--भानमात्र पर ब्रह्म प्रत्यक्‌ 
चेतन्यम्‌'यही भूतादि और यही अव्यय है, भवि- 
नाशी है। इसको समझकर यह जान लो कि 'अनन्य- 
मनसः'--उससे भिन्न और कुछ हे ही नहीं। इसमें 
भजनका स्वरूप भो आ गया--भजन्ते । 
'परमात्मातिरिक्तं किचिन्नास्ति'-परमात्माके 
सिवाय कुछ नहीं है-यही भजनका स्वरूप है | 


सततं कोतयन्तो मां यतन्तश्च हृढव्रताः । 
नसस्यन्तशच मां भक्त्या नित्ययुक्ता उपासते ॥ (१४) 

“सततं कीर्तयन्तो मामु'--भगवान्‌ कहते हैं कि 
जहाँ भी दृष्टि जाये, वहाँ निरन्तर मेरा कीर्तन करो। 
कीतंनमें संशब्दन है । यह कीत॑ धातु संशब्दन-- 
सम्यक्‌ शब्दन अर्थमें हे । अपनी वाणीसे एक बार 
बोलो कि परमात्मा ऐसा हे, और फिर सोचोकि 
उस बोलनेमें कुछ गलती तो नहीं रह गयी ! कहीं 
उसमें माया-छायाका समावेश तो नहीं हो गया! 
उसमें एक परिष्कार करो कि नहीं, यह बात उसमें-से 
हटा दो और यह रखो । किन्तु जो लक्षण बनाओ, 
उसमें कोई व्याप्ति, अतिव्याप्ति असम्भव दोष न रह 
जाये। ब्रह्मके लक्षणका संशब्दन करो, आत्माके 

क्षणका संशव्दन करो । 


अब भक्त लोग एक बात सुन लें ! भगवानुके 
स्वरूपका संकीर्तन वेदान्ती लोग करते हैं, स्वभावका 
संकीर्तन शरणागत लोग करते हैं, गुणका संकीतंन 
ध्यानी लोग करते हैं और रूप एवं लीलाका संकी- 
तंन प्रेमी लोग करते हें--'संकीर्तनं भ गवतो गुणकर्म- 
नाम्नाम्‌ ।' संसारके जो आदश प्रेमी या समाजःसेवी 
होते हैं, वे कहते हुँ कि देखो, भगवानु किस प्रकार 
अपने पिताकी आज्ञा मानते थे, माताका आदर करते 
हें । संकीर्तन सवका होता है । 

'ग्रतन्तशच'~भगवान्‌ बोले कि जबानी जमा- 
खर्चे नहीं; प्रयत्न भी करो, साधन भी करो। यह 
नहीं कि एक दिन किया, दूसरे दिन नहीं किया। 


` श्रीगीता-रस-रलाकर 

दृढब्रता:'--अपने ब्रतका पक्का होना चाहिए । हारे 
हुए लोग कह देते हैं कि अरे, कहाँ है परमात्मा ? 
आओ, ऐसे ही कथा-वार्ता करके जिन्दगीका निर्वाह 
कर लेना है। वे कथा-वार्ता करके हार गये हैं। 
परमात्माको ढूँढ़नेके लिए कोई तकलीफ उठानी 
गवारा नहीं की । लेकिन उसमें तकलीफ क्या उठानी 
पड़ती हैं ? कि अपनेको छोटा बनाना पड़ता हे । 


'नमस्यन्तश्च मां भक्‍त्या'-मनुष्यको बड़ा होनेकी 
ऐसी हविश होती है कि वह किसीके सामने झुकना 
नहीं चाहता । वह कहता है कि 'क्या हम तुमते कछु 
घाट ?' लेकिन भगवान्‌ कहते हैं कि प्रेमपूर्वक नमस्‌ 
बन जाओ । नमः नमः नमः--नमांसि । अरे दिन 
भरमें पांच बार नहीं, चौबीस घण्टेकी नमाज पढ़ो । 
स्वयं नमाजरूप बन जाओ । 

देखो, पहले हम नमः शब्दका प्रयोग केवल 
अव्ययमें ही किया करते थे । परन्तु महामहोपाध्याय 
अनन्तक्कृष्ण शास्त्री बड़े भारी विद्वान्‌ हुए हैं वेदान्त 
शास्त्रके, धमंशास्त्रके । वे मुझे चिट्ठी लिखते थे तो 
ऐसे लिखते थे कि “भूयांसि, नमांसि सन्तु'-आपकों 
मेरा वार-वार नमस्कार । तब हमारा ध्यान गया 
कि ठीक है भाई, यह “नमः, नमसि, नमांसि’ भी 
ठीक ही है। 

तो “स्त्रयं नमस्यति, नम इवाचरति’ नमस्कार 
वन जाओ । वेष्णव शास्त्रमें नमस्कार माने यह 
लिखा है कि 'न मे इति नम:-मेरा कुछ नहीं है, 
जो कुछ भी है सो तेरा है। मिरा कुछ नहा है--यह 
विरक्त नमस्कार हुआ ओर “जो कुछ है सो तेरा 
यह वैष्णव नमस्कार हुआ । केवल स्वःस्वत्व-निवृत्ति 
ही विरक्तोंका नमस्कार है और स्वस्वत्वनिवृत्ति- 
पूर्वक भगवत्स्वत्वापादान--यह भक्तोंका नमस्कार 
है। भक्त-नमस्क्रार और विरक्त-नमस्कारमें फक 
होता है । साँड्को छोड़ देना-वह स्वस्वत्वका परित्याग 
है । इसीलिए उसे उत्सगं बोलते हँ--उसको वृषदान 
नहीं बोलते हैं, वृषोत्सर्ग बोलते हैं । क्योंकि स्वस्वत्व- 
निवृत्ति मात्र हो वहाँ अभीष्ट है। परन्तु जब 

ब्राह्मणको गाय देते हैँ तब स्वस्वत्वनिवृत्तिःपूर्वक्र 
ब्राह्मण-स्वत्वोत्पादन रूप दान होता है। दान और 
त्यागमें अन्तर है। इसी तरह विरक्त और भक्तके 
नमस्कारमें भी अन्तर है । 

'नित्यथुक्ता उपासते'--यहाँ जो नित्ययुक्त है, 
वह क्या है ? यदि परमात्मा अलग होगा तो वह 
सुषृसतिमें छूट जायेगा कि नहीं ? “तत्र पिता, अपिता 
भवति, माता अमाता भवति’ सुषुप्तिमें ऐसा हो 
जायेगा कि नहीं ? किन्तु यदि परमात्मा सुषुप्तिके 
प्रकाशक भौर अधिष्ठानसे एक होगा तो सुषृस्तिमें भी 
नहीं छूटेगा । इसलिए 'नित्यथुक्ताः'का अर्थ है ज्ञात्वा 
भूतादिमव्ययम्‌ ।' यहाँ ‘नित्ययुक्तः’ क्यों नहीं बोलते ? 
देखो, हम जगत्को भी नित्य मानते हैं, गुरुको भी 
नित्य मानते हैं ओर प्रकृतिको भी नित्य मानते हैं, 
परन्तु सत्य नहीं मानते । नित्यत्व प्रवाही भी होता 
है, परन्तु सत्य केवल अबाधित ही होता है। हम 
जगत्को अनादि मानते हैं, प्रकृतिको अनादि मानते 
हैं, जीवको अनादि मानते हैं और नित्य भी मानते 
हैं, परन्तु सत्य नहीं मानते हें । क्यों ? बोले कि 
हमारे सत्यका लक्षण अबाधितत्व सत्यका लक्षण है । 
यदि परमात्मा अपनी आत्माका स्वरूप नहीं होगा तो 
नित्ययुक्तता नहीं बनेगी । इसलिए उसको अज्ञानके 
कारण ही “उपासते' हैं । 
ज्ञानयज्ञेन चाप्यन्ये यजन्तो माघुपासते । 
एकत्वेन पृथक्त्वेन बहुधा विश्वतोमुखम्‌ ॥ (१५) 

अब भगवानु परमात्माकी उपासनाके प्रकार 
बताते हुए कहते हैं कि वे भिन्न-भिन्न हैं । कोई कहते 
हैं कि ज्ञानयज्ञ ही परमात्माको उपासना है, कमेकाम्ड 
नहीं । कर्मकाण्डको तो कमंकाण्डियोंने ऐसा बिगाड़ा 
है कि कुछ मत पूछिये! हम श्रौत कर्मके बारेमें, 
स्माते कमंके वारेमें और इसकी जो मीमांसा है-- 
उसके बारेमें भी जानते हैं। यदि ईशवरका एकत्व 
स्वीकार नहीं करेंगे, ईश्वरका फलदातृत्व स्वीकार 
नहीं करेंगे और यह मानेंगे कि प्रत्येक देवता मन्त्रो- 
च्चारणके समय तदु-तद्‌ यज्ञमें हविष्य-दान कमंके 

रूपमें, प्रकट होकर हविष्य ग्रहण कर लेता है तथा 
फिर भिन्न-भिन्न यज्ञमें भिन्न-भिन्न होता है एवं 
फलदाता अचेतन अपूवे होता है तो वह यज्ञ 
परमेश्वरकी आराधना केसे बनेगा ? यहाँ तो पौराणिक 
यज्ञ ही परमेश्वरकी आराधना बनते हैं । श्रौत स्मातं 
यज्ञ केसे परमेश्वरकी आराधना बनेंगे ? इसीलिए 
उनमें संन्यासका विधान है। पौराणिक यज्ञमें 
संन्यासका विधान नहीं है । क्योंकि वे तो ईश्वरो- 
पासनाके अंग हैं । 

इसीलिए 'ज्ञानयज्ञेन'--कहते हैं कि हमको कमं- 
यज्ञ नहीं चाहिए; हमें तो ज्ञानयज्ञ चाहिए। हम ज्ञान- 
यज्ञसे भगवानुका यजन करेंगे। ज्ञानयज्ञ क्या है 
इसपर भागवतमें बड़ा विचार किया गया है। वहाँ 
कहा गया है कि और सब कर्म तो यज्ञ हैं किन्तु 
भागवत ज्ञान-यज्ञ है । क्यों ज्ञान-यज्ञ है बोले, कि 
वाणीसे बोला जाता है-इसलिए तो कमं है और 
परमेशवर-विषयक ज्ञान देता है--इसलिए ज्ञान है। 
तो ज्ञान और यज्ञ दोनोंका मिश्रण हो गया । वाकसे 
उच्चारण कर्म है, हाथसे ख्वा लेकर आहुति देना 
कमं है, वाणीसे मन्त्रोच्चारण भी कमं है, परन्तु वहाँ 
ईञ्वरके एकत्वका ज्ञान नहीं है और श्रीमद्टागवतमें 
ईइ्वरके एकत्वका ज्ञान है तथा वाकूरूप स्रुवासे शब्द- 
रूप हविष्यको आहुति है । इसलिए वह ज्ञान-यज्ञ है, 
यह यजन है । 

“एकत्वेन पृथक्त्वेन बहुधा विश्वतोमुखस्‌--एक- 
त्वेन माने ईइवरत्वेन। एक ईश्वर है जगतुका कारण, 
उसका यजन करो और पृथक्त्वेन माने ईश्वर अलग 
है, जीव अलग है--ऐसे आराधना करो तथा “बहुधा 
विश्वतोमुखम्‌? माने विराट्‌ रूपसे वही प्रकट हे । 
'अनेकरूपरूपाय विष्णवे प्रभविष्णवे'--इस प्रकार 
उसकी उपासना करो। भगवान्‌ ऐसे क्‍यों बोलते हैं ? 
इसलिए बोलते हैं कि वे सर्वात्मा हैं । 

' अहं क्रतुरहं यज्ञः स्वघाहमहमोषधम्‌ । 
मन्त्रोऽहमहमेवाज्यमहमग्निरहं हुतम्‌ ॥ (१६) 
“अहँ क्रतु माने जो यज्ञ संकल्पधूर्वंक किया जाता 

है । एक प्रकारसे क्रतु जो है, वह मुख्य यज्ञकी विकृति 
ही है । यज्ञ दो प्रकारके होते हैं-एक प्रकृति, दूसरा 
विक्कति | जो विकृतिरूप यज्ञ आदि हैं, उनको क्रतु 
कहते हैं । अहं यज्ञः'-में यज्ञ हुँ । इसका अर्थ है कि 
विकृतिरूप यज्ञ भी में ही हूँ और प्रकृतिरूप यज्ञ भी 
मैं ही हूँ । 

अच्छा महाराज, यह तो बोल दिया कि क्रतु 
और यज्ञ दोनों देवता-विषयक हैं। अब पितरोंके लिए 
भी कुछ बोलते हो ? बोळे कि “स्त्रधाहम्‌'--पितरोंके 
लिए जो किया जाता है, वह भी में ही हूँ। और छो, 
अहम्‌ औषधम'--यह जो यज्ञमें जौ-तिल-तन्दुल 
आदिकी आहुति दी जाती है, वह सब औषध है। 
“ओषति दोषान्‌, धत्ते गुणान्‌'--जो हमारे दोषोंका 
अपनयन करे और गुणोंका आधान करे, उसका नाम 
औषध है । वह औषध में ही हूँ। “मन्त्रोऽहस्‌'-यनञमें 
जो मन्त्र बोले जाते हैं, वह सब भी में ही हूँ। मन्त्रम 
प्रकृति है, विकृति है, स्वधा है--पहले नान्दी श्राद्ध 
करके यज्ञका भारम्भ करते हैं जिससे बीचमें कोई 
विघ्न न पड़े, सुतक-पातक न लगे । 


तो भगवान्‌ ही साकल्य हैं--आहुतिकी सामग्री 
हैं, घृतादि हैं-और मन्त्र भी वही हें-/अहमेवाज्यम्‌' | 
जिस अग्निमें हवन किया जाता है, वह भी भगवान्‌ 
ही है और 'अहं हुतम्‌'--जो हवन-क्रिया है, वह भी 
भगवान्‌ ही है। इसका अर्थ क्या हुआ? कि 
भगवान्‌ सर्वात्मक हैं और “बहुधा विश्तोमुखम्‌-- 
यजन जो होता है, वह भी उन्हीका होता हैं, 
इसका अर्थ होता है कि हम चींटीको जो शक्कर 
देते हें और बलिवैश्वदेवके समय कौए और कुत्तेको 
भी जो कुछ देते हैं, उन सबको भगवान्‌ ग्रहण 
करते हैं। हे भगवान्‌ ! सृष्टिमें ऐसा कोई धर्म तो 
नहीं मालूम पड़ता ! लोग भले ही कहें कि यह भी 
एक मजहब है, यह भी एक मजहब है--लेकिन और 
किस मजहबमें कौओं और कुत्तोंको भी भोजन देनेकी 
व्यवस्था है। इतना ही नहीं, जब हम तपंण करते हैं 
तब थालीमे जो जूठा लगा रह जाता है और उसको 

धोनेपर जो धरतीपर गिरता है, वह भी भगवानुका 
होता है। 

ईश्वरवादी लोग ईश्वरमें छह ऐद्वर्य मानते हैं। 
लेकिन श्रीकृष्ण भगवानुने कहा कि भाई, में अकेले 
ईश्वर नहीं हूँ। तो ओर क्या हैं में भगवान्‌ भी हूँ । 
ईश्वर तो कारणोपाधिक होता है। वहाँ माया तो 
बेचारी अकेली होती है जोर ईश्वर भी अकेला और 
माया भी अकेली ! कार्यकी कोई उपाधि ही नहीं । 
परन्तु यहाँ श्रीकृषणका जो भगवत्व है, इसको देखो ! 
पिताहमस्प जगतो माता धाता पितामहः । 
वेद्यं पवित्र मोंकार ऋवसाम यजुरेव च ॥ (१७) 

यहाँ जो बात कही गयी है, वह सारी-की-सारी 
कर्मोपाधिकको स्वीकार करके ही कही गयी है। 
किन्तु भगवान्‌ कहते हैं कि में केवल कारणोपाधिक 
ही नहीं हूँ; कार्योपाधिक भी में ही हुं । क्योंकि, 
कार्य-कारणकी उपाधिमें भेद भले ही हो, उपहितमें 
भेद नहीं है। "पिताहमस्य जगतः'-सारे जगतका 
'बाप में ही हूँ। जो वाप होता है, वह माँ नहीं होता 
और जो माँ है वह बाप नहीं है--यह तो भाप जानते 
ही हैँ । इसका अर्थ क्या हुआ ? कि पितृत्वावच्छिन्न 
चैतन्य, मातृत्वावच्छिन्न चैतन्य मैं ही हूँ इसकी 
संगति चेतन्यमें ही लगेगी । 

'माता-धाता'--धाता मैं ही हूँ, विधाता भी में 
ही हूँ और पितामह भी मैं ही हूँ । जो पिता होता 
है वह पितामह नहीं होता; एकका पिता होगा तो 
दूसरेका पितामह होगा । भगवान्‌ बोलते हैं कि में 
जगतूका बाप भी हूँ, माँ भी हूँ, धाता भी हूँ, पितामह 
भी हूँ और विद्यो पवित्रमोंकार:'--ओंकार अभिधेय 
भी में हो हुँ और ओंकार अभिधान भी में ही हूँ। 
भोंकारका जो विस्तार है--ऋक-साम-यजु:--यह 
सब भी में ही हूँ । 

ऋक चितृप्रधान है, साम आनन्द-प्रधान है और 
यजुः कमंप्रधान है । सत्‌-प्रधान यजुः और चितु-प्रधान 
ऋकके बीचमें आनन्द-प्रधान साम है। “गीतिषु 
सामाख्या!--साममें संगीतका आनन्द है। “भूमा वे 

सुखम्‌, यदल्पं तन्मत्यंम्‌ नाल्पे सुखमस्ति। यो वे भूमा 
तत्सुखस्‌'--यह विद्या सामकी ही है “ऋक्‌ साम 
यजुरेव च'-- ऋग्वेद-सामवेद-यजुर्वेद में हो हूँ । परन्तु 
ये जो वेद हैं, उनमें भगवान्‌ कहाँ होते हैं ? वे होते 
हैं मनोमय कोशमें। यजुवेदमें तो लिखा है कि 
विराट्से वेदोंकी उत्पत्ति हुई । 
तस्माद्‌ यज्ञात्‌ सर्वहुतः ऋचः सामानि यज्ञिरे। 
छन्दांसि यज्ञिरे तस्माद्‌ यजुस्तस्माद्‌ अजायत ॥ 
ये वेद भी 'प्रवाही नित्य! हैं, कूटस्थ नित्य'नहीं 
हैं । मीमांसकोके मतमें तो “न कदापि अनीदुशं जगत्‌' 
जगत्‌ भी अपौरुषेय हो है; किसी ईश्वरने जगतको 
नहीं बनाया है। इसलिए उनके मतमें वेदका अपौरु- 
षेय होना कोई आइचय नहीं है, परन्तु जहाँ ईश्वरको 
दृष्टि है वहाँ पूर्वकल्पानुपूर्वीका स्मरण करके सृष्टिके 
प्रारम्भमें ईश्वर वेदका दान करता है, और उनके 
यहाँ सृष्टि-प्रलय है ही नहीं। इसलिए वेद नित्य हैं 
अपने-अपने दशँनके अनुसार । 


अब आओ, मजेदार बात देखो कि भगवानु 
अपने भीतर क्या-क्या बताते हैं ! 


गतिभेर्ता प्रभुः साक्षी निवासः शरणं सुहृत्‌ । 
प्रभवः प्रलयः स्थानं निधानं बीजमव्ययम्‌ ॥ (१८) 


देख लो गिनती करके ! बारह बातें हैं। ये ऐश्वयंमें 
जो बातें होती हैं, उनसे दुगुना हैं। पहली बात हैं 
गतिः--इसका अर्थं है कि तुम कमं करके जिस 
फलको प्राप्त करना चाहते हो, वह में ही हूँ। पुत्र 
प्राप्त करके क्या करोगे ? पुत्र तो कर्मफल है । स्वगं 
प्राप्त करके कया करोगे ? वह यज्ञका फल है और यज्ञ 
मैं हूँ । में ही तुम्हारा बेटा हूँ । ब्याह करके क्या फल 
मिलेगा ? पति मिलेगा न ! वह में ही हूँ । गति माने 
फल भौर में फलात्मा हूँ । दूसरी बात है “मर्ता'। में 
भर्ता हूँ माने पोषक में ही हूँ। सिचाई करनेके लिए 
मालीकी शरण मत लो और फल पानेके लिए दूसरेके 
पास मत जाओ । तीसरी बात है 'प्रभुः'। प्रभु माने 
मैं स्वामी हूँ, समर्थं हूँ। चौथी बात है साक्षी'। 

इसका अर्थ है कि तुम हमसे छिपाकर कुछ नहीं कर 
सकते, हम सब देखते रहते हैं। अच्छा महाराज, 
आपकी आँख कितनी दूर तक देखती है ? कान कितने 
लम्बेतक सुनते है ? बोले कि 'साक्षी” अर्थात्‌ 'साक्षात्‌ 
पश्यति । करणं नेव पश्यति | कार्योपाधिमु--विनेव 
पश्यति इति साक्षी:--में आँखसे नहीं देखता, कानसे 
नहीं सुनता, मनसे संकल्प नहीं करता भौर बुद्धिसे 
विचार नहीं करता । 'पश्यत्यचक्षुः स श्रृणोत्यकर्णः | 
स वेत्ति वेद्यं न च तस्यास्ति वेत्ता । 

पग बिनु चले सुने बिनु काना। 

कर बिनु कमं करइ विधि नाना ॥ 

आननरहित सकल रस भोगी। 

बिनु बानी बकता बड़ जोगी ॥ 

त्वक्‌ बिनु परस नयन बिनु देखा । 

गहहि ज्ञान विधि बास अशेषा ४ 

अस सब भाँति अलौकिक करनी । 


साक्षी माने-साक्षातु, करण-निरपेक्षं । जीव 
करण-सापेक्ष देखता है और ईश्वर करण-निरपेक्ष 
देखता है। पाँचवीं बात है “निवास: अर्थात्‌ में दूरसे 
देखनेवाला नहीं हूँ । अधिष्टान में ही हूँ । छठी बात है 
“शरणस्‌'--माने सबके उपसंहारका स्थान में ही हूँ । 
“शरणम्‌ प्रपन्नानामु आतिहर:'--जब तुम कार्यमें 
बतंते हो, तब बड़ी-बड़ी विपत्ति तुम्हारे जीवनमें 
आती है। अरे सिमट जाओ न! 


एक बार हमलोग जेठकी दुपहरीमें एक महात्माका 
दशन करने गये हमारे बनारसकी ओर जितनी लू 
चलती है, वह हरद्वारवालोंको मालूम नहीं। हमलोग 
बारह बजे दिनमें निकले और पाँच मील चलकर उन 
महात्माके पास पहुंचे । ऊपर धूप, नीचे गंगाजीकी 
तपती बाळू । पेरमें जूते नहीं, सिरपर टोपी नहीं, 
छाता नहीं । जेसे-तैसे हमलोग महात्माजीको कुटियातक 
पहुँच गये। महात्माजी कुटिथाके भीतर थे । उन्होंने 
खटपट सुनी तो बाहरका दरवाजा खोल दिया और 
बोळे कि भीतर आजाओ ! हुमलोगोंकी हिम्मत 
कुटियाके भीतर जानेकी नहीं थी; हम तो बरामदेमें 


२७२ | 


बैठ गये । महात्मा बोले कि भीतर आ जाओ | बाहर 
तकलीफ हो तो भीतर आ जाना चाहिए। यही 
“शरणम्‌' है। संस्कृत भाषामें शरण माने रक्षक भी 
होता है और कुटिया भी होता है-'शरणमुटजम्‌'। 
“शरणं गृहरक्षित्रो: इत्यमरः’ । तात्पर्यं यह है कि बाहर 
तकलीफ मालूम पड़ती हो तो ईश्वरकी कुटियामें 
प्रवेश कर जाओ । इसमें निवासकी काफी जगह है 
और वह देख-भाल भी करता है। वही अपना मालिक 
भी है । वह खिलायेगा और वह भर्ता' है, 'गति' है। 
वहींतक तो पहुँचना हे । सातवीं वात 'सुहृत' है; वह 
उपकारकी अपेक्षा न करके हमारी भलाई करता है। 
आठवीं बात है 'प्रभव:' । सबकी उत्पत्ति वहींसे होती 
है। प्रभवति अस्मात्‌'--सारी सृष्टिका उत्पत्ति- 
कारण वही है। नवीं बात है प्रल्य' । प्रलीयते 
अस्मिनु!--उपादान कारण वही है। दसवीं बात है 
“स्थानम्‌!--इसीमें सब रहते हैं। ग्यारहवी बात है 
'निधानम्‌'~उसीमें सब लीन होते हैं, वह खजाना 
है, और बारहवीं बात है 'अव्ययमु वीजम!--वही 
अव्यय बीज है। 

तपाम्पहमहं वर्ष नियृह्लाम्युत्यृजासि च। 

अमृतं चेव मृत्युद्व सदप्तच्छाहमजुंन ॥ (१९) 


देखो, आप लोगोंको अपनी एक धृष्टता बताता 
हूँ। पहले जब कभी में गीता पढ़ता तो यह सोचता 
था कि में अर्जुन हूँ, और श्रीकृष्ण साक्षात्‌ रूपमें मुझे 
उपदेश दे रहे हैं। यह सोचकर भी गीता पढ़ता था 
कि भगवान्‌ श्रीकृष्ण उपदेश कर रहे हैं और में घोड़ा 
हूँ तथा सुन रहा हूँ। मेरे लिए कहा जा रहा है कि 
रथको खींचा करो बेटा, कभी खींचना बन्द मत 
करना । कभी-कभी ऐसी ढिठाई भी कर बेठता कि 
में ही श्रीकृष्ण हूँ और गीताका उपदेश कर रहा हूँ। 
ऐसा सोचनेमें मुझे डर नहीं लगता था, क्योंकि 
ईश्वर डरनेके लिए नहीं होता । अगर ईश्वर दूसरा 
है तो प्रेम करनेके लिए है और अपना आपा है तो 
अनुभव-स्वरूप है । डरना तो परायेसे हाता है । ईश्वर 
हमें निर्भय करनेके लिए है, हमें भयभीत करनेके 

लिए नहीं है। इसलिए जब कभी ऐसा सोच लेता 
कि में ही श्रीकृष्ण हूँ, मेरा मन ही अर्जुन है और मैं 
उसको उपदेश कर रहा हूँ, तब इस नववें मध्यायके 
उन्नीसवें इलोकका उच्चारण करके उसके अर्थका इस 
प्रकार चिन्तन करता, कि ऐ रे मेरे प्यारे मन, 'तपा- 
म्यहम्‌'-में ही दुनियामें गर्मी डालता हूँ, अहँ वर्ष 
निगृह्वाम्युत्सुजामि च'--में ही वर्षा करता हूँ, में ही 
रोकता हूँ और में ही खोलता हूँ, बन्धन-मुक्तिका हेतु 
भी में ही हूँ 'अमृतं चेव मृत्युश्च'-में ही अमृत हूँ, 
में ही मृत्यु हूँ और जन्म-मृत्यु मेरा ही स्वरूप है, 
मुझमें ही अध्यस्त है। में ऐसा हूँ कि जिसको अमृत 
और मृत्यु दोनों ही स्पर्श नहीं करते हैं। मुझमें कई 
वार अमृत आता है और कई बार मृत्यु आती है। 
'सदसच्चाहमर्जुन'--में ही सत्‌ हूँ और में ही असत्‌ 
हूँ । अस्ति-नास्ति प्रत्ययका जो अधिष्ठान है, वह मैं 
ही हूँ । इदम्‌ अस्ति, इदं नास्ति'में जो इदम्‌ अस्ति’ 
है, यह सतु है और जो “इदं नास्ति’ है, यह असत्‌ 
है। ये दोनों प्रत्यय मुझमें ही उठते हैं। 


भरे भाई, यह मैं नहीं बोल रहा हूँ; श्रीकृष्ण ही 
बोल रहे हैं अर्जुनसे। उन्हींको बोलने दो । मैंने तो 
ऊंट बनकर भी गीता पढ़ी है और कहा है कि चला 
चल बेटा, दस-दस मतीरे और तरबूज तेरे ऊपर 
रखे हैं, लेकिन उनमें-से कोई अलग नहीं है । उनको 
अपने ऊपर लदा रहने दो ! 


एक बार ऊंटपर दो स्त्रियां बेठी थी--एक सास 
थी, दूसरी बहु । सास आगे बेठी और बहू पीछे । 
सासने कहा कि देखो बहू, मेरी कमर पीछेसे पकड़े 
रहना, नहीं तो ऊंट बेठेगा तो गिर जाओगी । वह 
ऊंट जब पीछेकी ओर बेठा तो बहुने सासकी कमर 
पकड़ रखी थी सो गिरी नहीं, बच गयी । लेकिन 
जब ऊंट दुबारा आगेकी भोर बेठा तो सासुजी ही 
गिर पड़ीं। बहुने कहा कि अरी मैया, यह क्या 
हुआ ? सास बोलों कि मैं क्या जानूँ कि यह दो बार 
बेठता है । 


आनन्द : बोध 

तो जब 'अमृतं चेव मृत्युशच' अमृत भी परमात्मा 
ओर मृत्यु भी परमात्मा-तब मरनेसे क्यों डरते 
हो ? जब मृत्युमें अपनी मृत्यु ही नहीं है और मृत्यु 
आकार विवतं परब्रह्म परमात्माका ही स्वरूप है तब 
देहा मानके सिवाय अपनेको हस्तपादादि आकार- 
विशिष्ट समझे बिना मृत्युका डर क्या ? यदि ब्राह्मण 
मरता है, क्षत्रिय मरता है, वेश्य मरता है, शूद्र मरता 
है, चाण्डाल मरता है हिन्दू मरता है, मुसलमान 
मरता है-तो ठीक है, मरने दो। हम तो पल्टूके 
शब्दोंमें कहते हैं-- 
पल्टू हम मरते नहीं साधो करो विचार । 
हर्माह कर्ताके कर्ता । 


मृत्यु हमारा स्पर्श नहीं कर सकती । 


आप गीता तो नित्यप्रति पढ़ते ही हैं । भगवानुने 
यहाँ तो कह दिया कि सतू-असत्‌ दोनों में ही हूं, 
किन्तु जब ब्रह्मका निरूपण करना हुआ, तब दोनोंका 
निषेध कर दिया। “न सत्‌ तन्नासदुच्यते' ब्रह्म न सत्‌ 
है, न असतु है। फिर जब अर्जुन बोलने लगा तब 
क्या बोलता है--यह देखिये-'सदसतु तत्‌ परं यत्‌ 
अर्थात्‌ सतु भी आप ही, असतु भी आप ही और उन 
दोनोसे परे भी आप ही । सब आप ही हैं । असलमें 
यही परमात्माका स्वरूप है। 


अब मानों अर्जुनने कहा कि महाराज, आओ ! 
यज्ञके द्वारा आपकी आराधना करें | यज्ञका अथे 
क्या है? हम तो कमं शब्दका अर्थ यज्ञके अतिरिक्त 
और कुछ जानते ही नहीं हैं। भगवान्‌ बोले कि ठीक 
है, वेदिक लोग ऐसा ही करते हैं । 
त्रेविद्या मां सोमपाः पूतपापा 
यज्ञेरिष्ट्वा स्वर्गति प्रार्थयन्ते । 
ते पुण्यमासद्य सुरेन्द्रलोक- 
सइनन्ति दिव्यान्दिवि देवभोगान्‌ ॥ (२०) 


ऐसा करके वेदिक लोग कोई गलतीपर थोड़े ही 

हैं! वे त्रिविद्य हैं, तीन-तीन विद्याएँ उनको मिली 
हुई हैं। किसीको एक विद्या मिल जाये तो वही बहुत 
है। वे तो ऋग्वेदी बनकर अध्वयुंका काम करते हैं, 
अथवंवेदी बनकर, सामवेदी बनकर उद्गान करते हैं, 
यजुर्वेदी बनकर सारा यज्ञकम कराते हें । तो उनकी 
विद्यामें तो कोई दोष नहीं होता । 


अच्छा महाराज, अब बताओो कि वे सोमपान 
करते हैं कि नहीं ? बोले कि हाँ-हाँ, सोमपान भी 
उनको मिलता है । वे सोमपा हैं। अच्छा महाराज, 
यज्ञ करनेसे उनका पाप मिटता है कि नहीं? कि 
जरूर मिटता है। वे अनाचार-व्यभिचारसे बिलकुल 
बच जाते हैं और बड़े नियमनिष्ठ होकर स्त्री-पुरुष 
दोनों रहते हैं। लेकिन जब नियम लेकर रहते हैं, 
तो शास्त्रविरुद्ध पति-पत्नीका समागम भी नहीं हो 
सकता । आहिताग्निके लिए तो पति-पत्नीका समागम 
भी बड़ा मुश्किल है। उनके पाप तो सब छूट जाते 
हैं। वे यज्ञसे आराधना भी करते हैं और 'स्वगंति'की 
प्राथना करते हैं। महाराज, वह मिलती है कि नहीं ? 
मिलती है। 


ते पुण्यमासाद्य सुरेन्द्रलोकम्‌ 


उनको पवित्र सुरेन्द्रलोक मिलता है । अच्छा, वहाँ 
जाकर कुछ खाने-पीनेको भी मिलता है? जरूर 
मिलता हे। “भइनन्ति दिव्यान्‌ दिवि देवभोगान्‌ 
वहाँ जाकर देवताओंके जो दिव्य भोग हैं, उनकों 
खूब खाते-पीते हैं। महाराज, फिर तो बहुत बढ़िया 
है । आओ यज्ञ करें और वहाँ जायें । भगवान्‌ बोले 
कि बस, एक ही बात ध्यानमें रखो। जब आदमी 
होटलमें जाता है तो वहाँ जितना पैसा जमा करता 
है, उसीके अनुसार कमरा और खाने-पीनेको मिलता 
है । यहाँ तक कि सुरा-सुन्दरी भी मिलती है। परन्तु 
पैसा खतम होते ही क्या होता है ? 


ते तं भुक्त्वा स्वर्गलोकं, विशालं 
क्षीणे पुण्ये मत्यंलोकं विशन्ति । 

एवं त्रयी धर्ममनुप्रपन्ना 
गतागतं कामकामा लभन्ते॥ (२१) 


पूँजी खतम हो गयी, और महाराज, कहनेपर 
भी न निकले, तो जबरदस्ती चपरासी पकड़कर 
निकाल देते हँ--'मत्यंलोक विशन्ति’ । 


तो, त्रेगुण्याधिकार-विषयक जो त्रयीधर्मं है, 
उसका अनुष्ठान करनेवाले “गतागतं लभन्ते'-आवा- 
गमन प्राप्त करते हैं। उनपर यह अनुशासन लागू 
होता है कि जाओ, फिरसे पूंजी जमाकर ले आओ 
और फिर रहो। फिर पूँजी खतम हो जायेतो 
निकलो ! फिर मजदूरी करो और ले आओ । क्यों ? 
कि वे “कामकामाः” हुँ, काम-काम हैं । भोगकी कामना 
जो उनके अन्दर है, वह उनकी कंगालीकी सूचक है । 
भगवद्भक्ति और तत्त्वज्ञानका जो मार्ग है, वह अपनी 
पूर्णंताका मागं है और अन्यसे भोग प्राप्त करनेका 
जो मागे है, वह कंगालीका मागं है। भगवान्‌ खुश 
हों तो दे दें, न खुश हों तो न दें ! कभी हमारी कोई 
चीज उनको पसन्द आयी और कभी नहीं पसन्द 
आयी । 


एक बार में किसी सेठके घरमें ठहरा हुआ था। 
वहाँ उत्तर प्रदेशके एक बहुत बड़े अधिकारी मुझसे 
मिलने टैक्सीमें आये तो महाराज, द्वारपालने उन्हें 
बाहर ही रोक दिया कि बेठ जाओ। उसने फोन 
किया तो फोनपर संयोगवश में नहीं मिला | घर- 
वालोंने कह दिया कि स्वामीजी अभी भोजन कर रहे 
हैं । अरे वहाँ तो हम भोजन भी कर रहे हों तो कह 
देते थे कि भजन कर रहे हैं स्वामीजी । अधिकारी 
महोदय दो घण्टे बेठ कर चले गये। तब जाकर फिर 
अपनी मोटरपर आये । चपरासी उनके साथ था, 
उसके सिरपर पगड़ी बँधी हुई थी । ओहो, दरवानने 
देखकर तुरन्त सलाम बजाया और फाटक खोळ दिया 
कि चले जाओ ! 


तो जब कंगाल लोगोंके लिए सेठोंके घरमें भी 


ध्षीगीता-रस-रत्नाकर 

जल्दी प्रवेश नहीं मिलता है, तब स्वग॑में कहाँसे 
मिलता ? अपनी कुछ पूँजी होनी चाहिए न! वह 
पूँजी क्या है? कि स्वयं परमानन्दमें मग्न रहो। 
कहा जाता है कि ठाकुर रवीन्द्रनाथने जंगलमें जाकर 
एक महात्माका दर्शन किया । जब तत्त्वज्ञानकी चर्चा 
हुई तो उन महात्माका ज्ञान देखकर ठाकुर दंग रह गये, 
भाइचयं-चकित हो गये। बोले कि महाराज, कलकत्ता 
चलो । वहाँ बहुत विद्यार्थी हैं, आपके ज्ञानसे उनको 
बहुत लाभ होगा। महात्मा बोले कि देखो भाई, 
प्यासा कुएँके पास आता है, कुआँ प्यासेके पास नहीं 
जाता । जिसको ज्ञानकी प्यास है, वह यहीं आकर 
ज्ञान ले जायेगा। अनप्यासेको देकर अपना पानी 
क्‍यों खराब करें ? वह तो आधा पीयेगा, आधा जूठा 
करके गिरा देगा । 


अनन्याश्चिन्तयन्तो सां ये जनाः पर्युपासते । 
तेषां नित्याभियुक्तानां योगक्षेमं वहाम्यहम्‌ ॥ (२२) 


भगवान्‌ कहते हैं कि अर्जुन, तुम फिक्र क्यों 
करते हो ? “भहं वहामि'का अर्थ यहा होता है कि 
में मजदूर हूँ, तुम मालिक हो । अरे, मैं तो तुम्हारा 
सेवक हूँ । जो रामभक्त होते हैं, वे दूसरे रामभक्तोंसे 
ह देते हैं कि देखो, तुम्हें किसी चीजकी जरूरत हो 
तो भी सीताराम भगवानुके सुखमें बाधा मत डालना, 
उनसे मत कहना । फिर क्या करना ? यह करना 
कि हनुमानजीसे कह देना, वे तुम्हारी जरूरत पूरी 
कर देंगे। श्रीसीताराम भगवानुके आनन्दमें बाधा 
डालनेकी जरूरत नहीं है । 


हमारे एक महात्मा थे। उनसे कोई कहता कि 
महाराज, मुझे यह चीज चाहिए, तो वे कहते कि 
मेनेजरसे कहो । महाराज, आपका मैनेजर कौन है ? 
यह तो बताओ । इसपर महात्मा बोलते कि भाई, 
मेरा मेनेजर वह है, जिसे तुम लोग ईश्वर बोलते हो। 
यह्‌ फक्कडोकी बात है । वे ऐसे ही बोलते हैं। 


तो, 'योगक्षेमं वहाम्यहम्‌'--भगवानु बोले कि 


भानन्द : बोघ 


योग और क्षेमका तो मैं वहन करता हुँ । वहन करता 
हुँ माने उसकी टोकरी लेकर सिरपर ढो-ढोकर 
पहुँचाता हूँ । इसलिए 'अनस्याञ्चिन्तयन्तो माम्‌ 
मेरा चिन्तन करो। ऐसा चिन्तन करो कि उसमें 
दूसरा न रहे। 'अनन्याः'-इसका भक्तिपरक अर्थं 
यह है कि किसी दूसरेको अपना मत मानना; और 
ज्ञानपरक अर्थ यह है कि दूसरा जिसमें है ही नहीं । 
'पर्युपासते'-इसका अर्थ है कि परितः उपासते-माने 
सब जगह, सब रूपमें परमात्माके सिवाय कोई 
दूसरा नहीं है। 'सवं सर्वगत सवे उरालय ।' सब जगह 
वही है और 'नित्याभियुक्तानाम्‌~माने सब, 
सब समय, सब वस्तु । ये जनाः’ माने ऐसे जो लोग 
हैं, वे हमारे जन हैं, हमारा ही भजन कर रहे हें 
और ऐसे भजनमें लगे हमारे जनोंको कुछ करना- 
वरना नहीं पड़ता । 


एक महात्मा थे । में कुछ मित्रोंके साथ उनके 
पास जाया करता था । वे बताते थे कि उनको एक 
ऐसे गुरु मिले, जो कटनीसे लगभग तीन कोसकी 
दूरीपर स्थित भिळारी नामक स्थानकी गुफामें रहते 
थे । उन्होंने हमारे इन परिचित महात्मा-मधईपुरके 
बाबाको उस गुफामें बन्द कर दिया और कहा कि तुम 
इस गुफामें रहो । इसीमें शौच जाओ, इसीमें लघु- 
शंका करो और इसीमें नहाओ-धोओ । में पानी भर- 
कर पहुँचाऊंगा, तुम्हारा टट्टोपेशाब साफ करूंगा 
और भोजनके समय भिक्षा माँगकर ले आऊंगा तथा 
तुम्हें खिलाऊंगा । लेकिन बेटा, ग्यारह बरस तक 
तुम्हें इस गुफासे बाहर नहीं निकलना होगा । ये 
महात्मा मान गये और ग्यारह बरस तक उनके गुरु 
उनकी विष्ठापेशाब साफ करते रहे और उनको 
स्नान तथा भोजन कराते रहे । “योगक्षेमं वहाम्यहम्‌’ 
वे अप्राप्तकों लाकर प्राप्त करा देते थे और प्राप्तका 
संरक्षण करते थे। कभी बुखार नहीं आने दिया, 
जुकाम नहीं होने दिया | 


तो गुरु ऐसे कृपाळू होते हैं। फिर जो परमेश्वर 
[ २७५ 


CC-0. Mumukshu Bhawan Varanasi Collection. Digitized by eGangotri 


कोटि-कोटि गुरुओंके विग्रह हैं, कोटि-कोटि गुरु जिसकी 
सूति हैं--वे परमेश्वर, उनके बारेमें आपको क्या 
सुनावें ! महाभारतपर लक्षाभरण या लक्षालंकार 
नामकी एक टीका है। अजुन मिश्र उस टीकाके 
लेखक हैं। जब वे महाभारतपर टीका लिखते थे 
और लिखते-लिखते गीताके इस प्रसंगपर पहुँचे, तब 
उन्होंने कहा कि वहामि' ईश्वरके साथ नहीं जुड़ता 
है । उन्होंने उसपर हरताल लगा दिया और 'ददामि' 
कर दिया । उनके घरमें चावल, दाल, आटा, घी, 
गुड़--कुछ नहीं था वे स्नान करने गये तो इतनेमें 
एक बालक टोकरीमें चावल-दाल-आटा-घी-गुड़-दूध 
आदि भरकर लेकर भाया । उसके शरीरपर जगह- 
जगह चोट लगी थी और वही पीला हरताल लगा 


हुआ था । 


अजुन मिश्रकी पण्डितानोने उससे पूछा कि 
बेटा, तु तो इतना साँवरा-साँवरा, सुन्दर सलोना 
है; तेरे शरोरमें यह चोट केसे लगी ? बालक बोला 
मेया, पण्डितजीने मारा है हमें ! पण्डितानीने पूछा 
कि फिर यह दवा किसने लगायी है ? हल्दी किसने 
लगायी है ? बालक बोला कि हल्दी भी उन्होंने ही 
लयायी है । वस्तुएँ देकर बालक चला गया । 


अजुन मिश्र स्नान करके लौटे तो पण्डितानी 
तो उनपर बरस पड़ी महाराज । बोली, तुम कितने 
निदंयी हो । ऐसे सुकुमार बालकको--जो हमारे लिए 
खाना-पीना लेकरके आया, तुमने मार-मारकर घायल 
कर दिया ! 


अजुन मिश्र बोले कि बावा, हम तो कुछ जानते 
ही नहीं हैँ कि तुम किसकी बात कर रही हो! अब 
उन्हें ध्यान आया कि मैंने गीताका एक शब्द काट- 
कर 'वहामि'के स्थानपर 'ददामि' कर दिया था। 
और गीता भगवानका हृदय है, स्वरूप है, गीतामें 
‘हृदयं पाथसो उन्होंने वह चोट अपने ऊपर ळे 
ली ! मैंने जो हरताल लगायी थी, वह पीली-पीलो 

थी । इसके बाद उन्होंने उस पंक्तिको फिरसे ठीक कर 
दिया--'योगक्षेमं वहाम्यहम्‌’ । 


तो भगवान्‌ खाना-पीना भी देते हैं और साधनमें 
जो कमी है, उसको भी पूर्ण करते हैं। वह हमारा 
योग है और जहाँ पहलेसे हमारी स्थिति है, उससे 
गिरने नहीं देते-यह हमारा क्षेम है। इसे फिरसे 
सुन लीजिये । भगवान्‌ हमारे लिए अप्राप्त स्थितिको 
प्राप्त कराते हैं, समाधि-क्रमसे, सम्प्रज्ञात समाधिसे 
असम्प्रज्ञात समाधिमें ले जाते हैं और दूरसे निकट 
करते हैं--यह हमारा योग है, और जिस स्थिति तक 
हम पहुँचते हैं उससे भ्रष्ट नहीं होने देते-यह हमारा 
क्षेम है । उनकी प्रक्रिया है-“योगक्षेमं वहाम्यहम्‌ ।' 


भगवान्‌ इस प्रसंगमें ज्ञानकी अपुर्व महिमा प्रकट 
कर रहे हैं ये जनाः पर्युपासते'-का अर्थ है कि जो 
जन्ममात्रसे मनुष्य हैं--चाहे भारतीय हैं, अभारतीय 
हैं, वर्णाश्रमी हैं, अवर्णाश्रमी हैं --वे सब भगवानूकी 
गोंदमें बेठनेके अधिकारी हैं । भगवानुके सभी बच्चे 
हैं । भगवानुके सभी बच्चे हैं, इसलिए वे अपने अमुक 
बच्चेको अपनी गोदमें बेठाते हैं और अमुक बच्चेको 
नहीं बेठाते हैं-इस प्रकारका विभाग करना 
भगवानुकी दुष्टिसे, उनकी बहुत इन्सल्ट करना है । 

में आपको एक कथा सुनाता हूँ । 

जब भगवान्‌ रामकी सेनाके लिए सेतुबन्धन हो 
रहा था, तब एक गिलहरी समुद्रमें जाकर गोता 
लगाये, फिर बाळूमें लोटे और जो बाळू उसके शरीरमें 
लग जाये उसको सेतुबन्धन वाले स्थानपर लाकर 


"झाड़ दे । फिर समुद्रमें आजाये, फिर बाळू ले | 


हनुमानजीने उससे कहा कि अरी, क्या करती 
है ? दबकर मर जायेगो । 

गिलहुरी बाली कि देखो, तुम लोग अपनो शक्तिके 
अनुसार सेवा करते हो भौर में अपनी शक्तिके भनुसार 
सेवा करती हुँ । 


श्रोगोता-रस-रत्नाकर 

हनुमानुजीने विनोदके लिए उसकी पूछको जरा 
अपने पाँवसे दबाया । गिलहरीने खींचा, तो पूँछ 
लम्बी हो गयी । उसे बड़ा ददं हुआ, तो वह रामचन्द्रके 
पास पहुँच गयी और बोली कि यह वानर हमारी 
सेवामें बाधा डालता है । 


रामचन्द्रने उसको गोदमें लेकर उसके ऊपर 
अपना हाथ फेरा तो उनकी पाँचों अँगुलियोंके निशान 
उसके शरीरपर बन गये । अबतक गिलहरीके शरीर- 
पर पाँचों अँगुलियोंके निशान हैं। 


रामचन्द्रने उससे पूछा कि अच्छा बोल, हनुमान- 
जीको क्या दण्ड दें ? 


गिलहरी बोली कि इन्होंने मुझे अपने पाँवसे 
दबाया है तो आप भी अपने पाँवसे इन्हें दबाइये ! 


इसपर हनुमानजी हसने लगे और बोले कि 
वाह बेटी, में तो रोज तुम्हें दवाऊंगा और तुम 
रोज यही सजा मुझे दिलवाना ! 


तो जब भगवान्‌ गिलहरोको भी अपनो गोदमें 
उठाकर प्यार करते हूँ तब उनके जो जन हैं, उन्हें 
प्यार नहीं मिलेगा तो किसे मिलेगा ! कोई भी हो, 
उनका जन होना चाहिए--ये जनाः पर्युपासते ।' 


अब प्रश्‍न यह उठा कि कुछ लोग ऐसे, हँ जो 
भगवानुकी उपासना नहीं करते, अन्य देवताकी उपा- 
सना करते हैं, उनके विषयमें क्या कहना है ? 


येऽप्पन्यदेवता भक्ता यजन्ते श्रद्धयान्विताः। 
तेऽपि मामेव कौन्तेय यजन्त्यविधिपुवकम्‌ ॥ (२३) 


इन लोगोंके हुदयमें श्रद्धा है--श्रद्धयान्विताः' | 
वे पूजा भी करते हैं; परन्तु दूसरे देवताकी करते हैं । 
भगवानु कहते हैं कि वे भी मेरी ही पुजा करते हैं, 
क्योंकि आत्मसंविदु-विलासके अतिरिक्त तो देवता 
नामको कोई वस्तु ही नहीं है। कोई हमारा हाथ 


भावन्द : बोध 


दबाता है तो क्या किसी दूसरेको दवाता है? 
हमारा पाँव दबाता है तो क्या किसी दूसरेको दबाता 
है? हाथमें इन्द्र देवताकी सेवा है, पाँवमें विष्णु 
भगवानुकी सेवा है, आँखमें सूयं देवताकी सेवा है । 
कोई हमारी जीभको मीठा-मीठा खिलाता है तो वरुण 
देवताकी सेवा करता है और नाकको सुगन्ध देता है 
तो अक्विनीकुमारकी सेवा करता है। जब वह सेवा 
सम्पूणं देव-शरीरी भगवानुकी ही है, तब सेवा करने 
वालेका अपराध क्या है? भगवानका तो कहना है 
कि 'तेऽपि मामेव कोन्तेय यजन्ति--वे भी मेरी ही 
आराधना करते हें । यदि यह कहो कि सेवा करते 
तों हैं पर अविधि-पु्वेक करते हैं, तो यहाँ अविधि' 
शब्दका अर्थं 'निषेध' नहीं है, विधिका अभाव भी 
नहीं है; अन्य-विधिपूर्वंकस्‌'-दूसरे देवताकी उपा- 
सनाका विधान भी शास्त्रमें है । इसलिए यहाँ अविधि 
शब्दका अर्थ है-अन्य विधिके अनुसार करते हैं, 
भगवदुपासना विधिके अनुसार नहीं करते चलो यह 
भी मान लिया । परन्तु भगवान्‌ यहाँ ज्ञानकी जो 
अपूर्वं महिमा प्रकट करते हैं, उसको देखो | 


अहं हि सर्वंथज्ञानां भोक्ता च प्रभुरेव च। 
न तु मामभिजानन्ति तत्वेनातइच्यवन्ति ते ॥ (२४) 


भगवानु कहते हैं कि चाहे इन्द्रोहें्यक याग 
हो, चाहे विष्णु-उद्देश्यक याग हो, योगका भोक्ता तो 
मैं ही हूँ और प्रभु फलदाता भी में हो हुँ -अहमेव' । 
यज्ञ करनेवाले बोलते है--'इन्द्राय स्वाहा” परन्तु 
गप्प भगवान्‌ कर जाते हैं। खा जाते हैं । अहं हि 
सर्वंयज्ञानां भोक्ता च'--किसीके नामसे अपित करो, 
खा जाते हैं भगवानु और “प्रभुरेव च'-फल भी वही 
देते हैं। अच्छा महाराज, आप जानते हैं कि आपको 
ही आराधना है और उत्तका दिया हुआ आप ही खाते 
हैं तथा उनके दिये हुएका फल भी आप ही देते हैं, 
तब उन बेचारोंकी गलती क्या है ? उनका दोष 
क्या है ? बोले कि उनका दोष यही है कि उनको 
'तत्त्वेन' मेरा अभिज्ञान नहीं है। वे यह नहीं जानते 

कि सवंदेवताके रूपमें मैं स्वयं ही हूँ और न पह- 
चाननेके कारण वे च्युत हो जाते हैं । 


अब यहाँ देखो, पहचानना सबसे बड़ी चीज है-- 
ओर यह कहकर ज्ञानकी अपूर्व महिमाका उद्घोष 
यहाँ किया गया है। ऊपरसे मालूम तो यह पड़ता 
है कि देदतान्तरकी उपासनाका निषेध है, परन्तु 
निषेध देवतान्तरकी उपासनाका नहीं है, अज्ञानका 
है। आप ध्यान दें इसपर--'न तु मामभिजानन्ति 
तत्त्वेनातरच्यवन्ति ते’ | अर्थात्‌ वे नहीं पहचानते कि 
इन्द्र-चन्द्र-वरुण आदिके रूपमें एक भगवान्‌ ही हैं। 
वे नहीं जानते कि एक ही परमेइवरकी आरा- 
धना है। वे यह नहीं जानते कि आत्मसंविद्‌ ही 
आँखमें बेठकर सौन्दर्योल्लास करती है, कानमें बैठकर 
संगीतोल्लास करती है, त्वचामें बैठकर स्पर्शोल्लास 
करती है। उनको यह वात मालूम नहीं है और 
उनका यह्‌ अज्ञान ही उन्हें च्युत कर देता है । 


अच्छा, एक और छोटी-सी बात सुनाता हूँ । 
एक थी राजकुमारी । तळवारकी नोकपर सिन्दूर 
रखकर उसका विवाह हुआ था, क्योंकि राजकुमार 
युद्धमें चला गया था। वह पहचातती नहीं थी कि 
मेरा पति कौन है। जब राजकुमार लौटकर आया 
तो मशहूर हो गया कि बड़ा सुन्दर राजकुमार आया 
है; बड़ा स्वस्थ है, वड़ा सद्गुणी है। यह सुनकर 
राजकुमारीके मनमें आकर्षण हो गया और वह 
उससे मिली । मिली तो अपने उसो पतिसे, जिससे 
उसका विवाह हुआ था । परन्तु मिलते समय जब 
राजकुमारने अपना नाम बताया कि मेरा अमुक 
नाम है और अमुक जगह युद्वपर गया था और 
वहाँसे लौटकर आया हूँ, तब उस राजकुमारीने 
छाती पीट ली । वह बोली कि हाय, मैंने तो तुमको 
कोई दूसरा समझ लिया था; तुम्हें अपना पति समझ- 
कर तुमसे नहीं मिली थी। अब में तुम्हारे सामने 
मुंह दिखाने लायक भी नहीं हूँ । देखो, था तो वह 
उसका पति । अगर उसे वह पहचानकर मिलती तब 

उसको मिलनेका धर्म होता, किन्तु बिना पहचाने 
अन्य वुद्धिसे मिली, तो उसके लिए अधमं हो गया । 
उसने दुःखी होकर प्राण-त्याग कर दिया । 


यही है ज्ञानकी महिमा । यह जानकारी चाहिए 
कि सम्पूर्ण इन्द्रियोंके रूपमें, उनके देवताओंके रूपमें, 
उनके विषयोंके रूपमें अखण्ड आत्मदेव ही समुल्लसित 
हो रहे हैं। यह शेंवोंकी भाषा है। वेदान्तियोंकी 
भाषामें वही प्रतीयमान हैं, वही भासमान हैं । ज्ञान 
प्राप्त करना बहुत आवश्यक है । भागवतमें भगवानको 
इससे थोड़ा उदार बताया गया है। उसमें भक्तकी 
दृष्टि इस प्रकार है-- 


सर्व एव यजन्ति त्वां सर्वदेवमयेशवरम्‌ । 
येऽप्यन्यदेवता भक्ता यद्यप्यन्यधियः प्रभो ॥ 
यथाद्रिप्रभवा नद्यः पर्जन्यापुरिताः प्रभो। 
विशन्ति सर्वतः सिन्धुं तद्वत्वां गतयोऽन्ततः॥ 

( १०.४०,९-१० ) 


हे प्रभो, आप सर्वदेवमय परमेश्वर हैं और जो 
कोई जिस किसीको भी आराधना करता है, आपकी 
ही आराधना करता है--वह भले ही अन्य देवताओं- 
का नाम लेता हो, भले ही उसको आपसे अन्य सम- 
झता हो । हे स्त्रामिनु, जेसे पहाड़से नदी निकली, 
बादळने, वर्षाने उसको भर दिया और वह चारों 
ओरसे बहकर समुद्रमें पहुँच गयी, इसी तरहसे कोई 
किसी मार्गसे चळे आपके पास ही पहुँचता है। 


देखो, भक्त यह देखता है कि वह भले ही रास्ते 
में भटक रहा है, लेकिन जाना चाहता है भगवानुके 
पास । भक्त किसीको बुरा नहीं समझता, भक्त किसीसे 
द्वेष नहीं करता; लेकिन भगवान्‌ कहते हैं कि तुम 
समझते क्यों नहीं हो ! वे तो डाँटकर बोलते हैं कि 
पहचानो हमको; बिना पहचाने क्यों ऐसा करते हो! 
भगवान्‌ यहाँ ज्ञानकी अपूर्व महिमा प्रख्यापित 
करते हैं । 

यान्ति देवव्रता देवान्पितृन्यान्ति पितृव्रताः । 
भूतानि यान्ति भूतेज्या यान्ति मद्यारि नोऽपि माम्‌ ॥ 
(२५) 


भगवान्‌ कहते हैं कि अर्जुन, यदि तुम देवताका 
ब्रत करोगे तो देवताके पास जाओगे; पितरोंकी 
आराधना करोगे तो पितरोंके पास जाओगे और 
भूतोंकी उपासना करोगे तो भूतोंके पास जाओगे | 
किन्तु मेरी भक्ति करोगे तो मेरे पास आओगे-- 
'यान्ति मद्याजिनोऽपि माम्‌ ।' इसलिए यजन करो । 
“यजन करो'का अर्थ है-उत्सर्ग करो, जीवतनमें 
नियम लो। दान करो, आदान करो। अग्निसे 
तपस्या प्रभाव आदि ग्रहण करो । ईश्वरत्वको अपने 
अन्दर लो, जीवनका परित्याग करो और जीवनको 
परिपूर्ण बनाओ । भगवानुका भजन करोगे, भगवान्‌ 
मिलेंगे । 


अब यह बात हुई कि भगवानुकी आराधना 
करें तो केसे करें ? यदि कहो कि किसी बड़े आदमीके 
पास जाना हो तो छोटी-मोटी चीज लेकर क्या जाना, 
तो ऐसा नहीं सोचना चाहिए। यह प्रेमकी प्रक्रिया 
नहीं है। कोई सज्जन किसी मन्दिरमें चढ़ानेके लिए 
पाँच रुपये ले गये थे । उन्होंने वहाँ देखा कि एक 
आदमी दस हजार रुपये चढ़ा रहा है। सोचने लगे 
कि हाय-हाय, एक आदमी दस हजार रुपये चढ़ा रहा 
है तो मेरे पाँच रुपयोंकी क्या कीमत है ? वह उन 
पाँच रुपयोंको जेबमें ही रखकर लौट आया । लेकिन 
उसे ऐसा नहीं करना चाहिए था । जिसके अन्दर जो 
शक्ति है, उसको भगवानुको ओर उन्मुख करना 
चाहिए । वह वस्तुकी शक्ति हो, कमंकी शक्ति हो, 
भावकी शक्ति हो या स्थितिकी शक्ति हो । कई लोग 
कथामें जाते हैं और वक्ताकी ओर पीठ करके, मुंह 
फेरकर बैठ जाते हैं ऐसा नहीं करना चाहिए | 


में आपको एक बात सुनाता हूँ । जिसको कथामें 
नींद आती हो वह क्या करे ? वेसे हमारा ख्याल है 


आनन्द : बोघ 


कि यहाँ ब्रैठे हुए आँप लोगोंमें-से किसीको नींद नहीं 
आती है । अगर हम इस नींदसे ही आपको नहीं 
जगा सकेंगे तो अज्ञानकी जो गाढ़ी निद्रा है, उससे 
केसे जगायेंगे ? लेकिन जिसको नींद आतो हो, वह॒ 
वक्ताकी ओर देखे, मुँह नीचे न करे और आँख बन्द 
न करे। आप निश्चिन्त रहो, में इतने लोगों में-से 
आपके साथ आँख नहीं मिला सकता और न आपको 
ओर देखुँगा । अगर आपको संकोच हो कि में आपसे 
आँख मिलाकर आपको सोते हुए देखूगा, तो आप 
इस संकोचको दूर कर दीजिये। आप लोग अपनी 
आँख वक्तापर रखेंगे तो आपको नींद नहीं आयेगी । 


अच्छा, यदि आपके मनमें यह विचार हो कि 
भगवानको भेंटके लिए क्या ले जायें, तो स्वयं 
भगवानुकी ही बात सुनिये 


पत्रं पुष्पं फलं तोयं यो मे भक्त्या प्रयच्छति । 
तदहं ` भक्त्युपहृतमइनामि प्रयतात्मनः॥ (२६) 


बड़े मजेदार हैं भगवान्‌ । कहते हैं कि मरे भाई, एक 
पत्ता ही सहो । पत्ता भी बेलका हो या तुळसीका हो- 
यह बात नहीं है; और वह भगवानके खानेके काम 
आवे-यह भी जरूरी नहीं है। तुम अपनी ओरसे 
एक पत्ता ले आओ-पपत्रम्‌' | पुष्प ले जाओ-- 
“पुष्पम्‌' । फल ले जाओ--फलम्‌' | 'तोयम्‌--भरे, 
चुल्लू भर पानी हो ले जाओ । वह भी क्या तुम्हें नहीं 
मिलता है ? क्या भगवान्‌ इतने प्यासे हैं कि हमारा 
चुल्लू भर पानी पीयेंगे ? अरे, भगवानुके पीनेकी 
महिमा नहीं है, तुम्हारे ले जानेकी महिमा है । जो 
कुछ भी दो, प्रेमसे दो-- भक्त्या । 


कोई-कोई ऐसा कहते है कि पहले-पहल एक चिट्टी 
लिखनी चाहिए-पत्रम्‌' । उसके बाद एक कमलका 
या गुलाबका फूल भेज देना चाहिए । उसके बाद सेव, 
सन्तरा या और कोई फल भेजना चाहिए । 'तोयस्‌'- 
वाला अर्थ जरा साधुओंमें बताने लायक नहीं है। 

भगवानुको जलपानपर आमन्त्रित कर लेना चाहिए 
कि आज आप हमारे यहाँ जलपान कीजिये--'पत्रं 
पुष्पं फल तोयं यो मे भक्त्या प्रयच्छति’ | 


हमारे एक महात्मा थे। वे कहते थे कि भगवान्‌को 
अपनी गोदमें लिटा लो और उसपर बेल-बूटे बनाओ | 
यह है पपत्रम्‌' । 'पुष्पस्‌'' माने गुलाबकी तरह जो 
अपनी आँखें हैं न, उन्हें भगवानुको अपित कर दो; 
उनको देखो । 'फलम्‌'का अर्थ है कि अपनी छातीसे 
भगवानको लगा लो। और 'तोथम्‌'का अर्थ है कि 
अधरामृतक्रा पान करो और कराओ | यह वृन्दावनी 
अर्थ है; हरिट्ठारी अर्थ नहीं है। भाई, थोड़ा हँसोगे, 
खेलोगे नहीं ? सर्वस्व भगवानुके लिए है न! 


'तदहं भवत्युपहृतम्‌'--इसमें सब चीज ऐसी होनी 
चाहिए, जो भगवानुके खानेके काम आये। 'प्रय- 
तात्मा'का यही अर्थ है कि एक दिन ऐसा करनेसे न खायें 
तो रोज-रोज ऐसा करो और भक्तिसे, प्रेमसे दो । भग- 
वानु कहते हैं कि अहम्‌ अइनामि। अभोक्तत्वं पा रत्यज्य’ 
अर्थात्‌ में उसके लिए अपने अभोक्तृत्वका परित्याग कर 
दूँगा और उसका भोग करूंगा । उनपर अपने अभो- 
क्तत्वको न्यौछावर करके हिमाचलवासी जो महात्मा 
लोग हैं--में उनकी ओर फेंक दूँगा भौर स्वयं वृन्दा- 
वनमें भोक्ता बनकर रहूँगा। “तदहं भक्त्युपहृतमइनामि 
प्रयतात्मनः--बोले कि आपने गिनती तो बहुत कम 
गिनायी महाराज ! हम आपको केसे खुश कर सकते 
हें? भागवतमें आया है कि हे महात्माजी, आप तो 
परम त्यागी हैं, हम आपको केसे खुश कर सकते हैं ? 
तत्प्रतिकरोति विनोदपात्रम्‌'~जो आपके उपकारका 
प्रति-उपकार करना चाहेगा, वह तो उपहासास्पद 
हो जायेगा । श्रीधर स्वामीने कहा है कि "उदपात्रं 
विना सह प्रतिकरोति'--हम आपको एक कमण्डलू 
गंगाजीसे जल लाकर दे देंगे। बस, हम इतना ही 
प्रत्युपकार आपका कर सकते हैं । 'विनोदपात्रं उदपात्रं 
विना ततु सह प्रतिकरोति’ । उदपात्र माने एक 
कमण्डळू पानी लेकिन वह नारियल वाला कमण्डलु 

तो मिळनेका नहीं है । तुम्बीवाला भी जल्दी नहीं 
मिलता । अच्छा, तुम्बीवाला नहीं तो माटीवाला 
ही सही । मिट्टीके भुळवेमें ही पानी लायेंगे और प्रार्थना 
करेंगे कि पी लो महाराज! बस, यही सेवा हो गयी | 
भगवानुने कहा कि बस-बस महात्माजी, सेवाका 
बँटवारा मत करो ! 


यत्करोषि यदइनासि यज्जुहोषि ददासि यत्‌ । 
यत्तपस्यसि कौन्तेय तत्कुरुष्व मदर्पणम्‌ ॥ (२७) 
शुभाशुभ-फलैरेवं मोक्ष्यसे कमंबन्धनेः। 
संन्यासयोगयुक्तात्मा विमुक्तो मामुपेष्यसि ॥ (२८) 


'यत्करोषि'वेष्णव महात्माओंका आग्रह यह 
है कि अच्छे-अच्छे कर्म तो भगवानको अर्पित कर देने 
चाहिए । क्योंकि अच्छे कर्मोंका फल सुख होता है, 
तो हम अपने प्यारेको सुख ही अपंण करेगे। बुरे 
कर्मोका फल तो दुःख मिलता है, तो हम अपने प्यारेको 
दुःख कंसे अपित करेंगे ? लेकिन कृपालु भगवान्‌ कहते 
हैं कि भाई, इसने अच्छाई तो हमको दे दी, तो भब 
बुराई इसके पास रहे तो अच्छाई देनेका फल ही क्या 
हुआ ? इसलिए अपने आप ही बुराईको खींच लेते हैं। 
कोई-कोई कहते हैं कि हमें भगवानुके चरणोंमें बुराईका 
निवेदन करना चाहिए और अच्छाईका समर्पण करना 
चाहिए। यह तो बात ही अलग है। देखो, जीवके 
द्वारा जितने कमं होते हैं, भूले-भटके भी जो कमं होते 
हैं, उन सबके भीतर तो वही बैठा हुआ है। वही 
प्रेरक है, वही निर्वाहक है और वही फलदाता है। 
जरा उसकी ओर देखो और पहचानो उसको | भाप 
इस इलोकको ऐसे भी कह सकते हैं-- 


यत्करोमि यदइनामि यज्जुहोमि ददामि यत्‌। 
यत्तपस्यामि भगवन्‌ तत्करोमि त्वदपंणम्‌॥ 


प्रभो, तुमने करवाया, तुमने निभाया भौर तुम्हीं 
फलदाता हो । बाबा, तुम अपना ले लो; सम्भालो, 
हम कुछ नहीं जानते सांख्यवादी लोग अपने कतृंत्वको 

प्रकृतिपर अपित करते हैं या गुणोंपर अपित करते 
हैं--कि भाई, हम क्या करें ! इन पश्चोंने जैसा हुकुम 
दिया, वेसा हमने किया । पञ्च कौन हैं ? 


अधिष्ठानं तथा कर्ता करणं च पृथग्विधम्‌ । 
विविधाश्च पृथक्‌ चेष्टा देवं चेवात्र पञ्चमम ॥ 
शरीरवाङमनोभिर्यत्‌ कमं प्रारभते नरः। 
न्याय्यं वा विपरोतं वा पञ्चेते तस्य हेतवः ॥ 


बाबा, हमने अच्छा किया तो इनके हुकुमसे और 
बुरा किया तो इनके हुकुमसे। हम कर्ता नहीं 
हैं। ये पञ्च कर्ता हैं; ये जो तीन गुण हैं--ये कर्ता 
हैं, यह प्रकृति कर्ता है, यह स्वभाव कर्ता है, यह 
ईश्वर कर्ता है । बोले कि ठीक है, जो कुछ किया सो 
क्रिया, वह सब मुझे अर्पण कर दो--तत्कुरुष्व मद- 
पंणम्‌' । असलमें, ऐसे झूखे-सूखे लोगोंको क्या अपित 
करना! अपने प्यारे अन्तर्यामीको-जो बिलकुल 
प्रेमास्पद आत्मा है--उसको ही भपित कर देना ! 
अच्छा भाई, देखो, इसमें “तू भक्त'का झगड़ा नहीं 
लगाना चाहिए । क्यों नहीं लगाना चाहिए ? धर्मा- 
त्माओंकी बात दूसरी है, वह तो हर जगह कुछ-न- 
कुछ सीलिंग लगा देते हैं । यहाँ तो भक्तोंकी बात है। 
धर्मात्माओंको बात नहीं है। भगवानूने कहा-'शुभाशभ 
फलेरेव मोक्ष्यसे कर्मबन्धनेः' । 


भगवान्‌ कहते हैं कि कमं बन्धन केसे हें? कि 
शुभ-अशुभ फल देनेवाले हैं। इसलिए फलके दो 
विभाग कर दिये-एक शुभ फल और दूसरा अशुभ 
फल | अब आप ही बताओ कि आपने भगवानको 
केवल शुभ फल अपित किया तो अशुभ फलके 
वन्धनसे केसे छूटोगे ? फल-श्रुति यह है कि शुभाशुभ 
दोनों प्रकारके कर्म-बन्धनोंसे छूटोगे, तो कर्मार्पणका 
अर्थ क्या होगा ? कर्मार्पणका अर्थ यह नहीं कि हाथमें 
जल लेकर, अक्षत लेकर, पुष्प लेकर, पेसा लेकर और 
गायकी पूँछका हाथमें पकड़कर यह कहो कि अमुक 
गोत्राय, अमुकशमंणे ब्राह्मणाय इमां गां तुभ्यमहम्‌ 


आनन्द : बोध 
३६ 


सम्प्रददे || इस प्रकार गोदानकी तरह कमंदान नहीं 


होता । 


कर्मदान करनेकी अन्तरंग प्रक्रिया है। आत्म- 
चेतन्यके बिना, अन्तर्यामीकी प्रेरणाके बिना तो कोई 
कमं होता ही नहीं है। मशीन खराब हो तो खट- 
खट करने लगती है और अच्छी हो तो बड़े प्रेमसे 
चलती हे। लेकिन मशीन चाहे अच्छी हो, चाहे 
खराब, चल रही है बिजलीसे। इसलिए बिजलीका 
करेण्ट चाहे बन्द करो, चाहे ठीक करो; यन्त्र जो 
चल रहा है, वह संविद्‌ विद्युतसे ही चल रहा है-- 
'यन्त्रारूढानि मायया ।' अगर शेरके प्रति समता न 
होती तो देवी शेरको वाहन न बनाती । साँपके प्रति 
न होती तो शंकरजी उसे अपने शरीरपर धारण न 
करते । साँप खानेवाले मोरके प्रति समता न होती 
तो स्वामी कातिक उसपर चढते केसे ? और कुत्तेके 
प्रति समता न होती तो भेरवजी उसे अपना वाहुन 
न बनाते ! 


समोऽहं सर्वभूतेषु न मे द्वेष्पोऽस्ति न प्रियः। 
ये भजन्ति तु मां भक्त्या मयि ते तेषु चाप्यहम्‌ ॥ 
(२९) 


भगवान्‌ कहते हैं कि में सम्पूर्ण भूतोंके प्रति सम 
हँ । हमारे लिए न तो कोई ट्रेषास्पद है और न कोई 
प्रेमास्पद है । 


यहाँ देखो, भगवानुने अन्यत्र कहा है कि सब 
मुझमें हैं, और में सबमें नहीं हुं । इस तरहकी बात 
भनेक स्थानोंमें गीतामें आयी है-- 


भूतभृन्न च भूतस्थो ममात्मा भतभावनः। 


अधिष्ठान अध्यस्तमें अनुस्यूत है, परन्तु अध्यस्त 
अघिष्ठानमें अनुस्यूत नहीं है । एक भक्त ही ऐसा है, 
जिसके बारेमें भगवान्‌ बोलते हैं कि भक्त मुझमें है 
और में भक्तमें हूँ । यदि भगवान्‌ अधिष्ठान खूपसे, 
प्रकाशक रूपसे, अन्तर्यामी रूपसे भक्तको अपने हृदयमें 

धारण करते हैं तो भक्त लोग भी पितारूपसे, माता 
रूपसे, सखारूपसे, पुत्ररूपसे, और नहीं तो अपनी 
आत्माके रूपसे ही सही--भगवानुको अपने हृदयमें 
धारण करते हैं। तो भक्त लोग भी पिता रूपसे, 
माता रूपसे, सखा रूपसे, पुत्र रूपसे, और नहीं तो 
अपनी भात्माके रूपसे ही सही--भगवानुको अपने 
हृदयमें धारण करते हैं । भक्त ही ऐसा है, जो सारे 
जगतुको अपने हृदयमें धारण करनेवाले भगवानुको 
अपने हृदयमें धारण कर लेता है । इसलिए भगवानुने 
यहाँ अपनी बोली बदल दी है। वेसे तो कहते थे कि 
“न त्वहं तेषु ते मयि'--मैं उनमें नहीं हूँ, वे मुझमें हें । 
परन्तु यहाँ वे क्या बोलते हैं? कि 'मयि ते तेषु 
चाप्यहम्‌'--मुझमें वे हैं और उनमें में हूँ । 


हम भगतन के भगत हमारे। 
सुन अजुन प्रतिज्ञा मेरी यह व्रत टरत न टारे॥ 
अपि चेत्सुदुराचारो भजते मामनन्यभाक्‌ । 
साधुरेव स मन्तव्यः सम्यग्व्यवसितो हि सः ॥(३०) 


अब प्रश्‍न यह आया कि यदि कोई दुराचारी हो 
तो भगवानु क्या करेंगे ? दुराचारीको छोड़ देंगे कि 
पकड़े रहेंगे ? क्योंकि कोई-कोई प्रेमी ऐसा होता है 
कि आचरणमें कभी च्युत हो जाता है। ज्ञानमें भी 
कभी पुर्णता नहीं होती है। तो प्रेमी तो हो, परन्तु 
उसका ज्ञान अधूरा हो, और आचरण भी त्रुटिपूर्ण 
हो तो भगवान्‌ क्या देखेंगे वहाँ ? बोळे कि भगवान्‌ न 
तो उसके ज्ञानकी ओर देखेंगे और न भआचारकी 
ओर । भगवान्‌ तो प्रेमको ही देखते हैं। प्रेमको 
छोड़कर और कुछ देखना उन्हें नहीं आता है। पहले 
भगवानुकी आँख सब कुछ देखा करती थी, परन्तु 
उन्होंने भक्तके प्रति प्रेमका एक ऐसा लेंस लगा लिया 
है कि उनको न तो अपने भक्तके ज्ञानकी कमी 
दीखती है और न उसके आचारकी त्रुटि दीखती है । 
वे देखते हैं केवल उसका प्रेम ! 


रहति न प्रभु चित चूक किये को। 
करत सुरति सय बार हिये को॥ 


२८२] 


जेहि अघ बधेउ व्याध जिमि बाळो। 
फिरि सुकंठ सोइ कोन्‍न्ह कुचाली॥ 
सोइ करतृति विभौोषण केरी। 
सपनेहुँ सो न राम हिय हेरी॥ 


भगवानको भक्तका दोष दिखता ही नहीं है। 
भक्तका दोष देखनेमें भगवान्‌ अन्धे हैं। वे सोचते हैं 
कि हर समय दोष देखते रहना, और उसके लिए 
आँखोंको खुला रखना क्या अच्छा लगेगा ? इसलिए 
उन्हें कभी बन्द करना चाहिए और कभी खोलना 
चाहिए । जब भक्तोंका गुण देखना होता है--तब 
भगवान्‌ आँखें खोल लेते हैं, और जब भक्तका दोप 
देखना होता है-तब आँखें बन्द कर लेते हैं। 


अपि चेत्सुदुराचार:--जेसे सि महात्मा 
सुदुर्लभः'के साथ 'सु' था, वैसे हो यहाँ 'दुराचारः'के 
साथ 'सुदुराचारः' कर दिया है। इसका अर्थ है कि 
कच्चा दुराचारी नहीं, पक्का दुराचारी । “भजते 
मामनन्यभाक्‌'--भक्तने यह प्रतिज्ञा कर ली कि भव 
में भगवानको छोड़कर और किसीकी सेवा नहीं 
करूंगा । उन्हींका शौचालय साफ करूंगा, उन्हींके 
घरमें-रास्तेमें झाड़' लगाऊँगा और वे बेचेंगे, तो विक 
जाऊंगा-लेकिन उनको नहीं छोड़गा। भगवातूने 
कहा कि महात्मा लोगो, देखो; अब तुम उसको 
दुराचारी मत कहना । जीभसे भी उसको दुराचारी 
मत कहना और मनसे भी दुराचारी नहीं मानना। 
साधुरेव स मन्तव्य:--आधा साधु मत मानना, 
पुरा साधु मानना--'एव'का यही तात्पर्य है। तब 
क्या कहें महाराज ? बोले कि देखो, मनुष्यका जो 
जीवन है, वह कर्मरूप नहीं है; निश्‍चय रूप है। 
पंचदशीमें आया है कि-- 


यह्चित्तस्तन्मयो मर्यः गुह्यमेतत्‌ सनातनम्‌। 


अर्थात्‌ जिसका चित्त जहाँ है, वही मनुष्यका 
रूप है । माँका कोई भक्त आ जाये तो उठकर खड़े 


श्रीगीता-रस=रत्वाकर 


CC-0. Mumukshu Bhawan Varanasi Collection. Digitized by eGangotri 





be ! 


हो जाओ। क्यों? कि माँ आ गयी, उनका आदर 
करो। अरे यह माँ नहीं है भाई, यह तो माँका भक्त 
है। बोले कि नहीं, “यो यच्छद्धः स एव सः-जो 
माँपर श्रद्धा करता है, वह माँका ही रूप है। जो 
भगवानूपर श्रद्धा करता है, वह भगवानुका ही 
खप है। 


‘सम्यग्व्यवसितो हि सः'—ये जो कर्मठ लोग 
होते हैं, वे बहिरंग-करमंको बहुत मूल्य दे देते हैं। 
यद्यपि वे दूसरेके कर्मको तो बहुत मूल्य दे देते हैं, 
और खुद जो छिप-छिपकर चुपके-चुपके करते हैं-- 
उसका मूल्यांकन नहीं करते हैं । कमको इतना मूल्य 
मत दो । मनुष्यके निश्च यको मूल्य दो कि वह क्या 
निश्चय किये हुए है । अरे उसने बहुत बढ़िया निश्चय 
किया है। क्या किया है महाराज! कि हम अब 
भगवानुका भजन करेंगे । 


देखो, रास्तेमें जब आदमी चलने लगता है, तब 
ठोकर लगनेपर कहीं गिर भी पड़ता है। हमलोग 
एकवार बद्रीनाथ जा रहे थे, तो देवप्रयागतक जाते- 
जाते ऐसा हो गया कि चल ही न सकें। पाँच-छह 
दिन वहीं ठहर गये । वहाँ डाक्टरकी दवा की, अच्छे 
हुए और फिर आगे बढ़े ऐसा नहीं कि गिर पड़नेसे, 
पाँच लड़खड़ा जानेसे अपनी यात्रा बन्द कर दें । यदि 
यह्‌ निश्चय है कि हमको वहीं पहुँचना है, तो पाँव 
लड़खड़ाते हें तो लड़खड़ाने दो । गिरना हो तो गिरने 
दो। फिर उठो, फिर चलो; फिर गिरो, फिर उठो, 
फिर चलो । गिरना अपराध नहीं है । अपराध अपनो 
यात्रा बन्द कर देना है। तुम्हारा विश्वास नहीं 
टूटना चाहिए । निश्चय बिलकुल पक्का रखो कि 
हमें तो गन्तव्य स्थानतक पहुंचना ही है--सम्यरव्य- 
वसितो हि सः ।' 


छह बरसका सपना देखा और अब एक मिनटके 
लिए जग गये-तो आप किसकी ज्यादा कीमत 
समझते हें? छह बरसका सपना कीमती है कि एक 


आनन्द : बोघ 


मिनटका जागना कीमती है? एक मिनट जागना 
कीमती है । छह बरस ही नहीं, छह जन्मके भयंकर 
स्वप्नको भी बाधित कर देनेमें समर्थ है एक मिनटका 
जागना । 


क्षिप्रं भवति धर्मात्मा शइवच्छान्ति निगच्छति । 
कौन्तेय प्रतिजानीहि न मे भक्तः प्रणश्यति॥ (३१) 


यह नहीं समझना कि दुराचारी धर्मात्मा नहीं 
हो सकता। धर्मात्मा नहीं होनेवाला होता तो 
भगवानुकी ओर चलता ही केसे ? उसको मिळनेवाले 
फलमें भी दोष नहीं होगा; उसे शाइवती शान्ति 
मिलेगी-'शश्वच्छान्ति निगच्छति ।' 


भगवानूने कहा कि हे अर्जुन ! 'प्रतिजानीहि' । प्रति- 
जानीहि'--यह मध्यम पुरुष हैं । “त्वं प्रतिजानीहि-- 
यह न प्रथम पुरुष है, न उत्तम पुरुष है ।' भगवातूने 
कहा कि हे अर्जुन, तुम प्रतिज्ञा करो । क्या करें 
महाराज ? कि तुम प्रतिज्ञा करो; प्रतिज्ञाका स्वरूप 
यह रखो कि "न मे भक्तः प्रणश्यति ।' तुम दुनियामें 
घोषणा कर दो कि जो भगवानुकी भक्ति करता है, 
उसका नाश नहीं होता । भर्जुनने कहा जब तुम खुद 
ही मौजूद हो, तो तुम्हीं प्रतिज्ञा कर दो, मुझसे क्यों 
प्रतिज्ञा करवाते हो ? भगवानूने कहा कि भाई देखो, 
मुझे इस महाभारत युद्धमें दो वार प्रतिज्ञा भंग करनी 
पड़ी है। तो लोग हमारी प्रतिज्ञापर उतना विश्वास 
नहीं करेंगे; कहेंगे कि कोई भक्त मिल जायेगा और 
हाथ-पाँच पकड़ लेगा तो ये फिसल जायेंगे बाबा ! 


असलमें भक्तका अन्तःकरण ही भगवानका अन्तः- 
करण है। वेदान्ती लोग इस वातको जानते हैं कि 
भगवानु कार्योपाधिक नहीं है, कारणोपाधिक हैं। 
भगवानका अपना निजका कोई अन्तःकरण नहीं है। 
अन्तःकरण तो कार्य है । भगवानु अपना सारा काम 
भक्तके अन्तःकरणमें बेठकर उसीके अनुसार करते 
हैं। अब कोई बड़ा भक्त मिल गया महाराज और 

भगवानुको फँसाके ले गया । राघारानी कभी-कभी 
रातभर प्रतीक्षा ही करती रह जाती हैं। तो 
भगवानुने कहा कि अर्जुन, मैं प्रतिज्ञा करूँगा तो 
उसकी झूठी होनेकी सम्भावना बनी रहेगी। लेकिन 
तुम्हारे जेसे मेरे भक्तके मुँहसे जो बात निकलेगी, 
वह कभी झूठी नहीं होगी। मैं अपने भक्तके मुँहसे 
निकली हुई बात झूठी नहीं होने दे सकता । इसलिए 
तुम प्रतिज्ञा करो कि 'न मे भक्तः प्रणश्यति ।' 


देखो, प्रणाश किसका होता है-उसने तो आपकी 
जान-पहचान है ही । जिसकी बृद्धिका नाश हो गया, 
उस आदमीका विनाश हो गया--4वुद्धिनाशात्‌ प्रण- 
श्यति । नो श्रोष्यसि विनङ्क्ष्यसि'--भगवानुने एक 
जगह यह भी कहा कि मेरी बात नहीं सुनेगा तो 
विनष्ट हो जायेगा । 


अब देखो, यह बात तो हुई इस जन्मके पापकी। 
“अपि चेत्सुदुराचार:--यह इस जन्मके पापकी सूचक 
है। जो इस जन्मका पापी हो और भगवानुकी ओर 
चलनेका निश्चय कर चुका हो तो वह शीक्र हो 
महात्मा हो जाता है--क्षिप्रं भवति धर्मात्मा।” एक 
महात्मा जब 'क्षिप्र' बोलते थे तो चुटकी बजाते थे 
कि क्षिप्रे' माने तत्काल धर्मात्मा हो जाता है। एक 
क्षणकी भी देरी नहीं लगती । किन्तु कोई जन्म- 
जन्मान्तरका पापी हो, तब क्या होगा ? बोले, कि 
वह भले ही पाप-परायण जातिका पापो हो, पूव॑- 
जन्मका पापी हो, जन्म-जन्मका पापी हो, तब भी 
महात्मा हो जाता है-- 


मां हि पार्थ व्यपाथित्य येऽपि स्युः पापयोनयः । 
त्रियो वेश्यास्तथा शूद्रास्तेऽपि यान्ति परां गतिम्‌ ॥(३२) 


इस जन्मके पापीका उल्लेख है--अपि चेतु सुदुरा- 
चारो भजते मामनन्यभाक्‌ ।' और जन्म-जन्मके 
पापीका उल्लेख है--मां हि पार्थ व्यपाश्रित्य। जात- 


पापो, पूर्वंजन्मका पापी है । 


२८४ ] 


'पापयोनयः'--मधुसूदन सरस्वतीने इसकी टीका 
लिखी है कि 'पापयोनयः' माने “गुध्रादयः' । गोस्वामी 
तुळसीदासजी भी यही कहते हें-- 


गीघ अधम खल आमिष भोगो। 
गति सो पाव जेहि जाचत जोगी ॥ 


शंकराचार्यने “पापयोनयः'को "स्त्रियो वेश्यास्तथा 
शूद्राः'का विशेषण माना है। मधुसूदनजी शंकराचायंके 
अनुयायी हैं । फिर उन्होंने शांकरभाष्यमें ऐसा रहते 
बदला क्यों ? इसपर थोड़ा विचार करें। शंकरा- 
चायंका यह कहना है कि जहाँ व्यासकृत ब्रह्मसूत्र भी 
श्रुतिके विरुद्ध जाता हो, वहाँ बलातु श्रुतिके अनुकूल 
ब्रह्मसूत्रका अर्थ करना चाहिए। उन्होंने यहाँतक 
कहा है कि बलपूर्वक ब्रह्मसूत्रको श्रुत्यारूढ़ करो। 
श्रुति परम प्रमाण है । ब्रह्मसूत्र सूत्रानुकूल होनेसे ही 
प्रमाण है। यह नियम शंकराचार्यने ही बनाया है 
और अपने भाष्यमें अनेक स्थानोंपर इसका पालन 
किया है। 


अब मधुसूदन सरस्वतीने देखा कि शंकराचार्य 
बोलते तो हैं, परन्तु एक श्रुति ऐसी है, जिसके विरुद्ध 
उनका भाष्य जाता है। वह श्रुति कौन-सी है? 


तद्‌ य इह रमणीयचरणा 
अभ्याशो ह यत्ते रमणीयां 
योनिमापद्येरन्‌ ब्राह्मणयोनि वा 
क्षत्रिययोनि वा वेश्ययोनि वा । 
कपूयचरणा 
अभ्याशो ह यत्ते कपुयां योनि- 
सापद्येरन्‌ श्वयोनि बा सुकरयोनि 
वा चाण्डालयोनि वा॥ 
( छा० ५.१०.७) 


अथ य इह 


तो यहाँ वेश्य-योनिका रमणीयाचरणमूलक 
योनियोंमें उल्लेख है ओर शांकरभाष्य जाता है उस 

श्रुतिके विरुद्ध । तब क्या करना चाहिए ? बोले कि 
भाई, यहाँ श्रुतिका पक्षपात करना ही ठीक है, जिससे 
कि श्रुति लग जाये । इसलिए उन्होंने पापयोनयःका 
अर्थ गृप्रादयः कर दिया । लेकिन इससे क्या शांकर- 
भाष्यमें कोई अन्तर पड़ गया ? नहीं, अन्तर तो नहीं 
पड़ा | फिर क्या हुआ ? वही आपको सुनाता हूं । 


देखो, चाहे गृश्नादि हों, स्त्रियाँ हों, वेश्य हों, 
शूद्र हों--इस इलोकमें एक बात तो लगी हुई है-- 
'तेऽपि यान्ति परां गतिम्‌ ।” इसलिए निकृष्टता तो 
कहीं-न-कहींसे आती ही है। बोले कि हाँ निकृष्टता 
आती तो है और इसलिए हमको शांकर-सिद्धान्त 
मान्य है। परन्तु निकृष्टता किसकी अपेक्षासे 
आती है । 


कि पुनर्ब्राह्मणाः पुण्या भक्ता राजर्षयस्तथा । 
अनित्यमसुखं लोकमिमं प्राप्य भजस्व माम्‌ ॥ (३३) 


ब्राह्मण पुण्य है । राजषि भक्त है। सैनिकको 
सेनापति और राजाका भक्त होना चाहिए । किन्तु 
ब्राह्मणको किसीका भक्त होनेकी जरूरत नहीं है, 
उसे तो पवित्रान्तःकरण, शुद्धान्तःकरण होना चाहिए । 
वह कहीं भी अन्यायका पक्ष न ले, सर्वत्र शास्त्रोक्त 
निर्णय ही दे। एक कदम सत्यसे विचलित न हो। 
इसी तरह क्षत्रियका काम है कि सेनापतिकी जो 
आज्ञा हो, उसका पालन करे। इस प्रकार राजषिमें 
भक्तिकी प्रधानता और ब्राह्मणमें शुद्धान्तःकरणकी 
प्रधानता होनी चाहिए। इनकी अपेक्षा स्त्री, वैश्य, 
शूद्रको दो नम्वर देना पड़ेगा । यदि 'पापयोनयः'को 
कर दो स्वतन्त्र तो श्रुतिका विरोध बिल्कुल नहीं 
होगा । मतलब यह निकला कि यह दुनियाँ अनित्य 
है, नाशवान्‌ है और दुःख है इसमें। इस सूष्टिमें 
जितना भी दुस्यमात्र है--अनित्यम्‌ असुखं लोकस्‌ ~ 
'लोक्यन्ते इति लोकाः दृश्यन्ते इति' | यह जो दृश्य 
वग है, वह केसा है? अनित्य है--'यद्‌ दुष्टं तन्‌ 
नष्टम्‌ । और 'असुखं दुःखालयम्‌”-इसमें सुख नहीं 

है, दुःख है। यहाँ आँधी तूफान चलता ही रहता है । 
कभी आग लग गयी, कभी वज्र पड़ गया, कभी 
तूफान आ गया, कभी बाढ़ आ गयी। संन्यासीका 
यह विभाग भी नहीं है। यदि बाढ़ आनेपर बाढ़- 
सहायता करने जाओ, सूखा पड्नेपर सूखा सहायता 
करने जाओ भौर महामारी पड़नेपर महामारी सहा- 
यता करने जाओ, तो लोग कहेंगे कि यह क्या त्याग 
करके आत्म-चिन्तन करेगा ? संन्यास “ब्रह्मात्मेक्य- 
चिन्तन'के लिए है । में आपके सामने दो टूक बात 
कर देता हूँ । समाज-सेवाका विभाग दूसरा है और 
यह दृश्यमात्र जो अनित्य है, दुःखरूप है, इसमें आकर 
भगवद्धजन करना दूसरी बात है। इसलिए परमात्मा 
का चिन्तन करो--'भजस्व माम्‌ ।' 


कोटि विप्र बघ लागहि जाहू। 

आयें सरन तजऊं नहि ताहू॥ 
श्रवन सुजस सुनि आयऊ, प्रभु भंजन भव-भीर। 
त्राहिःत्राह आरति हरन, सरन सुखद रघुबीर ॥ 
मन्मना भव नडडूक्तो मद्याजी मां नमस्कुरु। 
सामेवेष्यसि युक्त्वेवमात्मानं मत्परायणः ॥ (३४) 


गीताके अठारवें अध्यायमें भी यह इलोक 
आया है-- 


मन्मना भव मःडूक्तो मद्याजी मां तमस्कुरु । 
मामेवेष्यसि सत्य ते प्रतिजाने प्रियोऽसि मे ॥ (६५) 


पर यहाँ गीताके बीचमें है । गिनती करके देखने 
पर यह बात स्पष्ट हो जायेगी कि यह गीताका मध्य- 
वर्ती लोक है । इसमें भगवानु कहते हैं कि “मन्मना 
भव'-मेरा ज्ञान प्राप्त करो। फिर कहते हैं कि 
“मद्भक्तो भव'--मुझको जानकर मेरी भक्ति करो 
और “मद्याजी' माने अपने अहंकारका बलिदान कर 
दो । “माँ नमस्क्रुर-मेरे प्रति नमस्‌ करो । 'नमस्कुरु' 
तो शरणागति है। मद्याजी! माने यज्ञ-यागादि धर्मा- 
नुष्ठान है । मद्भक्तः'-यह उपासना है और 'मन्मनाः' 
तत्त्वज्ञान है । मतलब यह कि भगवानका ही ज्ञान हो, 

भगवानको हो भक्ति हो, भगवानुके लिए ही धमं हो 
और भगवानुके प्रति ही शरणागति हो । इस तरह 
चारोंको मिलानेपर क्या होगा? वह 'मत्परायण' 
हो जायेगा । 


“एवम्‌ आत्मानं युक्त्वा माम्‌ एव ऐष्यसि'--इस 
प्रकार अपने-आपको योगयुक्त करके तुम मुझे प्राप्त 
हो जाओगे। इसके लिए एक तो ज्ञानमागं है। कि 
नहीं बनता है महाराज ! क्योंकि “ज्ञान को पंथ कृपान 
की धारा ।' अच्छा, भक्तिके मागंसे चलो । लेकिन 
महाराज, वह भी भावात्मिका है । आवे तो आवे, न 
आवे तो न आवे। भक्ति जरा मूडी है। उसे मूड 
आवे तो वह॒ चाण्डालके घरमें भो चली जाये और 
मूड न आये तो बड़े-बड़े ब्राह्मणोंका तिरस्कार कर 
दे | वह अपनी मौजसे ही आतो है। शाण्डिल्य-दशांनमें 
लिखा है कि 'कृतिसाध्यताभावातु' भर्थातु भक्ति 
कृतिसाध्य नहीं है। नारद भक्ति-दशंनमें 'स्वयं- 
प्रकाररूपत्वात्‌ इति सनत्कुमारः है । वह तो स्वयं 
प्रकाश है; किसीके सामने चमक जाये तो चमक 
जाये और किसीको बिलकुल अपने पावकी रुनझुन 
भी न सुनने दे ! इसलिए भक्ति महारानी ऐसी हैं 
कि कृपा करके ही किसीके हृदयमें आती हैं । 


भक्ति ज्ञानियोमें तो स्वभाव बनकर आती है। 
जैसे ज्ञानीमें अद्वेष्टापना स्वाभाविक होता है, वैसे ही 
उनके हृदयमें भक्ति भी स्वाभाविक होती है। 
शाण्डिल्यके अनुसार वह कृति-साध्य नहीं है। 
परन्तु यदि किसीपर भगवान्‌ अनुग्रह करें या उसका 
अन्तःकरण इतना शुद्ध हो कि वह भगवानको पसन्द 
आ जाये—तो भक्ति आजाती है । 

अब यहाँ “आत्मानम्‌? ओर 'मां' का जो सामाना- 
घिकरण्य है, उसपर वेदान्तियोंका ध्यान खींचना 
आवश्यक है । 'आत्मानं युक्त्वा मां एव एष्यसि 
इसपर यह प्रश्‍न उठता है कि आप अपने-आपको तो 


जोड़ोगे और प्राप्त होओगे भगवानको । जुड़ोगे अपनेसे 

और मिलोगे भगवानुसे--यह क्या बात हुई ? इसका? 
अर्थ यह है कि दोनों दो नहीं हैं, बिलकुल एक ही हैं। 

जिससे जुड़ोगे उससे मिलोगे; जिससे मिलोगे उससे 

जुड़ोगे। यहाँ भगवान्‌ भी प्रत्यक्‌-चैतन्याभिन्न ब्रह्म 

ही है। 


गीताके आठरवें अध्यायके पेंसठवें इलोकमें 
भगवानूने यह कहा कि “सत्यं प्रतिजाने'--में सच-सच 
प्रतिज्ञा करता हूँ, तब मानों अर्जुन बोले कि में देख 
चुका हूँ, तुम दिलके कितने सच्चे हो ! सुन चुका हूँ 
कि तुमने माटी खोयी और मैयासे झूठ बोल गये कि 
नहीं खायी । और की तो बात ही क्या, खास अपनी 
मांसे तुम झूठ बोल गये ! फिर गोपियोंसे बोल दिया 
कि मैंने तो कभी झूठ कहा नहीं है 


न मयोदितपुवं वा अनृतं तदिमे बिदुः। (१०.२२.११) 


एक बार किसी बापने अपने बच्चोंको इकट्ठा करके 
कहा कि लुम लोगोंमें जो सबसे बड़ा झूठ बोलेगा, उसे 
में इनाम दूँगा। मुझे देखना है कि तुमलोगोंकी अक्छ 
केसी है ! अब जब बच्चे झूठ बोलने लगे तो बापने 
कहा कि अरे, तुमलोग इतनी उम्रमें ऐसा-ऐसा झूठ 
बोलते हो । मैंने तो जिन्दगीमें कभी झूठ बोला हो 
नहीं है । बच्चोंने कहा कि पिताजी, तब इनाम आप 
ही ले लीजिये, क्योंकि इतना बड़ा झूठ तो हमें बोलता 
नहीं आता है । 


तो भगवान्‌ कहते हैं कि ति प्रतिजाने'-में तुमसे 
जो बोलता हूँ, वह सत्य है। अर्जुन बोले कि बाबा, 
लुम जो व्रजवासी हो, गाँवके ग्वारे हो; तुम तो 
अपनोंसे भी झूठ बोलते हो । भगवान्‌ बोले कि नहीं- 
नहीं “प्रियोऽसि मे!--तू तो मेरा बड़ा प्यारा है। तुमसे 
केसे झूठ बोल सकता हूँ ? किसी ऐरे-गेरेसे झूठ बोल 
दूँ तो बोल दूँ, अपने प्यारेसे झूठ केसे बोळूंगा ? यही 
अर्थे विश्वनाथ चक्रवर्तीने अपनी टीकामें लिखा है। ० 


॥ इस प्रकार यह “राजविद्याराजगुह्ययोग' नामक नववाँ अध्याय पूरा हुआ ॥ 

दसवाँ अध्याय 


अब आभो, दसवें अध्यायमें प्रवेश करें । विभूति 
योग इसका नाम है । अध्यायोंके नाम महाभारतमें 
नहीं हैं । उसमें तो “भगवद्गीता-पवँणि प्रथमोऽध्यायः, 
द्वितीयोऽध्यायः' आदि ऐसे ही हैं आचारय लोगोंने 
भध्यायोंके नामकी कुछ व्याख्या-आख्या भी नहीं की 
है। लेकिन अब तो भाई, यह बात चल गयी है। 
स्थितस्य गतिः चिन्तनीया’ आचाय॑ लोग कहते हैं 
कि जो बात चल जाये, उसकी कोई संगति लगा देनी 
चाहिए; उसके साथ ज्यादा खटपट करनेकी जरूरत 
नहीं है । नहीं तो खण्डन-मण्डनमें दिमाग खराब 


होता है। 
श्रीभगवानुवाच 


भूय एव महाबाहो शृणु मे परमं वचः। 
यत्तेऽहं प्रीयमाणाय वक्ष्यामि हितकाम्यया ॥ (१) 


भगवान्‌ कहते हैं कि अर्जुन सुनो ! 'महाबाहो' 
का अर्थ है योद्धा । 'महाबाहो' सम्बोधनके द्वारा 
भगवान्‌ यह संकेत कर रहे हैं कि यदि तुम युद्ध नहीं 
करोगे तो तुम्हारी ये बड़ी-बड़ी बाहें निष्फल चली 
जायेंगी और बाहुओंको सफलता तब है, जब वे कोई 
बड़ा भार वहन करें | तुम्हारी बाहोंपर धर्मका बड़ा 
भार पड़ा है और तुम उसको उतारकर फेंक देना 
चाहते हो? धर्मरक्षा और धर्म-संवद्धनका भार 
तुम्हारी बाहोंपर है । अरे, तुम तो दूरकी कौड़ी ला 
सकते हो, दूरकी वस्तुको भी उठा सकते हो! में तो 
तुमको बहुत नजदीककी बात बताता हुँ--श्व॒णु मे 
परमं वचः।' परम वचन सुनाता हूँ। यह भी देखो 
कि वचन तो परम है ही, श्रेष्ठ है ही, यह 'प्रीय- 
माणाय' भी है-अर्थात्‌ तुम मेरी बात सुनकर खुश 

होते हो, तृप्त होते हो । जो बात सुनकर खुश हो, 
उससे तो वह कहनी ही चाहिए । 


‘हितकाम्यया’ भगवान्‌ कहते हैं कि मैं जो कुछ 
कह रहा हूँ हितको कामनासे ही कह रहा हूँ। मेरे 
हृदयमें हित-ही-हित भरा है। इस तरह वक्ताके 
हृदयमें हित है, श्रोताके हृदयमें प्रीति-तृप्ति है और 
वचन सर्वोत्कृष्ट है-इसलिए आओ, सुनो । 


देखो, इस दसवें अध्यायमें दो विषय हैं । उनपर 
आप लोग अलग-अलग विवेकपूरवंक ध्यान देना । एक 
है योग और एक है विभूति । जब ठंडे पानीमें बर्फ 
मिला हुमा रहता है, तो उसका नाम होता है योग; 
और जब जमकर सिल्लीके रूपमें आ जाता है, तब 
उसका नाम होता है विभूति । जलके वेभवका नाम 
बफे है । आग जबतक लकड़ीमें छिपी है, तबतक योग 
है और जब ठण्ड दूर करनेके लिए अथवा रसोई 
बनानेके लिए प्रकट हो जाती है, तब वह भर्निका 
वैभव कहलाती है । इसी प्रकार परमेश्वर योग खूपसे 
भी रहते हैं और विभूति ख्पसे भी रहते हैं। इस 
ओर में आपका ध्यान इसलिए खींच रहा हूँ कि कई 
लोग योगके पक्षमें बहुत ज्यादा हो जाते हैं--कि बस, 
हम मिले रहें ईशवरसे। और कई लोग विभूतिके 
पक्षमें बहुत ज्यादा हो जाते हैं-कि यह देखो भग- 
वानुका वैभव । भगवानका वैभव है सूरय, भगवानुका 
वैभव है चन्द्रमा, भगवानका वैभव है हिमालय ( इन 
सब वैभवोंका वर्णन आयेगा इस अध्यायमें )। तो 
योग भौर विभूति इन दोनोंके माध्यमसे भगवानका 
वर्णन करनेका लाभ क्या है? प्रयोजन क्या है? 
लाभ न पूछो तो प्रयोजन तो पूछ ही लो । क्योंकि, 

बिना प्रयोजनके मन्दवुद्धि पुरुष भी प्रवृत्त नहीं होता- 
“प्रयोजनमतुद्दिर्य न मन्दोऽपि प्रवतंते । 
यहाँ प्रयोजन यह है कि जब समाधिमे रहें तो 
वहाँ भी भगवानूसे मिळे रहें और जब सूर्य-चन्द्रमा 
वृक्ष-पृ्थिवी-पवंत-नदी देख रहें, तब भी परमात्माका 
दर्शन हो रहा है। तो समाधिमें भी परमात्माका 
अनुभव हो-इसके लिए दसवें अध्यायमें योग और 
विभूति दोनोंका वर्णन है। आप सातवें इलोकको 
देखना, उसमें बिल्क्ुल विभाग कर दिया गया है । 
एतां विर्भात योगं च मम यो वेत्ति तत्त्वत: । 
सोऽविकम्पेन योगेन युज्यते नात्र संशयः ॥ (७) 
यहाँ अविकम्प योग एक और आगया । एक 
विभूति है, एक योग है और एक अविकम्प योग है। 
पातञ्जलयोगके अष्टांग-योगमें यह अविकम्प योग 
नहीं है । घरेण्डसंहितामें नहीं है, दुढ़योग-प्रदीपिकामें 
` नहीं है, योग-संहितामें नहीं है, मन्त्र-योग संहितामें 
नहीं है और राजयोग-संहितामें भी नहीं है। यह 
भविक्रम्प योग गीतामें है-माने जो समाधिमें है, 
वही व्यवहारमें है । योग विकम्पित नहीं हुआ, डाँवा- 
डोळ नहीं हुआ--चाहे व्यवहारमें रहो, चाहे समाधि- 
में रहों-सोऽविकम्पेन योगेन युज्यते नात्र संशय: । 
जो विभूतिको भी भगवान्‌ देखता है और शान्तिको 
भी भगवान्‌ देखता है, वह भगवानुसे कभी बिछुड़ता 
नहीं--यह बात इन इलोकोंमें आपको दिखायी देगी | 
नमे विडुः सुरगणाः प्रभवं न महर्षयः। 
अहमादिहि देवानां महर्षोणां च सवंदाः ॥ (र) 
यो मामजमनादि च वेत्ति लोकमहेश्वरम्‌ । 
असंमूढः स मर्त्येषु सवंपापेः प्रमुच्यते ॥ (३) 
भगवानु कहते हैं कि ये जो देवता लोग हैं, 
इन्द्रियोंके आधिदैविक अधिष्ठाता हैं-हाथमें इन्द्र हैं, 
पाँवमें विष्णु हैं--ये मेरी उत्पत्तिको नहीं जानते । 
इनपर यह कहावत चरितार्थ होती है कि 'बापके 
जन्म कि जाने पूत” ? ये तो बादमें पेदा हुए हैं; बच्चे 
हैं; ये क्या जानेंगे? बोले कि अच्छा, ऋषि लोग 
जानेंगे ? बोळे कि नहीं । इन्द्रियोंके आध्यात्मिक 
दुष्टिसे एक-एक ऋषि हैं और जेसे ऋषिलोग द्रष्टा 

होते हैं “ऋषयो मन्त्रद्रष्टारः'--वैसे ही शब्दःद्रष्टा- 
श्रोता ऋषि हैं, रूप-द्रष्टा नेत्र ऋषि हैं, गंध-द्रष्टा 
घ्राण ऋषि हैं और रस द्रष्टा रसना ऋषि हैं। 
लेकिन ये ऋषिलोग भी भगवानुकी उत्पत्तिको नहीं 
जानते हें। ये लोग भी नहीं जानते हैं कि हमको 
अपनी ज्ञान-रङ्मिसे उज्जीवित करनेवाला परमात्मा 
कहाँसे पैदा होता है । 

'अहमादिहि देवानां महर्षीणां च सर्वशः-ये 
कर्मेन्द्रिय, ज्ञानेन्द्रिय और अन्तःकरणके जितने आधि- 
देविक देवता हैं तथा विश्व-सृष्टिमें और भी जितने 
देवता हैं--जेसे वास्तु देवता, अग्नि देवता, वायु 
देवता आदि जितने भी देवता हैं--वे सब व्यष्टि- 
समष्टिरूपसे ज्ञान-रर्मि देनेवाले परमात्माको नहीं 
जानते हैं। अच्छा, ऋषि नहीं तो महषि तो जानते 
होंगे। कि महषि भी नहीं जानते हैं! तब कौन 
जानता है ? 

देखो अर्जुन, तुम दो बातोंको जान लो । इद्धियाँ 
जायमान हैं, ऋषि जायमान हैं और में अज हूँ। 
इन्द्रियों, ऋषियों और देवताओंका भादि है, परन्तु 
मेरा आदि नहीं है-'अनादिरादिगोंविन्द: सर्व 
कारणकारणम्‌ ( ब्रह्मसंहिता ५.१ ) | 

इसलिए तुम परमात्माको इस तरहसे जानो कि 
वह्‌ जन्य नहीं है और अनादिको ढूँढुनेके लिए 
कालके आदिमें जानेकी जरूरत नहीं है। यह 
जाननेकी चेष्टा मत करो कि यह भूत कहांसे प्रारम्भ 
होता है । यदि तुम इस चक्करमें पड़े तो समझ लो 
कि फिर ईश्वर तुमको नहीं मिलेगा । अगर कालके 
आदिमें पहुँचना चाहोगे-तो काल विकल्पमात्र है, 
उसका आदि कहीं होता नहीं । देश भी विकल्प मात्र 
है, उसका भी कहीं आदि नहीं है । दिशाएँ भी विकल्प- 
मात्र हूँ, उनका भी आदि नहीं है। इसलिए पूर्व- 
पश्चिम-उत्तर-दक्षिण ढूँढ़नेके लिए कहीं मत जाना | 
परमात्मा तो--जहाँ वृत्तियोंका उत्थान होता है- 
वहाँ रहता है, भौर उसका है नित्य योग। उस 
लोक-महेश्वरको पहचान लोगे तो भसंमूढ हो 
जाओगे । फिर कोई पाप-ताप नहीं लगेगा । सर्वपापैः 

प्रमुच्यते ।' 'सर्वंपापेः' माने अविद्या-तत्कार्येः' । केवल 
'पाप' रहे, तब तो 'पापकमं' अर्थ लेना और जब 
सिवंपाप' रहे, तब 'समूल पाप'को लेना चाहिए । 
समूल पाप माने फल-सहित, करण-सहित, कर्ता- 
सहित, और अपने मूलभूत अज्ञानके सहित । 

ये सब पापकी जातियाँ हें । 

योऽन्यथा सन्तमात्मानमन्यथा प्रतिपद्यते । 

कि तेन न कृतं पापं चोौरेणात्सापहारिणा ॥ 

जो है तो कुछ, और जानता है अपनेको कुछ 
भी पापी है। भ्रम भी पाप है। श्रमका बाप अज्ञान 
भी पाप है । तो “सर्वपापेः प्रमुच्यते’ माने इन सबसे 
छुटकारा मिल जाता है परमात्माको जान लेनेपर | 
बुद्धि्जानमसम्मोहः क्षसा सत्यं दमः शमः। 
सुखं दुःखं भवोऽभावो भयं चाभयमेव च॥ (४) 
अहिसा समता तुष्टिस्तपो दानं यशोऽयशः। 
भवन्ति भावा सूतानां सत्त एव पृथग्विधाः ॥ (५) 

'बुद्धि्जञानमसंमोहः'--अब भगवानुने कहा कि 
अर्जुन, इस बातपर ध्यान दो, बुद्धि, ज्ञान, असंमोह, 
क्षमा, सत्य, दम, शम, सुख-दुःख, भाव-अभाव, भय- 
अभय, अहिसा, समता, तुष्टि, तप, दान, यश-अयश- 
ये जो प्राणियोंके मनमें भिन्न-भिन्न होते हैं, इनके 
अलग-अलग देवता भी होते हैं, अलग-अलग ऋषि 
भी होते हैं, और इनकी अलग-अलग रूप-रेखा भी 
होती है । लेकिन इन सबका जो मूल कारण है, वह 
एक है । 'मत्त एव भवन्ति'-मत्तः माने स्वप्रकाश 
संवित्‌ रूप जो परमात्मा है, प्रत्यक्‌-चेतन्याभिन्न ब्रह्म 
है-उसीसे इन सब भावोंका उन्मेष होता है, भान 
होता है । 
महर्षयः सप्त पूर्वे चत्वारो मनवस्तथा। 
मद्भावा मानसा जाता येषां लोक इमाः प्रजा: ॥ (६) 

सात महषि और पूर्वे चत्वारः सनकादय:'--ये 
चार पहलेके ऋषि और 'मनवः चतुर्दश’ । ये 
भगवानुके मातस भाव हैं और यही मर्हषियोंके 
रूपमें, सनकादिकोंके रूपमें हैं। "महर्षयः सप्त' माने 
जञानेन्द्रियाँ, ज्ञानछिद्र जो सात हँ ऊपरके-वे। और 
पर्वे चत्वार माने अन्तःकरणके मन, बुद्धि, चित्त 

और अहंकाररूप जो चार मेद हैं, इन चारोसे युक्त 
जो चेतन अन्तःकरणमें बैठा है तथा 'मनवः' माने 
दस इन्द्रियां और एक मन--ये सब मिलकर अपने 
आप हो चौदह हो जायेंगे । ये सब-के-सब परमेश्वरसे 
पैदा हुए हैं और उन्होंसे लोककी सारी प्रजा 
बनती है । 
एतां विभूति योगं च मम यो वेत्ति तत्त्वतः । 
सोऽविकम्पेन योगेन युज्यते नात्र संशयः॥ (७) 
भगवानु कहते हैं कि अर्जुन, तत्त्वसे समझो कि 
योग क्या है और विभूति क्या है। पानीमें जो शुद्ध 
माधुर्यं है, वह योग है और जब उसको खट्टा-मीठा 
बनाकर पीते हँ, तब उसका वैभव हो जाता है। 
पानीका-पानी रहना योग है और दूधमें मिला देनेपर 
एक किलोका दो किलो हो जाना-यह पानीका 
वैभव है। तुम यह देखो कि वह भी वही और वह 
भी वही । अनभिव्यक्त भी वही और व्यक्त भी वही ! 
वही ! वही ! अब यह तुम्हारा अविकम्प योग होगा । 
जहाँ देखोगे वहाँ परमात्मा ही परमात्मा दिखाई 
देगा । 
अहं स्वस्थ प्रभवो मत्तः सवं प्रवतंते। 
इति मत्वा भजन्ते मां बुधा भावसमन्विताः ॥ (८) 
में ही सबका आदि कारण हूँ। 'प्रभव' माने 
पिता हूँ। “भव” कहनेसे उपादान कारणका ही, 
अभिन्न निमित्तोपादान कारणका ही ग्रहण होता है । 
“प्रभवति अस्मादिति प्रभवः'-जिससे जन्म हो, 
उसका नाम प्रभवः और 'भवः शिवः प्रलयंकरः । 
प्रकृत्या भवः प्रभवः। महं सर्वस्य प्रभवः।' जो 
शंकरजी सारो सुष्टिका महाप्रलय करते हँ, उनसे 
भी में पीछे बेठा रहता हूँ; उनसे भी नीचे बैठकर 
देखता हूँ । “महं सर्वस्य प्रभवः | 
“न हन्यते इति अहम्‌'~-जिसका कभी विनाश 
न हो, वह अहम्‌। न हीयते इति अहम्‌। और 
अकारादि-हकारान्त-पयन्त वर्णमालासे निष्पन्न जो 
है-उसका प्रतिपाद्य में हूँ । 
न जहाति इति अहम्‌ न, हिनस्ति इति अहम्‌ । 
अब दूसरी बात यह्‌, कि दुनिया चल केसे रही 

है ? बोले--'मत्त: सवं प्रवतंते---सबका अन्तर्यामी 
प्रेरक भी में ही हँ, सबका उपादान भी मैं ही हूँ और 
सबका संचालक भी में ही हूँ। बुध लोग, जानकार 
लोग, पहले इस बातका मनन कर लेते हैँ और फिर 
भावयुक्त होकर मेरा भजन करते हें । भजनके 
प्रसंगमें-एक बहुत बढ़िया बात है, उसका 
ध्यान रखें | 
सच्चित्ता मद्गतप्राणा बोधयन्तः परस्परम्‌ । 
कथयन्तश्च मां नित्यं तुष्यन्ति च रमन्ति च ॥ (९) 

मुझे मनसे प्यार करो और बुद्धिसे मेरा विचार 
करो । “चित्त” शब्दमें दोनोंका समावेश होता है । 
केसे ? यह बात बारहवें अध्यायके आठवें और नवें 
इलोकमें आयी है— 

सय्येब मन आधत्स्व मयि बुद्धि निवेशय । 
भगवानूने कहा कि मुझमें अपना मन रख दो और 
बुद्धिको निविष्ट कर दो । भगवानूने दो चीजें माँगी 
न यह अर्जुनको कुछ कठिन लगा, तो भगवान्‌ 


अथ चित्तं समाधातु न शक्नोषि मयि स्थिरम्‌ । 
यहाँ “चत्त'पदका अथे मन और बुद्धि दोनों हो 
गया । फिर इसका अर्थ हुआ कि मनसे तो प्रेम करो 
और बुद्धिसे विचार ,करो। संसारी लोग अपनी 
पत्नीसे, पुत्रसे और धनसे तो प्यार करते हैं और 
बुद्धि लगाते हैं उनसे तृसिके उपायमें तथा धन 
आदिके उत्पादनमें । ज्ञानी लोग भी विचार तो करते 
हैं भगवानका और प्रेम करते हैं चेलोंसे। भगवान्‌ 
कहते हैं कि यह बात नहीं बनेगी। प्रेम भी मुझसे ही 
करो और विचार भी मेरा ही करो--मच्चित्ताः ।' 
“मद्गत प्राणाः-अर्थात्‌ 'मद्गतैकजीवनाः ।' 
भगवानु कहते हैं कि जेसे साँसके बिना आदमी जिन्दा 
नहीं रह सकता, ऐसे ही मेरे भजनके बिना जिन्दा 
रहनेकी कल्पना छोड़ दो । अपने प्राणको मेरे अन्दर 
रखो, अपने शरीरमें मत रखो । यह मत सोचो कि 
इसको खिला-पिलाकर जिन्दा रखेंगे । अपने घ्राणोंको 
मुझे अपित कर दो | 
'ब्रोधयन्तः परस्परम्‌'--जब दो दीवाने मिलकर 

बेठते हैं, तब--इधर मौसम केसा है, गर्मी केसी है, 
समाजमें क्या हो रहा है और राजनीति किस प्रकार 
चल रही है-यही चर्चा करते रहते हैं। वे न तो 
अमेरिका जाते हैं, न रूस जाते हैं; लेकिन दोनोंके 
झगड़ोंकी चर्चामें अपना दिमाग खराब करते रहते 
हैं। भगवान्‌ कहते हैं कि व्यर्थको बातें न करके 
परस्पर परमेश्वरकी ही चर्चा करो, उसीका उद्बोधन 
करो । 


'कथयन्तञ्च मां नित्यम्‌'-भगवान्‌की लीलाका 
तो नित्य निरन्तर कथन करो और इस तरहसे 
'तुष्यन्ति च रमन्ति च'—स्वयं भानन्दमें मग्न रहो। 
मग्न ही नहीं रहो, उसमें रम ही जाओ । जहाँ सन्तोष 
होता है, वहाँ हम कहते हैं कि भाई, इतनेमें हम 
सन्तुष्ट हैं और जहाँ “रमन्ति” होता है, वहाँ दूसरेकी 
इच्छा नहीं रही । इतना ही नही, जिसमें रम गये 
उसमें रम गये । दूसरेकी याद ही नहीं आती है । 

यहाँ देखो, भगवान्‌ 'चकार'के कितने प्रेमी हैं। 
गाय चराते थे, इसलिए चरानेमें च-च उनके साथ 
बहुत लग गया । एक महात्माने तो 'च रमन्ति'को 
'चरमन्ति' ही बना दिया । “चरमन्ति' अर्थात्‌ 'चर- 
माम्‌ अवस्थाम्‌ अनुभवन्ति ।' चरम माने अन्तिम 
अवस्थाका अनुभव करते हें। यही उनका काम है। 
तेषां सततयुक्तानां भजतां प्रीतिपुर्वकम्‌ । 
ददामि बुद्धियोगं तं येन मामुपयान्ति ते ॥ (१०) 

तेषां सततयुक्तानाम्‌'--जो हमेशा युक्त हैं, प्रीति- 
पूर्वक भजन कर रहे हैं--उनके बारेमें भगवातूने कहा 
कि उनकी बात बहुत बढ़िया है। पर यह भी अवधि 
नहीं है । जब में देखता हूँ कि यह मनुष्य ऐसा कर 
रहा है तो ऐसे आदमीको में कुछ देता हुँ-'ददामि 
बुद्धियोगं तम्‌ ।' क्या देते हो महाराज ? कि बुद्धियोग 
देता हूँ । क्योंकि बुद्धियोग पाप-पुण्यसे छुड़ा देता है। 
कमंजन्य फलसे वह मुक्त कर देता है और उससे 
परमात्मामें निरन्तर चित्त लग जाता है । 

बुद्धियुक्तो जहातीह उभे सुकृतदुष्कृते । 

एवं 


श्रीगीता-रप-रत्वाकर 

या 


कमंजं बुद्धियुक्ता हि फलं त्यक्त्वा मनोषिण: । 
बुद्धियोगमुपाश्चित्य सच्चित्तः सततं भव ॥ 

जब भगवानूने कहा कि में उसको बुद्धियोग देता 
हूँ, तब मानो अर्जुनने कहा कि बुद्धियोग देनेसे क्या 
होता है? बोळे कि देखो, सारे बुद्धियोगका सार यह 
है कि तुम किसकी ओर जा रहे हो ? धनकी ओर 
जा रहे हो कि कुर्सीकी ओर जा रहे हो? यह जो 
कुरसी है, वह कुरसिका है महाराज ! पता नहीं 
कब उलट जाये । 

किसी डाकबंगलेका एक चपरासी कह रहा था 
कि महाराज, मेरे सामने इस विभागके बारह 
मिनिस्टर हो चुके, किन्तु सब बदल गये। और में 
वहीं-का-वहीं हूँ। इन लोगोंका क्या ठिकाना है? 
आज रोब गाँठ रहे हैं, कल रहेंगे कि नहीं रहेंगे 
ये स्वयं नहीं जानते हैं। तो, कुरसिकाका प्रेम 
मत करो 

राज्यपाल भवनका एक सेक्रेटरी है, उसका नाम 
भो मुझे याद है। वह बोलता है कि महाराज, में 
अंग्रेजोंके जमानेसे सेक्रेटरी हूँ। मैंने बड़े-से-बड़े 
बदमाश गवनंर देखे हें और बड़े-से-बड़े ईमानदार भी 
देखे हैं। कितने ही आये और गये। में तो यहाँके 
रोम-रोमसे परिचित हूँ । 

तो भगवान्‌ कहते हैं कि किसीका मन जाता है 
धनमें, किसीका मन जाता है कमंमें, किसीका कुर्सीमें, 
किसीका ओहदेमें और किसीका पदमें; लेकिन अगर 
आपको असली बुद्धियोग मिल जाये तो आपका मन 
परमात्माके सिवाय और कहीं नहीं जायेगा । आप 
वृद्धिमान्‌ मत बनिये, बुद्धिवादी मत बनिये, बुद्धिवाद 
तो वादी-रोग है। आप बुद्धिजीवी भी मत बनिये, 
क्योंकि बुद्धिजीवी तो अपनी बुद्धिको बेच-बेचकर 
खाता है। बुद्धिजीवी माने जो बुद्धिको बेचकर 
खाये । हम लोग बुद्धिजीवी नहीं हैँ । हमको तो 
भगवानुने बुद्धियोग दिया है। हम उनका तोहफा 
लिये-लिये फिरते हैं और बाँटते रहते हैं । 

अच्छा, बुद्धियोगकी पहचान क्या है ? भगवान्‌ 
कहते हैं कि येन मामुपयान्ति'-बुद्धियोग वह है, 

जिससे भजन करनेवाले हमारे नजदीक पहुँच जागें । 
अब देखो, भगवान्‌ भजन करनेवालोंको केवल बुद्धि- 
योग देते हैं वे न तो वृत्ति-निरोध देते हैं, न स्वा- 
कार-वृत्ति देते हैं ओर न धमंजन्य अपूर्व देते हैं। 
धमंजन्य अपूर्वं भी नहीं और शुभ प्रवृत्ति-जन्य अदृष्ट- 
रूप धर्म भी नहीं । 

न्यायमतमें धमका स्वरूप है शुभ प्रवृत्ति-जन्य 
अदृष्ट और पूर्वमीमांसाके मतमें विहित कमको ही 
धर्म कहते हैं । परन्तु उससे एक अपूर्वकी उत्पत्ति 
होती है भौर कालान्तरमें, देशान्तरमें या जन्मान्तरमें 
जो फल मिलता है, वह वेदान्तको अभीष्ट नहों है। 
वेदान्तका परम तात्पर्य है दुष्ट अन्तःकरणको शुद्धि । 
इसमें सव साधनोंका तात्पर्य है । दृष्ट अन्तःकरणको 
शुद्धि माने इसी समय, इसी जीवनमें हमारा अन्त:- 
करण पवित्र हो जाये और परमात्माका अपरोक्ष 
साक्षात्कार हो जाये । जन्मान्तर, देशान्तर, काला- 
न्तरकी कल्पना करनेवाले वेदान्तसे थोड़ा दूर रहते 
हैं, डरते हैं । 

तो, भगवानने कहा कि भजन करनेवालोंको में 
बुद्धियोग देता हूँ । वे भजन करनेवाले केसे होते हैं ? 
जो अपने आत्मानन्दमें तुष्ट हो जाते हें और अपने 
स्वरूपमें रम जाते हैं-'तुष्यन्ति च रमन्ति च।' 
उन्हें भजन किस प्रकार करना चाहिए? कि 'प्रीति- 
पूर्वकस्‌ भजताम्‌'-प्रेमसे मेरा भजन करें, कुछ 
पानेके लिए नहीं करें। अन्य प्रयोजनसे भजन न 
करें, प्रीतिसे भजन करें। 


एक्र बात और है इसमें । भगवानु कहते हैं कि 
जो प्रेमसे मेरा भजन करते हैं, उनको में भी प्रेमसे 
ही देता हूँं--प्रीतिपूर्वकं ददामि ।' 'ददामि’ क्रियाका 
विशेषण कर दो 'प्रीतिपुर्वकं'को, जिसका अर्थ है कि 
बड़े प्रेमसे देता हूँ । क्या देते हो महाराज? उनको 
अक्ल देता हूँ । अक्ल माने बुद्धियोग । 

अप्तलमें बेभक्लीसे ही भगवान्‌ अप्राप्त हैं और 
अक्लमन्दीसे ही भगवान्‌ मिलते हैं। इसके लिए 
बुद्धि चाहिए और उस बुद्धिका योग होना चाहिए 

भगवानुमें। येन बुद्धियोगेन मामुपयान्ति'--उसी 
बुद्धियोगसे मेरी प्राप्ति होती है । 
अब प्रश्न उठा कि बुद्धियोगसे भगवान्‌ मिलेंगे-- 
यह ठीक है। किन्तु उसकी भी तो कोई प्रक्रिया 
होनी चाहिए न, कोई प्रकार होना चाहिए । यह तो 
केवल प्रतिज्ञामात्र हुई कि बुद्धियोगसे मेरी प्राप्ति हो 
जाती है। उसकी प्रक्रिया बतानी चाहिए कि भाई, 
बुद्धियोगमें ऐसी कौन-सी युक्ति है, कौन-सी शक्ति है, 
कौन-सा सामथ्य है कि उससे भगवान्‌ मिल जाते हैं ? 
तेषामेवानुकम्पार्थमहमज्ञानजं तमः । 
नाशयाम्यात्सभावस्थो ज्ञानदोपेन भास्वता ॥ (११) 
तेषामेवानुकम्पार्थेम्‌,भगवान्‌ कहते हें कि मेरा 
दिल इस बातसे थर-थर काँपने लगता है कि इसने 
मेरा इतना भजन किया और इसको मैंने कुछ नहीं 
दिया । अनुकम्पा माने हृदयका कम्पन, स्पन्दन, उसका 
विचलित हो जाना ।अब वह अनुकम्पा किस प्रक्रियासे 
आपके पास बुद्धियोग पहुँचाती है--यह देखिये। 
भगवान्‌ बोले कि 'आत्मभावस्था:!--में भजन करने- 
वालेके आत्मभावमें स्थित हो जाता हूँ। और उसमें 
स्थित होकर क्या करता हूँ ? कि “भास्वता ज्ञानदोपेन 
अज्ञानजं तमः नाशयासि'--मैं भासवान्‌ ज्ञान-दीपकके 
द्वारा उनके अज्ञानजन्य तमका, अध्यासका, भ्रान्तिका 
नाश करता हूँ। अज्ञानजन्य तम--यह मूलाविद्याकी 
स्वीकृति हे । कुछ वैयाकरण लोग कहते हैं कि केवल 
अध्यास हो है, तम ही है; मूलाविद्या नहीं है । लेकिन 
यहाँ तो तमस्‌का मूल अज्ञान है। माने एक मूला- 
विद्या है, एक तूलाविद्या है । एक अध्यास है, भ्रान्ति 
है, सर्पाकार-बुद्धि है । जो रज्जुका अज्ञान है, वह 
मूलाविद्या है । रज्जुके ज्ञानसे सर्पादि भ्रान्तिका निवा- 
रण होता है । 
ज्ञानदीपेन भास्वता'--शंकराचायंजीने 'ज्ञान- 
दीपेन भास्वता'की व्याख्या करते हुए कहा है-- ज्ञान- 
दीपेन विवेकप्रत्ययरूपेण भक्तिप्रसादस्नेहाभिषिक्तेन 
मद्धावनाविनिवेशवातेरितेन ब्रह्मचर्यादिसाधनसंस्कार- 
वतू प्रज्ञावतिना विरक्तान्त:करणाधारेण विषयव्यावृत्त- 
चित्तरागद्वेषकिळुषितनिवातापवरकस्थेन नित्यप्रवृत्ते- 

काग्रयध्यानजनितसम्यग्दशंनभास्वता ज्ञानदीपेनेत्यरथः। 
ज्ञानका दीपक केसा है ? बोले कि विवेक प्रत्यय 
ही उसका स्वरूप है; दुःख और आनन्दका विवेक | 
जो दुःख है वह असुख है और जो आनन्द है वह 
सुख है। उसके बाद जो दुःख है, अचितु है-वह 
असत्‌ है और जो आनन्द है, चित्‌ है--वह सत्‌ है। 
तब क्या हुआ ? कि अचित्‌ और दुःख दोनों मिथ्या 
हो गये। यह विवेक प्रत्यय ही इस ज्ञानदीपकका 
स्वरूप है। लेकिन दीया तो तेलसे जलता है--यह 
तेल क्या है ? कि भक्ति-प्रसाद ही इसमें तेल है । उसे 
थोड़ी-सी हवा भी चाहिए; हवा न हो तो दीया वृज्ञ 
जायेगा । तो भावनाकी वायु है । थोड़ा संस्कार भी 
उसको चाहिए तो ब्रह्मचर्यादि साधनकी संस्कारवतो 
जो प्रज्ञा है--वही उसकी वर्ति है, बत्ती है। दीया भी 
चाहिए, तो विरक्तोंका विरक्त अन्तःकरण ही उसका 
दीया है-माने विषयोंसे व्यावृत्त, रागद्वेषसे अकलुपित 
जो चित्त है-वही उसका आधार है । जैसे किसी निर्वात 
स्थानमें किसी शीशेके भीतर या लालटेनके भीतर, 
अपवारकमें कोई दीपक स्थित हो, वेसे ही वह स्थित 
है। और उसमें ज्योति किसकी है ? जो नित्यप्रवृत्त 
एकाग्रताका ध्यान है, वही उसमें ज्योति है। यह 
शंकराचायंका भाष्य है-जहाँ बोलनेका मौका होता 
है, वाँ आचायंजी संक्षेप नहीं करते हैं। संक्षिप्त 
करनेकी इच्छा तो वहीं होती है, जहाँ विस्तार करना 
अनावश्यक हो । 
परं ब्रह्म परं धाम पवित्रं परमं भवान्‌। 
पुरुषं शाइवतं दिव्यमादिदेवमजं विभुम्‌ ॥(१२) 
आहुस्त्वामृषयः सर्वे देर्वाधर्नारदस्तथा । 
असितो देवलो व्यासः स्वयं चेव ब्रवीषि मे॥ (१३) 
अब भर्जुनके मनमें जिज्ञासाका उदय हुआ। बोला 
कि महाराज, आप “परं ब्रह्म हैं, “पर॑ धाम' हैं। में-ही- 
मैं करके आप सब बात बोल रहे हैं-जेसे, मेरा भजन 
करो, मैं भक्ति देता हुँ-“मामुपयान्ति ते, अहं नाशयामि' 
आदि-आदि। इसका अथे यही तो हुआ कि भाप ब्रह्म 
हैं और आप अधिष्ठान हैं, आप परम पवित्र हैं, 
मायादिसे रहित हैं, शास्वत पुरुष हैं, आदिदेव हैं, 

दिव्य हैं, अज हैं, विभु हैं-यह बात आप ही अपने 
मुँहसे कहते हों, सो बात नहीं--भाहुस्त्वा मृषयः सर्वे! 
जितने भी ऋषि हैं, वे सभी यह बात कहते हैं। ऋषि 
क्या है “त्र्यः मन्त्राद्रष्टार/ ऋषि वेदमन्त्रोंके 
द्रष्टा हैं। आपके ब्रह्म होनेका प्रतिपादन ऋषि करें 
या वेदमंत्र करे--एक ही बात है। देवषि नारदजी 
भी ऐसा ही कहते हैं। नारदजी देवता भी हैं और 
ऋषि भी हैं, अतः उन्हें देर्वाष' कहते हैं--वे देव- 
ताओंके ऋषि हैं । उनके अतिरिक्त असित, देवल, 
व्यास और स्वयं आप जो बोलते है--वह सब बात 
सच्ची है । 
सर्वमेतदृतं मन्ये यन्मां वदसि केशव । 
न हि ते भगबन्वर्याक्त विदुर्देवा न दानवाः ॥ (१४) 
हे केशव, में जानता हूँ कि देवता और दानव 
आपकी व्यक्ति ( स्थूलरूपमे, अभिव्यक्ति )को नहीं 
जानते हैं, फिर वे आपके अव्यक्तको क हाँसे जानेंगे ? 
'व्यक्तिमपि न विदुः कि पुनः अव्यक्तं'- अर्थात वे 
आपको व्यक्तिको भी नहीं जानते हैं, फिर अव्यक्तकी 
तो चर्चा ही क्या? तब आपको कोन जानता है 
महाराज ! 
स्वयमेवात्मनात्मानं वेत्थ त्वं पुरुषोत्तम । 
भूतभावन भूतेश देवदेव जगत्पते॥ (१५) 
देखो, यहाँ जो पुरुषोत्तम सम्बोधन है, उसका 
अर्थ है---पुरुषानपि अधिकारभेदेन उत्तमयति अहं 
भावम्‌ आपादयति इति पुरुषोत्तमः'पुरुष तो जीव 
हैं, उनको भी अभेदेन 'उत्तमयति' माने साधारण-से- 
साधारण जीवोंको भी जो आत्मभाव प्राप्त करा देते 
हैं, 'अभेदेन' अनुभव करते हैं भौर करा देते हैं, उनका 
नाम पुरुषोत्तम है । इसी तरह “भूतभावन भूतेश देव- 
देव जगत्पते'ये सब श्रीकृष्णके सम्बोधन हैं । 
वक्तुमर्हस्यशेषेण दिव्या ह्यात्मविभूतयः। 
याभिविभूतिभिर्छोकानिमांस्त्वं व्याप्य तिष्ठसि ॥ (१६) 
अब अर्जुन कहते हैं कि हे महाराज, आप कृपा 
करके अपनी सारी दिव्य विभूतियोंका वर्णन 
कीजिये । 
देखो, एक तो है “भूति' । भूति माने सत्ता । जब 

भूतिके साथ वि” जुड़ेगा तो विभूति हो जायेगा ? 
जैसे “वतंनं वर्तः'के साथ “वि' जुड़नेपर विवते हो 
जाता है, वैसे संज्ञात्मक “भूति'के साथ “वि” जुड़नेपर 
क्या हो जायेगा ? "विभूतिः विभवनं विविधभवनं, 
विपरीतभवनं वा विभूतिः ।' एकका अनेक हो जाना, 
अद्वितीयमें द्वितीयका रूप दिखाना-इसका नाम 
विभूति है। 'वि’ लगते ही उसका विशिष्ट अर्थ हो 
जाता है। श्रृतिमें आया है कि 'एकं वे सद्‌ विवभूव 
सवंम्‌ ।' ( ऋग्वेद ८.५८.२) सत्‌ तो एक था, परन्तु 
“सवं विवभूव'। 'वि’ उपसर्ग जो काम 'विवतं'में 
करता है, वही 'बभूव'में भी करता है। 'विमूति'में 
भी वह वही काम करता । 
'याभिविभूतिभिर्लोकानिमांस्त्वं व्याप्य तिष्ठसि 
सबमें आप व्याप्त होकर वेठे हैं। यह व्यापकता क्या 
है? एकतो नेयायिक लोग मानते है न, कि जेसे 
लोहेके गोलेको आगमें डाल दिया, तो आग क्या हो 
गयी ? कि गोलेमें व्याप्त हो गयी । वैसे ही आप सबमें 
व्याप्त हैं । मूर्त-संयोगित्व स्वरूप विभुत्व आकाशका 
विभुत्व नहीं है, परन्तु सम्पूर्ण अणुओंके साथ जो 
संयोगित्व है, वही आकाशका विभुत्व है । वेदान्तको 
तो ऐता विभुत्व स्वीकार नहीं हे । वहाँ तो उपा- 
दानत्वरूप विभुत्व है। सम्पूर्ण उपादेय कार्यमें जो 
उपादानकी उपस्थिति है-घटमें मृत्तिका व्याप्त है, 
वस्त्रमें सूत्र व्याप्त है और अलंकरणमें स्वर्ण व्याप्त 
है—इसको व्याप्ति बोलते हैँ-'व्याप्य तिष्ठसि ।' 
कथं विद्यामहं योगिस्त्वां सदा परिचिन्तयन्‌ । 
केषु केषु च भावेषु चिन्त्योऽसि भगवन्मया ॥ (१७) 
प्रभो, आपका चिन्तन करते हुए में केसे समझ 
कि यह आप हैं ? आप तो बड़े योगी हैं महाराज ! 
नाना रूप धारण करके आते हुँ-एक महात्माके पास 
आप भूत बनकर आगये महाराज | तो महात्माने 
कहा कि में तुम्हें पह्चानता हूँ। आप बनी-बनायी 
रोटी उठाकर ले गये। भक्तने पहचान लिया और 
कहा कि तुम्हीं हो। लेकिन भाई, रोटीमें घी तो 
लगा लेने दो । इतनी जल्दी क्या करते हो? जब में 
रोटीको घी लगा छू, तब ळे जाना । इस प्रकार में 

कहाँ-कहाँ तुम्हारा चिन्तन करता फिरू ? “यह तो 
बताओ ! 

'केषु केषु च भावेषु चिन्त्योऽसि भगवन्मया-मया 
चिन्त्योऽसि, मया प्रमया चिन्त्योऽसि-भर्थात्‌ मैं जो 
चिन्तन करूँ, वह प्रमाणसे रहित न हों । “मया सह 
चिन्त्योऽसि'~जहाँ-जहाँ आप लक्ष्मीको दीख जाते 
हो, वहाँ-वहाँ हमको भी दीख जाओ भगवन्‌ ! 
विस्तरेणात्मनो योगं विभुति च जनार्दन । 
भूयः कथय तृप्तहि श्वण्बतो नास्ति मे$मृतम्‌ ॥ (१८) 

यहाँ भगवानुके लिए अजुनका जो 'जनार्दन' 

सम्बोधन है, इसपर झंकराचायंजी भी बोल पड़े हैं-- 
देवप्रतिपक्ष - भूतानां जनानाम्‌ असुराणां नरकादि- 
गमयितृत्वाज्‌ जनाद॑नः--अर्थातु दुष्टोंको जो नरकमें 
पहुँचा दे, उसका नाम जनादन है। 'भभ्युदय- 
निःश्रेयस-पुरुषार्थ-प्रयोजनं सर्वं जनेः याच्यते इति वा 
जनादंन:--बोले कि यह फिरसे बोलो, दुबारा 
बोलो-जेसे मुशायरेमें शेर ( कविता ) सुननेपर लोग 
बोलते हैं कि क्या खूब, मुकरंर, इरशाद, कलम तोड़ 
दी आपने । इसी तरह अर्जुन कहता है कि “भूयः 
कथय अर्थात्‌ फिरसे कहिये महाराज ! "भूयः कथय 
तृप्तिहि श्वण्वतो नास्ति मे ऽमृतम्‌ । क्यों ? कि कानोंके 
प्यालेसे अमृत पीते-पीते मुझे तृप्ति नहीं हो रही है। 
थोड़ा-सा और पिलाओ । श्रीकृष्णने भी कहा है कि 
में यह बात नयी नहीं कह रहा हूँ, पुरानी है, कही जा 
चुकी है यह, कि 'भयस्व महाबाहो शृणु मे परमं 
वचः।' में सातवें अध्यायमें यह बात कह चुका हूँ 
कि--'रसोऽहमप्सु कौन्तेय प्रभास्मि शशिसुर्ययोः ।' 
एक बार कह चुका हुँ, फिरसे सुन लो! 

इसलिए यहाँपर अर्जुन कहता है कि हाँ-हाँ, 
फिरसे कहो । देखो, सुननेवाळा तो कह दे कि तुम 
एक बार तो कह ही चुके हो और में तुम्हारी वह बात 
सुन चुका हूँ, सो फिरसे क्यों दुह्राते हो--तो वक्ता- 
को अरुचि हो जायेगी । अतः अर्जुनने कहा कि नहीं 
फिरसे कहो ! 
हन्त ते कथयिष्यामि दिव्या ह्यात्मविभूतयः । 
प्राधान्यतः कुरुश्रेष्ठ नास्त्यन्तो विस्तरस्य से ॥ (१९) 

भगवान्‌ने कहा कि आहा, बड़े आनन्दकी वात 
है अर्जुन, कि तुम मेरी बात फिरसे सुनना चाहते 
हो। यहाँ 'हन्त' शब्दका प्रयोग हर्षके अर्थमें हुना 
है। 'हर्षे विषादे आर्चर्ये हन्त इति प्रयुज्यते ।' तो 
'हन्त' माने हाय-हाय भी होता है । 

तो भगवान्‌ कहते हैं कि अच्छा अर्जुन, मैं तुम्हें 
अपनी दिव्य विभूतियाँ, प्रधानतासे कहुँगा । उनमें जो 
मुख्य-मुख्य हैं, उन्हींका नाम लूंगा । हर गाँवके हर 
सदस्यका नाम लेना तो मुश्किल है न ! इस गाँवमें 
यह सरपंच हैं--ऐसे नाम ळूँगा--प्राधान्यतः कुरुः 
श्रेष्ठ ।' क्योंकि जहाँ वाक्यका विस्तार होता है, वहीं 
'बिस्तर' शब्दका प्रयोग होता है, अन्यत्र 'विस्तार'का 
प्रयोग होता है। शब्द-विस्तरके अतिरिक्त 'वस्तु- 
विस्तार’ होता है । 'वस्तु-विस्तार’ होता है और 
'वार्विस्तर' होता है । 'शब्द'के साथ 'विस्तर' जुड़ता 
है। कहनेमें कभी समाप्ति नहीं होती है । 

अब जब भगवान्‌ त्रिभूतियोंका वर्णन प्रारम्भ 
करेंगे, तब आगे चलकर यह भी कहेंगे कि स्थाव- 
राणां हिमालयः'—स्थावरोंमें में हिमालय हूँ | लेकिन 
यहाँ कोई “सर्व वाक्यं सावधारणस्‌'के नियमसे अहं 
हिमालय एव स्थावराणां मध्ये अन्यः कइचन अहं 
नास्मि हिमालय एवास्मि'-स्थावर पदार्थोमें में 
दूसरा कुछ नहीं हूँ, सिफ हिमालय हूँ--ऐसा अर्थ 
विभूतिका समझेगा तो गलत समझेगा । इसलिए इस 
शंकाको इस मूलको मिटा देनेके लिए भगवान्‌ पहले 
ही बोलते हैं-- 
अहमात्मा गुडाकेश सवंभूताशयत्थित: । 
अहमादिश्च मध्यं च भूतानामन्त एव च ॥ (२०) 


अर्जुन, मैं सम्पूर्ण भूतोंका आशय हूँ । भाशयका 
अर्थ है यत्र सर्वे सुषुप्तो आशेरते आशयः'-जिसमें 
सबलोग सो जाते हें ( और जागते हैं )--उसका नाम 
है आशय । उस आशायमें सबलोगोंके सो जाने ( और 
जागने )के समय भी में ही रहता हूँ । अतएव जो 
सुषुसिमें, स्वप्नमें, जाग्रतमें व्याप्त रहता है भौर इनसे 
व्यतिरिक्त भी रहता है, वह आत्मा में ही हूँ इसलिए 


श्रीगीता-रसऽरलाकर्‌ 

जब भगवानुने 'सर्वभूताशय-स्थितः' कह दिया, तब 
र केवल हिमालय कहनेसे या एक विभूतिका नाम 

लेनेसे परिच्छिन्नता प्राप्त नहीं होती । 

अब दूसरी बात यह है कि भगवान्‌ आशयमें तो 
हैं, परन्तु यह आशय क्या है? क्या यह उनसे कोई 
भिन्न पदार्थ है? भगवानूने उसको भी काट दिया और 
कहा कि 'अहम्‌ आदिश्च मध्यं च भूतानामन्त एव 
च'। जिन भूतोंके आशयमें मैं रहता हूँ, उन भूतोंका 
आदि, मध्य और अन्त भी मैं ही हूँ । 

भूत पहले नहीं थे, भूत बादमें नहीं रहेंगे-इस- 
लिए भूत बीचमें भी नहीं हैं। जब भूत नहीं हैं तो 
भूतोंका आशय भी नहीं है और जब भूतोंका आशय 
नहीं है, तो में-ही-मैं हूँ । इसका अर्थ हुआ कि में 
अद्वितीय हूँ । पहली विभूति यही है । 

भब इसके बाद भगवानुने इक्कीसवें इलोकसे 
लेकर चालीसवें इलोकतक इकहुत्तर विभूतियोंका 
वर्णन उदाहरणार्थं और किया है तथा एक-एक 
विभूतिमें बहुत-बहुत बातें हैं। विभूति तो वही होती 
है न, जो बढ़ती जाये । विभवनशीळ होनेसे ही इसको 
विभूति कहते हैं। भगवानुने कौन-सी विभूतिमें अपनेको 
किसलिए बताया है-अगर इसकी व्याख्या करने 
लग जायें, तो इकहत्तर विभूतियोंके लिए इकहत्तर 
युग तो चाहिए । यह दसवाँ अध्याय कोई मामूली 
अध्याय नहीं है। इसमें भगवान्‌के वेभवका वर्णन है; 
और वेभव तो भगवानका कभी समाप्त हो नहीं होता। 
इसलिए बहुत संक्षेपमें, विहंगम दृष्टिसे ही, उनकी 
चर्चा की जा सकती है । 
आदित्यानामहं विष्णुज्योतिषां रविरंशुमान्‌ । 
सरोचिर्मरुतामस्मि नक्षत्राणामहं दाशी ॥ (२१) 

आदित्योंमें ' विष्णु:---अदितिके जो बारह पुत्र हैं, 
उनमें अन्तिम पुत्र वामन--विष्णु, मैं हूँ । नाम है 
वामन और हैं विष्णु | यह परस्पर-विरोध है । 

ज्योतियोंमें सूर्यं हूँ । मरुद्गणोमें मरीचि और 
क्षत्रॉमें नक्षत्रोंका राजा शशी हूँ । यद्यपि चन्द्रमाकी 
गणना नक्षत्रोंमें नहीं है, फिर भी नक्षत्रोंके अधिपति 
होनेके कारण--जो नक्षत्रोंमें क्षेत्र है-उसका नाम 


आनन्द ) बोध 


कह दिया। चन्द्रमा क्षत्रिय नहीं है, इसलिए 'नक्ष- 
त्राणो = ब्राह्मणानां' यह अर्थं भी सम्भव है । 

बेदार्ना सामवेदोऽस्मि देवानामस्मि वासवः। 
इन्द्रियाणां मनश्चास्मि भूतानामस्मि चेतना ॥ (२२) 


वेदोंमें भगवान्‌ अपनेको सामवेद इसलिए बताते 
हैं कि वे गाते हैं। यदि वे गवेया होकर भपनेको 
सामवेद नहीं मानेंगे, यजुर्वेदी मानेंगे-तो उन्हें कमं- 
काण्ड कराना पड़ेगा और ऋग्वेदी मानेंगे तो मन्त्र 
बोलना पड़ेगा । इसलिए बोळे कि हम तो गवेये हैं 
सामवेद हैं। देवताओंमें इन्द्र हैं। उधर अप्सराएँ हैं, 
इधर गोपियाँ हें-'देवानामस्मि वासवः। इन्द्रियाणां 
मनञ्चास्मि'--इन्द्रियोमें में मन हुँ । ईश्वर कृपासे 
जेन लोग मनको इन्द्रिय नहीं मानते हैं-'अनिन्द्रियं 
मन? । क्यों नहीं मानते हैं? कि एक-एक विषयको 
प्रकाशित करनेवाली इऱ्द्रियाँ होती हैं। असाधारण 
विषयको प्रकाशित करनेवाली, असाधारण करणके 
रूपमें इन्द्रियां होती है और मन साधारण है। 
साधारण करण है यह । विषयोंके प्रकाशमें असाधा रण- 
करण इन्द्रिया हैं और साधारण करण मन है । परन्तु 
उसके विना इन्द्रियाँ कोई काम नहीं कर सकती हैं । 
इसलिए भगवान्‌ कहते हैं कि इन्द्रियोंमें मन हूँ और 
भूतोंमें चेतना हूँ । चेतना माने वह, जिसको हमलोग 
भोग बोलते हैं। संघात उसको कहते हैं जो पाँवसे 
लेकर सिरतक संघटन है, सैकड़ों वस्तुओंको मिलाकर 
एक है, कई पुर्जोसे बनी हुई एक चीज है। जबतक 
उस चीजके पूजे ठीक-ठीक जुड़े रहते हैं, तबतक उसमें 
बिजली सब जगह दौड़ती रहती है । जब पुर्जे टूट-फूट 
जाते हैं तो बिजलीका कनेक्शन भी कट जाता है। 
तो संघातमें चेतनाका जो कनेक्शन है, वह्‌ बुद्धि वृत्ति 
है। परन्तु जबतक संघात व्यवस्थित रहता है, तभी 
तक बुद्धि वृत्ति रहती है-'संघातः चेतना घृतिः' | 


रुद्राणां शंकरश्चास्मि वित्तेशो यक्षरक्षसाम्‌ । 
वसूनां पावकश्चास्मि मेरुः शिखरिणामहम्‌ ॥ (२३) 
पुरोधसां च मुख्यं मां विद्धि पाथं ब्रृहस्पतिम्‌ । 
सेनानीनामहं स्कन्दः सरसामस्मि सागरः॥ (२४) 

सहर्षीणा भृगुरहं गिरामस्स्येकसक्षरम्‌ । 
यज्ञानां जपयज्ञोऽस्मि स्थावराणां हिमालयः ७ (२५) 

भगवान्‌ कहते हैं कि रुद्रोंमें में शंकर हूँ। रुद्र 
रुळानेवाले हैं, लेकिन शंकर हाथमें कल्याण लिये 
रहते हैं । कल्याणको कोई हूदयमें रखकर सोचता 
है कि हम इस जीवका कल्याण करेंगे और शांकर 
तो मुट्रोमें कल्याणको रखते हैं कि महाराज, हृदयसे 
निकालकर देनेमें कहीं देर न लग जाये । अरे, वह उसे 
फेंकते चलते हैं-अधिकारी-अनधिकारीका विचार 
किये बिना । जेसे कोई पेसा हाथमें लेकर लुटा रहा 
हो और कौन लेगा-इसका कुछ विचार नहीं रखता 
हो; उसको बोलते हैं शंकर ! 

यक्ष राक्षसोंमें में कुवेर हूँ । वसुओंमें पावक हूँ 
और शिखरवानोंमें मेरु हूँ। मेरु ब्रह्माको पुरी है। 
पुरोहितोंमें वृहस्पति हूँ । सेनानियोंमें स्वामी कातिक 
हूँ । सरोवरोंमें सागर हूँ और महषियोंमें भृगु हूँ । भृगु 
बड़े प्रबळ हैँ--जो भून डाळे, सो भृगु ! “भजंनात्‌ 
भृगु । ये साकार-निराकार, सगुण-निर्गुण किसीको 
भी छोड़नेवाले नहीं हें । गायत्रीमें जो भर्गः है, उसीके 
मूलमें भृगु । महषियोंमें सबसे बड़े भृगु हैं । वे विष्णु 
भगवानुकी छातीपर भी पाँव रख देते हैं । केसे उन्होंने 
बिष्णु भगवानको छातीपर पाँव नहीं मारा था; आप 
जानते ही हैं कि विष्णु भगवानुकी छातीपर लक्ष्मीजी 
विराजमान रहती हैं । आपलोग नाराज मत होना । 
उन्होंने कहा कि अरी लक्ष्मी, जब तू इनकी छातीपर 
आकर बैठी है, तब दुनियामें कोई तेरा त्याग केसे 
करेगा ? यह कहकर मार दी लात। उन्होंने जब 
लात मार दी, तो लक्ष्मी तो तिरस्कारसे मर गयीं । 
फिर विष्णु भगवान्‌ तो कहें कि हाय-हाग, में लक्ष्मीके 
बिना केसे रहूंगा ? मुझको तो सारी प्रजाको खाना 
देना है, पानी देना है। 

बहुत दिन हुए, हम लोग एक शंकराचायंके पास 
गये थे । गुजरातकी स्त्रियाँ खाली हाथ प्रणाम नहीं 
करती हैं । उन दिनों पाई चलती थी । उन्होंने एक- 
एक पाई करके कई पाइयाँ चढ़ायीं, तो पाइयाँ इकट्ठी 
हो गयीं । शंकराचारयंने उन पाइयोंको हाथसे उठाया 

और गिना, तो कुल चौबीस पाइयाँ निकलीं । हमारे साथ 
एक दण्डी स्वामी थे । उन्होंने पूछा कि आप शंकरा- 
चायं होकर पाई गिनते हैं ? वे बोले कि पाई-पैसा 
छ्नेका जो निषेध हैन, वह पीठाथीश्वरातिरिक्त 
संन्यासीके लिए है । हमें तो पीठका संचालन करना 
है। यह तबकी बात है, जब राजराजेश्‍वराश्रमजी 
महाराज द्वारका पीठके शंकराचार्य थे। वे बोले कि 
जिसको पीठ चलाना है, सैंकड़ों, हजारों साधुओंको 
रोज भोजन देना है, उसे तुम कहो कि पैसा मत 
छूओ--तो ऐसा केसा चलेगा ? 


इसी तरह भगवानुने कहा कि लक्ष्मीके बिना तो 
मेरा काम चलेगा नहीं । इसलिए भुगुजी, में तुम्हारे 
पाँव दबाता हूँ; यह कृपा करो कि एक दूधका समुद्र 
मेरे पास बना रहे और लक्ष्मीजी भी बनी रहें। 
तभी तो में विश्वके लिए खाने-पीनेकी चीजें मुह॒य्या 
कर सकूंगा । विष्णु भगवान्‌की बात सुनकर भुगुने 
लक्ष्मीजीको अपनी बेटी बना लिया। जब लक्ष्मीजी 
भृगुकी पुत्रीके रूपमें पैदा हुई, तब उन्होंने फिर 
विष्णुसे उनका ब्याह कर दिया और कहा कि 
ले जाओ। 


'गिरास्म्येकक्षरस्‌'--वाणीमें एक अक्षर प्रणव 
है, उकार है। यह न-क्षर है; इसका कभी नाश नहीं 
होता । किसी भी शब्दका उच्चारण करो, उसमें 
इसका क्षरण नहीं होगा। इसलिए इसको अक्षर 
बोलते हैं। महाभाष्यकारने तो 'अक्षर' शब्दकी 
व्युत्पत्ति करते हुए “अब्नुते” कहा है, अर्थात्‌ अक्षर 
उसे बताया है, जो सब वर्णोमें और सब स्वरोंमें 
व्याप्त है। 

अच्छा महाराज, यज्ञोंमें आप क्या हैं? बोले 
कि सबसे सुगम जप है। यज्ञ क्रियात्मक होता है 
और क्रिया केवल पाँवसे होगी तो परिक्रमा होगी, 
केवल हाथसे होगी तो होम होगी और वाणीसे होगी 
तो क्या वह क्रिया नहीं है ? वह भी क्रिया है। इस- 
लिए केवल वाणीके द्वारा भी यज्ञ सम्पन्न होता है और 
वह भी कर्मात्मक ही है--यज्ञानां जपयोगोस्म । 


श्रीगीता-रस-रलाकर 

स्थावराणाँ हिमालय:!--वह हिमालय, जिसकी 
बेटी शंकरजीसे व्याही जाती है। जड़में से ही तो 
यह बुद्धि निकलती है न ! 
अश्वत्थः सर्ववृक्षाणां देवर्षीणां च नारदः। 
गन्धर्वाणां चित्ररथः सिद्धानां कपिलो मुनिः ! (२६) 

सारे वृक्षोंमें भगवान्‌ अश्वत्थ हैं। यह जो अश्व- 
मेध यज्ञ होता है, वह क्या है? यह सम्पूर्ण विश्व 
भश्व है। देखो, बृहदारण्यक उपनिषद्में विश्वको ही 
अश्व कहा गया है। यह सर्वमेध है, विश्वमेध है। 
शुक्ल यजुर्वेदमें तेंतीसवें अध्यायसे लेकर सर्वमेधका 
जो वर्णन है, उसमें यह विश्वमेध है । यह अश्वमेध 
माने अश्वत्थ-भगवान्‌का ही स्वरूप है। जितने भी 
वृक्ष हैं, उनमें अश्वत्थ भगवानुकी विभूति है । 'अश्व- 
बतु तिष्ठति, अश्वत्थमपि अव्ययं प्राहुः । अश्वत्थं प्राहु- 
रव्ययम्‌ । यह “न श्वः तिष्ठति'--कलतक तो रहेगा 
नहीं, लेकिन लोगोंने इसका नाम अव्यय रख 
छोड़ा है। 

'देवर्षीणां च नारदः- भगवान्‌ कहते हैं कि 
देवषियोंमें नारद हूँ । नार: माने नर-नारायणके 
ज्ञानका संचार करनेवाला । “नरस्य इदं नारम्‌, नर” 
नारायण-प्रोक्त ज्ञानस्‌ । तद्‌ ददातीति नारदः-जो 
नर-नारायण प्रोक्त ज्ञानका सम्प्रदाय चलाये-वह्‌ 
नारद । गन्धर्वोमें चित्ररथ हूँ और सिद्धोमें कपिल हूँ । 
उच्चेःश्रवसमश्वानां बिद्धि माममृतोःडूवम्‌ । 
ऐरावतं गजेन्द्राणां नाराणां च नराधिपम्‌ ॥ (२७) 
आयुधानासहं वज्त्रं धेनूनामस्मि कामधुक्‌ । 
प्रजनश्चास्मि कन्दर्पः सर्पाणार्मस्म वासुकिः ॥ (२८) 
अनन्तश्चास्मि नागानां वरुणो यादसामहम्‌ । 
पितृणामर्यमा चास्मि यमः संयमतामहम्‌ ॥ (२९) 

भगवान्‌ बोले कि घोड़ोंमें उच्चेःश्रवा हूँ । क्यों ? 
बोले-भाई, जहाँसे अमृत निकला है, वहींसे यह भी 
निकला है। और गजेन्द्रोंमें ऐरावत हूँ। यह भी 
अमृत निमित्तक हुए समुद्र-मन्थनमें-से निकला है, 
सो यह रत्न है। नरोंमें नराधिप हुँ, आयुधोंमें वज्र 
हूँ, घेनुओंमें कामधेनु हूँ और उत्पन्न करनेवाले, 
प्रजनन शक्तिवाले जितने पदार्थ हैं--उनमें में कन्दं 

हूँ, सर्पोमें वासुकि हूँ । नागोंमें अनन्त हूँ । इन सर्पो 
और नागोंके भेद होते हैं, इनके अनेक प्रकारके भेद 
पुराणोंमें मिलते हैं जिनसे पता चलता है कि सर्प 
कोन होता है और नाग कौन होता है। इनमें एक 
सिरका भी भेद है, अनेक सिरोंका भी भेद है। जो 
पानीमें रहनेवाळे हैं, उनमें वरुण हूँ और पितरोंमें 
अयंमा हूँ । संयमशीलोंमें यम हुं । जो संयमन करे, 
लोगोंको कावूमें रखे, वह यम में ही हूँ । 
प्रह्लादश्चास्मि देत्यानां कालः कलयतामहम्‌ । 
सृगाणां च मृगेन्द्रोऽहं वेनतेयइच पक्षिणाम्‌ ॥ (३०) 
पवनः पवतामस्मि रामः जस्त्रभृतामहम्‌ । 
झषाणां मकरश्चास्मि स्रोतसामस्मि ज्ञाह्ववो॥ (३?) 
में देत्योंमें प्रह्वाद हुँ और जो सबको भेड़की तरह 
हाँक रहा है, 'कलयतास्‌'--वह काल हूँ। मृगोंमें 
मृगेन्द्र हूँ, पक्षियोंमें गरुड़ हूँ और पवित्र करनेवालोंमें 
वायु हूँ । “रामः सस्त्रभृतामहम्‌'--भगवानु कहते हैं 
कि जो अपने साथ शस्त्र रखते हैं, उनमें राम हूँ । 
शसनशीलको शस्त्र कहते है । जो काटे, उसका नाम 
शास्त्र होता है और जो फेंक्रा जाये, उसको अस्त्र 
बोलते हैं । अस्‌ धातु क्षेपके अर्थमें है और शस्‌ धातु 
शसनके अर्थमें है। इसलिए भाला, तलवार, फरसा-- 
ये सब शस्त्र होते हैं भौर जो बाण हैं, ब्रह्मास्त्र आदि 
हैं--वे अस्त्र होते हैं । ब्रह्मास्त्र, वाय्वास्त्र, मेघास्त्र, 
पवंतास्त्र--ये सब अस्त्र हैं। पानीमें रहनेवाले जो 
जानवर हैं, उनमें मगर हूँ। बहनेवाली नदियोंमें 
जाह्नवी हूँ । 
सर्गाणामादिरन्तशच मध्यं चेवाहमजुंत। 
अध्यात्मविद्या विद्यानां वादः प्रवदतामहम्‌ ॥ (३२) 
यह जो सारी सृष्टि है, उसका आदि भी में हँ अन्त 
भी में हूँ और मध्य भी में ही हुँ-अर्थातु में + में + 
में, बराबर =में । और आदि-मध्य-अन्तका भेद झूठा, 
क्योंकि मैं तो आदि-मध्य-अन्त सबमें हूँ। आदिमें 
मध्य नहीं है, मध्यमें आदि नहीं है, अन्तमं आदि 
और मध्य नहीं है और भादि-मध्यमें अन्त नहीं है। 
तो परस्पर व्यावृत्त हैं और अहँ अनुवृत्त है । इसलिए 

अहंकी सत्ता अबाधित है और आदि-मध्य-अन्त 
कल्पित है । 

भगवान्‌ बोले कि विद्या तो बहुत है महाराज ! 
लेकिन उसमें जो अध्यात्मविद्या है, वह मैं हूँ। 
अध्यात्म-विद्या क्या है ? कि आत्मानात्मविवेक है । 
वही सबसे बडी विद्या है । 

“वाद: प्रवदतामहम्‌'--शास्त्रोंमें जो जल्प-वितण्डादि 
भेद कहे गये हैं, उनमें वाद में हूँ । वाद माने क्या ? 
कि तत्त्व-निर्णयके लिए जो चर्चा है, उसका नाम वाद 
है । वह अपने विवेकके लिए है । जो दूसरेको हरानेके 
लिए है, बात काटनेके लिए है--वह भगवानुको पसन्द 
नहीं है । 
अक्षर'णामकारोऽस्मि दन्दः सामासिकस्य च । 
अहमेवाक्षयः कालो धाताहं विश्वतोमुखः ॥ (३३) 


भगवान्‌ कहते हैं कि में अक्षरोंमें अकार हूँ और 
समासमें द्वन्द्व हु, क्योंकि दोनोंके अर्थ उसमें प्रधान 
होते हें । में ही अक्षय काल हूँ, में ही व्श्वितोमुख 
धाता हूँ महाराज, यह ऐसा भगवान्‌ है, जो तिसी 
चीजको छोड़ता ही नहीं और ऐसा बोलनेगें कि यह 
में हूँ, यह में हुँ -कोई संकोच नहीं करता है । 
मृत्युः संहरइचाहमुऱ्टूवतच भविष्यताम्‌ । 
कीतिः श्रीर्वाक्च नारीणां स्मृतिर्मेधा धृतिः क्षमा ॥(३४ 
में सवेसंहारक मृत्यु हूँ! भरे पाप-ताप नहीं 
लगता है उसे, जो सारी सृष्टिको मिथ्या ही देख 
रहा है। 
हत्वापि स इमाँल्लोकान्‌ न हन्ति न निबध्यते । 
क्या कहोगे ? भगवानूने क्या नहीं कह दिया है । 
लोग नाराज हो जाते हैं साफसाफ बोलनेपर महाराज! 
लेकिन भगवान्‌ क्या कहते हैं, ध्यान दी जिये-- 
सर्वया वर्तमानोऽपि न स भूयोऽभिजायते । 
सर्वथा वततंमानोऽपि स योगी मयि वतंते। 
नायं हन्ति न हन्यते । कं घातयति हन्ति कम्‌ । 
न्याय्यं वा विपरीतं वा प्रैते तस्य हेतवः। 
ऐसा बोळनेवाला है भगवानु ! बोला, मैं सबको 

हर लेता हूँ । एक गोपीने उलाहना देते हुए कहा कि 
तुम माखनकी चोरी क्यों करते हो ? भगवान्‌ बोले 
कि अभी तो केवल तुम्हारा माखन ही चुराया है। 
आगे देखना कि एक दिन तुम्हारी सारी चीजें ही 
चुरा ले जाऊंगा । तब पूछना फिर हमारा नाम! 
एक दिन तुम्हें भी चुरा ले जाऊंगा, तुम्हारे दिलको 
भी चुरा ले जाऊंगा, क्योंकि मैं सर्वापहारी हूँ । 


भगवान्‌ बोले कि मैं ही मृत्यु हूँ और में ही 
सबको जन्म देता हुँ । यहाँ मानो किसीने कहा कि 
महाराज, आप तो कई बार किसी सांवरी गोपीका 
रूप धारण कर लेते हैं, गौनेवारीका, बीणावारीका 
रूप धारण कर लेते हैं । यह सब क्या है ? भगवानूने 
कहा कि मेरी दुष्टिमें स्त्री-पुरुषका भेद तो है ही 
नहीं । मैं सब महिलाओंमें रहता हूँ । किस रूपमें 
रहते हैं ? कि उनकी कीतिके रूपमें, यशके रूपमें-- 
जिससे कि लोग उनके यशका, कीतिका, बहुत 
दिनोंतव, गान करें। यश होता है फें 'नेवाला, 
दिगन्तव्यापी और व ति भविष्यव्या, ती ह ती है। 
जिरु स्त्रोकी खूब वोति हो--कि यह बहुः अच्छी 
है, पतित्रता है, सगद्ग, गवती है--उसका क्या पूछना ! 
उसमें “श्री' हो- तौन्दये हो, “वाक्‌' माने मधुरवाणी 
हो, समयपर उसको अपने कतंव्यकी 'स्मृति' आजाये, 


) और धारणा-शक्ति हो। उसमें मेधा हो, एकबार 


कोई बात बता देनेपर वह उसको पकड़ ले, उसको 
ठीक-ठीक समझ लें । धृतिः--माने कोई कष्टका 
समय आये तो उसमें धेय धारण कर ळे, और कोई 
अपराध करे तो उसको क्षमा कर दे। इस प्रकार 
में एक-एक स्त्रीमें सात-सात गुणोंका रूप धारण 
करके रहता हूँ । माने, जिस स्त्रीमें कीति हो, श्री 
हो, मधुरवाणी हो, स्मृति हो, मेधा हो, धृति हो 
और क्षमा हो--उसमें साक्षात्‌ भगवान्‌ विद्यमान 
रहते हैं । इसलिए लिंग-भेद मत करना । भगवानुमे 
लिंगभेद नहीं है । 

बृहत्साम तथा साम्नां गायत्रो छन्दसामहम्‌ । 
मासानां मागशीर्षोऽहमृतुनां कुसुमाकरः ॥ (३५) 

मैं सामोंमें बृहत्साम हूँ, छन्दोंमें गायत्री हूँ और 
मासोमें मागंशीर्ष हूँ । भगवान्‌ रामका व्याह मागं- 
शीर्षमें ही हुआ था और पहले वर्षारम्भ भी मागं- 
शोषंसे ही हुआ करता था; इसलिए मार्गशीर्षका 
महत्त्व है। बोले कि ऋतुओंमें वसन्त हूँ । 
दतं छलयतामस्मि तेजस्तेजस्विनामहम्‌ । 
जयोऽस्मि व्यवसायोऽस्मि सत्त्वं सत्त्ववतामहम्‌ । (३६) 


भगवान्‌ बोले, अरे अर्जुन ! और तो और, 'द्यूतं 
छल्यतामस्मि'-तुम लोगोंको तो अनुभव ही है। 
तुम लोग जो जूयेमें हार गये थे न, उसके रूपमें में 
ही जान-वूझकर आया था और सुम लोगोंको 
हराया था । 


हे भगवान्‌ ! तुम ऐसा काम भी किया करते 
हो? हाँ, अगर ऐसा काम नहीं करता तो अधा- 
मिकोंका नाश केसे होता ? और धामिकोंकी रक्षा 
किस प्रकार होती ? में धर्मके पक्षमें हुँ-यह बात 
लोगोंको केसे मालूम पड़ती ? इसलिए में ही आया 
था जूयेका रूप धारण करके ! में तेजस्वियोंमें तेज हूँ, 
व्यवसाय हूँ । जय हूँ, सत्त्ववानोंमें सत्त्व हूँ । 
वृष्णीनां वासुदेवोऽस्मि पाण्डवानां धनंजयः। 
मुनोनामप्यह व्यासः कवोनामुशना कवि: ॥ (३७) 
दण्डो दमयतामस्मि नीतिरस्मि जिगीषताम्‌ । 
मौनं चैवास्मि गुह्यानां ज्ञानं ज्ञानवतामहम्‌ ॥ (३८) 

“वृष्णीनां वासुदेव’ हूँ । शाण्डिल्यने “वासुदेवः 
शन्दकी व्याख्या करते हुए कहा है कि विभूतिको 
अपना इष्टदेव नहीं बनाना चाहिए । लेकिन वासुदेव 
विभूति भी हैं और विभूतिमान्‌ भी हैं। इसलिए 
रे त हो सकते हें । शाण्डिल्य-दर्हनमें यह सूत्र 
ही है- 
प्राणत्वात्‌ न विभूतिषु; वासुदेवेऽप्रोति 

चेन्नाकारमात्रत्वात्‌ । (२.१.२४,२६) 

महाराज, तुम यदुवंशियोंमें तो वासुदेव बन गये, 
किन्तु क्या पाण्डवोंमें कोई नहीं हो ? बोले कि वाह 
अर्जुन ! नाराज मत होओ । पाण्डवोंमें तो जो तुम-- 


आनन्द : बोघ 


CC-0. Mumukshu Bhawan Varanasi Collection. Digitized by eGangotri 


वह मैं । "पाण्डवानां धनंजय: |? और मुतियोंमें ? 
अरे भाई, हमारी कीतिका गान करनेवाला और 
अपने वंशकी कथा लिखनेवाला व्यास कोन है? में ही 
तो हँ । व्यासजीने एक महाभारत लिखा तो क्या 
किया ? जितने भी पाण्डु, धृतराष्ट्र और विदुर थें, 
ये सब व्यासजीके ही तो थे। उन्होंने अपने बेटोंकी 
ही कीति लिखी | परन्तु उन्होंने अपने वंशकी कथा 
नहीं लिखी, बल्कि महाभारतके व्याजसे आम्नायका 
प्रदर्शन किया— 


भारतव्यपदेशेन ह्याम्तायार्थशच दशितः । 


उनको सम्पूर्ण वेदार्थं अपने वंशमें दिखायी पड़ता 
था, इसलिए उन्होंने उसका निरूपण किया । अच्छा, 
कवियोंमें क्या हैं आप ? बोले कि उशना-माने शुक्रा- 
चायं हूँ । दमन करनेवालोंमें दण्ड हूँ । जीत चाहने- 
वालोमें नीति हुँ--नीतिरस्मि जिगीषताम्‌ । संस्कृतिसे 
जीत नहीं होती है, नीतिसे जीत होती है | संस्कृतिकी 
आँख पीछेकी ओर होती है--जेसे हमारे बाप, दादा, 
परदादा पुराने लोग केसे-केसे करते थे-उधर तो 
देखो ! यह संस्कृति है। किन्तु नीति नयन है। यह 
भत्रिष्यको देखती है--'नीतिनंयनं । वही धातु है। 
यह भविष्यमें शुभ फळ देती है, इसलिए इसको नीति 
कहते हैं। आगे देखकर चलना, भविष्यको सोच-सोच 
कर चलना नीति है । यदि आप विजय प्राप्त करना 
चाहते हैं तो आपके जीवनमें नीति चाहिए । 


और भगवन्‌, गुप्त रखनेकी सबसे बड़ी विद्या 
क्या है ? बोले कि मौन ! मौन भी स राजस, 
तामस तीन प्रकारका होता है। यदि इसमे श्रद्धा न 
हो तो यह सात्त्विक नहीं रहेगा; फलाकाक्षा हो तो 
राजस हो जायेगा मौर मौनी बाबा तो हों, लेकिन 
दुराचारी हों-तो तामस हो जायेंगे। मौन भी 
तामस हो जायेगा । यह भेद गीतामें ही है। वहीं आगे 
यह बात लिखी है कि श्रद्धालुका मौन सात्त्विक है, 
निष्कामका मौन सात्त्विक है और सदाचारीका मौन 
भी सात्त्विक है । 


[ २९९ 


अब भगवान्‌ बोले कि ज्ञानवानोंमें जो ज्ञान है, 
वह सब ज्ञान मैं ही हूँ । विषय तो ज्ञानका विवते है । 
ज्ञान कभी परोक्ष नहीं होता, वह नित्य अपरोक्ष है । 
ज्ञान अपने पास होता है, दूसरे पदार्थमें नहीं होता । 
नेयायिकोंने भो ज्ञानको आत्माका गुण ही माना है-- 
“ज्ञानाधिकरणम्‌ आत्मा: । उनका भो ज्ञान कभी 
परोक्ष नहीं होता । वोद्धोंका ज्ञान भी कभी परोक्ष 
नहीं होता । ज्ञान तो परोक्ष होता ही नहीं! यदि 
कहो कि मुझे अभी परोक्ष ज्ञान हुआ है महाराज, 
अपरोक्ष ज्ञान नहीं-- तो जेसे घट दीवारके उस पार 
होता है, वेसे ज्ञान उस पार थोड़े ही होता है ! ज्ञान 
तो अपरोक्ष ही होता है । विषयकी जो परोक्षता हे, 
उसको ज्ञानमें आरोपित करके ज्ञानको परोक्ष कहते 
हैं । नहीं तो ज्ञान कभी परोक्ष नहीं होता । 


यच्चापि सर्वभूतानां बीजं तदहमर्जुन । 
न तदस्ति विना यत्स्यान्मया भूतं चराचरम्‌ ॥ (३९) 
नान्तोऽस्ति मम दिव्यानां विभूतिनां परंतप । 
एष तुद्देशतः प्रोक्तो विभूतेविस्तरो मदा ॥ ४०) 


भगवान्‌ कहते हैं कि सम्पूर्ण प्राणियोंका वी'ा 
मे हूँ । फिर कहते हैं कि यह जो चराचर सृष्टि दिश्व 
रही है, वह मेरे सिवाय और कुछ नहीं हे । जब में 
हूँ तब सारी सृष्टि है, और में नहीं हूँ तो कुछ नहीं 
हूँ तो कुछ नहीं हे । मेरे विना तो कुछ नहीं हे । मेरे 
बिना रहेगा कुछ नहीं । सत्ता कहाँ रहेगी ? मेरे बिना 
प्रकाशेगा केसे ? ज्ञान कहाँसे होगा ? मेरे विना 
प्रियता कहाँसे आयेगी ? में अद्रय हूँ और यह देत जो 
दिखाई पड़नेवाला हे, वह कुछ हें ही नहीं। यही नहीं, 
भगवान्‌ आगे जाकर बोलते हैं--कि चर-भचर दोनों 


ब्रह्म ही हैं। 


= 


३०० ] 


सुकष्मत्वात्‌ तदविज्ञेयं दूरस्थं चान्तिके च तत्‌ । 
बहिरन्तशच भूतानास्‌ अचरं चरमेव च। 


अब जो लोग द्वैतवादी हैं, उनसे पूछो कि क्षेत्र- 
क्षेत्रज्ञ-विवेक कहाँ गया ? अपरा-परा प्रकृतिका भेद 
हाँ गया ? क्षर-अक्षर पुरुषका भेद कहाँ गया? 
अचरं चरमेव च'--वही अचर है और वहो चर ह । 
इसलिए परमात्माकी सत्तासे अतिरिक्त चराचरकी 
सत्ता नहीं है । इसका यही अर्थ होता है कि भगवान्‌- 
की दिव्य विभूतियोंका अन्त नहीं है । यहाँ भगवाचूने 
अपनी विभूतियोंका केवल नाम-मात्र गिना दिया है; 
विभूतियोंका विस्तार तो अनन्त है । असलमें जहाँ- 
हाँ जिस-जिस पदार्थमें विभूति है-विशिष्ट भवन 
सामर्थ्यं । जो-जो वस्तु श्रीमद्‌ है और जिसःजिस 
वस्तुमें ऊर्जा है, आणवी शक्ति है, एनर्जी है-वहाँ-वहाँ 
भगवान्‌ हैं । इसीलिए कहते हैं-- 
यद्यद्विभूतिमत्सतत्वं श्रोमदुजितसेव वा। 
तत्तदेवावगच्छत्वं मम तेजोंऽशसम्भवम्‌ ॥ (४१) 


मेरे तेज और अंशसे सब विभू.|योंकी ९ पत्ति 
हुई . । अरे अर्जुन, कहाँतक सुनावें तुमको ! 
अथवा बहुनेतेन फि ज्ञातेन तवार्जन। 
विष्टभ्याहमिदं कृत्स्नमेकांशेन स्थितो जगत्‌ ॥ (४२) 
तुम इन सब विस्तारोंको जानकर, एकके विज्ञानसे 
सवंका ज्ञान प्राप्त करो। “यस्मिन विज्ञाते सवं विज्ञातं 
भवति । बहुना एतेन विज्ञातेन कि ? यदि तुम बहुत 
जान जाओगे तो क्या होगा ? 


मैंने तो अपने एक अंशसे ही सबको स्तब्ध करके 
सम्पूणं जगतुको धारण कर रखा है। 


॥ इम प्रकार यह 'विभूतियोग' नामक दसवाँ अध्याय पूरा हुआ ॥ 


श्रोगीता-रस-रलाकर 

ग्यारहवाँ अध्याय 


अर्जुनने कहा कि श्रीकृष्ण, आँपने अपनी 
विभूतियोंका वर्णन किया। ठीक है, मैं मानता हूँ 
कि आपने मुझे लड़ानेके प्रयोजनसे, युद्धरत करनेके 
प्रयोजनसे, अपनी बात मनवानेके प्रयोजनसे या किसी 
अन्य प्रयोजनसे यह बात नहों कही है, बल्कि मुझपर 
कृपा करके कही है । में यह भी समझता हूँ कि यह 
परम गुह्य है भौर अध्यात्म-संज्ञित है। इसका नाम 
अध्यात्म है । आपने जो वाणी कही, उससे मेरा मोह 
चला गया । 

अर्जुन उवाच 


मदनगुहाय परमं गुह्यमध्यात्मसंज्ञितम्‌ । 
यत्त्वयोक्तं वचस्तेन मोहोऽयं विगतो मम ॥ (१) 

एक टीकाकारने इस इलोकका अद्भुत अथे किया 
है। उनके अनुसार मानो अर्जुनने कहा कि श्रीकृष्ण, 
मेरी तो चोरी हो गयी । भगवानूने पूछा कि क्या 
चोरी हो गयी भाई? अर्जुनने कहा कि “मोहोऽयं 
विगतो मम'-मेरे मोहकी चोरी हो गयी। चुरा 
लिया भाई, तूने मेरा मोह चुरा लिया | 'वचस्तेन'- 
तू वाणीका भी चोर है और “यत्त्वयोक्तं वचः-हे स्तेन 
यतु त्वया वचः उक्त'--यह् जो तुमने बात कही, इससे 
तुमने 'मोहोश्य"--मेरा मोह चुरा लिया । कहीं-कहीं 
जब किसी नवविवाहित स्त्रीको, नवोढाको गभे रह 
जाता है तो वह उसको छिपाती है। यदि उसको के 
होने लगे या मिचली आने लगे, तो सहेलियाँ पकड़ 
लेती हैं और कहती हैं कि अरी सहेली, तूने कुछ चुरा 
रखा रखा है। इसी तरह यह चोर है, छिपाकर 
रखता है। क्या चोरी करता है कि मोहकी चोरी 
करता है। इस प्रकारकी टीका करनेवाले सज्जनका 
में नाम नहीं बताऊंगा । भाप इतना ही मान लें कि 
यह मेरी उत्रेक्षा नहीं है । 


झानम्द : बोध 


भवाप्ययौ हि भूतानां धरती विस्तरशो मया । 
त्वत्तः कमलपत्राक्ष माहात्म्यमपि चाव्ययम्‌ ॥ (२) 
अर्जुन कहते हैं कि श्रीकृष्ण, प्राणियोंकी उत्पत्ति 
और उनका विनाश केसे होता है-यह मैंने विस्तारसे 
सुना । आपने जो कुछ कहा, वह सब ठीक है । क्यों ? 
कि 'श्रुतौ-वेदे इत्थमेव वणितो'-श्रृतिमे, वेदमें इसी 
तरहसे इनका वर्णन भाता है। इनसे भी मैंने ऐसा ही 
सुना है हे कमलनयन, मैंने आपका अव्यय माहात्म्य 
भी आपसे सुना । परन्तु हे परमेश्वर, जेसे आपने 
अपनी आत्माका स्वरूप बाताया है, वेसे ही में आपका 
माहेश्वररूप, परमेश्वररूप देखना चाहता हूँ । 
एवमेतद्ययात्य त्वमात्मानं परमेश्वर । 
द्रष्टुमिच्छामि ते ख्पमेश्वरं पुरुषोत्तम ॥ (३) 


अर्जुनने कहा-यह तो तुमने बता दिया कि 
आत्मा और ब्रह्म एक है, और यह भी कह दिया कि 
ये सब आत्मरूप ब्रह्मकी ही एक विभूति हैं; परन्तु जो 
स्थूल सृष्टि दिख रही है, इसका जबतक भत्माभेदेन, 
ब्रह्माभेदेन, भगवद्‌-भभेदेन प्रत्यक्ष साक्षात्कार नहीं 
होगा, तबतक मुझे संतोष नहीं होगा, यदि में तद्भेदेन 
बोलूं तो परोक्ष रह जाता है, और मदभेदेन कहूँ तो 
अपरोक्ष हो जाता है । परन्तु यहाँ तो में त्वद्भेदेन 
देखना चाहता हूँ। मुझे तो प्रत्यक्ष साक्षात्कार 
चाहिए। यह दिखा दो कि यह विराट्‌ सुष्ट ओर 
कुछ नहीं है, तुम ही हो। विव दर्पण-दुश्यमान- 
नगरो-तुल्यम्‌' दिखा दो, क्योंकि मुझे तो ब्रह्मसाक्षा- 
त्कार नहीं, समाधिसाक्षात्कार नहीं, कल्पित साक्षा- 
त्कार नहीं, प्रत्यक्ष साक्षात्कार चाहिए । हमारी आँखें 
काम करें, कान काम करें, हाथ काम करें, पाँव काम 
करें--और तुम परमेश्वर दिखायी पड़ो ! तब तो में 
जानूंगा कि तुम साक्षातु परमेश्‍वर हो, अन्यथा सिफ 


[ ३०१ 

ख्यालो-ख्याली मामला रह गया तो मेरे किस काम 
आयेगा ? इसलिए 'ऐइ्वरं पुरुषोत्तम'--हे पुरुषोत्तम, 
अपना ऐश्वयं दिखाओ । 

सन्यसे यदि तच्छक्यं मया द्रष्टुमिति प्रभो । 
योगेश्वर ततो मे त्वं दशयात्मानमव्ययस्‌ ॥ (४) 


हे प्रभो! यदि आपका वह रूप मेरे दशंनके योग्य है 
और आप मानते हैं कि ठीक है, तो दिखाइये महाराज! 
में आपसे प्रश्‍न तो करता हूँ, परन्तु यदि इसका 
उत्तर मेरी समझमें आने लायक हो, तब आप उत्तर 
दीजिये । इस तरहुका अर्जुनका कथन प्रइनकर्ताके 
अन्दर विनय है-यह प्रकट करता है। ऐसा नहीं, कि 
तुम्हें तो मेरे प्रश्नका उत्तर देना ही पडेगा । यदि 
नहीं बताओगे तो तुम्हारी टाँगें तोड़ दूँगा ! नहीं, ऐसे 
धमकाकर प्ररनोंका उत्तर नहीं लिया जाता; बल्कि 
ऐसा कहा जाता है कि “भवतो यदि रोचते!--यदि 
आपको इस प्रश्नका उत्तर देना रुचिकर हो तो मेरे 
प्रश्नका उत्तर दीजिये ! भागवतमें इस तरहके प्रश्‍न 
कई जगह आये हैं । इसलिए अर्जुन कहते हैं कि यदि 
आप यह बात मानते हैं कि आपका यह रूप मेरे 
दशनके योग्य है तो हे योगेश्वर ! आप अपनी अव्यय 
आत्माका दरांन मुझे कराइये। यहाँ 'योगेश्‍वर' 
शब्दका अर्थ है 'योगीरवर' । इसका अर्थ ऐसे कर लो 
कि योग: एषाम्‌ अस्ति इति योग:'--योगियोंके तुम 
स्वामी हो । इसलिए मुझे अपनी अव्यय आत्माका 
दशन कराओ । 


भगवान्‌ बोले कि अर्जुन, यदि तुम्हारी यही मर्जी 
है कि में सम्पूर्ण विश्वको भगवानुरूपमें देखूं, तो लो, 
देखो ! लेकिन यह विश्व तो बहुत छोटी चोज है। 
आत्मज्ञानमें इसकी कोई बहुत कीमत नहीं है । विश्वसे 
बड़ा तो बैकुण्ठ है और वह ब्रह्मलोकका एक हिस्सा 
है। ब्रह्मलोकका एक ओरसे फोटो लें तो कैलास 
दिखेगा और दूसरी ओरसे फोटो लें तो बेकुण्ठ 
दिखेगा, तीसरी ओरसे फोटो लें तो साकेत दिखेगा 
और चौथी ओरसे फोटो लें तो गोलोक दिखेगा । 
ब्रह्मलोक माने यह मत समझना कि एक-एक 

्रह्माण्डमें जो ब्रह्मलोक होता है, वही ब्रह्मलोक है। 
'आब्रह्मभुवनाल्लोकाः पुनरावतिनोऽर्जुन'-अनन्त-कोटि 
ब्रह्माण्डकी समुदायस्वरूप जो समष्टि है, उस समश्ें 
जो हिरण्यगर्भ है, वह हिरण्यगर्भ ही ब्रह्माकार, रुद्रा- 
कार, विश्वाकार होकर तत्‌-तत्‌ ब्रह्माण्डोंमें भाता 
है । इसलिए उसकी जो फोटो लें, उनको लेने दो, 
क्योंकि वह तो बहुत बड़ा है। विराट्से बड़ा तो 
हिरण्यगर्भ है और हिरण्यगभंसे बड़ा ईश्वर है, क्योंकि 
वहाँ दूसरेका दंन ही नहीं है, सब विलीन है उसमें 
और यहाँ तो उदय-विलयका कोई प्रश्‍न ही नहीं है। 
वह है प्रत्यक्‌ चेतन्याभिन्न ब्रह्म शुद्ध चिति। 

अच्छा भाई, विराट्‌ ही देख लो ! 
पइ्य मे पार्थ रूपाणि शतशोऽथ सहस्रशः। 
नानाविधानि दिव्यानि नानावर्णाकृतीनि च ॥ (५) 

भगवान्‌ कहते हैं कि यह लो, मेरा विश्वरूप 
देखो ! सैकड़ों देखो, हजारों देखो, रंग-बिरंगे देखो, 
छोटे-बड़े-नाटे सब देखो और नाना वर्णाकृति देखो | 
वर्ण माने रंग-बिरंगे भौर आकृति माने लम्बाई-चोड़ाई 
अव्यय-संस्थान । आकार दूसरी चीज है भौर रूप 
दूसरी चीज है । गेरुआ रूप तो कटिवस्त्रका भी है, 
गंजीका भी है । रूप तो दोनोंका एक है, पर गंजीका 
आकार न्यारा है और कटिवस्त्रका आकार न्यारा 
है। रूप और भाकारमें फर्क होता है। फक माने 
पारक्य, परस्पर-भिन्तता । ( पारक्य ) पार्थक्यको हो 
उर्दवाले फर्क बोलते हैं । 
पइ्यादित्यान्वसुन्रुद्रानरिविनो मरुतस्तथा। 
बहृन्यदृष्टपूर्वाण पश्याइचर्याणि भारत॥ (६) 

'पश्यादित्यान!--अरे देख लो अर्जुन, पलकमें 
खलक । पलकमें झलक । झलकमें खलक | देख लो, 
देख लो ! जैसे जादूगर बोलते हैं, वैसे ही भगवानु 
बोलते हैं कि परय, पश्य ! यह देखो तमाशा! सूर्य 
देखो, वसु देखो, रुद्र देखो, अश्विनीकुभार देखो 
मरुद्गण देखो । जो तुमने कभी नहीं देखा है, वह 
भारचय देखो । ऐसा देखो, जिसको देखकर तुम्हारे 
मुँहसे निकले--आह-भाह, आह ! जब मुंहसे भाह- 

आहकी चर्या होने लगे, उसका नाम आश्चयं है । यह 
अनुकृति शब्द है-- 
धगद्‌ घगद्‌ घगज्ज्वलल-ललाटपट्टपावके । 
यह धगद-धगद-धगद क्या है? यह अग्निध्वनिका 
अनुकरण है । देख लो, मेरे इस एक शरीरमें चराचर 
सहित सम्पूणँ जगत्‌ है । 
इहैकस्थं जगत्कृत्स्नं पश्याद्य सचराचरम्‌ । 
मम देहे गुडाकेश यच्चान्यद्‌ द्रष्टुमिच्छसि ॥ (७) 
'यच्चान्यद्द्रष्टुमिच्छसि'-क्या कुछ और भी 
देखनेका मन है? क्या महाभारत-युद्धका भविष्य 
देखना चाहते हो ? यह जानना चाहते हो कि तुम्हारी 
जीत होगी कि कौरवोंकी जीत होगी ? यदि यह भी 
देखना चाहते हो ना, तो देख लो ! कुछ और देखना 
चाहते हो तो उसको भी देख लो ! 
नतु मां शक्यसे द्रष्टुमनेनेव स्वचक्षुषा । 
दिव्यं ददामि ते चक्षुः पश्य मे योगमेश्वरम्‌ ॥ (८) 
लेकिन मेरे प्यारे भाई अर्जुन, तुम अपनी इन्हीं 
बाँखोंसे उसको नहीं देख सकते ! इसलिए लो, देखने- 
की आँख भी देता हूँ । दूरबीन लो, खुदंबीन लो, 
चश्मा लो । हीरा पहचानमें नहीं भाता है तो लो, 
उसको देखनेके लिए तुम्हें खुर्दबीन भी देते हैं-- 
'दिव्यं ददामि ते चक्षुः। येन तु शक्यसे, द्रष्टुम्‌ 
दिव्येन तद्‌ दिव्यं ददामि ते तुभ्यम्‌ चक्षुः ।' 
जब मैं कोई सत्रह, भठारह बरसका था, तब 
मेरे मनमें यह लालच थी कि मैं भी भगवानूको देखूँ। 
इसलिए मैंने स्वामी योगानन्दजी महाराजसे पूछा कि 
यह दिव्य चक्षु क्या है महाराज ? मुझे मिल जाये 
तो में भी विराट्को देखूंगा । स्वामीजी बोले कि 
बेटा, ‘एकाग्रं मन एव दिव्यं चक्षुः'-एकाग्र मनमें ही 
दिव्य चक्षु है; एकाग्र मन ही दिव्य चक्षु है। 


संजय उवाच 
एवमुक्त्वा ततो राजन्महायोगेश्वरो हरि: । 
दशयामास पार्थाय परमं खूपमेश्वरम्‌ ॥ (९) 
अनेकवक्त्रनयनमनेका-दूतदशेनम्‌ \ 
अनेकदिव्याभरणं दिव्यानेकोद्यतायुधम्‌ ॥ (१०) 
भावन्द : बोध 

दिव्यमाल्याम्बरधरं दिव्यगन्धानुलेपनम्‌ । 
सर्वाश्चर्यमयं देवमनन्तं विश्वतोमुखम्‌ ॥ (११) 
दिवि सूर्यसहस्रस्य भवेद्य॒गपदुत्थिता। 
यदि भाः सदृशी सा स्या-द्घासस्तस्य सहात्मनः॥(१२) 
तत्रेकस्थं जगत्कृत्स्न॑ प्रविभक्तमनेकधा १ 
अपश्यद्देवदेवस्य शारीरे पाण्डवस्तदा॥ (१३) 
ततः स विस्मयाविष्टो हृष्टरोमा धनंजयः । 
प्रणस्य शिरस। देवं कृताञ्जलिरभाषत ॥ (१४) 

अब संजय कहते हें कि 'एवमुक्त्वा ततो राजन्‌ 
महायोगेश्वरो हरिः-यह कहकर महायोगेश्वरेश्वर 
श्रीहरिने अर्जुनको अपना ऐद्वर्यरूप दिखाया । यहाँ 
योगेश्‍वरेश्‍वर, महायोगेशवर कहनेसे तो भगवानुकी 
जादुगरी प्रकट होती है, ईश्वर कहनेसे उनका प्रभुत्व 
प्रकट होता है और हरि कहनेसे उनके प्रति हृदयमें 
आकर्षण होता है। जब हरिहरात्मक यज्ञ होता है, 
तब कहते हैं कि हरि-आकार दूसरा है और हुर- 
आकार दूसरा है--हररिहरोभयाकारावच्छिन्न।' जो 
चैतन्य है, वह हरिहरात्मा है । तद्विषयक यज्ञको 
हरिहरात्मक यज्ञ कहते हें । उसमें हरिका आकार 
अलग है, हरका आकार अलग है और दोनोंमें ततु- 
तद्‌ आफक्कारावच्छिन्न जो चेतन्य है-वह एक 
हरि है। 

अब जब भगवानुने ऐख्वर्यरूप दिखाया तब 
भर्जुनने देखा-भनेक मुंह, भनेक आँखें, अनेक 
अद्भुत पदार्थ, अनेक दिव्याभरण अनेक आयुध--जो 
मारनेके लिए बिहुकुल तैयार हैं, दिव्यमालाम्बर- 
धारी, दिव्यगन्धानुलेपन, सर्वारचयंमय, अनन्त दिव्य 
विञ्वतोमुख-'दिवि सूर्य-सहस्रस्य भवेद्युगपदुत्थिता- 
यदि आकाशमें एक साथ अनन्त सूर्याँका उदय हो 
जाये तब उसकी जो प्रभा होगी, वह भी उस 
विराट्की तुलनामें कुछ नहीं होगो । सदृश्य ही 
होगी; एक नहीं होगी । 

अब जब पाण्डव अर्जुनने देखा कि श्रीकृष्णके 
शरीरमें सम्पूर्ण जगत्‌ अनेकधा विभक्त होकर दीख 
रहा है, तब उसे विस्मय हो गया । उसका स्मय 
छूट गया । इसके पहले अर्जुनको ख्याल था कि में 

भी कुछ ज्ञानवान हूँ, कुछ वेराग्यवान्‌ हूँ, कुछ 
समझदार हूँ ! विस्मयका अर्थ होता है कि उसका 
अभिमान छूट गया । उसके रोंगटे खड़े हो गये 
"हृष्टरोमा धनंजयः ।' उसने सिर झुका दिया, प्रणाम 
किया और 'कृताज्जगतिः'-हाथ जोड़कर बोला कि 
हाँ महाराज, जो कहोगे, वही करूंगा । 
अर्जुनने कहा कि महाराज, मैं सब प्राणियोंको 
आपके शरीरमें देख रहा हु । देखो, असलमें मैं 
चाहता हू कि हमलोग बारहवेंतेरहवें अध्यायमें 
पहुँच जायें तो उनमें जो भक्ति और ज्ञान-सम्बन्धी 
विवेचन है, उसमें अवगाहन किया जाये। इसलिए 
अर्जुनकी स्तुतिके इस प्रसंगको संक्षेपमें ही समाप्त 
करूँगा | 
अर्जुन उवाच 
पइयासि देवांस्तव देव देहे 
सर्वास्तथा भूतविशेष-संघान्‌ । 
ब्रह्माणमीहां कमलासनस्थ- 
मृषींश्च सर्वानुरगांश्च दिव्यान्‌ ॥ (१५) 
तो अर्जुनने कहा कि महाराज, आपके शरीरमें 
तो तरह-तरहके भूत दीख रहे हें। भूत माने जो 
कभी दीखें और कभी न दीखें और झुण्डके झुण्ड 
दीखें--भूतविशेषसंघान्‌ । ब्रह्माणमीशं कमलासन- 
स्थम्‌' ब्रह्मा, शंकर और विष्णु भगवानका भी दर्शन 
हो रहा है । “ऋषींश्च सर्वानुरगांच दिव्यानु'--सब 
ऋषि, सब साँप, सब दिव्य, अनेक बाहूदरवकत्रनेत्र, 
अनन्तरूप--जिनका न अन्त है, न मध्य है और न 
आदि है। है विश्वरूप, ऐसा तुम्हारा दर्शन हो 
रहा है । 
अनेकबाहुद रवकत्रनेत्रं 
पइ्यामि त्वां सवंतोऽनन्तरूपम्‌ । 
नान्तं न मध्यं न पुनस्तवादि 
पझ्यामि विश्वेश्वर विश्वरूप ॥(१६) 
किरीटिनं गदिनं चक्रिणं च 
तेजोराशि सर्वतो दीप्तिमन्तम्‌ । 
पद्यामि त्वां डन रीक्ष्यं-समन्ता- 
दोप्तानलाकंद्तिमप्रमेयम्‌ ॥(१७) 

त्वमक्षरं परमं वेदितव्यं 
त्वमस्य विश्वस्य परं निधानम्‌ । 


त्वमव्ययः झाश्वतचमंगोप्ता 
सनातनस्त्वं पुरुषो मतो मे ॥(१८) 
अनादिसध्यान्तमनन्तवीर्य- 


मनन्तबाहुं इाशिसुयंनेत्रम्‌ । 
पश्यामि त्वां दीप्तहुताशवकतरं 
स्वतेजसा विश्वमिदं तपन्तम्‌ । (१९) 
दयात्रा-पृथिव्योरिदमन्तरं हि 
व्याप्तं त्वयेकेन दिशश्च सर्वाः। 
दुष्ट्वाद्‌भुतं खूपमुग्रं तवेदं 
लोकत्रयं प्रव्यथितं महात्मन्‌ ॥(२०) 
हे किरीटी, गदी, चक्री, तेजोराशि, सवंतोदीप्ति- 
मन्त, में तुम्हें देखता हूँ तो देखा नहीं जाता है। 
मालूम पड़ता है कि अग्नि, सूयं--सब दिव्य अप्रमेय 
होकर आप प्रकट हो रहे हें । में जानता हूँ कि तुम 
ही परम अक्षर हो, तुम्हीं विइवके मूल कारण हो, 
अव्यय हो, शाश्वत धर्म-गोप्ता हो; तुम सनातन पुरुष 
हो। न तुम्हारा आदि है, न मध्य है, न अन्त है। 
तुम्हारा वीयं अनन्त है । हाथ भी अनेक हैं, अनन्त- 
बाहु ! माने सब जगह, जहाँ चाहे तहाँ और जो चाहे 
सो, करनेकी शक्ति विद्यमान है, तुममें । 

'बाहु' शब्दका अथे पाँच अंगुलियोंवाला एक हाथ 
नहीं होता, बाहु माने कमंशक्ति, क्रियाशक्ति । 'कर 
बिनु करम करै विधि नाना ।' सब जगह उसके हाथ 
हें । शशि-सूर्य उसके नेत्र हैं, अग्नि उसका मुख है, 
अपने तेजसे विश्वको परिपक्व, तप्त कर रहा है। 
आकाशा, स्वर्गलोक और पृथिवीके बीचमें जो अन्तरिक्ष 
है और दिशाएंँ हैं, वे सब उससे व्याप्त हैं । आपके इस 
अद्भुत रूपको देखकर तीनों लोक व्यथित होते दीख 
रहे हैं । व्यथित नहीं हो रहे हैं, व्यथित हो रहे हैं-- 
ऐसा अर्जुनको दोख रहा है। 
अमो हि त्वां सुरसंघा विशन्ति 

केचिःद्टीताः प्राञ्जलयो गुणन्ति। 
स्वस्तीत्युक्त्वा महषिसिद्धसंघाः 
स्तुवन्ति त्वां स्तुतिभिः पुष्कलाभिः। (२१) 

रुद्रादित्या वसवो ये च साध्या 
विश्‍वेडरिवनो मरुतश्चोष्मपाश्च । 
गन्ध्वयक्षासुर सिद्धसंघाः 
वीक्षन्ते त्वां विस्मिताश्च सर्वे ॥ (२२) 
अरे, ये सब देवता आपके भीतर घुसे जा रहे 
हैं। ये तो हाथ जोड़कर आपकी स्तुति कर रहे हैं। 
हात्मा, महषि, सिद्ध आपको स्वस्ति बोलते हैं और 
बड़ी-बड़ी स्तुतियाँ करते हैं । 
रुद्र, आदित्य, वसु, साध्य, विश्वेदेव, अश्विनी- 
कुमार, मरुद्गण और जो पितरोंके भेद होते हें-ये 
कुष्माण्डादि-यक्ष, गन्धर्व, राक्षस, असुर--सब 
आश्चर्यचकित होकर तुमको देख रहे हैं। देख नहीं 
रहे हैं, देखते हुए दीख रहे हैं । 
रूपं महत्ते बहुवकत्रनेत्रं 
महाबाहो बहुबाहरुपादस्‌ । 
बहूदरं बहुदंष्ट्राकरालं 
दुष्ट्वा लोकाः प्रव्यथितास्तथाहम्‌ ॥ (२३ 
और “अहं च प्रव्यथिताः'—में भी प्रव्यथित हो 
गया हूँ। यह आकाश-स्पर्शी आपका स्वरूप, बड़े- 
बड़े दीप्त नेत्र ! अरे, आपको देखकर मेरा तो घैयं 
ही छूट गया । शक्ति ही मेरी खो गयी । आपके बड़े- 
मुख हैं और आपकी दंष्ट्रा तो ऐसी लगती हैं, जेसे 
प्रलयानल हो । यहाँ पूर्व, पश्चिम, उत्तर, दक्षिणका 
कुछ पता नहीं चलता है। इसलिए अब तो जरा 
प्रसन्न हो जाइये महाराज ! 
यहाँ एक बातपर ध्यान दो। भगवावूने आगे 
कहा है कि अर्जुन, तुमने मेरा जो विराट्‌ रूप देखा, 
वह 'यन्मे त्वदन्येन न दुष्टपूर्वस्‌'-तुम्हारे सिवाय 
मौर किसीने इतका दर्शन नहीं क्रिया । विराट्का 
दर्शन तो बहुतोंको हुआ-उत्तंकको हुआ, धृतराष्ट्रको 
हुआ, कौसल्या मेय्याको हुआ-यशोदाको भी तो 
हुआ! लेकिन यशोदाको जरा छोटा-मोटा हुआ । 
भगवानुने सोचा कि यह गाँवकी गवार ग्वालिन, डर 


“जायेगी ! इसलिए यशोदा मेय्याको थोड़ी देरके लिए 


विराट्‌ रूपका दर्शन ऐसे हुआ, जैसे सपना-सा आ 
गया हो ! उससे यशोदा मेय्या डरी नहीं, बल्कि उसे 


आनन्द ¦ बोध 
३५ 


विस्मय हुआ कि मेरे लालाके मुँहमें क्या गड़बड़झाला 
दीख रहा है! उसको देखकर अचरज हुआ-- 
सम्मोल्य मृगशावाक्षी नेत्रे आसोत्‌ सुविस्मिता । 


किन्तु यहाँ अर्जुन तो बिलकुल थर-थर काँप रहा 
है और ऐसा भयंकर विराट्रूप देख रहा है, जेसा 
और किसीने नहीं देखा । भगवानुने कहा देख ले बेटा 
कि जीत किसकी होगी। ये जो धृतराष्ट्रके बेटे, 
भीष्म, द्रोण, कर्ण आदि अन्य योद्धाओंके साथ भग- 
वानुके मुँहमें, दाढ़ोंमें जा रहे हैं--ऐसा किसीने भी 
विराट्के दर्शन में नहीं देखा था । यह तो भर्जुनके 
लिये खास ही है । 
नभःस्पृशं दीप्तमनेकवण, 
व्यात्ताननं दीप्तविशालनेत्रम्‌ । 
दुष्ट्वा हि त्वां प्रव्यथितान्तरात्मा 
धृत न विन्दामि शमं च विष्णो ॥ (२४) 
दंष्ट्राकरालानि च ते मुखानि 
दृष्ट्वेव कालानलसन्निभानि। 
दिशो न जाने न लभे च॑ शमं 
प्रसीद देवेश जच्चिवास ॥ (२५) 
त्वां धृतराष्ट्रस्य पुत्राः 
सर्वे सहैवावनिपालसङ्घैः । 
द्रोणः सुतपुत्रस्तथासौ 
सहास्मदीयेरपि योघमुख्येः॥ (२६) 
वक्त्राणि ते त्वरमाणा विशन्ति 
दंष्ट्राकरालानि भयानकानि । 


अमी च 


भीप्मो 


केचिद्विलग्ना दशनान्तरेषु 
संदुद्यन्ते चुणितेरुत्तमाङ्गः॥ (२७) 
यथा नदीनां बहवोऽम्बुवेगाः 
समुद्रमेवाभिमुखा द्रवन्ति। 


तथा तवामो नरलोकवीरा 

विशन्ति वक्त्राण्यभिविज्वलन्ति ॥ (२८) 
यथा प्रदीप्तं जवलनं पतङ्का 

विशन्ति नाशाय समृद्धवेगाः । 
तथेव नाशाय विशन्ति लोका- 

स्तवापि वक्त्राणि समृद्धवेगाः ॥ (२९) 


[३०५ 

लेलिह्से ग्रसमानः समन्ता- 
ल्लोभान्समग्रान्वदनेज्वलरद्िः । 
तेजोभिरापूयं जगत्समग्रं 
भासस्तवोग्राः प्रतपन्ति विष्णो ॥ 
आख्याहि मे को भवानुग्ररूपो 
नमोऽस्तु ते देववर प्रसीद । 
विज्ञातुमिच्छामि भवन्तमायं 
न हि प्रजानामि तव प्रवृत्तिम्‌ ॥ (३१) 
अर्जुन कहते हैं कि जैसे नदीका वेग समुद्रकी 
ओर दौड़ता है, वेसे ही ये राजा लोग तुम्हारे 'अभि- 
विज्वलन्ति वक्त्राणि'~यह वक्त्राणिका विशेषण है 
अभिविज्वलित्‌, यह्‌ शत्रन्त प्रयोग है--जलते हुए 
मुंहमें गिर रहे हैं। जेसे पतिगे भग्निमें गिरते हैं वेसे 
ही ये गिर रहे हैं । यथा प्रदीप्तं जवलनं पतङ्गा 
गिर रहे हैं और तुम चारों ओर जीभ लपलपा रहे 
हो; तुम्हारे मुखसे ज्वाला निकल रही है और 
तुम्हारा तेज चारों ओर भरपुर हो रहा है। बताओ 
न, तुम कोन हो ? 
कालोऽस्मि लोकक्षयकृतप्रवृद्धो 
लोकान्‌ समाहतंमिह प्रवृत्तः । 
ऋतेऽपि त्वां न भविष्यन्ति सर्वे 
येऽवस्थिताः प्रत्यनीकेषु योघाः॥ (३२) 
अब मानों भगवानुने कहा कि अच्छा अर्जुन, 
यह भी भूल गये कि में कौन हूँ ? पहले तो कहा था 
कि यह विराट्‌ स्वरूप दिखाओ, अब बोलते हो कि 
आप कोन हो ? यह भी कहते हो कि हे देववर, मेरे 
ऊपर प्रसन्न हो जाओ । में जानता हूँ कि आप क्या 
करना चाहते हैं ? 
देखो, जेसा काम करना होता है, वेसा रूप भग- 
वानु प्रकट कर देते हैं ओर वेसा नाम प्रकट कर देते 
हैं । किन्तु नाम या रूपकी अभिव्यक्ति होनेसे भग- 
वानुमें कोई फर्के नहीं पड़ता है। 
भगवानुने कहा-अर्जुन, में बताऊँ कि कौन हूँ ? 
अरे, तुमने कई बार मुझे काला कहा है। वेसे तो 
रंगमें अर्जुन भी काला था । द्रौपदी भो काली ही थी। 


भगवानु कहते हैं कि यह मत समझना कि चमड़ीके 


(३०) 

रंगसे कोई सुन्दर हो जाता हे । तुम यह मत सोचो 
कि मैं गोरा हूँ तो बड़ा सुन्दर हूँ । अरे अर्जुन! 
तुमने बड़े प्रेमसे मुझे कई बार काला-काला कहकर 
पुकारा है। व्रजमें भी लोग मुझे काला कहकर 
पुकारा करते थे। इसलिए 'कालोऽस्मि'-में सचमुच 
काला हूँ । इतने काले महाराज ! काला पहाड़ वन- 
कर क्‍यों आये ? भगवान्‌ बोले क्रि 'लोकक्ष 
कृत्प्रवृद्धो'--में दुष्ट लोकोंका क्षय करनेके लिए बड़ा हूँ 
और सबको अपने अन्दर समेटना चाहता हूँ । अर्जुन 
तू समझता है कि तू युद्ध नहीं करेगा तो ये सव 
जिन्दा रहेंगे ? बेवकूफ, तू युद्ध नहीं करेगा, तब भी 
ये सब जिन्दा नहीं रहेंगे। ये जो इस ओर भौर उस 
ओर सन्नद्ध योद्धा लोग हैं, तुम्हारे नहीं लड़नेपर भी 
ये जिन्दा नहीं रहेंगे। अरे तेरे लडे बिना भी इनमें-से 
एक भी बचनेवाला नहीं है । में एक-एकको चुतकर 
चबा जाऊंगा । देखता नहीं है मेरे इन दांतोंको ! 
इनके बीचमें कई अटके हुए हैं। 
तस्मात्त्वमुत्तिष्ठ यशो लभस्व 
जित्वा त्रन्‌ भूडक्ष्व राज्यं समृद्धम्‌ । 
मयेवेते निहता पुर्वमेव 
निमित्तमात्रं भव सव्यसाचिन्‌॥ (३३) 
'तस्मात्त्वमुतिष्ठ यशो लभस्व'--इसलिए खड़ा 
हो जा । भरे तू बहती गंगामें हाथ धो ले, यश प्राप्त 
कर ले । लोग कहेंगे कि भर्जुनने शन्रुओंको जीता 
भौर राज्य प्राप्त किया । यहाँ तो तुम मुर्देको मारकर 
बहादुर बननेवाले हो--“मयेवेते निहताः पूर्वमेव 
निमित्तमात्रं भव सव्यसाचिन्‌ । नहीं तो तुम क्या 
मारते ! दाहिने हाथसे तो तुम्हें बाण चलाना नहीं 
आता, बायें हाथसे चलाते हो ! तुम क्या मारोगे 
किसीको ? 
द्रोणं च भीष्मं च जयद्रथं च 
कणं तथान्यानपि योधवीरान्‌ । 
मया हतांस्त्वं जहि मा व्यथिष्ठा 
युध्यस्व जेतासि रणे सपत्नान्‌॥ (२४) 
देख, तू कहता है कि द्रोणको बाणसे केसे मारे ? 


भीष्मको केसे मारे ? यहाँ तो द्रोण, भीष्म, जयद्रथ, 

कर्ण भौर दूसरे वीर “मया हतान्‌'-मेरे द्वारा पहले 
हो मार दिये गये हैं । ये तो कालके मारे हुए हैं, 'त्व॑ 
जहि'--तुम मार डालो ! अरे; ये तो अज्ञानके कार्य- 
रूप मुर्दे हँ--इनको तो बोध महाराजाने पहले ही मार 
दिया है। ये बने रहे हैं तो मुर्दे ही बने रहे हैं । इनसे 
बोध सम्राट्को कोई डर नहीं है। इनसे तो बोध 
महाराजाकी कीति ही होती है कि उसके द्वारा 
मिथ्यात्वेन निश्चित होनेपर भी ये प्रतीत हो रहे थे । 
भरे, यह चूहेका मुर्दा है। जब चूहा जिन्दा था, तब 
तो बिल्लीको मार ही नहीं सकता था, अब यह मरा 
हुआ चूहा बिल्लीको क्या मारेगा ? यहाँ तो प्रत्यक्‌ 
चेतन्याभिन्न ब्रह्मके ज्ञानसे सम्पूर्ण प्रपंच पहलेसे ही 
मरा हुआ है। इसलिए 'युध्यस्व जेतासि रणे 
सपत्नान--युद्ध करके विजय प्राप्त करो ! लो, दिखा 
न ! कि जीत तेरी होगी । 
एतच्छुत्वा वदनं केशवस्य 
कृताञ्ञलिर्वेपसानः किरीटी । 
नमस्कृत्वा भूम एवाह कृष्णं 
सगद्गदं भीतभीतः प्रणस्य ॥ (३५) 
भब तो अर्जुन थर-थर काँपने लगे । उनके 
किरीटकी, मुकुटकी जो ऊपरवाली नोक है, वह भी 
काँपने लगी | उन्होंने हाथ जोड़ लिये और 'नम- 
स्कृवा'-फिरसे नमस्क्रार किया और गद्गद वाणीसे 
बड़े ही डरते हुए बोले 
स्थाने हुषोकेश तव प्रकीर्या 
जगत्प्रहृष्यत्यनुरज्थते च। 
रक्षांसि भीतानि दिशो द्रवन्ति 
सर्वे नमस्यन्ति च सिद्धसंघाः ॥ (३६) 
हे हृषीकेश, यदि आपका कीतंन करनेसे जगतु 
आनन्दित होता और आपमें अनुरक्त होता है, तो 
ऐसा होना बिलकुल युक्तियुक्त है; उचित है। यहाँ 
युक्त भर्थमें “स्थाने' शब्दका प्रयोग है--'स्थाने उचित- 
मेव ततु, साम्प्रतमेव ततु ।' जो लोग आपका नाम 
लेकर खुश होते हैं और आपमें प्रेम करते हैं, वे 
बिलकुल ठीक करते हैं। राक्षस लोग जो आपसे 
डरकर भागते हैं, वह भी स्वाभाविक है और सिद्ध 

लोग जो आपको नमस्कार करते हैं--वह भी उचित 
है। 
द कस्माच्च ते न नमेरन्महात्मन्‌ 
गरीयसे ब्रह्मणोऽप्यादिकत्रे । 
अनन्तदेशेन जगन्निवास 
त्वमक्षरं सदसत्तत्परं यत्‌ ॥ (३७) 
“महात्मन्‌'~अब अर्जुन श्रीकृष्णको महात्मा कह 
कर सम्बोधित करते हें । महात्माका एक लक्षण यह 
भी है कि उसका पेट थोड़ा बड़ा होना चाहिए। 
“महान्‌ आत्मा उदरं यस्य असौ महात्मा” आत्मा 
आशयः । आत्मा उदरम्‌-महाराज, आपका पेट बड़ा 
भारी है। आपके पेंटमें सारी दुनिया समायी हुई है । 
जब एक गर्भवतीके पेटमें एक बच्चा होनेपर भी 
उसका पेट फूल जाता है, तब जो इतनी बड़ी 
दुनियाको अपने पेटमें लेकर बैठा हो, उसका पेट 
भारी नहीं होगा तो किसका होगा ? फिर भी तुम्हारा 
पेट तो त्रिबलीःयुक्त ही है। इतनी बड़ी दुनिया 
तुम्हारे पेटमें, और फिर भी तुम्हारे पेटको त्रिबली 
मिटी नहीं, तो कितना बड़ा तुम्हारा पेंट होगा ! 
'नमेरन्‌'-भरे वे खुद ही क्यों न नमें? आप 
तो सबसे बड़े हैं ब्रह्माके आदि कर्ता हे, अनन्त हैं, 
देवेश हैं, जगन्निवास हैं, अक्षर हैं, सतु भी आप ही हैं 
असत्‌ भी आप हो हैं ! क्योंकि असतुका सतुसे भिन्न 
कोई स्वरूप नहीं होता, इसलिए सत्‌-असतुका प्रति- 
योगी नहीं होता । यह विचित्र बात है । घट घटा- 
भावका प्रतियोगी होता है न, परन्तु सतु असतुका 
प्रतियोगी नहीं होता । यह विलक्षण है, क्योंकि जब 
असतु कोई पदार्थ होगा, तब न सतु उसका प्रतियोगी 
होगा ! असत्‌ तो सतुमें अध्यस्त है, प्रतीयमान है, 
मिथ्या है। इसलिए सतु भी वही और असत्त्वेन 
प्रतीयमान भी वही और तत्परत्वे प्रतीयमान 
भी वही । 
त्वमादिदेवः पुरुषः पुराणस्त्वसस्य 
विइवस्य परं निधानम्‌। 
वेत्तासि वेद्यं च परं च घाम 
त्वया ततं विशवमनम्तरूप ॥ (३८) 

है आदिदेव, पुराणपुरुष, विश्वके परम निधान 
वेत्ता-वेद्य परम धाम, 'त्वया ततं विश्वमनन्तरूप 
तुम्हींसे तो भरपुर है यह विश्व | वायु, यम, अग्नि, 
वरुण, शशांक प्रजापति, प्रपितामह--सब कुछ तुम्हीं 
हो । “नमो नमस्तेऽस्तु-तुम्हें हजार बार नमस्कार, 
बार-बार नमस्कार, फिर-फिर नमस्कार ! 
वामुर्यमोऽरिनिर्वरणः शशाङ्कः 
प्रजापतिस्त्वं प्रपितामहश्च । 
नमो नमस्तेऽस्तु सहस्रकृत्वः 
पुनश्च भूयोऽपि नमो नमस्ते ॥ (३९) 
अब अर्जुन ऐसे घबराये, कि उनको चारों ओर 
वही-वही दीखें। तो बोळे कि महाराज, नमस्कार 
किधरसे करूँ ? 
नमः पुरस्तादथ पुष्ठतस्ते 
नमोऽस्तु ते सर्वत एव सवं । 
अनन्तवोीर्यामितविक्रमस्त्वं 
सवं समाप्नोषि ततोऽसि सर्वः॥ (४०) 
देखो, पीछेसे नमस्कार करना शास्त्रमें वर्जित 
है । कोई प्रणम्य आगे चल रहे हों और पोछेसे आकर 
कोई उनके पाँव छू ले--तो वह वर्जित है। और 
असलमें चलते समय सामनेसे भी नमस्कार वाजित 
है। चलते हुएको नमस्कार नहीं करना चाहिए। 
दातुन करते हुएको नमस्कार नहीं करना चाहिए, 
भोजन करते हुएको नमस्कार नहीं करना चाहिए 
और कोई ळघुशंकाके लिए बैठा हो तो उसको भी 
नमस्कार नहीं करना चाहिए । कोई दूसरे ध्यानमें 
लगा हो तो नमस्कार करके उसका ध्यान भंग नहीं 
करना चाहिए । जब वह आँख उठाकर देखे, तब उसे 
नमस्कार करना चाहिए । आजकल तो लोग उप- 
निषद्‌ पढ़ लेते हैं, व्याकरणाचार्य-दरनाचायं हो जाते 
“हँ, पर मनुस्मृति नहीं पढ़ते हैं। आचारशास्त्रका 
ज्ञान उन्हें होता नहीं है । प्रमाशास्त्रका ज्ञान उन्हें हो 
जाता है। न्याय आदिके पढ्नेसे प्रमेयशास्त्रका 
ज्ञान हो जाता है, वेशेषिक आदिके पढ़नेसे, परन्तु 
आचारशास्त्रका ज्ञान तो होता ही नहीं है कि आचार 
क्या है ! केसे नमस्कार करना चाहिए ! दाहिने हाथसे 

बायाँ पाँव नहीं छना चाहिए और बायें हाथसे दाहिना 
पाँव नहीं छूना चाहिए । हाथ पट्ट करके नमस्कार, 
नहीं किया जाता, हाथ चित्त करके नमस्कार किया 
जाता है। नमस्कार आशीर्वाद लेनेके लिए किया 
जाता है। काशीमें अन्य शास्त्रोंके बड़े-बड़े विद्वान्‌ 
थे, लेकिन धर्मव्यवस्था देनी हो तो बस, शून्य हो 
जाते थे। आचारशास्त्रका दिनोंदिन लोप होता जा 
रहा है। श्री उड़ियाबाबाजी महाराज कहते थे कि 
इस युगमें तपस्याका जैसा ह्लास हुआ है, वेसा ह्लास 
कभी किसी युगमें नहीं था । कोई थोड़ी-सी भी 
तकलीफ उठाकर धर्मका पालन नहीं करना 
चाहता है । 

तो अर्जुन कहते हैं कि “नमः पुरस्तादथ पृष्ठतसते' 
महाराज, आपको आगेसे नमस्कार पीछेसे नमस्कार 
और चारों ओरसे नमस्कार ! “सवे एव सवै जव 
सब आप ही हो, तो क्या करूँ में ? “स्वं समाप्नोषि 
ततोऽसि सर्व: आप अनन्तवीर्यं, अमित-विक्रम हुँ। 
'अभिन्न-निमित्तोपादानतया सर्वं समाप्नोषि, ततः 
सर्वोऽसि’ जब सर्व होनेकी प्रतिज्ञा की, तो अभिन्नः 
निमित्तोपादान कारण हुए बिना “समाप्नोषि'का थं 
ही नहीं लगेगा । 
सखेति मत्वा प्रसभं यदुक्तं 

हे कुष्ण हे यादव हे सखेति। 
अजानता महिमानं तवेदं 
सया ध्रमादात्प्रणयेन वापि॥ (४१) 
यच्चाबहासार्थमसत्छृतोऽसि 
निहारशाय्यासनभोजनेषु । 
एकोऽथवाप्यच्युत तत्समक्षं 
तत्क्षामये त्वामहमप्रमेयम्‌ ॥ (४२) 

महाराज, मैंने आपको सखा मानकर बड़ी 
ढिठाईकी बातें कीं और आपको हे कृष्ण, हे यादव, 
हे सखा कहकर आपकी महिमाको समझा नहीं। 
प्रमादसे ऐसा किया ? हाँ, कभी प्रमादसे किया और 
कभी प्रेमसे भी किया--मया प्रमादात्प्रणयेन वापि ।' 
कभी-कभी तो मैंने आपसे बड़ी हँसी की। विहारमें, 
शाय्यामें, आसनमें, भोजनमें, अकेलेमें अथवा लोगोंके 

सामने भी ! हे प्रभो ! आप अप्रमेय हैं, आपपर तो 
कभी उन बातोंका असर ही नहीं है, क्योंकि यदि 
आप प्रमेय होते, दृश्य होते तो हमारी बातें जाकर 
आपको लग गयी होतीं । यद्यपि आपकी अप्रमेयताके 
कारण हमारी बात आपको कभी लगी नहीं, फिर 
भी उनके लिए मैं आपसे क्षमा माँगता हूँ । आप 
चराचर लोकके पिता हैं, सबके पूज्य हैं और गरीयान्‌ 
गुरु हें। जब आपके बराबर ही कोई नहीं है तो 
कोई आपसे बड़ा तो होगा ही क्या ! आपका प्रभाव 
अप्रतिम है; इसलिए में प्रणाम करके अपना शरीर 
सामने रखकर आपको प्रसन्न करता हूँ । 
पितासि लोकस्य चराचरस्य 
त्वमस्य पुज्यम्च गुरुर्गरीयान्‌ । 
न त्वत्समोऽस्त्यभ्यधिक्रः कु तोऽस्यो 
लोकत्रयेऽप्यप्रती मप्रभाव ॥ (४३) 
तस्मारश्रणम्य प्रणिधाय कायं 
प्रसादघे त्वामहमीशमीड्यम्‌ । 
पतेव त्रस्य सखेव सख्युः 
प्रियः प्रियायार्हसि देव सोढुम्‌ ॥ (४४) 
जेत बाप अपने बेटेका अपराध क्षमा कर देता है, 
मित्र मित्रका अपराध क्षमा कर देता है और “प्रियः 
प्रियाय' प्यारा अपने प्यारेका अपराध क्षमा कर देता 
है, वसे ही आप मेरा अपराध क्षमा करो। देखो, 
यहाँ 'प्रियाय' कहनेकी क्या जरूरत है? 'प्रियस्य' ही 
रहने दो । छन्दमें तो कोई दोष नहीं होता । फिर यह 
गीता तो स्वयं भगवान्‌ बोल रहे हैं ! 
भदृष्टपुर्व हृषितोऽस्मि दृष्ट्वा 
भयेन च प्रव्यथितं मनो मे। 
तदेव से दशंय देवरूपं 
प्रसीद देवेश जगन्निवास॥ (४५) 
अर्जुन कहते हैं कि मैंने जो कभी नहीं देखा था, 
उसको देखकर में खुश हुआ हूँ । लेकिन भयसे मन 
व्यथित भी हुआ है। इसलिए हे देव, हे देवेश, हे 
जगन्निवास, मुझे पहलेवाला रूप ही दिखाओ । 
किरीटिनं गदिनं चक्रहस्त- 
मिच्छामि त्वां द्रष्टुमहं तथेव। 

तेनेव रूपेण चतुर्भुजेन 
सहेत्रबाहो भव विइचमुर्ते ॥ (४६) 
में तो आपका किरीट, गदी, चक्री रूप ही देखना 
चाहता हूँ । 'तेनेव रूपेण चतुर्भुजेन' मुझको तो आपका 
वह चतुर्भुज ही अच्छा लगता हे । यह विइवरूप, 
सहस्रबाहुरूप मुझे अच्छा नहीं लगता । 
असलमें ऐसा लगता है कि पहले भगवान्‌ मनुष्य- 
रूपमें ही सबक्रे बीच रहते थे, कभी-कभी प्रसन्न होकर 
चतुर्भुज रूप दिखाया करते थे । भागवतमें भिन्न-भिन्न 
स्थलोंपर चतुर्भुज रूपका वर्णन आता है। जब 
भीमसेन और द्रौपदी आपसमें लड़ने लगे तो भगवानूने 
अपने दो हाथोंसे तो द्रौपदीको पकड़ लिया और दो 
हाथोंसे भीमसेन को पकड़ लिया । जब रुक्मिणीजी 
बेहोश हो गयीं तो भगवान्‌ने अपने दो हाथोंसे उनको 
गोदमें उठा लिया, तीसरे हाथसे उनके बाल 
सँभाले और चोथे हाथसे आँसू पोंछे । पोण्डूक नामके 
एक राजाने कृष्णके चतुर्भुज रूपको ही नकल की 
और अपना चतुर्भुज वेष बना लिया । वह काशी- 
नरेशका मित्र था और इतना अधिक मित्र शा कि 
काशी-नरेश उसकी ओरसे लड़ा और मारा गया। 
फिर उसने काशीके पण्डितोंसे अभिचार करवाया 
और मारण प्रयोग करवाया । उसकी ओरसे कृत्या 
द्वारका गयी, उसको वहाँ चक्रने मार डाला और 
काशीमें फेंक दिया । ऐसा वर्णन आता है । 
सया प्रसन्नेन तवाजुनेदं 
रूपं परं दशितमात्मयोगात्‌ । 
तेजोमयं विश्वमनन्तमाद्यं 
यन्मे त्वदन्येन न दुष्टपुवंम्‌ ॥ (४७) 
न वेदयज्ञाध्ययनेनं दाने- 
नं च क्रियाभिन तपोभिरुग्रैः । 
एवंरूपः शाक्य अहँ नुलोके 
दरष्टुं त्वदन्येन कुरुप्रवीर ॥ (४८) 
सा ते व्यया मा च विमुढभावो 
दृष्ट्वा रूपं घोरमोदुङ्समेदम्‌ । 
व्यपेतभीः प्रीतमनाः पुनस्त्वं 
तदेव मे रूपमिदं प्रपश्य ॥ (४९) 

अब भगवान्‌ बोले कि अर्जुन, मैंने तो तुमपरं 
बहुत खुश होकर, बहुत प्रसन्‍न होकर अपना यह रूप 
तुम्हें दिखाया है और 'आत्मयोगात्‌'-हमारा जो 
सम्यक्‌ अनन्त ब्रह्मस्वरूप आत्मा है, इसके संवितुका 
सार है यह विराट्‌ । 

यहाँ देखो, श्रीकृष्णमे देहाभिमान नहीं है, और 
कोई कर्म-निमित जड़ अन्तःकरणरूप उपाधि भी 
नहीं है । इसलिए उनके संवितुके स्थानमें व्यवधान 
उत्पन्न करनेवाला, अन्तराय उत्पन्न करनेवाला कोई 
नहीं है । वे जब चाहें अपनेको संसारके रूपमें प्रकट 
करके दिखा दें, जब चाहें व्यक्तिके रूपमें प्रकट करके 
दिखा दें और जब चाहें अदृष्ट हो जायें । अन्तर्धान हो 
जायें ! क्योंकि उनका जो संवितु है, वह देहावरणसे, 
अन्तःकरणावरणसे, अज्ञानावरणसे विनिर्मुक्त है। 
अज्ञान अन्तःकरण स्थूल देहके आवरणसे विनिर्मुक्त, 
निष्प्रतिपन्न निरवद्य चिन्मात्र ही उनका स्वरूप है। 
इसलिए वे चाहें तो अपनेको छिपा लें, चाहें तो 
व्यक्तिरूपमें प्रकट कर दें और चाहें तो समष्टिरूपमें 
प्रकट हो जायें । यह सब संवितुका ही प्रकाश है, 
आत्मदेवका ही विलास है । 'विराट्‌'में “राट्‌'से पहले 
जो “वि! है, वह 'विवतं'वाला ही “वि! है-'विपरीतं 
राजते इति विराट्‌ । विविधं राजते इति विराट्‌ ।' 
एक है राट्‌, स्वयं प्रदीप्त प्रकाश और जब वह विविध 
रूपोमें दिखाई पड़ने लगे तब विराट्‌ । जेसे आगमें 
उठे लपट और मालूम पड़े कि यह अप्सरा, यह 
अप्सरा; यह देवता, यह देवता; वैसे ही यह विराट्‌ 
याज्ञिकोंके सामने उनकी दी हुई आहुतियाँ बड़ी सुन्द- 
रियाँ बन-बनकर, अप्सराओंका रूप धारण कर- 
करके आती हैं । 

तो भगवानुने कहा कि अर्जुन, यह भात्मयोगसे 
दिखाया हुआ, तेजोमय अनन्त आद्य विश्व तुम्हारे 
सिवाय किसी दूसरेने नहीं देखा था । 

इत्यजुनं वासुदेवस्तथोक्त्वा 

स्वकं रूपं दशयामास भूयः। 
आइवासयामास च भीतमेनं 
भूत्वा पुनः सौम्यवपुमंहात्मा ॥ (५०) 

अब तो “स्वकं रूपं दशयामास भूय/--फिर 
चतुर्भुज हो गये और डरे हुए अर्जुनको थोड़ा 
समझाने-बुझाने लगे । उसके बाद 'सौम्यवपुर्महात्मा'- 
सौम्यवपु हो गये । क्योंकि चतुर्भुजमें भी थोड़ी उग्रता 
है न, ऐख्वर्य है! विराट्‌ रूप तो महान्‌ उग्र है। 
उसीकी दाड़ोंमें सब दिख रहे हैं और चतुर्भुजरूप 
उसकी अपेक्षा किञ्चित्‌ सौम्य है । भगवावुने अर्जुनसे 
कहा कि नहीं नहीं भैय्या, तूने जो देखा सो देखा । 
अब तो जेसा तू है, वैसा ही में हूं । इसके पश्चात्‌ 
भगवानुने मनुष्यरूप दिखा दिया-- 
दृष्ट्वेदं मानुषं रूपं तव सौम्यं जनार्दन । 
इदानीमस्मि संवृत्तः सचेताः प्रक्रत गता: ॥ (५१) 
अब अर्जुन होशमें आगया और बोला कि महा- 
राज, आपका यह सौम्यरूप तो सचमुच यहाँ चन्द्र- 
वंशमें ही पैदा हुआ है । सौम्य माने सोमवंशमें पेदा 
होनेवाला। ठीक है, ठीक है, मेरे भैया तो तुम्हीं हो । 
अब मेरा होश-हवास ठीक हो गया है और में स्वस्थ 
हो गया हूँ । 
सुढुदशमिदं रूपं दृष्टवानसि यन्नम। 
देवा अप्यस्य रूपस्य नित्यं दर्शन काङ्क्षिणः॥ (५२) 
भगवानुने कहा कि देखो, तुमने जो रूप देखा है, 
इसको कोई मामूली मत समझना । बड़े-बड़े देवता 
लोग इस रूपके लिए व्याकुळ रहते हैँ । इसके बाद 
भगवानुने एक और बात कह दी 
नाहं वेदैनं तपसा न दानेन न चेज्यया। 
शकय एवंविधो द्रष्टुं दृष्टवानसि मां यथा ॥ (५३) 
अर्जुन, तुमने जो मेरा विराट्‌ रूप देखा है, 
उसका दर्शन वेद, तपस्या, दान, इज्या-इनके द्वारा 
नहीं होता, क्योकि वेद तो ततृ-तब्र देवताका ही 
निरूपण करते हैं, तपस्या अपनी-अपनी शुद्धिके लिए 
होती है, दान पुण्यार्जनके लिए होता है भौर इज्या 
अर्थात यज्ञ तो इन्द्राय स्वाहा’ होता है । इसलिए 
इनसे विराट्रूपका दर्शन नहीं होता है । 
भक्त्या त्वनन्यया शक्य अहमेवंबिधोऽजून । 
ज्ञातुं द्रष्टुं च तत्त्वेन प्रवेष्टं च परंतप ॥ (५४) 
भगवानु कहते हैं कि जब मनुष्यके हुदयमें इस 

प्रकारकी अनन्त भक्ति हो कि सब कुछ परमात्माका 
ही है, तव मेरा ऐसा दर्शन उसे प्राप्त होता है । ज्ञातु 
द्रष्टुम्‌, तत्वेन प्रवेष्टुम्‌”--इसको समझना, देखना और 
इसमें प्रवेश कर जाना माने वही हो जाना, जानकारी 
प्राप्त कर लेना और फिर वही हो जाना--यह सब 
तब होता है, जब अनन्य भक्ति जीवनमें हो । 

मत्कमङ्ठन्मत्परमो मद्धक्तः सङ्गवजितः । 

निर्वेरः सर्वभूतेषु यः स मामेति पाण्डव ॥ (५५) 


यहाँ भगवान्‌ अर्जुनको पाण्डव कहकर सम्बोधित 
वरते हँ । इसका अर्थ है कि तुम मेरे फुफेरे भाई हो । 
कुन्ती कृष्णकी बुआजी हैं और उनके पति हैं पाण्डु । 
हमारी बुआके तुम पाँच बेटे हो और में तुम्हारे 
मामाका बेटा हूँ। इसलिए हम दोनों आपसमें ममेरे- 
फुफेरे भाई हैं। तुम हमें बड़े प्यारे हो। पाण्ड माने 
धवल, धवलान्त:करण । बड़ा शुद्ध स्वरूप है तुम्हारा । 
पाण्डव सम्बोधनके साथ भगवानुने पाँच सार- 
सार बातें इस इलोकमें अर्जुनको बतायी हैं। आपलोग 
इनपर ध्यान दें । पहली बात हैं 'यत्कमकुत्‌'--आप 
कर्म किसका करते हैं ? हमारे गाँवके पास एक बूढ़े 
सज्जन थे। उनके बेटे साहब इलाहाबादमें एल-एल. 
बी. में पढ़ते थे। हर पन्द्रहवें दिन या एक महीनेके 
बाद बूढ़े सज्जन चावल, दाल, आटा, घोकी गठरी 
अपने कन्धेपर रखकर अपने बेटेके पास पहुँचा आते 
थे | एक दिन जब पहुँचानेके लिए गये तो बेटे साहबके 
कई दोस्त वहाँ मौजूद थे और वे सब कुसियोंपर 
बैठकर ब्रेड और चायका नाइता-पानी कर रहे थे । 
जब वे सज्जन राशनकी गठरी-मुठरी लिये वहाँ पहुँचे 
तो उनके बेटेके साथियोंने पुछा कि यह आदमी कौन 
है? अपने बापकी वेश-भूषा देखकर बेटे साहब शर्मा 
गये। उन्होंने सोचा कि इन सबके बीचमें हम अपने 
बापका परिचय देंगे तो इनकी धोती, इतका चमरौधा 
जूता, इनके हाथमें डण्डा और सिरपर गठरी देखकर 
हमारे साथी क्या कहेंगे ! उनसे कह दिया कि यह 
मेरा नौकर है, जो गाँवसे राशन लाया है। भब 
महाराज, बापने सुन लिया यह कथन, तो चला गया 


आनन्द : बोध 


भीतर और जाकर गठरी-मुठरी रखकर, डण्डा 
रखकर बाहर आया और बोला कि भाइयो, में नौकर 
तो हूँ, परन्तु इनका नहीं, इनकी माँका नौकर हूँ । 

तात्पर्यं यह है, कि किसके लिए काम करते हो ? 
'कस्मे देवाय हविषा विधेम' ? उससे आपको संकोच 
लगता है ? शर्म आती है? अरे मत करो संकोच, 
मत करो शमं ! काम करना हो तो भगवानका काम 
करो । नौकरी करनी है, चाकरी करनी है तो 
भगवान्‌की करो । “चाकर राखो जी गिरधारी'। 
भगवान्‌के लिए काम करो । भगवानुका काम समझकर 
करो । दुनियादारीका काम मत करो । “५त्कमंकृत्‌'- 
इसका यही अर्थ है कि क्म करो, परन्तु भगवानुके 
लिए करो । 


दूसरा सार वचन है “मत्परमः' | मत्परमः माने 
भरोसा किसका है ? बोले कि काम करेंगे भगवानका 
भौर फल देगा दूसरा कोई ? जेसे पुजारी पुजा तो 
करते हैं भगवानुकी और उन्हें तनखाह देते है 
मन्दिरके मालिक । बोले कि नहीं, मन्दिरके मालिकका 
भरोसा मत करो । जिसको पूजा करते हो, वही तुम्हें 
तनखाह देगा । दसरेका भरोसा मत रखो | गरे, वह 
तनखाह दे, चाहे न दे, दो दिनतक भूखा ही रख लेगा 
तो क्या होगा ? यह विश्‍वास रखो कि हमको भगवान्‌ 
दते हैं, भगवान्‌ खिलाते हैं । यह तो अविश्वासी लोग हैं, 
भश्रद्धाळु लोग हैं जो दूसरोंका भरोसा रखते हैं । एक 
बार आपके जीवनमें इस बातका विश्वास जम जाये 
कि भगवान्‌ आपको भपने हाथसे खिलायेंगे तो वह 
विशवास अवश्य सफल होगा । इसलिए भगवानु कहते 
हैं कि 'मत्परमः'। भरोसा रखो तो पूरी तरहसे 
भगवानका | 


एक पण्डितजी महाराज थें । वे एक हुनुमानजीके 
मन्दिरमें जाकर कथा करते थे। वह मन्दिर ज॑गलमें 
स्थित था, जहाँ कोई आदमी आता-जाता नहीं था, 
तो हनुमानजीने सोचा कि यह पण्डित महीने भरसे 
यहाँ आकर कथा सुनाता है। कोई सुननेवाला तो 

वह ठोक है ? जेसे अजुनने पहले प्रदन कर दिया था कि 
कमे संन्यास और कर्मयोग--दोनोंमें कौन-सा श्रेष्ठ 
है और भगवानुने उत्तर दिया था कि 'तयोऽस्तु कमं 
संन्यासात्‌ कर्मयोगो विशिष्यते' । वेसे ही यहाँ भी 
भगवानुको कुछ-न-कुछ बोलना चाहिए; क्योंकि 
आदमीकी नींव जब पक्की हो जाये, तभी वह ऊपर 
बढ़ सकता है । जहाँ नींव हो कमजोर है, वहाँ मनुष्य 
केसे ऊपर उठेगा? जिसकी शालग्राम-शिलामें 
ईश्वर-वृद्धि नहीं होती, वह आकाइमें ईश्वर-बुद्धि 
केसे करेगा ? आकाश तो उसकी कल्पनामें आयेगा 
ही नहीं । आकाश तो नितान्त मनःकल्पित होगा, 
क्योंकि न पूर्वमे अन्त, न पञ्चिममें अन्त, न ऊपर 
अन्त, और न नीचे अन्त ! आकाशका न कोई आकार 
है, न विकार है, न प्रकार है। वह उसकी ससझमें 
ही नहीं आयेगा । इसलिए जो प्रत्यक्षमें भी परोक्षकी 
भावना नहीं कर सकेगा, वह परोक्षमें अपरोक्षकी 
भावना कैसे कर सकेगा ? 

अब ग्यारहवें अध्यायके अन्तिम इलोकके बाद 
अर्जुने प्रश्न किया, उसे आप फिर सुन लीजिये । 
एवं सततयुक्ता ये भक्तास्त्वां पयुपासते । 
ये चाप्यक्षरमव्यक्तं तेषां के योगवित्तमाः॥ (१) 

देखो, यहाँ अनन्य, अद्वितीय शाब्दोंका प्रयोग 
नहीं किया गया है। यहाँ कहा गया है कि “एवम्‌ 
अर्थात्‌ पूर्वोक्त रीतिसे सततयुक्त रहकर जो भक्त आपकी 
पर्युपासना करते हैं माने हर समय, हर जगह और 
भक्तिपूर्ण हृदयसे आपकी उपासना करते हैं--वे श्रेष्ठ 
हैं या आप गै चाप्यक्षरमव्यक्तस्‌' जिस अक्षर अव्यक्त- 
की बारम्बार प्रशंसा कर आये हो- उसको उपा- 
सना करनेवाले श्रेष्ठ हैं? 'तेषां-उभयेषां मध्ये के 
योगवित्तमाः--उन दोनोंके बीचमें श्रेष्ठ ज्ञाता कौन 
है ? योगविद्‌ माने साधनविदू | इसकी तीन श्रेणियाँ 
हैं-साधनविद्‌, साधनवित्तर और साधनवित्तम। 
उनमें श्रेष्ठ साधन-रहस्यका ज्ञाता कोन है? इस 
प्रशनके उत्तरमें भगवान्‌ श्रीकृष्ण बोलते हैं । 
सय्यावेशय मनो ये मां नित्ययुक्ता उपासते । 
श्रद्धया परयोपेतास्ते मे युक्ततमा मताः ॥ (२) 
३१४] 


i. 


होता ट्रक नट 


ये त्वक्षरमनिर्देश्यसव्यकतं पर्थुपासते। 
सवंत्रगमचिन्त्यं च कूटस्थमचलं ध्रुवम्‌ ॥ (३) 
असलमें अर्जुनका प्रश्‍न थोड़ा टेढ़ा है। एकवार 
सुप्रीम कोटंमें प्रश्न उठा कि अमुक विषयपर विचार 
करनेका अधिकार सुप्रीम कोटको है कि नहीं है। 
इसपर यदि सुप्रीम कोटं यह फैसला दे दे कि इसपर 
विचार करनेका हमें अधिकार ही नहीं है तो हमेशाके 
लिए न्यायपालिकाका अधिकार सीमित हो जाता है 
और वह बाँध जाती है। इसलिए उसे खुली छूट है 
कि वह चाहे जिस विषयपर विचार करे और अपना 
निर्णय दे। तो भगवानुसे ही पूछ लिया जाये कि हे 
भगवान्‌, तुम्हारी भक्ति श्रेष्ठ है कि तुम्हारे निराकार 
स्वरूपकी भक्ति श्रेष्ठ है ? तो भगवान्‌ क्या उत्तर देंगे ! 
“मय्यावेश्य मनो ये माम्‌'--भगवान्‌ कहते हैं कि 
भाई, मेरी भक्ति सम्पूर्णं फलोंकी जननी है । मेरे 
भक्त वही हैं जो अपने मनको मुझमें आविष्ट कर 
देते हैं, जिनके मनमें मेरा आवेश नहीं होता, बल्कि 
जिनका मन ही मुझमें आविष्ट हो जाता है। जेसे 
बाहरसे भूत आकर मनुष्यके शरीरमें घुस जाता है, 
वैसे में आकर बाहरसे मनुष्यके शरीरमें नहीं घुसता 
हूँ; मैं तो वहाँ पहलेसे ही मौजूद हूँ । 
'नित्ययुक्ताः-~-माने हमेशा, लगातार मेरी 
उपासना करते रहते हें। ऐसे भक्त की मन:स्थिति 
अपने आप श्रेष्ठ हो गयी और यह हो गया उसका 
मन,भिनिवेश और नित्ययुक्त होनेसे हो गया लगा- 
तार कालमें और विषय हो गये भगवानु ! अब उसमें 
विशेषता क्या है ? कि श्रद्धया परयोपेताः'-परा- 
श्रद्धा हें। बस, यही बारहवें अध्यायका उपक्रम है। 
उपसंहारमें भी श्रद्धा हा है--श्रद्दधाना मत्परमा 
भक्तास्तेऽतीव मे प्रियाः ।' 
इसलिए भक्तिमें मूलवस्तु है श्रद्धा और श्रद्धा भी 
कैसी ? परा । पराका अर्थ है अखण्ड अटूट श्रद्धा । 
मर जाये तो मर जाये, कट जाये तो कट जाये लेकिन 
जीवनमें-से श्रद्धा निवृत्त न हो । श्रद्धा असलमें भक्ति- 
की रीढ़ है। यदि श्रद्धा न हो तो भक्ति बनती ही 
नहीं है । उपासनाका अर्थ होता है परोक्षमें स्थित 


श्रीगीवा-रस-रत्नाकर 

(पदार्थको प्रत्यक्षके भावसे देखना । मूर्तिमेँ, गुरुम, 
ध्यानमें, शालग्राममें, नमंदेश्वरमें, तीथंस्थानमें, एका- 
दशी आदि पुण्यकालमें, कालमें, स्थानमें, वस्तुमें, 
व्यक्तिमें-आँखसे देखनेपर भगवान्‌ जहाँ मालूम नहीं 
पड़ रहा है, वहाँ भावसे भगवान्‌ देखनेका नाम भक्ति 
होता है, उपास्ना होता है। अन्यथा बच्चा ईश्वर 
केसे होगा ? ईश्वर तो सबक्रा बाप होना चाहिए, 
वह बेटा केसे हो गया ? ईश्वर पूर्ण होता है; वह 
साढ़े तीन हाथका केसे हो गथा ? वह दृश्य केसे हो 
गया ? इस तरहका जो ऊहापोह है--इसमें बात 
क्या है कि यदि बापको उँगलो पकड़कर भी बेटा 
चले तो लोग कहते हैं कि बापको पकड़कर बेटा चल 
रहा है। पकड़े हुए हैं उंगली और लोग कहते हैं कि 
वापको पकड़कर चल रहा है । इसलिए ईश्वरके एक 
अंशमें भी यदि किसीकी ईश्वर-बुद्धि हो जाती है तो 
उससे वृत्ति ईश्वराकार हो जातो है । हमें वृत्ति ईश्वरा- 
कार बनानी है । भगवानूने स्पष्ट कह दिया है कि 
भैया, इसके लिए एक तो चाहिए अखण्ड श्रद्धा, 
दूसरा चाहिए मनका भगवदाकार होना, तीसरी 
चाहिए नित्थयुक्तता और चौथी बात चाहिए भगवानुके 
पास बैठना । कर्मकाण्डी लोग जो कर्मकाण्डमें पुजा- 
पाठ करते हैं, उसमें उनकी कितनी श्रद्धा है, कितना 
भादेश हे, कितना नित्ययोग है ! भगवदादेश, नित्य- 
योग, परा श्रद्धा-ये तीनों जब एक साथ मिलते हैं 
तब वे 'युक्ततमा मता:--क्रेवल युक्त नहीं, युक्ततम 
हो जते हैं । 

योगिनामपि सवेषां सद्गतेनान्त रात्मता । 

श्रद्धावान्‌ भजते यो मां स मे युक्ततमो मतः ॥ 

यै त्वक्षरमनिर्देश्यमव्यक्तं पर्युपाधते'--अब यदि 
पूछो कि अक्षरके उपासक क्या होंगे ? तो बोले कि 
देखो, अक्षरको उपासना, क्षरकी उपासना-ये सब बातें 
बिल्कुल बेकार हैं, क्योंकि फल तो एक ही है, फल 
तो दो हैं ही नहीं ! जो अक्षरकी उपासना करते हैं-- 
जेसे कोई अ, क, ख, राम, ३४», सोऽहं आदि आँखसे 
देख ले और वेसा ही बना ले तथा कहे कि हम तो 
इसोको उपासना करते हैं। निगुरे लोग हैं ये महाराज ! 


4) 


भान्द : बोघ 


निगुरोंकी एक निष्ठा हो हौ नहीं सकती । उनकी 
निष्ठाको तो दूसरा-तीसरा-चौथा व्यक्ति आकर बदल 
जायेगा ! जिनकी निष्ठा गुरुमें नहीं है, उनकी निष्ठा 
मन्त्रमें भी नहीं हो सकती और इष्टमें भी नहीं हो 
सकती । निष्ठा माने यह है कि भगवान्‌ सब जगह 
है । जहाँ भी आप अचल होकर बैठ जाओगे, वहाँ 
भगवान्‌ मिल जायेंगे । मन्त्रमें कोई बड़ा-छोटा नहीं 
होता, सब अक्षरात्मक ही होते हैं। गुरुमें भी कोई 
वड़ा-छोटा नहीं होता और इष्टदेवतामें भी कोई 
बड़ा-छोटा नहीं होता । तुम्हारी बुद्धिमें ही जो बड़ा- 
छोटा बेठ गया है, बही श्रम है। इसलिए गुरुमें 
भगवद्बुद्धि करो, मन्त्रमें भगवद्बुद्धि करो और इष्टमें 
भगवद्वुद्धि करो । मन्त्र अक्षरात्मक नहीं होते; मूरति 
जड़ नहीं होती और गुरु मनुष्य नहीं होता है । ये तो 
ईश्वरकी अभिव्यक्ति हैं । 

ये त्वक्षरमनिर्देश्यम्‌'~देखो, अक्षर कह देनेपर 
अनिर्देश्य कहनेकी क्या जरूरत थो ? बोळे, इसलिए 
कि कोई अक्षर मिथ्या निर्देश नहीं कर सकता। 
अक्षर कह दिया तो उसका तात्पर्यं '३ॐ इत्येकाक्षरं. 
ब्रह्म'-से है। 'भनिर्देशयम्‌' उस अक्षरके द्वारा भी 
परमात्माका निर्देश ठीक नहीं होता । क्यों नहीं होता ? 
कि 'अव्यक्तम्‌'-वह तो अव्यक्त है और लोग 'पयु- 
पासते'-देश-परिच्छेदके बिना उपासना करते हैं । 
'सबंत्रगम्‌' माने सवेव्यापी । 'अचिन्त्यम्‌’ माने 
चिन्तनका विषय नहीं और 'कूटस्थम्‌' माने कितनी 
वर्षा हुई, कितनी गर्मी पड़ी और कितनी सर्दी पड़ी- 
इसका जिसपर कोई प्रभाव नहीं । वह पहाडका जो 
शिखर है, चित्रकूट-त्रिकूटमें जो 'कूट' हे, वह बिलकुल 
बैठा हुआ है । उसे कोई गाली दे गया, कोई तारीफ 
कर गया, कोई धूल डाल गया; कोई फैक्टरी बन 
गयी या बिगड़ गयी, किन्तु वह कूटस्थ हे । सुनार या 
लोहारके निहायपर कितने गहने टूटे और कितने 
गढ़े गये--उसको कुछ पता नहीं, क्योंकि वह कूट है । 
कूट उसीको बोलते हैं, जो झूठ है । 'कूटवत्‌ स्थितं 
माने झूठमें जो सत्य है वह। उसीको बोलते हैं कूटस्थ 
कूट माने झूठ ही होता है। झूठे गवाहुको संस्क्ृतमें 


[ ३१५ 


(७-0. Mumukshu Bhawan Varanasi Collection. Digitized by eGangotri 


कूट-साक्षो बोलते हें । “कूटस्थ--माने कितने झूठे 
गवाह गवाही दे-देकर चले गये और न्यायाधीश 
सत्यको पकड़कर वेठा है । 'कूटस्थस्‌ ।' 

“अचलसु'--माने वह एक-जगहसे दूसरी जगह 
नहीं जाता । न्यायपालिका दौरा करके निर्णय नहीं 
करती है, एक जगह वेठी रहती है । 

घ्रु वम्‌--माने वह कालमें कटता नहीं । 

संनिम्येन्द्रियग्रासं सर्वत्र समबुद्धयः। 

ते प्राप्नुवन्ति मामेव सर्वभृहृहिते रताः॥ (४) 

बाहर साधन है इन्द्रियग्रामका संनियमन और 
बुद्धिमें साधन है सर्वत्र समता। इन्द्रियग्रामका 
नियमन, बुद्धिमें समता और सर्वभूतोंमें जो एकहित 
है, निहित है, उस १रमात्मामें रति--'सवंभूतहिते 
रताः। इसका अथं कुछ और नहीं है। क्योंकि यह 
निवृत्तिपरायण अक्षर अव्यक्त उपासनाका प्रसंग है, 
इसमें “सर्वभूतहिते रताः'का अर्थ इतना ही होता है 
कि सबमें परमात्मा है; अलग-अलग नाम है, अलग- 
अलग रूप हैं । अलग-अलग आकार हैं । ते प्राप्नुवन्ति 
मामेव”--अरे महाराज, श्रीकृष्णने तो कमाल हो कर 
दिया । बस, ये कमाल और धमाल--दो हो तो काम 
करते हैं ! ब्रजमें रहते हैं तो धमाल करते हैं, इधरसे 
उधर ! धमाल माने कुछ-न-कुछ खटपट । और कोई 
बात कहते हैं तो कमाल करते हैं। कमाल और धमाल 
दोनों काम करते हैं तो ये यहाँ क्या कमाल कर रहे 
हैं? कहते हैं कि कोई अव्यक्त अक्षर सवंत्रग 
अचिन्त्य अनिर्देशयकी उपासना करेगा तो करके 
उसको मिलेगा क्या ? ते प्राप्नुवन्ति मामेव” अरे वे 
करेंगे ब्रह्मकी उपासना और उनको मिळूंगा में । त्यों 
महाराज ? इसलिए कि अक्षर ब्रह्म में ही हूँ । इस 
चक्करमें मत पड़ना कि वह किसी दूसरेका नाम है। 
मेरा नाम ही अक्षर ब्रह्म है । अच्छा महाराज, तब फिर 
आपकी ही भक्ति करनी चाहिए ? इसका भी उत्तर 
“हाँ'मे देते हुए उन्होंने चोदहवें भध्यायमें कह दिया-- 
मां च योऽव्यभिचारेण भक्तियोगेन सेवते । 
स गुणान्समतोत्येतान्ब्नह्म भूयाय कल्पते ॥ (१४.२६) 
अर्थातु मेरी करोगे उपासना और मिलेगा ब्रह्म । वे 

यहाँ तक कह रहे हैं कि उपासना करोगे ब्रह्मकी ओर 
मिलूँगा मैं। इसका मतलब यह है कि 'में' नामको 
कोई ऐसी खास चीज है कृष्णकी, जो ब्रह्मोपासनाका 
भी फल है । और श्रीकृष्णोपासनाका भी फल है । 
क्लेशोऽधिकतरस्तेषामव्यक्तासक्तचेतसाम्‌ । 
अव्यक्ता हि गतिदुःखं देहवद्धिरवाप्यते ॥ (५) 
देखो, जिनका चित्त अव्यक्तमें आसक्त है, उनकी 
स्थिति क्या है? भरे आसक्ति साकारकी ही नहीं 
होती, निराकारकी भी होती है। यह क्या आइचयं 
है ? अरे, आप किसी आयंसमाजीसे साकारकी उपा- 
सना करवा लो तो हम आपको इनाम देंगे, क्योंकि 
उनका चित्त अव्यक्तासक्त हो गया है। उनको तो 
साकारका ध्यान करनेमें क्लेश होता है कि हाय, 
हाय ! हम तो ऐसा करके च्युत हो गये । पर यहाँ तो 
निर्गुण-निराकार ब्रह्मका ध्यान है। इसकी तुलता 
मत करना । क्यों ? कि 'भव्यवतासक्तचेतसाम्‌- 
उनके चेतसमें अव्यक्तकी आसक्ति है । निर्गुण ब्रह्म- 
ज्ञानमें ब्रह्मके प्रति आसक्ति नहीं होती है, साक्षात्‌ 
अपरोक्ष होता है। आसक्ति उससे होती है जिससे विछु- 
ड्नेका डर होता है । यह तो न कहीं जानेवाला है, न 
आनेवाला है और न कहीं इसका प्रकाश भलु है। 
एक बार कहीं आयंसमाजियों और सनातन- 
धर्मियोंमें लड़ाई हो गयी और उनके दो मञ्च बन 
गये । जब उनकी ओरसे शास्त्राथके लिए विद्वानोंके 
पास बुलावा गया, तब किसी विद्वानुने कहा कि हम 
हजार रुपयेसे कम नहीं लेंगे । पण्डित लोग घण्टे-घण्टे 
भरका शास्त्राथे करनेके लिए हजार-हजार, दो-दो 
हजार रुपये तय करते हैं । अब दोनों ओरके मञ्च बन 
गये । आयंसमाजी पण्डित तो आगये और सनातन- 
धर्मी पण्डित नहीं आये । वहाँ एक मन्दिरका पुजारी 
था, उसने कहा कि में साकार सिद्ध करूंगा । ये 
भगवान्‌ हमारे साथ हैं, डरते क्यों हो ? जब भगवान 
हमारे साथ हैं तो प्रतिपक्षी पण्डित क्या करेंगे ? वह 


पुजारी भगवानूकी मूतिको कपड़े लपेटकर, पोथी- 


पन्नेको तरह बगलमें रखकर मञ्चपर आगया ओर 
बोला कि करो शास्त्रार्थं ! आयंसमाजियोंने कहा कि 


श्रीगोता-रस-रलाकर । | 









| 





०० 


पहले तुम प्रश्न करो । पुजारीने कहा कि नहीं, पहले 
तुम प्रश्न करो । असलमें आयंसमाजियोंका यह ख्याल 
था कि यह पुजारी मूर्ख है, क्या प्रश्‍न करेगा ! लेकिन 
पुजारीने कहा कि देखो, मैं अपने साकार भगवान्‌को 
साथ लेकर आया हूँ। तुम भी अपने निराकार 
भगवान्‌को साथ लेकर आये हो कि नहीं ? बताओ। 
आयंसमाजी बोले कि हमारा निराकार भगवान्‌ 
तो सदा ही हमारे साथ रहता है, उसे लेकर क्या 
आयेंगे ? पुजारी बोला कि अच्छा, ठीक है, तुम 
अपने निराकार भगवानको हाथमें उठाकर उनसे 
मुझे मारो अब तो सब आय॑ंसमाजी चुप ! पुजारीने 
कहा कि देखो, में अपने साकार भगवान्‌ नमंदेशवर 
भगवानुको साथ लेकर आया हूँ । इनका वजन पाँच- 
आठ सेरका तो है ही । में अपने इन साकार भगवानुसे 
तुमलोगोंको मारता हूँ। आज सिद्ध हो जायेगा कि 
तुम्हारा निराकार भगवान्‌ बलवान्‌ है कि हमारा 
साकार भगवान्‌ बलवान है। तो भाई, अव्यक्तमें भी 
आासक्ति ही होती है । परमात्मा व्यक्त-अव्यक्त दोनोंसे 
विलक्षण है। अव्यक्त कारणावस्था है ओर व्यक्त 
कार्यावस्था है। ये दोनों उपाधिकी अपेक्षासे हैं; 
निरुपाधिमें न व्यक्तता है और न अव्यक्तता है। 
असली परमात्मा तो अव्यक्तसे भी परे है-- 

व्यक्तोऽव्यक्तात्‌ सनातनः । 

यः स सर्वेषु भूतेषु नइ्यत्सु न विनइयति । 

जो अपनेको देह मानकर बैठते हैं, देहाभिमानी 
हैं, उनके लिए अव्यक्तके मागंमें चलना बड़ा कठिन है 
और अव्यक्त फल प्राप्त करना बड़ा कठिन है । इसलिए 
देहाभिमानके साथ अव्यक्तासक्ति नहीं जुड़ती है ! 
मसलमें देह तो देहसे ही आसक्त होगी। जब हम 
शरीरधारी हैं तो हमारी आँखें कहेंगी कि हम 
भगवानको देखें, हमारे कान कहेंगे कि उनको सुनें, 
त्वचा कहेगी कि उनको छ्यँ, जीभ कहेगी कि उनको 
पीय नाक कहेगी कि उनको सूँघें और हृदय कहेगा 
कि आओ, उनके हुदयसे लग जायें । जबतक अपनी 
आत्मामें साकार बुद्धि है, तबतक ईरझ्वरमें निराकार 
बुद्धि कल्पना मात्र है । जब हम स्वयं आत्मानात्म- 


भानन्द : बोघ 


विवेक करके अपनेको पञ्चकोशातीत रूपसे निराकार 
जान लेंगे, तब पञ्चभूतातीत रूपसे परमात्माको निरा- 
कार जान सकेंगे। वहाँ कोशकी और भूतकी उपाधि- 
उपाधि छोड़ देनेपर निराकार-निराकार एक हो 
जायेंगे; नहीं तो यह भध्यस्तासक्ति देहधारीके लिए 
बड़ी दुःखदायी हो जायेगी | इसीलिए भगवानुने कहा 
कि 'अव्यक्ता हि गतिदूंःखं देहवद्भिरवाप्यते’ । 
ये तु सर्वाणि कर्माणि मयि संन्यस्य मत्पराः । 
अनन्येनेव योगेन मां ध्यायन्त उपासते॥ (६) 
तेषामहं समुद्धर्ता मृत्युसंसारसागरात्‌। 
भवामि नचिरात्पारथं मय्यावेशितचेतसाम्‌॥ (७) 

अब सगुण साकारको देखें | देखो, हमलोग शांकर 
सम्प्रदायके कुछ ज्यादा नजदीक हैं और हमारे अन्तः- 
करणमें शांकर सम्प्रदायका संस्कार है। इसलिए जब 
कोई ऐसी बात सामने आती है कि यहाँ साकार क्या 
है, द्विभुज क्या है, चतुर्भुज क्या है भौर विराट्‌ क्या 
है, तब हम उसी दुष्टिसे विचार करते हैं । इसमें 
विरोधकी कोई बात नहीं है। विराट्में भगवऱद्भाव 
माने संत्र भगवःद्भाव और रागऱ-द्रेषका अत्यन्त 
निवारण । यह देखो श्याम, यह देखो इयाम, इयाम- 
ही-स्याम! एक ओर यह वृन्दावनी संगीत है और दूसरी 
ओर इसमें सर्वत्र भगवद्धाव है । कितना समन्वय है! 
हियमें रह्यो नाहिन ठौर ! 
नन्दनन्दन अछत केसे आनिये उर ओर ! 

अब भगवानुके अक्षर अव्यक्त उपासककी अपेक्षा 
सगुण साकार विश्वरूपकी उपासनामें जो सुगमता 
है, उसको बताते हैं । शुद्धान्तःकरण होनेके लिए इस 
उपासनासे बढ़कर और कोई साधन नहीं है। चाहें 
कुष्णाकार वृत्ति हो, चाहे नारायणाकार वृत्ति हो, 
चाहे विराट्‌ आकार वृत्ति हो-वृत्तिमें-से अहं, मम 
निकल जाये । अहं, मम--यही वृत्तिकी अशुद्धियाँ हैं। 
घटाकार वृत्ति अशुद्ध नहीं है, पटाकार वृत्ति अशुद्ध 
नहीं है । भयं घटो मम, भयं पटो मम--यह घट मेरा 
है, यह पट मेरा है-इनमें जो मेरापन है, वह अशुद्ध 
है। “अयं घट इति स्फुरत्येव’ यह घडा है--ऐसा तो 
स्फुरण होता है, पर यह घड़ा मेरा है--यह अशुद्धि 


[३१७ 


CC-0. Mumukshu Bhawan Varanasi Collection. Digitized by eGangotri 


है. “अयं देवः, अयं मनुष्यः, अयं ब्राह्मणः स्फुरतु नामं- 
यह देवता है, यह मनुष्य है, यह ब्राह्मण है-यह तो 
स्फुरित होता है परन्तु “अहं ब्राह्मणः, अहं हस्तपादा- 
दिमान्‌! मैं हाथ-पेरवाला ब्राह्मण हुँ यह जहाँ स्फुरित 
हुआ वहाँ अन्तःकरण अशुद्ध हुआ, क्योंकि एक दृश्य 
पदार्थको आपने अपने साथ जोड़ लिया । 


देखो, भक्त लोग क्या करते हैं ? पहले बोलते हैं 
“नम? इसका तात्पर्यं है कि 'इदं मम न भवति, न 
मम इति नमः यह मेरा नहीं है। पण्डित लोग होम 
करते हैं तो बोलते हैं--/इदं अग्नये न मम । यह 
अग्निके लिए है, मेरे लिए नहीं है, मेरा नहीं है । 
इसलिए “अहं घटकान्‌ न भवामि । यः खलु विश्ववान्‌ 
स एव भगवान्‌, यः खलु प्रकृतिमान्‌ स एव भगवान्‌! 
में घटवाला नहीं हूँ। जिसकी यह सारो दुनिया है 
और जो प्रकृति वाला है, वही घटवाला है। इसमें 
में”, 'मेरा' जोड़ना ही अन्तःकरणको अशुद्धि है । 


भक्त लोग अव्यक्त अक्षरकी उपासना नहीं करते, 
उसको नहीं जानते, परन्तु “सर्वाणि कर्माणि मयि 
संन्यस्य मत्पराः' इनको जानते हैं । भक्ति धमंकी यही 
एक विशेषता है । यह स्मार्त धर्मपर कटाक्ष है, श्रौत 
धर्मपर भी कटाक्ष है; क्योंकि वहाँ यज्ञ विशेषके द्वारा 
ही, कमं विशेषके द्वारा हो--आराधना होती है: 
ऐसी भूमि हो जहाँ कृष्णसार मुग विचरे, ऐसा 
वसन्तादि काल हो भौर ऐसे ब्राह्मण-क्षत्रियादि अधि- 
कारी हों, ये-ये यज्ञ-पदार्थ हों, इन-इन मन्त्रोंका 
उच्चारण हो और इस विधिसे हविष्य दान हो तब 
यज्ञ-कमं सम्पन्न होता है; किन्तु भक्तिमें कर्म विशेषकी 
जरूरत नहीं है। भाप कोई भी कार्य करो, परन्तु 
उसका भगवानूमें संन्यास कर दो । “नाहं न मे, अस्य 
कर्मणः कर्ता अहं न भवामि, इदं कमं मम न भवति' 
यह कार्यं मेरा नहीं है, इस कमका कर्ता में नहीं हूँ । 
“भगवान्‌ एव कर्ता कारयिता” भगवानु ही करनेवाले 
ओर भगवान्‌ ही करानेवाले हैं । इद भगवतः कमं” 
यह कमं मेरा नहीं है, भगवानुका है । भागवत धमकी 
यही विशेषता है कि-- 

स्वकर्मणा तमम्यच्यं सिद्धि विन्दति मानवः । 
यत्करोषि यदइनासि यज्जुहोषि ददासि यत्‌। 
यत्‌ तपस्यसि कोन्तेय तत्‌ कुरुष्व मदर्पणम्‌ । 
शरोर-मन-वाणोसे जो कुछ भी हो रहा है, वह 
सब नारायणका है। यह पद्य भागवतका ही है जो 
मेरे बचपनमें ही मेरे पितामहने मुझे सिखाया था। 
यह वचन न श्रौत है, न स्मातं है-- 
कायेन वाचा मनसेन्द्रियेर्वा 
बुद्धचात्सना वानुसृतस्वभावात्‌ । 
करोति यद्‌ यत्‌ सकलं परस्से 
नारायणाघेति सभर्पघेत्तत्‌ ॥ भा० ११.२-३६) 
यह तो विशिष्ट भागवत-धमं है । भागवतमें 'करोति' 
पाठ है, लेकिन मुझे बचपनमें मेरे पितामहने 'करोमि' 
सिखाया था । भगवान्‌ श्रीधर स्वामीने “कायेन वाचा के 
व्याख्यानमें लिखा है कि भगवदपित सर्व कमं ही 
धमं है । बस, उसमें अहं और ममका पक्ष नहीं लगना 
चाहिए । मैं कर्ता हुँ और यह्‌ कमे मेरा है और इसका 
फल मुझे मिळे-ऐसा मत कहो; बोलो--बाबा, जिसका 
कमें है, वहो इसका फल ले । 
इसी तरह अद्वेतसिद्धिके लेखक मधुसूदन सरस्वती 
हते हैं कि आप अद्वैतसिद्धि बनानेवालेकी निन्दा 
करो, चाहे तारीफ करो, “मयि नास्त्येव कतृंत्वम्‌ 
मखण्डानुभावात्मनि' में अद्वैतसिद्धिका कर्ता नहीं हूँ, 
में तो अखण्डानन्द हूँ । जिसने बनाया है, उसकी 
निन्दा-स्तुति करो । में तो अखण्ड अनुभव-स्वरूप 
परब्रह्म परमात्मा हूँ । 
वैष्णव लोग बोलते हैं कि “यत्कृतं यत्करिष्यामि 
तत्‌ सर्वं न मया कृतस्‌’ मैंने कुछ नहीं किया है 
महाराज ! “तया कृतं त्वं फलभुक्‌’ यह सब कुछ 
आपने किया है अतः इसका फल भी आप ही भोगिये। 
यह है वेष्णव-धर्म, भागवत-धर्म । आजकल कार्ष्णी 
धर्म, सीतारामी धमं अलग-अलग हो गये हैं, तो 
वैष्णव धर्म कह देनेपर सबका समावेश नहीं होता | 
सीतारामी कहेंगे कि हम विष्णुके उपासक नही हैं, 
कार्ष्णी कहेंगे कि हम विष्णुके उपासक नहीं हैं; हमारे 
सीताराम तो विष्णुसे भी परे हैं, हमारे राधाकृष्ण 

तो विष्णुसे परे हैं! तो चलो इसका नाम भागवत 
धर्म ही रख लो । भगवान्‌ ब्रह्मा-विष्णु-महेश सबसे 
परे हैं, अतः इसका नाम भागवत धर्म है । 

'संन्यस्य मत्पराः' भगवानुके परायण हो जाओ | 
मारो तो मर जायेंगे, जिलाओ तो जीयेंगे, खिलाओ 
तो खायेंगे और भूखे रखोगे तो भूखे रहेंगे । 

'अनन्येनेव योगेन’ बस कहीं दूसरेका योग नहीं 
है। जहाँ देखो वहाँ भगवान्‌ ! माने हर हालतमें 
भगवानका ध्यान बना रह सकता है । 

मां ध्यायन्त उपासते' अब भगतजी तो लग गये 
भगवानुके ध्यानमें ! श्रौतधर्म हिसा-बहुल है, स्मातं 
धर्म आचार-बहुल है और भागवत धमंमें न हिसा- 
बाहुल्य है, न आचार-बाहुल्य है। इसमें दोनोंकी 
अपेक्षा स्वरूपतः वेलक्षण्य है । 

तेषामहं समुद्धर्ता’ अब देखो, इस भागवत धमंमें 
विशेषता क्या है? यह विशेषता है कि औरोंको तो 
खुद तेरकर पार होना पड़ता है, किन्तु भगवानुका 
भक्त भगवानूके ध्यानमें मग्न हो जाता है और 
भगवान्‌ उसका उद्धार करते हैं । 

हमारे बचपनमें लोग जब नावसे नदी पार करके 
कहीं जाते थे, तो नावकी उतराईके रूपमें दो पैसे 
देते थे नाववालेको । पर हमारे बाबाने हमें यही 
सिखया था कि दो पैसे नहीं, दो आने देना चाहिए, 
इसलिए हम दो आने देते थे इसका फल यह होता 
था कि नाववाला हमें देखते ही नावपरसे उतर आता 
और हमारे पास आकर हमें गोदमें उठा लेता और 
छातीसे लगाकर, नावमें लाकर बेठा देता, ताकि हमें 
जूता न निकालना पड़े, कीचड़में न जाना पड़े, पानीमें 
न जाना पड़े इसी तरह भगवान्‌ बोलते हें कि 
तेषामहं समुद्धर्ता--भक्तराज, इस संसार-सागरमें 
जो सारे जीव ऊब-चूब कर रहे हैं, डूब-उतरा रहे हैं, 
उमज्जन-निमज्जन कर रहे हैं, इनको खुद अपने 
बलसे तैरने या निकलनेकी जरूरत नहीं होती; में ही 
इन्हें अपनी गोदमें उठाकर पार करवा देता हूँ । 
इसलिए मेरे प्यारे भक्तराज, तुम नावपर बेठो | मैं 
उठकर तुम्हें बिठा लेता हँ । जब भक्त कहता है कि 


आनन्द : बोघ 


महाराज, हम भी जरा डांडमें हाथ लगावें, तो मैं 
कहता हूँ कि तुम बैठो और मेरी ओर देखो । मैं तुम्हें 
देखूं; तुम मुझे देखो और नावको चलने दो । यह डूब 
नहीं सकती क्योंकि में इसपर बेठा हूँ। आओ हम 
परस्पर एक दूसरेके सौन्दर्यामृतका पान करें | तुम 
मेरे प्यारे भक्त, तुम मेरे प्यारे भगवान्‌ ! 

“भवामि नचिरात्पाथं'-भक्त भगवानुसे पूछता 
है कि पार होनेमें देर लगेगी ? भगवान्‌ कहते हैं-- 
बिल्कुल नहीं । क्योंकि भक्तको तो समयका पता नहीं 
लगता | 

'मय्यावेशितचेतसाम्‌'-उसने तो अपने चित्तको 
मुझमें आवेशित कर दिया है । इसीसे भक्त मरता भी 
नहीं । जव उसके पास मौत आतो है और उसके 
सूक्ष्म शरीरको स्थूल शरीरसे अलग करनेके लिए 
ढूँढ़ती है, तब भक्तका सूक्ष्म रारोर उसके स्थूल 
शरीरमें उसे मिलता ही नहीं। वह क्यों नहीं 
मिलता ? इसलिए कि वह तो वहाँ रहता ही नहीं, 
वह तो भगवानुमें रहता है। मौत देखती है कि इसके 
हृदयमें तो चतुर्भुज हैं, इसके हृदयमें तो द्विभुज हैं, 
इसके हृदयमें तो विश्वरूप, विराट्‌ भगवान्‌ बैठे हुए 
हें! ये कैसे मरेंगे बाबा ! मृत्यु बारम्बार आकर लौट 
जाती है। संसार-सागरमें उनका डूबना तो सम्भव 
नहीं है । मौत उनको छू नहीं सकती | 

देखो, भगवानुने जो दो बाते कहीं--सर्वकर्म 
समपंण और अनन्यभावे जरा कठिन लगती हैं । 
इसलिए भगवातुने कहा कि अब मैं तुम्हें सीधी-सीधी 
बात बताता हूँ । इसपर विचार तो बहुत हैं, लेकिन 
हमें अपनी रफ्तार पकड़नी है ! 
मय्येव मन आधत्स्व मयि बुद्धि निवेशय । 
निवसिष्यसि मय्येव अत ऊध्वं न संशयः ॥ (८) 

भगवावूने कहा कि अपने मनको तुम मुझमें रख 
दो । 'आधत्स्व' । यदि अपने मनको घरमें रखोगे तो 
मन ही तुम्हें कुलबुला कर और कहीं ले जायेगा 
अथवा मनको दूसरा कोई उठा छे जायेगा महाराज ! 
मनके लुटेरे भी तो बहुत होते हैं न ! लूट ले जाते हैं 
मनको । अथवा मन ही कहीं चंचलता कर बैठता है । 

बच्चा ही तो है मन--उसके घरमें-से निकल जानेका 
भी डर है और अपहरणका भी डर है। 

मेरा एक प्रेमी भक्त है बम्बईमें । उसका पाँच 
बरसका बालक घरके भीतर कम्पाउण्डमें ही खेल 
रहा था | चोर आया । उसने बच्चेको छ्रा दिखाया 
और उसे उठाकर बोरेमें बन्द किया । बोरेको पीठपर 
रखकर चल पड़ा । उसका पिता विहारीजीका भक्त 
है, सो भगवानुने उसकी कैसे रक्षा की ? हुआ यह कि 
जब चोरने छूरा दिखाया तो बच्चा सहमकर बिल- 
कुल गुमसुम हो गया । चोरने बच्चेको डराकर बोरेमें 
बन्द किया और छ्रेको उसी बोरेमें डाल दिया। 
लड़का पाँच मिनटके बाद जब कुछ सावधान हुआ, 
तो उसने छूरा उठाकर बोरेके भीतरसे ही ऐसा 
जोरसे मारा कि बोरा फट गया और वह सड़कपर 
गिर पड़ा । लोग उसे देखकर दौडे कि बोरेमें बच्चा, 
बोरेमें बच्चा ! चोर-चोर-चोर चिल्लाये । अब चोर 
तो भाग गया और लड़का बच गया । अभी वह लड़का 
जिन्दा है । लड़केके माँ-बाप, दादा-दादी सब जिन्दा हैं। 

तो भाई, मनको अपने पास रखोगे तो उसे कभी 
कोई चुरा ले जायेगा अथवा कभी कोई लड़का 
आवारा हो गया तो खुद भो भाग जायेगा । इसलिए 
इसको अपने घरमें मत रखो । फिर कहाँ रखें महा- 
राज ? कि “मय्येव मन आधत्स्व'--मेरे सुपुदं कर 
दो, मुझमें रख दो। और “मयि बुद्धि निवेशय/-- 
अपनी बुद्धिको भी मुझमें निविष्ट कर दो । निविष्ट 
कर्‌.दो माने सुला दो । निवेशथका अर्थ है सुलाना । 
सुला दो बुद्धिको भगवानुकी गोदमें। “जिस सरका 
है यह बाल उसी सरमें जोड़ दो।' ज्यादा सोच- 
विचार करनेकी कोई जरूरत नहीं है। जबतक 
ञ्रमकी निवृत्ति नहों होती, तबतक विचारकी जरूरत 
है और जब अज्ञानावरणका क्षय हो गया, तब 
विचारकी कोई जरूरत नहीं है । 
सन मस्त हुआ तब क्यों बोले । 
होरा पायो गाँठ गठियायो बार- 
बार वाको क्यों खोले ! 

ऐसी स्थितिमें तो विचार भी एक विक्षेप हो है। 

विचार समाधि नहीं, विक्षेप है । विक्षेप इसलिए है 
कि अपनाने लायक है । भ्रान्तिके निवावरणके लिए 
ही विचारको अपनाया जाता है। फिर जब 
भ्रान्तिका निवारण हो गया, तब विचारकी भी क्या 
जरूरत है? सुला दो बुद्धिको भगवानूमें । 
होनो होय सो होय रे ! 
में तो गिरधर हाथ बिकानो । 
होनी होय सो होय रे। 

अब एक बातपर आप ध्यान दें कि “मयि एवं 
“मयि एव'--जो भगवान्‌ बोलते हैं तो कहाँसे बोलते 
हैं? भगवान्‌ यदि वुद्धिके बाहर कहीं खड़े होकर 
माँग रहे हैं कि मुझे बुद्धिको दे दो तब तो 'मय्येव' 
बनेगा ही नहीं हम जाग्रतमें बुद्धि देंगे भगवानको और 
वह सोते समय हमारे पास आजायेगी, क्योंकि महारज, 
बुद्धि ऐसी पतिब्रता है कि यह दिन भर कहीं धूम ले, 
लेकिन रातको अपने पतिके गोदमें ही सोती है। 
बुद्धिका यह नियम है । इसलिए यदि पत्यन्तर्यामीके 
रूपमें परमेश्‍वर नहीं रहेंगे तो बृद्धिका निरन्तर 
निवेश बनेगा ही नहीं । यदि भगवान्‌ जीवमें “आत्मनि 
तिष्ठन्‌ आत्मानं गमयति, विज्ञाने तिष्ठन्‌ विज्ञानं 
गमयति ।' इस प्रकार अन्तःकरणान्तर्यामित्वेन ही 
भीतर नहीं रहेंगे तो मन-बुद्धिका निरन्तर सन्निवेश 
भगवानुमें बनेगा ही नहीं । इसलिए सुषुप्तिके समय 
भी मन उन्हींमें सोये, सुषुप्तिके समय भी वृद्धि 
उन्हींमें निविष्ट हो-यह बात तब होगी जब भगवान्‌ 
हमारे हृदयमें हूदयान्तर्यामी रूपसे रहेंगे । 

अब भगवान्‌ यदि बाहर रहेंगे, तब क्या होगा ? 
जब हम बच्चे थे तब हमारे बाबा हमको अपनो गोदमें 
सुळाते थे। जब में सो जाता था तो बाबाका हाथ 
ढीला पड़ जाता और में धरतीपर गिर जाता था। 
इसलिए तुम अगर भगवानको अपनी गोदमें लेकर 
सोओगे, तब जब तुम्हें नींद आजायेगी तब छूट 
जाओगे । लेकिन यदि तुम भगवानुकी गोदमें सोओगे 
तो उनको तो नींद आती नहीं, भतः हमेशा ही बने 
रहोगे उनकी गोदमें । 

“अत ऊध्वं न संशयः'-'अत उऊध्वंम्‌' माने 

भरणान्तरस नहीं, मनोबुद्धि-समपेणान्तरस्‌ |” मन 
बुद्धिका समर्पण करते हो अत उध्वंम्‌' माने 
झग्येव निवसिष्यति'--मुझमें ही निवास करोगे | “न 
संशयः-अत्र संशयो नास्ति'-इसमें संदेह नहीं है । यहाँ 
उभयकोट्यवगाहिनी वृत्ति नहीं है कि शायद निवास 
करे और शायद न करे । क्योंकि भगवानुने 'एव' और 
जोड़ दिया और कहा कि निवसिष्यसि मय्येव ।' 


अब मानो अर्जुनने कहा कि महाराज, आप मन- 
बुद्धि माँगते हो, ये केसे दिये जा सकते हैं ? विश्वामित्र 
ने दशरथजीसे कहा कि हमें राम-लक्ष्मण दे दो तो 
बेचारे दशरथजी बड़े घबड़ाये, बोले कि “राम देत 
नहि बनइ गोसाई” । इनको देते तो नहीं बनता है। 
इसी तरह हम भी मन-बुद्धि आपको केसे दे दें ? यह 
क्या हमारे काबूमें है ? जिस जमीनपर हमारा कब्जा 
होया हमारे हाथमें रुपये हों तो हम आपको दे 


सकते हैं, पर मन-बुद्धि तो ऐसी चोजें हैं, जिनपर' 


हमारा कब्जा ही नहीं है। वह हम आपको केसे दें ? 


अथ चित्तं समाधातुं न शक्नोषि मयि स्थिरम्‌ । 
अभ्यासयोगेन ततो मामिच्छाप्तुं धनंजय ॥ (९) 


अब यहाँ दो बातें आ गयीं; पहली बात यह है 

कि मन-बुद्धिको भगवानुमे अपित कर दो और 
अपंणके समकाल ही भगवानुमें निवास करो। भगवानु 
कहते हैं कि 'अथ चित्तं ( मनश्च बुद्धि च ) समाधातुं 
न शक्‍नोषि'--यदि तुम मन और बुद्धिका समाधान 
मुझमें नहीं कर सकते हो तो मैं उसका उपाय बताता 
है। देखो, समाधानका मतलब होता है दफताना | 
जैसे महात्मा लोग मरते हैं तो उन्हें समाधि दी जाती 
। समाघातुम्‌'का अर्थ यहाँ समाधि देना ही है- 
सम्यक्‌ 'आधातुस्‌! । लोग बोलते हैं त-ऐसा दफ- 
नाया कि फिर बाहर निकला ही नहीं। चिर समा- 
धान हो गया। लेकिन इसके लिए तो हमारे पास 
शक्ति हो नहीं है महाराज ! तो बोले कि शक्ति नहीं 
तो उसका उपाय यह है कि अभ्यास-योग करो 
बार-बार दृहराओ, बार-बार दुहराओं | यदि तुमने 
अपना घोड़ा किसीके हाथ बेच दिया और वह भाग" 

कर आगया तो फिर जहाँ बेचा है, उसे वहाँ पहुंचा 
दो । फिर भागकर आजाये तो कि पहुँचा दो । धीरे 
धीरे जिसके हाथ बेचा है उसके खूँटेपर, उसके घरपर 
रहनेकी आदत पड़ जायेगी उसको, तो वह बिना 
अगाडी-पिछाडीके भी वहीं रहने लगेगा । अपने घोडेको 
ऐसी आदत डालो कि जिसके हाथ बेचा है, जिसे दिया 
है--उसके घर रहने लग जाये। यही अभ्यास-योग है | 
मुझे एक महात्माने बताया था कि अभ्यास माने 
दुहराना है। उन्होंने तो गाँवकी भाषामें बताया था- 
दृहरौनी । जैसे बेल पहले घास आदि खा लेता है 
और उसके बाद मस्तोसे बेठकर पागुर करता है, 
जुगाली करता है, वेसे ही तुम भी दुहरानों | -इस 
बातको गाँठ बाँध लो कि यह मन भगवानुका, यह 
बुद्धि भगवानुकी और इसके अन्तर्यामी भगवान्‌ ! 
इसको घास-फूसकी तरह भी समझ लो तो कोई हजे 
नहीं, लेकिन जब बेठो एकान्तमें, तब इसका चर्वण 
करो । इसीका नाम भजन है । गोपालतापनी उप- 
निषद्में प्रश्‍न है- कि नाम भजनम्‌ ?' भजन किसको 
कहते हैं ? “भजनं नाम रसनं, पुनः पुनः आस्वादनम्‌ 
भजन माने स्वाद लेता । यह मन मेरा नहीं भगवान्‌- 
का है। यह बुद्धि मेरी नहीं, भगवानुकी है। यह 
अल्पज्ञकी नहीं, स्ंज्ञको है । यह अल्पशक्तिकी नहीं, 
सर्वशक्तिकी है । जिसका सब कुछ है, उसकी है यह । 
तुम इसको अपनी मानकर क्यों बैठे हो ? यदि कहो 
कि महाराज, अभ्यास भी नहीं बनता है, तो लो, 
और उपाय सुनो । एक नम्बरको बात रही मन- 
बुद्धिका समपंण और दो नम्बरकी बात हुई समपंणका 
अभ्यास । अब तीसरे नम्बरकी बात सुनो । 
अभ्यासेऽप्यसमर्थोऽसि मत्कर्मपरमो भव । 
मदर्थमपि कर्माणि कुर्वन्सिद्धिसवाप्स्यसि ॥ (१०) 
भगवान्‌ कहते हैं कि यदि मन-बुद्धिके समपंणका 
अभ्यास नहीं बनता है तो जो मत्कमं है-मेरे लिए 
पूजा है, मेरे लिए पाठ है, मेरे लिए जप है; मेरे लिए 
भोजन पकाना है, भोग लगाता है; मेरे लिए झाड, 
लगाना है--वह सब करो। साफसाफ मालूम पडे 

कि तुम मेरे लिए कर्म कर रहे हो । “मत्कमंपरमो- 
भव'--तुम मेरे लिए किये जा रहे कर्मोके परायण 
हो जाओ । दिन-रात भगवानुके लिए कर्म करो | 
देखो, जो लोग कहते हैं कि कमै करते समय 
भगवानुका विस्मरण हो जाता है, उन भलेमानुषोंको 
चाहिए कि वे थोड़ा-सा विचार करें। भरे, जिसके 
लिए रोंटी बनाते हो, उसका भी क्या विस्मरण हो 
जाता है ? नहीं, जब रोटी दूसरेके लिए बनाते हैं और 
याद दूसरेकी करते हैं तब विस्मरण होता है । यदु- 
हेर्थक कमं होता है तद्विषयक विस्मरण नहीं होता । 
इसलिए मेरे लिए कर्म करो । मेरे लिए कर्म 
करोगे तो तुम्हें सिद्धि मिलेगी--'मदर्थमपि कर्माणि 
कुर्वेन्सिद्धिमवाप्स्यसि ।' 
यहाँ भी सिद्धिका अथं अन्तःकरण-शुद्धि है । 
“सिद्धिमवाप्स्यसि'का अर्थ है अभ्यासम्‌ अवाप्स्यसि’ । 
फिर पुनः-पुनः समपंणकी भावना जाग्रत हो जायेगी 
और पुनः-पुनः समपंणकी भावना जाग्रत होनेसे मन- 
बुद्धिका समपंण हो जायेगा । वह समर्पण ही यहाँ 
सिद्धि है, अन्तःकरणकी शुद्धि है । 
अथैतदप्यशक्तोऽसि कतुं मद्योगमाश्रितः । 
सर्वकर्मफलत्यागं . ततः कुरु यतात्मवान्‌ ॥ (११) 
अब बोले कि सब काम भगवानुके लिए ? यह 
केसे होगा ? हो तो सकता है। लघुशंका लगी है 
तो आमो, पहले लघुशंका कर आयें, क्योंकि लघुशंका 
लगी रहेगी और भजन करने बेठेंगे तो भगवानुकी 
जगह पर लघुशंकाकी याद आयेगी । इसलिए पहले 
उससे निवृत्त हो जाना ठीक है। शौच लगा है और 
बेठे हो माला फेरने, तो माला भूल जायेगी, नाम भूल 
जायेगा और जिसका नाम ळे रहे हैं वह भूल जायेगा; 
बार-बार टट्टीकी याद आयेगी । इसलिए टट्टी हो 
आमो पहले । यहाँ तेखो, टट्टी किसके लिए हो आये ? 
भगवानुके स्मरणके लिए हों आये । हो तो सकता है 
सब काम भगवानुके लिए! मूत्रपूरीषौत्सर्गादि- 
पर्यन्त समस्त कमे भगवानुके लिए हो सकते है । 
अब यदि कहो कि यह भी नहीं बनता है-- अथे- 
तुदप्यशक्तोऽसि’-तो भगवानूने कहा कि ठीक है | 

सारे कमं मेरे लिए हों-यह भी कठिन है; में मानता 
हूँ। तब काम चाहे कोई भी करो, में तुम्हारे लिए 
कर्मका बन्धन ही नहीं रखता हूँ । लेकिन तुम कमंके 
फलका त्याग तो कर दो । उस कमका जो फल है 
उसको अपनी ओर मत खींचो, मेरी ओर आने दो- 
'सर्वेकर्मफलत्थागस्‌'। 

श्री उड्या बाबा जी महाराजके आश्रममें एक 
भक्त हैं । मैंने देखा कि वह कई दिनोसे रोड़ी तोड़ 
रहा है। मेरे मनमें प्रन उठा कि इसको तो कुछ 
जरूरत है नहीं, यह रोड़ो क्यों तोड़ रहा है? तीन- 
चार दिनोंके बाद वह एक पीतलकी बाल्टी खरीदकर 
ले आया और बोला कि मेरे मनमें बहुत दिनोंसे 
संकल्प था कि में आश्रममें पीतलकी एक बाल्टी दूँ । 
महाराजजीके यहाँ आनेवाले किसी भक्तका काम 
करके तो उनसे मैं कुछ लेता नहीं हूँ, क्योंकि वे 
महाराजजोके भक्त होनेके नाते भगवानूके स्वरूप हैं । 
आश्रमसे भी कुछ नहीं लेता हु; भिक्षा माँगकर खाता 
हूँ । फिर भी मेरे मनमें यह सं कल्प हुआ कि मैं बाल्टी 
दूं । तब मैंने दूसरेके यहाँ रोड़ी तोड़ी और उससे जो 
मजदूरी मिली, उससे यह बाल्टी खरीदकर भाश्रमके 
लिए ले आया हूँ । अब आप लोग देख लीजिये! 
जो लोग एक करोड़ रुपये कमाकर उसमें-से पाँच सौ 
रुपये, पाँच हजार रुपये दान कर देते हैं और यह 
अभिमान करते हैं कि हम बड़े भारी दाता हैं, बड़े 
भारी धनी हैं--वे बड़े हैं या वह बड़ा है जो रोड़ी 
तोड़-तोड़कर मिली हुई मजदूरीसे एक बाल्टी खरीद 
कर दान करता है। आप इनमें-से किसको बड़ा सम- 
झते हैं ? अवश्य ही वह रोड़ी तोड़कर बाल्टी देने 
वाला बड़ा है। उसने रोड़ी तोड़नेसे जो दस रुपये 
मिळे, उन सबका त्याग कर दिया । इसीको कहते 
हें “सर्वकर्मफलत्यागस्‌ ।' 

बस, आप इसी प्रसंसमें देखो कि आप अपने 
कमंका फळ अपनी ओर खीचते हो या छोड़ देते हो | 
यदि छोड़ देते हो तो ठीक है । आत्मवान्‌ ! सावधान! 
यह्‌ चौथी बात है और सबसे छोटी बात यह हुई | 
पहली बात मन-बुद्धिका अपण; दूसरी बात-अर्पणका 

अभ्यास; तोसरी बात--भगवानुके लिए सारे कर्म 
और चौथी बात--कर्म चाहे कुछ भी हो, लेकिन 
उसका फल अपने पास नहीं रखना । लेकिन इसमें 
किसीकी प्रवृत्ति नहीं होती। आजकल सब लोग 
कहते हैं कि हम बढ़िया करेंगे, हम बढ़िया करेंगे ! 


आपको उदाहरणके लिए एक और बात सुनाता 
हूँ। एक बार बम्बईमें लोगोंने कहा कि कुछ विषयों- 
पर मेरा प्रवचन होगा । मैंने कहा कि में तो केवल 
ब्रह्मसूत्रके शांकरभाष्यपर प्रवचन करूँगा । लोगोंने 
कहा--ब्रह्मसूत्रके शांकरभाष्यकी कथा सुनने कौन 
आयेगा ? मैंने कहा कि कोई आये चाहे न आये, मुझे 
तो पुस्तक पढ़नी है। और किसीकी समझमें आये 
चाहे न आये, मेरा स्वयंका अभ्यास हो जायेगा । अब 
महाराज, मैंने जो भारतीय विद्याभवनमें शांकरभाष्य- 
पर प्रवचन प्रारम्भ किया तो पहले ही दिन बिल्कुल 
हाऊस फुल ! लोग कहते थे कि हमने तो कभी ब्रह्म- 
सूत्र सुना ही नहीं है। जरा सुनें तो सही कि इसमें 
क्या है? भारतीय विद्याभवनका प्रशस्त स्थान तो 
ऐसा है, जहाँ डाकटरों, वकीलों, प्रोफेसरों और पढ़े 
लिखे विद्वानों किसीको भी वहाँ आनेमें संकोच नहीं 
होता। बे कहने लगे कि हम लोग बड़ी चीज सुनेंगे, 
छोटी चीजमें हमारी रुचि ही नहीं होती है। 


इसी तरहकी बात यहाँ है। हम मन-बुद्धिका 
समर्पण तो करेंगे, लेकिन यह जो कर्मफलका त्याग 


है चतुर्थ साधन है, चौथे नम्बरकी चीज है-वह हमें 


पसन्द नहीं हे । हमारा एथर-कण्डीरान गया, फर्स्ट 
क्लास गया, सेकण्ड क्लास गया, इन्टर क्लास गया, 
अब क्या थर्ड क्लासमें यात्रा करेंगे? महाराज, कोई 
प्रचारक हो तो तुरन्त फटाकसे कह दे कि हम नहीं 
जायेंगे तुम्हारी सभामें । हमें थर्ड क्लासका किराया 
देते हो? हमें तो फस्ट क्लासका किराया दो, तब 
जायेंगे ? है कि नहीं ? तो भगवानूने कहा कि बाबा, 
यह्‌ जो चौथे नम्वरकी बात आगयी, यह सबके लिए 
सुगम है । इस तरह भगवानुको भी स्तुतिकी जरूरत 
पड़ गयी । उन्होंने सोचा कि बिना प्रशंसा किये इसमें 

प्रवृत्ति नहीं होगी । इसलिए जैसे बोलते हैं न-शाबाशै 
बेटे ! वेसे ही भगवानु बोले-- 
श्रेयो हि ज्ञानसभ्यासाज्ज्ञानाद्धयानं विशिष्यते । 


ध्यानात्कसं फलत्पागस्त्यागाच्छान्तिरनन्तरम्‌॒॥(१२) 


“श्रेयो हि ज्ञानमु' भगवान्‌ कहते हैं कि ज्ञान श्रेष्ठ 
तो है । यह जो सगुण सम्बन्धी ज्ञान है, सगुण ईश्वर- 
की जानकारी है, मन-बुद्धिका समर्पण है--वह बहुत 
बड़ी चीज है। लेकिन मन-बुद्धिका समर्पण संकल्प 
ले-लेकर नहीं होता। मनसे बारम्बार प्रेम देना और 
बुद्धिसे बारम्बार अपने प्यारेका विचार करना मन- 
बुद्धिका समपंण है, इसलिए जिसमें मन-बुद्धिके सम- 
पंणका अभ्यास है, ज्ञान है, वह ज्ञान बहुत श्रेष्ठ है; 
परन्तु अभ्यासात्‌ ज्ञानातु ध्यानं विशिष्यते’ ज्ञान 
रहित अभ्याससे ज्ञान श्रेष्ठ है, ज्ञानसे ध्यान श्रेष्ठ 
है और ध्यानसे कर्मफल त्याग श्रेष्ठ हे । 

यहाँ देखो कि भगवानु पहले जिनको ऊपरसे 
नीचे ले आये थे, जिसमें उन्होंने भवरोह-क्रम रखा 
था, अब अन्तमें आरोह-क्रम कर दिया। भगवान्‌ 
कहते हैं कि बाबा, पहले नींव मजबूत करो जहाँसे 
शुरू करना हे। 'त्यागाच्छान्तिरनन्तरम्‌' जव तुम 
वासनाका त्याग करोगे और कोई कम परमेश्वरके 
लिए करोगे तो तुम्हें शान्तिकी प्राप्ति हो जायेगी । 
ध्यानात्कर्मफलत्याग? इसीको स्तुति कहते हैं। 
मध्वाचाय॑ भी इसको ऐसा ही मानते हैं | शंकराचार्य 
भी ऐसा ही मानते हैं और रामानुजाचाय भी ऐसा 
ही मानते हैं । क्योंकि पहले बताया न, कि यह न हो 
तो यह, यह न हो तो यह, यह न हो तो यह; सबके 
न होनेपर यह और फिर कह दिया कि यही सबसे 
बढ़िया है । मतलब यह कि “यस्यां भूमो निपतितः 
तामालम्ब्यविमुच्यते' जिस धरतीपर गिरे हुए हैं 
वहाँसे उठता चाहिए, उसीका सहारा लेकर उठना 
चाहिए। अब यहाँ दो बातें और ध्यान देने लायक है; 
यहाँ जो भक्ति है, वह द्विभुजकी है कि चतुर्भुजकी है 
कि विरादकी है? अब जो भक्तके लक्षण बता रहे हैं, 
उनकी तरफ जरा ध्यान दो | शंकराचायंजीने इन्हीको 
पकड़ा है-- 

अद्वेष्टा स्वेभूतानां मैत्रः करुण एंव च। 
निर्ममो निरहंकारः समदुःखसुखः क्षमो ॥ (१३) 


अद्वेष्टा'-विश्वरूप भगवान्‌ ही हैं। भगवान्‌ ही 
विश्व-विराटके रूपमें प्रकट हैं। इसलिए किसी प्राणीसे 
द्वेष मत करो । लेकिन यह तो एक अभावात्मक 
साधन हुआ कि किसीसे द्वेष मत करो। बोळे कि नहीं, 
नहीं; सबसे मैत्री करो । सबके ऊपर स्नेहकी वर्षा 
करो । द्रेषमें जलन होती है और मैत्रीमें सुख मिलता 
है । जेसे रूखा-सूखा भोजन करना हो; कभी बेझरकी 
रोटी खानी हो तो पेट तो उससे भी भरता है, पर 
वह्‌ अद्वेष्टा है । और, घीसे चुपड़ा हुआ भोजन मिल 
गया तो ? बोले कि मैत्रः । 'त्रिमिदा स्नेहने'--जिससे 
व्यवहार करो, स्नेहसे तर करके । यह दोनों ओर 
चलता है । 'सवंभूतानां अद्वेष्टा सर्वभूतानां मैत्र: | जो 
कोई मिलने आवे, उससे कहो कि आइये, आइये, 
आइये । आप तो बहुत दिनोंके बाद आये । अनदेखा 
हो, तो कहेंगे-मालूम पड़ता है पहले आपको कहीं 
देखा है। आप तो बहुत दिनोंके बाद मिले ! अच्छा 
हुआ कि आगये ! केसे हैं आप ? कुशलसे तो हैं न! मुझे 
ऐसे लगता है कि बचपनमें हम दोनोंने एक ही स्कूलमें 
पढ़ा है ! हमारी-आपकी बड़ी मैत्री रही है--'मेत्र: । 


“करुण एव'-अब देखो कि जो बुरा काम 
करता हो, उससे द्रेष नहीं करना; जो अच्छा काम 
करता हो उससे मैत्री करना और जो दुःखी हो, 
उसके ऊपर करुणा करना । 


निमंम?--करुणा तो करना, लेकिन राजा भरत 
हरिणके बच्चेपर करुणा करके जैसे बँध गये, वैसे 
ममता नहीं करना । करुणा दूसरी चीज है और 
ममता दूसरी चीज है । ममता नहीं करना । 


“निरहंकार:---ऐसा भी मत मानो कि हमारी 
तो किसीसे ममता नहीं है। यह 'जो फटकारे सो 
सिद्ध'की फटकारनेवाली सिद्धि भक्तको शोभा नहीं 
देती । अहंकार कभी नहीं करो । कभी भी भहंकी 
कारपर न बैठो । यह भहंकी जो कार है, यह क्या 

है? 'कराभ्यां चाल्यते'--जो हाथसे चलायौ जायं, 
उसका नाम कार है । ड्राइवर लोग हैण्डल पकड़कर 
जिसको चलाते हैं, वह कार है । 


'समदुःखसुखः'-भगवान्‌ कहते हैं कि यदि जीवनमें 
दुःख-सुख आये तो उनको मत देखो । तब क्या देखें ? 
महाराज, यह देखें कि देनेवाला कौन है। कितना 
प्यारा है वह! सुदामाजी जब सूखा चिवडा लेकर 
आये और वह भी चार रंगका, तो भगवानुने यह 
नहीं देखा कि यह चिवड़ा है। हम तो मोहन-भोग 
खाते हैं, सोहन-पपड़ी खाते हें और यह दरिद्र सूखा 
चिवडा लेकर आया है । उन्होंने तो यह कहा कि अरे, 
अरे, यह चिवड़ा तो हमारे प्यारका लाया हुआ है। 

भक्तिकी विशेषता क्या है? देखो, सांख्यकी दृष्टिसे 
सुख-दुःख प्राकृत हैं और अविवेकके कारण होते हैं- 
अविद्याके वंशमें हैं । तत्त्वज्ञानकी दृष्टिसे सुख-दुःखकी 
कोई सत्ता ही नहीं है। स्वरूप-दृषिटसे सुख-दुःखका 
भेद ही कहाँ है ? किन्तु भक्तकी दृष्टिसे सुख-दुःख 
दोनों अपने प्यारेके हाथके दिये हुए हैं ! ऐसा नहीं कि 
वह शाबंत लाकर दे तो बड़े प्रेमसे पीयें और खाली 
पानी लाकर दें तो गिलास पटक दें ! नहीं भाई ! वही 
तो है! उसीका तो हाथ है! वस्तुको मत देखो, 
देनेवालेके हाथको देखो । वह दे रहा है-इससे बढ़कर 
आनन्दकी बात क्या है ! 


'क्षमी'-कोई अपराध करे तो क्षमा करो। 


संतुष्टो सततं योगी यतात्मा दृढ़निश्चयः। 
म्र्यापतमनोबुद्धिर्यो भद्धक्तः स मे प्रिय: ॥ (१४) 


'संतुष्ट”--हमेशा खुश रहो, संतुष्ट रहो । भरे, 
जब भगवान्‌ हमारा है तो हम किसके लिए असंतोष 
करें? अब हमको अप्राप्त ही क्या है? मेरा भगवान्‌, 
भगवानुका मेंदोनों परस्पर-परस्पर मिलते हैं । 
विश्वके रूपमें भगवान्‌ हर समय हमारी आँखोके 
सामने रहता है, कभी आँखोंसे ओझल नहीं होता। 
अब असन्तोषका हेतु क्या है ? 

“सततं योगी!--ऐसी स्थितिवाला व्यक्ति निरंतर 

योगी रहेगा । हमेशा संतुष्ट वही रहेगा जो हमेशा 
भगवानुसे मिला रहेगा और हमेशा भगवानुसे मिला 
` कौन रहेगा ? 'यतात्मा!--जो प्रयत्न करता रहेगा । 
और प्रयत्न कौन करता रहेगा ? 'दुढ़ निश्चयः'--जो 
दृढ़ निश्चयी होगा । 


बात फिर वहीं-की-वहीं पहुँच गयी ! कहाँ ? कि 
'मय्यपित मनो बुद्धिः--यह मन और बुद्धि, यह 
प्यार और विचार--मन माने प्यार और बुद्धि माने 
विचार--इन दोनोंको भगवानुके अपित कर दो, 
उसीसे प्रेम करो और उसोका विचार करो । 


'यो मद्धक्तः स मे प्रिय:--भगवान्‌ कहते हैं कि 
जो मेरा भक्त है, वह मेरा प्यारा है। माने जो 
मुझसे प्रेम करता है, उसमें में प्रेम करता हूँ । यो 
मद्भक्तःका अर्थ है मिरा प्रेमी”! और 'स मे प्रियः'का 
अर्थ है में” उसका प्रेमी । जो मुझसे प्रेम करता है 
उससे में प्रेम करता हूँ । में कृतघ्न भगवान्‌ नहीं हूँ 
कि कोई मुझसे प्रेम करे और मैं प्रेमसे उसकी ओर 
देखूं नहीं ! में कृतज्ञ भगवान्‌ हूँ । अगर कोई मुझे 
एक दे तो में उसे अपने-आपको हो दे देता हूँ । 


. आप जानते हैं क्रि 'तुलसीदलमात्रेण जलस्य 
चुलुकेन च । विक्रीणीते स्वमात्मानं भक्तयोः भक्त- 
वत्सल: ।' भगवानुकी कीमत कितनी है? भगवान्‌ 
कहते हैं कि अरे खरीद लो, खरीद लो मुझको ! में 
तुम्हें अपनी कीमत बताता हूँ । क्या कीमत है महा- 
राज! भाप बड़े हैं, आपकी कीमत भी बड़ी होगी । 
कि नहीं, तुलसीका एक पत्ता मेरी कीमत है। वह न 
हो-क्योकि तुलसीका पत्ता हर जगह नहीं मिलता- 
तो एक चुल्ळू पानी, बस ! कितने कृतज्ञ हैं भगवान्‌ ! 
ऐसे भगवानुकी भक्ति भी यदि हमारे हुदयमें नहीं 
मायी तो, तुलसीदासजी कहते हैं-- | 


जननो जाये जड़ तन तरुणता गेंवाये । 


ऐसे दयालु प्रभुके प्रति यदि हमारे हृदयमें भक्ति 
नहीं मायी, प्रीतिःप्रतीति नहीं आयी तो हमारी माँने 


आनन्द : बोभ 


हमको पेदा करके, हमें जिलाकर, दूध पिलाकर 
अपनेको व्यर्थं ही बुढ़िया वना दिया ! 


यस्मान्नोद्विजते लोको लोकान्नोद्विजते च यः। 
हर्षामर्षभयोद्वेगेमुंकतो यः स च मे प्रिय: ॥ (१५) 

लोग शंकापर शंका करते हें कि जिससे किसीको 
उद्वेग नहो और जो लोगोंसे उद्विग्न न हो--ऐसे 
कितने व्यक्ति होते हैं ! तो कहते हैं कि ऐसे साधु तो 
बहुत देखनेमें आते हैं कि उन्हें मारो, पीटो, गाली 
दो, तिरस्कार करो--लेकिन वे अपना चित्त भगवानुमें 
लगाये रहते हैं और उद्विग्न नहीं होते हैं। जिससे 
किसीको उद्वेग ही न हो--ऐसा तो कोई साधु देखनेमें 
नहीं आता है। असलमें जो साधु विश्वरूपके रूपमें 
परमेश्वरका दशन कर रहा है--'यस्मान्नोद्विजते 
लोकः' वह साक्षीसे अभिन्न होगा कि नहीं ? तोन 
साक्षी किसीसे उद्विग्न होता है और न साक्षीसे कोई 
उद्विग्न होता है । 


एक महात्माने लिखा है कि समुद्रमें अगणित 
समुद्रो जीव-छोटी-बड़ो मछलियाँ और विशालकाय 
द्वेल--एक साथ तैरते हैं। लेकिन न तो उनको डर 
लगता है कि समुद्र हमें डुबो देगा और न समुद्र ही 
को डर लगता है कि ये हमें खा जायेंगे । समुद्र मजेमें 
उनको अपने हुदयमें स्थान दिये हुए है और वे मौजसे 
समुद्रमें विहार करते रहते हैं समुद्रको तिमिङ्गिलसे 
डर नहीं और तिमिङ्किलको समुद्रसे डर नहीं। 


महाराज, शेरका बच्चा शेरसे नहीं डरता है। 
वैसे ही भगवानुके बच्चे भगवानुकी गोदमें खेलते हैं । 
न भगवानको अपने बच्चोंसे कोई डर है और न 
बच्चोंको भगवानुसे कोई डर है। बच्चे तो पिताकी 
नाकमें उंगली डालते हैं, मुँछके बाल खींच लेते हैं, चोटी 
पकड़कर खींच देते हैं और कभी-कभी थूक भी देते 
हें। माताएँ लेटकर अपने बच्चोंको ऊपर उछालती 
हैं । बच्चे मूत देते हैं और मूत माताके मुंहमें भी पड़ 
जाता है | लेकिन माताएँ क्या अपने बच्चोंको उठा 
कर फेंकती हैं ? ना, ना ! अरे, पूतको मूत प्रयागको 

`> आग लगा दी भौर बोली कि अब इस गाँवमें रहकर 
“कयाः करूंगी जहाँ इतनी बढ़िया अँगूठीके बारेमें कोई 


पानी ! वह तो त्रिवेणीके जल जैसा है। इसलिए इस 
भगवतु-रूप सृष्टिसे हमें कोई डर नहीं है और हमसे 
भगवद्रूप सृष्टिको कोई डर नहीं है । 


हर्षामष॑भयोद्वेंगे--भगवानुमें भगवान्‌ डूब- 
उतरा रहा है और भगवानुमें भगवानुकी भगवन्मयी 
लीला हो रही है । इसलिए इसमें उद्विग्न होनेका या 
उदह्िग्तन करनेका कोई कारण नहीं है। यहाँ न हर्ष 
है, न अमर्ष है, न भय है और न उद्देग है। अस- 
हिष्णुता माने चिढ़ना भी नहीं है ये हमसे आगे केसे 
चले गये | अरे, अपना दिल बिगाड़ना तो इस दुनियामें 
सबसे बड़ी बेवकूफी है । 

मैंने एक बार बहुत विचार किया कि बेवकूफीकी 
सबसे बड़ी पहचान क्या हो सकती है। अन्तमें इस 
निर्णयपर पहुँचा कि खुद ऐसे भावकी कल्पना कर 
लेना, जिससे अपने दिलमें जलन हो--सबसे बड़ी 
बेवकूफी हे । अपने दिलमें आग लगाना तो अपने 
घरमें आग लगाने जैसा है । 

एक स्त्री थी। उसने होरेको एक अँगूठो बन- 
वायी । वह चाहतो थी कि गाँवके लोग देखें और 
कहें कि यह तो बहुत बढ़िया अँगूठी है; तुमने कब 
बनवायी, केसे बनवायी । लेकिन किसीने उसे पूछा 
ही नहीं । दुःखी होकर उसने रातको अप॑नी झोपड़ीमें 


पूछता नहीं | जब उसकी झोपड़ी जलने लगी तब 
लोग आंथं..बुझॉनेके लिए इकट्ठे हुए और देखा कि 
उसके हाथमे' चेमाचस हीरा चमक रहा है। लोग 
बोले कि अरे, यहे हीरेः की. अँगूठी तुमने कब बनवायी ? 
कब पहनी ? बोली किमैहे राम, अगर तुम लोग यह 
बात कल पूछ लेते तो मैं. अपनी कुटिया काहेको 
जलाती.॥ र 

तो ये जो दिल जले लोग हैं; दूसरेका दिल तो 
जला पाते नहीं, अपना ही दिल जलाते रहते हैं । 
भगवानु भक्तिमें नहीं रहते, हृदय-कमलपर रहते हैं । 
इसलिए अपने दिलको ठीक करके रखो, तभी उसमें 

भगवान्‌ रहेंगे और खुश रहेंगे । भगवान्‌ हृदयको 
भट्टीमें नहीं रहते । उस भट्ठीके कारण ही हम लोग 
रो रहे हैं, मर रहे हैं, जळ रहे हैं और हमारी लम्बी 
साँस चल रही है जब लम्बी साँस आतो है तो तूफान 
आजाता है, बड़ी भारी आँधी आ जाती है भौर 
भगवान्‌ एक कोनेमें छिप जाते हैं जब हृदयमें लोम 
आता है तो बड़ी भारी बाढ़ आजातो है। भगवान्‌ 
कहते हैं कि हम इसमें डूब न जायें । इसी तरह जव 
क्रोध आता है तब कलेजेमें आग लग जाती है। तो 
भगवान्‌ कहते हैं कि भाई, आग लग गयी है, इसलिए 
हम जरा छिप जायें । इसलिए भाई मेरे, अपने दिलको 
ठीक रखो, तभी भगवान्‌ उसमें निवास करेंगे | 


अनपेक्ः शुचिर्दक्ष उदासीनो गन्तष्पयः। 
सर्वारम्भ परित्यागी यो म-ट्ूक्तः स मे प्रियः॥ (१६) 


भक्तको किसीकी अपेक्षा नहीं होती। ये जो 
अपने रिश्तेदार-नातेदार हैं, यही कहते रहते हैं कि 
यह हमें खिलाता नहीं, पिलाता नहीं; यह हमारा 
आदर-सत्कार नहीं करता । इसी तरह देहेन्द्रिय 
आदिके जो सम्बन्धी विषय और व्यक्ति हैं, इनकी 
कोई अपेक्षा भक्तको नहीं हे । "अनपेक्षः । “मेरे तो 
गिरधर गोपाल दूसरो न कोई ।' 

'शुचिः'-पवित्र रहता है और “दक्ष--चतुर 
होता है । बेवकूफका नाम भक्त नहीं होता । हमारे 
पास जो लोग आते हैं, उनमें कई ऐसे होते हैं जो 
चौखटको ठोकर मारते हुए, किवाड़को खटसे खोलते 
हुए और अपने जूतोंको एक पर दूसरा चढ़ाते हुए, 
आकर पाँवमें नाखून चुभाते हुए प्रणाम करते हैं। 
उन्हें देखकर हम समझ जाते हैं कि यह व्यक्ति 
व्यापारमें घाटा जरूर उठाता होगा, क्योंकि जब 
चलनेमें असावधान है, तब व्यापारमें भी असावधानी 
करता होगा । यह तो प्रमाद-वृद्धिका ही परिचायक 
है । एक सज्जन किसी महात्माके पास गये । उन्होंने 
दुरसे ही जूते निकाले तो एक जूतेपर दूसरा जूता चढ़ 
गया । फिर जब किवाड़ खोलकर भीतर गये तो 
इतनी जोरसे किवाड़ बन्द किया कि धड़ामसे आवाज 


श्रीगीता-रस-रल्ाकर 





निकली | फिर महात्मासे बोले कि महाराज, मैं 
आपके पास आत्मज्ञानके लिए आया हूँ । महात्माने 
कहा कि बेवकूफ, तुमने अपने जूतोंका तिरस्कार 
किया ! निकल जा यहाँसे । पहले जा, अपने जूतोंको 
दण्डवत्‌ कर और किवाड़ीसे माफी माँग । तब हमारे 
पास आना । चलनेका ढंग नहीं; जूते कैसे निकाले 
जाते हैं, किवाड़ केसे खोले और बन्द किये जाते हैं-- 
यह पता नहीं, और हमारे पास “सर्वं खल्विद ब्रह्म 
समझनेके लिए आये हो! तो साधकको, भक्तको दक्ष 
होना चाहिए । 

'उदासीनः--दुनियाके लोग जिस प्रवाहमें बहते हैं, 
उससे ऊपर रहना चाहिए । जैसे हवा बही; रूसकी 
भोरसे आयी--तो रूसी हो गये और अमेरिकाकी 
भोरसे आयी-तो अमेरिकन हो गये । इसी तरह 
जनसंघकी हवा आयी तो जनसंघी हो गये, कम्यू- 
निज्मकी हवा आयी तो कम्यूनिस्ट हो गये। जेसी बयार 
बहती है महाराज, लोग उसी तरफ उड़े जा रहे हैं । 
लेकिन भक्तको सबसे ऊपर होकर देखना चाहिए । 

'गतव्यथः'—भगवान्‌ जो कुछ करते हैं, भक्तको 
उसमें व्यथा नहीं माननी चाहिए। और उसे सर्वा- 
रम्भपरित्यागी' होना चाहिए । मुझे याद है, जब में 
सोलह-सत्रह बरसका था, तब हमारे विद्या-गुरुजी, 
पण्डित रामभवनजी उपाध्यायने-जो उन दिनों 
क्वीन्स काळेजके प्रोफेसर थे-मुझे लिखा था कि 
श्वाद्धे कुर्यान्नविस्तरम्‌'-श्रद्धा-सम्पाद्य कमंमें विस्तार 
नहीं करना चाहिए । श्रद्धा पुरी बनी रहे चित्तमें- 
इसके लिए कामको फेलाना नहों चाहिए, अन्यथा 
बादमें श्रद्धा हो जायेगी और 'अङ्ग-वेगुण्यं भूयात्‌ 
अंगमें विगुणता हो जायेगी । इसलिए 'नारम्भानार- 
भेतु क्वचित्‌'-फल-प्राप्यरथं संकल्पपूर्वंक विशाल कमका 
भाजोयन नहीं करना चाहिए । भगवान्‌ कहते हैं कि 
“ऐसा जो मेरा भक्त है, वह मेरा प्यारा है। 

यो न हुष्यति न द्वेष्टि न शोचति न काडक्षति। 

शुभाशुभपरित्यागी भक्तिमान्यः स मे प्रियः ॥(१७) 

संसारके विषयोंको प्राप्त करके जो हुष्ट नहीं 
होता, अपने मनके विपरीत प्राप्त होनेपर द्वेष नहीं 

करता, वीते हुएके लिए शोक नहीं करता, अनागतके 
लिए-भविष्यके लिए आकांक्षा नहीं करता और जो 
कुछ शुभाशुभ माता है उसे छोड़ता चला जा रहा 
है, परन्तु जिसके हृदयमें भगवानुका प्रेम बना है, वह 
भगवानुका प्यारा है । 
समः शत्रो च मित्रे च तथा मानापसानयोः। 
शीतोष्णसुखदुःखेषु समः सङद्भविर्वाजतः॥ (१८) 
भगवानूके शाब्दोंमें ये भवतके लक्षण हैं। भक्ति 
द्विभुजकी है; चतुर्भुजकी है या विराट्की है-इसका 
पता आपलोग अपनी अकलसे लगा लीजिये। 
भक्त शत्रु और मित्रमें सम है और मानापमानमें सम 
है। संसारीको अपमान बड़ा बुरा लगता है--यह 
उसका लक्षण है। मनुष्य अपने हुदयकी अभिव्यक्ति 
दे देता है। संसारी पुरुषको भपमान बहुत बुरा लगता 
है और साधक पुरुषको मान बहुत बुरा लगता है। 
संसारीको मान अच्छा लगता है, अपमान बुरा लगता 
है; साधकको अपमान अच्छा लगता है, मान बुरा 
लगता है। जो सिद्ध है, उसे मान-अपमान दोनों 
समान हो जाते हैं और जो ब्रह्म है, उसमें मानाप- 
मानकी सत्ता ही नहीं है। वह तो गर्मी पड़े, सर्दी 
पड़े; सुख आवे, दुःख आवे--सबमें बराबर है, उसकी 
कहीं भो आसक्ति नहीं है। 
तुल्यनिन्दास्तुतिर्मौनी संतुष्टो येन केनचित्‌ । 
अनिकेतः स्थिरमतिभक्तिमान्मे प्रियो नरः ॥ (१९) 
भगवान्‌ बताते हैं कि हमारे भक्तको स्थिति ऐसी 
होती है कि कोई उसकी निन्दा करे चाहे स्तुति करे- 
वह तो समझता है कि निन्दक-प्रशंसक दोनोंको जीभमें 
भगवान्‌ बैठे हैं । स्तुति करते हैं तो बच्चेको प्रोत्साहित 
कर रहे हैं और निन्दा कर रहे हैं तो किसी कामसे 
रोक रहे हैं। दोनोंमें हमारी भलाई जरूर है । निन्दा- 
स्तुति तो शरीर आदिकी ही होती है, आत्माकी तो 
होती नहीं । जीवन्मुक्ति-विवेक नामक ग्रन्थमें कहा 
गया है कि यदि हमारी निन्दा करके कोई खुश होता 
है तो वह हमारे विना कुछ किये हमपर बड़ी कुपा 
करता है। क्यों ? कि अरे, लोग दूसरेको खुश करनेके 
लिए पेसा देते हैं, पाँव दबाते हैं, खिलाते हैं, पिलाते 

हैं, किन्तु निन्दक तो हमारा दोष ही देख-देखकर 
और वर्णन कर-करके खुश हो रहा है! वाह, वाह, 
वाह ! में एक आदमीकी खुशीका कारण तो बना ! 
यदि वह मेरे शरीरकी निन्दा करता है तो मैं भी इस 
शरीरकी निन्दा करता हूँ ! 

“मौनी!--भगवान्‌ कहते हैं कि जहाँतक हो सके, 
भक्तको चुप रहना चाहिए । दुनियामें जो लोग बिना 
पूछे अपनी राय जाहिर करते रहते हैं; सुननेवालोंको 
तो उनकी कोई जरूरत नहीं है और राय जाहिर 
करनेवालोंको फिर अपनी राय बदलनी पड़ती है । 
हमारे गाँवके पास एक बूढ़े सज्जन थे । उन्होंने हमें 
बताया कि 'सराहो मत सराहो मत' किसीको 
सराहो मत; क्योंकि 'निन्दना पड़ेगा !' बादमें उसकी 
निन्दा करनी पड़ेगी और 'निन्दो मत, निन्दो मत, 
सराहना पड़ेगा'--किसीकी निन्दा मत करो, बादमें 
उसकी सराहना करनी पड़ेगी; क्योंकि जो दोष-गुण 
हैं, वे नियताश्रय नहीं हैं, अपने आश्रयको बदलते 
रहते हैं । इसलिए चुप रहना अच्छा है । 

थिन केनचित्‌ संतुष्ट”--जो मिल जाये, उससे खुश 
रहो । बच्चा मिल जाये तो उसके साथ खेल लो और 
ज्ञानी मिल जाये तो उसके साथ ज्ञान-चर्चा कर लो । 

“अनिकेत:'--हमारा मकान ऐसा है, इसका 
अभिमान मत करो । मकान मत बनाओ; भगवानु ही 
अपने मकान हैं। असली निकेतन भगवान्‌ ही हैं । 

“स्थिरमतिः बुद्धिको स्थिर रखो । ऐसा जो 
भक्तिमान्‌ पुरुष है, वह मेरा प्यारा है । 

अन्तमें भगवान्‌ कहते हैं-- 
ये तु घर्म्यामृतमिदं यथोक्तं पयुंपासते । 
श्रहृधाना मत्परमा भक्तास्तेऽतीव मे प्रियाः॥ (२०) 

थे तु धर्म्यामृतम्‌'-इनकी संज्ञा है धर्म्यामृत । 
और किसी दूसरेने, किसी सम्पादकाचायने नहीं जोड़ा 
है इनको । यह स्वयं भगवानुकी बोली है। भगवातूने 
ही इन आठ इलोकोंका नाम रखा है धर्म्यामृत । यह 
धर्मानुकूल अमृत है । माने स्वगंका अमृत पीनेसे तो 


जिस धमंके फलस्वरूप उस भमृतकी प्राप्ति हुई है, वह 
धर्म क्षीण हो जाता है, किन्तु “धम्यं च अमृतं चेव’ 
कहनेका अभिप्राय यही है कि इस अमृतको पीते जाओ। 
इससे तुम्हारे धर्मका क्षय नहीं होगा, भौर बुद्धि होती 
जायेगी । इसमें जैसा कहा गया है कि “अद्वेष्टा सव॑- 
भूतानाम्‌'--वैसे ही बनो । यही पयुंपासना है। यही 
भक्ति है। यदि कहो कि भगवान्‌ तो दिखायी नहीं 
देते तो भाई, देख लेनेपर जो लोग भक्ति करते हैं, 
उनकी भक्तिकी तो कोई तारीफ ही नहीं है; तारीफ 
तो इस बातकी है कि भगवान्‌ अभी दीखे नहीं, अभी 
मिळे नहीं और फिर भी प्रेम इतना ! भगवान्‌ सुनेंगे 
तो बाग-बाग हो जायेंगे कि जिस आदमीने हमें देखा 
नहीं, पहचाना नहीं, वह भी हमसे इतना प्रेम करता 
है ! दर्शन करके प्रेम करनेवालेपर भगवान्‌ इतने 
प्रसन्न नहीं होते, जितना बिना दर्शनवालेपर प्रसन्न 
होते हैं। वे कहते हैं कि वह तो सौन्दर्यामृतका 
आस्वादन करके, अमृत पोकर प्रेम कर रहा है और 
यह केवल विश्वास, श्रद्धा करके प्रेम कर रहा है। 
श्रद््धानाः, और मत्परमाः'—मेरे ही परायण है। 
“भक्तास्तेऽतीव मे प्रियाः-देखो, भगवातूने हर 
जगह तो यह कहा है कि “यो मड्क्तः स मे प्रिया: | 
जो मेरा भक्त है, वह मेरा प्यारा है; किन्तु यहाँ 
“अतीव मे प्रियाः--'अतीव' विशेषण ओर लगा दिया 
है। इसका अर्थ यही है कि जो मुझे देखकर मेरी 
भक्ति करता है, वह मेरा प्यारा है, मेरा प्रेमी है। 
परन्तु जो श्रद्धाकी दुढ्तासे भक्ति करता है, वह मुझे 
अतीव प्रिय है । एक आँखवाला सुन्दरता देखकर प्रेम 
करे और एक अन्धा सुन्दरताको देखे बिना प्रेम करे 
तो अन्धेके प्रेमकी महिमा ज्यादा है महाराज! 
भगवान्‌ कहते हैं कि मुझे ज्ञानीका प्रेम नहीं चाहिए। 
क्यों ? कि 'प्रियोहि ज्ञानिनोऽत्यर्थंमहं स च मम 
प्रिया: । वहाँ तो प्रियतर स्वतः सिद्ध हे । लेकिन जो 
श्रद्धापूर्वक मुझसे प्रेम करता है, उससे तो में अत्यन्त- 
अत्यन्त प्रेम करता हूँ । ° 


॥ इस प्रकार यह 'भक्तियोग' नामक बारहवाँ अध्याय पुरा हुआ ॥ 

तेरहवाँ अध्याय 


अब तेरहवाँ अध्याय प्रारम्भ करते हैं। बारहवें 
अध्यायमें भक्तिका वर्णन है, क्योंकि भगवान्‌ द्वाद- 
शात्मा हें । त्रयोदशी सर्वसिद्धा है। हमारे भारतीय 
ज्योतिषशास्त्रके अनुसार त्रयोदशी बहुत पवित्र मानी 
जाती है-तेरहकी संख्याको बहुत पवित्र मानते हैं-- 
'सर्व॑सिद्धा त्रयोदशी’ । 

इस तेरहवें अध्यायमें भगवान्‌ प्रारम्भ करते हैं 
क्षेत्रक्षेत्रतत विचार, ज्ञान-ज्ञेय-विचार और प्रकृति 
पुरुष-विचार । इस प्रकार छह पदार्थोंका वर्णन तेरहवें 
भध्यायमें है किन्तु छहों छह नहों हैं, एक ही हैं। 
एक मूळ सिद्धान्त है । पहले इसका नमूना ही बता 
देते हैं। यह शरीर-विषय है क्षेत्र और इसमें विषयी- 
रूपसे 'एतद्यो वेत्ति’ इसको जो जानता है, वह क्षेत्रज्ञ 
विषयी रहेगा । 

भब देखो, विषय अनित्य हैं और विषयी नित्य 
है। यह दूसरी कक्षा ले लो । अनित्य है माने परि- 
वर्तनशील है और विषयी नित्य है माने परिवतंनशोल 
नहीं है । विषय आश्रित है और विषयी आश्रय है | 
शरीर बदलते रहते हैं, शरीरी बदलता नहीं है। 
बदळनेवाले पदार्थ और उनका भान--दोनों नित्य 
पदार्थमें होगा, आत्मामें होगा । इसलिए अपने अभाव- 
के अधिकरण स्वरूप, आश्रय-स्वरूप आत्मामें भास- 
मान होनेके कारण क्षेत्र मिथ्या हो जाता है। 

तो एक विषय है और एक विषयी है । एक परि- 
वतंनशील अनित्य है और एक अपरिवर्तनशील नित्य 
है। एक अपने और अपने अत्यन्ताभावके भविष्ठान- 
में ही प्रतीत हो रहा है। एक मिथ्या है और एक 
सत्य है। जो सत्य है, वही होता है और जो मिथ्या 
होता है, वह होता ही नहीं है । इसलिए कुल मिला- 

कर सत्य एक ही है, दो नहीं हैं। यह मैंने इसका एक 
नमूना बताया । 
श्री भगवानुवाच 
इदं शरीरं कोन्तेय क्षेत्रमित्यभिधीयते । 
एतद्यो वेत्ति तं प्राहुः क्षेत्रज्ञ इति तद्विदः ॥ (१) 

हे कोन्तेय ! अब तुम यहाँ बुद्धिमान्‌ आदमीकी 
ओर देखो । वृद्धि तुम्हें विरासतमें मिली है । तुम्हारी 
माता कुन्ती क्या है? जेसे महीन-महीन बालोंको 
कुन्तळ कहते हैं और जो बन्दूककी नोकपर संगीन 
बाँधते हैं, कुन्त कहते हैं उसे, वैसे ही एकाग्र ओर 
सूक्ष्म बुद्धि है कुन्ती-- दुश्यते त्वग्रया बुद्धया सूक्ष्मया 
सूक्ष्मदशिभिः।' उस कुन्तीके पुत्र होनेके कारण 
अर्जुन, तुम बड़े वृद्धिमान्‌ हो । इसलिए इस विवेकको, 
इस विषयको समझ सकते हो । विवेकी ही इसका 
अधिकारी है। तो लो, भब हम शरीरका विवेक 
करते हैं । 

“इदं शरीरम्‌’ इस शरीरका पूरा लक्षण क्या 
है? शरीरका पूरा लक्षण है--इदं इदन्ताक्रान्तं, 
इदन्तास्पन्दितम्‌, इदंत्वेन प्रतीयमानम्‌'। जो यह- 
यह'के रूपमें भासता है, इसका नाम है शरीर 'यह- 
यह'में और 'मै-में'में फर्क क्या है ? यह शरीर “शीर्यते 
यत्‌' हर समय शीणं-विशीणं होता रहता है, बदलता 
रहता है। जब साधु भी बड़े-बड़े महन्त-मण्डलेश्‍्वर 
हो जाते हैं, तब उनका शरीर फटता रहता है--भाज 
हाथ-पाँवमें दद॑ हो रहा है, आज कमरमें दर्द हो रहा 
है, आज पीठमें ददं हो रहा है। दबानेके लिए कोई 
सेवक चाहिए । जो फटता रहे, उसका नाम शरीर 
है। इदं शरीरम्‌’ इसका नाम शरीर है भौर इसको 
कहते हैं क्षेत्र जहाँ साधु लोग भिक्षा लेते हैं, उसका 

त”... 


नाम भी क्षेत्र है। "भोगायतनं शरीरम्‌' वे खाने भरके 
लिए क्षेत्रमें जाते हैं, भजन करनेके लिए क्षेत्रमें नहीं 
जाते हैं। इनका निवासस्थान नहीं है । यह शरीररूपी 
क्षेत्र केवल भोगायतन है । इसे रोटी दे दो, और कुछ 
नहीं, बस क्षेत्रमै कभी लकड़ी न हो तो कोई साधु 
पहुँचाने नहीं जायेगा, कभी आग न हो तो जलाने 
नहीं जायेगा और रसोइया न हो तो भोजन बनाने 
नहीं जायेगा । वे क्या करेंगे? कि भोगायतन 
शरीरके लिए केवल रोटी लेने जारे गे क्षेत्रमें । 


लेकिन शरीर केवल भोगायतन यहीं, धर्मायतन 
भी है। केसे ? कि (धमंक्षेत्रे कुरुक्षेत्रे में जो क्षेत्र पद 
है, उससे सिद्ध होता है कि इस शरीरसे धर्म किया 
जा सकता है। इसलिए भी इसे क्षेत्र बोलते हैं-- 
क्षेत्रम्‌’ ! 


हमलोग एक बार ब्रह्मपुर गये थे, जो आन्भ्रमें 
है । वहाँ स्टेशनपर उतरे, तो पूछा कि यहाँ धर्मशाला 
कहाँ है ? किसीसे पता ही न चले कि धर्मशाला कहाँ 
है! हमलोग ताँगेपर बैठे और सारा शहर घूमनेके 
बाद जब एक आदमी हिन्दी जाननेवाला मिला तो 
उसने बताया कि यहाँ धर्मशालाको '्षेत्रम्‌' बोलते 
हैं! अब तो क्षेत्रमुका नाम सुनते हो ताँगेवाला घुमा- 
कर फिर स्टेशनकी ओर ले आया और ऐसे स्थानपर 
पहुँचा दिया, जहाँ दरवाजेपर क्षेत्रम्‌' लिखा था । 
तो यह शरीर भी क्षेत्रम्‌' है, धमंशाला है । यह 
भोगायतन है, यह कर्मायतन हें मर यह अतिथिवत्‌ 
निवास करनेके लिए है। इसपर हमेशाके लिए मळ 
भले ही कब्जा कर ळे, लेकिन अपना कब्जा इसपर 
रहनेवाला नहीं है। इसपर कब्जका कब्जा भले ही 
रह सकता है, लेकिन अपना कब्जा इसपर रहनेवाला 
नहीं है। इसलिए इसका नाम है क्षेत्रम्‌ । यह क्षेत्र 
क्यों है ? कि “क्षत-त्राणात्‌' जो जीवनमें कमी होतो 
है, उसको यह पुरा करता है। 'क्षयात्‌' इसका क्षय 
हो जाता है। 'क्षरणं' इसका क्षरण हो जाता है 
क्षेत्रवतु वा अस्मिनु कमंफल-निवृत्तें” जैसे खेतमें बीज 
बोते हैं और फिर अनाज काटते हैं, वेसे ही इसमें 

पाप-पुण्य करते हैं और फिर उसका फल पाते हैं। 
इसलिए भी इसका नाम है क्षेत्र । 

“अभिधीयते” देखो भाई, है तो यह ब्रह्म, लेकिन 
जब ब्रह्माज्ञानकी प्राप्तिके लिए विवेक करना पड़ता 
है, तब जेसे बीजगणित निकालनेके लिए नाम रखते 
हैं कि यह संख्या इतनेके बराबर है, यह संख्या इसके 
बराबर है; इसी प्रकार 'अभिधीयते' यह शरीरका 
एक नाम है । अब देखो कि क्षेत्रज्ञ कौन है । 


“एतद्यो वेत्ति तं प्राहुः’ ज्ञातृत्व क्षेत्रज्ञका असाधा- 
रण लक्षण है और ज्ञेयत्व क्षेत्रका असाधारण लक्षण 
हे । क्षेत्रका असाधारण लक्षण है ज्ञेयत्व, ज्ञान: 
विषयत्व, दृश्यत्व और ज्ञातृत्वका असाधारण लक्षण 
है । इसलिए जो इसको जानता है, उसको क्षेत्रज्ञ 
इति प्राहुः--क्षेत्रज्ञ नामसे पुकारते हैं । कौन पुकारते 
हैं? कि जो “तद्विद? है । तद्विदः कौन हैं ? कि 'ततु 
क्षेत्रं कषेत्रज्ञं च विदन्ति इति तद्विदः । तौ विदन्ति इति 
तद्विदः-_अर्थात्‌ जो क्षेत्र और क्षेत्रज्ञ दोनोंको जानते 
हैं, वे तद्विद: हैं । यहाँ तद्िद्का अर्थ क्षेत्र-विदः भी 
नहीं है और तद्विद:का अर्थ क्षेत्रज्ञ-विदः भी नहीं है। 
जो दोनोंको जानते हैं, उनका नाम है तद्विद्‌ । 

क्षेत्रज्ञ चापि मां विद्धि सर्वक्षेत्रेषु भारत। 
क्षेत्रक्षेत्रज्ञयोज्ञानं यत्तज्ज्ञानं मतं मम॥ (२) 
भगवानुने कहा कि यह क्षेत्रज्ञ में हूँ। क्षेत्र 
अनेक हैं पर क्षेत्रज्ञ में एक ही हूँ । अलग-अलग जो 
क्षेत्रज्ञ मालूम पड़ते हैं, उनमें में ही क्षेत्रज्ञ हूँ | तत्‌ 
तद्‌-उपाधिसे अलग-अलग क्षेत्रज्ञके रूपमें भासता हुँ, 
परन्तु 'सवेक्षेत्रेषु---सब क्षेत्रोंमें एक क्षेत्रज्ञ में ही हूँ । 
देखो, एक अपरा प्रकृति है। वह भी सबके 
शरीरमें एक है । आप जानते ही हैं कि अष्टधा प्रकृति 
है। एक परा पक्ति है जीवभूता । वह भी सबके 
शरीरमें एक ही है--ययेदं धार्यते जगत्‌, एक सर्वाणि 
भूतानि’ है, वह भी सबके शारीरमें एक ही है ओर 
एक 'कृटस्थोऽक्षरः' है, वह भी सबके शरोरमें एक ही 
है । यहाँ क्षेत्रज्ञ मै भी केवल ततु-तद्‌-उपाधिके अभि- 
मानसे ही पृथकत्व है। सांख्य वाले पुरुषको नाना 

मानते हैं--“पुरुष-बहुत्वं सिद्धम्‌? परन्तु वे कहते हैं कि 
अलग-अलग जन्म होता है, अलग-अलग मरण होता 
है, अलग-अलग सबके करण हैं, अलग-अलग सबकी 
प्रवृत्त होती है और सबमें त्रेगुण्यका विपर्यय होता 
है। इसलिए पुरुष बहुत्व-सिद्ध होता है। इनसे पूछो 
कि यह पुरुषका कौन-सा स्वभाव है ? जन्म पुरुषका 
स्वभाव है ? नहीं, वह तो प्रकृतिका स्वभाव है । मरण 
स्वभाव है ? नहीं, वह भी पुरुषका स्वभाव नहीं, 
प्रकृतिका स्वभाव हे । करण स्वभाव है? नहीं, वह 
भी प्रकृतिका ही स्वभाव है । तो अन्यके धर्मके कारण 
आप अन्यमें जो बहुत्व मानते हो, वह क्या न्याय 
कर रहे हो? उपाधिगत जो जन्म, करण, मरण 
आदिका बहुत्व है, त्रेगुण्य-विपयंय है, उससे पुरुष- 
बहुत्व सिद्ध करनेवाले सांख्यवादी, वस्तुवादी, वेदा- 
न्तियोंके सामने आप कभी टिक ही नहीं सकते । 
यदि वे पुरुषका अलग-अलग गुण-धमं बतायें, तब 
तो पुरुष अलग-अलग होंगे और प्रकृतिके गुण-धर्ममें 
अलगाव बताते हैं और पुरुषका बहुत्व सिद्ध करते हैं, 
तो बह्‌ विचार कोटिमें नहीं आते हें । सांख्य कभी 
विचार-कक्षामे आता ही नहीं है । 


सर्वक्षेत्रेष'---इसलिए, भगवानु कहते हैं कि क्षेत्र 
भनेक हैं परन्तु क्षेत्रज्ञके रूपमें एक परमेश्वर है । परा 
प्रकृति ईश्वरका ही स्वरूप है, क्योंकि वह जड़ नहीं 
है, जड़-चेतनका मिश्रण है। अक्षर पुरुष भी केवल 
जीव नहीं है और यहाँ जो क्षेत्रज्ञ है, वह भी जड़ 
नहीं है चेतन है। परन्तु क्षेत्र-सम्बद्ध होनेके कारण 
उसकी संज्ञा क्षेत्रज्ञ है, नहीं तो वह परमात्मा ही है । 
परमात्माको क्षेत्रज्ञ संज्ञा क्षेत्रके सम्बन्धसे ही है । 
इसङिए क्षेत्रज्ञता औपाधिक है और निरुपाधिक 
परमात्मा है । उपाधिका बाघ करनेपर परमात्मा है। 


'एतरज्ञानं मतं मम'--क्षेत्र और क्षेत्रज्ञ-दोनोंका 
विवेक कर लो और विवेक करनेके बाद जब दोनोंको 
ठीक-ठीक जानना है तो क्षेत्र-वाध-सामान्याधिकरणसे 
ओर ज्ञान-मुख्य-सामान्याधिकरण्यसे परमात्माका 
स्वरूप है । यहो यहाँ अभीष्ट अथं है । 

तत्क्षेत्रं यच्च यादृक्च यद्विकारि यतश्च यतै । 
सच यो यत्रभावश्च तत्समासेन मे *उणु ॥ (३) 
‘तत्क्षेत्रं यच्च यादुक्च'--भगवानु कहते हैं कि 
वह क्षेत्र है, उसका जो स्वरूप है--यादुक्च, जैसा 
उसका स्वभाव है, यट्विकारि-जेसा उसमें विकार 
होता है, यतश्च यत्‌-जिसके अस्तित्वसे वह परि- 
वर्तनशीळ प्रतीत होता है और 'स च यो यत्प्रभा- 
वश्च'-उस क्षेत्रज्ञका प्रभाव है, वह सब 'तत्समासेन 
मे श्खृणु'-समास-पद्धतिसे सुनो। “व्यासेन वक्तुं 
अशक्यत्वात्‌; यहां व्यासमें में उसको नहीं कह 
सकता, इसलिए समासमें बोलता हूँ । व्यास माने 
पदोंको अलग-अलग करके उनकी व्याख्या करना । 
यहाँ प्रत्येक पद॥पहले ही अलग-अलग है, इसलिए 
उन पदोंकी व्याख्या करनेकी जरूरत नहीं है । समास 
माने संक्षेपमें, थोड़ेमें उसका वर्णन सुनो ! 
देखो, लोग 'राज्ञ: पुरुषः? कहनेकी जगह “राज- 
पुरुषः' बोळ देते हैं और 'शाकप्रियः पाथिवः' बोलनेकी 
जगह 'शाकपार्थिवः' बोळ देते हैं। यह संक्षेप हो 
गया न ! इसी प्रकार भगवानु संक्षेपमें ही वर्णन करते 
हैं । इसपर मानों अजुनने पूछा कि आप संक्षेपमें क्यों 
वर्णन करते हो ? तो भगवानु कहते हैं-- 
ऋषिभिर्बहुधा गीतं छन्दोभिविविधेः पृथक्‌ । 
ब्रह्मसुत्रपदेश्चेव हेतुमद्भिविनिश्चितेः ॥ (४) 
ऋषि माने मत्त्रद्रष्टा । ऋषि शब्द चाहे जिस 
किसीके नामके साथ नहीं जुड़ता। आजकल कोई 
व्याख्यानदाता अच्छा हो, विद्वानु अच्छा हो तो छोग 
कह देते हैं कि ये ऋषि हैं। कई लोग तो गृहस्थी 
होते हुए ही अपनी साधुता सूचित करनेके ee अपने 
नामके साथ ऋषि शब्द छगाते हैं; क्योंकि ऋषि 
लोग वानप्रस्थाश्रममें रहते थे तो उनकी पत्नियाँ भी 
थीं नी पत्नीको साथ भी रखें 
साथ होती थीं। तो अपन॑ 
ये, इसके लिए ऋषि शब्द बड़ा 
और साधु भी कहलायें, इस ही 
उपयोगी 'पडता है । लेकिन ऐसे लोग ऋषि नहीं हैँ । 


“ऋषयः 
साक्षात्कार ली, का 
मालम 

छूम ही है [३३९ 


देखा था! उस ऋषिका नाम है विश्वामित्र । 
गायत्रीके प्रथम द्रष्टा विश्वामित्र ही हें । इसलिए 
विश्वामित्र ऋषि हें । इसी प्रकार और भी अनेक 
सन्त्रद्रष्टा ऋषि हैं । 

तो भगवानूने कहा कि “ऋषिभिर्बहुधा गीतमु'-- 
ऋषियोंने बहुत प्रकारसे, और 'छन्दोभिविविधेः-— 
विविध छन्दोमें-जेसे त्रिष्टुप्‌, अनुष्टुप्‌, बृहती, 
जगती, अतिजगती आदिमें गान किया है। छन्द 
किसे कहते हैं ? "छादनात्‌ छन्द:--जो शब्दोंके 
भोतर परमात्माको ढक दे, उसका नाम होता है 
छन्द । यह ओढ्ना है भगवानका । छन्द ओढ़कर 
भगवान्‌ सोते हैं । जैसे गोस्वामी तुलसीदासजीकी जो 
रामायण है, वह क्या है? रामायण माने रामका 
महल, रामका भयन; और उसमें जो चौपाई है, वह 
चारपाई है भगवानुके सोनेके लिए। दोहामें जो 
पीनेके लिए दूध रखा है, दोहन है । सोरठामें सीता- 
राम सोते हैं और छन्द ओढ्ते हैं। इसीलिए इसका 
नाम रामायण है। ऐसे ही वेदके छन्दको भोढ़कर 
भगवान्‌ सोते हैं । 

ब्रह्मसूत्रपदेशचेव'--यह जो ब्रह्मसूत्र है, वह उस 
कपड़ेका बिलकुल ठीक-ठाक विवेक कर देता है कि 
उसके भीतर कौन सो रहा है। वह सावरा है कि 
गोरा है, कि निराकार है कि साकार है। ये सभी 
ब्रह्मसूचक पद हें । ऐसा नहीं है कि केवल प्रतिज्ञा- 
मात्रसे कह दिया जाये कि हम कहते हैं, इसलिए 
मानना पड़ेगा । ब्रह्मसूत्र वेसा ग्रन्थ नहीं है । उसमें 
हितुमद्धि:--एक-एक बात सिद्ध की हुई है। ब्रह्म 
जन्मवाला नहीं है, स्थितिवाला नहीं हैं, प्रलयवाला 
नहीं है, इदन्तावाला नहीं हे क्योंकि 'जन्माद्यस्य 
यतः अस्य यतः जन्मादि'--इसीसे तो इदंका जन्म 
हुआ है, इसीसे उसकी स्थिति होती है, इसीमें उसका 
प्रलय होता है और उसीसे इदंकी सिद्धि होती है । 
इसलिए ब्रह्म इदं नहीं, अनिदम है । 

अब बोले कि भाई, वह ज्ञान-स्वरूप है कि सत्ता- 
मात्र ही है ? बोळे कि “शास्त्रयोनित्वात्‌-शास्त्र- 
योनि होनेके कारण जितना ज्ञान दुनियामें निकला 

है, सब उसीसे निकला है; इसलिए वह ज्ञानस्वरूप 
है। ‘जन्माद्यस्य यतः'से ब्रह्मकी सन्मात्रता सिद्ध होतो 
है और 'शास्त्रयोनित्वात्‌'से उसकी चिन्मात्रता सिद्ध 
होती है । 
आह च तन्मात्रम्‌; कृत्स्नस्तु प्रज्ञानघन एव। 

अब देखो 'विनिश्चितैः--इसमें दुविधा नहीं कि 
इधर या उधर; यह बिलकुल विनिर्चित है। बोलना 
हो तो थोड़ेमें, निश्चय करके बोलो, कि यह बिलकुल 
पक्की बात हम कह रहे हैं। 

अब भगवान्‌ बोले कि आओ, पहले क्षेत्रका ही 
स्वरूप बताते हैं । तुम क्षेत्रके स्वरूपपर जरा नजर 
डालो । इस साढ़े तीन हाथके शरीरका नाम क्षेत्र 
है—यह तो कल्पना ही छोड़ दो। इसकी तो कोई 
गिनती ही नहीं है शास्त्रमें । 
महाभूतान्यहंकारो बुद्धिरव्यक्तमेव च। 
इन्द्रियाणि दशेकं च पञ्च चेन्द्रियगोचराः ॥ (५) 

यहाँ महाभूत शब्दका अर्थ स्थूल आदि पंचमहा- 
भूत नहीं हैं, सूक्ष्म महाभूत हें । उसके बाद अहंकार 
है, राजस-तामस-वैकारिकके भेद हैं । उससे परे वुद्धि 
है। बुद्धि माने महतत्व। उससे परे अध्यस्त है-कारण 
शरीर, माया, प्रकृति, अज्ञान, अविद्या है। अध्यस्त 
माने अविद्या--प्रधान। अब देखो, महाभूतसे शुरू 
किया और कारण अव्यक्त तक चले गये-'कारण- 
शरीरमविद्या' महत्तत्त्वाकार परिणामके पूर्व जो 
अविद्यामात्र है, उसको बोलते है अव्यक्त । 

“इन्द्रियाणि दशैकं च पञ्च चेन्द्रियगोचराः’ महाः 
भूतके बाद दस इन्द्रियाँ हैं, एक मन है और पाँच 
इन्द्रियोंके विषय हैं। अब जो अन्तःकरणमें रहते हैं, 
उनको बताते हुए कहते हैं-- 
इच्छा द्वेषः सुखं दुःखं संघातइचेतना धृतिः। 
एतरक्षेत्रं समासेन सविकारमुदाहृतम्‌ ॥ (६) 

इच्छा-द्वेष, राग-द्रेष, सुख-दुःख भौर इनके संघात 
माने वह्‌, जो सब जोड़कर प्रपंच बनता है। इसमें 
जो चेतना रहती है वह और इसमें जो धृति है 
वह । 'एतत्क्षेत्रेन समासेन’ संक्षेपमें क्षेत्रका यही 
स्वरूप है । 


श्लीगोता-रस-रलाकर 

भगवान्‌ बोले कि मैंने थोडेमें तुमको क्षेत्रका 
स्वरूप बताया । क्षेत्र और क्षेत्रके विकार दोनों 


होते हुँ । 
& कोई-कोई सज्जन कहते हैं कि 'महाभूतान्य- 
हुंकारः से 'पञ्च चेन्द्रियगोचरा:” पर्यन्त तो क्षेत्र है 
और “इच्छा द्वेषं सुखं दुःखं संघातश्चेतना घृतिः’ 
इसका नाम विकार है । सविकार क्षेत्र भाने एक तो 
क्षेत्र और दूसरा विकार । जब आदमी ज्ञानी हो 
जाता है तब क्षेत्र तो रहता है, पर विकार नहीं 
रहता है । 
अब थोड़ा अवलमन्द आदमी भी सोचे कि ज्ञान 
हो जानेपर संघात रहेगा कि नहीं ? ज्ञान होना माने 
मर जाना ? यह तो जो तत्त्वज्ञानके विरोधी लोग 
हैं, उन्होंने स्टंट रचा है कि किसीको शरीर रहते 
कोई ज्ञानी न माने । ज्ञानी मानेगा तो उसका चेला 
बन जायेगा और वह भी ज्ञानी हो जायेगा । इसलिए 
कुछ ऐसा स्टंट फैलाओ कि जिन्दा आदमीको कोई 
ज्ञानी न माने । यह तो वोट बिगाड़नेका काम है। 
अच्छा, दुर्जन-सन्तोष न्यायसे हम मान भी लें कि 
विकार है, तो क्षेत्रमें विकार होना क्षेत्रका स्वभाव है 
कि आगन्तुक है ? आगन्तुक नहीं है; बिलकुल स्वभाव 
है क्षेत्रका । इसलिए जबतक क्षेत्र रहेगा, तबतक 
उसमें रोटी खानेकी इच्छा होगी। वह देखेगा कि 
सॉप फन फुफकारता आ रहा है काटनेके लिए, तो 
उसे उससे द्वेष भी होगा; गंगामें स्तान करेगा तो 
सुख भी होगा और जिस दिन सिहासनपर बेठना 
पड़े जायेगा, उस दिन बड़ा दुःख होगा कि हाय रे, 
आज केसे मन्द प्रारब्धका उदय हो गया कि सिंहा- 
सनपर बैठना पड़ा। उसके लिए सिंहासनपर बैठना 
मन्द प्रारब्ध ही है। उत्तम प्रारब्धमें वैराग्य होता 
और मन्द प्रारब्धमें सिंहासन होता है। प्रारब्धकी 
यही है। 
तो, यह जो 'सविकारमुदाहृतस्‌' और सुखं 
इं संघात: है, इसमें शरीर तो जिस विकारसे 
भारम्भ हुआ है, उस विकार-समाप्ति-पयन्त संघात 
रहेगा और उसमें होश-हवास भी रहेगा चेतना, याद 


होनेपर कहीं कोई बेहोश हो जाता है! और घृतिः 
क्या चलते-चलते रुक जायेंगे ! हाथको काम करते- 
करते रोक लेंगे ! बोलते-बोलते बोलना बन्द कर 
देंगे ! धारणा शक्तिका लोपथोड़े ही हो जायेगा। 
धृत्या यथा धारयते मन:प्राणेन्द्रिय-क्रियाः । इसलिए 
स्वाभाविक विकार सहित स्वभावरूप क्षेत्र है और 
यह प्रकृतिसे लेकर संघात-पयंन्त है । 


अब, यह तो उसको अकलमन्दीकी बात हैं जो 
अपनेको उस क्षेत्रसे सम्बद्ध मानता हो। उड़िया 
बाबाजी महाराजने पहले ही बताया था कि बेटा, 
तुम साढ़े तीन हाथका शरीर नहीं हो । तब मिट्टी है ? 
कि नहीं, तुम मिट्टी भी नहीं, पानी भी नहीं, भाग 
भी नहीं। तुम अगर अपनेको क्षेत्रसे सम्बद्ध करना 
चाहते हो तो पहले आकाशसे सम्बद्ध कर लो। ऐसा 
सोचो कि आकाश हो मैं हूँ । में हुँ चेतन और आकाश 
है विशाल । तुम आकाशकी विशालता अपनेमें आरो- 
पित कर लो और अपनी चेतनता आकाशमें आरो- 
पित कर दो । यह अभ्यास साढ़े तीन हाथके शरीरमें 
जो अध्यास है, उसका निवर्तक साधन है। है अध्यास 
परन्तु साधक हे । 

महात्माका शरीर साढ़े तीन हाथ वाला नही है, 
समग्र आकाश ही उसका शरीर है। वास्तवमें तो 
उसका कोई शरीर ही नहीं है। चित्त और चित्ती 
चित्तवाला दोनों नहीं है। यही महात्माका- 
स्वरूप है। 

अब देखो, क्षेत्र-क्षेत्रज्षका वर्णन हो गया । असलमें 
भगवानने क्षेत्र-क्षेत्रज्ञ, दो चीजें बतानेकी प्रतिज्ञा को 
थी और (इदं शरीरस्‌' और 'एतद्‌ यो वेत्ति' कहकर 
क्षेत्र-क्षेत्ज्षका सामान्य ha ग्र व 
बाद 'महाभूतान्यहंकार: का विशेष 
सुनिये । परन्तु क्षेत्रका ज्ञान तो विज्ञानकी रीतिसे ही 
हो सकता है। यतु इदं ततु अह न भवामि-जों यह 
है, वह में! नहीं होता ! परन्तु क्षेत्रज्ञका ज्ञान अशुद्ध 
अन्त.करणमें नहीं होता है । क्षेत्रका ज्ञान अशुद्धान्तः- 
करणमें तो हो जायेगा, परन्तु क्षेत्रज्ञका ज्ञान अशुद्धा- 

न्तःकरणमें नहीं होगा इसलिए क्षेत्रज्ञका वास्तविक 
स्वरूप ब्रह्म ही है और वही क्षेत्रज्ञ है । 

अब उसका ज्ञान प्राप्त करनेके लिए साधन 
चाहिए; तो उसके लिए भगवानुने बीस साधन 
बताये हैं-- 
अमानित्वसदस्मित्वर्माहसा क्षान्तिराजंवस्‌ । 
आचार्योपासनं शौच स्थेयंसात्मविनिग्रहः ॥ (७) 

हमारे एक मित्र थे। घरके लोग तो उन्हें पागल 
ही समझते थे; लेकिन वे घरवालोंसे कुछ और नहीं, 
केवल कागज, कलम, स्याही-ये तीन चीजें लेते थे 
और अपनी खाटपर बेठे रहकर कुछ-न-कुछ लिखा 
करते थे। उन्होंने एकसे लेकर दस हजार तककी 
गिनतीके अथं लिखे थे-जेसे एक माने परमेश्वर, दो 
माने एक परमेश्‍वर और एक माया । तीन माने 
त्रिभुवन, चार माने चार प्रकारका अन्तःकरण । पाँच 
माने पाँच प्रकारके प्राण । ऐसे उन्होंने सारी गिनतीके 
अर्थ लिखे थे। महाभारतमें भी एक गिनतियोंका 
अध्याय आता है कि इतने ये हैं, इतने ये हैं। लेकिन 
हमारे मित्रने जो अर्थ लिखे थे, वे स्वतन्त्र रूपसे 
हिन्दीकी गिनतियोंके ही लिखे थे, जेसे देखो, पनरह 
माने अपने प्रणकी रक्षा करो, सोरह माने वही रहेगा 
जो अपने प्रणकी रक्षा करेगा-वही रहेगा । सतरह 
माने सत्य होकर रह और अट्ठारह माने यहीं रह ! 

अब यहाँ तो देखो, बीस साधन हैं। इन 
साधनोंको समझनेके लिये समझदारी चाहिए । यह 
नहीं, कि भमानित्वका माने हाथ जोड़कर फिरते हैं-- 
इतना समझ लें। हाथ जोड़नेका नाम अमानिता 
नहीं होता; उसमें तो अपने अच्छेपनका अभिमान हो 
जाता है कि में कितना अच्छा हूँ जो सबको हाथ 
जोड़ता रहता हूँ । इसलिए पहले समझो कि “मान' 
क्या है । शरीरकी लम्बाई-चौड़ाई, उम्र और वजन 
इन तीनोंका जो समाहार है, उसका नाम होता है 
मान । जिससे शरीरको नाप छेदो सेर, पाँच सेर- 
वह्‌ वस्तु मान है । एक गज, दो गज--यह देश-मान 
है और एक बरस, दो बरस--यह काळ-मान है । 
इस मानको जो अपनेमें आरोपित करता है कि मेरा 

इतना वजन है, इतनी उत्र है, इ तनी लम्बाई-चौड़ाई 
है, उसे बोलते हैं मानी । मानीके भावको कहते हूँ 
मानित्व--'मानिनो भावः मानित्वम्‌ । अज्ञान’ क्या 
है ? मानित्व है । इसके निवारणका साधन क्या है? 
भमानित्व है । मानित्वका तिरस्कार कर दो। अपनेको 
इतने दिन जीनेवाला, इतना लम्बा-चौड़ा और इतने 
वजनवाला देहधारी मत मानो ! 

लेकिन आप भमानित्वका यह अर्थ न समझ लें 
कि अमानीके भावको अमानित्व कहते है। ऐसा अर्थ 
करेंगे तो हमारे कहनेका सारा मतलब ही खो जायेगा 
और इतनी देर तक मैंने जो मेहनत की, वह चौपट 
हो जायेगी । अमानोका भाव जिसमें रहे उसका नाम 
अमानित्व नहीं, वरन्‌ मानित्वका भाव जिसमें न रहे 
वह अमानित्व है—'अमानोस्यातीति अमानी तस्य 
भावः अमानित्वम्‌’ ! 


इसी तरहसे अदम्मित्व है । दम्भ माने पूजाके 
लिए, ख्यातिके लिए, जो सद्गुण अपने अन्दर नहीं 
हैं-उन्हें प्रकट करना, दिखाना । ये जितने ज्ञान- 
चोर हैं न, जो अपने गुरुका नाम नहीं लेते, स्वतः 
सिद्ध ही घूमते हैं और कहते हैं कि हम तो जन्मसे 
ही सिद्ध हैं, हमें कोई गुरु नहीं मिला है--ये सब 
दम्भी हैं। वे कभी-कभी हिप्नोटाईज होकर भी 
ऐसा कहते हैं। उनके जो भी विचार होते हैं, 
उन्हींकी मन बुद्धिकी उपज होते हैं या सुने-सुनाये, 
उधार लिये हुए होते हैं; लेकिन वे अपनेको विचारः 
वान्‌ मान बेठते हैं । इस तरहके लोग असलळमें भन- 
जान हैं, दम्भ करते हैं। उन बेचारोंको तो माफ ही 
कर देना चाहिए । लेकिन जो लोग जान-ब॒झकर 
दम्भ करते हैं, उनकी रक्षा तो भगवान्‌ ही कर सकते 
हैं ! 'अदम्मभित्वस्‌ अहिसा'--मनसे, वाणीसे, शरीरसे 
किसीको दुःख न हो और भगर तुम्हें कोई दुःख 
पहुँचा दे, तो ? शान्तिः-क्षमा कर दो । आजंवम्‌ 
अर्थात्‌ सरल भावसे रहना चाहिए । 

'आचार्योपासनम्‌'-इसपर ज्ञानेशवरने दस पन्न 
लिखे हैं और इतना भावपूर्ण लिखा है कि पढ़कर 
मनुष्य गद्गद हो जाता है! आँखोंसे आँसु गिरने 

लगते हैं। आचायंकी उपासना क्या है? असलमें 
'दम्भं महदुपासनात'' जो आदमी बड़ेके साथ नहीं 
रहेगा, उसका दम्भ नहीं छूटेगा । वह अपने छोटोंके 
बीचमें क्यों रहता है? इसीलिए, क्रि उनसे बड़ा 
बनकर रहे । वह अपनेसे बड़ेके सामने रहेगा तो 
सिर झुकाना पड़ेगा, नीचे बेठना पड़ेगा और उसका 
दिल केसे छिपा रहेगा उसके सामने ? इसलिए 
आचायंकी उपासना करनेसे होता क्या है, यह देखो ! 
भाचाय लोग चन्दन केसा लगाते हैं, बाल केसे बनाते 
है--इस सबका अनुकरण उनके अनुयायी करते हैं । 
हम ऐसे लोगोंको जानते हैं जो यह कहते हैं कि 
हमारे गुरुजी ऐसे बाल रखते थे, इसलिए हम भी 
ऐसे ही रखेंगे; ऐसा चन्दन लगाते थे तो हम भी 
वेसा ही लगायंगे । लेकिन उनसे यही नहीं सीखा 
जाता कि उनके गुरुजीके बोधमें कितना स्वातत्त्र्य 
है कि वे न कमं-पशु है, न देव-पशु हैं, न इन्द्रिय-पशु 
हैं और न ईश्वर-पशु हैं। वे तो सर्वविद्‌ पशुत्वसे 
मुक्त हो गये हैं, पशुपापविनिर्मुक्त हो गये हैं । ये सब 
बातें गुरुके पास रहनेसे मालूम पड़ती हैं। हम गुरु के 
पास न रहनेवालोंको जानते हैं; वे पापमुक्त नहीं हो 
सकते । उनके जीवनमें सर्वविद्‌ स्वातन्त्र्य तो आ 
ही नहीं सकता । वे तो बेचारे दोनों मुट्ियाँ दबाकर 
और अपना कलेजा थामकर बैठे रहेंगे कि अरे, कहीं 
हमारे शरीरमें यह न आ जाये, हमारे मनमें वह न 
भा जाये । अरे बाबा, तुम्हारे जेसे कितने आये और 
कितने गये ! निगुरा लोगोंको बोध नहीं हो सकता 
है। इसलिए भाचायंके पास रहकर उसका आचार 
ही नहीं सीखना चाहिए, उसकी स्वच्छन्दता सीखनी 
चाहिए । जिसे दुनियाँ गलती कहती है--अगर वैसी 
कोई गलतो जीवनमें आगयी तो जो गुरुके पास 
नहीं रहेगा, वह कैसे सीखेगा कि उस गलतीको एक 
नजरसे किस प्रकार भस्म कर दें ? नहीं सीखा जा 
सकता वेसे ? 


शौच स्थैयंमात्मविनिग्रह:'--आचार्यौपासनाके 
साथ-साथ पवित्रताके नियमका पालन करना, स्थिरता, 

तथा अपने इन्द्रिय, शरीर और मनको कावूमें रखना 
साधकके लिए अनिवार्य है। 

इन्द्रियार्थेषु वेराग्णमनहंक्रार एव च। 

जन्ममृत्युजराव्याधिदुःखदोषानुदर्शनम्‌ ॥ (८) 

इन्द्रियोंके विषयोंमें वैराग्य और अहंकारका 
परित्याग होना चाहिए। जन्म, मृत्यु, जरा, व्याधि, 
दुःख, दोषानुदर्शन--ये सब दोष हैं । जबतक जीओगे, 
जन्म-मरणका चक्कर दिखायी पड़ेगा । बुढ़ापा आयेगा, 
रोग आयेगा, दुःख आयेगा । तुम कहीं सुनकर आये 
कि महात्माको तो रोग ही नहीं होता; इसलिए 
जिसको रोग होगा, उसे महात्मा नहीं मानोगे न ! 
अरे अभीतक तुम्हारे गुरुजीको रोग नहीं हुआ है, 
किन्तु बुढ़ापेमें हो जायेगा तो कह देना कि ये ज्ञानी 
नहीं हैं ! 

'दु:खदोषानुदर्शनम्‌'~यह्‌ अनुदशेन भाता ही ऐसे 
है, बिना देखे नहीं आता है। जन्म, मृत्यु, जरा, व्याधि 
दुःख--ये सब हैं दोष, और ये दुनियामें सब जगह 
लगे हुए हैं। ऐसा कोई नहीं है माईका लाळ, जो 
दुनियामें पेदा हो और इन दोषोसे बच जाये ! इसलिए 
जो पैदा नहीं हुआ है, वह अपना स्वरूप है-इसको 
देखो । 

असक्तिरनभिष्वङ्गः पुत्रदारगृहादिषु 

नित्यं च समचित्तत्वमिष्टानिष्टोपपत्तिषु ॥ (९ ) 

'असक्तिः-पुत्रदारगृहादिषु असक्तिः'-पुत्रके साथ 
स्त्रीके साथ, गृहादिके साथ आसक्ति न हो ओर साथ- 
ही-साथ 'अभिष्वङ्ग:'- पक्षपात भी न हो। न उनके 
साथ आसक्ति हो, न उनके साथ पक्षपात हो । 'अभि- 
ष्वङ्खो नाम भासक्ति-विरोष एव अनन्यात्मभाव- 
लक्षणः’ । ये सुखी हैं तो हम सुखी हैं, ये दुःखी हैं तो | 
हम दुःखी हैं । अरे हाय हाय, मैं तो मर गया ! केसे 
मर गया भाई ? अभी तो बोल रहे हो कि हमारा 
धन चला गया । लो, धन चला गया तो तुम केसे मर 
गये ? कि हमारा मित्र मर गया तो में मर गया । 

देखो, प्रारब्ध कहाँ रहता है-इसपर भी आपने 
कभी ध्यान दिया होगा । प्रारब्ध अपने ही अन्त:करणमें 
और अपने ही शरीरें रहता है। जेसे कोई मरता है 

न, तो अपने प्रारब्धसे मरता है और हम रोते हैं तो 
अपने प्रारब्धसे रोते हैं। हमारे प्रारब्धसे वह मरता 
नहीं है। मरा वह अलग अपने प्रारब्धसे और रोये 
हम अलग अपने अन्तःकरणमें, जहाँ भनुकूल-प्रतिकूल 
भाव हो गया है। प्रतिकूल भाव होनेसे रोये हम; 
अन्तःकरण हमारे प्रारब्धसे युक्त है। लेकिन महाराज, 
लोग बोलते हैं कि अपना प्रारब्ध अपने शरीरमें काम 
करेगा, दूसरेके शरीरमें काम नहीं करेगा और दूसरेके 
शरीरमें काम करेगा, हमारे शरीरमें काम नहीं 
करेगा । घर जलता है आग लगनेसे और कोई आग 
प्रारब्ध दूसरेके लगावे तो उसे ताप लगता है, लेकिन 
घर जलनेपर जो दुःख होता है--वह घर दु:ख नहीं 
देता, आग दुःख नहीं देती, वह आग लगानेवाला दु:ख 
नहीं देता । हमारे ही प्रारब्ध हैं कि हम रोने लग 
जाते हैं। प्रारब्धकी रीति यह है। 

‘नित्यं च समचित्तत्वम्‌'--अरे भाई, कभी इष्ट 
होगा, कभी अनिष्ट होगा, कभी अपने मानक होगा 
और कभी अपने मनके खिलाफ होगा। तब क्या 
करें ? कि दोनोंमें चित्तको समान रखो । 
मयि चानन्ययोगेन भक्तिरव्यभिचारिणी । 
विविक्तदेशसेवित्व - मरतिजनसंसादि ॥ (१०) 

भगवानु कहते हैं कि देखो, भक्तिमें एक बात तो 
यह है किं अन्य योग न हो। किसी दूसरेके साथ 
भक्ति न हो जाये, वह केवल मेरे साथ ही हो। यहाँ 
भगवानूने भक्तिके साथ अव्यभिचारिणी शब्दका प्रयोग 
किया है। भक्ति व्यभिचारिणी हो जाये तो क्या 
होगा ? चार दिन भैरवकी, चार दिन भूतकी, चार 
दिन चन्द्रकी और चार दिन इन्द्रकी ! यह शुद्ध भक्ति 
नहीं है। इसलिए भक्तिमें व्यभिचार नहीं आना 
चाहिए । उसमें अन्य योग नहीं हो, अन्यसे संयोग 
नहीं हो--ऐसी भक्ति हो। 

'विविक्तदेशसेवित्वम्‌'-इस ज्ञानके लक्षणमें दोनों 
तरहकी गुञ्जाइश है। एक तो 'विविक्तदेशसेत्विम्‌ 
अरतिर्जनसंसदि’ और "अमानित्वम्‌ अदम्भित्वं 
क्षान्तिः आजंवम्‌ आचार्योपासनम्‌'--ये सब ऐसे 
मालूम पड़ते हैं कि जेसे संन्यास लेकर ही इस 

्ञानकी साधना की जाती है, परन्तु 'आसक्तिरन- 
भिष्वङ्गः पुत्रदारगृहादिष्‌'-इससे ऐसा मालूम होता 
है कि वे सब हैं और उनसे आसक्ति तथा अभिष्वङ्ग 
नहीं है। कभी-कभी संन्यासियोंको अपने पूर्वाश्रमके 
सम्बन्धियोंका स्मरण होता है और उनसे आसक्ति 
होती है; लेकिन वह भी नहीं चाहिए। इसलिए 
'विविक्तदेशसेवित्वम्‌'~-पवित्र एकान्त देशमें रहो 
और रति जन-संसदमें न हो । पाना चाहते हो ब्रह्म- 
ज्ञान भौर बनना चाहते हो लोकसभाके सदस्य ! 
चुनाव लड़नेके लिए कितना झूठ बोलना पड़ेगा और 
कितने लोगोंको फंसाना पड़ेगा । इसलिए यह चुनाव 
नहीं चाहिए । 
अध्यात्मज्ञाननित्यत्वं तत्त्वज्ञानार्थदशंनम्‌ । 
एतज्ज्ञानमिति प्रोक्तमज्ञानं यदतोऽन्यथा ॥ (११) 

अध्यात्म ज्ञानमें नित्यता होनी चाहिए। कोई 
कहे कि बाबा, यह तो बड़ा मुश्किल है, हमसे नहीं 
होता--तो तुमको बुलाता कोन है? भरे तुम्हें 
हजार बार गर्ज हो, अच्छा लगे तो सब कुछ छोड़ 
कर इसपर आओ । 

अध्यात्मज्ञान माने आत्मादि विषयक जोज्ञान है, 
उससे पता चलता है कि देहके भीतर मशीनरी केसे 
काम करती है। “स्वभावोऽध्यात्मविद्या'-अपने 
स्वभावका नाम अध्यात्म है। तुमने दूसरोंका तो 
अध्ययन बहुत किया है! हमारी जानकारीमें ऐसे 
लोग हैं जो हमारी बोली की, हमारे हुँसने की बिल- 
कुल नकल कर लेते हैं ! अरे कुत्ता केसे भूँकता है 
और बन्दर केसे बोलता है--लोग तो उसकी भी 
नकल कर लेते हैं। एकबार मैं धौंस गया था जो 
मध्यप्रदेशके जंगलोंमें है। वहाँ गांवके लोग रातको 
मनोरंजन करनेके लिए आये तो जब कुत्तोंकी तरह 
बोलने लगे, तो गाँवके कुत्ते भूँकते हुए उधरको आगये 
और जब गीदड़ोंकी तरह बोलने लगे, तो जंगलके 
गीदड़ भी बोलने लगे । ऐसे नकल करतेमें समर्थे 
लोग होते हैं ! 

तो लोग दूसरोंके बारेमें तो बहुत जान लेते हैं, 
उनकी नकल भी कर लेते हैं, किन्तु अपने बारेमें 

बिलकुल ठन-ठन गोपाल होते हैं। मोटर चला तो 
रहे हैं परन्तु मोटरकी कौन-सी मशीन केसे काम 
करती है यह बात मालूम नहीं है । आँख केसे देखती 
है, कान केसे सुनता है, मन कैसे सोचता है--इसका 
नाम है अध्यात्म । किस अखण्ड. आत्माके अस्तित्वसे 
सम्पूर्ण इन्द्रियाँ सत्तास्फूति प्राप्त करती हैं; वे कौन-सी 
रश्मियाँ हैं जिनके पड्नेपर तवा गमं हो जाता है और 
रोटी सिक जाती है-इसकी जानकारीका नाम है 
अध्यात्मज्ञान । 

तत्त्वज्ञानार्थदशंनस्‌' -तत्त्वज्ञानका प्रयोजन क्या 
है? बोळे कि तत्त्वज्ञानका प्रयोजन कुछ नहीं है। 
इसका अथ लिखा तो है, परन्तु “तत्त्वज्ञानमेव अर्थ 
तस्य दशनम्‌'-तत्त्वज्ञान ही जीवनका प्रयोजन है । 

देखो, हमें सुख मिले--यह बहुत लोग चाहते हैं । 
हमें भगवानुका दर्शन हो--बहुत लोग चाहते हैं । 
लेकिन अँधेरेमें कबतक भटकते रहोगे ? क्या तुम्हें 
अँधेरेमें ही सुख चाहिए ? यहाँ साधु लोग, गृहस्थ 
लोग जंगलोंमें रहते हैं, उन्हें शायद मालूम होगा 
कि बम्बईमें ऐसे-ऐसे क्लब बने हुए हैं, जिनका नाम 
ही होता है नाइट-क्ळब माने अन्धकार-क्लब । उसमें 
दिनमें भी अन्धेरा करके रखते हैं और रातमें अंधेरा 
कर लें तो कोई आश्चर्यं ही नहीं । वहाँ जाकर लोग 
घंटे-दो-घंटे नंगे होकर रहते हैं। इस प्रकार जो 
परमात्माके ज्ञानके बिना अपना जीवन व्यतीत कर 
रहा है, वह असलमें अन्धकारमें अपना जीवन व्यतीत 
कर रहा है। और इस अन्धकारसे अगर उसे छुट- 
कारा पाना नहीं है तो उसका मानंव-जीवन व्यर्थ ही 
है! सबसे बढ़िया बात यह है कि हमारे जीवतमें 
तत्वज्ञानका प्रकाश हो जाये। इससे यह प्रयोजन 
नहीं है कि प्रकाश होनेपर हम उसमें खायेंगे, कि 
प्रकाश होनेपर उसमें पढ़ेंगे या कि प्रकाश होनेपर 
उसमें चछेंगे। हमें तो वह प्रकाश ही चाहिए । हम 
अज्ञानका जीवन व्यतीत करना नहीं चाहते हैं । हमें 
अज्ञानी जीवन नहीं चाहिए-बस, इतना ही 
प्रयोजन है । 


'एतज्ज्ञानं प्रोक्तम्‌,~इसीका नाम है ज्ञान। 

ज्ञान माने ज्ञानका साधन--ज्ञायते अनेन इति ज्ञानम्‌, 
यहाँ ज्ञान शब्द करण अर्थमें है । यह ज्ञानका साधन 
है। और अज्ञान यदतोन्यथा'--जो इसके विपरीत 
है, वह क्या है ? उसका नाम अज्ञान है । यत असत्‌ 
ज्ञानम्‌ अन्यथा तत अज्ञानम्‌-जब आप मानी 
बनते हैं, हिसक बनते हैं तब आपके जीवनका क्या 
कोई प्रयोजन होता है ? इसलिए आप ज्ञानी बनिये । 
ज्ञेयं यत्तत्प्रवक्ष्यामि यज्ज्ञात्वासृतमइनुते । 
अनादिमत्परं ब्रह्म न सत्तन्नासदुच्यते ॥ (१२) 

अब अज्ञानका वर्णन हो गया, और क्षेत्र-क्षेत्रज्ञका 
वर्णन हो गया। इसके बाद ज्ञान-्ञेयका वर्णन 
करते हैं । 

असलमें प्रमाण और प्रमेयकी रीति निराली है । 
हमें यह कहनेमें कोई संकोच नहीं है कि जो लोग धमं 
और धमका फल चाहते हैं, जो लोग उपासना भौर 
उससे अपने इष्टदेवका साक्षात्कार चाहते हैं और 
जो लोग योगाभ्यास करके उससे ससम्प्रज्ञात-असम्प्र- 
ज्ञात समाधि चाहते हैं या द्र्टाक्रा अपने स्वरूपमें 
अवस्थान चाहते हैं, उन लोगोंका मार्ग जुदा है। 
प्रमाण-प्रमेयका जो मागं है, वह साध्य-साधनका मार्ग 
नहीं है। तत्त्वज्ञान साधन नहीं है। यह तो प्रकाश 
है । इससे जो वस्तु मिलती है वह साध्य नहीं है, वह 
तो सिद्ध है और _पहलेसे मौजूद है । केवल अज्ञाना- 
वरणका नाश होता है, क्योंकि साध्य वस्तु नाशवान्‌ 
होती है और साधन कतृंत्वपुवक होता है। साधन 
कतुंतन्त्र हे, कर्ताके अधीन है। करें, न करें, 
छोड़ दें, बदल दें, राम-राम करें, न करें और राम- 
रामकी जगह शाम-शाम करने लग जायें-यह 
करनेवालेके अधिकारमें है । 'कतुमु अकर्तुम्‌ अन्यथा 
कर्तुम्‌'--इसका सामर्थ्यं कर्तामें होता हे। उसका 
नाम साधन होता हे जिसे आप छोड़ सकते हैं। उस 
साधनसे जो मिलता हे, वह उत्पाद्य होता है और 
वह क्योंकि साधनसे उत्पन्न होता है, इसलिए अनित्य 
होता-'यज्जन्यं तद्‌ अनित्यम्‌’ । साधनसे जो भी फल 
पैदा होता है, वह अनित्य होता हे । धर्मसे स्वगं 
मिलेगा, वहाँसे आना पड़ेगा । उपासनासे इष्टदेव 

सिलेगा--बड़ी कृपा करके, लेकिन जब उसका मन 
अवतार लेनेका होगा, तब कहेगा कि चलो, वानर 
बनो, भालू बनो--और आपको ले आयेंगे अपने साथ 
इस धराधामपर | योगाभ्यासमें समाधि लगेगी । 
जबतक अभ्यासका वेग बना रहेगा तबतक आप 
समाधिमें रहेंगे; अभ्यासका वेग शिथिल होते ही 
आपका व्युत्थान हो जायेगा । किन्तु तत्त्वज्ञान न तो 
कर्ताके अधीन साधन है और न इसका फल उत्पाद्य- 
साध्य है । तब फिर क्या वेदान्त-मतमें साधन बिलकुल 
व्यर्थं हे ? नहीं, व्यर्थं नहीं है । व्यर्थ क्यों नहीं है ? 
इसलिए कि अन्तःकरणमें जो दोष हैं उनका निवारण 
करनेके लिए साधन है। धर्मानुष्ठान करोगे तो मल 
दूर होगा; उपासना-अनुष्ठान करोगे तो विक्षेप दूर 
होगा और योगाभ्यास करोगे तो मनोराज्य दूर 
होगा । परन्तु अज्ञानका जो आवरण है, वह केवल 
तत्त्वज्ञानसे ही भंग होगा । 
सल विक्षेप जाके नहीं, किन्तु एक अज्ञान। 
होय साधन सहित नर सो अविक्कत मतिमान ॥ 

अब हम जो वर्णन करने जा रहे हैं, वह साध्य- 
साधनको बात नहीं है। वह न साधन है, न साध्य 
है। यदि कहो कि ब्रह्म होना साध्य नहीं है ? तो 
उत्तर हे कि नहीं । क्योंकि अभी आपने वेदान्तका 
ककहरा भी नहीं सीखा; होड़ाचक्र भी नहीं पढ़ा । 
वेदान्तको लघुकौमुदी होती है, वेदान्तका तकंसंग्रह 
होता है, वेदान्तकी मीमांसा-परिभाषा होतो है । वह 
सब आपने अभी नहीं पढ़ा । तब आपको वेदान्तका 
ज्ञान केसे होगा ? जहाँ साधन, साध्य और साध्य- 
फलसे वैराग्य होता है और साध्य कारणसे वैराग्य 
होता है, वहाँ जो अकायं अकारण वस्तुका स्वरूप है, 
उसे बोलते हैं--ज्ञेय' । 

भगवान्‌ कहते हैं कि जो ज्ञेय है, भब में उसका 
प्रवचन करता हूँ--्रवक्ष्यामि' । 'वक्ष्यामि'के पहले 
“प्रः लग गया न, तो 'प्रवक्ष्यामि' हो गया और अर्थ 
हो गया प्रवचन करिष्यामि’ । अच्छा, ज्ञेय क्या है ? 
यह मत समझना कि ज्ञेय साध्य होता है । नहीं, 
ज्ञेय पहलेसे मौजूद होता है और जाना जाता है 


३२८] 


CC-0. Mumukshu Bhawan Varanasi Collection. Digitized by eGangotri 


तथा साध्य पहलेसे मौजूद नहीं होता, साधनसे पेदा 
किया जाता है । यह दोनोंमें अन्तर है । 

अपने मनसे किताबें पढ्नेवाले लोग वेदान्तका 
मतलब नहीं समझते | “यज्ज्ञात्वामृतमश्नुते-भरे, 
इसे ज्ञान मात्रसे ही अमृतत्वमें व्याप्ति हो जाती है 
माने हम अमृतस्वरूप हो जाते हैं। 'अमृतमश्नुते'का 
अर्थ है “अमृतो भवति’ ! 'अमृतस्‌ अइनाति’ नहीं, 
पीनेको जो अमृत मिलता है प्यालेका प्याला, वह 
नहीं है यह । यहाँ 'अइ्नाति' नहीं, 'अन्नुते' है-- 
'अमृतं भवति इत्यर्थः’ । अमृत ही हो जाता है। 

अच्छा बाबा, बोलो न, कि वह ज्ञेय क्या है? 
तो सुनो-“अनादिमत्परं ब्रह्म न सत्तन्नासदुच्यते’ । 
बोले कि “यत्‌ आदि मतु भवति तद्‌ ब्रह्म न भवति'। 
'अनादि मत्‌'को एक पद मत करो । ऐसे नहीं कि 
न आदिर्यस्य ततु अनादिमत्‌ ब्रह्म'। यह जगत्‌ केसा 
है? बोले कि आदिमत्‌ है, आदि--अन्तवाला है। 
इसलिए आद्यन्तवत्‌ कौन्तेय न तेषु रमते बुधः । 

घट प्रत्यक्ष प्रमाणसे आदिमान्‌ है और अन्तवान्‌ 
भी है; पृथिवी,अनुमान-प्रमाणसे आद्यन्तवती है, आकाश 
शास्त्र-प्रमाणसे आद्यन्तवान्‌ है और प्रकृति साक्षात 
अपरोक्ष अनुभवसे नितान्त मिथ्या है । वह अनुभवसे 
मिथ्या है, ब्रह्मानुभूतिसे मिथ्या है और उसमें प्रमाण- 
प्रमेयका व्यवहार बना रहेगा तो प्रकृतिका बाध 
नहीं होगा । प्रमाण-प्रमेयका व्यवहार ही तो प्रकृति है! 
प्रमाण-प्रमेयके व्यवहारसे प्रकृतिका बाध नहीं होता, 
स्वानुभूतिसे प्रकृतिका बाध होता है। शब्द-प्रमाणसे 
आकारका बाध होता है, अनुमान-प्रमाणसे पृथ्वीका 
बाध हो जाता है और प्रत्यक्ष प्रमाणसे घटका बाध 
हो जाता है। इसलिए यज्ज्ञात्वामृतमश्नुते अनादि 
मत्‌ । आदिमत्‌ माने जितनी आदिवाली वस्तुएँ हैं-- 
जिनका आदि है और अन्त है, वे ज्ञेय नहीं हैं; वे तो 
उत्पाद्य हैं, विनाइय हैं, आद्य हैं और संस्कायं हैं; 
सिद्ध नहीं हैं। वह कोन है बाबा? कि उसे हम 
परमन्रह्म बोलते हें । बोले कि ब्रह्म कहकर ही काम 
चला लो | कि नहीं, उसमें भी परात्पर ब्रह्मा-मेदसे 
दो प्रकारके ब्रह्मका वर्णन आता है। जो कारण ब्रह्म 

है, सगुग ब्रह्म है-्रह अपर ब्रह्म है। हम तो पर- 
ब्रह्मका वर्णन करते हैं। सगुण ब्रह्मसे व्यवच्छेद 
करनेके लिए ब्रह्मका विशेषण है परम्‌ । 

अच्छा, तो वह सत्‌ है कि असतु? बोले कि 
व्यवहारमें जिसे तुम सत्‌-भसतु सुनते हो, उस 
प्रवृत्तिका उसमें कोई निमित्त नहीं है। 'अस्ति' 
प्रययके विषयको व्यवहारमें 'सत्‌' बोलते हैं और 
नास्ति' प्रत्ययके विषयको व्यवहारमें 'असत्‌' बोलते 
हैं। अस्तीति सत्‌, नास्तीति असतु । लेकिन महा- 
राज, जैसे भज है न, भक्तः है, इसको 'है' बोलते हैं 
क्योंकि यह 'अस्ति-प्रत्यय'का विषय है, वेसे ही घटा- 
भाव किसका विषय है? बोले कि घटाभाव भी 
अस्ति प्रत्ययका विषय है । घटाभावः अस्ति'--ऐसा 
बोलते हैं। इसलिए सत्तानुगति तो सर्वत्र है। घट- 
कालमें जो वहाँ घटाभाव था वह घटके उड़नेसे नहीं 
उड़ा। और फिर घटको लाकर रख दो तो वहाँ जो 
उसका अभाव था, वह क्या उड़ गया ? तो घटोक्ति, 
घटाभावोक्ति दोनोंमें जो सत्ता है, वह विश्व है । इस- 
लिए घट-घटाभाव विलक्षण सत्ता है। द्रव्य, गुण, कमंमें 
समवाय-सम्बधेन, समवायमें स्वरूप-सम्बन्वेन 
सत्ता है। और भागे ? द्रव्य, कम, गुणमें सामान्य 
और विशेष समवाय तो आ ही गया । विशेष और 
अभावमें समवाय-घटित सम्बन्धसे ये सतु हैं । संयो- 
गित्वेन ही सब कुछ सत्‌ होता है। इसलिए वह सतु 
अभावको भो सतु बनाता है और अभावके प्रति- 
योगीको भी सतु बनाता है । वह घट और घटाभाव 
दोनोंसे विलक्षण है । 

“न सत्तन्नासदुच्यते'तब उसको सतु कहें कि 
भसतु कहें? बोले कि हम सतु-असतूका वारण 
नहीं करते हैं । अरे, तुम्हारा मन हो तो सतु कह लो, 
मन हो तो असत्‌ कह लो ! श्रुतिमें तो दोनों शब्दोंका 
प्रयोग ब्रह्मके लिए है--सदेव सोम्य इदम्‌ अग्रे 
आसीत्‌ । हमारा सतु-असतुपर आग्रह नहीं है, परन्तु 
न सदुच्यते’ इसपर आग्रह है। यहाँ “उच्यते' रूप 
जो क्रियापद है, इसके निषेधके लिए नकार है, सतु- 
असतुके निषेधके लिए नहीं है। 'ततु सतु न उच्यते, 

तत्‌ असत्‌ न उच्यते, सदसत्‌ न उच्यते? । बोलो मत! 
बोलकर मत बताओ । वह मौनका साक्षी है, मौनका 
अधिष्ठान है; वहींपर परमात्मा है । क्या अज्ञान 
सतुसे परिच्छिन्न होकर दूषित नहीं हो गया ? बोळे 
कि नहीं । 
स्वतः पाणिपादं तत्सवंतो5क्षिशिरोमुखम्‌ । 
संतः श्रुतिमल्लोके सर्वमावृत्य तिष्ठति॥(१३) 
सब पाणिपादमें वही पाणिपादको सत्तास्फूति 
देनेवाला है । सब माँख-सिर-मुखमें वही आँख-सिर 
मुखको सत्ता-स्फूति देनेवाला है। सब श्रवणमें वही 
श्रवणको सत्ता-स्फूति देता है। और उसका आवरक 
कोई नहीं है, उसको ढकनेवाला कोई नहीं है, उसका 
आवरण कोई नहीं है । अरे, वही सबको ढके हुए है । 
“सर्वमावृत्य तिष्ठति’ ब्रह्मसे सब आच्छादित है। 
“इशावास्यामिदं सवंमुःका यही अर्थ है । सबके भीतर 
ऐसा अपरिच्छिन्नपूणं पदार्थ बैठा हुआ है कि सर्वेका 
सर्वत्व ही बाधित है । 
सर्वेर्द्रिय-गुणाभासं सर्वेन्द्रियविर्वाजतम्‌ । 
असक्तं सर्वभुच्चेव निर्गुणं गुणभोक्तु च ॥ (१४) 
सम्पूर्ण इन्द्रियाँ और सम्पूर्ण इन्द्रियोंके गुण उसी 
से आभासित हो रहे हैं, उसीमें उनका अध्यारोप हो 
रहा है और “सर्वेन्द्रिय-विवजितस्‌' उसमें कोई इन्द्रिय 
नहीं है । 

'असक्तम्‌' वह किसीके साथ चिपकता नहीं है। 
“सर्वेभूच्चेव' सबका अधिष्ठान है । “निर्गुणं गुणभोक्तृ 
च! उसमें कोई बन्धन नहीं है, उसमें सत्त्व, रज, तम 
नहीं है। अनन्त कल्याण गुणगण भी नहीं हें । ऐसा 
है वह निर्गुण । वह, 'गुणोभ्य़ो निष्क्रान्तं निर्गुणस' 
है। कोई गुण नहीं है उसमें | तब ये गुण किसको 
मालूम पड़ते हैं ? 'गुणभोक्तृ च । भोक्तृत्वं नाम ? 
उपलब्धृत्वस्‌' माने सम्पूर्ण गुणोंको उपलब्धि उसे हो 
रही है। 

अच्छा महाराज, अब बाहर-भीतरकी कुछ बात 
तो बताओ । भीतर होगा तो आँख बन्द करके देखेंगे 
और बाहर होगा तो खुली आँखसे देखेंगे। लेकिन 
भाई, देह और आँखमे-से तो अहंता-ममता हटती 

नहो है। इसीसे लोगोंको ब्रह्म देखनेका बड़ा भारी 
शौक चर्राता है कि हम तो देखकर हो रहेंगे । अरे, 
केसे देखोगे ? लेकिन यह चामकी खुदंबीन ब्रह्मको 
देखनेके लिए नहीं है । वह न बाहर है, न भीतर है । 
हमने बचपनमें 'सुन्दर-विलास' नामक ग्रन्थ पढ़ा 
था । उसमें कुछ ऐसा लिखा था--'वह एक कि दोय ? 
न एक न दोय । यहाँ कि वहाँ ? न यहाँ, न वहाँ । 
न वह एक है, न दो है। न यहाँ है और न वहाँ है। 
वह बाहर-भीतर एक-रस है । 
अन्तः शुन्यो बहिः शुन्यः शून्यः कुम्भ इवास्बरे । 
अन्तः पूर्णो बहिष्पुर्णः पूर्णकुम्भ इवाम्बरे । 


बाहर शून्य भीतर शून्य, शून्य आकाश नहीं : 


देखो, बाहर पूर्ण, भीतर पूर्ण ! 
बहिरन्तश्च भूतानामचरं चरमेव च। 
सुक्षमत्वात्तदविज्ञेयं दूरस्थ चान्तिके च तत्‌ ॥ (१५) 

महाराज, आपने बड़े जोरसे तो क्षेत्र-क्षेत्रज्ञका 
विवेक किया और अब यह बोलते हो कि 'अचरं 
चरमेव च' बाहर-भीतर वही है। बोले कि हाँ, चर 
उपाधि भी वही है और भचर अथवा अचल उपाधि 
भी वही है। पाषाण, पवत आदि अचल उपाधि हैं 
और मनुष्य, पशु, पक्षी आदि चल उपाधि हैं। इन 
सबमें वह परमात्मा ही है। यह जो चराचरका 
विभाग है, ऐन्द्रियक है । वह इतना सूक्ष्म है कि जाना 
नहीं जाता है । अच्छा, दूर है कि पास है ? बोले 
दुरस्थं चान्तिके च तत्‌'-अज्ञानियोंके लिए बहुत दूर 
है ओर ज्ञानियोंके लिए बिलकुल निकट है । 

ये जो मिट्टी, पानी, हवा आदि अलग-अलग 
मालूम पड़ते हैं, असलमें अलग-अलग नहीं हैं । हम 
लोग अलग-अलग साँस ले रहे हैं, सबकी धौंकनी 
अलग-अलग चल रही है, लेकिन हवा एक ही है। 
इसी तरह सबके दारीरमें गर्मी एक ही है । पानी एक 
ही है। माटी एक ही है । आकाश एक हो है। माफ 
करना, मन भी सबका एक ही है। श्रद्धालु लोग 
मानते हैं कि हमारे मनमें तो ऐसा-ऐसा है और 
उनके मनमें ऐसा-ऐसा है, असलमें मन स्तर भी एक 
ही है। अन्तर है तो इतना ही कि उस मनको एक 

अपना मानकर रो रहा है, हँस रहा है और एक 
उसको बिल्कुल मिथ्या मानकर न रो रहा है, न हँस 
रहा है। वह जो मिथ्यात्वका ज्ञान है वह बिल्कुल 
एक ही है। तो 
अविभक्तं च भूतेषु विभक्तमिव च स्थितम्‌ । 
भूतभतृं च तज्ज्ञेयं ग्रसिष्णु प्रभविष्णु च॥ (१६) 

परमात्मा सम्पूर्ण प्राणियोंमें अविभक्त है, किन्तु 
विभक्तके समान स्थित है । यही भूत-भर्ता है-पालन- 
पोषण-कर्ता है, सत्ता-स्फूति देनेवाला है और 'ग्रसिष्णु' 
है माने सबको अपने-आपमें ग्रस लेता है। यही 
प्रभविष्णु है अर्थात्‌ अपने-आपमें-से अलग कर देता 
है । जैसे मकड़ी जालेको उगलती रहती है, निगल्तो 
रहती है; उसमें खेलती है-वैसे ही यह प्रभविष्णु 
परमात्मा करता है। सच पूछो तो यह ज्ञानस्वरूप 
रज्जु-रज्जु नहीं, रज्जूपहित चेतन्य है सर्पका अधि- 
छान रज्जु नहीं है, सर्पका अधिष्ठान तो रज्जूपहित 
चैतन्य है-इसको वेदान्तका विद्यार्थी जानता ही 
है । रज्जूपहित चैतन्य सांपको उगल देता है, साँपको 
अपनेमें रख लेता है और साँवको निगल लेता है। 
असलमें जो अन्तःकरणोपहित चैतन्य है, वही रज्जू- 
पहित चेतन्य है, दूसरा नहीं है । 

अच्छा, आप चाहे खुळी आँखसे देखो, चाहे बन्द 
आँखसे देखो, आपके सामनेवाला आदमी आपको 
मालूम पड़ रहा है। दोमें-से तीसरी जगह तो हो 
नहीं सकती न ! चाहे आप खुली थाँखसे हों, चाहे 
बन्द आँखसे हों, आपको सामनेवाला आदमी मालूम 
पड़ रहा है ! कहाँ मालूम पड़ रहा है? आपके अन्तः- 
करणकी एक वृत्ति ही तो तदाकार होकर मालूम पड़ 
रहो है ! खुली आँखसे भी मालूम पड़ता हे अन्त: 
करणमें और बन्द आँखसे भो मालूम पड़ता है अन्तः- 
करणमें । अच्छा, जो आपके मन्तःकरणमें अखण्डा- 
नन्द माळूम पड़ रहे हैं, क्या उनमें कोई दूसरा चेतन 
है ? क्या वह पूर्वजन्मसे आया है ? क्या वह उत्तर 
जन्ममें जायेगा ? अरे, जो आपके अन्तःकरणसे 
अवच्छिन्न चैतन्य है, वही आपके अन्तःकरणें 
अखण्डानन्दाकार भास रहा है भौर तदवच्चछिन्न 

चेतन्य भी वही है। इसीको बोलते हैं कि जबतक 
अन्त:करणावच्छिन्न चैतन्य प्रमाता वृत्ति-प्राणालिकाके 
द्वारा विषयावच्छिन्न चैतन्यसे एक नहीं होता, तबतक 
विषयका ज्ञान नहीं होता । जबतक आपके अन्तः- 
करणसे अवच्छिन्न चैतन्य और आपके अन्तःकरणमें 
भासमान अखण्डानन्दका चैतन्य एक नहीं होगा, 
तबतक आपको अखण्डानन्द मालूम ही नहीं 
पड़ेंगे । 

एक बार स्वामी मंगलनाथजी महाराजसे किसी 
बातको लेकर एक विद्वान महात्माने कहा कि नाथजी, 
तुम प्रपंची हो गये हो । नाथजी हँस पड़े और बोले 
कि भाई, जबतक तुम्हारा अन्त:करणावच्छिन्न चैतन्य 
प्रपंचो चेतन्यावच्छिन्नसे एक नहीं होगा, तबतक तुम्हें 
प्रपंचीका ज्ञान ही केसे होगा ? अरे हम तुम तो एक 
ही हैं। हम प्रपञ्ची हैं तो तुम भी प्रपञ्जी हो और तुम 
्रपञ्ची हो तो हम भी प्रपञ्ची हैं । हम तुम दोनों तो 
एक ही हैं । 

यह सच्ची घटना है, झूठी नहीं हें। फिर लोग 
उन्हीको प्रपञ्ची कहने लगे । उन्हींका नाम प्रपञ्ची हो 
गया । नाथजीको तो कोई प्रपञ्ची बोले नहीं ! वे तो 
साक्षात्‌ ब्रह्म थे महाराज ! एक बार उनके 'विचार- 
बिन्दु'का स्वाध्याय कर लो तो प्रमाण-प्रमेयका सारा 
रहस्य खुल जायेगा । उन्हींका 'वीर-विजय' पढ़ 
लोगे तो जीवन्मुक्तिका लक्षण सुख तुम्हें मिल 
जायेगा । 

इसलिए तुम्हारा जो अन्तःकरणावच्छिन्न चैतन्य 
है, वही भूतभतृं हे, वही अखण्डानन्दको अपने अन्तः- 
करणमें सत्ता-स्फूति देनेवाला हे, वही भन्तःकरणका 
लोप करनेवाला है और वही अखण्डानन्दको जन्म 
देनेवाला है। 
ज्योतिषामपि तज्ज्योतिस्तमसः परमुच्यते । 
ञानं ज्ञेयं ज्ञानगम्यं हृदि सर्वस्य विष्ठितम्‌ ॥ (१७) 

'ज्योतिषामपि तज्ज्योतिः'--ज्योतियोंकी भी 
ज्योति है। सूर्य चन्द्रादि बाह्य ज्योति हैं और नेत्र- 
त्वक्‌ आदि अध्यात्म ज्योति हं । अन्तःकरणादि रूप 
जो ज्योति है, उनकी भी ज्योति स्वयंप्रकाश है और 

"तमसः परमुच्यते'--अविद्या आवरण उसका स्पशं 
नहीं करता है । 

अब भगवानुने बताया ज्ञानम्‌’ । ज्ञानसे ज्ञान 
मिलता है। एक हो गया वह ज्ञान जो ज्ञान प्राप्त 
करनेका साधन है, “ज्ञायते भनेन इति ज्ञानम्‌*--और 
यहाँ जो ज्ञान है, यह करणव्युत्पत्तिसे नहीं है, भाव्यु- 
त्पत्तिसे है--ज्प्तिरज्ञानम! । यह तो ज्ञानस्वरूप 
है और यह यहीं जीवनमें ज्ञातव्य है। श्रुति 
कहती है-- 

इह चेदवेदीदथ सत्यमस्ति 

न चेदिहावेदीन्महती विनष्टिः। 
भूतेषु भूतेषु विचित्य धीराः 
्रत्यास्माल्लोकादमृता भवन्ति ॥ 
( केनो० ५.१ ) 
इस जीवनमें जान लिया तो सव कुछ पा लिया 
और अगर जीवनमें नहों जाना तो “महती विनष्टि:- 
अपना सत्यानाश कर लिया । इसलिए “भूतेषु भूतेषु 
विचित्य धीरा:--एक-एक पदार्थमें उसका चयन 
करो, उसको चुनो । तुम्हारा देहाभिमान छूट जायेगा, 
तुम स्वयं अमृत हो जाओगे--प्रेत्यास्माल्लोकादमृता 
भवन्ति’ । 

'तदपर्यतु तदभवत्‌'--यजुर्वेदकी श्रुति है कि 
जिसने उसको देखा, वह वही हो गया, क्योंकि वही 
था। देखकर हो गया सो नहीं, होनेसे पहले, देखनेसे 
पहले वही था--तदासीतु' । जो था, वही देखा और 
जो था वही हुआ । न नया देखा और न नया हुआ | 

“ज्ञानं ज्ञेयं ज्ञानगम्यम!--ये जो अमानित्वादि 
साधन हैं, उनसे वह गम्य है। वह रहता कहाँ है ? 
‘हृदि स्वस्थ विष्ठितम्‌'-सबके हृदयमें ही वह 
विराजमान है, दूर नहीं है। 'विष्ठितम्‌'का अथ है 
'प्रतिष्ठितम्‌' । विष्ठित है, प्रतिष्ठित है । 

भगवानूने कहा कि देखो, मैंने समाससे संक्षेपमें 
क्षेत्र, ज्ञान और ज्ञेयका वर्णत किया है । महाराज, 
आपने तीत ही क्यों बताया ? क्षेत्रं क्षेत्रज्ञं ज्ञानं ज्ञेयं? 
ये चार बताना चाहिए था न! बोले कि नहीं, यहाँ 
जो ज्ञानम्‌', ज्ञेयम्‌’ बताया वही क्षेत्रज्ञ है और कुछ 

नहों है। उसीका नाम क्षेत्रज्ञ है, अलग क्षेत्रज्ञ 
नहींहै। 

इति क्षेत्रं तथा ज्ञानं ज्ञेयं चोक्तं समासतः । 

मद्भक्त एतद्ठिज्ञाय मद्भावायोपपद्यते ॥ (१८) 

मद्धक्त एतद्विज्ञाय--लो देखो, पहले भगवानुका 

भक्त होना चाहिए । भक्त होनेपर ज्ञानका अधिकार 
आजाता है । “भरि लोचन बिलोकि अवघेसा । तब 
सुनिहौं निर्गुन उपदेसा ।' यह तो ज्ञान साधनमें भी 
बताया ही था--कि “मयि चानन्ययोगेन भक्तिरव्य- 
भिचारिणी।' वहाँ भक्ति शब्दका जो अथे है, वह 
“भक्ति अस्यास्ति इति भक्त: है, यह मत्वर्थीय अच्‌ 
प्रत्यय है। नहो 'अनन्ययोगेन' अव्यभिचारिणी भक्ति 
वाला जो पुरुष है, वह सम्पूर्ण ज्ञान साधनका उप- 
लक्षण है और 'एतट्टिज्ञाय' इसका विज्ञान प्राप्त करके 
'मञद्भावायोपपद्यते’ मेरा स्वरूप ही हो जाता है। 
ज्ञानमात्रमें मेरा स्वरूप हो जाता है। इसका अर्थ है 
कि वास्तवमें वह्‌ मेरा स्वरूप ही है। केवल अज्ञान- 
मात्र व्यवधान है और विज्ञानमात्रसे व्यवधानकी 
निवृत्ति हो जाती है । 

प्रकृति पुरुषं चैन विद्धयनादी उभावपि। 
दिकारांइच गुणांइचेंच विद्धि प्रक्रतिसंभवान्‌ ॥ (१९) 
कार्यकरणकतृंत्वे हेतुः प्रकृतिरुच्यते । 

पुरुषः सुखदुःखानां भोक्तृत्वे हेतुरुच्य्रते॥ (२०) 

अब पहले जिसको क्षेत्र कहा, क्षेत्रज्ञ कहा, 

उसीको प्रक्ृतिःपुरुषका नाम देकर सांख्यविधिसे भी 
उसीको विवेक कर देते हैं, क्योंकि 'द्विबंद्धं सुबद्धं 
भवति’ । कहते हैं कि एक है प्रकृति और एक हे 
पुरुष ये दोनों अनादि हैं। लो भाई, यहाँ वेदान्त- 
सिद्धान्त रहा कि गया ? बोळे कि गया नहीं। वह 
ऐसी चिड़िया नहीं है कि ताली बजायी और उड़ 
गयी । अनादि है ठीक, है। लेकिन कोई भी वस्तु 
अनादि होनेके कारण ही अनन्त हो यह नियम नहीं 
है । आप अपने अज्ञानको ले लीजिये । यह अनादि 
है कि नहीं है ? अज्ञान अनादि हे । परन्तु अनादि 
होनेपर भी शान्त है । अज्ञानका यही स्वभाव है। 
इसी तरह प्रकृति-पुरुष अनादि हे । क्योकि यदि वे 

अनादि न हों तो ईश्वर मालिक किसका रहेगा? 
शंकराचायंजीने कहा, “ईषितव्पाभावे ईश्वराभाव- 
प्रसद्धर--यदि प्रकृति नहीं होगी तो ईश्वर अन्तर्यामी 
किसका होगा ? पुरुष नहीं होगा तो ईश्वर नियन्ता 
किसका होगा ? इसलिए ईश्वर अनादिकालसे प्रकृति- 
पुरुषका नियमन करता है । 
अब प्रकृति और पुरुषका विवेक क्या है ? विकार 
और गुण ये प्रकृतिसे पेदा होते हैं। और जो कार्य- 
जगत्‌ है, करण हैं, कर्ता है--इसमें प्रकृति कारण है 
और सुख-दुःखकी उपलब्धिमें उसके भोक्तापनमें चेतन 
पुरुष हेतु है--'भोक्तृत्वे हेतुरुच्यते' । किसको मालूम 
पड़े सुख-दुःख, अगर चेतन न हो, पुरुष न हो तो? 
परन्तु इस चेतनको तुम कोई मामूली पुरुष न समझ 
बेठना । 
पुरुषः प्रकृतिस्थो हि भुङ्क्ते प्रकृतिजान्गुणान्‌ । 
कारणं गुणसद्धोऽस्य सदसद्योनिजन्मसु ॥ (२१) 
ये जो पुरुष है, वे प्रकृतिमें स्थित होकर, कायंमें 
स्थित होकर, शरीरमें स्थित होकर, करण माने 
इन्द्रिय, बहिः इन्द्रिय, अन्तर इन्द्रियमें स्थित होकर 
कर्तापनमें स्थित होकर अपनेको शरीरके साथ, 
इन्द्रियोंके साथ तथा अहंकारके साथ जोड़कर उनमें 
अस्मिता कर बैठता है। फिर तो जो प्रकृति, वह 
पुरुष--घरवाली रोने लगी तो आप भी रोने लगे, 
घरवाली हँसने लगी तो आप भी हँसने लग गये, 
घरवाली रूठकर बैठ गयी तो भाप भी उदास हो 
गये, उसका मुँह लटका तो आपका भी मुंह लटक 
गया । भागवतके पुरञ्जनोपाख्यानमें इसका अच्छा 
वर्णन है । अब बताते हैं क्रि इसका कया कारण है। 
“कारणं गुणसङ्गोऽस्य सदसद्योनिजन्मसु'-प्रकृतिके 
गुणोंमें इसका जो सङ्ग है, आसक्ति है, अहं-मम भाव 
है; उसीके कारण प्रकृतिमें परिवतंन होता है और ये 
उसीके साथ मिलकर घिसटते हुए चले जाते हैं । यदि 
ये प्रकृति और प्राक्कतके साथ अहं-मम भाव न करें 
तो ? बोले कि ये बड़े ही विलक्षण हैं। आपको मालूम 
नहीं है कि पुरुष देवताक्री विलक्षणता क्या है ? 
देखो, आप यहाँ स्त्री-पुरुषका भेद नहीं करता | 

यहाँ पुरुष आत्माका नाम है--स्त्रीका नहीं, मर्दका 
नहीं | भौरत-मदेका नाम यहाँ पुरुष नहीं है, औरत-मर्द 
दोनोंके शरीरमें जो एक आत्मा है, उसका नाम पुरुष 
है। पुरु माने शरीर ही होता है । पुरु माने बहुत भी 
होता है, लेकिन यहाँ पुरु माने शरीर है। बहुत-से 
शरीर मर गये, बहुत-से शरीर छूट गये, लेकिन ये 
ज्यों-के-त्यों मौजूद हैं। इसलिए इनको पुरुष कहते हैं । 
'शो तनु करणे' धातुसे जो होता है, वह तो तालव्य 
शकारवाला है और जो 'षो अन्तकर्मणि' धातु है, वह 
मूर्धन्य षकारवाला है। पुरुषमें भन्तकमं ही है। यह 
अन्त कमंकारी है, माने इसने बहुत-से शरीरोंका अन्त 
देखा है, बहुतोंका अन्त्येष्टि संस्कार देखा है । इसलिए 
इसको पुरुष बोलते हैं। इतने शरीर हुए और मर 
गये, इतने शरीर होते हैं और मर जाते हैं, पर पुरुष 
एक ही है। लेकिन महाराज, ये कुछ मामूली नहीं हे, 
आप इनकी महिमा देखो। 


उपद्रष्टानुमन्ता च भर्ता भोक्ता महेश्वरः। 
परमात्मेति चाप्युक्तो देहेऽस्मिन्पुरुषः परः॥ 


'उपद्रष्टानुमन्ता च'--उपद्रष्टा माने वह, जो बिना 
टिकट लिये तमाशा देखे। कहीं रेश हो रही हो, 
सिनेमा हो रहा हो और जब टिकट खरीद लेगा तब 
तो दशंक होकर कुर्सीपर बेठेगा, देखेगा। लेकिन 
उपद्रष्टा ऐसा है, जो टिकट तो खरीदे नहीं और 


` तमाशा जाकर देखे। यह द्रष्टा नहीं, उपद्रष्टा है। यह 


पास रहकर देखता सबको है पर मिलता किसीसे 
नहीं, जरा अलग ही रहकर देखता है । इसी पुरुषका 
नाम है उपद्रष्टा ओर अनुमन्ता । अनुमन्ता माने 
जो अपनी यह राय लेकर आवे कि हाँ ऐसा, हाँ 
ऐसा । 


एक सज्जन एक महात्माके पास गये। उन्होंने 
पुछा कि महाराज में गायत्रीका जप करता हूँ, ठीक 
हैन? महात्मा बोले कि हाँ ठीक है, गायत्री वेद- 
माता है, बहुत बढ़िया है, जप करो । सज्जनने कहा 


महाराज, बहुत बड़ा लगता है, इसलिए केवल | 


आनन्द : बोघ 

३‡कारका जप करे तो केसा रहे ? महात्मा बोले कि 
वह्‌ तो गायत्रीका सार है, बहुत बढ़िया है, उसीका 
जप करो । सज्जनने कहा ठोक, महाराज लेकिन 
३+कारके जपमें यह करो, वह न करो, पवित्र होकर 
करो, अपवित्र अवस्थामै मत करो--यह बखेड़ा लगा 
हुआ है । इसलिए राम-ही-रामका जप क्यों न करें ? 
महात्मा बोले कि राम-राम तो सबका सार है, इसलिए 
राम-रामका जप करो। सज्जनने कहा, महाराज, 

राम-राम भी रोज ज्यादा नहीं होता । यदि दो-चार 
बारकर लिया जाय तो काम चळ जायेगा ? महात्मा 
बोले कि बहुत है भैय्या, एक बार भी राम नामका 

जप बहुत है। सज्जनने कहा कि महाराज, यदि 

रोज-रोज राम नामका जपन हो सके और कभी- 

कभी भूल हो जाय तो ? महात्मा बोळे कि हाँ भाई, 

कभी भूल जाये, तब भी कोई हजे नहीं है । 


देखो, इस कथामें महात्माकी जो स्थिति है, 
इसीका नाम होता है भनुमन्ता। इसीको मारवाड़ियोंमें 
ऐसे बोलते हैं कि 'जो थारी राय सो म्हारी राय | 


लो, जो आत्मदेव है, ये तो “थारी राय सो म्हारी 
राय” करके चलते हैं और सबसे न्यारे रहते हैं। 
'सबमें रहे सबसे न्यारा” | ये सबके भर्ता हैं, सबका 
भरण-पोषण करते हैं और सबके महेश्वर हैं। यही 
पुरुष परमात्मा हैं। 

दिहेर्स्मन्पुरुषः पर::--इसी देहमें बेठे हुए देहा- 
भिमानसे विनिर्मुक्त पुरुषका जो परम स्वरूप है, 
उसीका नाम परमात्मा है। ओ बाबा, तुम्हारा भी 
एक नाम परमात्मा है। 


य एवं वेत्ति पुरुषं प्रकृति च गुणे: सह। 
सर्वया वर्तमानोऽपि न स भूयोऽभिजायते ॥ (२३) 


सर्वथा वतंमानोऽपि-यह्‌ दो बार आया है। 
भगवानुको जो बात बहुत प्यारी लगती है उसको 
कई बार बोलते हैं। उनको “मया ततम्‌' कहना बहुत 
अच्छा लगता है, जिसका अथे है इस प्रपञ्चरूप वस्त्रका 

में हो सूत हूँ। इसी तरह 'सर्वेमिदं तमुत' भी उनको 
प्यारा लगता है। 'मयि अपित मनो बुद्धि: भी कई 
बार आया है, जिसका अर्थ है कि मन और बुद्धि 
मुझे दे दो । 


भगवान्‌ कहते हैं कि देखो, मैंने पहले तो 'य 
एवं'--जंसा पुरुषका स्वरूप बताया था कि-'अस्मिनु 
देहे--ऐसा समझो कि बेकुण्ठमें पुरुष रहता है-- 
इसी देहमें और “परिच्छिन्न सम्बद्ध'--पुरुष कौन है? 
जो परिच्छिन्नसे सम्बद्ध है और 'परः पुरुष: माने 
पर पुरुष वह है जो परिच्छेदासम्बन्धी है, परिच्छेदसे 
असम्बद्ध है । वह क्या है? उसका नाम है परमात्मा । 
इसलिए जान लो कि परिच्छेदका सम्बन्ध टूटते ही, 
परिच्छिन्नताका अभिमान टूटते ही तुम परमात्मा 
हो । ये जो गुण हैं--सत्त्व, रज, तम--जिसके कारण 
लोग अच्छा बुरा करते हैं इनके साथ प्रकृति रहती 
है । इस बातपर जब ध्यान गया तब बोले--“सवेथा 
वर्तमानोऽपि न स भूयो$भिजायते ।” अब तुम्हारे 
कर्मका, तुम्हारे जन्मके साथ सम्बन्ध नहीं है, माने 
तुम्हारे कमं तुम्हारे जन्मके हेतु नहीं होंगे। न 
तुम नरकमें जाओगे, न स्वगंमें जाओगे, न तुम्हारा 
पुनर्जन्म होगा और न तुम बेहोश पड़े रहोगे । सर्वथा 
वतंमानत्व क्या है ? सोते रहो, जागते रहो, खड़े 
रहो, चलते रहो, हल जोतो, पूजा करो, पाठ करो, 
पुरोहिती करो, वसिष्ठजीकी तरह समाधि लगाओ 
या दत्तात्रेयकी तरह स्वच्छन्द रहो । अब पुनजंन्मका 
सम्बन्ध तुमसे नहीं होगा । यह नहीं होगा कि ज्ञान 
होनेके बाद समाधिमें बेठे रहेंगे, तब जन्मकी निवृत्ति 
होगी । यह समाधि-सापेक्ष जो ज्ञान है, वह ज्ञान 
वेदान्तका ज्ञान नहीं है । 


अब भगवान्‌ क्या बोलते हैं यह देखो ! उनका वचन 
एक बम गोला ही है । आप ध्यान दोगे तब यह बात 
मालूम पड़ेगी । ये कहते हैं कि मैंने ज्ञान और ज्ञेयका 
निरूपण कर तों दिया, लेकिन उसका ज्ञान मात्र 
होनेसे ही पुनजंन्मका निवारण नहीं होता है । 

देखो, अठारहवें इलोकमें कह आये हैं कि, 'मड्क्त 
एतद्विज्ञाय मऱद्भावायोपपद्यते' और बात वहीं पूरी हो 
जाती है। लेकिन कुछ लोग ऐसे होते हैं कि ज्ञान 
और ज्ञेयके विवेक मात्रसे उनको सन्तोष नहीं होता 
फिर क्या होता है--इस सम्बन्धमें एक उदाहरण 
सुनो ! किसी महात्माके पास कोई जिज्ञासु गया। 
महात्मा बड़े ही उदार थे, बोले कि 'तत्त्वमसि--तू 
परब्रह्म परमात्माका स्वरूप है । जिज्ञासुने कहा 
कि में तो पापी हूँ और इतने सारे सम्बन्धी मेरे हैं। 
में इतना नन्हा-मुन्ना-सा डेढ़-दो मननका आदमी 
भला ब्रह्म केसे हो सकता हूँ ? वह असम्भावनासे, 
विपरीत भावनासे ग्रस्त हो गया ! फिर उसने सोचा 
कि ये महात्मा ठीक नहीं हैं, ये तो मुझको ब्रह्म बताते 
हैं जरा और किसी महात्माके पास चलकर देखू। 
वह दूसरे महात्माके पास गया और वहाँ उसने पहले- 
वाले महात्माकी सब बात सुनायी । उन महात्माने 
कहा कि हाँ-हाँ, उन्होंने बहुत गलत बात कही, ठीक 
नहीं कहा । तुम बारह वर्षांतक जंगलमें-से कण्डे ले 
आओ और उपले पाथो | बारह वर्षांतक बतंन माँजो, 
बाहर वर्षोतक रसोई बनाओ और वारह वर्षोतक 
मालीका काम करो। कम-से-कम छत्तीस वर्षोतक 
खटो । ऐसे थोड़े ही ईश्‍वर मिलता है । जिज्ञासुने 
सोचा कि यह हुईन बात और वह महात्माके 
आदेशानुसार काममें लग गया। जब छत्तीस वर्ष 
पूरे हो गये तब वह गुरुजीसे बोला कि महाराज, भव 
तो छत्तीस वर्ष पूरे हो गये । महात्मा बोले हाँ बेटा, 
हो गये । 'तत्त्वमसि'--तू ही ब्रह्म है। जिज्ञासुने 
कहा, अरे बाबा यह उपदेश तो मुझको पहले ही 
दिनवाले महात्माने दे दिया था । अब तुम छत्तीस 
बरस गोबर पथवानेके बाद बोलते हो कि 'तत्त्व- 
ससि” । महात्मा बोले कि तुमने उस महात्मापर 
विश्वास नहीं किया तो उसका दण्ड भी तुमको ही 
मिलना चाहिए था । जाओ, अपना काम करो। 


ध्यानेनात्मनि पश्यन्ति केचिदात्सानमात्मा । 
अन्ये सांख्येन योगेन कर्मयोगेन चापरे ॥ (२४) 


श्लीगीता-रस-रत्वाकर 

अन्ये त्वेवमजानन्तः श्रुत्वान्येभ्य उपासते । 
तेऽपि चातितरन्त्येव मृत्युं श्रुतिपरायणाः ॥ (२५) 


भगवान्‌ कहते हैं कि केचिद्‌'--इसका अथे है 
कि जो हमारे इस ज्ञान-ज्ञेयको जानकर कृतार्थं नहीं 
हो जाते, तत्काल सद्योमुक्तिका अनुभव नहीं करते, 
उनको निदिध्यासन करनेकी जरूरत पड़ जाती है। 
'केचित्‌' माने 'अन्ये', न तु 'मच्‌ चित्तय:!--जो मेरे 
शिष्य हैं, मेरा उपदेश सुन चुके हैं, उनको निदि- 
ध्यासन करनेकी जरूरत नहीं पड़ती । 'आत्मति 
अन्तःकरणे पञ्यन्ति, आत्मना ध्यान-संस्कृतेन मनसा 
पश्यन्ति ।' “आत्मानं परमात्मानं पश्यन्ति | पश्यन्ति 
ज्ञानबोधेन पश्यन्ति ।' 


अब कहते है कि 'अन्येयदि निदिध्यासन 
भी नहीं होता है तो क्या करें ? “सांख्येन योगेन'-- 
चलो प्रकृति-पुरुषका विवेक करो और फिर वितकंके 
भाधारपर, विचारके आधारपर सूक्ष्मके आधारपर 
मनको एकाग्र करो । स्थूलके आधारपर मन एकाग्र 
करना वितक है और सूक्ष्मके आधारपर मन एकाग्र 
करना विचार है। आनन्दके आधारपर प्रसादयुक्त 
करणके द्वारा मनको एकाग्र करो । आनन्दानुगत 
बनाओ । अस्मिता-मात्रके आधारपर मनको एकाग्र 
करो, विवेकख्याति क रो--सांख्येन योगेन' | 


अब जाकर फिर वही बात मिलेगी कि--'अन्ये 
सांख्येन योगेन आत्मनि आत्मानं पश्यन्ति । अपरे 
च'- अरे बाबा, विवेकसे क्या होगा ? सूखा विवेक 
क्या करेगा ? कहीं सूखे विवेकके लड्डू खानेको 
मिलते हैं ? नहीं, लड्डू खानेके लिए तो चना चाहिए, 
शकर चाहिए, कड़ाही चाहिए, आग चाहिए, घी 
चाहिए। अरे, ले आओ सब--कर्मयोगेन चापरे' । 
यहाँ 'अपरे' माने अन्ये! । 


तो पहले निदिध्यासनवाला विवेक है और 
तिदिध्यासनसे सम्पदा नहीं हुई तो सांख्ययोगका 


| बानन्द । बोध 

विवेक है तथा उससे भी नहीं हुई तो कमंयोग है-- 
'कर्मयोगेन चापरे ।' अरे वावा, मुझसे तो निष्काम 
कमयोग भी नहीं होता तो, बोले कि अच्छा बेटा, 
तब में जो कहता हूँ, सो करो । 


“अन्ये त्वेवमजानन्तः श्रुत्वान्येभ्य उपासते 
यहाँ भी 'अन्ये' है। यह अपने मतानुयायियोंका 
वर्णन नहीं है। 'केचिद्‌ अन्ये अपरे'ये सब व्यव- 
च्छिन्न हैं । ज्ञान-ज्ञेय-सम्प्रदायसे केवल प्रमाणके द्वारा 
सम्पूर्ण घ्रमेयोंका निषेध होकर प्रमातृत्वसे उपलक्षित 
और प्रमातुत्वाभावका भी अधिष्ठान जो प्रत्यक्‌ 
चैतन्य ब्रह्म है, वह ज्ञान-ज्ञेयको प्रक्रियासे प्राप्त होता 
है। अब आओ सुनो, उपासना करो और श्रृति- 
परायण होकर मृत्युका अतिक्रमण करो, मृत्युसे पार 
चले जाओ ! 


यावत्संजायते किचित्सत्त्वं स्थावरजङ्गमम्‌ । 
क्षेत्रक्षेत्रज्ञसंयोगात्तद्विद्धि भरवषंभ ॥ (२६) 


स्थावर-जद्धुममु--भगवानु कहते हैं कि देखो, 
ये जो पत्थर-पेड़-पौधा-पशु-पक्षी-मनुष्य हैं, ये सब 
स्थावर जंगम हैं | ये जो कुछ पैदा होते हैं और मरते 
हैं और मरते दिखायी पड़ते हैं, इसमें न शुद्ध क्षेत्र है, 
न शुद्ध क्षेत्रज्ञ है । यहाँ अन्योन्याध्यास है--संयोग' 
माने परस्पराध्यास । क्षेत्रज्ञकी चिद्रूपता, आनन्द- 
रूपता क्या है ? अंगूरमें जो मिठास मालूम पड़ती है 
वह क्या है ? क्षेत्रज्ञकी जो सत्यता है, चिद्रूरूपता है, 
आनन्दरूपता है वह अंगूरमें अध्यस्त हो गयी है और 
अंगूरकी मृत्युशीलता, जडरूपता और दुःखरूपता 
( क्योंकि वह अन्तमें सड़ भी तो जाता है) अपने 
ऊपर आगयी है । यही परस्पराध्यास है, इसी परस्प- 
ध्यासके कारण सृष्टि बनी हुई है। हे भरवर्षभ तुम 
इसमें भूल गये हो। तब क्या करें महाराज ! आओ 
उस एकको देखो । 


समं सर्वषु भूतेषु तिष्ठन्तं परमेश्वरम्‌ । 
विनइयत्स्वविनइधन्तं यः परयति स पश्यति ॥ (२७) 


[ ६४५ 


'यः पश्यति स पश्यति'--जो ऐसा देखता है, 
वही देखता है, बाकी तो सब अन्धे हैं। क्या देखें 
महाराज ! यह देखो कि सब झूठ है और इनमें एक 
परमेश्वर सब रूपसे बेठा है। जो सब झूठ हैं वे हैं 
विषम और परमात्मा है सम । विषमताका अधिष्ठान 
है समता । समता विषमताके अत्यन्ताभावका अधि- 
ष्ठान है । इसलिए विषमताके अत्यन्ताभावके अधि- 
ष्ठानमें जो विषमता दीख रही है, वह मिथ्या है । 


“विनश्यत्स्वविनश्यन्तम्‌'--जो संसारके झूठ हैं ये 
सब विनश्वर हैं। विनष्टका अधिष्ठान कौन है? 
अविनश्यतु है । विनश्यन्‌ अपने अभावके अधिकरण 
अविनाशीमें भास रहा है। इसलिए विनाशी मिथ्या 
है, अविनाशी सत्य है और उस अविनाशीको जो 
देखता है, वह सचमुच देखता है । 


समं पश्यन्ति सर्वत्र समवस्थितमीश्वरम्‌ । 
न हिनस्त्यात्ममात्मानं ततो याति परां गतिम्‌ ॥(२८) 


ईश्वर सवंत्र सम और स्थित है । परमेश्वर सवंत्र 
समरूपसे समवस्थित है--यह ततु पदार्थ हो गया कि 
नहीं हों गया ? यह परमेश्वर कोन है? बोळे कि 
“आत्मानम्‌? यही आत्मा है और यही त्वम्‌-पदार्थ है । 
इसीलिए 'पञ्यन्‌? माने इसको जो देखता है कि जो 
आत्मा है सो ईश्वर है ओर जो ईश्वर है सो आत्मा 
है । वहन हिनस्यात्मनात्मानस्‌ । न हिनस्ति 
अपने आपको परमेश्वरसे जुदा नहीं करता है। फिर 
जब जुदा नहीं करता है तब वह 'ततो याति परां 
गतिम्‌'परा गतिको प्राप्त हो जाता है । 


प्रकृत्यैव च कर्माणि क्रियमाणानि सवंदाः । 
यः पश्यति तथात्मानमकर्तारं स पयति ॥(२९) 


अर्जुन, सारे कमं प्रकृतिसे ही हो रहे हैं, बिल्कुल 
प्रकृतिसे ही होते हैं। ये भविद्यासे, अज्ञाने, अव्या- 
कुतमें व्याकृत हो रहे हैं। जो इस प्रकार देखता है, 
वह अपने आपको अकर्ता देखता है । 


३४६ ] 


यदा भूतपृथग्भावमेकस्थमनुपइयति। 
तव एव च विस्तार ब्रह्म संपद्यते तदा ॥ (३०) 


जो सम्पूर्ण पृथग्भावको; पृथग्भावके अत्यन्ता- 
भावके अधिष्ठानको एकमें देखता है और जिसमें कुछ 
नहीं है उसीमें सबका विस्तार देखता है, वह देखने- 
वाला 'ब्रह्म संपद्य ते'--स्वयं ही ब्रह्म है। दूसरा ब्रह्म 
नहीं है। 
अनादित्वान्निर्गृणत्वात्परमात्मायमव्ययः । 
शरीरस्थोऽपि कोन्तेय न करोति न लिप्यते ॥ (३१) 


ये जो आत्मदेव हैं, कौन हैं, केसे हैं ? ये 'शरीर- 
स्थोऽपि न करोति न लिप्यते!--शरीरमें रहकर भी 
कमंके कर्ता नहीं हैं । 


देखो, सब लोग आत्माको कर्ता-भोक्ता मानते हैं 
और वेदान्त कहता है कि आत्मा कर्त्ा-भोक्ता नहीं 
है । सांख्योंने बड़ी जबरदस्तीसे अकर्ताको सिद्ध किया 
लेकिन अभोक्ता सिद्ध करनेके समय उनका मन भी 
डाँवाडोल हो गया कि भोक्ता सिद्ध नहीं करेंगे तो 
पुरुष ही सिद्ध नहीं होगा । वहाँ तो पुरुषके भोग और 
अपवगंके लिए प्रकृति कर्मं करती है। अब विवेक- 
ख्याति हो जाये तो अपवर्ग हो जाये भोर विवेकः 
ख्याति न हो जाये तो भोग मिले । इसलिए बोले 
कि भाई, ये आत्मदेव ऐसे हैं, जो अनादि हैं, निर्गुण 
हैं और परमात्मा अव्यय है । वे यही अव्यय परमात्मा 
हुँ । अरे, है तो परमात्मा, पर रहते कहाँ हैं ? 


“शरी रस्थोऽपिः~इनके रहनेकी जगह शरीर ही 
हे । यह मत समझना कि वे कोई दुसरे देशमें रहने- 
वाले, बैकुण्ठ देशमें रहनेवाले, दिव्य देशमें रहनेवाछे 
हैं । मान लिया कि हैं शरीरमें तो करते क्या हैं ! 
अरे, “न करोति, न लिप्पते'--न तो ये कमंके कर्ता 
हैं, न कमंके लेप-भाजन हैं--माने कमं इनमें लिप्त 
नहीं होते हैं। यह आत्मा शरीरमें रहता हुआ भी 
कर्ता-भोक्ता नहीं है । क्योंकि शरीर सब-के-सब सादि 


श्रीगीता-रस=रत्वाकर्‌ 

और सान्त हैं, आत्मा अनादि और अनन्त है। शरीर 
सब-के-सथ गुणके कायं हैं और गुणमें लीन होते हैं, 
किन्तु आत्मा न गुणका कायं है, न गुण हे और न 
गुणमें विलीन होता हे.। गुणसे कोई सम्बन्ध ही नहीं 
है उसका | वह निर्गुण है। इसलिए ही अव्यय पर- 
मात्मा है, यही अविनाशी परमात्मा है और देहमें 
रहनेपर भी कर्तुत्व-भोक्तृत्वसे इसका कोई सम्बन्ध 
नहीं है । 


और सुनो अर्जुन, जो हृद्देशस्थ परमात्मा हे, वह 
आदिमानु नहीं है। जो आदिमान्‌ होता है, वह 
स्वरूपका अपचय होनेपर व्यय-भावको प्राप्त हो जाता 
है और जो सगुण होता है उसके गुण जब कमजोर 
पड़ते हैँ तब उसका व्यय हो जाता हे। परन्तु यह 
भनादि होनेके कारण स्वरूपसे क्षयशील नहीं हे और 
निर्गुण होनेसे गुणोंके अपचयके कारण भी क्षयशीळ 
नहीं है । देखो, आदमी कहीं भी हो उसका पता लग 
जाता है कि उसकी नजर कहाँ है। दृष्टि कहाँ है ! 
उसके हाथ हिलते हैं, पाँव चलते हैं, उसकी साँस 
चलतो है, उसका मन चंचल होता है, उसकी बुद्धि 
अपने विचार बदलती रहती हे--वह कभी जागती 
हे, कभी सोती हे । इसके अतिरिक्त स्थूल शरीर हे, 
सूक्ष्म शरीर है, वह कभी होशमें रहता हे, कभी 
बेहोश रहता हे, परन्तु उस शरीरमें बैठे हुए जो 
भात्मदेव हैं, जो शरीर-सिंहासनके अधिष्ठाता हैं वे 
'न करोति न लिप्यते'--न कुछ करते हैं न लिप्त 
होते हैं । “उपाधिषु क्रियमाणेषु कुवंत्सु'--उनसे उपा- 
धियोके द्वारा चाहे कोई काम करावे चाहे उपाधियाँ 
स्वयं काम करें । 'कुव॑त्सु कायंमाणेषु'--चाहे वे काम 
करें चाहे काम उनके द्वारा कराया जाय, “भुञ्जानेषु 
भोज्यमानेषु वा'--चाहे वे भोग कर रहे हों चाहे 
उनसे कोई भोग करा रहा हो, वे स्वयं कुछ नहीं 
करते। हमारे गौड़पाद दादाने बहुत बढ़िया बात 
कही है-- 


वेदेतदुभयं यस्तु स भुञ्जानो न लिप्यते (१.५) 
धानन्द्‌ : बोध 


तीनों अवस्थाओंमें जो भोग्य है और उनके जो 
भोक्ता हैं वह क्या है ? भोग्य जाग्रतू-स्वप्न-सुषुप्ति है 
और भोक्ता है विश्व, तैजस, प्राज्ञ । इन दोनोंको 
जो जानता है और दोनोंका जो प्रकाशक है, “स 
भुञ्जानो न लिप्यते-वह भोग करता हुआ भी 
लिप्त नहीं होता । 


देखो, एक आदमी घड़ेको देख रहा है भौर 
दूसरा आदमी कपड़ेको देख रहा है। परन्तु ज्ञान न 
घटाकार है, न पटाकार है । एक आदमी मर रहा 
है, दूसरा आदमी जी रहा है, परन्तु ज्ञान न जीता है 
न मरता है। एक आदमी दुःखी हो रहा है, दूसरा 
आदमी सुखी हो रहा है, पर ज्ञान न सुखी होता है 
और न दुःखी होता है। एक आदमी सो रहा है, 
दूसरा आदमी जाग रहा है, पर ज्ञान न तो सोता है, न 
जागता है । इसी तरह यह आत्मा शरीरस्थ होता 
हुआ भी कुछ नहीं करता-- 
शारोरस्थोऽपि कोन्तेय न करोति न लिप्यते । (३१) 


यह जो शरीर है, क्या है? “शीर्यते यत्‌ ततु 
शरीरम्‌'--जो जीर्ण शीर्ण होता रहता है, वह शरीर 
है । यह जो परिवतंनशील अवस्था है शरीरकी, इसमें 
रहता हुआ भी “आत्मा न करोति'- कुछ नहीं करता 
है । यह कुर्वाणो न भवति, कुवेत न भवति, न त्वस्मे 
न परस्मे'--न अपने लिए करता है, न दूसरेके लिए 
करता है और “न लिप्यते--कमफलके साथ उसका 
कोई लेप नहीं होता है । 
यथा सवंगतं सोक्म्यादाकाशं नोपलिप्यते । 
सवंत्रावस्थितो देहे तथात्मा नोपलिप्यते ॥ (३२) 


महाराज, जब यह आत्मा सब जगह है, सबके 
शरीरमें है, सब समय है; समयाधिष्ठान है, देशा- 
धिष्ठान है, शरीराधिष्ठान है, तब फिर सबके साथ 
उसका लेप क्यों नहीं होता? भगवान्‌ बोले कि 
“था संगतं सौक्ष्म्यात्‌-अरे, भाई राराबकी बोतलमें 
भी आकाश रहता है और गंगाजलके पीपेमें भी 
आकाश रहता है, परन्तु आकाशको न शराब लगती 

है और न गंगाजल लगता है । क्‍यों ? “सौक्ष्म्यात्‌ 
सूक्ष्मताके कारण । सवंगत आकाश सूक्ष्मताके कारण 
उपलिप्त नहीं होता । ऐसा नहीं कि वह साँपके देहमें- 
से दाढ़वाला जहर उगल दे और बिच्छुके शरीरमें-से 
डंकवाला जहर उगल दे। इसी तरह गायके शरीरमें- 
दूधवाला, देवताके शरीरमें भोगवाला और मनुष्यके 
शरीरमें विचारवाला सामर्थ्यं अलग कर दें। किसीको 
बारह वर्षो तक योगाभ्यास करके भो आकाइमें 
उड्नेकी सिद्धि भले ही न मिले, किन्तु स्वाभाविक 
सिद्धिवाळे जो पक्षी हैं, उनके शरोरमें रहकर भी 
आकाश जेसा-का-तैसा है । वह स्वयं न दाढ़वाला है, 
न डंकवाला है, न दूधवाला है, न भोगवाला है और 
न विचारवाला है । वह तो सबसे परे है। 'सवंत्राव- 
स्थितः देहे तथा तथेव आकाशवत्‌ न उपलिप्यते’ 
वह आकाशके समान ही किसीसे उपलिप्त नहीं 
होता है। 


यथा प्रकाइायत्येकः कृत्स्नं लोकमिमं रविः। 
क्षेत्र क्षेत्री तथा कृत्स्नं प्रकाशयति भारत ॥ (३३) 


वहाँ जो आकाशका दृष्टान्त है वह भधिष्ठानकी 
प्रधानतासे है ओर यहाँ जो सूर्यका दृष्टान्त है, यह 
प्रकाशकी, चिन्मात्राकी प्रधानतासे है । एक ही सूयं 
सम्पूर्ण विश्व-सृष्टिको प्रकाशित करता है और सबकी 
आँखमें रोशनी बनकर आता है । आँखें अलग-अलग 
हैं सबकी, अधिकांश लोग दो-दो आँखोंके होते हैं, कोई- 
कोई एक आँखके भी होते हैं ओर शंकर भगवान्‌ तो 
तीन आँखोंके होते हैं, ब्रह्माजीको आठ आाँखें होती हैं, 
स्वामी कातिकको बारह आँखें होती हैं और इन्द्रकी 
हजार आँखें होती हैं। लेकिन एक ही सूये सबकी 
आँखोंका अधिदेवता बनकर सबमें भीतरसे प्रकाशनकी 
शक्ति देता है, सबके अधिभूतके रूपमें प्रकाश देता है । 
वही सूर्यं सबमें अध्यात्मके रूपमें और 'सवितुभंगो- 
देवस्य धीमहि के रूपमें शक्ति देता है । इसी प्रकार 


क्षेत्रिय एक है और सब क्षेत्र है। यही उपोद्घात था 
गीताके तेरहवें अध्यायका क्षेत्रं क्षेत्री । एकमेव क्षेत्र 
एक एव क्षेत्री'--एक ही क्षेत्र है और एक ही क्षेत्री 
है और सब अधिदेवके रूपमें, अधिभूतके रूपमें, 
अध्यात्मके रूपमें जितना भी प्रकाशन है, सब उसी 
परमात्माके द्वारा हो रहा है। 


क्षेत्रक्षेत्रज्ञयोरेवमन्तरं जञानचक्षुषा । 
भूतप्रकृतिमोक्षं च ये विदुर्थान्ति ते परम्‌ ॥ (३४) 


भगवान्‌ यहाँ क्षेत्र व क्षेत्रज्ञका यह विवेक ज्ञानकी 
दृष्टिसे कर रहे हैं । भूतोंकी जो प्रकृति है वह क्या 
है? “भूतानां प्रकृतिः कारणं मूलाविद्या' अथवा ऐसे 
भी कहो कि भूतानि कार्यम्‌ प्रकृतिः कारणम्‌' तयोः 
मोक्षः मुक्ति: । न सन्ति भूतानि न च प्रकृति: अर्थात्‌ 
न भूतका अस्तित्व हे, न प्रकृतिका अस्तित्व हैं-- 
कार्य-कारण दोनोंको मुक्त कर दो तो छुट्टी हो गयी 
उनकी । कायं चाहे भासे या ना भासे, कारण चाहे 
भासे चाहे ना भासे; भूत प्रकृतिका अर्थ शांकराचार्यने 
अव्यक्त किया है। 


माया प्रधान अज्ञान--इसका मोक्ष हे। मोक्ष 
माने छुटकारा-तलाक दे दो, इसका नाम न लो-- 
यह न मेरी हे, न यह में हूँ। तब आधारहीन होकर 
यह स्वयं मर जायगी । जो इसके मोक्षको, अत्यन्ता- 
भावको, बाधको जानते हैं, वे परमात्मास्वरूप हो 
जाते हैं । भूतप्रकृति मोक्ष--इसमें जो मोक्ष शब्द है 
उसका अर्थ हे--यस्मिन्‌ ब्रह्मणि अधिष्ठाने भूत- 
प्रकृतयः प्रतीयन्ते तस्मिन्‌ अधिष्ठाने न सन्ति इति 
ज्ञानमेव भूतप्रकृतिमोक्षः'--जिस अधिष्ठानमें ये कार्य- 
कारण-भाव प्रतीत हो रहे हैं, उसमें ये हैं ही नहीं । 
“इति ये विदुः ते परम्‌ यान्ति। 'यान्ति’ शब्दका अर्थ 
यह है कि उनको ब्रह्मका साक्षात्कार हो जाता है, 
ब्रह्मकी उपलब्धि हो जाती हं । ७ 


॥ इस प्रकार यह क्षेत्रक्षेत्रज्ञविभागयोग' नामक ते रहवाँ अध्याय पूरा हुआ ॥ 


३४८ | 


क्रीगीता-रस-रत्नाकर 

चौदहवाँ अध्याय 


अब तेरहवाँ अध्याय समाप्त होनेके बाद भगवानने 
7 कि आओ अर्जुन, मैं अपनी बात फिरसे कह हूँ। 
बात एक ही होती है, लेकिन वह तरह-तरहसे कह दी 
जाती है। जिस दिन बात कहनेकी नयी प्रक्रिया न 
सूझे, उस दिन समझ लो कि प्रतिभा कुछ भोथर हो 
गयी है। सिद्धान्त एक और उसके प्रतिपादनकी 
नयी-नयी युक्ति, नयी-नयी प्रक्रिया, नया-तया ढंग, 
नयी-तयी शेली ! यही प्रतिभाशाली पुरुषका लक्षण 
है। नहीं तो जैसे घडेको देखनेवाला घड़ेसे न्यारा 
होता है, वेसे ही देहादिको देखनेवाला देहादिसे न्यारा 
होता है--यह विचार-चन्द्रोदयमें जो पढ़ा था, वह 
जिन्दगी भर चल रहा है। भरे भाई, कबतक न्यारे 
रहोगे ? तुम देहादिसे न्यारे हो, पर जब तुम ब्रह्म हो 
तब तुमसे न्यारे यह देहादि कहाँ हैं? यह भी तो 
देखो ! तुमने व्यतिरेक तो याद कर लिया पर अन्वयका 
पता ही नहीं है, सर्वात्मभाव नहीं है, सर्वात्म-बोध 
नहीं है। 
तो एक ही सनातन सिद्धान्तका हम निरूपण 
करते हैं । वह प्रत्यक-चेतन्याभिन्न ब्रह्म तत्त्वके सिवाय 
और कोई नहीं है। सनातन विषय है, सनातन वस्तु 
। उसीको बाबाजी सुनाते हैं कि आत्मा ब्रह्म है और 
त्रह्यके सिवाय और कुछ है नहीं । हाँ, सुनाते तो वही 
” परन्तु सिद्धान्त विज्ञानमें 'यत्र प्रकाशया विषया 
सनातना यत्र प्रकारोभनवः प्रदशने'--इस बातको 
के लिए प्रकार नया है, ढंग नया है, शेली 
गयी है । शेली पुरानी पड़ जाती है, पर सिद्धान्त 
कमी पुराना पड़ता ही नहीं है । 
४ श्रीभगवानुवाच 
पर भूयः प्रवक्ष्यामि ज्ञानानां ज्ञानमुत्तमम्‌ । 
पज्जात्वा मुनयः सर्वे परां सिद्धिमितो गताः ॥ (१) 


षाचन्द॒ ; बोध 

तो, भगवान्‌ बताते हैं कि जो कुछ उत्पन्न होता 
है वह सब क्षेत्र ओर क्षेत्रज्ञके च्यात है, ह.) 
आओ 'भूयः-फिरसे उसपर-तत्त्वका निरूपण करें | 
ठीक है क्षेत्र और क्षेत्रज्ञ ईश्वरके परतन्त्र है। सांख्यमें 
न प्रकृति ईश्वर-परतन्त्र है और न जीव ईश्वर-परतन्त्र 
है । हैं तो दो--एक पुरुष है, एक प्रकृति है, एक क्षेत्र है 
एक क्षेत्रज्ञ है, पर दोनोंमेंसे कोई ईश्वरके अधीन 
नहीं है। जब दोनों स्वतन्त्र हैं तब कभी-न-कभी 
दोनोंमें भिडन्त होगी । क्योंकि स्वतन्त्र-स्वतन्त्र तो 
भिड़ ही जाते हँ । यदि दो साधु स्वतन्त्र हो और एक 
कुटियामें रहें तो देखना दो-चार दिनमें उनकी 
आपसमें भिडन्त जरूर हो जायेगी | आइचय तो यही 
है कि प्रकृतिमें जन्म, मरण, करण है, परन्तु वह 
कहती है कि पुरुषजी, भापकोभोग ना पडेगा | पुरुषजी 
असंग हैं, परन्तु जबतक उनको अपने स्वरूपका विवेक 
नहीं होता तबतक मजबूर होकर प्रकृतिके सामने हाथ 
जोड़े रहते हैं और कहते हैं, हाँ जी, में जन्मवान हूँ, 
मैं मरणवान्‌ हूँ, में करणवान्‌ हूँ। परन्तु जब ईश्वर 
सामने आता है तब प्रकृतिसे कह देते हैं कि-तृष्णी- 
चुप हो जाओ और पुरुषसे कह देते हैं कि तू मेरी 
जातका है, मुझसे मिल जा | फिर जब पुरुष ईश्वरसे 
मिल जाता है तब प्रकृति मर जाती है । 

“परं भूथः प्रवक्ष्यामि ज्ञानानां ज्ञानमुत्तमम्‌ 
भगवान्‌ कहते हैं कि यह ज्ञातोंका उत्तम ज्ञान है। 
ज्ञान माने सत्त्वगुण, रजोगुण, तमोगुण आदि जो भी 
ज्ञान होते हैं इनसे उत्तम ज्ञान है । वह ज्ञान नहीं जो 
पहले अनादित्वादि सम्पदाको ज्ञान कहा गया हैं। 
वे यहाँ ज्ञान शब्दसे अभिप्रेत नहीं है। फिर कौनसा 
ज्ञान है? शानानाम्‌ उत्तमं ज्ञानम-यह सभी 
ज्ञानोंमें उत्तम ज्ञान 


a ह ऑनर? 





है । इस ज्ञानसे क्या होता है? र 
SE ता 


है 





यह होता है कि 'यज्ज्ञात्वा मुनयः सर्वे परां सिद्धिमितो 
गता:'--मुनय: माने मनन करनेवाले | ये मुनिलोग 
भी दो तरहके होते हें-एक तो गतानुगतिक नकली 
होते हैं । ये भेडिया-घसानकी तरह जसे मेषीप्रपातान्ध- 
परम्पराके अनुसार एक भेंड कुएँगें गिरती है तो 
दूसरी भी गिरती है, तीसरी भी गिरती है, झुण्ड-की- 
झुण्ड भेंड कुएमें गिरती हैं, वेसे ही गिरते जाते हैं । 
दुसरे मुनि होते हैँ मननशील । वे अपनेको अन्धोंसे 
अलग कर लेते हैं और ज्ञानसे 'परां सिद्धिमितो गताः- 
परा-सिद्धिको प्राप्त होते हैं। ऐसे मननशील मुनि 
यहाँसे माने इस संसारके बन्धनसे छूटकर मोक्षरूप 
सिद्धिको प्राप्त हुए हैं और उनके अन्तःकरणकी परम 
शुद्धि हुई है। 


इदं ज्ञानमुपाधित्य मम साधम्यंमागताः। 
सर्गेऽपि नोपजायन्ते प्रलये न व्यथन्ति च॥ (२) 


भगवान्‌ कहते हैं कि इस ज्ञानका उपाश्रय 
करनेसे क्या होता है ? जैसे भगिनिका आश्रय लेनेपर, 
सूर्यका आश्रय लेनेपर, उसके सामने जाकर बेठनेपर 
ठण्डक चली जाती है, शीतलता चली जाती है, भय 
भाग जाता है, ऐसे ही भगर इस ज्ञानके पास आकर 
बेठ जाओ तो परमेशखरका साधम्यं प्राप्त हो जाता 
है। आपने देखा होगा कि जाड़ेके दिनोंमें गाँवके लोग 
शामको जब भाग जलाकर बैठते हैं तब चाहे कोई 
बड़ा आदमी हो या छोटा आदमी हो, गाँवका 
मुखिया हो या सुखिया नाई हो या दुखिया चमार 
हो सब एक साथ बैठकर आग तापते हैं। इसी तरह 
भगवातुका कहना है कि इस ज्ञानाग्निकी शरण लेते 
ही सब मेरी बराबरीके हो जाते है--मम साधम्यं- 
मागताः’ और फिर क्या होता है कि--'सर्गेऽपि नोप- 
जायन्ते-इस सुष्टिमें उनका जन्म नहीं होता तथा 
प्रलयमें उनको व्यथा नहीं होती । वे जन्म-मरणसे 
बिल्कुल विनिर्मुक्त हो जाते हैं। 


सम योनिमंहद्ब्रह्म तस्मिन्गभं दधाम्यहम्‌ । 
संभवः सवंभूतानां ततो भवति भारत ॥ (३) 


३५० |] 


अब भला सांख्यवादी कैसे बोलेंगे ? जिनके ईश्वर) 
ही नहीं हैं, जो बिल्कुल ठन-ठनपाल हैं--जैसे चार्वाक 
हैं, जेन हैं, बौद्ध हैं । इन तीनोंमें सम्पूर्ण विश्व-सुष्टिका 
नियन्ता एक ईश्वर नहीं हैं। न्याय दो प्रकारके 
होते हैं। एक बोद्धोंका न्याय है और एक हमलोगोंका 
न्याय है । हमारे न्यायमें परमाणु ओके द्वारा सृष्टिका 
आरम्भ करनेवाला ईश्वर है और बौढ़ोंके न्यायमें 
वह भी नहीं है। वैशेषिकमें ईश्वर है, परन्तु उसका 
नाम आत्मा है और नौ द्रव्योमे-से एक द्रव्य है। 
उनके यहाँ छह अथवा सात पदार्थ हैं, किन्तु इसमें भी 
मतभेद हे कि छह पदार्थ हें कि सात पदाथं हैं। 
उनमें-से एक पदार्थ द्रव्य है । द्रव्य नौ प्रकारके होते 
हैं--पृथिवी, जल, तेज, वायु, आकाश, देश, काल, 
मन मौर आत्मा । इन नौ द्रव्योंमेंसे एक ईश्वर 
भी है । छह या सात पदार्थोमें-से एक द्रव्य है, 
्रव्योंमें-से एक आत्मा है और वह भी ज्ञानस्वरूप नहीं, 
ज्ञानाधिकरण । यह ज्ञानाधिकरण ज्ञान है कि ज्ञान 
नहीं है-इस बातको लेकर वेदान्तो लोग बड़ा उपहास 
करते हैं नेयायिकोंका | “गोतमः, कि न गोतमः ? कई 
अर्थोमें कहते हैं कि अरे, यह गोतम नहीं है, गौतम 
है । अतिशयेन गौः गोतमः’ । दार्शनिक लोग कहीं 
डरते थोड़े ही हैं बोलनेमें । इनमें लिहाज नहीं होता 
है । व्यक्तिकी आलोचनामें छोटे-बड़ेका ख्याल रखकर 
आलोचना करनी चाहिए । परन्तु विचारकी आलो- 
चनामें बड़े और छोटेका ख्याल नहीं किया जाता 
है। विचारका आलोचना करते समय कोई अपनी 
बुजुर्गी दिखाकर अपने विचारको हमारे उपर नहीं 
लाद सकता, विचारकी तो आलोचना होती है। 
उसमें यदि कहीं छेद हो तो उसका समाधान करो। 


“ममयोनिमंहद ब्रह्म--यह कहकर भगवानूने 
काट दिया सांख्यके सिद्धान्तको । वे बोले हैं कि यह 
जो महद्‌ ब्रह्म है मेरी पत्नी है और में इसमें गर्भाः 
धान करनेवाला हूँ। यहाँ ब्रह्म शब्दका अथ प्रकृति 
है। माने महद्‌ तत्त्वाकार परिणत प्रकृति पत्नी है 
भोर 'तस्मिन्गरभं दधाम्यहम्‌ ।' ब्रह्म इसलिए कहा कि 

स्वसिद्धान्तमें ब्रह्मातिरिक्त उसका अस्तित्व नहीं है । 
सिद्धान्तसे वह ब्रह्म है, परन्तु लौकिक दृष्टिसे देखने- 
पर वह सबका कारण है, योनि है। दोनोंको मिला- 
कर कह दिया कि महद्ब्रह्म । वह भी अध्यास ही 
है। ब्रह्म और महद्‌ तत्त्वके अध्यासका नाम है महद्‌ 
ब्रह्म । उसमें जो चिदाभास पड़ता है, उसमें जो चित्‌ 
छाया है, उसका नाम है गर्भे। चिदाभासका नाम 
गभं है और चेतनका नाम पिता है, प्रकृति-विशिष्ट 
चेतनका नाम पिता है। प्रकृतिका नाम माता है । 
वह तत्त्व दृष्टसे ब्रह्म है और अज्ञ दृष्टिसे कारण 
उपाधि है । “संभवः सर्वभूतानां ततो भवति भारत ।' 
उसीसे सबका जन्म होता है। 


सवंयोनिषु कौन्तेय सुतंयः संभवन्ति याः। 
तासां ब्रह्म महद्योनिरहं बीजप्रदः पिता ॥ (४) 


सब योनिमें मूतियाँ तो अलग-अलग हैं । कोई 
दो पाँवपर नाचता है, कोई चार पाँवपर चलता है। 
मोर दो पाँवोंपर नाचता है, पंखसे उड़ता है और 
हाथी चार पाँवोंसे चलता है। कोई महिला मोरके 
पिच्छकी तरहकी साड़ी पहन ले तो लोग उसको 
देखकर कहेंगे कि कितनी शौकीन है यह भौर यदि 
कोई गजगामिनी हो तो उसकी चाल देखकर कहेंगे 
कि आह क्या पूछना है! इसी तरह किसीको आँखें 
मृगाशावकके समान हों तो लोग उसकी तारीफ 
करने लगेंगे और यदि किंसीमें सिंह आदिके समान 
शौय हो तो कहेंगे कि कितना बहादुर है। ये सब हैं 
मूतियाँ। माने जो जाहिर नहीं थीं, प्रकट नहीं थीं, 
वही जाहिर हो जाती हैं, प्रकट हो गयी हैं और इनकी 
भिन्न-भिन्न योनियाँ होती हैं । 


“तासां ब्रह्म महद्योनि:--आजकल विज्ञान तो 
बहुत बढ़ गया है। एक वेज्ञानिकके पास कोई 
आदमी दो शीरोमें पानी ले आया और बोलाकि हे 
वैज्ञानिकजो, ये दो शीशियाँ हैं । इनमें एक शीशीमें 
तो काँव-काँव है और दूसरी शीशीमें कुहु-कुहु है। 
जरा आप अपनी प्रयोगशालामें विश्लेषण करके 

बताइये कि किसमें काँव-काँव है और किसमें कुहू- 
कुहू है ? असलमें एक शीशीमें कोयलके अण्डेका पानी 
था और दूसरी शीशीमें कोवेके अण्डेका पानी था। 
अब वेंज्ञानिकजी अपनी लेवोरेटरीमें परीक्षा क-ते- 
करते हार गये, पर किस पानीमें काँव-काँव और 
किस पानीमें कुह-कुह है इसका उनको पता नहीं 
चला । यह साइन्स, इसका नाम है साइन्स जो काँव- 
काँव और कुहु-कुहुका विश्लेषण नहीं क र सकता ! 
काँव-काँव भी एक मूर्ति है और कुहुकुह भी एक 
मूर्ति है। कोमा भी एक मूर्ति है और कोयल भी एक 
मूर्ति है--मूत॑यः संभवन्ति याः' | लेकिन सबकी माँ 
एक है--तासां ब्रह्म महद्योनिः ।' महद्ब्रह्म माने 
जरा फूला हुआ ब्रह्म, समष्टि विद्याकार रूपसे 
भासमान ब्रह्म उसकी माता है और “महं बीजप्रदः 
पिता” में उसमें बीजाधान करनेवाला पिता हूँ । 
सत्त्वं रजस्तम इति गुणाः प्रक्ृतिसंभवाः। 
निबध्नन्ति महाबाहो देहे देहिनमव्ययम्‌ ॥ (५) 
भगवान्‌ कहते हैं कि गुण तीन होते हैं--एक 
सत्त्व, दूसरा रज और तीसरा तम। यह जो हड्डी- 
मांस-चाम है इसके कारणके रूपसे जिस गुणका 
अनुमान किया गया है, उसका नाम तम है । अनुमित 
हो है, प्रत्यक्ष नहीं है। प्रत्यक्ष तो देह है और इसमें 
बोलना है, करना है, हाथ मिलाना है, नाचना है, 
कूदना है या मन्य क्रियाएँ हैं, इनके कारणके रूपमें 
जिस गुणका अनुमान किया गया है वह है रजस्‌। 
प्रवृत्तिका मूल कारण रजस्‌ है और उसमें जो सुखा- 
कार, दुःखाकार, घटाकार, पटाकार आदि वृत्तियाँ 
होती हुँ और उन वृत्तियोंके कारणके रूपसे जो अनु- 
मित गुण, है उसका नाम सत्त्व होता है। इस 
त्रैविध्यका अनुभव प्रत्यक्षमें होता हूँ । सुषुप्ति मानो 
प्रकृति है । नींद टूट गयी, लेकिन मालूम नहीं पड़ 
रहा है कि में कोन हूँ; यह महत्त्व है और में कौन 
हुँ-यह अहंकार है। दुनिया दीखने लगी तो पंच- 
तन्मात्रा हो गयी । 


देखो भाई, जो शास्त्र और ज्ञान अनुभवके 
[ २५१ 

विरुद्ध होता है; उसके वक्ता चाहे ब्रह्मा ही हों ओर 
चाहे वह आदिकालमें ही भासित हो, यदि उस 
ज्ञानके द्वारा सिद्ध वस्तु यथार्थ नहीं है, परमार्थ नहीं 
है, तो उसका बाध हो जाता है। चार दिन पहले 
होनेसे वह यथाथं नहीं होता है । विषकी यथार्थताके 
बिना ज्ञान कभी यथार्थ हो ही नहीं सकता । इसलिए 
अबाधित परमार्थ-स्वरूप जो आत्मा हे, तद्‌-बोधक 
ज्ञान हो यथार्थ होता है अथवा तद-अभिन्न ज्ञान ही 
यथार्थ होता है, अन्य सब ज्ञान झूठे होते हैं । 


इस प्रकृतिमेंसे निकले हुए मूलावस्थामें सत्त्व- 
रज-तम समान होनेके कारण, सम परिणाम होनेके 
कारण मालूम नहीं पड़ते और सृष्टि-अवस्थामें जब 
उनमें विषम परिणाम होता है तब मालूम पड़ता है 
कि यह ज्ञान हो रहा है, यह क्रिया हो रही है । तभी 
उसमें सत्त्व-रज-तमका योग मालूम पड़ता हे और जो 
द्रष्टा-साक्षी परमात्मा हैं, प्रत्यक्‌ चैतन्य हैं, उन्हीं 
गुणोंके साथ तादात्म्य करके अपने आपको बाँध 
लेते हैं। मसलमें गुण कहते ही उनको हैं, जो 
गृणीको बाँध ले। गुण माने रस्सी होता है। 
ये जो प्रकृतिके गुण हैं वे द्रष्टाको बाँध लेते हैं और 
प्रकृतिके ये गुण ही द्रष्टाको मुक्त भी कर देते हैं। 
अपवग और मोक्ष--े दोनों द्रष्टाके धर्म नहीं हैं, 
प्रकृतिके ही धमं हें । सांख्य-सिद्धान्तमें बन्धन और 
मोक्ष दोनों प्रकृतिमें ही हैं। भसङ्ग आत्मामें तो दोनों 
हें ही नहीं । प्रक्रतिके वन्धनको स्वीकार करके पुरुष 
अपनेको बन्द मानता है और प्रकृतिकी मुक्तिको 
स्वीकार करके अपनेको मुक्त मानता है। यह वृत्ति- 
सारूप्य॒ ही हे सवं दशामें | यह बन्धःवृत्ति सारूप्यसे 
बन्धन है और मुक्तवृत्ति सार्प्यसे मुक्ति है । आत्मामें 
न बन्धन हे और मुक्ति हें । 


अब आओ, पहले सत्त्वगुणको लेते हैं। संसारी 
लोगोंमें अमुक बड़े सत्त्वगुणी हैं, अमुक बड़े रजोगुणो 
हैं यह कह-कहकर फ॒क्कड़ोंको बेइज्जत कर दिया हं । 
इन्होंने गुणातीतपर दोषारोपण कर दिया और उसको 
नहीं पहचाना । सत्त्वगुणके प्रेमीलोग गुणातीतको 

पहचानते ही नहीं हे। बड़े भारी अपराधी हैंये 
लोग । और इसी अपराधके कारण वे संसारमें आबद्ध 
रहते हैं। इसलिए सत्त्वगुण बाधक भी हे और साधक 
र | यदि कहो कि साधक केसे है सत्त्वगुण तो 
सु TA 


तत्र सत्त्वं निमंलत्वात्प्रकाशकमनामयम्‌ । 
सुखसङ्गेन बध्नाति ज्ञानसङ्गेन चानघ॥ (६) 


सत्त्वगुण निमंल हे । उसमें रजोगुणकी प्रवृत्ति 
आरम्भ, तृष्णा, अशान्ति नहीं है। उसमें निद्रा-आलस्य 
प्रमाद नहीं है, इसलिए भी वह निर्मल हे । निर्मल 
होनेके कारण बिल्कुल साफ-साफ दिखाता है और 
'अनामयस्‌' दुःख भी उसमें नहीं होता हे । दुःखाकार 
परिणाम भी नहीं प्राप्त होता है, तमिख्राकार, तमसा- 
कार परिणाम भी प्राप्त नहीं होता है और न उसमें 
तमस है भौर न उसमें दुःख हे । महाराज, तब तो 
सत्त्वगुण बहुत बढ़िया है और पकड़कर रखने योग्य 
हें। नहीं, तुम उसको पकड़ने गये और बँधे ! इसलिए 
सावधान ! यह बड़ी ललचौनी चीज हे भला ! 


भगवान्‌ कहते हैं कि निष्पाप अर्जुन, में तुमसे 
सच्ची बात कहता हूँ। क्योंकि सच्चे आदमीसे सच्ची 
बात न कही जाये तो कहनेवाला कपटी हो जाता हे। 
सच्ची बात यह हे कि सत्त्वगुणी लोग बन्धनमें पड़ 
जाते हैं । उनको थोड़ी देर तो खूब आनन्द आता है 
भौर उनके सामने खूब प्रकारा हो जाता हे, परन्तु 
बादमें वे रोने लगते हैं और कहते हैं कि हाय-हाय 
अब वेसी वृत्ति टिकतो नहीं हे । अरे भाई, तुम 
दूसरेकी घड़ी उधार लेकर आयें, अब कितने दिन वह 
घड़ी तुम्हारे हाथमें बँधी रहेगी ? 


'सुखसज्भेन बध्नाति'--जितनी देर सुख रहा, 
उतनी देर तो बड़ा आनन्द रहा, फिर बोले कि हाय- 
हाय वह सुख, वह आनन्द तो चला गया । अरे, चला 
गया तो जाने दो, वह तो जानेवाला ही था। अब 
रजोगुण आयेगा, तमोगुण आयेगा । 

श्रीगीता-रस-रत्बाकर्‌ 

ज्ञानसङ्गेन चानघ'--ऐसा निमंल प्रकाश मालूम 
पड़ता था जिससे तीनों लोक दिखायी पड़ रहे थे। 
भूत-भविष्य-वर्तमानके साथ-साथ नित्य शुद्ध-बुद्ध-मुक्त 
आत्माकी अनुभूति हो रही थी, अब वह वृत्ति कहाँ 
चली गयी ? अब रोओ । क्योंकि वह तो सच्त्वगुणकी 
एक वृत्ति आयी थी और तुम्हारे घरमै चमक गयी 
थी | यदि आप चाहो कि सामने चमकनेवाली वेश्या 
हमेशा हमारे घरमें उजाला करती रहे तो केसे 
करेगी ? वह तो चमककर चली जायेगी। यह 
सामनेका सुख कबतक सुख देगा ? इसलिए जो लोग 
सत्त्वगुणको ज्ञान और सुख समझ लेते हैं, वे उसके 
आनेपर थोड़ी देर सुखी हो जाते हैं और उसके चले 
जानेपर रोने लगते हें । किन्तु जो चिन्मात्र निर्गुण 
निविशेष निर्धभक अपने स्वरूपको ही परमानन्द- 
स्वरूप, ज्ञानस्वरूपसे ज्ञान लेते हैं उनके सामने तो 
लोकका कोई प्रसंग ही नहीं है। इसलिए यह सत्त्व- 
गुण भी दुःख देता है और इसी सत्त्वगुणमें आसक्ति 
हो जानेके कारण । 'सङ्गेन' कहा है--“सङ्गेन' माने 
आसक्ति, सञ्जन, सटना, चिपकना । 


देखो, एक भूतपूर्व सिद्ध बोलते थे कि पहले तो 
मेरे पास ऐसी-ऐसी सिद्धियाँ थीं परन्तु अब नहीं भाती 
हैं। पहले हमको दूरका भी मालूम पड़ जाता था, 
अब नहीं मालूम पड़ता । पहले हर समय आनन्दकी 
बौछारें पड़तो थीं, आनन्दके फौवारे उठते थे; अब 
वैसा नहीं होता हे । मेरे भाई, वह सब उधारका 
माल था, आया और चला गया उससे तुम्हारे अन्दर 
कोई फर्के नहीं पड़ता हे । 


रजो रागात्मकं विद्धि तृष्णासङ्गसमुःवस्‌ । 
तन्निबघ्नाति कोन्तेय कर्मसङ्गेन देहिनम्‌ ॥ (७) 


'रजो रागात्मकं विद्धि'--रजोगुण क्या है ? यह 
रंग देता है । लोग गाते हैं न कि, “मोहि अपने रंगमें 
रंग देश--लेकिन यह बिल्कुल कच्चा रंग हे । पक्का 
रंग नहीं है। इस कपड़ेमें पहले भी रंग नहीं था, 
वादमें भी नहीं था, बादमें भी नहीं रहेगा--यह तो 


आनन्द ; बोध 

बीचमें ही आया है और वह भी फीका हो है, बढ़ने- 
वाला नहीं हे । 

देखो; रजोगुण जो थोड़ी देरके लिए अन्तः- 
करणको रंग देता है, उसकी उत्पत्ति कहाँसे आती 
है ? तृष्णा और आसंगसे है। एक तो उससे चिपक 
गये, उसके साथ एक हो गये और वह आगे भी 
मिळे इसकी तृष्णा हो गथो। तृष्णा माने प्यास, 
हमको यह मिळे, यह मिले--ऐसी जो प्यास हे 
उसका कहीं अन्त नहीं है-- 

अन्तो नास्ति पिपासायाः। 
जोर्यन्ति जीयंतः केशा दन्ता जीर्यन्ति जीर्यतः । 

आदमी जब बूढ़ा होता है तब उसके बाल सफेद 
हो जाते हैं, दाँत टूट जाते हैं, लेकिन उसकी 'तुष्णेका 
तरुणायते' ! ज्यों-ज्यों पति बूढ़ा होता जाता है, त्यों- 
त्यों यह तृष्णा-श्रीमतीजी तरुण होती जातो हैं मौर 
वृद्धसे इसको सन्तोष नहीं होता है । इन्हींमे-से यह 
रंग निकलता है । 

तन्निबध्नाति कोन्तेय'-भगवानु कहते हैं कि 
कुन्तीपुत्र अर्जुन, रजोगुण बांधता है। केसे बांधता है 
महाराज ! ऐसे बांधता है कि यह दवा खाओो तो 
हमेशाके लिए जवान हो जाओगे, यह काम करो तो 
घन हमेशाके लिए अपने पास टिकाऊ हो जायेगा, इस 
फमंमें रुपये जमा कर दो तो व्याज बहुत मिलेगा, 
आदि-आदि | यह तृष्णा है और यही मनुष्यको 
बाँधती है। 'कमंसङ्गेन देहिनम्‌'-यह कमंसज्भ 
मनुष्यको फँसाता है। यह करो, यह करो। यह 
बिल्कुल मजबूर बनाकर छोड़ देता है। 


तमस्त्वज्ञानजं विद्धि मोहनं सवंदेहिनाम्‌ । हट 
प्रमादालस्यनिद्राभिस्तन्षिबध्तात भारत ॥ (८) 


तमस्‌का बाप अज्ञान है। असङ्ग आत्मा और 
दुर्य प्रकृति--इन दोनोंके पृथकूत्वके बोधसे रहित 
दोनोंका तादात्म्य । वही अज्ञान है। यही सबको 
बांधता है । प्रमाद, आलस्य, निद्रा-ये तीनों क्या 
हैं? सनत्सुजातने कहा कि आपने मौत देखी है ? 


[ १५३ 


लाल, काली, पीली, नीली है ? मौतका रंग 
को है? उसकी लम्बाई, चौड़ाई कितनी है- एक 
बित्ता या दो बित्ता ? अरे मौतमें न लम्बाई, न चौड़ाई 
है, न उसका रंग-रूप है, न उसमें वजन है, न उम्र है 
और न उसकी शक्ल-सुरत है । मोतमें तो कुछ भीन 
है। न वै मृंत्युनंव्याघ्रवदवाप्तिस्‌ जन्तून्‌-मौत बाघके 
समान बन करके नहीं आती है और न किसीको 
खाती है। तब मौत क्या हैँ? प्रमाद वे मृत्युमहं- 
ब्रवीमि'--हमारे जीवनमें जो प्रमाद है वह मृत्यु है। 


देखो, प्रमाता और प्रमेयका स्फुरण तो सवंत्र 
होता है; लेकिन कोई उसको वस्तुरूप मानकर मोहित 
हो जाते हैं और कोई उसको स्फुरण मात्र जानकर 
मजा लेते हैं । स्फुरण तो सामान्य है। चार्वाक, जेन, 
बौद्ध, न्याय, वेशेषिक, सांख्य, योग, पूर्वमीमांसा, 
उत्तरमीमांसा, दैत, अद्वैत, विशिष्टाद्त-इत सबकी 
दृष्टिसे यह संसार-स्फुरण हो रहा है, मालूम पड़ रहा 
है। मालूम पड़नेमें किसीका मतभेद नहीं है | लेकिन 
जिनके लिए यह यथार्थ है वे इसमें बँध जाते हैं। 
और जिनके लिए अयथार्थ है, वे इस स्फुरणकी 
अनेकरूपतामें आबद्ध नहीं होते हैं। कुल इतनी ही 
तो बात है ! 


इसी तरह आलस्य क्या होता है? हमें अपने 
कतंव्यका स्मरण भागया, परन्तु उसमें रस है नहीं, 
उसको करनेमें मजा है नहीं। इसलिए हम अरस हो 
गये, अरसका अलस हो गया 'रल्योर्‌ अभेदात्‌' और 
अलसका अलसस्य भावः आल्स्यम्‌' हो गया। हम 
अपने आनन्दको बिखेरते हुए नहीं चलते हैं। अरे, 
तुमको मालूम है कि यह चमेलीके फूलमें जो सुगन्ध 
है, वह कहाँसे आयी है? हमने ही अपनी सुगन्ध 
उसमें डाली है भला ! यह मोर जो नाचता है उसको 
इतना, बढ़िया ताचना कहाँसे भाया? कि हमने ही 
सिखाया | सूर्यमें किसकी चमक काम कर रही है? 
हमारी ही चमक काम कर रही है। चन्दरमामें 


शीतलता, आह्वाद कहाँसे आया ? हमने ही दिया 


200६5 ४८ वों 
हे पडत: ॥ 


 है। जहाँ रसका वषण हो रहा है, रसोल्लास हो 

रहा है, रसकी रश्मियाँ विकीण हो रही हैं, वहाँ 
जिसको हम छू देते हैं उसका नाम आनन्द 
जिसको हम देख लेते हैं, उसका नाम सोन्द्ये है, 
जिसको हम अपना प्रेम देते हैं, उसका नाम माधुयं 
है और जिसको हम कानसे सुनते हैं, उसका नाम 
संगीत है। अरे, इस सृष्टिमें हमारे सिवाय और है 
ही क्या ? 


लो, यह जो अपनेमें अरसरूपता आगयी है, 
उसीसे आलस्य आगया हे। और निद्रा क्या है? 
आप कहते हैं न कि हमारे ऊपर तो निद्रा ही चढ़ 
बैठी, निद्रा हमको भगाये लिये जा रही है। यह 
तमोगुणी बन्धन है। तमोगुण हमें बाँध लेता है 
निद्रामें, आलस्यमें, प्रमादमें। हम थक गये काम 
करते-करते यह कहना व्यर्थं है। थकना-वकना कुछ 
नहीं है । 
सत्त्वं सुखे संजयति रजः कर्माणि भारत। 
ज्ञानमावृत्य तु तमः प्रमादे संजयत्युत ॥ (९) 


“सत्त्वं सुखे संजयति'--भगवान्‌ कहते हैं कि 
सत्त्व सुखमें बांधता है। संजयति माने सटाता ह। 
जैसे गोंद किसी चीजसे चिपका देता हैं, ऐसे ही 
सत्त्वगुण पुरुषको, हर समय सुख बना रहें-ईसं 
आसक्तिमें चिपका देता है। अरे कभी सुख आते, कभी 
दुःख आते हैं, कभी दिन आते कभी रात! आवें तो 
आने दो । 


“र॒जः कर्माणि भारत'--रजोगुण कर्ममें चिपका 
देता हे और तमोगुण ज्ञानको ढककर प्रमाद 
आसक्त कर देता हे । 'संजयति।' संजनं सङ्गः 
सङ्ग शब्द सम्‌ + ग्‌ धातुसे बना हुआ नहीं है। गू 
आसङ्गार्थक सज्ञ धातुसे बना हुआ संजन ` 
जिसका अर्थ है कि उसमें आसक्त हो जातै ह 
“संजयत्युत ।' 
रजस्तमश्चाभिभूय सत्त्वं भवति भारत! 
रजः सत्त्वं तमश्चैव तमः सत्त्वं रजस्तथा ॥ | 
बोगीता-रखरल |. 


(१०) 





भंगवान्‌ कहते हैं कि रजोगुण और तमोगण- 

दोनोंको दबाकर सत्त्वगुण आता है। ये तीनों 
टमं समानरूपसे नहीं रहते । समानरुपसे रहेंगे तो 
प्रलय हो जायेगा । इसलिए जब सत्त्वगण होता है 
तब वह रजोगुण तमोगुणको दबा देता है जर 
रजोगुण होता हे तब सत्त्वगुण-तमोगुणको दबा देता 
है और जब तमोगुण बढ़ता हे तब सत्त्गुण-रजो- 
गुणको दबा देता है । आओ पहले इनको पहचान लो | 
विद्यारण्य स्वामीजीने कहा कि चोरको पहले पहचान 
हो और फिर कहो कि आओ भाई आओ, खाओ- 
पोभो-बेठो । इससे चोर भी तुम्हारा दोस्त बन 
जायेगा और चोरको पहचानकर कहीं चिल्ला दिया 
कि चोर-चोर तो वह तुम्हारी जानका ग्राहक बन 
जायेगा | मनुजीने कहा ह 


हीनांङ्का-नतिरिक्ता्भान्विद्याहीतान्वयोऽधिक्रान। 
रुपद्रव्यविहीनांद्च जातिहीनांइचच नाक्षिपेत्‌ ॥ 


कानेको काना कहकर, चमारको चमार कहकर 
भौर छह अँगुलीवालेको छाँगुर कहकर मत पुका- 
सा। अन्धेको बोलना हो तो सूरदास बोलना, 
ज्ञाचक्षु बोलना । चमारको बोलना हो तो रेदासजी 
हत और कहना कि आइये भगतजी, आइये- 


तवंद्वारेषु देहेऽस्मिनप्रकाज्ञ उपजयते। 
शान यदा तदा विद्याद्िुद्रं सत्त्वमित्युष ॥ (११) 


जब सत्त्वगुणकी वृद्धि होती है तब ज्ञानकी वृद्धि 
I और शरीरमें सब दरवाजोंमेंसे रोशनी 
लगती है-आँखसे बढ़िया दिखता है, कानसे 

या पुनता है तथा त्वचासे बढ़िया छूता है। जो 
बबन ९. सब बढ़िया-ही-बढ़िया लगता है। क्योंकि 
भाई “काश तेज रहता हे तो सबके भीतर जो 
बांध छिपी है; वह दिख जाती है और जब अपनी 
दिखायी र या कमजोर होती है, तब वह नहीं 
| हैक ती। इसी तरह जिसका ज्ञान सुक्ष्म होता 
| ने जगह मर्मभेदी दृष्टिसे जो अच्छाई छिपी 
पष : बोध 

है परमेश्वर (पा हाड ३ 
जब ज्ञान दे, उसको दे केता है और 


ला होता है तब वह परमेश्वर-पर्य 
न है परमेश्वर-पयंन्त 
हीं पहुंचता है, "त ही पहुँचता है। इसलिए 


के महषी रील यह्‌ स ना कि हम ते बाँच 
कमजोर हो रहीहै। क 
छोभः प्रवृत्तिरारम्भः कर्मणामशमः स्पृहा । 
र जाः र! विवद्धे भरतषंस ॥ (१२) 
यहाँ भगवानने 


हो भगवानुने अर्जुनकों सम्बोधित 
भरतषभ कहा है | भरतवंशर्मे सबसे श्रेष्ठ ब 
वंशमे भरत हुए और यहाँ इस 
अनुसार भरतके वंशमें ऋषभ हुए | 
उल्टा हो गया कि नही? पहले ऋषभदेवके जेष्ठ 
बेटेका नाम भरत था, अब यहाँ भरतके बेटेका नाम 
ऋषभ हो गया। मतलब यह कि भरतकंश्मे पेदा 
हुआ अजुन ऋषभ है। इससे क्या हुआ कि रजोगुण 
बढ़ गया | इसको तुम पहचान लो। जब मनें 
लोम आता है तब क्या होता है ? किसीको एक जगह 


ख्याल था कि दो रुपयोंका फायदा होगा । वह वहाँ - 


गया तो तीन रुपयोंका फायदा हो गया । तब बोलो 
कि भरे, भूल हो गयी । मुझको तो यहाँ दस रुपयोंका 
फायदा निकालना था| भाया था दो-के लिए, मिल 
गया तीन, पर सोचने लगा दस--इस प्रकार उसका 
लोभ बढ़ गया--लाभातु लोमः प्रवद्धते' । 


श्रवृत्तिः-दप्रवृत्तिश्रवृत्ति करते जाओ, करते 
जाओ तो क्या होगा ? एक बनिया मुझसे कहा 
करता था कि महाराज, न बेटा है और न बेटी है । 
पे बीस हजारकी कमाई हुई फिर बीस लाख 
रुपये हो गये, फिर दो करोड़ हुए य पाँच 
करोड़ हो गये | भब क्या करेंगे, कहाँ रखेंगे ? मेंने 
कहा कि दान कर दो तो बोला नहीं, महाराज ! देते 


नहीं बनता 


र 


| अन्तमें ऐसा पकड़ा गया कि मत कुछ 
के सब बही-खाते, सब पासबुक, सब चेक- 
भिन्न-भिन्न नौकरोंके नामोसे 

बंकोंमें र्पया जमा कराये हुए था, हस्ताक्षर भी वही 
करता था--नौकरोंको मालूम तक नहीं था । अन्तमें 
ऐसा पकड़ा गया और सरकारने ऐसा पीटा उसको 
कि सब चला गया । इसलिए यह करो-वह करो, इस 
प्रवृत्तिसे तृप्ति नहीं होती, मनमें हमेशा अशान्ति बनी 
रहती है। 

स्पुहा क्या है? यह है कि यह भी रहे, वह भी 
रहे | जब ऐसा हो तब समझना कि रजोगुणकी 
वृद्धि हो रही है, यही उसकी पहचान है। इसलिए 
सावधान ! 
अप्रकाशो$प्रवृत्तिच प्रमांदो मोह एव च। 
तमस्येतानि जायन्ते विवृद्धे कुरुनन्दन ॥ (१३) 

भगवान्‌ कहते हैं कि अर्जुन, जब तमोगुणकी 
वृद्धि होती है तब कुछ तो समझ-बूझका नाश हो 
जाता है, कुछ करनेका मन नहीं होता, समयपर बात 
भूल जातो है और मोहका अन्धकार छा जाता है। 
अब सत्त्वगुण होनेपर क्या होता है यह सुनो-- 
यदा स्वे प्रवृद्धे तु प्रलयं याति देहभृत्‌। 
तदोत्तमविदां लोकानमलान्प्रतिप्चते ॥ (१४) 
रजसि प्रलयं गत्वा कर्मसङ्गिषु जायते । 
तथा प्रलीनस्तमसि मूढयोनिषु जायते ॥ (१५) 

सत्त्वगुण उदय होनेपर यदि मरोगे तो उत्तम 
लोकोंमें जाओगे, क्योंकि सत्त्वगुण जरा हल्का होता 
है, उसमें वजन नहीं होता । जिसमें वजन नहीं होता 
है, उसमें आदमी ऊपर उठता है। इसलिए सत्त्वकी 
बृद्धिमें मनुष्यका शरीर जब छूटता है, तब वह 
देवताओंके निर्मळ लोकमें जाता है। किन्तु जब 
रजोगुणको वृद्धि होती है, तब क्या होता है? उसमें 
रज लगा होता है । अब महाराज, चुम्बकका टुकड़ा 
लोहेके कीलोंमें डाल दो तो जैसी शक्ल चुम्बककी 
होगी, वैसी ही शक्ल लोहेके चूरे चारों ओरसे इकट्टे 
होकर बना देंगे । इसी तरह रजोगुणकी वृद्धि होनेपर 
मनुष्य कमंसंगी हो जाता है । यदि तमोगुणमें प्रलीन 
होगा तो “मूढयोनिषु जायते”-मूढ़ योनिमें चला 
जायेगा । 

कमंणः सुकृतस्याहुः सात्त्विक निर्मलं फलम्‌ । 
रजसस्तु फलं दुःखमज्ञानं तमसः फलम्‌ ॥ (१६) 
सत्त्वात्संजायते ज्ञानं रजसो लोभ एव च। 
प्रमादमोहो तमसो भवतोऽज्ञानमेव च॥ (१७) 
ऊर्ध्वं गच्छन्ति सत्त्वस्था मध्ये तिष्ठन्ति राजसाः। 
जघन्यगुणवृत्तिस्था अधो गच्छन्ति तामसाः॥(१८) 
सुकृत कमका अर्थ है-सावधानीसे काम करो | 
'सुक्ृतस्य = पुण्यस्य’ । वासनाके भावेगमें जब आदमी 
काम करता है, तब वह सुकृत नहीं होता, दुष्कृत हो 
जाता है। इसलिए जो भो काम करो, उसको सोच- 
समझकर करो--ऐसे नहीं, ऐसे करना है। झाडू 
लगा रहे हो और धूल छूटती जा रही है। तो क्या 
वह सुकृत हुआ ? नहीं सुक्त नहीं हुआ । क्योंकि जव 
झाडू लगानेमें सावधानी नहीं है, बीच-बीचमें धूल 
छूट जाती है तब वह सुकृत कैसे हो सकता है ? वह 
तो दुष्कृत हो गया, क्योंकि तुम सावधान नहीं हो। 
बतेन माँज रहें हो और उसमें जूठा लगा रह गया तो 
वह सुकृत नहीं हुआ, दुष्कृत हो गया। इसलिए जिस 
कामको भी करो, इतनी सावधानीसे करो कि वह 
बिलकुल ठीक हो और बादमें पछताना न पड़े कि 
हाय, हाय मुझसे तो भूल हो गयी। काश, मैंने 
अपनी जिन्दगीमें यह काम कर लिया होता । अरे, 
लोग तो मरते समय जब ताकत नहीं रहती है तब 
पछताते हैं | ये सब तमोगुणी हे । अतः सुक्त करो | 
इसका फल निर्मळ है । रजोगुणका फल दुःख है और 
तमसका फल अज्ञान है, बेहोशी है, पत्थर हो जाना 
है । सत्त्वसे ज्ञान होता है, रजससे लोभ होता है, 
तमसूसे प्रमाद, मोह और अज्ञान--ये तीनों होते हैं। 
‘ऊर्ध्वं गच्छति सत्त्वस्था:--सत्त्वमें स्थित होओगे, 
तो ऊपर उठोगे, उन्नति करोगे। रजो गुणें रहोग 
तो बीचो-बीचमें रह जाओगे--'मध्ये तिष्ठन्ति 
राजसा?--और यदि तमोगुणी वृत्तिमें चले जाओगे 
तो नीचे चळे जाओगे-'अधो गच्छन्ति तामसाः'। 
ये जो गुण हैं, बाँधनेकी रस्सी हैं। तुम इस 
रस्सीको पहचान लो और उससे अपने-आप फाँसी 
मत लगाओ। ये तीनों गुण खुदकुशी करनेके लिए 

हैं। एकने कहा कि हम लोहेकी जंजीरसे खुदकुशी 
करेंगे । तो दूसरेने कहा कि नहीं जी, जब खुदकुशी 
करनी है तो लोहेकी जंजीरसे क्यों करनी, ताँबा- 
पीतलकी जंजीर बनवावेंगे और तीसरेने कहा भाई, 
खुदकुशीके लिए लोहा, ताँबा, पीतलकी जंजीर नहीं 
सोनेकी जंजीर बनाओ । मरना ही है तो अफीम 
खाकर क्या मरना, हीरा खाकर मरेंगे। भरे, जब 
मरना ही है तो क्या अफीम और क्या हीरा ! 

इस प्रसंगमें एक कथा सुनो ! जब दुर्योधनने भरी 
सभामें श्रीकृष्णको बाँधना चाहा तब उसकी ओरसे 
नारियलकी रस्सी मँगायी गयी । इसपर धृतराष्ट्र कहने 
लगे कि बेटा, मैंने सुना है कि श्रीकृष्णका शरीर बड़ा 
सुकुमार है, उसपर नारथिलकी रस्सी गइ जायगी, 
इसलिए श्रीकृष्णको बाँधनेके लिए रेशमकी रस्सी 
मंगवाओ । श्रीकृष्णको बन्धनमें डालनेमें उन्हें कोई 
एतराज नहीं है, सिर्फ यह चाहते हैं कि नारियलकी 
रस्सीसे नहीं, रेशमी डोरसे उन्हें बँधवा देंगे । 

है भगवान्‌ ! यही अकल है लोगोंकी । अरे, जब 
हम बँध ही रहे हैं, तब क्या तमोगुण, क्या रजोगुण 
ओर क्या सत्त्वगुण--ये तीनों ही तो बन्धनका दुःख 
देंगे। हमारे कमियोंने, उपासकोंने, योगियोंने सत्त्व- 
गुणमें इतने महत्वका भाव पैदा कर दिया कि गुणोंसे 
छूटनेकी इच्छा ही नहीं होतो । इन्होंने मुमुक्षाको 
ही बन्द कर दिया । यह सब विजातीय सम्पर्कका 
फल है। कर्मीका सम्पर्क विजातीय सम्पर्क है। 
उपासकका सम्पर्क विजातीय सम्पर्क है और योगीका 
सम्पर्क भी विजातीय सम्पक ही है। इन लोगोंने 
यह किया कि बन्धनके प्रति प्रेम उत्पन्न कर 
दिया। यह वृत्ति हमेशा बनी रहे और यह काम 
हमेशा होता रहे--य्रह भावना पैदा कर दी । बोले 
कि भाई चलो, दण्ड कमण्डलु उठाओ यहाँसे । क्यों ? 
इसलिए कि हम करते हैं योगाभ्यास और दुध-दही 
यहाँ मिलता नहीं है तो जहाँ सात्त्विक भोजन मिलेगा 
वहाँ चलकर रहेंगे । हम तो इन्हींके संग रहेंगे, दूध, 
मलाई, मेवा, मिश्री दोनों वक्त लहेंगे। क्यों ? कि 
सात्तिवक भोजन तो मिल जाता है । अरे बाबा, भोजन- 

तो-भोजन है। यह भी बन्धन कि यहाँका जल 
सात्त्विक है, यहाँका वायु सात्त्विक है । तुमको गुणा- 
तीत होना है कि जलवायुमें बंधना है ? 

“यदि आप समझते हैं कि यह छींटा है तो यह 
छींटा चारों ओर है। जब छींटा ही फेंकना है, तो 
होलीके दिनोंमें किसीका लिहाज क्यों किया जाय ? 
इसलिए जो जलवायुके, सात्त्विक वातावरणके बड़े 
प्रेमी हैं उनके ऊपर भी एकाध पिचकारी तो चलनी 
ही चाहिएन! 
नान्यं गुणेभ्यः कर्त्तारं यदा द्रष्टानुपश्यति । 
गुणेभ्यश्च परं वेत्ति मःद्टावं सोऽधिगच्छति ॥ (१९) 

भगवान्‌ कहते हैं कि देखो, तुम तो हो द्रष्टा और 
सत्त्व, रज और तम ये तीनों गुण कर्ता हैं। द्रष्टा 
पुरुष वृत्तिको सात्त्विक मान लो तो वृत्तिका, कर्मको 
राजस मान लो तो कमंका और देहादिको तामस 
मान लो तो देहका, संग छोड़ देता है । तब देखता 
है कि कर्ता गुण ही है “गुणेभ्यः अन्यस्‌ आत्मानं कर्ता 
नानुपश्यतिः--आने-जानेवाले गुणोंसे अन्य जो आत्मा 
है, वह कर्ता नहीं है। अब आने दो गुणोंको । तुम्हारा 
गंगाजीके दिव्य तटपर जो समय बीतता है वह 
सात्त्विक है, साबुन लगाकर कपड़ा धोनेमें जो समय 
लगता है वह रजोगुण है। कभी नींद आगयी और 
सो गये तो वह तमोगुण है । यह सब गुणोंका खेल है, 
कभी ऐसा कभी वेसा। इसमें तुम .कौन हो? 
“गुणेभ्यश्च परं वेत्ति'--ऐसे भी तुम वेसे भी तुम । 
निद्रा, आलस्य, प्रमादमें भी तुम और गंगाके शीतल 
प्रवाहमें भी तुम। तुम ज्यों-के-त्यों हो। क्योंकि 
'मञद्भाबं सोञ्धिगच्छति'--अब तुम परमात्मा हो, 
जीवात्मा नहीं हो । जो सृष्टि, स्थिति, प्रलयमें एक 
सरीखा रहता है, उसीका नाम परमात्मा है । 

गुणानेतानतीत्य त्रोन्देही देहसमुःदूवान्‌ । 

जन्ममृत्युजरादुःखेविमुत्तोऽभ्तमश्नुते ॥ (२०) 

अजुन इस देहमें जो तीनों गुण माते-जाते रहते 
हैं, इनको आने-जाने दो। इनकी सड़कपर रोक 
लगानेकी जरूरत नहीं है। लुम यह नहीं कर सकते 
कि सड़कपर तो केवल भलेमानुष लोग ही चलेंगे, 

गुण्डा नहों चलेंगे। यदि तुम सड़कपर गुण्डोंका आना- 
जाना रोकनेके लिए डण्डा लेकर बैठोगे तो लोग 
तुम्हारा ही नाम गुण्डा रख देंगे। इसलिए जो आता 
है उसको आने दो, जो जाता है उसको जाने दो। 
तुम इनसे अतीत होकर रहो । न तुम्हारा जन्म है, न 
तुम्हारी मृत्यु है। न तुमको बुढ़ापा है और न दुःख 
है। तुम इनसे विमुक्त अमृतास्वादी हो, अमृत- 
स्वरूप हो । 
अर्जुन उवाच 


कल ड्केस्तरीन्गुणानेतानतीतो भवति प्रभो। 
किमाचारः कथं चेतांस्त्रोन्गुणानतिवतंते ॥ (२१) 


अब अर्जुनने पूछा कि महाराज, इसकी पहचान 
कंसे हो कि यह तीन गुणोंका अतिक्रमण कर गया है ? 
'कथं चेतांस्त्रीन्गुणानतिवतंते'-तीन गुणोंसे परे जानेका 
उपाय क्या है? जो परे गये उसका आचार केसा 
है-किमाचारः' और वह किन पहचानोंसे पहचाना 
जाय ? इसपर भगवानूने बताया कि 


श्रीभगवानु उवाच 


प्रकाशं च प्रर्वात्त च मोहमेव च पाण्डव। 
न द्वेष्टि संप्रवृत्तानि न निवृत्तानि काङ्क्षति ॥ (२२) 
उदासीनवदासीनो गुणेर्यो न विचाल्यते । 
गुणा वर्तन्त इत्येव योऽत्रतिष्ठति नेङ्गते ॥ (२३) 


देखो अर्जुन, प्रकाश आता है सत्त्वगुणीमें, प्रवृत्ति 
आती है रजोगुणीमें, मोह माता है तमोगुणीमें और 
“च-च-च?' माने जो भाई-बन्धु हैं, वे भी आते हैं। 
यहाँ जो 'च-च-च' ( अव्यय ) है वह्‌ अनुक्त-समुच्चाथं 
है; जिनका नाम नहीं लिया है जेसे “प्रकाश च'-- 
प्रकाशके साथ सुख भी भाता है, प्रवृत्ति च'-प्रवृत्तिके 
साथ और भी उसके लग्गू-भग्गू आजाते हैं । मान लो 
कि कोई यज्ञःप्रवृत्तिकर हो तो वेदी बनानेके लिए 
नोकरचाकर आवेगे कि नहीं? पैसा देनेके लिए 
बनिया लोग आवेगे कि नहीं ? इस प्रकार प्रकारके साथ 
उसके लग्गू-भग्गू, प्रवृत्तिके साथ उसकी पूँछ भौर 
मोहके साथ उसमें जो धूल-झंखाड़ लिपटा रहता है, 

वह सब आयेंगे । लेकिन जो आगये । अब संन्यासोका 
यह काम नहीं है कि उनको चले जानेके लिए कहे | 
तब क्या करें ? खुद ही उठकर चला जाये। हमारे 
आचार्योने संन्यासीका व्यवहार केसा हो, यह बताते 
हुए कहा है 
आगच्छ गच्छ तिष्ठेति स्वागतं सुहृदोऽपि वा। 
सम्सानं च न वे ब्रूयात्‌ यतिर्मोक्ष-परायणः॥ 
कोई आवे तो “आइये” कहनेकी जरूरत नहीं है, 
जाये तो जाइये कहनेकी जरूरत नहीं है और यह भी 
कहनेकी जरूरत नहीं है कि कुछ दिन ठहरिये, हमारे 
आश्रमको सनाथ कीजिये । आप सरीखा राजा, आप 
सरीखा सेठ हमारे आश्रममें रहेगा तो इसकी शोभा 
बढ़ जायेगी । 
तो भगवान्‌ कहते हैं कि अर्जुन--न द्वेष्टि 
संप्रवृत्तानि’ अपने हुदयमें द्वेषाधान मत करो। जो 
है उसको रहने दो। “न निवृत्तानि काङक्षति-जो 
चला गया उसको लौटाओ मत और जो आरहा है 
उससे द्वेष मत करो । 


उदासीनवदासीनो गुणेर्यो न विचाल्यते । 
गुणा वर्तन्त इत्येव योऽवतिष्ठति नेद्गते॥ (२३) 
उदासीनकी तरह बैठे रहो । मध्यस्थ और उदा- 
सीनमें फर्क होता है । दो आदमी भापसमें झगड़ा कर 
रहे हों और जो बीचमें पड़कर पञ्चायत करके फैसला 
करा दे, झगड़ा मिटा दे; उसका नाम मध्यस्थ होता 
है । लेकिन लड़ते हैं तो लड़ने दो, अपनेको क्या लेना, 
क्या देना है। यह उदासीनका लक्षण है। असलमें 
पञ्चायत करनेके लिए सब जगह चौधरीपना दिखाना 
बड़ा दुःख देता है । कहीं पति-पत्नीमें झगड़ा हो रहा 
हो, भाई-भाई लड़ रहे हों और वहाँ आप बिना 
बुलाये पञ्चायत करने चले जायें तो पति-पत्नी एक 
हो जायेंगे, भाई-भाई एक हो जायेंगे और बोळेंगे कि 
देखो, यह बिचोलिया हमलोगोंमें फूट डालनेके लिए 
आया था । इस तरह तुम बदनाम होकर लोटोगे। 
इसलिए सब जगह चौधरीपना नहीं करना चाहिए। 


उदासीनकी तरह बैठे रहना चाहिए और 'गणेयोँ न 

विचाल्यते”-कभी-कभी कोई गुण जोर मारे तो उससे 
विचलित नहीं होना चाहिए । 

गुणा वर्तन्त इत्येव'--देखो पहले कहा था कि 
गुणा गुणेषु वर्तन्ते इति मत्वा न सञज्जते'- अर्थात्‌ 
इन्द्रियां विषयोंमें बरतती हैं, आँख रूप देखती है, 
कान शब्द सुनता हे और त्वचा स्पर्श करती है । 
इनमें आसक्ति नहीं करनी चाहिए । किन्तु यहाँ कहते 
हैं कि--गुणा वतंन्त इत्येव'--अर्थात्‌ सत्त्वगुण, 
रजोगुण, तमोगुण--ये तो बर्तते ही रहते हैं । आओ, 
हम बैठे; ये तो बच्चे हैं, इन्हें खेलने दो, नाचने दो-- 
'योऽवतिष्ठति नेङ्गते ।' 

आओ, इस प्रसङ्गपर फिर विचार करें! 
भक्तोंकी दृष्टिमें भगवान्‌ सवंदा सगुण हैं और स्व- 
दृष्टिसे भगवान्‌ संदा निर्गुण हैं। यदि भगवान्‌ 
भपनेको गुणी मानेंगे तो गुणातीत भान हों जानेसे 
गृण-गुणीका भेद ही उनके सिरपर बैठ जायेगा। 
इसलिए भगवान्‌ स्वदृष्टिसे कभी सगुण नहीं होते हैं 
भौर भक्तकी दृष्टिसे कभी निर्गुण नहीं हो सकते, नहीं 
तो भजनीयता ही नहीं रहेगी । यह मतभेद हमेशासे 
चछ रहा है। अतः जो लोग भक्तिकी दुष्टिसे 
भगवानको देखते हैं, वे सगुण ही देखते हैं और 
अपनेको निर्गुण देखते हैं कि हमारे अन्दर तो कोई 
गुण नहीं है । किन्तु भक्त निर्गुण होते हैं तो भगवान्‌ 
सगुण होते हैं और भक्त सगुण होते हैं तो भगवान्‌ 
निर्गृण हो जाते हैं। इन दोनोंके बीचमें कड़ीको 
जोडनेवाला, लड़ीको जोड़नेवाला गुणातीत है। 
भगवानुकी दुष्टिसे सृष्टिको देखो तो आप गुणातीत हैं । 
उनकी नजरसे नजर मिला दो । पूणंतामें गुण नामकी 
कोई वस्तु ही नहीं है। क्योंकि गुण तो गुणीभावको 
साथ लेकर रहता है। जब गुणातीतको बात चली 
तव भगवानुने कहा कि देखो संसारके गुणोंसे तो 
उतना कुछ सम्बन्ध नहीं है, असलमें संसर्गाध्यास 
होता ही नहीं । कभी किसी दूसरेको गुणी देखते हैं 
तो उससे ईर्ष्या भी होने लगती है कि ये गुणी क्यों 
हैं? और किसीको गुणरहित देखते हैं तो उससे 
घृणा भी होने लगती है । इसलिए असली काम तो 

हमको हमारे जीवनमें जो गुण आते हैं उन्हींसे पड़ना 
है। जो साधक होते हैं वे रोने लगते कि हाय-हाय, 
हमको निद्रा क्यों आगयी, आलस्य आगया, प्रमाद 
आगया। वह कभी रोता है कि आज तो बड़ा विक्षेप 
हो गया और कभी रोने लगता है कि कल मुझको 
जैसा आनन्द आया था भौर प्रसन्नता हुई थी, आज 
वह कहाँ चली गयी ? हाय-हाय कल जेसी स्थिति 
नहीं है। कभी वह यह भी सोचता है कि हम शान्त 
रहते हैं, हमको समाधि लगती है और हमारे बराबर 
दूसरा और कोन हे ? 

यहाँ भगवान्‌ गुणातीतकी जो पहचान बताते हैं, 
उसपर ध्यान दो । वे कहते हैं कि “उदासीनवत्‌'_- 
हम जैसे दूसरोंके साथ उदासीनताका बर्ताव करते हैं, 
वैसे ही हमें अपने कहे जानेवाले देह-इन्द्रिय-अन्तः- 
करणके साथ भी उदासीनवत्‌ आचरण करना 
चाहिए । कभी नींद आगयी, सो गये । कभी मनमें 
आया कि चार मील चल आवें तो चल आये । कभी 
जोर-जोरसे बोलनेका मन हुआ तो बोल लिया । यह 
नहीं कि खाँसी आरही है उसको दबाते जा रहे हैं। 
ऐसा करोगे तो रोग होनेका डर है। इसलिए खाँसो 
आवे तो खाँस लिया करो। शान्ति आवे तो बहुत 
बढ़िया । पर गुणोंके आने-जानेसे अपने स्वरूपमें कोई 
विचलन नहीं होना चाहिए । 'गुणेर्या न विचाल्यते ।' 
अच्छे गुण आनेसे अभिमान नहीं होना चाहिए और 
बुरे गुण आनेसे ग्लानि नहीं होनी चाहिए । अभिमान 
और ग्लानि दोनोंसे मुक्त होकर जीवन्मुक्त पुरुष 
निवास करता है-यही गुणातीतका आचरण है । 

आपको एक छोटी-सी बात सुना देता हूँ । एक 
महात्मा थे । में उनकी सेवामें था। क्योंकि वे गङ्गा 
किनारे-किनारे होते हुए हमारे यहाँ आये थे । उनको 
जब क्रोध आता था तब वे बहुत भद्दी-भद्दी गालियाँ 
देते थे, जिनको बोलकर सुनाया नहीं जा सकता । 
क्योंकि वे सभ्यताके, शिष्टाचारके विपरीत हैं । एक 
दिन वे मेरे ऊपर नाराज हो गये और उन्होंने मुझे 
गालियाँ दी । में तो चुपचाप सह गया, क्योंकि मेरी 
दृष्टिमे तो वे परमात्मा रूप ही थे। जब वे शान्त 

हुए तो पहुँच गये रसोई i । वहाँ में 
हुए. लिए खिचडी बना रहा था। उन त 
चढी खिचड़ीमें अँगुली लगायी तो वह जल गय 
फिर वे बोले कि देखो गुरु, में तुम्हारे ऊपर स 
हुआ तो मेरी अंगुली जल गयी । मैंने बादमें उन 
पूछा कि महाराज, आपको इतना गुस्सा क्यों नत 
है ? यह सुनकर बे फिर गुस्सेमें आगये के बोले कि 
मैं तुमको बुलाने जाता हूँ ? फिर तुन क्यों आते हो 
मेरे पास ? मैंने कहा कि महाराज, में अपनी श्रद्धासे 
आता हूँ । अच्छा, में कहता हूँ कि रहो! नहीं महा- 
राज, आप नहीं कहते हैं। तब वया में कहता है कि 
चले जाओ ? नहीं महाराज, आप कभी नहीं कहते । 
तो जैसे तुम अपने मनसे आते रहते हो और चले 
. जाते हो, वेसे ही मेरे पास क्रोध भी अपने मनसे ही 
आता है, रहता है और चला जाता है। इसलिए 
इसकी फिक्र क्यों करना ? र 
'गुणा वतंन्त इत्येव--अरे, गुण तो हर हालत 
कुछ-न-कुछ रहते ही हैं और अपना काम भी करते 
ही हैं। अन्यत्वेन भासमान गुण और तादात्म्येन- 
अध्यासेन-अहंत्वेन भासमान गुण--ये दोनों अपना 
काम करते ही रहते हैं। इसलिए इन्हें अपना काम 
करने दो और हम अपना काम करते हैं। 
'योऽबतिष्ठते नेङ्गते'--यहाँ ‘अवतिष्ठते’ को अव- 
तिष्ठति? पढ़ा गया है क्योंकि श्रीकृष्णने पाणिनीय 
व्याकरण पढ़ा था--ऐसा तो मेरा ख्याल नहीं हें । वे 
सांदीपनि गुरुके यहाँ पढ़ने जरूर गये थे, पर उस 
समय पाणिनीय व्याकरण था ही नहीं। यदि कहो 
कि क्यों नहीं था तो पाणिनिने स्वयं अपने सूत्रोंमें 
वासुदेव शब्दका उल्लेख किया हे । इससे सिद्ध होता 
हे कि उन्होंने अपना पाणिनीय व्याकरण बादमें 
बनाया होगा । उन्होंने 'वासुदेवार्जुनाभ्यां वनु' सूत्रमें 
` वासुदेव और अर्जुन इन दोनोंका एक साथ नाम 
छिया है। इसलिए कृष्णके बाद हुए पाणिनि और 
उनका पाणिनीय व्याकरण । फिर्‌ उस समय उनको 
कीन रोकता कि आप 'अवतिष्ठति' मत बोलो 'अव- 


| 3 १ क तिष्ठते' बोलो ? जिन लोगोंको पाणिनीय व्याकरणका 

बहुत बड़ा आग्रह होता है वे 'योऽनुतिष्ठते' ऐसा पा; 
मानते हैं । 
समदुःख सुखः स्वस्थः समसोष्टाइमकाञ्चनः। 
तुल्यप्रियाप्रियो धीरस्तुल्यनिन्दात्मसंस्तुतिः॥ एर 
अब भगवान्‌ गुणातीतका लक्षण और बताते ह्‌ 
'समदुःख सुखः'--जिसको दुनियामें सुख-दुःख ह 
हैं वे बराबर ही हैं। सचमुच बराबर हैं। यदि 
जिन्दगीको तौलकर देखा जाये तो जैसे रातदिन 
बराबर होते हैं-- सम प्रकाश तम पाख दुहुं', वे 
ही कभी सुख आता है तो कभी दुःख आता हे। जब 
हुदयाकाश निर्मल हुआ तो उसका नाम सुख हो गया 
और जब हृदयाकाश दुष्ट हुआ, आँधी- तूफान चलने 
लग गथा, तो इसका नाम दुःख हो गया। असतम 
हृदयाकाशमें न “सु' है और 'ढु' है वह तो 'ख मात्र 
हें और उसमें जो सुष्ठुत्व है, वह तो उपसगं है माने 
आगन्तुक है । उपसर्ग माने आगन्तुक । वह कृत्रिम 
हे, विघ्न है । इसलिए महात्माके लिए तो सुखदुः 
समान ही हैं । गर्मी पड़ी, सर्दी पड़ी । एक महात्माको 
किसी सज्जनने बहुत बढ़िया भोजन कराया। 
महात्मा बोले कि आजका भोजन तो बहुत | 
है, क्या बात है? सज्जनने कहा कि महाराज, 
गाँवमें एक व्यक्ति मर गये हैं, आज उनका भाड था। 
महात्मा बोले कि अच्छा श्राद्ध था ? श्राद्वके दिग 
ऐसा भोजन होता है? तब तो है भगवान्‌ ] रोज शा 
हुआ करे । इसके बाद गाँवमें लोग मरने लगे व ट 
रोज किसी-न-किसीका श्राद्ध होने लगा। फिर | 
पंचायत की और जिस दिन किसीके घरमें बेटा हु | 
तो उस दिन और बढ़िया भोजन बनाकर मह त | 
पास ले गये। महात्मा बोले कि आई क| 
पहलेसे भी बहुत बढ़िया भोजन है | लोगोंने कह ह | 
महाराज, आज बेटा हुआ है । महात्मा ३? | 
अच्छा बेटा होनेपर ऐसा भोजन होता एन | 
भगवान्‌ रोज-रोज इस गाँवमें बटा 2 
सुख-दुःखमें समान रहते 
इसी तरह सुख-दुः म जरे 
'स्वस्थ:---अपने स्वरूप स्थित हे 
कि सवारी करनेकी कभी कोई जरूर 


गोतास 





ध्वस्थः'माने स्वावलम्बी जीवन व्यतीत करो | स्वस्थ 
रहो, प्राकृतिस्थ हो जाओ, अनात्मक मत होक, 
आत्मक रहो, आत्मस्थ रहो । 
अच्छा, यह तो हुआ स्वरूपकी दृष्टिसे स्वस्थ 
और सुखाकार-दुःखाकार वृत्तिसे ऐसा होता है कि 
सम । अब पदार्थंकी दृष्टिसे स्वस्थ केसा होता है ? 
'सपलोष्टारमका्नः बाहर मिट्टीका डला हो, 
पत्थर हो, लोहा हो अथवा सोना हो, उन सब 
चरीजोमें उसकी समता होती हे । जिसकी सुखाकार- 
दुःखाकर वृत्तिमें भी समता होती हे और अपने 
स्वख्पमें स्थिति होती है, वह स्वस्थ हे | 
(तुल्यप्रियाप्रिय:--भगवान्‌ कहते हैं कि जीवनमें 
जो कभी प्रिय आते हैं, कभी अप्रिय आते हैं, उनको 
आने दो, जाने दो, वे तो 'आगमापायिनः' हैं, अनित्य 
हैं। प्रिय और अप्रियको बराबर ही समझो । अपना 
तराजूका पलड़ा मत बिगाड़ो। इसको ऐसे समझो 
कि तुम्हारे घरमै कभी कोई दोस्त आता है तो जैसे 
उसको आसनपर बैठाकर जलपान कराते हो, वैसे ही 
कमी तुम्हारा शत्रु आजाये तो उसको भी ऊँचे आसन 
पर बैठाओ, जलपान कराओ और उसको भी प्यार 
की आँखोंसे देखो । अपने तराजूक्रे पलड़ेपर दोस्त- 
दुश्मनका भेद मत करो । दोनोंसे मीठा बोलो, 
दोनोसे हाथ मिलाओ, दोनोंको ऊपर बिठाओ, क्योंकि 
भछे ही उसका चोला दूसरा है, लेकिन जो उस 
चोलेको पहनकर आया है, वह तो तुम्हारा ही स्वरूप 
है, वह तुम्ही हो, वह तुम्हारा ही भगवान्‌ है | 
'धीरः--तुम्हारा धेयं खोने न पावे। बुद्धिको 
काबूमे रक्खो, उसे डाँवाडोल मत होने दो । एक दिन 
अपने लोगोंसे कहा कि जरा राग-वैराग्यकी बात 
एुनाओ तो एकने सुनाया कि रागमें यह दोष है, यह 
ष है, यह दोष है, इसलिए वेराग्य करना चाहिए । 
हो कहा कि वैराग्यका कोई स्थिर आधार नहीं है । 
५ कि हमारा स्वरूप असंग है। इसलिए कोई चीज 
हो नहीं, जो हमारे साथ चिपक जाये या हम 
कर साथ चिपक जायें । अपने स्वरूपकी असंगताको 
वैराग्य होता है, वह पक्का होता हैं। 
| भान : बोध 

४.) दोषको लेकर जो वैराग्य होता है, वह थोड़ा 

। रहता है। वैराग्य अपनी असंगताका विवर्त 
है बज “है जो स्वरूपगत असंगता है उसका विवत है, 
| है, भवर है वैराग्य | विवतं माने भँवर | 

तुल्यानिन्दात्मसंस्तुति?--कोई तुम्हारी निन्दा 
करे या स्तुति करे, लेकिन यह है तो शरीर ही। 
इससे जिसका प्रेम होता है अथवा जिसका मतलब 
होता है, वह स्तुति करने लगता है । नीतिशास्त्रमें तो 
लिखा है कि अगर तुम्हारे पास आकर कोई तुम्हारो 
बहुत तारीफ करने लगे तो समझ लेना कि आज वह 
कुछ माँगनेवाला है। बहुत तारीफ करनेवाला मतलबी 
होता है। लेकिन सच्ची बात तो यह है कि शरीरं 
यदि निन्दन्ति सहायास्ते जनाः--यदि कोई हमारे 
शरीरकी निन्दा करता है तो वह हमारा मददगार 
है। क्योंकि शरीरकी निन्दा हम भी करते हैं और 
'आत्मानं यदि निन्दन्ति आत्मानः स्वयमेव ते-यदि 
कोई आत्माकी निन्दा करता है तो उसको आत्मा 
हमारी आत्मा एक ही है । इसलिए आत्मनिन्दक तो 
अपनी ही निन्दा करते हैं। 

तो, निन्दास्तुतिपर ज्यादा ध्यात नहीं देना 
चाहिए । जैसे धूल भासमानमें उड़ती है, वर्षा होती है 
और गरमी पड़ती है, वेसे ही कभी गमं तो कभी सदं 
हवा बहती रहती है। उसका ज्यादा ख्याल नहीं 


करना चाहिए। ठ 
मानापमानयोस्तुत्यस्तुल्यों मित्रारिपक्षयोः । 


सर्वारम्भपरित्यागी ग्रुणातीतः स उच्यते ॥ (२५) 
मानसे संसारी प्रसन्न होता है और साधक दुःखी 
होता है तथा अपमानसे संसारी दुःखी होता है और 
साधक प्रसन्न होता है। सिद्धके लिए मान-अपमान 
दोनो एक हैं। 'मानापमान' शब्द केवल देहाभिमानीके 
लिए म आगत शाह 
ता है, उसीकें लिए म 
कि कि देहाभिमान नहीं है, उसके लिए तो 
मानापमान शब्द बिलकुल निरथंक है। उसकी दृष्टिमें 
न तो मान है और न भपमात है। दोनों बराबर हैं। । 
अरे, लोग मुर्देकों खूब फूल चढ़ाते हैं, मालाएँ चढाते 

हैं तो उनसे उसका कुछ सम्मान होता है ? नहीं, कोई 
सम्मान नहीं होता है । 

'तुल्यो भित्रारिपक्षयोः--एक मित्रपक्ष और 
दूसरा अरि-पक्ष है। जो कुछ नहीं देता, उसको लोग 
अरि मान लेते हैं। और कहते हैं कि अरे मर 

हमको कभी कुछ देता ही नहीं । हम तो ब्राह्म 

हैं, पुरोहित रह | हमारे यहाँ किसी-किसी घरसे 
सालमें दो-दो रुपये भेंट आजाती थी, किसीके घरसे 
दस सेर, किसीके घरसे एक मन और किसीके घरसे 
तीन मन अन्न आजाता था। वह तो देनेवालोंकी मौज 
थी कि वे दे जाते थे। लेकिन एक बार नहीं भेजे तो 
मालूम पड़ता था कि देखो न, इसको तो देना चाहिए 
था, क्यो नहीं दिया ? वह अपनी मौजसे देता था और 
हम मान बेठते थे अपनी हकदारी। इस तरह हर 
साल नियमसे दक्षिणा देनेवालोंपर भी लेनेवाला 
अपनी हकदारी मान बैठता है। लेकिय यह जो मित्र 
पक्ष है, बिलकुल कल्पित है। भिद्यति इति मित्र: | 
भिद्यति -स्नेहयति'--जो मक्खन लगाता है, खिलाता 
है उसका नाम मित्र है और जो कुछ नहीं देता है 
उसका नाम अरि है। इसलिए दोनों पक्षोंमें समान 
हो रहना चाहिए । शरीरका कभी रूखा रहना भी 
आवश्यक होता है और कभी चिकना होना भी 
आवश्यक होता है । दोनों बराबर भलाई करते हैं। 


'सर्वारम्भपरित्यागी”-संकल्पपूर्वक जो बड़े-बड़े 
आरम्भ किये जाते हैं--जैसे इतना चन्दा करेंगे, 
इतना बड़ा यज्ञ करेंगे और इतना बडा उत्सव करेंगे, 
इसमें कहीं-न-कहीं, कुछ-न-कुछ स्वाथंकी बात होती 
है । नहीं तो इतनी मेहनत कौन करे ? उसमें मेहनत- 
मजदूरीकी भावना भी कहीं-न-कहीं जरूर रहती है 
नहीं तो आदमी बड़ा आरम्भ कर नहीं सकता | 
इसलिए यदि गुणातीत होकर रहना हो तो बड़े-बड़े 
जो आरम्भ हैं वह नहीं करना चाहिए) १. 


सर्वारम्भ हि दोषण धूमेनाग्निरिवावता» 
वा्‌ श्र कहत है कि जे भगु 

है, धुआँ जेसे आगको ढक देता है, कषे 
जितना आरम्भ करोगे, जितना का 
दोषयुक्त जरूर हो जायेगा । 


असलमें संसारमें हाँ करना दुःखका मर है और 
ना करना दुःखसे छूटनेका उपाय है | इसीलिए भह 
नेति’ महावाक्यसे भी बडा है। क्योंकि नेति 
जो इति शब्द हे, उसका अर्थ 'तत्त्वमसि! 4: 
ब्रह स्मि’ भी हे । जब हम नेति-नेति बोलते त त 
उसका अर्थ वही होता है जो तेजोबिन्दु-उपनिषक्धों 
आया है-'अहँ ब्रह्मास्मि नास्त्येव ।' वह इति शब्दका 
ही अर्थ हैं इसलिए ना कहनेमें कल्याण है बौर हू 
कहुनेमें बन्धन-ही-बन्धन है । जहाँ हाँ, बोला कि हा 
फंस गये । कोई पूछे कि भाई तुम्हारे पास पैसा है 
और तुम बोलो कि नहीं हे तो वह तुरन्त चला 
जायेगा । किन्तु यदि यह कह दो कि हाँ है तो वह 
कहेगा कि दो रुपया उधार दे दो। फिर तुम उधार 
देनेके बाद उसके पीछे-पीछे घूमोगे कि लौटाबो। 
इसलिए “नामें जितना मङ्गल है उतना हाँमें 
नहीं है । 

“गुणातीतः स उच्यते'--ना करते-करते कभी | 
हो जाये तो कोई दोष नहीं है; लेकिन हाँ करके ना 
करोगे तो बड़ा भारी दोष लगेगा, तुम्हारे दुश्मन वन 
जायेंगे लोग । दुश्मन बनानेका तरीका यही हैकि 
पहले हाँ बोलो, पीछे ना बोलो और दुश्मत बना हो | 
लेकिन ना बोलकर कभी-कभी हाँ भी कर दिया 
करो तो कुछ बिगड़ता नहीं है । 
मां च योऽव्यभिचारेण भक्तियोगेन सेवते। 
स॒गुणान्समतीत्येनान्बरह्मभूयाय कल्पते ॥ (१ 

देखो, भगवानूने पहले तो गुणातीत होतेवा ग 
उपाय बताया कि आत्मा कर्ता नहीं है, गुण ही 
है। यह त्वं पदार्थःप्रधान गुणातीत होनेका उर 
भगवान्‌ कहते हैं कि 'नान्यं गुणेभ्यः कर्तार 
द्रष्टानुपश्यति'--तुम हो द्रष्टा और लेन ही हू! 
“गुणेभ्यश्च परमवेत्ति आत्मानंम ही कला! 
लेकिन तुम इस तत्त्वसे बहुत ज्यादा प्रेम १ 

बोगीतानसरल 

क्योंकि बहुत तत्त्व भी दुःखदायी हो जाता है। जो 
अत्यन्त-तत्त्व प्रेमी हे, वह अन्तमें दम्भाकार 
परिणामको प्राप्त होता हू, क्योंकि वह निरन्तर तो 
रहेगा नहीं और जब नहों रहेगा, तब भी दिखाना 
पड़ेगा कि तत्त्व बना हुआ हे । 
अब जो तत्पदार्थ-प्रधान उपाय हे वह यह है कि 
परमात्मा भी गुणातीत हे और आत्मा भी गणातीत 
है। इसलिए गुणातीत परमात्मामें वृत्ति लगाओगे 
तब भी गुणातीत हो जाओगे और गुणातीत बात्मामें 
स्थित हो जाओगे तब भी गुणातीत हो जाओगे। 
असलमें आत्मा-परमात्मा दोनों शब्दोंका अर्थ गणा- 
तीत ही है । र 
यदि कोई कहे कि हम भक्तियोगसे भगवानुकी 
सेवा करेंगे और गुणातोत हो जायेंगे तो हम बोलते हैं 
नहीं, नहीं होओगे । क्यों नहीं होओगे ? इसलिए नहीं 
होओगे कि भक्तियोग कभी रहेगा, कभो नहीं रहेगा। 
जब नहीं रहेगा तब भी मानोगे कि भक्तियोग है। 
हप्तेमे एक दिन गिरजाघरमें जाकर प्रेयर कर आते 
हैं और भगवानुके भक्त बन जाते हैं। थोड़ी देरके 
लिए हाजिरी दे आये और बोले कि भक्तराज हैं। 
नहीं, नहीं । तब केसे ? क 
'अव्यभिचारेण भक्तियोगेन'--देखो, भक्तियोगमें 
व्यभिचार न हो । व्यभिचार कब नहीं होगा ? यदि 
पत्नी अपने पतिकी गोदमें सोयेगी तब तो व्यभिचार 
नहीं होगा और अपने पतिकी गोदको छोड़कर किसी 
दुसरेकी गोदमें जाकर सो जायेगी तो व्यभिचार हो 
जायेगा । इसी तरह जब हम चाहेंगे कि हमारा 
भक्तियोग भगवानूके प्रति अव्यभिचारी हो तो जबतक 
आत्मासे अतिरिक्त परमात्मा रहेगा तबतक भक्तियोग 
अव्यभिचारी होगा ही नहीं । छोड़-छोड़कर भक्तियोग 
आवेगा, बार-बार अन्यके प्रति किया हुआ 
भक्तियोग लोट आवेगा । इसलिए प्रत्यक्‌ चैतन्यामेदेन 
जब परमात्मा होगा तब अव्यभिचारी भक्तियोग होगा 
भौर तब तुम गुणातीत तो हो ही जाओगे । के 
स गुणान्समतीत्येतानब्रह्मभूयाय कल्पते “तगुणाः 


भे अतिक्रमण होकर 'ब्रह्मभूयाय कल्पते', ब्रह्ममव- 

"कलते वह ब्रह्म हो जायेगा । होनेके अथे हौ 
नह्यभूय बोलते हँ । अब यह प्रश्‍न उठा कि आपकी 
भक्ति करेगा अव्यभिचारी और होगा अपना र 
कोई कायदा नहीं, कोई न्याय नही । बह तो 
जिसकी भक्ति करे, वही होना चाहिए उसे । क्ति 
करेंगे भगवातृकी और हो जायेंगे ब्रह्म । इसका अर्थ 
है कि ब्रह्म और भगवान्‌ एक हो होने चाहिए | 
'एकत्वं स्थापितं चेत्‌ तहि भगवद्धक्तः ब्रह्मभूयाय 
कल्पते-यदि ब्रह्म और भगवानुमें एकत्व स्थापित 
है तब तो भगवद्भक्त बरह्म हो जायेगा और ब्रह्ममक्त 
भगवानुसे मिल जायेगा । 'थे त्वक्षरमनिर्देश्यमव्यक्त 
पयुपासते | सवंत्र गमचिन्त्यं च कूटस्थमचलं ध्रुवम्‌ । 
ते पराप्नुवन्ति मामेव = भगवन्तमेव'--असलमें श्रीकृष्ण- 
का यह जो “माम्‌' है यह बड़ा गड़बड़ाध्याय है । कभी 
तो महाराज अपनेको यदुवंशी मानकर “माम बोलते 
हैं--और कभी पाण्डवोंका सम्बन्धी मानकर अहमु' 
बोलते हैं, कभी मनुष्य-हपसे अपनेको 'अहं” बोलते 
हैं, कभी विश्वरूपसे 'भहं” बोलते हैं, कभी ब्रह्मरूपसे 
“अहं' बोलते हैँ और कभी सर्वात्मरूपसे 'अहं' बोलते 
हैं। भरे, ऐसा लगता है कि इनको किसी भी चीजको 
'अहं' कह देनेमें कोई डर ही नहीं है। इनके 'भहं'के 
सिवाय दूसरी कोई चीज है ही नहीं। भगवान्‌ बोले 
कि क्या बोलते हो! जो मेरी भक्ति करेगा वह ब्रह्म 
हो जायेगा ? हाँ, हाँ ऐसा बोलो, क्योंकि जिसको हम 
ब्रह्म-ब्रह्म बोलते हुँ यह मुझमें ही प्रतिष्ठित है | 
बरह्मणो हि प्रतिष्ठिहम्‌-प्रतितिष्ठति अस्मिन्‌ इति 
प्रतिष्ठा ।' ब्रह्म कहाँ रहता है महाराज ! बोले कि 
प्रत्यक्‌ चैतन्यामेदेन 'ब्रह्मणो हि प्रतिष्ठाहम्‌'-मैं जो 
प्रत्यक्‌ चैतन्य हूँ, कीटसे लेकर हिरण्यगर्भ पर्यन्तका 
जो प्रत्यक्‌ चैतन्य मैं हूँ वही ब्रह्मकी प्रतिष्ठा हे । अब 
इस प्रसंगमें फक्कडी बात आपको सुना देता हूँ। यहाँ 
ऐसे तो सभी तरहके लोग हैं, हर तरहके श्रोता हैं, 
पर जो फक्कड़ लोग हैं, उनको इसका मजा आ 
जायेगा । दूसरे लोग शायद नहीं समझेंगे। एक बार 
श्रीउड़ियाबाबाजी महाराजसे किसीने कहा कि यह्‌ 

घिधारी ईश्वरका संकल्प है । समष्टि ईदवरने ह 
घारी जीवको अपनेमें धारण कर रखा दै । इ 
श्रीउड़ियाबाबाजीने कहा कि नहीं ऐसा नह है! टु 
क्या है? यह है कि समष्टि नामकी कोई चीज है हु 
यह कल्पना ही व्यष्टि अन्तःकरणकी है । अर ० 
ही समष्टिप्रपंचकी कल्पना करके जो अन्तःकरणावः 
च्छित्त चेतन्य है, वही कल्पित समष्टि प्रप्चताच्छिन्त 
चैतन्यके रूपमें ईश्वरत्वेन भासता है | व्यष्टिचैतन्यकी 
कल्पना समष्टि चैतन्य है, समष्टिचेतन्यकी कल्पना 
व्यष्टिचेतन्य नहीं है। 

लीजिये, मैंने फक्कडी बात आपको सुना दी। 
इसका नाम आभासवाद नहीं है और इसका नाम 
प्रतिविम्बवाद भी नहीं है । 

रामघाटमें हमारे एक बाबूजी थे | वे एक दिन 
श्रोउडियाबाबाजी महाराजसे बोले कि यह सारी 
दुनिया ईश्वरके स्वप्नमें है, ईश्वर स्वप्न देख रहा है 
और यह दुनिया दीख रही है और हम सब स्वप्न- 
पुरुष उसके स्वप्नमें इधरसे उधर घूम रहे हैं। जब 
उसका स्वप्न टूटेगा तब हम मुक्त होंगे। इसलिए 
क्या हमें तबतक इन्तजार करना पड़ेगा ? बाबाने 
कहा कि अच्छा उसके स्वप्नमें तो हम सब लोग हैं 
लेकिन वह किसके स्वप्नभें है--यह तो बताओ | 
ब्रह्मणो हि प्रतिष्ठाहममृतस्याव्ययस्य च। 
शाश्वतस्य च धमंस्य सुखस्येक्कान्तिकस्य च ॥ (२७) 

तो ब्रह्मकी प्रतिष्ठा कौन है? अहं है। नहीं, 
श्रीकृष्णका प्रत्यक्‌ चैतन्य है, अमृतकी भी प्रतिष्ठा 
वही है, अव्ययकी भी प्रतिष्ठा वही है, शाश्वत धमकी 
प्रतिष्ठा भी वही है और ऐकान्तिक सुखकी प्रतिष्ठा 
भी वही है-यह सब इसीमें रहते हैं । 

अच्छा, अब एक भौर बात सुनाता हुँ । बह 
क्या है ? मैंने पहले ईद्वर-कृपासे भधुसूदनी लेकर 
ह चौदहवाँ अध्याय बड़े जोर-शोरसे घोंटा 
था । जसे प्रथमाका विद्यार्थी लघुकोमुर्द सत्रों 
घोंटता है, वैसे ही मैंने घोंटा था | सी 
चीज खोज निकाली | आजकलके जो अंग्रेजी-दां 


॥ इस प्रकार यह “गुणत्रयविभाग योग 

लोग होते हैं वे जब थीसिस लिखते हैं तब कोई 
कोई नयी बात न निकालें तो उनकी थीसिस कैसे 
और डाइरेक्ट डिग्री कैसे मिले ? इसलि को 
लिए मैने यह 
चीज खोज निकाली कि चौदहवें अध्यायमें जो 
शब्द है, यह पूर्ण तत्वका वाचक कभी भी नहीं 
जहाँ यह कहा है कि 'मम योनिमंहद्‌ ब्रह्म तस्मिन गईं 
दधाम्यहम्‌-वहाँ ब्रह्म महद्‌ ब्रह्म है और जहाँ ह 
कहा है कि--तासां ब्रह्म महद्योनिरहं बीजप्रदः 
पिता'-वहाँ भी ब्रह्मा प्रकृतिका--महद्‌ ब्रह्मका हो 
वाचक है। फिर जहाँ भ्रह्मभूयाय कल्पते'--कहा है 
वहाँ भी ब्रह्म-भवनाय प्रत्यग-अधिष्ठानाय'-बहा 
शब्दका अर्थं महद्ब्रह्म ही है। जिस महदब्रह्मसे उप- 
क्रम किया, उसके अधिष्ठानरूपसे वह हो जाता है। 
तब फिर 'ब्रह्मणो हि प्रतिष्ठाहम्‌'का अर्थ भी ऐसे हो 
करना चाहिए कि यह जो ह्वास-वृद्धिको प्राप्त होने- 
वाली, संकोच-विस्तारको प्राप्त होनेवाली प्रकृति है, 
वह मोरकी पाँखको तरह कभी फेल जाती है और 
कभो सिमट जाती है। मोरका नाम बहुं है और 
ब्रह्मको तरह उसका भी धातु है बुहं'। इसलिए यह 
जो सिमटने-फेलनेवाली प्रकृति है, ब्रह्म इसकी प्रतिष्ठा 
है माने निविकार निविशेष, निर्धमंक चैतन्य मैं हूँ! 
इसलिए “ब्रह्मणो हि प्रतिष्ठाहम'का ऐसा ही अर्थ 
होना चाहिए । फिर देखा तो इस अर्थकी ओर टीका- 
कारोंका भी ध्यान है। एक टीकाकारने तो ब्रह्मणे 
हि प्रतिष्ठाहम'का अर्थ किया है कि ब्रह्मणो वेदस्य 
अहं प्रतिष्ठा” | ब्रह्म माने वेद और मैं वेदकी प्रतिष्ठा 
हूँ अर्थात्‌ वेदका परम तात्पर्य मैं ही हूँ और 
परिसमाप्ति भो मुझमें ही होती है । यह मत समझना 
कि वेदोंकी परिसमाप्ति तो ईव्वर-छपासे रोज-रोज ही 
जाती है। कब होती है? जब प्रमाता 4 


ति | ह 
भवति । पिता अपिता भवति । देवा अदेवा त 


वेदा अवेदा भवन्ति सुषुप्ति दशामें वेद भवेद ही 
हैं। तब फिर सृष्टिकालमें वेदका उदगा 
प्रलयकालमें वेदके निर्वाणका स्थात प्रति 
परमात्मा ही है । 


' नामक चौदहवाँ अध्याय पुरा हुआ ॥ 


मीगीता- लार 


७ 0-0. Mumukshu Bhawan Varanasi Collection. Digitized by eGangotri 





| 
5 
| 
| 
| 
Es 


पन्द्रहवाँ 


अब पन्द्रहवाँ अध्याय प्रारम्भ करते हैं। भगवान्‌ 
बोले कि आओ, थोड़ा वेदका भी परिपोषण किया 
जाय । हम वेदका परिपोषण करनेके लिए हो तो 
सभी साधनोंका परिपोषण करते जा रहे हैं। हमने 
तत्त्वासक्तिका रांशोधन चौदहवें अध्यायमें किया है-- 
सुखसंगेन बध्नाति ज्ञानसंगेन चानघ' | इसलिए 
गुणातीत हो जाओ । गुणी बननेकी कोशिश मत करो, 
छोड़ो इनको । यह बात में पहले सुना चुका हूँ | 


अब यह देखो कि जिस वेदके बारे लोगोंका इतना 
आग्रह होता है, वह क्या है ? इस सम्बन्धमें थोड़ा 
सोचना चाहिए, विचार करना चाहिए । पहले इलोकमें 
जो कहा गया है कि 'यः तं वेद स वेदवितु-- 
यह इसका उपक्रम है। और उपसंहार कहाँ है? 
वेदवितुमै उपसंहार नहीं है, उपसंहार उत्नीप्वे 
इलोकमें है--स सर्वविद्भजति मां सवेभावेन भारत' । 
वेदवितुसे उपक्रम है और सर्ववितृसे उपसंहार है। 
अब जरा इत्तको मिलाकर देखो कि उपक्रम-उप- 
सहारकी एकता होनेपर क्या होगा ? यह होगा कि 
जो वेदवितु है वह सर्ववित्‌ है और जो सर्ववित्‌ है वह 
वैदवितु है। अब बताओ कि वेदवित्‌ और स्वित्‌ 
कोत है ? अरे, मैं ही वेदवित्‌ और संवित्‌ हूँ । 


इसको फिरसे सुन लो | 'यस्तं वेद स वेदवित्‌ 
यह हे उपक्रम, “स सर्ववित्‌ भजति माम्‌ स्वभावेन 
भारत'--यह है उपसंहार, ‘अहमेव वेदवित्‌'--यह है 
अभ्यास और विदैश्च स्वेरहमेववेद्यः-सम्पूरण वेदोंका 
पालयं मुझमें है । यही है वेदका ज्ञान | 
यानन्द : बोघ 

अध्याय 


श्रीभगवानुवाच 


ऊर्ध्वमूलमधः शाखामशत्थ प्राहुरव्ययम्‌ । 
छन्दांसि यस्य पर्णानि यस्तं वेद स वेदवित्‌ ॥ (१) 


एक पीपलका पेड़ है, दुसरा गूलरका पेड़ है और 
तीसरा बड़का पेड़ है। शास्त्रमें इन तीन पेड़ोंका वर्णन 
आता है । संस्कृतमे पीपलको अश्वत्थ, गूलरको उदुम्बर 
और बड़को बट कहते हैं । गूलरका पेड़ ब्रह्माका है, 
पीपलका पेड़ विष्णुका है और बड़का पेड़ रुद्रका है । 
अञ्चत्थ वृक्ष ब्रह्मा्वत्थ और कर्माश्वत्थ--दो प्रकारका 
होता है। माने एक कमंके पीपलका पेड़ और दूसरा 
्रह्मके पीपलका पेड़ | उपनिषदुमें भाया है कि-- 


ऊध्व॑मुलोऽर्वाकृशाखः एषोऽइवत्यः सनातनः । 
तदेव शुक्रं तद्‌ ब्रह्म तदेवाशृतमुच्यते॥ 


इसमें जो ब्रह्मास्वत्थ है-- तदेव शुक्र तद्‌ ब्रह्म तदेवा- 
मृतमुच्यते--थही शक्तिमतु है, यही ब्रह्मस्वरूप है 
भौर यही भमृतस्वरूप है। शुक्र माने साधनका वीयं। 
साधनका वीयं शुक्र है, वह ब्रह्मस्वरूप है और भमृत 
उसमें मोक्षफल है, माने ब्रह्माझशवत्थ साधनात्मक, 
फलात्मक और स्वरूपात्मक है । 

दूसरा जो कर्माखत्य है, उसका भी वर्णन 
वेदमें है-- 

अइवत्ये वो निषदनं पर्णे वो वसतिष्कृता । 

( ऋग्‌० १०.९७,५ ) 


आप पीपलके पेइपर रह रहे हैं और उसके पत्तेपर 

आपका घर बनो हुआ है, नगर बना है--अइवत्ये 
निषदनस्‌' । पीपलके पेड़पर तो भूत-प्रेत रहते हैं और 
“पर्णे वो वसतिष्कृता'--वह तो हिलता हुआ उसका 
पत्ता है, उसीपर आपका घर-नगर बना हुआ है। वह 
कभी भी पानीके बूँदकी तरह टपक सकता है । यह 
कर्माश्वत्थ है । इसमें आश्चयं क्या है ? 


‘ऊर्ध्वमूलमधः शाखम्‌'--इसकी जड़ ऊपर है 
और शाखाएँ नीचे हैं। सबसे ऊपर क्या है ? ब्रह्म है। 
वह इसकी जड़ है। ऐसा पेड़ आपने देखा है? मेंने तो 
देखा है । हाँ, ऐसा ही पेड़ देखा है, जिसकी जड़ ऊपर 
है, मूल ऊपर है और शाखा नोचे है। मैं वह पेड़ 
आपको यहीं दिखा सकता हूँ, आप यहीं देख लीजिये । 
ये जो हम सबके शरीर हैं, ये क्या हैं ? इनके हाथ 
नीचे लटक रहे हैं, पाँव नीचे लटक रहे हैं-'ये 
अघःशाखम्‌ हैं कि नहीं हैं ? इनका ऊध्वे मूल कहाँ 
है? वह सिरकी ओर है। आपने देख लिया कि 
नहीं ? यह शरीर ही ऊध्वंमूलमधःशाखस्‌ है । यही है 
वह जो “यथा पिण्डे तथा ब्रह्माण्डे' हे । ब्रह्मलोक 
ऊपर हे और वही इसका सिर हे । ऊर्ध्व परमात्मा ही 
इसका मूल है और इसकी ब्रह्मलोकादि, रुद्रलोकादि- 
रूप जो शाखाएँ हैं वे सब नीचेको फैली हुई हैं । 


अइवत्थम्‌'--अश्वत्थ माने 'इवो5पि न तिष्ठति'- 
यह कलतक रहनेवाला नहीं है, बदल जायेगा । 


असळमें यह ब्रह्माइवत्थ और कर्माश्वत्थके मूलका 
वर्णन है। जेसे घोड़ा चतुष्पाद होता है, वेसे हो यह 
अश्वत्थ है-- अश्ववत्‌ तिष्ठति इति अश्वत्थः ।' इसी 
तरह ब्रह्म होता है चतुष्पाद्‌। घोडा जब विश्राम 
करने लगता है तो उसके तीन पाँव धरतीपर रहते हैं 
और वह एक पाँव ऊपर उठा लेता है। इसी तरह 
ब्रह्मके जो तीन पाद हैं, वे हैं विशव, तैजस्‌, प्राज्ञ । ये 
प्रपंच हैं। और उसका जो चौथा पाद है, वह है 
तुरीय । उसको उसने उठाकर अलग कर रक्खा है । 
इसलिए वह अइववत्‌ तिष्ठत इति भक्वत्थः' है । 
इसके तीन पांव धरतीपर हैं मौर:एक पाँव प्रपंचसे 

ऊपर है । लेकिन एंक बांत है । यहं अश्वत्थ होनेपरं 
भी अव्यय है, माने प्रवाह रूपसे नित्य है। अव्यय 
कहुनेका मर्थ ऐसा नहीं कि यह कूटस्थ नित्य है, 
बल्कि यह अर्थ है कि वह प्रवाह नित्य है। जबतक 
तत्त्वज्ञान नहीं होगा, ब्रह्मज्ञान नहीं होगा, तबतक्र 
यह छूटेगा नहीं, मिटेगा नहीं । 


'प्राहु:--इसका अर्थ क्या है? इसका अर्थ है कि 
यह वेदका प्रवचन है । भगवान्‌ कहते हैं कि यह मेरी 
मौलिक वात नहीं है, प्राचीन महात्माओंने भो ऐसा 
ही वर्णन किया है और वेदमें भी ऐसा हो है। 


“छन्दांसि यस्य पर्णानि--यहाँ ,भविवेकका 
संशोधन करते हैं। कहते हैं कि यह दुनिया तो 
बिलकुल नंगी थी । इसमें एक भी चीज ऐसी नहीं है, 
जिसको हम सद्बुद्धिसे, चिद्बुद्धिसे, आनन्दबुद्धिसे 
स्वीकार कर सकें । यह अश्वत्थ है, जड़ है, दुःख है। 
यह देखने लायक नहीं है । लेकिन वेदोंने ऐसा किया 
कि अपने मन्त्रोंके हरे-हरे पत्तोंसे इसको छा दिया, 
ढक दिया । उन्होंने यह स्वर्ग है, यह इन्द्र है, यह 
देवता है, यह धर्माधर्म है--इस प्रकार इसका विभाग 
कर दिया । दिव्प्र-अदिव्यका विभाग दुनियामें नहीं 
था । वेदने इसमें धर्माधर्म बनाकर, आधा स्वगं 
बनाकर इसको ढक दिया । “छादनात्‌ न्दांसि- 
इसके नंगेपनको, इसकी जड़ताको, इसकी भसत्ताको, 
इसकी दुःखरूपताको वेदने विभाग करके ढक दिया। 
नहीं तो जेता महात्मा लोग वर्णन करते हैं क्रि दुःखं 
दुःखं, क्षणिकं क्षणिक--यह दुःख है, दुःख है; यह 
क्षणिक है, क्षणिक है । इसमें न तो कोई काम करने 
लायक है और न कोई घर पाने लायक है | 


पर वेदने इसीमें छटनी करके दो विभाग कर दिये 
और इसके जो दोष हैं उनको ढक दिया। उन्होंने 
क्षत्रियोंसे कहा कि क्षत्रियो, यदि हिंसा करना होतो 
घरके या बाहरके जो दुश्मन हैं, उनको मारनेके लिए 
हिसा करो । और ब्राह्मणोंसे कहा कि ब्राह्मणो, तुम्हें 

कुछ जलाना है तो आगमें स्वाहा बोलकर जलाओ । 
इसी तरह वेदने इसमें जो कामादि-रूप दोष था, 
उसको विवाहादिके द्वारा, जो लोभादिरूप दोष था, 
उसको व्यापार-वाणिज्य आदिके द्वारा ढक दिया । 


'छन्दांसि यस्य पर्णानि यस्तं वेद स वेदवित्‌’ 
इस ब्रह्माश्‍वत्थ और इस कर्माइवत्थको जो ठीक- 
ठीक समझता है वही वेदका वेत्ता है। हमारे शरीरमें 
कर्माश्वत्थ हमारी कर्मेन्द्रियाँ हैं और ब्रह्मासवत्थ 
हमारा ज्ञानविभाग है। ज्ञानविभाग ब्रह्माइवत्थ है 
और कर्मविभाग कर्माइ्वत्थ है । दोनोंको मिलाकर 
ही यह जीवन चलता है। 


अधइचोध्व प्रसृतास्तस्य शाखा 

गुणप्रवृद्धा विषयप्रवालाः । 
सुलान्यनुसंततानि 

कर्मानुबन्धोनि मनुष्यलोके ॥ (२) 


अधश्च 


'अधर्चोध्वं प्रसृतास्तस्य शाखा'-- मनुष्यसे लेकर 
कीड़ा-पर्यन्त इसकी शाखाएँ फेली हुई हैं। इसमें 
सत्त्व-रज-तम तीनों गुण हैं । किसीमें सत्त्व ज्यादा है, 
किसीमें रज ज्यादा है और किसीमें तम ज्यादा है । 
ये तीनों गुण बटे हुए हैं । 

“विषयप्रवाला:--विषय इसके लाल-लाल पत्ते 
हैं, जो देखनेमें तो बहुत बढ़िया लगते हैं; लेकिन 
इनमें स्वाद कुछ नहीं है और-- 

'अधश्च मूलान्यनुसंततानि'-उसकी गति पाताळ 
नरकादि तक है । 

'कर्मानुबन्धीनि मनुष्यलोके'-वह गति कर्मके अनु- 
सार होती है और इस मनुष्य-लोकमें प्राप्त होती है । 


अब एक प्रश्न उठा कि यह सच्चा है कि झूठा 
है? यहाँ जगतुके मिथ्यात्वका ही वर्णन है। इसको 
समझनेके लिए इस पदके अर्थपर विचार करो 


भानन्द ? बोघ 


न रूपमस्येह तथोपलभ्यते, 

नान्तो न चादिन च संप्रतिष्ठा 
सुविरूढमुल- 

सतङ्गशस्त्रेण दुढेन छित्त्वा ॥ (३) 


अश्वत्थमेनं 


“अस्य यथा रूपं दुस्यते तथा इह्‌ विचारकाले न 
उपलभ्यते'-इन्द्रियोंके द्वारा इसका जैसा रूप देखनेमें 
आता है, विचार समयमें वैसी उपलब्धि नहीं होती | 
यहाँ जो रूप दिख रहा है वह है कुछ और दिख रहा 
है कुछ। 'नान्तो न चादिन न च संप्रतिष्ठा न 
इसका अन्त दीखता है, न इसका आदि दिखता है 
और न इसकी संप्रतिष्ठा दीखनी है । यह तो वन्ध्या- 
पुत्रकी तरह है जिसका न भादि है,न अन्त है, और न 
सम्प्रतिष्ठा है। विचारकामें तो इसकी सिद्धि होती 
ही नहीं, इसलिए यह बन्ध्यापुत्रवतु मिथ्या है। परन्तु 
'सुविरूढमू लम्‌'-अज्ञानके कारण इसने अपनी जड़ 
बहुत गहराईतक जमा ली है। इसको काटनेका उपाय 
क्या है ? यह हें कि--'असङ्गशस्त्रेण दुढेन छित्त्वा ।' 
दृढ़ असङ्गंशस्त्रके द्वारा इसको छिन्नःमिन्न कर दो | 
किसीके साथ चिपको मत, सञ्जन मत करो | दोनों 
हथकड़ी-बेडी चाहे लोहेकी बनी हो और चाहे 
सोनेकी बनी हो, वह तो बाँधनेवाली ही है । इसलिए 
दुनियामें जिसको अच्छा कहते हैं, उससे भी, और 
बुरा कहते हैं उससे भी अलग ही रहो। तुम तो 
सत्त्व-रज-तम किसीमें अपनेको मत वाँधो | 


'असङ्गशस्त्रेण दुढेन -इसको दृढ़ असङ्ग शस्त्रसे 
छिन्न-भिन्न करो, ढिल्लमढिलसे काम नहीं चलेगा । 
एक झटकेसे ही काम चलेगा । यह नहीं कि धीरे- 
धीरे इसका उच्छेद करो । अभी तक क्या कर रहे 
हैं ? अभी हम धीरे-धीरे पहले माँ-से वैराग्य कर रहे 
हैं, फिर बापसे वेराग्य कर रहे हैं, फिर भाईसे 
वैराग्य कर रहे हैं, फिर बेटेसे वेराग्य कर रहे हैं। 
फिर सबके वादमें पत्नीसे वेराग्य करेंगे । पत्नीसे 
क्या वैराग्य करेगे ? कि हम दोनों मिलकर अलग 
रहेंगे। यह ढिल्लमढिल्ल हो गया न ! इससे क्या 

वेराग्य पूरा हो गया । इसलिए यह जो ढिल्लमढिल 
है, उससे काम नहीं चलेगा। दृढ़ असङ्ग शस्त्रसे 
इसको एक झटकेमें काट डालो ! 


ततः पदं तत्परिमागितव्यं 

यस्मिन्गता न निवतंन्ति भूयः । 
तमेव चाद्यं पुरुषं प्रपद्ये 

यतः प्रवृत्तिः प्रसृता पुराणी ॥ (४) 


“ततः: पदं तत्परिमागितव्यम्‌'--इधरका हिस्सा 
काटोगे नह, तों ढूँढ नहीं सकते । “ततः: माने छित्वा 
ततः' । इस छेदनके पश्चातु परिमागंण करो, टूँढो । 
किसको ढूँढें ? उसको ढूंढ़ो, जहाँ जाकर लौटना 
नहीं पड़ता । ऐसे तो जहाँ जानेका रास्ता होगा 
वहाँसे लोटनेका रास्ता भी जरूर होगा । लेकिन 
“यस्मिन्‌ गता न निवर्तन्ति भूय:--कहते हैं कि वहाँ 
जाकर लौटना नहीं होता इसलिए जब वहाँसे लौटना 
नहीं है तब असलमें जाना भी नहीं है न कहीं जाना 
है ओर न कहीं आना है । आवागमन दोनों नहीं हैं, 
वहाँ । देखो, जबतक्र अन्वेष्टव्य आत्माका विज्ञान नहीं 
हुआ तबतक हम प्रमाता हैं जब वह ढूंढा जानेवाला 
मिल जाता है तब जो ढूंढ रहा था वह भी वही है-- 


आपे ढूँढे आप ढूंढावे आपे ढूँढनहारो। 
आपे अमूत आप अमृतघट आपइ पोवनहारी ॥ 


जो ढूँढ रहा था, वह अपनेको ही ढूँढ रहा था । 
इसलिए जिसको ढूंढ रहा था, वह जानेसे नहीं 
मिला । और जब कहीं जानेसे नहीं मिला तो कहींसे 
जाकर लौटना भी नहीं पड़ेगा। वह तो जहाँ हो 
वहीं है भौर वही है । भरे, नशेमें माळूम पड़ता है 
कि वह खो गया है लेकिन नशा उतर गया तो मिळ 
गया । न कहीं जाना है न कहीं आना है । 


“तमेव चाद्यं पुरुषं प्रपद्ये--इसलिए आओ, हम 
आज उस आद्य पुरुषके प्रपन्न हो जायें। यह आद्य 

पुरुष क्या है महाराज? वह कौन है? कालके, 
भादिमें है ? भूतके आदिमें है ? अरे, कभी कालका, 
भूतका आदि भी होता है? आप कभी अक्ल लगा 
कर विचार करें कि जो अतीत है, काल है, उसका 
क्या कहीं आदि होता है? जब अतीत हो नहीं 
मिलेगा तो उसका आदि कहाँसे मिलेगा ! अच्छा, 
पु्व-पर्चिम-उत्तर-दक्षिणका कहीं आदि होता है। 
जब आदि होता ही नहीं है तब वहाँ परमेश्वर कहाँसे 
मिलेगा ? असलमे बुद्धिमानी आपकी इसमें है कि 
जहाँ मनका आदि होता है, जहाँसे मनका उत्थान 
होता है और जहाँसे आपकी अहं-वृत्ति उदय होती 
है, उसके साक्षीको ढूँढिये, उ सके अविष्ठानको ढूंढिये । 


'यतः प्रवृत्तिः प्रसृता पुराणी'--यह पुराणी भहं- 
वृत्तिकी प्रवृत्ति जहाँसे उदय होती है, वहीं पर- 
मात्माको ढुँढिये, वहीं मिलेगा परमात्मा आपको। 
जहाँ आपका अहं है, वहीं परमात्मा है, वहीं आदि 
है। ढूंढनेके लिए कुछ छोड़ना पड़ता है । 


निर्मानमोहा जिंतसद्भदोषा 
अध्यात्मनित्या विनिवृत्तकामाः। 
इन्द्वेविमुक्ताः सुखदुःखसंज्ञ- 


गंच्छन्त्यसुढाः पदमव्ययं तत्‌ ॥ (५) 


“निर्मानमोहा'~मान और मोह जिसके निर्गत 
हो गये हैं, बह है निर्मान-मोह । पहले मान था और 
मोह भी था । परन्तु अब दोनोंक्रो विदा करो । कहो 
कि--गच्छ-गच्छ सुरश्रेष्5' । लेकिन इतना ही 
कहना, इसके आगेका नहीं बोलना कि “पुनरागमनाय 
च ।' निकालो मान और मोहको अपने घरसे । देखो, 
मान होता है भहंंभावकी प्रधानतासे और मोह होता 
है इद॑-भावकी प्रधानतासे। इसलिए इदं भौर अहं 
दोनोंमें-से मान भौर मोहको निकाल दो | 'जितसङ्ग 
दोषा:!--बाहरकी वस्तु जो होती है उससे आसक्ति 
होतीं है और यह वाहरसे आती हे । अब जब बाहर 
आसक्ति नहीं, इदंका मोह नहीं और भहंका मान 

नहीं तब ? “अध्यात्मनित्या:--जरा घेरेमें आओ, 
शरीरसे बाहर मत निकलो । बोले कि क्रामनाएँ तो 
बहुत आती हैं, बाहरके काम बहुत आते हैं महाराज ! 
भरे, आते हैं तो 'विनिवृत्तकामा:'--इनको छोड़ देना 
चाहिए, बिलकुल लौटा देना चाहिए । ललचानेके लिए 
जितने भी भोग आवें उनसे कह दो कि महाराज, 
आप बाहरसे पधारिये, कृपा कीजिये हमारे ऊपर | 


'इन्द्रेविमुक्ताः सुखदुःखसंज्ञे--देखो, ज्यादा पाप- 
पुण्यके चक्करमें मत पड़ो। यह द्वन्द्व जो है वह क्या 
है? द्वौ-द्वौ इति द्रन्द्रः । पहला इन्द्र है पाप-पुण्य, 
दूसरा द्वन्द्व हे राग-द्रेष और तीसरा इन्द्र हे सुख-दुःख । 
सुख-दुःख ऐसे हैं, जो इस जन्ममे ही नहीं, नरकःस्वर्ग 
भौर अगले जन्ममें भी साथ नहीं छोड़ते । सुख-दुःखकी 
गति बहुत है। इसलिए सुख-दुःख-संज्ञक जो इन्द हैं, 
इनसे मुक्ति प्राप्त कर लो | यह नहीं कि कोई गलती 
हो गयी, चींटी मर गयी तो बारह वर्षोका प्रायश्चित्त 
ही करने लग गये । जिसकी निष्ठामें अपनी इच्छासे 
दुःख निवारणका सामर्थ्यं नहीं है, उसकी निष्ठा कच्ची 
है। यदि तुम्हारे जीवनमें कोई दुःख आता है 
तब भगवानुकी याद करके उसका निवारण कर लो 
तो तुम्हारी भक्ति-निष्ठा पक्की है। इसी तरह यदि 
समाधि लगाकर दुःखका निवारण करो तो तुम्हारी 
योगनिष्ठा पक्की है, यदि उसके मिथ्यात्वका निश्चय 
करके दुःख-निवारण कर लो तो तुम्हारी विवेक- 
निष्ठा पक्की है। और यदि वह अपता स्वरूप ही है 
तो भाओ, तुम्हारी स्वरूप-निष्ठा पक्की हे । 


इसलिए अपनी निष्ठासे ही दुःखका निवारण 
करना चाहिए। अगर भक्त प्रायश्चित्त करने जायेगा, 
योगी भगवानुसे प्रार्थना करने जायेगा, योगी भगवानु 
से प्राथंना करने जायेगा और विवेकी पुलिसमें रिपोर्ट 
करने जायेगा तो उसकी निष्ठा बिलकुल कच्ची हे । 
जहाँ अपनी निष्ठा है, वहींसे दुःखका निवारण कर 
देना चाहिए--इनद्रेविमुक्ताः सुखदुःखसंज्ञ: । 

'गच्छन्त्यमूढाः पदमव्ययं ततः--जो मूढ़ हे, 


आनन्द : बाघ 


उसको अव्यय पंदकी प्राप्ति नहीं होती । क्योंकि वह 
तो अटक जाता हे वहाँ । मूढ़ वह हे, जो रास्ता 
भूल जाता है। संस्कृतमें इसका ऐसा ही अर्थ है। 
आयुर्वेदमें प्रयोग होता हे कि “गर्भो मूढः'-गभं मूढ 
हो गया। मूढ हो गया माने जिस रास्तेसे उश्षको 
निकलना चाहिए था, वह रास्ता भूल गया, भटक 
गया । अटको मत । 


पदमव्ययं तत्‌'~वह अव्ययपद क्या हे, केसा 
है? अरे वह इतना सुगम है कि वहाँ भेंड भी जा 
सकती है । यहाँ जो संस्कृतके पण्डित हैं वे अव्यय 
शान्दके अर्थपर ध्यान दें । भेंड खास विराट्की बेटी 
हे । 'तस्माद्‌ जाता भजावयः--तस्माद्‌ अजा जाताः 
अवयस्य जाताः ।' अजा माने बकरी और अवि माने 
भेंड । ये दोनों विराट्से पैदा हुई हैं। भव्यय, अवयः 
अयन्ते यत्र। 'अयगतौ'से 'अयन्ते’'। तो अव्ययपद 
ऐसा है कि वहाँ भेंडे भी जा सकती हैं । पर लोग जा 
नहीं पाते हैं । क्यों ? असलमें भेंड़का प्रत्यगात्मा भी 
तो ब्रह्म ही है । लेकिन तुम मनुष्य होकर भो अपने 
आत्माको नहीं जानते हो । में तो कहता हूँ कि भेंड 
भी अपने आत्माको जान ले तो ब्रह्म हो जायेगी भौर 
तुम मनुष्य होकर भी नहीं जानते हो ! 


न तद्धासयते सूर्यो न शशाङ्की न पावकः। 
यद्गत्वा न तिवतंन्ते तद्धाम परमं सम ॥ (६) 


पहले जो कहा कि “यस्मिन्‌ गता न तिवरतेन्ति 
भूयः' उसीकी यह व्याख्या हे । असलमें यहाँ निव- 
तंन्ते' होना चाहिए । पाणिनीय व्याकरण "निवतंन्ते' 
ही बोलता है; "निवर्तन्ति नहीं बोलता है। वेसे 
व्याकरण-सम्मत बना तो सकते हैं, परन्तु छोड़ो 
उसको उसकी जरूरत क्या है ? भगवान्‌ कहते हैं कि 
तुम उस अव्यय पदको आँखसे देखना चाहते हो, तो 
आँलसे क्या देखोगे उसको ? आँखके अनुग्राहक अधि- 
देव सूर्यदेवता ही नहीं देख सकते। अधिभूत रूपसे आँख 
नहीं देख सकती, अधिदेव रूपसे सूये नहीं देख सकते 

ओर वह अध्यात्म रूपसे बुद्धिका भी दृष्ट नहीं है । 
“न तद्‌ भासयते सूर्य:--सुये प्रकाश नहीं है-- 
माने नेत्र दृश्य नहीं है। “न शशाङ्क? चन्द्र दृश्य नहीं 
है अर्थात्‌ मनोदृश्य नहीं है। मनका अधिष्ठातू-देवता 
चन्द्रमा है। “न पावकः जहाँ चन्द्र-सूर्यंकी गति नहीं 
होती वहाँ भी वाणीकी गति होती है। यदि कोई 
अन्घेरे घरमें आवे और वहाँ सूयंकी रोशनी नहीं हो 
तो उसकी आँख नहीं देखेगी । मनमें गति न होनेसे 
वह आनेवालेके पाँवकी आवाज पहचानेगा ही नहीं 
और अनुमान भी नहीं होगा । लेकिन जहाँ प्रत्यक्ष 
ओर अनुमानकी गति नहीं है, वहाँ जब पूछेंगे कि 
तू कोन है और वह कहेगा कि मैं अमुक हँ--मोहन 
हँ, सोहन हूँ तो वह पहचान लिया जायेगा । इसलिए 
जहाँ सुयं-चन्द्रमाकी गति नहीं होती वहाँ भी पावककी 
गति होती है, वाक्‌की गति होती है। पावक माने 
अग्नि, वाक्‌ । तो न यह नेत्रसे दृश्य है, न मनसे 
चिन्त्य है और न वाकसे वाच्य है। तब यह कोन 
हुआ ? यह हुआ कि जो सुयंके पीछे, जो चन्द्रके पीछे, 
जो भग्निके पोछे, जो आँखके पीछे, जो मनके पीछे 
और वाणीके पीछे बेठा हुआ सबका संचालन कर रहा 
है, उसको पहचानो । वह कूटस्थ तत्त्व है और वही 
परमात्मा है । यदि आप अपनेको कूटस्थ जान जाओगे 
तो क्या होगा ? भगवान्‌ कहते हैं कि यदु गत्वा न 
निवतंन्ते तद्धाम परमं मम'--वही मेरा परमधाम है । 
उसको जान लेनेपर वहाँसे फिर लौटना नहीं होता । 
संस्कुतमें 'गत्वा'का अर्थ 'ज्ञात्वा' भी होता है । 


“तद्धाम' धामका एक अर्थ तो होता है घर- 
अधिष्ठान । और दूसरा अर्थं होता है ज्योतिरूप-- 
“धाम्ना स्वेन सदा निरस्त - कुहुकं सत्यं पर॑ धीमहि’ 
तात्पयं यह है कि स्वयंप्रकाश मधिष्ठानको ही धाम 
कहते हैं। जहाँ चिद्वस्तु और सद्वस्तु दोनों एक 
होती है, वहाँ धाम शब्दका प्रयोग होता है । 


समेवांशो जीवलोके जीवभुतः सनातनः। 
मनःषष्ठानोन्द्रियाणि प्रकृतिस्थानि कर्षोत ॥ (७) 

अब भगवान्‌ यह व्याख्या करते हैं कि वह पर- 
मात्मा इस लोकमें केसे व्यवहार कर रहा है। आप 
लोग यह गणित तो जानते ही हो कि अनन्तका अंश 
भी अनन्त ही होता है। अनन्तमें चाहे एकका गुणा 
करो, चाहे दोका गुणा करो, चाहे तीनका गुणा करो, 
चाहे चारका गुणा करो, अनन्त ही होगा । दो अनन्त 
नहीं होगा और अनन्त बटे दो भी नहीं होगा । इसी 
तरह परमात्मा है अनन्त और उसका अंश पी है 
अनन्त । “भिन्नत्वेन प्रतीयमान’ होनेपर भी, 'अंशत्वेन' 
प्रतीयमान होनेपर भी अनन्त ही रहेगा, क्योंकि वह 
'ममैवांदाः' मेरा स्वरूप हो है । 

"जीवभूतः सनातनः’ वह अनादि मायासे अनादि 
अविद्यासे जीव हो गया है । 


'मनःषष्ठानीन्द्रियाणि’ मन है षष्ठ माने मन है 
छठीं संख्याका पुरक । षट माने छह होता है, षष्ठ 
माने छठाँ होता है । संस्कृतमेँ जो षष्ठ है वह पुरण- 
प्रत्ययान्त है । मतलब यह है कि इन्द्रियाँ तो पाँच ही 
हैं पर मन इनको छठाँ बना देता है। ये होते हैं कहाँ? 
“प्रकृतिस्थानि' ये प्रकृतिमें स्थित होते हें । ये सब-के- 
सब ओपाधिक हैं, उपाधिके रूपमें और इन्हीं उपा- 
घियोंके कारण जो पूर्ण परमात्मा है, वह अंशके 
रूपमें मालूम पड़ता है । 


शरीरं यदवाप्नोति यच्चाप्युत्क्रामतोश्वरः। 
गृहीत्वैतानि संयाति वायुर्गन्धानिवाशयात्‌ ॥ (८) 


जीव हो जानेपर भी, जीवलोकमें अंश हो जाने 
पर भी, इसमें सामर्थ्यं बड़ा है। वह तो ईश्वरको भी 
चाहे जहाँ घसीटकर ले जाये ! 'शरीरं यदवाप्नोति 
यच्चाप्युत्क्रामतीश्वरः'~ईर्वरः = समर्थ: । यहाँ 
जीवके लिए ईश्वर शब्दका प्रयोग है । ईश्वर माने 
जीव । परन्तु इस जीवमें साम्यं इतना है कि 
यह जिस शरीरमें जाता है और जिस शरीरको 
छोड़ता है तथा 'मनःषष्ठानीन्द्रियाणि'--रूप जो सूक्ष्म 
शरोर है, उन सबको साथ लेकर जाता है। “एतानि 


श्रीगीता-रस-रलाकर 


CC-0. Mumukshu Bhawan Varanasi Collection. Digitized by eGangotri 


Mii! 0 








गृहीत्वा संयाति--इनको पकड़कर ले जाता है। 
वायुगंन्धानिवाशयात्‌'--अब वे क्या करें ? शरीरको 
तो बना दिया कर्ता--'शरीरं यद्‌ अवाप्नोति तो यह 
जीव अपने वास्तविक स्वरूपको भूलकर, मनः-षष्ठः 
इन्द्रियोंको अपना मानकर उनको साथ लिये-लिये 
डोलता है। वहाँ गया तो लिये-लिये गया और वहाँ 
गया तो लिये-लिये गया । इसतरह इसने अपने सिर- 
पर बोझ लाद लिया । यह बोझ क्या है ? कणं, चक्षु, 
स्पशं, रसना और घ्राण--इन पाँचों इन्द्रियों तथा 
मनका बोझ । वैराग्य न होनेके कारण जीव इनसे 
मिल जाता है ठीक वैसे ही जैसे सेठ लोग अपने 
चमचेके अधीन हो जाते हैं । वह चमचा कोई धातुका 
बना नहीं होता, आदमी हो चमचे होते हैं। जैसे 
भादमी चम्मचसे खाता है, वेसे ही जीव इन 
इन्द्रियोंकी भोग-सामग्रो मँगाता है और उनका उप- 
भोग करता है । 


थोत्र चक्षुः स्पर्शनं च रसनं घ्राणमेव च । 
भघिष्ठाय मनश्चायं विषयानुपसेवते ॥ (९) 


इसी मनको अपने कावूमें करके यह जीव विषयोंका 
उपभोग करता है । आत्मा स्वयं विषयोंका उपभोग 
नहीं करता, अपने उपाधि द्वारा ही विषयोंका उप- 
भोग करता है। जब उपाधि-संसर्ग छूट जाता है, 
संसर्गाध्यास-निवृत्ति हो जाती है तब अनुभव होता 
है कि ये मन और इन्द्रयाँ न में हूँ न ये मेरे हैं । जब 
यह में हूँ और ये मेरे हैं--इस रूपमें ज्ञानाध्यासकी 
निवृत्ति हो जाती है, तब अर्थाध्यास भी निवृत्त हो 
जाता है । भरे बाबा, ये मन और इन्द्रियाँ तो कोई 
वस्तु ही नहीं हैं । 


उत्क्रामन्तं स्थितं वापि भुञ्जानं वा गुणान्वितम्‌ । 
विमुढा नानुपश्यन्ति पश्यन्ति ज्ञानचक्षुषः ॥(१०) 


आत्मदेव चाहे शरीर छोड़कर निकल जायें, 
चाहे इसमें रहें, चाहे स्वयं खायें-पीयें, चाहे कुछ भी 


आचन्द : बोघ 


करें, लेकिन गुणसे युक्त होनेके कारण ही निकलते हैं, 
रहते हैं, खाते हैं। यदि गुणके साथ इनको न जोड़ें 
तो, न तो ये निकलते हैं, न रहते हैं, न खाते हैं न 
पीते हें । गुणकी उपाधिके कारण ही इनमें स्थिति 
और भोग मालूम पड़ते हें । वास्तवमें आत्मदेव गुण 
सहित नहीं हैं तथा मन व इन्द्रियोंके साथ इनका 
कोई सम्बन्ध नहीं है। लेकिन जो विमूढ़ लोग हैं वे 
नहीं देखते कि यह सब तो उपाधिका काम है । 


'पर्यन्ति ज्ञानचक्षुष:--जिनको ज्ञानकी आँख 
प्राप्त है, वे देखते हैं कि गुणान्वित उपाधिसे युक्त जो 
आत्मा है, उसीका उत्क्रमण होता है, उसीकी देहमें 
स्थिति होती है, वही भोक्ता होता है और वही 
नरक-स्वर्गमें जाता-आता है। असलमें गुण और 
आत्माका तो कभी सम्बन्ध हुआ ही नहीं है, केवल 
भ्रान्तिके कारण सम्बन्ध मालूम पड़ता है और जो 
'भ्रान्तिके कारण सम्बन्ध पाळूम पड़ता है वह तत्त्व- 
ज्ञानसे मिट जाता है। सम्बन्धके अत्यन्ताभावके 
अधिष्ठानमें ही सम्बन्ध प्रतीत हो रहा है ! इसलिए 
सम्बन्ध भी मिथ्या है और वह सम्बन्धी वस्तु भी 
मिथ्या है । 


यतन्तो योगिनइचेनं पइ्यन्त्यात्मन्यवस्थितम्‌ । 
यतन्तोऽप्यक्ृतात्सानो नैनं पश्यन्त्यचेतसः ॥ (११) 


जो योगी लोग हैं, जो द्रष्टा-दुर्यका विवेक कर 
लेते हैं और जो प्रयत्नशील हैं; वे देखते हैं कि आत्मा 
तो अपने आपमें ही स्थित है, मनःषष्ठ इन्द्रियोंमें 
स्थित नहीं है किन्तु “अकृतात्मन:'-- जो भङ्गतात्मा 
हैं, जिन्होंने अपने मन भौर इन्द्रियोंको वशमें नहीं 
किया है, जो अचेतस हैं, गुरुसे ज्ञान प्राप्त करनेवाले 
नहीं हैं, वे ऐसा नहीं समझते | 


देखो, चाहे लेबोरेटरोमें, चाहें खुदंबीनसे, चाहे 
दूरबीनसे जो ज्ञान प्राप्त होता है, उस ज्ञानका अभि- 
मान होता है कि मैंने यह ज्ञान पेदा किया है अथवा 
प्राप्त किया है। उस स्थितिमें आप विशेष ज्ञानवान्‌ 


[ ३७१ 

तो होंगे, ज्ञानविशिष्ट ज्ञाता तो होंगे, परन्तु ज्ञान- 
स्वरूप ब्रह्म नहीं होंगे। गुरु-सम्प्रदायसे जो ज्ञान 
प्राप्त होता है, उसमें ज्ञानके अभिमानका उदय नहीं 
होता । भला किसी महात्माको जो गंगास्नान करता 
है, यह अभिमान होता है कि में गंगाजीको नहर 
खोदकर मेदानमें लेकर आया हूँ ? अरे, गंगाजी बह 
रही हैं और इनमें मैंने नहा लिया-यह जो 
सच्चा ज्ञान है वह प्रकाशित हो रहा है और उसको 
मैंने पहचान लिया। इसमें ज्ञानीपनका अभिमान 
कहाँसे होगा ? वह तो मर जायेगा। इसीको 
कहते हैं 'भक्ृतात्मान'--जिसका अर्थ यही है कि 
उसने मन और इन्द्रियोंको वशमें नहीं किया है और 
अचेता है । 'अचेतस:'--इसका अथे है कि उन्हें स्वयं 
प्रकाश आत्माका बोध नहीं है क्योंकि इन्होंने गुरु- 
सम्प्रदायसे अपने मन और इन्द्रियोंको वशमें नहीं 
किया है । इसलिए उनका अभिमान हर हालतमें बना 
रहेगा । उनके पास भभिमानका निवारण करनेके 
लिए कोई उपाय नहीं है। यदि कहो कि ईश्वर ही 
उनके भअभिमानका निवारण कर देगा तो उस 
अवस्थामें उनको जो यह अभिमान होगा कि 
ईश्वरको मैंने स्वयं प्राप्त किया हे, उसका निवारण 
कोन करेगा ? अच्छा; यह मान भी ळे कि उनके 
भभिमानका निवारण ईश्वर कर देगा तो उन्हींके- 
अभिमानका निवारण क्यों किया ? सबके अभिमानका 
निवारण क्यों नहीं करता ? वे तो बोलेंगे कि हम 
इतने योग्य थे कि ईश्वरको मजबूर होकर हमारे 
ऊपर कुपा करनी पड़ी । तब क्या होगा ? 


यदादित्यगतं तेजो जगर्‍द्ासयतेऽिलम्‌ । 
यच्चन्द्रमसि यच्चारनो तत्तेजो विद्धि सामकम्‌॥ (१२) 
गासाविद्य च भूतानि धारयाम्यहमोजसा । 


पुष्णामि चौषधीः सर्वाः सोमो भूत्वा रसात्मकः ॥(१३) 


अहं वेश्वानरो भुत्वा प्राणिनां देहमाश्रितः। 
प्राणापानसमायुक्तः पचाम्यन्नं चलुविधम्‌ ॥ (१४) 


“यदादित्यगतं तेजो जगदद्भासयतेऽखिलम्‌'-देखो 
३७२] 


तुम्हारी आँखमें जो रोशनी आती हे वह कहाँसे 
आती है ? इससे पहले जो रूप दिखता है वह केसे 
दीखता हे? रूप दिखता हे आँखसे और आँख 
देखती है सूयंके अनुग्रहसे । इसमें अघिभूत हे रूप, 
अध्यात्म है नेत्रज्योति और अधिदैव है सूर्यं और इन 
तीनोंमें जो एक हे, वह परमात्मा है। वही परमात्मा 
सम्पूर्ण जगत्को प्रकाशित करता हे । मनसे आपको 
जो प्रिय-अप्रिय मालूम पड़ता है, वह प्रिय-अप्रिय 
अधिभूत हे, मन अध्यात्म हे और चन्द्रमा उसका 
अधिदेव है । अन्न द्वारा चन्द्रमा ही मनकी स्थिति, 
उत्पत्ति और प्रलयका हेतु हे । यदि चन्द्रमा रसका 
दान न करे, गेहुँमें रस न हो, चावलमें रस न हो, 
ओषधिमें रस न हो तो न मनकी उत्पत्ति होगी, न 
मनकी स्थिति होगी, न मनका प्रलय होगा । इसलिए 
चन्द्रमा ही उसका हेतु है--'यच्चाग्नौ ।' 


अच्छा; वाणीकी क्या स्थिति हे? इसमें जो 
वक्तव्य हे वह अधिभूत हे, वाक्‌ अध्यात्म हे और 
अग्निदेवता अधिदेव हे । माने खाने-पीनेसे शरीरमें 
जो गरमी पैदा होती है, वह उसका अधिदेव हे । इन 
तीनोंमें कौन है ? भगवान्‌ कहते हैं कि--तत्तेजो 
विद्धि मामकम्‌'-यह मेरा ही तेज है । 'तेजः तेजस्वि- 
नाम्‌ः-सम्मूर्णं तेजस्वियोंमें तेजवानुके रूपें तेजन 
करनेवाला-उत्तेजन करनेवाला, बल्बको जलानेवाला, 
संसारको चळानेवाला, कम्प्यूटरसे गिनती करनेवाला 
में ही हूँ । 


'गामाविइय च भूतानि धारयाम्यहमोजसा" 
ही पृथिवीमें प्रवेश करके अपने ओजसे सम्पूर्ण 
भूतोंको धारण करता हूँ। कर्मकाण्डी लोग जो 
बोलते हुं-'ॐ% भूरसि भूमिरसि--उसका अर्थ 
परमात्मा ही होता हे कि तुम भू हो, तुम भूमि हो। 
इस विश्वमायाके रूपमे स्वयं भगवान्‌ ही हैं । अथव- 
वेदमें एक पृथिवीसूक्त ( १२.१ ) है, उसमें पचासों 
मन्त्र हैं। एक मन्त्र तो यह भी हैं कि--विवाचस 
नाना धर्माणमु' अर्थात्‌ हे परमात्मन्‌ विशष्टि-विशिष्ट 

धमंवालोंको ओर विशिष्ट-विशिष्ट वाणी बोलने- 
पालोंको, धमंभेद होनेपर भी, भाषाभेद होनेपर भी 
भाप ही धारण करते हें । “विवाचसं नानाधर्माणम्‌' 
इसका अर्थ ऐसे भी समझो कि विविध धर्म मानने- 
वालों तथा विविध भाषा बोलनेवालोंको धरती माता 
धारण करतो है भोर धरतीके बीच प्रवेश करके 
परमात्मा उनको धारण करता हे । इसका तात्पर्ये हे 
कि भाषाभेद और धर्मभेदके कारण जो राग-द्वेष हे 
यह बिलकुल अवेदिक हे, वेद-विरुद्ध हे । 


'पुष्णामि चोषधी: सर्वाः सोमोभूत्वा रसात्मक: -- 
भगवान्‌ कहते हैं कि में सोम होकर सब ओषधियोंका 
पोषण करता हूँ । ओषधि वही नहीं है, जो आयुर्वेदिक 
रसायनशालामें तैयार की जाती है। अमरकोषमें 
भोषधि उसको कहते हैं जो एक बार फल देकर 
समाप्त हो जाती हे । पारस्कर गृह्यसूत्रके व्याख्यानमें 
ओषधि शब्दका अर्थ हे--ओषत्ति दोषान्‌ धत्ते गुणान्‌ 
इति ओषधिः । जो हमारे दोषोंको मिटा दे, जला दे 
आर गुणाधान करे उसका नाम ओषधि हे । दोषा- 
पनयन और गुणाधान-रूप संस्कार जिसके द्वारा 
होता हे उसका नाम ओषधि। कर्मकाण्डी लोग जो 
सर्वोषधि-स्नान करवाते हैं, वह दोषापनयन व गुणा- 
धानके लिए करवाते हैं । ब्‌ 


रु अहँ वेश्वानरो भूत्वा प्राणिनां देहमाश्रितः 
(खो, भगवान्‌ ऊपरके इलोकों में कहते हैं कि में सूयं हूँ, 
में पृथिवी हूँ, में सोम हूँ और में वेश्वानर हुँ । में ही 
सबके शरीरमें वेश्वानर खूपसे बैठा हूँ । अरे अर्जुन, 
तुम मानते हो कि तुम खाते हो। तुम तो वेसे ही 
भोक्ता बने वैठे हो । थोड़ी देरके लिए पेटमें-से आग 
निकल जाय तो खाकर देखो। यह जो बोलते हैं कि 
'प्राणाय स्वाहा, अपानाय स्वाहा, व्यानाय स्वाहा, 
उदानाय स्वाहा, समानाय स्वाहा'-इसका क्या अर्थ 
ह? यह जो प्राणाहुति देते हैं, किसके लिए देते हैं ? 
नाहं भोक्ता, सविता भोक्ता, वेश्वानरों भोक्ता-यह 
संन्यास है । खानेवाला मैं नहीं हूँ, वेश्वानर हे । नाहं 

बुभुक्षुः-मैं भूखा नहीं हूँ । नाहं पिपासुः--में प्यासा 
भी नहीं हूँ। प्राणो वे बुभुक्षुः, प्राणो वै पिपातु:-- 
प्राण भूखा हैं, प्राण प्यासा है में नहीं हूँ । 


“प्राणापान-समायुक्तः पचाम्यन्नं चतुविधम्‌-- 
भगवान्‌ कहते हैं कि में प्राण बनकर अन्नको बाहरसे 
भीतर ले जाता हूँ और अपान बनकर उसका अपनन 
कर देता हूँ । जो उसका खलित अंश या वायव्य अंश 
है, उसको निकालकर फेंक देता हूँ । फिर “पचाम्यन्नं 
चतुविधम्‌'-भोजन एक तो भक्ष्य है, भोज्य हे 
जिसको चबाते हैं और आसानीसे निगल जाते हैं। 
दूसरा हे चोष्य, जिसको चूसते हैं, जैसे गन्ना । मौर 
तीसरा है लेह्य, जिसको चाटते हैं, जेसे चटनी। 
चतुविधम्‌-भोजनमें चार बात होनी चाहिए। एक 
सौरस्य-सुगन्ध ऐसी हो कि नाकमें उसकी गन्ध आये 
तो बिना भूखके भी भूख लग जाये। दूसरी जब 
आँखसे देखे तो ललचा जाय । तीसरी जीभपर जब 
आवे तब यह मालूम पड़े कि अन्न-ब्रह्मका आस्वादन 
हो रहा है । यही ब्रह्मानन्द हे । “अन्नं बहु कुर्वीत ।' 
अन्नका बहुत आदर करो । मनुस्मृतिमें कहा गया हें 
कि जिस चीजको खाओ, उसकी निन्दा मत करो । 
वह तो अन्न ब्रह्म हे। उसंअ™न्नकी कभी कमी नहीं 
होती | 
सवस्य चाहं हृदि संनिविष्टो 

मतः स्मृतिर्ज्ञानमपोहनं च । 
वेदेद्व सर्वेरहमेह वेद्यो 
बेदान्तङृद्वेतृबिदेव चाहम्‌ ॥ (१५) 


देखो, हमारे भगवान्‌ श्रीक्रषणको अहं-अहं 
बोलनेका ही अभ्यास है और श्रीरामचन्द्रजी 
भगवानको त्वं-्वं सुननेका अभ्यास हें। श्रीरामचन्द्र 
भगवान्‌ 'तत्त्वमसि'--शाखाके हैं और श्रीकृष्ण 
भगवान्‌ “अहँ ब्रह्मास्मि--शाखाके हैं । जब वसिष्ठजी 
बोलते हैं तब कहते हैं कि हे राम ! तुम ब्रह्म हो और 
जब श्रीकृष्ण बोलते हैं तब कहते हैं--हे अर्जुन, में 
ब्रह्म हुँ। 

सवंस्य चाहं हृदि संनिविष्ट”--यहाँ मानो 
अजुनने पूछा कि आप कहाँ रहते हैं ? भगवानुने कह 
दिया कि में कहीं अलग अपनी कुटिया बनाकर नहीं 
रहता हूँ। मेरा घर तो सबकी कुटिया है । जहाँ 
सूर्यास्त हो गया वहीं सो गया । चाहे जिसने जो कुछ 

(ओढा दिया वह ओढ़ लिया । जिस किसीने जो कुछ 
खिला दिया सो खा लिया । क्योंकि में अवधूत हूँ । 
मेने सबकी कुटियाको अ«नी कुटिया बना रखी है 
और सबके हुदयोंमें रहता हूँ । फिर अर्जुनने पूछा कि 
सबके हृदयोंमें रहकर क्या करते हो महाराज ! क्या 
सोते रहते हो ? भगवान्‌ बोले कि नहीं, सोता नहीं 
रहता हूँ । तब क्या करते रहते हो ? 

'मत्तः स्मृतिज्ञानमपोहनं च'-में सबको तरह- 
तरहके भूत-भविष्यके सपने दिखाता रहता हे । में ही 
सबको जगा देता हूँ । में सबके हूदयमें रहकर जाग्रत, 
स्वप्न, सुषुप्ति--तीनोंको प्रकाशित करता हूँ । स्मृति” 
माने स्मृतिः-प्रधान स्वप्न, “ज्ञान' माने ज्ञानप्रधान 
जाग्रत और 'अपोहन' माने भनुभव-प्रधान सुषुप्ति | इन 
तीनोंको सबके हूदयमें रहकर प्रकाशित करता हूं । 
ऐसी सुषुप्ति जिसमें न स्मृति है और न जाग्रत हे 
और न स्वप्न हे । तब क्या करते हैं आप? बस 
जाग्रत-स्वप्न-सुषु्ति इन तीनोंको एक रस प्रकाशित 
करता हूँ । भगवानु कहते हैं कि में अहं हूँ ? अहं 
क्या हे? “न हन्यते हन्यमाने शरीरे'-यह अहं 
शब्दकी व्युत्पत्ति हे) जिसका कभी बाध न हो 
उसका नाम है भहं। जिसका कभी त्याग न हो सके 
उसका नाम है अहम” । “न जहाति इति अहं, न हि- 
नस्ति इति अहं, न हन्यते इति भहम्‌'। अहं कहीं छोड़- 
कर जाता नहीं हे । 'जहाति' माने कभी छोड़ता नहीं । 
“न हिनस्ति-वह कभी मारता नहीं हे और 'न हन्यते'- 
वह कभी मारा जाता नहीं। ऐसा जो है उसका नाम 
“अहम! । अ से लेकर ह तक जितने अक्षर हैं, जितना 
वर्ण-समुदाय है, उस वर्ण-समाम्नायसे जितने पद और 
वाक्य बनते हैं, उन सभी पदों और वाक्योंका जो 
असली अर्थं हे, उसका नाम हे 'महम्‌'। हम उस 
अहंकी उपासना करते हैं.। 

विदैशच सर्वैरहमेव वेद्यो'-यहाँ देखो, भगवान 
फिर वेदका नाम लेते हैं। लोग जो कहते है कि 
वेदोंका मन्त्रभाग कर्मकाण्ड परक हैं, उसमें भगवानूने 
संशोधन कर दिया है, उसको बिलकुल काट दिया है 
और कह दिया कि सारे वेदोंका परम तात्पय मुझमें 
है। मतलब यह कि वेदोंका-मन्त्रभागका तात्पय 
भी मुझमें ही पर्यवसित होता हे-'एक सद्‌ विप्रा 
बहुधा वदन्ति’ । इस बातको लोग समझ नहीं पाते 
हैं, अन्यथा “सर्वैः एव वेदेः'-र्‍सारे ही वेदका वेद्य 
में हूँ। 


अब दूसरा अर्थ लो। 'एव'को “सर्वेः'के साथ कर 
दो तो वेदका एक अक्षर नहीं छटेगा, एक मन्त्र नहीं 
छ्टेगा । उसका अर्थ होगा कि मैँ बिना वेदके जाना 
नहीं जा सकता, वेदोंसे ही जाना जा सकता हूं। 
एक अर्थ यह भी हे कि वेदेः अहमेव वेद्य:--भगर 
आप वेदोंसे कुछ जानना चाहते हैं तो कर्मकाण्ड आदि 
मत जानिये, मुझको जानिये । 


“वेदान्तकुद्‌ वेदविदेव चाहम्‌--अब प्रश्‍न उठा 
कि उपनिषद्‌ किसने बनाया महाराज! भरे, जो 
अपना अनुभव होता है, वह किसका बनाया हुआ 
हे-यह सवाल कहाँ उठता है ? जहाँ स्वानुभूति है, 
वहाँ निर्माणका प्रश्‍न ही नहीं हे । इसलिए वेदान्त 
तो हमारी स्वानुभूति हे-वेदान्तकृत्‌' । और 'वेदविदेव 
चाहस्‌'-वेदका असली तात्पयं में ही जानता हूँ । 


यहाँ, गीतामें भगवान्‌ बोलते हैं कि--स वेदान्त- 
कृत्‌ः--वही वेदान्तक्ृतु है । इसके बाद फिरसे सातवें 
अध्याय और तेरहवें अध्यायका अर्थ एक साथ मिला- 
कर बोलते हैं-- 


द्वाविमौ पुरुषो लोके क्षरश्राक्षर एवं च। 
क्षरः सर्वाणि भुतानि कूटस्थोऽक्षर उच्यते ॥ (१६) 


देखो, एक बार भगवानुने प्रक्कतिके रूपमें वर्णन 


श्रीगीता-रस-रत्वाकर 

कर दिया । और सबको परा प्रकृति, अपरा प्रकृति 
कहकर दोनोंको स्त्री-वरगमें ले लिया तथा अपनेको 
बता दिया कि--अहं कृत्स्नस्य जगतः प्रभवः प्रलय- 
स्तथा'। फिर जब तेरहवें अध्यायमें बोले तब क्षेत्र- 
क्षेत्रज्ञ कहकर एकको नपुंसक कर दिया और एकको 
पुल्लिग कर दिया । फिर एक जगह क्षर-अक्षर कह- 
कर दोनोंको पुरुष बना दिया । इसका मतलब यह 
है कि स्त्री-पुरुष और नपुंसकका जो भेद है, वह 
तत्त्वमेँ अगतार्थ है । यह बिल्कुल स्पष्ट है कि शब्दकी 
दृष्टिमें प्रकृति स्त्री है, क्षेत्र-क्षेत्रज्ञ नपुंसक और पुरुष 
है तथा क्षर-अक्षर दोनों हैं। तत्त्वदृष्ट्या ये सब 
अयथार्थ हैं । 


'द्वाविमौ पुरुषौ लोके क्षरश्चाक्षर एव च'। एक 
क्षरोपाधिक चेतन है और दूसरा अक्षरोपाधिक चेतन 
है। जब उपाधिकी विवक्षा होती है तब कार्य-कारण 
बोलते हैं और जब उपहितकी विवक्षा होती है तब 
अक्षरको जीव और क्षरको उपाधि कह देते हैं । क्षर 
है उपाधि और अक्षर है जीव-प्रकृति--'जोवभूतां 
महाबाहो ययेदं धायंते जगत्‌! । परन्तु हर हालतमें 
अक्षर पूर्ण है और क्षर भी पूणं है । 


क्षरः सर्वाणि भूतानि कूटस्थोऽक्षर उच्यते । 


सब भूतोंका शरीर क्षर है। 'भूमिपारोऽनलो 
वायुः-ये सब क्षर हैं और अक्षर क्या है? जोव 
प्रकृति अक्षर है। 'ययेदं धार्यते जगत्‌’ और 'महा- 
भूतानि अहंकार'--यह क्षेत्र है। फिर क्षेत्रज्ञ क्या 
है? 'कूटस्थोऽक्षर उच्यते'-क्षरकी अपेझा यह जो 
जीव है यह कूटस्थ है। श्रीधरस्वामोने यहाँ अक्षर 
शब्दका अर्थं उपहितकी प्रधानतासे जीव किया है, 
भौर शंकराचार्यने उपाधिको प्रधानतासे कारण किया 
है, अव्यक्त किया है । परन्तु दोनोंमें कोई भेद नहीं 
है। अव्यक्त भी निरधिष्ठान नहीं होता और जीव 
निरुपाधिक नहीं होता है। इस बातपर आप ध्यान 
दो। अगर अक्षर शब्दका अर्थ जीव है तो उसकी 

उपाधि उसके साथ लगी है कि नहीं ? इसलिए 
सोपाधिक चेतनका नाम ही यहाँ जीव है | झंकारा- 
चायंने जो अक्षर शब्दका अर्थ कारण किया, अव्यक्त 
किया तो अव्यक्त साधिष्ठान है कि नहीं? यदि 
साधिष्ठान है तो चेतन वहाँ-वहाँ भी ळगा ही हुआ 
है । इसलिए दोनोंमें भेद नहीं है । कहनेका अभिप्राय 
यह है कि द्रव्यकी दुष्टिसे कार्य कारण है, चेतनकी 
दुष्टिसे द्रष्टा-दृर्य है और आनन्दकी दुष्टिसे भोक्ता- 
भोग्य है | लेकिन ये जो भेद हैं, वे बिल्कुल झूठे हैं । 
क्योंकि तीनों युग्मोंमें एक पुरुषोत्तम है । 


उत्तमः पुरुषस्त्वन्यः परमात्मेत्युदाहृतः । 
यो लोकत्रयमाविइय बिभर्त्यव्यय ईश्वरः ॥ (१५) 


“उत्तम: पुरुष::--ये रूप क्षर आदि 'पर आत्मा! 
हैं अक्षर आदि “पर आत्मा' हैं, अतएव दोनों परमात्मा 
हैं। यह प्रथम पुरुष है कि मध्यम पुरुष है? बोले 
कि 'न तु प्रथमः पुरुषो भवति, न च मध्यमः पुरुषो 
भवति।' फिर 'कोऽयम्‌'? ये कोन हैं? 'उत्तमः 
पुरुषो भवति'--उत्तम पुरुष है, उत्तम पुरुष माने-- 
'अहं' । 'सः' होगा तो प्रथम पुरुष होगा, 'त्वम्‌' होगा 
तो मध्यम पुरुष होगा और उत्तम पुरुष होगा तो 
कौन होगा ? “अहं' होगा । यह भहमथसे भिन्न नहीं 
है। अब इसकी विशेषता बताते हैं कि यह क्षर- 
अक्षरसे विलक्षण है, अहमर्थे अभिन्न है और 
आत्माका यहो परम अर्थ है-परमातमा है। जैसे 
परम मधुर बोळें तो मधुर तो होगा ही, परन्तु 
माधुयमें जो कुछ मलिनता समाविष्ट हो गयी थी 
उसका निवारण हो गया तो मधुर, परम मधुर हो 
गया। आत्मामें उपाधि जुड़ गयी थी तो यह जीवात्मा 
हो गया था और जब उपाधि मिट गयी तो यह 
परमात्मा हो गया है। है वही । 


यो लोकत्रयमाविश्य'--यह्‌ अभिन्न-निमित्तो- 
पादान कारण रूपसे समग्र निपुटीमें व्याप्त लोकत्रयका 
अर्थ है त्रिपुटी । द्रष्ठा-दृश्य-दशंन, ज्ञाता-ज्ञान-ञ्ञेय 

और जाग्रत-स्वप्न-सुषुप्ति--यही त्रिपुटी है, लोकत्रय 
है । इसमें 'आविश्य' माने बिभति । 'अभिन्न-निमित्तो- 
पादान-कारणत्वेन प्रविश्य ।' आविश्य' माने 'तादा- 
त्म्यस्‌ आपद्य'--तादात्म्यापन्न होकर ‘बिभति’ अर्थात्‌ 
धारण करता है । यह अव्यय है । इसको “अश्वत्थ 
प्राहुरव्ययस्‌'से ही प्रारम्भ किया था । मूल अक्षर 
पुरुषका भी परमार्थं यही है और अक्षर पुरुषका भी 
परमार्थ यही है । इसलिए अव्यय कह दिया । भौर, 
ईश्वर क्यों कह दिया ? इसलिए कह दिया कि क्षरा- 
क्षर दोनोंकी जो उपाधि है, उससे असंसृष्टता ही 
ईश्वर है । “उपाध्यसंसृष्टत्वम्‌'-ईश्वरत्वस्‌ जो उपाधिसे 
संसृष्ट न हो, उसको ईश्वर कहते हैं । जो रानीके वरमें 
हो वह राजा नहीं है, जो राजकुमारके वशमें हो भी 
राजा नहीं है, जो दीवानके वरमें हो वह भी राजा 
नहीं है और जो सेनापतिके वशमें हो वह भी राजा 
नहीं है। वह तो कठपुतली है। इसलिए जो किसी 
उपाधिके वशमें न हो, वही ईश्वर होता है। जहाँ 
महारानीको सिफारिश न चले, राजकुमारकी सिफा- 
रिश न चले, मेनेजरकी सिफारिश न चले और 
सेनापतिकी भी सिफारिश न चले, वहाँ ही स्वातन्त्र्य 
है। वह स्वातन्त्र्य ही ईशवरत्वका परिचायक है । 
‘बिमत्यंव्यय ईश्वरः'~-उपाधिसे असंसृष्ट होना ही 


ईश्वरत्व है। 


यस्मात्क्षरमतीतोऽहमक्षरादपि चोत्तमः। 
अतोऽस्मि लोके वेदे च प्रथितः पुरुषोत्तमः ॥ (१८) 


भगवान्‌ कहते हैं कि क्षरके साथ हमारा बाध- 
सामान्याधिकरण्य है, इसलिए में उससे मतीत हूँ 
और 'अक्षरादपि चोत्तमः'-अक्षरसे हमारा सामान्या- 
घिकरण्य है, इसलिए वह उत्तम है । लोक और वेदमें 
भी जो पुरुषोत्तमका वर्णन है, महापुरुषका वर्णन है, 
वह में ही हूँ । 


राजानो यं प्रशंसन्ति यं प्रशंसन्ति पण्डिताः । 
साधवो यं प्रशंसन्ति स पार्थ पुरुषोत्तम: ॥ 

पुरुषोत्तम किसको कहते हैं ? जिसको राजा भी 
हाथ जोड़े, पण्डित भी जिसकी प्रशंसा करे, और 
साधु लोग कहें कि अरे, यह तो हमारा परम प्रेमास्पद 
है; उसीका नाम पुरुषोत्तम है । 


पुरुषेषु प्रथमादिषु उत्तमः पुरुषोत्तमः। 
पुरुषेषु क्षरादिषु उत्तमः पुरुषोत्तमः ॥ 
यो मामेवमसंमूढो जानाति पुरुषोत्तमम्‌ । 
स सर्वेविद्धजति मां सर्वभावेन भारत ॥ (१९) 


असंमूढ वह है, जो कहीं अटकता नहीं। इसलिए 
दृश्यमें मत अटको, अनात्मामें मत अटको और माया- 
अविद्यामें मत अटको । तुम असंमूढ हो जाओ और 
मुझ पुरुपोत्तमको जान लो । जो पुरुषोत्तमको जानेगा 
वह जाननेवाला सर्ववित्‌ हो जायेगा । लेकिन सर्ववित 
तो पुरुषोत्तम ही है, इसलिए वह पुरुषोत्तम ही हो 
जायेगा । वही सर्व है और वही स्थित है, अतः सिवं- 
भावेन मां भजति ।' अब तो जहाँ देखो, वह हँस 
रहा है, खेल रहा है, खा रहा है, सो रहा है, चिल्ला 
रहा है, पागल हो रहा हे । '“सर्वेभावेन'-जो भी 
मनमें भाव आये, उसमें और जो भी भाव दिखायी 
पड़े उसमें, स्वरूप परमेश्वर हे, वह जैसे हे, वैसे 
परमात्मा-ही-परमात्मा हे । 


इति गुह्यतमं शास्त्रमिदमुक्तं मयानघ। 
एतद्बुध्वा बुद्धिमान्स्यात्कृतङ्कत्यरच भारत ॥ (२०) 


तान्त्रिक लोग बहुत चिल्लाते हैं कि हमारा शास्त्र 
गुह्य है, हमारा शास्त्र गुह्य है। कोई कहते हैं कि 
यह गृह्य ज्ञान हे और कोई कहते हैं कि यह गुह्यतर 
ज्ञान हे। यहाँ भगवानुने कहा किलो तुम गुह्य- 
गृह्यतरमें भटको, में तो जो ज्ञान कह रहा हूँ वह 
गुह्यतम है । वह कया है? यह कि सर्व आत्मा हे 
और जो भाव हे, वही भगवदु-भजन हें । 
सोबत बेठत पड़े उताने। 
कहे कबीर हम वहो ठिकाने ॥ 


श्रीगो वा-रस-रलाकर 

“यत्‌ यत्‌ कमं करोमि!--यह सब पूजा है और 
सब भगवान्‌ हे । इसी प्रकार सूत-संहितामें आया है 
कि विहित-निषिद्ध, अविहित-अनिषिद्ध, 'यत्‌-यत्‌ 
कर्म करोमि तत्‌ - तत्‌ अखिलम!'--उन_सबके द्वारा 
परमात्माकी पूजा हो रही है । क्योंकि सब परमात्मा 
हैं जब परमात्मा सब होता हे तब उसकी पुजा भी 
होती है | यह बड़ा गुद्यतम शास्त्र है । भगवान्‌ कहते 
हैं कि हे निष्पाप अर्जुन, मैंने खुद तुमसे यह कहा हे । 
इसके बीचमें ब्रह्मा, ऋषि, महषि आदि कोई भी नहीं 
हैं, इसको तो मैंने स्वयं तुमसे कहा हे! जो इसको 
समझ लेता हे उसे ही सच्ची बुद्धि मिलती है और 
वही सच्चा बुद्धिमान्‌ हे । “एतत्‌ वुद्ध्वा बुद्धिमान्‌ 
स्यातु--यहां वुद्धिमान्‌का अर्थं हे कृतकृत्य होना। 
जहाँ कतंव्यका बोझ सिरपर लदा है कि यह कर्तव्य 
है, वह कतंठ्प़ हे और यह नहीं किया, वह नहीं 
किया, वहाँ तो तुम्हें रोना ही पड़ेगा । बुद्धि और 
रोदन दोनोंका समानाधिकरण्य नहीं है। 


देखो, प्रस्तुत पन्द्रहवें अध्यायके अठारह भौर 
उन्नीसवें इलोकोंमें यब बात कहो गयी कि क्षर- 
अक्षर दोनोंमें विद्यमान पुरुषोत्तम दोनोका प्रकाशक 
है, दोनोंका अधिष्ठान है। क्षर-अक्षर उपाधिकी 
दृष्टिसे कायं-कारण हैं और उपहितकी दृष्टिसे जीव- 
ईश्वर है। फिर कहा है--'सवंविद्‌ भजति मां सवे- 
भावेन भारत'। यदि पुरुषोत्तमको जान ल्या तो 
सबको जान लिया और एक विज्ञानसे सर्वविज्ञान हो 
गया। 'सवंभावेन भजति'का अर्थ होता है कि जो हो 
सो भजनीय और इस तरह भक्ति सर्वात्मक हो गयी । 
भगवान्‌ सर्वात्मक और भक्ति भी सर्वात्मक | 


एक महात्मा कहा करते थे वि; जब परमात्माके 
सिवाय कुछ नहीं है--यह सिद्धान्त स्थिर है; दृढ़ है, 
अविचल हे तो उसके भजनके सिवाय और कोई 
क्रिया नहीं है--यह सिद्धान्त भी दृढ़ है, अविचल है। 
वही सब है और सब उसका भजन हे । जहाँ चाहो, 
जब चाहो, जिसमें चाहो, जिस रूपमें चाहो उसमें 
उसको देख लो ! सब यारका दीदार, है । 


आनन्द : बोध 
४८ 


फिर यह प्रइन उठा कि जब ऐसा है तो कुछ 
लोग भजन करते हुए देवी सम्पदावाले और कुछ 
आसुरी सम्पंदावाले क्यों दिखते हैं? बोले कि यह 
भी एक निंसगं ही हे, स्वभाव ही है । जेसे रात और 
दिन दोनों स्वभाव हैं, वेसे ही कोई-कोई तो सहज 
स्वभावसे भगवानुका भजन करते हैं और कोई-कोई 
सहज स्वभावसे भगवानुका भजन नहीं करते हैं। 
किन्तु उनके प्रति भी कुछ दोष-दृष्टि करनेकी जरूरत 
नहीं है क्योंकि भगवान्‌ समय-समयपर अपने सबको 
ठीक-ठाक करते रहते हैं। जब वही भगवान्‌ सबको 
चपत लगाकर ठीक करनेवाले हैं, तब साधु-महात्माको 
कुछ ज्यादा झगड़ेमें नहीं पड़ना चाहिए । जो स्वभावसे 
भजनमें लग गया सो लग गया और जो नहीं लगा 
सो नहीं लगा । क्या है ? अपनी-अपनी प्रकृति हे। 
किसीको तन्दूरकी रोटी भाती हे, किसीको फुलका 
भाता है । इसमें क्या आग्रह करना कि सब तन्दूरकी 
रोटी ही खायें या सब फुलका ही खार्ये । बंगाली 
लोग कहते हैं कि सब चावल ही क्यो नहीं खाते ? 
पंजाबी लोग कहते हैं कि सब तन्दूरकी रोटी ही क्यों 
नहीं खाते ? लेकिन यह तो सबका अपना-अपना 


स्वभाव है । 


अतः इसमें जो देवी सम्पदाका मार्ग है, वह 

मनुष्यको अपनाना चाहिए और आपुरी सम्पदाका 
मार्ग नहीं अपनाना चाहिए । जान-बूझकर मनुष्प्रको 
दैवी सम्पदाके मागंसे' ही चलना चाहिए--यह बतानेके 
लिए भगवान्‌ यहाँ दोनों निसगेका, दोनों स्वभावका 
वर्णन करते है । शङ्कराचायंजीका अभिप्राय इस प्रसंगमें 
यही हैं । वे कहते हैं कि---निबद्धा आसुरी राक्षसी च 
इति दैव्या आदानाय प्रदरांनं क्रियते इतरयोः परि- 
वर्जनाय ।' 

जब नववें भध्यायमें-'आधुरीं राक्षसीं चेव मोहिनीं 
श्रिताः--यह बात कही गयी तो देवी सम्पदाको अपने 
जीवनमें धारण करो और आसुरी या राक्षसी 
सम्पदाका परित्याग करो--यह बतानेके लिए ही 
यह मध्याय है । 

मो प्राप्त होगा; परन्तु आदमीकी बृद्धिका भी 
उपक्रम | उपक्रमका पराक्रम तो त बु 
हा हे [मा एक दूसरे आचार्य इस प्रसंगो उपयोग होना चाहिए, उसकी बुद्धि भो काम आनी 


दूसरे ढंगसे बोलते हैं। वे कहते हैं-यह जो हमारा चाहिए | वह कैसे आती है? तो इस सम्बन्धन 


जीवन है, इसमें एक तो श्रुतिमय ज्ञान प्राप्त होता है, भगवानुने स्वयं आगे चलकर कहा है-- 


“जो अनादि है, अपौरुषेय है, अम्मा, विमृद्येतदशेषेण यथेच्छसि तथा कुरु। 
दायाविच्छे श्रम, प्रमाद, ’ समें क 

उता । यह ज्ञान गुरूसम्त्रदायसे भगवावुने इसमें विमर्शकी आज्ञा दी है माने कुछ 
ही मिलता है। यदि कोई चाहे कि हम अपने आप विमर्श करो, कुछ परामर्श करो और कुछ अपनी 
ही वेदका मन्त्र पढ़ेंगे और उसका मतलब अपनी बुद्धिसे मनन, निदिध्यासन करो । उन्होंने यह कहकर 
अवकलसे निकाल लेंगे, तो मन्त्रका अर्थ नहीं तुम्हें बिल्कुल छुट्टी तो नहीं दे दी है। इसलिए गुरू 
निकलेगा । मन्त्रका अर्थ तो गुरुसम्प्रदायसे ही प्राप्त आगम - सम्प्रदायसे एक ज्ञान प्राप्त हुना और हमने 
होगा। यजुर्वेद क्या करवा रहा है, सामवेद क्या अपने संविद्के आलोकमें विचार-विमर्श, परामशं करके 
गवा रहा है, अथवंवेद किस व्यवहारमें संलग्न कर मनन-निदिध्यासन करके उसका निश्चय किया, अपने 
रहा है--यह सब गुरुआगम सम्प्रदायसे जानोगे तभी जीवनमें आरोप किया। मतलब यह हुआ कि कुछ 
मालूम पहेगा। वह तो गर्भाधानको भी यज्ञ बना देनेवाला गुरु-सम्प्रदायसे प्राप्त हुआ और कुछ विचार-विमशं, 
है। छान्दोग्यमें गर्भाधानको भी यज्ञ बना दिया गया परामशं-संवितुके प्रकाशसे प्राप्त हुआ । उस संबितुके 
है। इतना पवित्र प्रशिक्षण वेद गुरुआगमके बिना प्रकाशके लिए मनुष्यमें स्वयं भी योग्यता होनी चाहिए | 


प्राप्त नहीं होगा । स्वयंकी जो योग्यता है, वह क्या होती है, उसका 
वर्णन करनेके लिए सोलहवाँ अध्याय है और वही 
अब कहते हैं कि ठीक है, गुरु-आगमसे श्रोत-ज्ञान देवासुर-संपद्‌-विभाग योग है । ० 


॥ इस प्रकार यह 'पुरुषोत्तम योग' नामक पन्द्रहवाँ अध्याय पूरा हुआ ॥ 


See 
गीता सुगीता कत्तंव्या किमन्येः शास्नसंग्र हैः । 
या स्वयं पद्मनाभस्य सुखपद्याहिनिःसृता ॥ 
x x x 
सवंशासमयी गीता सर्वदेवसयो हरिः। 
सवंतीर्थंमयो गङ्गा सर्वदेवमयों मनुः 0 
x x x 
गीता गङ्गा च गायत्री गोविन्देति हृदि स्थिते। | 
चतुगकारसंयुक्ते पुनजन्म न विद्यते॥ | 
--महाभा० भोष्मपवे अन्त 
gull 
SOOT री 

सोलहवाँ अध्याय 


श्रीभगवानुवाच 


ब्रभयं सत्वसंगुद्धिज्ञानयोगव्यवस्थितिः । 
दानं दमश्च यज्ञश्च स्वाध्यायस्तप भावम्‌ ॥ (१) 
भ्रहिसा सत्यमक्रोधस्त्यागः शान्तिरपैशुनम्‌ । 
दया भूतेष्वलोलुप्त्वं मादंवं हीरचापलम्‌ ॥ (२) 
तेजः क्षमा धृतिः शौचमद्रोहो नातिमानिता। 
भवन्ति संपदं दैवीमभिजातस्य भारत॥ (३) 


भगवानुका वचन है--“अभयम्‌'। किसीको भय 
दो नहीं और किसीसे भय लो नहीं, क्योंकि तुम 
सच्चिदानन्द हो डरो मत भौर डराओ मत-यह्‌ 
भी है। आदमी जब डरता है, अनजानमें कभी चोर 
दिस जाये, भूत दिख जाये तो भी-भी-भी बोलने 
छाता है। इसीसे बन गथा भी धातु और उस भी 
धातुसे भय शब्द बना | ये जो धातुएं हैं, उनमें 
अधि॥श अर्थ और शब्दकी जहाँ एकता होती है, 
वहीसे उदय होती हैं। इसलिए जिसको जो विद्या 
मालूम ५ नहीं है, उसको ठीक-ठीक शब्दाथका ज्ञान 
भीन होता है । एक जगह ऐसी है, जहाँ शब्द भौर 
भय दोनों होते हैं, एक जगह ऐसी आती है, जहाँ 
शब्द और अर्थ दोनों अलग-अलग हो जाते हैं भौर 
[३ ऐसी आती है, जहाँ शब्द अर्थ दोनों मिल 

९ 


तो भगवानूने कहा कि--'अभयम' | पहली बात 
गाय है. डर छोडो। डरके कारण बुद्धि अष्ट हो 
| मनुष्य भयसे बचनेके लिए या दुसरेको 

है। करनेके लिए बड़ा गलत-गलत काम करता 
ने लेकिन ऐसा करना नहीं चाहिए क्योंकि हमको 
सा, प, न चाहिए समाधि और न चाहिए 
भन्द ; बोध 


'अभयं-अभयं जनक 


प्राप्तोसि| अभयं-अभयं ब्रह्म, 


तद्‌ विजिजिज्ञास्व' | उपनिषदोंने कहा है कि 
अभयपदकी प्रतिष्ठा प्राप्त करनी है हा मा 
है। 


साधन भी अभय ही 


अभय सत्त्वसंगुद्धि:--सत्त्व माने अन्तःकरण | 
सत्‌ है परमात्मा और उसमें जब भावका उदय होता 
है तब उसका नाम हो जाता है सत्त्व । सतुकी 
भावात्मक अवस्थाका नाम सत्त्व है। सतु बिल्कुल 


तिविशेष, निधमंक है | 


परन्तु सत्त्वमें जो भाव है 


उसका अर्थं है-अन्तःकरणकी संशुद्धि । वह यह कि 
उसमें दूसरेका ठगना, छल-कपट, झूठ बोलना-यह 
सब आने न पावे | तभी इसका नाम होता है सत्त्वः 


संगुद्धि | 


'ज्ञानयोगव्यवस्थितिः'-ज्ञान-व्यवस्थिति ओर 
योग-व्यवस्थिति । शास्त्रसे, आचायसे सच्चा ज्ञात 
प्राप्त करना, मनन-निदिध्यासनसे उसको दृढ़ करना- 
यह तो हुई ज्ञान-व्यवस्थिति और योग-व्यवस्थितिका 


अर्थं है कि यदि वह भव्य 


विषयक ज्ञान है तो उसकी 


उपलब्धिके लिए, साक्षात्कारके लिए, प्रयास करना 


और शब्दसे यदि ज्ञात 
त्याग कर देना। 


हो तो अन्य प्रयासका परि- 


“सर्वेत्रैव च विज्ञातं संस्कारत्वेन गग्यते'--जितने 


भी ज्ञान होते हैं उका 


संस्कार होता है और उन 


बिद्वानोको प्राप्त करनेके बाद फिर कुछ कर्म करना 
पड़ता है। परन्तु आत्म-विज्ञानमें त तो संस्कारजन्य 

[ति है और न वह संस्कारजनक है। क्योंकि वह 
तो केवळ आवरण-भंजनात्मक है। इसलिए कहा कि 


यादुक्‌ ज्ञानं तादक्‌ 
और योगनिष्ठा और ज्ञाननि 

बोध' । निष्ठा दो हैं--ज्ञाननिष्ठा 


छा-सांख्यनिष्ठा और योग- | 





निष्ठा-कमंनिष्ठा । वस्तु-तन्त्र निष्ठाका नाम ज्ञान-निष्ठा 
है और कतुँतन्त्र निष्ठाका नाम योगनिष्ठा है । 

“दानमु'--यहाँ जो दान शब्द है उसके अर्थपर 
ध्यान दो। संस्कृतमें एक तो इसका अथे यह 
है कि पंदाथसे अपनी ममता हटाकर उसपर 
दूसरेकी ममता उत्पन्न करना। लेकिन संस्कृतके 
ही दशंन-शास्त्रमे, मीमांसा और वेदान्तमें, 
दान शब्दका अर्थं अवदान आता है। अवदान माने 
काटना | पूर्वमीमांसा और उत्तरमीमांसा दोनोंमें ही 
दान माने काटना होता है । जिस चीजको पकड़कर 
लुम बँध गये हो, उसका नाम लेकर चक्करमें पड़े 
हुए हो, उससे अपना रिश्ता काट देना दान होता 
है । धमंका दान तो ऐसा होता है कि 'इदं न मम!-- 
बस; इस चीजके साथ मेरा कोई सम्बन्ध नहीं है । यह 
पहले भी मेरा नहीं था, अब भी मेरा नहीं है और 
पीछे भी मेरा नहीं रहेगा। यह जो मेरा नहीं है, 
उसको मेरा मानकर हम बड़ी भारी तकलीफमें पड़ 
गये हैं । और मेरेपनको काट देना--यह आध्यात्मिक 
दान हे । 


द्रव्य-दान भौतिक दान है, उसको भगवद्‌-अपंण 
कर देना आधिदेविक दान है और उससे सम्बन्ध- 
विच्छेद-मात्र आध्यात्मिक दान है। भब देख लो कि 
आप कौन-सा दान करते हो? आपने दो अमरूद 
लाकर भगवानुकी मूतिके सामने रख दिये और कहा 
कि हे भगवानु ! अब ये अमरूद हमारे नहीं हैं । अब 
ये तो तुम्हारे हो गये। तो हमारे नहीं हैं--इतना 
तो इसमें सच है, लेकिन भगवानूने कहा नहीं कि 
हमारे हो गये तो उनके भो नहीं हुए। फिर माल 
हो गया लावारिश और लावारिश (ळालारुख) माल 
तो मालिकका ही होता है इसलिए वह सरकारी हो 
गया। बस हो गया प्रसाद । इतना ही प्रसाद है उसमें | 
तुमने उन भअमरूदोंसे अपना मेरापन छोड़ दिया, 
भगवानुने उनसे अपना मेरापन जोड़ा नहीं--बीचमें 
पुजारीजी लूटकर छे जायें तो बात दूसरी है, लेकिन 
जो वस्तु निर्मम होती है, ममत्वहीन होती है वह 

भगवान्‌की हो जाती है। ये बादल किसके हैं? ये 
तारे किसके हूँ ? ये सूर्यं किसके हैं? ये चन्द्रमा 
किसके हैं ? आपने जो-जो फल भगवानुके सामने 
रख दिये वे किसके हैं ? उसीके हैं जिसके सूर्य-चन्द्रमा 
और तारे हैं । 


आध्यात्मिक दानमें पात्रकी परीक्षा नहीं होती, 
आधिदैविक दान इष्टदेवताके लिए होता है ओर 
आधिभौतिक दानमें 'देशे च, काले च, पात्रे च' 
चलता है । 

“दमशच'--यह दम क्या है? अपनी इन्द्रियोंको 
स्वच्छन्द रूपसे बाहर प्रवृत्त नहीं होने देता है। 
मनुष्योंके लिए दान है, देत्योंके लिए दया है, देव- 
ताओंके लिए दम है। मनुष्योंमें तीन प्रकृति होती 
है । भोग प्रकृतिवाळे मनुष्यके लिए दम साधन है, 
क्रूर प्रकृतिवाले मनुष्यके लिए दया साधन है, और 
लोभ प्रक्ृतिवाले मनुष्यके लिए दान साधन है। 
लोभीके लिए दान साधन, कामीके लिए दम सान 
और क्रोधीके लिए दया साधन है। यह बात उप- 
निषदोंमें बिल्कुल साफ-साफ कही गयी है । 

'यज्ञञच'यज्ञ माने होता है प्रकृतिमें निरन्तर 
जलनेवाली नैसर्गिक प्रक्रिया सूर्य यज्ञ केर रहा 
है--सबको प्रकाश दे रहा है; गंगाजी यज्ञ कर रही 
हैं, सबको जलदान कर रही हैं; पृथिवी यज्ञ कर रही 
है--सबको धारण कर रही है और चन्द्रमा यज्ञ कर 
रहा है, सबको आह्वाद दे रहा है। इस प्रकार 
प्रक्ृतिमें निसर्गतः यज्ञ चल रहा है। ऐसे ही हमारे 
शरीरसे भी किसीको एक गिलास पानी मिल जाता 
है, एक मुट्ठी अन्न मिल जाता है, एक कपड़ा मिल 
जाता है, किसीके घावपर हम अपने हाथसे दवा लगा 
देते हें और किसीके जले हुए दिलपर थोड़े प्रेमकी 
वर्षा कर देते हैं। हम जो किसीके जले-भुने कानोंमें 
थोड़ी-सी मीठी बात सुना देते हैं, वह आहुति हो 
जाती है । कान कुण्ड हो जाते हैं और मीठी वाणीकी 
आहुति हो जाती है और वह यज्ञ हो जाता है। 
इसीका नाम यज्ञ है। केवल कुण्डमें आहुति देनेसे 

ही यज्ञ नहीं होता, कानमें, मुंहमे, आँखमें आहुति 
देनेसे भी यज्ञ होता है । क्योंकि उनमें देवता बैठे हुए 
हैं और वे अपनी-अपनी आहुति लेते हैं । जेसे-- 

3» सुर्य-ज्योतिभ्यं: स्वाहा । 

3% दिग्जोतिभ्यः स्वाहा । 

3» वरुण-ज्योतिभ्यः स्वाहा । 

ॐ अश्विनीक्ृमार-ज्यो तिभ्यंः स्वाह(। 


यह सब यज्ञ है। इस प्रकार जगह-जगह यज्ञ 
हो रहा है। भगवान्‌का आशय यह है कि तुम भी 
अपने जीवनको यज्ञमय बना दो । 


'स्वाध्यायः'—स्वाध्यायका अर्थ है कि कम-से-कम 
एक अध्याय तो पढ़ो भाई। पराध्याय मत पढ़ो, 
स्त्राध्याय पढ़ो ! लेकिन हम तो पराध्याय पढ़नेमें 
ही समय गावा देते हें । उसकी बेटी ऐसी है, उसकी 
बहू ऐसी है और वह ऐसी है वेसी है-इसी तरहसे 
पराध्याय पढ्नेमें, अनात्माध्याय पढ़नेमें लगे रहते 
हैं। स्वाध्याय तो आत्माध्यायका नाम है ! आध्या- 
त्मिक स्वाध्याय है अपने-आपका निरीक्षण, आत्म- 
निरीक्षण, आत्मज्ञान-आत्माका अध्ययन। जो 
देवता-विषयक अध्ययन है, ईश्वर-विषयक अध्ययन 
है वह आधिदेविक ही है। ईश्वरमें यदि अन्यता है 
तो वह अधिदेव ही हे, अध्यात्म नहीं हे । 


अच्छा, यदि हम ब्राह्मण हैं तो जिस राखामें 
हमारा जन्म हुआ है, उस शाखाके वेदका अध्ययन तो 
अवश्य करना चाहिए । उसीको बोलते हैं स्वाध्याय | 
योगियोंने स्वाध्याय शब्दका प्रयोग पारिभाषिक 
अर्थमें किया है । वे कहते हैं कि आप जिस देवताका 
दर्शन करना चाहते हो उस देवताके मन्त्रका जप 

कीजिये-'स्वाध्यायाद्‌ इष्टदेवता सम्भ्रयोगः। 
(योगसू० २.४४) 


आप द्वादशाक्षर मन्त्रका जप कीजिये और 
लीजिये भगवानका दर्शन | षडक्षर राम मन्त्रका जप 
कीजिये और लीजिये भगवान्‌ रामका दशंन । षडक्षर 
कृष्ण मन्त्रका जप कीजिये और लीजिये भगवानु 

श्रीकृष्णका दर्शन | इष्टदेवका सम्प्रयोग करनेके लिए 
स्वाध्याय माने जपकी जरूरत पड़ती है । 
स्वाध्यायाद्‌ योगमासीत योगात्‌ स्वाध्यायमामनेत्‌ । 
स्वाध्याय-योग-सम्पत््या परमात्मा प्रकाशते ॥ 
स्वाध्यायसे योग, योगसे स्वाध्याय और अव 
स्वाध्याय योग दोनोंको सम्पदा आयी तथा पर- 
मात्माका दर्शन हुआ। मुझको मेरे गुरुजीने एक 
इलोक बताया था, जो “आजतक याद हूँ। लेकिन 
यह मालूम नहीं कि वह इलोक कहाँका है। वह 
इलोक हु 
जपश्रान्तश्चरेद्‌ ध्यानं ध्यानात्‌ श्रान्तशचरेज्जपम्‌ । 
जप-ध्यान-परिश्रान्त आत्मतत्त्वं विचारयेत्‌ ॥ 
यदि जपमें थकान मालूम होतो आँख बन्द करके 
ध्यान करो और ध्यानमें तबीयत ऊबने लगे तो 
माला लेकर जप करो । यदि दोनोंमें थकान मालूम 
पड़े तो स्वाध्याय करो, पढ़ो, पाठ करो ! 


'तपः'—थोड़ा अपनेको पकाओ | अपने आप 
पकनेमें बूढ़े हो जाओगे, मर जाओगे । इसलिए जान- 
बूझकर अपनेको पक्का बनाओ । पक्का बनाना हो 
तप है । अपने धमंके पालनके लिए थोड़ा कष्ट सहन 
करो । यदि तुमने कह दिया कि हुम दूसरेका पकाया 
नहीं खायेंगे तो लोग कहेंगे कि भाई, यह तो बहुत 
संकीणं विचारका व्यक्ति हे, दूसरेका छुआ नहीं 
खाता है। पर यदि स्वयं अपना भोजन पकाकर 
खाओगे तो लोग यह नहीं देखेंगे कि इसको खुद 
चौका-बतंन करना पड़ता हे, खुद आग जलानी पड़ती 
है ओर खुद आगके सामने बेठकर भोजन बनाना 
पड़ता है। तब सचमुच तुम्हारा बनाया हुआ 
भोजन बलिविश्वदेव करने योग्य हो जाता हें। 
तुमने परिश्रम करके भोजन बनाया हे, इसलिए 
वह भगवानुके भोग लगाने योग्य हो जाता है। उसमें 
केवल दाल-चावलपर ही स्वत्व नहीं होता है, उसके 
लिए जो तपस्या और परिश्रम करना पड़ता है, वह 
भगवानूके प्रसादका हेतु हो जाता है। मान लो कि 
कोई महात्मा किसीके घर आये और घरका मालिक 

अपने नौकरसे गर्म या ठंडा दूध भेज दे कि दे आओ 
महात्माको तो यह कोई सेवा नहीं हुई । लेकिन वही 
महात्मा किसी दूसरेके घर जाय और उस घरका 
सालिक खुद ही अपने हाथसे दूध गर्म करके, उसको 
पीने लायक बनाकर और उसमें केशर-मिश्री या 
बतारे डालकर महात्माके पास ले आवे तो वह दूध 
भगवानको भोग लगाने योग्य हो जाता है। इसीको 
तप बोलते हैं । इसलिए अपने कतंव्यकी पूर्तिके लिए 
स्वयं थोड़ा-सा तप करना, कष्ट उठाना आवश्यक है । 
यही नहीं कि किसी होटलमें आडर दे दिया कि 
महात्माजीके पास ठीक बारह बजेके समय भोजन 
पहुँच जाये और उसके लिए तुमने पाँच रुपये पहले 
ही दे दिये । इसका नाम तप नहीं है । 


“आर्जवम्‌'-आजंवम्‌ माने सरलता-ऋजुता, छल 
कपटको अपने अन्दर स्थान नहीं देना और सीधे 
चलना । ऐसा करनेपर निस्सन्देह आप विजयी बनोगे । 
इस बातको आप बिल्कुल सत्य समझो। जितने भी 
दुनियादार लोग होते हैं, वे पहलेसे ही यह सोच लेते 
हैं कि हम छल करके, कपट करके यह करेंगे, वह 
करेंगे, इधर जायेंगे उधर जायेंगे । लेकिन तुम ऐसा 
मत करो, तुम सीधे ही चलो, बस ! जो मनमें, वट 
वचनमें और वही कमंमें, इसीका नाम आजंव है । 


'अहिसा'-अहिसा माने जान-वूझकर ऐसी वाणी 
नहीं बोलना, जिससे दूसरेको कष्ट पहुँचे । यदि कभी 
हास्य-रसकी जरूरत पड़े तो खुद अपनी हँसी उड़ाकर 
दूसरोंको हँसा देना चाहिए । हास्य-रसका आलम्बन 
दूसरेको कभी नहीं बनाना चाहिए। नहीं तो वह 
उस समय भले ही तुम्हारे साथ हँस ले, लेकिन उसके 
मनमें यह विचार जरूर आयेगा कि इसने मेरा अप- 
मान किया है। क्योंकि हास्य-रसके आलम्बनको मूर्ख 
होना पड़ता है । इसलिए दूसरेको मूखं नहीं बनाना 
चाहिए । जैसे किसीकी पापकी परिभाषा बतानी हो 
तो ऐसे मत कहो कि मान लो, तुमने किसीकी वस्तु 
चुरा ली तो तुम पापी हो गये, बल्कि ऐसे बोलो कि 

मैने एक बार किसीकी वस्तु चुरा ली तो मेरे मनमै 
आया कि बड़ा भारी पाप किया है। इस तरह यदि 
पापका उदाहरण देना हो तो दूसरेका देना चाहिए | 
इसमें अहिसाकी रक्षा होती है। लोग जब पापके 
उदाहरणमें अपना नाम देने लगते हैं तब उसका 
प्रभाव अच्छा नहीं पड़ता । इसी तरह त्यागी भौर 
बैराग्यवान्‌ महात्माका वर्णन करना हो तो किसी 
दूसरे महात्माका वर्णन करो और जब गलतियोंका 
वर्णन करना हो तो अपनी गलतियोंका वर्णन कर 
लो कि, मुझसे यह गलती हो गयी, वह गलती हो 
गयी । इसमें आहसा बनी रहती है। अहिंसा माने 
मनसे, वाणीसे, कर्मसे किसीको दुःख न पहुँचाना । 


'सत्यम्‌'-जो सत्यका प्रेमी होता है, वह सत्यका 
जिज्ञासु हो जाता है। यदि हमने नियम लिया है कि 
सत्य बोलेंगे तो सत्य क्या है-इसकी जिज्ञासा होगी। 
मालूम नहीं रहनेपर लोगोंसे पूछेंगे कि सत्य क्या है? 
सत्यकी खोज करते-करते अन्ततोगत्वा और सब बातें 
तो झूठ निकलती हैं, केवल एक परमात्मा ही सत्य 
निकलता है । इसलिए सत्य भाषण परमात्माके ज्ञानमें 
साधन हो जाता है। 


'अक्रोधः'-ऋ्रोध करोगे तो तुम्हारा ही दिल जल 
जायेगा । किसी दिन दाल जल जाती है या रोटी 
जल जाती है तो हम लोग दाल-रोटी जलानेवालेपर 
नाराज हो जाते हैं और कहते हें कि तुमने क्या दाल 
बनायी ? क्या रोटी बनायो है? सब धुअँरठ गया 
है। दुर्गन्ध आ रही है। रोटीमें काले दाग पड़ गये 
हैं । इस तरह हम रसोइयेपर नाराज होते हैं । लेकिन 
हम यह नहीं देखते कि हमें क्रोध आता है तब हमारे 
ही दिलमें काळे दाग पड़ जाते हैं, हमारे ही दिलमें 
जलनेकी दुर्गन्ध आने लगती है। इसलिए क्रोधसे 
बचना चाहिए । 

त्याग?--अपनेको हमेशा त्यागके पक्षमें रखना 
चाहिए, ग्रहणके पक्षमें नहीं रखना चाहिए । क्योंकि 
अन्तमें सबको त्यागना ही पड़ेगा । कितना भी ग्रहण 
करो, एक दिन “राम नाम सत्य है” आने ही वाला है। 


श्रोगीवा-रस-रत्नाकर 

तुम्हारा संग्रह तुम्हारे किसी काममें नहीं आवेगा। 
जब तुप्त अपने हाथसे त्याग नहीं कर सके तो तुम्हारे 
लिए कोई दूसरा त्याग नहीं करेगा। मैं बम्बईके 
पाँच-सात जनोंको जानता हूँ, जो दस-पन्द्रह वर्षोके 
भीतर दस-पन्द्रह लाखके दानका संकल्प कर गये, पर 
अपने जीवनमें दिया नहीं। बेटेसे कह गये कि तुम 
दे देना । अब जब वे मर गये हैं तब बेटे कहते हैं कि 
पिताजीका दिमाग खराब था । एकके घरकी तो माँ 
आती है और रो-रोकर कहती है कि मेरे पति दान- 
धर्मका संकल्प कर गये थे, पर बेटा देता नहीं है । 
भब माँ-बेटेमे लड़ाई होती है। बेटा कहता है कि माँ 
तो पागल हो गयी है स्वामीजी ! इसके कहनेसे क्या 
हम अपना दिवाला निकाल दें? पिताजीके मरे 
पच्चीस वर्ष हो गये । अब यह कहती है ब्याज जोड़- 
कर दान करो । लेकिन हम तो मूल भी नहीं दे 
सकते ! 

इसलिए हमेशा त्यागका पक्ष लेना चाहिए, 
क्योंकि 'त्यजतैव हि तल्लब्धम्‌” परमात्माकी प्राप्ति 
उसीको होती है, जो अनात्माका त्याग करता है। 
आत्मा त्यक्तुः परम्‌ पदम्‌’ जो त्याग करनेवाला है, 
त्याग करनेवालेका जो प्रत्यक्‌ है, त्यागका साक्षी है, 
त्यागका द्रष्टा है, वही तो आत्माका स्वरूप है। जो 
त्याग करेगा उसको परमात्माकी प्राप्ति होगी । 


'शान्ति:-आप शान्ति रखो तो झुठ नहीं बोलना 
होगा। आप शान्ति रखोगे तो हिंसा नहीं होगी, 
शान्ति रखोगे तो चोरी नहीं होगी, शान्ति रखोगे तो 
परिग्रह नहीं होगा और शान्ति रखोगे तो ब्रह्मचर्यंका 
भङ्ग नहीं होगा। भरे, शान्ति तो सद्गुणोंकी 
जननी है। 

'अपेशुनम्‌'--अपेश्युन वह॒ है जो दूसरेके दोषोंको 
नहीं देखता । गोस्वामी तुलसीदासजी कहते हैं कि 
'पिशुन पराय पाप कही देहीं ।' पिशुन दूसरेकी आँखमें 
यदि जरा-सा बाँकापन हो तो उसको भी देख लेते 
हैं। उनको दूसरोंकी आँखमें सरसोंके बराबर दोष 
हो तो वह भी दीख जाता है। लेकिन उसको अपनी 

आँखमें वेलके बरावर छिद्र हो तो वह भी नहीं 
दिखायी पड़ता है। इसलिए दूसरोंके दोषोंपर ध्यान 
नहीं देना चाहिए। असलमें परचर्चा चाहे अच्छी हो 
या बुरी हो, इसकी आदत नहीं डालनी चाहिए । 

(दया भूतेष्‌'-सम्पूर्णं प्राणियोपर दया करना 
चाहिए । दया माने चित्तवृत्तिकी द्रवता । वाल्मीकि 
रामायणमें भगवान्‌ रामके स्वभावका वर्णन आया है 
उससे विदित होता है कि वे कितने दयावान्‌ थे । 
जब भगवान्‌ राम किसीको दु:खी देखते थे तो वे 
उसके लिए डबल दुःखी हो जाते थे। इसपर टीका- 
कारोंने बड़ा रसास्वादन किया है । उसके अनुसार 
जब किसी बच्चेके हाथसे सोनेका कंगन खो जाता है 
तव बच्चा रोने लगता है कि हमारा कंगन, हमारा 
कंगन ! उसको यह तो मालूम नहीं रहता कि सोनेके 
कंगनकी कीमत कितनी थी ! लेकिन उसकी माँको 
मालूम है कि सोनेकी किंतनी कीमत हे। इसलिए 
माँ कहती है कि कंगन खोनेमें बच्चेका दोष नहीं हे । 
दोष तो मेरा हे कि, मैंने बच्चेका ध्यान नहीं रक्खा 
भौर मूल्यवान्‌ कंगन खो गया । इसी तरह जब कोई 
मनुष्य दुःखमें पड़ता है तो भगवानु रामचन्द्र कहते 
हैं कि मेरी ही असावधानीसे इसको दुःख आया हे । 
यदि मैं सावधान होता तो वह दुःखी क्यों होता ! 
इसी तरह भगवान्‌ रामचन्द्र इतने दयालु हैं कि किसी 
नये आदमीको देखते ही द्रवित होकर मुस्करा पड़ते 
हैं और अपनी ओरसे ही बातचीत शुरू करते हैं कि 
कहिये आप आनन्दसे तो हैं न! चित्त आपका प्रसन्न 
हैन! शरीर स्वस्थ है न ! इस प्रकार भगवान्‌ 
रामचन्द्र अभिमान छोड़कर बिना परिचयके ही, 
मुस्कुराकर अपना आनन्द उसको देकर तब उससे 
बात करते हैं-'स्मितपूर्वाभिभाषी च।' 


अलोल्प्त्म्‌--किसी 'चीजके लिए लोलुपता 
नहीं होनी चाहिए | लोलुप्त्व माने डबल लोभ । यह 
मनुष्य-जीवनके लिए ठीक नहीं है। अतः एक बार 
किसी वस्तुके लिए इच्छा हो गयी तों उस इच्छाको 
मर जाने दो, उस इच्छाको दुबारा आने नहीं देना । 

“मादंवस्‌'~मृदुळता, चित्तकी कोमलता बनी 
रहनी चाहिए । मोह-ममतामें कठोरता रहती है। 
जब हम किसी चीजको पकड़ेंगे कि यह छूटने न पावे, 
तब कठोरता आजायेगी । लेकिन हमारे तो हल्के 
हाथ हैं बाबा, ले जाना है ले जाओ ! 


देखो, योगवासिष्ठमे एक रामलीलाका वर्णन हे । 
जब-जब श्रीरामचन्द्रजीके पास कोई माँगनेवाला 
आता तो वे कहते कि अरे भाई, तुम चाहते हो ? 
इसमें तो विपत्तिका निवास है। में ही इसको रख- 
कर बडा दु:खी हूँ । अब तुम इसको ले जाना चाहते 
हो तो ले जाओ, इसके जानेसे हमारा तो दुःख छूट 
जायेगा । लेकिन तुम इस दुःखके निवासको क्यों ले 
जाना चाहते हो ? 

यह कहकर भगवान्‌ सब-का-सब उठाकर दे देते 
थे। फिर जब दशरथजीके पास नौकर-चाकर 
खबर लेकर जाते थे कि महाराज, आज तो श्रीराम- 
चन्द्रजीके महलमें रसोई बनानेके लिए चावल-दाल- 
आटा कुछ भी नहीं है। तब दशरथजी फिरसे सब 
कुछ भेज देते थे। यह क्रम रोज-रोज चलता था | 
भगवान्‌ रामचन्द्रके पास जो भी माँगने आता उसको 
सब कुछ दे देते थे। 

“ह्वीः-इसका अथे है लज्जा । जिसकी हाम छूट 
जाती है उसको लोग बेहया बोलते हैं। 'यथा हि मलिने- 
वंस्त्रेः यत्रतत्रोपविशते' । जिसके कपड़े गन्दे होते हैं 
चाहे जहाँ बेठ जाता है, उसको वहाँ बेठनेमें कोई 
लज्जा नहीं होती । इसी तरह जब आदमी सदाचार 
छोड़कर बेहया हो जाता है तब वह लोगोंको दिखा- 
दिखाकर बुरा काम करने लगता है। वह मूँछपर 

ताव देकर कहता है कि में तो वेश्याके घर जा रहा 
` हूँ | वह हाथमें डण्डा लेकर यह कहते हुए निकलता 
है कि में अमुकका सिर फोड़ने जा रहा हूँ। इस 
तरहकी बेहयाई जीवनमें नहीं आनी चाहिए । बुरा 
काम करनेमें शम लगनी चाहिए ! 

“अचापलम्‌'माने चपलता नहीं होनी चाहिए । 
बिना सोचे-बिचारे चाहे जो बोळ दिया, चाहे जो 

कर लिया यह चपळता है ! समयसे पहले कर देना 
और अस्थाने कर देना भी चपलता है । जो उचित- 
अनुचितका विचार किये बिना काम करतां है 
उसको चापल बोलते है। “अव्यापारेषु व्यापारम्‌’ 
नहीं करना चाहिए । 


तिजः'--जीवनमें तेज होना चाहिए । कोई कहे 
कि मेरे लिए झूठी गवाही देनी पड़ेगी तो ऐसा कहने- 
वालेको डाँट दो कि तुम्हारी यह हिम्मत, यह जुर॑त 
कि तुम मुझको झूठ बोळनेके लिए कहने चले आये 
हो ? इस घ्रकारकी तेजस्विताकी जरूरत होतो है 
जीवनमें । 

क्षमा'-यदि कोई तुम्हारा अपराध करे तो क्षमा 
कर दो । स्वयं तो अपराध करो मत और दूसरा 
कोई अपराध करे तो उसको क्षमा कर दो । संन्यासी 
को यही धम विशेषरूपसे बताया जाता है। संन्यास 
लेते समय वह जो संकल्प लेता है, उसमें एक संकल्प 
यही है-'अभयं सर्वभूतेभ्यो मत्त अस्तु स्वाहा' । 
संसारके सब प्राणी अब मुझसे निर्भय हो जायें, अब 
अपराधीको दण्ड देना मेरा काम नहीं है। दुनियाँमें 
चाहे कोई कितना भी अपराध करे तो उसे राजा 
दण्ड दे, क्षत्रिय दण्ड दे, सेना दण्ड दे और पुलिस 
दण्ड दे। मैंने तो अब अपने लिए दण्ड ले लिया है 
तो मैं दूसरेको क्या दण्ड दूँ ! 

इसीको बोलते है अभय-दान ! इस दुनियांमें 
जितने भी दान हैं वे सब अभय-दानके सोलहवें हिस्सेके 
बराबर भी नहीं हें । धन-दान बड़ा दान नहीं है, 
विद्या-दान बड़ा नहीं है, किन्तु अभय-दान सबसे बड़ा 
दान है | 

धुतिः--अपनेको रोककर खखो । यह नहीं कि 
मनमें जो आया सो बोल दिया और जहाँ मन 
हुआ वहाँ चल पड़े | अरे वाबा, ऐसा करना था तो 
मनुष्य क्यों हुए ? तुमको तो पशु होना चाहिए था। 
मनुष्य होनेका अर्थं तो यह है कि उसके अन्दर धृति 
शक्ति होनी चाहिए । 

शौचम्‌'--इसका अर्थं है पवित्रता । यह दो 


श्रीगीता-रस=रत्नाकर 


CC-0. Mumukshu Bhawan Varanasi Collection. Digitized by eGangotri 





=H SDE पति मससर SS HES SNS 4 








प्रकारकी होती है । एक हो अन्तः पवित्रता और दूसरी 
बहिः पवित्रता ! ये दोनों ही जीवनमें होनी चाहिए । 
'अद्रोहम्‌'~-किसीसे द्रोह नहीं करना चाहिए । 
कहते हैं कि सब कुछ भले ही छोड़ दो लेकिन 
शीलका परित्याग मत करो । इन्द्र जब ब्राह्मणका 
वेश धारण करके प्रह्वादकी सेवा करते थे तब इन्द्रने 
प्रह्मादका रहस्य जान लिया और जो-जो चाहा 
उनसे ले लिया । पर जब इन्द्रने कहा कि अपना 
शील भी मुझे दे दो, तब प्रह्वादने कहा कि बस भाई, 
बस, शील तो मेरे पास ही रहेगा । 
अद्रोहः सवंभूतेषु कमंणा मनसा गिरा। 
अनुग्रहश्च दानं च शीलमेतद्‌ प्रसह्यते ॥ 
कमंसे, मनसे, वाणीसे किसीके साथ द्रोह न 
करो और सबके ऊपर अनुग्रह करो, सबके ऊपर 
कृपा करो तथा सबको अपना समझकर अपनाओ । 
यदि भंगी कभी तकलीफमें मिल जाये तो उसको 
उठाकर अपने हृदयसे लगा लेना चाहिए। ऐसा 
क्यों ? भंगी तो मल उठाता है। अरे भाई, हम भी 
तो रोज-रोज अपने मलका प्रक्षालन करते हैं। इस- 
लिए जेसे हम वेसे ही वह है। दुःखमें दुःखीकी मदद 
करनी चाहिए । उससे भी द्रोह नहीं करना चाहिए । 
'नातिमानिता'-देखो, जहाँ ज्ञानका साधन है, 
वहाँ भगवानुने 'निर्मान-मोहाः' कहा, 'अमानित्वम- 
दम्मित्वस्‌' कहा । लेकिन यहाँ ज्ञानके साधनका 
वर्णन नहीं है । यह तो मनुष्यके जीवनकी एक साधा- 
रण प्रक्रिया है । इसलिए कहा कि 'नातिमानिता'। 
भति मान न करना दूसरी चीज है, मान न करना 
दूसरी चीज है और मानित्वका भपवाद कर देना 
दूसरी चीज है । इसलिए ज्ञान-साधनामें तो मानका, 
मानित्वका तिरस्क्रार ही कर दिया जाता है। यहाँ 
जीवनको प्रक्रियाके प्रसंगमें कहा कि “न अति-मानिता! 
भतिमान मत करो, माने अपनेसे दूसरेको छोटा मत 
समझो । दूसरेका तिरस्कार मत करो ! 
एक बार हमलोग श्री उड़ियाबाबाजी महाराजके 
साथ अनूपराहरसे वृन्दावन जा रहे थे । रास्तेमें 
एक राजा साहबका गाँव आता था । जो एक मील 


आनन्द : बोध 


दूर पड़ता था | हमलोग थक गये थे और एक पेड़के 
नीचे बैठे थे । इतनेमें राजा साहवका मुनीम आया । 
बह बाबासे बोला कि महाराज, राजा साहबकी 
तबीयत खराब है और वे आपका दर्शन करना चाहते 
हैं। इसलिए आप उनको दशान देते हुये जाइये । बाबाने 
कहा कि नहीं हमको वृन्दावन पहुँचना बहुत जरूरी 
है। इसलिए आज हम राजा साहवकी राजधानीमें 
नहीं जा सकेंगे । अब मुनीमजी लौट गये। थोड़ी 
देरके बाद राजा साहब धूपमें नंगे सिर दौड़ते हुए 
आते दिखायी पड़े और आकर बाबाके चरणोंमें गिर 
पड़े । बोलेकी महाराज, आप यहाँसे जा रहे हैं? 
आज हमारे यहाँ विश्राम कीजिये | बाबा बोले कि 
अच्छा, चलो चलें ! इसमें बात क्या है ? बड़े आद- 
मियोंकी जो तबीयत खराब होती है, इसका रहस्य 
हम लोग जानते हैं। इनकी तबीयत इसलिए खराब 
होती है कि उन्हें चळना न पड़े और बाबाजी नौकर 
बुलानेसे आ जायें । अब जब राजा साहब स्वयमु 
आ गये तब बाबनाने उनकी प्रार्थना स्वीकार कर ली 
और फिर वृन्दावन पहुँचनेकी जल्दी नहीं रही । फिर 
तो वहाँ हलवा-पूरी छनने लगा और तीन दिनों तक 
कीर्तन, सत्संग कथा-श्रवणका आनन्द मिला ! 

इसलिए 'नातिमानिता'--अतिमान नहीं करना 
चाहिए। परन्तु मानका ध्वंस हो जानेपर धर्मका 
ध्वंस हो जाता हँ । यदि अपनेको ब्राह्मण नहीं मानोगे 
तो स्वाध्याय छूट जायेगा और क्षत्रिय नहीं मानोगे 
तो रक्षण-काये छूट जायेगा । इसलिए थोडा-सा मान 
रखना चाहिए । 

भवन्ति संपदं दैवीमभिजातस्य भारत । (३) 

अब इस देवी संपदाका वर्णन करके भगवान्‌ 
कहते हैं कि जो लोग निसर्गसे देवी सम्पदामें पैदा हुए 
हैं, जन्मसे जिनके अन्दर देवी सम्पत्ति आयी है, उनके 
अन्दर ये गुण होते हैं। इसके बाद भगवान्‌ आसुरो- 
सम्पदा बताते हैं-- 
दम्भो दर्पोऽभिमानश्च क्रोधः पारुष्यमेव च । 
अज्ञानं चाभिजातस्य पार्थं संपदमासुरीम्‌ ॥ (८) 

'दम्भ'-दम्भका मर्थं यह हे कि जो गुण, जो 

धम अपने अन्दर न हो, उसको लोंगोंको दिखाना। 
में एक ऐसे सज्जनको जानता हूँ जो छिपकर तो 
किसीका भी लाया हुआ खा लेते हैं, लेकिन लोगोंके 
बीचमें कहते हैं कि बस, हम तो शुद्ध पवित्रात्मा 
ब्राह्मणका बनाया ही खाते हैं। दम्भकी एक और 
बात सुना देता हुँ। एक बार ब्रह्माजीकी बहुत बड़ी 
सभा लगी थी । वहाँ एक सज्जन आये । उनके एक 
हाथमें कमण्डलु था, दूसरे हाथमें कुशमुष्टि थी, बड़ा 
ही सुन्दर भस्मावुत ललाट था और बड़ी भारी जटा 
थी । वे कुशसे जल छिड़कते हुए और “3& अपवित्रः 
पवित्रो वा' कहते हुए आये । उन्होंने किसीको प्रणाम 
नहीं किया और आकर खड़े हो गये। ब्रह्माजीने 
सोचा कि यह कोई असाधारण महात्मा मालूम पड़ता 
हे, जो हमसे भी बड़ा हे और हमको भी प्रणाम 
करना उचित नहीं समझता हे। इसलिए ब्रह्माजी 
कुछ उठकर गये और बोले कि--पधारिये महाराज !' 
आगन्तुकने कहा कि--अच्छी बात है।' लेकिन हम 
बेठें कहाँ ? यहाँ तो सब पुरानी चौकियाँ पड़ी हैं, 
पुराने सिंहासन हैं, इनपर हम केसे बेठें ? ब्रह्माजीने 
कहा--अच्छा, आप हमारी गोदमें बेठिये । आगन्तुकने 
कुशमुष्टिसे जल लिया और '३ॐ अपवित्रः पवित्रो वा? 
करके ब्रह्माजीकी गोदको पवित्र किया तथा वह 
उसपर बेठ गया । फिर बेठकर बोला कि--ऐ ब्रह्मा, 
तुम इवास लेते हो तो तुम्हारे भीतरकी गन्दगी 
निकळ-निकलकर हमारे सिरमें लगती है, इसलिए 
साँस बन्द करो । अब तो ब्रह्माजी घबरा गये कि 
यह कौन आगया ? उसके बाद ब्रह्माजीने जरा झुक- 
कर देखा तो वे बोळे कि, अरे बेटा दम्भ ! दम्भ, तू 
इतने दिन कहाँ था ? मेरा ही बेटा, मुझसे पहचाना 
नहीं गया । कहाँ था इतने दिनोंतक ? दम्भने 
कहा कि--पिजाजी, जरा मद्रासकी ओर घूमने 
चला गया था । 

<दर्प:--दषंका अर्थं हे दपंण। दपंणमें माने 
शीशामें देखकर जो कुरूप आदमी होता हे वह भी 
कहता है कि “हाँ रंग तो मेरा जरा काला हे, लेकिन 
मेरी आँखें कितनी कंटीली हैं । होंठकी तो क्या बात, 

यह तो पानके पत्तेकी तरह पतले हैं।' हर आदमी 


'शीशेमें अपनी शक्ल देखकर उसमें कुछ-न-कुछ 


सुन्दरता निकाल लेता हे । इसलिए 'दुश्यते अनेन 
इति दपेण:!--दर्पण वह हे, जिसको देखकर आदमी 
अपनेमें घमण्ड करे । दपं माने बड़प्पन और अभिमान 
तथा क्रोध वह है, जिससे अपना दिल जलने लगे । 
'पारुष्य' माने रूक्षता और अज्ञान माने किसी भी 
बातको ठीक-ठीक न समझना । समझानेपर भी न 
मानना । यह सब जो आसुरी-सम्पदामें पैदा हुए 
उनका लक्षण हे । 

देवी संपद्विमोक्षाय निबन्धायासुरी मता। 

मा शुचः संपदं दैवीमभिजातोऽसि पाण्डव ॥ (५) 


अब आप क्या दिखाते हैं, देख लीजिये। अरे 
सावधान रहना भाई, यह मत बताना कि हमारी 
मेय्या आसुरी है। यही बताना कि हमारी मैय्या देवी 
है । देवी सम्पदासे हम पैदा हुए हैं । आसुरी सम्पदासे 
पैदा नहीं हुए हैं। क्योंकि 'देवी संपद्विमोक्षाय 
मोक्षका साधन है दैवी सम्पदा और वन्धनका साधन 
है आसुरी सम्पदा | इसपर मानो अर्जुने पूछा कि 
महाराज में ? भगवान्‌ बोले कि तू बिलकुल चिन्ता 
मत कर ! “मा शुचः--शोक मत कर! तू तो दैवी 
सम्पदामें पैदा हुआ है पाण्डव ! इसलिए देवी सम्पदाके 
अनुसार चल ! 
द्वौ भूतसर्गो लोकेऽस्मिन्देव आसुर एव च। 
देवो विस्तरशः प्रोक्त आसुरं पाथं मे श्रुणु ॥ (६) 

ये देव और आसुर नामक दो विभाग असलमें 
सत्त्वकी प्रधानतासे तथा रजस्‌-तमसूकी प्रधानतासें 
सृष्ठिमें हैं । देव वह होता है, जिसमें प्रकाश हो । देव 
शब्दका अर्थ द्युति, स्तुति, मोद, कान्ति, गति । दैवमें 
कान्ति है, देवमें गति है, देवमें द्यति है । और यह जो 
आसुरी सम्पदा है इसमें असुर निवास करते हैं। जो 
इन्द्रियाराम हैं, उनको 'भतुसु, इन्द्रियेषु रमते इति 
असुरः' बोलते है । 

अब भगवानु भासुर-सम्पत्तिका वर्णन करते हुए 


शोगीता-रस-रत्नाकर 

प्रवृत्ति च निर्वात्त च जना न विदुरासुराः। 
न शौचं नापि चाचारो न सत्यं तेषु विद्यते ॥ (७) 

देखो, मोक्ष नित्य पुरुषार्थ है और काम अनित्य 
पुरुषार्थ है । अर्थं मुख्य पुरुषार्थं नहीं है, साधन है-- 
चाहे तो अर्थसे कामकी प्राप्ति कर लो और चाहे 
अर्थका दान करके अपनेको मोक्षके योग्य बना लो 
तथा धमं कर लो । धमंसे अन्तःकरण शुद्ध होगा । 
इसलिए धमं नित्य-अनित्य उभय पुरुषा्थंका साधन 
है। धर्म सकाम होनेपर अनित्य पुरुषार्थका साधन है 
और निष्काम होनेपर परम्परया नित्य पुरुषार्थका 
साधन है । 

अब देखो अर्थ हे बाहर। जो तिजोरीमें है, 
लाकरमें है वह है अर्थ। जो वेदमें है उसका नाम है 
धर्म, जो मनमें इच्छा है, प्यार है उसका नाम है 
काम | जो बुद्धिमें नियन्त्रण है उसका नाम है धमं 
और आत्मा जो स्वरूप है, उसका नाम है मोक्ष। 
भर्थसे काम अन्तरंग है । कामसे धर्म अन्तरंग है। 
धमंसे मोक्ष अन्तरंग है, इसलिए मोक्ष परम पुरुषार्थ 
है। अर्थको चोर लूटके ले जायेंगे, काम कभी पुरा 
होगा-कभी नहीं होगा, धमं परलोकमें भी मदद 
करेगा और मोक्ष तो अपने आत्माका स्वत:सिद्ध 
स्वरूप ही है--वह कभी बिछुड़नेवाला नहीं है। इस 
लिए मोक्ष परम पुरुषार्थ है, काम गोण पुरुषार्थं है 
और मर्थ व धमं दोनों पुरुषार्थके सहायक है । दूसरे 
शब्दोमें अर्थं और धर्म गौण पुरुषार्थं तथा काम भौर 
मोक्ष मुख्य पुरुषार्थ हैँ । काम अनित्य है भौर मोक्ष 
नित्य है । 

भगवान्‌ कहते हैं कि आओ अर्जुन ! जिस कामसे 
पुरुपार्थकी सिद्धि होतो है, उसमें हमें प्रवृत्त होना 
चाहिए । ये असुर लोग उस प्रवृत्तिको नहीं जानते 
हैं मौर कौन-सा हमारे पुरुषार्थकी सिद्धिमें बाधक हैं 
उसको भी ये नहीं समझते हैं । “प्रवृत्ति च निवृत्ति च 
जना न विदुरासुराः ।' 

“न शौचं नापि चाचारो न सत्यं तेषु विद्यते 
उनमें न पवित्रता है, न आचरण है और न सत्य है । 
आसुर सम्पदाका यही लक्षण है। 


आनन्द : बोध 

असत्यमप्रतिष्ठं ते जगदाहुरनोइवरम्‌ । 
अपरस्परसंभूतं किमन्यत्कामहैतुकम्‌ ॥ (८) 
वे लोग कहते हैं कि यह जो जगत्‌ है, इसका 
कोई सत्य अधिष्ठान नहीं है । सत्य भधिष्ठानके विना 
अध्यस्त जगत्की प्रतीति नहीं होती। इसलिए 
‘असत्यम्‌’ माने 'सत्याधिष्ठान-रहितम्‌ अवाधित- 
सत्य-रहितम्‌ । अप्रतिष्ठमु-प्रतिष्ठा रहितम्‌, अवा- 
घित-सत्य-रहितम्‌-क्षणिकम्‌ ।' क्षणिक है, बोलते हैं वे 
लोग। फिर कहते हैं कि यह 'अनीश्वरस्‌' माने 
“निमित्त-कारण-रहितम्‌' है । 'असत्यम्‌' माने 'अघि- 
छान-रहितम्‌' 'अप्रतिष्ठम्‌' माने 'स्थितिरहितम्‌' 
‘क्षणिकम्‌’ और 'अनीश्वरम्‌' माने “निमित्तकारण- 
रहितम्‌'। इसको बनानेवाला कोई ईश्वर नहीं है 
और इसकी कोई स्थिति नहीं है-यह क्षणिक है और 
इसका कोई सत्य अधिष्ठान नहीं है । 
'अपरस्परसंभूतम्‌'-उनकी दृष्टिमें बेटेसे बाप 
और बापसे बेटा पेदा होता है। देखो, भपरस्पर 
शब्दका प्रयोग पाणिनिने अपने सूत्रमें किया है । 
क्रिया-सातत्य अर्थमें अपरस्पर शब्दका प्रयोग होता 
है। जहाँ क्रियामें कार्यक्रारणभावका निश्चय न 
किया जा सके, उसका नाम होता है अपरस्पर-संभूत। 
फिर बोले कि यह सब जितनी दुनिया चळ रही है 
यह कामके अनुसार चळ रही है--किमन्यत्काम- 
हैतुकस्‌ ।' 
एतां दृष्टिमवष्टस्य नष्टात्मानो$ल्‍पबुद्धयः । 
प्रभवत्त्यरग्रकर्माणः क्षयाय जगतोऽहिताः ॥ (९) 
काममाशित्य दुष्पुरं दम्भमानमदान्विता । 
मोहादगुहीत्वासद्ग्राहानप्रवतंन्तेऽशुचित्रताः ॥ (१०) 
लेकिन इस दृष्टिको स्वीकार करनेपर अन्तः- 
करणका नाश हो जाता है, बुद्धि छोटी हो जाती है, 
मनुष्य मनसे उग्रकर्मा हो जाता है और जगतुके 
विनाशके लिए काम करने लगता है, भहितकारी हो 
जाता है। काम इतना बड़ा है जो कभी पूरा ही नहीं 
होता । काम ऐसी आग है कि उसमें जितनी आहुति 
डालते जाओ वह उतनी ही बढ़ती जाती है। मनुजीने 

कहा है कि कामको जितना ही पूरा करेंगे वह बढ़ता 
जायेगा-- 

न जातु कामः कामानामुपभोगेन शञाम्यति। 
हविषा क्कृष्णवर्त्सेव भूय एवाभिवर्धते ॥ 
दम्भ-मान-मद ये सब कामके पोछे आजाते हैं। दम्भ 

नहीं करेंगे तो चेले ज्यादा केसे बनेंगे ? 

देखो, मैंने बचपनमें एक आख्यायिका सुनो थी। 
आप इसका इतिहास मत ढूँढ़िये । उसका जो अभिप्राय 
है उसको लीजिये। आख्यायिका सत्य नहीं होती । 
उससे जो ज्ञान मिलता है वह सच्चा होता है। वह 
आख्यायिका यह है कि एक दिन स्वामी दत्तात्रेयजी 
और शांकराचायंजी दोनों कणंवासमें गंगा-किनारे 
भिक्षा माँगनेके लिए गये । दत्तात्रेयजीको तो बेझरकी 
रोटी मिली और शंकराचायंजीको लड्डू-पुरी । जब 
दोनों गंगा-किनारे इकट्रे हुए और अपनी-अपनी 
भिक्षाको गंगा-जलमें डुबोकर और जो अधिक था 
उसे बाँट-बूंटकर भोजन करने बैठे तो दत्तात्रेयजीने 
कहा कि क्यों गुरु, तुमको तो लड्डू-पूरी मिली और 
मुझको बेझरकी रोटी मिली । उसके लिए तुमने कुछ 
पण्डिताई दिखायी होगी ? शंकराचार्यंजीने कहा कि 
मैंने तो कोई पण्डिताई नहीं दिखायी, ऐसे ही घूमकर 
आगया और भिक्षा मिल गयी । दत्तात्रेयजीने कहा 
कि अच्छा, तुम क्या कर रहे थे? शंकराचायंजी 
बोळे कि मैं तो अपनी बनायी सौन्दयंलहरीका पाठ 
करता हुआ रास्तेमें चल रहा था । दत्तात्रेय बोले कि 
तब जरूर भिक्षा देनेवालेने सुना होगा भौर सोचा 
होगा कि यह तो बड़ा भारी पण्डित है, इसको अच्छी 
भिक्षा देनी चाहिए । इसलिए तुम तो अपनी पण्डि- 
ताईके बदले अच्छी भिक्षा खरीदकर ले आये हो । 

यह आख्यायिका सुनानेका मतलब यही हैं कि 
आसुरी प्रकृतिवालोंके जो दम्भ-मान-मद अपने हैं, वे 
अपने गुण दिखाकर लोगोंको प्रभावित करते हैं और 
उनकी जीविकाके साधन बनते हैं, लेकिन ऐसी कमाई 
विचारवान मनुष्योंको करनी नहीं चाहिए । 

“मोहाद्‌ गुहीत्वासद्ग्रहान्‌-भगवान्‌ कहते हैं कि 
लोग मोहकी झुठी-झठी बातोंको, असद्ग्राहको मान 

बेठते हैं और 'प्रवतंन्तेऽशुचिव्रताः'--अपवित्रताका 
व्रत लेते हैं । ऐसे-ऐसे साधन हैं, जो गन्दी हालतमें 
किये जाते हैं। उसका तो वर्णन ऐसा है कि उससे 
अपना और आपका दिमाग खराब क्यों करें ? गन्दी 
हाळतमें किये जानेवाले साधनोंसे जो सिद्धि आती है 
वह भी गन्दी हो आती है और ऐसे लोग जो मरते हैं 
तो बड़ी गन्दी हालतमें मरते हैं । मरते समय उनकी 
बड़ी दुर्दशा होती है। 

चिन्तामपरिमेयां च प्रलयान्तामुपाश्रिताः। 

कामोपभोगपरमा एतावदिति निड्चिताः॥ (११) 

'चिन्तामपरिमेयां च'-चिन्ता ऐसी करते हैं कि 
जेसे प्रलय-पर्यन्तका ठेका उन्होंने ही ले रखा है। 
उनके मनमें एक-पर-एक, एक-पर-एक इतनी चिन्ता 
है कि वह परिमेय नहीं है। किसी बर्तनमें उनको 
अँटाना चाहे तो अँट नहीं सकती हैं और वह चिन्ता 
प्रलयतककी है कि अबसे सौ वर्ष बाद क्या होगा, 
हजार वर्ष बाद क्या होगा भौर पाँच हजार वर्ष वाद 
क्या होगा ! वे बोलते हैं कि भाई, पाँच हजार वषं 
बाद तो सबके खाने भरका अन्न नहीं मिलेगा । तब 
क्या करें? अभीसे कोयला खाना शुरू कर दो। 
यह अक्ल है उनको। वे कहते हैं कि हाँ, हाँ, पत्थरको 
खानेलायक बना लो । पेड़को खानेलायक बना लो । 
अरे, सौ वर्षके बाद पीनेको पानी भी नहीं मिलेगा 
इसलिए अभीसे समुद्रका पानी पीनेकी आदत डालो । 
वे यह नहीं जानते कि तबतक कितने भूचाल आयेंगे, 
कितने नये स्रोत खुल जायेंगे और सृष्टिमें कितना 
परिवर्तन हो जायेगा । इसलिए वे अपने परिमित 
ज्ञानसे जो अपरिमितकी चिन्ता करते हैं वह बहुत 
खराब है ! 

“कामोपभोगपरमा एतावदिति निश्चिताः-एऐसे 
लोगोंका परम तत्त्व क्या है ? कामका उपभोग है । वे 
कहते हैं कि बस यहो है, इससे आगे कुछ नहीं है। 

आशापाशशतैबंद्धाः कामक्रोधपरायणाः। 
ईहन्ते कामभोगार्थमन्यायेनाथंसञ्चयान्‌ ॥ (१२) 
वे आशाके सैकड़ों फन्दोंसे बँधे हुए हैं और उन्होंने 
आश्रय किसका ले रखा है? उनका कहना है कि 

हेम चाहेंगे तब यह मिलेगा और इसको मारेंगे तब 
यह मिलेगा । हम जबतक दुश्मनको मार नहीं डालेंगे 
तबतक हमारा जीवन सफल नहीं होगा । क्रोध लेकर 
ठे हैं वे । कहते हैं कि जबतक यह चीज नहीं मिलेगी 
हम चेन नहीं लेंगे । 

‘ईहन्ते कामभोगार्थमन्यायेनार्थसञ्चयान्‌'वे लोग 
धन इकट्ठा करते हैं तो वह भी अन्यायसे करते हैं । 
जेवकतरे लोग जब धोखा देकर किसीकी जेब काट 
लेते हैं तो उनको अपराधी कहा जाता है, किन्तु ये 
तो दिन-दहाड़े लोगोंकी अकल काटकर उनका पैसा 
ले लेते हैं। ऐसा वे किसलिए करते हैं ? उन पैसोंका 
ये करेंगे क्या ? बोले कि अपने मनका भोग भोगेंगे । 
लेकिन वह भोग क्या हमेशा रहेगा ? इन्द्रियोंमें 
भोगनेकी शक्ति क्या हमेशा रहेगी? उसके लिए 
हमेशा मनमें रुचि रहेगी ? अरे तुम भोगते-भोगते 
बेहोश हो जाओगे, मर जाओगे । इसलिए भांगके लिए 
क्यों अन्याय करते हो ? 


इदमद्य सया लब्धमिमं प्राप्स्ये मनोरथम्‌ । 
इदमस्तोदमपि मे भविष्यति पुनर्धनम्‌ ॥ (१३) 
असो मया हतः शत्रुहनिष्ये चापरानपि। 


इश्वरोऽहमहं भोगी सिद्धोऽहं बळवान्सुखी ॥ (१४) 


` वे सोचते केसे हैं? आज तो इतनी आमदनी 
हुई-- इदं अद्य मया लब्धम्‌’ । यह हमको मिल गया 
और यह मनोरथ हमको मिलेगा । इतना हमारे पास 
है भौर इतना और हो जायेगा। मैंने इस शत्रुको 
मार लिया, इस शत्रुको मार डालूँगा । फिर बोलते हैं 
कि-ईश्वरोऽहमहं भोगो सिद्धोऽहं बलवान्सुखी’ | वे 
असली ईश्वरको सिंहासनपर-से उतार देते हैं और 
स्वयं नकली ईश्वर बनकर बेठ जाते हैं । फिर कहते 
है कि में भोगी हूँ, सिद्ध हूँ, बलवान्‌ हूँ, सुखी हूँ । 
आढचय।ऽभिजनवानस्मि कोऽन्योऽस्ति सदृशो मया। 
यक्ये दास्यामि मोदिष्य इत्यज्ञानविमोहिताः॥(१५) 


वे कहते हैं कि में आढ्य हुँ “धनाढ्य हूँ और 
हमारे पीछे इतने लोग हैं, इतने वोट हमारे साथ है। 


भानन्द : बोघ 


में जो बोलता हूँ वह सारी जनताकी आवाज 
होती है। 'कोऽन्योऽस्ति सदुशो मया'--कौन है मेरी 
बराबरी करनेवाला ? मैं यज्ञ करूंगा, दान करूँगा, 
में आनन्दित होऊंगा । 

अनेकचित्तविच्रान्ता मोहजालसमावुताः। 
प्रसक्ताः कामभोगेषु पतन्ति नरकेऽशुचौ ॥ (१६) 


यह सब उनका अज्ञानजनित मोह है। उनका 
जो चित्त है वह विश्रान्त है- अनेक चित्तवित्रान्ताः'। 
उनके अनेक प्रकारके निश्चय हैं, अनेक प्रकारके 
संकल्प हैं। वे इधर-उधर भटक रहे हैं, मोहके जालमें 
फंसे हुए हैं, कामभोगमें आसक्त है । ऐसे लोग गन्दे 
नरकमें गिरते हैं-'पतन्ति नरकेऽशुत्रौ'। इनको नरक 
भी मिलेगा तो बस वेतरणीमें ही जगह मिलेगी | 
मलमूत्रसे गन्दे जो कुण्ड भरे होते हैं उन्हींमें ये डाले 
जायेंगे । 


आत्मसंभाविताः स्तब्धा धनमानमदान्विताः । 
यजन्ते नामयज्ञेस्ते दम्भेनाविधिपुर्वकम्‌ ॥ (१७) 


'आत्मसंभाविताः'~वे अपनी तारीफ खुद अपने 
मुंहे करते हैं कि हमारे जेसा और कोन है? 
भला हमसे बड़ा और कोन है? सवंगुणविशिष्ट 
में ही तो हूँ । 

स्तन्धा?--बे किसीके सामने झुकते नहीं हैं। 
'स्तब्धाः' माने जेसे खम्भा खड़ा रहता है, वेसे ही 
वे स्तब्ध रहते हैं। स्तम्भसंचारीभाव उनको होता 
है । कहते हैं कि हम सिर किसको झुकावें ? 

'धनमानमदान्विताः~वे धन-मानके नरोमें चूर 
हो गये हैं। उनमें मद हो गया है । देखो, चालीस 
बरस पहलेकी बात है । कनखलमें एक “मादक द्रव्य 
निषेध समिति’ बनी थो कि साधु लोग गाँजा, चरस 
न पीयें। जब उसके सदस्य लोग एक साधुके पास 
गये, तो उन्होंने कहा कि भाई, मादक द्रव्यको 
परिभाषा क्या है जरा बोलो तो ! तुम्हारे जो बड़े-बड़े 
महन्त हैं और उनके पास जो बहुत-सा रुपया-पैसा 
है तथा जो बहुत सारी चेलियाँ हैं, उनका मद उनको 

है कि नहीं ? वह मादक द्रव्यके अन्तगंत है कि नहीं 
है ? क्या इसका नशा नहीं होता है ? 

इसी तरह हमारे गाँवमें, जो बहुत गरीब है, यह 
मशहूर था कि जिसके पास सौ रुपया होता है 
उसको एक बोतलका नशा होता है । हम ब्राह्मण 
लोग मान-धन हैं, तपोधन हैं । हमारे पास सौ रुपया 
नहीं है तो क्या हुआ ? जिसके पास सौ रुपया हे, 
वह तो नशमें चूर है । 

“यजन्ते नाम यज्ञेस्ते'--वे नाम मात्रके यज्ञ करते 
हें । उन्हें अधिकारीका विचार नहीं, विधि-विधानका 
विचार नहीं, मन्त्र शुद्ध नहीं और फलका कोई 
संकल्प नहीं । उनका यज्ञ नाम-मात्रका यज्ञ होता है । 

देखो, महात्माओंने इसके दो अर्थ किये हैं। 
नाम-यज्ञका एक अर्थं तो नाम-मात्र-यज्ञ है और 
दूसरा अर्थ है अपने नामके लिए यज्ञ | चन्दा तो 
इकट्ठा करेंगे गाँवसे, पर खुद यजमान बनकर बेठ 
जायेंगे । वे अपना नाम बढ़ानेके लिए यज्ञ करते हैं । 

दम्भेनाविधिपुवंकस्‌'--वे दम्भसे यज्ञ करते हैं 
और बिना विधानके करते हैं । 
अहंकारं बलं दपं कामं क्रोधं च संश्रिताः । 
मामात्मपरदेहेषु प्रद्विषन्तो5भ्यसुयकाः ॥ (१८) 
उन्होंने ईश्वरका आश्रय छोड़ दिया और अहं- 
कार, बल, दपं, काम, क्रोधका आश्रय ले लिया है । 

“मामात्मपरदेहेषु प्रद्विषन्तोभ्यसूयकाः'--भगवानु 
कहते हैं कि में जो उनके शरीरमे हूं, में वढो हूँ। 
दूसरोंके शरीरमे भी हूँ। पर वे दूषरोंमें दोष निकालते 
हैं और उससे द्वेष करते हैं । 

तानहं द्विषतः क्रान्संसारेषु नराधमान्‌ । 
क्षिपाम्यजस्तमशुभानासुरीष्वेव योनिषु ॥(१९) 
आसुरी योनिमापन्ना मुढा जन्मनि जन्मनि । 
सामप्राप्येव कोन्तेय ततो यान्त्यधमां गतिम्‌ ॥(२०) 
यह गाली है भगवानको । कहते हैं कि ये जो 
द्वेषी लोग हैं, द्सरेके शरीरमें विराजमान मुझ पर- 
मात्मासे द्रेष करनेवाले हैं, ये छूर हैं, नराधम हैं, 
३९० ] 


इनको मैं बारम्बार संसारमें फेंकता हूँ और कहता 
हूँ कि जाओ बेटा, तुम आसुरी योनिमें रहो और ये 
मृढ जन्म-जन्म आसुरी योनिमें जाते हैं । जिस योनिमें 
आकर ये मुझे प्राप्त कर सकते थे, वहाँ इन्होंने मुझे 
प्राप्त नहीं किया । ये चाहते तो 'हस्तग्राह्यमपि मां 
अप्राप्य'--मुझको हाथसे पकड़ लेते, मुंहसे पी लेते, 
माँखसे हमारे सौन्दर्यामृतका पान कर लेते, “अभेदेन 
आत्मत्वेन' हमारा साक्षात्कार कर लेते, लेकिन ये 
तो अपनी बेवकूफीके कारण अधम गतिको ही प्राप्त 
होते हैं । 


त्रिविधं नरकस्येदं द्वारं नाइानमात्मनः। 
कामः क्रोधस्तथा लोभस्तस्मादेतत्त्रयं त्यजेत्‌ ॥(२१) 


अब भगवान्‌ बोले कि देखो, यह जो आसुरी 
सम्पत्ति है, यह नरकमें प्रवेशका द्वार है। 'त्रिविधं 
नरकस्येदं द्वारम्‌’ । वेसे नरकमें जानेका दरवाजा तो 
एक ही है, लेकिन वह तीन ओरसे है--इसीसे मनुष्य- 
का आत्मनाश हो जाता है। उस एक द्वारके तीन 
प्रकार हैं-काम, क्रोध और लोभ | यह कामही 
क्रोध है, क्रोध ही काम है, काम-क्रोध ही लोभ है। 
और लोभ ही काम-क्रोध हैं । इनमें साम्य क्या है? 
अन्य वस्तुको महत्त्व देना है । अनात्माको महत्त्व देना 
ही काम है, अनात्माको महत्त्व देना ही क्रोध है, 
अनात्माको महत्त्व देना ही लोभ है । स्त्री-पुरुष-विष- 
यक काम है, रात्रु-विषयक क्रोध है, धनादि-विषयक 
लोभ है। और इन तीनोंमें जो अनात्माको समान 
रूपसे महत्त्व दिया गया है, यही नरकका द्वार है। 


एतेविमुक्तः कौन्तेय तसोद्वारेस्त्रिभिनेरः । 
आचरत्यात्मनः श्रेयस्ततो याति परां गतिम्‌ ॥ (२२) 


इसलिए कौन्तेय ! तुम नरकके इन तीन दर- 
वाजोंसे मुक्त हो जाओ। इनसे बचो, बचो ! बचकर 
रहो । यहाँ भगवानने आगे बचना ऐसा नहीं कहा, 
“विमुच्यमानः' भी नहीं कहा; यह भो नहीं कि इसी 
समय बचकर चलो, बल्कि यह कहा कि पहले बचो, 
आगे दूसरा काम करना। विमुक्तका अथं है कि पहले 

बच जाओ, अपनेको बचा लो और फिर उसके बाद 
अच्छे रास्तेपर चलना । 


“आचरत्यात्मन: श्रेयस्ततो याति परां गतिम्‌’ 
अरे भाई; पानी पीनेके लिए रक्खा है और साँप 
काटनेको आया है । पाँव साँपकी ओर सरकते जा 
रहे हैं। बोले कि पहले सरकनेसे बचो, साँपसे बच 
लो, फिर गिलासका पानी पीना, नहीं तो गिलासका 
पानी पीनेमें साँप डंक मार जायेगा । इसी तरह पहले 
काम-क्रोध-लोभ इन तीनोसे बच लो फिर अपने 
कल्याणके लिए जो साधन हैं. उनको करो । उसीके 
बाद परा गतिकी प्राप्ति होगी । 


यः शास्त्रविधिमुत्सृज्य वतते कामकारतः । 
न स सिद्धिमवाप्नोति न सुखं न परां गतिम्‌ ॥ (२३) 


प्रश्‍न यह है कि हम किसीकी आज्ञा क्यों नहीं 

मानते हैं ? शास्त्रने कहा है कि 'अहरहः समन्ध्या- 

मुपासीतु' प्रतिदिन सन्ध्या-वन्दन करना चाहिए, 

| यज्ञोपवीतधारीका यह कर्तव्य है। क्योंकि उसने 

| अगिनसाक्षी, वेदमन्त्रोच्चा रणपूर्वंक ब्राह्मण-गुरु द्वारा 
| गायत्री-मन्त्रको वेद-विधिसे ग्रहण किया है। 


| किन्तु ब्राह्मण अलग गया, मन्त्र अलग गया, 
अग्नि - साक्षित्व अलग गया; उसने विकारोंकी 
निवृत्तिके लिए जो संस्कार ग्रहण किया था उसके 
अनुसार उसको प्रतिदिन संध्या-वन्दन करना चाहिए 
था पर उसने शास्त्रविधिका परित्याग कर दिया और 
जो मौज आयी वह करने लगा । इसका परिणाम 

क्या होगा ? 


नस सिद्धिमवाप्नोति न सुखं न परां गतिस्‌’ 
भगवान्‌ बोंले कि वह इतना पतित हो गया कि पाँच- 
दस मिनट बिना कामनाके बेठकर अपने कतंव्यको 
पुरा नहीं कर सका । फिर वह क्या करेगा ? जो 
सन्ध्या-वन्दन नित्यकमंको नहीं कर सकता, वह यदि 
सैनिक हुआ, उसको यदि सेनापति भी आज्ञा देगा कि 
सामनेवालेको बन्दूककी गोलीसे उड़ा दो, तो वह उस 
माज्ञाका पालन कर सकेगा ? नहीं कर सकेगा, 





घाचन्द $ बोघ 





क्योंकि आज्ञा-पालनकी आदत ही नहीं हैं उसमें । वह 
कहेगा कि यदि इसको गोली मरवाना है तो पहले 
दो सौ रुपये हमारे पास रख दो, तब गोलो माखूँगा | 
वह ऐसा कहेगा, आज्ञाकारी होगा ही नहीं । किन्तु 
जो शास्त्राज्ञाके अनुसार निष्काम भावसे सन्ध्या- 
वन्दन करेगा, वह कर्तव्य-पालन अवश्य करेगा । 
सन्ध्या-चन्दन निष्काम ही होता है। आपको शायद 
माळूम हो या न हो कि सम्ध्या-वन्दनादिरूप जो व्रत 
ग्रहण किया हुआ है, उसके त्यागका पाप लगता है । 
राम-राम कहनेसे आपका कल्याण हो जायेगा, आप 
वेकुण्ठमें जायेंगे और आपको भगवान्‌ मिलेंगे, लेकिन 
अगर आप राम-राम न बोलें तो आपको पाप नहीं 
लगेगा, आप नरकमें नहीं जायेंगे। परन्तु जो व्रत 
आपने अग्निको साक्षी करके विधिपूर्वक ग्रहण किया 
है, उसका यदि पालन नहीं करोगे तो आपको 
कतंव्योल्लंघन-रूप प्रत्यवायकी प्राप्ति होगी । 


शास्त्रविधिका परित्याग करनेवालोंके अन्तः- 
करणकी शुद्धि तो कभी होगी ही नहीं । अच्छा बाबा, 
जाने दो शुद्धि-अशुद्धिकी बात, जीवनमें सुख तो 
मिलें । नहीं, सुख भी नहीं मिलेगा, क्योंकि वह हर 
शास्त्रक। उल्लंघन करता है भौर 'कामकारतः' माने 
कामनाकी कारपर बेठकर अपनी मोजके अनुसार 
काम करता है। भला जो मौजमें आवे वह करके 
कोई सुखी हो सकता है? उसके अन्तःकरणको 
शुद्धि कभी हो ही नहीं सकती । उसे न तो सिद्धि माने 
न तो विभूति-वेभव मिलेगा, न सुखको प्राप्ति होगी 
और न वह परा गतिको प्राप्त कर सकेगा । तब क्या 
करना चाहिए महाराज ! 


देखो, इस प्रसंगमें एक बात सुनाता हूँ । गंगा- 
किनारे एकबार दो महात्मा इकट्रे हुए। उनमें-से 
एकने कहा कि भाई लोग कहते हैं, ईश्वर हमारे 
हृदयमें बेठकर बोल रहा है और हम सुन रहे हैं। 
इसलिए हम तो अब इसके अनुसार ही काम करेंगे । 
दूसरे महात्मा बोले कि भोळेराम, इस चवकरमें मत 

पडना । कब काम बोलता है और कब राम बोलता 
ठे इसकी पहचान नहीं होती है । कब अपनी वासना 
बोल रही है और कब भगवान्‌ बोल रहे है-इस 
इल्हायके चक्‍्करमें मत पड्ना। हम वैदिक लोग 
इल्हायको नहीं मानते हुँ । हम तो शास्त्राज्ञाको मानते 
हैं। शिवपुराणमें वर्णन है कि जब भीष्मपितामहने 
अपने पिता शन्तनुको पिण्डादान क रनेके लिए हाथमें 
पिण्ड उठाया, तो शन्तनुका हाथ निकल भाया, उसे 
ग्रहण करनेके लिए। तब भीष्मने विद्वानु ब्राह्मणसे 
पुछा कि महाराज, मेरे पिताजीका हाथ निकल आया 
है, अब मैं पिण्डदान कहाँ करू ? हाथपर कि कुशकी 
वेदीपर ? विद्वात्‌ ब्राह्मणने कहा कि, सावधान 
भीष्म ! यदि तुमने हाथपर पिण्डदान किया तो 
श्राद्धको पद्धतिका लोप हो जायेगा । सबलोग कहेंगे 
कि पहले हमारे पिताका हाथ निकले तब हम उसपर 
पिण्डदान करेंगे । लेकिन शास्त्रमें विधि है कुशासन- 
पर पिण्डदान करनेकी, इसलिए कुशपर पिण्डदान 
'करो, शास्त्रपरम्परा चलती रहेगी । 


आपको हम श्राद्धकी बात क्या सुनावें ! मूख 
भी, बच्चा भी, अज्ञानी भी, अनपढ़ भी जब श्राद्धको 
देखता है या करता है, तब उसकी बुद्धिमें इस 
श्रद्धाका समावेश होता हे कि देह छुट जानेके बाद 
भी आत्माका अस्तित्व रहता है। वेदान्ती लोग जो 
यह चाहते हैं कि मनुष्यकी आस्था देहातिरिक्त 
आत्मामें जमे, वह श्राद्ध अनजानमें ही हमारे हृदयमें 
बैठा देता है । देवताकी पूजा करनेसे इन्द्रियोंमें शक्ति 
आती है, ऋषियोंकी पूजा करनेसे ज्ञानकी वृद्धि होती 
है, पितरोंकी पूजा करनेसे वंश-परम्परा चलतो हे 
और संस्क्ृतिकी रक्षा होती हे। ईश्वरकी पूजा 
करनेसे राग-द्रेषकी निवृत्ति होती हे तथा तत्त्वज्ञानसे 
प्रत्यक-चेतन्या भिन्न तत्त्वका बोध होता हूँ । 


तस्माच्छास्त्रं प्रमाणं ते कार्याकायंव्यवस्थितो । 
ज्ञात्वा शास्त्रविधानोक्तं कर्म कतुंमिहाहं स॥ (२४) 

भगवान्‌ कहते हैं कि अतएव अर्जुन ! क्या कत्य 
हैं और क्या अकतंव्य है--इसमें इल्हाय काम नहीं 
देगा, आकाशवाणी काम नहीं देगी और स्वप्न काम 
नहीं देगा। और इसमें तो सामने बेठकर राज 
करनेवाले देवताके रूपमें कभी-कभी राक्षस आ जाते 
हैं । फिर क्या उनकी आज्ञा काम देगी ? नहीं, यहाँ 
तो शासन हे, वही कतंव्य-अकतंव्यकी व्यवस्था 
करता है, इसलिए शास्त्र ही कतंव्याकतंव्यके 
सम्बन्धमें प्रमाण है। 

ज्ञात्वा शास्त्रविधानोक्तं कर्म कर्तुमिहाहंसि'-- 
इसलिए शास्त्र-विधानके अनुसार काम करना 
चाहिए । हमारी सड़कोंपर लिखा होता है कि बाँयेसे 
जाओ। लेकिन तुमने देखा कि दाहिने तो कोई है ही 
नहीं, सड़क खाली है, इसलिए दाहिने निकल चलें | 
ऐसा करनेसे एक दिन निकल जाओगे, दो दिन निकल 
जाओगे, लेकिन एक ऐसा ऐक्सीडेंट होगा, ऐसी 
पुलिस पकड़ेगी कि बिल्कुल मारे जाओगे । इसलिए 
दाहिने कोई मोटर हो या न हो, कोई सवारी हो या 
न हो, कोई आदमी हो या न हो, कोई पुलिस हो या 
न हो, हमेशा संविधानके अनुसार बाँयेसे हो चलना 
चाहिए। यही लौकिक संविधानकी रीति है। यहाँ 
राष्ट्रपतिकी उतनी महिमा नहीं है, प्रधानमन्त्रीकी 
उतनी महिमा नहीं है, मिनिस्टर लोगोंकी उतनी 
महिमा नहीं हैं--अगर वे संविधानके विरुद्ध आचरण 
करें तो निकाल दिये जायेंगे ! इसलिए व्यक्तिकी 
महिमा नहीं होती, संविधानकी महिमा होती है। 
तो भन्तःकरणकी शुद्धिके सम्बन्धमें, सनातन धर्म 
सम्बन्धमें, तत्त्वज्ञानके सम्बन्धमें शास्त्रके शाश्वत 
संविधानसे बढ़कर दूसरी कोई वस्तु नही है । इसकी 
समझकर अपनाओ । 
> 


45 डे संपद्‌ 
॥ इस प्रकार यह देवासुर संपद्‌-विभाग योग' नामक सोलहवाँ अध्याय पुरा हुआ ॥ 

( 


सत्रहवाँ अध्याय 


अर्जुन उवाच 


ग्रे शास्त्रविधिमुत्सूज्य यजन्ते श्रद्धयान्विता: । 
तेषां निष्ठा तु का कृष्ण सत्त्वमाहो रजस्तसः ॥ (१) 


भब प्रश्‍न उठा कि जो शास्त्रविधिका परित्याग 
करके स्वच्छन्द आचरण करते हैं उनके लिए तो इस 
लोकमें न सुख है, न सिद्धि है और परमार्थकी प्राप्ति 
तो बहुत दूरकी बात है। परागति माने परमार्थकी 
प्राप्ति) न लोक, न परलोक, न परामर्थ, न सुख, न 
सिद्धि, कुछ भी नहीं मिलता, शास्त्रविधिका परित्याग 
करनेवालेको | और जों शास्त्रविधिके अनुसार श्रद्धा- 
पुर्वक कमे करते हैं, उनके बारेमें भी निर्णय हो गया 
कि वे बिलकुल ठीक रास्तेपर हैं। शास्त्र और श्रद्धा 
दोनों तो ठीक मागं हैं। यदि शास्त्र छूट गया, 
स्वच्छन्द आचरण आगया तो यह भी बुरा है। अब 
गही दो पक्ष हैं इसमें कि कोई तीसरा पक्ष भी है? 
एक तीसरा पक्ष भी इसमें हो सकता है। वह यह है 
कि शास्त्रविधि तो छूट जाये, लेकिन श्रद्धा बनी रहे 
तो? महाराज, मेरी यह बात किसीको पसन्द न हो 
ती वे मुझे माफ करें । में उनसे पहले ही माफी माँग 
ेता हूँ । यह ह कान चीरकर उसमें पहन लेते हैं 
ष सम्बन्धं हम श्रुति-स्मृति-पुराण और शास्त्रकी 
हने लगे तब तो उसका मिलना बहुत मुश्किल 
न हृदयमें अपने सदगुरुके प्रति, सम्प्र 
नौ अति जो विशेष श्रद्धा है इसमें तो कोई सन्देह 
है। उनकी श्रद्धाकी तो प्रशंसा करनी पढेगी । 
के रास्त्रविधि तो उनके सम्प्रदायके जो शास्त्र 
व्य उन्हमें उनको विधि मिलेगी । जो सामान्य 
उराण हैं उनमें उनको विधि मिलना कठिन 


। स्न ये 
त पर द कि उनकी रीति क्या है? यह तीसरा 


र: बोच 


इसका एक दूसरा उदाहरण देखो | संक्रान्ति 
दिन हो, ग्रहणका दिन हो शास्त्र-विधिके अनुसार 
गञ्चास्नान करना चाहिए | लेकिन कोई कहे कि 
देखो भाई, हम शास्त्र तो जानते नहीं । मेरे पिताजीने 
पितामहने, बड़े प्रेमे पाला है मुझे और समझाया 
है कि तुम्हारे लिए यह कूआँ अथवा बावड़ी ही गंगा 
है । यही नमंदा है, यही गोदावरी है, यही समुद्र है ! 
वह बड़ी श्रद्धासे कहता है मैं तो इसीमें स्नान करूँगा | 
अब शास्त्र-विधिसे तो गंगा-स्नानका फल उस कूएँ 
या बावडीके स्तानमें प्राप्त नहीं है। परन्तु अपने 
पितामह और पिताके प्रति उसके हृदयमें जो श्रद्धा 
है वह तो सात्त्विक है । तो उसका क्या होगा ? 

यहाँ भाकर प्रश्‍न अटकता है। जिनमें शास्त्र, 
श्रद्धा दोनों हैं, वे श्रेष्ठ हैं। और जिनमें शास्त्र और 
श्रद्धा दोनों नहीं हैं वे अधम हैं; परन्तु यह जो बीचका 
मागं है कि शास्त्र न हो और श्रद्धा हो तो ऐसे लोंगोंकी 
गति क्या होती है? ये जो पन्थाई लोग होते हैं, 
फिरका-परस्त लोग होते हैं उनकी गति यही होती है। 
उनको मजहबो कहो, फिरकापरस्त कहो, पन्थाई 
बात एक ही है। जो पुर्णताको, अपरिच्छिन्नताको 
अद्वितीयताको लक्ष्यरूपसे स्वीकार नहीं करते हैं, 
उनका सिद्ध पदार्थं छूट जाता है। लेकिन क्या 
उनकी श्रद्धामें कोई बल नहीं है? एक प्रश्‍न यह 
उठता है कि श्रद्धाका जो आधार है, संवित है वह 
तो सर्वकर्मा, सवंज्ञ, सवंशक्ति, साक्षात्‌ परमेश्वरका 
अंश है। यदि श्रद्धाको पकड़ लिया तो क्या सारे पर्दे 
फाड़ देनेका सामर्थ्यं उसके अन्दर नहीं आयेगा ? हम 
यह मानते हैं कि शास्त्रसे, गुरुसे, सम्प्रदायसे सिद्ध 
पूर्णताको स्वीकार करके, उसकी उपलब्धिके लिए 
जो साधन किये जाते हैं, वे बिल्कुल निर्दोष हैं, निवि- 
वाद हैं! परन्तु यह जो श्रद्धाकारमें परिणत 

संविद्‌ है, क्या इसमें कोई साम्यं नहीं है? अपनी 
संविदा ही तो श्रद्धाकार परिणामको प्राप्त हुई है। 
फिर उसको बिल्कुल असमर्थं मान बैठता उचित 
नहीं है। इसी अभिप्रायसे अर्जुन 'सत्त्वमाहो रजस्तमः” 
कहते हैं । इसमें सत्त्वमुको तो एक तरफ कर दिया है, 
रजस्‌-तमःको एक तरफ कर दिया है और बीचमें 
आहो' जोड़ दिया है । उसमें भी यदि श्रद्धा शास्त्रकी 
हो तो उनका कल्याण होना चाहिए और रजोगुणी- 
तमोगुणी श्रद्धा हो तो भले ही उनका कल्याण न हो! 
हम यह मान सकते हैं कि यह लामजहब बेलौस नहीं 
है, शास्त्रोक्त नहीं है; लेकिन एक मुसलमानकी 
कुरानशरीफमें या मुहम्मद साहबमें या खुदामें या 
कलमामें श्रद्धा नहीं है--यह तो हम नहीं मान सकते | 
तब प्रश्‍न यह हुआ कि आखिर श्रद्धाका बल कितना 
और शास्त्रका बल कितना ? 
श्रीभगवानुवाच 

त्रिविधा भवति श्रद्धा देहिनां सा स्वभावजा । 
सात्त्विको राजसो चेव तामसी चेति तां श्यणु ॥ (२) 

भगवान्‌ श्रीकृष्ण इसका उत्तर देते हुए कहते हैं 
कि श्रद्धा तो “स्वभावजा' होती है । श्रद्धा उत्पाद्य 
नहीं होती, बनावटी नहीं होती, बनायी नहीं जाती । 
मनुष्यने पूर्व-पूर्व जन्ममें जेसे-जेसे कमं किये हैं और 
मृत्युक्षण-पर्यन्त उसका जो परिपाक हुआ है, उसका 
नाम स्वभाव है। वही स्वभाव पुवंजन्मका उत्तर 
जन्ममें प्रकट होता है और वह श्रद्धाके रूपमें आता 
है। इसलिए स्वभाव भी अनिमित नहीं होता, 
अकृत्रिम नहीं होता, बल्कि कृत्रिम ही होता है। 
परन्तु वह अध्यात्मकी-अन्तःकरणकी--एक अवस्था 
है और अन्तःकरणकी ऐसी जो स्वभावात्मक अवस्था 
है, यह पूर्वपूर्वं कर्मोके; परिपाकसे अन्तिम. क्षणमें 
बनती हें । और उससे श्रद्धा उत्पन्न होती है। इस- 
लिए प्राणियोंके शरीरमें तीन प्रकारकी श्रद्धा होती 
है । वेसे श्रद्धा तो एक हो है। परन्तु विषय-उपाधिके 
भेदसे श्रद्धामें भेद हो जाता है । यह स्वभावजा श्रद्धा 
तीन प्रकारकी होती है--एक सात्त्विकी साधनभूता 
ओर एक राजसी-तामसी असाधनभूता । 

सत्त्वानुरूपा सर्वस्य श्रद्धा भवति भारत। 
श्रद्धासयोऽयं पुरषो यो यच्छुद्धः स एव सः॥ (३) 
असलमें सत्त्व तो सबका होता है । विशिष्ट 
संस्कारोपेत अन्तःकरणका नाम सत्त्व है। विशिष्ट- 
विशिष्ट संस्कारसे युक्त जो अन्तःकरण है उसका 
नाम है सत्त्व । उसीके अनुरूप सबके हुदयमें श्रद्धा 
होती है । 
इस सत्रहवें अध्यायमें 'करना चाहिए'--यह कहीं 
नहीं है, और नहीं करना चाहिए'--ऐसा भी कहीं 
नहीं है । तब क्या करना चाहिए ? जो सात्त्विक है, 
वह करना चाहिए-यह इसकी प्रशंसासे ध्वनित 
होता है और जो राजस-तामस है वह नहीं करना 
चाहिए--यह उसकी निन्दासे ध्वनित होता है। यहाँ 
निन्दा-बलकल्प्य निषेध है । रजस्‌-तमस्‌ बलकल्प्य 
निषेध है और सत्त्व बल-कल्प्य विधि है। इसीसे 
वेदोंमें जहाँ विभूतिका वर्णन आता है वहाँ उसका 
अर्थ विधि या अर्थवाद निकालते हैं । 

“श्रद्धामयोऽयं पुरुष:--यह जो पुरुष है, मनुष्य 
है--यह श्रद्धामय ही है । श्रद्धामय माने श्रद्धा-प्रचुर । 
जेसे आप कभी कोई साग बनाते हैं तो उसमें नमक 
ज्यादा हो जानेपर कहते हैं कि--*लवणमयोऽयं 
शाकः? । इसी तरह खीरमें शक्कर ज्यादा हो जाने- 
पर बोलते हैं कि-“र्करामयोऽयं पायसः'। यह 
प्राचुयं अथंमें प्रत्यय है। मनुष्यका जो शरीर है, 
इसमें श्रद्धाकी अधिकता है। जो लोग कहते हैं कि 
हम श्रद्धा नहीं करते वे या तो दूसरोंको धोखा देते 
हैं या स्वयं इतने मूर्खं हें कि अपने मनको समझ नहीं 
पाते हैं । 

देखो, यह हमारी माँ है--यह क्या प्रत्यक्ष ज्ञात 
है । यही तुम्हारा बाप है, यह किसको प्रत्यक्ष है। 
अरे, पड़ोसियोंने कहा कि बाबा, तुम इसीके पेटसे 
निकले हो, यही तुम्हारी माँ है भौर यही तुम्हारा 
बाप है तो तुमने उनके वचनपर श्रद्धा करके मां-बाप 
मान लिया है। कभी-कभी तों ऐसा होता है कि 
वेइयाओंको अपने पुत्रके पिताका अनुभव ठीक-ठीक 
नहीं होता है । इसलिए श्रद्धा ही तो यह सिद्ध करती 

है कि ये हमारे माता-पिता हैं। नाई हमारा बाल 
बनायेगा और गला नहीं काटेगा--यह श्रद्धा ही तो 
है। डाक्टर हमको दवा देगा और मार नहीं डालेगा- 
यह श्रद्धा ही तो है। हम मोटर गाड़ीपर बेठेंगे और 
दिल्ली पहुँचेंगे--यह श्रद्धा ही तो है। बिना श्रद्धाके 
मनुष्यका जीवन चल ही नहीं सकता । इसलिए कहते 
हैं कि अयं पुरुष: श्रद्धा-प्रचुरः--इसके जीवनमें 
श्रद्धाकी अधिकता है। आप जो जोर-जोरसे कहते 
हैं कि हमारे गुरुजीको भगवानका दर्शन हो चुका है 
इसके पीछे आपकी श्रद्धा ही तो है । भगवान्‌ आपको 
दिखाकर थोड़े ही आपके गुरुजीको मिले थे। आप 
गुरुजीकी बात मानकर ही तो ऐसा कहते हैं। 
आपको श्रद्धा ही तो ऐसा कहती है । 


थो यच्छद्धः स एव सः--बात यह है कि 
आपके हुदयमें जेसी श्रद्धा है वेसे ही आप हैं। 'या 
श्रद्धा यस्य स यच्छद्ध? । ऐसा नहीं कि--'यस्मिन्‌ 
श्रद्धा यस्य स यच्छ्रद्धः’ । श्रद्धाका जो आकार है, 
वही पुरुषका आकार है--स एव सः'। श्रद्धा ही 
भसलमें मनुष्यकी आकृति है । 


यजन्ते सात्विका देवान्यक्ष रक्षांसि राजसाः । 
प्रेतान्भूतगणांश्चान्ये यजन्ते तामसा जला: ॥ (४) 
अब भगवान्‌ आगे वर्णन करते हैं कि आओ, 
श्रद्धाको पहचानो । 'यजन्ते सात्त्विका देवान्‌'- 
देवतापर श्रद्धा हो तो समझना कि इसके हुदयमें 
सात्त्विक श्रद्धा है । यहाँ यह नहीं कहते हैं कि देवता- 
पर श्रद्धा करो । यही कहते हैं कि जिसकी, जिसकी 
देवतापर श्रद्धा हो, उसको समझ जाओ कि यह 
सात्त्विक है । जिसकी यक्ष-राक्षसपर श्रद्धा हो, उसको 
समझ जाओ कि वह राजस है। और भूत-प्रेतपर 
जिसकी श्रद्धा हो, उसको समझ लो कि वह तामस 
है। इसका अर्थं हुआ कि भूत-प्रेत, यक्ष-राक्षस 
आदिको अराधना न करके देवताकी आराधना करना 
उचित है । यही अर्थं इसमें-से निकलता है और यही 
तात्पर्यार्थं है । 
एक तो देव-श्राद्ध होते हैं और एक भासुर-श्राद्ध होते 


आनन्द : बोघ 


हैं । श्राद्ध शब्दका अर्थ संस्कृतमें श्रद्धावान्‌ ही होता 
है—'श्रद्धया कृतं श्राद्वम्‌'~-नहीं, श्रद्धा अस्यास्तीति 
श्राद्धः? । जेसे प्राज्ञ शब्द बनाता है; वेसे ही श्राद्ध शब्द 
बनता है । दोनोंका सूत्र एक ही है । जब प्रज्ञा, श्रद्धा, 
इत्यादि शब्दोंमें अण-प्रत्यय हो जाता है तब प्राज्ञ, 
श्राद्ध बनते हैं । 
अशास्त्रविहितं घोरं तप्यन्ते ये तपो जनाः। 
दम्भाहंकारसंयुक्ताः कामरागबलान्विताः ॥ (५) 
कषंयन्तः शरीरस्थं सूतग्राममचेतसः। 
सां चेवान्तः शरीरस्थं तान्विद्धयासुरनिञ्चयान्‌॥(६) 
अब भगवान्‌ बताते हैं कि जो लोग काँटेपर सोते 
हैं, लोहेकी कीलोंपर सोते हें और भी तकलीफ उठाते 
हैं उनका वह तप तो शास्त्र-बिहित नहीं है, घोर है । 
उसमें दम्भ भी है । वे लोग मेलोंमें जाकर यह दम्भ 
करते हैं । अगर उन्हें ऐसा तप करना है तो अकेळेमें, 
बन्द कमरेमें क्यों नहीं करते हैं ? फिर उनमें यह 
अहंकार होता है कि ये बाबाजी लोग जो अच्छे कपड़े 
पहननेवाले हैं, अच्छा खाना खानेवाले हैं वे हमारे 
सामने आकर जरा काँटोंपर सोकर तो दिखा दें ! 
उनके मनमें यह होता है कि लोग हमें कुछ दें। 
हमारी पूजा करें। उनको राग होता है अपने शरीरसे 
और वे बळ लगाते हैं कष्ट सहनेमें । 

“कशैयन्त: शरीरस्थं भूतग्राममचेतसः'--उन्होंने 
शरीरमें रहनेवाली पृथिवी देवीको निबेळ कर दिया 
है । 'कशंयन्तः' माने कृश कर दिया है। कुश शब्द 
तालव्य शकारसे होता है और तब 'कशंयन्तः' बनता 
है | जब मूर्धन्य षकार होता है तब 'कषंयन्तः' बनता 
है। उसका अर्थ होता है खेत जोतना, उसका अर्थ 
होता है आकर्षण । लेकिन तालव्य शकारसे कुशो- 
करण होता है, उसका अर्थ होता है शरीरको दुबला 
बना रहे हैं । 

लेकिन वे अपने शरोरको दुबला नहीं बना रहे 
हैं। उसमें जो मिट्टी, पानी, आगके अचिष्ठातु-देवता 
भरे हुए हैं, उन देवताओंका अनादर कर रहे हैं। 
आप श्रीमङ्भागवतमें देख लें उसमें भगवानुकी पूजाके 

बहुत-से स्थान बताये गये हैं। उसमें यह भी लिखा 
है कि ब्राह्मणमें पूजा करनी चाहिए, अग्निमें पूजा 
करनी चाहिए, गायमें पूजा करनी चाहिए और 
वेष्णवमें पूजा करनी चाहिए। इसके साथ ही यह 
भी लिखा है कि आत्मामें भी भगवानुकी पूजा करनी 
चाहिए। सबकी पुजाकी प्रक्रिया बताते हुए कहा 
गया है कि आगमें हवन करना चाहिए, ब्राह्मणको 
भोजन कराना चाहिए, वैष्णवको भाई समझना 
चाहिए, गायको हुरी घास देनी चाहिए और सूर्यको 
अर्घ्यं देना चाहिए। फिर बोले कि आत्मामें 
भगवानूकी पूजा केसे करें ? तो वहाँ यह बात कही 
गयी कि--भोगैरात्मनि आत्मने/-शरीरके लिए 
जो उचित भोग है, जिससे शरीर ठोक-ठीक जीवित 
रहे, वह पूजा शरीरमें स्थित भगवानुको देनी 
चाहिए । 
तो भगवान्‌ कहते हैं कि घोर तप करनेवालोंने 
पृथिवी देवता, जल देवता, अग्नि देवताको तो दुबला 
बनाया ही, क्योंकि वे. अज्ञानी हैं, मूर्ख हैं लेकिन वे 
“माँ चैवान्तः शरीरस्थम्‌'--मुझको भी भूखा रख देते 
हैं। उनको इस बातका ध्यान नहीं रहता कि उनके 
शरीरमें में रहता हूँ और में भी दुबला पड़ जाता हूँ। 
इतना दुबला पड़ जाता हूँ कि उन्हींको दिखायी नहीं 
पड़ता हूँ । ऐसी तपस्या करनेवाले आसुर शरीरके 
अन्तर्गत चले जाते हैं, क्योंकि जेसे असुरोंको भगवान्‌ 
नहीं दिखते, वेसे इनको भी नहीं दिखते। इसलिए 
शरोरमें जो पृथिवी, अग्नि, जल आदि देवता हैं, 
उनको भी तुष्टि देनो चाहिए और भोतर बेठे हुए 
भगवानको भी भोग लगाना चाहिए--मां चेवान्तः 
शरीरस्थं तान्विद्वयासुरनिश्चयानु ।' 
भाहारस्त्वपि सवस्य त्रिविधो भवति प्रियः। 
यज्ञस्तपस्तथा दानं तेषां भेदमिमं शुणु ॥ (७) 
अब भगवानु कहते हैं कि अर्जुन छोगोंको तीन 
प्रकारके आहार भी प्यारे होते हैं और तीन प्रकारके 
यज्ञ-तप-दान भी प्रिय होते हैं। उनका भेद माने 
रहस्य सुनो! यहाँ भेदका अर्थ वेदान्तियोंवाला 
भेदार्थ नहीं है। यहाँ तो जैसे बोलते हैं कि अरे, यह 

यह भेदकी बात तुमको बताते हैं वेसे हो भगवान्‌ 
कहते हैं। उनका भेद माने उनमें क्या सात्त्विक 
कया राजस है, क्या तामस है--यह भेद सुनो । 
आयुः सर्वबछारोग्यसुखप्रोतिविवर्धनाः। 
रस्या स्तिग्धाः स्थिरा हृद्या आहाराः सात्त्विकप्रियाः। 

भगवानुके कथनका यह अर्थ नहीं कि आप ऐसा 
भोजन कीजिये। इसका अर्थ यही है कि ऐसे 
भोजनमें जिसकी रुचि है, वह सात्त्विक पुरुष है। 
यह शंसन है, शासन नहीं है। शंसन माने वर्णन, 
अनुवाद । सात्त्विक प्रकृतिके पुरुषकी यह पहचान है। 
परन्तु यदि आप सात्त्विक पुरुषकी लिस्टमै अपना 
नाम लिखाना चाहते हैं तो इन लक्षाणोंको धारण 
कीजिये यह अथे इसमें-से निकल आता है । 

'आयुः'-आयुका अथे है कि हमारी जो सांस 
चलती है, यह भीतर जाकर हृदय-कमळका स्पशं 
करती है और वहाँसे विष्णुपदका स्पर्श करनेके लिए 
बाहर निकलती है। संस्कृत भाषामै आकाशको 
विष्णुपद कहते हें । व्यापक विष्णुपद । आकाशका 
नाम विष्णुपद है । यह साँस हमारे हृदयकमलसे 
निकलकर, बाहर आकर विष्णुपदका स्पश करती है, 
तो वहाँसे शक्ति लेती है और लेकर फिर प्राणके ख्पसे 
हृदयमें जाती है और वहाँकी मलिनताको लेकर 
बाहर फेंक देती है। जिससे हमारी प्राणशक्ति बार- 
बार विष्णुपदका स्पर्श करके पूर्णताका-व्यापकताका 
स्पर्श करती रहे माने श्वासोच्छवासमें गतिरोध उत्प 
न हो--यह नहीं कि भोजन किया और अफरा हो 
गया--तो वह भोजन आयुरवंधंक होना चाहिए। 

“सत्त्-इसका अर्थ है अन्तःकरण शुद्ध होता 
चाहिए और 'बळ!--बलका अथे है कि शरीरमें बल 
बढ़ना चाहिए । सत्त्व, बल, आरोग्य, सुख और प्रीति 
माने तुप्ति-ये जिनसे बढ़ें और जो रसयुक्त हो, वह 
सात्त्विक भोजन है। शरीरको रस चाहिए! 
चाहिए, स्थिरता चाहिए और हृद्य चाहिए, हि 
चाहिए । तेजस्‌ पदार्थका भोजन नहीं करता चा 
भोजन हृद्य चाहिए हृदय-अनुकूल चाहिए | 


शऔगीता-सत-रलाक 

हमारे एक मित्र हैं। वे कुछ दिन चने चबाकर 
रहने लगे । बादमें उनको ऐसी संग्रहणी पकड़ी कि 
दवा करानी पड़ी । जो लोग नया-नया प्रयोग 
करते हैं, उनको ऐसे कष्टोंका सामना करना पड़ता 
है। असलमें मनुष्यको हाथ मिला है, अक्ल मिली है 
इसलिए जो वस्तु दुष्पच है, उसको पहले अग्निपक्व 
करके या वह सौर-तेज द्वारा पुर्णरूपसे परिपक्व हो 
जाय र उसका क्न Bs करना आ 
जिससे कि जठराग्नि उसको पचा जायें। यदि 
कहो कि हमें तो आगमें घी डालता है तो इतना 
धी मत डालो कि भागही बुझ जाय । इसलिए 
जिससे जठराग्नि प्रदीप्त हो, ऐसा भोजन करना 
चाहिए। शरीरको रस प्राप्त होना चाहिए, जिससे 
आनन्द बना रहे । स्नेह प्राप्त होना चाहिए, जिससे 
सबके प्रति सद्भाव बना रहे। स्थिरता प्राप्त होनी 
चाहिए जिससे हम डाँवाडोळ न हों, दृढ़ बने रहें । 
भोर हृद्य चाहिए जिससे हमारा हृदय शक्तिशाली 
हो। यह सात्त्विक पुरुषोंका प्रिय आहार है-- 
आहारा; सात्त्विकप्रियाः | 
भव देखो, लोग पढ़ते हैं विलायतकी विद्या और 
उसको लागू करते हैं हम गरीब हिन्दुस्थानियोंपर । वे 
कहते हैं कि घी मत खाना, वह तो जहर है। भरे 
भाई, शरीरको तो स्नेह चाहिए कुछ स्निग्धता 
चाहिए। बोले नहीं, वह तो दूधमें-से भी निकाल दो, 
य हा | और दहीमें-से भी मक्खन निकाल दो, 
गभो | अब उनसे पूछो कि तब हम क्या खायें ? 
वे कहेंगे कि अण्डे खाओ । यही विलायतकी विद्या 
प वे ह हँ गहुँमें तो शक्कर बहुत है, इसलिए 
नहीं खाना, बाजरेकी रोटी खाना। 
द बढ़िया, आपका उपदेश धन्यवादके योग्य है, 
की तो शरीरमें शक्ति उतनी नहीं आयेगी। 
ग कहते हैं कि मांस खाओ | डायबिटीजके रोगी- 
कल स खानेकी सलाह देते हैं और गेहूँ खानेको मना 
करते है । चिकनाईके लिए घी-दूध-दही खानेको मना 
20 और अण्डे खानेकी सलाह देते हैं । इन 
बिलकुल यहाँसे बैरङ्ग वापिस विलायत 

भेज देना चाहिए, जो भारतीय परिस्थितिको, सदाः 
चारको, समझते नहीं हें । वे समझते हैं कि हम 
मेडिकल साईन्सके जानकार हैं। होंगे ! परन्तु वे 
भारतीय प्रकृतिके जानकार नहों हैं । 


कट्वम्ललवणात्युष्णतोक्षणरुक्षबिदाहिनः । 
आहारा राजसस्येष्टा दुःखशोकामयप्रदाः ॥ (९) 


में एकके घरमें भोजन करने गया तो पहले हो 
कह दिया था कि हम लाल मिच नहीं खाते हैं। 
लेकिन उनके घरमें लाल मिचंके बिना रसोई बनती 
नहीं थी । इसलिए मना कर देनेपर भी जो सब्जी 
हमारे सामने थालीमें आयी वह लालमिचंसे सराबोर 
थी । एक भालू ही ऐसा था, जिएको पानीसे धोकर 
मैने रोटी खायी । एक बार मनमें यह शौक चर्राया 
कि जिस प्रदेशमें जाते हैं हमें वहींका भोजन करना 
चाहिए । मद्रासमें जानेपर एक ब्राह्मणके घरमें रसोई 
बनी । उसका एक ग्रास मुँहमें डाला तो आँखसे झर- 
झर-झर पानी गिरने लगा, फिर बादमें हिचकी आने 
लगी । मैंने कहा कि अब चाहे हिचकी आये चाहे 
आँसू गिरे, आज तो में यही खाऊँगा, जिससे कि 
फिर कभी मद्रासी भोजन करनेकी बात मनमें न 
भावे । मद्रासका इडली, दोसा, उपमा तो हम बड़े 
प्रेमसे खाते हे, लेकिन उधर जो लालमिचंका सेवन 
होता है वह हमारे अनुकूल नहीं पड़ता। वहाँ तो 
भगवानका भोग भी ऐसा लगता है कि आप सुनकर 
आश्चयं करेंगे ! 

'कट्वम्ललवणात्ष्युणतीक्ष्णरक्षविदाहितः- अति 
कड़वा, अति खट्टा, अति नमकीन, अति गम, अति 
तीक्ष्ण, अतिरूक्ष भौर अति विदाही भोज्य पदार्थ 
जिनसे जळन होती है, राजस पुरुषोंको अच्छा लगता 
है । इसका फल यह होता है कि अन्तभें उनको दुःख 
होता है, शोक होता है, रोग होता है। इसलिए 
राजस भोजनमें प्रीति नहीं करती चाहिए। यहाँ 
“अति” शब्दका प्रयोग सबके साथ जुड़ता है । इसका 
अर्थं है कि भति सर्वत्र वर्जित है, अति तो कभी 
करनी ही नहीं । | ४ « 

थातयामं गतरसं पुति पर्युषितं च यत्‌। 
उच्छिष्टमपि चामेध्यं भोजनं तामसप्रियम्‌ ॥ (१०) 
'यातयामम्‌'-कच्ची चीज नहीं खानी चाहिए । 
जसे आम पका हो तो खाना चाहिए । लेकिन यदि 
आप कच्चा टिकोरा लेकर खाने लग गये तो उसकी 
खटाई नुकसान करेगी । इमली पक जाये तो उसकी 
चटनी बनाओ, लेकिन कच्ची इमलीकी चटनी नहीं 
बनानी चाहिए । आप चावल खायें, दाल खायें-वह 
यदि पूरा कच्चा हो तब आप उसको भिगोकर खा 
सकते हैं और पुरा पका हो तब तो भरपेट खाते ही 
हैं; लेकिन यदि वह बीचवाला हो अधपका, तो बहुत 
तकलीफ देता है । 
गतरसम्‌'--जिसमें रस हीन हो। और जो 
“पृति पर्युषितं च यत्‌'~भपवित्र हो पर्युषित माने 
बासी हो तो उसको नहीं खाना चाहिए । 'उच्छिष्ट- 
मपि चामेध्यम्‌'-जो जूठा हो उसको भी नहीं खाना 
चाहिए । किसी-किसीकी रुचि जूठा खानेको भी होती 
है। अमेध्यस' जो अपवित्र है, यज्ञ-अन्न नहीं है वह 
भी नहीं खाना चाहिए! इन सब तरहके अन्नको खाने- 
वाळे तमोगुणी होते हैँ। तमोगुणी पुरुषोंको ही यह 
भोजन प्रिय लगता । यहाँ भगवानुने यह नहीं कहा 
की मत खाना । बोले बस, तमोगुणी लोगोंकी यही 
पहचान है । एक सिन्धी भाईने एक दिन हमसे पूछा कि 
महाराज, हमने शास्त्र-चास्त्र तो पढ़ा नहीं । इसलिए 
हमारी समझमें नहीं आता है कि क्या खायें और 
क्या न खायें। मैंने उससे कहा कि देखो, तुम 
मनुस्मृति मत पढ़ो और शास्त्र भी मत पढ़ो; 
केवल इतना विचार कर लिया करो कि यह 
चीज भगवानको भोग लगाने लायक है कि नहीं? 
सिन्धी भाईने कहा कि बस, महाराज ! अब मेरा 
समाधान हो गया । सत्पुरुष जिस वस्लुकी निन्दा 
करते हैं, उसका भोग भगवानुको छगानेमें संकोच 
होता है। कहीं-न-कहीं, कोईन-कोई बात तो 
सत्पुरुषोंसे सुनी हुई होती ही है । 
इसी तरह एक सज्जन शराब बहुत पीते थे। 
उनको लोग परमहंस रामकृष्णके पास ले गये ओर 

प्राथेना करने लगे कि महाराज इसका शराब पौनां 
छडा दो । परमहंसजीने कहा कि छोड़ दे भाई। 
पीनेवाळेने कहा कि हमसे तो नहीं छ्टेगी महाराज ! 
परमहंसजी बोले कि अच्छा, पन्द्रह दिनमें एक बार 
पी लिया करो । वह बोला कि नहीं महाराज, पन्द्रह 
दिन छोड़ना कठिन है । परमहंसजीने कहा अच्छा 
पाँच दिनमें एक बार पी लिया करो । शराबीने कहा 
कि महाराज यह भी नहीं हो सकेगा । तब परमहंसजी 
बोले कि अच्छा दिनमें एक बार पी लिया करो। 
पीनेवालेने कहा नहीं ऐसा भी नहीं होगा । तब 
परमहंसजी बोले अच्छा, जब-जब पीना हो तब-तब 
ठाकुरजीको भोग लगाकर पी लिया करो। अब 
पीनेवाळे सज्जन बोतल तो रख लेते, पर भोग 
लगानेका समय आता तो कहते कि हाय-हाय 
भगवानको यह सड़ा पानी--चाहे अंगूरका हो, चाहे 
जौका हो--केसे भोग लगावें ? अब एक दिन बीत 
गया, दो दिन बीत गये, तोन दिन बीत गये, तब परम- 
हुंसजीने कहा कि जब तीन दिन तुम जिसके पीये 
बिना रह सके तो तीन महीने भी रह सकते हो और 
तीन बरस भी रह सकते हो । छोड़ दो ना यह पीना । 
अन्तमें पीनेवाले सज्जनने शराब पीना छोड़ दिया | 
अफलाकांक्षिभिर्यज्ञो विधिदृष्टो य इच्यते । 
यष्टव्यमेवेति मनः समाधाय स सात्विकः ॥ (११) 
जो सात्त्विक पुरुष हैं उनके यज्ञमें यह विशेषता 
होती है कि उसमें फलाकांक्षा नहीं होती है। यज्ञमें 
फलाकांक्षा नहीं होनी चाहिए--एक बात । दूसरी 
बात यह कि यज्ञ शास्त्रोक्त विविसे होना चाहिए । 
तीसरी बात यह कि जैसे समन्ध्या-वन्दनको नित्यकमं 
समझकर करते हो, वेसे ही यज्ञको भी नित्यकमं 
समझकर करो । एक बात भौर जोड़ दी भगवानुने 
कि यज्ञकमंके लिए मनमें एकाग्रता होनी चाहिए । यज्ञ 
पूरा केसे पड़ेगा, उसके लिए चन्दा कहाँसे आवेगा, 
यह भावना मनमें नहीं होनी चाहिए । चन्देसे किये 
हुए यज्ञका कोई फल पेदा नहीं होता। भगर यथा- 
कथंचित्‌ मान भी लें कि उसका कुछ फल पेदा होता 
है तो वह भासमानमें खड़ा होकर देखता है कि किस 

चन्देवालेको लगे ? चवन्नी देनेवालेको या पाँच रुपया 
देनेवालेको या अधिक देनेवालेको ? भरे वह तो ऐसा 
बँटता है कि उसकी चिन्दी-चिन्दी उखड़ जाती है। 
इसलिए चन्देवाले यज्ञ फलप्रद नहीं होते हैं। 
देखो भाई, हम शास्त्रकी बात कह देते हैं। अगर 
आप लोगोंमें-से कोई ऐसा हो जो चन्देके बलपर विश्व- 
कल्याणार्थ यज्ञ करता हो तो उसके लिए मैं यह बात 
नहीं कह रहा हूँ । मैं अपनी बात वापिस लेता हूँ । 
अभिसंधाय तु फलं दम्भार्थमपि चेच यत्‌ । 
इज्यते भरतश्रेष्ठ तं यज्ञं बिद्धि राजसम्‌ ॥ (१२) 
जो यज्ञ फलके लिए होता है और “दम्भाथ' होता 
है, माने हम बड़े भारी याज्ञिक हैं--यह दिखानेके 
लिए होता है--वह राजस यज्ञ है। भगवानुके इस 
कथनका मतलब है कि राजस यज्ञमें रुचि नहीं रखना 
चाहिए । 
विधिहीनमसृष्टान्नं सन्त्रहीनमदक्षिणस्‌ । 
| श्रद्धाविरहितं यज्ञ तामसं परिचक्षते॥ (१३) 
| इसका अर्थ समझनेके लिए पहले प्रश्‍न देखिये । 
एक प्रन उठता है कि आखिर इस यज्ञका कहीं 
वर्णन भी है । 'विधिहीनम्‌'--उस यज्ञमें विधि तो है 
नहीं और उसमें 'असृष्टान्नम्‌'--अन्नका दान नहीं 
होता है । जिस यज्ञमें अन्नका दान न हो वह असुष्टान्न 
हो गया और जिसमें मन्त्र बोला नहीं गया, ब्राह्मणको 
दक्षिणा नहीं दी गयी तथा जिसके लिए हुदयमें श्रद्धा 
नहीं है उस यज्ञको आप क्या बोलेंगे ? तामस बोलेंगे । 
यज्ञके लिए विधि चाहिए, अन्नदान चाहिए, मन्त्रका 
शुद्ध उच्चारण चाहिए, दक्षिणा चाहिए भौर श्रद्धा 
चाहिए-ये पाँच बातें जब याज्ञमें होतो हें तब वह 


पूरा होता है। 
अब भगवानु तपस्याकी चर्चा करते हैं-- 
देवद्विजगुरप्राज्ञपुजनं शोचमार्जवम्‌। 


ब्रह्मचयर्माहसा च शारीरं तप उच्यते ॥ (१४) 
यह तपस्या भधिष्ठान भेदसे शारीर, वाचिक और 
मानस--तीन होतो हें । कौन-सा तप कहाँ होता है, 
यह बताते हुए भगवानुने तपस्याके तीन अधिष्ठान 
बताये और फिर एक तप सात्त्विक, राजस, तामस-- 

तीन-तीन प्रकारका हो जाता है | फिर इनका तिगुना 
नौ हो जाता है। 

अब अधिष्ठानके भेदसे शरीर द्वारा पूजा क्या 
है ? देवपूजा, द्विजपुजा, गुरुपूजा और प्राज्ञपुजा । 
गुरु, प्राज्ञ न हो तब भी उसकी पूजा करनी चाहिए । 
यह नहीं, कि गुरु ज्ञानी हो, तभी उसको पुजा करें 
और गुरु ज्ञानी न हो तो उसकी पूजा न करें । नहीं, 
अपना जो गुरु है, वह प्राज्ञ न हो तब भी वह पूजनीय 
है । प्राज्ञ हो, गुरु न हो, तब भी वह पूजनीय है। 

पूजामें पवित्रता, सरलताका ध्यान रखना 
चाहिए। ब्रह्मचयं शारीरिक है । आहसा भी शारी- 
रिक है। शरीरसे किसीकी हिंसा नहीं करना माने 
क्रोधके वशमें नहीं होना । ब्रह्मचयंका पालन करना 
माने कामके वशमे नहीं होना । दिव-द्विज-गुरु-प्राज्ञ- 
पुजनस्‌' माने अभिमानके वशमें नहीं होना, गन्दा 
काम न करना और अपने आपको छल-कपटसे मुक्त 
रखना । यहाँ ऐसा प्रसंग है कि ब्राह्मण, क्षत्रिय, वैश्य- 
इन तीनोंका यथावलु आदर करना चाहिए । पुजनका 
अर्थ होता है संस्कार । ब्राह्मण किसका सत्कार करे ? 
मान लो, ब्राह्मण एकका सत्कार करे, क्षत्रिय दोका 
सत्कार करे, वेश्य तीनका सत्कार करे ओर शूद्र 
चारोंका सत्कार करे, तो चलेगा । यदि वर्णाश्रम 
धमंके अनुसार इसकी व्याख्या करनी हो तो ऐसी ही 
होगी । द्विजका अर्थ है-जो संस्कार-सम्पन्न है, यज्ञो- 
पवीतादि-संस्कारोसे सम्पन्न है, सन्ध्या-वन्दन आदि 
करता है, बलिवेश्वदेव करता है, द्विज धमका पालन 
करता है। वह चाहे कोई भी हो, धर्मात्माका आदर 
करोगे तो धमकी प्रवृत्ति बढ़ेगी । इसलिए यदि वेश्य 
भी धर्मात्मा हो, सन्ध्या-वन्दन, बलिवेश्वदेव अग्नि- 
होत्रादि करता हो तो साधारण वेश्यकी अपेक्षा उसका 
आदर ज्यादा करना चाहिए । ब्राह्मणोंको भी करना 
चाहिए, क्षत्रियोंको भी करना चाहिए जिससे कि 
दुसरे वेश्योंकी भी यह प्रेरणा मिले कि हम भी 
धर्मात्मा बनेंगे तो श्रेष्ठ समझे जायेंगे । 
अनुद्वेगकरं वाक्यं सत्यं प्रियहितं च यत्‌ । 
स्वाध्यायाभ्यसनं चेव वाङ्सयं तप उच्यते ॥ (१५) 

'अनुद्रेगकरं वाक्यम्‌'--अब भगवान्‌ बोलनेका 
तरीका बताते हैं । ऐसा मत बोलो कि दूसरेके दिलमें 
छिद जाये । हुल उठे ! हमलोग बचपनमें बरसातसे 
ऊपर तक भर जानेवाले कुओंमें जोरसे लठिया मारते 
थे। तो लठिया थोड़ी देर नीचे जाकर फकसे ऊपर 
आजाती थी । इसी तरह उद्देगका अर्थ होता है कि 
हम लोग वाणीकी ऐसी लाठी मारते हैं कि वह दूसरेके 
दिलमें चुभकर फकसे बाहर निकल आती है। तो 
उद्वेग उसीका नाम होता है । इसलिए ऐसी बात मत 
कहो बाबा, जिससे किसीके दिलमें हुल उठे । उद्वेग 
होना, के होना, वमन होना एक ही बात है। कई 
लोग सोचते हैं कि हम भी इसके जवाबमें ऐसा तीर 
मारें कि यह बच्चू भी तिलमिलाकर रह जाये ! माने 
बातचीतमें, व्यवहारमें, व्यंग्य-वक्रोक्ति नहीं होना 
चाहिए । ताना मारकर नहीं बोलना चाहिए | 

सत्यसु'-- सच बोलो । प्रिय बोलो । और ऐसा 
बोलो, जिससे हित हो । अगर आप सच बोलेंगे तो 
ज्ञान तो उसमें रहेगा । सत्यका ज्ञान होनेपर ही तो 
आप सत्य बोळेंगे। अगर ज्ञान नहीं है भौर सत्यके 
नामपर कोई वात बोलते हैं, तो असत्य बोलते हैं 
भोर भैया, ज्ञान तो है और वेसा नहीं बोलते हैं, तो 
भी असत्य बोलते हैं। लेकिन हम लोगोंसे एक बात 
जो छूट जाती है, वह क्या हे? यह है कि उसमें जो 
आनन्द है, उसे हम बिलकुल भूल जाते हैं । हम ज्ञान- 
का आदर करते हैं और कहते हैं कि हमारो जान- 
कारी है; हमने अपनी आँखसे देखा है; हम चश्मदीद 
गवाह हैं इसके ! हमने इसका बिलकुल सत्य अधिष्ठान 
देखा है । ठीक है। परन्तु इसमें-से आनन्द जो छूट 
गया है, इससे तुम्हारे ज्ञान और सत्यमें कोई-न-कोई 
त्रुटि जरूर है, वयोंकि सत्य और ज्ञान--ये दोनों 
आनन्दके साथ ही रहते हैं; उनमें प्रियता रहती है 
और परिणाममें हितकी भावना रहती है । 

“स्वाध्यायाभ्यसनम्‌'~स्वाव्यायका अभ्यास करना 
चाहिए । अभ्यास शब्दका अथं यह नहीं है कि एक 
बार बाँच लिया और फिर किताब रख दी । बोले कि 
महाराज, हमने तो यह किताब पढ़ रखी है । लेकिन 

एकबार पढ़कर पुस्तक रख देनेका नाम वाणीका तप 
नहीं है बल्कि बार-बार उसका अभ्यास करो। एक 
बार जो बात समझमें नहीं आयेगी, वह दूसरी बार 
समझमें आयेगी । दूसरी बार समझमे नहीं आयेगी 
तो तीसरी बार समझमें आयेगी । साधु भिक्षा माँगने 
गाँवमें जाता है। एकबार किसीके घरमें भिक्षा नहीं 
मिलती तो दूसरी बार मिल जाती है और दूसरी 
बार नहीं मिलती तो तीसरी बार मिल जाती है। ये 
शास्त्र भी हमारे हस्थ हैं । हम भिक्षा माँगनेके लिए 
इनके दरवाजेपर जाते हैं। एक दिन इनसे भिक्षा 
नहीं मिलती है, तो दूसरे दिन मिलती है, तीसरे दिन 
मिलती है। ये भी गृहस्थोंकी तरह हम साधुभोंको 
भिक्षा देते हैं और जरूर देते है। इसलिए बार-बार 
इनका स्वाध्याय करना चाहिए । यह वाणीका तप है। 
मनःप्रसादः सोम्यत्वं मोनसात्मविनिग्रहः । 

भावसंशुद्धिरित्येतत्तपो मानसमुच्यते ॥ (१६) 


“मन: प्रसाद:--अब मनकी तपस्या बताते हैं। 
भगवान्‌ कहते हैं कि अपने मनको प्रसन्न रखो। 
प्रसन्न माने निविषय । उसमें भूत मत लगाओ और 
भविष्यकी फिक्र मत करो । उसे निर्मल, ज्यों-का-त्यों 
रहने दो । इसमें सत्यका आविर्भाव होगा। सच्चाई 
अपने आप मनमें उभरती है, जब हम मनको शान्त 
रखते हैं, क्योंकि शान्त मनमें ही सत्यका उभार होता 
है, सत्यका उत्थान होता है। तो मनःप्रसाद माने, 
मनकी प्रसन्नता, माने खुशी नहीं, प्रसन्नता माने 
निर्मता । मनको वासनासे निर्मुक्त रखो। आँखें तो 
रहें, लेकिन कोई रूप गढ़ा हुआ न हो! कान तो रहें, 
लेकिन उनमें किसी आवाजके लिए खिंचाव न हो | 
जीभ तो रहे, परन्तु इससे हम यह बात बोलेंगे-- 
इसका ख्याल करनेको कोई जरूरत न हो। जीभको 
जरा शान्तिसे रहने दो, कानोंक्रो शान्तिसे रहने दो 
और मनको भी शान्तिसे रहने दो ! 


“सौम्यत्वम्‌'~माने सीधा-सादा बर्ताव करना | 
सौमनस्य बनाये रखना । मनमें सौमनस्य रहना 
चाहिए, कभी चन्द्रमा सबको चाँदनी देता है । 

'मौनस्‌'--मुनिवृत्तिसे रहना चाहिए। मनको 
संयमित रखना चाहिए । 'आत्मविनिग्र ह:--मनको 
रोककर रखो, इधर-उधर मत जाने दो। और 
“भावसंशुद्धि:--अपना भाव शुद्ध रखो । दूसरेके साथ 
व्यवहार करते समय छल-कपट, मायाका प्रयोग मत 
करो । इसीका नाम मानस तप है । 
श्रद्वया परया तप्तं तपस्तत्त्रिविधं नरे: । 
अफलाका डिश्ष भियुंक्तेः सात्त्विक परिचक्षते ॥ (१७) 

अब भगवान्‌ तीनों बढ़िया-बढ़िया बातें गिनानेके 
बाद बताते हैं कि ये तीनों तप भी सात्तिवक, राजस, 
तामस--तीन प्रकारके हो जाते हैं। आदमी बहुत 
मीठा बोलता है, मौन भी रहता है और पुजा भी 
करता है। असलमें पूजा करनेवाले ज्यादातर लोग 
मूतिपूजाके अधिकारी होते हैं । यह आप मान लो | 
यह मैं बड़े ही अनुभवसे कह रहा हुँ कि जब आदमी 
पानीमें भीगा हुआ फूल लेकर किसी महात्माके 
शरीपर डाल देता है और उस महात्माके कपड़े तथा 
मुंह-हाथ सब भीग जाते हैं, तब उसके मनमें यही 
आता हे कि इस आदमीको शंकरजीकी मूतिपर जल 
चढ़ाना चाहिए था; हमारे ऊपर नहीं चढाना चाहिए 
था। और फिर जब वह आदमी सामने खड़ा होकर 
और हाथ जोड़कर 'त्वमेव माता च पिता त्वमेव' 
बोलने लगता है, तब महात्मा कहते हैं कि भाई, 
मन्दिरमें चला जा । हमारे सामने ऐसी प्रार्थना क्यों 
करता है ? इसलिए महात्माकी पूजाका अधिकारी 
दूसरा है और मूतिकी पुजाका अधिकारी दूसरा है। 
महात्माजीकी पूजाका अधिकारी उसकी सेवा करने- 
वाला, उसके प्रति श्रद्धा रखनेवाला और उसे सुख 
पहुँचानेवाला होता है तथा मूर्ति-पूजाका अधिकारी 
वह होता है जो उपास्यदेवके द्वारा अपने मनोरथ 
पूर्ण करनेकी इच्छावाला होता है। तो मूतिसे सवंत्र 
भगवद्धाव जरूर है और अवतारमें भगवानुकी 
करुणा जरूर है। लेकिन अवतार तो हर समय 
मिलेगा नहीं और महात्माकी पूजा केसी करनी 
चाहिए, यह तुम्हें मालूम नहीं है। इसलिए तबतक 
मूतिकी पुजा करके सीखना चाहिए। अन्यथा 

आदमीकी यह तपस्या बिगड़ जाती है । केसे बिगड़ 
जाती है? कि यह जो तीन प्रक्रारकी तपस्या है, 
इसमें एक तो होनी चाहिए श्रद्धा । श्रद्धा नहीं होगी 
तो सात्त्विकता नहीं आयेगी; और एक फलाकांक्षा 
नहीं होनी चाहिए-कामना नहीं होनी चाहिए । यदि 
फलाकांक्षा होगी तो रजोगुण आ जायेगा । 'ुक्तेः'का 
अर्थ है कि सदाचार-युक्त होनी चाहिए । यदि आपने 
दुराचार-परायण होनेके साथ देवताकी, ब्राह्मणकी, 
गुरुकी और प्राज्ञकी पूजा की तो वह पुजा तमोगुणी 
हो गयी । दुराचार उसको तमोगुणी कर देगा। तो 
श्रद्धा, निष्कामता, सदाचार-तीनोंके साथ जब ये 
तप क्रिये जायेंगे, तब तीनों सात्विक हो जायेंगे । 
किन्तु यदि तीनों नहीं रहेंगे तो राजस या तामस हो 
जायेंगे । फळाकांक्षा होनेसे राजस अपने आप ही हो 
जायेंगे और दुराचार होनेसे तामस अपने आप ही 
हो जायेंगे । 
सत्कारमानपुजार्थं तपो दम्भेन चेव यत्‌। 
क्रियते तदिह प्रोक्तं राजसं चलमध्रुवम्‌ ॥ (१८) 

जो तपस्या, सत्कार, मान, पूजा और दम्भके 
लिए की जाती है, वह राजस होती है तथा उसका 
फल भी चंचल होता है। 
सूढग्राहेणात्मनो यत्पोडया क्रियते तपः। 
परस्योत्सादनार्थ वा तत्तामसमुदाहृतम्‌ ॥ (१९) 

“मूढग्राहेणात्मनो यत्‌*--किसी बातको मूढतासे 
पकड़ बेठना ! हम तो खड़े ही रहेंगे, हम तो पानोमें 
ही रहेंगे, हम तो पेड़पर ही रहेंगे आदि-आदि ! 
महाराज, यह किस शास्त्रमें विधान है कि महात्माजी 
खड़े ही रहें ! “मूढग्राहेण'-इसीका नाम मूढ ग्राह है । 
इसमें आत्मदेवको पीड़ा पहुँचती है | 

'परस्योत्सादनार्थं वाजो तपस्या किसीको 
उखाड्नेके लिए की जाती है, वह भी अच्छी नहीं है । 
मान लीजिये कि एक साधुपर लोग बहुत श्रद्धा करते 
हैं । उसीके पास जाकर एक दूसरे साघुने झण्डा गाड़ 
दिया और ऐसी तपस्या करना शुरू कर दी कि लोग 
कहने लगे कि अरे, यह पहलेवाला साधु किस 
कामका ? साधु तो यह बड़ा बढ़िया है जो ऐसी 

तपस्या कर रहा है। इस तरह दूसरेको उखाडनेके 
लिए उसके पड़ोसमें बैठकर जो तपस्या की जाती है, 
वह भी तामस तपस्या हो है । र 
दातव्यमिति यद्दानं दीयतेऽनुपकारिणे । 
देशे काले च पात्रे च तद्दानं सात्त्विक स्मृतम्‌ ॥ (२०) 
द्वातव्यमः--यह देने लायक है, इसको जरूरत 
हे-ऐसा यदि हमने देनेसे पहले सोचा तो उसे 
जरूरतमन्द मान लिया । तब भपनेसे नीच समझा 
कि नहीं उसको ? पहले ही नीच समझ छिया, जब 
उसे जरूरतमन्द समझा ! दानकी विद्या दूसरी है। 
दानमें दिया जाता है पदार्थ, और शुद्ध होता है 
अन्तःकरण | बाह्य दानसे या बाह्य क्रियासे जहाँ 
अन्तरकी, अन्तःकरणकी शुद्धि होती है, वह दान तो 
धामिक है और जिस दानसे अपने अन्तःकरणकी 
शुद्धि नहीं होती है, वह दान बिल्कुल लौकिक है । 
असलमें दान है धमं | धमंका फल जहाँ भौतिक द्रव्य 
है, भौतिक यश है, वहाँ दान सूक्ष्म है ओर फल 
उसका स्थूल है। लेकिन जहाँ दान स्थूल हो और 
उसका फल सुक्ष्ममें हो-उसका रहस्य क्या है ? 
लोग इस बातको जानते-समझते नहीं हैं कि सुक्ष्मके 
निर्माणके लिए स्थूल क्रिया और स्थूल दान होता है। 
देना किसको ? कि “स्वजनापंणात्‌।' हमलोगोंके 
घरोंमें पहले ऐसा रिवाज था कि जब कोई मामूली 
चीज देनी होती, तब तो किसीको भी दे देते थे, 
लेकिन जब कोई बड़ी चीज देनी होती तो बोलते कि 
भाई, हमारी लड़को जिसके घरमें गयी है, वह भी 
तो ब्राह्मण ही है न! तो जमाई बाबूको यह चीज 
दे दी जाये तो दान हो जायेगा ! लेकिन यह दान तो 
हुआ स्वजनापंणम्‌।' श्राद्धमें भोजन कराना हो तो 
लोग कहते हैं कि रसोइया महाराज भी तो ब्राह्मण 
ही है। उन्हींको भोजन करा दो, एक धोती दे दो 
ओर पाँच रुपयेकी दक्षिणा भी दे दो, तो खुश रहेंगे 
ओर रसोई अच्छी बनावेंगे। लेकिन वह दान थोडे 
ही हुआ ! जहाँ स्वाथंका सम्बन्ध हुआ, लौकिक 
लाभका सम्बन्ध हुआ भौर स्वजनके प्रति अर्पण 
किया गया, वहाँ धर्म और श्रद्धाका विनाश हो गया | 

उससे तो अन्तःकरणका निर्माण नहों होता। इस 
लिए दानकी प्रक्रिया समझनी पड़तो है । पैसा 
सबको दान करना आता हो--यह बात नहीं है। 

देशे काळे च पात्रे च'--दानके लिए यह विचार 
करना आवश्यक है कि देश ठोक हो, स्थान अच्छा 
हो, पात्र उत्तम हो। यह नहीं कि किसी चण्डूषरमे 
पहुँचे और वहाँ दान कर दिया ! इसलिए पवित्र 
स्थानोंपर दान करना चाहिए। दानके लिए एकादशी, 
पूर्णिमा आदि पवित्र काल हो और योग्य पात्र हो। 
ऐसे ही दानको सात्त्विक दान कहते हैं । 

एक बात और है | दानके लिए कौन-सा देश 
सबसे श्रेष्ठ है, कोन काल सबसे श्रेष्ठ है और कौन पात्र 
सबसे श्रेष्ठ है-इसका निर्णय श्रीमद्भागवतमें है। 
उसमें कहा गया है कि--सत्ात्रं यत्र लभ्यते'। 
सतृपात्र कोन है ? भगवान्‌ है । जब वस्तु भगवानूकी 
है और भगवान्‌ ही उसे लेनेके लिए आगये हैं- 
जिसकी वस्तु है, वही लेनेके लिए आये हैं तो उसको 
मुहृतं देखकर मत कहो कि तुम ग्रहणके दिन आना 
या संक्रान्तिके दिन आना या एकादशीके दिन आना 
या शनिवारके दिन आना। अरे, वही सबसे श्रेष्ठ 
देश है और वही सबसे श्रेष्ठ काल है, जहाँ जब जिसे 
हम दे रहे हैं, उसमें भगवद्बुद्धि हो जाये । असलमें 
हम दे नहीं रहे हैं, बल्कि भगवानुकी चीज हमारे 
पास रखी थी और वे खुद ही लेनेके लिए आये हैं। 
इसलिए हम दाता नहीं हैं, बल्कि भगवानुने हमको 
एक बोझसे मुक्त कर दिया है। 
यत्तु प्रत्युपकारार्थं फलमुद्दिश्य वा पुनः। 
दोयते च परिक्लिष्टं तद्दानं राजसं स्मृतम्‌ ॥ (९१) 

तु प्रत्युपकाराथंम--एक इन्कमटक्सका 
अफसर है जो करसे ट्रकको छूट देता है । वह कहता 
है कि अपने ट्रस्टमें-ले एक हजार तो वहाँ दिलवाओ, 
दो हजार वहाँ दिलवाओ और पाँच हजार वह 
दिलवाओ । जहाँ-जहाँ हम कहते हैं वहाँ-वहाँ छ 
दान करो तो देने-लेने, दोनोंका टैक्स हम माफ क 
देंगे । यह क्या है ? उस इन्कमटेक्स अ 
हम जो दान करेंगे वह इन्कमटेक्स न लगे 

करेंगे, प्रत्युपकार प्राप्तिकी भावनासे करेगे | 
'दीयते च परिक्लिष्टम्‌-कई लोग तो देते भी 
जति हैं और रोते भी जाते हैं | एक बनिया था महा- 
राज । वह एकबार वृन्दावनमें आया | जब वह दस 
क्रादमियोंके बोचमें बेठा था तब एक महिला उसके 
पास पहुंची । ये माँगनेवाले भी बड़े अक्लमन्द होते 
हैं। वे देखते हैं कि जब हम दस आदमियोंके बीचमें 
बारबार कहेंगे तो येना नहीं बोलेंगे। इसलिए 
महिलाने दस आदमियोंके बीच उसको राखी बांधी । 
बनियेने पूछा कि माता, तुम कौन हो ? तुम्हें क्या 
चाहिए ? में तुम्हें पहचानता नहीं हुँ । महिला बोली 
कि में अमुक विद्यालयकी प्रिंसिपल हूँ और आपको 
भाई बनानेके लिए राखी बाँध रही हैं। बनिया बोला 
कि तुम्हें क्या दें ? वह बोली कि हमारे विद्यालयको 
पाँच हजार रुपये दे दीजिये, खुद हमकों तो कुछ नहीं 
चाहिए। बनिया बोला कि अच्छा, दे देंगे, और 
उसने दे भी दिये। अब देनेके बाद जब दस 
भादमियोके बीचसे उठकर घर पहुँचा, तब पछताने 
लगा कि हाय-हाय, मैंने आज अपने हाथसे पाँच 
हजार रुपये फेंक दिये। इस तरह लोग देते भी हैं 
भोर रोते भी जाते हैं। यह दान राजस है। 
अदेशकाले यह्दानमपात्रेभ्यञ्च दीयते । 
असत्कृतमवज्ञातं तत्तामसमुदाहृतम्‌ ॥ (२२) 
अदेशकाले”-मैंने एक सज्जनको देखा । उन्होंने 
सिनेमाके पचास टिकट खरीदे और गरीबोंको बाँट 
| भला यह भी कोई दान है! आप सोचो कि 
पह दानका देश है कि काल है ? वे बोले कि हम 
"कर रहे हैं, गरीबोंको सिनेमा दिखायेंगे और उन्हें 
जेने प्रदान करेंगे। मजा आयेगा बेचारोंको 
ेमा देखकर | 
असत्कृतमवज्ञातम'-मे एक सेठके घरमें बैठा 
झा था | कोई माँगनेवाला आया | वे बोले कि चल- 
रेरा । हट यहांसे । गह्दीके ऊपर केसे चढ़ आया ? 
गा छ उनकी बातोसे मुझे भी शमं आवे कि 
नड करोड़पति सेठ और एक भिखारीको इस 
गन्द: बोष 


तरह दुतकार रहा है! हमारे गाँवोंमें तो रिवाज है 
कि और कुछ नहीं तो एक मुद्दी चावल ही दे देते हैं, 
खाली हाथ तो नहीं लौटाते। इतनेमें उनकी दृष्टि 
अपर पड़ी तो वे कुछ शरमा गये और उनको उस 
भिखारीपर कृपा आ गयी, दया आ गयी । उन्होंने 
अपने मुनीमसे कहा कि इसको जल्दी चवन्नी देकर 
विदा करो। हटाओ यहाँसे ! यह दान क्या है? 
'तत्तामसमुदाहृतम्‌'--यह तमोगुणी पुरुषकी रुचि है । 
35 तत्सदिति निदेशो ब्रह्मणस्रिविधः स्मृतः। 
ब्राह्मणास्तेन वेदाश्च यज्ञाश्च विहिता पुरा ॥ (२३) 
अब भगवानु बताते हैं कि कर्म जितने भी होते 
हैं, उनमें कुछ-न-कुछ व्यंगता जरूर आती है । व्यंगता 
आती है माने करनेमें कुछ-न-कुछ गलती जरूर हो 
जाती है। हमने एक बड़ा कमं देखा है । उसमें ईश्वर- 
कपासे बड़े-बड़े पण्डित, वेदाचाय॑ सम्मिलित थे। 
लेकिन वे संकल्प करना ही भूल गये | अब हम बोलें 
तो क्या बोलें ? संकल्पके बिना तो वैदिक कर्म, श्रौत- 
स्मातं कर्म व्यर्थ हो जाता है । शास्त्रमें ऐसा ही लिखा 
है। लेकिन संकल्पकी ही बात नहीं है। और भी कोई 
न-कोई गलती जरूर हो जाती है। मन्त्र बोलनेमें 
गलती हो जाती है। देखो, ऋग्वेदमें कहा है कि-- 
दिवहितँ यजामहे” | यजुवेंदमें आया है--मयि देव- 
हित॑!। अब पण्डितको संस्कार याद नहीं रहा। वह 
यजुवँदके अनुसार कमंक्राण्ड करा रहा है और 
ऋग्वेदके अनुसार मन्त्र बोल गया ! मन्त्र भी है शुद्ध, 
लेकिन महाराज, यजुर्वेदके अनुसार कर्मकाण्ड कराते 
समय ऋग्वेदीय मन्त्र बोल गया तो बिलकुल अशुद्ध हो 
गया । इसलिए कमंकाण्डको सांग बनानेके लिए तीन 
आदेश हैं। वह क्‍या है? कि ' ततु सत्‌ः । यह 
वेदका त्रिविध आदेश है-नब्राह्मण, वेद और यज्ञ ! 
इन तीनोंमें-से तीनों निकले हैं । 
तस्मादोसित्युदाहृत्य यज्ञदानतपःक्रियाः । 
प्रवतंन्ते विधानोक्ताः सततं ब्रह्मवादिनाम्‌ ॥ (२४) 
“तस्मादोमित्युदाहृत्य--इसलिए जब यज्ञ, दान, 
तप आदिकी क्रिया करनी हो, तब 5कारोच्चारण- 
पूर्वक “हरिः ॐ करना चाहिए। यदि कहो कि 

इसमें 'हरिः' कहाँसे आ गया, तो यह परम्परा है, 
शिष्टाचार है। ऐसा वेदमें नहीं है कि 5का रो- 
च्चारणसे पूर्वं 'हरिः' उच्चारण करना चाहिए। 
किन्तु परम्परा और रिष्टाचारके अनुसार “हरि? 
नाम इसलिए आता है कि उससे ३#कारोच्चारणके 
लिए जिस पवित्रता रूप अधिकारकी आवश्यकता 
होती है, वह प्राप्त हो जाती है। 'हरिः' नामका 
उच्चारण कर लेनेसे ब्राह्मण ३#क़ारोच्चारणका अधि- 
कारी हो जाता है और उसकी अपवित्रता दूर हो 
जाती है । ३५का अर्थ है स्वीकृति, रक्षक । इसीसे ब्रह्म- 
वादी लोग जितने विधानोक्त कर्म करते हैं, वे ओंका- 
रोच्चारणपूर्वक ही करते हैं। क्योंकि ओंकारमें 
अधूरे भगवानका नाम नहीं है । भगवानुके और जो 
नाम होते हैं, वे कोई विस्‍्वात्माके होते हैं, कोई 
हिरण्यगभेके होते हैं, कोई सूत्रात्माके होते हैं, कोई 
तेजसके होते हैं, कोई प्राज्ञके होते हैं, कोई ईश्वरके 
होते हैं और कोई तुरीयके होते हैं। लेकिन यह जो 
ओंकार है वह वेखानरसे लेकर तुरीय ब्रह्म-पर्यन्त 
समग्र परब्रह्म परमात्म!के स्वरूपको अपने भीतर ले 
लेता है । इसलिए ओंकारमें अपूर्णता नहीं है। यह 
यज्ञ, दान, तप आदि कमको भी पूर्ण बना देता है ! 
तदित्यनभिसंघाय फलं यज्ञपतपःक्रियाः। 
दानक्रियाइच विविधाः क्रियन्ते मोक्षकाङ्क्षिभिः ॥ 
तप शब्दका मर्थं यह है कि फलकी इच्छा मत 
करो । यज्ञ-तप-दान-क्रिया जो भी करो, वह मोक्ष 
की आकांक्षाका उसके साथ मेल हो गया । तप माने 
“तस्मे, न मह्यम्‌'। मुझे कुछ नहीं चाहिए, में तो 
केवल मुक्ति चाहता हूँ। परन्तु यज्ञ-दान-तप-क्रिया 
किसके लिए कर रहे हो ? 'तस्मे' माने परमात्माके 
लिए कर रहे हैं, अपने लिए नहीं । 
सद्भावे साधुभावे च सदित्येतत्प्रयुज्यते । 
प्रशस्ते कर्मणि तथा सच्छब्दः पार्थं युज्यते॥ (२६) 
यज्ञे तपसि दाने च स्थितिः सदिति चोच्यते । 
कमं चेव तदर्थोयं सदित्येवाभिधीयते॥ (२७) 
अब कर्मका स्वरूप बताते हुए भगवान्‌ कहते हैं 
कि उसके लिए श्रद्धा चाहिए । ओंकार है कमंकी 

शुद्धि, तप है उद्देश्यकी शुद्धि माने परमेश्वरपर दृष्टि 
और सतु है अधिकारीकी शुद्धि । उसके लिए सद्भाव 
होना चाहिए । सद्भाव माने अस्तित्व मात्र, विद्य- 
मानता मात्र । उसमें वासना-कलूष बिलकुल नहीं है। 
सत्‌ शब्दका कोश गीतामें भी है। यह सत्‌ शब्दका 
कोश है, डिक्शनरी है । दिगर्दाशनीमें-से 'द' शब्दका 
लोप हो जाये तब कहो क्या निकलता है ? बिलकुल 
डिक्शनरी निकलती है। भगवानने गीतामें और 
किसी शब्दके इतने पर्याय नहीं दिये हैं । 

तो, परमात्माका नाम सन्‌ और भावका अर्थ है 
सत्ता । सद्भाव माने परमात्माकी सत्ता । साधुभाव 
माने सद्वृत्तियाँ । जो अपने हृदयमें आती हैं, उनका 
नाम हे सद्वृत्तियाँ । सतु शब्दका प्रयोग दो अर्थोमे 
होता हे-एक तो शुद्ध सतु और दूसरा सद्भाव | 
तीसरा होता है कमं । सद्भाव सुक्ष्म हे, परमाथं हे 
साध भाववृत्त हैं और प्रशस्त कर्म-क्रिया हे। वह 
परमार्थेमें हे, वह वृत्तिमें हैं माने अन्तःकरणमें हे । 
फिर उसके बाद 'सच्छब्द' आता हे। यह मुख्य शब्द 
हे और यज्ञ, तप, दानमें इसकी जो स्थिति है इसको 
भी सतु कहते हैं--दाने च स्थितिः' । 

'कमंचेव तदर्थीयस्‌'-यज्ञके लिए कुशा उखाइ- 
कर ले आना, माटी खोदना, वेदी-विधान बनाना, 
इंट ले आना तथा उसके सम्पादनार्थ और जो-जो 
कमं होते हैं उनको भी तप कहते हैं । इसलिए जो 
सत्‌ है, वह त्वं-पदार्थको शुद्धि हे, जो तप है वह तत 
पदार्थकी शुद्धि है और जो ओंकार है, वह कर्मकी 
शुद्धि हे । तप अनधिकारीको अधिकार प्राप्त कराता 
है, उद्देश्य रूप परमेश्वरके स्वरूपको प्रकट करता 
है और ओंकार कमंको शुद्ध करता हैं । 
अश्रद्धया हुतं दत्तं तपस्तप्तं कृतं च यत्‌ । 
असदित्युच्यते पार्थं न च तत्प्रेत्य नो इह ॥ (२८) 

अब भगवानूने कहा कि भाई देखो, सब जगह 
श्रद्धा जरूर चाहिए । श्रद्धाके बिना कहीं काम बनता 
ही नहीं है। त्रेद भगवानुका कहना है कि “नाश्रद्धधा- 
नेभ्यो हांव अरनन्ति देवाः' यदि तुम्हारे हृदयमें श्रद्धा 
नहीं हे तो तुम्हारा दिया हुआ हविष्य देवता लोग 

ग्रहण नहीं करेंगे। देवता लोगोंको पदार्थंकी भूख नहीं 
होती । वे तो सूक्ष्म शरीरी होते हैं। सूक्ष्म शरीर- 
वाले देवताको सूक्ष्म शरीरगत भावकी अपेक्षा होती 
है । आप सूक्ष्म शरीरसे सूक्ष्म शरीरी देवताको सेवा 
नहीं करोगे तो देवता क्यों तुम्हारा दिया हुआ पदार्थ 
ग्रहण करेगा ! लेकिन यदि सूक्ष्म शरोरमें श्रद्धा होती 
है तो फिर क्या करना ! 

देखो, वेदमें, शास्त्रमें, पुराणमें, सम्प्रदायमें, सद्‌- 
गुरु परम्परामें जो कुछ कहा गया है, जो कुछ साध्य 
और साधनका सम्बन्ध है, उसमें श्रद्धाकी प्रधानता 
है। जहाँ लौकिक साधन और साध्य होता है, वहाँ 
वेदकी जरूरत ही नहीं है। हम डण्डा मारेंगे 
घडा कूट जायेगा। लेकिन कोई पूछे कि वेदमें 
कहाँ लिखा है कि डण्डा मारनेसे घड़ा फूटता 
है-तो जहाँ प्रत्यक्ष साधन है और प्रत्यक्ष साध्य 
है-घड़ा फूटना प्रत्यक्ष है और डण्डा मारना 
प्रत्यक्ष है--वहाँ प्रत्यक्ष और अनुमानसे सिद्ध 
पदार्थका अनुवाद करनेमें वेदकी कोई उपयोगिता नहीं 
है। असलमें जहाँ प्रत्यक्ष और अनुमानसे साध्य- 
साधनके सम्बन्धका ज्ञान नहीं होता, उसका ज्ञान 
करानेके लिए वेदकी जरूरत पड़ती है । किन्तु उसमें 
करनी पड़ती है श्रद्धा । यज्ञमें घीकी आहुति डालनेसे 
स्वगं केसे मिलेगा-यह आप प्रत्यक्ष या अनुमात- 
प्रमाणके द्वारा नहीं जोन सकते । इसके लिए श्रद्धाकी 
अपेक्षा है । इसलिए वेदपर श्रद्धा करो । जहाँ नित्य 
परोक्ष फल होता है और फलके साथ साधनका 
सम्बन्ध अज्ञात होता है--ज्ञात नहीं होता है, वहाँ 
वेदके द्वारा ही साध्यकी सत्ता सिद्ध होती है और 
उद्देश्य-साधनकी भी सिद्धि वेदसे ही होती है-- 

प्रत्यक्षेनेनानुसित्या वा यस्तूपायो न विद्यते । 
एवं विदन्ति वेदेन तस्माद्‌ चेदस्य वेदता ॥ 

यह हुई वेदिकोंकी बात । अब थोड़ी औपनिषदों- 
की बात भो करते हैं । वह क्या है? यह है नित्य 
प्रोक्ष और नित्य अपरोक्ष वस्तुका ज्ञान | नित्य 
परोक्ष है स्वर्ग; उसका ज्ञान बिना वेदके नहीं होगा । 
परन्तु नित्य अपरोक्ष है आत्मा । वह घटादिके समान 

प्रत्यक्ष नहीं है, स्वर्गादिके समान परोक्ष नहीं है और 
नित्य अपरोक्ष है। परन्तु नित्य अपरोक्ष होनेपर भी 
इसकी ब्रह्मता अज्ञात है। इसलिए जहाँ नित्य अप- 
रोक्ष वस्तु भी अज्ञात होती है, वहाँ वाक्य-प्रमाणके 
सिवाय उसमें प्रत्यक्ष, अनुमानादि किसी प्रमाणकी 
प्रवृत्ति नहीं होती है । किसीने कहा कि हमारी घड़ी 
तो गायब हो गयी ! दूसरेने कहा कि अरे, यह देखो, 
तुम्हारी घड़ी तो तुम्हारी जेवमें रखी है ! ऐसा ही 
होता है-अपरोक्ष आत्माका ज्ञान ! 

एक सज्जन थे महाराज, जो बड़े भुलक्कड़ थे । 
वे जब रातको सोने लगते थे तो नोट कर लेते थे कि 
मैंने डण्डा कोनेमें रख दिया है, छाता खूंटीपर टांग 
दिया है, घड़ी आलेमें रख दी है, कोट भालमारीकी 
खूंटोपर टाँग दिया है और में पलंगपर सो रहा हूँ । 
प्रातःकाल उठनेपर लिखे हुए-से सव चीजें मिलाते थे | 
एक दिन डण्डा भी ठीक था, छाता भी ठीकथा 
चस्मा भी ठीक था, घड़ी भी ठीक थी, लेकिन उन्होंने 
देखा कि पलंगपर में नहीं हूँ, जबकि कागज पर लिखा 
था कि में पलंगपर सो रहा हूँ। अब वह घबराये 
और लगे इधर-उधर अपनेको ढूंढने । उनकी पत्नीने 
पूछा कि क्या ढूंढ रहे हो ? उन्होंने कहा कि मैंने कल 
जो-जो नोट किया है, वह सब ठीक मिलता है लेकिन 
एक चीज नहीं मिलती है। पत्नीने पूछा कि क्या चीज 
नहीं मिलती है ? उन्होंने कहा कि में पलंगपर सोया 
था, लेकिन में पलंगपर नहीं हूँ । पत्नीने कहा कि अरे 
बाबा, यह तुम ढूंढनेवाळे कौन हो? तुम कौन हो ? 

देखो, नित्य अपरोक्ष है अपना आपा, लेकिन हम 
उसका अनुभव नहीं कर पाते हैं। इसीका नाम भूल 
है । वह बिनभर वाक्य-प्रमाणके अनुभवमें नहीं आता, 
जबतक पत्नी याद न {दलावे । अरे, हमारी पेन्सिल 
खो गयी । सारा घरउखाड़ कर फेंक दिया । बच्चेने 
पुछा-पिताजी, कौन-सी पेन्सिल ढुँढ रहे हो ? यह 
तुम्हारे कानपर कौन-सी पेन्सिल रखी है ? वाक्य- 
प्रमाण इसका नाम होता हे । 

कल मुझे एक सज्जनने एक सच्ची घटना सुनायी । 
किसीके घरमें एक पुरुष बीमार था । डाक्टर आया, 

उसने नाडी देखी, आला लगाया अपना और कहा 
कि यह तो मर गया ! अब उसकी पत्नी रोने लगी 
कि हाय-हाय, मेरा पति मर गया। इतनेमें पतिने 
उमककर मुँह खोला और कहा कि देख, अभी में 
मरा नहीं हूँ, जिन्दा हूँ । तो पत्नी बोली कि तुम चुप 
रहो, तुम्हारे कहनेसे क्या होता है? क्या तुम 
डाक्टरसे ज्यादा जानते हो ? 
तो आत्मा अपने स्वरूपांशमें नित्य अपरोक्ष है। 
वह देश, काल, वस्तुसे अपरिच्छिन्नता, सजातीय- 
विजात्रीय-स्वगत भेदसे राहित्य होनेके कारण नित्य 
अपरोक्ष है । परन्तु उसकी अपनी जो अद्वितीयता 
नित्य अपरोक्षता नहीं हो रही है, उसके लिए वाक्य- 
प्रमाणके अतिरिक्त और कोई उपाय नहीं है। इसलिए 
मनुष्यको श्रद्धाकी बडी जरूरत है। ओपतिषद श्रद्धा 
अनुभव - पर्यवसान है और जो परोक्ष स्वर्गादि पदार्थ 
हैं, वे शास्त्रोक्त रीतिसे श्रद्धा-सहकृत तदाकार-वृत्ति- 
पर्यवसान हैं। श्रद्धापूर्वक नित्य अपरोक्ष आत्माकी 
जो ब्रह्मता है, वह अनुभव - पर्यवसान है, परन्तु अनु- 
भव हो जानेके बाद श्रद्धा और शास्त्र दोनोंकी जरूरत 
नहीं रहती है; दोनों मर जाते हैं । यह है इसकी लीला ! 
“अश्रद्धया हुतम्‌'-जो मश्रद्धासे होम करते हे, जिनकी 
न देवतापर श्रद्धा है, न मन्त्रपर श्रद्धा है, न ब्राह्मणपर 
श्रद्धा है और न हवन-क्रियापर श्रद्धा है, उनका वह 
होम कहाँ जायेगा ? वह तो धुआँ बनकर उड़ जायेगा । 
'दत्तमु--दान करते हैं परन्तु, श्रद्धा नहीं है और 
ताप करते हैं, परन्तु श्रद्धा नहीं है। उनका दान और 
तप व्यर्थं है। श्रद्धा सात्त्विकी वृत्ति है। श्रद्धया 
सत्यमाप्यते--और श्रद्धासे ही सत्यकी प्राप्ति होती 
है । ऋग्वेदमें एक श्रद्धसूक्त हो है जिसमें यह मन्त्र है- 
श्रद्धां प्रातहंवामहे श्रद्धा मध्यन्दिनं परि'(१०.१५१.५)। 
अच्छा; अब एक बात और । आप सत्संग करते 
हैं; व्याख्यान सुनते हैं, भजन करते हैं, साधन करते 
हैं; बड़ा अच्छा है, लेकिन उसमें आपकी श्रद्धा है या 
नहीं ? बरे, श्रद्धा ही एक ऐसी सात्त्विक वृत्ति है, 
ऐसी आस्था है जिससे उसमें स्थिति होती है। इस- 


लिए जिस सत्संगसे, जिस व्याख्यानसे, जिस प्रवचनसै 
आपकी श्रद्धा रूप सात्त्विकी वृत्तिका सत्यनाश होता 
हो, उस सत्संगसे, व्याख्यानसे, प्रवचनसे आप 
बचकर रहिये । अन्यथा वह आपके ईश्वरको, आपके 
्रह्मात्मैक्य-बोधको प्रतिबद्ध कर देगा । अश्रद्धा उसे 
प्रतिबद्ध बना देगी । इसलिए अश्रद्धासे बचिये और 
याद कर लीजिये यह बात कि आप जो सुन रहे हैं, 
यह जो बात आपसे कहो जा रही है--वह आपके 
हृदयमें श्रद्धा-सम्पत्तिको बढ़ाती है कि घटाती है? 
आपके पास जब श्रद्धाकी पुँजी रहेगी, तभी आपक्रो 
परमार्थंका टिकट मिलेगा । गन्तव्यपर पहुँचनेके लिए 
टिकट चाहिए न ! रास्तेमें जलपान चाहिए, भोजन 
चाहिए । पूंजी नहीं रहेगी तो त्रह कहाँसे मिलेगा ? 
तो बोले कि पूंजी क्या है? कि श्रद्धा है, इसलिए 
श्रद्धाकी पुँजी लेकर, श्रद्धाका खजाना लेकर मार्गमे 
चलिये---श्रद्धावित्तो भूत्वा आत्मन्येवात्मानं पव्यति' 
(माध्य० बुहृद० ७.२.२८ )। 

'असदित्यूच्यते पार्थ'-भगवान्‌ कहते हैं कि हे 
पृथापुत्र, यदि श्रद्धा नहीं है तो न होम है, न तप है 
और न सत्‌ है। 'न च तत्प्रेत्य नो इह'--उसका 
अदुष्ट फल भी नहीं है । अपूर्वंकी उत्पत्ति नहीं होगी 
श्रद्धाके बिना । “नो इह'--उसका दृष्ट फल भी नहीं 
है। उसे न तो लौकिक यशादिकी प्राप्ति होगी भौर 
न उसके अन्तःकरणकी शुद्धि होगो। “नो इह'का 
मर्थ केवल यश, पुत्रेष्टि, शारीरेष्टि नहीं समझ लेना। 
अन्तःकरणकी शुद्धिरूप जो फल है, वह दृष्ट फल है 
और इसी जीवनमें मिलनेवाला फल है; मरनेके बाद 
भिलनेवाला फल नहीं है । ब्रह्मज्ञान इसी जीवतमें 
होती है । यह स्वर्गादिके समान मरनेके बाद मिलने- 
वारी चीज नहीं है। आप अगर मरनेके बाद पानेकै 
लिए परलोकबैंकमें कुछ जमा कराना चाहते हों, तब 
तो जमा कराओ । वह मरनेके बाद मिलेगा । लेकिन 
यदि इसी जीवनमें और तत्काल कुछ लाभ उठता 
चाहते हो महाराज, तो इसके लिए श्रद्धाकी सम्पत्ति 
कायम रखो । 


॥ इस प्रकार श्रद्धात्रय-विभाग योग” नामक सत्रहवाँ अध्याय पुरा हुआ ॥ 

सम्पूर्ण गीतामें त्याग, संन्यास और तत्पदा्थ-- 
लपदार्थके साक्षात्कार तथा दोनोंके ऐक्य-बोधके लिए 
जो सांधन बताये गये हैं, उन सबका सारे गीतार्थका 
सार-संक्षेप उसके इस भठारहवें अध्यायमें प्रस्तुत 
है | महाभारतमें जो अठारह पवे हैं, उनमें-से सत्रह 
पव तो अन्तःकरणके-सत्रह सुक्ष्म तत्त्वोके लिए होते 
हँ भोर अठारहवाँ पवे अपवं होनेपर पव॑पनेका उप- 
चार करके परमात्माके निरूपणके लिए होता है । 


er SS 


भब इस भठारहवें अध्यायके प्रारम्भमें भर्जनने 
जो प्रश्‍न किया है, उसपर ध्यान दोजिये। आप पहले 
पुन चुके हैं कि नियत परोक्ष वस्तुका ज्ञान भी बिता 
शस्त्रके नहीं हो सकता--जैसे स्वर्ग और स्वगंका 
पेन | वह प्रत्यक्ष अनुमानसे किसीको हो नहीं 
पकता । आजकल अक्लमन्द लोग यह कहकर कि 
स ऐसा होता है और उसकी प्रापिके ये साधन 
हीते हैं, अपनी बेअकलीका हो प्रदर्शन करते हैं। 
परोक्ष वस्तुके साथ साध्य-साधनके सम्बन्धका 
तो शास्त्रके बिना होनेका कोई उपाय नहीं 
है। यह नियम है। नित्य अपरोक्ष होकरके भी जो 
*ु अज्ञात है, सामने होनेपर भी मालूम नहीं होती 
| हु माछूम करानेके लिए प्रत्यक्ष अनुमान 
ह हो देता है, वाक्य-प्रमाण ही काम देता है। 
विकी भहितीयता अज्ञात है, दिक्कालावच्छि- 
राते है, सजायीत-विजातीय-स्वगत-मेद- 
5 अज्ञात है ओर पुणंता अज्ञात है; किन्तु ये 
भ अपरोक्ष हैं । इन नित्य अपरोक्ष भात्म- 
अज्ञातांश है, उसके निवारणके लिए वाक्यके 
कोई प्रमाण नहीं है। प्रत्यक्ष भनु- 

पकी अज्ञातता निवृत्त नहीं हो सकती । 

अठारहुवाँ अध्याय 


अब जो वाक्यःप्रमाण है, वह श्रद्धासे प्रारम्भ 
होता है। परन्तु स्वगं-विषयक प्रमाण श्रद्धा-संवलित 
होकर परोक्षतया स्वर्गका ज्ञान कराता है और शास्त्र- 
प्रमाण श्रद्धासंवलित होकर अपरोक्ष आत्माकी 
अद्वितीयताका साक्षात्कार कराता है। इसलिए औप- 
निषद श्रद्धा अनुभव-पर्यंवसान है, अन्नुभव-पर्यन्त ही 
है। उसके बाद न शास्त्र है, न श्रद्धा है । स्वगमे 
आजीवन शास्त्रकी और श्रद्धाको आवश्यकता है तथा 
अपरोक्ष अनुभूतिमें अनुभूति हो जानेके बाद शास्त्र 
भौर श्रद्धाको अपेक्षा नहीं है। यह दोनोंका 
विशेष है। 


संन्यासस्य महाबाहो तत्त्वमिच्छामि वेदितुम्‌ । 
त्यागस्य च हृषीकेश पृथक्केशिनिषुदन ॥ (१) 


यहाँ अर्जुनने जो प्रश्‍न किया, उसके शब्दोंकी 
विशेषता देखिये ! जैसा श्रीकृष्ण अर्जुनको बोलते हैं, 
वैसा ही अर्जुन भी श्रीकृष्णको बोलते हैं। श्रीकृष्ण 
बार-बार अजुनको महाबाहो बोलते हैं, तो अर्जुन भी 
श्रीकृष्णको महावाहो बोलते हैं। श्रीकृष्ण अर्जुनको 
पुरुषषंभ बोलते हैं, भरतषंभ बोलते हैं तो अर्जुन भी 
श्रीकृष्णको पुरुषोत्तम बोलते हैं। यहाँ अर्जुन कहते 
हैं कि हे महाबाहो, 'संन्यासस्य तत्त्वं वेदितुम्‌ इच्छामि’ 
अर्थात्‌ में संन्यास शब्दका नहीं, संन्यास पदका अर्थ 
और तत्त्व माने उसका रहस्य जानना चाहता हूँ । 
यदि कोई वेयाकरण हो और उससे पूछा जाये कि 
'संन्यासस्य तत्तवं वेदितुम्‌ इच्छामि” तो वह “सम्‌ + 
नि! उपसगपूवंक अस्‌' धातुसे निष्पन्न संन्यास शब्द 
बता देगा | अर्जुन कहते हैं कि हम सन्यास शब्दका 
ज्ञान नहीं चाहते, अर्थका ज्ञान चाहते हैं। हम 
जानना चाहते हैं कि संन्यास पदके अर्थका तत्त्व क्या 

 _ संन्यास । 


है। हे हृषीकेश, है सम्पूर्ण इन्द्रियोंके स्वामी, आप 
कृपा करके त्याग माने त्याग पदका जो अथे है, तत्त्व 
है, उसे भी संन्याससे अलग करके बताइये । 

देखो, भगवान्‌ हृषीकेश हुँ, इसलिए संन्यासका 
अर्थ कैसे बतायें? उन्हें तो केश रखनेका तत्त्व 
बताना चाहिए । और ये जो 'केशिनिषूदन' हैं, इनको 
तो केश कटानेका तत्त्व बताना चाहिए। इसलिए 
सम्बोधन भी एक तो हृषीकेश है और दूसरा केशिनि- 
षूदन है । दो.।में महाबाहुकी जरूरत है, इसलिए 
महाबाहो ! आप कृपा करके वताइये । 


काम्यानां कमंणां न्यातं संन्यासं कवयो विदुः । 
सर्वकर्मफलत्यागं प्राहुस्त्यागं विचक्षणाः ॥ (२) 


अब भगवान्‌ इसका स्पष्टीकरण करते हैं कि 
ये दोनों विभाग कर्माधिकारीके लिए ही हैं, क्योंकि 
जो विद्वानु पुरुष हैं, जिन्होंने अकर्ता, अभोक्ता, 
असंसारी, परिच्छिन्न, प्रत्यक्‌-चेतन्याभिन्न ब्रह्मतत्त्वका 
ज्ञान प्राप्त कर लिया है, उनका कर्म, करण, कर्ता 
कमंफलके साथ किसी भी प्रकार सम्बन्ध हो ही नहीं 
सकता । इसलिए जहाँ सम्बन्ध होना शक्य ही नहीं 
है, वहाँ तो सम्बन्ध होनेका प्रश्‍न ही नहीं उठता है । 
परन्तु जो कके लिए अनधिकृत हैं, कर्माधिकारी हैं, 
उनके लिए काम्य कर्मोका विधान है। काम्य कर्म 
माने राजसी आदि यज्ञ जेसे पुत्रेष्टि यज्ञ, काम्येष्टि 
यज्ञ । और अनुष्ठान तो शत्र-विजय आदिके लिए भी 
होते ३, शत्रु-मारणके लिए भी होते हैं । ये सब वैदिक 
अनुष्ठान हैं। इन सब काम्य कर्मोका स्वरूपसे ही 
न्यास कर देना, माने छोड़ देना, कामना-पुति- 
फलक कर्माको करना ही नहीं, इसका नाम है 
संन्यास | यह बात कवि लोग जानते हें । अच्छा; 
फिर त्याग क्या है ? बोलो कि अपने लिए जितने कर्म 
विहित हैं, उन सबको करते जाना परन्तु उनका फल 
नहीं चाहना, इसका नाम है त्याग । संगःत्याग और 
फल-त्याग, इसका नाम है त्याग तथा सकाम कर्मोंका 
स्वरूपे ही त्याग कर देना-इसका नाम है 

'चिचक्षणाः~यह कौन बोलते हैं? जो विशेष 
आँखवाले हैं, वे बोलते हैं। विचक्षण शब्दका अर्थ 
होता है विशिष्ट चक्षुसे सम्पन्न; जिनको विशेष नेत्र 
प्राप्त हैं, उनका मत यह है । 

त्याज्यं दोषवदित्येके कमं प्राहुसंनोषिण: । 
यज्ञदानतपः कमं न त्याज्यमिति चापरे ॥ (३) 


कोई-कोई मनीषी यह कहते हैं कि जेसे हिसा, 
चोरी, व्यभिचारादि निषिद्ध कमं त्याज्य हैं, वेसे हो 
काम्य कमं भी स्वरूपसे त्याज्य हूं । निषिद्ध कमं भी 
दोषयुक्त हैं और काम्यकमं भी दोषयुक्त हैं। जिस 
प्रकार निषिद्ध कंका परित्याग होता है, उसी प्रकार 
काम्य कमंका भी त्याग कर देना चाहिए । 


कुछ मनीषियोंका कहना है कि सब कर्मोको 
निषिद्ध कर्मोके समान दोषवत्‌ मान बैठना ठीक नहीं 
है। इसलिए जबतक कमका अधिकार है तबतक 
यज्ञ, दान और तपस्या करते रहना चाहिए । यज्ञमें 
परोपकार है भौर अन्तःकरण-शुद्धि उसका फल है। 
यज्ञ करनेसे वर्षा हो जाये और सबलोग संघटित हो 
जायें, एक जुट हो जायें तथा यश फेल जाये, कीति 
स्थापित हो जाये-यह लौकिक फल है । किन्तु जहाँ 
यज्ञका फल लौकिक है, वहाँ हम आध्यात्मिक कर्मका 
फल आधिभौतिक चाहते हैं। इनलिए वह धर्म नहीं 
होता है। जब हम आधिभौतिक कर्मका फल 
आध्यात्मिक चाहते हैं कि इससे हमारे अन्तः 
करणकी शुद्धि हो जाये, तब वह धमं होता है। 
बाह्रकी वस्तुको शुद्ध करना श्रम है और हृदयको 
शुद्ध करना धमं है। इसलिए यज्ञधमं तब बनेगा 
जब हमारे हृदयको शुद्धिके लिए होगा। मान लो 
कि आपको तुलसीका पत्ता खाना है। उसे आप यदि 
यह सोचकर खायेंगे कि इससे बुखार दूर हो जायेगा, 
जुकाम नहीं होगा या केन्सर नहीं होगा-- 
वैज्ञानिक लोग यह खोज कर रहे हैं कि रोज-रोज 
तुलसीका पत्ता खाया जाये तो कैन्सर नहीं होगा 
तो यहाँ तुलसीका पत्ता हुआ साधन और स्थूर 
शरीरमें रोग न होना हुआ फल । सुक्ष्मका फल स्थूल 


श्रीगीता-रस-रत्याकर 

हों गया | लेकिन यदि हम यह्‌ सोचें कि तुलसीदलका 
भवत करनेसे हमारा अन्तःकरण शुद्ध होता है तथा 
अन्तर्यामी नारायण प्रसन्न होते हैं तो वहाँ तुलसी- 
द भौतिक है और उसका फल आध्यात्मिक हो 
गया । आजकल जो मिनिस्टरःपरोक्त धर्म हैं और 
[प्रचारित स्मृतियाँ हैं, उनमें आध्यात्मिक एवं 
आधिदेविकका फल आधिभौतिक माना जाता है, 
किन्तु हमलोग आधिभौतिक कमंका फल आधिदैविक 
बथवा आध्यात्मिक मानते हैं। इसलिए आजकल 
मके निर्णयमें बड़ी भारी गड़बड़ी पैदा हो गयी है। 
'यज्ञ-दानतप: कमं'-यज्ञ, दान और तपस्या | 
तपस्थामें अपनी इन्द्रियोंकी शुद्धि है। दानमें धनकी 
शुद्धि है । धनकी शुद्धिका यह अर्थ है कि धनके प्रति 
जो ममता है, उस ममताकी शुद्धि होती है। इसी 
तरह तपस्यासे इन्द्रियोंकी शुद्धि नहीं होतो, भोगः 
वासनाकी शुद्धि होती है। और यज्ञ करनेसे, यज्ञके 
ुएंसे हवाकी शुद्धि नहीं होती, ततु-तत्‌ अधिष्ठात्री 
देवताका प्रसाद प्राप्त होता है । 
निश्चयं शृणु मे तत्र त्यागे भरतसत्तम। 
त्यागो हि पुरुष्याध्र न्िविषः संप्रकीतितः ॥ (४) 
निश्चय श्युणु'--अब भगवानुने कहा किएक 
भोर तो ये मनीषी हैं, जिनमें दो पक्ष हैं और दोनों 
पक्षोंकी: दो राय हैं । 
देखो, मनीषी माने बड़े विचारशील, बुद्धिमान्‌ | 
मनीषी शब्द ही बिगड़कर मुन्शी हो गया, मुन्सिफ 
है गया | भगवान्‌ कहते हैं कि मैंने तुम्हें मनषियोंकी 
राय बता दो । अब भाओ, मैं अपनी राय बताता 
है| नि निश्चय करके माने निचोड़कर-_'निकृत्यं 
"ग चयः निश्चय: सबका सार निचोड़ कर रखा 
। वह क्या है? SE 
र यो हि पुरुषव्यात्र'--अरे, तु तो शेर है 
१ पुरषऱ्याघ्रका अथे है ऐसा आदमी, जो शेर 
। तुम पुरुषव्याघ्र होकर, शेरके समान होकर 
वाह ण और संन्यासकी बात पूछने चले हो ! वाह- 
' भरे, जरा बहादुरो दिखाओ कुछ ! फिर भी 


गे: बोध 

न. ह है तो बताता हूँ कि यह तीन तरहका 


यज्ञदानतपः कमं न त्याज्यं कार्यमेव तत्‌। 
यज्ञो दानं तपडचेव पावनानि मनीषिणाम्‌ ॥ (५) 
यज्ञकर्म, दानक, तपःकमं ये तीन प्रकार हैं 
कर्मके | यज्ञ माने आधिदैविक देवोपासना और दान 
माने भौतिक लोभादिकी निवृत्ति । ममत्वकी निवृत्तिके 
लिए दान है और अपनी इन्द्रियों द्वारा भोग-त्यागके 
लिए तपस्या है। इनका त्याग नहीं करना चाहिए । 
क्योंकि जो कमंका अधिकारी है, कतूंत्वका अभिमानी 
है, करणसे संयुक्त है, वह यज्ञ-दान-तप करेगा | तपमें 
विशेष-रूपसे भोगका त्याग हैं, दानमें विशेष-रूपसे 
घनका त्याग है और यज्ञमें विशेष-रूपसे क्रियाके 
द्वारा आधिदैविक देवताओंकी तृप्ति है। ये ऐसे हैं कि 
'पावनानि मनीषिणाम्‌'-अगर इन्हें अक्लमन्दीसे 
किया जाये, बुद्धिपुवेक किया जाये और इनके साथ 
मूखेता न जोड़ी जाये तो इनसे हृदय पवित्र हो जाता 
है। इनके साथ मूखंता कैसे जोडी जाती है कि हम 
दान करें तो भखबारमें हमारा नाम छपे | हम यज्ञ 
करे तो हमें खूब यश मिले और हम तपस्या करें तो 
तपस्वी बाबाके नामसे मशहूर हो जायें । यही विचार 
तो बेअकलीके, बुद्धिहीनताके हैं । 'पावनानि'का अर्थ 
है ऐसे विचार, जिनसे अपना हृदय पवित्र हो। 
इसलिए याद कर लो कि जो यज्ञ, तप, दान तुम कर 
रहे हो; उससे तुम्हारा हृदय पवित्र होता हे कि 
नहीं । यदि तुम बुद्धिमत्ता-पुवंक यज्ञ, दान, तप 
करोगे तो तुम्हारा हृदय इससे अवश्य पवित्र होगा | 
एतान्यपि तु कर्माणि सङ्गं त्यक्त्वा फलाति च। 
कतंव्यानीति मे पाथ निश्चित मतमुत्तमम्‌ ॥ (६) 
अन्तमें भगवानूने यह निर्णय दे दिया कि लुम यज्ञ 
करो, दान करो, तपस्या करो--परन्तु दो बातोंका 
ध्यान रखो-एक तो इनमें तुम्हारी आसक्ति 
न हो जाये कि तुम इन्हें छोड़ 24 सको और यह मान 
लो कि हम तो यहां करते रहेंगे। महाराज यज्ञ 
करनेके लिए तो धी चाहिए । बोले, सीधे नहीं मिला 

तो चलो, चोरी कर ले आयें । अरे भाई, यज्ञासक्ति 
हो जायेगी तो अन्यायसे भी सामग्री एकत्र करके यज्ञ 
करने लगेंगे। इसी तरह दान और तपस्यामें भी 
तुम्हारी आसक्ति नहीं होनी चाहिए। यज्ञ, दान, तपसे 
जो फल मिलता है, उसकी आकांक्षा भी नहीं होनी 
चाहिए । जबतक ये सहज स्वभावसे चलें तबतक 
चलाना चाहिए, और न चले तो छोड देना चाहिए। 
घरमें दीया है, तेल है और बत्ती जल रही है तो ठीक 
है, लेकिन जब दीया-तेल-बत्ती खतम हो जाये तो 
उसे बुझ जाने दो । यह केसा आग्रह है कि रातभर 
जलाते रहेंगे ! 


एक पण्डितजी व्याख्यान दे रहे थे। श्रोताके 
नामपर केवल एक आदमी बेठा हुआ था । पण्डितजी 
बहुत देरतक व्याख्यान देते रहेऔर वह बेचारा अकेला 
ही सुनता रहा । पण्डितजीको इस बातका बड़ा 
उत्साह था कि वह अकेला होता हुआ भी बड़े प्रेमसे 
व्याख्यान सुन रहा है। अब जब उस आदमीसे नहीं 
रहा गया तो उसने पूछ लिया कि महाराज, आपका 
व्याख्यान कबतक होगा ? पण्डितजी बोले कि “यावत्‌ 
तैलं तावतु व्याख्यानम्‌' भर्थात्‌ जबतक लालटेनमें तेल 
है और यह जलती रहेगी, तबतक मेरा व्याख्यान 
होता रहेगा । आदमी बोला कि उसीको ले जानेको 
तो में यहाँ बेठा हुँ कि कब आपका व्याख्यान खतम 
हो और कब लालटेनको में ले जाऊं ! 


असलमें पण्डितजीको व्याख्यानका संग हो गया 
था, उसमें भासक्ति हो गयी थी कि कोई श्रोता हो 
यान हो, में तो बोळूंगा ही भौर यह फलाकांक्षा हो 
गयी थी कि व्याख्यान देनेसे हमें यह मिलेगा, वह 
मिलेगा | 

तो, दो चीजें छोड़ दो-एक तो यह कि भागे 
यह फल मिलेगा और दूसरा काम पूरा करनेका 
शौक छोड़ दो । अरे ईइवरने कहा कि आजाओ तो 
तुम बोलो कि अच्छा महाराज, अभी आया--और 
ज्यो-के-त्यो चल पड़े। यदि ईश्वर ही कहे कि नहीं, 
जरा चादर ओढ़कर आओ, तब तो बात ही दूसरी 

है। नहीं तो बिना चादर ओढे ही चल पडों । भरे, 
तुम्हें क्या करना है ? अपने कर्तव्यका पालन इस प्रकार 
करना चाहिए कि न तो कर्मासक्ति हो और न फला- 
सक्ति हो । तुम्हें ईशवरसे राहू कहना न पड़े कि एक 
मिनट ठहरो, तब चलता हूँ । 

अब भगवान्‌ कमंमागंकी त्रिविधता बताते हैं। 
इसमें एक बात देखो ! यह प्रसंग कमं-संन्यासके 
अधिकारी विद्वान्‌ के लिए है या जो अनधिकारी है, 
उसके लिए है ? बिलकुल स्पष्ट है कि अनधिकारीके 
लिए के । यह बात मूलमें आयी है। भगवानु 
क — 
नियतस्य तु संन्यासः कर्मणो नोपपद्यते । 
मोहात्तस्य परित्यागस्तामसः परिकीतितः ॥ (७) 

“नियतस्य तु'-नियत माने वह कर्म, जो शरीरका 
निर्वाह करनेके लिए आवश्यक है । हमलोग एक जगह 
गये थे तो वहाँ मण्डपमें ब्याह हो रहा था। उसी 
समय भागयी वर्षा ! वहाँ लड़का-लड़की तो वेसे ही 
बैठे रहे और पण्डित लोग छाता लगाकर मन्त्र पढ़ते 
रहे । हमलोगोंने कहा कि अब मण्डपमें बैठकर ब्याह 
देखनेकी क्या जरूरत है? हमलोग जाकर दूसरी 
जगह बैठ गये। उसके बाद भोजन करनेके लिए 
पंगत बैठी और वर्षा जोरसे आने लगी । तो महाराज, 
बूँदों-पर-बूंदें गिरें पत्तलोंपर, साग बह जाये उधर 
और पुरियाँ भींगतीं जायें ! पर हमलोगोंने कहा कि 
बिना खाये नहीं उठेगे। अब ब्याह सारेमें क्या 
रखा है! भोजन तो शारीरके लिए जरूरी है। अब 
यह तो नियत कमं है भाई ! भोजन तो रोज करना 
ही चाहिए । ब्याह तो कभी-कभी होता है, उसको 
छोड़ दिया जाये, तो क्या बुरा है ! अपना तो नित्य- 
कम है, उसका परित्याग करना युक्तियुक्त नहीं है । 


अब यह देखो कि इसमें संन्यासके लिए भनधि- 
कारीकी, अनधिकृतकी बात कहाँसे निकली ? 
“मोहात्तस्य परित्याग:--यदि यह संन्यासका अधि- 
कारी होता, विद्वान्‌ होता, तीव्र विविदिषा इसके 
हृदयमें होती तो मोहका परित्याग उसमें किया ही 

नहीं जा सकता था । यह जो मोहवश कम॑का परि- 
त्याग कर रहा है, वह तो तामस त्यागी है। 'तामसः 
परिकीतित? । इसलिए काम्य कमंका भी मोहवश 
परित्याग नहीं करना चाहिए । 

ताषत्‌ कर्माणि कुर्वीत न निविद्येत यावता। 

मत्कथा-श्रवणादौ वा श्रद्धा यावन्न जायते ॥ 


जब कर्माधिकारकी निवृत्ति हो जाये तब कमंका 
परित्याग करना चाहिए । यदि वह मोहवश परित्याग 
करेगा तो क्या होगा ? सांख्यवादियोंसे ही पूछ लो 
कि मोह कहाँ है ? मोह तो तम है । सांख्य-सिद्धान्तमें 
तमोगुण और मोह एक ही हैं और न्याय-सिद्धान्तमें 
दोषकी तीन राशियाँ हैं--राग, द्वेष और मोह। 
गौतम मर्हषिने, अक्षपादने, संसारके सारे दोषोंको 
पांवसे चल-चलकर देखा है। अक्षपाद माने पाँवसे 
चल-चलकर देखनेवाला । उनके चरण भी देखते थे । 
उन्होंने यह्‌ निश्चय किया है कि दुनियाके सब दोष 
तीन दोषोंके अन्दर आ जाते हैं। राग, द्वेष और 
मोह-ये तीन राशियाँ दोषोंकी उन्होंने बतायी हैं । 

तो मिथ्याज्ञानसे दोष होता है, दोषसे अशुभ 
प्रवृत्ति होती है, अशुभ प्रवृत्तिसे अधमं होता है, अधमं 
जन्ममें ले जाता है और फिर दुःख होता है । अधर्मसे 
दुःख होता है और दुःख भोगनेके लिए जन्म-पर-जन्म 
लेना पड़ता है। इसलिए जन्म, दुःख, प्रवृत्ति, दोष 
और मिथ्या ज्ञान--यही पाँच संसारके हेतु हैं। मोंहवश 
जो परित्याग करता है, उसका तो तमोगुणी परित्याग 
है। वह संन्यासका मुख्याधिकारी नहीं है । 
दुःखमित्येव यत्कर्म कायक्लेशभयात्त्यजेत्‌ । 
स कृत्वा राजसं त्यागं नेव त्यागफलं लभेत्‌ ॥ (८) 

अच्छा महाराज, 'कालक्लेशभयात्त्यजेतु-जो 
कायाको बड़ा क्लेश होगा--इस भयसे कर्मका परि- 
त्याग करते हैं, वे क्या हैं वे यह कहते हैं कि कौन 
रोज तीन बार नहाये, कौन तीन बार सन्ध्या-वन्दन 
करे, कोन अग्निहोत्र करे और कोन अपने हाथसे 
रोटी सेके ! इसमें तो कायाको बड़ा क्लेश होता है; 
इसलिए आओ, संन्यासी हो जायें । लेकिन इस तरह 

जो कायाक्छेशके भयसे कमंका परित्याग करता है, 
वह भी कमं-संन्यासका मुख्याधिकारी नहीं है। वह 
तो देहाभिमानी है, काय-कलेशसे डरता है । इसलिए 
वह राजस त्याग करता है और त्यागसे कुछ लाभ 
नहीं होता है । 
कार्यमित्येव तत्कमं नियतं क्रियतेऽर्जुन । 
संगं त्यक्त्वा फलं चेव स त्यागः सात्त्विको मतः ॥(९) 
'कायंस्‌'-जो इस दृष्टिसे-कि यह तो हमारा 
कर्तव्य है-सन्ध्या-वन्दनादि करता है, वह क्या है? 
कर्णवासमें एक ब्रह्मचारी जी थे। उनके मनमें 
संन्यासके प्रति बड़ी श्रद्धा थी । वे स्वयंपाकी थे, रोज 
अपने हाथसे रोटी पकाकर खाते थे । एक दिन उनके 
मनमें आया कि में संन्यासी हो जाऊं । यह सुनकर 
उनके घरके लोग भी उडिया बाबाजीके पास आये 
और बोले कि महाराज, हमलोग चाहते हैं कि ये 
अभी संन्यासी न हों। महाराजने ब्रह्मचारीजीसे 
पुछा कि सुनते हैं कि तुम संन्यास लेनेकी इच्छा 
रखते हो ? ब्रह्मचारी बोले कि हाँ महाराज, संन्यासी 
होनेकी बहुत इच्छा है। बाबा बोळे कि तुमने इस 
बातपर ध्यान दिया कि नहीं, कि जब तुम संन्यासी 
हो जाओगे तब रोटी नहीं बना सकोगे ! पता नहीं 
किस-किसके हाथका खाना पड़ेगा । क्या तुम इसके 
लिए तैयार हो? ब्रह्मचारी बोले कि नहीं 
महाराज, हम तो शूद्रोके हाथको नहीं खायेंगे । तब 
तुम संन्यासी केसे होओगे ? संन्यासी होनेपर तो 
अरिन छूना है ही नहीं । बोले-महाराज, तब हम 
संन्यासी नहीं होंगे । बस, उन्होंने संन्यास लेनेका 
संकल्प इतनेसे ही छोड़ दिया। तो अपने नियत 
कर्माको करते रहो । 


सङ्गै त्यक्त्वा फल चेव स त्यागः सात्तिवकोमतः'- 
भगवान्‌ कहते हैं कि कर्मासक्ति मत करो । त्याग दो 
बातोंका होता है, केवल फलका त्याग नहीं करना 
है। निष्काम कमंमें केवल फलका त्याग होता है, 
किन्तु यहाँ तो आसक्तिका भी त्याग है। कमं पुरा 
करना अपने हाथमें नहों है और फल पाना भो अपने 

हाथमें नहीं है । वेदान्त-मतमें फलदाता तो ईश्वर है, 
और कर्म पूरा तो तभी होगा, जब शरीर रहेंगा। 
इसलिए अपने समयको भरते चलो, अच्छे काम करते 
रहो और इस बातको ध्यानमें रखो कि जब तक चले, 
चले और न चले तो न चले । यह सात्त्विक त्याग है । 
न द्वेष्ट्यकुशलं कर्म कुशले नानुषज्जते । 
त्यागी सत्त्वससाविष्टो मेधावी छिन्नसंशयः ॥ (१०) 
“न द्वेष्ट्यकुशलं कर्म--यह गीताका अपूर्व 
सिद्धान्त है । यदि कमं करनेमें कभी कोई गलती भी 
हो जाती है, अकौशल भी हो जाता है, तो यह मत 
समझो कि हम भ्रष्ट हो गये । तुम तो अपनी ओरसे 
करते चलो । यदि दूनियाँमें दूसरा कोई अकुशल कम 
करता है, भकोशल कर्म करता है, तो क्या तुम 
उसके कोई ठेकेदार हो या जज हो या पट्टेदार हो ? 
तुम क्यों उसके सामने डण्डा लेकर खड़े हों जाते हो 
कि नहीं, मैं तुम्हें यह कमं नहीं करने दूँगा ? तुम्हारे 
ऐसा करनेपर वह तो मानेगा नहीं, तुम्हारा साधन 
और छूट जायेगा । इसलिए अकुशल कमसे द्वेष मत 
करो और कुशल कर्ममें आसक्ति मत करो--कि में 
यह कराता ही रहूंगा । 


“त्यागी सत्त्वसमाविष्टे:--इसका नाम कमंत्याग 
है। क्यों ? कि व शुद्ध अन्तःकरणमें जाकर बैठा है, 
मेधावी है और उसके सारे संशय कट चुके हैं। उसे 
न अकुशल कमंसे द्वेष है और न कुशल कममें 
आसक्ति है । वह राग-द्वेष रहित होकर अपने कर्मको 
करता हुआ चल रहा है। अब उसके मनमें कोई 
दुविधा नहीं है । 

न हि देहभृता शक्यं त्यक्तुं कर्माण्यशेषतः । 
यस्तु कर्मफलत्यागी स त्यागीत्यभिधीयते ॥ (११) 
देखो भाई, संन्यास मुख्यतः दो ही व्यक्तियोंके 
लिए है। एक तो उसके लिए है, जिसे परमात्माके 
ज्ञानको तीब्र लालसा है, जिसकी विविदिषा अत्यन्त 
है--्रेप्सा नहीं, विविदिषा | यदि प्रेप्सा हो तो उपा- 
सना करनी चाहिए | विविदिषा माने यह जाननेकी 
इच्छा, कि परमात्माका स्वरूप क्या है, वह किस 

देशमें रहता है, किस कालमें प्रकट होता है और 
उसकी असलियत क्या है ? असलियत शब्दकी व्यु 
त्पत्ति है कि न सलति यतु तत्‌ असलम्‌ । सल्‌ गतौ'। 
जिसमें यह भावना हो कि उस अच्युत स्वरूपको 
देखकर रहेंगे; उसके लिए संन्यास हैं। जिसने यह 
देख लिया कि अद्वितीय ब्रह्मका ही सब विवतं है, 
इसमें चाहे मरें चाहे जीयें; चाहे. रहें चाहे न रहें; 
चाहे आज ही प्रलय हो जाये और चाहे सृष्टि हो 
जाये, सब अद्वितीय परमात्मा ही है-उसके लिए 
भी संन्यास है । इसमें एक तो विविदिषा-संन्यासका 
अधिकारी है और दूसरा विद्वतु-संन्यासका अधि- 
कारी है । बाकी सब तो कर्मकाण्डी हैं। यह कुटी- 
चक है, यह बहूदक है, यह हंस है और यह परमहंस 
है । बोळे कि भाई, अब इतने दिन वानप्रस्थ रहे तो 
इतने दिन संन्यासी होकर रहेंगे। हम क्रम-संन्यासी 
हैं, हम क्म-संन्यासी हैं, हम वीर-संन्यासी हैं, हम 
भातुर-संन्यासी हूँ । लेकिन यह सब तो संन्यासाभास 
हुँ । संन्यास तो मुख्य दो ही हँ: एक तो साधन- 
संन्यास है, विविदिषा-संन्यास है, और दूसरा फल- 
संन्यास है, विद्वत्‌-संन्यास है । बाकी सब तो संन्यास 
को झलक है । असली संन्यास या तो तीब्र जिज्चासासे 
होती है या तत्त्वज्ञान होनेके बाद होता है। 


“न हि देहभृता शक्यं त्यक्तुं कर्माण्यशेषतः--जो 
अपनेको देहवान्‌, इन्द्रियवान्‌, मनस्वी, बुद्धिमान्‌, 
कर्ता, भोक्ता, पापी-पुण्यात्मा, सुखी-दुःखी, नरकः 
स्वगंमें जाने-आनेवाला, परिच्छिन्न, कतरा मानता है 
वह देहभृत है । संघाती-संघातको मैं-मेरा माननेवालेको 
ही देहभृत कहते हैं। 'देहं बिभति इति देहभृत तेत 
देहमृता।' देह माने संघात । इस भानुमतीके कुनबेको 
मैंमेरा समझनेवाला यदि समझे कि मैं पुणंख्पसे 
कर्माको छोड़ दूँगा, तो वह नहीं छोड़ सकता। 

'यस्तु कर्मफलत्यागी स त्यागीत्यभिधीयते'- जी 
कर्मेफलका कोई अर्थं नहीं चाहता है--वह त्यागी 
है। देखो, मैं अभी बोल रहा हूँ और समझू कि दस 
बोलनेका फळ मुझको यहाँसे कुटियामें 


श्रोगीता-रस-रलाक 


७ 0-0. Mumukshu Bhawan Varanasi Collection. Digitized by eGangotri 








वेगा, तो यह क्या हुआ ? यह फलेच्छा हो गयी 
न! फल अन्य देशमें मिले, एक मिनटके बाद माने 
त्य कालमे मिले और हमारी आत्माके सिवाय 
मिल्े--यह वया है? फलको उपलब्धि अन्य देशमें, 
रत्य कालमें और अन्य वस्तुमें होती है; किन्तु अपना 
जो स्वरूप है, वह न फल है, न साधन है और न 
साध्य है । जिसने यह जान लिया, उसके लिए एक 
क्षण या एक इंच आगे-पीछे या अपने सिवाय दूसरी 
कोई वस्तु है ही नहीं, तो वह फल चाहेगा क्यों ? 
इसलिए “यस्तु कर्मफलत्यागी-जिसने कर्मफलका 
परित्याग कर दिया है, उसीको त्यागो कहते हैं। 


अनिष्टमिष्ट मित्रं च त्रिविधं कमंणः फलम्‌ । 
भवत्यत्यागिनां प्रेत्य न तु संन्यासिनां क्चितु ॥ (१२) 


भब भगवान्‌ कर्माधिकार और संन्यासका भेद 
बताते हें । कहते हैं कि जो अत्यागी हैं माने कर्मा- 
धिकारी हैं, कर्म कर रहे हैं परन्तु जिन्होंने कर्मफलकी 
आकांक्षा छोड़ी नहीं है, कर्मासक्ति और फलासक्ति-- 
दोनोंका परित्याग नहीं किया है; उनको अपने कमंका 
फल भोगना पड़ता है । मरकर भोगो, जीकर भोगो; 
भोगना तो पड़ेगा। वह भोग कभी तुम्हारे मनके 
प्रतिकूल पड़ेगा, कभी अनुकूल पड़ेगा और कभी 
शि पडेगा । ये कमक्रे तीन फल भोगने 
पगे | 


एक बात और आपको सुना देता हूँ । कोई-कोई 

हैं कि सन्ध्या-वन्दनादि नित्य-कमं हैं और 
सिका कुछ फल उत्पन्न नहीं होता । परन्तु यह 
शास्त्रका मुख्य सिद्धान्त नहीं है । जब सन्ध्या-वन्दनके 
यागसे प्रत्यवायकी उत्पत्ति होती है, पाप लगता है, 
ऐब सन्ध्या-वन्द्नके अनुष्ठानसे पुण्य भी होना चाहिए। 
पुष्य केसा होगा? अन्तःकरण शुद्धिरूप कम 
हैगा। यह तो ठीक है कि सन्ध्या-वन्दनसे स्वग 
पके फल नहीं होगा, परन्तु अन्तःकरण शुद्धि-ल्प 
तो उससे भी होगा | इसलिए जब कर्म किया 

१ तब उसका फल अवश्य उत्पन्न होगा। 


` भद्‌ ; बोघ 


अ॑न्तःकरण-शुद्धि भी फल ही है और सन्ध्या-वन्दनादि 
न करनेसे जो प्रत्यवाय होगा, वह तो नरकःप्रापक 
होगा ही । असलमें कमका परित्याग कोई नहीं कर 
सकता । जो कमंका अधिकारी है और कर्मफलका 
त्याग नहीं करेगा, उसको फल भोगना ही पड़ेगा । 
लेकिन “न तु संन्यासिनां क्वचित्‌'--जो तत्त्वज्ञानी 
संन्यासी होगा, उसकी न तो सन्ध्या-वन्दनसे अन्तः- 
करण-शुद्धि होगी--क्योंकि वह अधिकारी ही नहीं 
रहा, और न उसे सन्ध्या-वन्दन न करनेका प्रत्यवाय 
होगा । इसलिए जो सर्ववित्‌ फल से मुक्त हो जायेगा, 
उसके लिए अनुकूल-प्रतिकल--दोनों ही फलोंकी 
उत्पत्ति नहीं । परन्तु संन्यासका अथं भली-भाँति 
समझ लेना । अपने अकर्ता, अभोक्ता, अससारी, अप- 
रिच्छिन्न और अद्वितीय ब्रह्म स्वरूपका ज्ञात ही 
भसलमें सच्चा संन्यास है। कर्मके साथ तो आत्मदेवका 
कोई सम्बन्ध ही नहीं है। यह बात' केवल मानी हुई 
है कि कर्ता-कर्मके साथ मात्मदेवका सम्बन्ध है । 


पञ्चेतानि महाबाहो कारणानि निबोध मे। 
सांख्ये कृतान्ते प्रोक्ताति सिद्धये सरवंकमंणाम्‌ ॥ (१३) 


हमारे शरीरसे जितने कमं होते हैं, उनकी 
सिद्धिके लिए सांख्यमें पाँच कारण बताये गये हूँ । हम 
जो मानते हैं कि हमने यह काम किया-यह बात 
तो ऐसे ही है, जैसे पञ्चोंके कामको हम अपना किया 
हुआ काम दिखाते चलते हैं। कई गाँवोंमें पहले ऐसा 
होता था कि जब लड़कीवाले कोई लड़का देखने आते 
थे, तब लड़केवाले कहते थे कि यह कुआँ हमारे 
बापने खुदवाया है, यह तालाब हमारे दादाने बनवाया 
है और यह खेत हमारा है। दूसरेका घोड़ा-बेल भी 
लाकर अपने दरवाजेपर बाँध लेते थे और कहते थे 
कि ये हमारे हैं। इस प्रकारका पाखण्ड पहले खूब 
चलता था । अब पता नहीं क्या होता है, परन्तु ऐसा 
अब भी होता होगा ! इसी तरह असलमें काम तो 
किया पाँच जनोंने मिलकर, लेकिन एक आदमी 
छाती ठोंककर आगे आगया कि यह हमने किया है। 

*सांख्ये कृतान्ते--यदि कहो कि यह बात किसीने 
पक्षपात करके कह दी होगी, तो ऐसा नहीं है। यह 
बात कर्मोसे छटकारा दिलानेकी जो पद्धति है--वह 
सांख्य-शास्त्र कही गयी है । सांख्य-शास्त्र कृतान्त है। 
अरे, कृतान्त माने कर्मोके लिए यमराज ही है। 
कृतान्त माने कालानल है, यमराज है। वह सारे 
कर्मका सत्यानाश कर देता है। उसमें यह बताया 
गया है कि जितने भी कर्म होते हैं, उन्हें एक कोई 
नहीं करता है, पाँच मिलकर ही करते है । तो उप्तमें 
तुम क्यों छाती ठोंककर कहते हो कि हमने किया है? 
अब वे पाँच कारण क्या हैं ? यह सुनो ! 


अधिष्ठानं तथा कर्ता करणं च पृथग्विधम्‌। 
विविधाइच पृथक्चेष्टा देवं चेवात्र पञ्चमम्‌ ॥ (१४) 

“अधिष्ठानं तथा कर्ता'--इद्धियाँ माने हाथ-पाँव, 
मन, बुद्धि, इच्छाएँ, राग-द्ेष--ये सब जिसमें रहते 
हैं, उस अधिकरणका नाम अधिष्ठान है। यहाँ अधि- 
ष्ठान शब्दका अर्थ है शरोर । मोटर तो तब चलती 
है बाबा, जब उसके सब पुर्जे मौजूद रहते हैं। इसी 
तरह यह पुर्जोवाला जो शरीर है, इसका नाम है 
अधिष्ठान | इसमें जो सबको समन्वित करनेवाला 
एक अहंकार है, वह है कर्ता, और हाथ-पाँव आदि 
हैं करण । ये सब परस्पर मिलकर करते हैं, तब कोई 
कार्य होता है | अकेले एकसे कुछ नहीं होता । 


संसारके लोग इसे समझते नहीं हें । एक सेठने 
पाँच करोड़ रुपये कमाये । उसके मुनीमका भी उसमें 
सहयोग था । एकबार मुनीमने कहा-सेठ जी, हमारी 
लड़कोको शादी है। मैंने जिन्दगी भर आपके यहाँ 
काम किया है । आप हमारी लड़कीकी झादीके लिए 
पाँच हजार रुपयोंकी सहायता दीजिये । हम भापसे 
भौर कुछ नहीं चाहते हैं । सेठने कहा--मुनीमजी, 
तुमने जीवन भर काम किया है, तो हम भी तुमको 
तनस्वाह देते रहे हैं। तुमने मुफ्तमें तो काम किया 
नहीं हे ! हमने पाँच करोड़ कमाया है; तुम पाँच 


. हजार कमानेवाले कौन होते हो? अब सेठको इस 


` बातका ख्याल ही नहीं रहा कि हमारी पाँच करोडको 

(७-0. Mumukshu Bhawan Varanasi Collection. Digitized by eGangotri 


कमाईमें इस मुनीमकी भी अकल लगी है। इसलिए 
उसका भी इसमें कुछ हक है। सेठके उत्तरसे मुनीमको 
बड़ा दुःख हुआ और उसने जाकर इन्कमटेक्स 
आफिसमें सूचना दे दो कि सेठजीके कितने नकली 
खाते हैं, कितनी पास-बुक हैं और पेसे कहाँ-कहाँ रखे 
हैं । सेठ पकड़े गये महाराज, और उसमें-से दो-दाई 
करोड़ खचे होनेके बाद वे बेचारे बच सके | देखो, 
पाँच हजार नहीं दिया और उन्हें दो-ढाई करोड़ खच 
करने पड़े | यह सच्ची बात है । 

'असलमें आदमी अपने ऊपर कर्मोका जो सारा 
श्रेय छे लेता है, वह बहुत गलत है। इत शरीरें 
रक्तिका बेटा--कर्ता बैठा है; तरह-तरहकी इच्छाएं 
हैं; कामादि हैं; इन्द्रियाँ हँ; अलग-अलग करण हैं । 
फिर 'दैवं चेवात्र पञ्चमस्‌'-इनमें प्राण, समान, 
अपानादि वायुओंकी चेष्टाएँ होतो हैं और सूयं- 
चन्द्रमादि अपना-अपना काम करते हैं। अगर सूयंकी 
रोशनी न हो तो केसे काम करोगे ? अग्नि न हो तो 
केसे काम करोगे ? चन्द्रमा न हो तो केसे काम करोगे? 
धरतोपर चलनेको न मिले तो केसे काम करोगे ? 
रोटी खानेको न मिले तो कैसे काम करोगे ? लोग 
मिट्टीको कुछ नहीं देते हैं। अगर एक छटाँक दूध 
गंगाजीको चढ़ाना हो तो कहेंगे कि यह बेकार है। 
भादमीकी समझमें यह नहीं आता है कि हम जो 
रोटी खाते हैं, उसके लिए अन्न पैदा करनेमें गंगाजी- 
का जल भो हेतु है और हम जो साँस लेते हैं, उसके 


'आवागमनमें भी गंगाजी हेतु हैं। इस तरह सारे 


देवता हमारे कर्मोमें सहायक होते हैं । 
शरीरवाङ्मनोभिर्यत्कमं प्रारभते नरः। 
न्याय्यं वा विपरीतं वा पञ्चेते तस्य हेतवः ॥ (१५) 
हम शरीरसे अच्छा-बुरा जो कुछ करते है, वाणी 
से जो कुछ बोलते हैं और बुदिसे जो कुछ सोचते है 
उसमें अकेले हम ही हेतु नहीं हैं, उसमें पोका 
हाथ है। 
तत्रेवं सति कर्तारसात्मानं केवलं उ यः। 
पश्यत्यक्ृतबुद्धत्वान्त स॒ पश्यति दुर्मोतः ॥ (१ 


श्रीगीता-रस-रलाक९ 

ऐसी परिस्थितिमें जो केवल शुद्ध आत्माको, 
मामित प्रत्यक्‌चेतन्यको कर्ता समझता है, वह 
नहीं समझता । 'आत्मानं केवलं तु यः'-अर्थात्‌ 
अकेले आत्माको ही कर्ता समझता है। इससे 

तों अर्थं निकल सकते हैं : 'केवलं' शब्दमे-से 'व'को 


| काकर किसे पहले रख दो तो क्या शब्द हो जायेगा 


| पछ हो जायेगा-अकेला हो जायेगा | 'व'का 
| उ्वारण तो ठीक-ठीक होगा नहीं, उसके समान 
| (का उच्चारण हो जायेगा । अकेला” शब्द 'केवल' 
| इद्वा ही अपभ्रंश है। इसी तरह संस्कृतमें जो 
| परपाट' शब्द है, इसमेंसे केवल 'क'को उठाकर 
| बर्षे रख दो तो 'पाटक' बन जायेगा | 'कपाट'- 
) हा'फ़ाटक' बन गया ! यह भाषा-शास्त्र है) 


| तोशुद्ध आत्मा कमं नहीं करता है । थे पाँचों 
| करते हे और अकेला आत्मा कम॑ नहीं करता, 
| की मददसे करता है । इसलिए जो यह समझता 
| हैकि भकेला में ही कम कर रहा हैँ, वह--न स 
। खिति' । उसने गुरु, शास्त्रसे बुद्धि-संपादन नहीं किया 
| हैबौर वह भगवानके शब्दोंमें दुर्मेति है। भगवान्‌ उसे 
॥मत--नासमझ नहीं कहते हैं, दुमंति कहते 
| है| दुमंति शब्दका अर्थ नासमझ नहीं होता है। 
पति शब्दका अर्थ तो होता है दुष्ट बुद्धि। वह 
| भात हैं, बदमाश हैं, सिफं नासमझ नहीं हैं। 
| | उसको नासमझ कहना होता तो भगवान्‌ दुर्मति' 
ए ! भेमति कहते। भगवानुके कथनका आशय 
है कि जो अपनेको कर्ता समझता है, वह बिलकुल 
र । भब दूसरी ओर देखो कि भगवान्‌ क्या 
हुँ | 

ह तों भावो बुद्धियंस्य न लिप्यते । ' 
१ स इमाल्लोका ज्ञ हन्ति न निबध्यते ॥ (१७) 


|) 


॥ 










भें ग पाहतो भाव:'--जिसके भावमें अहंकृति 
७ की ति क्या है ? मैं-मैं-में है! जबतक 


है। है, तबतक खुदर-बुदर करती 
वे त बनानेके लिए गन्नेका रस पकाते हैं 
। कै उसमें उफान आता है, तबतक वहू 
x; बोध 


कच्चा रहता है। जब पक जाता तब उफान 
आना बन्द हो जाता है। इसी हर यह जो बहूं- 
हका उफान है, में-मैं, मेरा-मेरा; यह कच्ची वृद्धिका 
माग है। भरे बाबा, काम तो गुण कर रहे हैं, 
प्रकृति कर रही है, इन्द्रियाँ इन्द्रियों बरत रही हैं, 
ही सब हो रहा है, मायामात्र है, ईश्वर 
कर हा है और बिना हुए ही भास रहा है। फिर 
तुम कौन ? | 
हमारे बचपनमें एक फक्कड महात्मा थे। उस 
समय हम उनकी बात बहुत समझते तो नहीं थे, 
लेकिन उसको बिल्कुल ब्रह्वावाक्य ही मान बैठते थे । 
एक दिन वे बोले कि भरे, गुरु, जब बिना कुछ किये 
इतना दीख रहा है, बिना कुछ किये इतना हो गया 
है, तो और करेगा तो यह घटेगा नहीं, बल्कि और 
बढ़ेगा । लोग. जितना-जितना बन्धनसे छूटनेकी 
कोशिश करते हैं, उतना ही उतना और अपनेको 
बन्धनमें डालते जाते हैं । 
एक बार हम लोग कहीं गंगाजीके किनारे चल 
रहे थे। इतनेमें दलदल भागया और हम लोग 
उसमें फेस गये | घुटने तक पाँव नीचे चले गये । 
एक आदमी किनारेपर खड़ा था; उसने पुकारकर 
कहा कि बस-बस, अब निकलनेकी कोशिश मत करो, 
वहीं लेट जाओ | हम लोग लेट गये, तो बोला कि 
पाँव ऊपरको कर लो और धीरेःधीरे सरकते हुए 
बाहर भा जाओ । यदि भापलोग पाँवके बल चलोगे 
तो जितना-जितना पाँव खींचोगे उतना-ही-उतना 
फंसते जाओगे | यही बात इस संसारके दलदलकी 
भी है । इसमें-से निकलनेका उपाय बस लेट जाना 
ही है । 
बुद्धियंस्य न लिप्यते'-बुद्धिमै लेप न हो। 
कमका लेप न लगे; कर्मकी कालिख न लगे और 
'यस्य नाहंझतो भाव:ः--अहं कर्ता, अह भोक्ताका 
अभिमान न हो । इसमें कर्तापतका निषेध है और 


` बुद्धियंस्य न लिप्यते'में भोक्तापतका निषेध है | बस, 


अपनेको पापी-पुण्यात्मा, सुखी-दुःखी मत मानो । 
[४ १५. 

देखो, ऐसा नहीं है कि जब कर्तापन भोक्तापन 
सिट जायेगा,--तंब पीठकी रीढ़ सीधी हो जायेगी, 
आँख बन्द हो जायेगी, बोलतो बन्द हो जायेगी और 
मनोवृत्तिका उठना बन्द हो जायेगा अर्थात्‌ शरीर 
पत्थर हो जायेगा । कुछ लोगोने ऐसा स्टन्ट फेलाया 
कि कुछ पूछिये मत ! यह स्टन्ट वैसा ही है, जैसा 
चुनावमें नेता लोग फेलाते हैं। वे भी तो यही कहते 
हैं कि हमारे अनुयायी बनो, हमारे चेले बनो! 
हमारी पार्टीमें, हमारी दुकानमें सबसे बढ़िया माल 
है; लेकिन होता है यह ग्राहकको फँसानेके लिए ही ! 


असलमें तत्त्वज्ञान होनेके बाद निवृत्ति ही इष्ट है 
या समाधि ही इष्ट है--ऐसा कुछ नहीं है। हमारे 
तत्त्वज्ञानमें यह आग्रह बिलकुल नहीं है। 
प्रवृत्तिर्नोपयुक्ता चेत्‌ निवृत्तिइचोपयुज्यते । 
सवंमेवानुजानाति सवमेव निर्षेधति ॥ 
यह ₹लोक श्रीसुरेश्वराचायंजी महाराजका है, 
जो उन्होंने अपने नेष्कम्यं-सिद्धि नामक ग्रन्थमें 
लिखा है इसे अपनी पंचदशी (७.२७६ द्र०) में उद्धृत 
करके विद्यारण्य स्वामी कहते हैं कि यदि प्रवृत्तिका 
उपयोग नहीं है तो निवृत्तिका उपयोग कहाँ है ? यदि 
निवृत्तिसे ज्ञान होता है--यह बात तुम मानते हो 
तो प्रवृत्तिसे भी जिज्ञासा होती है । उपयोगकी दृष्टिसे 
प्रवृत्ति-निवुत्ति दोनोंका उपयोग है और तत्त्वमें न 
प्रवृत्ति है, न निवृत्ति है । 
रज्जब रोष न कीजिये कोई कहे क्यों ही । 
हंस के उत्तर दोजिये हाँ भाइ यों हो॥ 


किसीने एक महात्मासे कहा कि महाराज, 
गोलोक सबसे ऊपर है न ! महात्माने कहा कि हाँ-हाँ 
भैया, वह तो है ही सबसे ऊपर । दूसरेने कहा कि 
नहीं महाराज, गोलोक सबसे ऊपर नहीं है; साकेत 
सबसे ऊपर है । गोलोक तो गौओके रहनेकी जगह 
है। और रामचन्द्र भगवान्‌ साकेतमें रहते हैं और 
गौएँ चरानेके लिए कृष्ण भगवान्‌ नीचेवाले लोकमें 
रहते हैं। महात्मा बोले कि हाँ-हाँ, रामचन्द्र 
भगवानका तो बस, पूछना ही क्या ! वे तो महाराजा 

हैं! पहले व्यक्तिने कहा कि नहों महाराज, गोलोक 
तो अन्तरंग महल है और साकेत लोक दरबार है, 
वहाँ तो केवल दरबार होता है । महलकी बात दूसरी 
है और दरबारकी दूसरी है। महात्माने कहा--हाँ, 
सो तो है ही ! 


एकने कहा कि हमने स्वर्गमें एक अप्सराको 
बुढ़ियाके रूपमें देखा है । महात्माने कहा कि हाँ भैया, 
जरूर आपने देखा होगा। दूसरा बोला--नहीं-नहीं, 
स्वगंमें तो कोई बूढ़ा होता ही नहीं । ये झूठ बोळ रहे 
हैं । महात्मा बोले-हाँ-हाँ, तुमने ठीक कहा है । 

इस प्रकार महात्मा लोग सबको अनुज्ञा देते हैं-- 
कि ठीक है और फिर सबका निषेध कर देते हैं कि 
नित्य शुद्ध-वुद्ध-मुक्त-परमात्म-तत्त्वमें यह सव बखेडा 
कुछ नहीं है । वे सबको हाँ” इसलिए बोलते हैं कि 
सब अपनी आत्मा है और अपने स्वभावमें, स्वरूपमें 
तो यह सब कुछ है ही नहीं, इसलिए सबका निषेध 
भी करते हैं। सबको “ना”, सबको 'हाँ'-अगर 
कोई कह सकता है, तो केवल तत्त्ववित्‌ ही कह 
सकता है । 


अब कतृंत्वका निषेध हुआ, भोक्तृत्वका निषेध 
हुआ और फिर बोलते हें-हत्वापि स इमांल्लोकान्न' | 
इसका क्या अर्थ हुआ ? कि शंकरजीको ज्ञान है कि 
नहीं है ? यदि है, तो जब वे प्रलय करते हैँ, तब 
पाप लगता है कि नहीं लगता ? विष्णु भगवान्‌को 
ज्ञान हैया नहीं ? यदि है तो वे सबको दूध पिलाते 
हैं, भोजन देते हैं, सबके घरमें रुपया-पैसा भेजते हैं, 
तब उन्हें दान करनेका पुण्य होता है कि नहीं ? नहीं 
भाई, विष्णु भगवानुको सब दान करनेपर भी पुण्य 
नहीं होता और शंकर भगवानुको सबका प्रलय करने 
पर भी पाप नहीं लगता । इसी तरह ब्रह्माजी महाराज 
बच्चेपर बच्चे पेदा करते जाते हैं और उनपर परि- 
वार नियोजनका कानून लागू नहीं होता है । प्लानिंग 
कमीशन वहाँ बिलकुल बेकार हो जाता है । 

असलमें तत्त्वज्ञ महापुरुष यदि सारी सृष्टिका 
नाश कर दे, सबको मार डाले, वह भो किसीको 


श्रीगीता-रस-रत्नाकर 

नहीं मार रहा है। अरे, मरे हुएको क्या 
मारना ? जिसकी सत्ता ही नहीं है, उसे क्या समाप्त 
करता ! 


एक महात्माने कहा कि मैंने बहुतोंको मारा है। 
कितनोंको मारा है महाराज ! भरे गिनती तो क्या 
बतावें ! इतना समझ लो कि अनगिनत लोगोंको 
मारा है। अच्छा, यह तो बताओ कि किन्हें मारा 
है? कि बन्ध्या-पुत्रोंको मारा है। तब तो आपको 
पाप जरूर लगा होगा। बोले कि कोई पाप नहीं 
लगा। क्यो नहीं लगा महाराज ? किवे तो थे ही 
नहों; वे तो बन्ध्या-पुत्र थे । इसलिए भाई, न तो कोई 
मारता हे और न बन्धनमें पड़ता है--'न हन्ति न 
निबध्यते ।' 


जञानं ज्ञेयं परिज्ञाता त्रिविधा कर्मचोदना । 
करणं कमं कर्तेति त्रिविधः कमंसंग्रहः ॥ (१८) 
अब ज्ञान, ज्ञेय और ज्ञाता इन तीनोंकी जो 
त्रिपुटी है, इसमें केसा सत्त्व है, कैसा रज है, केसा 
तम है भौर कर्ता-कर्म-करण इस त्रिपुटीमें केसा सत्त्व, 
कसा रज और केसा तम है--इसका संग्रह करके 
भगवानु बताते हैं। संग्रह माने संक्षेप सारी बात 
संक्षेप में हो बता दी जाती है। भगवानु कहते हैँ कि 
ज्ञाता, ज्ञान, ज्ञेय-ये तीनों गुण-भेदसे तीन तरहके 
होते हैं और कर्ता, कर्म, करण भी गुण-भेदसे तीन 
तरहके होते हैं । 
ज्ञानं कं च कर्ता च त्रिधैव गुणभेदतः । 
परोच्यते गुणसंख्याने यथावच्छुणु तान्यपि ॥ (५९) 
यहाँ जो गुणोंके संख्यानका प्रसंग है, उससे आप 
यह मत समझना कि जब गिनती करके किसी चीज 
को बताया जाता है, तब उससे उसकी महिमा बढ़ 
है। कई लोगोंको ऐसा लगता है कि जब लाख, 
दोलाख, चार लाख, दस लाख, करोड़, अरब गिन- 
कर वता दिया जाता है, तब उससे उसकी महिमा 
बढी भारी बढ़ जाती है । भरे नहीं, वह तो गिन 
लिया गया और जो गिन लिया गया, सो तो परि- 
मित हो गया ! अपरिमितमें जो गिनी हुई, परिमित 


ब्रानन्द : बोघ 

संख्या है-वह किस हिस्सेमें है उसके ? जो परिमित 
हो गयी, वह तो तुच्छ हो गयी । दशंन-शास्त्रका, 
वेदान्त-शास्त्रका सिद्धान्त यह है कि जो वस्तु गिनी 
गयो, वह छोटी, तुच्छ हो गयी; क्योंकि ब्रह्म 
गणितकी कसौटीपर नहीं आता है । 

अच्छा देखो, बड़ी-से-बड़ी गिनती करो तो वह 
कहाँतक है ? नील, महानील; पद्म, महापद्म, शंख, 
महाशंख यहीं तक न ! तो अब समझो कि एक करोड़ 
महाशंख किसी चीजको संख्या है, परन्तु असंख्यमें वह 
कितनी है ? अपरिमितमें कितनी है ? अत्यन्ताभावः 
का अधिष्ठान है अपरिमित | इसलिए अपने अत्यन्ता- 
भावके अधिष्ठान भपरिमितमें भासमान जो करोड़ 
महाशंख है, वह तो बिल्कुल मिथ्या है, तुच्छ है ! यह 
बात वैष्णवोंको भी मान्य है । 

अच्छा, वेष्णव, शैव, शाक्त सभी मतोंमें ईइवर 
भी सत्य है, जगत्‌ भी सत्य है। उनसे विनयपूर्वंक 
यह प्रश्‍न पूछने योग्य है कि जितना सत्य ईश्वर है, 
उतना ही सत्य जगतु भी है कि उससे कुछ कम है ? 
यदि वे कहें कि किचितु न्यून है, तो भाई, उस 
किचितूको ही वेदान्ती लोग अनिवंचनीय कहते हैं । 
इसलिए जगतु-न्यूनताका जो आधार है, उस आधारमें 
उस न्यूनताका निरूपण ही नहीं हो सकता कि वह 
कितनी तुच्छ है, कितनी क्षुद्र है । 

अब महाराज, आभो, गुणांके संस्थानमें उनके 
प्रकाशनके प्रसंगमें हम यह बात निरूपित करते 
हैं कि ज्ञानकी त्रिपुटो और कर्मकी त्रिपुटी--ये तीनों 
ही तत्त्वमें मिथ्या हैं ? 
सर्वभूतेषु येनेकं भावमव्ययमीक्षते । 
अविभक्तं विभक्तेषु तज्ज्ञानं विद्धि सात्त्विकम्‌ ॥ (२०) 

एक ज्ञान होता है सत्त्वका प्रकाशक और एक 
ज्ञान होता है सत्त्वसे प्रकाशित । सत्त्वका प्रकाशक 
आत्मा है भोर सत्त्वसे प्रकाशित विषय है। ज्ञानमें 
जब किचित्‌ विषयका संस्पश रहता है तब वह्‌ 
सात्त्विक ज्ञान होता है । “सर्वभूतेषु येनेकस्‌' ये सारेके 
सारे भूत क्या हैं ? मुझे तो एक महात्माने बताया कि 


१७ 


CC-0. Mumukshu Bhawan Varanasi Collection. Digitized by eGangotri 


सचमुच भूतके भूत ही होते हैं। भूत माने भूत-प्रेत 
जो दमशानमें दिखाई पड़ते हैं। मुझे बचपनमें गाँवके 
एक आदमीने कहा कि आओ, तुम्हें भूत दिखायें । 
मैंने कहा- अच्छी बात है, दिखाओ । 


अब महाराज हमारी बैठकके सामने थोड़ी दूरः 
पर एक आमका पेड़ था। तो थोड़ी देर बाद उस 
पेड़से फक्से आग गिरी भौर बुझ गयी । वह बोला कि 
देखो, वह भूत है । पाँच मिनट बाद फिर दूसरी बार 
फकसे आग गिरी भौर बुझ गयी । वह फिर बोला-- 
देखो, भूतको देख रहे हो न! भूतका खेल देखो । 
इतनेमें हमारे चाचा वहाँ आगये । उन्होंने उसे खूब 
डाँटा कि तुम बच्चेको डराते हो! उन्होंने कहा कि 
माओ चलो, हम चलते हैं। अब महाराज, गये उस 
पेड़के नीचे। हम भी चले गये उनके साथ। तो 
आमके पेडपर एक लम्बा कपड़ा बंधा हुआ था और 
उसमें थोड़ी-थोड़ी दूरपर छोटी-छोटी गाँठे बँधी हुई 
थीं, जिनमें बारूद भरा हुआ था। नीचे उस कपड़ेमें 
आग लगी हुई थी, और ज्यों-ज्यों गाँठ जलती, त्यों- 
त्यों फक्‌-फक्‌ आग गिरती'। वहाँ न भूत था न प्रेत; 
वह तो आग गिरती थी। तो यह अद्वितीय परमात्मामें 
जो चिद-जड़ग्रन्थि है न, उसीमेंसे वृत्तिज्ञान फक्‌- 
फक्‌ निकल रहा है और यही भूत है। इसमें असलमें 
एक अव्यय भाव है, एक अखण्ड सत्ता है और वह 
अविनाशी है। 

“अविभक्तं विभक्तेष--यहाँ सब चीजें अलग- 
अलग बँटी हुई हैं। परन्तु जो ज्ञान बँटता नहीं है; 
वह सात्त्विक ज्ञान है । अनेकमें एकताका दर्शन करना 
ही सात्त्विक ज्ञान है । इसको ऐसे समझो कि सात्त्विक 
ज्ञान वही होता है, जो अलग-अलग वस्तुओंमें एकको 
देखता है-जेसे घड़े अलग-अलग, लेकिन माटी एक; 
लहरें अलग-अलग लेकिन पानी एक; चिगारियाँ 
अलग-अलग लेकिन आग एक; साँस अलग-अलग 
लेकिन हवा एक; और हजार घड़ोंमें हजार घटाकाश 
लेकिन आकाश एक ! इसी प्रकार कोटि-कोटि शरीरमें 
कोटि-कोटि अन्तःकरणोंमें और कोटि-कोटि ब्रह्माण्डोंमें 

जो एक चेतनको दिखाता है, उस ज्ञानका नाम 
सात्त्विक ज्ञान होता है । त्रिगुणातीत ज्ञान तो इससे 
भी विलक्षण होता है। उसमें विभक्तकी सत्ताका 
नाश हो जाता है, विभक्त नामकी कोई वस्तु ही 
नहीं रहती । निर्गुण ज्ञानका स्वरूप ही अलग है। 


पृथक्त्वेन तु यज्ज्ञानं नानाभावान्पृथरिवधान्‌ । 
वेत्ति स्वेषु भूतेषु तज्ज्ञानं विद्धि राजसम्‌ ॥ (२१) 


वृत्तिज्ञान क्या है? असलमें वेदान्ती लोग जिसको 
वृत्तिज्ञान कहते हैं, उसीको नैयायिक लोग ज्ञान कहते 
हैं। वेदान्तियोंके यहाँ भी वृत्ति-ज्ञानका अधिकरण 
आत्मा है और नैयायिकोके यहाँ भी वृत्ति-ज्ञानका 
अधिकरण आत्मा है, क्योंकि दोनोंके यहाँ ज्ञानाधि- 
करण आत्मामें है। आत्मातिरिक्त ज्ञानाधिकरण 
किसीमें है ही नहीं, इसलिए ज्ञानस्वरूप आत्मा उनके 
यहाँ भी सिद्ध होती है । 


यह पृथक्‌-पृथक्‌ ज्ञान है-जेसे यह अच्छा है, यह 
बुरा है, यह घट है, यह पट है, यह मठ है आदि- 
आदि--इसका हम व्यावहारिक खूपसे खण्डन नहीं 
करना चाहते हैं। कई छोगोंको यह सुनकर बड़ी 
ग्लानि होगी, लेकिन थोड़ेमें कितना पाप छिपा रहता 
हे-यह हम बता सकते हैं और पापमें कितना पुण्य 
छिपा रहता है--यह भी हम पहचानते हैं। हिसामें 
आहसा रहती है और आहिसामें भी हिंसा रहती है। 
सांख्यकी दुष्टिसे भी प्रकृतिका ही विकार सब ह। 
इसलिए ऐसी कोई वस्तु नहीं होती, जिसमें सत्त्वगुण 
न हो, रजोगुण न हो और तमोगुण न हो । सर्व- 
स्मित सवंम्‌-यह सिद्धान्त हे सांख्यका । शेवोंका 
सिद्धान्त है कि यह सब-का-सब स्व-संवितुका ही, 
आत्म-संवितुका ही सार हे । वेदान्तियोंका सिद्धान्त 
हे कि अधिष्ठानमें सब अध्यस्त हैं और अध 
गुण-दोषसे अधिष्ठानका किचितु भी सम्बन्ध न है । 
इसलिए हम लोग जो गुण-दोषकी चिन्ता करते ह, 
वह क्‍या है? अरे, प्रलय हो जायेगा महाराज !तो 
नयी सृष्टि आयेगो । और तयी सृष्टि आयेगी तो 


श्रीगीवा-रस-रत्वाकर 

उदकां प्रलय भो होगा। तब फिर फिक्र करकी 
जरूरत क्या हैं यह तो महाराज ऊँटपर बैठे हैं । 

एक मारवाड़ी सेठ थे, जो ऊँटपर यात्रा कर रहे 
ब्रे। उनके पास बीस तीस किलोकी पोटली थी । 
उनके मनमें दयाभावका उदय हुआ कि ऊँटपर मैं 
हृद भी बैठा हुआ हूँ और बीस-तीस किलोकी पोटली 
भी रखे हुए हूँ। यह तो ऊंटके साथ बड़ा भारी 
अन्याय हो रहा है। तब उन्होंने पोटली उठाकर 
अपने सिरपर रख ली । किसीने पूछा कि यह क्या 
कर रहे हो ? बोले कि ऊंटपर डबल भार न पड़े, 
इसलिए पोटलीको अपने सिरपर रख लिया है। अरे 
तुम तो ऊंट ही पर बेठे हो । वह भार तुम्हारे सिर- 
पर है और तुम्हारा भार ऊँटके सिरपर हे। ऊँटका 
बोझ तो कम नहीं हुआ, मगर तुमने अपने सिरपर 
एक बोझ भौर बढ़ा लिया है। अरे बाबा ! इसको 
भी अटकी पीठपर रख दो ! जिसकी पीठपर तुम हो, 
उसीको पीठपर पोटली भी है, सो फिक्र करनेकी 
जरूरत नहीं है । 

एक पत्नीके पति चले गये परदेश, तो पड़ो- 
नोने पूछा कि तुम्हारे पति खाने-पीनेका बन्दोबस्त 
क्या कर गये हैं ? पत्नीने कहा कि खानेवाला पति 
परदेश गया है, लेकिन खिलानेवाला पति तो हमारे 
धरें ही हे । 

तो, इस दुनियामें झूठो फिक करके लोग अपना 

दिमाग खराब करते हैं। अगले क्षणमें क्या होगा-- 


| का ज्ञान किसीको नहीं है। अगले इञ्जपर क्या 


मिलेगा--यह भी किसीको मालूमं नहीं है। तुम्हारे 
हा दुसरी बात कौन-सी आयेगी-यह बता तो 
` तो काहेको फिक्र मोल लेते हो ? सिनेमामें जो 
न भानेवाला है, उसकी कहानी पहलेसे पढ़नेकी 
जरूरत नहीं है। जो दृश्य आता है, उसका 
चलो | पहलेसे कहानी पढ़कर और उसे 


| गदि करके फिर सिनेमा देखने जाओगे तो उसका 


केम हो जायेगा । 
इसलिए भगवान्‌ कहते हैं कि सब भूतोंमें जो 
पानात प्र 
जैकी प्रतोति होती है--यह राजस ज्ञान है। 


गोद ¦ घोष 

यत्तु कैत्स्तवदेकस्मिन्काये सक्तमहैतुकम्‌ । 
भतत्त्वाथवदल्पं च तत्तामस मुदाहु तम्‌ ॥ 

जितने भी काये हैं, ये सब क्या हैं? एक का 
सब काय है, यह शरीर | इसके बाद कार्य तो और 
कोई हो ही नहीं सकता | कार्य माने कर्म नहीं, कारण- 
निष्पाद्य । काये माने बनाया हुआ, जेसे घड़ा। एक 
आदमीकी घड़ेसे बड़ी आसक्ति हो गयी कि यह तो 
अब जिन्दगी भर हमारे साथ ही रहेगा । अब महा- 
राज, एक दिन वह घड़ा फूट गया तो वह रोने लगा | 
पड़ोसीने कहा कि भरे, रोते क्यों हो ? दूसरा घड़ा 
लाकर रख लो बाबा ! तुम्हें पानी ही तो चाहिए। 
वह बोला कि नहीं, हमें तो वही घड़ा चाहिए। 
पड़ोसी बोला कि तब रो-रो कर मरो ! वह घड़ा तो 
अब मिलतेसे रहा । 

एक साधु अपने पास चुनारमें मिलनेवाली काली 
हैंड़िया रखता था । दूसरी कोई चीज नहीं थी उसके 
पास | चेला नहों, कुटो नहीं, पैसा नहीं, लेकिन वह 
चुनारकी हंड़िया उसके पास जरूर रहुनी चाहिए । 
एक बार वह लाहौर गया। वहाँ वह हंड्या टूट 
गयी । आखिर थी तो वह माटीकी ही। जरा-सी 
चोट लगी, तो फूट गयी । उसने कहा कि हम तो उस 
हैड़ियाके बिना नहीं रह सकते। अब महाराज, 
छाहौरसे वह गाड़ीपर सवार हुआ और किराया 
देकर चुनार आया । चुनारमें वह हुँडिया रुपये 
बारह भानेमें मिलती थी। उसे खरीदा और फिर 
किराया देकर लाहौर गया, क्योंकि उसे तो वही 
हंड्या चाहिए थी | 

अरे, यह देहकी हँड़िया भी वेसी ही है। यह 
हंड्या ही तो है; और क्या है ! हुँडिया भी केसी है ? 
खूनकी है, पीवको है, मांसकी है, विष्ठाकी है, मूत्रकी 
है, हड्डीकी है। इसका चमड़ा खोलकर देखो तो इस 
हुँडियामें ऐसा ही मसाला भरा हुआ है ओर लोग 
इसींको सब कुछ मानकर बेठे हैं। 'यत्ु कृतस्तवदे- 
कस्मिन्काें सक्तम'--एक तो है यह कारय, भौर 
इसीको सब कुछ मान करके लोग इसमें आसक्त हो | 
गये हैं । 


अच्छा, कुछ विचार करके लोगोंने इसमें आसक्ति 
की होगी। बोले नहीं--भहैतुकम्‌ः । इसके पक्षमें 
कोई तर्क नहीं है, कोई युक्ति नहीं है और इसीको सब 
कुछ माननेसे कोई मनोरथ भी सिद्ध होनेवाला नहीं 
है। यह अतत्त्वार्थवतु हे । इसमें कोई तत्त्वाथे नहीं है । 
आखिर माटी होती तो कुछ दिन रहती भी । प्रत्यक्ष- 
रूपसे घटको अनित्यता देखनेमें आती है, प्रत्यक्ष 
प्रमाण सिद्ध है कि भाद्यच्तवान्‌' है। 'घटो मिथ्या 
आद्यन्तवत्त्वातु ।' घट प्रत्यक्ष प्रमाणसे आद्यन्तवान्‌ है । 
“मिथ्या अनुमानेन आद्यन्तवत्त्वात्‌' । पृथिवी भी 
मिथ्या है । क्योंकि अनुमानसे यह कण-कणसे बनी 
हुई है, इसलिए यह भी मिथ्या है, अनित्य है, आद्यन्त- 
वानु है । शास्त्रमें उत्पत्ति-प्रलयका श्रवण होनेसे 
आकाश भी मिथ्या है । 


इसो तरह 'स्वब्रह्मत्वानुभवेन बाधमानत्वातु' यह 
द्वैत मात्र भी मिथ्या है, क्योंकि जब हम आत्माका 
ब्रह्मरूपसे अनुभव करते हैं, तब यह बाधित हो जाता 
है । फिर आपकी जो आसक्ति है, वह कहाँ है ? किस 
तकसे है ? प्रत्यक्षसे है? किस उपमानसे है? किस 
शास्त्रसे, किस स्वानुभूतिसे है ? फिर कायंमें आसक्ति 
केसी है ? बोले कि 'अतत्वार्थवदल्पं च' यह तत्त्व 
नहीं है । जो नाम-रूपका निषेध कर देनेपर शेष रह 
जाये, वह तो तत्त्व है किन्तु नाम-रूप आकारका निषेध 
करनेपर घट और देह दोनों ही शेष नहीं रहते हैं । 
जो अनारोपित नाम-रूप होता है, उसका नाम तत्त्व 
होता है, और ये तो महाराज, अनारोपित नामरूप 
हैं ही नहीं, आरोपित नाम रूप हैं, इसलिए अतत्त्वार्थ- 
वतु हैं। भौर अल्पम्‌ अर्थात्‌ अल्पैकालव्यापी इनका 
जीवन है, अल्पदेशव्यापी इनका अवस्थान है और 
पदार्थोकी गणनामें अत्यन्न अल्प हैं । बता दे कोई कि 
मिट्टीके किस हिस्सेका नाम घडा है, आकाशके किस 
हिस्सेका नाम घटाकाश है और हमारे प्रकाशक ज्ञानके 
किस अंशका नाम घटज्ञान है ? 'यदल्पं तन्मत्य॑स्‌-- 
जो छोटा होता है, वह मत्यं होता है। और 'यो वे 
भूमा तत्सुखमु'--जो भूमा होता है वह सुख होता 

है। इसीलिए कायंमें जो आसक्ति है, वह तामस 
आसक्ति है । 


देखो, 'एकस्मिन्‌ कार्ये'का अर्थ करते हुए स्वामी 
शंकराचार्य तथा स्वामी शंकरानन्दने कहा कि एक 
शालग्राम अथवा नमंदेश्वरकी शिला लेकर लोग बैठ 
जाते हैं और कहते हैं कि हमारे तो यही परमेश्वर हें । 
अरे, यदि ऐसा है जो 'जन्माद्ययस्य यतः' और 'यतो 
वा इमानि भूतानि जायन्ते' आदि शास्त्र-वचनोंका 
क्या अथे करोगे ? एक विज्ञानसे सवंविज्ञानका बोध 
केसे होगा ? इसीलिए मात्र एक कार्यको--जो कि 
पैदा हुआ और मर जायगा, और गढ़ा गया और फूट 
जायगा--प रमेश्वर मानकर उसीमें आसक्त हो जाना 
तामस ज्ञान है। 

अतः आत्मचैतन्यको भी पुणंरूपसे देखो । यदि 
आत्मामें विभुत्व सर्वाश्रयत्व है, तब भी तो वह परि- 
पूर्ण ही होगा न! यदि प्रत्येक आत्मामें विभुता हो तो 
अलग-अलग विभुता होगी और विभुत्व सामान्यका 
जो आश्रय होगा, वह भी तो अद्वितीय ही होगा | 
उसमें तो विभुत्व भी वाधित हो जायेगा । अतः प्रति 
आत्मामें विभुत्व माननेवाला जो सिद्धान्त है, वह 
वेदान्तकी दृष्टिसे यथार्थ सिद्ध नहीं होता । 

अब कमेकी चर्चा करते हैं-- 

नियतं सङ्करहितमरागद्वेषतः कृतम्‌ । 

अफलप्रेप्सुना कमं यतत्सात्त्विकमुच्यते ॥ (२३) 

यह कर्मे-त्रिपुटी है। कमंका त्रेगुण्य है। वह क्या 
है? आज जो काम करते हैं वह सन्ध्याचन्दनादि 
अथवा मलोत्सर्गादिके समान नित्य-कमं है क्या? 
नित्य कमं एक ही तरहका नहीं होता । हम जो मनसे,. 
वाणीसे, हाथसे, पेरसे, उदरसे पाप करते हैं, उसका 
अवलोकन करनेके लिए सन्ध्या-वन्दन करते हैं। 
हम स्नान करते हैं देहिक मरू-प्रक्षालनके लिए और 
भीतर जो मलमूल भरा हुआ है, उसके तिवारणके 
लिए शौच-लघुशंका जाते हें । यह जो शारीरिक मल- 
प्रक्षालन है, यह नित्य-कमं है। और अविद्या मलका 
प्रक्षालन वास्तविक कर्म है । इसलिए भगवानु 

कहते हैं कि 'सङ्गरहितम्‌” उसमें सटो मत और जो 
कुछ करो, वह 'अरागद्वेषत: कृतम्‌’ बिना राग-द्रेषके 
करो। फिर कहते हैं कि 'अफलप्रेप्सुना! उसका कुछ 
फल मत चाहो और कर्म करो। यही सात्त्विक कर्म 
है-यत्तत्सात्त्विकमुच्यते! । 

आओ, इस इलोकपर थोड़ा और विचार कर लें । 
भगवान्‌ इसमें बताते हैं कि सात्त्विक कर्म क्या है। 
निषिद्ध कर्म तो कभी सात्त्विक हो ही नहीं सकता, 
काम्य कममें कामना लगी रहती है जिससे 
राग-द्रेष आ जाते हैं और अकमंण्यतामें तो तमोगुण 
प्रत्यक्ष है ही। इसलिए “नियत'का अर्थ नित्यकर्म ही 
है-जैसे दोषापनयन-रूप मलमूत्र-त्याग और स्नान 
भादि। जिससे नित्यके पापका, मलका प्रक्षालन 
होता है, वह नियत कमं है। जिसे किये बिना 
मलिनता आती है, उसका नाम नियतकमं है और 
जो न करनेपर प्रत्यवाय लगे, उसका नाम नियत 
कर्म है । 

'सङ्गरहितस्‌'~उसमें भी संग न हो। मान लो 
कि कभी काल-लोप हो गया, कभी आश्रय-लोप हो 
गया, कभी पदार्थ लोप हो गया । तो सङ्ग होनेपर, 
आसक्ति होनेपर बड़ा भारी दुःख होगा । अरे, आज 
तो सूर्यास्तके समय सन्ध्या-वन्दन नहीं कर सका, भाज 
सन्ध्या-वन्दन करनेमें बहुत देर हो गयी । इस प्रकार 
नित्यकमंमें इतनी आसक्ति नहीं होनी चाहिए कि वह 
दुःख-जनक हो जाये । तब क्या करना चाहिए ? बोळे 
कि नित्यकमं करना तो चाहिए, लेकिन 'अरागद्वेषतः 
कृतम्‌’ रागः-द्वेषसे नहीं करना चाहिए। रागवत्‌, 
्वेषवत्‌ जो कर्मं किया जाता है, वह सात्त्विक नहीं 
होता, क्योंकि रागमें रंग है और द्वेषमें जलन है। 

भच्छा, यह राग जो है, यह तो तन्मय कर देता 
है और संगमें अन्यता रहती है। जिससे आसक्ति 
होती है, उससे अन्यता हो जाती है। राग बिल्कुल 
रंजनात्मक हो जाता है। अमुकसे हमको सुख मिला 
है, भमुकसे हमको सुख मिला है । इस प्रकार जिससे 
हमको सुख मिला है, उसकी याद करके और उसीके 


धाचन्द : बोध 


साथ अपने मनको फंसा देना राग है--सुखानुशयो 
रागः। सुखम्‌ भनुशेते।' हमें तो कढी और भात 
चाहिए; हमें तो हलवा-पुरी चाहिए, दूसरी चीज 
चाहिए ही नहीं । इस तरह जो चाहिए, उससे राग 
हो जाता है और जो नहीं चाहिए, उससे द्वेष हो 
जाता है । 'द्रेषतः' जब द्वेष हो जाता है तब ऐसा 
होता है कि यह चीज हमारे सामने आनी ही नहीं 
चाहिए । 

‘अफलप्रेप्सुना? किसी भी काममें फलकी इच्छा 
न हो । और सब आचार्योने तो इसका अर्थ किया है 
कि फलकी चाहना न करके कमं किया जाये, किन्तु 
एक आचायंने इसका अर्थ इस प्रकार किया है कि 
अफल माने ब्रह्म । जो फल है माने जो कमफल है, 
वह ब्रह्म नहीं है । 'अफलप्रेप्सुना' माने किसी कमंसे 
किसी उपासनासे, किसी योगसे जो फलकी उत्पत्ति 
होती है, उस फलसे विलक्षण जो है, सो अफळ है । 
अफल कोन है ? ब्रह्म है । अफळ प्रेप्सुना माने 'ब्रह्म- 
जिज्ञासुना ।' ब्रह्मजिज्ञासासे जो कमं किया जाता है, 
उसे अफल-प्रेप्सासे किया हुआ कमं कहते हैं । उन्होंने 
फलकी ऐसी व्युत्पत्ति बतायी है कि कि नाम फलम्‌'? 
फल क्या है ? बोले कि-'फलं विषयम्‌ मीयते यतु” 
फल बहुत छोटी चीज है। एक अँगूरकी डालमें 
हजारों अंगूर लटके हैं और वे कितने छोटे-छोटे 
दिखते हैं। फल-विषय उन्हें तोड़ने खानेमें दो-चार 
दिनकी देरी हो जाये तो वे “मीयते च' सड़ जायेंगे 
बिल्कुल । इसीका नाम फल होता है। लेकिन यह 
जो परब्रह्म परमात्मा है, यह देश-काळ वस्तुसे अपरि- 
च्छिन्न होनेके कारण फल नहीं है-छोटा नहीं है और 
लयशील भी नहीं है, इसका नाश नहीं होता, यह 
अविनाशी है । इसलिए यह अफल माने ब्रह्म है । ब्रह्म- 
जिज्ञासु जो कमं करता है--कि इसमें हमें तत्त्वज्ञान 
हो जाये--उसी कमंको सात्त्विक कहते हैं । 


यत्तु कामेप्सुना कमं साहंकारेण वा पुनः। 
क्रियते बहुलायासं तद्राजसमुदाहृतम्‌ ॥ (२४) 
काम-भोगकी इच्छा तो हुई कामना । अन्तः- 

करण संचित करनेवाली वस्तु कामना है और 
अहंकार साधारण है। अहंकार प्रकृति-वंशमें उत्पन्न 
है और अस्मिता अविद्या-वंशमें उत्पन्न है। ये दोनों 
जब एकमें जुड़ जाती हैं, तब अहंकार बलवान्‌ हो 
जाता है । मैंने बड़े-बड़े विद्वानोंको देखा है; वे साधा- 
रण संन्यासियोंको हाथ नहीं जोडते, माने आश्रम- 
श्रेष्ठयको बिल्कुल स्वीकार नहीं करते, न ही त्याग- 
श्रेष्ठयको स्वीकार करते हैं। वे बिल्कुल स्तम्भकी 
तरह स्तब्ध खड़े रहते हुँ-“साहंकारेण वा पुनः । 


'क्रियते बहुलायासम!--भीतर हुआ अहंकार, 
मनमें आयी कामना और बाहर कमं करनेमें बड़ा 
भारी आयास करना पड़ा । तो क्या होता है? 


महाराज, मैंने देखा है, दो दिन पहले चावल और 
उड़दको भिगोया जाता है | तीसरे दिन उसकी पिसाई 
हुई और दोसा बनता है। इडली बनती है। यह 
मद्रासका भोजन है। जरा-सा तो कुछ खाना-दो 
इडली खाना भौर दो डोसा खाना; पर बनता है तीन 
दिनोंमें | इसीको 'बहुळायासस्‌' कहते हैं । जिसमें बड़ा 
भारी प्रयास करना पड़ता है। अरे भाई, कर्म 
आयास-साध्य नहीं होना चाहिए; वह तो अनायास 
होना चाहिए, सहज होना चाहिए । भोजन भी ऐसा 
ही करना चाहिए । श्रीम-द्भागवतमें कहा है कि 'पथ्यं 
पूतं अनायासम्‌’ अर्थात्‌ आप जो खायें, वह शरीरके 
लिए पथ्य हो, मनके लिए पवित्र हो और भनायास- 
उसे बनानेमें बहुत आयास न करना पड़े। तीन ही 
तो बातें कही हैं कुल ॥ जो कर्म कामनाके साथ, 
अहंकारके साथ और बहुत भायासके साथ किया 
जाता है, वह राजस होता हे । 
अनुबन्धं क्षयं हिसामनवेक्ष्य च पोरुषम्‌ । 
मोहादारमभ्पते कमं यत्तत्तामसमुच्यते ॥ (२५) 

अब भगवान्‌ तामस कमंकी बात करते हैं। यह 
बया है ? “भनुबन्धम्‌'-पीठके साथ, पीछेक्री ओर जो 
बँधा रहता है, उसका नाम अनुबन्ध है । माने यह 
काम करनेका क्या नतीजा निकलेगा-इसपर 
जिसकी दृष्टि न जाये, जो अदूरदर्शी है, अपरिणाम- 

दर्शी है । नतीजा माने 'परिणतिजा'-माने परिणामं 
क्या होगा-इसपर जिसकी दृष्टि न जाये। तो 
अनुबन्धका अर्थ है कि हम अमुक कमं करनेके अधि- 
कारी हैं कि नहीं। अब एक मनका पत्थर उठाना है 
और खुद उठकर दौड़ पड़े, कि हम उठाते हैं । हमने 
अपने अधिकारका विचार ही नहीं किया कि एक 
मनका पत्थर हमसे उठेगा कि नहीं ! 


तो एक अधिकारीका विचार, एक विषयका 
विचार, एक सम्बन्धका विचार, एक प्रयोजनका 
विचार--ये चार विचार जब इकट्रे होते हैं, तब 
उसको अनुबन्ध बोलते हैं। में कर्मका अधिकारी हूँ 
कि नहीं हूँ, इस कमंका स्वरूप क्या है; मेरे साथ इस 
कमंका सम्बन्ध जुड़ता है कि नहीं, और इस कमंसे 
किस प्रयोजनकी सिद्धि होगी--इसको अनुबन्ध- 
चतुष्टय कहते हैं । 

'क्षयम्‌'--इसे करनेमें कोई नुकसान तो नहीं 
है? अपना कोई नुकसान तो नहीं है? और 
“हिसाम्‌!--किसी दूसरेका तो नुकसान नहीं है? 
और “अनवेक्ष्य च पौरुषम्‌'--इसे हम कर सकते हैं 
कि नहीं ? पहले अपने पौरुषकी, अपनी शक्तिकी, 
अपने बलकी परीक्षा लेनी चाहिए। पड़ोसी राजा 
बड़ा बलवान्‌ है और उसके ऊपर धावा बोल दिया। 
तो वह काये तामसिक हो गया । इसीको पत्थरके 
साथ सिर टकराना कहते हैं। बलवान्‌ शत्रुके साथ 
भिड़ना नहीं चाहिए, उससे सुलह कर लेनी चाहिए। 
महाराज, आपका कौन शत्रु बलवान हो जायेगा, 
इसका पहले ज्ञान नहीं होता है; क्योंकि जब हम 
किसीसे शत्रुता करते हैं न, तो हमसे मन ही मन 
शत्रुता रखनेवाले जितने लोग होते हैं, वे प्रत्यक्ष 
शत्रुको देखनेपर उसके साथी बन जाते हैं और तब 
हम कमजोर पड़ जाते हैं। इसलिए बलाबलका 
विचार करके ही कर्म करना चाहिए । 

'मोहादारभ्यते कर्म'--जब बिना सोचे-समझे, 
मोह-वश कर्म प्रारम्भ कर दिया जाता है, तब वह 
तामस हो जाता है। 


श्रीगोताऽरस-रत्वाकर 

मुक्तसङ्गोऽनहंवा दी धृत्युत्ताहसमन्वितः। 
सिद्धचसिद्धयो्निविकारः कर्ता सात्त्विक उच्यते ॥(२६) 

अब भगवान्‌ कर्ताकी त्रिविधता बताते हैं। 
क्योंकि कर्ता भी त्रिगुणमें ही तो है न, वह निर्गुण 
तो नहीं है । 

'मुक्तसङ्गोऽनहंवादी'-एक तो कर्तामें संग न 
हो, संजन न हो और वह अनहंवादी हो अर्थात्‌ अहंवादी 
न हो। उसके शील-स्वभावमें अहंभाव न हो । अहं- 
भावमें धर्मभाव न हो, अहंभावमें धमंबुद्धि न हो। में 
ब्राह्मण हूँ, यह चाण्डाल है-इस प्रकार अहंवादी 
नहीं होना चाहिए । अह॑ बोलना भी नहीं चाहिए, 
भहुं रखना भी नहीं चाहिए और अहं सोचना भी 
नहीं चाहिए । 

'धृत्युत्साह-समन्वितः'-काम करे तो धृति होनी 
चाहिए और उत्साह होना चाहिए। यह नहीं कि 
साइकिल दौड़ा रहे हैं तो ऐसे बेतहाशा दोड़ा रहे हैं 
कि उसे रोक ही न सकें, और मोटर चलायी और 
ब्रेक लगानेकी सामर्थ्यं न हो । यह हमेशा अपने अन्दर 
रहनी चाहिए । जहाँ अपनेमें रोकनेकी सामर्थ्यं न 
हो, वहाँ कर्म बिगड़ जाता है। इसलिए घृति होनी 
चाहिए और उसके साथ-साथ उत्साह भी होना 
चाहिए । उत्साह नहीं होगा तो आप कुछ भी नहीं 
कर सकेंगे । 

'सिद्धयसिद्धयोनिविकारः~-सिद्धि और असिद्धिमें, 
सफलता और विफलतामें निविकार होना चाहिए । 
ऐसे कर्ताको ही सात्त्विक कर्ता कहते हैं। 

देखो, सिद्धि-असिद्धिमें निविकारता जो है, वह 
बडी भारी चीज है। एक बार में अपने एक मित्रसे 
मिलनेके लिए कोई सौ मील पैदल गया । उस समय 
कुल तीन आने पेसे थे हमारे पास, भोर मैंने यह 
निश्‍चय किया था कि मैं तीन आनेमें ही उसके घर 
पहुंच जाऊंगा । एक आनेका चिवड़ा लिया और जब 
भूख लगती तो उसमें पानी और नमक मिलाकर खा 
लेता। अब मैंने यह तो जरूर सोचा था कि जब 
मित्रके घर पहुंच जायेंगे तो हमारी दसों उँगलियाँ 

घीमें होंगी । लेकिन जब वहाँ पहुँचा, तो पता चला 
कि मित्र तो बाहर कहीं सौ-दो सौ मील दूर गये 
हुए हैं। वे मुझसे छोटे थे और उनके घरमें उनकी 
पत्नी अकेली थी । और कोई था नहीं । मैंने खबर 
भेजी कि मैं आया हूँ तो उस मित्र-पत्नीने खबर भेजी 
कि अरे, मेरे पति तो आपकी बड़ी प्रशंसा करते हैं; 
आपके बड़े मित्र हैं । आप आये, धन्य भाग्य ! उसने 
झट पड़ोसीके घरसे एक माताको बुलाया और मेरे 
लिए बिस्तर बिछवा दिया तथा खानेकी व्यवस्था 
कर दी। अब वहाँ रहना तो उचित था ही नहीं। 
रात भर तो सो गये, क्योंकि शाम हो गयी थी, 
लेकिन दूसरे दिन सवेरे वहाँसे बिना पेसेके ही चल 
पड़े। तो में जो यह सोचकर चला था कि मित्र 
मिलेंगे भौर मेरा काम हो जायेगा, वह गलत था । 
सिद्विपर, सफलतापर निर्भर होकर मेरा वहाँ खाली 
हाथ चले जाना उचित नहीं था । मुझे यह भी सोच 
लेना था कि अगर वे घरमें नहीं मिलेंगे तब क्या 
होगा ? जुयेमें हमारी बाजी नहीं आयेगी तब क्या 
होगा ? तो जुआ नहीं खेलना चाहिए । संसारमें दोनों 
पक्षोंपर सोच-विचारकर निविकार भावसे कर्म करना 
चाहिए । ऐसे कर्ताको सात्त्विक कहते हैं । 

रागी कमफलप्रप्सुर्लब्घो हिंसात्मकोऽशुचिः । 
हषंशोकान्वितः कर्ता राजसः परिकोतितः ॥ (२७) 

“रागी'-जिस मनुष्यकी कर्मोमें और उनके 
फल-रूप लोक-परलोकके भोगोंमें ममता है, आसक्ति 
है--ऐसे मनुष्यको रागी कहते हैं । 

“कमंफलप्रेप्सु:---जो कर्मोके फलरूप स्त्री, पुत्र, 
धन, मकान, मान, बड़ाई, प्रतिष्ठा आदि लोक और 
परलोकके नाना प्रक्रारके भोगोंकी इच्छा करता है, 
उस स्वाथं-परायण पुरुषको 'कर्मफलप्रेप्सु” कहा 
जाता है। 

'लुब्ध:-धनादि पदार्थोमें आसक्ति रहनेके कारण 
जो न्यायसे प्राप्त अवसर॒पर भी अपनी शक्तिके अनुरूप 
धनका व्यय नहीं करता तथा न्याय-अन्यायका विचार 
न करके सदा धन-संग्रहकी लालसा रखता है--यहाँ- 

तक कि दूसरोंके स्वत्वको हड़पनेकी भी इच्छा रखता 
है, उसीको “लुब्ध: कहा जाता है । 
'हिसात्मक?--जिस किसी भी प्रकारसे दूसरोंको 
कष्ट पहुँचाना ही जिसका स्वभाव है, जो अपनी 
अभिलाषाकी पूतिके लिए कमं करते समय अपने 
आराम तथा भोगके लिए दूसरोंको कष्ट देता है। 
“अशुचिः--जो न तो शास्त्रविधिके अनुसार 
जल-मृत्तिकादिसे शरीर और वस्त्रादिको शुद्ध रखता 
है और न यथायोग्य बर्ताव करके अपने आचरणको 
ही शुद्ध रखता है, लेकिन भोगोंमें आसक्त होकर 
नाना प्रकारके भोगोंकी प्राप्तिके लिए शौचाचार भौर 
सदाचारका त्याग कर देता है, उसे अशुचि कहा है। 
'हुषंशोकान्वितः-~जो दिन भरमें सौ बार रोता 
और सौ बार हँसता है, उसे महाभारतमें मूढ़ बताया 
गया है-- 
शोकस्थान-सहस्ताणि भयस्थान-शतानि च । 
दिवसे दिवसे मुढम्‌ आविशन्ति न पण्डितम्‌ ॥ 


मूढ़ व्यक्ति दिनमें सौ बार रोता है और सौ बार 
डरता है | पूछ नेपर कहता है कि अरे भाई, जब मेरा 
व्याह हुआ था, तबकी बातें याद करके मुझे हँसी आ 
गयी । कोई पूछता है कि आज तो बड़े उदास दिखते 
हो, क्या बात है ? तो कहता है कि हमारी नानी मरी 
थी, तब की बात याद आ गयी; इसलिए उदासी है । 
तो यह बार-बारका हषं और शोक रजोगुणी व्यक्तिका 
लक्षण है। | 

संक्षेपमें जो कर्ता आसक्तिसे मुक्त है, कर्मोंका 
फल चाहनेवाला है और लोभी है, स्वभावतः दूस रोंको 
कष्ट देता रहता है, अशुद्धाचारी है एवं हष-शोकसे 
लिप्त है वह राजस है, रजोगुणी है। 
अयुक्तः प्राकृतः स्तब्धः शठो नेष्कृतिको$लसः । 
विषादी दीघंसुत्री च कर्ता तामस उच्यते ॥ (२८) 

अयुक्तः--जो अयुक्त है, उसके मनमें कभी 
आता है कि यह करें और कभी मनमें आता है कि 


. वह करें। कभी मनमें आया कि खेतमें जौ बो दें, 

कभी मनमें आया कि गेहूँ बो दें। फिर उसको उलट 
दिया कि भाओ, इसमें बाजरा बो दें; भाओ इसमें 
गन्ना बो दें। इस तरह वह पैदा तो कुछ होने ही 
नहीं देता है । रोज-रोज उलटता जाता है | दुर्गा- 
पाठका संकल्प किया था भगवती-तुप्त्यर्थंम्‌ । बादमें 
बेटे को भागया बुखार। तुरन्त वह संकल्प छोड़ 
दिया और बोला कि 'रोगनिवाराणार्थम्‌।' उसी समय 
घाटा हों गया तो बोला कि 'धन-प्रापत्य्थंस्‌' अब पूरा 
पाठ तो किया नहीं और संकल्प पाँच-सात बदल 
दिये ! अब वह बेचारा. दुर्गापाठ क्या करे? कहाँ 
जाये ? मन-इन्द्रियोंको वरामें करके एक दृढ़ निश्चय 
रखना चाहिए । 


“प्राकुतः--प्राकुतका तात्पर्यं है कि हृदयमें 
संस्कार रहना चाहिए, बालककी तरह प्राकृत या 
असंस्कृत बुद्धि होकर नहीं रहना चाहिए। जो 
शास्त्रीय संस्कार हैं, उनसे युक्त रहना चाहिए । एक . 
प्राकृत होते हैं और एक संस्कृत होते हैं । जब 
हम अशुद्ध शब्द बोलते हैं तो वह प्राकृत हो जाता है 
और शुद्ध शब्द बोलते हैं तो वह संस्कृत हो जाता 
है। हमें हमेशा संस्कृत भावसे युक्त रहना चाहिए। 


'निसगंके अधीन नहीं रहना चाहिए। निसगं वह है, 


जो नीचे ले जाये । नेचर (१८०८) के अधीन हमें 
नहीं होना चाहिए; संस्कृत होकर रहना चाहिए । 
*स्तन्धः'~¬जो खम्भेकी तरह रहता है महाराज, 
किसीको नमस्कार करना नहीं जानता। उसे धनः 
मद है, ऐश्वयं-मद है और वह घमण्डी है । 
“हठ: --जो दुष्ट है, धूतं है । 
निष्कृतिक”--आलसी हो; अपने कर्तव्यका ध्यान 
न रखे । 


“विषादी'--जो हर समय विषादमें डूबा रहता 
है। एक सज्जन हमारे पुराने मित्र हैं। महीमे 
उनकी प्रायः दो-तीन दिन चिद्ठियाँ आती ही हैं | 
हमारे सामने उनका ब्याह हुआ; चार-छह बर 
हुए। अच्छे खातेःपीते हैं, लेकिन .भाजतक 

रई चिट्ठी ऐसी नहीं आयी कि जिसमें उन्होंने लिखा 
| होर्कि मै सुखी हूँ। हर पत्रमें लिखते हैं कि हाय-हाय, 
| पुत यह दुःख है। अत्यन्त विषादग्राही अन्तःकरण 
| ३उतका। एक गोबरका कीड़ा, गुबरोला होता है। 
। उसके सामने चीनीका ढेर रखो, और जरा-सा गोबर 
थि अपर रख दो, तो वह चीनी के ऊपर चढ़कर जायेगा 
| भर चीनी नहीं, गोबर ही खायेगा | चींटीके सामने 
। शोबके ऊपर जरा-सी चीनी रख दो तो वह गोबरको 
पार करके जायेगी और चीनी खा लेगी | तो तुम्हारा 
। मन चीनी खानेवाला है कि गोबर खानेवाला है? 
। बरे, भगवान्‌ जो करते हैं, उसमें सुख निकालो | 
। अगर भगवानने तुम्हें अकेला कर दिया है, तो तुम्हें 
। सन्यासी बना दिया है। बाबाजी लोग चोटी काटते 
। हैं, जनेऊ निकालते हैं और कहाँ-कहाँ भटकते हैं, तब 
। सन्यासी होते हैं। ईश्वरने तुम्हें अकेला कर दिया 
। तीईखरके बनाये संन्यासो हो गये तुम! इसमें 
रोनेकी क्या बात है ? विषाद करनेकी क्या जरूरत 
| है! स्वतन्त्रता दे दी है भगवानुने । इतनी स्वतन्त्रता 
तो तुम्हें मिल ही नहीं सकती थी। इसलिए विषाद 
। छोड़ो और प्रसन्न रहो। : 
। 'दीघसुत्री--जो कामको टालता रहता है कि 
का नहीं, कल करेंगे; कल नहीं परसों करेंगे | 

कालि करे सो आजु कर, आजु करे सो अब। 
पर्ने परलै होयगी, बहुरि करेगो कब? 
| महामहोपाध्याय पण्डित पंचानन तर्करलसे मैंने 
एक बचपनमें एक कथा सुनी थी । वे सुनाते थे कि 
आदमोके चार बेटे थे चारों अपने-अपने कामें 
। एक पढ़ता-लिखता था, दूसरा सेनामें काम 
था, तीसरा वेद-पाठ करता था और चौथा 
i काम करता था | चारोंमें रोज झगड़ा होता 
म र कहे कि मेरा काम अच्छा है और तुम्हारा 
हहे ब है। एक दिन चारोंकी पंचायत बैठी । 
कर री कि देखो भाई, हमें अलग-अलग काम 
जा चाहिए, हम चारोंको मिलकर कोई 

एक काम काम करना चाहिए । तो ऐसा कीन-सा 
एक 4. काम है, जो हम चारोंको करना चाहिए ? 
च-विचार कर वे इस नतीजेपर पहुँचे कि हमारे 
वाप-बूढ़े हैं। वे एक दिन भरेंगे, तो हम चारोंको 
नी लगाना पड़ेगा। वह काम तो हम चारोंका 
है, तो क्यों न उसे जल्दीसे-जल्दी कर दिया जाये ? 
एकने कहा कि 'कालि करे सो आज कर |” दुसरेने 
कहा कि आज करे सो अब ।' अब पिताजी महाराज 
पलगपर सो रहे थे। चारों पुत्रोंने पलंगके पाये पकड 
कर उठाये और बोले कि चलो इ्मशान-यात्रापर ! 
बढ़े पिताकी नींद टूट गयी और वह समझ गया कि 
ये कुछ गड़बड़ कर रहे हैं। फौरन पलंगसे कूद पड़े 
ओर लिया डण्डेसे काम ! चारोंको एक-एक चपत 
मारा और बोला कि वाह, यह तुम लोगोंकी 
अकल है । 
तो ऐसे नहीं करना चाहिए महाराज ! अपने- 
अपने काममें मनुष्यको सावधान रहना चाहिए, 
दीघंसूत्री नहीं रहना चाहिए ! मनुष्यको दीघंसूत्री 
नहीं होना चाहिए, यह तामस कर्ताका लक्षण है। 
अब इसके बाद भगवान्‌ बुद्धि और धृति दोनोंका 
फकं बताते हैं। यह पुणंरूपसे भी बताते हैं और 
अलग अलग भी बताते हैं। 
बुद्धेभेद धृतेश्चैव गुणतस्त्रिविधं श्रृणु । 
प्रोच्यमानमशेषेण पृथक्त्वेन धनंजय॥ (२९) 
प्रवृत्ति च निवृत्ति च कार्याकायं भयाभये। 
बन्धं मोक्षं च या वेति बुद्धिः सा पार्थं सात्त्विको ॥ 
साभास बुद्धिका नाम कर्ता है। बुद्धि एक वृत्ति 
है और धृति वृत्ति-विशेष है । साधारण धारणात्मक 
वृत्तिका नाम बुद्धि है और विशेष धारणात्मक 
बुद्धिका ताम धृति है। 
यहाँ तीसवें इलोकमें भगवाचुने सात्त्विक बुद्धिको 
जो परिभाषा दी है, उसे ठीक समझ लेना चाहिए। 
कमं कबतक करता ओर संन्यास कब लेना--इसका 
अथे समझ लेता चाहिए । रेनेकी 
“प्रवृत्ति च निवृत्ति च'-संत्यास की भी 

जरूरत होती है । यदि मनुष्यके मनमें यह कल्पना 
रहे कि एक दिन मुझे संसार छोड़ना है, तो संसारमें 
व्यवहार करते समय भी संसारसे उसका राग नहीं 
होगा । और जिसके मनमें छोड्नेकी कल्पना ही नहीं 
है, वह क्या करेगा ? 

आजसे पचास वर्ष पहले रामघाटमें एक सफेद 
कपड़ेवाले साधु थे। उनके पास इक्कीस गिन्नियाँ 
थीं । उनको सेवामें कोई नहीं था । उन्होंने सोचा कि 
क्या करें इनका ? करेंगे तो जरूर | उन्होंने हलवा 
बनाया और हलवेमें लगा-लगाकर सब गिल्ियाँ 
निगल गये । उनकी मृत्युके बाद चेलोंमें लड़ाई हुई 
कि गुरुजीकी गिन्नियाँ क्या हुई ? अब उनका शरीर 
जब चितापर जला, तब राखमे-से गिन्नियाँ निकलीं । 
चेलोंने कहा कि अब इनका क्या होगा? निश्चय 
हुआ कि इनसे भण्डारा किया जाये। जब भण्डारेके 
लिए हलवा-पुरी बनी, तब कुत्तोंने आक्रमण कर 
दिया। उन्होंने न किसी ब्राह्मणको खाने दिया, न 
किसी साधुको खाने दिया। सब-का-सब जूठा कर 
दिया | 

तो बाबा, त्यागकी वृत्ति भी मनमें रखनी चाहिए। 
कहाँतक प्रवृत्ति रखनी है और कहाँतक निवृत्ति 
रखनी है--इसकी एक सीमा-रेखा होनी चाहिए, 
और बुद्धिसे उसे ठोकसे समझना चाहिए । 

'कार्याकार्य--क्या कतंव्य है, क्या अकतंव्य है 
और किस कामसे डरना चाहिए और किस कामको 
निडर होकर करना चाहिए--यह बात समझनी 
चाहिए। -' 

“बन्धं मोक्षं च या वेत्ति'-अज्ञानसे बन्धन होता 
है, ज्ञानसे मोक्षकी प्राप्ति होती है--'अशुद्धान्तः- 
करणसे बन्धन होता है, शुद्धान्तःकरणसे मोक्ष होता 
है--यह जब बुद्धिमें, समझमें आजाये, तब समझना 
चाहिए कि बुद्धि सात्त्विक है। 

' यथा धमंमधमं च कार्यं चाकार्यमेव च। 
अयथावत्प्रजानाति बुद्धः सा पार्थं राजसी ॥ (३१) 
` यदि धमं-अंधमं, कार्य-अकाय ठीक-ठीक समझमें 

न आयें, 'अयथावत्‌'-साफ-साफ ये सब मालूम न 
पडे, तो क्या करना चाहिए ? यह समझना चाहिए 
कि “बुद्धिः सा पार्थं राजसी'-हमारी वृद्धि 
राजसी है । 
अधमं धर्ममिति या सन्यते तमसावृता । 
सर्वार्थान्विपरोतांश्च बुद्धिः सा पार्थं तामसो ॥ (३२) 


‘अधर्मं धर्ममिति या!--कई लोग अधर्मको ही 
धर्म समझते हें । ऐसा क्यों होता है बोळे कि ऐसा 
तब होता है, जब बुद्धि तमोगृणसे, तमसूसे आवृत 
होती है । 

सर्वार्थान्विपरीतांशच'--ऐसी बुद्धि, जो सभी 
बातोंको विपरीत ही समझती है । यदि कोई हितकी 
बात कहे, तो वह उसे अहितकी बात ही समझती है । 


आपको जरा हुँसीकी बात सुनाता हूँ। एक 
श्रीमतीजी थीं, जो नागरी नहीं थीं, ग्राम्या थीं, 
गावकी थीं। उनकी यह आदत थी कि जो काम 
करनेको कहा जाये, उससे वे उलटा ही करती थीं 
धीरे-धीरे उसके पतिने यह बात समझ ली और वे 
जान-वूझकर पहले उलटा बोलते थे कि यह सुलटा 
कर ले । जैसे, रसोई बनानी हो, तो कहते कि आज 
रसोई मत बनाना । वह कहती कि जरूर बनाऊंगी । 


एक दिन उसके मायकेमें कोई काम था । पतिने 
कहा कि देखो भाई, अब में तुम्हें तुम्हारे मायके कभी 
नहीं ले जाऊंगा । वह बोली कि मैं तो आजही 
जाऊंगी । अब वह पतिके आगे-आगे चल पड़ी। 
मागंमें नदी आयी तो पति बोले कि देखो, कुछ भी 
हो, हम नदी पार नहीं जायेंगे। श्रीमती बोलीं कि 
में तो जरूर पार करूँगी । नदी थी बहुत गहरी और 
उसकी धारा थी बहुत तेज । पतिने कहा कि देखो, 
नदी पार करनी ही हो तो वह पेडकी डाल मत 
पकड़ना । उसने कहा कि मैं तो जरूर पकडूंगी । वह 
डालको पकड़कर चली । अब पतिको भूर गया कि 
वह उलटा करती है। उसे कहना चाहिए था कि डाल 
छोड़ दो, छोड़ दो; लेकिन उसके मुँहसे निकला कि 

॥॥) णागयाशा । | MITE ज़क्ता तट 


पकड़े रहना । यह सुनते ही उसने झटसे डाल छोड़ 
दी और वह नदीमें बह गयी । 

तो सर्वार्थान्विपरीतांझ्च'--इसका तात्पर्य यह 
है कि जो बुद्धि सीधा काम जानती ही नहीं है और 
सब अर्थोको, सब वस्तुओंको विपरीत ही देखती है-- 
वह तामसी है । 
धृत्या यया धारयते मनः प्राणेन्द्रियक्रिया: । 
योगेनाव्यभिचारिण्या धृतिः सा पार्थ सात्त्विकी ॥ (३३) 

देखो, बुद्धिका अर्थ तो है समझना और धृतिका 
मर्थ है रोकना । जेसे आप मोटर चला रहे हैं न, 
तो जिस ओर जाना है, उसे ठीक तरहसे देखकर 
ससझ लेना चाहिए कि रास्ता केसा है। यह सम- 
झना जो है--यह बुद्धि है और रास्तेमें कहीं मोटर 
छूट न जाये-इसके लिए हेंडलको, ब्रेकको सम्हालकर 
रखना--यह धृति है । दूसरे शब्दोंमें मन-प्राण-इन्द्रियो 
की जो क्रिया है, उसे धारण करनेवाली घृति है और 

वह तब धारण करती है, जब बुद्धि योगाभ्यास करके 

भव्यभिचारिणी बन जाती है। नहीं तो यदि बुद्धि 
व्यभिचारिणी हो, तो क्षणमें इधर और क्षणमें उधर! 
गाँवमें जब कोई ऐसी बहू आती थी, तब बोलते थे 
कि यह बहू क्या घरमै आयी ! छिन भरके लिए 
घरके भीतर जाती है तो छिनभरमें दरवाजेपर 
लग जाती है ! जब देखो, खिड़कीसे लगी रहती है 
और सड़कवाळोंको झाँका करती है । तो ऐसी बुद्धिसे 
काम नहीं चलता है । इसलिए योगाभ्यास करके 
अपनी बुद्धिको अव्यभिचारिणी बना लो । जो बुद्धि 
मनःप्राण-इन्द्रियकी क्रियाको धारण करनेवाली , है, 
वह बुद्धि सात्त्विक है । 
मया तु धसंकामार्थान्थृत्या . धारयतेऽर्जुन । 
प्रसङ्गेन फलाकांक्षी घृतिः सा पार्थ राजसी ॥ (३४) 
यया स्वप्नं भयं शोकं विषादं मदमेव च । 
न विमुञ्चति दुर्मेधा धृतिः सा पाथं तामसी ॥ (३५) 

धमं-अर्थ-कामको ठीक-ठीक धारण करनेवाली 
वुद्धि है, घृति है, वह राजस है। 

“प्रसंगेन फलाकांक्षी'--यदि कोई प्रसंग प्राप्त हो 

जाये तो सतुसंकल्प करके काम कर लेना चाहिए । 
कभी निष्काम भावसे गायत्रीका जप कर रहे हैं तो 
आवश्यकता पड़नेपर कथामें बेठ गये हैं। कभी 
भगवती गायत्रीदेवीके सन्तोषके लिए उनके मन्त्रके 
जप द्वारा अन्तःकरण शुद्ध कर रहे हें । लेकिन यदि 
ऐसा लगे कि हमारी बुद्धि ठीक निर्णय नहीं दे रही 
है तो *धियो यो नः प्रचोदयात्‌~इसका संकल्प कर 
लिया कि हम गायत्री मन्त्रका जप करते हैं, जिससे 
कि हमारी बुद्धि शुद्ध मर्थं बताये । इसी तरह किसीका 
दिमाग खराब हो तो उसका.-दिमाग ठीक करनेके 
लिए गायत्रीका अनुष्ठान ` कर छिया । जो ऐसी घृति 
है, बुद्धि है-वह राजसी है। 


उनकी धृति तामसी है, जो दुर्मेधा लोग हैं और 
जिनकी धारणा-शक्ति बिलकुल नहीं है। धारणावती 
धी-को, धारणावती बुद्धिको, मेधा कहते हैं । जो मर्थ 
को छिन्न-भिन्न कर डाले, छेदन-भेदन कर डाले, उसे 
दुर्मेधा कहते हैं । गोमेध, अश्वमेधमें जो मेध धातु है, 
वह हिसार्थक है । असलमें बुद्धि तो वह है जो 
अज्ञानका नाश कर दे। मेधाका अथं यजन भी 
होता है । मेधाका अर्थ धारणावती बुद्धि भी 
होता है। | 

परन्तु मनुष्य पकड़ता क्या है--यह तो देखो । 
वह नींदको नहीं छोड़ता है। पत्नी कहती है कि 


'आह्लिकका समय हो गया है तो पति कहता है कि 
नहीं-नहीं, हमें नींद आरही है। भरे भाई उठो, 


स्नान करो, फिर भोजन करना । प्रकाशका आदर 
नहीं करोगे तो ज्ञानका चिन्तन केसे करोगे ? नित्य 
प्रकाश देनेवाले सूर्य भगवान्‌ भा रहे हैं, उनका आदर 
करो | परन्तु पति उत्तर देता हे कि हमारा तो 
पश्चिम मुख है, जब इधरसे रोशनी आवेगी तब 
उठेंगे। इस तरह लोग नित्यकमं छोड़ देते हैं, लेकिन 
नींद नहीं छोड़ते । 

“भयम्‌'--इसी तरह लोग भय भी नहीं छोड़ते 
हैं। एक बादशाह पानीके जहाजसे कहीं यत्रा कर 
रहे थे । उसके साथ जो बहुत-से लोग थे, उनमें एक 

मौलबी भी था । जब जहाज हिले तो वह बड़े जोरसे 
चिल्लाये कि अरे में मरा, में मरा ! उसकी चिल्लाहट 
सुनकर बादशाहको नींद नहीं आती थी। उन्होंने 
सौलबीको बहुत समझाया-बुझाया, लेकिन वह तो 
माने ही नहीं। अन्तमें वजीरने बादशाहसे कहा कि 
हुजूर, अगर आप इजाजत दें, तो हम मौलबी 
साहबका चिल्लाना बन्द करवा दें। अब जब फिर 
मौलबी साहब चिल्लाये तो वजीरने अपने तीन-चार 
सिपाहियोंको हुक्म दिया कि इन्हें उठाकर समुद्रमें 
फेंक दो, लेकिन ध्यान रहे कि ये मरने न पायें । अब 
समुद्रमें ले जाकर दो-चार बार ऊपर-नीचे किया फिर 
बाहर निकाल लिया, तत्पश्चात्‌ सिपाही बोले कि 
देखो मौलबी साहब, अबकी आपने मुँहसे आवाज 
निकाली तो समुद्रमें फेंकही देंगे। तो फिर नहा 
निकाळेंगे। अब मौलबी साहब डरके मारे चुप हो 
गये । तो ऐसी भी जरूरत कभो-कभी पड़ती है । इस 
तरह लोग भय पकड़ लेते हैं, शोक पकड़ लेते हैं, 
विषाद पकड़ लेते हैं, लेकिन खुशी नहीं पकडते | और 
भगवानूने तुम्हें ऐसा मनुष्य शरीर दिया है तो भी, 
भगवानुके यह देनेपर भी तुम खुश नहीं हुए । कहते 
हो कि हाय-हाय, आज तो हमारा यह नुकसान हो 
गया । बड़े अन्यायी हैं भगवान्‌, पाँच आने पेसे हमारे 
खो गये । तुम्हें अपने अनमोल मानव शरीरका कुछ 
ख्याल ही नहीं है और तुम केवल भय पकड़ते हो, 
शोक पकड़ते हो, विषाद पकड़ते हो, मद पकड़ते हो- 
“भयं शोकं विषादं मदमेव च । ऐसा इसीलिए है कि 
संसारके लोग भोगसे लिपटे हुए हैं और मतवाळेकी 
तरह रहते हैं । ऐसे जो दुर्मेधा लोग हैं, उनकी बुद्धि 
तमोगुणी होती है । 


सुखं त्विदानीं त्रिविधं शुणु मे भरतर्षभ । 
अभ्यासाद्रमते यत्र दुःखान्तं च निगच्छति ॥ (३६) 
यत्तदग्रे विषमिव परिणामेऽमृतोपमम्‌ । 
तत्सुखं सात्त्विक प्रोक्तमात्मबुद्धिप्रसादजम्‌ ॥(३७) 
भगवान्‌ कहते हैं कि हे अर्जुन ! भरतषभ ! अरे, 
तुम श्रेष्ठ हो, भरतर्षभ, वृषभ हो, बड़े भारी समझ- 

दार हो तुम। अब तुम मुझसे तीन तरहके सुखोंके 
विषयमें सुनो । एक होता है निसगं सुख, नैसगिक 
सुख--जेसे खानेका सुख, पीनेका सुख, सोनेका सुख ! 
मेथुनका सुख ! यह सुख संसारमें पशु-पक्षियोंमें भी 
देखनेमें आता है। लेकिन तुम इसमें मत रहना। 
शास्त्र, गुरु और उचित प्रज्ञासे जो कतंव्य मालूम 
पड़े, उसका अभ्यास करना । देखो, सोनेका सुख 
नेसगिक है लेकिन सूर्योदयसे पहले उठकर स्नान 
करके संन्ध्या-वन्दन करनेका जो सुख है, वह अभ्यास- 
जन्य है-'अभ्यासाद्रमते यत्र।' जब तुम ऐसा 
अभ्यास करोगे तब तुम्हारी आदत बन जायेगी 
और फिर बिना स्नानके, बिना संन्ध्या-वन्दनके आनन्द 
नहों आयेगा, बल्कि उसके लिए मनमें ग्लानि बनी 
रहेगी । इसलिए अभ्यास करके अपने मनको अच्छे 
कामोंमें लगाना चाहिए । यह सात्त्विक सुख है । 


“दुःखान्तं च निगच्छति'--अपने दुःखको मिटाना 
चाहिए । यह केसे मिटेगा ? इस सम्बन्धमें मैं अपनी 
ही बात सुनाता हुँ । मेरे बाबाका मुझसे बहुत प्यार 
था । जब उनका देहावसान हुआ, तब में सोलह-सत्रह 
बरसका था । उनकी लाश पड़ी थी दरवाजेपर और 
सें बेठा था; पर मुझे यह ख्याल नहीं था कि उनकी 
लाश पड़ी है । मुझे यह ख्याल था कि उसे जलानेके 
लिए लकड़ी चाहिए, ग्राम-ग्राममें यह खबर पहुँचनी 
चाहिए । उसके बाद जो भण्डारा होगा, उसके लिए 
गेहूँ चाहिए, घो चाहिए, बुरा चाहिए । देखो न, यह 
श्राद्ध नैसगिक थोड़े ही है, लेकिन उसने 'दुःखान्तं च 
निगच्छति'--मेरे पितामहके मरनेका सारा दुःख ही 
भुलवा दिया | 


“यदग्रेविषमिव परिणामे$मृतोपमस्‌'-तो अभ्यासमें 
मन रमे और उसके दुःखकी ओरसे मन हट जाये । 
पहले अभ्यास करना अच्छा न लगे--ऐसा लगे कि 
अरे, यह तो दुःख है; ऐसा मालूम पड़े कि अरे, यह 
तो हमारी हत्या कर रहा है, लेकिन बादमें जिसका 
परिणाम भमृतोपम सुखकी प्राप्ति हो । 


श्रीगी ता-रस-रत्नाकर 

जा हणा शाक आई 


'तत्सुखं सात्त्विक प्रोक्तम'--उस सुखको सात्विक उनका मन ही माना । एक दिन उन्होंने मछली खायी 
सुख कहते हैं। इसकी एक पहचान यह है कि 'आत्म- और उसी दिन वे मर गये | इसीको बोलते हैं परि- 
वुद्धिप्रसादजम्‌'--आत्माकार बुद्धि जब निर्मल होती णामे विषमिव'। जीभको तो बहुत बढ़िया चीज 
है तब सात्त्विक सुख सापेक्ष नहीं होता, बाहरकी लगती है, लेकिन उसका नतीजा जहर हुआ। यह 
चीजोंसे नहीं आता; अपनी बुद्धिकी निर्मलतासे ही जानते हुए भी, कि यह चीज हमारे लिए मारक है-- 
जि सुखकी प्राप्ति होती है। यह सात्त्विक सुख है। मनुष्य उसको छोड़ता नहीं है। इसे राजस सुख 
गुण सुख इससे भी विलक्षण होता है। सात्त्विक कहते हैं । 
सुख तो अभ्याससे पहले नहीं था, अभ्यासके बाद यढग्रे चानुबन्धे च सुखं सोहनमात्मनः। 
आया है और निर्गुण सुख अभ्यासके बाद नहीं आया, त्नद्रालस्यप्रमादोत्या तत्तामसमुदाहृतम्‌ ॥ (३९) 
यह तो स्वरूप-सुख है । आत्यन्तिक सुख है i यहं न तदस्ति पृथिव्यां वा दिवि देवेषु वा पुनः। 
हरेत न केवल अज्ञानसे प्रतीत नहीं होता सत्त्व प्रकृतिजेमुक्त यदेभिः स्पात्त्रिभिगुणेः ॥ (४०) 
था । यह्‌ इन्द्रियों एवं विषयोंका संयोग नहीं है; देशसे अंपविशां वाना माव 
परिच्छिन्न नहीं है और तामसिक नहीं है । यह काल- “शव नय सुदा डवे 

हीं है भदै मौर अर नर्माणि प्रविभक्ताति स्वभावप्रभवेर्गुणेः ॥ (४१) 
जन्य नहीं है, काळसे परिच्छिन्न नहीं है और अभ्याससे गे ति पा 
विलक्षण है। इस प्रकार निर्गुण सुख सात्त्विक सुखसे न त है स्वत (te 
विलक्षण होता है। वह बुद्धिग्राह्म होनेसे तामस नहीं ज्ञानं विज्ञानमास्तिक्यं ब्रह्मकम स्वभावजम्‌ । 
है, अतोन्द्रिय होनेसे राजस नहीं है और आत्यन्तिक जिस सुखमें बुद्धिका नाश हो जाये, वह क्या है ? 
होनेसे अभ्यासिक नहीं है । ऐसा वह सुख होता है। लोग गम गलत करनेके लिए शराब पीते हैं, अफीम 
विषयेस्द्रियसंयोगाद्यत्तदग्रेऽमृतोपमम्‌ । खाते हैं या और कोई नशा करते है । यह पहले भी 
परिणामे विषमिव वत्सु राजन _ स्मृतम्‌ ॥ (३८) और बादमें भी केवल अपनी बुद्धिको मोहमें डालना 

है। निद्रा, आलस्य, प्रमादका जो सुख है, यह 
विषय भौर इन्द्रियका संयोग होनेपर जो सुख तमोगुणी है । 
पहले अमृतकी तरह मालूम होता है, वही “परिणामे 
विषमिव’ परिणाममें विष-तुल्य हो जाता है । खानेमें असल बात तो यह है कि पृथिवीमें, आकाशमें, 
मीठा लेकिन उसका नतीजा केसा ? जहर जैसा । देवताओंमें ऐसी कोई चीज नहीं है जिसमें सत्त्व, रज, 
हमारे गाँवके पास एक ठाकुर साहब थे। वे तम | येतीन गुणन हों। सभी चीजोंमें तीन गुण 

हमारे पिताजीके शिष्य थे | में तो उनके सामने बच्चा हैं, क्योंकि सबका पूर्वाभाव होता है, प्रागभाव होता 
था। ये बहुत बड़े और पढ़े-लिखे थे। वे कभी-कभी है। कहीं-न-कहीसे सब चीजें निकलती हैं । जहाँसे 
मुझे एक इलोक सुनाते थे। उसका अथे था कि कोई जो चीजें निकलती हैं, वे वहाँसे अपने उपादानका 
कहता है कि अमुत देवलोकमें रहता है ओर कोई गुण लेकर आती हैं। जैसे देखो, चिड़ियाको प्रकृति 
कहता है कि अमृत पृथिवीपर रहता है। लेकिन में कया है? उड़ना। तो वह उसको कहाँसे लेकर 
कहता हूँ कि जिस मछलीमें नीबूका रस मिलाया आयी ? कौन-सा योगाभ्यास करके उनसे उड़ना 
हुआ हो, उसीमें अमृतका निवास है। अब देखो राग सीखा था? बोळे कि भाई, उसके माँ-बापको उड्ना 
वाली वृत्तिको बात सुनाते हैं। उनके भाईको हो गया आता था। उन्हीमेंसे अण्डा निकला और अण्डा फूटा 
जलोदर । डाक्टरने कहा कि मछली खाओगे तो मर तो चिड़िया निकली । इसलिए चिड़ियाकी प्रकृति ही 
जाओगे । जब वे अच्छे हो गये तो मछली खाये बिना है उड़ना। इसी प्रकार संसारमै जितनी भी चीजें 


आनन्द ! बोध द [ ४२९; 

पैदा होती हैं, वे इन तीनों गुणोंमें-से किसी-त-किसी 
गुणकी प्रधानता लेकर आती हैं । 


अब मैं आपको जो सुना रहा हूँ वह सुननेमें 
थोड़ा अटपटा लटपटा लगेगा, लेकिन यह मेरी 
बुद्धिकी उपज नहीं है, बल्कि पूर्वाचायंक्कत अथे ही 
है । उनका कहना है कि यदि आपको ब्राह्मणधर्म 
सोखना हो, तो आप मनुस्मृतिसे सीखिये । अध्ययन, 
अध्यापन, यजन, प्रतिग्रह--ये चारों मनुस्मृतिमें 
ब्राह्मणके धर्म कहे गये हैं। लेकिन यहाँ में धर्म नहीं 
बता रहा हूँ, बल्कि यह बता रहा हूँ कि ब्राह्मण, 
क्षत्रिय, वैश्य, शूद्र-ये सब कमंक्कत कारणसे बँटे 
हुए हैं । उन्होंने पूवंजन्ममें जो कर्म किये हैं-जेसा 
उनका उपादान है, उसकी प्रकृति लेकर ये पैदा हुए 
हें। इसलिए इनका भी सत्त्व, रज, तमके अनुसार 
स्वभाव होता है । जिसमें सत्व प्रधान है और रज 
उपसजं है माने गौण हैं-वह ब्राह्मण है। जिसमें 
सत्त्व उपसर्जन है और रज प्रधान है-तो उसका 
नाम क्षत्रिय है । इस तरह जिसमें रज प्रधान है और 
तम उपसर्जन है तो उसका नाम वेश्य है और जिसमें 
तम प्रधान है और रज उपसजन है तो इसका नाम 
शूद्र हो जाता है। 

इसलिए जो त्रिगुण हैं, वे प्रकृतिमें भरे हुए हैं 
और मिट्टीमें भी, पानीमें भी हैं। पानी भी चार 
तरहके होते हैं, मिट्टी भी चार तरहकी होती है, पेड़- 
पौधे भी चार तरहके होते हैं और पशु-पक्षी भी चार 
तरहके होते हें । ब्राह्मण ग्रन्थोंमें जिन्हें हम सनातन 
धर्मी लोग वेद ही मानते हुँ-इस प्रकारके विभागोंका 
वणंन है । 

हम यहाँ ब्राह्मण वर्णका वर्णन नहीं कर रहे हैं, 
क्षत्रिय वर्णका वर्णन नहीं कर रहे हैं, वेश्यवर्णका 
वर्णन नहीं कर रहे हैं ओर शूद्र वणंका वर्णन नहीं 
कर रहे हें । आप मनुस्मृतिके अनुसार इन्हें जन्मसे 
मान सकते हैं; लेकिन यहाँ जो आध्यात्मिक प्रसंग है, 
उसके अनुसार जिसमें नो बातें सहज स्वभावसे हों-- 
वह मनुष्य चाहे इस देशका हो, चाहे परदेशका हो; 

चाहे ब्राह्मण वणका हो, क्षत्रिय वर्णका हो, वैश्य 
वणंका हो या शूद्र वर्णका हो--उसके भीतर ब्रह्मकर्म 
प्रकट है । यह पूर्वाचायोंका भाष्य है, जो में आपको 
सुना रहा हूँ। उसमें जो नौ गुण होने चाहिए, वे 
कया हैं देखिये-शम (मनकी शान्ति), दम (इन्द्रियों- 
का निग्रह), तपस्या, शौच माने पवित्रता, क्षान्ति, 
ऋजुता माने सरलता, ज्ञान, विज्ञान और आस्तिक्य, 
ये नौ गुण जिसके भीतर प्रकट हो जायें-अध्याससे 
नहीं, बिलकुल स्वभावसे ही आये हुए हों, उसके 
अन्दर ब्रह्मकर्म प्रकट है। वह ब्राह्मण वणंका है कि 
नहीं-इससे हमें मतलब नहीं है । जन्मना-कमंणाके 
विभाग तो बहुत हैं-उनको हम धमंश्चास्त्रके अनु- 
सार कहते हैं । यहाँ यह धमंशास्त्र नहीं है, यह गीता 
शास्त्र है। जिसको ज्ञान और विज्ञानकी प्राप्ति हो 
गयी, उसके लिए याजन-अध्यापन-प्रतिग्रह्‌-इनकी 
क्या कीमत होती है ? जहाँ “ज्ञान-विज्ञानमास्तिक्यस्‌' 
बोल दिया, वहाँ याजन-भध्यापन-प्रतिग्रहका तो कोई 
प्रश्न ही नहीं है। यह तो ब्रह्मकमं है और स्वभावज 
्रह्मकमं है। यह विधेय ब्रह्मकमं नहीं है, शास्त्र-विहित 
ब्रह्म-कमं नहीं है, यह तो स्वभावज ब्रह्म-कमं है । 


शौयं तेजो धृतिर्दाक्ष्यं युद्धे चाप्यपलायनम्‌ । 
दानभीइवरभावइच क्षात्रं कर्म स्वभावजम्‌ ॥ (४३) 


जहाँ शूरता है, तेज है, धृति है, दक्षता है, युद्धसे न 
भागना है, दान है और ईरवर-भाव है-वहाँ स्वाभा- 
विक क्षत्रिय कमं है । 


हम यहाँ कर्मकी बात करते हैं, वर्णको बात नहीं 
करते हैं ।ब्रह्मकमं, क्षात्रकमं, वेश्यकमं, शूद्रकर्म भौर 
वह भी स्वभावज ! शास्त्रोक्तःविहित नहीं । जहाँ 
विहित कमका वर्णन होगा, वहाँ हम मनुस्मृतिको 
नहीं छोड़ेंगे । यह बात हम आपको स्पष्टम-स्पष्टम्‌ 
बोलते हैं । ब्राह्मणके लिए किस कमंका विधान है-- 
यह चर्चा जहाँ होगी, वहाँ हम उसके यजन, अध्ययन 
भोर दानको धर्मार्थ कमं कहेंगे तथा याजन, अध्यापन 
भौर प्रतिग्रहको जीविकाथं कर्म कहेंगे । ब्राह्मणके 
लिए वे विहित हैं, शास्त्रोक्त हैं; परन्तु यहाँ शास्त्रोक्त . 

बाद है | 
कृषिगौरक्ष्यवाणिज्यं वेश्यकमं स्वभावजम्‌ । 
परिचर्यात्मकं कमं शुद्रस्यापि स्वभावजम्‌ ॥ (४४) 


श क्रृषि, गौरक्ष्यवाणिज्य जहाँ है, वहाँ स्वाभाविक 
| वैश्य कम है। जिसकी रुचि परिचर्यामें ही हो, जिसका 
। स्वभाव परिचर्याको ही स्वीकार करे, वह शुद्र-कमे 
' है। शूद्रकमं, वेश्यकमं, क्षत्रियकर्म और ब्रह्मकमं--ये 
चारों के-चारों स्वभावज हैं, विहित नहीं हैं । इसलिए 
जिस मनुष्यमें, जिस स्वभावज कर्मका दशन हो; 
' उसमें ब्राह्मणत्व, क्षत्रियत्व, वैश्यत्व वा शृद्रत्व बीज- 
:_ हपसे विद्यमान है--यह बात माननी चाहिए। 
त्वे स्वे कर्मण्यभिरतः संसिद्धि लभते नरः। 
स्वकर्मनिरतः सिद्धि यथा विन्दति तच्छुणु ॥ (४५) 


वर्णसंकर तो नहीं बनाना चाहते हो ? बोले कि 

नहीं, नहीं। कमं करना हो तो बिलकुल मनुस्मृतिके 

। नुसार कमं करो---स्वे स्वे कमंण्यमिरतः।' अपने- 
| अपने कर्ममें संलग्न रहो । यदि ब्रह्मज्ञान प्राप्त करना 
| है तो अपने-अपने कर्में लगकर प्राप्त करो | संसिद्धि 
माने अन्तःकरणकी शुद्धि । यह कोन प्राप्त करे? 
बोले कि “नरः “यह नरके लिए है; यह मनुष्यके 

हए है | 


| विधानका वर्णन कहाँ है ? यहाँ तो स्वभावका अनु- 
| 


` नबे भगवानु कहते हैं कि मनुष्य अपने कमसे 
| छे रहकर किस प्रकारसे अन्तःकरणकी शुद्धि 
| “प्र करता है--यह बात मैं तुम्हें बताता हुँ । 


ह लमे यहाँ कमं और धर्ममें फर्क है। धमं- 
| दोनों कमसे ही हैं | निषिद्ध कमं भी कमं ही है 
। गौर विहित कमं भी कर्म हो है। कके दो मेद हैं 
क विहित और एक अविहित । विहितमें भी एक 
गद्य है, एक नैमित्तिक है और एक काम्य है । नित्य- 
पन्ध्या-वन्दनादि हैं, नेमित्तिक कर्म उपवास, 
' भानादि हैं और काम्यकम यज्ञ-यागादि हैं | 
थोर कमं होता है, जिसका नाम होता है प्राय- 


मो * बोध 






श्चित्तीय कर्म । यदि कोई भूल हो गयो है तो उसका 
परिमाजेन भी करना चाहिए। हु 


थतः प्रवृत्तिभूंतानां येन सर्वमिदं ततम । 
स्दकमणा तमभ्यच्यं सिद्धि विन्दति मानवः ॥ (४६) 


अब भगवान्‌ बताते हैं कि आप जो कमं करते 

१ उसी कमसे मैं आपका अन्तःकरण शुद्ध किये 
देता हू । यह भागवत मत है। देखो, कर्म-विशेषका 
विधान होता है स्मातं-धर्ममें और श्रौत-धर्ममें | 


भागवतधर्ममें क्या होता हे? तुम जो कोई कर्म 
भगवानुको समपित 


भी कर रहे हो, उस कर्मको 
कर दो। 


कायेन वाचा मनसेन्द्रियेवा |! 


'यदु यद्‌ कर्म करोति तद्‌ तदखिल शम्भो तवा- 
राधनम |” 


नारायणायेति समप॑येत्ततु ।' 

भगवानु कहते हैं कि बस, दो बातोंका ध्यान 
रखो--एक तो यह, कि किसके लिए कमे कर रहे 
हो और दुसरा यह कि जिसके लिए कम॑ कर रहे 
हो, उसे ठीक-ठीक समपित कर रहे हो या नहीं। 
परमेश्वर सबका अन्तर्यामी है। जैसे बिजली सब 
पंखोंको चलाती है, वेसे ही परमेश्वर चींटीसे लेकर 
ब्रह्मा-पयेन्त सबका सञ्चालन करता है। 


'येनसवंमिदं ततस'--वह सबका उपादान है 
माने सम्पूर्ण जगतुका अभिन्ननिमित्तोपादान कारण 
है। स्वकर्मणा तमभ्यच्य'--अपने कर्मसे उसकी 
पुजा करो। ऐसा नहीं समझो कि अमुक कमंसे, 
यज्ञादि रूप कर्मसे हो उसकी पुजा होती है। नहीं; 
जो कमं तुम कर रहे हो, उसी कमंसे उसकी पूजा 
करो | यहाँ पूजाका मर्थ है समपंण। तुम जगतुके 
अभिन्ननिमित्तोपादानकारण, सबके हुदयोंमें रहनेवाले 
अन्तर्यामी भौर सबके शरीरोंके रूपमें प्रकट हुए 
परमात्माके लिए कर्म करो, अपने स्वार्थके लिए कमं 
मत करो । यहो कर्मका रहस्य है! 


[४२१ 

इससे क्या होगा ? तुम्हारा अन्तःकरण शुद्ध हो 
जायेगा । कमंको यदि अपनी ओर खींचोगे तो तुम्हारा 
अन्तःकरण अशुद्ध हो जायेगा और कमंको परमेइवर- 
की ओर डाल दोगे तो कमंजन्य जो अपूव है, वह 
हार अन्तःकरणसे या तुम्हारे कतृंत्त्वसे नहीं 
सटेगा । 


अब प्रश्‍न यह है कि जिस श्रौत कर्ममें, स्मार्तं 
कमंमें ईश्वरका नाम ही नहीं है, उसमें यह ईश्वरापित 
कमं कहाँसे होगा ? इसीलिए इस कर्मका नाम है 
भागवत-धर्म। जो कमं हम कर रहे हैं, वह ईश्वरके 
प्रति अपित कर रहे हैं । भंगी झाडू लगा रहा है तो 
क्या कर रहा है ? कि सड़क साफ कर रहा है, नाली 
साफ कर रहा है। क्यों कर रहा है? कि सर्वात्मा 
प्रभुकी सेवाके लिए कर रहा है। उसीसे उसके 
अन्तःकरणकी शुद्धि होगी। इसी तरह एक ब्राह्मण 
स्नानादिसे पवित्र होकर यज्ञ-यागादि कर रहा है, 
वेदपाठ कर रहा है तो उसीसे उसके अन्तःकरणकी 
शुद्धि होगी । परन्तु होना चाहिए वह ईश्वरःप्रीत्यथं 
ही । कर्मका स्वरूप क्या है? कर्ता कोन है? यह 
अधिकारका विचार और कर्मके स्वरूपका विचार 
श्रौत-स्मात॑ धर्मका मूल्य अंग है। किन्तु भागवत- 
धमका मुख्य अंग यह है कि वह किसके लिए किया 
जा रहा है । यह बात कर्म करनेवालेके ध्यानमें आनी 
चाहिए । वह तो यही कहता है कि “त्वदीयं वस्तु 
गोविन्द तुभ्यमेव समपंथे' हे प्रभु, तुम्हारी चीज तुम्हें 
अपित है। 
श्रेयान्स्वधर्मो विगुणः परघर्मात्स्चनुष्ठितात्‌ । 
स्वभावनियतं कम कुवंत्नाप्नोति किल्विषम्‌ ॥ (४७) 


कमको गलत मत समझो | कर्ताको गलत मत 
समझो । कर्ता जिस कमंको कर रहा है, उसे यदि 
वह ठीक-ठीक कर रहा है तो भले ही उसमें बाहरसे 
देखनेमें कोई गुण नहीं मालूम पंड़े, लेकिन उसीसे 
परमेश्वरकी पूजा हो जायेगी । भला झाड़, छगानेमें 
क्या गुण मालूम पड़ेगा ? नाली साफ करनेमें क्या 
गुण मालूम पड़ेगा? भले वह विगुण मालूम 


४३२] 


पड़ता हो, लेकिन अपने स्वधमंका जो पालन है, उसी- 
से भगवानुकी पुजा करो । भगवान्‌ कर्मका स्वरूप 
देखकर प्रसन्न नहीं होते। वे तो यह देखकर प्रसन्न 
होते हैं कि कमं किनके लिए किया गया है। शबरी 
'देखेल रे सपनवा आजु घर रामा आइहैं न ।' झाडू 
लगाकर रास्तेको साफ रखती है, वेदी बनाती है, 
कुशासन लगाती है, फल लाकर रखती है कि आज 
हमारे घरमें राम आयेंगे। आज राम आयें चाहे न 
आयें, लेकिन शबरी तो झाडू रोज लगायेगी, आसन 
रोज बिछायेगी, अपना काम रोज करेगी । अब यह 
कहो कि शबरी यह सोचे कि जब हम वेदपाठ करेंगे, 
यज्ञ करेंगे तब हमारे ऊपर भगवान्‌ प्रसन्न होंगे तो 
ऐसा नहीं है। 'स्वभाव-नियतं कर्म कुर्वन्नाप्नोति 
किल्विषम्‌” स्वभाव-नियत कर्म करनेमें कोई किल्विष- 
की प्राप्ति नहीं होती । 

सहजं कमं कौन्तेय सदोषमपि न त्यजेत्‌। 
सर्वारम्भा हि दोषेण धुमेनाग्निरिवावृताः ॥ (४८) 


'सहजं कर्मं कौन्तेय सदोषमपि न त्यजेत्‌’ एक 
आदमीने अपने एक डाक्टर मित्रसे कहा कि भाई, 
यह्‌ जो मेरी इन्द्रिय बहुत गन्दा काम करती है, मल 
निकालती है, बडी मलिन है । इसको प्लास्टिक सर्ज रीसे 
बन्द कर दो | डाक्टरने कहा कि अरे भज़ेमानुष, 
यदि इसे बन्द कर दोगे तो जिन्दा रहोगे केसे ? तुम 
तो मर जाओगे। इससे तो मूत्रोत्सगं होता है और 
यह स्वास्थ्यके लिए जरूरी है | यदि नाकमें-से बलगम 
न निकले, आँखमें-से कीचड़ न निकले, शरीरमें-से 
पसीना न निकले तो शरीर केसे स्वस्थ रहेगा ? ये 
तो सहज कमं हैं न ! इनमें दोष नहीं है । 


“सर्वारम्भा हि दोषेण घूमेनारिनरिवावृताः' ऐसा 
कोई करम नहीं है जिसमें दोष न हो । जब ब्राह्मण 
लोग हवन करते हैं तब क्या जोमें, तिलमें चावलमें 
कीड़े नहीं होते हैं ? क्या लकड़ीमें कीड़े नहीं होते हैं ? 
आग जळती है तो उसमें हिसा नहीं होती है ? क्षत्रिय 
लोग जब देशकी रक्षाके लिए युद्ध करते हैं तो क्या उसमें 

हिसा नहीं होती है ? वेश्य लोग जो गोरक्षा-वाणिज्य 
भादि करते हैं, अन्नादिको तोलते हैं, क्या उसमें हिसा 
नहीं होती है ? क्या फावड़ा चळानेमें हिंसा नहीं होती 
है? बाबा, इसके लिए मुंहपर पट्टो बाँधनेकी जरूरत 
नहीं है। ऐसा काम ही नही है, जिसमें दोष न हो 
और ऐसी कोई आग नहीं है, जिसमें धुआँ न हो। 
तव इसीलिए किसी भी कमंमें और कर्मफलमें 
भासाक्त मत करो और कहीं भी कर्तृत्वका अभिमान 
मत करो । अन्तमें सब छोड़ना पड़ेगा । पहले कर्मका 
आरम्भ करो और फिर नेष्कम्येका अनुभव करो । 
यही पद्धति है इसकी । यदि कमं नहीं करोगे तो 
'संन्यासं तु महाबाहो दुःखमाप्तुमयोगतः । 

देखो, गोताका जो कमंयोग है, वह संन्यासा- 
विरोवेन कर्मयोग है, संन्याससमन्वित कमंयोग है । 
संन्यासकी पूर्वावस्थाका नाम कर्मयोग है और कर्म॑- 
योगकी उत्तरावस्थाका नाम संन्यास है । कमंयोग 
नहीं करोगे तो संन्यास नहीं मिलेगा । यदि कमका 
भारम्भ नहीं करोगे तो नेष्कम्यकी प्राप्ति ही नहीं 
होगी--न कर्मणामनारम्भा नेष्कम्यं पुरुषोऽश्नुते’ । तों 
फिर कमं केसे करें ? बोले 
असत्त-बुद्धिः सर्वत्र जितात्मा विगतस्पृहः। 
नेष्कम्यंर्सिद्ध परमां संन्यासेताधिगच्छति॥ (४९) 


‘असक्तबुद्धिः सर्वत्र'-एक बात यह है कि मनमें 
आसक्ति न हो--न देशमें, न कालमें और न वस्तुमें । 
हम इसी मकानमें रहेंगे, हमेशा यही ऋतु बनी रहे 
भोर हमेशा यही चीज खानेको मिले--यह सम्भव 
नहीं है । मनुष्य जितात्मा तब होगा, जब मन और 
इन्द्रियाँ वशमें होंगी । एक बात और है। कई लोग 
कहते हैं कि भई जो नहीं है, उसको हम नहीं चाहते 
हैं। हम इतना ही चाहते हैं कि जो हमारे पास है, 
वह बना रहे । भला होगा कहीं ऐसा? जो आज है 
वह बना रहेगा ? अरे बाबा, तुम्हारे अपने जो बाल 
हैं, वे नहीं बने रहते हैं । ये कालेसे सफेद होकर झड़ 
जाते हैं। एक दिन कई स्त्रियाँ इकट्टी होकर बोलीं 
क्रिआज हम भिन्न-भिन्न रंगकी साड़ियाँ पहुनें। 


सानन्द : बाध 
५५ 


किस-किस रंगकी पहनोगी ? बोली कि आज अपने 
पतिके बालों जैसे रंगकी पहनेंगी । अब किसीने काली 
साड़ी पहनी, क्योंकि उसके पतिके बाळ काळे थे। 
किसीने सफेद पहनी, क्योंकि उसके पतिके बाळ सफेद 
थे। किसीने भूरी पहनी क्योंकि महाराज, उसके 
पतिके बाल भूरे हो गये थे । अब एकने कहा कि मेरे 
पतिके सिरपर तो बाल ही नहीं हैं, अब में किस 
रंगकी साड़ी पहनूँ ? 

तो, आँख बनी रहे, कान बने रहें, मुंह बना 
रहे--यह चाहना व्यर्थ है, क्योंकि ये बने रहनेवाले 
नहीं हैं । जैसे सिरके बाल उड़ जाते हैं और गंजापन 
आजाता है, वैसे ही इन्द्रियोंमें भी असमर्थता 
आजाती है। इसलिए ये बने रहेंगे--यह स्पृहा 
मत रखो । 


अब देखो, भगवानुने अबतक सिद्धि-संसिद्धिकी 
बात की है, अब नेष्कम्ये-सिद्धिकी बात करते हैं । _ 


यह नैष्कम्यं-सिद्धि कया हे? असलमें सिद्धि जब 
अपनी परमावस्थामें पहुंचती है तो उसका नाम 
नैष्कम्यं-सिद्धि होता है। वह केसे मिलेगी ? किस 
कम॑योगसे मिलेगी ? जब कमंयोग द्वारा शुद्धान्तः 
करण हो जायेगा, जब जीवनमें अकर्तुत्व, अभोक्तत्व 
आ जायेगा, तब नैष्कम्यं-सिद्धिकी प्राप्ति होगी । यह 
कर्मयोगको मानते हैं, किन्तु कमयोग पूर्वावस्था है 
और संन्यास उत्तरावस्था है। हम क्रम-समुच्चय 
मानते हैं और क्रम-समन्वय मानते हैं । इसलिए कमं- 
योग करके पहले अन्तःकरणको शुद्ध कर लो । वह 
सिद्धि है--ठीक है । परन्तु नेष्कम्यंसिद्धि के साथ जो 
'परमां' लगा हुआ है, उसका अथे है “यतु परो 
नास्ति'--जिसके परे कुछ नहीं है । ऐसी नेष्कम्यं- 
सिद्धि है, जहाँ कर्ता, कमं, कर्मफल, करणादिका 
बिलकुल संयोग नहीं रहता है । अच्छा महाराज, वह 
मिलेगी केसे ? भगवान्‌ बोले कि 'संन्यासेनाधि- 
गच्छति।' यह नेष्कम्यं सिद्धि जब मिल जाती है तब 
ब्रह्मज्ञान हो जाता है । 

एक है कमंयोग-जन्य सिद्धि, जो अन्तःकरणकी 


[ ४३३ 

है और दूसरी है ब्रह्मज्ञानके अव्यवहित पूर्वं होने 
वाली नेष्कम्य-सिद्धि । परमा नेष्कम्य-संसिद्धि ब्रह्म- 
ज्ञानके अव्यवहित पूवं ही होती है। 


देखो भाई, यदि आपको भागवत-धर्मका पालन 
करना हो तो आप एकनाथी गीता पढ़िये । वे ज्ञानके 
बाद भागवत-धर्म मानते हैं। यदि आपको योगके 
साथ ज्ञान जोड़ना हो तो ज्ञानेश्‍वरी टीका पढ़िये। 
ज्ञानेश्वरी टीका बहुत विलक्षण है। उसे पढ़कर 
आप इलोक भूल जायेंगे और काव्यानन्दमें निमग्न 
हो जायेंगे। महात्मा गांधी अपनी टीकाको अनासक्ति 
योग कहते हैं और मघुसूदनजी बुद्धियोग बोलते हैं । 
यदि आपको राजनीतिमें काम करना हो तो 
लोकमान्य तिलककी गीता पढ़ो और आपको लोक- 
व्यवहार करते हुए कमंयोगका अनुष्ठान करना हो तो 
गीताःप्रेसकी गीता बहुत अच्छी है । गोयन्दकाजी 
ओर तिलककी टीकाओंमें यही फक है कि ये साधन- 
रूपसे कर्मयोग अनिवाय मानते हैं और तिलक ज्ञान 
होनेके बाद कमंयोगको अनिवार्य मानते हैं। यदि 
भक्ति करनी हो तो विश्वनाथ चक्रवर्ती, वल्लभाचायं 
और पुरुषोत्तमजीकी टोका पढ़ो। शरणागति लेनी 
हो तो श्रीरामानुजाचार्यंकी टीका पढ़ो | क्रियायोग 
लेना हो तो मध्वाचार्यजीकी टीका पढ़ो । सब टीकाएँ 
अपने-अपने स्थानपर ठीक हैं । लेकिन यदि इस बातको 
समझना हो कि शुद्धान्तःकरण होनेपर एक परमा 
नेष्कम्यं संसिद्धि होती है और फिर ब्रह्मज्ञान होता 
है, तब उसके लिए भगवानुके इन वचनोंपर 
ध्यान दो । 
सिद्धि प्राप्नो यथा ब्रह्म तथाप्नोति निबोध मे । 
समासेनेव कोन्तेय निष्ठा ज्ञानस्य या परा॥ (५०) 
'समासेनेव कोन्तेय'-थोड़ेमें बताते हैं। वह 
क्या है ? “निष्ठा ज्ञानस्य या परा'--यह ज्ञानकी 
परानिष्ठा हे । पहले भगवानूने नेष्कम्यंको ही परमा 
सिद्धि बताया था और भब "निष्ठा ज्ञानस्य या परा! 
_कह्‌ दा | तो यह“ज्ञानकी परानिष्ठा कैसे प्राप्त 
? १ 


४३४] 


बुद्धया विशुद्धया युक्तो धृत्यात्मानं नियभ्य च । 
हब्दादीन्विषयांस्त्यक्त्वा रागद्वेषो व्युदस्य च ॥(५१) 


इसका नाम ज्ञानकी परानिष्ठा हे । “ष्ठा गति 
निवृत्ती! । जहाँसे आना-जाना बिलकुल बन्द हो 
जाये, उसका नाम होता है निष्ठा । गति-निवृत्ति माने 
गमनागमन दोनोंकी निवृत्ति । न जन्मसे जन्मान्तरमें 
गमन, न नरकसे स्वगंमें गमन, न स्वगंसे नरकमें 
गमन और न मर्त्यलोकसे परलोकमें गमन । गमना- 
गमनकी सर्वथा निवृत्ति । योगमें भी गति होती है। 
कहाँ ? कि बाहरसे भीतर गति होती हे । लोकसे 
लोकान्तरमें गति धमंमें हैं, जन्मसे जन्मान्तरमें गति 
धर्ममें हे, नरक-स्वर्गमें गति धर्माधमं हे, और उपासनामें 
इष्टदेव-पयंन्त तो गति है, परन्तु वहाँ जो गति 
है, वह इष्टदेवके अनुग्रहसे है, कृपासे है। इसलिए 
पराधीनताकी निवृत्ति नहीं होती। जब इष्टदेव 
चाहेगा कि तुम जाओ या जब इष्टदेव चाहेगा कि 
हमारे पास चले आओ, तभी गति होगी। लेकिन 
दूसरेकी कृपासे जो मुक्ति मिली है, वह दूसरेकी कृपापर 
मालम्बित होनेके कारण उसमें बाधा पड़ सकती है । 
असलमें नित्य शुद्ध-बुद्ध-मुक्त आत्माका ब्रह्मत्वेन जो 
ज्ञान है, वही वास्तविक मुक्ति है । 

‘बुद्धया विशुद्धया यु क्तः'-विशुद्ध बुद्धि चाहिए । 
विशुद्ध बुद्धि क्या है? वेदान्तका श्रवण, मनन, 
निदिध्यासन करके शुद्ध विषयक बुद्धि प्राप्त करनी 
चाहिए । ब्रह्मविषयक बुद्धि ही शुद्ध बुद्धि है । ब्रह्म 
निर्गुण हे, निष्क्रिय हे, निराकार हे, निविकार हे, 
निर्धमंक हे, निविशेष हे । 'अप्राणोऽमनाः शुभ? । 
अप्राण माने निष्क्रिय हे, 'अमनः' माने निस्संकल्प है 
ओर “शुभ्र माने निर्माय हे, मायारहित हे । शुभ्रः 
तभी होगा जब माया नहीं होगी । इसलिए “भश्राणो- 
ऽमनः शुद्धया’, अर्थात्‌ विशुद्ध ब्रह्मविषयक बुद्धि होनी 
चाहिए । ऐसी बुद्धि प्राप्त करो । लेकिन यह कैसे प्राप्त 
होगी ? 


वेद पढ़नेसे काम नहीं चलेगा, सीधी बात है। 
तुमने विधिके अनुसार जो स्वाध्यायका अध्ययन 


श्लीगीता-रस=रत्नाकर 

| किया है, उससे भी काम नहीं चलेगा । तब कैसे काम 
| देगा ? 'तद्‌ विज्ञानार्थं स गुरुमेवाभिगच्छेत |! 
। 'मित्पाणिः'। यह द्वितीय विधि है, प्रथम नहीं 
| तब ? “श्रोतव्यो मन्तव्यो निदिध्यासितव्यः! 
| आत्मदशंनके लिए यह पहली विधि है । कुछ श्रवण 
करो | 
। घित्यात्मान नियम्य च'--धृतिशक्तिके द्वारा मन 
प्राण, इन्द्रियोंको मारो मत, नियमित करो | 
(नियम्य का अर्थ मारना नहीं है, नियमित करना है। 
'शब्दादीन्विषयांस्त्यवत्वा'--शब्दादि जो विषय 
। हैं, उनका परित्याग कर दो। 
। रागद्वेषौ व्युदस्य”-मनमें जो राग-देष नि 
उनकी निकाल दो | 
: विविसेक्तवो लघ्वाशी यतवावकायभानसः। 
। ध्यानयोगपरो नित्यं वैराग्यं समुपाथितः॥ (५२) 
| 'विविक्तसेवो'-एकान्त और पवित्र स्थानमें 
' हुना चाहिए | विविक्तसेवी शब्दके दोनों अर्थ हैं । 
विविक्त' माने जहाँ दुसरा कोई न हो, और “विविक्त' 
गीत अपवित्रतासे पृथक्‌ जिसको कर लिया गया हो । 
विचिर्‌ पृथग्भावे” धातुसे विविक्त बना है । 
'हघ्वाशी'--भोजन भारी नहीं करना चाहिए । 
्व्वाशोका मतलब हे कि जो पदाथं सुपाच्य हो और 
नामे हो माने जीवन-निर्वाहके लिए पर्याप्त हो। 
भी भोजन करना चाहिए | 
'यतवाक्‍्कायमानस:!--यह नहीं कि बेठे हैं और 
बा हिला रहे हैं; बैठे है और चाहे जो कुछ बोलते 
कर है हा मनसे ही चाहे जो कुछ मनोराज्य 
क्रं ४ । यतवाककायमानसःका अर्थ है कि 
Se होना चाहिए और उठनेभबैठने 
में भी। यह कि बैठे हैं और पांव हिलाते 
धूम रहे हैं बेलकी तरह ! 
दे एक परिचित स्त्रामीजी हैं । अस्सी-पचासी 
र इ. ६ वे । वे पहले दुर्गापाठ करते थे तो साथ- 
। एकबार हमारे गुरुजीने उनसे कहा 


a 

यह आ-आ-का मजा दुसरा होता है ! संगीतका 
चानन्द दुसरा है ! उसमें लय गा और सुन्दर 
सुन्दर पदोंका विन्यास--जनरंजन-मंजन-खंडनका 
मजा इसरा है | तकयुक्तिका मजा दुसरा है और 
पदार्थको ज्यो-का-त्यो समझ लेना--उसका मजा 
दसरा है। इसमें जुबान भी ज्यादा हिलानी नहीं, 
शरीर भी हिलाना नहीं, मतको भी हिलाता नहीं ! 

'ध्यानयोगपरो नित्यमः-इसमें “नित्य” सबके 
साथ है । ध्यानयोगका ही भाश्रय लो | छठे अध्यायमें 
ध्यानयोगकी जो पद्धति बतायी गयी है, वह अपनानी 
चाहिए। 

'वेराग्यं समुपाश्रितः-सहारा लो वैराग्यका । 
वेराग्य माने घृणा नहीं, ग्लानि नहीं, द्वेष नहीं । 
वेराग्य माने रागास्पद और द्वेषास्पद--दोनोंके प्रति 
उदासीनता, अन्यथा राग-द्वेषाकार वृत्ति हो जायेगी; 
शत्रु-आकार वृत्ति हो जायेगी, मित्राकार-वृत्ति हो 
जायेगी | यहाँ उदासीनता मात्र ही वेराग्यका अथे है । 
अहंक।र बलं दपं कामं क्रोधं परिग्रहम्‌ । 
विमुच्य निमंसः शान्तो ब्रह्मभूयाय कल्पते ॥ (५३) 

अहंकार अस्मिताको बढ़ाता है और बळ कमंकी 
प्रेरणा देता है । दपंसे दुसरोका तिरस्कार होता है । 
कामसे अपनेमें कंगाली आती है--कि यह चीज हमें 
नहीं मिली है, मिलती चाहिए। क्रोधसे दिलमें आग 
जलती है और परिग्रह भगवानुसे विमुख कर देता है। 

स्वामी शुकदेवानन्दजी बताते थे कि एकबार वे 
लोग कहीं गये जंगलमें, तो वहाँ रातको खानेके लिए 
उनके पास कुछ था नहीं | भूख लगी तो उनके मनमें 


आयां कि चलें गांवमें, कुछ ले आयें। i साधुके 
पास एक इकन्ती थी । वह बार-बार गाँवमें जाये और 

उसके मनमें आये कि सब लोग यहाँ रातको नहीं 
खाते हैं, तो हम काहेको खायें । और फिर लौट आये। 
फिर जाये--कि जायें, इकन्नी तो है, चना लेकर खा 
लेंगे, भूखे क्यों मरें! तो वह बार-बार जाये और 
बार-बार लोटे। अन्तमें उसने जब उस इकन्नीको 
गंगाजीमें फेंक दिया, तब बेठकर रात भर भजन 
किया ! स्वामीजीके मुँहसे ही मैंने यह बात सुनी थी । 
तो देखो परिग्रहका परिणाम ! 


एक विरक्त सज्जन लखनऊमें रहते थे। वे विरक्त 
होकर वुन्दावनके हमारे आश्रममें आये । चार कहार 
बहँगी लादे-लादे उनके पीछे आये। बहुँगी माने जिसमें 
दोनों ओर सामान बँधा होता है । मैंने पूछा कि यह 
क्या है ? बोले कि यह थोडा-सा सामान ले आया हूँ । 
मैंने कहा कि किसलिये लाये हो ? कि यह तो 
महाराज, बहुत आवश्यक है । इसके बिना तो हमारा 
काम चल ही नहीं सकता । वेराग्य होनेपर वे 
संन्यासी होनेके लिए आये थे ! तो चार बहुँगी माने 
आठ भार सामान लेकर तब वे वेराग्य करने आये 
थे! तो महाराज, परिग्रह भगवानुमे मन नहीं लगाने 
देता । 


हमारे श्रीउड़ियाबाबाजी महाराज एक प्रसंग 
सुनाते थे कि ऋषिकेशमें पहले एक महात्मा रहते 
थे। ये सब क्षेत्र आदि तो तब थ नहीं; यह तो 
महाराज, सब बादकी महिमा है । यह तो विरक्तोंका 
चमत्कार है, सिद्धि है ! विरक्तोंका. वैभव हे ! इतने- 
इतने लाखों रुपयोंके क्षेत्र बन गये ! उस समय वे 
महात्मा पेड़के नीचे रहते थे। एक सेठ आया और 
उसने पच्चोस रुपये उनके पास रख दिये कि महाराज, 
भापको देते हैं। उन्होंने सोचा कि में बुलाने नहीं 
गया, माँगा नहीं, कोई इच्छा नहीं प्रकट की। तब 
भी रख गया तो रख गया । कौन इससे बात करे कि 
तुम ये रुपये उठाकर ले जाओ । सो शान्तिसे बेठे 
रहे । महाराज, जब वह चला गया तो महात्माके 
मनमें आया कि ये रुपये हैं; काम तो आ सकते हैं । 
किसी गरीबको दे दें। फिर सोचा, आजकल क्या 

पता लगे कि कौन गरीब है, कौन नहीं है । तो किसी- 
को कपड़ा दे दें। फिर मनमें आया कि कपडा देनेसे 
क्या होगा, एक ही दिनमें साधुओंका भण्डारा कर 
दें। फिर सोचा कि नहीं, किसी रोगीको दवाई 
चाहिए तो वह ले दें। अब वे पच्चीस सामने रखे 
हुए और पच्चीस सं ल्प महात्माजीके मनमें आये । 
तब तो वे घबराये हुए अपने गुरुजीके पास गये, बोले 
कि महाराज, हम तो बडो शान्तिसे बैठे थे, यह क्या 
उपद्रव हुआ ? गुरुजी बोले कि बेटा, छूना मत इन 
रुपयोंको । इनके ऊपर गोबर डालो और गोबर डाल 
कर, हाथ न लगे इन्हें-इसका ध्यान रखते हुए इन 
रुपयोंको जाकर गांगाजीमें फेंक दो। तव देखो, 
तुम्हारे चित्तको शान्ति होगी । श्रीउड़ियाबाबाजी 
महाराजने हमें प्रसंग सुनाया था । 

तो यह परिग्रह जो है, यह ब्रह्मचिन्तनसे बिल्कुल 
विमुख कर देता है। इसीलिए भगवान्‌ परिग्रहको 
छोड़नेका आदेश देते हैं । 

“विमुच्य निर्मम: शान्त'-छोड़ दो अहंकार, 
बल, दर्प, काम, क्रोध और परिग्रह ! किसीसे भी 
ममता मत करो । देहादिसे भी ममता मत करो। 
शान्त हो जाओ । फिर क्या होगा ? 

‘ब्रह्मभूयाय कल्पते'-- तुम्हें ब्रह्मात्मेक्य-बोधकी 
योग्यता प्राप्त हो जायेगी । ब्रह्मभूयाय ब्रह्मभवनाय 
कल्पते योग्यो भवति ।' ऐसा जो पुरुष है, वह ब्रह्म 
होनेके योग्य हो जाता है। 
ब्रह्मभूतः प्रसऱ्नात्मा न शोदति न काङ्क्षति । 
समः सर्वेषु भूतेषु भर्द्धक्त लभते पराम्‌ ॥ ( ४) 

'ब्रह्मभूतः-जो ब्रह्मात्मेक्य-बोधके योग्य हो 
गया माने जिसको त्वं-पदार्थ बिल्कुल शुद्ध हो गया, 
उसीका नाम यहाँ ब्रह्मभूतः’ है, क्योंकि यहाँ त्वं- 
पदार्थका ही वर्णन हे । 

“प्रसन्नात्मा!--जो ब्रह्मभूत हो गया, उसका 
अन्तःकरण निमंल हो गया । 

“न शोचति न काङक्षति'-शोक और इच्छा निकल 
गयी उसके हृदयसे और वह सबके प्रति समानता 


श्लीगीवा-रस-रत्नाकर 


CC-0. Mumukshu Bhawan Varanasi Collection. Digitized by eGangotri 


| || ५). 7) NT) 





का बर्ताव करने लगा । यह सर्टीफिकेट है--त्वं-पदार्थ 
शुद्ध होनेका । 


६ अब भगवान्‌ तत्‌-पदार्थंका शोधन प्रारम्भ करते 
हैं। लोग कहते हैं कि यदि हम तत्‌-पदार्थंका शोधन 
नहीं करेंगे तो क्या होगा ? हम कहते हैं कि हमने 
तुम्हें कहा कि तुम परिच्छिन्न हो। तो तुम क्या 
समझोगे ? अपरिच्छिन्न पदका अर्थ तुम्हें पहलेसे 
मालूम है कि नहीं है ? यदि पहळेसे मालूम है कि जो 
देश, काल, वस्तुसे परिच्छिन्न न हो और सजातीय- 
बिजातीय-स्वगत भेदसे शून्य हो तो उसीको अपरि- 
च्छिन्न कहते हैं । यदि यह तुम्हें पहलेसे मालूम है, 
तब पहले तत्यदार्थका शाधन हो गया है और मैंने 
कहा कि तुम अपरिच्छिन्न हो तो महावाक्यर्थका 
बोध हो जायेगा । और यदि भपरिच्छिन्न शब्दका 
अर्थं ही आपको नहीं मालूम है, तब आपको हम मोहन 
कह दे, सोहन कह दें या एक अज्ञात पदार्थवाली 
वस्तु आपको बताते हैं तो क्या अनुभव होगा ? तो 
पहले ब्रह्मता ज्ञात होगी कि ब्रह्मता क्या होती है ! 
फिर जब हम कहेंगे कि तत्वमसि माने वह ब्रह्म तुम 
हा, तब अपने ब्रह्मत्वका बोध होगा । इसीको कहते हैं 
अपरिच्छिन्नता, अद्वितीयता, ब्रह्मता । तुम्हें ज्ञात है 
कि नहीं कि ब्रह्मता कंसो होती है? भले ही परोक्ष 
ख्पसे ज्ञात है, परन्तु उसका अपरोक्ष ज्ञान होना 
चाहिए । 

देखो, अधिष्ठान चेतनका नाम तत्पदार्थं है और 
द्रष्टा चेतनका नाम त्वं-पदाथ है। दोनों देश, काल, 
वस्तुसे असंस्पृष्ठ हैं । इसलिए दोनोंका लक्षण एक है, 
लक्ष्य एक है। तत्पदार्थः भी सजातीय-विजातीय- 
स्वगत भेदसे रहित है और त्वं-पदार्थं भी सजातीय- 
विजातीय-स्वगत भेदसे रहित है । 

देखो, हमसे अलग रहकर ब्रह्म बेहोश हो जाता 
है, चेतन नहीं हो सकता । अगर ब्रह्म हमसे एक 
नहीं है तो वह चेतन होगा ही नहीं, कल्पित होगा । 
परोक्ष होगा तो कल्पित होगा और दृश्य होगा तो 
होगा । हमसे भिन्न रहकर ब्रह्म परोक्ष होगा तो 

सत्ता-लाभ नहीं करेगा और दुस्य होगा तो जड़े 
होगा । और हम ब्रह्मसे भिन्न होंगे, तो ? तो हम 
परिच्छिन्न होंगे, टुकड़े-दुकड़े कट करके छटपटाते 
रहेंगे तबतक, जबतक ब्रह्मसे हम अभिन्न नहीं होंगे । 
इसीलिए वेदान्तकी सार्थकता ही इसीमें है कि बह्मको 
कल्पित अथवा जड़ न रहने दें और आत्माको 
परिच्छिन्न न रहने दें। ब्रह्माको जडता भौर 
कल्पितता मिटानेके लिए और आत्माकी परि- 
च्छिन्नता मिटानेके लिए वेदान्तावतार है, वेदान्तका 
अवतार है । थह 'वेदान्तावतार' एक ग्रन्थका नाम 
है । यह ग्रन्थ दौद्धोसे भी पुराना है । जब बोद्ध लोग 
पैदा ही नहीं हुए थे, उस समयका यह ग्रन्थ है। 
संस्कृतमें तो यह मिलता नहीं है; बोद्धोंने खण्डन 
करनेके लिए पाली भाषामें उसका अनुवाद किया था | 
बादमें जब वह उनकी भाषामें मिला, तब संस्कृतके 
पण्डितोंने फिरसे उसके आधारपर संस्कृतमे उसको 
रूपान्तरित किया । उसमें वेदान्तका वर्णन है । 

“मद्भक्तिं लभते पराम्‌-तत्‌-पदार्थ-भक्तिस्‌ । परां 
तत्पदार्थ-भक्तिं लभते । द्वैतरहितम्‌ ।' “परां' माने 
मदुर्भाक्त परा कोटिकी जो भक्ति है-ईश्वर-भक्ति, 
परमात्मा-भक्ति या तत्पदार्थकी भक्ति--यह प्राप्त 
होती है । 

अच्छा, इस भक्तिसे क्या होता है? अभी तो 
काम पुरा नहीं हुआ, क्योंकि भक्ति परमावधि नहीं 
है । इसलिए भगवान्‌ कहते हैं-- 
भक्त्या मामभिजानाति यावान्यइचास्मि तत्त्वत: । 
ततो मां तत्वतो ज्ञात्वा विशते तदनन्तरम्‌ ॥ 

(५५) 

“भक्त्यामामभिजानाति'-भक्तिसे परमात्माका 
अभिज्ञान होता है। भभिज्ञान माने पहचान । पहचान 
माने पहलेसे मौजूद चीजको पहचानना; इसे अभिज्ञान 
कहते हें । अब भक्तिसे हुआ परमात्माका अभिज्ञान । 
कैसा अभिज्ञान हुआ ? कि यावान्‌ । “यावान्‌! माने 
देशमै कितनी लम्बाई-चौड़ाई और कालमें कितनी 
उम्र और वस्तुमें कितना वजन ? माने कालकी 

उञ्रसे, देशकी लम्बाई-चौडाईसे और वस्तुके भारसे 
विनिर्मूल । और 'यइच अस्मि तत्त्वतः-मेरा क्या 
स्वरूप है। क्या जानोगे ? कि 'तदनन्तर स्वयं तत्त्वतो 
भूत्वा । तदनन्तरं तत्त्वतो मां ज्ञात्वा ततः सन्‌ व्याः 
सन्‌ अभेदेन विशते' | 'ततः'का अर्थ तदनन्तरम्‌ नहीं 
हो सकता यहाँ । क्यों नहीं होना चाहिए ? कि “विशते 
तदनन्तरम्‌’; इलोकमें ही 'तदनन्तरस्‌' शब्द पड़ता 
है। फिर 'ततः'का अथे तदनन्तरम्‌ कैसे होगा ? 
तब इसका अर्थ होता है-ततः माने अभेदेन व्याप्त: । 
जब जान लेता है कि परमात्मा देश, काल, वस्तुसे 
अपरिच्छिन्न है और प्रत्यक्‌-चैतन्याभिन्न ब्रह्म है, 
तो यह ज्ञानमात्र होते ही, तत्त्वतो ज्ञात्वा--जहाँ 
तत्त्वरूपसे परमात्माको जाना-कि स्वयं परमात्मा 
हो जाता है और मुझसे उसका अभेद हो जाता है) 


देखो, अब इसमें क्या है ? 'ब्रह्मभूतः प्रसन्नात्मा 
न शोचति न काङक्षति'--यहाँतक तो त्वं पदार्थका 
वर्णन है और 'शोचति न काइक्षति समः सर्वेषु भूतेषु 
तथा “मद्धक्ति लभते पराम्‌’ भवत्या मामभिजानाति 
यावान्यश्चास्मि तत्ततः--यहाँतक तत्पदार्थका वर्णन 
है । फिर 'ततो मां तत्त्वतो ज्ञात्वा विशते तदनन्तरस्‌' 
यह “असि'--पदार्थका वर्णन है । इसलिए अट्टारहवें 
अध्यायमें यह महावाक्यका वर्णन है । 
पहले अहं-पदार्थका वर्णन है- ब्रह्मभूतः प्रसन्नात्मा । 
फिर ब्रह्म-पदार्थकां वर्णन है-“मद्धफ्ति लभते परास्‌ 
तत्त्वत: । और उसके बाद “विशते तदनन्तरम्‌' तथा 
'विशते यथा न परा वर्तते' माने ऐसा एक होता है, 
जिसके बाद परावृत्ति नहीं होती । यह इसका महा- 
वाक्य है । ५ 
अब लो भाई, कहाँ तो वर्णन करते-करते कह रहे 
थे कि कर्मयोग करो, निष्काम भावसे, कर्तुत्व छोड़कर 
। कतंव्यका पालन करो भौर कहाँ ब्रह्मप्राप्तिका यह 
वर्णन कर दिया कि 'नैएकर्म्य-सर्द्धि परमां संन्यासेना- 
धिगच्छति’ । अर्जुनने कहा कि वाह-वाह-वाह ! अन्तमें 
मानता पड़ा न सत्यको कि बिना संन्यासके परमात्मा- 
की प्राप्ति नहों हो सकती । क्यों दोस्त, बोलो ? 

श्रीकृष्ण बोले कि हाँ भाई, संन्यासका उत्कर्ष तो हम 
स्वीकार करते ही हैं, लेकिन इस ज्ञानकी भी ऐसी 
महिमा है कि 

सर्वकर्माण्यपि सदा कुर्वाणो मद्ृ्यपाक्षयः । 
मत्प्रसादादवांप्नोति शाश्वतं पदमव्ययम्‌ ॥ (५६) 


“सर्वकर्माणि सदा कुर्वाणः अपि। कि पुनः 
संन्यस्यम्‌' । 'अपि'का क्या अर्थ होगा ? यदि सर्वकार्य- 
संन्यास कर दें, तब तो कहना ही क्या ! अरे अर्जून, 
हम तो तुम्हें वह राजगुह्य राजविद्या बता रहे हैं कि 
सारे कर्मोको करते हुए भी शाश्वत अव्यय पदकी 
प्राप्ति हो सकती है। अर्जुन बोले कि अभी तो तुमने 
यह कहा कि नेष्क्रम्य-सिद्धि परमां संन्यासेनाधि- . 
गच्छति’ | इसमें तो 'अपि' लगाया ही नहीं । इसका 
क्या अर्थ हुआ ? यही न कि लोग संन्यास-विरुद्ध 
कर्मयोगकी कल्पना करते हैं, उनका सिद्धान्त गीताके 
अनुसार नहीं है; गीतामें तो संन्थासानुकूल कर्मयोग 
ही है-माने पूर्वावस्थामें कर्मयोग है और उत्तरा- 
वस्थामें नैष्कम्यंसिद्धि, संन्यास है। तो बोले कि हाँ 
अर्जुन, इसमें तो तुम्हारा जोर नहीं है कि तुम सब 
कर्म करते भी जाओ और शाश्वत अव्यय पदको 
भी प्राप्त कर लो | लेकिन अब हम तुम्हें असली युक्ति 
बताते हैं। वह क्या है? “मद्व्यपाश्रयः मत्प्रसादात 
अवाप्नोति’ | हमारा आश्रय ग्रहण करो और हमारे 
प्रसादको स्वीकार करो, तब शाश्वत अव्यय पदकी 
प्राप्ति होगी । 


देखो, आत्मा और परमात्मा--ये शब्द तो दो हैं, 
परन्तु इनका अर्थ एक है। उपाधिके भेदसे घटाकाश- 
मठाकाश हैं। लेकिन घट-मठ निरपेक्ष जो आकाश है, 
वह एक ही है। आभासवादी लोग कार्य-कारण 
उपाधिकी प्रक्रिया लेकर ही ईशवरकी एकताका त्व 
पदार्थ, तत्पदाथेकी एकताका निरूपण करते हैं। कार्यो- 
पाधि जीव है, कारणोपाधि ईश्वर है और उपाधिकी 
विवक्षा नहीं होनेपर जीव-चेतन्य तथा ईश्वर-चैतन्य 
एक ही हैं। उपाधि यदि विवक्षित न हो तो जीव ही 
ब्रह्म है। 


भ्रोगीता-रस-रत्ताकर 

अवच्छेदवादी कहते हैं कि अन्तःकरणावच्छिन्न 
चैतन्य जीव है प्रमाता और अन्तःकरण समभावा- 
वच्छिन्न चैतन्य ईश्वर है तथा जहाँ 'अवच्छेद्य- 
अवच्छेदक' भाव नहीं है, वहाँ जीव-ईश्वर एक हैं । 
| यहाँ भगवान्‌ श्रीकृष्णने जो यह कहा कि 'ततो 
* माँ तत्त्वतो ज्ञात्वा विशते तदनन्तरम्‌ । मां ज्ञात्वा 
| ततः सन्‌ विशते' अर्थात्‌ भगवान्‌ कहते हैं कि मुझको 
जानते ही स्वयं सवंव्यापी परब्रह्म परमात्मा हो जाता 
है और मुझसे उसका भेद नहीं रहता । इस स्थितिमें 
कर्ता-कर्म-करण-कमंफलभेदका कोई सम्बन्ध नहीं 
रहता । कहते हैं कि किसो भो सिद्धान्तकी दृष्टिसे 
देख लो प्रकृति' कर्म करतो है, तो भी आत्मा कम 
नहीं करती है; मायासे हो मानती है कि मैं कर्म 
करती हूँ। गुण करते हैं तो भो, इन्द्रियाँ करती हैं 
तो भी, पाँच जने मिलकर करते हैं तो भी, अहंकारसे 
होता है तो भी, स्वभावसे होता है तो भी और 
ईश्वर करवाता है तो भी । इसलिए स्वरूपके भज्ञानके 


कारण ही यह कर्मका सम्बन्ध अपनेमें माळूम पड़ता 


। है कि ये कमं मेरे हैं, में कोका कर्ता हूँ और ये कर्म 
छ सत्य हुँ तो सत्यफलके दाता हैं । 
अब भगवाचूने तत्त्वज्ञानकी दृष्टिसे निरूपण कर 
दिया कि असलमें आत्मा-परमात्मा एक हैं; इसलिए 
कर्म-विशेषका, जन्म-विशेषका, देश-विशेषका, वस्तु- 
विशेषका कोई सम्बन्ध आत्माके साथ नहीं है । 
अब भगवान्‌ दूसरी प्रक्रियासे भी बताते हैं | 
कहते है कि यह जो तुम अपनेको कर्मी-कर्ता और 
मफल-भोक्ता मानते हो, यह तुम्हारा मानना भ्रमः 
किक ही है। इसलिए 'मदव्यपाश्रयः मदुपजीवतः' 
भपने जीवनको मेरे जीवनसे अलग मत रखो । 
अहं वासुदेवः ईश्वरो व्यपाश्रयो यस्य स मद्‌- 
५ पयः । मह्यपित-सर्वात्म-भावः इत्यर्थः’ | यह 
भाष्य है। अर्थ है कि अपना सर्वस्व मुझमें 
केर दो। जो ईश्वरकी सत्ता है, वही हमारी 
पता है; जो उसका ज्ञान है वही हमारा ज्ञान है; जो 
इच्छा है वही हमारी इच्छा है और जो उसका 


| भागन्द क बोध डु 


= 

कम है वही हमारा कम है । इससे अलग हमारी कोई 
या नता खिचड़ी पकती है--यह ख्याल बिल्कुल 
इ दो । 


तो क्या कमं भी छोड़ दें ? नहीं, कमे करो-- 
'मत्रसादादवाप्नोति शाश्वत नित्यं वेष्णवं पदं अव्ययमू' 

कि वह जब मुझसे एक हो जाता है तो में उससे 
कोई कपट नहों करता, छल नहीं करता; निर्मल 
भावसे उससे एक हो जाता हैं। इसलिए भले वह 
सारे कमं करे; परन्तु मेरी निमेलता, मेरा प्रसाद उसे 
शाश्वत अव्यय पदकी प्राप्ति करा देता है। 

स्वकर्माष्यपि प्रतिसिद्धान्यपि सदा कुर्वाण? 

इसका अर्थ करते हुए आचायं शंकरने ऐसा कहा है। 
कोई छोटा-मोटा आदमी अगर बोले तो हम ना कर 
दें, परन्तु हमारे आचाय॑ जो बोलते हैं, उसे तो हम 
बिल्कुल ब्रह्मवाक्य मानते हैं । वे कहते हैं-'अपि'का 
अर्थ यह होता हे कि फिर यदि विहित कमं करे, 
फिर तो कहना ही क्या ? यह इसका अभिप्राय होता 
है कि विहित कमंमें भी काम्यका परित्याग 
कर दे; केवल नित्यकमं ही करे तब तो कहना 
ही क्या ? 
चेतसा सर्वकर्माणि मयि संत्यस्प सत्परः। 
बुद्धियोगमुपाथित्य मच्चित्तः सततं भव ॥ (५७) 

भगवान्‌ कहते हैं कि देखो भाई, “चेतसा' माने 
जरा चेत जाओ; सावधान रहकर बुद्धिसे, ज्ञानसे 
सारे. कर्मोका मुझमें संन्यास कर दो। 'वासुदेव एव 
कर्ता ।' “वासुदेव एव कारयिता'। “वासुदेव एव 
कमंत्वेन प्रतीयमानः |” “वासुदेव एव कमफलत्वेन 
परिणममानः--'वासुदेव ही कर्ता हैं, वासुदेव ही 
भोक्ता हैं, वासुदेव ही कर्मरूपसे मालूम पड़ते हैं और 
वासुदेव ही सर्वफलके रूपमें प्रतीत होते हैं इसलिए 
सब कर्म उनके अन्दर डाल दो और 'मत्परः' माने 
वासुदेव एव परमं त्वमु ।' वासुदेव ही परम तत्त्व 
हैं-इस निश्चयमें दृढ़ हो जाओ | 

बुद्धियोगमुपाशित्य मच्चित्तः सततं भव'--बुद्धि- 
योगका आश्रय लेकर अपने चित्तको सदा मुझमें लगा 

दो। समझदारी है यह । हम दुनियाँ भरके सब 
धर्मोको इस बातकी चुनौती दे सकते हैं कि समझ- 
दारीका इतना आदर और किसी धर्ममें नहीं है । 
कोई तो कहते हैं कि विश्वास करो, श्रद्धा करो; 
कोई कहते हैं कि मरनेके बाद ही इसका फल मिलेगा, 
कोई कहते हैं कि बुद्धिवुत्तको तो बिल्कुल निरुद्ध ही 
कर लो और कोई कहते हैं कि इसको मार ही 
डालो। अरे बाबा, यह जीवन तो बुद्धिसे ही चलता 
है। बुद्धियोगके बिना न त्यागका जीवन चलेगा और 
न ग्रहणका जीवन चलेगा । 

अब यहाँ थोड़ी-सी वात जो दुहराके कही गयी 
है, उसपर भी ध्यान दें। पहले कहा था कि आप 
“मच्चित्तः' हो जाओ तो में बुद्धियोग दूंगा-- 

मच्चित्ता मद्गतप्राणा बोधयन्तः परस्परम्‌ । 
कथयन्तश्च सां नित्यं तुष्यन्ति च रमन्ति च॥ 
तेषां सततयुक्तानां भजतां प्रीतिपूर्वकम्‌ । 
ददामि बुद्धियोगं तं येन मामुपयान्ति ते॥ 
जो अपने चित्तको मुझमें लगा लेंगे, उन्हें में 
बुद्धियोग दूंगा । लेकिन यहाँ देखो, भगवानु दूसरी 
बात क हते हैं । 

“बुद्धियोगमुपाश्चित्य मच्चित्तः सततं भव'- बुद्धि- 
योगका आश्रय लेकर 'मच्चित्तः'--सवंदा मच्चित्त हो 
जाओ । वहाँ मच्चित्तता बुद्धियोगका साधन है भौर 
यहाँ बुद्धियोग मच्चित्तताका साधन है। यहाँ कहा 
कि बुद्धियोग होगा तो भगवानूमें चित्त लग जायेगा 
और वहाँ कहा है कि भगवानुमें मन-बुद्धि लगाओगे 
तो बुद्धियोगकी प्राप्ति हो जायेगी । 

असलमें “बुद्धि तु सारथि विद्धि--जब भगवान्‌ 
श्रीकृष्ण सारथि बनकर माये हैं तो बुद्धिका तिरस्कार 
कर ही नहीं सकते । पतञ्जलि बनकर आते तो कहते 
कि बुद्धिका निरोध कर लो, गौतम बनकर आते 
तो कहते कि बुद्धि तो गुण है और कपिल बनकर 
आते तो कहते कि बुद्धि तो प्रक्ृतिक्रा एक विकार है। 
लेकिन वे स्वयं सारथि बनकर आये हैं, इसलिए 
कहते हैं कि यहाँ तुम्हारा सारा काम भक्लमन्दीसे 

बनेगा । है कोई ऐसा धमं, जो बृद्धिका इतना प्रबल 
समर्थक हो ? 

मच्चित्तः सवंदुर्गाणि मत्प्रसादात्तरिष्यसि । 

अथ चेत्त्वमहंकारान्न श्रोष्यसि विनङ्क्ष्यसि ॥ (५८) 

इसलिए भाई, तुम्हारे जीवनमें चाहे कितनी ही 

कठिनाई हो और कठिनाई तो रोज-रोज आती ही 
रहती है-'दुर्गम' माने कठिनाई-तो केसा भी 
दुर्गम तुम्हारे जीवनमें आवे, अपने मन-बुद्धि-चित्तको 
मुझमें लगा दो ओर में निर्मल होकर तुम्हारी आत्माके 
रूपमें प्रकट हो जाऊंगा-- मत्प्रसादात्‌ । मत्प्रसादात्त- 
रिष्यसि'-बस, कठिनाई पार करनेका एक ही उपाय 
है कि अपने मन और बुद्धिको भगवानुमें लगा दो | 
भगवान्‌ प्रसन्न हो जायेंगे । 

प्रसन्न कब समझना चाहिए भगवानको ? 
जब कोई माया हमारे और भगवानुके बीचमें न 
रहे । जबतक भगवान्‌ माया करते हैं तबतक 
समझना कि प्रसन्न नहीं हैं। जब वे यह जादूका 
खेल हमारे और अपने बीचमें-से हटा ले, तब समझना 
कि भगवान्‌ प्रसन्न हैं। हम भी तो जिसपर प्रसन्न 
होते हैं, उसके साथ कोई माया, छल-कपट बिलकुल 
नहीं करते हैं । 

“अथ चेत्त्वमहंकारान्न श्रोष्यसि विनङ्क्ष्यसि’ 
यहाँ भगवानूने अर्जुनको धमका दिया कि बड़े प्रज्ञा- 
वादी बने हो ! अजुन प्रज्ञावादी हो गया न! अरे 
भाई, प्रज्ञावादी मत बनो, प्रज्ञाजीवी मत बनो, 
प्रज्ञायोगी बनो । यदि तुम मेरी बात नहीं मानोगे 
और भहंकार करोगे कि हम भी बड़े विद्वान्‌ हैं, बड़े 
बुद्धिमान्‌ हैं, “पण्डितोऽहम्‌'~तो यह पाण्डित्य कभी- 
कभी ईश्वरका भी तिरस्कार कर देता है। सत्यका 
भी तिरस्कार कर देता है । 

हमने एक पण्डितको देखा है कि जब वह न्यायसे 
शास्त्रार्थं करता है तो मीमांसाका खण्डन करता है 
और जब मीमांसा-पक्षसे शास्त्राथ करता है तो 
न्याय-वशेषिकका खण्डन करता है । हमने पूछा कि 
पण्डितजी, असलमें आप किस पक्षके हैं ? तो बोले 

कि हम तो शास्त्र-परम्पराकी रक्षा करते हैं, हम 
किसी पक्ष-विपक्षमें नहीं हँ । उनका कोई अपना अनुः 
भव नहीं है । बस, इतना ही है कि 'पण्डितोऽहम्‌'- 
में तो पण्डित हूँ । बड़ा भारो पण्डित हूँ । 


आपको एक और घटना सुनाते हैं। रतनगढ़में 
एक स्वामीजी आये थे । वे बड़े भारी पण्डित थे। 
जब व्याख्यानका समय आया तो उन्होंने मेरे कानमें 
मुंह लगाकर पूछा कि यहाँ ईदवरका खण्डन करना 
उचित रहेगा कि ईशवरका मण्डन करना उचित 
रहेगा ? मैंने कहा कि स्वामीजी, कृपा करके यहाँकी 
श्रद्धालु जनतामें ईश्वरका मण्डन ही कीजिये खण्डन 
मत कीजिये । 


तो इन विद्वानोंका पाण्डित्य खण्डनमें भी पटु है 
और मण्डनमें भी पटु है। तो यहाँ अहंकार है। 
भगवान्‌ कहते हैं कि अर्जुन, यदि तुम 'न श्रोष्यसि 
विनडक्ष्यसि'--अहंकारवश इस सिद्धान्तको नहीं सुनोगे 
तो तुम्हारा विनाश हो जायेगा । देखो, भगवानु जहाँ 
'न मे भक्तः प्रणश्यति' बोल रहे हैं, वहाँ कहते हैं कि 
'भहंकारात्‌' अर्थात्‌ “बुद्धिश्रंश-लक्षणात्‌अहंकार 
माने बुद्धिकी भ्रष्टता । जब बुद्धि भ्रष्ट हो जायेगी 
तब “बुद्धिनाशात्‌ प्रणश्यति ।' इसलिए महंकारवश 
नहीं सुनोगे तो (विनड्क्ष्यसि'--विनष्ट हो जाओगे । 


यदहंकारमाशित्य न योत्स्य इति इति मन्यसे । 
मिथ्येष व्यवसायस्ते प्रकृतिस्त्वां नियोक्ष्पति ॥(५९) 


“यदहंकारमाश्रित्य न योत्स्य इति मन्यसे!-- 
भगवान्‌ कहते हैं कि भगवत्‌-शरणागति होकर माने 
भगवत्तत्त्व-ज्ञानसे अहंकारका निवारण करो ओर 
भगवानुमें चित्त लगाकर, बुद्धि लगाकर बुद्धियोग- 
हर जगह है-भहंकारका विनाश करो। यदि इस 
अहुंकारको लेकर तुम कहोगे कि 'स्वतन्त्रोह्ठम-- 
मै स्वतन्त्र हूँ, क्यों तुम्हारे लिए कोई काम करूं? 
इम दूसरोंकी सलाह माननेवाळे नहीं हैं; जो मौजमें 
आवेगा, हम सो करेंगे-तो क्या होगा ? 

एक ओर बोलता है कि 'शिष्यस्तेऽहम्‌'-में 


भातन्द : बोघ 
५६ 


तुम्हारा शिष्य हूँ। 'शाधि मां'--मुझे शिक्षा दो। 
त्वां प्रपन्नम्‌'~में तुम्हारी शरणमें हुँ; और दुसरी 
ओर बोलते हैं कि न योत्स्य इति ।” अरे जब तुम्हें 
अपने ही निश्चयको कार्यान्वित करना है तो हमसे 
पूछने काहेको आते हो ? विचारका परिग्रह भी नहीं 
करना चाहिए। तो अहंकारका आश्रय लेकर तुम 
कहते हो कि मैं नहीं लड़गा, तो मेरे प्यारे अजुन, 
तुम्हारा यह व्यवसाय, तुम्हारा यह निश्‍चय मिथ्या 
है—'मिथ्येष व्यवसायस्ते ।' 


यहाँ मिथ्या शब्दपर ध्यान दो । भगवानुका 
आशय यह है कि तुम्हारा निश्चय तो है, परन्तु 
प्रयोजन शून्य होनेके कारण मिथ्या है। कुछ प्रति- 
घेधसे मिथ्या होता है, कुछ मधिकार-निवृत्तिसे मिथ्या 
होता है और कुछ प्रयोजन-पूतिसे मिथ्या होता है। 
यह जो तुम्हारा व्यवसाय है, निरथंक है बिलकुल | 
अर्थंशून्य होनेसे मिथ्या है। क्यों ? बोळे कि में जानता 
हूँ, क्षत्रियकी प्रवृत्ति तुम्हारे भीतर है। 


आपको पहले बता चुका हँ कि अध्ययन, यजन, 
दान, अध्यापन, याजन और प्रतिग्रह-ये जो ब्राह्मणके 
छह धमं हैं, उनमें-से तीन हैं अन्तःकरण-शुद्धयथ 
और तीन हैं जीविकार्थ। ये छहों ब्राह्मणके धमं हे । 
फिर जो नौ धर्म ब्राह्मणके बताये गये, वे उसके स्वभा- 
वज धमं बताये गये । 'तपो दमः शौचं'-ये विधेय 
नहीं हैं ब्राह्मणके लिए, ब्राह्माणके स्वभाव हैं । इसी 
तरह क्षत्रियके लिए भी कहा गया कि “गौ तेजो 
घृतिरदराक्ष्यं युद्धे चाप्यपलायनस्‌ ।' 


याके समुहे दुश्मन बेठे, 
ताके जीवनको धिक्कार । 


किसीने क्षत्रियको ललकार दिया तो वह लड़ेगा 
और एकके बदले दोको मारेगा। यह क्षत्रिय-प्रकृति 
है, में इसे जानता हूँ। अर्जुन, तुम्हारे लिए विधान 
नहीं है, यह तुम्हारी प्रकृतिका अनुवाद है । इसलिए 
“प्रकृतिस्त्वां नियोक्ष्यति'--तुम्हारी जन्म-जन्माजिता 

जो प्रकृतिसे तुम्हारा क्षत्रिय जन्म हुआ है, वह तुम्हें 
नियुक्त कर रही है कि तुम्हें लड़ना पड़ेगा । 
स्वभावजेन कोन्तेय निबद्धः स्वेन कसंणा । 

कतुं नेर्च्छास यन्सोहात्करिष्यस्यवशो5पि तत्‌ ॥ (६०) 


एक साधु थे। वे हमारे गाँवके पास--हमारी 
जन्मभूमि गंगाजीके पास हो है--निकले ! हमलोगोंको 
मालूम हुआ कि महात्माजी पैदल चलते हैं और 
हाथपर लेकर खाते हें । कोई पात्र-कमण्डलु आदि 
नहीं रखते हैं । बड़े भारी विरक्त हैं। तो उनके प्रति 
हमारी सच्ची श्रद्धा थी । एक दिन हम उनके दर्शन 
करने चले । रास्तेमें हमारे मामा मिल गये । हमारे 
मामा बड़े मोटे थे, उम्रमें बड़े थे, सत्तर बरसके 
होंगे--तगड़े थे खूब ! बोले कि कहाँ जाते हो ? हमने 
कहा कि महाराज, महात्माजी आये हैं, उनका दशन 
करने जा रहे हैं। मामा बोले कि केसा महात्मा है ? 
कि पैदल चलता है। वे बोले कि देखना, यह एक 
दिन मोटरपर चलेगा, हवाई जहाजपर चलेगा । हम 
बता रहे हैं तुम्हें । हमने फिर कहा कि वे हाथपर 
खाते हैं। मामा बोले-बादमें सोनेके बर्तनमें खायेगा। 
तुम सुन लो यह भविष्यवाणी । जाओ तुमलोग दर्शन 
कर आओ, बेटा ! अभी तुमलोगोंको दुनियाँका पता 
नहीं है। हम जानते हैं। संसारको रज-रजसे हम 
वाकिफ हैं । 


'कर्त नेच्छसि यन्मोहात्‌'-इसी तरह गुरु शिष्यकी 
प्रकृतिको जानता है, उसके जन्म-जन्मान्तरको जानता 
है, उसकी साधनाको जानता है। उसका आगे क्या 
होगा-यह भी उसे पता है । 


मनुष्यका जों वतमान मन है, वह बता देता है 
कि यह कहाँ-कहाँसे होकर आया है। यदि धरतीमें- 
कीचड़में लोटनेकी किसीको बहुत आदत हो और 
उसीमें उसे मजा आता हो तो समझना पड़ेगा कि 
वह पूर्वजन्ममें घोड़ा था या गधा था या सुअर था 
या भेंस था । कीचड़में लोटनेकी आदत जो पहले 
पड़ी थी, वह अभी छूटी नहीं है। 


४४२] 


श्रीमऱद्वागवतमें लिखा है-- 
सन एव मनुष्यस्य पुवंरूपाणि झांसति। 
भविष्यतश्च भद्रं ते तथेव न भविष्यतः ॥ 
( ४.२९.६६ ) 


मनुष्यका मन देखकर उसके भूतकालका पता 
चल जाता है। आगे क्या होगा--यह भी पता चल 
जाता है । वह कया देखना पसन्द करता है और क्या 
करना पसन्द करता है-इसके आधारपर उसका 
भविष्य भी जाना जा सकता है। यदि वह 
जीवन्मुक्तिका विलक्षण सुख पानेवाला होगा तो 
उसका मन निर्वासन होगा और मनकी निर्वासनताको 
देखकर ही पता चळ जाता है कि वह जीवन्मुक्तिका 
विलक्षण सुख अनुभव करेगा । 


ये जो गुरुओंके गुरु भगवान्‌ श्रीकृष्ण हैं-'कृष्णं 
वन्दे जगद्गुरुम्‌सब गुरुओंके हृदयमें परम गुरु बैठे 
हैं । बोले-'कौन्तेय स्वभावजेन स्वेन कर्मणा निबद्धः” 
अर्जुन, तुम्हारी पूर्व॑-पूर्व प्रकृतिसि आगे जो कर्म आने- 
वाले हैं, उनसे तुम बँधे हुए हो। 


कतु नेच्छसि यन्मोहात्‌'अभी जो तुम कहते 
हो कि हम इनको नहीं मारेंगे, यह नहीं करेंगे, यह 
बाण इनपर नहीं छोड़ेंगे-यह तुम्हारा मोह है 
बच्चू ! अगर आकर सामनेसे कर्ण ललकार दे और 
दुर्योधन चार गाली देने लगे, तो अभी तुम्हारे भीतर 
जो छिपा है क्षत्रियत्व, वह बाहर निकल पड़ेगा । 
उसकों में देख रहा हूँ, तुम्हें वह नहीं दिखता है । 
तुम्हें मजबूर होकर युद्ध करना पड़ेगा । हम जानते हैं 
कि जबतक उधरके--प्रतिपक्षके लोग चुप हैं, तबतक 
तुम चुप हो। जब उधरसे गाली आयेगी और लोग 
कहेंगे कि यह नपुंसक हमारे सामने खड़ा है--भरे 
यह तो मौरतके वेषमें रह चुका है, कया लडेंगा-- 
उस समय तुम कहोगे कि अच्छा, देखो हमारा 
पौरुष । वह जो तुम्हारे भीतर छिपा है, वह मजबूर 
होकर बाहर निकलेगा । 

एंक सज्जन थे। वे श्रीउडिया बाबाजी महा- 
राजके पास आये और बोले कि मैं तो आपके ही पास 
रहुँगा, आपके साथ ही चलूँगा । इसी बीचमें उनकी 
पत्ती आगयी और उसने तो उडियाबाबाजीका 
फेटा ही पकड़ लिया बोली कि सब महात्मा भाते हैं 
तो सौभाग्यका वरदान ही देकर जाते हैं और तुम 
आये हो तो हमें विधवा बनाकर जाओगे ? अब 
बाबाको तो उधर भी देखना, इधर भी देखना । उस 
आदमीसे बोले कि अच्छा, तुम साधु हो जाना, 
संन्यासी हो जाना । लेकिन उससे पहले तीन बरस 
इस स्त्रीके साथ तुम पुणं ब्रह्मचर्यके साथ रहो, तब 
हमारे पास आना । इससे तुम्हारी दुढ़ताका पता लग 
जायेगा ओर हम तुम्हें संन्यासी बना देंगे। अब वे 
घरमें रह गये तो तीन बरसमें तो तीन बच्चे हो 
गये । तो ये गुरु-घण्टाल लोग जो होते हैं, वे आगेकी 
भी समझते हैं। इसलिए भगवानु कहते हैं कि 
तुम्हें मजबूर होकर करना पड़ेगा-'करिष्यस्यव- 
शोऽपि ततु ।' 

हमारे एक मित्र हैं भाई ! बीस-इवकीस बरसकी 
उम्र थी, जब उनका ब्याह हो गया। हम और वे 
साथी ही थे। तीन-चार जने इकट्टे ही रहते थे। तो 
जव उनका व्याह हो गया, तो उन्होंने एक छप्पर 
डाल लिया गंगाजीके किनारे, और बोले कि रातको 
हम घरमें सोयेंगे ही नहीं। हम तो बस, महात्मा ही 
बनेंगे। बड़ी पंचायत हुई, लोगोंने उन्हें समझाया । 
फिर भी न माने तो घरवालोंने कहा कि तुम्हारे साथ 
इस लड़कीका ब्याह हो गया हैं । इसका जीवन खराब 
न हो, इसलिए इसे थोड़ा पढ़ा-लिखा दो, ताकि कहीं 
मास्टर-वास्टर बनकर जीवनका निर्वाह कर सके | 


' उन्होंने इसे स्वीकार कर लिया कि हाँ, मेरी वजहसे 
/ इसका जीवन खराब नहीं होना चाहिए। वे उसे 
| घण्टा-आधधघण्टा पढ़ाने लगे। घरवालोंने कहा कि 


आ 


यह दिनमें तो रसोई बनाती है, बतंन माँजती है, 
घरका काम करती है; केसे पढ़ेगी दिनमें; रातको 
पढ़ाना पड़ेगा । अब महाराज, रातको पढ़ाने लगे | 


१ ; बोध 


चार-पाँच महीनेतक तो बात गुपचुप रही, बादमें 
मालूम हुआ कि बच्चा होनेवाला है । हमारे बहुत 
मित्र हैं वे। भब मिलते कम हैं, लेकिन बड़े सज्जन 
हैं। उनके सत्पुरुष होनेमें अब भी कोई संदेह 
नहीं है। 


एक महात्मा आते थे, जो खाली लंगोटी लगाते थे, 
कौपीनाच्छादन नहीं रखते थे । एक दिन श्रीउड़िया- 
बाबाजी महाराजने उनसे कहा कि बेटा, देखो, केवल 
कौपीन नहीं, कौपीनाच्छादन भी शास्त्र-विहित है। 
इसलिए इसको ढँक लो । वे नहीं माने महाराज ! 
बाबाने अपने हाथसे उठाकर उन्हें कोपीनाच्छादन 
दिया, तो फेंक दिया उन महात्माने । बादमें वे हजार 
रुपयेका कम्बल ओढ्ने लगे और ईश्वर-क्रपासे 
मोटरमें भो चलने लगे। तब बाबा कभी-कभी 
मुस्कुराते थे, उनको देखकर | 


तो यह देखो, 'करिष्यस्यवशोऽपि तत्‌'सबकी 
प्रकृति सबके भीतर बैठी होती है— 
ईश्वरः सर्वभूतानां हृहेशेऽजुंन तिष्ठति। 
आमयन्सर्वभुतानि यन्त्राञ्ढानि मायया ॥ (६१) 


“ईश्वरः सर्वंभूतानाम्‌'-इसलिए प्रकृतिको छोड़ो । 
वह तो जड़ है, मिथ्या है। महात्मा लोग प्रकृतिको 
स्वतन्त्र रूपसे स्वीकार नहीं करते हैं। क्षेत्रज्ञ तो 
ईश्वर है । वह सब भूतोंके हृदयमें है और हृदयका 
अभिमानी बना हुआ जो यह आत्मा है, उससे संलग्न 
होकर ही बेठा हुआ है। जिस अंशमें वह हृदयसे 
संलग्न मालूम पड़ता है, उस अंशमें उसको जीव 
कहते हैं और जब वह अपने स्वरूपभूत अंशमें हुदयसे 
संलग्न नहीं है, तब उसे ईश्वर कहते हैं। चीज तो 
एक ही है ! घड़ेके भीतर जो माळूम पड़े-तो घटाकाश, 
और घटकी उपाधिको मत देखो तो उसीका नाम 
महाकाश ! इसलिए ईश्वर और जीवये दोनों तत्त्व 
खूपसे दो नहीं होते हैं। असलमें तत्त्व शब्द ही “तत्‌! 
और 'त्वं' दोनोंका मेल है--ततु + त्वम्‌ = तत्त्वम्‌? । 
(यत्र ततु त्वं च एको भवति ततु तत्त्वम्‌ इति उच्यते! । 


[ ४४३ 

तत्त्व तो कहते हो उसको हैं, जहाँ तत्‌ और त्वं दोनों 
एक हैं। यह 'त्व' शब्द एक अव्यय भी है। तत 
भी अव्यय है और 'त्वस्‌' भी अव्यय है । 


“हद्देशेर्जुन तिष्ठति'-_हे अर्जुन, सबके हृद्देशे 
ईश्वर है । यह मत समझना कि सबके हूदयमें बस 
काम-ही-काम है, अन्धकार-ही-भन्धकार है, कीचड़- 
ही-कीचड़ है। अर्जुन ! सबके हृदयमें वह प्रकाश 
है, जिसमें हृदय दिखायी पड़ता है । अजुन, तुम भी 
प्रकाशस्वरूप हो और तुम्हारे हुददेशमें तुमसे संलग्न 
होकरके ही ईश्वर रहता है । जब अहंसे संलग्न ईश्वर 
न हो तो इदंसे संलग्न तो कभी हो ही नहीं सकता । 


यह बात सब भक्तराजोंको ध्यानमें रखनी चाहिए 
कि यदि शरीरकी उपाधिसे और हृदयकी उपाधिसे 
तुम्हारे हृदयमें ईश्वर नहीं है तो वह शालग्राममे भी 
कभी नही हो सकता । जब हुदयमें है, तभो शाल- 
ग्राममें है। बल्कि पहले हृदयमें है, पीछे शालग्राममें 
है, क्योंकि शालग्रामका पता ही तब चलेगा, जब 
हृदयमें बेठकर ईश्वर बतायेगा। पहले ईश्वरका 
उदय असमर्थके रूपमें होता है, पीछे इदभर्थके रूपमें 
होता है । एक ही ईश्वर भहमथंके रूपमें पहले और 
इदमथंके रूपमें पश्चात्‌ उदयको प्राप्त होता है । ईश्वर 


एक ही है। 


“भ्रामयन्सवंभूतानि'--जेसे कोई कठपुतली बना 
दे और उसको घुमावे, वेसे ही ईश्वर सारे भूतोंको 
बनाता-घुमाता है । मशीनके पहिये जेसे घूम रहे हैं, 
ऐसे ही सर्वभूत तद-तद॒ वासनानुरूप झूम रहे हैं। 
श्रीरामानुजाचायंजीने इसकी टीकामें लिखा है कि 
“गुणानुगुणान्‌ गुणानुगुणं प्रवतयन्‌ तिष्ठति इत्यर्थ: । 
बिजलो पंखेमें आकर पंखेको घुमा रही है, बल्वमें 
माकर रोशनी दे रही है-हरे बल्वमें हरा, सफेद 
बल्वमें सफेद और पीले बल्वमें पीला | हीटरमें आकर 
गर्मी देतो है और रेफ़ीजरेटरमें आकर बर्फ जमा कर 
देती है । बिजली एक ही है, लेकिन यन्त्रकी उपाधिके 
मेदसे उसमें भेद माळूम पड़ता है | 


आप देखो, आपके स्वप्तमें दो घोड़े लड़ रहे हैं 
आपसमें । बिलकुल मार-काटपर उतारू हैं। लगता है 
कि मार ही डालेंगे एक-दूसरेको । लेकिन दोनों 
घोड़ोंक भीतर आपका ही मन काम कर रहा है कि 
नहीं ? आप लोगोंने घोड़ोंकी लड़ाई देखी हो कि न 
देखी हो, हमने तो देखी है। देहाती आदमी हैं न! 
बनारसमें तो महाराज, तीतरोंकी ऐसी लड़ाई होती 
है कि जिसने देखा, वह भी पछताया और जिसने 
नहीं देखा, वह भी पछताया ! 


तो, अपने-आप कर्मातुरूप, गुणानुरूप यन्त्रपर 
सब बेठे हुए हैं और सबको एक ही विद्युत्‌-शक्ति, एक 
ही वितु, एक ही संवितु, एक हो ज्ञान, एक ही चेतन, 
एक हो ब्रह्म सबको प्रकाशित कर रहा है । 
तमेव शरणं गच्छ सवंभावेत भारत। 
तत्प्रसादात्परां शान्ति स्थानं प्राप्स्यसि शाइवतम्‌॥(६२) 


भगवानु कहते हें कि अर्जुन, तुम बेवकूफ नहीं 
हो | देखो, गुरु जबतक चेलेको बेवकूफ न कहें तब 
तक चेलेको सन्तोष ही नहीं करना चाहिए । उसको 
समझना चाहिए कि ये हमको अपना नहीं समझते 
हैं | हमारी इज्जत करते हैं, आदर करते हैं, लेकिन 
हमारी बेवकूफी केसे दूर करेंगे? उड़ियाबाबाजी 
महाराज तो बेवकूफ नहीं बोलते थे, बे-कूफ बोलते 
थे । बावरा, बेकूफ-एऐसा बोलते थे। उनके मुखसे 
निकले हुए बेकूफमें कितनी आत्मीयता थी, इसपर 
तो ध्यान दो! गुरु हमारे अहंकारको छुड़ा देना 
चाहते हैं। जिस चीजको हम पकड़े हुए बेठे हैं, उस 
चीजको छुड़ा देना चाहते हैं । 

'भारत'-यह्‌ अर्जुनके लिए भगवानुका सम्बोधन 
है । इसका अथ है--भा माने प्रतिभा; प्रतिभा-रत । 
तुम तो प्रतिभाके प्रेमी हो। इसलिए “तमेव सर्व- 
भावेन शरणं गच्छ--वही णो परमेश्वर है, सबके 
हृदय-देशमें रहनेवाला--उसकी शरणमें जाओ । 

देखो, यह शीराम या बबूलकी जो लकड़ी होती 


श्रीगीता-रस-रत्नाकर 

उसमें एक 'हीर' होती है | हीर माने हृदय | वह 
क्‍ है मजबूत होती है। एक दिन मैंने सोचा कि अगर 
| ररा अँगूठा कट जाये तो जेसे कलेजेमें हृदय है, वैसे 
| कटे हुए अँगूठेमें हृदय होगा कि नहीं ? बरे, उसके 
| तो एक बूँद खूनमें एक करोड़से ज्यादा कीड़े हैं। यह 
+ बात मैंने तब जानी, जब डाक्टर हंसराज, इरविन 
| द्रस्पताळ, नई दिल्लीमें काम करते थे। उन्होंने मुझे 
| दिखायाथा कि मेरे अपने ही खूनकी एक बूँदमे 
| कीड्रोंका केसा समुद्र उमड़ रहा है। उसमें सफेद 
। कीडे, लाल कीड़े तरंगायमान हो रहे हैं। वे आपसमें 
लइते हैं, एक दूसरेको खाते हैं, भयभीत होकर भागते 
हैं, उछलते हैं । तब मैंने अनुभव किया कि इन सब 
कीड़ोंके भी हृदय हैं । 


तो हृद्देशेञ्जुन तिष्ठति'--हृदयहीन कोई वस्तु 
| होती ही नहीं। कोई-कोई पूछते हैं कि जीवोंकी कमी 
क्यों नहीं पड़ जातो ? अरे, सृष्टिमें तो जबतक 
| जइताका एक भी कण है, तबतक उसमें चिदाभास 
| है। वही समयसे सुषुप्त है और जाग्रत होकर जीवा- 
वस्थामें आ सकता है। वहाँ उपाधिके सुषुप्त होनेसे 
। चिदाभास जाग्रत नहीं हो रहा है। जब उपाधि विक- 
' सित हो जायेगी तो वहाँ पहलेसे विद्यमान जो चेतन 
| है वह भी जाग्रत हो जायेगा, वह भी जीव हो 
| जायेगा | एक-एक कण भी जीव है, एक-एक मणु 
। विहे, एक-एक परमाणु जीव है--'जीवो जीवस्य 
जीवनम्‌ ।' 


| nt कहते हैं कि अर्जुन, तुम उसीकी शरणमें 

` | ० बेस, वही सर्वात्मा है, बही सर्वेश्वर है, वही 

| साक्षी है और वही सर्वातीत है। उसके भतिरिक्त 

र कुछ है ही नहीं । “तमेव शरणं गच्छ'-शरण 

| ता मसंहार-सबका बाध हो जानेपर जो 

। 0 तेही शरण है | “शु-हिसायाम्‌ ।' बाधावधि, 

वि जो पदार्थं है, वही शरण है। वहाँ कैसे 

"हाराज ? कि 'सवंभावेन'--क्योंकि व्यवहारमें 

| वही है। तुम्हारे मनमै जितने भाव उठते हैं, 
पद्‌; बोध 

सब उसीके बारेमें उठते हैं| त्वं -पदार्थकी 
त यह्‌ ह किजो 
आता हू, वह सब उसीके लिए भा 

दाथकी दृष्टि यह है कि 'सर्व' बराक न 
भजति मां सर्वभावेन भारत ।' 


~ 


अरे, सपनेमें दिखायी देता कि वहाँ ग 
नहा थोड़ा है; वहाँ महात्मा है, ठ दुरात्मा हम 
गोवध हो रहा है। यह सब क्या है ? कि यह 
मन है। इसी प्रकार ह तमिल 
जो कुछ दिखायी पड़ रहा है, वह सर्वरूपमें परमात्मा 
ही अभिव्यक्त हो रहा है । यह जो स्वयंप्रकाश संवितु 
है, वही परमात्माके रूपमै भास रही है। त्व-पदाथकी 
भ्रधानतासे कहो तो संवितुका स्फुरण है और उघरसे 
कहो तो यह सब भगवद्भाव है। असलमें भागवतः 
धर्ममें भोर वेदान्तमें तत्त्वत: कोई भेद नहीं है। 
सवभूतेषु यः पश्येत्‌ भगव-दावमात्मनः। 
भुतानि भगवत्यात्मन्येष भागवतोत्तमः ॥ 
( भाग० ११.२.४५ ) 


इससे क्या होगा ? “मत्रसादात्परां शान्तिम्‌’ 
योगका फल मिल जायेगा और “स्थातं प्राप्स्मसि 
शाखवतमु'--अधिष्ठानसे एकता हो जायेगी | इसलिए 
देतभाव छोड़कर उसी अद्वेत-परमेसवरको शरणमें 
जाओ और जो कुछ भास रहा है, उसे परमेश्वरका 
रूप देखो । उपनिषद्में प्रत्याहारका वर्णन आता 
है कि 
यद्‌ यद्‌ पश्यति चक्षर्म्या तत्तद्‌ आत्मेति भावयेत्‌ । 
यद्‌ यदृ श्युणोति कर्णाम्यां तत्तदात्मेति भावयेत्‌ ॥ 
भर्थात्‌ जो आँखसे दिखता है, वह परमात्माका स्वरूप 
है और जो कानसे सुनता है, वह भी परमात्माका 
स्वरूप है। 

असलमें दुश्यसे द्रष्टा निराला होता है, परन्तु 
द्रष्टासे दृश्य निराला नहीं होता है। अध्यस्तसे 





अधिष्ठान निराला होता है--यह साधकको प्रक्रिया 
है-परन्तु अधिष्ठानसे अध्यस्त निराला नहीं होता 
है। जगत्से निराला है ब्रह्म-भिन्न नहीं, निराला 
है ! विलक्षण है । जगत्‌का जो आद्यन्तवत्त्व लक्षण है, 
वह ब्रह्ममें नहीं है; इससे विलक्षण है ब्रह्मका लक्षण । 
अबाधितत्व ब्रह्मका लक्षण है । लक्षण दोनोंके दो हैं, 
परन्तु वस्तु एक है। इसलिए 'तत्प्रसादात्परां 
शान्तिम्‌जब वह निर्मल हो जायेगा तब आपको 
पगाशान्ति मिलेगी, माने योगका फल-असम्प्रज्ञात 
समाधि हो जायेगी । फिर क्यों प्राणायामके चक्करमें 
पड़ते हो ? 


अभी बम्बईमें एक सज्जन आये थे। वे दो-पाँच 
सौ आदमियोंको बेठाते थे और कहते थे कि 
भस्रिका करो । अब महाराज, सँकड़ों लोगोंकी 
धौंकनियाँ साथ-साथ चलती थीं। भस्निक्रा माने 
धौंकनी ही होता है-जेसे लुहारकी धौंकनी होती 
है। मैंने कहा कि महाराज, यह तो रोग-समन्वय हो 
रहा है। किसीको दमा हो या किसीके फेफडेमें 
खराबी हो तो क्या वे भी सबलोगोंके साथ धौंकनी 
चला सकते हें? आपको क्या बताये । हमें तो सभामें 
किया हुआ योग दम्भ प्रतीत होता है। 


इति ते ज्ञानमाख्यातं गृह्याद्गुह्यतरं मया । 
विमृश्येतदशेषेण यथेच्छसि तथा कुरु॥ (६३) 


अब देखो, तत्पदार्थका निरूपण करते-करते यहाँ- 
बहाँ बीचमें त्वं-पदार्थकी प्रधानता डाळ दी है 
भगवानूने। बोले- इति ते ज्ञानमाख्यातं गुह्याद्‌ गुह्यतरं 
मया । मैंने गुह्यसे गृह्यतर ज्ञान तुम्हें बताया है। 
यह गुरुसे, आगमसे, सत्सम्प्रदायसे प्राप्त होता हे । 
परन्तु मेरे भाई, “अशेषेण एतद्‌ विमृश्य' । तुम्हें विमशं 
करना पड़ेगा । यदि श्रवणमात्रसे ग्रहण नहीं हुआ तो 
तुम्हें विमृश्य', माने मनन, निधिध्यासन करना 
पड़ेगा । यहाँ संवितु है, विमशं है, यथेच्छसि’ माने 
इच्छा है और फिर 'कुरु' क्रिया है; उसके बाद वस्तु 
द्रव्य है । बस, इतनी तो चीजें हें। लेकिन ये पाँचों 

चीजें पाँच नहीं हैं, बिलकुल एक हैं। अब तुम 
“विमृश्य' माने विचार करो, विमर्श करो । 


किन्तु अभी अर्जुनको संतोष नहीं हुआ । बोले कि 
बाबा, यह भहीरोंके बीचमें रहा हुआ है; कभी कहता 
है कि “बुद्धौ शरणमन्विच्छ' बुद्धिकी शरणमें जाओ; 
फिर बोलता है कि 'तमेव शरणं गच्छ' उसकी 
शरणमें जाओ । 


देखो, श्रीउडिया बाबाजी महाराजके पास लोग 
जिद करते थे कि हमें चेला बना लो, शिष्य बना 
लो ! एक सज्जन तो ऐसे आये कि पाँच दिन भूखे- 
प्यासे बैठे रहे कि हम तो आप ही से दीक्षा ग्रहण 
करेंगे । बाबा बोळे कि हम तुम्हारे पुर्वजन्मके गुरुको 
जानते हैँ। जबतक तुम उनसे दीक्षा नहीं लोगे, 
तबतक तुम्हारी आध्यात्मिक उन्नति नहीं होगी। 
तुम हमारी बातपर विश्वास करते हो कि नहीं करते 
हो ? यदि नहीं करते, तो हमें गुरु क्यों बनाना चाहते 
हो ? और यदि विश्वास करते हो तो जाओ उनके 
पास । 'तमेव शरणं गच्छ'। महाराज, इतनी समझ- 
दारीसे बाबाने यह काम किया कि हमलोग बिलकुल 
आश्चर्यचकित हो गये । बाबा सबको भासानीसे मन्त्र 
बता देते थे; किसीको षडक्षर, किसीको द्वादशाक्षर, 
किसीको अष्टाक्षर ! तो आखिर उस आदमीको बाबाने 
मन्त्र क्यों नहीं बताया ? वह तो पीछे ऐसा दुश्मन 
हुआ बावाका, ऐसा दुश्मन हुआ कि कोई हद नहीं । 
वह बराबर दुश्मनी करने लगा । बाबा तो उसके 
भन्तरतमको पहचानते थे । तो-- 
सवंगुह्यतमं भूतः श्युणु मे परमं वचः। 
इष्टोऽसि मे दृढसिति ततो वक्ष्यामि ते हितम्‌ ॥ (६४) 

भगवानूने कहा कि अच्छा, उसकी शारणमें जाना 
तुम्हें नहीं भाता है? अर्जुन बोळे कि नहीं भाई, 
बुद्धि तो हमारी पहले ही खो चुकी है-'शोकसंविग्न- 
मानसः' और अब भेजते हो उसकी शरणमे; तो हम 
अनजानकी शरणमें तो जानेवाले नहीं हें । हमारे 
जाने-पह्चाने परमेश्वर तो तुम्हीं हो, अब तुम्हें छोड़कर 

भोर कहाँ जाऊं ? भगवान्‌ बोले कि अच्छा लो, अब 
अब में तुम्हें गृह्य नहीं, गुह्यतर नहीं, गुह्यतम बात 
बताता हुँ--“सवंगुह्यतमम्‌' । बड़ी गुप्त बात है। 
वैसे में कह तो चुका हूँ कई बार, लेकिन फिर 
भी सुन लो। लेकिन एक बात है; कि यह 'परमं 
वचः' है, उसके बाद फिर कुछ कहनेका नहीं है। 
“परमं वचः'का अर्थ है 'वचः पारम्यस्‌ अर्थात्‌ अब 
इसके बाद कहनेको कुछ बाकी नहीं रहेगा । इसलिए 

फिर मत पूछना ! अर्जुन बोले कि महाराज, सच्चे 
प्रेमसे बताते हो कि ऊपर-ही-ऊपरसे बताकर टाल- 
मटोल कर रहे हो ? भगवान्‌ बोले कि नहीं अर्जुन, 
'इष्टोसि मे दुढमिति'--तुम मेरे प्यारे हो, मेरे 
इष्ट हो । 


देखो, जब भक्त अपना इष्ट भगवानुको बताता है 
तो भगवान्‌ भी 'ये यथा मां प्रपद्यन्ते तांस्तथैव 
भजाम्यहम्‌? कहकर भक्तको अपना इष्ट बना लेते हैं। 


भगवान्‌ कहते हें कि प्यारे अर्जुन, जेसे तुम 
मुझको चाहते हो, वेसे ही में भी तुमको चाहता हूँ । 
एकांगी प्रेम जो है वह किताबोंमें लिखने ही के लिए है 
और प्रेमका आदश नहीं है। असलमें जबतक सामनेसे 
प्रेमके उत्तरमें प्रेम नहीं मिलता है, तबतक प्रेम बढ़ता 
नहीं । प्रेमका उद्दीपन प्रेम ही है। यदि सामनेवाला 
प्रेम नहीं करेगा तो प्रेम संकुचित हो जायेगा । यदि 
चन्द्रमा चाँदनीका वितरण न करे तो कुमुद केसे 
विकसित होगा? प्रेम एकांगी नहीं होता है, प्रेम 
दोनों ओरसे होता है। तो भर्जुनने तो अपना प्रेम 
प्रकट कर ही दिया है। भब श्रीकृष्ण कहते हैं कि 
“इष्टोऽसि मे दुढमिति ततो वक्ष्यामि ते हितम्‌'-तो तुम 
मेरे इष्ट हो और दृढ़ इष्ट हो, मामूली इष्ट नहीं हो । 
ऐसे इष्ट हो कि प्यारे, में तुम्हें छोड़ें गा ही नहीं । मेरे 
अन्दर कोई इच्छा नहीं है-'समोऽहं सर्वभूतेषु न 
मे द्वेष्योस्ति न प्रियः’, तथापि “दृढम्‌ इष्टोऽसि’, तुम्हारे 
| मेरा ऐसा प्रेम है कि में कभी तुमको छोड गा 
नहीं । इसलिए 'ते हितं वक्ष्माम'--तुम्हारा जो हित 
है, वह में तुम्हें बताता हूँ । 


आनन्द : बोध 


इस प्रकार भगवान्‌ अर्जुनको पुरी जिम्मेवारो 
अपने ऊपर ले लेते हैं, यह नहों कहते कि तुम अपनी 
बुद्धिसे विचार करके करो। ईश्वरकी शरणागतिमें 
भी थोड़ा अपने लिए स्थान है । जहाँ भगवानुने यह 
कहा कि-- विमुव्येतदशेषेण यथेच्छसि तथा कुरु | 
वहाँ भी तो विमश है न ! लेकिन यहाँ बोले कि नहीं 
नहीं, तुम्हारी पूरी जिम्मेवारी मेरे ऊपर है। तुम 
बेफिक्र हो जाओ और सुनो मेरी बात । 


मन्ममा भव मःडूक्तो मद्याजी सां नमस्कुरु। 
मामेवेष्यसि सत्यं ते प्रतिजाने प्रियोऽसि से ॥ (६५) 


“मन्मना भव'-मेरा ज्ञान सम्पादन करो और 
'मद्भक्तो भव--मेरी भक्ति करो । मतलब यह कि 
ज्ञानका विषय ब्रह्म भी में ही हूँ और भक्तिका विषय, 
भजनीय भी में ही हूँ । 'मद्याजी भव” माने यज्ञाराध्य 
भी में ही हूँ। और 'मां नमस्कुरु'का अर्थं है शरणागत- 
वत्सल्य, शरण्य भी में ही हूँ। इस प्रकार चार साधन 
हैं मुझे पानेके--ज्ञान, भक्ति, यज्ञ और शरणागति । 
ये चारों अलग-अलग नहीं हैं। ज्ञान ब्रह्मका, भक्ति 
ईश्वरकी, यज्ञ इन्द्रादि देवताके और नमस्कार पिता- 
माता आदिका; ये चारों एक ही हैं। जो ज्ञानका 
विषय है वही भक्तिका विषय है, वही यज्ञका विषय 
है और वही शरणागतिका विषय है। अर्जुन बोले 
कि यह कौन है महाराज? भगवानु बोले कि 
“मन्मना भव'में 'मत्‌', 'मद्भक्तो'में “मत्‌', मद्याजी में 
“मत्‌? और “मां नमस्कुरु'में “मतु'--लो सबमें “मत्‌' 
है! इतनेपर भी तुम्हें संतोष न हो तो समझ लो 
कि '"मामेवेष्यसः--फलके रूपमें भी में ही प्राप्त 
होऊंगा । 


अब भगवान्‌ कहते हैं कि “सत्यं ते प्रतिजाने 
में तुमसे सत्य प्रतिज्ञा करता हूँ, सच-सच प्रतिज्ञा 
करता हूँ, सत्य शपथ खाता हूँ, सौगन्ध खाकर 
कहता हूँ ! बोले कि बाबा, ये व्रजवासी लोग तो 
सौगन्ध भी झूठी खाते हैं। ब्रजको यह रीति है कि 

बात-बातमें 'तेरी सोंह' बोलते हैं। 'मेरी कसम -- 
ऐसे नहीं बोलते हैं, तिरी कसम'--ऐसे बोलते हैं। 
कहते हैं कि कसम जिसकी खायी जाती है, उसीको 
लगतौ है। तो व्रजवासी बड़े चालाक होते हैं और 
कहते हैं कि तिरी सौगन्ध है।' लेकिन भगवानुने 
कहा कि नहीं-नहीं, “सत्यं ते प्रतिजाने'- मैं तुमसे 
शपथपूर्वंक कहता हूँ। अर्जुन बोले कि बाबा, तुम 
यशोदा मैय्या तकसे झूठ बोल गये कि मैंने मिट्टी नहीं 
खायी, और गोपियोंसे कह दिया कि मैं कभी झूठ 
बोलता ही नहीं हूँ । फिर तुम्हारा भरोसा केसे किया 
जाये ? भगवान्‌ बोले कि नहीं-नहीं, “प्रियोऽसि मे'- 
तुम मेरे प्यारे हो। अपने प्यारेसे झूठ नहीं बोला 
जाता है । अपने और प्यारेके बीच यदि छल-कपट 
आगया, झूठ आगया, तब ती प्रेम कलुषित हो गया । 
इसलिए तुम मेरे प्यारे हो और में बिलकुल सच-सच 
तुमसे बताता हूँ। अर्जुन बोले कि अच्छा, बता दो ! 
भगवान्‌ बोले कि अच्छा, अब तुम धर्माधभेका विचार 
अपनी अक्लपर मत रखो । यह बडा भारी योग है । 


सर्वधर्मान्परित्यज्य मामेकं शरणं व्रज। 
- अहँ त्वा सवपापेम्यो मोक्षयिष्यामि मा शुचः॥ (६६) 


इस इलोककी टीकामें मधुसुदन सरस्वतीने कहा 
कि धमं-परित्यागका अर्थ यह है कि ब्रह्मचय-धर्म, 
गाहंस्थ्य-धर्म, वानप्रस्थाश्रम-धमं, संन्यासाश्रम-धर्म-- 
इन धर्मोका में पालन करूँगा और मेरे किये हुए धर्म- 
पालनसे मेरा कल्याण होगा--इस धर्माश्नयका परि- 
त्याग कर दो । 


श्रीशंकराचाय कहते हैं कि अधमं-परित्यागका 
वर्णन तो सभी जगह माता है, लेकिन यहाँ धर्मका 
परित्याग अपूव है और परमात्माके शुद्ध स्वरूपके 
निरूपणका प्रसंग है। यहाँ अन्यत्र धर्मात्‌ अन्यत्रा- 
धर्मातु अन्यत्रास्मात्‌ कृताकृतातु । अन्यत्र भूताशच 
भव्याच्च'--धमंसे भी परे, अधर्मसे परे तथा जो 


किया है, जो नहीं किया है; जो हुआ है भौर जो 

नहीं हुआ है--उससे विलक्षण है । यहाँ सवधमं- 
परित्यागका अर्थ है कि धर्माधमं-सम्बन्ध-र्वाजत हो 
जाओ तुम ! “न सन्तु मे धर्माधर्मो --धर्माधमं मेरे 
नहीं हैं। 'नऽहं धर्माधर्मो-मैं धर्माधर्मोका नहीं हूँ। 
“न सन्ति वस्तुतः तत्त्वदशा धर्माधर्माः। एवं परि- 
त्यज्य--ऐसी विधिसे धर्माधर्म दोनोंका परित्याग 
कर दो, क्योंकि कर्ता यदि बने रहोगे तो परित्याग 
होगा हो नहीं । यह बात बड़ी विलक्षण है महाराज; 
बच्चोंकी समझमें तो आनेकी है ही नहीं । 


अब देखो 'सर्वधर्मान'को। धर्मात्‌'में सवे क्यों 
लगा दिया ? कोई कहते हैं कि 'सवंधर्मान्‌ परित्यज्य' 
माने इन्द्रियधर्मान्‌, मनोधर्मान्‌, बुद्धिधर्मानु, जीव- 
धर्मान्‌, अनात्मधर्मान्‌ परित्यज्य'--इन सबका परि- 
त्याग कर दो। लेकिन भाई, कैसे परित्याग करो ? 
यह समझना पड़ता है. इसमें अक्ल लगानी पड़ती है। 
देखो, जो अन्य है, वह तो परित्यक्त है ही, वह तो 
छूटा हुआ हो है; उसे क्या छोड़ें ? किसीने कहा कि 
गंगाजीके किनारे जो पत्थर पड़ा है, उसका परित्याग 
कर दो । अरे वह तो कभी मेरा हुआ ही नहीं, उसे 
पकड़ा ही नहीं कभी, तो उसका क्या परित्याग 
करेंगे ? बोले कि अच्छा, अपना परित्याग कर दो । 
लेकिन अपना परित्याग तो कभी होता ही नहीं है; 
यह तो अशक्यानुष्ठाना लक्षण है। तो भात्माका 
परित्याग कभी हो नहीं सकता और अनात्मा जब 
कभी अपना हो नहीं सकता तो उसका परित्याग 
कहाँसे किया जाये ? तब इसमें-से निकला क्या ? 
कि नित्यपरित्यक्तमें अपरित्यक्तका भ्रम हो रहा है। 
अनात्मवस्तु नित्य परित्यक्त है, परन्तु इसमें जो 
ग्रहका भ्रम हो रहा है--कि यह मेरा है, में इसका 
हुं-इसको छोड़ना है । कबीरदासने कहा कि “गठिया 
जोड़के बम्हना बेदर्दी।' यह हमारे गावकी बोली है। 
इममें कहा गया है कि बेदर्दी ब्राह्मणने कपड़ेकी गाँठ 
जोड़ी और हमेशाके लिए हमें एक बन्धनमें डाल 
दिया । 

तो भाई, बात यह है कि असलमें न अनात्मा 

आबद्ध है और न आत्मा अनात्मासे आबद्ध 
है। जब आबद्ध ही नहीं है तब परित्याग क्या ? 
बोले कि यह जो आबद्धका भ्रम है, उसका परित्याग 
ही असलमें परित्याग हे--यही इस 'परित्यज्य' क्रिया- 
पदका अर्थ है। इस 'परित्यज्य'का अर्थ है कि 'परित्य- 
त्वेन अवरुद्धय ।' वस्तुतः कोई भी धर्माधमं न मेरा 
है, में धर्माधमंका हूँ और न धर्माधमंका अस्तित्व 
है। इसीका नाम है 'सवंधमंपरित्याग'। बोले कि 
फिर? एकमात्र मेरी शरणमें भा जाओ--'मामेंकं 
शरणं व्रज । एकम्‌ अद्वयं, शरणं-सर्वाधिष्ठानस्‌, माँ- 
प्रत्यक चैतन्याभिन्नं, ब्रज-जानीहि' । 


तस्मा्त्वमुद्धवोत्सृज्य चोदनां प्रतिचोदनाम्‌ । 
प्रवृत्तं च निवृत्तं च श्रोतव्यं श्रुतमेव च ॥ 
मामेकमेव शरणमात्मानं सवंदेहिनाम्‌। 
याहि सर्वात्मभावेन मया स्याह्युकुतोभयः॥ 


थे इलोक भागवतमें ( ११.१२.१४-१५ ) हैं। 
भगवान्‌ कहते हैं कि उद्धव, तुम विधि-निषेध छोड़ 
दो--“चोदनां प्रतिचोदनाम्‌ । प्रवृत्ति और निवृत्तिको 
छोड़ दो । जो अबतक सुना है वह छोड़ दो, और जो 
सुनाना बाकी है, सो छोड़ दो । एकमात्र मेरी शरणमें 
आ जाओ । सबकी आत्मा मैं हूँ और मेरे साथ एक 
होकर निभंय हो जाओ । 


तो देखो, “एकस भद्वितीयम्‌--इन दोनोंको 
'मास्‌'का विशेषण कर दो। शरणं-अघिष्ठानं शरणं 
गृहरक्षित्रोः-सबका अधिष्ठान ' कोन है? शरण 
माने अधिष्ठान, शरण माने कुटिया, शरण माने 
रहेकी जगह । अधिष्ठानम्‌--अधिष्ठान-स्वरूप | कई 
अधिष्ठान नहीं हैं; “एकम्‌ । अध्यस्तेषु भनुगतम्‌ एति 
इति एकम्‌ ।' सम्पूर्ण अध्यस्तमें अनुगत एक अधिष्ठान 
है | सम्भव है, वह भी परोक्ष हो! कोई अन्य हो ! 
बोले कि नहीं, 'मास्‌ अपरोक्षं, प्रत्यक्‌ चैतन्यस्‌ ।' 


तब “ब्रज'का वया अर्थ होगा ? बोले कि “व्रज! 


अनन्द ; बोध 
५७ 


CC-0. Mumukshu Bhawan Varanasi Collection. Digitized by eGangotri 


माने “जानीहि”-जानो। “व्रज गतौ? 'गमन-ज्ञान- 
मोक्ष-हेतो ।' जैसा शरण्य होता है, वैसी शरणागति 
होती है। जब आत्मा ही शरणमें है तो वहाँ शरण्यः 
त्वेन भात्माका ज्ञान ही गमन है । 


अच्छा महाराज, यदि धमं छोड़ दिया और कहीं 
पाप लग गये तो ? बोले कि अब तुम मत सोचो । 
'अहं त्वेन अभिव्यक्तः ज्ञातः अहम! महके 
रूपसे ज्ञान होकर में “सवंपापेभ्यः अभ्यतत्कार्येभ्यः 
त्वा त्वां मोक्षयिष्यामि'-सब पाप, सब पापोंका मूल 
कर्तापन, भोक्तापन, संसारीपन, परिच्छिन्चपन, सर्व- 
पापमयी अविद्या, सवपापमयी माया, स्व पापमयो 
भ्रमः--श्रम हो सम्पूणं पापका आधार है-इन सबसे 
मुक्त कर दूँगा | केसे ? कि में तुम्हारे अहंके रूपमें 
प्रकट हो जाऊंगा और तुम्हें अविद्या भौर अविद्याके 
कार्यसे छुड़ा दुँगा-“मोक्षयिष्यामि ।' अतएव अशोच्या- 
नन्व शोचस्त्वम्‌ मा शुचः, शोकं मा कार्षीः ।' 


एक महात्माके यहाँ मैं उनका दर्शन करने गया । 
उनकी कुटियाके द्वारपर एक शलोक लिखा हुआ था । 
कहाँका था, यह तो हमें माळूम नहीं, लेकिन महाराज, 
बचपनमें तो हमारा ऐसा अभ्यास था कि एक बार 
इलोक सुनकर याद हो जाता था। अभी शार्दूलः 
विक्रीड़ित या रूग्धरामें तो दो-तीन बार, चार बार 
सुनता पड़ता है, लेकिन अनुष्टुप्‌ छन्द यदि एकबार 
गौरसे सुन छुँ, तो मुझे याद हो जाता है। उन 
महात्माके दरवाजेपर इलोक लिखा हुआ था-- 
सर्वा गीता मयाधीता तत्र प्राप्तिः विनिश्चिता । 
सवंधर्मपरित्यागो सवंपापेः प्रमुच्यते॥ 
मैंने सारी गीता पढ़ी है और इस निश्चयपर 
पहुँचा हूँ कि जो स्वंधमंका परित्याग कर देता है, 
वह सब पापोंसे मुक्त हो जाता है । 
असलमें जहाँ घमं रहेगा, वहाँ अधमं भी रहेगा । 
स्वयं गीता कहती है कि “सर्वारम्भा हि दोषेण घूमेना- 
रिनरिवावृताः ।' 

धर्म और अधमं इन्द्र हैं। ये रात और दिनके 
समान जोडीदार हैं। इसलिए जब छूटते हैं तब 
अकतृंत्व, अभोक्तुत्व, असंसारित्व, अपरिच्छिन्नत्वके 
ज्ञानसे धर्माधर्म दोनों बाधित हो जाते हैं और जब 
रहते तब दोनों ही रहते हैं । इनके रहते जो अपनेको 
धर्मात्मा मानते हें और यह मानते हैं कि हमारे धमंमें 
कहीं कोई त्रुटि नहीं है, वे मूखं हैं। अब जो ये कहते 
हैं कि हमारे जीवनमें तो पाप-ही-पाप है, पुण्य है ही 
नहीं-चे ठीक नहीं कहते । उनके जीवनमें यदि पुण्य 
न होता तो उन्हें पाप मालूम ही न पड़ता । बिना 
पुण्य हुए पापका ज्ञान होता ही नहीं हैं और बिना 
पाप हुए पुण्य रहता ही नहीं है। इसलिए दोनों साथ- 
साथ पेदा होते हैं, साथ-साथ रहते हैं, साथ-साथ 
जाते हैं और तब जाते हैं, जब परमात्माका ज्ञान 


होता है। 


धमं क्या है? कुछ धर्म कार्यात्मक होते हैं, 
जिनको हम करते हैँ-दान किया, एकादशी ब्रत 
किया, परोपकार किया, तो वह कार्यं धमं हुआ; 
हमारा बनाया हुआ धमं हुआ। एक कारण धमं है, 
जो हमें धारण करता है--'ध्रियते पुण्य-दानादिरूपेण 
इति धमं:, धरति कारणरूपेण रक्षति इति धर्मः ।' 
दो व्युत्पत्तियाँ हँ--कारण धम और कार्य धमं। तो 
“सर्वेधर्मान्‌'का अर्थं है कार्यनिष्ठ धर्म--जो उत्पाद्य है 
ओर कारणनिष्ठ धर्म, जो स्वभावसे प्रकृतिके द्वारा 
प्राप्त है। इन दोंनोंका परित्याग अपने स्वरूपे ज्ञानसे 
कर दो और “मामेकं शरणं व्रज'-मेरे स्वरूपमें 
आकर बेठ जाओ । इसके बाद “अहं त्वा सर्वपापेभ्यो 
मोक्षयिष्यामि ।' मुक्तिके लिए तुम फिक्र मत करो । 
छोड़ दो मुक्तिकी फिक्र । 


बभुक्षुहयते लोके मुमुक्षुरपि दृश्यते 

भोगमोक्षनिराकांक्षी विरलोऽपि महापुमान्‌ ॥ 
किसीको भोग चाहिए और किसीको मोक्ष 
चाहिए । लेकिन जिसे भोग-भोक्ष दोनों नहीं चाहिए, 
तो ? वह तो विरळ है न, जिसे न भोग चाहिए, न 

मोक्ष चाहिए । वह तो मुमुक्षुत्वसे भी व्यतिक्रान्त हो 


गया । इसलिए “मा शुचः', शोक मा कार्षी:'--शोक 
मत करो अर्जुन ! 


अब देखो, भगवानूने कहा कि देखो अर्जुन, मैंने 
बड़ी गूढ़ बात तुम्हें बताग्री है। तुम यह सबको मत 
बता देना । 


इदं ते नातपस्काय नाभक्ताय कदाचन। 
न चाशुश्रूषवे वाच्यं न च मां योऽभ्यसुयति ॥ (६७) 
य इमं परमं गुह्यं सःड्क्तेष्वभिधास्यति । 
भक्ति मयि परां कृत्वा मामेवेष्यत्यसंशयः ॥ (६८) 


अब भगवान्‌ बताते हैं कि जरा देख लेना, कि 
जो इन्द्रियोंका संयमी न हो, अपने धर्म पालनमें थोड़ा 
कष्ट उठानेमें भी समर्थ न हो--मान लो कि एक दिन 
भोजन न मिला और खाद्य-अखाद्य खानेको मिले तो 
वैसा ही खा ले; एक दिन भूख सहनेकी साम्यं नहीं 
है—तो ऐसे आदमीको यह ज्ञान नहीं बताना चाहिए 
क्योंकि वह फिर असामर्थ्यके मार्गमें चला जायेगा 
और सबका जूठन ही खाने लगेगा । अच्छा, कहो कि 
इस इलोकमें भक्तिका ही वर्णन है, तो भगवान्‌ बोलते 
हैं कि 'नाभक्ताय'-भअभक्तको यह ज्ञान नहीं बताना 
चाहिए । इसका अर्थं यह हुआ कि भक्त इसका अधि- 
कारी है। इसमें कोई भक्तिसे भी बड़ी बात कही 
गयी है जो भक्तको बतानेकी है । 

“मद्धक्त एतद्विज्ञाय मद्भावायोपपद्यते ।' 

“मद्धक्त एतद्‌ विज्ञाय-साधनम्‌ ।' 

“मञ्भावायोपपद्यते-फलम्‌ ।' 

भगवान्‌ कहते हैं जो मेरा भक्त न हो, उसे यह 
नहीं बताना और जो शुश्रूषु न हो, जिसमें सुननेकी 
या सेवा करनेकी इच्छा न हो--उसे भी नहीं बताना 
चाहिए, और “न च मां योऽभ्यसूयति'-जो तत्त्वविद्‌ 
पुरुषके चरित्रमें दोष निकालता हो-उसे भी नहीं 
बताना चाहिए । भरे, तुम्हें चरित्र सीखना हो तो 
अपने पुरोहितसे सीखो, पुजा करना सीखना हो तो 

किसी वेष्णवसे सीखो और धारणा-ध्यान-समाधिको 

सोखनी हो तो किसी योगीसे सीखो । यह तो 
तत्त्वज्ञान है, स्वरूपज्ञान है । तत्त्ववित्‌ पुरुष तो धमं 
से, उपासनासे, योगसे -सबसे निर्मक्त होकर स्वच्छन्द 
जीवन व्यतीत कर रहा है। यदि तुम्हें सीखना हो 
कि शौचसे लौटनेके बाद दस बार बाँया और सात 
बार बायाँ-दायाँ दोनों हाथ मटियानेकी विधि सीखनी 
हो तो यह अपने बाप-दादासे सीख छो या गुरूपुरो 
हितसे सीख लो। इसके लिए किसी तत्त्वज्ञानी 
बेचारेको तकलीफ देनेकी कोई जरूरत नहीं है । यदि 
तुम्हें यही सीखना हों कि ठाकुरजीको चन्दन केसे 
लगाना चाहिए और उनकी आरती केसे सात वार 
पाँवके पास, टखनेके पास और सात बार छातीके 
पास आती-जाती है तो इसके लिए किसी ब्रह्मवेत्ताको 
क्या तकलीफ देते हो ? 

भगवान्‌ कहते हैं कि 'न च मां योऽभ्यसूयति' । 
जो श्रीकृष्णके चरित्रमें कहीं भी कलंक देखता है, उसे 
यह ज्ञान न बतानेका तात्पर्य क्या है? कि कर्म-निष्ठा 
है वह तो । कमंनिष्ठ, भजनीय गुणनिष्ठको तत्त्व- 
ज्ञानी लोग तत्त्वज्ञान नहीं बताते हैं, क्योंकि तत्त्व- 
ज्ञान तो सबसे ऊपर है। यह ससाधि-ज्ञान नहीं है, 
योग-ज्ञान नहीं है, उपासना-ज्ञान नहीं है और धर्मज्ञान 
नहीं है। इसलिए भगवान्‌ श्रीकृष्णके चरित्रमें कोई 
जातिका दोष निकाले कि अरे यह तो अहीर है, कह 
दे कि भरे यह तो चोर है, भरे यह तो बड़ा रसिया 
है--इस प्रकार जो दोष-वुद्धिसे उनके गुणोंमें, उनके 
स्वच्छन्द चरित्रमें, स्वच्छन्द आचरणमें दोष निवाले, 
वह इस ज्ञानका अधिकारी नहीं है। तत्त्वज्ञका 
आचरण जो होता है, वह किसी सम्प्रदाय-विशेषके 
आचरणसे, मर्यादासे आबद्ध नहीं होता है; वह तो 
स्वच्छन्द, सावभौम, सार्वकालिक होता है। इसलिए 
भगवानुका कहना है कि जिसे मुझमें दोष मालूम 
होता हो, उसे यह ज्ञान मत बताना । 


'य इदं परमं गुह्यम'--असलमें अर्जुन, यह कीतंन 
भावन्द : बोध 


है। है तो यह कीर्तन, परन्तु भक्तोंके बीचमें हो 
इसका अभिधान करना माने वर्णन करना चाहिए । 
यह बड़ी गृह्य वस्तु है; वाजारमें लुटानेकी नहीं हैं । 
इसका वर्णन तो जहाँ चार दीवाने भक्त व्तेग इकट्ठे 
हो जायें, वहाँ करना चाहिए । इससे क्या होगा ? 
कि वर्णन करनेवाळेको मेरी पराभक्ति मिळेगी । यह 
इसका कमीशन है । मैंने वाइबिलमें पढ़ा था कि तू 
अपने मोती सुअरोंके सामने मत डाल । सुअर बेचारे 
मोतीको क्या समझेंगे ? मोती-पिष्टी बनायेंगे कि 
मोती-भस्म बनायेंगे कि मोतीमाला बनाकर पहनेंगे ? 


तो भगवान्‌ कहते हैं कि भक्तोंके बीचमें ही यह 
बात बतानेको है। भौर जो भक्तोंको यह बात 
बतायेगा, उसके हूदयमें पराभक्तिका उदय होगा ओर 
वह मेरे पास भा जायेगा । उसके मनमें कोई संशय 
नहीं रहेगा । अब आगे एक कमोशन और लो-- 


न च तस्मान्मनुष्येषु करिचन्मे प्रियकृत्तमः । 
भविता न च मे तस्मादन्यः प्रियतरो भुवि ॥ (६९) 
मनुष्यजातिमें उससे बढ़कर मेरा प्रियकृत्तम नहीं 
है। प्रियकृतम माने सबसे बड़ा प्रियतम । सबसे 
पहले प्रियकृत्‌ फिर प्रियकृत्तर और उससे भी बड़ा है 
प्रियकृत्तम । हमें प्रसन्न करनेवालोंमें सबसे श्रेष्ठ वही 
है और आगे भी दस्तावेज लिख देते हैँ; लिखित 
दस्तावेज है यह श्रीकृष्ण भगवानुका-कि उससे 
ज्यादा प्यारा हमें और कोई नहीं होगा । भागवतमें 
भगवानूने कहा कि ज्ञानी मेरा प्रियतम हे । क्यों ? 
बोळे कि वही तो हमें दू पिला-पिलाकर पालता है । 
यदि ज्ञानी हमारा समर्थन न करे, हमारो सत्ता, 
चित्ता, आनन्दरूपता सिद्ध न करे तो अज्ञानी लोग 
हजार बकते रहें, इससे क्या होगा--ज्ञानी प्रिय- 
तमोऽतो मां ज्ञानेनासौ बिभर्ति माम्‌ ।' 


“भविता न च मे तस्मादन्यः प्रियतरो भुवि 
उससे बढ़कर प्यारा मेरा धरतीमें कोई नहीं होगा । 
भगवानु कहते हैं कि में उसका प्रेयसी बन जाता हूँ 

और वह मेरा प्रियतम बन जाता है । हाँ, में प्रेयसी 
बनकर उससे प्रेम करता हूँ। वह मेरा प्रियतर है । 


अध्येष्यते च य इमं धम्यं संवादसावयोः।॥ 
ज्ञानयज्ञेन तेनाहमिष्टः स्यामिति मे मतिः ॥ (७०) 


भगवान्‌ बोले कि बाबा, दूसरेको न सुनाना । 
ऐसे तो वह भी मेरा प्यारा है, जो हम दोनोंके इस 
धर्म्य-संवादका अध्ययन करेगा, क्योंकि इसमें असली 
धर्मका वर्णन है। जो इसका अध्ययन करेगा 
उसकी बुद्धिमें जो समझ आयेगी, उससे उसे ज्ञान 
प्राप्त होगा । और जो इसका अध्ययन करेगा, उससे 
उसका ज्ञान-यज्ञ सम्पन्न होगा । अध्ययन होगा यज्ञ 
और जो समझ बढ़ेगी, वह होगा ज्ञान | तो ज्ञान- 
यज्ञके द्वारा जेसे इन्द्रादिका यजन होता है, वेसे ही 
मेरा यजन होगा । और जो श्रद्धा करे और दोष न 
निकाले ? 


श्रद्धावाननसुयश्च शृणुयादपि यो नरः। 


सोऽपि मुक्तः शुभाँल्लोकाग्प्राप्नुयातपुण्यकर्मणाम्‌ ॥(७ १) 


“सोऽपि मुक्त:--वह भी पापसे मुक्त होकर पुण्य- 
कर्माओंका जो शुभ लोक है, उसे प्राप्त होता है। 


कहिचदेतच्छुतं पाथं त्वयेकाग्रेण चेतसा । 
कर्चिदज्ञानसंमोहः प्रनष्टस्ते धनंजय ॥ (७२) 


भगवान्‌ कहते हैं कि अर्जुन, तुमने एकाग्र चित्तसे 
मेरी बात सुनी है न ! देखो, यहाँ भगवानु श्रीकृष्ण 
यह संशय प्रकट करते हैं कि मैंने जो उपदेश दिया, 
यह अनुगीताका बीज है। बादमें अर्जुन कहेगा कि 
मैंने एकाग्र चित्तसे नहीं सुना, तो भूल गया; तो बोले 
कि बाबा, हम भी उस समय योगयुक्त थे, सो हप भी 
भूल गये । 

“कञ्चिदज्ञानसंमोहः प्रनष्टस्ते धनंजय'--क्या 
तुम्हारा ज्ञानसंमोह प्रनष्ट हो गया ? देखो, सामान्य 
व्याकरणसे “प्र! के बाद 'न” होनेसे 'ण' हो जाता है । 
लेकिन इसके लिए एक विशेष सूत्र है, जो कहता है 
कि जहाँ नष्टका शकार मूर्धन्य सकार हो गया हो, 

वहाँ न' का 'ण' मत बनाना। तो यहाँ 'प्रनष्टस्ते 
धनंजय: ठीक है, 'प्रणष्टस्ते” ठीक नहीं है । 

अब इसके बाद धनंजय अर्जुन बोलते हैं-- 
नष्टो मोहः स्मृतिलंब्या त्वत्प्रसादान्सयाच्युत । 
स्थितोऽस्मि गतसंदेहः करिष्ये वचनं तव ॥ (७३) 

अच्युत, तुम अपने निशचयपर बिलकुल अडिग 
ही रहो बाबा ! पहले सारथि बनकर लड़ानेके लिए 
ले आये थे और अन्ततक यही कहते रहे कि बस, 
लड़ाई करो; लड़ो-लड़ो ! तुम तो अच्युत हो, लेकिन 
तुमने ऐसा,प्रसाद दिया मुझे, कि मेरा मोह नष्ट हो 
गया और स्मृति प्राप्त हो गयो। देखो, स्मृतिमें 
तात्पर्यानुसक्ति है, इसलिए स्मृति माने अनुभव। 
“अनुभूतिलेब्धा---यही अर्थं करना चाहिए 'स्मृति- 
लंब्धा'का, यहाँ स्मृति पदका अर्थ संस्कार-जन्य ज्ञान 
नहीं है या अनुभूत-विषयासम्प्रमोष नहीं है। योग- 
दर्शनमें स्मृति कहते हँ-- अनुभूत विषयको न 
भूलना ।' न्यायमें बोलते हैं कि संस्कार-जन्य ज्ञानका 
नाम स्मृति है। यहाँ स्मृति पद दोनों अर्थोमें अनुपपन्न 
है, इसलिए स्मृत्ति पदसे स्मृतिका कारण अनुभूति 
है । इसलिए स्मृतिर्लब्धा माने अनुभूतिलंब्धा । गुरु- 
देवकी कृपासे, तुम्हारी कृपासे मुझे अनुभव प्राप्त 
हो गया । 


“स्थितोऽस्मि गतसंदेहः'- अर्जुन कहते हैं कि अब 
हमारा संदेह मिट गया । अब मैं बेठा नहीं हूँ महा- 
राज ! 'विसुज्य सशरं चापं शोकसंविग्न मानसः के 
अनुसार बैठा नहीं हूँ; स्थितोऽस्मि'-अब में खड़ा हो 
गया हूँ और “करिष्ये वचनं तव'-तुम कहते हो, 
उसका पालन करनेके लिए तैयार हूँ । 


पहले श्रीकृष्णने मर्जुनकी आज्ञा मानी थी-- 
'सेनयोरुभयोमंध्ये रथं स्थापय मेऽच्युत । भाई, बुद्धि- 
मानु पुरुषका काम है कि जिससे अपनी आज्ञा मन- 
वानी हो, उसकी आज्ञा वह पहले मानता है। वह 
जानता है कि जब में उसकी अज्ञा मानूंगा तो वह 

भो मजबूर होकर मेरी आज्ञा मानेगा। यही तो यहाँ 
हुआ न ! भगवानूने अर्जुनकी आज्ञा मान लो और 
फिर अजुनको भगवानुकी आज्ञा माननी पड़ी । 


इत्यहं वासुदेवस्य पार्थस्य च महात्मनः। 
संवादमिममश्रौषम-द्भतं रोमहर्षणम्‌ ॥ (७४) 
व्यासप्रसादाच्छ्तवानेतद्गुह्यमहं परम्‌ । 
योगं योगेश्वरात्कृष्णात्साक्षात्कथयतः स्वयम्‌ ॥ (७५) 
राजन्संस्मृत्य संस्मृत्य संवादमिमम-द्ूतम्‌ । 
केशवाजुंनयोः पुण्यं हृष्यामि च मुहुमुहुः ॥ (७६) 
तच्च संस्मृत्य संस्मृत्य रूपमत्यद्धत हरेः । 
विस्मयो मे महान्‌ राजन्हृष्यामि च पुनः पुनः ॥(७७) 


अब संजय धुतराष्ट्र महाराजसे बोलते हैं और 
वासुदेव तथा पार्थ-दोनोंके नामके साथ महात्मा 


- विशेषण लगाते हैं--महात्मा वासुदेव और महात्मा 


पार्थ। कहते हैं कि यह सम्वाद मैंने स्वयं सुना है 
अश्रौषम्‌ ।' बड़ा अद्भूत सम्वाद है-'अद्भतं रोम- 
हर्षणं ।' अद्भुत माने नित्य-नित्य नया है। 'अतति च 
भवति च इति अद्भुतम'--इसका अर्थ होता है नित्य 
नया । पहले पहल कोई चीज देखते हैं तो अद्धत 
मालूम पड़ती है, और दो-चार बार देख लेते हैं तो 
पुरानी हो जाती है । यह ऐसा है महाराज, कि रोज- 
रोज नया है । 'रोमहषंणम्‌'--यह रोम-रोमको हुष्ट 
करनेवाला है । व्यास भगवानुकी कृपासे मैंने इस 
गुह्यका श्रवण किया है। साक्षात्‌ योगेश्वर श्रीकृष्ण 
स्वयं इसका वर्णन कर रहे थे और मैंने उनसे इस 
योगका श्रवण किया है । 

राजन्संस्मृत्य-संस्मृत्य'-~-राजन्‌, श्रीकृष्ण ओर 
अर्जनका यह सम्वाद हृदयको बड़ा पवित्र करनेवाला 
है, जिसे स्मरण कर-करके में बारम्बार परमानन्दमें 
मग्न हो रहा हुँ। श्रीकृषणने जो रूप भजनको दिखाया 
था, वह अद्भूत है । 


देखो, यही तो है वह रूप, जो हमलोग देख रहे 
छादन्द : बोध 


हैं। थे सब महात्मालोग गेरुआ कपड़ेवाले, सफेद 
कपड़ेवाले, मुँछवाले, दाढ़ीवाळे, बिना दाढ़ी-मूँछवाले, 
ये सब जितने भी हैं श्रीमती-श्रीमान्‌, बालक-वृद्ध; 
महात्मा-दुरात्मा-ये सब विश्वरूप परमात्माके 
स्वरूपमें ही तो हैं। अद्भतरूप है परमात्माका। 
उनको देखकर “आइचर्यवत्पश्यति कश्चिदेनस्‌'- 
आझ्चय हो रहा है । 


अन्तमें देखो, संजयने गीताका सार निचोड़कर 
निकाल लिया और हमारे सामने रख दिया-- 


यत्र योगेश्वरः कृष्णो यत्र पार्थो घनुर्घरः । 
तत्र श्रीविजयो भूतिर्धंवा नोतिमंतिमंम॥ (७८) 


संजय कहते हैं कि जहाँ योगेश्वर कृष्ण हैं; योग 
माने साधन और योगेश्वर माने उसके प्रवर्तक, शिक्षक, 
निर्वाहक और फलदाता; वही साधन करनेकी प्रेरणा 
देते हैं, वही साधन सिखाते हैं, वही साधनका निर्वाह 
करते हैं और वही साधनका फल देते हैं क्योंकि वे 
योगेश्वर हैं । 


“यत्र पार्थो धनुर्धरः'~काम तो सब भगवान्‌ 
करते हैं, लेकिन जीव पोरुष-हीन होकर नहीं 
बेठता है । 


'धनुर्गृहीत्वा औपनिषदं महासस्त्रं शरं हयुपासा 
निशितं संदघीत'--जीव भी स्वयं धनुष-बाण लेकर 
तैयार है । जीव चाहेगा नहीं तो ईश्वर उसके योगको 
बनायेंगे क्यों ? वे तो देखते रहते हैं। 'रक्षापेक्षाम- 
पेक्षते'-दोनों हाथ फेलाकर भगवान्‌ खड़े हैं कि 
आओ, आओ मेरे प्यारे जीव, मेरे हृदयसे लग 
जाओ । वे प्रतीक्षा कर रहे हैं अनादि कालसे परन्तु 
महाराज, जीवने ही 'विसुज्य सशरं चाप्‌? धनुष- 
बाण फेंक दिया; उपनिषद्को छोड़ दिया, प्रणवको 
छोड़ दिया ओर तत्त्वज्ञानको छोड़ दिया । तो यहीं तो 
दोनों हूँ-यहाँ साक्षात्‌ योगयोगेश्‍वर कृष्ण और यहाँ 
धनुर्धारी पाथ ! 


[४५३ 

“तत्र श्रीविजयो भूतिर्धुवानीतिमतिर्मम!--जहाँ 
ये दोनों हों--जीव अपने पौरुषके लिए तत्पर हो और 
ईश्वरकी कृपा जहाँ उतर रही है, वहाँ श्री है, लक्ष्मी 
है; श्री है, सौन्दर्य है। वहाँ पृथिवीका सौरभ प्रकट 
हो रहा है, वहाँ जलका माधुर्य प्रकट हो रहा है; 
वहाँ रूपका सोन्दय प्रकट हो रहा है, वहाँ वायुका 
सौकुमायं प्रकट हो रहा है; वहाँ आकाशका सौस्वयं 
प्रकट हो रहा है; वहाँ मनका प्रेम प्रकट हो रहाहै 
ओर वहाँ बुद्धिका ग्रहण प्रकट हो रहा है। वहाँ 
विजय है; कोई पराधीन नहीं कर सकता, दबा नहीं 
सकता और भूति है। वहाँ तो संवितु ही सर्वाकार 
भवनशील है, भूति भूति है। 


“ध्रुवा नीतिः--तीति भी वहींतक है । भगवान्‌ 
बोले कि “मम मतिरपि तत्र |” मैंने अपनी बुद्धि अपने 
पास नहीं रखी; वहीं डाल दी है, कि हमारी बुद्धि 
भी वहीं रहे । 

'मतिमँम'-निशचयो मम । यह मेरा निश्चय है । 


देखो, 'धमंक्षेत्रे'से प्रारम्भ हुआ तो 'धर्‌' हुआ 
पहला अक्षर और “मतिमंम'में 'म' हुआ अन्तिम 


अक्षर। तो गीता माने धर्म । रामचरित मानस भी 
'वर्णानास्‌ अथेसंघानां'से प्रारम्भ है और 'मानवः्से 
समाप्त हुआ । वकारसे प्रारम्भ हुआ और वकारसे 
अन्त हुआ । वह अमृतबीज है, इसलिए रामचरित 
मानस अमृतस्वरूप है, अमृतमय है। और यह 
गीता ? यह गीता धर्ममय है । असलमें परम धर्मका 
वर्णन समग्र गीतामें भरा हुआ है । तो आप लोग भी 
हरा लीजिये-- 


यत्र थोगेश्व रः कृष्णो यत्र पार्थो धनुधंरः । 

तत्र श्रोविजयो भूतिश्रुवानीतिमंतिसंम ॥ ' 

अब अगर आपलोग इतने प्रेमसे न सुनते और 
इतनी शान्तिसे न बैठते और ये महात्मा लोग ऐसी 
कृपा करके दशंन न देते, तो मेरे लिए--जैसी 
शरीरको स्थिति है--उसमें इस प्रकार प्रतिदिन चार- 
चार घण्टे बोलना बड़ा कठिन पड़ता । तो यह आप 
लोगोंने ही बोला है और आपने सुना है। यह तो 
आपका ही ब्राडकास्ट है। ब्राडकास्ट आप करते हैं 
और यह रेडियोमेंसे आवाज सुनायी पड़ती है! 
वाणी तो आपकी ही है। आप ही बोलते हैं और 
आप ही सुनते हैं । ७ 


॥ इस प्रकार यह 'मोक्ष-संन्यासयोग' नामक अठारहवाँ अध्याय पूरा हुआ ॥ 

सत्साहित्य-पढ़िये 


परम पृज्यश्री स्वामीजी ( स्वामी अखण्डानन्दजी सरस्वती महाराज ) की 
लिखी पचासों पुस्तकें प्रकाशित हैं । 


श्रीमद्भगवद्गीतापर श्रीमहाराज जीके प्रवचन विभिन्न स्थानोंमें विभिन्न 
इष्टिकोणसे समय-समयपर आयोजित होते रहे हैं। उन प्रवचनोंका प्रकाशन 
हुआ है । जेसे-- 
१. सांख्य योग 
२. कमंयोग 
३. ध्यानयोग 
टट्‌ | ; ४. विभूतियोग 
| ५. भक्तियोग 
६. पुरुषोत्तमयोग 
७. ब्रह्मज्ञान और उसकी साधना 


इन ग्रन्थोके अतिरिक्त अन्यान्य प्रकाशित सत्साहित्यके प्राप्त्येच्छु मिम्नांकित 
पतेसे माँगें तथा विशेष सूचनाएं प्राप्त करें- 


प्राप्तिस्यान 
सत्साहित्य - प्रकाशन - दुस्ट 
बिपुल, २८/१६, बी० जी० खेर मागं 
बम्बई-४० ०००६ 

- 
| 
अथ श्रोमड्टगवद्गोता 
अथ प्रथमोऽध्यायः 
ह धृतराष्ट्र उवाच ५ 
धमक्षेत्रे कुरुक्षेत्रे समवेता युयुत्सवः । मामकाः पाण्डवाइचेच किमकुर्वत संजय ॥ १॥ 
संजय उवाच 

दृट्वा तु पाण्डवानीकं व्यूढं दुर्योधनस्तदा । आचार्यमुपसङ्भम्य राजा वचनमब्रवीत्‌ ॥ २ ॥ 


पहयेतां पाण्डुपुत्राणामाचार्य महतीं चमूम्‌ । व्यूढां इृपदपुत्रेण तव शिष्येण धीमता ॥ ३ ॥ 
अत्र श्रा महेष्वास! भीमाजनसमा युधि । युयुधानो विराटश्च द्रुपदश्च सहारथः ॥ ४॥ 
धृष्टकेतुरचेकितानः काशिराजश्च वीर्यवान्‌ । पुरुजित्कुन्तिभोजश्च रोब्यश्च नरपुञ्खचवः ॥ ५ ॥ 
युधामन्युश्च विक्रान्त उत्तमौजाइच वीर्यवान्‌ । सौभद्रो द्रौपदेयाइच सर्वे एव महारयाः ॥ ६ ॥ 
गस्माकं तु विशिष्टा ये तान्निबोध द्विजोत्तम । नायका मम सेन्यस्य संज्ञार्थं तान्ब्रवीमि ते ।॥ ७ ॥ 
भवान्भीष्मश्च कर्णश्च कृपश्च सभितिजयः। अश्वत्थामा विकर्णशच सोमदत्तिस्तथेव च ॥ ८ ॥ 
अन्ये च बहवः शूरा सदर्थे त्यक्तजीविताः । नानाशस्त्रप्रहरणाः सर्वे युद्धविशारदाः ॥ ९ ॥ 
अपर्याप्तं तदस्माकं बलं भीष्माभिरक्षितम्‌ । पर्याप्त त्विदसेतेषां बलं भोमाभिरक्षितम्‌ ॥१०॥ 
अथनेषु च सर्वेषु यथाभागमवस्थिताः । भीष्ममेवाभिरक्षन्तु भवन्तः सवं एव हि ॥११॥ 
तस्य संजनयन्हर्षं कुरुवृद्धः पितामहः । सिहनादं बिनद्योच्चेः शङ्कं दध्मो प्रतापवान्‌ ॥१२॥ 
ततः शङ्खाश्च भेर्यश्च पणवानकगोमुखाः । सहसेवाभ्यहन्यन्त स झब्दस्तुमुलोऽभवत्‌ ॥१३॥ 
ततः श्वेते हुयेर्थुक्ते महति स्यन्दने स्थितौ । माधवः पाण्डवशचव दिव्यो शङ्को प्रदध्मतुः ॥१४॥ 
पाञ्चजन्यं हृषीकेशों देवदत्तं धनञ्जयः । पोण्डं दध्मौ महाशङ्खं भीमकर्मा वृकोदरः \१५॥ _ 
अनन्तविजयं राजा कुन्तीपुचो युधिष्ठिर: । नकुलः सहदेवश्च सुघोषमणिएष्पकको ॥१६॥ 
काइयइच परपेऽ्रासः शिखण्डी च महारथः। धृष्ट्युम्नो विराटइच सात्यकिइचापराजितः ॥१७॥ 
दुपदो प्रोपदेयाइच सर्वशः पृथिवीपते । सौभद्रश्च सहाबाहुः शङ्खान्दध्मुः पृथवपृथक्‌ ॥१८॥। 
स घोषो धार्तरा्ट्राणां हृदयानि व्यदारयत्‌ । नभइच पृथिवीं चेव तुमुलो व्यनुनादयन्‌ ॥१९॥ 
अथ व्यवस्यितान्दुट्ना घातं रान्‌ कपध्वजः। प्रवृत्ते शस्त्रसंपाते धनुरुद्यम्य पाण्डवः 
हृषीकेशं तदा वार्यासदसाह महीपते । 
अर्जुन उवाच 

सेनयोरुभयोभेध्ये रथं स्थापय सेष्च्युत ॥२१॥ 
ही. योद्धकासानवस्थितान्‌ । कैर्मया सह योडव्यभस्सिन्रणससद्यसे 
योत्स्यमानानदेक्षेऽहं य एतेऽत्र समागता: । धातराष्ट्रस्य दुबंद्धेयद्ध प्रियचिकीषं 

संजय उवाच 
एवमुक्तो हृषीकेशो गुडाकेशेन भारत । सेनयोरुभयोसंध्ये स्थापयित्वा रथोत्तमस ॥२४॥ 


रष्मद्रोणप्रमुखतः सर्वेषां च महीक्षिताम्‌ । उवाच पार्थं पश्यैतान्समवेतान्कुरूनिति ॥२५॥ 
तत्रापश्यतिस्थतास्पार्थः पितृ नथ पितामहान्‌ । आचार्यान्मातुलान्भ्रातृनपुत्रान्पो त्रान्सखींस्तथा ॥ २६॥ 


इवशुरन्तुहृदश्चव सेनयोर्भयोरपि । तान्समोक्ष्य स कोन्तेयः सर्वान्बन्धून वस्थितान्‌ ॥२७॥ 
कृपया परयाविष्टो विषोदन्निदमन्नवीत्‌ । 


अजन उवाच 
दुष्ट्चेसं स्वजनं कृष्ण ययत्सं ससपस्थितन ॥२८॥ 


सीदन्ति सम गात्राणि मुखं च परिशुष्यति । वेपथुश्च शरीरे से रोमहर्षश्च जायते ॥२९॥ 
गाण्डोवं स्रंसते हस्तात्वक्चेव परिदह्यते । न च झाक्नोम्यवस्थातुं अमतोव च से मनः ॥।३०॥ 
निमित्तानि च पश्यासि विपरीतानि केशव । न च श्रेयोऽनुपश्यामि हत्वा स्वजनमाहवे ॥३१॥ 
न काङ्क्षे विजयं कुष्ण न च राज्यं सुखानि च । कि नो राज्येन गोविन्द कि भोगेजीवितेत वा ॥ 
येषामर्थे काङ्क्षितं नो राज्यं भोगाः सुखानि च। त इमेऽवस्थिता युद्धे प्राणांस्त्यकत्वा धनानि च।३३। 
आचार्या: पितरः पुत्रास्तथेव च पितामहाः । मातुलाः इवशुराः पौत्राः इयालाः सम्बन्धिनस्तथा।। 
एतान्न हन्तुमिच्छासि घ्नतोऽपि मधुसुदन । अपि त्रेलोक्यराज्यस्य हेतोः कि नु महीकृते ।। ३५॥ 
निहत्य धातंराए्ट्रान्ञः का प्रोतिः स्याज्जनार्दन । पापमेवाश्रयेदस्मान्हत्वेतादाततायिनः ॥३६॥ 
तस्मा्नार्हा वयं हन्तुं धार्तराष्ट्रान्स्वबान्धवान्‌ । स्वजनं हि कथं हत्वा सुखिनः स्पास साधव।। ३७॥। 
यद्यप्येते न पश्यन्ति लोभोपहतचेतसः । कुलक्षयकृतं दोषं मित्रद्रोहे च पातकम्‌ ॥३८॥ 
कथं न ज्ञेयमस्माभिः पापादस्मान्तिवतितुम्‌ । कुलक्षयक्कत॑ दोषं प्रपश्यद्धिजेनादेन ॥३९॥ 
कुलक्षये प्रणश्यन्ति कुलधर्साः सनातनाः । धर्मे नष्टे कुलं कृत्स्नमधर्सोऽभिभवत्युत ॥४०॥ 
अधर्मा भिभवात्कृष्ण प्रढुष्यन्ति कुलस्त्रियः । स्त्रीषु दुष्टासु वाष्णेय जायते वर्णसंकरः ॥४१॥ 
संकरो नरकायेव कुलघ्नानां कुलस्य च । पतन्ति पितरो ह्येषां लुप्रपिण्डोदकक्रियाः ।।४२॥ 
दोषेरेतेः कुलघ्तानां वणंसंकरकारकेः । उत्साद्यन्ते जातिधर्माः कुलधर्माश्च शाश्वतः ४३॥ 
उत्सन्तकुलधर्माणां मनुष्याणां जनार्दन । नरकेऽनियतं वासो भवतोत्यतुशुश्ुम ।।४४॥ 
अहो बत महत्पापं कतुं व्यवसिता वयम्‌ । यद्राज्यसुखलोभेन हन्तुं स्वजनसुद्यताः ॥४५॥ 
यदि मामप्रतीकारमशस्त्रं शस्त्रपाणयः । धार्तराष्ट्रा रणे हन्युस्तन्मे क्षेमतरं भवेत्‌ ॥४६॥ 
५ सजय उवाच 
एवसुक्त्वार्जुनः संख्ये रथोपस्थ उपाविशत्‌ । विसूज्य सशरं चापं शोकसंविग्नमानसः ॥४७॥ 
३७ तत्सदिति श्रोमद्धगवद्गोतासुपनिषत्सु ब्रह्मविद्यायां योगशास्त्रे श्रोकृष्णाजुंनसंवादे 

अर्जुनविषादयोगो नाम प्रथमोऽध्यायः ॥ १ ॥ 


श्रीगीता-रस-रत्नाकर 

। अथ द्वितीयोऽध्यायः 


संजय उवाच 
तं तथा कृपयाविष्टमश्चुपूर्णाकुलेक्षणम्‌ । विषोदन्तमिदं वाक्यमुवाच मधुसुदन: ॥ १॥ 


श्रीभगवानुवाच 
क्रुतस्त्वा कदमलमिदं विषमे समुपस्थितम्‌ । अनायंजुष्टमस्वर्यंमकोतिकरमर्जुन . ॥ २॥ 
हलेब्यं सा स्म गमः पार्थ नेतत्त्वय्युपपद्चते । क्षुद्र हृदयदोबंल्यं त्यक्त्वोत्तिष्ठ परन्तपं ॥ ३ 

अजुंन उवाच 
कथं भोष्समहं संख्ये द्रोणं च सबुसुदन । इषुभिः प्रति योत्स्यामि पुजाहुविरिसुदन ॥ ४ ॥ 
गुरूनहत्वा हि महानुभावान्‌ श्रेयो भोक्तु भेक्ष्ममपीह लोके । 
हत्वार्थकामांस्तु गुरूनिहैव भुञ्जीय भोगान्एधिरप्रदिग्धान्‌ ।। ५ ॥ 
न चेतहिझः कतरझो गरीयो यद्वा जयेस यदि वा नो जयेयुः । 
यानेव हत्वा न जिजोविषामस्ते$वस्थिता: प्रमुखे धातेराष्टराः ॥ ६ ॥ 
कापेण्यदोषोपहतस्वभाव: पृर्च्छास त्वां धर्मलम्सूढचेताः । 
यच्छू य: स्यान्निश्चितं ब्रूहि तन्मे शिष्पस्तेवहं शाधि सां त्वां घ्रपञ्नस्‌ ॥ ७ ॥ 
न हि प्रपश्यासि समापनुद्याद्‌ यच्छोकमुच्छोषणसिन्द्रियाणाल्‌ ! 
अवाप्य भूबाबसपत्नमुद्धं राज्यं सुराणामपि चाधिपत्यम्‌ ॥ ८ ॥ 


संजय उवाच 
एवभुक्त्वा इषोकेशां गुडाकेशः परंतप । न योरस्य इति गोविन्दमुक्त्वा तूणीं बभूव हु ॥ ९ ॥ 
तमुवाच ह॒षो क्रैश: प्रहवन्निव भारत । सेनयोर्भयोर्मध्ये विषोदन्तभिः चः ॥।१०॥ 


श्रीभगवानुवाच 
अशोच्यानन्वशोचस्त्वं प्रज्ञावादांश्च भाषसे । गतासूनगतासूंश्च नानुशोचन्ति पण्डिताः ।।११॥ 
न त्वेवाहं जातु नासं न त्वं नेमे जनाधिपाः । न चेव न भविष्यालः सर्वे वयमतः परम्‌ ॥१२॥ 
देहिनोऽस्मिन्यथा देहे कोसारं यौदनं जरा । तथा देहान्तरप्राप्तिर्घीरस्तत्र न मुह्याति ॥१३॥ 
सात्रास्पर्शास्तु कोन्तेय शीतोष्णपुखदुःखदाः | आगमापायिनोऽनित्यास्तांस्तितिक्षस्व भारत ॥१४॥ 
ये हि न व्यययत्त्पेते पुरुषं पुरुषर्षभ । सम्रवुःखलुलं घोर सोऽनृतत्वाय कल्पते ॥१५॥ 
नासतो विद्यते भावो नाभावो बिद्यते सतः । उभयोरपि दृष्टोऽन्तस्त्वनयोस्तस्वर्दाशमिः ॥१६॥ 
अविनाशि तु तद्विद्धि येन सर्वमिदं ततस्‌ । विनाशसव्ययस्यास्य न छद्चित्क्रलुमहलि ॥१७॥ 
अन्तवन्त इमे देहा नित्यस्योक्ताः शरोरिणः । अनादिनोऽप्रमेयस्य तस्माद्युध्यस्व भारत ॥१८॥ 
य एनं वेत्ति हन्तारं यइ्चेनं सन्यते हतम्‌ । उभो तौ न विजानीतो सायं हन्ति न हन्यते ॥१९॥। 

न जायते ख्रियते वा कदाचिन्नायं भूत्वा भविता वा न भूयः । 

) ` अजो नित्यः शाइवतोऽयं पुराणो न हुन्यते हन्यमाने शरीरे ॥२०॥ 
_ चेदाचिनाशिनं नित्यं य एनमजमव्ययम्‌ । कथं स पुरुषः पार्थं कं घातयति हृन्ति कम्‌ ॥२१॥ 
* चासांसि जीर्णानि यथा विहाय नवानि गृह्वाति नरोऽपराणि । 
` ततथा ज्ञरीराणिं विहाय जीर्णान्यन्यानि संयाति नवानि' देही ॥२२॥ 





















नेनं छिन्दन्ति शस्त्राणि नैनं दहति पावकः । न चेनं क्लेदयन्त्यापो न शोषयति मारुतः ॥२३॥ 
अच्छेद्योऽयसदाह्योऽयमब्लेद्योऽञोष्य एव च । नित्यः सवंगतः स्थाणुरचलोऽयं सनातनः ॥२४॥ 
अव्यत्तोऽयस्चिन्स्योऽयसविकार्योऽयसुच्यते । तस्मादेवं विदित्वेनं नानुशोचितुमर्हसि ॥२५॥ 
अथ चेनं नित्यजातं नित्यं वा मन्यते सृतम्‌ । तथापि त्वं महाबाहो नैवं शोचितुमहसि ॥२६॥ 
जातस्य हि ध्रृवो मृत्युर्धुवं जन्म सूतस्य च । तस्मादपरिहार्येऽ्थे न त्वं शोचितुमहंसि ॥२७। 
अव्यक्तादोनि भूतानि व्यक्तमध्यानि भारत । अव्पक्तनिधनान्येव तत्र का परिदेवना ॥२८॥ 
आइचयंवत्पश्यति कश्चिदेनमाइचर्यवद्ददति तथच चान्यः । 
आइचर्थबच्चेनमन्यः शु णोति श्रुत्वाप्येनं वेद न चेव कड्चित्‌ ॥२९॥ 

देही नित्यमवध्योऽयं देहे सर्वस्य भारत । तस्मात्सर्वाणि भूतानि न त्वं शोचितुमर्हसि ॥३०॥ 
स्वधर्मसपि चावेक्ष्य न विकम्पितुमर्हसि । घर्म्यादि युद्धाच्छेयोऽन्यतक्षत्रियस्य न विद्यते ॥३१॥ 
यदृच्छया चोपपन्नं स्वगंद्वारसपाबतम्‌ । सुखिनः क्षत्रियाः पार्थं लभन्ते युद्धसोदुशस्‌ ॥३२॥ 
अथ चेसत्वसिनं ध्यं संग्रासं न करिष्यसि । ततः स्वधमं कोति च हित्वा पापमवाप्स्यसि ॥३३॥ 
अकीति चापि भूतानि कथयिष्यन्ति तेऽव्ययाम्‌ । संभावितस्य चाकोतिर्मरणादतिरिच्यते ॥३४॥ 
भयाद्रणादुपरतं मंस्यन्ते त्वां महारथाः । येषां च त्वं बहुमतो भूत्वा यारयसि लाघवम्‌ ॥३५॥ 
अवाच्यबादांश्र्व बहून्वदिष्यन्ति तवाहिताः । निन्दन्तस्तव सामर्थ्यं ततो दुःखतरं नु किम्‌ ॥३६॥ 
हतो वा प्राप्स्यसि स्वर्ग जित्वा वा भोक्ष्यसे महीम्‌ । तस्माइुत्तिष्ठ कौन्तेय युद्धाय कृतनिश्चय:॥३७॥ 
सुखदुःखे समे कत्वा लाझालाभौ जयाजयौ । ततो युद्धाय युज्यस्व नेबं पापमवाप्स्यसि ॥३८॥ 
एषा तेऽभिहिता सांख्ये बुद्धिर्योगे त्विमां शुणु। बुद्धया युक्तो यया पार्थ कर्मबन्धं प्रहास्यसि ॥३९॥ 
नेहाभिक्रमनाझोऽस्ति प्रत्यवायो न विद्यते । स्वल्पमप्यस्य धर्मस्य त्रायते महतो भयात्‌ ॥४०॥ 
व्यवसायात्मिका बुद्धिरेकेह कुरुनन्दन । बहुशाखा ह्यनन्ताश्च बुद्धयोऽव्यबसायिनास्‌ ।! ४ १॥। 
यामिमां पुष्पितां वाचं प्रवदन्त्यविपश्चितः। वेदवादरताः पार्थ नान्यदस्तीति वादिनः ॥४२॥ 
कामात्मानः स्वर्गपरा जन्मकर्मफलप्रदाम्‌ । क्रिपाविशेषबहुलां भओोगेइवयर्गात प्रति ॥४३॥ 
भोगैहवर्यप्रसत्तानां तयापहुतचेतसाम्‌ । व्यवसायात्मिका बुद्धि: समाधौ न विधीयते ।४४॥ 
तरेगुण्यदिषया वेदा निस्त्रेगुण्यो भवाजन । निईन्ड्रो नित्यसत्वस्थो निर्यागक्षेस आत्मवान्‌ ॥४५॥ 
यावानर्थं उदपाने सर्वतः संप्लतोदके । तावान्सर्वेषु वेदेषु ब्राह्मणस्य' चिजञानतः ॥४६॥ 
कमण्येनाधिकारस्ते सा फलेषु कदाचन । सा कर्मेफलहेतुर्भमा ते सङ्गोऽस्त्वकर्सणि ॥ 
योगस्थः कुर्‌ कर्साणि सङ्ग त्यक्त्वा धनंजय । सिद्धयसिद्धयोः ससो भूत्वा समत्वं योग उच्पते॥४८॥ 
दूरेण छावरं॑ कर्म बुद्धियोगाद्धनंजय । बुद्धौ शरणमन्विच्छ कृपणाः फलहेतव प४९॥ 


आनन्द :' बोध. 7. 

बुद्धियुक्तो जहातीह उभे सुकृतदुष्कृते । तस्माद्योगाय युज्यस्व योगः कर्मसु कौशलम्‌ ॥५०॥ 

कमंजं बुद्धियुक्ता हि फल त्यक्त्वा मनीषिणः । जन्मबन्धविनिर्सुक्ताः पदं गच्छन्त्यनामयम्‌ ॥५१॥ 

यदा ते मोहकलिलं बुद्धिव्यंतितरिष्यति । तदा गन्तासि निर्वेवं श्रोतव्यस्य श्वतस्य च ॥५२॥ 

श्ुतिविप्रतिपन्ता ते यदा स्थास्यति निश्चला। समाधावचला बुद्धिस्तदा योगमवाप्श्यास ।।५३॥। 
| अर्जुन उवाच 

स्थितप्रज्ञस्य का भाषा समाधिस्थस्य केशव । स्थित धीः कि प्रभाषेत किमासीत त्रजेत किस्‌ ॥५४॥ 
श्रीभगवानुवाच 

प्रजहाति यदा कामास्सर्वान्पार्थं मनोगतान्‌ । आत्मन्येवात्मना तुष्टः स्थितप्रज्ञस्तदोच्यते ॥५५॥ 


` दुःेष्वनुद्वि्नमनाः सुखेषु विगतस्पृहः । वीतरागभयक्रोधः स्थितधीमुनिरुच्यते ॥५६॥ 


हक व्र शट ie 


यः सर्वंत्रानभिस्नेहस्तत्तत्प्राप्य शुभाशुभम्‌ । नाभिनन्दति न द्वेष्टि तस्य प्रज्ञा प्रतिष्ठिता ॥५७॥ 
यदा संहरते चायं कर्सोऽङ्गानीव सर्वाः । इन्द्रियाणो न्द्रियार्थेभ्यस्तस्य प्रज्ञा प्रतिष्टिता ॥५८॥ 
विषया विनिवर्तन्ते निराहारस्य देहिनः । रसवजं रसोऽप्यस्थ परं दृष्ट्या निदतंते ॥५९॥ 
यततो ह्यपि कोन्तेय पुरुषस्य विपश्चितः । इन्द्रियाणि प्रमाथीनि हरन्ति प्रसभं सनः ।।६०॥ 
तानि सर्वाणि संयम्य युक्त आसीत मत्परः । वशे हि यस्येन्द्रियाणि तस्थ प्रज्ञा प्रतिष्ठिता ॥६१॥ 
ध्यायतो विषयान्पंसः सङ्भस्तेषूपजायते । सङ्गात्संजायते कामः कामात्क्रोधोऽभिजायते ॥६२॥ 
क्रोधाद्धव॒ति संमोहः संमो हात्स्मृतिविश्चमः । स्मृतिभ्रंशाद्‌ बुद्धिनाशो बुद्धिनाशात्प्रणश्यति ॥६३॥ 
रागद्वेषवियुक्तेस्तु विषयानिन्द्र्येश्चरन्‌ । आत्मवश्येविधेयात्मा प्रसादमधिगच्छति ॥६४॥ 
प्रसादे सर्वदुःखानां हानिरस्योपजायते । प्रसन्नचेतसो ह्याशु बुद्धिः पर्यवतिष्ठते ।६५॥ 
नास्ति बुद्धिरयुक्तस्य न चायुक्तस्य भावना । न चाभावयतः शान्तिरशान्तस्य कुतः सुखम्‌ । ६६॥ 
इन्द्रियाणां हि चरतां यन्मनोऽनुविधीयते । तदस्य हृरति प्रज्ञां वायुर्नावमिवाम्भसि ॥६३७॥ 
तस्मास्य महाबाहो निगृहीतानि सर्वशः । इन्द्रियाणीस्द्रियार्थभ्यस्तस्य प्रज्ञा प्रतिष्ठिता ॥६८॥ 
या निशा सर्वभूतानां तस्यां जागति संयमो । यस्यां जाग्रति भूतानि सा निशा पइ्यतो सुनेः ६९॥ 

आपुर्यमाणमचलप्रतिष्ठं समुद्रमापः प्रावशन्ति यद्वत्‌ । 

तद्ठत्कामा यं प्रविान्ति सर्वे स शान्तिमाप्नोति न कामकामी ॥।७०॥। 


_ विहाय कामान्यः सर्वान्पुमांश्ररति निःस्पृहः । निमंमो निरहंकारः स शान्तिमधिगच्छति ॥७१॥ 
. एषा ब्राह्मोस्थितिः पार्थं नैनां प्राप्य विमुह्यति। स्थित्वास्यामन्तकालेऽपि ब्रह्मनिर्वाणमुच्छति ॥७२॥ 


ॐ तत्सदिति श्रीमद्धगवद्गीतासूपनिषत्सु ब्रह्मविद्यायां योगशास्त्रे श्रीकृष्णाजुंनसंवादे 

सांख्ययोगो नाम द्वितीयोऽच्यायः ॥ २॥ 
जु श्वीगीता-रस-रत्नाकर 

अथ तृतीयोऽध्यायः 


अजुंन उवाच 
ज्यायसी चेत्कर्मणस्ते मता बुद्धिजंतार्दन । तत्कि कर्मणि घोरे सां नियोजयसि केशव ॥ १ ॥ 
व्यासिश्षेणेव वाक्येन बद्ध मोहयसीव से । तदेकं वद निश्चित्य येन भेयोऽहमाप्नुयाम्‌ ॥ २ ॥ 


श्रीभगवानुवाच 
लोकेऽस्सिन्द्रिविधा निष्ठा पुरा प्रोक्ता मयानघ । ज्ञानयोगेन सांख्यानां कर्मयोगेन योगिनास्‌ ॥३॥। 
न कर्मणासनारम्भान्नेष्क्म्यं पुरुषोऽइनुते। न च संन्यसनादेव सिद्धि समधिगच्छति ॥ ४ ॥ 
न हि कञ्चितक्षणमपि जातु तिष्ठत्यकर्मकृत्‌ । फार्यते ह्यवशः कर्म सर्वः प्रक्कतिजेर्गृणेः ॥ ५ ॥ 
कर्मे न्द्रियाणि संयस्य यआस्ते सतला स्मरन्‌ । इन्द्रयार्थान्विमुढात्मा मिथ्याचारः स उच्यते ॥ ६ ॥ 
यस्त्विन्द्रयाणि मनसा नियम्यारभतेञ्जेन । कर्मेन्द्रियैः कर्मयोगमसक्तः स विशिष्यते ॥ ७ ॥ 
नित्यं कुरु कर्म त्वं कर्म ज्यायो ह्यकमंणः । शरीरयात्रापि च ते न प्रसिद्ध्येदकमंणः ॥ ८ ॥ 
यज्ञार्यात्कर्सणोऽन्यत्र लोकोऽयं कर्मबन्धनः । तदर्थं कर्मं कोन्तेय मुक्तसङ्भः समाचर ॥ ९ ॥ 
सहयज्ञाः प्रजाः सृष्द्वा पुरोवाच प्रजापतिः । अनेन प्रसविष्यध्वमेष वोऽस्त्विष्टकामधुक्‌ ॥१०॥ 
देवान्भावयतानेन ते देवा भावयन्तु वः । परस्परं भावयन्तः श्रेयः परमवाप्स्यथ ॥११॥ 
इष्टान्भोगान्हि वो देवा दास्यन्ते यज्ञभाविताः। तेदंत्तानप्रदायेभ्यो यो भुङ्ते स्तेन एव सः ॥१२॥ 
यज्ञशिष्टाशिनः सन्तो मुच्यन्ते सर्वकिल्विषेः । भुञ्जते ते त्वघं पापा ये पचन्त्यात्मकारणात्‌ ॥१३॥। 
अन्नाद्भवन्ति भूताति पर्जन्यादन्नसंभवः । यज्ञाद्धवति पर्जन्यो यज्ञः कर्मसमुद्भवः ॥१४॥ 
कर्म ब्रह्मोद्भवं विद्धि ब्रह्माक्षरसमुद्भवम्‌ । तस्मात्सवंगतं ब्रह्म नित्यं यज्ञे प्रतिष्टितम्‌ ॥१५॥ 
| एवं प्रर्वाततं चक्रं नानुवतंयतोह यः । अघायुरिन्द्रियारामो मोघं पार्थं स जीवति ॥१६॥ 
यस्त्वात्मरतिरेव स्यादात्मतुप्तश्च मानवः । आत्मन्येव च संतुष्टस्तस्य कार्य न विद्यते ॥१७ ` 
नेव तस्य कृतेनार्थो नाकृतेनेह कश्चन । न चास्य सर्वभृतेष कञ्चिदर्थव्यपाश्जयः ॥१८॥ 
तस्मादसक्तः सततं कार्यं कर्मं समाचर । असक्तो ह्याचरस्कम परसाप्नोति पुरुषः ॥१९॥ _ 


आनन्द : बोध 

संपदयन्कतुंसहसि ॥२०॥ 


२२ [सिद्धिमास्थिता जनकादयः । लोकसंग्रहमेवापि 
कर्मणेव हि संसि कुर्ते लोकस्तदनुवतंते ॥२१॥ 


यद्यदाचरति श्रेष्ठस्तत्तदेवेतरो जनः। स॒ यत्प्रमाणं कुरुते त 
न से पार्थास्ति कर्तव्य त्रिषु लोकेषु किचन । नानवाप्तमवाप्तत्य बत पुड च: कर्मणि ॥२२॥ 
यदि ह्यहं न वर्तेयं जातु कर्सण्यतन्द्रितः । सम वर्त्सानुवतंन्ते मनुष्याः पाथ सवरा: ॥२३॥ 
उत्सीदेयरिसे लोका न कुर्या कर्म चेदहम्‌ । संकरस्य च कर्ता स्यामुपहन्यासिसा : प्रजा: ॥२४॥ 
सक्ताः क्र्मण्यविद्वांसों यथा कुर्वन्ति भारत । कुयाद्विद्वांसतथासक्तश्चिको पुर्लाकसंग्रहन्‌ ॥२५॥ 
न बद्धिभेदं जनयेदज्ञाना क्मेसङ्चिनाम्‌ । जोषयेत्सवेकर्माणि विद्वान्युक्तः समाचरन्‌ ॥२६॥ 
प्रकृतेः क्रियमाणानि गुणेः कर्माणि सर्वशः । अहंकारविमूढात्मा कर्ताहमिति सन्यते ॥२७॥ 
तत्त्ववित्त्‌ महाबाहो गुणकमंविभागयोः । गुणा गुणेषु वर्तन्त इतिं सत्वा न सञ्जते ॥२८॥ 
प्रकृतेगेणसंमूढाः सञ्जन्ते गुणकमंसु । तानकृत्स्नविदो मन्दान्कृत्स्तविज्ञ विचालयेत्‌ ॥२९॥ 
भयि सर्वाणि कर्साणि संन्यस्याध्यात्मचेतसा । निराशीनिर्समो भूत्वा युध्यस्व विगतज्वर ॥३०॥ 
ये से मतमिदं नित्यमनुतिष्ठन्ति मानवाः । श्रद्धावन्तो$नसुयन्तो मुच्यन्ते तेऽपि क्सिः ॥३१॥ 
ये त्वेतदभ्यसूयन्तो नातुतिष्ठन्ति मे तम्‌ । सर्वज्ञानविपूढांस्तान्विद्धि नष्टानचेतसः ॥३२॥ 
सदशं चेष्टते स्वस्याः प्रकृतेज्ञानवानपि । प्रकृति यान्ति भूतानि निग्रहः कि करिष्यति । ३३॥ 
इन््रयस्येन््रियस्यार्थे रागद्वेढौ व्यवस्थितौ । तयोनं वशमागच्छेत्तो ह्यस्य परिपन्थिनो ॥३४॥ 
श्रेयान्‌ स्वधर्मो विगुणः परधर्मातहवनुष्टितात्‌ । स्वधमे निधन श्रेयः परधर्मो भयावहः ॥३५॥ 
अजुन उवाच 
अथ केन प्रयुक्तोऽयं पापं चरति पुरुषः । अनिच्छन्नपि वाऽणेय बलादिव नियोजितः ॥३६॥ 
[ श्रीभगवानुवाच 
काम एष क्रोध एष रजोगुणसमुद्भवः । महाशनो महापाप्मा विद्ध्येनमिह बैरिणस्‌ ॥३७॥ 
धूसेनाब्रिते वह्निर्यथादर्शो सलेन च। यथोल्वेनाबृतो गर्भस्तथा तेनेदसावृतम्‌ ॥३८॥ 
आवृतं ज्ञानमेतेन ज्ञानिनो नित्यवैरिणा । कासर्पेण कौन्तेय इुष्पुरेणानलेन च ॥३९॥ 
` इर्द्रियाणि सनो बुद्धिरस्याधिष्ठानमुच्यते । एतेविसोहयत्येष ज्ञान्तादृत् देहिनम्‌ ॥४०॥ 
: तस्मातत्व्िर्द्रियाण्यादौ नियम्य भरतर्षभ । पाप्मानं जहि ह्योनं ज्ञानविज्ञातनाशतम्‌ ॥४१॥ 
इन्द्रियाणि पराग्याहुरिन्द्रियेभ्यः परं मवतः । सनसस्ठु परा बुद्धिर्यो बुद्धेः परतस्ठु सः ॥४२॥ 








३ तत्सदति श्रीमद्भगवद्गीतापूपनिषतु ब्रह्मविद्यायां योगशास्त्रे श्रीकृष्णाजुंनसंवादे 
कर्मयोगो नाम तृतीयोऽध्यायः ॥ ३ ॥ 


श्रीगीता-रस-रत्वाकर 

अथ चतुर्थोऽध्यायः 


श्रीभगवानुवाच 
इमं विवस्वते योगं प्रोक्ततानहमव्ययम्‌ । विवइवान्मनवे प्राहं मनुरिक्ष्वाकवेऽन्नवीत्‌ ॥ १ ॥ 
एवं परभ्पराप्राप्तमिसं राजयो विदुः । स कालेनेह महता योगो नष्टः परंतप ॥ २॥ 
स एवायं मया तेऽद्य योगः प्रोक्तः पुरातनः । भक्तोऽसि से सखा चेति रहस्यं ह्येतबुत्तमम्‌ ॥ ३ ॥ 


अर्जुन उवाच 
अपरं भवतो जन्म परं जन्म विवस्वतः । कथमेतद्विजानीयां त्वमादौ प्रोक्तवानिति ॥ ४ ॥ 


श्रीभगवानुवाच 
बहूनि से व्यतीतानि जन्मानि तव चाजेन । तान्यहं वेद सर्वाणि न त्वं वेत्य परंतप ॥ ५ ॥ 
अजोऽपि सन्नव्ययात्मा भूतानामीइवरोऽपि सन्‌ । प्रकृति स्वामधिष्ठाय संभवास्यात्समायया ॥ ६॥ 
यदा यदा हि धर्मस्य ग्लानिर्भवति भारत । अभ्युत्यानमधर्मस्य तदात्मानं सृजाम्यहम्‌ ॥ ७ ॥ 
परित्राणाय साधूनां विनाशाय च दुष्कृताम्‌ । धर्मसंस्थापनार्थाय संभवासि युगे युगे ॥ ८ ॥ 
जन्म कर्म च से दिव्यसेवं यो वेत्ति तत्त्वतः । त्यक्त्वा देहं पुनर्जन्म नेति मामेति सोऽन ॥९॥ 
वौतरागभयक्रोधा मन्मया समुपाश्रिताः । बहवो ज्ञानतपसा पुता सद्भावमागताः ॥१०॥ ~ 
थे यथा मां प्रपद्यन्ते तांस्तथैव भजाम्यहम्‌ । सस वर्त्मानुव्ंन्ते मनुष्याः पार्थ सर्वशः ॥११॥ 
काङ्क्षन्तः क्ंणां सिद्धि यजन्त इह देवताः । क्षिप्रं हि मानुषे लोके सिद्धिभेवति कजा ॥१२॥ 
चातुर्वण्यं भया सृष्टं गुणकर्सविभागशः । तस्य कर्तारसपि सां बिद्धयकर्तारमव्ययस्‌ ॥१३॥ 
न सां कर्माणि लिम्पन्ति त मे कर्मफले स्पृहा । इति मां योऽभिजानाति कसभिने स बध्यते) २४) 
एवं ज्ञात्वा कृतं कमं पूर्वेरपि मुमुक्षुभिः । कुरु कमेव तस्मात्वं पुर्व: पूर्वतरं इतम्‌ ३१६७ 
कि कर्म किमकर्मेति कवयोऽप्यत्र मो हिताः । तत्ते कसं प्रवक्ष्यासि यज्ज्ञात्वा सोक्ष्यसेऽशुभात्‌ ॥ १६७६ | 

कर्मणो ह्यपि बोद्धव्यं बोधव्यं च विकर्मणः । अकर्मणश्च बोद्धव्यं गहना कर्मणो गलिः ।।१७॥ 
कर्मण्यक्सं यः पश्येदकर्मणि च कसे यः । स बुद्धिसान्ननुष्येषु स युक्त: छत्स्वकर्मछत्‌ ॥१८॥ 
घस्य सर्वे समारस्भाः कामसंकल्पर्वाजताः । ज्ञान।ग्तिदग्धकर्साणं तमाहुः पण्डितं बुधाः ॥ १९॥ 
त्यवत्वा कर्सफलासङ्क नित्यतृप्तो निराश्षयः । कर्सण्धभिप्रवृत्तोऽपि नैव क्रिश्चित्करोलि सः।।२०॥। 
निराशीर्यतचचि्तात्सा त्यक्तसर्वपरिग्रहः । शारीरं केवलं कसे कुर्वन्नाप्नोति किल्विषम्‌ ॥२१॥ 
यदुच्छालाभसंतुष्टो इन्द्वातोतो विमत्सरः । समः सिद्धावसिद्धो च छत्वापि न निबध्यते।)२२। 
गतसङ्गस्य सुक्तस्य ज्ञानावस्थितचेतसः । यज्ञायाचरतः कर्मं समग्रं प्रविदीयते ॥२३॥ 
बञह्मार्पणं ब्रह्महविन्नह्माग्नो ब्रह्मणा हुतम्‌ । रह्मन तेन गन्तव्यं न्रह्मक्षमतमाधिना ।।२४॥ 
देवमेवापरे यज्ञं योगिनः पर्यपासते । ब्रह्माग्नावपरे यज्ञं यल्ञेनेचोपजुह्णति ।२५॥ 
श्रोत्रादीनीम्व्रियाण्यन्ये संयनाग्निषु जुह्वति । शब्दादीन्विषयानन्ध इन्द्रियाग्निषु जुह्वति ॥२६॥ 
सर्वाणोन्द्रियकर्साणि प्राणकर्साणि चापरे । आत्ससंयसयोगाग्नो जुह्वति ज्ञानदीपिते ॥२७॥ 
द्रव्ययज्ञास्तपोयज्ञा योगयज्ञास्तथापरे । स्वाध्याथज्ञानयज्ञाइच यतयः संशितब्रताः ॥२८॥ 
अपाने जुह्वति प्राणं प्राणेऽपानं तथापरे । प्राणापानगती रुद्ध्वा प्राणायाघपरायणाः ॥२९॥ 
अपरे नियताहाराः प्राणान्प्राणेषु जुह्वति । सर्वेऽप्येते यज्ञविदो यश्ञक्षपितकल्मबाः ॥३०॥ 
यर्ज्ञाशष्टामृतभुजो यान्ति ब्रह्म सनातनम्‌ । नायं लोकोऽस्त्थयज्ञस्य छुतोऽन्धः कुरसत्तम।। ३ १॥ 
एवं बहुविधा यज्ञा चितता ब्रह्मणो मुखे । कर्मजान्विद्धि तान्सर्वानेवं ज्ञात्वा विमोक्ष्यते ३२॥ 
शरेयान्द्रव्यसयाइज्ञाज्ज्ञानयज्ञः परंतप । सनं कर्माखिलं पार्थं ज्ञाने परिसभाष्यते ।।३३॥ 
तद्विद्धि प्रणिपातेन परिप्रशनेस सेवया । उपदेक्ष्यन्ति ते ज्ञानं ज्ञानितस्तत्वदशित: ॥३४॥ 
यज्ज्ञात्वा न पुनर्मोहमेवं यास्यसि पाण्डव । येन भूतान्यशेषेण द्रक्ष्यस्थात्मऱ्ययो अघि ॥३५॥ 
अपि चेदसि पापेभ्यः सर्वेश्यः पापकृत्तमः । सबं ज्ञानप्लवेनैव वृजिनं संतरिष्यसि ॥३६॥ 
यथेधांसि ससिद्धोईग्निभस्मसात्कुर्ते$्जेन । ज्ञानार्तिः सर्वर्भाणि भस्मसात्कुरुते तथा ॥३७॥ 
न हि ज्ञानेन सदृशं पवित्रमिह विद्यते । तत्स्वयं योगसंसिद्धः कालेनात्मनि विन्दति॥३८॥ 
शरद्धार्चाल्लभते ज्ञानं तत्परः संयतेस्व्रियः । ज्ञानं लब्ध्वा परां शान्तिमचिरेणाधिवच्छति॥३९॥ 
अज्ञश्चाभ्हृधानइच संशयात्मा निनइयति । नायं लोकोऽस्ति न परो न सुखं संशयात्मनः॥ ४०॥ 
बोगसंन्यस्तकर्माणं ज्ञानसंछिन्तसंशयस्‌ । आत्मवन्तं न कर्माणि निबध्नन्ति धनंजय ॥४१॥ 


ज्स्मादज्ञानसंभूतं हुत्स्थं ज्ञानासिनात्मनः । छित्त्वेनं संशयं योगमातिष्छोत्तिष्ठ भारत ॥४२॥ 
ब तत्सदिति श्रीम-द्धगवद्गीताधूपनिषत्सु ब्रह्मविद्यायां योगशास्त्रे श्रीकृष्णाजुनसंवादे ज्ञानकमंसंन्यासयोगो | 


नाम चतुर्थोऽध्यायः ॥ ४॥ 


श्रीगीता-रस-रत्नाकर 












अथ पञ्चमोऽध्यायः 
अजुंन उवाच 
संन्यासं कर्मणां कृष्ण पुनर्योगं च शंससि । यच्छे य एतयोरेकं तन्मे न्रूहि सुनिञ्चितस्‌ ॥ 


श्रीभगवानवाच 


संन्यासः कर्मयोगश्च निःश्वेयसकरावुभौ । तयोस्तु कर्ससंन्थासात्क्रमंयोगो विशिष्यते ॥ 







| _ सांख्ययोगो पृथग्बालाः प्रवदन्ति न पण्डिताः । एकमप्यास्थितः सम्यगुभयोबिन्दते फलम्‌ | 
| यत्सांख्येः प्राप्यते स्थानं तद्योगैरपि गम्यते । एकं सांख्यं च योगं च यः पहय इयति 


नेव किचित्करोपोति युक्तो मन्येत तत्त्ववित्‌। पहयजपु ण्वन्त्पृशञ्जि घ्रचरतन्गच्छन्स्ववळवसन्‌ ।८। 
प्रलपन्विसजन्गुहुन्नुन्सिषन्तिसिष्तपि । इन्द्रियाणीन्दरियार्थेणु बर्तन्त इति धारयन्‌ ॥ ९ ॥ 
ब्रह्मण्याधाय कर्माणि सङ्घं त्यवत्वा करोति यः । (लिप्यते न स पापेन पद्मपत्रसिवास्भसा ।। १०॥ 
कायेन सनसा बुद्धया केवलेरिन्द्रियेरपि । योगिनः कर्म कुवन्ति सङ्गं त्यक्त्वात्मशुद्धये ॥११॥ 
युक्तः कर्मफल त्यकत्वा शान्तिमाप्नोति नैष्ठिकीम्‌ । अयुक्तः कामकारेण फले सक्तो निबध्यते १२। 
सर्वकर्माण मनसा संन्पस्थास्ते सुखं वशो । नवद्वारे पुरे देही नेच कुर्वन्न कारथन्‌ ॥१३॥ 
न फतेत्वं त कर्माणि लोकस्य सृजति प्रभुः । न कर्शफलसंथोगं स्वभावस्तु प्रबतंते ॥१४॥ 
नादत्ते कप्पचित्यापं त चेव सुकृतं विभुः । अज्ञानेनावृतं ज्ञानं तेव मुह्यन्ति जन्तवः ॥१५॥ 
ज्ञानेन तु तदज्ञानं येषां नाशितमात्मह । तेषास्ादित्यवज्ज्ञानं प्रकाशयति तत्परम्‌ ॥१६।॥ 
तदबद्धयस्तदात्मानस्तत्निष्ठास्तत्परायण । गच्छम्त्यपुनरारवृत्त ज्ञाननिर्धूतक्रल्मणाः ॥१७॥ 
विद्यावितयसं पते ब्राह्मण गवि हस्तिति । शुनि चेव दवपाके च पण्डिताः ससद्शिन: ॥॥१८॥ 
इहेव तेजितः सर्गो येषां साम्ये स्वितं मनः । : निर्दोषं हि समं ब्रह्म तस्माद्‌ ब्रह्मणि ते स्थिताः।१९। 
न प्रहृष्येखियं प्राप्य नोद्विजेत््राप्् चाप्रियम्‌ । स्थिरबुद्धिरसंसूढो ब्रह्मविद्‌ ब्रह्मणि स्थितः ॥२०॥ 
बाह्मस्पेष्वसक्तात्मा विन्दत्यात्मति यत्सुखम्‌। स ब्रह्मयोगयुक्तात्मा सुखमक्षयसऽनुते ॥२१॥ 
ये हि संस्पशजा भोगा दुःखयोनय एव ते । आद्यन्तवन्तः कोन्तेय न तेषु रमते बुधः ॥२२॥ 
इबनोतीहैव यः सोढु प्राकशरीरविमोक्षणात्‌ । क्कामक्रोधोद्भवं वेगं स युक्तः स सुखी नरः ॥२३॥ 
योऽन्तःसुखोऽन्तरारामस्तथाम्त््यो तिरेव यः । स योगी ब्रह्मनिर्वाणं ब्रह्मभूतोऽधिगच्छति ॥२४॥ 
लभन्ते त्रह्मनिर्वाणमुषयः क्षोणकत्मषाः । छिन्नदेधा यतात्मानः सर्वभूतहिते रताः ॥२५॥ 
कासक्रोघवियुक्तातां यतीनां यतचेतसाम्‌ । अभितो ब्रह्मनिर्वाणं वतंते विदितात्मनाम्‌ ॥२६॥ 
 स्परशन्कत्वा बहिर्बाद्याश्रक्षुश्वैवान्तरे भ्रुवोः । प्राणापानौ समौ कृत्वा नासाभ्यन्तरचारिणौ।२७ 
a यतेन्द्रियमनोबुद्धिसुनिर्सोक्षिपराषणः । विगतेच्छाभयक्रोधो यः सदा सुक्त एव सः ॥२८॥ 
भोक्तारं यज्ञतपसां सर्वलोकमहेश्वरम्‌ । सुहूदं सवंभूतानां ज्ञात्वा मां शान्तिमुच्छति ॥२९॥ 













.. उ$ तत्सदिति श्रोमद्धगवद्गोतासुपनिषत्सु ब्रह्मविद्यायां योगशास्ने श्रीकृऽणाजुनसंवादे कमंसंन्यासयोगो 
= नाम पञ्चमोऽध्यायः ॥ ५ ॥ 

अथ षष्ठोऽष्यायः 
७ गा ती श्रीभगवानुवाच 

अताशितः कममफलं कार्यं कर्म करोति यः । स संन्यासी च योगोच न निरगिन्न चाक्रियः। 

यं संन्याससिति प्राहुर्योगं तं विद्धि पाण्डव । न ह्यसंत्यस्तसंक्षल्पो योगी भवति कचन र 
आररक्षो मुनेर्योगं कसं कारणमुच्यते । योगार्ढस्य तस्येव जमः कारणमुच्यते ॥ ही 
यदा हि नेन्द्रियार्थेषु न कर्मस्वनुषज्जते । सर्वसंकल्पसंन्यासी योगाख्दस्तदोच्यते ः । 5 
उद्धरेदात्मवात्मानं_ नात्मानसवसादयेत्‌ । आत्मैव ह्यात्मनो बन्धुरात्मेव रिपुरात्मनः ॥ ५ ॥ 
बन्धुरात्मात्मनस्तत्य येतात्मेवात्मनाजितः । अनात्मनस्तु शत्रृत्वे बर्तेतातमैब शत्रुवत्‌ ॥ ६ ॥ 
जितात्मनः प्रशान्तस्य परसात्मा समाहितः । शोतोष्णसुखदुःख्ेषु तथा नानापमानयो: ॥७॥ 
ज्ञानविज्ञानतृप्तात्मा कूटस्थो विजितेन्द्रियः । युक्त इत्युच्यते योगी समलोष्टाशमकाश्चनः ॥ ८ ॥ 
मुहन्मित्रायु दासोनमध्यस्बदवेष्यबन्धूषु । साधुष्वपि च पापेष समबुद्धिविशिष्यते ॥ ९ ॥ 
योगी युञ्जीत सततमात्मानं रहसि स्थितः । एकाकी यतचित्तात्मा निराश्षीरपरिप्रहः ॥१०॥ 
शुचो देशे प्रतिष्ठाप्य स्थिरमासनमात्मनः । नात्युच्छितं नातिनीचं चेलाजिनकुशोत्तरम ॥११ । 
तत्रकाग्र सन: छुत्वा यतचित्तेन्द्रियक्रियः । उपविश्यासने युञ्ज्याद्योगसात्सविशृद्धये ॥१२॥ 
समं कायशिरोग्रीवं धारयन्नचलं स्थिर: । संप्रेध्य नासिकाग्रं स्व॑ दिशश्चानवलोकयन्‌ ॥१३॥ 
प्रशान्तात्मा विगतभोब्रह्मचारिब्रते स्थितः । मनः संयम्य मच्चित्तो युक्त आसीत सत्परः ॥ १४ 
युञ्न्वेवं सदात्मानं योगी नियतमानसः । शान्तिनिर्वाणपरमां सत्संस्थामधिगच्छति । ।१५॥ 
नात्यइनतस्तु योगोऽस्ति न चेकान्तमनइनतः । न चाति स्वप्नशीलस्य जाग्रतो नैव चार्जन ॥ १६॥ । 
युक्ताहारविहारस्य युक्तचेष्टस्य कर्मसु । युक्तस्वप्नावबोधस्य योगो भवति दुःखहा ॥१७॥ | 
यदा विनियतं चित्तम्ात्मन्येवावतिष्ठते । निःस्पृहः सवकासेभ्यो युक्त इत्युच्यते तदा ॥१८॥ 
यथा दीपो निवातस्थो नेसङ्गते सोपमा स्मृता। योगिनो यतचित्तस्य यु्ञतो योगमात्मनः ॥१९॥ 
यत्रोपरसते चित्तं निरुद्धं योगसेवया। यत्र चेवात्मनात्मानं पह्यत्नात्मनि तुष्यति ॥२०॥ 
सुखमात्यन्तिकं यत्तद्बुद्धिग्राह्यमतीन्द्रियम्‌ । वेत्ति यत्र न चेवायं स्थितश्चलति तत्त्वत: ॥२१॥ ` 
यं लब्ध्वा चापरं लाभं मन्यते नाधिक्कं ततः । यस्मिन्स्थितो न दुःखेन गुरुणापि विचाल्यते । ।२२॥ 

तं विद्यदूदुःखसंयोगवियोगं योगसंज्ञितम्‌ । स निश्चयेन योक्तव्यो योगोःनिविण्णचेतसा ॥२३॥ | 
संकल्पप्रभ धान्कामांस्त्यक्त्वा सर्वानशेषतः । मनसेवेस्रियग्रासं वित्तियस्य समन्ततः भरडा & 
शनेः शनैरुपरमेद्‌ बुद्धया धृतिगृहीतया । आत्मसंस्थं सन: कृत्वा न किञ्चिदपि चिन्तयेत्‌ ॥२५॥ 
यतो यतो निश्चरति मनश्चश्वलमस्थिरम्‌ । ततस्ततो तियस्यैतदात्मन्येव वशं नयेत्‌ ॥२६॥ = 

प्रशान्तमनसं होन॑ योगिनं तुखसुत्तसम्‌ । उपेलि शान्तरजसं ब्रह्मभूतमकल्मघम्‌ ।१२७॥। 
युज्धन्नेवं सदात्मानं योगी विगतकल्मषः । दुखेन न्रह्मालंस्पर्ञमस्यन्तं सुखमश्नुते ।। २८॥ 
सर्वभूलस्थसातमानं सर्वभूतानि चात्मनि । ईक्षते योगयुक्तात्मा सर्वज्ञ लभदर्शनः ।।२९॥ 
यो सां पश्यति सर्वत्र सर्वे च अयि पश्यति । तस्याहं न प्रणश्यासि स च से न प्रणश्यति ॥३०॥। 
सर्वभूतस्थितं यो सां भजत्येकत्वमास्थितः । सर्वथा वर्तन्ानोऽपि स योगी अथि बर्तते ॥३१॥ 
आर्मौपस्येत सर्वत्र समं पइ्यति योऽर्जुन । सुखं चा यवि था दुःखं स योगी परो सतः ३२॥ 


अजुन उवाच 
योऽयं योगस्त्वया प्रोक्तः सास्येत मधुसुदन । एतस्याहं न पश्यामि चश्वलत्वात्स्थाति स्थिराला ३३। 
चञ्चले हि मनः कृष्ण प्रमाथि ब्रलवद्‌ दृढम्‌ । तस्थाहं निग्रह अन्ये बायोरिव सुदुण्करन्‌ ।।३४॥ 
श्रीभगवानुवाच 
असंशयं महाबाहो सनो दुर्निग्रहं चलम्‌ । अभ्यासेन लु कोन्तेय वेराग्येण च गृह्यते ॥३५॥ 
असंयतात्मना योगो दुष्प्राप इति से नतिः । बञ्यात्मना तु यतता शक्योऽवाप्लुसुपायतः ॥।३६॥ 
अर्जुन उवाच 
अयतिः श्रद्धयोपेतो योगाच्चलितमानसः । अप्राप्य योगसंर्सिद्धि कां गात कृष्ण गच्छति ॥।३७॥। 
कञ्चिन्नोनयविञ्चष्टदिछन्ताच् सिन नश्यति । अप्रतिष्ठो महाबाहो विनूढो ब्रह्मणः पशि ॥३८॥ 
एतन्से संशयं कृष्ण छेत्तुमहेस्थशेषतः । त्वदन्यः संशयस्थास्य छेत्ता न ह्यपयद्यते ॥३९॥। 
श्रीभगवानुवाच 
पार्थ नैवेह नामुत्र विनाशस्तस्य विद्यते । न हि कल्याणक्कत्कश्रिद्‌ दुर्गात ताल गच्छत्ति।४०॥ 
प्राप्य पुण्यक्ृतां लोकानुषित्वा शाइवती: समाः । शुचोनां शीमतां गेहे योगञ्रष्ठोऽभिजायते ॥ ४१॥ 
अथवा योगिनासेव कुले भवति धोसताम्‌ । एतद्धि डुळेभतरं लोके जन्म यदीदृशम्‌ ॥४२॥ 
तन्न तं बद्धिसंयोगं लभते पौर्वदेहिकम्‌ । यतते थ ततो भूयः संसिद्धौ कुन्दन ॥४३॥ 
पूर्वाभ्यासेन तेनेव ल्लियते ह्यवशोऽपि सः । जिज्ञासुरपि योगस्य शब्दब्रह्मातिवतंते ॥४४॥ 
प्रयत्नाद्यतमानस्तु योगी संशुद्धकिल्बिषः । अनेकश्वन्मसंसिद्धस्ततो याति परां गतिस्‌ ॥४५॥। 
तपस्बिश्योऽधिक्षो योगी ज्ञानिभ्योऽपि मतोऽधिकः । 
कर्मिभ्यश्चाधिको योगी तस्पाद्योगी भवार्जुन ॥४६॥ 








अथ सप्तमो5्ष्यायः 
श्रीभगवानुवाच 

अय्यासक्तमनाः पार्थ योगं युज्ञन्सदाश्रयः । असंशयं समग्रं भां यथा ज्ञास्यसि तच्छृणु ॥ १ ॥ 
ज्ञानं तेऽहं सविज्ञानमिदं वक्ष्याम्यशेषतः । यज्ज्ञात्वा नेह भूयोन्यज्ञातव्यमवशिष्यते ॥ २ ॥ 
मनुष्याणां सहस्रेषु कश्चिद्यतति सिद्धये ! यततामपि सिद्धानां कञ्चिन्मां वेत्ति तत्त्वत: ॥ ३ ॥ 
भूमिरापोऽनलो वायु: खं सनो बुद्धिरेव च । अहंकार इतोयं मे भिन्ना प्रकृतिरष्धधा ॥ ४ ॥ 
अपरेयसितस्त्वन्यां प्रकृति विदि से पराम्‌ । जीवभूतां महाबाहो ययेदं धार्यंते जगत्‌ ॥ ५ ॥ 
एतद्योमीनि भूतानि सर्वाणीत्युषधारय । अहं कृतस्तस्य जगतः प्रभवः प्रलयस्तथा ॥ ६ ॥ 
सत्तः परतरं नान्यत्किश्रिदस्ति धनंजय । मयि सवेसिदं प्रोतं सुत्रे मणिषणा इव ॥ ७ ॥ 
रसोऽहमप्सु कोन्तेय प्रभास्मि शशिसूर्ययोः । ्रणवः सवेवेदेषु शाब्दः खे पौरुषं नुषु ॥ ८ ७ 

णयो गन्वः पृथिव्यां च तेजश्रास्मि विभावसो। जीवनं सर्वभूतेषु तपदचास्मि तपस्विषु ॥ ९ ॥ 
बीज सां सर्वभूतातां विदध पार्थं सतातनम्‌ । बुद्धिर्वुद्धिमतामस्मि तेजस्तेजस्विनामहम्‌ ॥१०॥ 
बलं बलवतां चाहं कासरागविजितम्‌ । धर्माविरुद्धो भूतेषु कामोऽस्मि भरतर्षभ ॥ ११॥। 
ये चेव सात्त्विका भावा राजसास्तामसाश्च ये । मत्त एवेति तान्विद्धि न त्वहं तेषु ते मयि ॥१२॥ 
तरिभिर्मूणमयैर्भावेरेभिः सर्वमिदं जगत्‌ । मोहितं नाभिजानाति मार्मेभ्यः परमव्ययम्‌ ॥१३॥ 
देवो ह्येषा गुणमयी सम माया दुरत्यया । मामेव ये प्रपद्यन्ते मायामेतां तरन्ति ते ॥१४॥ 
न मां दुष्कृतिनों मूढा: प्रपद्यन्ते नराधमाः । माययापहृतज्ञाना आसुरं भावमाशिताः ॥१५॥ 
चतुविघा भजन्ते मां जनाः सुङ्कतिनोऽजुन । आतों जिज्ञासुरथार्थी ज्ञानी च भरतर्षंभ ।। १६॥ 
तेषां ज्ञानी नित्ययुक्त एकभक्तिविशिष्यते । प्रियो हि ज्ञानिनोऽत्यर्थमहं स च मस प्रियः । १७॥। 
उदाराः सर्व एवंत ज्ञानी त्वात्मैव मे मतम्‌ । आस्थितः स हि युक्तात्मा मामेवानुत्तमां गतिम्‌ ॥ १८ 
बहुनां जन्मतामन्ते ज्ञानवान्मां प्रपद्यते । वासुदेवः सबंसिति स महात्मा सुदुलंभः ॥१९॥ 
कामस्तैस्तैहृतज्ञानाः प्रपदयन्तेऽन्यदेवताः । तं तं नियममास्थाय प्र कृत्या नियताः स्वया ॥२०॥ 
यो यो यांयां तनुं भक्तः श्रद्वयाचितुमिच्छति । तस्य तस्याचलां श्रद्धां तामेव विदधाम्यहम्‌ ॥२१॥ 
स॒ तया श्रद्धया युक्तस्तस्याराधनमीहते । लभते च ततः कामान्मयेव विहितान्हि तान्‌ ॥२२। । 
अन्तवत्तु फलं तेषां तद्भवत्पल्पमेषसाम्‌ । देवान्देवयओो यान्ति मद्भुक्ता यान्ति सासपि।।२३॥ | 
अव्यक्त व्यक्तिमापन्नं मन्यन्ते मामबुद्धयः । परं भावमजानन्तो समाव्ययसनुतम ॥२४॥ 

नाहं प्रशाशः सर्वस्य योगमायासमावृतः । मूढोऽयं नाभिजानाति लोको ्ासजमव्ययम्‌ ॥२५॥ 

| वेदाहं समतीतानि वतंमानानि चाजेन । भविष्याणि च भूतानि भां तु वेद न कश्चन।।२६॥ 

[ 'इच्छाद्वेषसमुत्येत दइृन्द्रमोहेन भारत । सर्वभूतानि संमोहं सर्गे यान्ति परंतप ॥२७॥ 

' येषां त्वन्तगतं पापं जनानां पुण्यकर्मणास्‌ । ते इन्द्रमोहनिर्मक्ता भजन्ते मां दृढव्रताः ॥२८॥ 

जरामरणमोक्षाय मामाश्रित्य यतन्ति ये । ते ब्रह्म तद्विदुः कृत्स्नमध्यात्मं कर्म चाखिलम्‌ ॥२९॥ 

चिभूताधिदेवं मां साधियज्ञं च ये विदुः । प्रयाणकालेऽपि च मां ते विदुयुक्तचेतसः ॥३०॥ . 


32 तत्सदिति श्रीमद्भूगवदुगीतासूपनिषत्यु ब्रह्मविद्यायां योगशास्त्र श्रीकृष्णाजुनसंवादे ज्ञानविज्ञानयोगो 
बि. नाम सप्रमोब्य्याय: || ७॥ 















श्रोगीता-रस-रत्ताकर 


भवाष्टचोध्व्याय: 
भजन उवाच 
कि तद्ब्रह्म किसध्यात्सं कि कसे पुरुषोत्त । अधिभूतं च कि प्रोक्तसधिदेवं किमुच्यते ॥ १ ॥ 
अधियज्ञः कथं कोऽत्र देहेऽस्मिन्सधृसुदन । प्रयाणकाले च कथं ज्ञेयोऽसि नियतात्मथि: ॥ २७ 
श्रीभगब्रानुवाच 
अक्षर ब्रह्म परम स्वभावोऽव्यात्ममुच्यते । भूतभावोद्भवकरो विसर्गः कर्मसंज्ञितः ॥ ३ ७ 
भधिभूतं क्षरो भावः पुरुषश्चाधिदेवतम्‌ । अधियत्ञोऽहसेबात्र देहे देहभृतां घर॥ ४॥ 
अन्तकाले च मामेव स्मरन्मुक्त्वा कलेबरम्‌ । यः प्रयाति स मद्भवं याति नास्त्यत्र संशय; । ५६ 
यं यं वापि स्मरन्भावं त्यजत्यन्ते कलेबरम्‌ । तं तमेवेति कोन्तेय सदा तद्धावभावितः ॥ ६ ॥ 
तस्मात्सवेषु कालेषु भामनुस्मर युध्य च । सय्यपितमनोबुद्धिामेवेष्यस्यसंञ्चथस्‌ ॥ ७ ६४ 
अभ्यासयोगयुक्तेन चेतसा नात्यगामिता । परमं पुरुषं दिव्यं याति पार्यानुचित्तयन्‌ ॥ ८ ७ 
काव पुराणमनुशासितारमणोरणोयांससनुस्मरेद्यः । 
सर्वस्य धातारसचित्त्यरूपमादित्यवणं त॒श्षसः परस्तात्‌ ॥ ९ ॥ 

प्रयाणकाले सतसाचलेल भक्त्या युक्तो योगबलेन चव । 


भुवोमंध्ये प्राणमावेश्य सम्यक स तं परं पुरुषसुपेति दिव्यस्‌ ।।१०॥ 
घदक्षरं वेदविदो नदन्ति विशान्ति यद्यतयो वीतरागाः । 
यदिच्छस्तो ब्रह्मचर्यं चरन्ति तत्ते पदं संग्रहेण प्रवक्ष्ये ॥११॥ 
सर्वद्वाराणि संयस्य सनो हृदि निरुध्य च ।मूर्ध््याधायात्मनःप्राणमास्थितोयोगक्षारणाल्‌॥१२॥ 
ओमित्येकाक्षरं ब्रह्म व्याहरन्मामनुस्मरन्‌ । यः प्रयाति त्यज देहं स याति परमां गतिस्‌ १३।। 
अनभ्यचेताः सततं यो मां स्सरति नित्यशः । तस्याहं सुलभः पार्थं नित्ययुक्तस्थ योगिनः १४॥ 
आमुपेत्य पुनर्जन्म दुःखालयमशाइवतस्‌ । नाप्नुवन्ति महात्मा: संसिद्ध परमां गताः ११५॥ 
झान्नह्मभवनाल्लोकाः पुनरावतिनोऽर्जुन । मामुपेत्य तु कोन्तेय पुनर्जन्म न बि्ञते ॥१६॥ 
सहन्नयुगपर्यन्तमहृ्द्‌ब्रह्मणो विढुः । रात्रि युगसहल्रान्तां तेऽहोरात्रविदो जनाः ॥।१७॥ 
अव्यक्ताद्वचक्तयः सर्वाः प्रभवन्त्यहरागसे । रात्यागमे प्रलीयन्ते तत्नेवाव्यक्त्ंज्ञके ॥ १८॥ 
अतग्रमः स एवायं भूत्वा भूत्वा प्रलीयते । रात््यागमेऽबशः पार्थ प्रभवत्यहरागमे ॥१९॥ 
पररतस्मात्तु भ।वोऽन्योऽव्यत्तोऽव्यत्तात्सन!लनः। यः स सर्वेषु भूतेषु नश्यत्सु त विनश्यति ॥२०॥ 
अव्यक्तोऽक्षर इत्युक्तस्तमाहुः परमां गतिम्‌ । यं प्राप्य न तिवर्तन्ते तद्धा परमं भम ॥२१॥ 
पुरुषः स परः पार्थं भवत्या लभ्यस्त्वनऱ्यया । यस्यान्तःस्थानि भूतानि येन सर्वमिदं वतू ॥२२॥ 
यत्र काले त्वनावुत्तिसावृत्ति चेव योगिनः । प्रयाता यान्ति तं काल वक्ष्यामि भरतर्षभ ॥२३॥ 
वह जत अग्रिज्योतिरहः शुक्लः षण्मासा उत्तरायणस्‌ । तत्र प्रयाता गच्छन्ति बह्म ब्रह्मविदो जवा:॥२४॥ 
_ चनो रात्रिसतथा कृष्ण: घण्सासा दक्षिणायनम्‌। तत्र चान्द्रमसं ज्योतिर्योगी प्रष्ण निवर्तते ॥ २५॥। 
लका गती होते जगतः शाइवते सते । एकया यात्यनाबृत्तिसब्ययाबतंते पुनः ॥२६॥ 
नेते सुती पार्थ जानन्योगी मुहाति कश्चन । तस्मात्सर्वेषु कालेषु योगयुक्ता अवार्ञु्न ॥२७॥ 
| वेदेषु अन्ञेषु तपःसु चेव दानेषु बत्युप्यफ्ल प्रबिष्टस्‌ । 
अत्येति तत्सर्वेमिद विदित्वा योगी पर स्थानसपैति चाहम ॥ २८ ॥ 








त्सदिति श्रीमट्भयवद्गीतासूपनिषत्सु ब्रह्मविद्यायां योगशास्त्रे श्रीकृष्णाज॑न्॑बादे अक्षरब्रह्मयोगो 
द नामाष्टमोध्याए: |! ८ ॥ 

अष नबसोऽध्यायः 


श्रीभगवानुवाच 
इदं तु ते गुह्यतमं परवक्ष्यास्यचसूयचे । ज्ञानं विज्ञानसहितं यज्ज्ञात्वा मोक्ष्यसेज्ञभात nent 
राजविद्या राजगह्मं पदित्रसिवशुत्तमस्‌ । प्रत्यक्षाबगसं धर्यं सुसुखं कर्तब्य ॥ २॥ 
अश्चहूधानाः पुरुषा धसेस्यास्थ परंतप । अप्राप्य मां निवतेत्ते मृत्युसंतारवत्मेनि ॥ ३ ॥ 
मया तातलिदं सवै जगदव्यक्तमूतिना । सत्स्थाति सर्वभूतानि न चाहं तेष्ववस्थितः ॥ ४ ॥६ 
न ज सत्स्थानि भूतानि पद्य से योगमैश्वरण । भूतभज्ञ च भूतस्थो ससात्मा भूतभावनः ॥ ५७ 
यथाकाशस्थितो नित्यं वायुः सवंत्रगो महान्‌ । तथा सर्वाणि भूताति सत्स्थानीत्युपधारय ॥६॥ 
सर्वभूतानि कोन्तेय प्रर्कात यास्ति मामिकास्‌ । कल्पक्षये पुनस्ताति कल्पादौ विसु म्यह ॥७॥ 
भक्त स्वामवष्टश्य विसूजासि पुनः पुनः । भूतग्रासमिसं कृत्ल्ननवशं प्रकृतेवंशात्‌ ॥ ८ ॥ 
न च सां तानि कर्माणि तिबध्वन्ति धनंजय । उदासोनवदासोनमसत्तं तेषु फर्मचु ॥ ९॥ 


मयाध्यक्षेण प्रकृतिः सूयते सचराचरम्‌ । हेतुनानेन कोन्तेय जगद्रिपडिवर्तते ॥ १०॥ 
आनन्द : बोध [१९ 

अवजानन्ति सां सढा मानषीं तनमाश्रितम्‌ । परं भावमजातत्तो शल भूतमहेश्वरस्‌ ॥११॥ 
मोघाशा मोघकर्माणो मोधज्ञाना विचेतसः । राक्षतीमासुरों चेव प्रकृति घोहिनों शिताः ॥१२॥ 
महात्मानरतु मां पार्थ देवों प्रकृतिमाथिताः । भजत्त्यनन्यसनसो ज्ञात्वा भूतादिसब्ययम्‌ ॥१३॥ 
सततं कीर्तयन्तो मां यतम्तश्च दृढव्रताः । वमस्यन्तश्व सां भक्त्या नित्ययुक्ता उपासते ॥।: 
ज्ञानयज्ञेन चाप्यन्ये यजन्तो मामुपासते । एकत्वेन पृथक्त्वेन बहुधा विश्वतोसुखम्‌ ११५ 
अहं क्रतुरहं यज्ञः रवधाहमहसोषधम्‌ । मन्त्रोऽहमहमेवाञ्यसहम गित हुतम्‌ । १६॥ 
पिताहमस्य जगतो सातः घाता पितामहुः । वेद्यं पवित्रमोंकार ऋष्साम थजुरेव च ॥१७॥ 
गतिभेर्ता प्रभुः साक्षी निवास: शरणं सुहृत्‌ । प्रभवः प्रलयः स्थानं निधानं जीजसव्थयम्‌ ॥१८॥ 
तपाम्यहसहं वषं निगृहाम्यत्युजामि च । अमृतं चेव मृत्युश्च सदसच्चाहमर्जुन ।१९॥ 

त्रेबिद्या सां सोमपाः पुतपापा यज्ञेरिष्ट्वा स्वर्गेति प्रार्थयन्ते । 

ते पुष्यसास/द्य सुरेन्द्रलोक्षमइनन्ति दिव्यान्विबि देवभोगान्‌ ॥२०॥ 

ते तं भुक्त्वा स्वर्गलोक विशालं क्षीणे पुण्णे मर्त्यलोकं विशन्ति । 

एवं त्रपीधर्मसनप्रपन्ता गतागतं कामकासा लभन्ते ॥२१॥ 
अनन्याश्चिन्तयन्तो मां ये जनाः ष्यपासते । तेषां नित्याभियुक्तामां थोगक्षेसं बहास्यहभ्‌ ॥२२॥। 
येऽप्यन्यदेवता भक्ता यजन्ते श्रद्धयान्विताः । तेऽपि मामेव कौन्तेय यजन्त्यविधिपुर्वेकस्‌ ॥२३॥ 
अहं हि सर्वयज्ञानां भोक्ता च प्रभुरेव च । नतु मामभिन्नान॒न्ति तत्वेनातइच्यचन्ति ते॥२४॥ 
यान्ति देवद्रता देवान्वितृच्यान्ति पितृत्रता: । भूतानि यान्ति भूतेज्या यान्ति मद्याजिनोऽपि सास्‌ ॥ 
पत्र पुष्पं फल तोयं यो से भक्त्या प्रयच्छति । तदहं भकत्युपहृतमइनास्ति प्रयतात्मनः ।।२६॥ 
यत्करोषि यदइनासि यज्जुहोषि ददाहि यत्‌ । यत्तपस्यसि कोन्तेय तत्कुरुष्व झदपंणल्‌ ।।२७॥ 
शुभाशुभफलरेव॑ मोक्ष्यसे कंबन्धनेः । संन्यासयोगयक्तात्मा विसरतो शामपैव्यसि ।।२८॥ 
समोऽहं सर्वभूतेषु न मे द्वेष्योऽस्ति न प्रियः । ये भजन्ति तु मां भवत्या लगि ते तेष चाप्यहस्‌।२९। 
अघि चेत्सुदुराचारो भते. मामनन्यभाक्‌ । साधरेव स मन्तव्यः सम्यगव्यवसितो हिसः॥३०॥ 
क्षिप्रं भवति धर्मात्ता शश्वच्छान्ति निगच्छति । फौन्तेथ प्रति जानीहि न से भक्त: प्रणश्यति ॥३१॥ 
मां हि पार्थ व्यपा शित्य येऽपि स्युः पापयोनयः । स्त्रयो वेदास्तथा शद्रास्तेऽपि यान्ति परां गतिस।। 
कि पुनब्नह्मिणाः पुण्या भक्ता राजर्षयस्तथः । अनित्यमसुखं लोकमिमं प्राप्य भजस्व माम।। ३ ३।। 
सन्मना भव सद्भक्तो सद्याजी मां नसस्कुरु । भामेवेष्यसि युवत्वैवभात्मानं मत्वशयण: ॥३४॥ 


तत्सदिति श्रीमङ्कगवद्गोतासूपनिपहु ब्रह्मविद्यायां योगशास्त्रे श्रीक्कष्णार्जनसंवादे राजविद्याराजगुह्ययोगो 
: नाम नवमोऽध्यायः || ९ | 

कथं विद्यामहं योगिस्त्वा सदा परिचिन्तयन्‌ । केषु केषु च भवेषु चिन्त 





अथ दशसो$ध्याय: 
श्रोभगवातुवाच 
भूय एव महाबाहो श्युणु मे परमं वच: । यत्तेऽहं प्रीयमाणाय वक्ष्यासि हितकाम्यया ॥१॥ | 
न से विदुः सुरगणाः प्रभवं न महषयः । अहमार्दिहि देवानां महर्षीणां च सर्वशः ॥२॥ | 
यो मामजअनारि घ वेत्ति लोलसहेश्वरम्‌ । असंमूढः स सत्येषु स्वापः प्रमुच्यते ॥३॥ | 
बुद्धिर्ञानमसंमोहः क्षमा सत्यं दभः ज्ञमः। सुखं दुःखं भवोऽभ!वो भयं चाभयमेव च । डा 
अहिसा लभता तुष्टिस्तपो दानं यशोऽयशः । भवन्ति भावः भूतानां मत्त एव पृथग्विधाः ॥५॥ 
महर्षयः सप्त पूर्वे चत्वारो सनवस्तथा । सद्भावा मानसा जाता येषां लोक इसा: प्रजा॥६॥ 
एतां विभूति योगं च सम यो वेति तत्त्वतः । सोऽविकम्पेन योगेन युज्यते नात्र संशयः ॥७ _ 
अहँ सर्वस्य प्रभवों अत्तः सर्वं प्रवर्तते । इति स्वा अजन्ते मां बुधा भावसमन्विताः ॥८॥ | $ 
मच्चित्ता सद्गतप्राणा बोधयन्तः परस्परम्‌ । कथयन्तश्च मां नित्यं तुष्यन्ति च रमन्ति च N९५ 














तेषां सततथुत्तानां भजतां प्रीतिपूर्वकस्‌ । ददासि बुद्धियोगं तं येन मामुपयान्ति ते ॥ 
तेषा घेवानुक्षस्पार्थमहसज्ञानजं तसः । नाशयास्पात्मभावस्थो ज्ञानदीपेन भास्वता ॥ 
अजुँत उवाच आ 
पर ब्रह्म परं धाम पवित्रं परमं भवान्‌ । पुरुषं शाइवत दिव्यमादिदेवसजं 
जाहुस्त्वानूषयः स्वे देविर्नारदल्तथा । असिदो देवलो व्यालः स्वयं चेव क 
सर्वसेतदुतं अस्प यन्मां वदसि केशव । नहि ते भगवन्‍्व्यक्ति बिदुदेंवा त 
रवयभेवात्मनात्सानं वेत्थ त्वं पुरुषोत्तन । धूतभावत भूतेश देवदेव ज 
पक्तृमहस्यशेषेण दिव्या ह्यात्मविभूतयः । याभिविभूतिधिर्लोकानिसासत्वः 
















योगं विभूति च जनादन । भूयः कथय तृस्तिहि 


श्रीभगवाबुवाच 

हन्त ते कथयिष्यासि दिव्या ह्यात्मविभूलयः । प्राधान्थतः फुरुथेष्ठ नास्त्यन्तो विश्तरत्य मे॥१९॥ 
अहसात्मा गुडाकेश सर्वभूताशयस्थितः । अहसाविश्व सध्यं च भूतानानम्त एव च ॥२०॥ 
आदित्यानासह दिष्णुज्योतिषां रविरंशुमान्‌ । सरीचिसंसतामस्मि नक्षत्राणत्नहुं शशी ॥२१॥ 
वेदानां सामवेदोऽस्मिदे वानासस्नि वासवः । इन्द्रियाणां भनश्रवाल्मि भूतानामण्यि चेतव॥।॥२२॥ 
रुद्राणां शंकरश्चास्मि दित्तेशो पक्षरक्षसास्‌ ! बसुनां पावकश्चास्नि नेशः शिक्षरिणाभहुल्‌ ॥२२॥ 
पुरोधसां च मुख्यं सां चिद्धि पार्थ बृहस्पतिम्‌ । सेनानीनामहं स्कन्दः सरसालरिमि लागरः ॥।२४॥ 
सहुर्षीणां भृगरहं गिरामस्म्येकसक्षरम्‌ । यज्ञानां जपयज्ञोऽस्मि स्थावराणां हिमालयः २५॥ 
अइवत्थः सरवेवक्षाणां देवर्षीणां च नारदः । गन्धर्वाणां चित्ररथः सिद्धानां कपिलो शुनि॥२६॥ 
उच्चेः्वससइवानां विद्धि भाममूतौद्धवम्‌ । ऐरावतं गजेन्द्राणां नराणां च नराधिपणु ॥२७॥ 
आयधानामहं वज्त्रं धेनूनामस्मि कासघुक । प्रजनश्चास्मि कन्दर्पः सर्पाणामस्मि बाखुकिः ॥२८॥ 
मनन्तश्चास्सि नागानां वरुणो यादसामहम्‌ । पितृथासर्यभा चाश्मि यः संयसतासहुन्‌ ॥२९॥ 

- प्रह्मादश्वास्मि देत्यानां कालः कलयतासहम्‌ । सृगाणां च भूगेन्द्रोऽहं वेनतेयश्च पक्षिणास्‌ ॥३०॥ 
पदनः पवतामस्मि रामः शस्त्रभूतामहम्‌ । षाणां मकशश्रवाल्नि लोतसानस्मि जाह्नवी ॥३१॥ 
___ सर्गाणायादिरन्तश्च मध्यं चैवाहमजन । अध्यात्मविद्या विद्यानां घादः प्रबदतासहस्‌॥ ३२॥ 
 _ मक्षराणामकारोऽस्मि हन्दः सामासिकस्य च । बहमेवाक्षयः कालो धाताहं निज्वतोनुखः ॥३३।॥ 
मत्यः लवंहरश्राहमुद्धवश्व णविष्यतास्‌ । कौतिः श्रीर्वाक्च नारीणां स्नू तिर्मेधा धृतिःक्षमा।३४। 






बीजं तबहसर्जुन । न तदस्ति विना यत्स्यान्मया भूतं चरावरन्‌ ॥३९॥ 
साई दिव्यानां विभूतिनां परंतप । एष तुद्देशतः प्रोक्तो विभूतेविल्तरो सया ॥४०॥ 


Be क, 


' बहुनेतेन कि ज्ञातेन तवाजुत । विष्टभ्याहमिदं कृत्स्नमेकांशेन स्थितो जगत्‌ ॥४२॥ 





अथेकादश्ोष्ण्पाय: 


अजुन उवाच 
मदनुग्रहाय परमं शुह्यामध्यात्मसंज्ञितस्‌ । यत्त्वयोक्त बचस्तेन सोहोऽयं विगतो मस ॥ १ ॥ 
भवाप्ययो हि भूतानां भृतो विस्तरशो सया। त्वत्तः कमलपत्राक्ष साहात्म्यसपि चाज्ययम्‌ ॥ २॥ 
एवसेतद्चथात्य स्वमात्मानं परमेश्वर । ब्रष्टुमिच्छामि ते ख्पमेइवरं पुरुषोत्तम ॥ ३॥ 
मन्यसे यदि तउछवय सथा द्रण्ट्सिति प्रभो । योगेश्वर ततो मे त्वं दञ्ञ॑यात्सानसव्ययस्‌ ॥ ४॥ 
श्रीभगवानुबाच 
पद्य से पार्थ झपाणि शतशोऽथ सहस्रशः । नानाविधानि दिव्यानि नानावर्णाकृतीनि च॥ ५ ॥ 
प्हथादित्यान्बदुन्दद्वानश्विनो सरुतस्तथा । बहुन्यदृष्डपुर्वाण पद्याश्चर्याणि भारत ॥ ६॥ 
इहैकस्थं जगत्कृत्स्नं पइ्थाद्य सचराचरम्‌ । मम देहे गुडाकेश यच्चान्यद्द्रष्ट्मिच्छसि ॥ ७॥ 
त तु सां शकयसे बरष्टुमनेनेव स्वचक्षुषा । दिव्यं ददामि ते चक्षुः पद्य से योगमेइवरम्‌ ॥ ८ ॥ 


संजय उवाच 
एवमुक्त्वा ततो राजन्महायोगेशवरो हरिः । दर्शयाभास पार्थाय परमं रूपसेशवरस्‌ ॥ ९ ॥ 
अनेकचक्त्रनयनमनेक!द्भुत दनम्‌ । अनेकदिव्याभरणं दिव्यानेक्ोद्यतायुधस्‌ ॥॥१०॥ 


दिव्यसाल्याश्वरधरं दिव्यणन्धानुलेपनभ्‌ । सर्वाश्चर्यमयं देवमनन्तं विऽवतोसुखम्‌ ।॥ १ १॥। 
दिवि छूर्यसहल्तस्य भवेद्टुगपडुल्थिता । यदि भाः सदृशी सा स्याद्धासस्तस्य महात्मन: । १२। 
तन्रेकस्थं जगत्कुरत्न॑ प्रविभक्तमनेकथा । अपइपदेवदेवस्थ शरीरे पाण्डवस्तदा ॥१३॥ 
तलः स विस्मयाविष्टो हृष्टरोसा धनंजयः । प्रणस्य शिरसा देव कुताञ्जलिरआषत ॥१४॥ 
अर्जुन उवाच 
पद्रणामि देवांस्तव देव देहे सर्वास्तथा भूतविशेषसङ्घान्‌ । 
ब्रह्माणमोदं कमलासतस्थमुषीश्च सर्वानुरगांश्च दिव्यान्‌ ॥१५॥ 

अनेकबाहूदरववत्रनेत्रं पञ्यासि स्वां सर्वतोऽनन्तङूपन्‌ । 

नान्तं न मध्य न पुत्तस्तर्वाद पइयाभि विश्वेश्वर विश्वकप ।।१६॥ 
किरीटिनं गदिनं चक्रिणं च तेज्चोराश सर्वतो दीपघिसन 

पहयामि त्वा दुर्निरीक्ष्यं समन्ताद्दोप्तानलाकंद्ुतिमऽलेयन्‌ ॥। १७॥ 


त्वमक्षरं परमं चेदितव्यं त्वमस्य विइचस्य परं लिधानन्‌ । ट 
त्वसव्यय: गाइवतवसँगोप्ा सनातनस्त्वं पुरुषो मतों मे ॥१८॥ 
ननादिसध्यान्तसतस्तवोर्यसनन्तबाहु शशिसूर्यनेत्रस्‌ । 


पइयासि त्वां दीप्नहुताशवक्तण॑ स्वतेजसा विश्‍वमिदं तपन्तम्‌ ॥१९॥ 
द्यावापुथिव्योरिदसन्तरं हि व्याष्तं त्वयेकेल दिक्षश्च सर्वाः । 
दृष्ट्वाद्भुतं रूपमुग्रं तवेदं ल्त्रेकत्रयं प्रव्यख्षितं महात्मन्‌ ॥२०॥ 
ममो हि त्वां सुरसङ्घा विशन्ति केचिद्धीताः शाञ्जलयो गृणन्ति । 
ल्वस्तीत्युवत्वा सर्हाषसिद्धसङ्घाः स्तुचन्ति त्वां स्तुतिणिः पुष्कलानिः ?।२१॥। 
रुद्रादित्या नसवो ये च साध्या विइवेऽहिवनौ भरुतइच्रोष्मपाइच । 
गन्धर्वयक्षासुरसिद्धसङ्घा वीक्षन्ते त्यां बिस्मिताइचेच सर्वे ॥२२॥ 
रूपं महत्ते बहुवक्त्रतेत्रं महाबाहो बहुबाहरुपादम्‌ । 
बहूदरं बहुदंष्ट्राकरालं दृष्ट्बा लोकाः प्रव्ययितास्तथाहम्‌ ॥२३॥ 
सभःस्पुशं दीप्तमनेकचणं व्यात्ताननं दीप्विशारनेत्रम्‌ । 
दुष्ट्वा हि त्वां प्रव्पधितान्तरात्मा धृति न विन्दामि शमं च विष्णो ॥२४॥ 
हः दंष्ट्राकरालानि च ते सुखानि दृष्ट्वेध कालानलसन्निभाति । 
RE दिझो न जानेन लभे च शमं प्रसीद देवेश जगजिवास ॥२५॥ 
:> मसो च त्वां घृतराष्ट्रस्य पुत्राः सर्वे सहेवाबनिपालसङ्घैः 
र भीष्मो द्रोणः सतुतपुत्रस्तथासौ सहास्मदीयैरपि योधमुख्यैः ॥२६॥ 
वक्त्राणि ते त्वरमाणा विशान्ति दंष्टाकरालानि भयानकानि । 
केचिद्विलग्ना दशनान्तरेषु संदृश्यन्ते चूणितैरतमाजु: ।२७॥। 
. यथा नदोतां बहवोऽम्बुवेगाः समुद्रमेवाभिमुखा द्रवन्ति 
तथा तवामी नरलोकवीरा विशन्ति बक्त्राण्यभिनिज्बलन्ति।।२८॥ 
x ऱ्य 
: ॥२९॥ 

लेलिहाले प्रसमानः ससन्ताल्लोकान्समग्रान्वदनैर्ज्वलद्धिः । 

तेजोभिरापुर्य जगत्समग्रं भासस्तवोग्ना: प्रतपन्ति विष्णो ॥३०॥ 

आख्याहि ने को भवानुग्ररूपो नमोऽस्तु ते देववर प्रसीद । 

विज्ञातुमिच्छामि भवन्तमाद्यं न हि प्रजानामि तब प्रवृत्तिस्‌ ॥३१॥ 
श्रीभगवानुवाच 

कालोऽस्मि लोकक्षयकृत्प्रबुद्धो लोकान्समाहतुँमिह प्रवृत्तः । 

च्यूतेडपि त्वां न भविष्यन्ति सर्वे येऽवस्थिताः प्रत्यनीकेषु योधा: ॥३२॥ 

तस्मात्वमुत्तिष्ठ यशो लभस्व जित्वा शत्रून्‌ भुङ्क्ष्व राज्यं समृद्धम्‌ । 

सथैवैते निहताः पूर्वमेव निमितमात्रं भच सव्यसाचिन्‌ ।३३॥ 

द्रोणं च भीष्मं च जयद्रथं च कर्ण तथान्यानपि योधवीरान्‌ । 

सया हतांस्त्वं जहि मा व्यथिष्ठा युध्यस्व जेतासि रणे सपत्नान्‌ ॥३४॥ 

एतच्छू त्वा बचनंकेशवस्य कृताञ्जलिर्बेपमानः किरीटी । 

नमस्कृत्वा भूय एवाह कृष्णं सगद्गदं भोंतभोत: प्रणम्य ॥३५॥ | 

स्थाने हृषीकेश तव प्रकीर्त्या जगत्प्रहष्यत्यनुरज्यते च । | 
रक्षांसि भीतानि दिशो द्रबन्ति सर्वे नमस्यन्ति च सिद्धसङ्खाः ॥३६॥ 


कस्माच्च ते न नमेरन्महात्मन्‌ गरीयसे ब्रह्मणोऽप्यादिकर्त्रे । 
अनन्त देवेश जगस्िवास त्वमक्षरं सदसत्तत्परं यत्‌ ॥३७॥ 
त्वमादिदेवः पुरुषः पुराणस्त्वसस्य विशचस्य परं निधानस्‌ । 

बेत्तासि वेद्यं च परं च धाम त्वया ततं विइवमनन्तरूप ॥३८॥ 
बायुर्यसोऽग्निर्वरु्णः शशाङ्क: प्रथापतिस्त्वं प्रपितामहश्च । 

नमो नमस्तेऽस्तु सहलकझृत्ब: पुनश्च भूयोऽपि नमो नमस्ते ॥३९॥ 
नमः पुरस्तादक्ष पृष्ठतस्ते नमोऽस्तु ते सर्वंत एव स॒वं । “पड ब 
मनन्तवीर्यासितविक्रमस्त्वं सर्वे समाप्नोषि ततोऽसि सर्वः ॥ड४०॥. 
सखेति मत्वा प्रसभं यदुक्तं हे कृष्ण हे यादब हे सखेति। 2 

पितासि लोकस्य चराचरस्य स्वमस्य पूज्यश्च गुरुगंरोयान्‌ । 
न त्वत्समोऽस्त्यभ्यधिकः कुतोऽन्यो लोकत्रयेऽप्यप्रतिसप्रभाव ॥४३॥, 
तस्मात्प्रणम्य प्रणिधाय कायं प्रसादये त्वामहमीशमीड्यम्‌ । 
पितेव पुत्रस्य सखेव सख्युः प्रियः प्रियायाहसि देव सोढुम्‌ ॥४४॥ 
अदृष्टपुवं हृषितोऽस्मि दृष्ट्या भयेन च प्रव्यथितं मनो से । 
तदेव से दशय देव रूपं प्रसीद देवेश जगल्िवास ॥४५॥ 
किरीटिनं गदिनं चक्रहस्तमिच्छामि त्वां द्रष्टुमहं तथैव । 
तेनेव रूपेण चतुर्भजेन सहस्रबाहो भब विइबमूर्ते ॥४६॥ 
श्रीभगवानुवाच 
सया प्रतन्नेन तवाशनेदं रूपं परं दाशतमात्मयोगात्‌ । 
तेजोमयं विइवमनन्तमाद्यं यन्मे त्वदन्येन न दुषटपूर्वस्‌ ॥४७॥ 
न चेदयज्ञाध्ययनेनं दानेनं च क्रियाभिर्न तपोभिरुग्रेः । 
एवंरूपः शाक्य अहं नृलोके द्रष्टुं त्वदन्येन कुरुप्रवीर ।।४८॥ 
मा ते व्यथा मा च विमूढभावो दुष्ट्वा रूपं घोरमीदुङ्ममेदम्‌ । 
व्यपेतभोः प्रीतमनाः पुनस्त्वं तदेव से रूपमिदं प्रपश्य ॥४९॥ 
संजय डवाच 
इत्यजुनं बासुदेवस्तथोक्त्वा स्वक रूपं दर्शयामास भूयः । 
आइवासयामास च भीतमेनं भूत्वा पुनः सोम्यवपुर्महात्मा ॥५०॥ 
अजुंनउवाच 
वृषश्वेदं मानुषं रूपं तव सौम्यं जनार्दन । इदानीमस्मि संवृत्तः सचेताः प्रात गतः ॥५१॥ 
श्रीभगवानुवाच 
रुडुद्शसिदं रूपं दृष्टवानसि यन्मम । देवा अप्यस्य रूपस्य नित्यं दर्शनकांक्षिणः ॥॥५२॥ 
नाहं वेदेनं तपसा न दानेन न चेज्यया । शाक्य एवंबिधो द्रष्टुं दृष्टवानसि मां यथा ॥५३॥ 
मक्त्या त्वनन्यया शक्य अहमेवंविधोऽर्जुन । ज्ञातुं द्रष्टुं च तत्त्वेन प्रवेष्टं च परंतप ॥५४॥ 
झत्कर्मकृन्सत्परमो मद्भक्तः सह्गवजित्तः । निर्वेरः सवभूतेषु यः स मामेति पाण्डब॥५५॥ 
३% तत्सदिति श्रीमद्कगवद्गीतासूपनिषतु ब्रह्मविद्यायां यागशास्त्रे श्रीकृष्थाजुंनसं वादे विव रूपदशँनयो गो 
नामेकादशोऽध्यायः || ११ ॥ 

अथ ह्वादशोऽध्यायः 
भजुन उवाच 
एवं सततयुक्ता ये भक्तास्त्यां पर्युपासते । ये चाप्यक्षरमत्यक्तं तेषां के योगवित्तमा॥ १ ॥ 
श्रोभगवानुवाच 

मय्याबेइय मनो ये मां नित्ययुक्ता उपासते । श्रद्धया परयोपेतास्ते मे युक्ततमा मताः॥ २ ॥ 
ये त्वक्षरमनिर्देश्यसब्पक्तं पर्युपासते । सर्वत्रगम्चिस्त्यं॑ च कूटस्थमचलं ध्रुवस्‌ ॥ ३ ॥ 
संनियस्येन्त्रिबग्नासं सर्वत्र समबुद्धयः । ते प्राप्नुवन्ति मामेव सर्वभूतहिते रताः ॥ ४ 0 
क्लेशो$धिकतरस्तेषानव्पक्तासक्तचेतसाम्‌ । अव्यक्ता हि गतिदःखं वेहवद्धिरवाप्यते ॥ ५ ॥ 
ये तु सर्वाणि फर्माणि मयिसंन्यस्य सत्पराः । अनन्पेनेव योगेन मां ध्यायन्त उपासते ॥ ६॥ 
तेषामहं समुद्धर्ता मृत्युसंसारसागरात्‌ । भवामि नचिरात्पाथे मय्यावेशितचेतसाम्‌ ॥७॥ 
मय्येच सम आधत्स्व सणि बुद्धि निवेशय । निवसिष्प्रसि सग्येव अत ऊध्वं न संशयः ॥८॥ 
अथ चित्तं समाधातुं न शक्नोषि मयि स्थिरम्‌ । अस्यासयोगेत ततो मामिच्छाप्तु धनंजय ॥९॥ 
अभ्यातेऽप्यससर्थोऽसि मत्कर्मपरमो भव । मदर्थमपि कर्माणि कुर्वेन्तिद्धिसवाप्स्यसि ॥१०॥ 
अथेतदप्यशक्तोऽसि - कतुं मद्योगमाश्रितः । सर्वकर्मफलत्यागं ततः कुरु यतात्मव।न्‌ ॥११॥ 
श्रेयो हि ज्ञानमभ्यासाज्ज्ञानाद्व्यानं विशिष्प्रते । इपानारकर्मफलत्यागस्त्यागाच्छान्तिरतन्तरम्‌।१२। 
अवेष्टा सर्वभूतानां मैत्रः करुण एव च। निर्ममो निरहंकारः समदुःखपुलः क्षसी ॥१३॥ 
संतुष्ट: सततं योगो यतात्मा दृढनिइचयः । मय्यपितमनोबुदिर्यो मद्भक्तः स मे प्रियः ॥१४॥ 
यस्मत्तोद्विजते लोको लोकाच्नोद्विजते च यः । हर्षामषंभयोदेगेमुक्तो यः स च मे प्रियः ॥१५॥ 
अनपेक्षः शचिदंक्ष उदासोनों गतव्यथः । सर्वारस्भपरित्यागी यो मद्भक्तः ससे प्रियः ॥१६॥ 
योन हृष्यति न द्वेष्टि न शोचति न काङ्क्षति । शुभाशुभपरित्यागी भक्तिमान्यः स ते प्रियः। १७।१ 
समः न्नी च भित्रे च तथा मानापमानयोः । शीतोष्णसुखडुःखेषु समः सञ्भविवाजितः ॥१८॥ 

तु केतः स्थिरमतिर्भ क्तिसान्से प्रियो नरः ॥१९७ 
तुल्यनिन्दास्तुति्मौती संतृष्टो येन केचित्‌ । अनिकेत नवे लिवा 0 
ये तु धर्म्यामुतमिदं यथोक्त पर्युपासते । अद्दधाता मत्परमा भत्तारतेऽ a 


त्र रुनसंवादे भक्तियोगो 
i मझ्भगवदगीतासूपनिषत्सु ब्रह्मविद्यायां योगशास्त्रे श्रीकृष्णाजुनसंवाद भकया॥। 
बे हु ४ नाम द्वादशोऽध्यायः ॥ १२ ॥ 


आनन्द : बोध 

अथ श्रयोदशोऽध्यायः 

श्रीभगवानुवाच 
इं शरीरं कौन्तेय क्षेत्रमित्यभिधोयते । एतद्यो वेति तं प्राहु क्षेत्रज्ञ इति तहिद: ॥ १ ॥ 
झे चापि भां विद्धि सवेक्षेत्रेष्‌ भारत । क्षेत्रक्षे्रज्ञयोज्ञनं यत्तज्ज्ञानं सतं अश्न ॥ २॥ 
हत्लेत्रं यच्च यादृक्च यद्विकारि यतश्च यत्‌ । स च यो यत्पभावश्य तत्समासेन से शुणु ।।३॥ 
व्षिसिबंहुधा गीतं छन्दोभिनिविधेः पृथक । ब्रहमतुन्रपदेऽ्चेच हेतुमखिविनिश्रिले: ॥॥४॥ 
बहाभूतान्यहंफारो बुद्धिरव्यक्तमेव च । इख्रियाणि दशकं च 
इच्छा देवः सुखं ढुःख संघातश्चेतना धृतिः । एतत्क्षेत्रं समासेत सविकारमुदाहूलम्‌ ॥६॥। 
ह राला क्षान्तिराजंवसु । आचार्योवासनं शोच स्थ्यमातविनित्रहः ॥७॥ 
हज्ियार्येलु वेरारबसनहंकार एव च । अन्ममृत्युराण्याधिदु:खदोषानुव्शनन ॥८॥ 
३८ ] 


पश्च चेन्द्रियगोचराः ॥५॥। 


श्रीगीता-रस-रत्ताकर 

किक: 


टा 
असक्तिरमभिष्वङ्गः पुत्रदारगृहादिष्‌ । नित्यं च समचित्तत्वमिष्टानिष्टोदपत्तिष ॥९ | 
मधि चान्य भत्तिरव्यभ्चिचारिणी । विविक्तदेशसे वित्वम रति्जनसंसदि गा तना, 
अध्यात्मन्ञाननत्यत्वं तत्तवज्ञानार्थदशनम्‌ । एतज्ज्ञानसिति प्रोक्तमज्ञानं यदतोप्यथा रश 
जञेयं यत्ततावक्ष्यासि यज्जात्वासृतमइनुते । अनादिमत्परं भर्म न सत्तज्ञातदुच्यते ॥१२॥ 
सर्वतः पाणिवादं तत्सवंतोऽक्षिशिरोमुखम्‌ । सर्वतः श्र तिमल्लोके स्वसावृत्य निष्ठति ॥१३॥ 
र्वे/रयगुणाभासं सरवेखियविर्वाजतम्‌ । असक्त सर्वेभूच्चेब निर्गणं गुणभोक्त गी 
 बहिरन्तदच भूतानामचरं चरपसेव च। सुक्ष्मत्वात्त दविज्ञेयं दूरस्थ थान्तिके च बता र ब | 
भविभक्तं च्च भूतेषु विधक्तमिव च स्थितम्‌ । भूवभतं च तज्ज्ञेयं ग्रसिष्णु प्रभक्ष्णु ब १६ क 
ज्योतिबासपि तज्ज्योतिस्तमसः परथुच्यते । ज्ञान ज्ञेय ज्ञातगथ्यं हृदि सवंस्य विष्ितस्‌ ॥१७॥ 
इति क्षेत्रं तथा ज्ञानं ञेयं चोक्तं समाहतः । सभक एतदिज्ञाय मद्भावायोपपद्यते ॥१८॥ 
प्रकृत पुरषं चेन विद्धयभाबी उभाबपि । विकाराश्च गुणांश्चेव विद्धि श्रछुतिसंभवान्‌ ॥१९॥ > 
कार्यकरजकतृत्वे हेतुः प्रकृतिरुच्यते । पुरुषः पुलडुःछानां भोक्तृत्बे हेतुरुच्यते ॥२०॥ 
= पुरुषः प्रक्ृतिस्थों हि भुङ्क्ते प्रकृतिघान्गुणान्‌ । कारणं गुणसङ्गोऽस्य सबसद्योनिज्नन्ससु ॥२१॥ _ 
उपद्रषटानुसन्ता च धर्ता भोक्ता महेइवर: । परमात्मेति चाप्युक्तो देहेऽस्सि्पुरुषः परः ॥२२॥ 
य एवं बैत्ति पुरुषं प्रकृति च गुणेः सह। सर्वथा वतंसानोऽबि न स भूयोऽभिजायते ॥२ 
ष्यानेनात्मनि पश्यन्ति केचिबात्मानसात्मना । अन्ये सांख्येन योगेन कमंयोगेन चापरे ॥ २४ 
अन्ये त्वेवमजानन्तः भुत्वान्येभ्य उपासते । तेऽपि चातितरन्त्येव मृत्यु श्तिपरायणाः ॥२५॥ 
यावत्संजायते किंचित्सत्त्वं स्थावरजङ्गमम्‌ । क्षेत्रक्षेत्रशसंयोगात्तदिद्धि भरतषभ ॥२६। | 
समं सवेषु भूतेषु तिष्ठन्तं परमेशवरम्‌ । विनश्यत्स्वविनश्यन्तं यः पवयति स पवयति ॥२७॥ 
सं पश्यतिह सर्वत्र समवस्थितसीइवरम्‌ । न हिनस्त्यात्मनात्मानं ततो याति परां गतिम्‌ । भ - 
अक्नुत्येव च कर्माणि क्रियमाणानि सर्वेश: । यः पवयति तथात्मानभकर्तार स पश्यति 
यदा भूतपृथग्भावसेक्षस्थमनुपश्यति । तत एव च विस्तार ब्रह्म संपद्यते तदा 
अना दित्वाझिगुंणत्वात्परसात्सायसव्ययः । शरीरस्थोऽपि कोन्तेय न करोति न लिप्यते 
यथा सर्वगतं सोक्षम्यादाकाशं नोपलिप्यते । सवंत्राचल्थितो देहे तथात्मा नोपलि, 
यथा प्रकाशयत्येकः कुत्स्नं लोकमिमं रवि: । क्षेत्र क्षेत्री तथा कृत्स्तं प्रकाश 
_ क्षेत्रक्षेत्रज्ञयोरेव्सन्तरं ज्ञानचक्षुषा । भूतप्रकृतिमोक्षं च ये बिदुर्वानि 
















3 तत्सदिति श्रीमद्धगवद्गोतासुपनिषत्सु ब्रह्मविद्यायां योगशास्त्रे श्रीकष्णाजुनसंवा 

अथ चतुदेशोश्ध्यायः 


श्रीभगवानुवाच 





तमस्त्वज्ञानजं विद्धि मोहन सर्वेदेहिनाम्‌ । प्रमादालस्पनिद्राभिस्तन्निबध्नाति भारत ॥ ८ ॥ 
सत्वं सुखे संजयति रजः कर्मणि भारत । ज्ञानमावृत्य तु तमः प्रमादे संजयत्युत ॥ ९ ॥ 
रजस्तमश्चाभिभूय सत्त्वं भवति भारत । रजः सत्त्वं तमइचेव तमः सत्त्वं रजस्तथा ॥१०॥ 
सवंद्वारेषु देहेऽस्मिन्प्रकार उपजायते । ज्ञानं यदा तदा विद्यावृद्धं सत्त्वमित्युत ॥११॥ 
लोभः प्रवृत्तिरारम्भः कर्मणामशमः स्पृहा । रजस्येतानि जायन्ते विवृद्धे भरतर्षभ ॥१२॥ 
अप्रकाशोऽ्रवृत्तिइच प्रमादो मोह एव च । तमस्येतानि जायन्ते विवृद्धे कुरुनन्दन ॥१३॥ 
यदा सत्त्वे प्रवृद्धे तु प्रलयं याति देहभृत्‌ । तदोत्तमविदां लोकानमलान्प्रतिपद्यते ॥१४॥ 
रजसि प्रलयं गत्वा कर्मसङ्भिषु जायते । तथा प्रलीनस्तमसि मूढयोनिषु जायते ॥ १४॥ 
कर्मणः सुकृतस्याहुः सात्त्विकं निर्मल फलम्‌ । रजसस्तु फलं दुःखमज्ञानं तमसः फलम्‌ ॥१६॥ 
सत्त्वात्संजायते ज्ञानं रजसो लोभ एव च । प्रमादमोहो तमसो भवतोऽज्ञानमेव च ॥१७॥ 
ऊध्वं गच्छन्ति सत्वस्था मध्ये तिष्ठन्तिराजसाः । जघन्पग॒णवृत्तिस्था अधो गच्छन्ति तामसाः ॥१८॥ 
नान्यं गुणेभ्यः कर्तारं यदा द्रष्टानुपश्यति । गुणेभ्यश्च परं वेत्ति मद्भावं सोऽधिगच्छति ॥१९॥ 
गुणानेतानतीत्य त्रीन्देहो देहसमुद्धबान्‌ । जन्मम्‌ त्युज राटुःखेविमु्तोऽमुतमइनृते ।॥२०॥ 
अजुंन उवाच 
केलिङ्भेस्त्रीन्गुणानेतानतीतो भवति प्रभो । किमाचारः कथं चेतांस्त्रोन्गुणानतिवतंते ॥॥२१॥ 
श्रीभगवानुवाच 
प्रकाशं च प्रवृत्ति च सोहमेव च पाण्डव । न द्वेष्टि संप्रवृत्तानि न निवृत्तानि काङ्क्षति ॥२२॥ 
उदासीनवदासीनो गृणेर्यो न विचाल्यते । गुणा वर्तन्त इत्येन योऽतिष्ठति नेते ॥२३॥ 
समडुःखसुखःस्वस्थः समलोष्टाइमकाश्वनः । तुल्यप्रियाप्रियो धीरस्तुल्यनिन्दात्मसंस्तुतिः ॥२४॥ 
सानापसानयोस्तुल्यस्तुल्यो मित्रारिपक्षयोः। सर्वारम्भपरित्यागी गुणातीतः स॒ उच्यते ॥२५॥ 
मां च योऽव्यभिचारेण भक्तियोगेन सेवते । स॒ गाणान्समतोत्येतान्ब्रह्मभूयाय कल्पते ॥२६॥ 


ब्राह्मणो हि प्रतिष्ठाहममृतस्याव्ययस्य च । शाइवतस्य च घर्मस्य सुखस्येकान्तिकस्य च॥२७॥ 


ॐ तत्सदिति श्रीमद्भगवद्गोत।सूपनिषत्सु ब्रह्मविद्यायां योगशास्त्रे श्रीकृषणाजुनसंवादे गुणत्रयविभागयोगो 
नाम चतुदंश्ोऽध्यायः |! १४ ॥ 


आनन्द : बोध 































श पञ्चदशोऽध्यायः 
| श्रीभगवानुवाच 
' ठष्दंपलमधःजाजलदवत्य प्राहुरव्यबस्‌। छन्दांसि यस्थ पर्णानि थस्तं वेद स वेदवित्‌ ॥ १ ॥ 
सु अधश्चोर्ध्वं प्रसतात्तस्य शाला गुणप्रवृद्धा विषयप्रवालाः 
0९4 अधश्र मलान्यन्‌ संततानि कर्खानु बन्धीनि भतुष्णलोके ॥ २ ॥ 
। न ख्पसस्येह तषोषलभ्बतै नान्तो न थादिन च संप्रतिष्ठा 
भएबत्सेनं लुबिख्ढसूल्सलङ्गशस्त्रेण दृढेन छित्वा ॥ ३॥ 
ततः पदं तत्परिभाधितव्यं यस्मिन्गता च तिवतेन्ति भयः । 
तमेव चाद्य पुरुषं प्रपद्ये यतः प्रवृत्तिः प्रसृतः पुलणी ॥ ४॥ 
निर्मानमोहा जितसङ्गदोषा नध्यात्णनित्या विनिबत्तकानाः | 
 हृत्द्रेविसुक्ता: तुखडुःशसंज्ञेगंच्छन्त्यसूढाः ऽदभव्ययं तत्‌ ॥ ५। 
तद्भासयते सूर्यो न शशाङ्को न षाबकः। यद्गत्वा न निधर्तन्ते हडाल 
मर सेवां शि जीवलोके जीवभूतः सनातनः । मतःषष्ठानीखियाणि प्रकृतिस्थात्रि कर्षि ॥ ७॥ 
शरोर यदवाप्नोति यच्चाप्युत्तामतीश्वर: । गृहीत्वेतानि संघालि बायुगल्यानिवाशयात ॥ ८॥ 
क्षुः स्पशं च रसनं घ्राणमेव च । अधिष्ठाय सनश्चायं विषयावफ्लेवले ॥ ९॥ 
न्तं स्थितंचापिभुङ्ञानं वा गु्ाम्बितम्‌। विभूढा नानुपच्चधन्ति पयन्ति जञावचक्षषः ॥१०॥ 
न्तो योगितश्चेनं पश्यन्त्यात्मन्यबस्बितभ । बतन्तऽप्यङ्तात्यानो नेनं पयला घेतल: ॥११॥ 
भगत तेजो जगद्भासयतेऽह्व्लम्‌ । बच्चछयसि यच्चाग्नौ तत्ते वदि मामकण्‌ ।। १२॥ 
गासाबिधय च भूतानि घारयास्यहमोचसा । पुष्णामि चौषधीः सर्वा: सोलो भूत्वा रसात्सक॥१३। 
नरो भूत्वा प्रािनां देहूबाधितः । प्राणापानससायुक्तः पञचाम्यनञ चतुनिधम्‌ ॥१४॥ 
सवस्य चाहे हृदि संबिबिशे बल: स्मृतिर्शानमपोहुनं च । 

श्र सदरहनेव बेच्यो वेदह्लकुह्ेदबिदेय चाहम्‌ ॥१५॥ 
रुषो लोके क्षरश्राक्षर एव ब । क्षरः सर्वाणि भूतानि कृटस्थोष्क्ञर उच्यते ॥१६॥ 
परमात्मेत्युबाहूत: । यो छोळत्रयमाविश्य विभत्यंब्यय ईदवरः ॥१७॥ 
पि मळ घोत्तन: । अतोऽस्मि लोळे वेदे च थितः पुरुषोत्तमः ॥१८। | 

स्वाततम्‌ । स सर्वेविद्धजति मां सर्वभावेन भारत ॥१९॥ 
वानघ । एह्द्बुद्ध्वा बृद्धिभान्स्यात्कृलकृत्यञ्च भारत ॥२०। | 


सु ब्रह्मविद्यायां योगशास्त्रे श्रीकृष्णार्जुनसंवादे पुरुषोत्तमयोगो 
श्चदशोऽध्यायः | १५ ॥ ८ 

अथ षोडशोऽध्यायः 
श्रोभगवानुवाच 
अभय सत्त्वसंशुद्धिज्ञानयोगव्यवस्थिति: । वान दमश्च यज्ञ स्वाध्यायस्तप आजं 
अहिंसा सत्यमक्रोधस्त्यागः शान्तिरपैशञनम । दथा भूतेष्वलोलप्त्वं माद हक 
तेज: क्षमा धृतिः शोचम्द्रोहो नातिमानिता । भवस्ति संपदं 6 गा का 
5 ८ देवीसभिज्ञातस्य 
दम्भो दर्पोऽभिमानश्च क्रोधः पारुष्यमेव च । अज्ञानं चाभिजात गि मम 
क हट स्य पाथ सपदपासुरीस्‌ ॥ ४ ॥ 
देवी संप्विमोक्षाय तिबन्धायासुरी मता । मा शुचः संपदं देवोमभिनातोऽसि पाण्डव ॥ प्‌ 
हौ भूतसभौ' लोकेऽस्मिन्दैव आसुर एव च । दैवो बिस्त रज्ञः प्रोक्त आसुरं पार्थ से श्युण ॥ ६ र 
प्रवृत्ति च निवृत्तिच जना न विदुरासुराः । न शौचं नायि चाचारो न सत्यं तेषु विद्यते ॥ ७ ॥ 
असत्यसप्रतिष्ठं ते जगदाहुरनीइवरम्‌ । अपरर गरसंभूतं किसन्यत्कामहैतुकम ॥ ८ ॥ 
एतां दृष्टिसवष्टभ्य नष्टात्मानोऽल्पबुद्धयः । प्रभवन्त्थुग्रकर्साणः क्षयाय जगतोऽहिताः ॥९॥ 
काममाशित्य दुष्पुरं दस्भवानमदान्विता: । सोहाद्‌ गृहीत्वासद्ग्राहातप्रवतन्तेष्गाचित्रता: ॥१०॥ 
चिन्तामपरिसेयां च प्रलयान्तामुपाशिता: । कामोपभोगपरमा एतावदिति निङ्चिताः ॥११॥ 
आशापाशशतेबंद्धा: कामक्रोधपरायणाः । ईहन्ते कामभोगार्थमन्यायेनारथंसञ्चयान ॥१२॥ 
इदसद्य सया लब्धमिमं प्राप्स्ये मनोरथम्‌ । इदसस्तोदर्माप से भविष्यति पुनर्धनम्‌ ॥१३॥ | 
असौ बथा हृतः शत्रहंनिष्ये चापरानपि । ईश्वरोऽहमहं भोगी सिद्धोऽहं बलवान्सुखी ॥१४॥ । 
आढयोऽभिजसबानस्मि कोऽन्योऽस्ति सबुशो सघा । यक्ष्ये दास्थामि मोदिष्प इत्यज्ञान विमोहिताः ॥ 
अनैकचित्तवि्रान्ता मोहजालसमावृताः । प्रसक्ताः कामभोगेषु पतन्ति नरकेऽशुचो ॥१६॥ 
आत्मसंभाविताः स्तब्धा धनमानमदान्विताः। यजन्ते नालयज्ञेस्ते दस्भेताविधिपुर्वेकम्‌ ॥ १७।। 
अहंकार बलं दपं क्रामं क्रोधं च हंश्विता: । सामात्मपरदेहेषु प्रद्िषस्तोष्मसुयका: ॥१८॥ 
तानहं द्विषतः क्रूरान्संसारेषु नराधमान्‌ । क्षिपास्पजत्नमशुभानासुरीष्वेवे योनिषु ॥१९॥ 
आसुरीं योनिमापन्ना मूढा जन्मनि जन्मनि । मामप्राप्येब कोत्तेय ततो याल्यधधां गतिम्‌ ॥२०॥ | 
त्रिविध नरकस्थेदं दारं नाशनमात्मनः । कामः क्रोधस्तथा लोभस्तस्मादेततत्रयं त्यजेत्‌ ॥२१॥॥ 
एतैविमुक्तः कोन्तेय तमोद्वारे स्त्रिभिर्तरः । आचरत्यात्मनः श्रेयस्ततो याति परां गतिम्‌ ॥२२१ २. 
यः जञास्त्रविधिमुत्सुज्य वतते कामकारतः । न स सिद्धिमवाप्नोति न सुखं न परां गतिम्‌ ॥२३॥ . 
तस्माच्छास्त्रं प्रमाणं ते कार्याक:यंव्यवल्यितों ज्ञात्वा शास्त्रविधातो कतं कं कजुंमिहाहेस्ति॥२४॥ २ 


ॐ व्रत्सदिति श्रीम-द्वगवड्सीज्ञासूपचिषस्सु ब्रह्मविद्यायां योगशास्त्रे श्रोकृष्णाजूंदसंवादे देवामुरसंपद्विमागयोगो _ 
नाम षोडशोऽध्यायः ॥ १६ ॥ 

अथ सप्रदशोऽध्यायः 


अजुंन उवाच 
ये झास्त्रविधिमुत्सुज्य यजन्ते श्रद्वयान्विताः.। तेषां निष्ठा तु का क्रुण्ण सत्त्वमाहो रजस्तमः ॥१॥ 
श्रीभगवानुवाच 


त्रिविधा भवति श्रद्धा देहितां सा स्वभावजा । सात्विकी राजसी चेव तामसी चेति तां श्टृणु ॥२॥ 
सत्त्वानुरूपा सर्वस्य श्रद्धा भवति भारत । श्रद्धामयोऽयं पुरुषो यो यच्छुद्धः स एव सः ॥३॥ 
यजन्ते सात्विका देतान्यक्षरक्षांसि राजसाः । प्रेतान्भूतगणांश्चान्ये यजन्ते तामसा जनाः ॥४॥ 
अशास्त्रविहितं घोरं तप्यन्ते ये तपो जनाः । ` दम्भाहंकारसंयुत्ताः कामरागबलान्विता; ॥५॥ 
कर्षयन्तः शरोरस्थं भूतग्राममचेतसः मां । चेवान्तः शरोरस्थं तान्विद्धयासुरनिश्चयान्‌ ॥६) 


३४] श्रीगीता-रस-रत्ताकर 

आहारस्त्वपि सर्वस्य त्रिविधो अबलि प्रियः 


। यज्ञस्तपस्लथा दानं तेषां भेदमिमं शृणु ॥७॥ 


आयुः सत्वबलारोर्थसुखप्रीलिविवर्धनाः । रस्याः स्निग्धाः स्थिरा हृद्या आहाराः सात्त्विकप्रियाः 


कट्‌चस्लल वणात्युष्णलीक्षणख्थ्वविदाहिनः । 
यातयामं गतरसं पुलि पर्युषितं च यत्‌ । 
अफछाका ङ्क्षिभियंशो विधिदृष्टो य इज्यते । 


अभिसंधाय लु फळ दम्भार्थ्साप घेव यत्‌ । 


बिशिहोइससुष्डान्नं मन्त्रहीन क्षणम्‌ । 
देवद्विजगुरुप्राज्षपूजन कोचसार्जवस्‌ । 


अनुद्वेगकरं बावयं सत्यं भ्रियहित च यत्‌ । 
मनःप्रसादः सौम्यत्वं मोौनसात्मविनिष्नहुः । 


श्रद्धया 
सत्कारभानपूजा्थ तपो दम्भेन चेव यत्‌ । 


मूढग्राहेणात्मनो यत्पीडया क्रियते तपः । 


दातव्यमिति यद्दानं दीयतेऽनुपकारिणे । 


यस्तु प्रत्युपकारार्थं फलमुहिइय वा पुनः । 


अदेशकाले 
>तत्सदिति निर्देशो ब्रह्मणस्त्रिवधः स्मृतः । 
तस्मादोसित्युदाहृस्य यज्ञदानतपः क्रियाः । 


- तदित्यनसिसंघाय फलं यज्ञतपःक्रियाः । 


सद्भावे साधुभावे च सदित्येतत्प्रयुज्यते । 
यज्ञे तपसि दाने च स्थितिःसदिति चोच्यते । 


परया तपरं तपस्तत्निविधं चरः । 


यहानसपात्रेभ्यश्च दीयते । 


आहारा राजसस्येष्टा दुःखशोकामयप्रदाः ॥ ९ ॥ 
उच्छिष्टमपि चामेध्यं भोजनं तामसप्रियम्‌ ॥ १०॥ 
यष्टव्पसेवेति सनः समाधाय स॒ सार्धिकः॥।११॥ 
इज्यते भरतश्रेष्ठ तं यज्ञं चिद्धि राजसम्‌ ॥१२॥ 
श्रद्धाविरहितं यज्ञ तामसं परिचक्षते ॥१३॥ 
ब्रह्मचर्य्सहसा च शारीरं तध उच्यते ॥१४॥ 
स्वाध्यायाभ्यसनं ` चेव बाड मयं तप उच्यते ॥ १५॥ 
सावसंशुद्धि रित्येतत्तपो मानसमुच्यते ॥ १६॥ 
अफलाका ङिक्षभिर्यक्तेः सात्त्विकं परिचक्षते ।।१७॥ 
क्रियते तदिह प्रोक्तं राजसं चछमध्रुवम्‌ ॥। १८॥ 
परस्योत्सादनार्थं वा तत्तामसमुदाहृतम्‌ ॥१९॥ 
देशे काले ' पात्रे च तद्दानं सात्त्विकं स्मृतम्‌ ॥२०॥ 
दीयते च परिक्लि्ट तद्दानं राजसं स्मृतम्‌ ॥२१॥ 
असत्छृतमवज्ञातं तत्तामसमुदाहृतम्‌ ॥२२॥ 
ब्राह्मणास्तेन वेदाश्च यज्ञाश विहिताः पुरा ॥२३॥ 
प्रवर्तन्ते विधानोष्ताः सततं ब्रह्मवादिनाम्‌ ॥२४॥ 
दानक्रियाश्च विविधा: क्रियन्ते सोक्षकाङ्क्षििः।२५। 
प्रशरते कर्मीण तथा सच्छब्दः पार्थ युज्यते ॥२६॥ 
कर्शं चेच तदर्थोयं सदित्येवाभिधीयते ॥२७॥ 


अश्वद्धया हुतं दत्तं तपस्तप्तं कृतं च यत्‌ । सदित्युच्यते पार्थं न च तत्प्रत्य नो इह ॥२८॥ 
3 लेरतदिति श्रीम द्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णाजुंनसंवादे श्रद्धात्रयविभागयोगो 
नाम सप्तदशोऽध्यायः ॥ १७ ॥ | 


७० 

अथाष्टादशोऽध्यायः 
अजुन उबाच 

ओ। सन्यासत्य महाबाहो तत्त्वमिच्छामि वेदितुभ्‌ । त्यागस्थ च हृषीकेश पृथक्केशिनिषूदन ॥ १ ॥ 
र श्रीभगवानुचाच 

___ फाम्यानाकसणान्यासंसंन्यासं कवयो विदुः । सवंक्ष्मफलत्यागं प्राहुस्त्यागं विचक्षणा: ॥ २॥ 
याच्यं दोषवदित्येके कमं प्राहुमंनोषिण: । यज्ञदानतपः कमं न त्याज्यमिति चापरे ॥ ३॥ 
` निश्चयं श्वृणु मे तत्र त्यागे भरतसत्तम । त्याणो हि पुरुषव्याघ्र त्रिविधिः संग्रकीर्तातः ॥ ४ ॥ 
= यज्ञदाततप: कसं न त्याज्यं कार्यसेव तत्‌ । यज्ञो दानं तपड्चेब पावनानि सन्तीषिणाम्‌ ॥ ५ ॥ 
एतान्यपि तुकर्माणि सङ्ग त्यक्त्वा फलानि च। कर्तव्यानीति मे पार्थ निश्चतं मतमत्तमभ्‌ ॥ ६ ॥ 

उ सतु कर्माण्यशेषतः । यस्तु करनकलस्थागो स त्यागीत्यभिधीयते ।११॥ 

अनष्टतिष्ट मिश्र च त्रिविध कर्मण: फलम्‌ । भवत्यत्यागिनां प्रेत्य न तु संन्यासिनां क्वचित्‌ ।१२। 
पञ्चेताति महाबाहो कारणानि निबोध से । सांख्ये कृतास्ते प्रोक्तानि सिद्धये सर्वकर्मणाम्‌ ॥१३॥ 
अधिष्ठानं तथा कर्ता करणं च पृथरिवधम्‌ । विविधाश्च पृषश्चेष्टा देवं चवात्र पञ्चमम्‌ ॥१४॥ 
शरीरवाङ्सनोभिर्यत्कमं प्रारभते नरः । न्याय्यं वा विपरीतं वा पञ्चेते तस्य हेतवः ॥१५॥ 
तत्रेवं सति कर्तारमात्मानं केवल उँ 7 । पद्यत्यक्ततबुद्धित्वाच स पश्यति दुर्मतिः ॥१६।। 
यस्य नाहंकृतो भावो बुद्धियेस्य न लिप्यते । हत्वापि स इमाँल्लोकान्न हन्ति न निबध्यते ॥ १ र 
ज्ञानं जञेयं परिज्ञाता त्रिविधा कर्मचोदना । करणं कर्म कर्तेति त्रिविधः कमंसंग्रह्‌ः ।। १८॥ 
ज्ञानं कर्भ च कर्ता च त्रिधैव गुणभेदतः । प्रोष्यते गुणसंख्याने यथावच्छुणु तान्यपि ॥१९॥ 
सर्वभूतेषु येनेकं भावमव्ययमीक्षते । अविभक्त विभक्तेषु तज्ज्ञानं विद्धि सत्तिकम्‌ ॥२०। 
पृथक्त्वेन तु यज्ज्ञानं नानाभावान्पृथर्विधान्‌ । वेत्ति सर्वेषु भूतेषु तज्ज्ञानं चिद्धि राजसम्‌ ॥२१॥ 
यत्तु कृत्स्नवदेकस्मिन्कार्ये सक्तमहेतुकम्‌ । अतत्त्वाथंवदल्प॑ च तत्तामसमुदाहृतम्‌ ॥२२॥ 
नियतं सङ्भरहितमरागद्वेषतः कृतम्‌ । अफलप्रेप्सुना कर्म यत्तत्सात्विकमुच्यते ॥२३॥ 
यत्तु कासेप्सुना कर्म साहंकारेण वा पुनः । क्रियते बहुलायासं तद्राजसमुदाहृतम्‌ ॥ २४॥ 
अनुबन्धं क्षयं हिसामनवेक्ष्य च पोरुषस्‌ । मोहादारभ्यते कर्म यत्तत्तामससुच्यते ॥२५॥ 
सु'्तसङ्गोऽनहंवादी ` धृत्युत्साहसमन्वितः । सिद्धयसिद्धयोनिविकार: कर्ता सात्विक उच्पते ॥ 
रागी कर्मफलश्रेप्सुलुष्धो हिंसात्मकोऽशुचिः । ह॒षंशोकाल्वितः कर्ता रासः परिकीतितः ॥२७॥ 
अयुक्त: प्राकृत: स्तब्धः शठो नेष्कृतिको$लस: । विषादी दोघंसुत्रो च कर्ता तामस उच्यते ॥२८॥ 
बुद्धेभेंद धृतेशचैव गुणतस्त्रिविधं शउणु । प्रोच्यमानमशेषेण पृथक्त्वेन घतंजय ॥२९॥ 
प्रवृत्ति च निवृत्ति च कार्याकार्ये भयाभये। बन्धं मोक्षं च या वेत्ति बुद्धिः सा पार्य सात्त्विकी । ।३०॥ 
यया धर्ममधर्मं च कार्यं चाकार्यसेव च । अयथावत्प्रजानाति बुद्धिः सा पार्थं राजसो ॥३१॥ 
अधर्मं धर्समिति या मन्यते तमसावृता । सर्वार्थान्विपरीतांश्र बृद्धिः सा पार्थ तामसी ॥३२॥। | 
धृत्या यया धारयते सनः प्राणेखियक्रियाः । योगेनाव्यभिचारिण्या धृतिः सा पार्थे सात्विको ।३३॥ 
यया तु धर्मकामार्थान्धुत्या धारयतेऽर्जुन । प्रसङ्भेन फलाकाङ्क्षी घृतिः सा पार्थं राजसी ॥३४॥ न 
बया स्वप्नं भय शोकं विषादं मदमेव च । न विमुश्वति दुर्मेबा घृतिः सा पार्थ तामली ॥३५॥ 

सुखं त्विदानीं त्रिविधं शृणु मे भरतर्षभ । अश्यासाद्रमहे यत्र दुःखान्तं च न्मिज्छलि ।३६॥ 
यत्तदग्रे विषमिव परिणामेष्मुतोपमम्‌ । तत्सुखं सात्विकं प्रोक्तमात्मबुद्धिप्रचादखल्‌ ॥।३७॥ 
विषयेर्ब्रियसंयोगाद्यत्त दग्रेऽमृतोफ्सस्‌ । परिणामे विषसिब तत्सुखं राजसं स्मृतम्‌ ॥२८॥ 
यदग्रे चानुबन्धे च सुखं मोहनमात्मनः । निब्रालुस्यप्रसादोत्थं तत्तामसमुदाहृतम्‌ ॥२८॥ 
न तदस्ति पृथिव्यां बा दिवि देवेषु वा पुनः । सत्वं प्रक्तिजैमुक्तं यदेभिः स्थाल्त्रिभिर्गुणे: ॥४०॥ 
ब्राहाणक्षज्रियनिश्ञां शूद्राणां च परंतप। कर्माणि प्रविभक्तानि स्वभावः भवेगंणेः ।४१॥ 
शसो दमस्तपः शचं क्षान्तिरार्जवसेव च । ज्ञानं विज्ञानमास्तिक्यं ब्रह्मकर्म स्वमावजम्‌ ॥४२॥ 
शोर्य तेजो धृतिर्दाक्ष्यं युद्धे चाप्यपलायनम्‌ । दानमोश्बरभावश्च क्षात्रं कमे स्वभावजम्‌ ॥। ४ ।॥। 
कृषियोरक्ष्यवाणिज्यं वेश्यकर्म स्वभावजम्‌ । परिचर्यात्मकं ` कसं शुद्रस्थापि स्वभाडजम्‌ ।।४४॥ 
स्वे स्वे कर्मण्यभिरतः संसिद्धि लभते नरः। स्वकर्मनिरतः सिद्धि यशा निन्दति तच्छणु ॥४५॥ 
यतः प्रवृत्तिभूतानां येन सर्वमिदं ततम्‌ । स्वकर्मेणा तमभ्यच्य सिद्धि विन्दति भानवः ॥४६॥ 
श्रेयान्स्वधर्मो विगुणः परधर्मात्स्वनृष्टितात्‌। स्वभावनियतं कर्म कुर्वञ्ञाप्नोति किल्बिषम्‌ ।।४७॥ 
सहजं कर्म कौन्तेय सदोषमपि न त्यजेत्‌ । सर्वारम्भा हि दोषेण धूमेनाग्निरिवाबृताः ॥॥४८॥ 
असक्तबुद्धिः संत्र जितात्मा विगतस्पृहः । नेष्कम्येसिद्धि परमां संन्यासेनाधिगच्छति ।।४९॥ 
सिद्धि प्राप्नो यथा ब्रह्म तथाप्नोति निबोध मे । समासेनेव कौन्तेय निष्ठा ज्ञानस्य या परा ।।५०॥ 
बुद्धया विशुद्धया युक्तो धृत्यात्मानं नियस्य च । शान्दादीन्बिषयांस्त्थकत्वा रागद्वेषा व्युदस्य च ।५१। 
चिवित्तसेचो लघ्वाशी यतवाक्कायमानसः । ध्यानयोगपरो नित्यं वैराग्यं समुपाश्चितः ।।५२॥ 
अहंकारं बलं दर्प कामं क्रोधं परिग्रहम्‌ । विमुच्य निर्ममः शान्तो ब्रह्मभूयाय कल्पते ५३३ 
ब्रह्मभूतः प्रसन्नात्मा न शोचति न काङ क्षति । समः सर्वेषु भूतेषु मद्भक्ति छभते पराम्‌ ॥५४॥ 
भक्त्या सासभिजानाति यावान्यश्चास्मि तत्त्वतः । ततो मां तत्वतो ज्ञात्वा विशते तदनन्तरम्‌ ॥ 
सर्वकर्माण्यपि सदा कुर्वाणो सद्दयपाश्चयः । मत्प्रसादादवाप्नोति झाइवतं पदमव्ययम्‌ ॥५६॥ 
चेतसा सर्वकर्माणि मयि संन्यस्य मत्परः । बुद्धियोगमुषाश्चित्य मच्चित्तः सततं भव ॥।५७॥ 
सञ्चित्तः सर्वदुर्गाणि सत्प्रसादात्तरिष्यसि । अथ चेत्त्वमहंकाराज्ष श्रोष्यसि विनङ क्ष्यसि ॥५८॥ 


'यदहंकारसाशित्य न योत्स्य इति सन्यसे । मिथ्येष व्यवसायस्ते प्रकृतिस्त्वां नियोक्ष्यति ॥५९॥ 

स्वभावजेन कौन्तेय निबद्धः स्वेन कर्मणा । कु नेच्छसि यन्मोहात्करिष्यस्यवज्योड्पि तत्‌ ॥६०॥ 
ईश्वर; सर्वभूतानां हद्देशे$र्जुन तिष्ठति । अ्रामयन्सर्वभूतानि यन्त्रालढानि मायया ॥६१॥ ` 
तसेब शरणं गच्छ सर्वभावेन भारत । तत्प्रसादात्परां शाम्त स्थानं ग्राप्स्यसिञ्चाइततस्‌॥६२॥ 
इति ते ज्ञानमाख्यातं गुह्याद्गुह्यतरं सया । विमुइ्यैतदशेषेण थथेच्छसि तथा कुरु ॥६३॥ 
सर्वगुह्यतमं भूयः श्पृणु से परम वचः । इष्टोऽसि भे दुढनिति ततो वक्ष्यामि ते हितम्‌ ।६४ 
मन्मना भव सःडूक्तो मद्याजी सां नसस्कुर । भायेवेष्यसि सत्य ते प्रतिजाने प्रियोऽसि मे ॥६५॥ 
सर्वेधर्सान्परित्यज्य आसेकं शरणं ब्रज । अहं त्वा सर्वपापेभ्यो मोक्षयिष्यामि मा शुचः ॥ 
इदं ते नातपस्काय नाभक्ताय कदाचन । न चाशुश्रूषवे वाच्य न च मां योऽभ्यसूयति ॥६७॥ 
य इसं परमं गुह्य सद्भ्त्तेष्वभिधास्यति । भाक्त मयि परां कृत्वा सामेवैष्यत्यसंश्चयः ॥६८॥ 
न च तस्मान्छनुष्येषु कश्चिम्से प्रियक्कतस; । भविता न च मे तस्मादन्यः प्रियतरो भुवि ॥६९॥ 
अध्येष्यते च य इमं धर्म्यं संवादसावयोः ¦ ज्ञानयज्ञेन तेनाहमिष्टः स्यामिति से मतिः ॥७०॥ 
श्रद्धाचालनसुयश्च श्युणुयादपि यो नरः । सोऽपि मृत्तः शुभाँल्लो कान्प्राप्नुयात्पुण्यकर्मणास्‌॥७१॥ 
कच्चिदेतच्छू तं पार्थं त्वयेकाग्रेण चेतसा । कच्चिदज्ञानसंमोहः प्रनष्टस्ते धनंजय ॥७२॥ 
अजुन उवाच 
नष्टो मोहः स्मृतिलंब्धा त्वतप्रसादान्मयाच्युत । स्थितोस्मि गतसन्देहः करिष्ये चनं तव ॥७३॥ 


संजय उवाच 
इत्यहं वासुदेदस्य पार्थस्य च भहात्सनः । संवादमिममश्रोषमद्भृतं रोमहर्षणम्‌ ॥७४॥ 
व्यासप्रसादाच्छ्‌ तबानेतद्गुह्यसहं परम्‌ । योगं योगेशवरःत्क्ष्णात्साक्षात्कथयतः स्वयम्‌ ॥७५॥ 
राजन्संस्मृत्य संस्मृत्य संवादमिममद्भतम्‌ । केशवार्जुनयोः पुण्यं हुष्यासि च मुहुर्मुहुः ॥७६॥ 
तच्च संस्मृत्य संस्मृत्य रूपसत्यद्भूतं हरेः । विस्मयो मे महान्राजन्हृष्यामि च पुनःपुनः ॥७७॥ 
यत्र योगेइवरः कृष्णो यत्र पार्थो धनुर्धरः । तत्र श्रोविजयो भूतिश्रुवा नोतिर्मतिमेम ॥७८॥ 


३+नत्सदिति श्रीमङ्भगवद्गीतासूपनिषत्सु ब्रह्मविद्यायां योगशास्त्रे श्रीकृष्णाजुनसंवादे मोक्ष संन्याक्षयोगो 
नामाष्टादशोऽध्यायः ॥ १८ ॥ 

“आनन्द बोध ग्राहक बनें 
( निवेदन ) 

१. आनन्द बोध सासिक पत्र के यदि आप 
अब तक किसी श्रेणी के ग्राहक न बन सके 
हों तो अवश्य बनिये । 

२. यदि आप अभी तक वाषिक ग्राहक हों तो 
आजीवन ग्राहक बनें । 

३ दो-चार मित्रों को भी आजीवन ग्राहक 
बनायें ! | | 

४. यह अंक आपके पास रजिस्ट्री से भेजा जा रहा 
हें। मिलने में थोड़ा विलम्ब होगा । क्षसा 
करें! | 


सम्पादक आनन्द-बोध' 


स्वामीश्री अखण्डानन्द सरस्वती सेवा-संस्थान 
खीके. ३६/२० दुष्ढिराज, बाराणसी--१ 

